

LIBRARY
Theological Seminary,

PRINCETON, N. J. Division

No. Case,

~~BA~~

Section

No. Shelf,


~~B~~

No. Book,

~~17112~~

No.

BS2735
C889





C A T E N Æ

IN

SANCTI PAULI

EPISTOLAS AD TIMOTHEUM, TITUM,
PHILEMONA ET AD HEBRÆOS.

AD FIDEM CODD. MSS.

EDIDIT

✓
J. A. CRAMER, S. T. P.

AULÆ NOVI HOSPITII PRINCIPALIS,


NECNON

HISTORIÆ MODERNÆ PROFESSOR REGIUS.

OXONII,

E TYPOGRAPHEO ACADEMICO.

M.DCCC.XLIII.



Digitized by the Internet Archive
in 2018 with funding from
Princeton Theological Seminary Library

MONITUM LECTORI.

QUOD edendum superfuit e Cod. Coisliniano CCIV. hoc Volumine absolvi. Iusunt nempe Commentarii diversorum Gr. Patrum in S. Pauli Epistolas ad Timotheum, ad Titum et Philemona et ad Hebræos. His porro adjunxi Supplementi gratia aliam Catenam in Ep. ad Hebræos e Cod. Paris. 238. depromptam; cuius hæc est in Catalogo Bibl. Reg. notitia.

“Cod. CCXXXVIII. Codex membranaceus, quo continetur Catena in Epistolam ad Hebræos. Ibi sæpe numero laudantur Athanasius, Basilius, Chrysostomus, Clemens, Cyrillus, Dionysius Areopagita, Epiphanius, Eusebius, Gregorius Nyssenus, Gregorius Nazianzenus, Isidorus, Maximus, Nilus, Œcumenius, Origenes, Philo, Photius, Severus et Theodoretus. Hæc autem Catena non ultra caput octavum progreditur. Is Codex sæculo decimo tertio exaratus videtur.”

Hac Catena plurima et satis longa insunt excerpta ex Athanasio, quorum forsitan quædam inedita sunt; sed etiam edita non sine usu sunt ad augendam varietatem lectionis, præstantioris inter Patres Auctoris, et cuius Codices pauci supersunt.

Adjungere potuissem et alium ineditum commentarium in eandem S. Pauli Epistolam e Cod. Paris.

224 A. Chart. Sæc. xiv. Sed cum nulli in eo opere nominati essent Patres, nec magni esse momenti videretur, per se satis amplum volumen nimium augere supersedi. Speciminis tantum gratia incerti Auctoris proœmium hoc loco inseram.

ΥΠΟΘΕΣΙΣ ΤΗΣ ΠΡΟΣ ΕΒΡΑΙΟΥΣ ΕΠΙΣΤΟΛΗΣ.

Ἐθνῶν μὲν Ἀπόστολος ἦν ὁ μακάριος Παῦλος, καθὰ δὴ καὶ αὐτὸς ἐν τῇ πρὸς Ῥωμαίους φησὶν· οὐ γὰρ ἠνέσχοντο ἂν αὐτοῦ Ἑβραῖοι, κηρύσσοντος αὐτοῖς, ἅτε δὴ ἀπεχθανόμενοι αὐτῷ πλέον ἢ τοῖς ἄλλοις· διὰ τῆς ἀθρόας αὐτοῦ μεταβολῆς ἄμαχον δεικνύντι τὴν τοῦ Χριστοῦ δύναμιν, τὸν οὕτω σφοδρὲν διώκτην ἐλκύσαντος. σημεῖον γὰρ μέγα τῆς ἀληθείας τοῦ κηρύγματος, τὸ Παῦλον τὸν θερμότατον ζηλωτὴν τοῦ νόμου, ἐξαίφνης Χριστῷ προσελθεῖν. διὰ τοῦτο ἐκθύμως ἐπολέμουν αὐτῷ, καὶ οὐδὲ φωνῆς ἂν ἠνέσχοντο· ἀλλὰ καὶ οἱ ἐξ Ἑβραίων πιστεύσαντες, οὐδὲ οὗτοι πάνυ τοι προσεῖχον αὐτῷ, ἅτε τοῦ νόμου ἀπάγοντι παντελῶς, καὶ τὴν περιτομὴν λύοντι· πλὴν εἰ καὶ τοῖς ἔθνεσιν ἀπεστάλη κῆρυξ, ὅμως καὶ πρὸς Ἑβραίους γράφει. ὥσπερ γὰρ οὐκ ἐπετράπη μὲν βαπτίζειν, ἐβάπτιζε δὲ ὅμως, οὐδὲ γὰρ οὐδὲ ἐκωλύθη, οὕτω καὶ Ἑβραίοις ἐκ περιουσίας ἐπιστέλλει· καὶ γὰρ σφόδρα αὐτῶν ἐκῆδετο, ὑπὲρ ὧν καὶ ἀνάθεμα γενέσθαι ἠΰχετο. τοῖς ἐν Παλαιστίνῃ δὲ καὶ ἐν Ἱεροσολύμοις ἐπιστέλλει· οὗτοι γὰρ ὑπὸ τῶν ἀπίστων Ἑβραίων καὶ τὰ ὑπάρχοντα διηρπάγησαν, καὶ μυρίαις κακώσεσιν ὑπεβάλλοντο. ὅθεν καὶ τῆς πρὸς τούτους ἐλεημοσύνης σφόδρα φροντίζει· καὶ Κορινθίους καὶ Μακεδόνας εἰς τοῦτο διεγείρων, καὶ πρὸς τὸν Πέτρον τὸ κήρυγμα διελόμενος, τοὺς ἐν Ἱερουσαλὴμ πιστοὺς Ἑβραίους πένητας, κοινωνοὺς ποιεῖται. ἀναγκαίως οὖν τούτοις γράφει παραμυθούμενος αὐτοὺς καταπίπτοντας. σφόδρα γὰρ ἦσαν τεταριχευμένοι ταῖς παρὰ τῶν ἰδίων συμφυλετῶν κακώσεσιν, ἅτε

καὶ αὐτονομουμένων ἐν Ἱεροσολύμοις, καὶ ἐξουσίαν ἔχόντων καὶ κρίνειν καὶ φυλακίζειν οὓς ἂν ἐθέλοιεν. καὶ τοῦτο καὶ αὐτὸς ἐμφαίνει λέγων· “τὰς παρειμένας χεῖρας, καὶ τὰ παραλελυμένα “ γόνατα ἀνωρθώσατο.” ἄτε γὰρ Ἰουδαῖοι ὄντες, καὶ μαθόντες ὅτι οἱ πατέρες αὐτῶν παρὰ πόδας ἀπελάμβανον τὰ ἀγαθὰ, σφόδρα κατέπιπτον, ὡς μήπω τυχόντες ἀνέσεως. διὸ καὶ πολλὰ περὶ πίστεως διαλέγεται ἐν ταύτῃ τῇ Ἐπιστολῇ, καὶ τῶν ἐξ αἰῶνος ἀγίων ὡς μήπω ἀπολαβόντων τὰ ἀγαθὰ, δύο κατασκευάζων, ἐν μὲν, τὸ δεῖν φέρειν πάντα γενναίως τὰ συμπίπτοντα· ἕτερον δὲ, τὸ πάντως προσδοκᾶν τὴν ἀμοιβήν· οὐ γὰρ περιόφεται Κύριος τοὺς ἀπ’ αἰῶνος ἀγίους, ὥστε τότε καὶ ὑμεῖς ἀπολήψεσθε. ποιεῖται δὲ πολὺν λόγον καὶ περὶ τῆς παλαιᾶς, καὶ περὶ τῆς καινῆς, καὶ δείκνυσι τὸν νόμον οὐκέτι σεμνόν. εἰ γὰρ καὶ ὁ ναὸς τότε συνειστήκει, ἀλλ’ οὖν αἰνίττεται ὅτι ἄχρι καιροῦ ἔσται τινός, καὶ ὅτι τὰ ἡμέτερα, ἀλήθεια. πρεσβυτέρα δὲ αὕτη τῆς πρὸς Τιμόθεον Ἐπιστολῆς. ἐν ἐκείνῃ μὲν γὰρ ἐνδείκνυται ὅτι τέλος ἔχει αὐτῷ ἡ ζωή· “ἐγὼ γὰρ ἤδη,” φησὶ, “σπένδομαι, καὶ ὁ καιρὸς τῆς ἐμῆς “ ἀναλύσεως ἐφύστηκεν.” ἐν ταύτῃ δὲ ἐπαγγέλλεται τοῖς Ἑβραίοις, ὅτι ὄψεται αὐτούς· “γινώσκετε,” γάρ φησι, “τὸν ἀδελφὸν “ Τιμόθεον ἀπολελυμένον, μεθ’ οὗ εἰς τὰς ἐρχεται, ὄψομαι “ ὑμᾶς.” εἰκὸς δὲ τοῦτο ἐκβῆναι. καὶ γὰρ δύο μὲν ἔτη ἐποίησεν ἐν Ῥώμῃ δεδεμένος, εἴτα ἀφείθη, ὥσπερ οὖν καὶ αὐτὸς δηλοῖ λέγων, “ἐν τῇ πρώτῃ μου ἀπολογίᾳ, οὐδεὶς μοι συμπαρεγένετο. “ καὶ ἐρρύσθη ἐκ στόματος λέοντος,” τοῦ Νέρωνος δηλαδή. εἴτα εἰς τὰς Ἰσπανίας ἐλθὼν, ἐκεῖθεν ἴσως εἶδε καὶ τοὺς Ἑβραίους· εἴτα εἰς Ῥώμην ἦλθεν αὐθις, ὅτε καὶ ὑπὸ Νέρωνος ἀνηρέθη.

ΤΩΝ ΕΙΣ ΤΗΝ ΠΡΟΣ ΤΙΜΟΘΕΟΝ Α. ΕΠΙΣΤΟΛΗΝ
ΠΑΥΛΟΥ ΤΟΥ ΑΠΟΣΤΟΛΟΥ ΕΞΗΓΗΤΙΚΩΝ
ΕΚΛΟΓΩΝ ΤΟΜΟΣ Α.

ΤΩΝ τοῦ Ἀποστόλου μαθητῶν ὁ Τιμόθεος ἦν· καὶ μαρτυρεῖ μὲν ὁ Λουκᾶς, ὅτι θαυμαστός τις νέος ἦν, μαρτυρούμενος ὑπὸ τῶν 5 ἐν Λύστροις καὶ Ἰκονίᾳ ἀδελφῶν, ὃς ἅμα τε μαθητὴς ἐγένετο καὶ διδάσκαλος· καὶ οὕτω σφόδρα συνετὸς ἦν, ὡς ἀκούων Παύλου χωρὶς περιτομῆς κηρύσσοντος, καὶ μαθὼν ὅτι καὶ Πέτρῳ ἀντέστη τούτου ἕνεκεν, ἐλέσθαι μὴ μόνον τὸ ἐναντίον κηρύξαι, ἀλλὰ καὶ τὸ παθεῖν· περιέτεμε γὰρ αὐτὸν, φησὶν, ἐν ἡλικίᾳ τοιαύτῃ, καὶ 10 οὕτως αὐτῷ πᾶσαν εὐθέως τὴν οἰκονομίαν ἐνεπίστευσεν.

Ἦρκει μὲν οὖν ὁ τοῦ Παύλου πόθος δεῖξαι τὸν ἄνδρα ὅστις ἐστίν· ἐν πολλοῖς γὰρ αὐτῷ ἐμαρτύρησε· καὶ τὰ νῦν λεγόμενα θαυμαστὰ δείκνυσιν αὐτοῦ τὴν παρρησίαν· εἰ δέ τις ἐξετάζει, τί 15 δήποτε Τίτῳ καὶ Τιμοθέῳ γράφει μόνοις, καίτοι γε καὶ Σίλλας 15 τῶν εὐδοκίμων ἦν, καὶ Λουκᾶς καὶ Κλήμης, ὅτι τούτοις ἤδη ἐκκλησίας ἦν ἐγκεχειρηκώς· τοσαύτη γὰρ αὐτῶν ἦν ἡ ὑπερβολὴ τῆς ἀρετῆς, ὡς μηδὲ τὴν νεότητά ἐμποδίσαι.

ΚΕΦΑΛΑΙΑ

ΤΗΣ ΠΡΟΣ

ΤΙΜΟΘΕΟΝ ΠΡΩΤΗΣ ΕΠΙΣΤΟΛΗΣ.

- α'. Περὶ τῆς εἰς ἀγάπην Θεοῦ ὁδηγίας, τὴν ἀπροσδεῇ νομικῆς ἀνάγκης.
- β'. Περὶ τῆς ἑαυτοῦ ἐκλογῆς εἰς εὐαγγελιστὴν ἐκ διώκτου, κατὰ χάριν Θεοῦ.
- γ'. Παραγγελία περὶ πιστῆς καὶ εὐσυνειδήτου διακονίας, ἧς ἄνευ κίνδυνος.
- δ'. Περὶ εὐχῆς, ὅτι ὑπὲρ πάντων, ὅτι πανταχοῦ ἀκάκως, ἀταράχως, σεμνῶς.
- ε'. Περὶ διδασκάλων, ὅτι ἄνδρας χρὴ, καὶ οὐ γυναῖκας εἶναι, διὰ τὴν φύσιν καὶ τὸ πάθος τὸ ἐξ ἀγάπης.
- ς'. Περὶ ἀρετῆς ἐπισκόπων.
- ζ'. Περὶ θείας σαρκώσεως.
- η'. Περὶ ἀγῶνος εὐσεβείας ἐπ' ἐλπίδι.
- θ'. Περὶ ἐπιμελείας αὐτοῦ, καὶ τῆς ἐκκλησίας.
- ι'. Περὶ τοῦ ἀρμοζόντως ἐκάστω προσφέρεισθαι.
- ια'. Περὶ χρηρῶν ἡλικίας, καὶ τρόπου, καὶ διοικήσεως.
- ιβ'. Περὶ πρεσβυτέρων τιμῆς.
- ιγ'. Περὶ χειροτονίας ἀσφαλοῦς.
- ιδ'. Ὅτι οὐδὲν ἔργον λανθάνει.
- ιε'. Περὶ δούλων ὑπακοῆς.
- ις'. Κατὰ φιλοκερδῶν, καὶ ψευδοδιδασκάλων.
- ιζ'. Παραγγελία φοβερά περὶ καθαρᾶς ὑπακοῆς ἄχρι τέλους.
- ιη'. Πλουσίων ὁδηγία ἐπὶ τὴν ὄντως ζωὴν.

ΕΞΗΓΗΣΙΣ

ΕΙΣ ΤΗΝ

ΠΡΟΣ ΤΙΜΟΘΕΟΝ ΕΠΙΣΤΟΛΗΝ.

ΚΕΦ. Α.

Περὶ τῆς εἰς ἀγάπην Θεοῦ ὁδηγίας, τὴν ἀπροσδεῇ νομικῆς ἀνάγκης. 5

1 ΠΑΥΛΟΣ Ἀπόστολος Ἰησοῦ Χριστοῦ, κατ' ἐπιταγὴν Θεοῦ Σωτῆρος ἡμῶν, καὶ Κυρίου Ἰησοῦ Χριστοῦ
2 τῆς ἐλπίδος ἡμῶν, Τιμοθέω γνησίῳ τέκνῳ ἐν πίστει.

Μέγα τὸ τοῦ Ἀποστόλου ἀξίωμα ἦν, καὶ πανταχοῦ ὁρῶμεν τὸν Παῦλον προτιθέντα τὰς αἰτίας τοῦ ἀξιώματος· οὐχ ὡς ἀρπάζοντα 10 τὴν τιμὴν, ἀλλ' ὡς ἐγχειρισθέντα καὶ ἀνάγκην ἔχοντα. ὥσπερ γὰρ ὁ ἐπιπηδῶν τῇ μὴ διδομένῃ παρὰ τοῦ Θεοῦ τιμῇ μέμψεως ἄξιος, οὕτως ὁ διακρουόμενος καὶ ἀποπηδῶν ἐτέρων ἐστὶν ἐγκλημάτων ὑπεύθυνος, παρακοῆς καὶ ἀπειθείας· τοῦτο γοῦν καὶ νῦν ἐν ἀρχῇ τῆς πρὸς Τιμόθεον ἐπιστολῆς, ὁ Παῦλός φησι, “ Παῦλος 15
“ Ἀπόστολος Ἰησοῦ Χριστοῦ κατ' ἐπιταγὴν Θεοῦ.” οὐκ εἶπεν ἐνταῦθα, Παῦλος κλητὸς, ἀλλὰ “ κατ' ἐπιταγὴν Θεοῦ.” ἵνα γὰρ μή τι ἀνθρώπινον πάθῃ ὁ Τιμόθεος, νομίζων ἐξίσης αὐτῷ διαλέγεσθαι καὶ τοῖς μαθηταῖς, διὰ τοῦτο οὕτως ἤρξατο. καὶ ποῦ ἐπέταξεν αὐτῷ ὁ Θεός; εὐρίσκεται τὸ Πνεῦμα λέγον ἐν ταῖς Πράξεσι τῶν 20 Ἀποστόλων· “ ἀφορίσατέ μοι τὸν Παῦλον καὶ τὸν Βαρνάβαν.” πανταχοῦ τοίνυν γράφων προτίθῃσι τὸ ὄνομα τοῦ Ἀποστόλου, παιδεύων τὸν ἀκούοντα, μὴ νομίζειν ἀνθρώπινα εἶναι τὰ λεγόμενα. “ κατ' ἐπιταγὴν Θεοῦ Σωτῆρος ἡμῶν.” καὶ μὴν οὐδαμοῦ φαίνεται ὁ Πατὴρ ἐπιτάξας, ἀλλὰ πανταχοῦ ὁ Χριστὸς αὐτῷ ἰδίᾳ λέγεται, 25

ἀλλ' ἅπερ ἂν ὁ Υἱὸς ἐπιτάξῃ, ταῦτα τοῦ Πατρὸς ἐπίταγμα λέγει εἶναι, ὥσπερ καὶ τὰ τοῦ Πνεύματος τοῦ Υἱοῦ. ὅρα δὲ καὶ πῶς κοινὴν αὐτὴν ἐποίησεν· ἐπήγαγε γὰρ, “καὶ Χριστοῦ Ἰησοῦ “τῆς ἐλπίδος ἡμῶν.” ὅρα πῶς κυρίως τὰ ἐπάνυμα τέθεικε· καὶ μὴν ὁ ψαλμωδὸς περὶ τοῦ Πατρὸς τοῦτό φησι λέγων, “ἡ ἐλπίς 5 “πάντων τῶν περάτων τῆς γῆς.” καὶ πάλιν ὁ μακάριος Παῦλος γράφων ἐτέρωθί φησιν, “εἰς τοῦτο γὰρ κοπιῶμεν καὶ ὀνειδιζόμεθα, “ὅτι ἠλπίκαμεν ἐπὶ Θεῷ ζῶντι καὶ ἀληθινῷ.”

Τὸν διδάσκαλον ἀναγκαῖον κινδύνους ὑπομένειν, καὶ πολλῶ τῶν μαθητῶν πλείονας· διὰ τοῦτο εὐθέως ἐκ προσιμίων αὐτοῦ τὴν 10 ψυχὴν ἀνιστάς, σωτῆρα ἔχομεν, φησί, τὸν Θεόν, καὶ ἐλπίδα τὸν Χριστόν· πολλὰ πάσχομεν, ἀλλ' ἔχομεν ἐλπίδας μεγάλας, ἔχομεν τὸν σώζοντα, οὐκ ἄνθρωπον, ἀλλὰ Θεόν. ἄλλοθι φησιν, οὐ τέθεικεν ἐν ταῖς ἄλλαις Ἐπιστολαῖς τὸ “κατ' ἐπιταγὴν” διὰ τί νῦν τέθεικεν; ἐπειδὴ ἔμελλε νομοθετεῖν τινα καὶ ἐκκλησιαστικούς 15 κανόνας ἐκτίθεσθαι, προλαβὼν πείθει, ὅτι κατ' ἐπιταγὴν Θεοῦ μέλλει λέγειν. “Τιμοθέε· γνησίῳ τέκνῳ ἐν πίστει.” ὅρα τὸ ἐγκώμιον ὅσον, εἶγε οὐ μόνον υἱὸν αὐτοῦ φησιν αὐτόν, ἀλλὰ καὶ γνήσιον τέκνον· τὴν ἀκριβεῖ ὑπὲρ τοὺς ἄλλους πρὸς αὐτόν ὁμοιότητα δεῖξαι βουλόμενος, καὶ ὅτι οὐδὲν ἐνήλλακτο κατὰ τὴν πίστιν, τὸ 20 ἐμφερὲς ἔχων· εἰ δὲ τοσαύτην ἐπεδείξατο πίστιν, ὥς Παῦλον γενέσθαι τέκνον, καὶ οὐχ ἀπλῶς τέκνον, ἀλλὰ καὶ γνήσιον, θαρρήσει περὶ τῶν μελλόντων· πίστις γὰρ τοῦτό ἐστι, τὸ καὶ ἐναντία ταῖς ἐπαγγελίαις ἢ τὰ γινόμενα, μὴ καταπίπτειν μηδὲ θορυβεῖσθαι.

25

Χάρις, ἔλεος, εἰρήνη ἀπὸ Θεοῦ πατρὸς ἡμῶν καὶ Ἰησοῦ Χριστοῦ τοῦ Κυρίου ἡμῶν.

Καὶ τοῦτο ἀπὸ πολλῆς φιλοστοργίας· πλείονα γὰρ ἐπεύχεται τῷ παιδί, δεδοικὼς ὑπὲρ αὐτοῦ καὶ τρέμων· πλείονος γὰρ μάλιστα οἱ διδάσκαλοι δέονται τοῦ ἐλέου, “ἀπὸ Θεοῦ πατρὸς ἡμῶν.” πά- 30 λιν ἐνταῦθα παραμυθία· εἰ γὰρ πατὴρ ὁ Θεὸς, ὥς τέκνων φείδεται.

3 Καθὼς παρεκάλεσά σε προσμεῖναι ἐν Ἐφέσῳ, πορευόμενος εἰς Μακεδονίαν.

Ἄκουε τὸ προσηγνές· πῶς οὐ διδασκάλου φωνῇ χρῆται, ἀλλ' ἰκέτου σχεδόν. οὐ γὰρ εἶπεν ἐπέταξα, οὐδὲ ἐκέλευσα, οὐ μὴν πρὸς πάντας τοὺς μαθητάς οὕτω διακεῖσθαι χρῆ, ἀλλὰ πρὸς τοὺς ἡμέρους καὶ ἐναρέστους· πρὸς δὲ τοὺς μὴ γνησίους, ἑτέρως, καθὼς καὶ αὐτός φησιν, “ἐλεγχε αὐτοὺς μετὰ πάσης ἐπιταγῆς,” ὃ καὶ 5 ἐνταῦθα, “ἵνα παραγγείλῃς,” οὐχ ἵνα παρακαλέσῃς.

Ἵνα παραγγείλῃς τισὶ μὴ ἑτεροδιδασκαλεῖν.

Οὐ τίθησι δὲ αὐτοὺς ὀνομαστὶ, ἵνα μὴ ἀναισχυνοτέρους ἐργάσῃται τῇ τοῦ ἐλέγχου περιφανείᾳ. “ἵνα παραγγείλῃς τισὶ, μὴ “ἑτεροδιδασκαλεῖν” τινὲς ἦσαν ἐς Ἰουδαίων ψευδαπόστολοι, βου- 10 λόμενοι πάλιν ἐπὶ τὸν νόμον ἔλκειν τοὺς πιστοὺς, ὃ πανταχοῦ τῶν ἐπιστολῶν αἰτιᾶται· ἐποίουν δὲ τοῦτο, οὐχ οὕτως ὑπὸ συνειδότος ἐλκόμενοι, ὥς ὑπὸ κενοδοξίας καὶ τοῦ θέλειν ἔχειν μαθητάς· καὶ τῷ μακαρίῳ Παύλῳ φιλονεικοῦντες, τουτέστιν ἡ ἑτεροδιδασκαλία.

4 Μηδὲ προσέχειν μύθοις καὶ γενεαλογίαις ἀπεράν- 15 τοις.

Μύθους—οὐ τὸν νόμον φησὶν, ἅπαγε, ἀλλὰ τὰς παραποιήσεις καὶ τὰ παραχαράγματα καὶ τὰ παράσημα δόγματα· εἰκὸς γὰρ τοὺς ἐξ Ἰουδαίων ἐν τοῖς ἀνονήτοις τὸν πάντα χρόνον ἀναλίσκειν, πάππους καὶ ἐπιπάππους ἀριθμοῦντας, ἵνα δῇθεν ἐμπειρίας πολ- 20 λῆς καὶ ἱστορίας πείραν ἔχωσι. τί δέ ἐστι “ἀπεράντοις;” ἦτοι πέρας οὐδὲν ἔχουσι χρήσιμον ἢ δυσκατάληπτον ὑμῖν. οἶμαι δὲ καὶ Ἑλληνας αἰνίττεσθαι αὐτὸν εἰπόντα “μύθοις καὶ γενεαλογίαις,” ὥς τοὺς Θεοὺς αὐτῶν καταλεγόντων.

(Θεόδωρος.) Ἄλλος δέ φησιν· οὐ διὰ τὸ παραγγέλλειν μόνον 25 τισὶ μὴ ἑτεροδιδασκαλεῖν κατέλιπεν αὐτὸν ἐν Ἐφέσῳ, ἀλλὰ καὶ πάσης ἐπιμελεῖσθαι τῆς ἐκκλησιαστικῆς καταστάσεως, περὶ ἧς αὐτῷ καὶ γεγράφηκε. δῆλον δὲ ὅτι τὸ “ἵνα παραγγείλῃς τισὶ” περὶ τῶν οἰκείων λέγει· οὐ γὰρ δὴ τοῖς ἀλλοτρίοις παραγγέλλειν ἡδύνατο· τούναντίον γὰρ καὶ πολλὰ κακὰ ὑπέμενον παρ' ἐκείνων· 30 λέγει δὲ περὶ τῶν ἐκ περιτομῆς, οἳ πολὺν ὑπὲρ τοῦ νόμου δῆθεν ποιούμενοι λόγον, τοὺς ἀπὸ ἐθνῶν ἐπεχείρουν διδάσκειν ἐναντία τοῦ Χριστιανικοῦ δόγματος. λέγει τοίνυν, πᾶσι μὲν παράγγελε, προηγούμενος δὲ τοῖς ἀπὸ ἐθνῶν μὴ προσέχειν τοῖς μύθοις τοῖς ὑπ'

ἐκείνων λεγομένοις καὶ ταῖς γενεαλογίαις· πολλὴν γὰρ ἐποιοῦντο τὴν σπουδὴν τοῦ δεικνύναι τὸν Χριστὸν οὐκ ἀκολούθως ταῖς ἐπαγγελίαις ἐξ Ἀβραὰμ καὶ Δαυὶδ γεγονότα· καὶ διὰ τοῦτο ἐπεχείρουν καὶ τὰ γένη τὰ παλαιὰ διηγεῖσθαι δῆθεν, ἀφ' ὧν δὴ πολλοὺς τῶν ἀπὸ ἐθνῶν πεπιστευκότων παρετάραττον, οὐδὲν τῶν παλαιῶν 5 ἀκριβῶς ἐπισταμένων. καλῶς δὲ αὐτὰς καὶ ἀπεράντους ἐκάλεσεν, ὡς τῶν ἐπὶ τὰ τοιαῦτα ἐκφερομένων, δυναμένων τῇδε κακείσε περιάγεσθαι τῷ λόγῳ, ὅπερ ἐν ταῖς γενεαλογίαις γίνεσθαι ἀνάγκη· νῦν μὲν τούτου λεγόντων τὸ γένος, αὖθις δὲ τὸ ἑτέρου, καὶ πάλιν ἀπὸ τούτου μεθισταμένων εἰς ἕτερον. μύθους δὲ αὐτοὺς ὠνόμασεν 10 ὡς μὴ ἔχοντας ἀναγκαίαν διήγησιν.

Αἵτινες ζητήσεις παρέχουσι μᾶλλον ἢ οἰκονομίαν τοῦ Θεοῦ τὴν ἐν πίστει.

Καλῶς εἶπεν “οἰκονομίαν Θεοῦ,” μεγάλη γὰρ ἠθέλησεν ἡμῖν δοῦναι ὁ Θεὸς, ἀλλ' οὐ δέχεται ὁ λογισμὸς τὸ μέγεθος αὐτοῦ τῶν 15 οἰκονομιῶν· διὰ πίστεως οὖν τοῦτο γενέσθαι δεῖ· ἡ γὰρ περὶ ταῦτα σχολὴ καὶ ζήτησις οὐκ ἐᾷ γινῶναι τοῦ Θεοῦ τὴν οἰκονομίαν, καθ' ἣν τὴν ἡμετέραν διὰ Χριστοῦ εἰργάσατο σωτηρίαν, ἥ μᾶλλον προσέχειν ἔδει μετὰ πίστεως, ἀπὸ τῶν πραγμάτων ἔχοντας τῆς ἀληθείας τὴν ἀπόδειξιν. 20

5 Τὸ δὲ τέλος τῆς παραγγελίας ἐστὶν ἀγάπη ἐκ καθαρᾶς καρδίας.

ἸΩΑΝΝΟΥ. Εἰπὼν “ἵνα παραγγείλῃς τισὶ μὴ ἑτεροδιδασκαλεῖν,” καὶ τὸν τρόπον ὑφηγεῖται, καθ' ὃν τοῦτο γενέσθαι δυνατόν· τίς δὴ οὖν οὗτός ἐστιν; ἡ ἀγάπη. ὥσπερ οὖν ὅταν λέγῃ τέλος νόμου 25 Χριστὸς, τὸ συμπλήρωμά φησι, καὶ τοῦτο ἐκεῖν ἐνέχεται· οὕτω ἡ παραγγελία αὕτη ἐνέχεται τῇ ἀγάπῃ. τέλος ἰατρείας ὑγεία, ὥστε ὑγείας οὔσης, οὐ πολλῆς δεῖ κατασκευῆς· καὶ ἀγαπῆς οὔσης, οὐ πολλῆς δεῖ παραγγελίας· τὸ δὲ “ἐκ καθαρᾶς καρδίας” ἦτοι περὶ πολιτείας ὀρθῆς φησιν, ἥ περὶ γνησίας ἀγάπης. 30

6 Ὡς τινες ἀστοχήσαντες ἐξετράπησαν εἰς ματαιολογίαν.

Καλῶς εἶπεν “ἀστοχήσαντες,” τέχνης γὰρ δεῖ ὥστε εὐθείᾳ βάλλειν καὶ μὴ ἔξω τοῦ σκοποῦ, ὥστε ὑπὸ τοῦ Πνεύματος εὐθύ-

νεσθαι· πολλὰ γὰρ τὰ τῆς εὐθείας παρεκτρέποντα, καὶ δεῖ πρὸς ἐν ὁρᾶν.

7 Θέλοντες εἶναι νομοδιδάσκαλοι.

“Ὁρᾷς καὶ ἄλλην αἰτίαν τῆς φιλαρχίας; διὰ τοῦτο καὶ ὁ
“Χριστὸς ἔλεγεν,” ὑμεῖς δὲ μηδὲνα καλέσητε ῥαββί.” 5

Μὴ νοοῦντες μήτε ἂ λέγουσι, μήτε περί τινων δια-
βεβαιοῦνται.

Ἐνταῦθα διαβάλλει αὐτοὺς ὡς οὐκ εἰδότες τὸν τοῦ νόμου σκο-
πὸν, οὐδὲ τὸν καιρὸν μέχρι τίνος κύριον εἶναι δεῖ· πῶς οὖν εἰ ἐξ
ἀνοίας τὸ ἀμάρτημα, λέγεις, ὅτι διὰ τὸ θέλειν εἶναι νομοδιδασκά- 10
λους, ἀλλὰ καὶ τὸ μὴ διακατέχειν τὴν ἀγάπην, ὅτι καὶ ἡ ἄγνοια
ἐκ τούτων ἐτέχθη· ὅταν γὰρ ψυχὴ πράγμασιν ἑαυτὴν δῶ σαρκι-
κοῖς, πηροῦται αὐτῆς τὸ διορατικόν; οὐκ ἴσασι, φησί, “περὶ τίνων
“διαβεβαιοῦνται.” εἰκὸς γὰρ ἦν αὐτοὺς πολλὰ περὶ καθαρσίων καὶ
τῶν ἄλλων σωματικῶν λέγειν· εἴτα ἀφεῖς διελέγξαι ἐκεῖνα ὡς 15
οὐδὲν ὄντα ἢ σκιὰς τῶν πνευματικῶν καὶ ὑπογραμμοὺς, ὃ μᾶλλον
προσηνέστερον ἦν, τοῦτο ἐργάζεται· ποῖον δὴ τοῦτο; ἐπαινεῖ τὸν
νόμον, νόμον ἐνταῦθα τὴν δεκάλογον καλῶν, ἀπὸ γὰρ τούτου κακεῖνα
ἐξέβαλλεν· εἰ γὰρ ταῦτα αὐτὰ κολάζει τοὺς παραβαίνοντας καὶ
ἄχρηστα ἡμῖν γίνεται, πολλῶ μᾶλλον ἐκεῖνα. 20

8 Οἶδαμεν δὲ ὅτι καλὸς ὁ νόμος, εἴαν τις αὐτῷ νομίμως
9 χρῆται, εἰδὼς τοῦτο ὅτι δικαίῳ νόμος οὐ κεῖται.

Τί οὖν ἐὰν μὴ νομίμως χρῆται, οὐ καλός; ναί, φησί, καὶ οὕτω
καλός· ἀλλ’ ὃ λέγει, τοῦτό ἐστιν· ἐπαινεῖ αὐτὸν δι’ ἔργων· εἰσὶ
γὰρ οἱ μὴ χρώμενοι, ἀλλὰ μόνον τῇ διὰ ῥημάτων διδασκαλίᾳ, 25
τοῦτό ἐστιν ἀνόμως χρῆσθαι. χρῆται μὲν γὰρ, ἀλλ’ οὐκ εἰς οἰκείαν
ὠφέλειαν. ἔστι δὲ καὶ ἄλλο, ἐὰν νομίμως χρήσῃ, παραπέμπει σε
πρὸς τὸν Χριστόν· ὅταν γὰρ αὐτοῦ σκοπὸς ᾗ δικαιοῦσαι τὸν ἄν-
θρωπον, μὴ δύνηται δὲ, παραπέμπει πρὸς τὸν δυνάμενον. καὶ νόμῳ
δὲ χρῆται πάλιν νομίμως, ὃ μὴ διὰ τὴν ἐκ τῶν γραμμάτων 30
ἀνάγκην σωφρονῶν, ὥστε μὴ διὰ τὸν ἐκείνου φόβον αὐτὸν κατορ-
θοῦν, ἀλλὰ διὰ τὴν ἀρετὴν. ὃ γὰρ μὴ ἀπὸ τοῦ φόβου αὐτὸν πλη-
ρῶν, ἀλλ’ ἀπὸ τῆς κατὰ τὴν ἀρετὴν πλείονος ἐπιθυμίας, οὗτος
μᾶλλον αὐτὸν κατορθοῖ· οὐ γὰρ ὁμοίως ὃ κόλασιν δεδουκῶς καὶ ὃ

τιμῆς ἐφιεόμενος τὸν νόμον πληροῖ, οὐχ ὁμοίως ὁ ὑπὸ τὸν νόμον ὢν καὶ ὑπὲρ τὸν νόμον· τὸ γὰρ ὑπὲρ νόμον ζῆσαι τοῦτό ἐστι, τὸ νομίμως χρῆσασθαι· νόμῳ γὰρ ἐκεῖνος χρῆται καλῶς καὶ φυλάττει, ὁ μείζονα τοῦ νόμου κατορθῶν· ὁ γὰρ νόμος ὡς τὰ πολλὰ κακῶν ἀπαγόρευσις ἐστι, δίκαιον δὲ οὐ ποιεῖ τοῦτο, ἀλλ' καὶ ἀγαθῶν 5 ἐργασία.

Εἰδὼς τοῦτο, ὅτι δικαίῳ νόμος οὐ κείται.

Ὅτι κολάσεώς ἐστιν ἐκτὸς, καὶ ὅτι οὐ περιμένει τὰ πρακτέα παρ' ἐκείνου μαθεῖν, ἔνδοθεν ἔχων τὴν τοῦ Πνεύματος ὑπαγορεύουσαν χάριν· νόμος γὰρ ἐδόθη, ἵνα τῷ νόμῳ κολάζωνται καὶ τῇ 10 ἀπειλῇ· οὐ δεῖ τοίνυν χαλινῶν τῷ εὐηνίῳ ἵππῳ, οὐδὲ παιδαγωγίας ἐπὶ τὸν οὐ δεόμενον παιδαγωγῶν.

(ΣΕΤΗΡΙΑΝΟΣ.) Ἄλλος φησὶ, καὶ μὴν ἔχει ὁ νόμος τὰ πρακτέα, καὶ ἡ χάρις τὰ ἀπαγορευτέα, ἀλλ' ἀπὸ τοῦ πλεονάζοντος ὠνόμασεν ἕκαστον, καὶ μάλιστα ὅτι ἐν τῇ χάριτι εἰσὶ τοῦ Σωτῆρος αἱ 15 ἐντολαί, οὐ νόμοι, ἀλλὰ τῇ προαιρέσει καταλιμπάνουσai, ἅπερ ἐὰν μὴ γένηται, οὐ πάντως κατακέκριται ὁ μὴ πεποιηκὼς, ὥσανεὶ τὸ τῆς παρθενίας κτῆμα, καὶ ἔτι^a τοιοῦτο ἕτερον.

Ἀνόμοις δὲ καὶ ἀνυποτάκτοις, καὶ ἀσεβέσι καὶ ἁμαρτωλοῖς. 20

Καὶ οὐ μέχρι τούτου ἔστη, ἀλλὰ καὶ κατ' εἶδος διεξῆλθε τὰ ἁμαρτήματα, ὥστε πείσαι ἐπαισχυνθῆναι τὴν τοῦ νόμου ἐπιστάσιαν. τί οὖν; Ἰουδαῖοί εἰσιν οἱ ἀνδραποδισταὶ καὶ οἱ πατρολῶαι καὶ οἱ μητρολῶαι; τοῦτο αἰνίττεται· εἰπὲ γὰρ μοι, οὐχὶ συνεχῶς εἰδώλοις προσεκύνουν; οὐ τὸν Μωσέα ἐλίθασον; οὐ φόνων αἱ χεῖρες 25 αὐτῶν ἔγεμον συγγενικῶν;

10 Καὶ εἴ τι ἕτερον τῇ ὑγιαίνουσῃ διδασκαλίᾳ ἀντίκειται.

Καλῶς εἶπεν, ἐκεῖνα πάντα πάθη ψυχῆς ἦν διεφθαρμένης.

11 Κατὰ τὸ εὐαγγέλιον τῆς δόξης τοῦ μακαρίου Θεοῦ, ὃ ἐπιστεύθην ἐγώ. 30

Ὡστε καὶ νῦν ἐπὶ βεβαιώσει τοῦ εὐαγγελίου δεῖ νόμου, τοῖς μέντοι πειθομένοις οὐ δεῖ· εὐαγγέλιον δὲ δόξης αὐτὸ καλεῖ δι' οὐδὲν ἕτερον ἀλλ' ἢ πρὸς τοὺς ἀσχυνομένους ἐπὶ τοῖς διωγμοῖς,

^a Leg. vid. εἴτι.

καὶ ἐπὶ τῷ πάθει τοῦ Χριστοῦ· εἰ γὰρ καὶ τὰ παρόντα αἰσχύνῃς γέμει καὶ ὀνειδῶν, ἀλλὰ τὰ μέλλοντα οὐ τοιαῦτα· τὸ δὲ εὐαγγέλιον μελλόντων ἐστίν, οὐ παρόντων, ἦτοι τῆς δόξης τὴν λατρείαν, φησὶ, τοῦ Θεοῦ, καὶ ὅτι εἰ τὰ παρόντα πάντα ἐμπέπλησται τῆς δόξης αὐτοῦ, πολλῶ μᾶλλον τὰ μέλλοντα· ὅταν τεθῶσι, φησὶν, 5 ὑπὸ τοὺς πόδας αὐτοῦ πάντες οἱ ἐχθροὶ αὐτοῦ, ὅταν ἀντικείμενον ἢ μηδέν.

ΘΕΟΔΩΡΟΣ. Εἰκότως δὲ μακάριον αὐτὸν ἐνταῦθα καλεῖ, ὡς ἂν αὐτοῦ μὲν τὸ μακάριον ἔχοντος ἐν τῇ φύσει διὰ τῆς ἀτρεπτότητος, ἡμῖν δὲ χάριτι τοῦτο περιποιούντας.

10

ΚΕΦ. Β.

Περὶ τῆς ἑαυτοῦ ἐκλογῆς εἰς εὐαγγελιστὴν, ἐκ διώκτου κατὰ χάριν Θεοῦ.

12 Χάριν ἔχω τῷ ἐνδυναμώσαντί με Χριστῷ Ἰησοῦ.

ἸΩΑΝΝΟΥ. Τὴν ταπεινοφροσύνην πολὺ μὲν ἔχουσιν κέρδος ὀρῶμεν, οὐδαμοῦ δὲ ταχέως εὕρισκομένην. ὁ δὲ μακάριος Παῦλος 15 οὕτως αὐτὴν μετεδίωκεν, ὡς καὶ ἐπινοεῖν πολλὰς πολλαχοῦ προφάσεις, πρὸς τὸ ταπεινοῦν αὐτοῦ τὴν διάνοιαν. ἐπειδὴ γὰρ μάλιστα ἐκείνους εἰκὸς ἦν κάμνειν βουλομένους ταπεινοφρονεῖν τοὺς μεγάλα συνειδότας ἑαυτοῖς κατορθώματα, πολλὴν εἰκὸς αὐτὸν βίαν πάσχειν ὑπὸ τοῦ συνειδότος τοῦ ἀγαθοῦ, καθάπερ ὑπό τινος ρεύ- 20 ματος ὀγκούμενον. ὅρα τοίνυν καὶ ἐνταῦθα τί ποιεῖ· εἶπεν, ὅτι ἐπιστεύθη ἐγὼ τὸ εὐαγγέλιον τῆς δόξης τοῦ Θεοῦ. ἐπεὶ οὖν ἐπῆρθη καὶ μέγα ἐφθέγγετο, ἅμα καὶ ἑαυτὸν καταστέλλει, καὶ τοὺς ἄλλους πείθει τὸ αὐτὸ δὴ τοῦτο ποιεῖν. ὅρα τοίνυν ποία κέχρηται ἐπιδιωρώσει ἐπάγων,

25

Χάριν ἔχω τῷ ἐνδυναμώσαντί με Χριστῷ Ἰησοῦ τῷ Κυρίῳ ἡμῶν, ὅτι πιστόν με ἡγήσατο, θέμενος εἰς διακονίαν.

Ὅρῃς πῶς πανταχοῦ τὸ ἑαυτοῦ κατόρθωμα κρύπτει καὶ τὸ πᾶν ἀνατίθησι τῷ Θεῷ ἐπὶ τοσοῦτον ἐφ' ὅσον τὸ αὐτεξούσιον μὴ 30 λυμῆσθαι; εἶπε γὰρ ἂν ἴσως ὁ ἄπιστος, εἰ τὸ πᾶν τοῦ Θεοῦ ἐστι, καὶ οὐδὲν παρ' ἡμῶν εἰσφέρεται, ἀλλ' ὡς ξύλα καὶ λίθους

μετακινεῖ πρὸς ἀρετὴν ἀπὸ κακίας, τί δῆποτε Παῦλον μὲν τοιοῦτον εἰργάσατο, τὸν δὲ Ἰούδαν οὐκέτι; ταύτην οὖν ἀναιρῶν τὴν ἀντίθεσιν, μετὰ συνέσεως τῷ λόγῳ κέχρηται, “ἐπιστεύθην,” εἰπὼν, “ἐγώ” καὶ πάλιν, “ὅτι πιστόν με ἡγήσατο” πάντως γὰρ ἐπιστεύθην, ἐπειδὴ ἡμελλεν ἀφ’ ἐαυτοῦ χρησιμεύειν. τί δέ ἐστι 5
 “πιστόν με ἡγήσατο;” ὅτι οὐδὲν τῶν δεσποτικῶν προεδίδου, πάντα δὲ αὐτοῦ ἔλεγεν εἶναι καὶ τὰ ἴδια· οὐ γὰρ ἐσφετερίζετο τὴν τοῦ Θεοῦ δόξαν.

- 13 Θέμενος εἰς διακονίαν τὸν πρότερον ὄντα βλάσφημον καὶ διώκτην καὶ ὑβριστήν· ἀλλ’ ἡλεήθην, ὅτι ἀγνοῶν 10
 ἐποίησα ἐν ἀπιστίᾳ.

“Ορα πῶς καὶ τὸ αὐτοῦ τίθησι καὶ τὸ τοῦ Θεοῦ· τὸ πλεον νέμων τῇ παρὰ τοῦ Θεοῦ προνοίᾳ, τὸ δὲ αὐτοῦ συστέλλων, πλὴν ὅσον μὴ λυμήνασθαι, ὡς ἔφθην εἰπὼν, τὸ αὐτεξούσιον· “χάριν “ἔχω τῷ ἐνδυναμώσαντί με.” τί ἐστι “τῷ ἐνδυναμώσαντί με;” 15
 φορτίον ὑπῆλθε μέγα, καὶ πολλῆς ἐδεῖτο τῆς ἄνωθεν ῥοπῆς. οὐ γὰρ ἦν ἀνθρωπίνης ἰσχύος, τοσούτοις κινδύνοις ἐπιπηδᾶν, ἀλλ’ οὐδὲ τῆς τοῦ Θεοῦ ῥοπῆς μόνον, ἀλλὰ καὶ τῆς αὐτοῦ προαιρέσεως· χάριν οὖν ἔχω, φησὶν, ὅτι κατηξίωσέ με τῆς διακονίας ταύτης· τοῦτο γὰρ τοῦ πιστόν με νομίσαι σημεῖον· εἶτα σκόπει πῶς ἐπαί- 20
 ρει τὸν ἔλεον τοῦ Θεοῦ, τὸν πρότερον αὐτοῦ βίον ἐξηγούμενος. ὁρᾷς πῶς οὐκέτι φίλαντος; πῶς συνεσταλμένην ἔχει τὴν διάνοιαν;”
 “ἀλλ’ ἡλεήθην, ὅτι ἀγνῶν ἐποίησα ἐν ἀπιστίᾳ.” πῶς οὖν ἀκριβῆς ὢν περὶ τὸν νόμον οὐδὲν ἔγνω, ἀλλ’ οἱ μὲν ἐν λίμναις καὶ ποταμοῖς διατρίβοντες καὶ τελωνίῳ, καὶ προσέδραμον καὶ ἐδέξαντο, 25
 σὺ δὲ διώκεις ὁ νομομαθής; διὰ τοῦτο κατεγίγνωσκεν ἐαυτοῦ λέγων, “οὐκ εἰμι ἱκανὸς καλεῖσθαι Ἀπόστολος.” διὰ τοῦτο τὴν ἄγνοιαν ὁμολογεῖ· δείκνυσι δὲ ἐαυτὸν καὶ τιμωρίας ἄξιον· ὁ γὰρ ἔλεος ἐπὶ τούτοις γινεται.

- 14 Ἀλλ’ ἡ χάρις τοῦ Θεοῦ ὑπερεπλεόνασε μετὰ πίστεως 30
 καὶ ἀγάπης τῆς ἐν Χριστῷ Ἰησοῦ.

Τί ἐστι τοῦτο; ἵνα μὴ ἀκούσας “ἡλεήθην” τοσοῦτον μόνον νομίσης, “βλάσφημος,” φησὶν, “ἡμην, καὶ ὑβριστῆς καὶ διώ-
 “κτης” οὐκοῦν καὶ κολάσεως ἄξιος· ἀλλ’ οὐκ ἐτιμωρήθην· ἡλεή-

θην γάρ· οὐ μόνον γὰρ τιμωρίας ἡμᾶς ἀπήλλαξεν ὁ Θεός, ἀλλὰ καὶ δικαίους ἐποίησε καὶ υἱούς, καὶ ἀδελφούς, καὶ φίλους, καὶ κληρονόμους καὶ συγκληρονόμους. διὰ τοῦτο, φησὶ, ὑπερεπλεό-
 νασεν ἡ χάρις, ὑπερέβη καὶ τὸν ἔλεον τὰ μέτρα· ταῦτα γὰρ οὐκ ἐλεοῦντός ἐστιν, ἀλλὰ φιλοῦντος καὶ ποθοῦντος. εἰπὼν τοίνυν 5
 πολλὰ καὶ μεγάλα περὶ τῆς ἀγαθότητος τοῦ Θεοῦ, πάλιν ἐκεῖνο ἀσφαλίζεται τὸ τῶν ἀπίστων, τὸ μὴ λέγειν ὅτι ἡ προαίρεσις ἀνῆ-
 ρηται, ἐπήγαγε γοῦν, “μετὰ πίστεως καὶ ἀγάπης τῆς ἐν Χριστῷ
 “Ἰησοῦ.” τοσοῦτον μόνον φησὶν, ἡμεῖς εἰσηνέγκαμεν, ἐπιστεύσα-
 μεν ὅτι δύναται ἡμᾶς σῶσαι· ἀγαπήσωμεν τοίνυν αὐτὸν διὰ τοῦ 10
 Χριστοῦ· τί ἐστὶ “διὰ τοῦ Χριστοῦ;” ὅτι αὐτὸς ἡμῖν πρόξενος
 τούτου γέγονεν, οὐχ ὁ νόμος. ἰδοὺ πάλιν τὸ “ἐν” διὰ ἐστίν· οὐ
 γὰρ πίστεως δεῖ μόνης, ἀλλὰ καὶ ἀγάπης· ἐπεὶ πολλοὶ καὶ νῦν
 εἰσὶν, ὅτι μὲν ἐστὶν ὁ Χριστὸς Θεός, πιστεύοντες, οὐκ ἀγαπῶντες
 δὲ αὐτὸν, οὐδὲ τῶν ἀγαπώντων πράσσοντες. 15

15 Πιστὸς ὁ λόγος καὶ πάσης ἀποδοχῆς ἄξιος, ὅτι Χρι-
 στὸς Ἰησοῦς ἦλθεν εἰς τὸν κόσμον ἁμαρτωλοὺς σῶσαι,
 ὧν πρῶτός εἰμι ἐγώ.

Οὐκ αἰσχύνεται καλῶν ἑαυτὸν ἁμαρτωλὸν, ἀλλὰ καὶ μᾶλλον
 ἐναβρύνεται, ὅτι τοσαύτης ἡξιώθη φιλανθρωπίας, ὅτι οὕτω μά- 20
 λιστα δύναται δεῖξαι τὸ μέγα τῆς κηδεμονίας τοῦ Θεοῦ. καὶ πῶς
 ἀλλαχοῦ λέγων περὶ ἑαυτοῦ “κατὰ δικαιοσύνην,” φησὶ, “τὴν ἐν
 “νόμῳ γενόμενος ἄμεμπτος,” ἐνταῦθα δὲ ἁμαρτωλόν, καὶ πρῶτον
 τῶν ἁμαρτωλῶν; ὅτι πρὸς τὴν δικαιοσύνην, ἣν ὁ Θεὸς εἰργάσατο,
 καὶ τὴν ὄντως ζητουμένην, ἁμαρτωλοὶ καὶ οἱ ἐν τῷ νόμῳ· “πάντες 25
 “γὰρ ἥμαρτον καὶ ὑστεροῦνται τῆς δόξης τοῦ Θεοῦ.” οὐ γὰρ
 ἀπλῶς εἶπε δικαιοσύνην, ἀλλὰ τὴν ἐν νόμῳ. ὥσπερ γὰρ ὁ ἀργύ-
 ριον πολὺ κεκτημένος, καθ’ ἑαυτὸν μὲν πλούσιος φαίνεται, κατὰ δὲ
 τὴν σύγκρισιν τῶν βασιλικῶν θησαυρῶν σφόδρα πένης, καὶ πρῶτος
 πένης, οὕτω δὴ καὶ ἐνταῦθα πρὸς τοὺς ἀγγέλους κρινόμενοι ἁμαρ- 30
 τωλοὶ φαίνονται καὶ οἱ δίκαιοι· πιστὸς οὖν ὁ λόγος· ἄπιστον γὰρ
 εἶναι ἐδόκει, εἰ δὴ ἄνθρωπος, ἅπαντα τὸν ἔμπροσθεν βίον καταδα-
 πανηθεὶς καὶ ἀναλώσας εἰκῇ καὶ μάτην ἐν πονηραῖς πράξεσιν,

ἔμελλε σώζεσθαι ὕστερον ἀπὸ πίστεως μόνης· τοσοῦτον οὖν, φησὶν, οὐ χρὴ ἀπιστεῖν ὅτι ἠλέησεν.

16 Ἀλλὰ διὰ τοῦτο ἠλεήθη, ἵνα ἐν ἐμοὶ πρώτῳ ἐνδείξεται Χριστὸς τὴν ἅπασαν μακροθυμίαν, πρὸς ὑποτύπωσιν τῶν μελλόντων πιστεύειν ἐπ' αὐτῷ εἰς ζωὴν 5 αἰώνιον.

Ὅρα πῶς πάλιν ταπεινοῖ καὶ καταγγέλλει ἑαυτὸν, ἑτέραν εὐτελεστέραν λέγων αἰτίαν· μέγα μὲν γὰρ καὶ μεθ' ὑπερβολῆς, ὥστε εἰπεῖν πρῶτός εἰμι ἐγὼ τῶν ἀμαρτωλῶν, καὶ βλάσφημος καὶ διώκτης, καὶ ὅσα εἴρηκεν, οὐδὲν δὲ ὡς τοῦτο ταπεινὸν ἐσφετερί- 10 ζετο, καὶ δῆλον ἐπὶ ὑποδείγματος ἔσται. ἔστω γὰρ πόλις πολυάνθρωπος πάντας τοὺς πολίτας ἔχουσα κακοὺς, τοὺς μὲν πλέον, τοὺς δὲ ἕλαττον· εἷς δέ τις ἐν τοῖς πολλοῖς ἐκείνοις πάντων μᾶλλον ἔστω κυλάσεως ἄξιος καὶ τιμωρίας, καὶ πᾶν ἐπελθὼν εἶδος κακίας· καὶ τοίνυν λέγει τις, ὅτι πᾶσιν ἀφεῖναι βούλεται ὁ βασιλεὺς, οὐχ 15 οὕτω τῷ λόγῳ πιστεύουσιν, ὡς ἐὰν ἴδωσι τὸν πάντων ἀμαρτωλότερον αὐτῶν τούτου τυχόντα, οὐκ ἔστι γὰρ λοιπὸν ἀμφισβήτησις. τοῦτο καὶ ὁ Παῦλος φησὶν, ὅτι βουλόμενος ὁ Θεὸς πληροφορησάμενος τοὺς ἀνθρώπους, ὅτι πάντα αὐτοῖς ἀφήσει, τὸν πάντων ἀμαρτωλότερον εἴλετο· μηδεὶς τοίνυν ἀμφιβαλέτω, φησὶν, ὁπότε ἐγὼ 20 ἐσώθην· καὶ ὅρα τὴν ταπεινοφροσύνην τοῦ μακαρίου· οὐκ εἶπεν ἵνα ἐνδείξεται ἐν ἐμοὶ τὴν μακροθυμίαν, ἀλλὰ “ τὴν πᾶσαν μακροθυμίαν,” ὡς ἂν εἰ ἔλεγε, μᾶλλον ἐμοῦ ἐπ' ἄλλῳ οὐκ εἶχεν μακροθυμῆσαι, οὐδὲ εὐρεῖν οὕτως ἀμαρτωλὸν, παντὸς δεόμενον αὐτοῦ τοῦ ἐλέους, πάσης τῆς μακροθυμίας, οὐ μέρους. “ πρὸς ὑπο- 25 “ τύπωσιν τῶν μελλόντων πιστεύειν ἐπ' αὐτῷ εἰς ζωὴν αἰώνιον,” τουτέστι, πρὸς παράκλησιν, πρὸς προτροπὴν, ἐπειδὴ μέγα τι περὶ τοῦ Υἱοῦ ἐφθέγγετο, ἵνα μή τις νομίσῃ ἀπεστερηθῆσθαι τὸν Πατέρα, ἀναφέρει καὶ αὐτῷ δόξαν, ἐπάγων,

17 Τῷ δὲ βασιλεῖ τῶν αἰώνων, ἀφθάρτῳ, ἀοράτῳ, μόνῳ 30 σοφῷ Θεῷ, τιμὴ καὶ δόξα εἰς τοὺς αἰῶνας τῶν αἰώνων. ἀμήν.

Ὅτι περὶ δὴ τούτων φησὶν, οὐ τὸν Υἱὸν μόνον, ἀλλὰ καὶ τὸν

Πατέρα δοξάζομεν· ἐρώμεθα οὖν τοὺς αἰρετικούς· ἰδοὺ, μόνῳ Θεῷ εἶρηκεν· ἄρ' οὖν οὐ Θεὸς ὁ Υἱός; καὶ μόνῳ ἀφθάρτῳ, ἄρ' οὖν οὐκ ἀφθαρτος ὁ Υἱός; καὶ οὗ δίδωσιν ἡμῖν μετὰ ταῦτα, αὐτὸς οὐκ ἔχει; ναὶ, φησὶ, καὶ Θεὸς καὶ ἀφθαρτος, ἀλλ' οὐ τοιοῦτος οἶος ὁ Πατήρ. οὐκοῦν καὶ ἀφθαρσίας ἐλάττωνος; τί δαί ἐστὶν ἐλάττων 5 καὶ ἥττων ἀφθαρσία; ἡ γὰρ ἀφθαρσία οὐδὲν ἄλλο ἐστὶν ἢ τὸ μὴ διαφθείρεσθαι· δόξα μὲν γὰρ μείζων καὶ ἥττων ἐστίν· ἀφθαρσία δὲ μείζων καὶ ἐλάττων οὐκέτι· ἡ γὰρ φθείρεσθαι τι δεῖ ἢ οὐδόλως. τί οὖν, φησὶν, ἡμεῖς καὶ ὁ Θεὸς ὡσαύτως; οὐδαμῶς· μὴ γένοιτο· διὰ τί; ὅτι αὐτὸς μὲν φύσει τοῦτο ἔχει, ἡμεῖς δὲ 10 ἐπεισάκτως. ἄρ' οὖν καὶ ἐπὶ τοῦ Υἱοῦ ὄντως; οὐδαμῶς, ἀλλὰ καὶ αὐτὸς φύσει· τίνος οὖν ἕνεκεν ἡ διαφορά; ὅτι αὐτὸς μὲν, φησὶ, παρ' οὐδενὸς ἐγένετο τοιοῦτος, ὁ δὲ Υἱὸς παρὰ τοῦ Πατρός· καὶ ἡμεῖς τοῦτο ὁμολογοῦμεν· οὐδὲ γὰρ ἡμεῖς ἀρνούμεθα ὅτι ἐκ Πατρὸς ὁ Υἱὸς ἀφθαρτός ἐστιν. 15

Ἄλλος δὲ φησιν· ὑπὲρ πάντων ἐκεῖνον ὑμνεῖσθαι δίκαιον παρ' ἡμῶν, τὸν τοσούτων ἡμῖν αἵτιον γεγονότα ἀγαθῶν· καὶ βασιλέα μὲν τῶν αἰώνων ἐκάλεσε τὸν Θεόν, διὰ τὸ τῶν μελλόντων ἀτελεύτητον· ἀφθαρτον δὲ διὰ τὴν προσδοκωμένην περιέσεσθαι ἡμῖν ἀφθαρσίαν· ἀόρατον δὲ διὰ τὸ μὴ φαίνεσθαι τὰ προσδοκώμενα, ὥστε 20 ἀπὸ τῶν τῷ Θεῷ προσόντων τὰ ἡμῖν περιεσόμενα παρ' αὐτοῦ πιστευθῆναι.

ΚΕΦ. Γ.

Παραγγελία περὶ πιστῆς καὶ εὐσυνειδήτου διακονίας, ἧς ἄνευ κίνδυνος.

18 Ταύτην τὴν παραγγελίαν παρατίθεμαί σοι, τέκνον 25
Τιμόθεε, κατὰ τὰς προαγούσας ἐπὶ σέ προφητείας, ἵνα
19 στρατεύῃ ἐν αὐταῖς τὴν καλὴν στρατείαν, ἔχων πίστιν
καὶ ἀγαθὴν συνείδησιν, ἣν τινὲς ἀπωσάμενοι, περὶ τὴν
πίστιν ἐναυάγησαν.

Τὸ τῆς διδασκαλίας καὶ τῆς ἱερωσύνης ἀξίωμα, μέγα τέ ἐστι 30
καὶ θαυμαστὸν, καὶ ὄντως τῆς τοῦ Θεοῦ δεόμενον ψήφου, ὥστε

τὸν ἄξιον εἰς μέσον παραγαγεῖν· οὕτω τὸ παλαιὸν ἐγίνετο· οὕτω καὶ νῦν γίνεται, ὅταν χωρὶς πάθους ἀνθρωπίνου τὰς αἰρέσεις ποιῶμεθα, ὅταν πρὸς μηδὲν ὀρῶντες βιωτικόν· εἰ γὰρ καὶ μὴ τοσούτου Πνεύματος μετέχομεν, ἀρκεῖ προαίρεσις ἀγαθῇ τοῦ Θεοῦ τὴν χειροτονίαν ἐπισπάσασθαι· “προφητείας” δὲ πολλὰς, φησὶν, ἐκείνην 5 τε ἴσως, μεθ’ ἧς αὐτὸν ἔλαβεν, ὅτε περιέτεμε, καὶ ὅτε ἐχειροτόνει, καθὼς καὶ αὐτός φησι, “μὴ ἀμέλει τοῦ ἐν σοὶ χαρίσματος.” διανιστὰς τοίνυν αὐτὸν καὶ νήφειν παρασκευάζων, ἀναμιμνήσκει τοῦ ἐλομένου καὶ χειροτονήσαντος, ὡς ἂν εἰ ἔλεγεν, ὁ Θεός σε ἐξελέξατο, αὐτός σοι ἐνεπίστευσεν, οὐκ ἀνθρωπίνη γέγονας κρίσει, μὴ 10 ὑβρίσης, μὴδὲ κατασχύνῃς τοῦ Θεοῦ τὴν ψῆφον· εἶτα, ἐπειδὴ παραγγελίαν ἔφησε, καὶ φορτικώτερον ἦν, τί φησι; “ταύτην “τὴν παραγγελίαν παρατίθεμαί σοι, τέκνον Τιμόθεε,” ὡς τέκνῳ καὶ γνησίῳ παραγγέλλει, οὐ μετὰ ἐξουσίας· τὸ δὲ παραθέσθαι τῆς φυλακῆς τὸ ἀκριβὲς δηλοῖ καὶ τὸ οὐχ ἡμέτερον· οὐ γὰρ ἡμεῖς 15 αὐτὸ ἐκτησάμεθα, ἀλλὰ Θεὸς ἡμῖν ἐχαρίσατο· “πίστιν,” φησὶ, “καὶ ἀγαθὴν συνέιδῃσιν.” εἰ μὴ αὐτὸς ἦλθεν, οὔτε ἡ πίστις αὕτη ἠυρίσκετο, οὔτε ὁ βίος ὁ καθαρός· ὡσανεὶ ἔλεγεν, οὐχὶ ἐγὼ εἰμι ὁ παραγγέλλων, ἀλλ’ ὁ ἐλόμενος· τί δὴ παραγγέλλει; ἵνα στρατεύῃ, φησὶν, αὐτὴν τὴν καλὴν στρατείαν· ἔστι γὰρ κακὴ στρα- 20 τεία, περὶ ἧς φησιν “ὥσπερ γὰρ παρεστήσατε τὰ μέλη ὑμῶν ὅπλα τῇ ἁμαρτίᾳ καὶ τῇ ἀκαθαρσίᾳ “ἐκεῖνοι ὑπὸ τυράννῳ στρατεύονται, σὺ ὑπὸ βασιλεῖ· στρατείαν δὲ τὸ πρᾶγμα καλεῖ, δηλῶν ὅτι πόλεμος ἐγγήγερται σφοδρὸς, πᾶσι μὲν, μάλιστα δὲ τῷ διδασκάλῳ. “ἔχων, φησὶ, πίστιν καὶ ἀγαθὴν συνέιδῃσιν” τὸν γὰρ 25 διδάσκαλον ἑαυτοῦ χρὴ εἶναι διδάσκαλον, ἵνα οὕτω τῶν ἄλλων προειστήκη· “ἦν τινὲς,” φησὶν, “ἀπωσάμενοι, περὶ τὴν πίστιν “ἐναυάγησαν” εἰκότως· ὅταν γὰρ ἡ βίος ἀπεγνωσμένος, καὶ δόγμα τίκεται τοιοῦτο, καὶ δείκνυσι ταῦτο ἀπὸ τοῦ ὑποδείγματος.

30

20 Ὡν ἐστὶν Ὑμέναιος καὶ Ἀλέξανδρος.

Καὶ ἀπὸ τούτων ἡμᾶς σωφρονίζει, ἀλλ’ οὐδὲ βίον ἂν ἔχῃ τις τῶν ἐκπεσόντων ἀπὸ τῆς πίστεως, κερδαίνει τι ἐκεῖθεν· τῆς γὰρ κεφαλῆς διεφθαρμένης, τί τοῦ λοιποῦ σώματος ὄφελος;

Οὓς παρέδωκα τῷ Σατανᾷ, ἵνα παιδευθῶσι μὴ βλασφημεῖν.

Πῶς ὁ Σατανᾶς αὐτοὺς παιδεύει μὴ βλασφημεῖν; καὶ εἰ τοὺς ἄλλους παιδεύει μὴ βλασφημεῖν, πολλῶ μᾶλλον ἐχρῆν ἑαυτὸν εἰ δὲ ἑαυτὸν μέχρι τοῦ νῦν οὐ δύναται παιδεῦσαι, οὐδὲ τοὺς ἄλ- 5 λους. οὐκ εἶπεν, ἵνα παιδεύσῃ αὐτοὺς μὴ βλασφημεῖν, ἀλλ' "ἵνα παιδευθῶσιν." οὐκ ἐκεῖνος τοῦτο ἐργάζεται, ἀλλὰ τοῦτο ἐκβαίνει, ὥσπερ ἀλλαχοῦ ἐπὶ τοῦ πεπορνευκότος φησὶ, "παρά- "δοτε τὸν τοιοῦτον τῷ Σατανᾷ εἰς ὄλεθρον τῆς σαρκὸς, ἵνα τὸ "πνεῦμα σωθῇ," οὐχ ἵνα σώσῃ τὸ πνεῦμα· τοῦτο δὲ ἀπρόσωπόν 10 ἐστὶ· πῶς οὖν τοῦτο γίνεται; ὥσπερ οἱ δῆμιοι μυρίων γέμοντες κακῶν τοὺς ἄλλους σωφρονίζουσιν, οὕτω καὶ ἐνταῦθα ἐπὶ τοῦ πονηροῦ δαίμονος· καὶ διὰ τί μὴ οὗτος αὐτοὺς ἐκόλασεν ὥσπερ ἐκεῖνον τὸν Βαριησοῦν, ὥσπερ Κηφᾶς Ἀνανίαν, ἀλλὰ τῷ Σατανᾷ παρέ- 15 δωκε; καίτοι αὐτὸς ἔχων ἰσχὺν, ὡς ὅταν λέγῃ, "ἐν ῥάβδῳ ἔλθω 15 "πρὸς ὑμᾶς;" καὶ πάλιν, φησὶν, "οὐκ εἰς καθαίρεσιν, ἀλλ' εἰς "οἰκοδομήν." τί οὖν τὸν Σατανᾶν καλεῖ πρὸς τὴν τιμωρίαν; ἵνα μετὰ τῆς σφοδρότητος καὶ τῆς κολάσεως καὶ ἡ ὕβρις ἥ μείζων, μᾶλλον δὲ τοὺς μὲν ἀπίστους αὐτοὶ ἐπαίδευσεν, τοὺς δὲ ἐκτραπέντας τῷ Σατανᾷ παρεδίδουν· καὶ γὰρ καὶ ὁ Ἀνανίας ἐτι ἀπίστος ἦν πει- 20 ράζων· ἵνα μάθωσι τοίνυν οἱ ἄπιστοι ὅτι οὐ δύνανται λαθεῖν, διὰ τοῦτο δι' ἑαυτῶν αὐτοὺς ἐτιμωροῦντο. ἄλλως τε, οὐδὲ μικρὸν ἦν τὸ δύνασθαι ἐπιτάττειν τῷ διαβόλῳ· τοῦτο γὰρ δεικνύντος ἦν ὅτι δουλεύει καὶ εἴκει καὶ ἄκων τοῖς Ἀποστόλοις ὁ διάβολος. πῶς δὲ παρεδίδοτο τῷ Σατανᾷ; ἐξεβάλλετο τοῦ κοινοῦ συνεδρίου, καὶ 25 ἀπεσχίζετο τῆς ἀγέλης, ἐγίνετο ἔρημος, προεδίδοτο τῷ λύκῳ, ὥσπερ ἡ νεφέλη τὸ στρατόπεδον τῶν Ἰουδαίων, οὕτω τὴν ἐκκλησίαν τὸ Πνεῦμα ἐγνώριζεν· εἴ τις τοίνυν ἐκτὸς ἐγίνετο, κατεκαίετο, οὕτως καὶ ὁ Κύριος παρέδωκε τὸν Ἰούδαν τῷ Σατανᾷ· εὐθέως γὰρ μετὰ τὸ ψωμίον εἰσῆλθεν εἰς αὐτὸν ὁ Σατανᾶς. ἐστὶ 30 δὲ καὶ τοῦτο εἰπεῖν, ὅτι οὓς μὲν διορθώσασθαι ἐβούλοντο, οὐκ ἐκόλαζον αὐτοὶ, τοὺς δὲ ἀδιορθώτους αὐτοὶ ἐτιμωροῦντο· ἢ εἰ μὴ τοῦτο, ὅτι φοβερώτεροι μᾶλλον ἦσαν ἐτέροις ἐκδιδόντες αὐτούς· οὕτως καὶ ὁ Ἰῶβ παρεδόθη τῷ Σατανᾷ, οὐχ ὑπὲρ ἀμαρτημάτων,

ἀλλ' ὑπὲρ πλείονος εὐδοκίμησης. πολλὰ τοιαῦτα γίνεται καὶ νῦν. ἐπειδὴ γὰρ οἱ ἱερεῖς οὐκ ἴσασι τοὺς ἀμαρτωλοὺς καὶ ἀναξίως τῶν μυστηρίων μετέχοντας, ὁ Θεὸς πολλάκις τοῦτο ποιεῖ καὶ παραδίδωσιν αὐτοὺς τῷ Σατανᾷ. ὅταν γὰρ νόσοι, ὅταν ἐπιβουλαί, ὅταν πένθη καὶ συμφοραὶ συμβαίνωσι, διὰ τοῦτο γίνεται· καὶ τοῦτο ὁ 5 Παῦλός φησιν, οὕτω λέγων, “διὰ τοῦτο ἐν ὑμῖν ἀσθενεῖς καὶ “ ἄρρωστοι καὶ κοιμῶνται ἱκανοί.”

ΚΕΦ. Δ.

Περὶ εὐχῆς, ὅτι ὑπὲρ πάντων, ὅτι πανταχοῦ ἀκάκως, ἀταράχως, σεμνῶς.

1 Παρακαλῶ οὖν πρῶτον ἀπάντων ποιεῖσθαι δεήσεις, 10
2 προσευχὰς, ἐντεύξεις, εὐχαριστίας, ὑπὲρ πάντων ἀνθρώπων, ὑπὲρ βασιλέων καὶ πάντων τῶν ἐν ὑπεροχῇ ὄντων, ἵνα ἡρεμον καὶ ἡσύχιον βίον διάγωμεν ἐν πάσῃ εὐσεβείᾳ καὶ σεμνότητι.

“Ὡσπερ κοινός τις ἐστι πατὴρ τῆς οἰκουμένης ὁ ἱερεὺς, πάντων 15 τοίνυν ἄξιον αὐτὸν κήδεσθαι, καθάπερ καὶ ὁ Θεὸς, ᾧ ἱεράται. δύο γὰρ ἐντεῦθεν γίνεται τὰ ἀγαθὰ, τό τε ἔχθος ὁ πρὸς τοὺς ἕξωθεν ἔχομεν, καταλύεται· οὐδεὶς γὰρ πρὸς τοῦτον ἀπεχθῶς ἔχειν δύνησεται, ὑπὲρ οὗ δεήσεις ποιεῖται, αὐτοὶ τε ἐκεῖνοι βελτίονες γίνονται, τότε εὐχὰς ὑπὲρ αὐτῶν γίνεσθαι, τῷ τε μὴ ἐκθηριοῦσθαι 20 πρὸς ἡμᾶς. τί δέ ἐστι τὸ “πρῶτον ἀπάντων;” τουτέστιν ἐν τῇ λατρείᾳ τῇ καθημερινῇ. ἀλλ' ἴσως ἐρεῖ τις, ὅτι ὑπὲρ ἀπάντων οὐ πάντων εἶπεν, ἀλλὰ τῶν πιστῶν· τί οὖν ὅταν λέγῃ ὑπὲρ βασιλέων; οὐ γὰρ δὴ τότε θεοσεβεῖς ἦσαν βασιλεῖς, ἀλλὰ μέχρι πολλοῦ διῆλθον, ἀσεβεῖς διαδεχόμενοι· εἶτα ἵνα μὴ κολακεία τὸ 25 πρᾶγμα ᾗ, προλαβὼν εἶπεν, “ὑπὲρ πάντων,” καὶ τότε “ὑπὲρ βασιλέων” εἶτα ἐπειδὴ εἰκὸς ἦν τὴν τοῦ Χριστιανοῦ ψυχὴν ναρκᾶν ταῦτα ἀκούουσιν, εἶγε ὑπὲρ τοῦ “Ἑλληνας ἐν τῷ τῶν μυστηρίων καιρῷ δεῖ δεήσεις προσφέρειν, τίθησι τὸ κέρδος, ἵνα καὶ οὕτω δόξῃ τὴν παραίνεσιν· “ἵνα ἡρεμον καὶ ἡσύχιον,” φησὶ, “βίον 30 “διάγωμεν,” τουτέστιν ἡ ἐκείνων σωτηρία, ἡμῶν ἀμεριμνία ὑπάρχει· εἰ γὰρ μὴ ἐσώζοντο, μηδὲ εὐδοκίμουν ἐν τοῖς πολέμοις,

ἀνάγκη καὶ τὰ ἡμέτερα ἐν ταραχαῖς εἶναι καὶ θορύβοις· δεῖ δὲ, φησὶ, καὶ εὐχαριστεῖν τῷ Θεῷ ὑπὲρ τῶν εἰς ἄλλους γινομένων ἀγαθῶν, οἷον, “ ὅτι τὸν ἥλιον ἀνατέλλει ἐπὶ πονηροὺς καὶ ἀγαθοὺς, “ καὶ βρέχει ἐπὶ δικαίους καὶ ἀδίκους.” ὁ γὰρ ἀναγκαζόμενος εὐχαριστεῖν τῷ Θεῷ ὑπὲρ τῶν εἰς ἄλλους γινομένων ἀγαθῶν, καὶ 5 φιλεῖν αὐτοὺς ἀναγκάζεται· εἰ δὲ ὑπὲρ τῶν τοῦ πέλας εὐχαριστεῖν δεῖ, πολλῷ μᾶλλον ὑπὲρ τῶν εἰς ἡμᾶς, καὶ ὑπὲρ τῶν δοκούντων εἶναι λυπηρῶν. καὶ γὰρ πρὸς τὸ ἀγαθὸν ὁ Θεὸς ἡμῖν ἅπαντα οἰκονομεῖ. “ ἵνα ἡρεμον καὶ ἡσύχιον βίον διάγωμεν ἐν πάσῃ εὐσεβείᾳ “ καὶ σεμνότητι.” ἡρεμίαν λέγει καὶ ἡσυχίαν, καὶ τὴν ἀπὸ τῶν 10 πονηρῶν λογισμῶν συντελεῖ δὲ πρὸς ταύτην, καὶ ἡ κοινὴ εἰρήνη. εἰ δέ τις ἡσυχίας οὔσης ταραττεται, σφόδρα ἄθλιός ἐστιν· οὗτος γὰρ ὁ πόλεμος τῶν ἄλλων ἐστὶ χαλεπώτερος· καὶ διὰ τοῦτο προσέθηκεν, “ ἐν πάσῃ εὐσεβείᾳ καὶ σεμνότητι.” μὴ τοίνυν φοβηθῆς ὑπὲρ Ἑλλήνων εὐχόμενος· εἰ δὲ ὑπὲρ Ἑλλήνων εὔχεσθαι χρή 15 καὶ ὑπὲρ αἰρετικῶν, δηλονότι ὑπὲρ πάντων ἀνθρώπων εὔχεσθαι δεῖ, οὐ διώκειν· πολλοὶ γὰρ τῶν ἀνθρώπων διὰ φιλονεικίαν τὴν πρὸς ἀνθρώπους ἀπέστησαν τοῦ Θεοῦ. εἰς ἐπίγνωσιν δὲ, φησὶν, ἀληθείας, τῆς εἰς αὐτὸν πίστεως· ἐπειδὴ προλαβὼν εἶπε, παράγγελε μὴ ἑτεροδιδασκαλεῖν, ἵνα μὴ ὡς ἐχθροῖς αὐτοῖς προσέχη, μηδὲ 20 μάχας ἀπὸ τούτου πλέκη· τί φησι; “ πάντας ἀνθρώπους θέλει “ σωθῆναι καὶ εἰς ἐπίγνωσιν ἀληθείας ἐλθεῖν.” τί δὴ τοῦτο, ἐπήγαγεν, “ εἰς γὰρ Θεὸς καὶ εἰς μεσίτης Θεοῦ καὶ ἀνθρώπων.” εἶπεν “ εἰς ἐπίγνωσιν τῆς ἀληθείας ἐλθεῖν,” δεικνὺς ὅτι οὐκ ἔστιν ἡ οἰκουμένη ἐν ἀληθείᾳ· καὶ πάλιν “ εἰς Θεός,” οὐ πολλοὶ, καθὼς οὗτοι 25 νομίζουσι, δεικνὺς ὅτι θέλει σωθῆναι πάντας. εἶπεν ὅτι καὶ μεσίτην τὸν Υἱὸν ἐπεμψε· τί οὖν; ὁ Υἱὸς οὐ Θεός; καὶ σφόδρα· πῶς οὖν, φησὶν, εἷς; πρὸς ἀντιδιαστολὴν τῶν εἰδώλων, οὐ πρὸς τὸν Υἱόν· περὶ γὰρ ἀληθείας καὶ πλάνης ὁ λόγος ἦν αὐτῷ· ὁ δὲ μεσίτης ὀφείλει ἀμφοτέροις κοινωνεῖν ὧν ἐστὶ μεσίτης· εἰ τοίνυν μὴ ἔχε- 30 ται τῆς τοῦ Πατρὸς φύσεως, οὐκ ἔστι μεσίτης ἀλλ’ ὑπεσχοίνισται· ὥσπερ γὰρ τῆς τῶν ἀνθρώπων ἔχεται φύσεως, ἐπειδὴ πρὸς ἀνθρώπους ἤρχετο, οὕτω καὶ τῆς τοῦ Θεοῦ, ἐπειδὴ παρὰ Θεοῦ ἤρχετο· ἐπειδὴ γὰρ δύο φύσεων μέσος γέγονεν, ἐγγὺς τῶν δύο φύσεων αὐτὸν εἶναι δεῖ. ὥσπερ οὖν ἄνθρωπος γέγονεν, οὕτω καὶ 35

Θεὸς ἦν. ὥσπερ ἐκεῖ, φησὶν, “ εἷς Θεὸς ὁ Πατὴρ, καὶ εἷς Κύριος “ Ἰησοῦς Χριστὸς,” οὕτω καὶ ἐνταῦθα εἷς καὶ εἷς· οὐ τίθησι γὰρ δύο, ἐπειδὴ περὶ πολυθείας διελέγετο.

6 Ὁ δοὺς ἑαυτὸν ἀντίλυτρον ὑπὲρ πάντων.

Καὶ ὁ μὲν Χριστὸς ἀπέθανε καὶ ὑπὲρ Ἑλλήνων, σὺ δὲ εὗξα- 5
σθαι οὐκ ἀνέχη; πῶς οὖν, φησὶν, οὐκ ἐπίστευσαν; ὅτι οὐκ ἠθέ-
λησαν· τὸ δὲ ἑαυτοῦ μέρος ἐγένετο, τὸ μαρτύριον δὲ τὸ πάθος,
φησὶν· ἦλθε γὰρ μαρτυρήσων τῇ ἀληθείᾳ τοῦ Πατρὸς, καὶ ἐσφά-
γη, ὥστε οὐχ ὁ Πατὴρ αὐτῷ μαρτυρεῖ μόνον, ἀλλὰ καὶ αὐτὸς
τῷ Πατρί. μέχρι θανάτου τοίνυν ἐμαρτύρησε· “ καιροῖς ἰδίοις,” 10
τουτέστι τοῖς προσήκουσι.

7 Εἰς ὃ ἐτέθην ἐγὼ κήρυξ καὶ Ἀπόστολος· ἀλήθειαν
λέγω, οὐ ψεύδομαι, διδάσκαλος ἐθνῶν ἐν πίστει καὶ
ἀληθείᾳ.

Ἐν πίστει πάλιν, ἀλλὰ μὴ νομίσης ἐπειδὴ ἐν πίστει ἤκουσας, 15
ὅτι ἀπάτη τὸ πρᾶγμα ἐστίν. ὁρᾷς τὴν χάριν ἐκτεταμένην; τοῖς
γὰρ Ἰουδαίοις αἱ εὐχαὶ οὐχ ὑπὲρ τοιούτων ἐγίνοντο· “ ὁ δοὺς ἑαυτὸν
“ ἀντίλυτρον” πῶς οὖν παρεδόθη ὑπὸ τοῦ Πατρὸς; ἄρα τῆς αὐτοῦ
ἀγαθότητος γέγονεν· ἀντίλυτρον τί ἐστίν; ἔμελλε τιμωρεῖσθαι
αὐτοὺς, ἀπόλλυσθαι ἔμελλον, ἀλλ’ αὐτ’ ἐκείνων τὸν αὐτοῦ ἔδωκεν 20
Υἱὸν ὥστε κηρύττειν τὸν σταυρόν. ἱκανὰ ταῦτα ἐπισπάσασθαι
πάντας, καὶ τὴν ἀγάπην ἐνδείξασθαι τοῦ Χριστοῦ.

8 Βούλομαι οὖν προσεύχεσθαι τοὺς ἄνδρας ἐν παντὶ
τόπῳ, ἐπαίροντας ὁσίους χεῖρας, χωρὶς ὀργῆς καὶ διαλο-
γισμῶν.

25

Καὶ πῶς ὁ Κύριός φησι “ σὺ δὲ ὅταν προσεύχῃ, εἴσελθε εἰς
“ τὸ ταμιεῖόν σου, καὶ κλείσας τὴν θύραν σου, πρόσευξαι.” ὁ δὲ
Παῦλος, “ βούλομαι προσεύχεσθαι τοὺς ἄνδρας ἐν παντὶ τόπῳ;”
ἀλλ’ οὐκ ἐστὶν ἐναντίον ἐκείνοις τοῦτο, μὴ γένοιτο, ἀλλὰ καὶ
σφόδρα συνᾶδον· πῶς καὶ τίνι τρόπῳ; δεῖ δὲ πρότερον εἰπεῖν, τί 30
ἐστίν, “ εἴσελθε εἰς τὸ ταμιεῖόν σου,” καὶ εἰ ἐν ἐκκλησίᾳ μὴ δεῖ
εὐχεσθαι, καὶ ἐν ἄλλῳ μηδενὶ τῆς οἰκίας μέρει, ἀλλ’ ἐν τῷ ταμιεῖῳ
μόνον. τὸ κενόδοξον δεικνὺς ἐνταῦθα ὁ Χριστὸς, μὴ λάθρα, φησὶν,
ἀπλῶς, ἀλλὰ κεκρυμμένως τὰς εὐχὰς ποιῶ, ὥσπερ καὶ ἐπὶ τῆς

ἐλεημοσύνης “ μὴ γνῶτω ἡ ἀριστερὰ τί ποιεῖ ἡ δεξιὰ σου,” οὐ
 περὶ χειρῶν διαλέγεται ἀπλῶς, ἀλλὰ τὴν ὑπερβολὴν τῆς κενοδο-
 ξίας παρέστηκε· οὕτω δὴ καὶ ἐνταῦθα τοῦτο αἰνίττεται· οὐ τοίνυν
 εἰς τὸν τόπον περιώρισε τὴν εὐχὴν. ὁ δὲ Παῦλος πρὸς ἀντιδια-
 στολὴν τῆς Ἰουδαϊκῆς εὐχῆς ταῦτά φησιν· οὐδὲ γὰρ ἐχρῆν ἄλλα- 5
 χοῦ προσιέναι τῷ Θεῷ καὶ θύειν τοὺς Ἰουδαίους, ἀλλ’ εἰς ἓνα
 τόπον. “ χωρὶς ὀργῆς καὶ διαλογισμοῦ.” τίς γὰρ εὐχόμενος ὀργί-
 ζεται; τουτέστι, χωρὶς μνησικακίας καθαρὰ ἔστω τοῦ εὐχομένου
 ἡ διάνοια, πάθους παντὸς ἀπηλλαγμένη καὶ διαλογισμοῦ· οὐ δεῖ
 γὰρ ὅλως ἀμφιβάλλειν, ὅτι ἀκουσθησόμεθα, καὶ τὸ “ ἀφίετε δέ, 10
 “ καὶ ἀφεθήσεται ὑμῖν,” τοῦτό ἐστι “ χωρὶς ὀργῆς καὶ διαλο-
 “ γισμοῦ” “ ὁσίας χεῖρας,” καθαρὰς πάσης ἁμαρτίας, ἐλεημο-
 σύνας ἐργαζομένας· ἂν γὰρ οὕτως προσίης πάντως ἐπιτεύξῃ τῆς
 αἰτήσεως· “ ὡσαύτως καὶ τὰς γυναῖκας,” μὴ ταῖς ἐπιθυμίαις
 “ ταῖς ἐαυτῶν ἐξακολουθεῖν” ὁσίους χεῖρας καὶ τὰς γυναῖκας 15
 ἔχειν φησί.

9 Μετὰ αἰδοῦς καὶ σωφροσύνης, ἐν καταστολῇ κοσμίῳ
 10 κοσμεῖν ἑαυτὰς, μὴ ἐν πλέγμασιν ἢ χρυσῷ ἢ μαργα-
 ρίταις ἢ ἱματισμῷ πολυτελεῖ, ἀλλ’ ὃ πρέπει γυναιξὶν
 ἐπαγγελλομέναις θεοσέβειαν δι’ ἔργων ἀληθῶν. 20

Καταστολή τίς ἐστι; τουτέστι τὴν ἀμπεχόνην πάντοθεν περι-
 εστάλθαι καλῶς, κοσμίως, μὴ περιέργως· ἐκεῖνο γὰρ κόσμιον, τοῦτο
 δὲ ἄκοσμον.

ΚΕΦ. Ε.

Περὶ διδασκάλων, ὅτι ἄνδρας χρή, καὶ οὐ γυναῖκας εἶναι, διὰ τὴν φύσιν καὶ 25
 τὸ πάθος τὸ ἐξ ἀγάπης.

11 Γυνὴ ἐν ἡσυχίᾳ μαθησθήτω, ἐν πάσῃ ὑποταγῇ. γυν-
 12 αἰκὶ δὲ διδάσκειν οὐκ ἐπιτρέπω, οὐδὲ αὐθεντεῖν ἀνδρὸς,
 13 ἀλλ’ εἶναι ἐν ἡσυχίᾳ. Ἀδὰμ γὰρ πρῶτος ἐπλάσθη,
 14 εἶτα Εὐὰ. καὶ Ἀδὰμ οὐκ ἡπατήθη, ἡ δὲ γυνὴ ἀπατη- 30
 15 θεῖσα, ἐν παραβάσει γέγονε· σωθήσεται δὲ διὰ τῆς

τεκνογονίας, ἐὰν μείνωσιν ἐν πίστει καὶ ἀγάπῃ καὶ ἀγιασμῷ μετὰ σωφροσύνης.

Πολλὴν ἀπαιτεῖ παρὰ τῶν γυναικῶν τὴν αἰδῶ ὁ μακάριος Παῦλος, πολλὴν τὴν κοσμιότητα, οὐ μέχρι σχημάτων καὶ καταστολῆς, ἀλλὰ καὶ σιγῆς· μηδὲ φθεγγέσθω, φησὶν, ἐν ἐκκλησίᾳ 5 γυνή, μὴ μόνον περὶ βιωτικῶν, ἀλλὰ μηδὲ περὶ πνευματικῶν. ἂν γὰρ οὕτως ἑαυτὴν περιστέλλῃ, δυνήσεται καὶ μετὰ πολλῆς τῆς εὐκοσμίας τὰς εὐχὰς ποιεῖσθαι· “ γυναικὶ δὲ διδάσκειν οὐκ ἐπι-
“ τρέπω,” μηδὲ διδασκέτωσαν, φησὶν, ἀλλὰ τὴν τῶν μαθητευομένων ἐχέτωσαν δόξαν· οὕτω γὰρ διὰ τῆς γῆς καὶ τὴν ὑποταγὴν 10 δείξουσιν. “ Ἀδὰμ γὰρ,” φησὶ, “ πρῶτος ἐπλάσθη, εἶτα Εὐα, καὶ “ Ἀδὰμ οὐκ ἠπατήθη, ἡ δὲ γυνὴ ἀπατηθεῖσα, ἐν παραβάσει γέ-
“ γονε.” τί οὖν ταύτας πρὸς τὰς νῦν; ναί, φησὶ, πρῶτον ἐχέτω ἀπὸ τῆς πλάσεως τὴν τιμὴν ὁ ἀνὴρ· δεύτερον δὲ καὶ ἀπὸ τῶν ἡδὴ γενομένων, ἐδίδαξε γὰρ ποτε ἡ γυνὴ τὸν ἄνδρα, καὶ πάντα κατέ- 15 στρεψε, καὶ τῇ παρακοῇ ὑπεύθυνον κατέστησε· διὰ τοῦτο αὐτὴν ὑπέταξεν ὁ Θεὸς τότε τῷ ἀνδρὶ, ἐπειδὴ τότε τῇ ὁμοτιμίᾳ κακῶς ἐχρήσατο, εἰπὼν, “ πρὸς τὸν ἄνδρά σου ἡ ἀποστροφή σου” πρὸ δὲ τούτου οὐκ εἶρητο τοῦτο· πῶς δὲ Ἀδὰμ οὐκ ἠπατήθη; οὐκοῦν οὐ παρήκουσεν, εἰ γε μὴ ἠπατήθη, καὶ ἡ μὲν γυνὴ, φησὶν, “ ὁ ὄφεις 20 ἠπάτησέ με.” ὁ δὲ Ἀδὰμ, οὐ λέγει ἡ γυνὴ ἠπάτησέ με, ἀλλ’ ὅτι “ αὐτὴ ἔδωκέ μοι καὶ ἔφαγον;” οὐκ ἔστι δὲ ἴσον παρὰ τῆς συγγενοῦς καὶ ὁμοφύλου δέξασθαι τὴν ἀπάτην, καὶ παρὰ θηρίου τοῦ δούλου τοῦ ὑποτεταγμένου. πρὸς οὖν τὴν σύγκρισιν τῆς γυναικὸς φησὶν αὐτὸν μὴ ἠπατηῖσθαι. πάλιν δὲ οὐ περὶ τοῦ Ἀδὰμ εἶρηται, 25 ὅτι εἶδε τὸ ξύλον, ὅτι καλὸν εἰς βρῶσιν, ἀλλὰ περὶ τῆς γυναικὸς, ὅτι “ ἔφαγε καὶ ἔδωκε τῷ ἀνδρὶ αὐτῆς,” ὥστε οὗτος οὐκ ἐπιθυμίᾳ ἐνδοῦς παρέβη· “ ἡ δὲ γυνὴ ἀπατηθεῖσα, ἐν παραβάσει γέγονεν.” ἐνταῦθα λοιπὸν περὶ τῆς φύσεως διαλέγεται· οὐ γὰρ εἶπεν, ἡ δὲ Εὐα ἀπατηθεῖσα, ἀλλ’ “ ἡ γυνή,” ὅπερ ἐστὶν ὄνομα τοῦ κοινοῦ γέ- 30 νους· καὶ ὥσπερ περὶ τοῦ Ἀδὰμ, φησὶν, “ ἐν ὁμοιώματι τῆς παρα-
“ βάσεως Ἀδὰμ,” οὕτω καὶ ἐνταῦθα, τουτέστι, τὸ γυναικεῖον γένος παρέβη, οὐ τὸ ἀνθρώπινον.

(Θεόδωρος.) Ἄλλος δὲ εἰς τὸ, “ γυναικὶ δὲ διδάσκειν ἐν

“ ἐκκλησίᾳ οὐκ ἐπιτρέπω” φησὶ, δηλονότι περὶ τῆς ἐν κοινῷ καταστάσεως λέγει, ὡς ἂν οὐ δέον ἐν ἐκκλησίᾳ αὐτὰς διδάσκειν· περὶ γάρ τινι τῆς κατ’ οἶκον ἀναστροφῆς αὐτῶν ταῦτα νομοθετῆσαι οὐκ ἂν ποτε ἠνείχετο Παῦλος· οὐδ’ ἂν ἐκώλυσε γυναῖκας, ἢ ἀσεβοῦντας τοὺς ἄνδρας παιδεύειν τὴν εὐσέβειαν, ἢ μὴ δεόντως 5 πολιτευομένους ἐπὶ τὰ τῆς ἀρετῆς ἔργα προάγειν· καὶ Ἀδὰμ οὐκ ἠπατήθη, ἐπειδὴ ἐκείνου μὲν τῆς ἀπάτης τὴν αἰτίαν εἶχεν αὕτη, αὕτη δὲ ἐπ’ ἐκεῖνον τὴν αἰτίαν στρέφειν οὐκ ἠδύνατο.

Σωθήσεται δὲ διὰ τῆς τεκνογονίας, εἰ μείνωσιν ἐν τῇ πίστει καὶ τῇ ἀγάπῃ καὶ τῷ ἁγιασμῷ μετὰ σωφροσύνης. 10

ἸΩΑΝΝΟΥ ΧΡΙΣΤΟΣΤΟΜΟΥ. Ὡς ἂν εἰ ἔλεγε, μὴ κατηφιῇτε αἱ γυναῖκες, ὅτι τὸ γένος ὑμῶν διαβέβληται, ἔδωκεν ὑμῖν ὁ Θεὸς καὶ ἑτέραν ἀφορμὴν σωτηρίας, τὴν παιδοτροφίαν· ὥστε μὴ μόνον δι’ ἑαυτῶν, ἀλλὰ καὶ δι’ ἑτέρων σώζεσθαι. ὅρα πόσα κατὰ ταῦτον ζητήματα τίκεται· “ ἡ δὲ γυνὴ ἀπατηθεῖσα,” φησὶν, “ ἐν παρα- 15 “ βάσει γέγονε.” τίς; ἡ Εὔα· αὕτη οὖν σωθήσεται διὰ τῆς τεκνογονίας; οὐ τοῦτο, ἀλλ’ ἡ φύσις, φησὶν, ἡ γυναικεία σωθήσεται. αὕτη ἐν παραβάσει γέγονεν, ἀλλὰ παρέβη μὲν ἡ Εὔα· σωθήσεται δὲ τὸ γυναικεῖον γένος διὰ τῆς τεκνογονίας. διὰ τί γὰρ μὴ καὶ τῆς οἰκείας ἀρετῆς; μὴ γὰρ ἐκείνη ταῖς ἄλλαις ἐξέκλεισε· 20 τί οὖν πρὸς τὰς παρθένους; τί πρὸς τὰς στεῖρας; τί πρὸς τὰς χήρας τὰς πρὶν ἢ τεκεῖν τοὺς ἄνδρας ἀποβαλούσας; τί ποτε οὖν βούλεται εἰπεῖν; ὥσπερ τὸ πᾶν γένος ὑπέταξεν ἀπὸ τῆς διαπλάσεως, διὰ τῶν εἰς τὴν πρώτην γενομένων γυναῖκα· οὕτως ἄρα ἐπειδὴ καὶ παρέβη καὶ τὸ λοιπὸν γένος ἐν παραβάσει; ἀλλ’ οὐκ 25 ἔχει λόγον· ἐκεῖ μὲν οὖν τῆς τοῦ Θεοῦ δωρεᾶς γέγονε τὸ πᾶν· τοῦτο δὲ τῆς ἁμαρτίας τῆς γυναικός· καὶ μὴν διὰ τοῦτο πάντες ἀπέθανον, φησὶν, ἐπειδὴ ὁ εἷς ἡμαρτε· τουτέστι, μηδὲν ἀλγεῖτω ἡ γυνή· ἔδωκεν αὐτῇ ὁ Θεὸς παραμυθίαν οὐ μικρὰν τὸ τεκεῖν παῖδας, ἀλλὰ τοῦτο τῆς φύσεως, καὶ ἐκεῖνο τῆς φύσεως· οὐ γὰρ τὸ 30 τῆς φύσεως μόνως, ἀλλὰ καὶ τὸ τῆς παιδοτροφίας κεχάρισται· εἰ γὰρ ἐπιμείνωσι, φησὶ, τῇ πίστει καὶ τῇ ἀγάπῃ καὶ τῷ ἁγιασμῷ μετὰ σωφροσύνης, τουτέστιν, εἰ αὐτοὺς ἐναγάγῃ μετὰ τὸ τεκεῖν ἐν τούτοις, οὐ μικρὸν ἔχει τοῦτον μισθόν, ὅτι ἀθλητὰς ἔθρεψε τῷ Χριστῷ.

Ἄλλος φησί· σώζεται τὸ γυναικεῖον γένος, καὶ πᾶσα δὲ ἡ τῶν ἀνθρώπων φύσις, διὰ τοῦ ἐξ αὐτῆς κατὰ σάρκα τικτομένου Χριστοῦ, “ἐὰν ἐπιμείνωσι,” δηλονότι τῇ πίστει καὶ τῇ ἀγάπῃ, καὶ “τῷ ἁγιασμῷ μετὰ σωφροσύνης.” πιστεύσασαι γὰρ εἰς τὸν Χριστὸν καὶ ἔργων προνοησάμεναι ἀγαθῶν, σωθήσονται, 5

Πιστὸς ὁ λόγος.

ἸΩΑΝΝΟΥ ΧΡΥΣΟΣΤΟΜΟΥ. Πρὸς τοῦτο εἴρηται· οὐ πρὸς τὸ “εἴ τις ἐπισκοπῆς ὀρέγεται” ἐπειδὴ γὰρ τοῦτο ἀμφιβαλλόμενον ἦν, καὶ διὰ τοῦτο λέγει “πιστὸς ὁ λόγος,” ὅτι δυνήσονται πατέρες ἀπολαύειν τῆς τῶν παιδῶν ἀρετῆς καὶ μητέρες ὅταν αὐτοὺς 10 ἐκθρέψωσι, καλῶς.

(ΣΕΤΗΡΙΑΝΟΣ.) Ἄλλος δέ φησιν· ἀπὸ τοῦ ὀνειδῶς τῆς παραβάσεως, “σωθήσεται διὰ τῆς τεκνογονίας.” τοῦτο γὰρ φησιν ὁ Ἀπόστολος, οὐχ ἵνα ὀνειδίσῃ ἀλλ’ ἵνα προτρέψῃ εἰς εὐσέβειαν, καὶ εἰς τὸ τὰ τέκνα ἀναστρέφειν ἐν πίστει. 15

ΚΕΦ. 5.

Περὶ ἀρετῆς ἐπισκόπων.

1 Εἴ τις ἐπισκοπῆς ὀρέγεται, καλοῦ ἔργου ἐπιθυμεῖ.
2 δεῖ οὖν τὸν ἐπίσκοπον ἀνεπίληπτον εἶναι.

Ὑπενέδωκε τὸ τῆς ὀρέξεως, οὐ τὸ τῆς ἐπιτηδεύσεως, ἵνα καταρ- 20 τίσῃ ἑαυτὸν τις εἰς ἐπιτηδειότητα ἐπισκοπῆς διὰ τῶν καλῶν ἔργων καὶ τῆς πίστεως· μᾶλλον οὖν προτροπὴ ἐστὶ καλοῦ βίου ἢ ἔνδοσις ὀρέξεως· ἡ δὲ ὀρεξις ὥσπερ εἴσοδος εἰς τὴν ἀγαθοεργίαν ἐστὶ καὶ τὸν κάλλιστον βίον. τοσαῦτα ἐξαριθμεῖται, ὅσα προσή- κειν δεῖ τῷ ἐπισκόπῳ, ἃ ἀρκεῖ ἀποτρέψασθαι μᾶλλον, ὥστε δόξας 25 συγκεχωρηκέναι τὴν ἐπιθυμίαν, δι’ ὧν καταλέγει ποταπὸν δεῖ εἶναι τὸν ἐπίσκοπον, πλέον ἀποτρέπει· τὸ ἀνεπίληπτον δὲ, οὐ τῇ ἐτέρων συκοφαντίᾳ, ἀλλὰ τῷ ἐκείνου βίῳ· ἐπειδὴ μηδὲ ἄλλως ὁ Παῦλος τὰς τῶν συκοφαντούντων διαβολὰς ἐξέφυγεν.

(ἸΩΑΝΝΟΥ ΧΡΥΣΟΣΤΟΜΟΥ.) Ἄλλος δέ φησιν· οὐκ ἐγκαλῶ εἰ 30 τις ταύτην ἔχοι τὴν ἐπιθυμίαν· προστασίας γὰρ ἔργον ἐστίν, ὥστε μὴ τῆς ἀρχῆς καὶ τῆς αὐθεντείας ἐφίεσθαι μόνον, ἀλλὰ τῆς προστασίας· ἐπεὶ καὶ Μωσῆς ἐπεθύμησε τοῦ πράγματος, ἀλλ’ οὐ

τῆς ἐξουσίας, καὶ οὕτως ἐπεθύμησεν ὡς ἀκοῦσαι, “ τίς σε κατέ-
 “ στησεν ἄρχοντα καὶ δικαστὴν ἐφ’ ἡμᾶς;” ἀνεπίληπτον δὲ εἶναι
 δεῖ, ὥστε εἴ τις σύνοιδεν ἑαυτῷ τινα ἁμαρτήματα, οὐ καλῶς ποιεῖ
 πράγματος ἐπιθυμῶν, οὐδὲ διὰ τῶν ἔργων ἑαυτὸν ἐξέβαλεν· οὐ γὰρ
 ἄρχειν, ἀλλὰ ἄρχεσθαι δεῖ τὸν τοιοῦτον. 5

Μιᾶς γυναικὸς ἄνδρα.

Οὐ νομιθετῶν τοῦτό φησιν· ὡς μὴ εἶναι ἐξὸν ἄνεν τούτου γίνε-
 σθαι, ἀλλὰ τὴν ἀμετρίαν κωλύων, ἐπειδὴ ἐπὶ τῶν Ἰουδαίων ἐξῆν
 καὶ δευτέροις ὁμιλεῖν γάμοις, καὶ δύο ἔχειν κατὰ ταῦτον γυναικας.
 τινὲς δὲ, ἵνα ἐκ μιᾶς γυναικὸς ἦ, φασὶ τοῦτο εἰρῆσθαι. “ νηφά- 10
 “ λιον,” τουτέστι, διορατικόν, μυρίους ἔχοντα πάντοθεν ὀφθαλ-
 μούς· πολλὰ γὰρ ἐστὶ τὰ συμπύπτοντα καὶ ἀμβλύνοντα τὸ τῆς
 διανοίας ὄμμα.

Σώφρονα, κόσμιον, φιλόξενον.

Ταῦτα καὶ τῶν ἀρχομένων ἔχουσιν οἱ πολλοί· ἐπειδὴ δὲ δεῖ 15
 αὐτὸν καὶ τὰ τῶν ἀρχόντων ἔχειν, διὰ τοῦτο ἐπήγαγε, “ διδακτι-
 “ κόν.” μάλιστα γὰρ πάντων τοῦτο προσεῖναι δεῖ τῷ ταύτην
 τὴν ἀρχὴν ἐγκεχειρισμένῳ· “ μὴ πάροινον,” τουτέστιν, ὑβριστὴν,
 αὐθάδη. “ μὴ πλήκτην” αἰνίττεται τοὺς πλήττοντας ἀκαίρως τῶν
 ἀδελφῶν τὴν συνείδησιν. “ ἀλλ’ ἐπιεικῆ, ἄμαχον, ἀφιλάργυρον, τοῦ 20
 “ ἰδίου οἴκου καλῶς προϊστάμενον, τέκνα ἔχοντα ἐν ὑποταγῇ, μετὰ
 “ πάσης σεμνότητος.” εἰ τοίνυν ὁ γαμήσας μεριμνᾷ τὰ τοῦ κόσμου,
 τὸν δὲ ἐπίσκοπον οὐ δεῖ τὰ τοῦ κόσμου μεριμνᾶν, πῶς, φησὶ,
 “ μιᾶς γυναικὸς ἄνδρα.” τινὲς μὲν οὖν φασὶν, ὅτι τὸν ἀπὸ γυναι-
 κὸς ἠνίξατο· εἰ δὲ μὴ τοῦτο εἴη, ἔνεστιν ἔχειν γυναῖκα, ὡς μὴ 25
 ἔχοντα εἶναι.

Θεόδωρος δὲ φησι, γελοιότατον παρὰ ταῖς πολλοῖς ἐστὶν
 αὐτὸ φυλαττόμενον δῆθεν εὐρεῖν· εἰ μὲν γὰρ τις εἴη σώφρων, ὡς
 δευτέραν ἀγόμενος γυναῖκα, τοῦτον οὐ προσίενται εἰς κλῆρον· εἰ
 δὲ βιώσας τις ὡς οὐ προσῆκε, μίαν ἡγάγετο κατὰ νόμον, οὗτος 30
 εἰς μέσον παράγεται· καί ται τὸν μὲν δεύτερον γάμον τοῦ μακα-
 ρίου Παύλου σαφῶς ἐπιτρέψαντος γίνεσθαι, πάσης δὲ τῆς παρὰ
 τὸν νόμιμον γάμον κοίτης πορνείας οὔσης. σαφῶς καὶ παρήμι-
 τέως ἐκεῖνο, ὅτι καὶ δύο γυναῖκας εἰληφότα σαφῶς νομίμους λέγω,
 βαπτίσαντες ἐπὶ τὸν κλῆρον παράγουσιν ἀδεῶς· καί ται γε ἐπὶ 35

τῶν λοιπῶν αὐτὸ φυλάττεσθαι δοκοῦντες, ὡς ἂν τοῦ βαπτίσματος ποιῶντος αὐτὸν οὐκέτι εἶναι συμφικηκότα δυσὶ γυναιξί, πολλάκις δὲ τοῦτο καὶ ἐπὶ τῶν καθόλου μοχθηρῶν διαπραττόμενοι, οἷονται κάλλιστα ποιεῖν, εἰ δὴ βαπτίζοντας τὸν ὅπως ποτὲ ἐξηκότα, ἐπὶ τὴν τοῦ κλήρου λειτουργίαν παράγοιεν, μηδὲν ἀρετῆς καὶ τῆς περὶ 5 τὴν εὐσέβειαν ἐπιμελείας γνώρισμα ἐπαγόμενον.

Ἴνα γὰρ σιωπήσω τοῦ βαπτίσματος τὴν αἰτίαν, ἐφ' ἣ διδῶται, πρὸς ἣν οὐδὲ ἀφορᾶν ἐθέλουσιν οἱ πολλοί· ἐκεῖνο γοῦν εἰδέναι αὐτοὺς ἐχρῆν, ὅτι ὁ μακάριος Παῦλος περὶ βίου νομοθετεῖ, καθ' ὃν νομίζει δεῖν ἐξηκέναι τὸν ἐπίσκοπον, οὐ περὶ συγχωρήσεως δια- 10 λέγεται τῆς χάριτος προγινομένης τοῖς τὸ βάπτισμα εἰληφόσιν. εἰ γὰρ δὴ τοῦτο γίνεσθαι οὕτως καλὸν, περιττὴ πᾶσα ἡ νομοθεσία τοῦ Παύλου, συγχωρήσαντος καὶ τὸν ὅπως ποτὲ βιώσαντα βαπτίζοντα εὐθὺς εἰς κλῆρον ἄγειν, ὅπερ ἀπηγόρευται μὲν παρὰ τῷ Παύλῳ βουλομένῳ τὸν εἰς ἐπισκοπὴν ἀγόμενον μαρτυρίαν τινὰ 15 τῆς ἑαυτοῦ καλοκαγαθίας ἀπὸ τοῦ παρελθόντος ἐπάγεσθαι βίου, ἥτοι πάντοτε γεγονότα τοιοῦτον, ἢ μεταμελεία γοῦν δεικνύμενον, ὅτι δὴ^h ἀπὸ τοῦ χειρόνος ἐπὶ τὸν κρείττονα μετελήλυθε βίον, ὃ καὶ ἄμεινον εἰσόμεθα ἀπὸ τῶν ἐξῆς· γίνεται δὲ παρὰ πολλοῖς νυνὶ, ὥς τι καὶ μέγιστον διαπραττεμένοις καλόν. 20

Τὸ οὖν “ μιᾶς γυναικὸς ἄνδρα” τινὲς οὕτω ἐξέλαβον, ὃ καὶ ἔγωγε μᾶλλον ἀληθὲς εἶναι πείθομαι, ἐπειδὴ τότε πολλοὶ μὲν κατὰ ταῦτον δύο νομίμους εἶχον γυναῖκας, ὃ καὶ ἀπὸ τοῦ Μωταϊκοῦ νόμου ποιεῖν αὐτοῖς ἐπετέτραπτο· πολλοὶ δὲ νομίμην ἔχοντες 25 μίαν, ταύτῃ μὲν οὐκ ἠρκοῦντο, ἐκέχρηντο δὲ καὶ ἐτέραις ἥτοι 25 παιδίσκαις ἑαυτῶν, ἢ καὶ εἰς τὰς τυχούσας πολλάκις ἀδεῶς ἀμαρτάνοντες· ὃ καὶ μέχρι τῆς δεῦρο γίνεται παρὰ τῶν οὐκ ἐπιμελομένων σωφροσύνης· τοῦτο εἰρηκέναι τὸν Παῦλον ἔφησαν, ὥστε τὸν τοιοῦτον εἰς τὴν ἐπισκοπὴν παράγεσθαι, ὃς ἀγαγόμενος 30 γυναῖκα σωφρόνως ἐβίω μετὰ ταύτης, προσέχων αὐτῇ καὶ μέ- 30 χρις αὐτῆς ὀρίζων τῆς φύσεως τὴν ὄρεξιν, ὡς εἴ τις οὕτω ζήσας, ἀποβαλὼν τὴν προτέραν νομίμως ἀγάγοιτο δευτέραν, τὸν αὐτὸν δὴ τρόπον βιοῦς καὶ μετὰ ταύτης, μὴ εἴργεσθαι αὐτὸν κατὰ τὴν τοῦ Παύλου νομοθεσίαν τῆς εἰς τὴν ἐπισκοπὴν παρόδου.

Τοῦτο εἰρῆσθαι παρὰ τοῦ μακαριωτάτου Παύλου νενοηκότας
τινας, πάνυ γε ἀποδέχομαι, μάλιστα πάντων οὐ πειθόμενος ὅτι
ὁ τὸν δεύτερον γάμον ὁμοίως ἐπιτρέψας τῷ πρώτῳ, εἰ νομίμως
γίγνοιτο εἰς ἐπισκοπὴν παριέναι, τὸν τοιοῦτον ἐκώλυσεν. ὁ γὰρ
εἰπὼν, λέγω δὲ ταῖς ἀγάμοις καὶ ταῖς χήραις, καὶ ὁμοῦ συνάψας 5
αὐτοὺς, καὶ ἓνα νόμον ἐξενεγκὼν, δῆλος ἦν ἓν τι ἀμφοτέρους ἡγού-
μενος· εἰκότως· τί γὰρ διαλάττει κατὰ γε τὴν τῆς φύσεως ὕρεξιν,
ἢ καθόλου μὴ ἐσχηκέναι, ἢ ἐσχηκέναι μὲν, ἀποβεβληκότα δὲ
οὐκ ἔχειν; ἐπεὶ καὶ συντυχίας τὸ τοιοῦτο μᾶλλον ἐστὶν ἢ γνώμης.
ὁ μὲν γὰρ ἐσχηκὼς ἐπιπολὺ τὴν ἑαυτοῦ βιώσασαν γυναῖκα, ἀπέ- 10
λαυσεν αὐτῆς ἐφ' ὅσον ἐβούλετο· ὁ δὲ μετὰ βραχὺ πολλάκις
αὐτὴν ἀποβαλὼν ἐξ ἀνάγκης ἐπὶ τὸν τῆς δευτέρας ἔρχεται γάμον.
ἔστι δὲ ταῦτα συντυχίας οὐ γνώμης κατορθώματα· ἅπερ ἐξετά-
ζων ὁ μακάριος δι' ὅλου φαίνεται Παῦλος τὸν εἰς ἐπισκοπὴν
παραγόμενον, μάλιστα ἀπὸ τοιούτων γνωρίζεσθαι δεῖν ἡγούμενος. 15
ἐπεὶ καὶ γέλοιον νομίζειν Παῦλον νόμους τιθέναι, μὴ γνώμην δοκι-
μάζοντα, ἀλλ' ἀπὸ τῆς συντυχίας τὴν διάκρισιν ἐργαζόμενον. εἰ
γάρ τις ἐκεῖνο λέγοι ὅτι μικρὰ καὶ τῆς συντυχίας φροντίσας
πλείονος τῆς ἀκριβείας ἐπιμελόμενος ἐπὶ τοῦ ἐπισκόπου ἐνόμισεν
αὐτὸν ὅπως ποτὲ μιᾷ δεῖν κεκοινωνηκότα γυναικί, ἀκούετω, ὅτι 20
κατὰ τοῦτον τὸν λόγον οὐδὲ μετὰ βάπτισματος τοιοῦτον παρα-
γενέσθαι δίκαιον ἦν· οὐ γὰρ δὴ τὸ βαπτίσμα ἢ οὐκ εἶναι αὐτὸν
δυσὶν κεκοινωνηκότα ποιεῖ γυναιξίν, ἢ παρὰ πᾶσιν ὡς μιᾷ κεκοι-
νωνηκότα ὑπολαμβάνεσθαι, πολλῷ δὲ πλεον τὸν μιᾷ μὲν συγγε-
γονότα κατὰ τὴν νόμιμον συνάφειαν, πολλαῖς δὲ ἐτέραις ἀκολά- 25
στως συμπλακέντα· καὶ πρόδηλον ἐπὶ τῷ τοιούτῳ γεγονότα βίῳ
εἰς τὴν ἐπισκοπὴν παράγεσθαι οὐχ ὅσιον κατὰ γε τὸν αὐτὸν λόγον,
διὰ τὸ τοῦ βαπτίσματος τετυχηκέναι. εἰ γὰρ δὴ τὸν νομίμως
δυσὶ συμπλακέντα σωφρόνως τε αὐταῖς συνεζηκότα προθέσει γνώ-
μης, φάσκοιεν δι' ἀκρίβειαν ἐπὶ τὴν ἐπισκοπὴν οὐκ εἶναι δεκτὸν, 30
πολλῷ πλεον τὸν καὶ ἀκολάστως βιώσαντα οὐ θεμιτὸν ἐπὶ τοῦτο
προάγεσθαι, ἐπειδὴ τοῦ βαπτίσματος αὐτῷ τυχεῖν ἐγένετο. καὶ
ταῦτα μὲν εἰρήσθω περὶ τοῦ μιᾶς γυναικὸς ἄνδρα, οὗ δὴ τὴν
ἐρμηνείαν σαφέστερον εἶπεῖν ἀναγκαῖον ἡγησάμεθα μικρὰ τῆς

κρατούσης παρὰ τοῖς πολλοῖς φροντίσαντες συνηθείας. καὶ ταῦτα μὲν Θεόδωρος ἄντικρυς τοῖς ἐναργέσι μαχόμενος, τῇ τε ἐκκλησιαστικῇ παραδόσει καὶ πάσαις ταῖς συνόδοις· πρὸς ἃ δυνήσεται τις ἀντειπεῖν, καιροῦ καλοῦντος.

(ἸΩΑΝΝΟΥ ΧΡΥΣΟΣΤΟΜΟΥ.) Ὁ δὲ μακάριος Ἰωάννης φησί· διὰ 5 τί γὰρ μὴ εἶπες, δεῖ δὲ τὸν ἐπίσκοπον Ἀγγελον εἶναι, ὃ μακάριε Παῦλε, καὶ μηδενὶ ἀνθρωπίνῳ πάθει ὑποκεῖσθαι; ἐκεῖνα τὰ μεγάλα ἃ ὁ Χριστὸς εἶπεν, ἃ καὶ τοὺς ἀρχομένους ἔχειν δεῖ ἐσταυρῶσθαι καὶ ἐν ταῖς χερσὶν ἔχειν τὴν ψυχὴν· ὃ καὶ ὁ Χριστὸς εἶπεν, “ὁ 10 “ποιμὴν ὁ καλὸς τὴν ψυχὴν αὐτοῦ τίθησιν ὑπὲρ τῶν προβάτων” ὁμοίως ὅπερ ἀλλαχοῦ τοῖς κοσμικοῖς ἐπέταξας, ταῦτα τῷ ἐπισκόπῳ οὐκ ἐπιτάττεις; τί δὲ ἐκείνοις φησί; “νεκρώσατε τὰ “μέλη ὑμῶν τὰ ἐπὶ τῆς γῆς” καὶ πάλιν “οἱ δὲ τοῦ Χριστοῦ 15 “τὴν σάρκα ἐσταύρωσαν” τίνος οὖν ἕνεκεν ταῦτα οὐκ εἶρηκεν; ὅτι ὀλίγους ἐνῆν τοιούτους εὑρεθῆναι, ἐπισκόπων δὲ δεῖ πολλῶν, 15 καὶ καθ’ ἐκάστην πόλιν· τίς οὖν ἐνεδρεύεσθαι ἔμελλε τὰ τῶν ἐκκλησιῶν; διὰ τοῦτο συμμεμετρημένην εἶπεν ἀρετὴν, οὐκ ἐκείνην τὴν ἄνω τὴν ὑψηλὴν.

4 Τέκνα ἔχοντα ἐν ὑποταγῇ μετὰ πάσης σεμνότητος.

Ἔδει γὰρ οἴκοθεν παρέχεσθαι τὰ παραδείγματα· τίς γὰρ 20 πιστεύσειεν ὅτι τὸν ἀλλότριον ὑποτάξειεν, ὃ τὸν υἱὸν μὴ ὑποτάξας; τί ἰδίου οἴκου φησί, καλῶς προϋστάμενον, τοῦτο καὶ ἔξωθεν φασιν, ὅτι ὁ οἰκονομικὸς καὶ πολιτικὸς ἂν γένοίτο ταχέως· ὁ τοίνυν ἑαυτοῦ οἴκον καλῶς οἰκονομήσας, πῶς τὰ τῆς ἐκκλησίας οἰκονομῆσαι δυνήσεται; “μὴ νεόφυτον.” οὐ τὸν νεώτερον ἐνταῦθα λέγει, ἀλλὰ 25 τὸν νεοκατήχητον· εἰ γὰρ πρὶν ἢ γενέσθαι μαθητῆς, διδάσκαλος γένοίτο, ταχέως καὶ εἰς ἀπόνοιαν αἵρεται· διὰ τοῦτο ἐπήγαγεν, “ἵνα μὴ τυφωθεὶς εἰς κρίμα ἐμπέσῃ καὶ παγίδα τοῦ διαβόλου,” τουτέστιν, εἰς τὴν καταδίκην τὴν αὐτὴν, ἣν ἐκεῖνος ἀπὸ τῆς ἀπονοίας ὑπέμεινε· δεῖ δὲ αὐτὸν καὶ μαρτυρίαν καλὴν ἔχειν ἀπὸ τῶν 30 ἔξωθεν, ἵνα μὴ εἰς ὀνειδισμόν ἐμπέσῃ καὶ παγίδα τοῦ διαβόλου· μέλλει γὰρ ὀνειδίζεσθαι παρ’ αὐτῶν· διὰ τοῦτο εἶπε “μιᾶς γυναι- “κὸς ἄνδρα” καίτοι ἀλλαχοῦ λέγων, “θέλω πάντας ἀνθρώπους “εἶναι ὡς καὶ ἑμαυτὸν, ἐν ἐγκρατεῖα.” ἵνα οὖν μὴ εἰς στενὸν

περικλείσῃ τὸ πρᾶγμα, ἐὰν ἡκριβωμένην ἀρετὴν ἀπαιτήσῃ, διὰ τοῦτο συμμεμετρημένην ἐζήτησεν ἀρετὴν· τί οὖν ἂν μαρτυρίαν ἔχῃ καλὴν καὶ δόξαν ἀγαθὴν, μὴ ᾗ δὲ τοιοῦτος; μάλιστα μὲν οὖν δύσκολον τοῦτο· ἀγαπητὸν γὰρ τοὺς ὀρθοὺς ὀρθὴν ἔχειν δόξαν παρὰ τοῖς ἐχθροῖς· νῦν δὲ οὐδὲ τοῦτο μόνον εἶασεν, ἀλλὰ προσέ- 5
θηκε· “δεῖ δὲ αὐτὸν καὶ μαρτυρίαν ἔχειν καλὴν,” τουτέστι, μετὰ τῶν ἄλλων καὶ ταύτην. εἰς παγίδα δὲ πῶς ἐμπίπτει; τοῖς αὐτοῖς ἀμαρτήμασι πολλάκις περιπίπτων, οἷς κἀκεῖνοι· εἰ γὰρ εἴη τοιοῦτος, ταχέως αὐτὸν ἀναιροῦσιν ἐκεῖνοι. εἰ δὲ τὴν παρ’ ἐχθρῶν δεῖ μαρτυρίαν ἔχειν, πολλῶ μᾶλλον καὶ τὴν παρὰ τῶν φίλων. ὅτι 10
γὰρ οὐκ ἔνι κακῶς ἀκοῦσαι τὸν ἀνεπιλήπτῳ βίῳ κεχρημένον, ἄκουε τοῦ Χριστοῦ λέγοντος, “λαμψάτω τὸ φῶς ὑμῶν ἔμπροσθεν τῶν ἀνθρώπων, ὅπως ἴδωσι τὰ καλὰ ἔργα ὑμῶν, καὶ δοξάσωσι τὸν “πατέρα ὑμῶν τὸν ἐν τοῖς οὐρανοῖς.” ἀλλὰ δογμάτων ἕνεκεν, πολλάκις ἂν αὐτοὺς διαβάλλουσιν Ἕλληνες, βίου δὲ ὀρθοῦ οὐκ 15
ἂν ἐπιλάβοιντο.

8 Διακόνους ὡσαύτως σεμνοὺς.

Διαλεγόμενος περὶ ἐπισκόπων, καὶ χαρακτηρίσας αὐτοὺς, καὶ εἰπὼν τίνα μὲν ἔχειν, τίνων δὲ ἀπέχεσθαι χρὴ, καὶ τὸ τῶν πρεσβυτέρων τάγμα ἀφείδω, εἰς τοὺς διακόνους μετεπήδησεν· τί δὴ- 20
ποτε; ὅτι οὐ πολὺ τὸ μέσον· καὶ γὰρ αὐτοὶ διδασκαλίαν εἰσὶν ἀναδεδεγμένοι, καὶ προστασίαν τῆς ἐκκλησίας· καὶ ἃ περὶ ἐπισκόπων εἶπεν, ταῦτα καὶ περὶ πρεσβυτέρων ἀρμόττει· τῇ γὰρ χειροτονίᾳ μόνον αὐτῶν ἀναβεβήκασιν, καὶ τούτῳ μόνῳ δοκοῦσι πλεονεκτεῖν τοὺς πρεσβυτέρους· τὸ παλαιὸν δὲ ἀμφοτέραις ταύ- 25
ταις ἐκαλοῦντο ταῖς προσηγορίαις οἱ πρεσβύτεροι, καὶ τοῦτο ἐπεσημνήσαμεθα καὶ ἐν τῇ πρὸς Φιλιππησίους, ἔνθα γράφων φησὶ, “σὺν ἐπισκόποις καὶ διακόνους.” δῆλον γὰρ ὡς οὐκ ἐνῆν ἐπισκό-
πους μιᾶς πόλεως πλείους εἶναι· ἄμεινον δὲ ἐν τοῖς πρὸς Τίτον γεγραμμένοις αὐτὸ γνωίη τις ἂν. εἰπὼν γὰρ “ἵνα καταστήσῃς 30
“πρεσβυτέρους ὡς ἐγὼ σοὶ διεταξάμην,” καὶ προστεθεικῶς οἷους, ἐπάγει· “δεῖ γὰρ τὸν ἐπίσκοπον ἀνέγκλητον εἶναι ὡς Θεοῦ οἴκο-
“νόμον,” δέον εἶπερ ἄρα τὸν πρεσβύτερον εἰπεῖν, ἀλλὰ σαφῶς τὸν αὐτὸν ἐπίσκοπον καὶ πρεσβύτερον ὀνομάζων.

Τί δὴ τοῦτό ἐστιν; ἄξιον γὰρ μὴ παραλιπεῖν τὴν αἰτίαν τῆς 35

ἐναλλαγῆς τῶν ὀνομάτων· καὶ τίνος ἕνεκεν τὰ ὀνόματα διακέκριται νῦν· καὶ οὔτε ὁ ἐπίσκοπος λεχθεὶς ἂν πρεσβύτερος, οὔτε ὁ πρεσβύτερος δέξεται ἂν ποτε τὴν τοῦ ἐπισκόπου ὀνομασίαν, μέχρις ἂν πρεσβύτερος ᾖ. τὸ παλαιὸν ὀλίγων οὕτων τῶν εὐσεβῶν, πρεσβύτεροι ἀπανταχόσε καθίσταντο. τοῦτο μὲν ἀπὸ τῆς τιμῆς 5 ὀνομαζόμενοι, ὡς καὶ παρὰ Ἰουδαίοις πρεσβύτεροι οἱ τοῦ λαοῦ προηγούμενοι ἐλέγοντο, καλούμενοι δὲ καὶ ἐπίσκοποι, ἀφ' οὗπερ μετῆρσαν καὶ ἔργου, τῷ μάλιστα πᾶσι ἐπισκοπεῖν, καὶ τὴν ἀπάντων οἰκονομίαν ἐγκεχειρίσθαι· καὶ γὰρ ὁλοτελῇ τῆς ἐκκλησιαστικῆς διοικήσεως τὴν αὐθεντείαν εἶχον τότε, καὶ πάντα ἀπήρτητο 10 τῆς αὐτῶν γνώμης.

Τοῦτο δὲ ἔνεστι καὶ παρὰ τῷ Λουκᾷ μαθεῖν ἀκριβῶς, ὅς ἐν ταῖς Πράξεσι τῶν Ἀποστόλων λέγει μὲν ἀποστείλαντα τὸν Παῦλον εἰς τὴν Ἐφεσον κεκληκέναι τοὺς πρεσβυτέρους· τίθησι δὲ αὐτοῦ τὴν πρὸς τοὺς παραγεγονότας διάλεξιν, ἐν οἷς ὁ Παῦλος 15 οὕτως φησί· “ προσέχετε οὖν ἑαυτοῖς, καὶ παντὶ τῷ ποιμνίῳ, ἐν “ ᾧ ὑμᾶς τὸ Πνεῦμα τὸ Ἅγιον ἔθετο ἐπισκόπους, ποιμαίνειν τὴν “ ἐκκλησίαν τοῦ Θεοῦ.” προδήλως οὖς αὐτὸς ὠνόμασε πρεσβυτέρους, τούτους ἐπισκόπους εἰπὼν ὑπὸ τοῦ Παύλου κεκληθῆσθαι. οἱ δὴ τὴν τοῦ χειροτονεῖν ἐξουσίαν ἔχοντες, οἱ νῦν ὀνομαζόμενοι ἐπί- 20 σκοποι, οὐ μιᾶς ἐκκλησίας γινόμενοι, ἀλλ' ἐπαρχίας ὅλης ἐφεστῶτες, τῷ τῶν Ἀποστόλων ἐκαθοῦντο προσηγορίᾳ, οὕτως ἀπάσῃ τῇ Ἀσίᾳ τὸν Τιμόθεον ἐπέστησεν ὁ μακάριος Παῦλος, καὶ τῇ Κρήτῃ τὸν Τίτον. δῆλον δὲ ὅτι καὶ ἑτέρους ἐπαρχίαις ἑτέrais κατὰ μέρος ἐπέστησεν, ὡς ἕκαστος ὅλης τῆς ἐπαρχίας τὴν φρον- 25 τίδα ἀναδεχόμενος ἐκπεριῆει τὰς ἐκκλησίας ἀπάσας, τοὺς πρὸς τὴν ἐκκλησιαστικὴν λειτουργίαν λείποντας προχειριζόμενος, τὰ χαλεπώτερα τῶν παρ' αὐτοῖς διαλύων λόγοις διδασκαλίας, αὐτοὺς ἐπανορθῶν, τὰ βαρύτερα τῶν ἁμαρτημάτων ἐξιώμενος, καὶ ὅλως ἅπαντα ποιῶν ὅσα εἰκὸς ἦν ἄνδρα ποιεῖν ἡγούμενον, ἀπασῶν τῶν 30 πόλεων τότε ἔχουσῶν τοὺς νῦν ὀνομαζομένους ἐπισκόπους, τότε δὲ Ἀποστόλους, ὅπερ εἰσὶ νῦν τῇ τε πόλει καὶ τῇ χώρᾳ, ἐφ' ἧπερ τὴν κατάστασιν δέχονται. καὶ τότε μὲν τοῦτον εἶχον τὸν τρόπον τὰ κατὰ τὴν ἐκκλησίαν.

Ἐπειδὴ δὲ πολλὴ μὲν ἢ τῆς εὐσεβείας ἐπίδοσις ἐγένετο, μέ- 35

γισται δὲ οὐ πόλεις μόνον, ἀλλὰ καὶ χῶραι τῶν πεπιστευκότων ἦσαν τῶν τε μακαρίων ἀπογενομένων Ἀποστόλων, οἱ μετὰ τοῦτο εἰς τὴν καθόλου προβαλλόμενοι ἐπιστασίαν, οὐκέτι τοῖς προτέροις ἐγίνοντο ὅμοιοι, οὐδὲ τὴν ἀπὸ τῶν θαυμάτων μαρτυρίαν ἴσῃν ἔχειν ἠδύναντο, τυχὸν δὲ καὶ ἐν ἐτέροις πλείστοις ἐλαττούμενοι ἐκείνων 5 ἐφαίνοντο, βαρὺ νομίσαντες τὴν τῶν Ἀποστόλων ἔχειν προσηγορίαν, διείλοντο τὰς ὀνομασίας· καὶ τὸ μὲν τοῦ πρεσβυτέρου καταλελοιπί-
 πασι τοῖς πρεσβυτέροις, τὸ δὲ τοῦ ἐπισκόπου τεθείκασιν τῷ τὴν τοῦ χειροτονεῖν ἐξουσίαν ἔχοντι, ὡς ἂν τὴν καθόλου ἐπιστασίαν ἐγκεχειρισμένον. ἐγένοντο δὲ καὶ πλείους διὰ μὲν τὴν χρεῖαν τὸ 10 πρῶτον, ὕστερον δὲ καὶ ὑπὸ φιλοτιμίας τῶν ποιούντων, ἐν ἀρχῇ μὲν, δύο κατ' ἐπαρχίαν γινομένων ἢ τριῶν τὸ πλείστον. τοῦτο δὲ ἐπὶ τῆς δύσεως οὐ πρὸ πολλοῦ μὲν ἐν πλείσταις ἦν, ἐν ἐνίαις δὲ καὶ ἄχρι τῆς δεῦρο πεφυλαγμένον εὖροι τις ἄν. τοῦ δὲ χρόνου προβαίνοντος, οὐ κατὰ πόλιν γινομένου μόνον, ἀλλὰ γὰρ καὶ κατὰ 15 τόπον, ἐν ᾧ μὴδὲ χρεῖα ἦν εἰς ταύτην τινὰ τὴν λειτουργίαν προβάλλεσθαι καταναγκάζουσα.

ἸΩάννου Χρτιστοστόμου. Διακόνους ὡσαύτως τὰ αὐτὰ, φησὶν, ἔχοντας, οἶον, τὸ ἀνεπίληπτον, τὸ σῶφρονας εἶναι, τὸ φιλοξένους, τὸ ἐπιεικεῖς, ἀμάχους, ἀφιλαργύρους, σεμνοὺς, μὴ διλόγους, 20 τουτέστι μὴ ὑπούλους, μὴ δολεροὺς, μὴ οἴνῳ, φησὶ, πολλῶ προσέχοντας, μὴ αἰσχροκερδεῖς. “ἔχοντας τὸ μυστήριον τῆς “πίστεως, ἐν καθαρᾷ συνειδήσει.” ἰδοὺ ἐσήμανε τί ἐστὶ ἀλήπτους εἶναι· ὅρα δὲ, πῶς τὸ μὴ νεόφυτον καὶ ἐνταῦθα τίθησι· τὸ γὰρ εἰπεῖν “καὶ οὗτοι δὲ δοκιμαζέσθωσαν πρῶτον,” ὡς καὶ περὶ τοῦ 25 ἐπισκόπου τούτου εἰρημένου αὐτῷ, οὕτως τὸν σύνδεσμον τὸν “καὶ” ἐπήγαγεν· οὐδὲν γὰρ τὸ μέσον μεταξύ. διὰ τοῦτο εἴρηται καὶ ἐκεῖ, τὸ μὴ νεόφυτον. “γυναῖκας ὡσαύτως διακόνους,” φησὶ, “σεμνάς, μὴ διλόγους, νηφαλίας, πιστάς ἐν πᾶσιν.” τινὲς ἀπλῶς περὶ γυναικῶν εἰρῆσθαι τοῦτό φασιν· οὐκ ἔστιν δέ· τί γὰρ ἐβού- 30 λετο μεταξύ τῶν εἰρημένων παρεμβαλεῖν τι περὶ γυναικῶν, ἀλλὰ περὶ τῶν τὸ ἀξίωμα τῆς διακονίας ἔχουσῶν, φησὶ, διάκονοι ἔστωσαν μιᾶς γυναικὸς ἄνδρες· ταῦτα καὶ περὶ γυναικῶν διακόνων ἀρμόττει εἰρῆσθαι· σφόδρα γὰρ ἀναγκαῖον τοῦτο καὶ χρήσιμον

καὶ κόσμιον ἐν τῇ ἐκκλησίᾳ· ὅρα δὲ πῶς τὴν αὐτὴν ἀπαιτεῖ καὶ παρὰ διακόνων ἀρετὴν.

12 Τέκνων καλῶς προϋστάμενοι, καὶ τῶν ἰδίων οἴκων.

13 οἱ γὰρ καλῶς διακονήσαντες βαθμὸν ἑαυτοῖς καλὸν περιποιῶνται, καὶ πολλὴν παρρησίαν ἐν πίστει τῇ ἐν 5 Χριστῷ Ἰησοῦ.

Πανταχοῦ τίθησι τὴν τῶν τέκνων προστασίαν, ἵνα μὴ ἀπὸ τούτου οἱ λοιποὶ σκανδαλίζωνται. “οἱ γὰρ καλῶς,” φησί, “διακονήσαντες βαθμὸν ἑαυτοῖς καλὸν περιποιῶνται,” τουτέστι, προκοπὴν, “καὶ παρρησίαν πολλὴν τὴν ἐν πίστει,” οἱ ἐν τοῖς 10 κάτω δείξαντες ἑαυτοὺς διεγνηγεργμένους, ταχέως καὶ πρὸς ἐκεῖνα ἀνελεύσονται, φησίν.

ΘΕΟΔΩΡΟΣ. Ἐκεῖνο δὲ προσθεῖναι ἄξιον ὅτι μὴ δεῖ θαυμάζειν, εἰ μήτε [ὑπὸ] διακόνων ἐμνήσθη, μήτε ἀναγνωστῶν· τῶν γὰρ ἐν τῇ τῆς ἐκκλησίας λειτουργίᾳ βαθμῶν ἔξωθεν μᾶλλον οὗτοί εἰσι, 15 διὰ τὴν χρεῖαν ἐπινοηθέντες ὕστερον, ἣν διὰ τὸ τῶν πεπιστευκόγων πλήθος λοιπὸν δι’ ἐτέρων πληροῦσθαι ἠναγκάσθη· ὅθεν οὐδὲ νενόμισται αὐτοὺς πρὸ τοῦ θυσιαστηρίου τὴν χειροτονίαν δέχεσθαι, ἐπεὶ μηδὲ αὐτῷ ὑπηρετοῦνται τῷ μυστηρίῳ, ἀλλ’ οἱ μὲν τὴν ἀνάγνωσιν ἐκτελοῦσιν, οἱ δὲ ἔνδον τὰ πρὸς τὴν τῶν διακόνων ὑπηρεσίαν 20 εὐτρεπίζουσιν, ἐπιμελόμενοι καὶ τῶν ἐκκλησιαστικῶν φώτων.

14 Ταῦτά σοι γράφω, ἐλπίζων ἐλθεῖν πρὸς σε τάχιον·

15 ἂν δὲ βραδύνω, ἵνα εἰδῆς πῶς δεῖ ἐν οἴκῳ Θεοῦ ἀναστρέφεσθαι, ἥτις ἐστὶν ἐκκλησία Θεοῦ ζῶντος, στύλος καὶ ἐδραῖωμα τῆς ἀληθείας. 25

ἸΩΑΝΝΟΣ ΧΡΥΣΟΣΤΟΜΟΣ. Ἵνα μὴ τῷ περὶ τούτων αὐτὸν διατάττεσθαι εἰς ἀθυμίαν ἐμβάλλῃ τὸν μαθητὴν, φησίν, οὐ διὰ τοῦτο ταῦτα γράφω, ὥς οὐκέτι ἤξων, ἀλλ’ ἤξω μὲν, εἰ δὲ συμβῇ με βραδύναι, ἵνα μὴ ἀσχάλλῃς, φησί· μὴ θαυμάσης δὲ, εἰ Πνεύματι πάντα προορῶν ἡγνόει τοῦτο· ἐπεὶ δὲ γὰρ Πνεύματι ἡγετο, 30 καὶ οὐκ οἰκεία γνώμη ἐπραττεν ἅπερ ἐπραττε, καὶ τοῦτο εἰκότως ἡγνόει· “ἵνα εἰδῆς,” φησί, “πῶς δεῖ ἐν οἴκῳ Θεοῦ ἀναστρέφεσθαι,” οὐχ ὥς ἐκεῖνος ὁ Ἰουδαϊκός· τοῦτο γὰρ ἐστὶ τὸ συνέχον

τὴν πίστιν καὶ τὸ κήρυγμα· ἡ γὰρ ἀλήθειά ἐστι τῆς ἐκκλησίας καὶ στύλος καὶ ἑδραῖωμα.

(ΘΕΟΔΩΡΟΣ.) Ἄλλος δέ φησιν· ἐκκλησίας, οὐ τοὺς οἴκους λέγει τοὺς εὐκτηρίους κατὰ τὴν τῶν πολλῶν συνήθειαν, ἀλλὰ τῶν πιστῶν τὸν σύλλογον, ὅθεν καὶ στύλον αὐτὴν καὶ ἑδραῖωμα τῆς 5 ἀληθείας ἐκάλεσεν, ὡς ἂν ἐν αὐτῇ τῆς ἀληθείας τὴν σύστασιν ἐχούσης.

16 Καὶ ὁμολογουμένως μέγα ἐστὶ τὸ τῆς εὐσεβείας μυστήριον· Θεὸς ἐφανερώθη ἐν σαρκί, ἐδικαιώθη ἐν Πνεύματι.

10

Τουτέστιν, ἡ οἰκονομία ἡ ὑπὲρ ἡμῶν. μὴ μοι εἴπῃς τοὺς κώδωνας, μηδὲ τὰ ἅγια τῶν ἀγίων, μηδὲ τὸν ἀρχιερέα· στύλος ἐστὶ τῆς οἰκουμένης ἡ ἐκκλησία· ἐννόησον τὸ μυστήριον, καὶ φρίξον· ἀναμφίβολον γάρ ἐστιν, ἐπειδὴ περὶ ἱερέων διαταττόμενος οὐδὲν τοιοῦτον εἶπεν, οἷον ἐν τῷ Λευϊτικῷ, εἰς ἕτερον ἀνάγει τὸ πρᾶγμα· 15 ὅτι “ἐφανερώθη ἐν σαρκί,” δημιουργὸς ὢν· ὄντως μέγα τὸ μυστήριον, πανταχοῦ τῆς οἰκουμένης ἠκούσθη καὶ ἐπιστεύθη τοῦτο· μὴ γὰρ νομίσης ἀπλῶς ῥήματα εἶναι ψιλὰ, ὥφθη φησὶν, ἐν σαρκί, “ἐδικαιώθη ἐν πνεύματι,” ἢ ὅτι δόλον οὐκ ἐποίησεν, ὅπερ ὁ προφήτης λέγει, “ὃς ἀμαρτίαν οὐκ ἐποίησεν, οὐδὲ δόλος εὐρέθη ἐν τῷ 20 “στόματι αὐτοῦ,” ἢ τοῦτο λέγει, “ἐδικαιώθη ἡ σοφία ἀπὸ τῶν “τέκνων αὐτῆς.” “ὥφθη Ἀγγέλοις·” ὥστε καὶ Ἀγγελοι μεθ’ ἡμῶν εἶδον τὸν Υἱὸν τοῦ Θεοῦ, τὸ πρότερον οὐχ ὄρῶντες· ὄντως μέγα τὸ τῆς εὐσεβείας μυστήριον.

Ἄλλος δέ φησιν· ἡ ἐκκλησία ἡ ἐπὶ τῆς γῆς διὰ τῆς ὁμο- 25 λογίας ἐδικαιώθη ἐν πνεύματι, ὁμοίον ἐστὶ τοῦτο τῷ “ὅπως ἂν “δικαιωθῇς ἐν τοῖς λόγοις σου, καὶ νικήσῃς ἐν τῷ κρίνεσθαί σε.” τοῦ γὰρ Πνεύματος τὰ σημεῖα ποιοῦντος, ἐδικαιοῦτο κατὰ τὴν ἡμετέραν ὁμολογίαν καὶ τὴν πίστιν τῶν πιστευόντων. ὁ ἐπὶ σωτηρία ἀνθρώπων ἐληλυθώς, “ὥφθη Ἀγγέλοις·” ἔδειξε διὰ τούτου, 30 ὅτι ἀόρατός ἐστιν ἡ θεότης τοῦ μονογενοῦς καὶ Ἀγγέλοις. ὥφθη δὲ αὐτοῖς διὰ τῆς σαρκὸς, “ἀνελήφθη ἐν δόξῃ,” ἐπὶ νεφελῶν, φησί.

1 Τὸ δὲ Πνεῦμα ῥητῶς λέγει, ὅτι ἐν ὑστέροις καιροῖς

ἀποστήσονται τινες τῆς πίστεως, προσέχοντες πνεύμασι πλάνοις.

Ἐπισυνῆψε ταῦτα τοῖς περὶ τοῦ Χριστοῦ λόγοις, οὐχ ἀπλῶς, ἀλλ' ἐπειδὴ τοὺς αὐτοὺς ἠπίστατο ἔσεσθαι τοὺς περὶ τε γάμων καὶ βρωμάτων ἐκεῖνα ἀναιροῦντας, καὶ τὸ ἀνελῆφθαι σάρκα παρὰ 5 τοῦ Θεοῦ Λόγον μέλλοντας ἀναιρεῖν, εἰκότως αὐτὰ ἐκείνοις συνέπλεξε· πάντας γὰρ τούτους ὁμοίως ἀμφότερα εὐρήσειας τηροῦντας. “ἀποστήσονται τινες τῆς πίστεως” περὶ Μανιχαίων καὶ Ἐγκρατητῶν καὶ Μαρκιωνιστῶν, καὶ παντὸς αὐτῶν ἐργαστηρίου τοῦ τοιοῦτου, ταῦτά φησιν· ὁρᾷς ὅτι πάντων αἴτιον τῶν μετὰ 10 ταῦτα κακῶν τὸ τῆς πίστεως ἀποστῆναι; τί δὲ ἐστὶ “ρήτῳς;” φανερῶς, σαφῶς. μὴ θαυμάσης, φησὶν, εἰ νῦν ἀπὸ τῆς πίστεως τινὲς ἀποστάντες ἔτι Ἰουδαΐζουσιν· ἔσται καιρὸς, ὅτε χαλεπώτερον αὐτοῖς οἱ τῆς πίστεως μετεσχηκότες τοῦτο ἐργάσωνται, οὐ μέχρι βρωμάτων, ἀλλὰ καὶ γάμων καὶ πάντων τῶν τοιούτων τὴν 15 ὀλεθρίαν συμβουλήν εἰσάγοντες· πνεύματα δὲ πλάνα ἐκάλεσεν αὐτούς. εἰκότως· ὑπὸ γὰρ ἐκείνων ἐνεργούμενοι ταῦτα ἐφθέγγαντο.

2 Καὶ διδασκαλίαις δαιμονίων, ἐν ὑποκρίσει ψευδολόγων, κεκαυτηριασμένων τὴν ἰδίαν συνείδησιν. 20

Ἀντὶ τοῦ αὐτὰ ἃ ψεύδονται, οὐ παρ' ἄγνοίαν, οὐδὲ οὐκ εἰδότες, ἀλλ' ὑποκρινόμενοι ψεύδονται· εἰδότες μὲν τὸ ἀληθές, τὸ δὲ συνειδὸς κεκαυτηριασμένοι, τουτέστι πονηροῦ ὄντες βίου.

3 Κωλυόντων γαμεῖν, ἀπέχεσθαι βρωμάτων, ἃ ὁ Θεὸς ἔκτισεν εἰς μετάληψιν, μετὰ εὐχαριστίας τοῖς πιστοῖς 25 4 καὶ ἐπεγνωκόσι τὴν ἀλήθειαν, ὅτι πᾶν κτίσμα καλὸν, καὶ οὐδὲν ἀπόβλητον μετ' εὐχαριστίας λαμβανόμενον· 5 ἀγιάζεται γὰρ διὰ λόγου Θεοῦ καὶ ἐντεύξεως.

Τί δήποτε καὶ τὰς ἄλλας αἰρέσεις οὐκ εἶπεν; ἤνιξτο αὐτὰς, εἰπὼν “πνεύμασι πλάνοις, διδασκαλίαις δαιμονίων” οὐ γὰρ ἐβού- 30 λετο ἥδη κατασπεῖραι εἰς τὰς τῶν ἀνθρώπων ψυχὰς ταῦτα, ἀλλ' ὅπερ ἀρχὴν εἰλήφει, τοῦτο ἥδη παρέδειξε, τὸ “τῶν βρωμάτων, ἃ “ὁ Θεός,” φησὶν, “ἔκτισεν εἰς μετάληψιν τοῖς πιστοῖς” πῶς τοῖς ἀπίστοις οὐ; νόμοις γὰρ ἑαυτοὺς τούτων ἀπείργουσι καὶ

ἐπεγνωκόσι τὴν ἀλήθειαν. ἄρα τὰ πρότερα τύπος ἦν· οὐδὲν γὰρ φύσει ἀκάθαρτον, ἀλλὰ παρὰ τὴν συνείδησιν τοῦτο τοῦ μεταλαμβάνοντος. τίνος οὖν ἕνεκεν πολλῶν αὐτοὺς βρωμάτων ἀπήγαγε; τὴν πολλὴν ἐκκόπτων τρυφήν· εἰ γὰρ κτίσμα Θεοῦ, καλόν· πάντα γὰρ καλὰ λίαν. καὶ ἤδη προκατασπᾷ τὴν αἵρεσιν, τῶν τὴν ἀγέν- 5 νητον ὕλην εἰσαγόντων, καὶ ἐκείνης ταῦτα λεγόντων εἶναι· οὐκοῦν τί ἐστὶ τὸ “ἀγιάζεται διὰ λόγου καὶ ἐντεύξεως;” δηλονότι ἀκάθαρτον ὃν ἀγιάζεται. οὐ τοῦτο, ἀλλ’ ἐνταῦθα πρὸς ἐκείνους φησὶ τοὺς κοινὰ τινὰ νομίζοντας ἐξ αὐτῶν εἶναι. δύο τοίνυν τίθησι κεφάλαια, ἐν μὲν ὅτι οὐδὲν κτίσμα κοινόν, δεύτερον δὲ, εἰ καὶ γένοιτο κοινόν, 10 ἀλλ’ ἔχει τὸ φάρμακον· σφράγισον, εὐχαρίστησον, καὶ πᾶσα ἀκαθαρσία ἀπέστη· οὐκοῦν καὶ τὸ εἰδωλόθυτον, φησὶν, οὕτω δυνάμεθα καθαίρειν; ναὶ, ἐὰν μὴ εἰδῇς ὅτι εἰδωλόθυτόν ἐστιν· ἐὰν δὲ εἰδῇς καὶ μεταλάβῃς, ἀκάθαρτος ἔσῃ· οὐχ ὅτι εἰδωλόθυτόν ἐστιν, ἀλλ’ ὅτι προσταχθεὶς μὴ κοινωνεῖν, δαιμονίοις ἐκoinώνησας δι’ 15 ἐκείνων.

6 Ταῦτα ὑποθέμενοι τοῖς ἀδελφοῖς, καλὸς ἔσῃ διάκονος Ἰησοῦ Χριστοῦ, ἐντρεφόμενος τοῖς λόγοις τῆς πίστεως καὶ τῆς καλῆς διδασκαλίας, ἣ παρηκολούθηκας.

Ταῦτα ποῖα; ἅπερ εἶπον, ὅτι τὸ μυστήριον μέγα ἐστίν, ὅτι τὸ 20 τούτων ἀπέχεσθαι δαιμονίων ἐστίν, ὅτι διὰ λόγου καὶ ἐντεύξεως Θεοῦ τὰ βρώματα καθαρίζεται· διέστησε δὲ λόγον διδασκαλίας· διδασκαλία μὲν γάρ ἐστιν, ὅταν τὰ κείμενα λέγῃ ἀπλῶς· λόγος δὲ, ὅταν καὶ τὰς αἰτίας παριστᾷ καὶ τῶν νοημάτων τὴν δύναμιν ἐξαπλοῖ.

25

ΚΕΦ. Ζ.

Περὶ ἀγῶνος εὐσεβείας ἐπ’ ἐλπίδι.

7 Τοὺς δὲ βεβήλους καὶ γραώδεις μύθους παραιτοῦ, γύμναζε δὲ σεαυτὸν πρὸς εὐσέβειαν.

Ὅρᾳς ὡς οὐδαμοῦ τὴν αὐθεντεῖαν ἐνταῦθα τίθησιν, ἀλλὰ τὴν 30 συγκατάβασιν· “ὑποτιθέμενος,” φησὶν, οὐκ ἐπιτάττων, οὐ παραγγέλλων, ὡς συμβουλεύων δὲ ταῦτα ὑποτίθεσο, καὶ τοὺς λόγους

ἀνακίνει τοὺς περὶ πίστεως, “ἐντρεφόμενος,” φησὶ, τὸ διηνεκὲς τῆς εἰς τὰ τοιαῦτα προσοχῆς δηλῶν· ὥσπερ γὰρ τὴν τροφὴν ταύτην καθ’ ἐκάστην ἡμέραν ζητοῦμεν, οὕτω καὶ τοὺς περὶ πίστεως λόγους, ἀεὶ τούτοις τρεφώμεθα. “γραῶδεις δὲ μύθους,” τὰς τῶν Ἰουδαίων παρατηρήσεις φησὶν, ἢ διὰ τὰς παραποιήσεις, ἢ διὰ τὸ ἄκαιρον· τὸ γὰρ ἐν καιρῷ χρήσιμον, χωρὶς δὲ τοῦ καιροῦ οὐ μόνον ἄχρηστον, ἀλλὰ καὶ βλαβερόν. Ὁρᾷς; καὶ ἀκάθαρτα ταῦτα εἶπε καὶ γραῶδη· τὸ μὲν διὰ τὸ παλαιόν, τὸ δὲ διὰ τὸ ἐμποδίζειν τῇ πίστει. “γύμναζε δὲ σεαυτὸν πρὸς εὐσέβειαν,” τουτέστιν, πρὸς πίστιν καθαρὰν καὶ βίον ὀρθόν· τοῦτο γὰρ ἐστὶν 10 εὐσέβεια· γυμνασίας ἄρα χρεῖα ἡμῖν· “ἢ γὰρ σωματικὴ γυμνασία,” φησὶ, “πρὸς ὀλίγον ἐστὶν ὠφέλιμος.” τίνος χάριν ἐμνήσθη τῆς σωματικῆς γυμνασίας; ἀπὸ συγκρίσεως τὴν ὑπεροχὴν ταύτης δηλῶν, ὅτι ἐκείνη μὲν καὶ πόνους ἔχουσα πολλοὺς οὐδὲν ἔχει τὸ κέρδος, οὐδὲ ἄξιον λόγου· αὕτη δὲ διηνεκὲς καὶ ἄφθονον, 15 καὶ ἐν τῷ μέλλοντι ἀποδίδωσιν. “πιστὸς ὁ λόγος,” τουτέστιν, ἀληθής· ὅτι καὶ ἐνταῦθα καὶ ἐκεῖ. ὅρα πῶς πανταχοῦ τοῦτο ἐπάγει· οὐ δεῖται κατασκευῆς, ἀλλ’ ἀποφαίνεται· πρὸς γὰρ Τιμόθεον ὁ λόγος ἦν αὐτῷ.

10 Εἰς τοῦτο γὰρ καὶ κοπιῶμεν καὶ ὀνειδιζόμεθα, ὅτι 20 ἠλπίκαμεν ἐπὶ Θεῷ ζῶντι, ὅς ἐστι Σωτὴρ πάντων, μάλιστα πιστῶν.

Τίνος γὰρ, φησὶν, ἔνεκεν κόπτομεν ἑαυτοὺς, εἰ μὴ τὰ μέλλοντα προσεδοκῶμεν, εἰ μὴ ἐπὶ Θεῷ ζῶντι ἠλπίκαμεν; εἰ δὲ τοὺς ἀπίστους σώζει ἐνταῦθα, πολλῷ μᾶλλον τοὺς πιστοὺς ἐκεῖ· πλείονα 25 γὰρ σπουδὴν περὶ τοὺς πιστοὺς ἐνδείκνυται καὶ ἐνταῦθα· εἰ γὰρ μὴ σωτὴρ ἦν, οὐδὲν ἂν ἐκώλυσεν ὑπὸ πάντων πολεμουμένους πάλαι διεφθάρθαι· ἐνταῦθα καὶ παρορμᾷ αὐτὸν πρὸς τοὺς κινδύνους, ὥστε μὴ ἐκλυθῆναι, Θεὸν ἔχοντα τοιοῦτον.

ΚΕΦ. Θ.

Περὶ ἐπιμελείας αὐτοῦ καὶ τῆς ἐκκλησίας.

11
12

Παράγγελλε ταῦτα καὶ δίδασκε. μηδεὶς σου τῆς νεότητος καταφρονεῖτω.

Τῶν πραγμάτων τὰ μὲν διδασκαλίας δεῖται, τὰ δὲ ἐπιταγῆς· ὅσον τι λέγω, τὸ μὴ εἶναι πονηρὸν ἐπιτάττειν χρὴ καὶ ἀπαγορεύειν μετὰ πλείονος αὐθεντίας· τὸ μὴ Ἰουδαΐζειν, ἐπιταγῆς δεῖται· ἂν μέντοι λέγῃ, ὅτι δεῖ τὰ ὑπάρχοντα κοινοῦν, ὅτι δεῖ παρθενεύειν, ἂν περὶ πίστεως διαλέγηται, ἐνταῦθα διδασκαλίας χρεῖα. διὰ τοῦτο ἀμφοτέρωθεν τίθησιν ὁ Παῦλος, “παράγγελλε καὶ δίδασκε,” φησὶν, 10 ὅταν γὰρ εἰδότες αὐτὰ πονηρὰ ὄντα πράττωσι, παραγγελίας δεῖ μόνως· ὅταν δὲ μὴ εἰδότες, διδασκαλίας. “μηδεὶς σου τῆς νεότητος “καταφρονεῖτω,” φησὶν· εὐκαταφρόνητον γὰρ πως πρᾶγμα ἢ νεότης· δεῖ δὲ ἀκαταφρόνητον εἶναι τὸν διδάσκαλον· ποῦ οὖν τὸ ἐπιεικὲς, φησὶ, ποῦ τὸ πρᾶον, ἂν μὴ καταφρονῇται; ἐν μὲν τοῖς 15 πρὸς ἑαυτὸν καταφρονεῖσθω, ἐν δὲ τοῖς πρὸς ἑτέρους μηκέτι· τοῦτο γὰρ οὐκ ἔστιν ἐπιείκεια, ἀλλὰ ψυχρότης, ἵνα μὴ τὸ κοινὸν λυμαίνηται. ἢ τοῦτό φησιν ἢ ἐκεῖνο, μηδεὶς διὰ τὴν νεότητα καταφρονήσῃ σου· ἕως γὰρ ἂν ἀντίρροπον ἐπιδεικνύῃ βίον, οὐκέτι διὰ τὴν ἡλικίαν σου καταφρονήσει. 20

Ἀλλὰ τύπος γένου τῶν πιστῶν, ἐν λόγῳ, ἐν ἀναστροφῇ, ἐν ἀγάπῃ, ἐν πίστει, ἐν ἀγνείᾳ.

Περὶ πάντας ἑαυτὸν παρεχόμενος τύπον καλῶν ἔργων. τουτέστι, τὸ ἀρχέτυπον τοῦ βίου κάλλος, ἔσο ὥσπερ εἰκὼν προκείμενος, ὥσπερ νόμος ἑμψυχος, ὥσπερ κανὼν καὶ ὅρος τῆς εὐζωίας· τὸν 25 γὰρ διδάσκαλον τοιοῦτον εἶναι χρὴ· ἐν λόγῳ, ὡς καὶ φθέγγεσθαι μετ’ εὐκολίας, ἐν ἀναστροφῇ τῇ τῆς ἐκκλησίας, ἐν ἀγάπῃ, ἐν πίστει τῇ ὀρθῇ, ἐν ἀγνείᾳ, ἐν σωφροσύνῃ.

13 Ἔως ἔρχομαι, πρόσεχε τῇ ἀναγνώσει, τῇ παρακλήσει, τῇ διδασκαλίᾳ. 30

Ὅρα, πῶς αὐτὸν παραμυθεῖται· εἰκὸς γὰρ αὐτὸν ἀπορφαμισθέντα ζητεῖν αὐτόν· “πρόσεχε τῇ ἀναγνώσει,” τῇ τῶν θείων

γραφῶν δηλονότι, τῇ παρακλήσει τῇ πρὸς ἀλλήλους, τῇ διδασκαλίᾳ.

ΘΕΟΔΩΡΟΣ. Διδασκαλίαν φησὶ τὴν ἀπόλυτον ἐξηγήσιν, παράκλησιν δὲ τὴν ἀπὸ τινῶν συμβεβηκότων νοουθεσίαν τε καὶ ὑπόμνησιν, ἣν ἐνίοτε μὲν, καὶ ἐπὶ τοῦ κοινοῦ γίνεσθαι ἀνάγκη, μάλιστα 5 δὲ καὶ ἐν ταῖς πρὸς τὸν καθ' ἓνα διαλέξεσι.

14 Μὴ ἀμέλει τοῦ ἐν σοὶ χαρίσματος, ὃ ἐδόθη σοι διὰ προφητείας.

Τὴν διδασκαλίαν φησὶν ἐνταῦθα.

Μετὰ ἐπιθέσεως τῶν χειρῶν τοῦ πρεσβυτερίου. 10

Οὐ περὶ πρεσβυτέρων φησὶν ἐνταῦθα, ἀλλὰ περὶ ἐπισκόπων· οὐ γὰρ δὴ πρεσβύτεροι τὸν ἐπίσκοπον ἐχειροτόνουν.

ΘΕΟΔΩΡΟΣ. Ἡ καὶ τὸν τῶν Ἀποστόλων σύλλογον φησὶν, οἱ συνήεσαν τε αὐτῷ, καὶ συνεφήπτοντο ὡς εἰκὸς ποιουμένῳ τὴν ἐπ' αὐτῷ χειροτονίαν· πρεσβυτέριον αὐτὸ ὀνομάσας ἀπὸ τοῦ ἐντίμου· 15 τοῦτο δὲ καὶ νῦν ἔθος ἐν ταῖς τῶν ἐπισκόπων γίνεσθαι προβολαῖς, τὸ μὴ ὑφ' ἐνὸς, ἀλλ' ὑπὸ πλειόνων τὰς τοιαύτας ἐν τῇ ἐκκλησίᾳ χειροτονίας πληροῦσθαι.

15 Ταῦτα μελέτα, ἐν τούτοις ἴσθι.

Ὅρα πῶς πολλάκις περὶ τῶν αὐτῶν αὐτῷ παρεγγυᾷ, δεῖξαι 20 βουλόμενος, ὅτι μάλιστα πάντων ἐν τούτοις σπουδάζειν τὸν διδάσκαλον χρή.

16 Ἐπεχε σεαυτῷ καὶ τῇ διδασκαλίᾳ, ἐπίμενε αὐτοῖς.

Τουτέστι, πρόσεχε σεαυτῷ καὶ δίδασκε τοὺς λοιπούς.

Τοῦτο γὰρ ποιῶν καὶ σεαυτὸν σώσεις, καὶ τοὺς ἀκού- 25 οντάς σου.

Ὁ γὰρ τοῖς τῆς διδασκαλίας ἐντρεφόμενος λόγοις, πρότερος αὐτὸς καρποῦται τὴν ὠφέλειαν· ἐν τῷ γὰρ παραινεῖν ἑτέροις καὶ ἑαυτὸν κατανύσσει.

Ἵνα σου ἡ προκοπὴ φανερὰ ᾖ ἐν πᾶσιν. 30

Μὴ ἐν τῷ βίῳ μόνον, ἀλλὰ καὶ ἐν τῷ βίῳ τῷ διδασκαλικῷ.

ΚΕΦ. Ι.

Περὶ τοῦ ἁρμοζόντως ἐκάστω προσφέρεσθαι.

1 Πρεσβυτέρῳ μὴ ἐπιπλήξῃς.

Περὶ παντὸς γεγηρακός φησί· τί οὖν ἂν δέχται διορθώσεως; ὥσανεὶ πρὸς πατέρα φησὶ προσενεχθείης ἁμαρτάνοντα· οὕτω καὶ 5 πρὸς ἐκεῖνον διαλέγου· ὁμοίως καὶ οἱ λοιποί· “νεωτέρους ὡς ἀδελφούς, πρεσβυτέρας ὡς μητέρας, νεωτέρας ὡς ἀδελφὰς ἐν πάσῃ “ἀγνείᾳ.” αὐτὴ τοῦ πράγματος ἡ φύσις, φορτικόν τι ἐστὶ τὸ ἐλέγχεσθαι λέγω, καὶ μάλιστα ὅταν καὶ εἰς γέροντα γένηται καὶ παρὰ νέου. παραμυθεῖται οὖν αὐτὸ τῷ τρόπῳ καὶ τῇ προσ- 10 ηνείᾳ· διὰ τί δὲ καὶ ἐπὶ τῶν νεωτέρων; τὸ θρασὺ πάλιν διὰ τὴν ἡλικίαν αἰνιττόμενος. “νεωτέρας,” φησὶν, “ὡς ἀδελφὰς,” καὶ προσέθηκεν “ἐν πάσῃ ἀγνείᾳ,” μή μοι τὴν τῆς μίξεως, φησὶν, εἴπῃς ἁμαρτίαν, ἀλλὰ μηδὲ ὑποψίαν δῶς, μηδὲ πρόφασιν τοῖς διαβάλλειν βουλομένοις. 15

ΚΕΦ. ΙΑ.

Περὶ χηρῶν ἡλικίας καὶ τρόπου καὶ διοικήσεως.

Χήρας τίμα, τὰς ὄντως χήρας.

Διὰ τί μηδὲν περὶ παρθενίας διαλέγεται; ὅτι μοι δοκοῦσι μηδὲ εἶναι τότε, ἢ καὶ ἐκπεπτωκέναι· ἥδη γάρ τινες, φησὶν, 20 ἐξετράπησαν ὀπίσω τοῦ Σατανᾶ· ἄρα δὲ οὖν ἐστὶν μὴ ἔχειν μὲν ἄνδρα, μὴ εἶναι δὲ χήραν· ὥσπερ γὰρ τὴν παρθένον οὐ τοῦτο ποιεῖ παρθένον τὸ μὴ ὠμιληκέναι γάμῳ, ἀλλὰ πολλῶν καὶ ἐτέρων δεῖ τοῦ ἀμέμπτου, τοῦ εὐπροσέδρου, οὕτω καὶ ἐπὶ τῆς χήρας πολλῆς δέονται τῆς τιμῆς· εἰκότως· ἐπονείδιστον γὰρ δοκεῖ εἶναι τὸ 25 πρᾶγμα καὶ δυσαγώνιστον παρὰ τοῖς πολλοῖς· οὐ διὰ τοῦτο δὲ 4 μόνον, ἀλλ' ἐπειδὴ καὶ ἄξιόν ἐστιν.

Εἰ δέ τις χήρα τέκνα ἢ ἔκγονα ἔχει, μαυθανέτωσαν πρῶτον τὸν ἴδιον οἶκον εὐσεβεῖν, καὶ ἀμοιβὰς ἀποδιδόναι τοῖς προγόνοις. 30

“Ὁρα Παῦλον τὸ συνετόν, πῶς πάνταχοῦ ἀπὸ ἀνθρωπίνων προ-

τρέπει λογισμῶν· οὐ γὰρ ἔθηκεν ἐνταῦθα μέγα τι καὶ ὑψηλόν, ἀλλ' ὅπερ ἐστὶν εὐσυνείδητον, “καὶ ἀμοιβάς,” φησιν, “ἀποδιδόναι τοῖς “προγόνους” πῶς; τῆς ἀνατροφῆς, τῆς αὐξήσεως· πολλῆς ἀπέ-
λαυσας τῆς τιμῆς, ἀμείβου, ἀποδίδου τὸ ὄφλημα διὰ τῶν παιδῶν.

Ἄλλος φησί· τὸ “μανθανέτωσαν τὰ τέκνα,” λέγει, καὶ τὰς
ἐκγονα, οὐχ αἱ χῆραι, σκοπὸς γὰρ αὐτῷ διδάξαι ὅτι ἐκεῖναι μόναι
τῆς ἐκκλησιαστικῆς ἐπιμελείας ἀξιοῦσθαι ὀφείλουσιν, αἷς οὐδεὶς
κηδεμονίας ἐτέρωθεν ὑπολέλειπται τρόπος. ἐὰν τοίνυν, φησὶν, ἡ
χήρα τέκνα ἔχουσα ἢ ἐκγονα, διδασκέσθωσαν οἱ ἀπ' ἐκείνης τεχ-
θέντες ἐπιμελεῖσθαι τῆς μητρὸς, ἥτοι τῆς μάμμης· “μανθανέ- 10
“τωσαν τοίνυν τὸν ἴδιον οἶκον εὖσεβεῖν” ἀντὶ τοῦ εἰπεῖν.

5 Τοῦτο γὰρ ἐστὶν ἀποδεκτὸν, ἐνώπιον Θεοῦ· ἡ δὲ
ὄντως χήρα καὶ μεμονωμένη ἤλπικεν ἐπὶ τὸν Θεὸν, καὶ
προσμένει ταῖς δεήσεσι καὶ ταῖς προσευχαῖς νυκτὸς καὶ
6 ἡμέρας· ἡ δὲ σπαταλῶσα, ζῶσα τέθνηκεν. 15

Εἴ τις, φησί, μὴ κοσμικὸν ἐπανήρηται βίον, καὶ ἐν χηρείᾳ
οὔσα, αὕτη ὄντως χήρα ἐστὶν, ἡ ἐπὶ τὸν Θεὸν ἐλπίζουσα ὡς χρῆ,
ἡ δεήσεσι προσανέχουσα καὶ προσκαρτεροῦσα νυκτὸς καὶ ἡμέρας·
αὕτη χήρα ἐστὶν, οὐχ ὡς καὶ τῆς τέκνα ἐχούσης οὐχὶ χήρας
οὔσης· καὶ γὰρ καὶ ἐκείνην θαυμάζει τὴν παιδοτροφοῦσαν ὡς χρῆ, 20
ἀλλ' εἴ τις τέκνα μὴ ἔχῃ, τουτέστιν ἡ μεμονωμένη οὔσα· εἴτα
παραμυθεῖται αὐτὴν ὡς οὐκ ἔχουσιν τέκνα, εἰπὼν, ὅτι τοῦτο μά-
λιστά ἐστι χήραν εἶναι, ὅταν μὴ τῆς παρὰ τοῦ ἀνδρὸς παραμυ-
θείας, ἀλλὰ καὶ τῆς παρὰ τῶν τέκνων ἀπεστερημένη οὔσα τύχῃ·
ἔχει γὰρ τὸν Θεὸν ἀντὶ πάντων. “ἡ δὲ σπαταλῶσα ζῶσα τέθνηκεν.” 25
ἐπειδὴ γὰρ πολλαὶ τὴν χηρείαν αἰροῦνται, οὐχ ἵνα τοῦ βίου τὰς
ἀφορμὰς περικόψωσιν, ἀλλ' ἵνα μᾶλλον ἑαυτὰς ἐξάψωσιν, ἵνα
μετὰ πλείονος αὐθεντείας ἅπαντα πράττωσι, καὶ κοσμικαῖς μᾶλ-
λον ἐκδοῖεν ἑαυτὰς ἐπιθυμίαις τοῦτο, φησὶν, οἱ γὰρ ζῶντες τὰ
τῆς ζωῆς ἐνεργοῦσι τῆς μελλούσης, περὶ ἧς ἡμᾶς ἡσυχολῆσθαι 30
προσῆκει τὸν ἅπαντα χρόνον, ἐπεὶ εἰ μὴ τοῦτο προσῆκει, τῶν τεθνε-
ώτων οὐδὲν χειρόν ἔσονται.

8 Εἰ δέ τις τῶν ιδίων καὶ μάλιστα τῶν οἰκείων οὐ προ-
νοεῖ, τὴν πίστιν ἥρνηται, καὶ ἔστιν ἀπίστου χείρων.

Πρόνοιαν πᾶσαν λέγει, τὴν κατὰ ψυχὴν, τὴν κατὰ σῶμα, ἐπεὶ καὶ αὐτὴ πρόνοιά ἐστιν· ὁ δὲ τῶν ἰδίων καὶ μάλιστα τῶν οἰκείων, τουτέστι τῶν πρὸς γένος διαφερόντων μὴ προνοῶν, ἀπίστου, φησὶ, χείρων ἐστίν· ὃ λέγει καὶ Ἡσαΐας “ ἀπὸ τῶν οἰκείων τοῦ σπέρ-
 “ ματός σου οὐχ ὑπερόψει.” ὁ γὰρ τούτους περιορῶν, πῶς ἔσται 5
 περὶ τοὺς ἄλλους φιλόστοργος; “ καὶ ἔστι,” φησὶν, “ ἀπίστου
 “ χείρων,” ὅτι ἐκεῖνος εἰ καὶ μὴ τοὺς ἄλλοτρίους, τοὺς γοῦν ἐγγυς
 οὐ περιορᾷ· πῶς δὲ τὴν πίστιν ἤρνηται; “ Θεόν,” φησὶν, “ ὁμο-
 “ λογοῦσιν εἰδέναι, τοῖς δὲ ἔργοις ἀρνοῦνται.” τί δὲ ἐπέταξεν ὁ
 πιστευθεὶς Θεός; τοὺς οἰκείους τοῦ σπέρματος μὴ περιορᾶν· ἄρα 10
 οὐ τοῦτο πίστεως ὁμολογία μόνον τὸ πιστεύειν, ἀλλὰ καὶ τὸ ἔργα
 ἐπιδείκνυσθαι ἄξια.

9 Χήρα καταλεγέσθω μὴ ἔλαττον ἐτῶν ἐξήκοντα γε-
 10 γονυῖα ἐνὸς ἀνδρὸς γυνή, ἐν ἔργοις καλοῖς μαρτυρου-
 μένη. 15

Εἶπεν ἅπερ μὴ ἔχουσα, ἀνάξιος ἐστι τοῦ καταλόγου τῶν χη-
 ρῶν, λέγει ἐνταῦθα, τί δεῖ ἔχειν· τί οὖν ἀπὸ τῶν χρόνων αὐτὴν
 ἐκκρινούμεν; καὶ ποῖον τοῦτο κατόρθωμα; οὐ γὰρ αὐτῆς ἐστι τὸ
 ξ' ἐτῶν γεγονέναι· οὐκ ἀπὸ τῆς ἡλικίας μόνον, φησὶν, ὥσανεὶ καὶ
 ἐκείνην παρέλθοι τὴν ἡλικίαν, φησὶ, μὴ ἔχουσα τὸ ἔργον, μηδὲ 20
 τότε καταλεγέσθω.

(Θεόδωρος.) Καὶ ἄλλος φησὶν· οὐ περὶ τῶν εἰς διακονίαν
 προαχθῆναι ὀφειλουσῶν διαλέγεται, ἀλλὰ περὶ τῶν εἰς τὸ χηρικὸν
 ἐγκαταλεγῆναι· οὐδὲ γὰρ ἡλικία τῶν εἰς κλῆρον προαγομένων ὀρί-
 ζεσθαι χρὴ, ὥσπερ οὐδὲ ἐπ' αὐτοῦ Τιμοθέου ὁ Ἀπόστολος τοῦτο 25
 παρεφυλάξατο, ἀλλὰ τῇ ἀρετῇ τὴν δοκιμασίαν χαρακτηρίζειν.
 ἀλλ' ἐπειδὴ κατελέγοντο χῆραι διὰ τὸ τῆς ἐκκλησιαστικῆς ἐπι-
 μελείας ἀξιοῦσθαι, οὐκ ἀρετῆς ἐπιθυμία τὴν χηρείαν μετιοῦσαι,
 ἀλλ' ὥστε ἀμερίμνως τὰς σωματικὰς ἐκ τῆς ἐκκλησίας πορί-
 ζεσθαι χρείας· ἐκ δὲ τούτου πλεῖστα ὡς εἰκὸς ἐπετελεῖτο κακά· 30
 διὰ τοῦτο ἡλικία καὶ ἀρετῇ ὥρισατο τὴν εἰς τὸν κατάλογον τῶν
 χηρῶν συντελεῖν ὀφείλουσαν· “ γεγονυῖα ἐνὸς ἀνδρὸς γυνή.” ἀντὶ
 τοῦ μὴ δεύτερον ἀγαγομένη, ἀλλ' ἐκείνῳ μόνῳ προσκαρτερήσασα,
 καὶ σωφρόνως βιώσασα, εἴτε ἓνα τοῦτον εἶχεν, εἴτε καὶ δεύτερον
 ἡγάγετο. 35

Εἰ ἐτεκνοτρόφησεν.

Ἡ γὰρ τῶν οἰκείων μὴ ἐπιμελησαμένη τέκνων, δῆλη πάντως ἐστὶ πολλὴν ἐπὶ τῆς ψυχῆς τὴν ἀπανθρωπίαν ἔχουσα.

Εἰ ἐξενοδόχησε.

Πιστοὺς δηλονότι καὶ ἐν γάμῳ καταλεγομένη.

5

Εἰ ἀγίων πόδας ἔνιψεν.

Τοῦτο προσέθηκεν ἐπὶ τὸ δεῖξαι ὅτι καὶ μετ' ἐπιμελείας αὐτοὺς ὑποδέχεσθαι χρή· δῆλον δὲ ὅτι καὶ τὰ κατὰ δύναμιν ἀπαιτῶν ταῦτα πάντα φησὶν· οὐ γάρ ἐστι τῆς τοὺς δύο ὀβολους καταβαλούσης ἀπορωτέρα· “εἰ ἀγίων πόδας ἔνιψεν.” τοῦτο οὐκ 10 ἐστὶ δαπάνης, “εἰ παντὶ ἔργῳ ἀγαθῷ ἐπηκολούθησεν,” οἷον τὴν σωματικὴν λέγει ἐνταῦθα ὑπηρεσίαν εἰσφέρειν· πρὸς γὰρ θεραπείαν μάλιστα ἐπιτηδεύως ἔχουσιν αἱ γυναῖκες, κλίνην στῶσαι, ἀναπαῦσαι. ποίους δὲ ἀγίους φησί; τοὺς ἀγνῶτας· ἐστὶ γὰρ καὶ ἀγίους εἶναι, καὶ πολλῆς ἀπολαύειν αὐτοὺς θεραπείας. 15

11 Νεωτέρας δὲ χήρας παραιτοῦ· ὅταν γὰρ καταστρη-
νιάσωσι τοῦ Χριστοῦ, γαμεῖν θέλουσιν.

Τί ἐστὶν “ὅταν καταστρηνιάσωσιν;” ὅταν ἀκκισθῶσιν, ὅταν θρύπτωνται, καθάπερ ὅταν ἐπὶ ἀνδρὸς τίς ἐπεικούς λέγοι, ὅτι ἀφείσα αὐτὸν ἐτέρου γέγονε· δείκνυσι τοίνυν ὅτι καὶ τὴν χηρείαν 20 ἀπλῶς εἶλοντο, οὐ κρίνασαι· ἄρα καὶ ἡ χήρα τῷ Χριστῷ ἀρμόζε-
ται ἐν τῇ χηρείᾳ.

Ἄλλος δὲ φησιν· ἐπειδὴν ταῖς χήραις ἐγκαταλεγῶσι τῆς ἐκκλησίας καὶ ἀξιωθῶσιν ἐπιμελείας, πρὸς στρήνους ἐντεῦθεν χειραγωγηθεῖσαι, τῷ μὴδὲν ἔχειν ὅπερ μεριμνῶσι ταπεινοῦσθαι 25 δύνανται τὴν διάνοιαν, μακρὰν χαίρειν εἰποῦσαι τῇ οἰκείᾳ ἐπαγ-
γελίᾳ μελετῶσι γάμον, καὶ τὰ λεχθέντα ἐφεξῆς διαπράττονται, ἀμερίμνως τὰ τῆς χρείας πόριζόμεναι.

12 Ἐχουσαι κρίμα, ὅτι τὴν πρώτην πίστιν ἠθέτησαν.

“Πίστιν,” συνθήκην λέγει· ἀντὶ τοῦ παρέβησαν τὰς συνθήκας· 30
“ἅμα δὲ καὶ ἀργαὶ μανθάνουσι.” πᾶσαν γὰρ τὴν κακίαν ἐδίδαξεν ἡ ἀργία· οὐ τούτῳ οὖν, φησὶ, τῷ κρίματι μόνον εἰσὶν ὑπεύθυνοι, ἀλλὰ καὶ ἐτέρων ἀμαρτημάτων.

13 Οὐ μόνον δὲ ἀργαί, ἀλλὰ καὶ φλύαροι, καὶ περίεργοι,

λαλοῦσαι τὰ μὴ δέοντα, βούλομαι οὖν νεωτέρας γαμεῖν, τεκνογονεῖν, οἰκοδεσποτεῖν.

Τί οὖν; ὅταν καὶ ἡ τοῦ ἀνδρὸς μέριμνα ἀποστῇ, καὶ ἡ τοῦ Θεοῦ μὴ κατέχῃ, εἰκότως ἀργαί, λάλοι, περιέργοι γίνονται· ὁ γὰρ τὰ αὐτοῦ μὴ μεριμνῶν, τὰ ἐτέρων μεριμνήσει πάντως. “λα- 5
 “λοῦσαι τὰ μὴ δέοντα,” οὐδὲν οὕτως ἀνάρμοστον γυναικί, ὡς τὰ ἐτέρων περιεργάζεσθαι μάλιστα· ἀναισχυντίας γὰρ καὶ ἰταμό-
 τητος τεκμήριον τοῦτο μέγιστον· “βούλομαι οὖν” ἐπειδὴν καὶ αὐταὶ βούλονται, “νεωτέρας γαμεῖν, τεκνογονεῖν, οἰκοδεσποτεῖν,”
 τουτέστιν οἰκουρεῖν· πολλῶ γὰρ τοῦ ποιεῖν ἐκεῖνα τοῦτο βέλτιον. 10

Μηδεμίαν ἀφορμὴν διδόναι τῷ ἀντικειμένῳ λοιδορίας
 15 χάριν [μηδὲ λαβὴν τινα,] ἥδη γάρ τινες ἐξετράπησαν
 ὀπίσω τοῦ Σατανᾶ.

Κωλύει τοίνυν τὰς χηρείας τὰς τοιαύτας· οὐ βουλόμενος μὴ εἶναι χήρας νεωτέρας, ἀλλὰ μὴ βουλόμενος μοιχαλίδας εἶναι, 15
 μηδὲ ἀργὰς ἢ περιέργους, ἢ λαλούσας τὰ μὴ δέοντα, μὴ βουλό-
 μενος τὸν διάβολον ἀφορμὴν λαμβάνειν.

16 Εἰ δέ τις πιστὸς ἢ πιστὴ ἔχει χήρας, ἐπαρχείτω αὐ-
 ταῖς, καὶ μὴ βαρεῖσθω ἢ ἐκκλησία, ἵνα ταῖς ὄντως χήραις
 ἐπαρκῇ. 20

Δύο γὰρ ἐγίνοντο τὰ μέγιστα· καὶ ἐκεῖναι ἀφορμὴν ἐλάμβανον τοῦ εὖ ποιεῖν, καὶ αὐταὶ διετρέφοντο καλῶς, καὶ ἡ ἐκκλησία οὐκ ἐβαρεῖτο. καλῶς δὲ προσέθηκεν, “εἰ τις πιστὸς,” τὰς γὰρ τῶν ἀπίστων οὐκ ἔδει παρ’ ἐκείνων τρέφεσθαι, ἵνα μὴ δόξωσι δεῖ-
 σθαι αὐτῶν. 25

ΚΕΦ. ΙΒ.

Περὶ πρεσβυτέρων τιμῆς.

17 Οἱ καλῶς προεστῶτες πρεσβύτεροι διπλῆς τιμῆς
 ἀξιούσθωσαν, μάλιστα οἱ κοπιῶντες ἐν λόγῳ καὶ διδα-
 σκαλία. λέγει γὰρ ἡ γραφή, Βοῦν ἀλοῶντα οὐ φιμώ- 30
 σεις· καὶ ἄξιος ὁ ἐργάτης τοῦ μισθοῦ αὐτοῦ.

Τιμὴν ἐνταῦθα τὴν θεραπείαν λέγει, τὴν τῶν ἀναγκαίων χορηγίαν. ἄρα καὶ ὅταν λέγῃ “ χήρας, τίμα τὰς ὄντως χήρας.” ταῦτόν λέγει περὶ τῆς τῶν ἀναγκαίων τροπῆς· τίθησι τὸ τοῦ νόμου, τίθησι τὸ τοῦ Χριστοῦ, ἀμφοτέρω συμφωνοῦντα· ἄρα δεῖ μετὰ ἀφθονίας ἐπιρρεῖν τοῖς διδασκάλοις τὴν τῶν ἀναγκαίων χορηγίαν, ἵνα μὴ 5 περὶ τὰ μικρὰ σχολάζοντες, τῶν μεγάλων ἀποστερῶσιν ἑαυτοὺς, καὶ τῶν πνευματικῶν. τίθαί ἐστι “ διπλῆς τιμῆς;” ἢ τῆς πρὸς τὰς χήρας ἢ τῆς πρὸς τοὺς διακόνους. ἢ ἀπλῶς πολλῆς, φησί· μὴ τοίνυν τοῦτο μόνον σκοπῶμεν, ὅτι διπλῆς τιμῆς αὐτοὺς ἡξίωσεν, ἀλλ’ ὅτι προσέθηκε τοὺς καλῶς προεστῶτας· καλῶς δὲ προϊῶσαν- 10 ται οἱ τιθέντες τὴν ἑαυτῶν ψυχὴν ὑπὲρ τῶν προβάτων, καὶ πάντα ποιῶντες πρὸς κηδεμονίαν τοῦ ποιμνίου συντείνοντα.

19 Κατὰ πρεσβυτέρου κατηγορίαν μὴ παραδέχου, ἐκτὸς εἰ μὴ ἐπὶ δύο ἢ τριῶν μαρτύρων.

Κατὰ γὰρ ἑτέρου τινὸς κατηγορίαν δεῖ παραδέχεσθαι ἐκτὸς 15 μαρτύρων; οὐχὶ μετὰ ἀκριβείας δεῖ πάντοτε τὰς κρίσεις ποιῆσθαι; οὐδὲ ἐπὶ ἄλλου, φησί, μάλιστα δὲ ἐπὶ πρεσβυτέρου· πρεσβύτερον γὰρ ἐνταῦθα φησὶν, οὐ τὸ ἀξίωμα ἀλλὰ τὴν ἡλικίαν· ἐπειδὴ περ εὐκολώτερον ἀμαρτάνουσιν οἱ νέοι τῶν πρεσβυτέρων.

20 Τοὺς ἀμαρτάνοντας ἐνώπιον πάντων ἔλεγχε, ἵνα καὶ 20 οἱ λοιποὶ φόβον ἔχωσι.

Τουτέστι μὴ ταχέως ἐκκοπτε, ἀλλὰ μετὰ πολλῆς τῆς ἀκριβείας περιεργάζου ἅπαντα· ὅταν μέντοι μάθῃς σαφῶς, σφοδρῶς ἐπέξιθι, ἵνα καὶ οἱ λοιποὶ σωφρονισθῶσιν· ὥσπερ γὰρ τὸ ἀπλῶς κατακρίνειν βλαβερόν, οὕτω τὸ μὴ ἐπέξιέναι τοῖς φανεροῖς ἀμαρ- 25 τήμασι, ὁδὸν ἐστὶ δοῦναι τοῖς ἄλλοις τοῦ ταῦτα ποιῆν.

21 Διαμαρτύρομαι ἐνώπιον τοῦ Θεοῦ καὶ Κυρίου Ἰησοῦ Χριστοῦ, καὶ τῶν ἐκλεκτῶν Ἀγγέλων, ἵνα ταῦτα φυλάξῃς χωρὶς προκρίματος, μηδὲν ποιῶν κατὰ πρόσκλισιν.

Δείξας διὰ τῶν προλαβόντων, ὅσων ἐστὶν ὁ ἐπίσκοπος κύριος· 30 ὅτε περὶ κρίσεως ἔλεγεν, ἐπήγαγε ταῦτα καὶ φρικτῶς παραγγέλλει. ἀλλὰ τὸν μὲν Πατέρα καὶ Υἱὸν καλῶς παραλαμβάνει, τοὺς μέντοι ἐκλεκτοὺς Ἀγγέλους, τίνος ἕνεκεν; ἀπὸ πολλῆς ἐπιεικειᾶς, ἐπεὶ καὶ Μωϋσῆς οὕτω φησί, “ διαμαρτύρομαι ὑμῖν τὸν οὐρανὸν

“καὶ τὴν γῆν,” διὰ τὴν πολλὴν ἐπιείκειαν τοῦ δεσπότου· “μηδὲν
 “ποιῶν κατὰ πρόσκλησιν,” τουτέστιν, ἵνα κοινὸς ᾖ καὶ ἴσος τοῖς
 δικαζομένοις, ἵνα σὲ μηδεὶς προκαταλάβῃ· τίνες δὲ εἰσιν οἱ ἐκλε-
 κτοί; ἄρα ὡς ὄντων τινῶν τοιούτων, οὕτω μεγάλη ἐστὶν ἡ μαρ-
 τυρία, ὡς ἂν εἰ ἔλεγε, μάρτυρα καλῶ τὸν Θεὸν καὶ τὸν Υἱὸν 5
 αὐτοῦ, καὶ τοὺς δούλους αὐτοῦ ὅτι παραγγελία σοι παραγγέλλω.

ΚΕΦ. ΙΓ.

Περὶ χειροτονίας ἀσφαλοῦς.

22 Χεῖρας ταχέως μηδενὶ ἐπιτίθει, μηδὲ κοινώνει ἁμαρ-
 τίας ἄλλοτρίαις.

10

Μὴ ἐκ πρώτης, φησὶ, δοκιμασίας, ἀλλὰ πολλάκις περισκε-
 ψάμενος, καὶ ἀκριβῶς ἐξετάσας· τῶν γὰρ ἡμαρτημένων καὶ σὺ
 δίκην ὑφέξεις, ὁ τὴν ἀρχὴν παρασχών. ὁ γὰρ ἀφείς τὰς πρώτας
 ἀκαίρως, ὑπεύθυνος ἔσῃ καὶ τῶν ἐσομένων, ὡς σὺ αἴτιος ὢν· τῶν
 δὲ παρελθουσῶν, ὡς οὐκ ἀφείς αὐτὰς πενθηθῆναι. ὥσπερ γὰρ τῶν 15
 κατορθωμάτων κοινωνεῖς, οὕτω καὶ τῶν ἁμαρτημάτων.

Σεαυτὸν ἀγνὸν τήρει.

Περὶ σωφροσύνης φησὶν ἐνταῦθα,

Μηκέτι ὑδροπότηι, ἀλλ' ὀλίγῳ οἴνῳ χρῶ διὰ τὸν στό-
 μαχόν σου καὶ τὰς πυκνάς σου ἀσθενείας.

20

Τί δήποτε οὐκ ἔρρωσεν αὐτοῦ τὸν στόμαχον; οὐ τὰ ἱμάτια
 αὐτοῦ νεκροὺς ἀνίστη; ἵνα καὶ νῦν ἴδωμεν ἄνδρας μεγάλους
 καὶ ἐναρέτους ἀσθενοῦντας, μὴ σκανδαλιζώμεθα· καὶ γὰρ ἡ νό-
 σος συμφερόντως ἐγένετο· ἱκανὰ γὰρ ἦν τὰ σημεῖα εἰς ἀπόνοιαν
 ἄραι, διὰ τοῦτο νόμῳ ἰατρείας ἀφήσιν αὐτὸν δουλεῦσαι, ἵνα καὶ 25
 αὐτὸς μετριάξῃ, καὶ οἱ ἄλλοι μήτε σκανδαλίζονται καὶ μάθωσιν
 ὅτι τῆς φύσεως ὄντες τῆς ἡμετέρας, οὕτω κατάρθουν ἅπερ κα-
 τάρθουν.

ΚΕΦ. ΙΔ.

Ὅτι οὐδὲν ἔργον λανθάνει.

24 Τινῶν ἀνθρώπων αἱ ἁμαρτίαι πρόδηλοί εἰσι, προάγουσαι εἰς κρίσιν· τισὶ δὲ καὶ ἐπακολουθοῦσιν.

Ἐπειδὴ περὶ χειροτονιῶν ἔλεγε, τινῶν μὲν φησὶν, δῆλοί εἰσιν 5 αἱ ἁμαρτίαι, ὅτι προλαμβάνουσιν· “ὡσαύτως καὶ τὰ καλὰ ἔργα “πρόδηλά εἰσι, καὶ κρυβῆναι οὐ δύνανται.” τί δέ ἐστι “προάγουσαι;” οἷον ὅταν τις ἁμαρτάνῃ τὰ ἡδὴ αὐτὸν κατακρίνοντα.

(ΣΕΤΗΡΙΑΝΟῦ.) Ἄλλος δέ φησιν, ἐπειδὴ εἶπεν ἄνω, “χεῖρας 10 “ταχέως μηδενὶ ἐπιτίθει, μηδὲ κοινώνει ἁμαρτίαις ἄλλοτρίαις,” νῦν τὴν αἰτίαν λέγει δι’ ἣν εἶπεν ἐκεῖνο· οὐ πάντων φανερά ἐστι τὰ ἁμαρτήματα, πολλοὶ γὰρ καὶ κρύπτοντες ἁμαρτάνουσι· λέγει οὖν, δοκίμαζε τῷ χρόνῳ· τὸ γὰρ σήμερον λαθεῖν δυνηθὲν, αὔριον ἐλέγχεται· καὶ τῶν ἁμαρτημάτων τὰ μὲν φανερά ἐστίν, εἰς κρίσιν προάγοντα τὴν τῶν ἀνθρώπων· πάντες γὰρ ἴσασι, ὅτι ἁμαρτά- 15 νουσι, καὶ κρίνουσιν αὐτοὺς ἀναξίους· τινὰ δὲ μετὰ ταῦτα φαίνεται, καὶ τὰ ἄλλως ἔχοντα κρυβῆναι οὐ δύνανται· ἐπειδὴ τοίνυν οὕτως ἔχει τὰ κατὰ τοὺς ἀνθρώπους, “χεῖρας ταχέως μηδενὶ “ἐπιτίθει,” μήποτε εὐρεθῇ εἰς τὸ λεληθὸς ἁμαρτάνων, καὶ ἀναξίως προαχθῇ, καὶ κοινωνήσῃς αὐτῷ τοῦ πράγματος. 20

25 Ὅσαύτως καὶ τὰ καλὰ ἔργα πρόδηλά ἐστιν.

Ἐπὶ τῶν καλῶν ἔργων τοῦτο μόνον εἶπεν, ὅτι κρυβῆναι οὐ δύναται, οὐκ εἶπεν ὅτι λανθάνει· ἐπὶ δὲ τῶν κακῶν ἔργων, τινὰ μὲν πρόδηλά ἐστι, τινὰ δὲ λανθάνει· διὰ τί; ὅτι τὸ καλὸν ταχέως τις οὐ κρύπτει· ὁ γὰρ ποιῶν τὴν ἀλήθειαν, ἔρχεται πρὸς τὸ 25 φῶς· ὁ δὲ κακοποιῶν κρύπτει, λανθάνειν βουλόμενος.

Ἄλλος δὲ πάλιν φησὶν· βούλεται εἰπεῖν ὅτι ὥσπερ τὰ τῶν οὐκ εὖ βιούντων ἀνθρώπων πταίσματα πρόδηλά ἐστιν, ἀναγκαίως τὴν ἐπὶ τοῦ μέλλοντος αἰῶνος τιμωρίαν αὐτοῖς ἐπάγοντα, εἰ καὶ ὡς εἰκὸς τινὰ παρ’ αὐτοῖς λανθάνει τοὺς πολλοὺς, οὕτω καὶ ἐπὶ 30 τῶν εὐσεβούντων, τὰ πολλὰ μὲν πρόδηλα τοῖς ἀνθρώποις ἐστίν, ὅσα δὲ ἐστι λανθάνοντα τοὺς πολλοὺς, ταῦτα γὰρ λέγει τὰ ἄλλως

ἔχοντα, οὐχ οἷόν τε πάντα δῆλα εἶναι, ὥστε, φησὶ, μὴ τοῦτο δεδιώς μὴ οὐ χρηστὴν ἐντεῦθεν παρὰ τοῖς ἀνθρώποις ὑπόληψιν κτήσῃ, τῇ ὑδροποσίᾳ σαυτὸν κατανάλισκε, εἰδὼς ὅτι καὶ ἡ παρὰ τοῖς ἀνθρώποις ὑπόληψις, ἐὰν ἡμεῖς κατὰ τὸ προσῆκον βίωμεν, κατάγε τὸ πλεῖστον καλλίστη γίνεται, οὐδὲν ἀπὸ τούτων παρα- 5 βλαπτομένη, καὶ δοκῇ πολλὰ τῶν καθ' ἡμᾶς τοὺς πολλοὺς λανθάνειν.

ΚΕΦ. ΙΕ.

Περὶ δούλων ὑπακοῆς.

1 Ὅσοι εἰσὶν ὑπὸ ζυγὸν δοῦλοι, τοὺς ἰδίους δεσπότας 10 πάσης τιμῆς ἀξίους ἡγείσθωσαν, ἵνα μὴ τὸ ὄνομα τοῦ Θεοῦ καὶ ἡ διδασκαλία βλασφημηῇται.

Μὴ γὰρ ἐπειδὴ πιστὸς ᾗ, νομίσῃς ἐλεύθερος εἶναι, τοῦτό ἐστι ἐλευθερίας τὸ μᾶλλον δουλεύειν· ὁ γὰρ πιστὸς ἂν μὲν εἰδῇ διὰ τὴν πίστιν αὐθαδῶς προσφερόμενον, βλασφημήσει πολλὰ, ὡς στάσιν 15 ἐμποιοῦν τὸ δόγμα. ὅταν δὲ εἰδῇ πειθόμενους, μᾶλλον πεισθήσεται, μᾶλλον προσέξει τοῖς λεγομένοις· καὶ πιστοὶ δὲ ὧσιν οἱ δεσπότες, καὶ οὕτως ὑπέεικεν χρῆ διὰ τὸ τοῦ Θεοῦ ὄνομα.

2 Οἱ γὰρ πιστοὺς ἔχοντες δεσπότας, μὴ καταφρονεί- 20 τωσαν, ὅτι ἀδελφοί εἰσιν· ἀλλὰ μᾶλλον δουλευέτωσαν, ὅτι πιστοὶ εἰσι καὶ ἀγαπητοὶ, οἱ τῆς εὐεργεσίας ἀντιλαμβάνόμενοι. [κόπτονται καὶ ταλαιπωροῦνται ὑπὲρ τῆς ὑμετέρας ἀναπαύσεως.] ταῦτα δίδασκε καὶ παρακάλει.

Οὐκ αὐθεντείας δεῖ τῷ διδασκάλῳ μόνον, ἀλλὰ καὶ προσηνείας πολλῆς· καὶ ταῦτα πάντα διδάσκει ὁ μακάριος Παῦλος· εἰ γὰρ 25 ἰατροὶ τοὺς κάμνοντας παρακαλοῦσιν, οὐχ ἵνα αὐτοὶ τῆς ὑγιείας ἐπιτύχωσιν, ἀλλ' ἵνα ἐκείνους ἀπαλλάξωσι τῆς ἀσθενείας, καὶ κειμένους ἀναστήσουσι, πολλῷ μᾶλλον ἡμᾶς δεῖ τούτῳ πρὸς τοὺς διδασκομένους κεχρῆσθαι τῷ ἔθει παρακαλοῦντας.

ΚΕΦ. 15.

Κατὰ φιλοκερδῶν καὶ ψευδοδιδασκάλων.

3 Εἴ τις ἐτεροδιδασκαλεῖ, καὶ μὴ προσέρχεται ὑγιαίνουσι λόγοις τοῖς τοῦ Κυρίου ἡμῶν Ἰησοῦ Χριστοῦ καὶ
4 τῇ κατ' εὐσέβειαν διδασκαλίᾳ, τετύφωται, μηδὲν ἐπι- 5
στάμενος.

Οὐκ ἄρα ἐκ τοῦ εἰδέναι τὸ εἰς ἀπόνοιαν αἵρεσθαι συμβαίνει, ἀλλ' ἐκ τοῦ μὴ εἰδέναι· ὁ γὰρ εἰδὼς τοὺς κατ' εὐσέβειαν λόγους, οὗτος μάλιστα καὶ μετριάξειν οἶδεν, ὁ τοὺς ὑγιαίνοντας ἐπιστάμενος λόγους, οὐ νοσεῖ· καὶ ὁ μὴ εἰδὼς ἅπερ εἰδέναι χρὴ, οὐδὲν 10 οἶδεν, “ἀλλὰ νοσῶν,” φησὶ, “περὶ ζητήσεις καὶ λογομαχίας.” ἄρα νοσεῖν ἐστὶ τὸ ζητεῖν καὶ λογομαχίας ἐγείρειν; εἰκότως· ὅταν γὰρ ὑπὸ τῶν λογισμῶν ἡ ψυχὴ πυρέττη, ὅταν χειμάζεται, τότε ζητεῖ· ὅταν δὲ ἐν ὑγείᾳ ᾗ, οὐ ζητεῖ, ἀλλὰ τὴν πίστιν δέχεται· ἀπὸ δὲ ζητήσεως καὶ λογομαχίας οὐδὲν ἐστὶν εὐρεῖν. 15

Ἐξ ὧν γίνεται φθόνος, ἔρις, βλασφημία, ὑπόνοιαι πονηραί.

Ἀπὸ τῶν ζητήσεων τότε περὶ Θεοῦ ἂ μὴ δεῖ ὑποπτεύομεν, ὅταν εἰς ζήτησιν ἐμπέσωμεν· δι' ἃ παρατριβαί, τουτέστι σχολή, διατριβή, ἢ δι' ἃ παρατριβαί, τοῦτό φησι, καθάπερ τὰ ψωραλέα τῶν 20 προβάτων παρατριβόμενα, νόσου καὶ τὰ ὑγιαίνοντα ἐμπίπλησιν· οὗτοι καὶ οἱ πονηροὶ ἄνδρες.

Καὶ ἀπεστερημένων τῆς ἀληθείας, νομιζόντων πορισμὸν εἶναι τὴν εὐσέβειαν.

Ὅρᾳ πόσα τίκτειν φησὶ τὰς λογομαχίας, αἰσχροκέρδειαν, 25 ἄγνοιαν, ἀπόνοιαν; τὴν γὰρ ἀπόνοιαν ἡ ἄγνοια τίκτει· καὶ ἀπὸ τούτου, φησὶν, ἀφίστασο· οὐκ εἶπεν, ὁμόσε χώρει· “αἰρετικὸν,” γάρ φησιν “ἄνθρωπον μετὰ μίαν καὶ δευτέραν νοθεσίαν παραι-
“ τοῦ,” δείκνυσιν αὐτοὺς οὐκ ἀπὸ ἀγνοίας τισοῦτον, ὅσον ἀπὸ ῥαθυμίας, καὶ αὐτὴν τὴν ἄγνοιαν ἔχοντας· δεῖ τοίνυν τοὺς ἀδιορ- 30
θώτως ἔχοντας ἐκτρέπεσθαι. ἔστι δὲ πορισμὸς μέγας ἡ εὐσέβεια μετὰ αὐταρκειας, οὐχ ὅταν χρήματα ἔχῃ, ἀλλ' ὅταν μὴ ἔχῃ· ἵνα γὰρ μὴ καταπέσῃ εἰς ἀθυμίαν διὰ τὴν πενίαν, ἀνίστησιν αὐτὸν

καὶ ἀνορθοῖ· νομίζουσι, φησὶν, ὅτι πορισμός ἐστιν ἡ εὐσέβεια. ἔστι μὲν γὰρ, οὐχ οὕτως δὲ, ἀλλὰ μειζόνως· εἴτα πρότερον καταβαλὼν ἐκείνην, τότε ταύτην ἐπαίρει. ὅτι γὰρ οὐδὲν ἐστιν ὁ πορισμός οὗτος, δῆλον ἐκ τοῦ μένειν ἐνταῦθα, μηδὲ συμμεθίστασθαι ἡμῖν, μηδὲ συναποδημεῖν. ποῖον δὲ πειρασμὸν καὶ παγίδα, φησὶν, 5 ὑπομένειν τοὺς βουλομένους πλουτεῖν; τῆς γὰρ πίστεως αὐτοὺς ἀποπλανᾷ, κινδύνους αὐτοὺς περιβάλλει, καὶ ἀτολμοτέρους ἐργάζεται.

(ΘΕΟΔΩΡΟΣ.) Ἄλλος φησὶν, εἰς τὸ “ἐξ ὧν γίνεται φθόνος καὶ “ἔρις,” καὶ τὰ ἐξῆς· φθόνος μὲν ἐκάστου βασκαίνοντος τὸ ὅπως ποτε εὐδοκιμεῖν ἐν τῇ διαλέξει δυνηθέντι· ἔριδες δὲ ἐκφερομένων 10 αὐτῶν εἰς μάχας· καὶ βλασφημίαι δὲ, πολλὰ μὲν καὶ αὐτῶν λεγόντων οἷα μὴ προσῆκε, μάλιστα δὲ τῶν ἐκτὸς βλασφημούντων ἡμᾶς, ὡς περὶ τὸ ζητεῖν τὴν σχολὴν ἔχοντας. ἀνάγκη οὖν καὶ ὑπονοίας πονηρὰς περὶ ἡμῶν ἐγγίνεσθαι τοῖς ἐκτὸς ἀπὸ τούτων, ἄνθρωποι διεφθορότερες τὴν διάνοιαν, καὶ οὐδεμίαν τῆς ἀληθείας ἐπι- 15 θυμίαν ἔχοντες, πάντα κέρδους ἕνεκεν ἐπιτηδεύοντες.

9 Οἱ δὲ βουλόμενοι πλουτεῖν.

Οὐχ ἀπλῶς οἱ πλουτοῦντες, ἀλλ’ οἱ βουλόμενοι· ἔστι γάρ τινα καὶ χρήματα ἔχοντα καλῶς οἰκονομεῖν.

Ἐμπίπτουσιν εἰς παγίδα καὶ πειρασμὸν τοῦ διαβό- 20 λου, καὶ ἐπιθυμίας πολλὰς ἀνοήτους καὶ βλαβερὰς, αἵτινες βυθίζουσι τοὺς ἀνθρώπους.

Καλῶς εἶπε “βυθίζουσιν,” ὡς μηδὲ ἀνενεγκεῖν δύνασθαι.

Εἰς ὄλεθρον καὶ ἀπώλειαν.

Καὶ τὴν ἐνταῦθα, καὶ τὴν μέλλουσαν.

25

10 Ῥίζα γὰρ πάντων τῶν κακῶν ἡ φιλαργυρία, ἧς τινες ὀρεγόμενοι ἀπεπλανήθησαν ἀπὸ τῆς πίστεως, καὶ περιέπειραν ἑαυτοὺς ὁδύναις πολλαῖς.

Καὶ ταῦτα ἐτέρως οὐκ ἔστιν μαθεῖν, ἢ τὸν πλουσίους παροικῶντα, πόσα ἀποδύρονται, πόσα θρηνοῦσι.

30

11 Σὺ δὲ, ὦ ἄνθρωπε τοῦ Θεοῦ.

Μέγα τὸ ἀξίωμα, πάντες γὰρ ἄνθρωποι τοῦ Θεοῦ, ἀλλὰ κυρίως οἱ δίκαιοι, οὐ κατὰ τὸν τῆς δημιουργίας λόγον μόνον, ἀλλὰ καὶ κατὰ τὸν τῆς οἰκειώσεως.

Ταῦτα φεῦγε, δίωκε δὲ δικαιοσύνην.

“Ὡστε μὴ πλεονεκτεῖν. εὐσέβειαν τὴν τῶν δογμάτων πίστιν, ἥπερ ἐστὶν ἐναντία τῇ ζητήσει. “ἀγάπην, ὑπομονὴν, πραότητα.”

12 Ἀγωνίζου τὸν καλὸν ἀγῶνα τῆς πίστεως, ἐπιλαβοῦ τῆς αἰωνίου ζωῆς, εἰς ἣν ἐκλήθης, καὶ ὁμολόγησας τὴν 5 καλὴν ὁμολογίαν, ἐπ’ ἐλπίδι ζωῆς αἰωνίου, ἐνώπιον πολλῶν μαρτύρων.

ΘΕΟΔΩΡΟΣ. Τουτέστι, μὴ κατασχύνῃς τὴν παρρησίαν ἐκείνην· πολλοὶ γὰρ ἦσαν οἱ τὸν μακάριον Τιμόθεον^a συνόντα τῷ μακαρίῳ Παύλῳ εὐσεβείας ἕνεκεν, εἰδότες καὶ μὴν καὶ πεπονητότα οὐκ 10 ὀλίγα διὰ ταύτην.

ΚΕΦ. ΙΖ.

Παραγγελία φοβερά περὶ καθαρᾶς ὑπακοῆς ἀχρι τέλους.

13 Παραγγέλλω σοι ἐνώπιον Θεοῦ τοῦ ζωοποιούντος τὰ πάντα. 15

Πάλιν τὸν Θεὸν μαρτύρεται, ὁμοῦ καὶ τὸν φόβον αὖξων, καὶ ἀσφαλέστερον καθιστὰς τὸν μαθητὴν, καὶ δεικνὺς ὡς οὐκ ἀνθρώπινα τὰ παραγγέλματα, ἵνα ὡς παρ’ αὐτοῦ τοῦ δεσπότου λαμβάνων ἢ τὴν παραγγελίαν· “τοῦ ζωοποιούντος,” φησὶ, “τὰ πάντα.”

ΣΕΤΗΡΙΑΝΟΪ. Ἐνταῦθα καὶ παράκλησίς ἐστι πρὸς τοὺς κιν- 20 δύνους, καὶ τῆς ἀναστάσεως ὑπόμνησις· οὐχ ἀπλῶς δὲ ἔθηκε τὴν λέξιν· εἰ γὰρ τὰ πάντα ζωογονεῖ, δηλονότι τοὺς ἀνθρώπους τοὺς εὐσεβεῖς ἀξιῶσει καὶ τῆς ἀναστάσεως, πρὸς τῇ καινῇ ζωογονήσει, καὶ τῶν ἀποθνησκόντων σωμάτων τὴν ἀναβίωσιν διδούς· μέλλων οὖν παραγγέλλειν ἐφ’ ὅτε τηρῆσαι τὴν ἐντολὴν ἄσπιλον, μνη- 25 μονεύει τοῦ ζωογονούντος, ἵνα ἡ ἐλπίς τῆς ζωώσεως ἐκείνης προτρέψῃται πρὸς εὐσέβειαν. ἐπισημαντέον δὲ, ὅτι ζωογονούντος τὰ πάντα εἶπεν, οὐχ ἵνα καὶ τὰ ἄψυχα ζωογονεῖν αὐτὸν οἰηθῶμεν. τοιοῦτόν ἐστι καὶ τὸ “πάντα δι’ αὐτοῦ ἐγένετο.” οὐ γὰρ πάντως τὰ πάντα, ἀλλὰ περὶ ὧν ὁ λόγος. 30

Καὶ Χριστοῦ Ἰησοῦ τοῦ μαρτυρήσαντος ἐπὶ Ποντίου Πιλάτου τὴν καλὴν ὁμολογίαν.

^a Deest verbum aliquod.

Πάλιν ἀπὸ τοῦ διδασκάλου ἡ προτροπή· ὥσπερ ἐκεῖνος ἐμάρ-
τύρησε, φησὶ, κατ' ἴχνος αὐτοῦ βαίνωμεν· “τὴν καλὴν ὁμολογίαν”
ὡς ἂν εἰ ἔλεγε, μὴ δείσης τὸν θάνατον, Θεοῦ γὰρ εἶ δοῦλος, τοῦ
τὰ πάντα δυναμένου ζωογονεῖν· ποίαν δὲ λέγει “καλὴν ὁμολο-
“γίαν;” εἰπόντος τοῦ Πιλάτου, “εἰ βασιλεὺς εἶ;” φησὶν, “εἰς 5
“τοῦτο γεγέννημαι” ἴδε, οὗτοί μου ἤκουσαν. οἱ δὲ, φησὶ, “ὅτι
“υἱὸν ποιεῖς σεαυτὸν τοῦ Θεοῦ.

14 Τηρῆσαί σε τὴν ἐντολὴν ἄσπιλον, ἀνεπίληπτον μέ-
χρι τῆς ἐπιφανείας τοῦ Κυρίου ἡμῶν Ἰησοῦ Χριστοῦ.

Τουτέστι, μέχρι τῆς σῆς τελευτῆς, μέχρι τῆς ἐξόδου· ἀλλ' 10
οὐκ εἶπεν οὕτως, ἵνα μᾶλλον αὐτὸν διεγείρῃ· τί ἐστι “τηρῆσαί
“σε τὴν ἐντολὴν ἄσπιλον;” οἶον, μήτε δογμάτων ἕνεκεν, μήτε
βίου κηλῖδα τινὰ προστριψάμενον.

15 Ἦν καιροῖς ἰδίους δείξει ὁ μακάριος καὶ μόνος δυνά-
στης, ὁ βασιλεὺς τῶν βασιλευόντων, καὶ Κύριος τῶν 15
16 κυριευόντων, ὁ μόνος ἔχων ἀθανασίαν, φῶς οἰκῶν ἀπρό-
σιτον.

Περὶ τοῦ Υἱοῦ ταῦτά φησι, καὶ ταῦτα πάλιν εἰς παραμυθίαν,
ἵνα μὴ θαυμάζῃ, μηδὲ δεδοίκῃ τοὺς ἐνταῦθα βασιλεῖς· “ἦν καιροῖς
“ἰδίους,” τουτέστι τοῖς προσήκουσι, τοῖς ὀφειλομένοις, ὥστε μὴ 20
ἀσχάλλειν ὅτι μηδέπω γέγονεν· ὅτι δὲ δείξει μόνος ἐστὶ δυνάστης·
οὐκοῦν δείξει. “ὁ μακάριος,” ἡ αὐτομακαριότης, οὐδὲν ἐκεῖ λυπηρὸν,
οὐδὲν ἀηδές· “ὁ μόνος δυνάστης,” πρὸς ἀντιδιαστολὴν τῶν ἀνθρώ-
πων, ἢ διὰ τὸ ἀγέννητον, ὃ καὶ ἡμεῖς λέγομεν πάλιν περὶ ἀνθρώπων
“ὁ μόνος ἔχων ἀθανασίαν,” φησὶ, τί οὖν, ὁ Υἱὸς οὐκ ἔχει; οὐκ αὖ- 25
τοθανασία ἐστίν; “φῶς οἰκῶν ἀπρόσιτον,” φησὶ, “ἄλλο τὸ φῶς,
ἄλλο ὃ οἰκεῖ; οὐκοῦν καὶ τόπῳ ἐμπεριείληπται; ὁρᾷς καὶ ὅταν
μέγα τι φθέγξασθαι βουλευθῇ, ἢ γλῶττα πῶς ἐξασθενεῖ;

ἌΟν εἶδεν οὐδεὶς ἀνθρώπων οὐδὲ ἰδεῖν δύναται.

Ὡσπερ οὖν οὐδὲ τὸν Υἱὸν εἶδέ τις, οὐδὲ ἰδεῖν δύναται.

30

ᾧ τιμὴ καὶ κράτος αἰώνιον. ἀμήν.

Καλῶς ἐθεολόγησεν ἐνταῦθα καὶ ἀναγκαίως· ἐπειδὴ γὰρ μάρ-
τυρα αὐτὸν ἤγαγε, πολλὰ περὶ τοῦ μάρτυρος διαλέγεται, ὥστε
μᾶλλον ἐντρέψαι τὸν μαθητὴν. τουτέστι, δόξα αὐτῷ· τοῦτο μόνον

δεόμεθα λέγειν, τοῦτο μόνον ποιεῖν, οὐ περιεργάζεσθαι τί ἐστίν· εἰ τοίνυν τὸ κράτος αὐτοῦ αἰώνιον, μὴ δείσης, καὶ μὴ νῦν γένηται, αἰεὶ τιμὴ αὐτῷ, αἰεὶ τὸ κράτος αὐτῷ.

(ΘΕΟΔΩΡΟΣ.) Ἄλλος φησί· μακάριον αὐτὸν ἐκάλεσεν ἐπὶ συστάσει τῆς μελλούσης προσέσεσθαι ἡμῖν ἀτρεπτότητος· δυνά- 5
στην δὲ ὅτι δὴ τὴν ἀνάστασιν ἐργάσασθαι δυνατὸς, καὶ μὴν καὶ βασιλέα καὶ Κύριον, ἐπὶ ἀποδείξει τοῦ πάντων κρατεῖν καὶ δύνασθαι ὑποτάξαι, καὶ θάνατον ἀφελεῖν· διὰ τοῦτο καὶ μόνον ἔχοντα ἀθανασίαν, ὡς ἂν ἱκανὸν τοῦτο ἡμῖν παρασχεῖν· καὶ τὸ φῶς δὲ οἰκῶν ἀπρόσιτον, σύστασιν ἔχον τοῦ ἐν ἀφάτῳ τινὶ καὶ 10 ἀπροσίτῳ τυγχάνοντα φωτί· ὄντως δὴ φωτεινὰ καὶ τῶν δικαίων ποιήσιν τὰ σώματα· οὕτω καὶ τὸ “ὃν ἶδεν οὐδεὶς ἀνθρώπων, οὐδὲ ἰδεῖν δύναται,” ὥστε δεῖξαι ὅτι οὐδὲν θαυμαστὸν μὴ φαίνεσθαι νῦν τὰ τότε περὶ ἡμᾶς ἐσόμενα, ὅπου γε καὶ αὐτὸς ὁ τούτων αἴτιος, ἀόρατος ἡμῖν πάντη τὴν φύσιν ἐστί. 15

ΚΕΦ. ΙΗ.

Πλουσίων ὁδηγία ἐπὶ τὴν ὄντως ζωὴν.

17 Τοῖς πλουσίοις ἐν τῷ νῦν αἰῶνι παράγγελλε μὴ ὑψηλοφρονεῖν.

ΧΡΗΣΟΣΤΟΜΟΣ. Καλῶς εἶπεν, “ἐν τῷ νῦν αἰῶνι.” εἰσὶ γὰρ καὶ 20 ἄλλοι πλούσιοι ἐν τῷ μέλλοντι· οὐδὲν γὰρ οὕτως τίκτει τύφον ὡς χρήματα· εἴτα εὐθέως κατέσπασεν εἰπὼν, “μὴδὲ ἡλπικέναι “ἐπὶ πλούτου ἀδηλόγητι” ἀπὸ γὰρ τούτου ἡ ἀπόνοια, ὡς ὅγε εἰς Θεὸν ἐλπίζων οὐκ ἐπαίρεται, “ἀλλ’ ἐπὶ τῷ Θεῷ,” φησί, “τῷ “ζῶντι, τῷ παρέχοντι ἡμῖν πάντα πλουσίως εἰς ἀπόλαυσιν.” 25 καλῶς εἶπεν “πάντα πλουσίως,” τὰς ἐτησίους τροφὰς αἰνιττόμενος, τὸν ἀέρα, τὸ φῶς, τὰ ἄλλα πάντα· εἰ πλοῦτον ζητεῖς, ἐκεῖνον ζητεῖ, τὸ ἀπὸ τῶν ἔργων γεγόμενον τῶν ἀγαθῶν· ποίων δὴ τούτων;

18 Ἀγαθοεργεῖν, πλουτεῖν ἐν ἔργοις ἀγαθοῖς, εὐμεταδό- 30
τους εἶναι, κοινωνικούς.

Τὸ μὲν τῶν χρημάτων, τὸ δὲ τῆς ἀγάπης· “κοινωνικούς” ὁμι-
λητικούς, φησί, προσηνεῖς.

19 Ἀποθησαυρίζοντας ἑαυτοῖς θεμέλιον καλὸν εἰς τὸ μέλλον.

Ἐκεῖ οὐδὲν ἄδηλον, οὐδὲν ἄστατον, ἔνθα βέβαιος ὁ θεμέλιος, ἀλλὰ πάντα βέβαια, ἀκίνητα, πάγια, μόνιμα.

Ἵνα ἐπιλάβωνται τῆς αἰωνίου ζωῆς. 5

Ἡ γὰρ τῶν ἀγαθῶν ἔργων πράξις τὴν ἐκείνην ἡμῖν ἀπόλαυσιν προξενῆσαι δύναται.

20 Ὡς Τιμόθεε, τὴν παρακαταθήκην φύλαξον.

Μὴ μειώσης, οὐκ ἔστι σὰ τὰ ἀλλότρια ἐπιστεύθης.

Ἐκτρεπόμενος τὰς βεβήλους κενοφωνίας καὶ ἀντι- 10 θέσεις τῆς ψευδωνύμου γνώσεως.

Καλῶς εἶπεν, ὅταν γὰρ πίστις μὴ ᾗ, γνῶσις οὐκ ἔστιν· ὅταν ἐκ τῶν οἰκείων λογισμῶν τίκτῃται τι, γνῶσις οὐκ ἔστιν· τινὲς ἑαυτοὺς ἐκάλουν τάχα τότε Γνωστικούς, ὡς πλέον τι τῶν ἄλλων εἰδότες. 15

21 Ἦν τινες ἐπαγγελλούμενοι, περὶ τὴν πίστιν ἡστόχησαν.

“Ἐκτρεπόμενος,” φησὶ, “τὰς ἀντιθέσεις.” ἄρα εἰσὶν ἀντιθέσεις πρὸς αἷς οὐδὲ ἀποκρίνεσθαι χρή· διὰ τί; ὅτι τῆς πίστεως ἐκβάλλουσιν, οὐκ ἀφιᾷσιν ἐστάναι βεβαίως, οὐδὲ πεπηγέναι· 20 μὴ δὴ ταύτης ἐχόμεθα, ἀλλὰ τῆς πίστεως, τῆς πέτρας τῆς ἀρραγοῦς· ἵνα καταξιωθῶμεν τῶν ἐπηγγελμένων ἀγαθῶν τοῖς ἀγαπῶσιν αὐτὸν, χάριτι καὶ φιλανθρωπία τοῦ Κυρίου ἡμῶν Ἰησοῦ Χριστοῦ, μεθ’ οὗ τῷ Πατρὶ, ἅμα τῷ Ἁγίῳ Πνεύματι, δόξα, κράτος, τιμὴ, νῦν καὶ αἰεὶ, καὶ εἰς τοὺς αἰῶνας τῶν αἰώνων. ἀμήν. 25

* Τριάς * μονὰς * ἐλέησον.

Τῶν εἰς τὴν πρὸς Τιμόθεον Ἐπιστολὴν Παύλου τοῦ Ἀποστόλου ἐξηγητικῶν ἐκλογῶν τόμος α΄.

ΤΩΝ ΕΙΣ ΤΗΝ ΠΡΟΣ ΤΙΜΟΘΕΟΝ Β' ΕΠΙΣΤΟΛΗΝ
ΠΑΤΛΟΥ ΤΟΥ ΑΠΟΣΤΟΛΟΥ ΕΞΗΓΗΤΙΚΩΝ
ΕΚΛΟΓΩΝ ΤΟΜΟΣ Α.

ΤΙ δῆποτε καὶ δευτέραν ἐπιστέλλει τῷ Τιμοθέῳ Ἐπιστολήν; εἶπεν, “ἐλπίζω ἐλθεῖν πρὸς σε τάχιον.” οὐκ ἐγένετο τοῦτο· παρα- 5 μυθεῖται αὐτὸν διὰ τῶν γραμμάτων ἀντὶ τῆς παρουσίας ἴσως τεθλιμμένον, καὶ διὰ τοῦτο καὶ διὰ τὸ ἀρχῆς ἤδη ἤφθαι· καὶ γὰρ μεγάλοι τινὲς ἄνδρες ὧσιν, ὅταν ἀναδέξωνται τοὺς οἰάκας τῆς ἐκκλησίας, ξενοπαθοῦσι, καὶ μάλιστα, ὅτε ἡ ἀρχὴ τοῦ κηρύγμα- 10 τος ᾗν. οὐ διὰ γραμμάτων δὲ αὐτὸν παραμυθεῖται μόνον, ἀλλὰ καὶ καλεῖ πρὸς ἑαυτόν· “σπουδάσον γὰρ ἐλθεῖν πρὸς με ταχέως” δοκεῖ δέ μοι πρὸς τῷ τέλει εἶναι αὕτη ἡ Ἐπιστολὴ ἐκ τῶν λεγο- 15 μένων ἐνταῦθα· ποιεῖται δὲ τὴν παράκλησιν καὶ ἀπὸ τῶν οἰκείων πειρασμῶν, εὐθέως δὲ ἀνέστησεν αὐτοῦ τὴν ψυχὴν, ἀπὸ τοῦ προ- οϊμίου, “κατ’ ἐπαγγελίαν,” εἰπὼν, “ζωῆς τῆς ἐν Χριστῷ Ἰησοῦ.” 15 μὴ μοι τοὺς ἐνταῦθα κινδύνους εἶπῃ, φησὶν, οὗτοι τίκτουσιν ἡμῖν τὴν αἰώνιον ζωὴν, ἔνθα ἀπέδρα ὀδύνη καὶ λύπη καὶ στεναγμός· εἰ δὲ ἐπαγγελία ἐστὶ, μὴ ζήτει αὐτὴν ἐνταῦθα· ἐλπίς γὰρ βλεπο- 20 μένη οὐκ ἐστὶν ἐλπίς.

(Θεόδωρος.) Ἄλλος φησὶν· ὅτι μὴ ἀκολούθως τῇ προτέρᾳ ταύ- 20 τῃ γεγράφηκε, μηδὲ ἐπὶ τινὰ διάγοντι τόπον, δηλόν, ἀλλὰ μετὰ πολὺν χρόνον ἄγαν· ἐκείνην μὲν γὰρ ἀπέστειλεν αὐτῷ ἐν Ἐφέσῳ διάγοντι, ἐν ταύτῃ δὲ πρὸς τῷ τέλει φησὶ, “Τυχικὸν ἀπέστειλα 25 “εἰς Ἐφεσον” εἶπε δὲ αὖ ὅτι πρὸς σε, εἶπερ ἐπὶ τῆς Ἐφέσου διάγοντι καὶ ταύτην ἔγραφε τὴν Ἐπιστολήν· καὶ ἐκείνην μὲν οὕτω 25 γράφων δηλὸς ἐστὶν ὅταν μετ’ οὐ πολὺ πρὸς αὐτὸν ἐλευσόμενος, ταύτην δὲ, ὡς μετ’ οὐ πολὺ διὰ τὴν τοῦ Χριστοῦ ὁμολογίαν τὴν ἐκ τοῦδε τοῦ βίου μετὰστασιν δέξασθαι προσδοκῶν. κελεύει δὲ αὐτὸν καὶ θᾶττον πρὸς αὐτὸν ἀφικέσθαι· γράφει δὲ αὐτὴν ἀπὸ

Ῥώμης, ἥνίκα τῆς εὐσεβείας ἕνεκεν τὴν κεφαλὴν ἀποτέμνεται, διεγείρων αὐτὸν εἰς τὸ μετὰ σπουδῆς τὰ ὑπὲρ τῆς ἐτέρων ὠφελείας ἐπιτελεῖν σὺν ἡδονῇ, καὶ τὸ πάσχειν ὑπὲρ τούτων αἰρούμενον· μέμνηται δὲ καὶ τῶν πρὸς τὸ χεῖρον βλεπόντων, οὐ μικρῶς αὐτῶν καθαπτόμενος· πρὸς δέ γε τῷ τέλει τῆς Ἐπιστολῆς τὰ καθ' ἑαυ- 5 τὸν δηλοῖ, ἥνίκα ἐγένετό τε καὶ ἔσται.

ΣΕΥΤΗΡΙΑΝΟΪ. Ἐν τῇ πρώτῃ Ἐπιστολῇ κατ' ἐπιταγὴν λέγει, μέλλων διατάττειν· ἐν δὲ τῇ δευτέρᾳ Ἐπιστολῇ, κατ' ἐπαγγελίαν· ἡ γὰρ ἀποστολὴ διατάττει μὲν, ἐπ' ἐλπίδι δὲ τοῦ τυχεῖν αἰωνίου ζωῆς τοὺς ὑπακούοντας.

ΚΕΦΑΛΑΙΑ

ΤΗΣ ΠΡΟΣ

ΤΙΜΟΘΕΟΝ Β ΕΠΙΣΤΟΛΗΣ.

- α'. Ἐπαινος τῆς Τιμοθέου πίστεως, καὶ προτροπὴ ὑπομονῆς, κατὰ τὸ πρέπον τῇ χάριτι, ἐν ᾗ καὶ αὐτός φησι διακαρτερεῖ πάσχων.
- β'. Περὶ τῆς ἀρμοζούσης μεταδόσεως τῶν θείων δογμάτων.
- γ'. Περὶ τῆς ἀφρόντιδος ἐν τῷ νῦν βίῳ πολιτείας, ἐπὶ ταῖς ἀπόνοις τροφαῖς.
- δ'. Περὶ τῆς εἰς Χριστὸν πίστεως καὶ ὑπομονῆς, ἐπ' ἐλπίδι ζωῆς.
- ε'. Περὶ θείας διδασκαλίας καὶ βίου καθαροῦ καὶ εἰρηνικοῦ, καὶ κατὰ τῶν ἐναντίων.
- ς'. Πρόρρησις περὶ κακίας ἀνθρώπων πλεοναζούσης, ἀπατηλῆς ἐλεγχομένης.
- ζ'. Προτροπὴ τῆς ἑαυτοῦ μιμήσεως ἐξ ἐναντίου τοῖς φαύλοις, ἐν ὑπομονῇ Θεοῦ.
- η'. Περὶ τῶν καινοτομησάντων, οἷς ἀντιτάττει τὸν Τιμόθεον.
- θ'. Περὶ τῆς ἑαυτῷ μελλούσης ἀναλύσεως ἐπὶ δόξῃ αἰωνίᾳ.

ΕΞΗΓΗΣΙΣ

ΕΙΣ ΤΗΝ

ΠΡΟΣ ΤΙΜΟΘΕΟΝ ΕΠΙΣΤΟΛΗΝ Β.

1 ΠΑΥΛΟΣ Ἀπόστολος Ἰησοῦ Χριστοῦ διὰ θελή-
ματος Θεοῦ κατ' ἐπαγγελίαν ζωῆς τῆς ἐν Χριστῷ Ἰησοῦ, 5
2 Τιμοθέε ἀγαπητῷ τέκνῳ.

ΧΡΗΣΟΣΤΟΜΟΥ. Καλῶς “ἀγαπητῷ.” ἔστι γὰρ εἶναι τέκνα μὴ
ἀγαπώμενα· πολλὴν δὲ αὐτῷ μαρτυρεῖ τὴν ἀρετὴν· ὅταν γὰρ μὴ
ἐκ φύσεως ἢ ἡ ἀγάπη, ἀρετῆς ἐστίν· οἱ γὰρ κατὰ πίστιν ὅταν
ᾧσιν ἀγαπητοὶ, δι' οὐδὲν ἕτερόν εἰσιν, ἀλλὰ δι' ἀρετὴν. “χάρις, 10
“ἐλεος, εἰρήνη ἀπὸ Θεοῦ Πατρὸς καὶ Χριστοῦ Ἰησοῦ τοῦ Κυρίου
“ἡμῶν.” ἅπερ καὶ πρότερον, ταῦτα αὐτῷ καὶ νῦν ἐπεύχεται.

ΚΕΦ. Α.

Ἔπαινος τῆς Τιμοθέου πίστεως καὶ προτροπὴ ὑπομονῆς, κατὰ τὸ πρέπον τῇ
χαρίτι, ἐν ἣ καὶ αὐτός φησὶ διακαρτερεῖ πάσχων.

15

3 Χάριν ἔχω τῷ Θεῷ, ᾧ λατρεύω ἀπὸ προγόνων ἐν
καθαρᾷ συνειδήσει, ὡς ἀδιάλειπτον ἔχω τὴν περὶ σοῦ
4 μνησίαν ἐν ταῖς δεήσεσί μου, νυκτὸς καὶ ἡμέρας, ἐπιπο-
θῶν σε ἰδεῖν, μεμνημένος σου τῶν δακρύων, ἵνα χαρᾶς 20
πληρωθῶ.

Εὐχαριστῶ, φησὶ, τῷ Θεῷ, ὅτι μέμνημαί σου· πῶς δὲ ἀπὸ
προγόνων ἐν καθαρᾷ συνειδήσει λατρεύει τῷ Θεῷ; ὅτι τὸ συνειδὸς
αὐτοῦ οὐκ ἦν βλαβέν· ἄλλως τε ἐνταῦθα περὶ βίου φησὶ, καὶ
πανταχοῦ τὴν συνειδήσιν τὸν βίον, φησὶν· ἢ ὅτι οὐδὲν ὧν προεθυ- 25
μούμην καλῶν, δι' ἀνθρωπίνην αἰτίαν προὔδωκα, οὐδὲ τότε ὅτε

ἐδίδωκον· διὸ φησὶν· “ ἀλλ’ ἡλεήθην, ὅτι ἀγνοῶν ἐποίησα ἐν “ ἀπιστίᾳ.”

(ΣΕΤΗΡΙΑΝΟΣ.) Ἄλλος δέ φησὶν· οὐ τὸ ἄμεμπτον λέγει τοῦ βίου, ἀλλὰ τὸ τῆς εἰς Θεὸν πίστεως.

Ἐπιποθῶν ἰδεῖν σε.

5

ΧΡΗΣΟΣΤΟΜΟΣ. Ὅρα ζέοντα πόθον καὶ ταπεινοφροσύνην, πῶς ἀπολογεῖται τῷ μαθητῇ, εἶτα δείκνυσιν, ὅτι οὐχ ἀπλῶς οὐδὲ εἰκῇ ἐπιφέρει γὰρ “ μεμνημένος σου τῶν δακρύων.” εἰκὸς γὰρ ἦν αὐτὸν ἀποσχιζόμενον κλαίειν καὶ οἰκτεροῦσθαι· “ ἵνα χαρᾶς,” φησὶ, “ πληρωθῶ, ἐπιποθῶ σε ἰδεῖν.” οὐκ ἂν οὖν ἐμαυτὸν τοσαύτης ἀπε- 10 στερήσα ἡδονῆς, εἰ καὶ σφόδρα ἀναίσθητος ἦμην καὶ ὠμὸς, ἱκανὰ ἦν τὰ δάκρυα ἐκεῖνα εἰς μνήμην ἐλθόντα κάμψαι· νυνὶ δὲ, οὐχ εἷς τῶν τοιούτων εἰμὶ, ἀλλὰ τῶν καθαρῶς λατρευόντων τῷ Θεῷ· καὶ ἑτέραν δὲ τίθησιν αἰτίαν ἅμα καὶ παρακλητικὴν· “ ὑπόμνησιν “ λαμβάνων,” φησὶ, “ τῆς ἐν σοὶ ἀνυποκρίτου πίστεως.” εἶτα 15 καὶ ἄλλο ἐγκώμιον, ὅτι οὐκ ἐξ ἐθνῶν, οὐδὲ ἐξ ἀπίστων, ἀλλ’ ἄνωθεν ἦν ἀπ’ οἰκίας τῷ Χριστῷ δουλευούσης, “ ἥτις ἐνέφκησεν,” φησὶν, “ ἐν τῇ μάμμῃ σου Λωΐδι καὶ τῇ μητρί σου Εὐνείκῃ.” ἦν γὰρ, φησὶν, υἱὸς γυναικὸς Ἰουδαίας πιστῆς· πῶς Ἰουδαίας; πῶς πιστῆς; ἐξ Ἰουδαίων πιστῆς, οὐκ ἐξ ἐθνικῶν· διὰ δὲ τὸν πατέρα 20 αὐτοῦ φησὶν, ὅτι Ἕλληνας ὑπῆρχε, καὶ διὰ τοὺς Ἰουδαίους τοὺς ὄντας ἐν τοῖς τόποις ἐκείνοις, ἔλαβε καὶ περιέτεμεν αὐτόν. ὁρᾷς πῶς ἤρχετο ὁ νόμος καταλύεσθαι τῶν ἐπιμιξιῶν τούτων γινομένων; ὅρα πόσα ἔθηκεν· ἐγὼ λατρεύω τῷ Θεῷ, φησὶ, συνείδησιν ἔχων ἀληθινήν, σὺ δὲ δάκρυα· οὐ διὰ τὰ δάκρυα μόνον, ἀλλὰ διὰ τὴν 25 πίστιν, ὅτι ἀληθείας εἶ ἐραστῆς, ὅτι οὐδὲν δολερὸν παρά σοι· ὅταν οὖν καὶ σαυτὸν ἄξιον τοῦ φιλεῖσθαι παρέχῃς, μηδὲ ἐγὼ τῶν ἀστόργων ὦ, ἀλλὰ τῶν ἀληθεύειν σπουδαζόντων, τί τὸ κωλύον ἦν ἐμὲ ἐλθεῖν;

5 Πέπεισμαι δὲ, ὅτι καὶ ἐν σοί.

30

Ἄνωθεν ἔχεις τοῦτο τὸ καλόν· ἐκ προγόνων διεδέξω τὴν πίστιν, τὸ ἀνυπόκριτον· εἰ τοίνυν δι’ οὐδὲν ἀνθρώπινον ἦλθες ἐπὶ τοῦτο, οὐδὲν σε παρασαλεῦσαι δυνήσεται.

Δι’ ἣν αἰτίαν ἀναμιμνήσκω σε, ἀναζωπυρεῖν τὸ χά-

ρισμα τοῦ Θεοῦ, ὃ ἐστὶν ἐν σοὶ διὰ τῆς ἐπιθέσεως τῶν χειρῶν μου.

Ὅρᾷς πῶς δείκνυσιν αὐτὸν ἐν ἀθυμίᾳ ὄντα πολλῇ; μὴ τοίνυν νομίσῃς, φησὶν, ὅτι κατεφρόνησά σου, ἀλλ' εἰδὼς ὅτι οὐ κατέγων οὐδ' ἐπελήσθην, εἰ καὶ μηδὲν ἕτερον, τὴν μάμμην καὶ τὴν μητέρα 5 ἐννόει· δεῖ σοι προθυμίας πρὸς τὸ ἀναζωπυρῆσαι τὸ χάρισμα τοῦ Θεοῦ· καθάπερ τὸ πῦρ δεῖται ξύλων, οὕτω ἡ χάρις τῆς προθυμίας τῆς ἡμετέρας, ἵνα αἰὲ ἀναζέῃ· ἣν ἔλαβες εἰς προστασίαν τῆς ἐκκλησίας, εἰς σημεῖα, εἰς τὴν λατρείαν πᾶσαν· ἐν ἡμῖν γάρ ἐστι καὶ σβέσαι καὶ ἀνάψαι τοῦτο· ὑπὸ μὲν γὰρ ἀκηδίας καὶ 10 ῥαθυμίας σβέννυται, ὑπὸ δὲ νήψεως καὶ προσοχῆς διεγείρεται.

7 Οὐ γὰρ ἔδωκεν ἡμῖν ὁ Θεὸς πνεῦμα δειλίας, ἀλλὰ δυνάμεως καὶ ἀγάπης καὶ σωφρονισμοῦ.

Τουτέστιν, οὐ διὰ τοῦτο τὸ πνεῦμα ἐλάβομεν, ἵν' ὑποστελλώμεθα, ἀλλ' ἵνα δυνώμεθα, ἵνα παρρησιαζώμεθα· πολλοῖς γὰρ δί- 15 δωσι πνεῦμα δειλίας, οἷον ἐπὶ τῶν πολέμων, ἐν ταῖς Βασιλείαις γέγονε^α. “καὶ ἐποίησεν, φησὶ, πνεῦμα δειλίας ἐπ' αὐτούς”· τουτέστι, φόβον αὐτοῖς ἐνέβαλεν. ἀλλὰ σοὶ ἔδωκε τὸ ἐναντίον, ἀγάπῃ τῇ εἰς αὐτόν. Ἄρα καὶ τοῦτο ἀπὸ χάριτός ἐστιν· οὐχ ἀπλῶς ἀπὸ χάριτος, ἀλλ' ὅταν καὶ ἡμεῖς πρότεροι ἐπιδειξώμεθα τὰ παρ' 20 ἑαυτῶν· τὸ γὰρ ποιοῦν ἡμᾶς κράζειν ἀββὰ, ὁ Πατήρ· καὶ τὴν ἀγάπην ἐντίθῃσι τὴν πρὸς αὐτόν, καὶ τὴν πρὸς τὸν πλησίον φησὶν, ἵνα ἀλλήλους ἀγαπῶμεν. ἀπὸ γὰρ τῆς δυνάμεως καὶ τοῦ μὴ δειλιᾶν καὶ ἡ ἀγάπῃ γίνεται· οὐδὲν γὰρ οὕτως ἀγάπην διαλύειν εἴωθεν, ὥς δειλία καὶ προδοσίας φήμη· “σωφρονισμοῦ” δὲ, φησὶν, ἥτοι 25 τὴν ὑγείαν τῆς διανοίας καὶ τῆς ψυχῆς, ἥ ὥστε σωφρονίζεσθαι ἡμᾶς, καὶ τὰ περιττὰ περικόπτειν.

ΘΕΟΔΩΡΟΣ. Οὐ τοίνυν οὐδὲ δειλιᾶν προσήκει τὰ παρὰ τῶν ἔξωθεν ἐπαγόμενα κακά· διὰ τί; ὅτι ἡ ἐνοῦσα ἡμῖν τοῦ Πνεύματος χάρις ἱκανὴ καὶ ἐνισχύειν ἡμᾶς, καὶ πρὸς τὴν ἀγάπην ἐπι- 30 σφίγγειν τοῦ Θεοῦ, καὶ σωφρονεστέρους ἐν ταῖς λογισμοῖς μένειν τοῖς οἰκείαις ποιεῖν.

8 Μὴ οὖν ἐπαισχυνθῇς τὸ μαρτύριον τοῦ Κυρίου ἡμῶν,

^a In marg. Σημειῶσον ὅτι δίδωσιν ὁ Θεὸς πνεῦμα δειλίας, φόβον ἐμβάλλων οἷς βούλεται.

μηδὲ ἐμὲ τὸν δέσμιον αὐτοῦ, ἀλλὰ συγκακοπάθησον τῷ
 9 εὐαγγελίῳ κατὰ δύναμιν Θεοῦ, τοῦ σώσαντος ἡμᾶς καὶ
 καλέσαντος κλήσει ἁγία, οὐ κατὰ τὰ ἔργα ἡμῶν, ἀλλὰ
 κατ' ἰδίαν πρόθεσιν καὶ χάριν τὴν δοθεῖσαν ἡμῖν ἐν
 10 Χριστῷ Ἰησοῦ πρὸ χρόνων αἰωνίων, φανερωθεῖσαν δὲ 5
 νῦν διὰ τῆς ἐπιφανείας τοῦ Σωτῆρος ἡμῶν.

ΧΡΙΣΤΟΣΤΟΜΟΥ. Οὐδὲν χειρόν ἢ ὅταν τις ἀνθρωπίνους λογισμοῖς
 τὰ θεῖα κρίνῃ καὶ μετρῇ πράγματα· οὕτως γὰρ ἀποπесеῖται τῆς
 πέτρας ἐκείνης ἐκ πολλοῦ τοῦ μέτρου. ὅρα οὖν Μαρκίωνα καὶ
 Μάνητα καὶ Οὐαλεντῖνον, καὶ πάντας τοὺς τὰς λοιπὰς αἰρέσεις 10
 καὶ τὰ ὀλέθρια δόγματα ἐπεισάγοντας τῇ τοῦ Θεοῦ Ἐκκλησίᾳ,
 ὅπως ἀνθρωπίνους λογισμοῖς τὰ τοῦ Θεοῦ μετρήσαντες ἡσχύνθη-
 σαν ἐπὶ τῇ οἰκονομίᾳ· καίτοι οὐκ αἰσχύνῃς, ἀλλὰ πολλοῦ καυχή-
 ματος ἄξια ἂν εἴῃ, τὸν σταυρὸν λέγω τοῦ Χριστοῦ. οὐδὲν γὰρ
 οὕτω τῆς φιλανθρωπίας αὐτοῦ τεκμήριον μέγα, ὥς ὁ σταυρός· 15
 διὸ καὶ Παῦλός φησιν, “ ἐμοὶ δὲ μὴ γένοιτο καυχᾶσθαι, εἰ μὴ
 “ ἐν τῷ σταυρῷ τοῦ Κυρίου ἡμῶν Ἰησοῦ Χριστοῦ.” διὰ τοῦτο
 ἄνωθεν τῷ μαθητῇ παρῇναι λέγων, καὶ δι' ἐκείνου ἡμῖν πᾶσιν· μὴ
 οὖν ἐπαισχυνθῆς, ὅτι τὸν ἐσταυρωμένον κηρύττεις· τοῦτο γάρ ἐστι
 τὸ μαρτύριον· ταῦτα μὲν γὰρ καθ' ἑαυτὰ θάνατος καὶ δεσμωτήρια 20
 καὶ δεσμὰ, αἰσχύνῃς ἄξια, ἀλλ' ἐάν τις τὴν αἰτίαν προσθῇ, καὶ
 τὸ μυστήριον εἰδῇ, καλῶς πολλοῦ καυχήματος ἐκάτερα ὄντα εὐρή-
 σει. ὁ θάνατος γὰρ ἐκεῖνος τὴν οἰκουμένην ἀπολλυμένην ἔσωσεν,
 τῇ γῇ συνῆψε τὸν οὐρανὸν, τὴν τυραννίδα τοῦ διαβόλου κατέλυσε,
 τοὺς ἀνθρώπους Ἀγγέλους ἐποίησε καὶ Θεοῦ υἱούς· ὁ θάνατος 25
 ἐκεῖνος τὴν ἡμετέραν φύσιν ἀνήγαγεν εἰς τὸν θρόνον τὸν βασιλι-
 κόν. καὶ αὐτὸς οὖν ταῦτα πάθῃς, μὴ αἰσχυνθῆς· διὰ τοῦτό φησι,
 “ συγκακοπάθησον,” τουτέστι, μὴ ἐπαισχυνθῆς τῇ πέτρᾳ, ὥς οὐκ
 ὄντος κινδύνου, εἰ ἐγὼ ὁ νεκρὸς ἀνιστῶν, ὁ μυρία ἐργαζόμενος
 σημεῖα, ὁ τὴν οἰκουμένην ἐπιδραμών, δέδεμαι νῦν τοῦ σταυρω- 30
 θέντος ἕνεκεν· εἰ ὁ διδάσκαλος ἡμῶν καὶ δεσπότης σταυρὸν ὑπέ-
 μεινε, πολλῷ μᾶλλον ἡμεῖς τὰ δεσμὰ. μηδὲν οὖν ἀνθρώπινον
 πάθῃς, ἀλλὰ τοῖς αὐτοῖς κοινωνήσον.

9 Κατὰ δύναμιν Θεοῦ, τοῦ σώσαντος ἡμᾶς καὶ καλέ-

σαντος κλήσει ἀγία, οὐ κατὰ τὰ ἔργα ἡμῶν, ἀλλὰ κατὰ τὴν ἰδίαν πρόθεσιν, καὶ χάριν τὴν δοθεῖσαν ἡμῖν ἐν Χριστῷ Ἰησοῦ πρὸ χρόνων αἰωνίων.

Μὴ γὰρ δυνάμει τῇ σῇ φησὶ, τῇ τοῦ Θεοῦ δυνάμει ταῦτα φέρε· σὸν τὸ ἐλέσθαι καὶ προθυμηθῆναι· εἴτα καὶ τῆς δυνάμεως 5 αὐτοῦ δείκνυσι τὰ τεκμήρια· πῶς ἐσώθης, φησὶ, πῶς ἐκλήθης, “ κλήσει ἀγία,” τουτέστιν, ἀγίους εἰργάσατο, ἀμαρτωλοὺς ὄντας καὶ ἐχθροὺς· καὶ ταῦτα οὐκ ἐξ ἡμῶν, Θεοῦ τὸ δῶρον· εἰ τοίνυν καὶ δυνατός ἐστι καλέσαι καὶ ἀγαθός, τῷ κατὰ χάριν καὶ οὐ κατ’ ὀφειλὴν τοῦτο ποιῆται, οὐ δεῖ δεδοικέναι· “ οὐ κατὰ τὰ ἔργα ἡμῶν, 10 “ φησὶν, ἀλλὰ κατ’ ἰδίαν πρόθεσιν.” οὐδενὸς ἀναγκάζοντος, οὐδενὸς συμβουλευόντος, ἀλλ’ ἐξ ἰδίας προθέσεως· οἴκοθεν, ἐκ τῆς ἀγαθότητος αὐτοῦ ὁρμώμενος ἔσωσεν· “ κατ’ ἰδίαν,” φησὶ, “ πρόθεσιν “ καὶ χάριν τὴν δοθεῖσαν ἡμῖν ἐν Χριστῷ Ἰησοῦ πρὸ χρόνων “ αἰωνίων,” τουτέστιν ἀνάρχως ταῦτα τετύπωτο ἐν τῷ Χριστῷ 15 γενέσθαι· πῶς οὖν οὐκ αἰδῖος ὁ Υἱός; καὶ γὰρ καὶ αὐτὸς ταῦτα ἐβούλετο ἐξ ἀρχῆς.

10 Φανερωθεῖσαν δὲ νῦν διὰ τῆς ἐπιφανείας τοῦ Σωτῆρος ἡμῶν Ἰησοῦ Χριστοῦ, καταργήσαντος μὲν τὸν θάνατον, φωτίσαντος δὲ ζωὴν καὶ ἀφθαρσίαν διὰ τοῦ 20 εὐαγγελίου.

Εἶδες δωρεάν, οὐχὶ δι’ ἔργων γινομένην ἀλλὰ διὰ τοῦ εὐαγγελίου; ἐλπίδος γὰρ ταῦτά ἐστιν· ἐν μὲν γὰρ τῷ αὐτοῦ σώματι, ἀμφότερα ταῦτα γεγένηται, ἐν δὲ τῷ ἡμετέρῳ ἔσται πῶς;

11 Διὰ τοῦ εὐαγγελίου, εἰς ὃ ἐτέθην ἐγὼ κήρυξ καὶ 25 Ἀπόστολος καὶ διδάσκαλος ἐθνῶν.

Τί δήποτε τοῦτο συνεχῶς λέγει; πείσαι βουλόμενος ὅτι χρὴ καὶ ἔθνεσι πλησιάζειν· μὴ καταπέσης, φησὶν· ἐν τοῖς ἐμοῖς παθήμασι καταβέβληται τοῦ θανάτου τὰ νεῦρα· οὐχὶ ὡς κακοῦργος ταῦτα ὑπομένω, ἀλλὰ διὰ τὴν διδασκαλίαν τῶν ἐθνῶν, ἅμα καὶ 30 ἀξιόπιστον ποιεῖ τὸν λόγον.

12 Δι’ ἣν αἰτίαν καὶ ταῦτα πάσχω, ἀλλ’ οὐκ ἐπαισχύνομαι. οἶδα γὰρ ᾧ πεπίστευκα, καὶ πέπεισμαι, ὅτι δυνα-

τός ἐστι τὴν παραθήκην μου φυλάξαι εἰς ἐκείνην τὴν ἡμέραν.

Αἰσχύνης γὰρ, εἶπέ μοι, τὰ δεσμά; αἰσχύνης τὰ πάθη; μὴ οὖν ἐπαισχυνθῆς· ταῦτα γὰρ πάσχω, φησὶν, εἰς δεσμωτήριον ἐμβέβλημαι, ἐλαύνομαι· ὅρα πῶς διὰ τῶν ἔργων ἐπιδείκνυται τὴν 5 διδασκαλίαν. τί δὲ ἦν ἡ παραθήκη; ἡ πίστις, τὸ κήρυγμα· τοῦτο αὐτός, φησιν, ὁ παρακαταθέμενος ἀκέραιον φυλάξει· πάντα πάσχω, ὥστε μὴ τὸν θησαυρὸν συληθῆναι· οὐκ ἐπαισχύνομαι τούτοις, ἕως ἂν αὕτη ἀκέραιος σώζηται. ἢ τοὺς πιστοὺς λέγει τὴν παρακαταθήκην, ἢ ἦν ὁ Θεὸς αὐτῷ παρέθετο. 10

(ΣΕΤΗΡΙΑΝΟΣ.) Ἄλλος δὲ φησιν εἰς τὸ “συγκακοπάθησον τῷ “εὐαγγελίῳ.” καὶ πῶς οἶόν τε πειράζεσθαι τὸ Εὐαγγέλιον, ὡς ἐπειράζοντο οἱ κηρύττοντες, ἀλλ’ ἐπειδὴ ὁ κατὰ τῶν εὐαγγελιζομένων πειρασμὸς ἐγκοπὴν ἐποίει τῷ Εὐαγγελίῳ, διὰ τοῦτο ταῦτά φησὶ, “φωτίσαντος δὲ ζωῆν” τὸ ὃν φωτίζεται· ἐπειδὴ τοίνυν 15 ἐδόθη μὲν πρὸ τῆς παρακοῆς τοῦ Ἀδὰμ ἡ ζωὴ, θανάτῳ δὲ ἐзоφώθη, πάλιν τῇ ἀναστάσει τοῦ Σωτῆρος ἡ ζωὴ φωτίζεται.

(ΘΕΟΔΩΡΟΣ.) Ἄλλος δὲ πάλιν φησὶ, παρακαταθήκην λέγεσθαι νῦν τὸν ἄρραβῶνα τοῦ Πνεύματος, ὃν ὥσπερ τινὰ παρακαταθήκην μοι δεδωκώς, ἐπ’ ἐλπίδι τῶν μελλόντων διαφυλάξαι τοῦτο ἀκέ- 20 ραιον· ἐπὶ τῷ τὴν ὀλοτελῇ με τότε τοῦ Πνεύματος κομίσασθαι χάριν, ἧς ἐπ’ ἐλπίδι νυνὶ κεκόμισμαι ταύτην.

13 Ὑποτύπωσιν ἔχε ὑγιαίνοντων λόγων, ὧν παρ’ ἐμοῦ ἤκουσας, ἐν πίστει καὶ ἀγάπῃ τῇ ἐν Χριστῷ.

Οὐ διὰ γραμμάτων μόνον τὰ πρακτέα ὑπετίθετο τῷ μαθητῇ, 25 ἀλλ’ ἤδη καὶ διὰ ῥημάτων· καὶ τοῦτο καὶ ἐν ἄλλοις ἐδήλωσε λέγων· “εἴτε διὰ λόγου, εἴτε δι’ ἐπιστολῆς ὡς δι’ ἡμῶν.” πολλῶ δὲ μᾶλλον καὶ ἐνταῦθα· μὴ τοίνυν ἐλλιπῶς εἰρῆσθαι τὰ κατὰ τὴν διδασκαλίαν νομίσωμεν· πολλὰ γὰρ αὐτῷ καὶ ἀγράφως παρέδωκε, ἅπερ οὖν ἀναμιμνήσκων αὐτοὺς ἔλεγεν· “ὑποτύπωσιν ἔχε ὑγαι- 30 “νότων λόγων, ὧν παρ’ ἐμοῦ ἤκουσας.” καθάπερ ἐπὶ τῶν ζωγράφων ἀνετυπωσάμην σοι, φησὶν, εἰκόνας ἀρετῆς, καὶ τῶν τῷ Θεῷ δοκούντων ἀπάντων, ὥσπερ κανόνα καὶ ἀρχέτυπον καὶ ὅρους καταβαλὼν εἰς τὴν σὴν ψυχὴν· ταῦτα οὖν ἔχε, καὶ περὶ τῆς πίστεως,

καὶν περὶ ἀγάπης, καὶν περὶ σωφρονισμοῦ δέη τι βουλεύσασθαι· ἐκεῖθεν λάμβανε τὰ παραδείγματα. ἢ ἐπειδὴ μὴ τὸ τέλειον τῆς γνώσεως δέδοται, ἀλλ' ὅσον ἔχωροῦμεν ἐν ὑποτυπώσεως λόγῳ· οὐ γάρ ἐστιν ὅρος ἢ ὑποτύπωσις, ἀλλὰ διαζωγράφησις τις τῆς τῶν πραγμάτων φύσεως· διὰ τοῦτό φησιν, “ ὑποτύπωσιν ἔχε ὕγαιαι-5 “ νόντων λόγων” ὑγιαίνοντας δὲ λόγους καλεῖ, ἀντιδιαστέλλων τοῖς νοσώδεσι λόγοις τοῖς τῶν φιλοσόφων. “ τὴν καλὴν παραθή- “ κην φύλαξον· πῶς;” διὰ Πνεύματος Ἁγίου τοῦ ἐνοικοῦντος ἐν ἡμῖν. οὐ γάρ ἐστιν ἀνθρωπίνης ψυχῆς ἢ δυνάμεως τοσαῦτα ἐμπι- στευθέντα πρὸς τὴν φυλακὴν ἀρκέσαι, διὰ τὸ πλῆθος τῶν ἐπιβου- 10 λεόντων καὶ ἐφεδρευόντων δαιμόνων· ἐὰν οὖν τὸ Πνεῦμα ἔχωμεν παρ' ἡμῖν μένον, ἐὰν μὴ τὴν χάριν ἀπολέσωμεν, παρέσται. εἴτα ἐξηγεῖται τοὺς πειρασμοὺς οὐχὶ καταβαλεῖν τὸν μαθητὴν βουλό- μενος, ἀλλὰ διαναστῆσαι, ἵν' εἴ ποτε καὶ αὐτὸς περιπέσοι τούτοις, μὴ ξενοπαθεῖν, πρὸς τὸν διδάσκαλον ἀφορῶν καὶ μεμνημένος πάν- 15 των τῶν συμβάντων αὐτῷ.

ΚΕΦ. Β.

Περὶ τῆς ἁρμοζούσης μεταδόσεως τῶν θείων δογμάτων.

15 Οἶδας τοῦτο, ὅτ' ἀπεστράφησάν με πάντες οἱ ἐν τῇ Ἀσίᾳ. 20

Εἰκὸς ἦν ἐν Ῥώμῃ εἶναι πολλοὺς τότε ἀπὸ τῶν τῆς Ἀσίας με- ρῶν· ἀλλ' οὐδεῖς μοι παρέστη, φησὶν, οὐδεῖς με ἐγνώρισεν, πάντες ἀπηλλοτριώθησαν. καὶ ὅρα τὴν φιλόσοφον αὐτοῦ ψυχὴν· εἶπεν τὸ γεγόμενον· οὐ κατηράσατο αὐτοῖς, ἀλλὰ τὸν μὲν πράξαντα τοῦτο καὶ ἐπήνεσε, καὶ ἐπεύχεται αὐτῷ μυρία ἀγαθὰ· ἐκεῖνον δὲ οὐ 25 κατηράσατο, ἀλλὰ τί φησιν;

16 Ὡν ἐστι Φύγελλος καὶ Ἑρμογένης. δώῃ ἔλεος, ὁ Κύριος τῷ Ὀνησιφόρου οἴκῳ, ὅτι πολλάκις με ἀνέψυ- 17 ξεν, καὶ τὴν ἄλυσίν μου οὐκ ἐπαισχύνθη, ἀλλὰ γενό- μενος ἐν Ῥώμῃ, σπουδαιότερον ἐπεζήτησέν με καὶ εὗρέν 30 με.

Τὴν αἰσχύνην λέγει, οὐ τὸν κίνδυνον, ὥστε μὴ πταιθῆναι τὸν

τὸν Τιμόθεον· καίτοι τὸ πρᾶγμα κινδύνων ἔγεμε· προσέκρουσε γὰρ τότε τῷ Νέρωνι, τινὰ τῶν ἀνακειμένων αὐτῷ οἰκειωσάμενος. οὐ μόνον οὐκ ἔφυγέ μου τὴν συντυχίαν, ἀλλὰ καὶ ἐπεξήτησέ με καὶ εὔρέ με· “δῶν αὐτῷ ὁ Κύριος εὔρεϊν ἔλεος παρὰ Κυρίῳ, ἐν “ἐκείνῃ τῇ ἡμέρᾳ. καὶ ὅσα ἐν Ἐφέσῳ διηκόνησε, βέλτιον σὺ 5 “γινώσκεις.” τοιούτους εἶναι χρὴ τοὺς πιστοὺς, μήτε φόβῳ μήτε ἀπειλῇ μήτε αἰσχύνη κωλύεσθαι, ἀλλὰ συμπράττειν ἀλλήλοις, καθάπερ ἐν πολέμῳ παρεστάναι καὶ βοηθεῖν· ἑαυτοῖς γὰρ μᾶλλον ἢ ἐκείνοις χαρίζεσθαι. “δῶν αὐτῷ,” φησὶ, “Κύριος εὔρεϊν “ἔλεος παρὰ Κυρίῳ, ἐν ἐκείνῃ τῇ ἡμέρᾳ,” τῇ φοβερᾷ καὶ χαλεπῇ, 10 ἔνθα πολλοῦ ἐλέου χρεία ἡμῖν. ἄρα δὲ δύο Κύριοι; οὐδαμῶς, ἀλλ’ ἡμῖν εἷς Κύριος Ἰησοῦς Χριστὸς, εἷς Θεός. ἐνταῦθα οἱ τὰ Μαρκίωνος νοσοῦντες ἐπιπηδῶσι τῷ εἰρημένῳ· ἀλλὰ μανθανέτωσαν, ὡς ἔθος τῇ γραφῇ τοῦτο λεγούσῃ, ὅταν περί τινος διαλέγεται· εἶπεν, φησὶν, Ἀβραάμ, ὅτι οὐ μὴ εἰσέλθῃ Ἀβραάμ, ἢ ἄλλο τι 15 τοιοῦτο· καὶ οὐκ εἶπεν, ὅτι δῶν αὐτῷ ὁ Κύριος ἑτερόν τι, ἀλλ’ ἔλεος.

- 1 Σὺ δὲ οὖν, τέκνον μου, ἐνδυναμοῦ ἐν τῇ χάριτι τῇ ἐν Χριστῷ Ἰησοῦ.

Τουτέστι, στῆθι γενναίως, οἶδας τὴν παράταξιν· ἔχε τὴν χάριν 20 τοῦ Θεοῦ συμμαχοῦσαν καὶ συναγωνιζομένην σοι· εἰ ἐγὼ Παῦλος ταῦτα πάσχω, πολλῷ μᾶλλον σὺ ταῦτα φέρειν ὀφείλεις· εἰ ὁ διδάσκαλος, πολλῷ μᾶλλον ὁ μαθητής.

- 2 Καὶ ἃ ἤκουσας παρ’ ἐμοῦ διὰ πολλῶν μαρτύρων, ταῦτα παράθου πιστοῖς ἀνθρώποις. 25

Πιστοῖς, οὐ ζητητικοῖς, οὐ συλλογιστικοῖς, τοῖς μὴ προδιδούσι τὸ κήρυγμα.

Χρῆτοςτόμοτ. “Ἀ ἤκουσας.” “ἡ πίστις γὰρ ἐξ ἀκοῆς, ἡ δὲ “ἀκοὴ διὰ ῥήματος Θεοῦ.” τί ἐστι “διὰ πολλῶν μαρτύρων;” ὡς ἂν εἰ ἔλεγεν· οὐ λάθρα ἤκουσας, οὐδὲ κρυφῇ, ἀλλὰ πολλῶν 30 παρόντων· μετὰ παρρησίας, ταῦτα παράθου· οὐκ εἶπεν, εἰπὲ, ἀλλὰ “παράθου,” καθάπερ ἐπὶ θησαυροῦ βασιλικοῦ τὸ παρατιθέμενον ἐν ἀσφαλείᾳ παρακατατίθεται.

Οἱ τινες ἱκανοὶ ἔσονται καὶ ἐτέρους διδάξαι.

Δύο γὰρ χρή τὸν διδάσκαλον ἔχειν, καὶ πιστὸν εἶναι καὶ διδακτικόν· οὐ πιστοῖς οὖν μόνον λέγει, παράθου, ἀλλὰ καὶ διδακτικοῖς· τί γὰρ ὄφελος ὅταν πιστὸς μὲν ᾖ, μὴ δύνηται δὲ καὶ εἰς ἑτέρους ἐξάγειν τὴν διδασκαλίαν· ἢ ὅταν αὐτὸς μὲν μὴ προδῶ τὴν πίστιν· ἑτέρους δὲ κατασκευάζει τοιούτους. 5

ΚΕΦ. Γ.

Περὶ τῆς ἀφροντίδος ἐν τῷ νῦν βίῳ πολιτείας, ἐπὶ ταῖς ἀπόνοις τροφαῖς.

3 Σὺ οὖν κακοπάθησον ὡς καλὸς στρατιώτης Χριστοῦ Ἰησοῦ.

Βαβαὶ πόσον τὸ ἀξίωμα, στρατιώτην εἶναι Χριστοῦ; ὥστε οὐ 10 χρή δυσχεραίνειν, εἰ κακοπαθεῖς· τοῦτο γὰρ στρατιώτου.

4 Οὐδεὶς στρατευόμενος ἐμπλέκεται ταῖς τοῦ βίου πραγματείαις, ἵνα τῷ στρατολογήσαντι ἀρέσῃ. ἔαν δὲ καὶ 5 ἀθλῇ τις, οὐ στεφανοῦται, ἔαν μὴ νομίμως ἀθλήσῃ.

Ταῦτα εἴρηται μὲν πρὸς Τιμόθεον· λέγεται δὲ καὶ πρὸς πάντα 15 διδάσκαλον καὶ μαθητὴν δι' ἐκείνου.

ΧΡΗΣΟΣΤΟΜΟΥ. Τί δέ ἐστιν, “ ἔαν μὴ νομίμως; ” οὐκ ἔαν εἰς τὸν ἀγῶνα κάθηται, φησὶν, ἀρκεῖ τοῦτο, οὐδὲ ἔαν ἀλείψῃται, οὐδὲ ἔαν συμπλακῇ, ἀλλ' ἔαν μὴ πάντα τὸν τῆς ἀθλήσεως νόμον φυλάττῃ· καὶ τὸν ἐπὶ σιτίων, καὶ τὸν ἐπὶ σωφροσύνης καὶ σεμνότητος, 20 καὶ τὸν ἐν παλαίστρᾳ, καὶ πάντα ἀπλῶς διεξέλθῃ τὰ τοῖς ἀθληταῖς πρέποντα, οὐδέποτε στεφανοῦται· καὶ ὅρα τοῦ Παύλου τὴν σοφίαν· ἀθλήσεως καὶ στρατιωτῶν ἐμνημόνευσε, τὸ μὲν ὥστε ἐτοιμοὺς εἶναι πρὸς σφαγὰς καὶ φόβους καὶ αἵματα· τὸ δὲ καρτερικῶς, ἵνα φέρῃ πάντα καὶ γενναίως, ἵνα διὰ παντὸς ἐν ἀσκή- 25 σει ᾖ.

6 Ὁν κοπιῶντα γεωργὸν δεῖ πρῶτον τῶν καρπῶν μεταλαμβάνειν.

ΣΕΤΗΡΙΑΝΟΥ. Ἐπειδὴ προλαβὼν εἶπεν, “ οὐδεὶς στρατευόμενος “ ἐμπλέκεται ταῖς τοῦ βίου πραγματείαις· ” ἐξητεῖτο δὲ πῶς μὴ 30

ἐμπλεκόμενος τύχῃ τῆς χρείας, ἐδείχθη ὅπως ἀπὸ τοῦ Εὐαγγελίου δεῖ ζῆν.

ΧΡΗΣΟΣΤΟΜΟΥ. Τὸ μὲν τοῦ στρατιώτου καὶ τοῦ ἀθλητοῦ παράδειγμα καὶ τοῖς ἀρχομένοις κατάλληλον, τὸ δὲ τοῦ γεωργοῦ τῷ διδασκάλῳ· ὁ γεωργὸς οὐχ ἑαυτοῦ ἐπιμελεῖται, ἀλλὰ τῶν καρπῶν 5 καὶ τῆς γῆς, τουτέστιν, οὐ μικρὰν ἀμοιβὴν τῶν πόνων καρποῦται καὶ ὁ γεωργός. ἐνταῦθα καὶ τοῦ Θεοῦ τὸ ἀνευδεές δείκνυσι, καὶ τὴν ἀντίδοσιν τῆς διδασκαλίας· εἴτα ἐπειδὴ τὰ παραδείγματα ἔθηκε, καὶ πάντα αἰνιγματωδῶς, “οὐδεὶς,” φησί, “στεφανοῦται, “ἐὰν μὴ νομίμως ἀθλήσῃ,” καὶ εἰπὼν, “τὸν κοπιῶντα γεωργὸν 10 “δεῖ πρῶτον τῶν καρπῶν μεταλαμβάνειν,” ἐπήγαγε.

7 Νόει ἃ λέγω· δώῃ σοι ὁ Κύριος σύνεσιν ἐν πάσιν.

Τίνος ἕνεκεν ταῦτα εἶρηται; ἐν παροιμίᾳ καὶ ἐν παραβολῇ· εἴτα πάλιν τὸ φιλόστοργον αὐτοῦ δεικνύς, οὐ παύεται ἐπενχόμενος αὐτῷ, ἅτε ὡς ὑπὲρ γνησίου τέκνου δεδωκώς, καὶ φησι, 15

8 Μνημόνευε Ἰησοῦν Χριστὸν ἐπηγερμένον ἐκ νεκρῶν, ἐκ σπέρματος Δαβὶδ, κατὰ τὸ εὐαγγέλιόν μου, ἐν ᾧ κακοπαθῶ μέχρι δεσμῶν ὡς κακοῦργος.

Ἐνταῦθα τούτου μέμνηται, καὶ πρὸς τοὺς αἵρετικούς ἀποτεινόμενος· ἅμα δὲ καὶ ἀνακτώμενος αὐτὸν, καὶ δεικνύς ὅτι τῶν 20 παθημάτων τὸ κέρδος, ὅτι καὶ αὐτὸς ὁ διδάσκαλος ἡμῶν ὁ Κύριος, διὰ πάθους τὸν θάνατον κατηγωνίσαστο· τούτου μνημόνευε, φησί, καὶ ἔξεις παράκλησιν ἱκανήν· “ἐκ σπέρματος Δαβὶδ.” ἥδη γὰρ ἐξ ἐκείνου ἤρξαντό τινες τὴν οἰκονομίαν ἀνατρέπειν, ἐπαισχυνόμενοι τῷ μεγέθει τῆς τοῦ Θεοῦ φιλάνθρωπίας· τοιαῦτα γὰρ ἦν, 25 ἃ εὐεργέτησεν ἡμᾶς ὁ Θεός, ὡς τοὺς ἀνθρώπους αἰσχύνεσθαι περιάπτειν αὐτὰ τῷ Θεῷ, καὶ ἀπιστεῖν ὅτι τοσοῦτον κατέβη· “κατὰ “τὸ εὐαγγέλιόν μου,” φησί· πανταχοῦ τοῦτο τίθησι τῶν ἐπιστολῶν· ἐπεὶ δὲ αὐτῷ πείθεσθαι ἐχρῆν, ἐπειδὴ καὶ ἕτεροι ἦσαν εὐαγγελιζόμενοι ἕτερα. 30

Ἐν ᾧ κακοπαθῶ ὡς κακοῦργος μέχρι δεσμῶν.

Πάλιν παρ' ἑαυτοῦ τὴν παραμυθίαν εἰσάγει, καὶ τὴν προτροπὴν· ἀλλὰ τί τούτου τὸ χρήσιμον καὶ τὸ θαυμαστόν;

Ἀλλ' ὁ λόγος τοῦ Θεοῦ οὐ δέδεται.

Εἰ μὲν γὰρ κοσμικοὶ ἤμεν στρατιῶται, φησὶν, ἴσχυσεν ἂν ταῦτα τὰ δεσμά, τὰ χεῖρας κατέχοντα· νῦν δὲ τοιούτους ἡμᾶς ἐποίησεν ὁ Θεὸς ὥς μηδὲν καταγωνίζεσθαι ἡμῶν· δεσμοῦνται γὰρ αἱ χεῖρες, ἀλλ' οὐχ ἡ γλῶττα· ἡμῶν γὰρ δεδεμένων, ὁ εὐαγγελικὸς λόγος λέλυται καὶ τρέχει· τοῦτο εἰς προτροπὴν τῶν λελυ- 5 μένων· εἰ ἡμεῖς δεδεμένοι κηρύττομεν, πολλῶ μᾶλλον ὑμᾶς τοὺς λελυμένους τοῦτο ποιεῖν χρή.

10 Καὶ ταῦτα πάσχω διὰ τοὺς ἐκλεκτοὺς, ἵνα καὶ αὐτοὶ σωτηρίας τύχωσι τῆς ἐν Χριστῷ Ἰησοῦ, μετὰ δόξης αἰωνίου.

10

Ἐξόν, φησὶν, ἀκινδύνως ζῆν, καὶ μηδὲν τούτων πάσχειν, εἶγε τὰ ἑμαυτοῦ ἐσκόπουν, ἀλλὰ ταῦτα πάσχω ὑπὲρ ἀλλοτρίων ἀγαθῶν, ἵνα ἄλλοι τύχωσι ζωῆς αἰωνίου. εἰ γὰρ ὁ Θεὸς αὐτοὺς ἐξελέξατο, πάντα ἡμᾶς δεῖ πάσχειν ὑπὲρ αὐτῶν, ἵνα καὶ αὐτοὶ σωτηρίας τύχωσιν, ὥς ἂν εἰ καὶ ἡμεῖς, φησί· καὶ γὰρ καὶ ἡμᾶς 15 ὁ Θεὸς ἐξελέξατο. ὥσπερ δὲ ὁ Θεὸς δι' ἡμᾶς ἔπαθεν, οὕτω καὶ ἡμεῖς δι' ἐκείνους· ὥστε ἀνταπόδοσίς ἐστι τὸ πρᾶγμα, καὶ οὐ χάρις. ποίας δέ; ἵνα τύχωσι σωτηρίας, οὐ ταύτης, ἀλλὰ τῆς ἐν Χριστῷ Ἰησοῦ, τῆς ὄντως σωτηρίας, μετὰ δόξης αἰωνίου.

ΚΕΦ. Δ.

20

Περὶ τῆς εἰς Χριστὸν πίστεως καὶ ὑπομονῆς ἐπ' ἐλπίδι ζωῆς.

11 Πιστὸς ὁ λόγος.

“Ὅτι ὁ ζωῆς τυχὼν οὐρανίου, καὶ αἰωνίου τεύξεται, πόθεν πιστός; “ εἰ γὰρ συναπεθάνομεν,” φησί, “ καὶ συζήσομεν.” εἰπὲ “ γάρ μοι, ἐν τοῖς σκυθρωποῖς κοινωνοῦμεν αὐτῷ καὶ ἐν τοῖς κό- 25 ποῖς ἔχουσι, καὶ ἐν τοῖς χρηστοῖς οὐκέτι; ἀλλὰ τοῦτο οὐκ ἂν οὐδὲ ἄνθρωπος ποιήσειεν τὸν ἐλόμενον αὐτῷ συναποθανεῖν, εἴ ποτε ἐν ἀνέσει γένοιτο, οὐχ αἰρούμενος αὐτῷ γενέσθαι κοινωνόν· ποῦ δὲ συναπεθάνομεν; διὰ τοῦ λουτροῦ καὶ διὰ τῶν παθημάτων. φησί γὰρ “ τὴν νέκρωσιν τοῦ Κυρίου Ἰησοῦ ἐν τῷ σώματι περιφέροντες,” 30 καὶ “ συνετάφημεν αὐτῷ διὰ τοῦ βαπτίσματος.” ἐνταῦθα δὲ τὸν τῶν πειρασμῶν λέγει μᾶλλον.

- 13 Εἰ ἀπιστοῦμεν, ἐκεῖνος πιστὸς μένει, ἀρνήσασθαι γὰρ ἑαυτὸν οὐ δύναται.

Τουτέστιν, εἰ ἀπιστοῦμεν ὅτι ἀνέστη, οὐδὲν ἀπὸ τούτου βλάπτεται ἐκεῖνος· ἀληθές ἐστι, βέβαιός ἐστιν· εἰ τοίνυν οὐδὲν παρ' ἡμῶν βλάπτεται τῶν ἀρνουμένων, δι' οὐδὲν ἕτερον ἀπαιτεῖ τὴν 5 ὁμολογίαν ἡμῶν, ἀλλ' ἢ διὰ τὸ χρησίμον· ἵνα δὲ μή τις νομίσῃ τὸν Τιμόθεον τούτων δεῖσθαι, ἐπήγαγε,

- 14 Ταῦτα ὑπομίμνησκε, διαμαρτυρόμενος ἐνώπιον τοῦ Κυρίου, μὴ λογομαχεῖν εἰς οὐδὲν χρησίμον ἐπὶ καταστροφῇ τῶν ἀκουόντων. 10

Φοβερὸν τὸ ἐπὶ μάρτυρος τοῦ Θεοῦ λέγειν, τότε παραδοῦναι αὐτόν.

- 15 Σπούδαςον σεαυτὸν δόκιμον παραστήσαι τῷ Θεῷ ἐργάτην ἀνεπαίσχυντον, ὀρθοτομοῦντα τὸν λόγον τῆς ἀληθείας. 15

Τί δήποτε πολλὴν περὶ τῆς αἰσχύνης ποιεῖται τὴν σπουδὴν; ἐπειδὴ πολλοὺς ἦν εἰκὸς ἐπαισχύνεσθαι τὸν Παῦλον αὐτόν, ἅτε σκηνοποιὸν ὄντα, καὶ τὸ κήρυγμα ὡς τῶν διδασκάλων ἀπολλυμένων, ὡς τοῦ Χριστοῦ σταυρωθέντος, μὴ ἐπαισχυνθῆς, φησὶ, μηδὲν ὅλως αἰσχύνου τῶν εἰς εὐσέβειαν ἡκόντων, ὀρθοτομοῦντα 20 τὸν λόγον τῆς ἀληθείας· πολλοὶ γὰρ αὐτόν παρασπῶσι πάντοθεν καὶ παρέλκουσι· τέμνε οὖν τὰ νόθα μετὰ πολλῆς τῆς σφοδρότητος τῇ μαχαίρᾳ τοῦ Πνεύματος.

- 16 Τὰς δὲ βεβήλους κενοφωνίας περιῦστασο.

Ὅταν γάρ τι κενὸν ἐπείσεινεχθῇ, αἰὲ καινοτομίας τίκτει καὶ 25 οὐδαμοῦ ἴσταται.

- 17 Ἐπὶ πλεῖον γὰρ προκόψουσιν ἀσεβείας, καὶ ὁ λόγος αὐτῶν, ὡς γάγγραινα νομὴν ἔξει.

Οὐκέτι ἰατρεία κατασχεθῆναι δυνάμενοι· ἐκόντες γὰρ ἀπεπλανήθησαν· μάλιστα γὰρ οὗτοί εἰσιν ἀδιόρθωτοι. 30

- 18 Ὡν ἐστὶν Ὑμέναιος καὶ Φιλητός· οὔτινες περὶ τὴν ἀλήθειαν ἡστόχησαν, λέγοντες τὴν ἀνάστασιν ἤδη γεγονέναι, καὶ ἀνατρέπουσι τὴν τινῶν πίστιν.

Καλῶς εἶπεν, “ ἐπὶ πλέον γὰρ προκόψουσι.” δοκεῖ γὰρ τοῦτο μόνον εἶναι τὸ δεινόν· ὅρα δὲ πόσα ἐξ αὐτοῦ τίκτεται δεινά· εἰ γὰρ ἤδη ἡ ἀνάστασις, οὐ τοῦτο μόνον ζημιούμεθα, ὅτι τῆς μεγάλης δόξης ἀπεστερήμεθα, ἀλλὰ καὶ τὰ τῆς κρίσεως ἀνῆρηται. εἰ γὰρ ἤδη ἡ ἀνάστασις, καὶ ἡ ἀνταπόδοσις, οὐκοῦν ἀπέλαυσαν μὲν 5 οἱ ἀγαθοὶ τῶν θλίψεων καὶ τῶν ὀδυνῶν, κολάζονται δὲ οἱ πονηροί. καλῶς γε ἐν τρυφῇ ὄντες πολλῇ, καὶ ἀνατρέπουσι τὴν τινῶν πίστιν, οὐ πάντων, ἀλλὰ τινῶν· εἰ γὰρ ἀνάστασις οὐκ ἔστι, καὶ τὰ τῆς πίστεως ἀνατέτραπται· καὶ εἰ ἀνάστασις οὐκ ἔστι, κενὸν τὸ κήρυγμα ἡμῶν, οὐδὲ Χριστὸς ἀνέστη· εἰ δὲ μὴ ἀνέστη, οὐ δὲ 10 ἐγεννήθη, οὐ δὲ εἰς οὐρανοὺς ἀνῆλθεν.

19 Ὁ μέντοι στερεὸς θεμέλιος τοῦ Θεοῦ ἔστηκεν, ἔχων τὴν σφραγίδα ταύτην· ἔγνω Κύριος τοὺς ὄντας αὐτοῦ· ἀποστήτω ἀπὸ ἀδικίας πᾶς ὁ ὀνομάζων τὸ ὄνομα Κυρίου.

15

Δείκνυσιν ὅτι καὶ πρὸ τοῦ ἀνατραπῆναι οὐκ ἦσαν βέβαιοι· οὐ γὰρ ἂν ἐτράπησαν ἀπὸ πρώτης προσβολῆς· ὥσπερ οὖν οὐδὲ Ἀδὰμ πρὸ τῆς ἐντολῆς βέβαιος ἦν· οἱ γὰρ πεπηγότες οὐ μόνον οὐδὲν πάσχουσιν ὑπὸ τῶν ἀπατώντων, ἀλλὰ καὶ θαυμάζονται· ὡς στερεὸς, φησὶ, καὶ θεμέλιος, οὕτως ἔχεσθαι δεῖ τῆς πίστεως ἔχειν τὴν 20 σφραγίδα ταύτην· τί ἐστιν “ ἔγνω Κύριός τοὺς ὄντας αὐτοῦ;” ἀπὸ τοῦ Δευτερονομίου αὐτὸ ἔλαβεν, τοῦτό ἐστιν αἱ στερεαὶ ψυχαὶ ἐστήκασιν πεπηγυῖαι καὶ ἀκίνητοι· πόθεν δὲ δῆλοί εἰσιν; ἀπὸ τοῦ τὰ γράμματα ταῦτα ἔχειν ἐπὶ τῶν πραγμάτων, ἀπὸ τοῦ γνωρίζεσθαι ὑπὸ τοῦ Θεοῦ καὶ μὴ συμπαραπόλλυσθαι, καὶ ἀπὸ 25 τοῦ ἀφεστάναι ἀπὸ ἀδικίας, ταύτην ἔχειν δεῖ τὴν σφραγίδα ἐμπεπηγμένην ἐπὶ τῶν πραγμάτων.

20 Ἐν μεγάλῃ δὲ οἰκίᾳ, οὐκ ἔστι μόνον σκεύη χρυσᾶ καὶ ἀργυρᾶ, ἀλλὰ καὶ ξύλινα καὶ ὀστράκινα, καὶ ἃ μὲν εἰς τιμὴν, ἃ δὲ εἰς ἀτιμίαν.

30

ΧΡΗΣΟΣΤΟΜΟΣ. Μὴ σὲ ταραττέτω, φησὶν, ὅτι εἰσὶν ἄνθρωποι πονηροί· καὶ γὰρ ἐν μεγάλῃ οἰκίᾳ ἐστὶ σκεύη τοιαῦτα, ἀλλ’ οὐ τῆς αὐτῆς, φησὶν, ἀπολαύει τιμῆς· ἀλλὰ τὰ μὲν ἐστὶν εἰς τιμὴν, τὰ δὲ εἰς ἀτιμίαν. ναί· ἀλλ’ ἐνταῦθα μὲν χρῆσιν τινὰ πληροῖ,

ἐπὶ δὲ τοῦ κόσμου τί; οὐχὶ κέχρηται αὐτοῖς τούτοις πρὸς ἕτερα ὁ Θεός· οἷον ὁ κενόδοξος, πολλὰ οἰκοδομεῖ· ὁ πλεονέκτης, ὁ ἔμπορος, ὁ κάπηλος, ὁ ἄρχων· ἔστι γὰρ ἐν τῷ κόσμῳ αὐτοῖς ἀρμόζοντα, τὸ δὲ χρυσοῦν σκεῦος οὐδὲν τοιοῦτον, ἀλλὰ περὶ τὴν τράπεζαν στρέφεται τὴν βασιλικήν· οὐ τοῦτο οὖν φησὶν, ὅτι ἀναγκαῖον 5 πρᾶγμα ἢ πονηρία; πῶς γάρ; ἀλλ' ὅτι καὶ αὐτοὶ ἔχουσιν ἔργον· εἰ γὰρ πάντες ἦσαν καρτερικαὶ, οὐκ ἔδει οἰκοδομημάτων· εἰ πάντες τρυφῆς ἦσαν ἀπηλλαγμένοι, οὐκ ἔδει ἐδεσμάτων, ἢ λαμπρᾶς οἰκοδομῆς, εἰ τῆς χρείας ἐπεμελοῦντο πάντες.

21 Ἐὰν οὖν τις ἐκκαθάρῃ ἑαυτὸν ἀπὸ τούτων, ἔσται 10 σκεῦος εἰς τιμὴν ἡγιασμένον.

ΧΡΥΣΟΣΤΟΜΟΣ. Ὁρᾷς ὅτι οὐ φύσεως, οὐδὲ ὑλικῆς ἀνάγκης ἐστὶ τὸ εἶναι χρυσοῦν ἢ ὀστράκινον, ἀλλὰ τῆς ἡμετέρας προαιρέσεως; σκεῦος ὀστράκινον ἦν Παῦλος, ἀλλ' ἐγένετο χρυσοῦν· σκεῦος χρυσοῦν ἦν Ἰούδας, ἀλλ' ἐγένετο ὀστράκινον. πῶς οὖν ἀλλαχοῦ φησιν, 15 “ἔχοντες τὸν θησαυρὸν τοῦτον ἐν ὀστρακίνοις σκεύεσιν;” ἐκεῖ τὴν φύσιν αὐτὴν φησὶν· ὁ δὲ λέγει, τοιοῦτόν ἐστι· σκεῦος ὀστράκινον ἡμῶν τὸ σῶμα· ὥσπερ γὰρ τὸ ὀστράκινον οὐδὲν ἄλλο ἐστὶν ἢ πηλὸς ὠπτημένος, οὕτω καὶ τὸ σῶμα τὸ ἡμέτερον, οὐδὲν ἄλλο ἐστὶν ἢ πηλὸς τῇ θερμότητι τῆς ψυχῆς στερεούμενος. ἐκεῖ οὖν 20 περὶ φύσεως διαλέγεται, ἐνταῦθα δὲ περὶ προαιρέσεως· “ἐὰν οὖν “τις ἐκκαθάρῃ ἑαυτὸν,” τουτέστι τελείως καὶ παντελῶς, ἔστι σκεῦος εἰς τιμὴν ἡγιασμένον, καὶ εὐχρηστον τῷ δεσπότῃ. ἄρα ἐκεῖνα ἄχρηστα, εἰ καὶ τινα χρεῖαν ἐπιτελεῖ, ἀλλ' οὐκ εἰς πᾶν ἔργον ἀγαθὸν ἡτοιμασμένον. δεῖ τοίνυν πρὸς πάντα παρεσκευ- 25 ἄσθαι, καὶ πρὸς θάνατον, καὶ πρὸς μαρτύριον, καὶ πρὸς παρθενίαν.

ΚΕΦ. Ε.

Περὶ θείας διδασκαλίας καὶ βίου καθαροῦ καὶ εἰρηνικοῦ καὶ κατὰ τῶν ἐναντίων.

22 Τὰς δὲ νεωτερικὰς ἐπιθυμίας φεῦγε.

Ἀντὶ τοῦ πᾶσαν ἐπιθυμίαν ἄτοπον νεωτερικὴν ταῦτα φεῦγε· 30 “δίωκε δὲ δικαιοσύνην, πίστιν, ἀγάπην, εἰρήνην μετὰ τῶν ἐπικα-
“λουμένων τὸν Κύριον, ἐκ καθαρᾶς καρδίας.” δικαιοσύνην τὴν

καθόλου ἀρετὴν λέγει, τὴν ἐν τῷ βίῳ εὐσέβειαν, “ μετὰ τῶν ἐπι-
 “ καλουμένων τὸν Κύριον,” τουτέστιν, ἐκείνοις θάρρει μόνις, τοῖς
 ἀνυποκρίτως καὶ ἀδόλως προσιοῦσι· μετὰ δὲ τῶν ἄλλων οὐ χρὴ
 πρᾶον εἶναι, ἀλλὰ μόνον εἰρηνεύειν τὸ ἐξ αὐτοῦ.

23 Τὰς δὲ μωρὰς καὶ ἀπαιδεύτους ζητήσεις παραιτοῦ. 5

Ὅρᾳς πῶς πανταχοῦ αὐτὸν ἀπάγει τῶν ζητήσεων; οὐ διὰ τὸ
 μὴ ἔχειν ἱκανῶς ἀνατρέπειν αὐτάς, εἶχε γὰρ, ἀλλ’ οἶδεν ἄχρη-
 στον ὃν τὸ καθιέναι ὅλως εἰς τούτους τοὺς ἀγῶνας, καὶ ὅτι οὐδὲν
 ἔσται ὅλως ἢ μάχη καὶ ἀπέχθεια. ταύτας οὖν τὰς ζητήσεις
 παραιτοῦ· ὥστε εἰσὶν ἕτεραι ζητήσεις, αἱ περὶ γραφῶν, αἱ περὶ 10
 τῶν ἄλλων.

24 Οὐ δεῖ οὖν μάχεσθαι, ἀλλ’ ἥπιον εἶναι πρὸς πάντας.

Πῶς οὖν λέγει, “ ἔλεγχε αὐτὸν μετὰ πάσης ἐπιταγῆς,” καὶ
 ἐνταῦθα πάλιν, “ μηδεὶς σου τῆς νεότητος καταφρονεῖτω” καὶ
 πάλιν, “ ἔλεγχε αὐτοὺς ἀποτόμως;” ὅτι καὶ τοῦτο πραότης ἐστίν· 15
 ὁ γὰρ σφοδρὸς ἔλεγχος ὅταν μετὰ ἐπιεικειᾶς γένηται, ὁ μάλιστα
 δυνάμενος δακεῖν, οὗτός ἐστι διδακτικὸς πρὸς πάντας βουλομένους
 διδασθῆναι· “ αἰρετικόν,” γὰρ φησιν, “ ἄνθρωπον, μετὰ μίαν καὶ
 “ δευτέραν νουθεσίαν παραιτοῦ” “ ἀνεξίκακον,” μάλιστα γὰρ
 τοῦτο ἔχειν χρὴ, ἐπεὶ πάντα μάτην γίνεται· συμβαίνει γὰρ τῆς 20
 συνεχοῦς διδασκαλίας κατελθόντα τὸν καρπὸν ἐκκόψαι τὸ ἐνοχλοῦν
 τῆς ψυχῆς πάθος· ὁ γὰρ μυριάκις ἀκούσας πείσεται τι.

25 Ἐν πραότητι παιδεύοντα τοὺς ἀντιδιατιθεμένους.

Μάλιστα γὰρ τὸν διδάσκοντα τοῦτο χρὴ ποιεῖν· οὐ γὰρ ἐν
 ψυχὴν δεομένην μαθεῖν μετὰ θρασύτητος καὶ μάχης δυνηθῆναί τι 25
 τῶν χρησίμων συνιδεῖν· δεῖ γὰρ τὸν μέλλοντά τι τῶν χρησίμων
 μαθάνειν, πρὸ τῶν ἄλλων ἀπάντων, ἡδέως ἔχειν πρὸς τὸν διδά-
 σκοντα· ἡδέως δὲ οὐκ ἂν τις ἔχοι πρὸς τὸν θρασυνόμενον καὶ
 ὑβρίζοντα· “ πῶς οὖν αἰρετικόν,” φησιν, “ ἄνθρωπον μετὰ μίαν
 “ καὶ δευτέραν νουθεσίαν;” παρὰ τοῦ τὸν ἀδιόρθωτον λέγει, ὃν 30
 οἶδας ἀνίατα νοσοῦντα.

Μήποτε δῶ αὐτοῖς ὁ Κύριος μετάνοιαν εἰς ἐπίγνωσιν
 ἀληθείας, καὶ ἀνανήψωσιν ἐκ τῆς παγίδος τοῦ διαβόλου.

Ὁ δὲ λέγει τοιοῦτόν ἐστιν· ἴσως ἔσται διόρθωσις· τὸ δὲ ἴσως

ἐπὶ τῶν ἀδήλων ἐστίν· ὥστε ἐκείνων ἀφίστασθαι μόνον χρὴ, περὶ ὧν δυνάμεθα σαφῶς ἀποφήνασθαι, ὅτι οὐδ' ἂν ὁτιοῦν γένηται, μεταστήσονται.

26 Ἐξωγρημένους ὑπ' αὐτοῦ εἰς τὸ ἐκείνου θέλημα.

Καλῶς εἶπεν ἐξωγρημένοι· τέως γὰρ ἐν πλάνῃ νήχονται· ὁρᾷς 5 πῶς διδάσκει μετριοφρονεῖν; οὐκ εἶπε, μήποτε δυνηθῆς, ἀλλὰ μήποτε δὴ αὐτοῖς ὁ Κύριος ἀνανῆψαι· μήποτε τοίνυν διακεώμεθα ὥς αὐτοὶ τινὰ πείσουντες καὶ πείσωμεν· “καὶ ζωγρηθέντες,” φησὶν, “ὑπ' αὐτοῦ, εἰς τὸ ἐκείνου θέλημα” τοῦτο δὲ οὐ περὶ δογμάτων ἄν τις εἴποι, ἀλλὰ καὶ περὶ βίου· τὸ δὲ “μήποτε” πολλῆς μακροθυ- 10 μίας ἐστὶ, καὶ τὸ μὴ ποιεῖν τὸ θέλημα τοῦ Θεοῦ, παγὶς διαβολικὴ.

ΚΕΦ. 5.

Πρόρρησις περὶ κακίας ἀνθρώπων πλεοναζούσης, ἀπατηλῆς ἐλεγχομένης.

1 Τοῦτο δὲ γίνωσκε, ὅτι ἐν ἐσχάταις ἡμέραις ἐνστή-
σονται καιροὶ χαλεποί. 15

Οὐχὶ τὰς ἡμέρας λέγει, οὐδὲ τοὺς καιροὺς, ἀλλὰ τοὺς ἀνθρώπους τοὺς τότε ὄντας· καὶ γὰρ ἡμῖν οὕτω λέγειν ἔθος ἐστίν· καιροὺς πονηροὺς καὶ μὴ πονηροὺς, ἀπὸ τῶν ἐν αὐτοῖς συμβαινόντων πραγμάτων, ἀπὸ τῶν ἀνθρώπων.

2 Ἔσονται γὰρ οἱ ἄνθρωποι φίλαυτοι. 20

Ὁ φίλαυτος οὗτός ἐστιν, ὁ μάλιστα ἑαυτὸν φιλῶν, ὁ δὲ φιλάδελφος οὗτος μάλιστά ἐστιν ὁ ἑαυτὸν ἀγαπῶν· ἀπὸ τούτου ἡ φιλαργυρία. τὴν γὰρ ἀγάπην πλατεῖαν οὔσαν καὶ πανταχοῦ ἐκκεχυμένην συστέλλει καὶ εἰς βραχὺ συνάγει τὸ τῆς φιλαυτίας ὀλέθριον καὶ πικρόν. “φιλάργυροι” ἀπὸ τούτου ἀλαζονεία τίκτεται, 25 ἀπὸ τῆς ἀλαζονείας ὑπερηφανία, ἀπὸ τῆς ὑπερηφανίας βλασφημία, ἀπὸ τῆς βλασφημίας ἀπόνοια καὶ ἀπείθεια. ὁ γὰρ κατὰ ἀνθρώπων ἐπαιρόμενος εὐκόλως καὶ κατὰ τοῦ Θεοῦ· οὕτω καὶ τὰ ἁμαρτήματα τίκτεται, πολλάκις κάτωθεν ἄνω ἄνεισιν. ὁ πρὸς τοὺς ἀνθρώπους εὐλαβῆς, πολλῷ μᾶλλον πρὸς τὸν Θεόν· ὁ πρὸς 30 ὁμοδούλους ἐπιεικὴς, πολλῷ μᾶλλον πρὸς τὸν δεσπότην· ὁ δὲ

ὁμοδούλων καταφρονῶν, ὁδῶ προβαίνων, καὶ αὐτοῦ καταφρονήσει τοῦ Θεοῦ.

Ἔσονται γὰρ οἱ ἄνθρωποι φίλαυτοι.

ΘΕΟΔΩΡΟΣ. Φίλαυτοί εἰσιν οἱ πάντα πρὸς τὴν ἐαυτῶν ὠφέλειαν ποιοῦντες. “ἀλαζόνες,” καυχώμενοι ἔχειν ἅ μὴ ἔχουσιν. 5 “ὑπερήφανοι,” μεγάλα φρονοῦντες ἐπὶ τοῖς οὖσιν. “βλάσφημοι,” κατηγορίαις χαίροντες. “ἀνόσιοι,” ἐπιμέλειαν τοῦ δικαίου μὴ ποιούμενοι. “ἄστοργοι,” περὶ οὐδένα σχέσιν ἔχοντες. “ἄσπονδοι,” οὐ βέβαιοι περὶ τὰς φιλίας, οὐδὲ ἀληθεῖς περὶ ἃ συντίθενται. “διάβολοι” ταῦτά τε ἐκεῖ, ἐκεῖνα ἐνταῦθα λέγοντες, ἐπὶ 10 τῷ κατεργάζεσθαι μάχην. “ἀκρατεῖς,” ἥττους τῶν παθῶν. “ἀνήμεροι,” οὐδεμιᾶς χρηστότητος ἐπιμελούμενοι. “τετυφωμένοι,” μεγάλα φρονοῦντες ἐπὶ τοῖς μὴ προσοῦσι· διαφέρει δὲ τοῦ ἀλαζόνος τῷ τὸν μὲν τετυφωμένον ἀπὸ τῆς γνώμης λέγειν, ἀλαζόνα δὲ τὸν ἐπὶ ῥήματι καυχώμενον. 15

ΧΡΥΣΟΣΤΟΜΟΣ. Ὁ ἀχάριστος δὲ ἀνόσιος εἰκότως· ὁ γὰρ περὶ τὸν εὐεργέτην ἀχάριστος, τίς ἂν γένοιτό ποτε περὶ τοὺς ἄλλους; ὁ ἀχάριστος, ἄσπονδος, ὁ ἀχάριστος, ἄστοργος· “διάβολοι,” φησὶ, τουτέστι κατήγοροι· οἱ γὰρ μηδὲν ἑαυτοῖς συνειδότες ἀγαθὸν, ὥσπερ τινὰ παραμυθίαν ἔχοντες τὸ τῶν ἄλλων τὰς ὑπολήψεις 20 βλασφημεῖν, μυρία πλημμελοῦσι καὶ ἀμαρτάνουσιν· “ἀκρατεῖς,” πάντων τῶν παθῶν “ἀνήμεροι” ἐντεῦθεν ἢ ὠμότης, ἐντεῦθεν ἢ ἀπήνεια, ὅταν τις φιλάργυρος ᾖ, ὅταν φίλαυτος, ὅταν ἀχάριστος, ὅταν λάγνος. “ἀφιλάγαθοι, προδόται φιλίας, προπετεῖς, οὐδὲν βε- 25 “βηκὸς ἔχοντες, τετυφωμένοι, ἀπονοίας πεπληρωμένοι.”

4 5 Φιλήδονοι μᾶλλον ἢ φιλόθεοι, ἔχοντες μόρφωσιν εὐσεβείας, τὴν δὲ δύναμιν αὐτῆς ἡρνημένοι.

Καὶ ἐν τῇ πρὸς Ῥωμαίους γράφῳ, οὕτω πως φησὶν, “ἔχοντες “μόρφωσιν τῆς γνώσεως καὶ τῆς ἀληθείας ἐν τῷ νόμῳ.” ἐκεῖ μὲν ἐπαιῶν αὐτὸ τίθησιν· ἐνταῦθα δὲ παρὰ πάντα τὰ ἐλαττώματα 30 χαλεπώτερον αὐτὸ δείκνυσιν τὸ ἀμάρτημα· τί δὴ ποτε; ὅτι οὐ κατὰ τὸ αὐτὸ σημαινόμενον αὐτὸ ἔλαβεν. ὥσπερ γὰρ τὴν εἰκόνα, πολλάκις μὲν εἰς ὁμοίωσιν λαμβάνει, πολλάκις δὲ εἰς τὸ ἄψυχον καὶ οὐδαμινόν, οἷον καθάπερ καὶ αὐτὸς φησὶ, γράφῳ, “ἀνὴρ μὲν

“ γὰρ οὐκ ὀφείλει κατακάμπτεσθαι τὴν κεφαλὴν, καὶ εἰκὼν καὶ
 “ δόξα Θεοῦ ὑπάρχων” καὶ πάλιν ὁ προφήτης “ πλὴν ἐν εἰκόνι
 “ διαπορεύεται ἄνθρωπος” καὶ τὸν λέοντα, ποτὲ μὲν εἰς τὸ βασι-
 λικὸν λαμβάνει “ ἐκοιμήθη,” φησὶν, “ ὡς λέων, καὶ ὡς σκύμνος
 “ λέοντος, τίς ἐγερεῖ αὐτόν;” ποτὲ δὲ εἰς τὸ ἀρπακτικὸν, “ ὡς 5
 “ λέων ἀρπάζων καὶ ὠρυόμενος” οὕτω καὶ ἡμεῖς τὸ αὐτὸ ποιοῦ-
 μεν· ἐπειδὴ γὰρ τὰ πράγματα σύνθετά ἐστι καὶ ποικίλα, εἰκότως
 εἰς πολλὰς εἰκόνας καὶ παραδείγματα εἵληπται· οὕτως καὶ ἐν τῇ
 μορφῇ· ἐκεῖ μὲν ὅτι τύπος τις καὶ εἰκὼν καὶ διδασκαλία ἐστὶ,
 καὶ ἀρχέτυπον τῆς εὐσεβείας· ἐνταῦθα δὲ ὅτι ἄψυχον καὶ νεκρὸν, 10
 καὶ σχῆμα μόνον καὶ τύπον καὶ ὑπόκρισιν δηλοῖ· οὐδὲν γὰρ κέρ-
 дос πίστεως, ὅταν μὴδὲν πράττῃ τῶν τὴν εὐσέβειαν χαρακτηρι-
 ζόντων “ τούτους οὖν,” φησὶν, “ ἀποτρέπου,” ἀλλ’ ἐν ὑστέροις οἱ
 τοιοῦτοι ἔσονται. πῶς, φησὶ, “ τούτους ἀποτρέπου;” εἰκὼς μὲν καὶ
 τότε τοιούτους εἶναί τινας, τὸ δὲ ἀληθέστερον δι’ ἐκείνου πᾶσιν 15
 παραινεῖ.

6 Ἐκ τούτων γὰρ εἰσὶν οἱ ἐνδύνοτες εἰς τὰς οἰκίας, καὶ
 αἰχμαλωτίζοντες γυναικάρια σεσωρευμένα ἁμαρτίαις,
 ἀγόμενα ἐπιθυμίαις ποικίλαις, πάντοτε μανθάνοντα, καὶ
 μηδέποτε εἰς ἐπίγνωσιν ἀληθείας ἐλθεῖν δυνάμενα. 20

Ὅρᾳς αὐτοὺς τῇ τοῦ ἀρχαίου ἀπάτῃ κεχρημένους τῷ ὄπλῳ, ᾧ
 καὶ ὁ διάβολος κατὰ τοῦ Ἀδὰμ ἐχρήσατο· εἶδες τὸ ἀναίσχυντον
 πῶς ἐδήλωσε διὰ τοῦ εἰπεῖν “ ἐνδύνοντες,” τὸ ἄτιμον, τὴν ἀπά-
 την, τὴν κολακείαν; “ καὶ αἰχμαλωτίζοντες γυναικάρια” γυναι-
 κῶν γὰρ τὸ ἀπατᾶσθαι, μᾶλλον δὲ οὐ γυναικῶν, ἀλλὰ γυναικαρίων. 25
 “ σεσωρευμένα.” ὁρᾳς πόθεν κακείναις γίνεται τὸ πείθεσθαι ἀπὸ
 τῶν ἁμαρτημάτων, καὶ σφόδρα κυρίως εἶπεν “ σεσωρευμένα”· τὸ
 πλῆθος γὰρ τῶν ἁμαρτημάτων συνίστησι, καὶ τὸ ἄτακτον, καὶ τὸ
 συγκεχυμένον, “ ἀγόμενα ἐπιθυμίαις ποικίλαις,” οὐ τῆς φύσεως
 κατηγορήσεν· οὐ γὰρ ἀπλῶς εἶπεν γυναικας, ἀλλὰ τοιάσδε γυναι- 30
 κας· διὰ δὲ τοῦ “ ποικίλαις” πολλὰ ἡνίξατο, τὴν τρυφήν, τὴν ἀσχη-
 μοσύνην, τὴν λαγνείαν, τὴν φιλοχρηματίαν, τὴν αὐθάδειαν, τὴν
 τιμὴν· ἴσως καὶ ἑτέρας αἰσχρὰς ἐπιθυμίας αἰνίττεται· “ πάν-
 “ τότε μανθάνοντα, καὶ μηδέποτε εἰς ἐπίγνωσιν ἀληθείας ἐλθεῖν

“δυνάμενα.” ἐπειδὴ γὰρ ἑαυτὰς κατέχωσαν ταῖς ἐπιθυμίαις ἐκείναις καὶ τοῖς ἁμαρτήμασιν, ἐπορώθη αὐτῶν ἡ διάνοια.

8 Ὁν τρόπον δὲ Ἰαννῆς καὶ Ἰαμβρῆς ἀντέστησαν Μωϋσεῖ, οὕτω καὶ οὗτοι ἀντιστήσονται τῇ ἀληθείᾳ.

Οὗτοί εἰσιν οἱ μάγοι οἱ ἐπὶ τοῦ Μωσέως. πόθεν δὲ αὐτῶν τὰ 5 ὀνόματα; οὐδαμοῦ γὰρ ἐμφέρεται ἀλλαχοῦ. ἢ ἀγράφως παραδέδοτο, ἢ ἀπὸ τοῦ Πνεύματος εἰκὸς ἦν εἶδέναι τὸν Παῦλον.

Οὕτως καὶ οὗτοι ἀντιστήσονται τῇ ἀληθείᾳ· ἄνθρωποι κατεφθαρμένοι τὸν νοῦν· ἀδόκιμοι περὶ τὴν πίστιν. 9 ἀλλ’ οὐ προκόψουσιν ἐπὶ πλέον· ἡ γὰρ ἄνοια αὐτῶν 10 ἔκδηλος ἔσται πᾶσιν, ὥς καὶ ἡ ἐκείνων ἐγένετο.

Πῶς οὖν λέγει ἀλλαχοῦ; “καὶ προκόψουσιν ἐπὶ πλέον ἀσεβείας” ἐνταῦθα δὲ “οὐ προκόψουσιν.” ἐκεῖ τοῦτό φησιν, ὅτι ἀρχόμενοι καινοτομεῖν καὶ πλανᾶν οὐ στήσονται τῆς πλάνης, ἀλλ’ αἰεὶ ἐξευρήσουσιν ἀπάτας καινὰς καὶ δόγματα διεφθαρμένα· ἐν- 15 ταῦθα δὲ τοῦτό φησιν, ὅτι οὐκ ἀπατήσουσι, καὶ παρὰ τὴν ἀρχὴν δόξωσί τινὰς παρακρούεσθαι, ἀλλ’ εὐφώρατοι ταχέως ἔσονται· διὰ τοῦτο ἐπιφέρει, “ἡ γὰρ ἄνοια αὐτῶν ἔκδηλος ἔσται πᾶσιν” πόθεν τοῦτο; ὥσπερ “καὶ ἡ ἐκείνων ἐγένετο” πανταχόθεν γὰρ καὶ 20 πρὸς καιρὸν ἀνθήσῃ τὰ τῆς πλάνης, εἰς τέλος οὐ διαμένει.

Ἄλλος δέ φησιν, ἀνωτέρω ἐπὶ τῶν ἀπατωμένων λέγει, ὥς ἂν οὐδέποτε ἐπιλειψόντων αὐτοῖς τῶν πειθομένων οἷς λέγουσιν· ἐνταῦθα δὲ παρὰ τοῖς τῆς ἀληθείας δοκιμασταῖς οὐ προκόπτειν αὐτοὺς φησὶν· οἱ γὰρ ἐν ἀρχῇ πολλάκις οὕτω τὰ κατ’ αὐτοὺς εἰδότες, τῷ σχήματι δελεάζονται· τῷ χρόνῳ μέντοι τὴν ἐνοῦσαν 25 αὐτοῖς τῶν δογμάτων διαφορὰν ἐπιγινώσκουσιν.

ΚΕΦ. Ζ.

Προτροπὴ τῆς ἑαυτοῦ μιμήσεως ἐξ ἐναντίου τοῖς φαύλοις, ἐν ὑπομονῇ Θεοῦ.

10 Σὺ δὲ παρηκολούθηκάς μου τῇ διδασκαλίᾳ.

ΧΡΗΣΟΣΤΟΜΟΣ. Ὡστε ἰσχυρὸς ἔσο· ἐνταῦθα τὸν χρόνον ση- 30 μαίνει πολὺν γεγενῆσθαι, ἀπὸ τοῦ εἰπεῖν, “παρηκολούθηκας τῇ

“ διδασκαλία.” τοῦτο περὶ λόγου· “ τῇ ἀγωγῇ,” τοῦτο περὶ βίου· “ τῇ προθέσει,” τοῦτο περὶ προθυμίας καὶ τοῦ παραστήματος τῆς ψυχῆς· “ τῇ μακροθυμίᾳ.” πῶς οὐδέν με τούτων ἐτάρασσε; “ τῇ ἀγάπῃ.” ὅπερ οὐκ εἶχον οὗτοι· “ τῇ ὑπομονῇ,” ὅπερ οὐδὲ τοῦτο· “ τῇ μακροθυμίᾳ,” φησὶ πρὸς τοὺς αἰρετικούς· “ τῇ ὑπο- 5
“ μονῇ,” πρὸς τοὺς διωγμούς· τοῖς λογισμοῖς^a, “ τοῖς παθήμασιν.” δύο γὰρ ταῦτα ταραττει τὸν διδάσκαλον, τὸ αἰρετικούς εἶναι πολ-
λούς, καὶ τὸ διώκεσθαι.

11 Οἶά μοι ἐγένετο ἐν Ἀντιοχείᾳ, ἐν Ἰκονίῳ, ἐν Λύ-
στροις.

10

Τούτων ἴσως ὡς νεαρῶν μέμνηται καὶ γνωρίμων αὐτῷ· ταῦτα δὲ οὐ πρὸς ἐπίδειξιν λέγει, ἀλλὰ πρὸς παραμυθίαν τοῦ μαθητοῦ. Ἀντίοχειαν δὲ τὴν Πισιδίας ἐνταῦθά φησιν. ἐν Ἰκονίῳ τινὲς φασὶ διὰ Θεέκλαν· ἐν Λύστροις, ὅθεν ἦν ὁ Τιμόθεος· τινὲς δὲ πάλιν φασὶ διὰ τὴν ἔχουσαν τὸ πνεῦμα τοῦ Πύθωνος.

15

Οἷους διωγμούς ὑπέμεινα.

Ἀμφότερα παρακλήσεως, ὅτι καὶ ἐγὼ προθυμίαν παρειχόμην γενναίαν, καὶ οὐκ ἐγκατελείφθην.

12 Ἐκ πάντων γὰρ μὲ ἐρρύσατο ὁ Κύριος· καὶ πάντες
δὲ οἱ θέλοντες εὐσεβῶς ζῆν ἐν Χριστῷ διωχθήσονται.

20

Τί δὲ ὅλως, φησὶ, λέγω περὶ ἑμαυτοῦ; ἕκαστος τῶν θελούντων εὐσεβῶς ζῆν διωχθήσεται. τὰς θλίψεις ἐνταῦθά φησι καὶ τὰς ὀδύνας· καὶ γὰρ οὐκ ἔνι ἄνδρα τὴν τῆς ἀρετῆς ὁδὸν ὀδεύοντα μὴ εἶναι ἐν λύπῃ, ἢ χωρὶς εἶναι θλίψεως καὶ πειρασμῶν.

13 Πονηροὶ δὲ ἄνθρωποι καὶ γόητες προκόψουσιν ἐπὶ τὸ 25
χεῖρον, πλανῶντες καὶ πλανώμενοι.

Μηδέν σε θορυβεῖτω, φησὶν, εἰ ἐκεῖνοι μὲν ἐν εὐθηνίᾳ, σὺ δὲ ἐν πειρασμοῖς· τοιαύτη γὰρ ἡ τοῦ πράγματος φύσις ἐστίν· ἐκ τῶν ἐμῶν δύνασαι μαθεῖν, ὅτι οὐκ ἔνι ἄνδρα πολεμοῦντα τοῖς πονηροῖς μὴ εἶναι ἐν θλίψει.

30

14 Σὺ δὲ μένε ἐν οἷς ἔμαθες καὶ ἐπιστώθης, εἰδὼς παρὰ
15 τίνος ἔμαθες, καὶ ὅτι ἀπὸ βρέφους τὰ ἱερὰ γράμματα

^a Leg. διωγμοῖς.

οἶδας, τὰ δυνάμενά σε σοφίσαι εἰς σωτηρίαν διὰ πί-
στεως τῆς ἐν Χριστῷ Ἰησοῦ.

Καθάπερ ὁ προφήτης Δαβὶδ παρήνεσε μὴ παρὰ ζήλου ἐν πονη-
ρευομένοις, τοῦτο καὶ αὐτὸς παραινεῖ λέγων· “ σὺ δὲ μένε ἐν οἷς
“ ἔμαθες καὶ ἐπιστάθης.” τουτέστιν, ἐπίστευσας ὅτι αὕτη ἐστὶν 5
ἡ ζωὴ, καὶ ἐναντία τοίνυν ὁρᾷς ἐνταῦθα ὧν ἐπίστευσας, μὴ
θορυβοῦ, ἐπεὶ καὶ Ἀβραὰμ ἤκουσεν, “ ἐν Ἰσαὰκ κληθήσεταιί σοι
“ σπέρμα,” καὶ τὸν Ἰσαὰκ σφάζαι ἐκελεύετο, καὶ οὐδὲν ἐθορυ-
βεῖτο· διὰ τοῦτο δίκαιοι ἐνταῦθα θλίβονται, ὅτι πάροικοί εἰσιν,
ὅτι ξένοι· καὶ δοκιμῆς ἕνεκεν ταῦτα ὑπομένουσιν· οἱ δὲ ἁμαρτωλοὶ, 10
ἐὰν καί ποτέ ἐστι^b τοιοῦτον ὑπομένωσι, δίκην τίνουσιν τῶν ἁμαρτη-
μάτων· εἰ γὰρ μηδεὶς πονηρὸς ἐκολάζετο, οὐδεὶς ἂν ἐνόμισεν
ἐφεστάναι τὸν Θεὸν τοῖς ἀνθρωπίνοις πράγμασι· καὶ εἰ πάντες
ἐκολάζοντο, οὐδεὶς ἂν προσεδόκησεν εἶναι ἀνάστασιν, ὥς πάντων
ἐνταῦθα ἀπολαμβάνοντων· διὰ τοῦτο κολάζει καὶ οὐ κολάζει. 15
“ εἰδὼς,” φησὶν, ὅτι “ ἀπὸ βρέφους τὰ ἱερὰ γράμματα οἶδας,”
τουτέστιν, ἐκ πρώτης ἡλικίας, ἐν ταῖς θεαῖς ἀνετράφης γραφαῖς,
ὥστε καὶ διὰ τοῦτο στερρὰν εἶναί σοι προσήκει τὴν πίστιν· κατὰ
βάθους γὰρ ἡ ρίζα κεῖται, ἥ χρόνῳ τραφεῖσα πολλῶ, καὶ οὐδὲν
αὐτὴν παραβλάψαι δύναται· “ τὰ δυνάμενά σε,” φησὶ, “ σο- 20
“ φίσαι.” τουτέστιν, οὐκ ἀφήσιν ἀνόητόν τι παθεῖν, καὶ οἷον
οἱ πολλοὶ τὰς γραφὰς μὴ εἰδότες· ὁ γὰρ τὰς γραφὰς εἰδὼς ὥς
εἰδέναι χρῆ, οὐδενὶ τῶν γινομένων σκανδαλίζεται, πάντα φέρει
γενναίως· τὰ μὲν τῇ πίστει ἐπιτρέπων καὶ τῷ ἀκαταλήπτῳ τῆς
τοῦ Θεοῦ οἰκονομίας, τῶν δὲ καὶ λόγους εἰδὼς, καὶ παραδείγματα 25
εὐρίσκων ἐν ταῖς γραφαῖς.

16 Πᾶσα γραφὴ θεόπνευστος καὶ ὠφέλιμος.

Πολλὴν παράκλησιν ποιησάμενος καὶ παραμυθίαν ἀπὸ πάντων,
ἐπάγει καὶ τὴν ἀπὸ τῶν γραφῶν τελειοτέραν οὔσαν, ἐπειδὴ μέγα
τι καὶ λυπηρὸν ἔμελλεν ἐρεῖν· τί γὰρ οἶει παθεῖν τὸν Τιμόθεον, 30
οὕτω μὲν ἀγαπώμενον, οὕτω δὲ ἀγαπῶντα, ἀκούοντα μέλλει ἀπο-
θνήσκειν ὁ διδάσκαλος, καὶ ὅτι οὐδὲ ἀπέλαυσεν αὐτοῦ τῶν χρόνων
τῶν ἐγγύς τοῦ θανάτου· διὰ τοῦτο ὅτε πολλὴν ἐποίησατο παρά-

^b Leg. τι.

κλησιν, τότε περὶ τῆς τελευτῆς ἑαυτοῦ διαλέγεται, καὶ οὐχ ἀπλῶς, ἀλλὰ καὶ λέξεσι κέχρηται ἱκαναῖς αὐτὸν παραμυθήσασθαι, καὶ χαρᾶς ἐμπλῆσαι, ὡς θυσίαν νομισθῆναι εἶναι τὸ πρᾶγμα, ἣν τελευτὴν καὶ μετὰστασιν πρὸς τὰ κρείττω, ὅπερ οὖν καὶ ἦν· “ἐγὼ
 “ γὰρ ἤδη σπένδομαι,” φησὶ, διὰ τοῦτο ἔγραφε λέγων, 5

16 Πᾶσα γραφὴ θεόπνευστος καὶ ὠφέλιμος πρὸς διδασκαλίαν, πρὸς ἐλεγμὸν, πρὸς ἐπανόρθωσιν, πρὸς παι-
 17 δείαν τὴν ἐν δικαιοσύνῃ, ἵνα ἀρτίως ἦ ὁ τοῦ Θεοῦ ἄνθρωπος πρὸς πᾶν ἔργον ἀγαθὸν ἐξηρτισμένος.

Εἴ τι μαθεῖν, εἴ τι ἀγνοῆσαι χρὴ, ἐκεῖθεν εἰσόμεθα· εἰ ἐλέγξει 10
 ψευδῇ, καὶ τοῦτο ἐκεῖθεν· εἰ ἐπανορθωθῆναι καὶ σωφρονισθῆναι πρὸς παράκλησιν, πρὸς παραμυθίαν, εἴ τι λείπει καὶ χρὴ προστιθέναι.
 “ ἵνα ἄρτιος ἦ ὁ τοῦ Θεοῦ ἄνθρωπος.” αὐτ’ ἐμοῦ τοίνυν, φησὶν,
 ἔχεις τὰς γραφάς, εἴ τι βούλει μαθεῖν, ἐκεῖθεν δυνήσῃ.

1 Διαμαρτύρομαι οὖν ἐνώπιον τοῦ Θεοῦ καὶ Χριστοῦ 15
 Ἰησοῦ, τοῦ μέλλοντος κρίναι ζῶντας καὶ νεκρούς.

Ἡ τοι ἁμαρτωλοὺς λέγει καὶ δικαίους, ἥτοι καὶ τοὺς ἀπελθόν-
 τας καὶ τοὺς νῦν ὄντας, ἣ ὅτι πολλοὶ καταληφθήσονται ζῶντες.
 ἐφόβησεν αὐτὸν καὶ ἐν τῇ προτέρᾳ, ἐνταῦθα δὲ τὸ φοβερώτερον
 τέθεικε· “ τοῦ μέλλοντος κρίναι καὶ ζῶντας καὶ νεκρούς,” τουτέστι, 20
 τοῦ μέλλοντος τὰς εὐθύνas ἀπαιτεῖν “ κατὰ τὴν ἐπιφάνειαν αὐτοῦ
 “ καὶ τὴν βασιλείαν,” ἵνα εἴπῃ τὴν μετὰ δόξης, τὴν μετὰ βασι-
 λείας. ἣ ὅτι διαμαρτύρομαί σοι τὴν ἐπιφάνειαν αὐτοῦ καὶ τὴν
 βασιλείαν, μάρτυρα καλῶς ἐκεῖνον, ὅτι καὶ τοῦτο ἀνέμνησα.

2 Κήρυξον τὸν λόγον, ἐπίστηθι εὐκαίρως, ἀκαίρως, 25
 ἔλεγξον, ἐπιτίμησον, παρακάλεσον, ἐν πάσῃ μακροθυ-
 μίᾳ καὶ διδαχῇ.

Τουτέστι μὴ καιρὸν ἔχε ὠρισμένον, αἰεὶ σοι καιρὸς ἔστω, μὴ
 ἐν εἰρήνῃ, μηδὲ ἐν ἀδείᾳ ὦν, μηδὲ ἐν ἐκκλησίᾳ μόνον καθήμενος,
 ἐν δὲ τοῖς κινδύνοις ὑποσταλεῖς, καὶ ἐν δεσμωτηρίῳ ᾗς, καὶ ἄλυσιν 30
 περικείμενος, καὶ μέλλης ἐξιέναι ἐπὶ θάνατον, καὶ παρ’ αὐτὸν τὸν
 καιρὸν ἔλεγξον, μὴ ὑποσταλῆς ἐπιτιμῆσαι· τότε γὰρ καὶ ἡ ἐπι-
 τίμησις ἔχει καιρὸν, ὅταν ὁ ἔλεγχος προχωρήσῃ, ὅταν ἀποδειχθῇ

τὸ ἔργον· παρακάλεσον, φησὶν· ἂν τε γὰρ χωρὶς ἐλέγχων ἐπιτιμήσης, δόξεις εἶναι θρασὺς, καὶ οὐδείς ἀνέχεται· μετὰ δὲ τὸ ἀποδειχθῆναι, τότε καὶ καταδέχεται τὴν ἐπιτίμησιν· ἂν τε ἐπιτιμήσης καὶ μὴ παράκλησιν προσαγάγῃς, πάλιν τὸ πᾶν ἀνατέτραπται· ἀφόρητον γὰρ ἔλεγχος καθ' ἑαυτὸν, ὅταν μὴ παράκλησιν 5 ἀναμεμιγμένην ἔχῃ· πάλιν ὁ ἐλέγχων μακροθυμίας δεῖται, ὥστε μὴ ἀπλῶς πιστεύειν· καὶ ἡ ἐπιτίμησις καὶ ἡ παράκλησις καὶ ἡ διδαχὴ, μὴ ὡς ὀργιζόμενος, μὴ ὡς μαινόμενος, μὴ ὡς ἐπεμβαίνων, μὴ ὡς ἐχθρὸν εὐρηκῶς, ἀλλ' ὡς φιλῶν καὶ συναλγῶν, ὡς μᾶλλον ἐκείνου πενθῶν.

10

ΚΕΦ. Η.

Περὶ τῶν καινοτομησάντων ἀντιτάττει τὸν Τιμόθεον.

3 Ἔσται γὰρ καιρὸς, ὅτε τῆς ὑγαινούσης διδασκαλίας οὐκ ἀνέξονται.

Πρὶν ἢ ἐκτραχηλισθῆναι προκατάλαβε πάντας αὐτοὺς, ὡς ἔχεις 15 εἰκοντας μαθητευομένους πάντα πράττε.

Ἀλλὰ κατὰ τὰς ἰδίας ἐπιθυμίας ἐπισωρεύουσιν ἑαυτοῖς ^c διδασκάλους.

Οὐδὲν ἐμφαντικώτερον τῆς λέξεως ταύτης· τὸ γὰρ ἀδιάκριτον πλῆθος τῶν διδασκάλων διὰ τοῦ “σωρεύουσιν” ἐδήλωσε, καὶ διὰ 20 τοῦ παρὰ τῶν μαθητῶν χειροτονεῖσθαι· “κνηθόμενοι τὴν ἀκοήν,” τῆς ἡδονῆς, φησι, χάριν λέγοντες.

4 Καὶ ἀπὸ μὲν τῆς ἀληθείας, τὴν ἀκοήν ἀποστρέψουσιν, ἐπὶ δὲ τοὺς μύθους ἐκτραπήσονται.

Θεόδωρος. Μύθους εἶπε τὰ ἐναντία τῆς εὐσεβείας ῥήματα· 25 ταῦτα δὲ φησιν ὥστε διεγείραι αὐτὸν, καὶ ἵνα ὅταν ἐκβῇ, τῷ παρόντι καιρῷ κεχρῆσθαι εἰς δέον· ὅθεν ἐπάγει,

5 Σὺ δὲ νῆφε ἐν πᾶσι, κακοπάθησον.

Τουτέστι, κάμε, προκατάλαβε, πρὶν ἢ τὴν λύμην ἐκείνην ἐπελθεῖν τῇ ποίμνῃ.

30

ΚΕΦ. Θ.

Περὶ τῆς ἑαυτοῦ μελλούσης ἀναλύσεως ἐπὶ δόξῃ αἰωνία.

6 Ἔργον ποίησον εὐαγγελιστοῦ, τὴν διακονίαν σου πληροφόρησον.

Ἄρα τοῦτο ἔργον εὐαγγελιστοῦ, τὸ κακοπαθεῖν καὶ παρ' ἑαυτοῦ 5 καὶ παρὰ τῶν ἕξωθεν· τὸ δὲ “πληροφόρησον” ἀντὶ τοῦ πλήρωσον· ἰδοὺ καὶ ἄλλη ἀνάγκη τοῦ κακοπαθεῖν.

Ἐγὼ γὰρ ἤδη σπένδομαι, καὶ ὁ καιρὸς τῆς ἐμῆς ἀναλύσεως ἐφέστηκεν.

Οὐκ εἶπε τῆς ἐμῆς θυσίας· τῆς μὲν γὰρ τῆς θυσίας οὐ τὸ πᾶν 10 ἀναφέρεται τῷ Θεῷ, τῆς δὲ σπονδῆς τὸ ὅλον.

7 Τὸν ἀγῶνα τὸν καλὸν ἠγωνίσμαι, τὸν δρόμον τετέλεκα.

Τίνος ἕνεκεν οὕτω μεγαληγορεῖ ταῦτα λέγων ὁ Παῦλος; ἐμοὶ δοκεῖ τὴν ἀθυμίαν βούλεται παραμυθῆσασθαι τοῦ μαθητοῦ, θαρ- 15 ρεῖν κελεύων, ὥς ἐπὶ στέφανον ἀπιόντος αὐτοῦ, ὥς πάντα τετελεκότος· ὥς ἂν εἰ πατὴρ παιδίον αὐτῷ παρακαθήμενον καὶ τὴν ὀφφάνειαν οὐ φέρον παραμυθεῖται λέγων, τέκνον, μὴ κλαῖε· ἐξήσαμεν καλῶς εἰς γῆρας ἐλθόντες, καταλιμπανόμενοι· ἄληπτος ἡμῶν ὁ βίος γέγονε, μετὰ δόξης ἀπερχόμεθα· ἔχεις καὶ σὺ θαυμάζεσθαι 20 ἀπὸ τῶν ἡμῖν πεπραγμένων. πολλὰς ἡμῖν ὁ βασιλεὺς οἶδε τὰς χάριτας, τρόπαια ἐστήσαμεν, τοὺς πολέμους ἐνίκησαμεν· οὐ μεγαληγορῶν, ἀλλὰ τοῖς ἐγκωμίοις παιδεύων τὸν παῖδα, κούφως φέρειν τὰ συμβάντα, καὶ χρηστὰς ἔχειν τὰς ἐλπίδας.

8 Λοιπὸν ἀπόκειται μοι ὁ τῆς δικαιοσύνης στέφανος. 25 Δικαιοσύνην ἐνταῦθα τὴν καθόλου φησὶν ἀρετήν.

Ὁν ἀποδώσει μοι ὁ δίκαιος κριτὴς, οὐ μόνον δὲ ἐμοὶ, ἀλλὰ καὶ πᾶσι τοῖς ἠγαπηκόσι τὴν ἐπιφάνειαν αὐτοῦ.

Ἐν πᾶσιν, πολλῷ μᾶλλον Τιμοθέῳ· πῶς δὲ ἂν τις ἀγαπήσειεν τὴν ἐπιφάνειαν τοῦ Χριστοῦ; εἰ χαίροι ἐπὶ τῇ παρουσίᾳ αὐτοῦ, 30

εἰ ἄξια πράττοι τῆς χαρᾶς. ἐπιφάνεια δὲ λέγεται διὰ τὸ ἐπάνω φαίνεσθαι, καὶ ἄνωθεν ἀνατέλλειν.

9 Σπούδασον πρὸ χειμῶνος ἐλθεῖν πρὸς με ταχέως.

Ἄξιον ἐπιζητῆσαι, πῶς καλεῖ τὸν Τιμόθεον πρὸς ἑαυτὸν, εἴγε ἐκκλησίαν ἐμπεπιστευμένος ἦν καὶ ἔθνος ὁλόκληρον; ἀνάγκη κα- 5 τείληπτο πολλῇ, δεσμωτήριον ᾧκει καὶ συνεκέκλητο ὑπὸ Νέρωνος, ἰδεῖν ποθῶν πρὸ τῆς τελευτῆς, καὶ ἴσως πολλὰ παραθέσθαι· καὶ οὐ λέγει ἵνα σε ἴδω πρὶν ἀπελθεῖν ἐκ τοῦ βίου, ὃ μάλιστα λυπεῖ, ἀλλ' ἐπειδὴ μόνος εἰμι, καὶ οὐδένα ἔχω τὸν συναντιλαμβανόμενόν μοι τοῦ εὐαγγελίου. 10

10 Δημᾶς γάρ με ἐγκατέλιπεν ἀγαπήσας τὸν νῦν αἰῶνα, καὶ ἐπορεύθη εἰς Θεσσαλονίκην.

Τουτέστι, τῆς ἀνέσεως ἐρασθεῖς τοῦ ἀκινδύνου καὶ τοῦ ἀσφα- 15 λοῦς, εἴλετο μᾶλλον οἴκοι τρυφᾶν, ἢ μετ' ἐμοῦ ταλαιπωρεῖσθαι. τοῦτον διέβαλεν, οὐ τοῦτο αὐτὸ προηρημένος, ἀλλ' ἡμᾶς στηρίξαι ὥστε μὴ μαλακίζεσθαι ἐν τοῖς κινδύνοις· τοῦτο γάρ ἐστι τὸν παρόντα ἀγαπῆσαι αἰῶνα.

Κρίσκης εἰς Γαλατίαν, Τίτος εἰς Δαλματίαν.

ΘΕΟΔΩΡΟΣ. Τὰς νῦν καλουμένας Γαλλίας· οὕτως γὰρ αὐτὰς πάντες ἐκάλουν οἱ παλαιοί. τούτους δὲ οὐκέτι διαβάλλει· καὶ γὰρ 20 ὁ Τίτος τῶν σφόδρα θαυμαστῶν ἦν.

11 Λουκᾶς ἐστι μόνος μετ' ἐμοῦ.

Οὗτος γὰρ σφόδρα ἀδιασπᾶστος εἶχεν αὐτοῦ, ὁ καὶ τὸ Εὐαγ- 25 γέλιον γράψας καὶ τὰς Πράξεις τὰς Καθολικὰς, φιλόπονός ὢν καὶ φιλομαθὴς καὶ καρτερικός.

Μάρκον ἀναλαβὼν ἄγε μετὰ σεαυτοῦ· ἐστὶ γάρ μοι εὐχρηστος εἰς διακονίαν.

Οὐκ εἰς τὴν ἀνάπαυσιν τὴν ἑαυτοῦ, ἀλλ' εἰς τὴν διακονίαν τοῦ Εὐαγγελίου· ὥστε μὴδὲ μίαν γενέσθαι ταραχὴν κατὰ τὴν αὐτοῦ τελευτὴν τοῖς πιστοῖς· τῶν αὐτοῦ μαθητῶν πολλῶν παρόντων καὶ 30 παραμυθουμένων τοὺς ἀφορήτως φέροντας αὐτοῦ τὴν τελευτήν· καὶ γὰρ ἄνδρας ἀξιολόγους εἰκὸς εἶναι τοὺς πεπιστευκότας ἐπὶ τῆς Ῥώμης.

12 Τὸν φελόνην ὃν ἀπέλιπον ἐν Τρωάδι παρὰ Κάρπῳ,

ἐρχόμενος φέρε, καὶ τὰ βιβλία, μάλιστα τὰς μεμβράνας.

Ἰμάτια ἐνταῦθα λέγει, τινὲς δὲ φασὶ τὸ γλωσσόκομον ἔνθα τὰ βιβλία ἔκειτο· τί δὲ αὐτῷ τῶν βιβλίων ἔδει, μέλλοντι ἀποδημεῖν πρὸς τὸν Θεόν; καὶ μάλιστα, ὥστε αὐτὰ τοῖς πιστοῖς παραθέσθαι, καὶ ἀντὶ τῆς αὐτοῦ διδασκαλίας ἔχειν αὐτά· τὸν δὲ φερόντην ἐξήτει, ὥστε μὴ δεηθῆναι παρ' ἐτέρων λαβεῖν· ὁρᾷς γὰρ αὐτὸν πολλὴν ὑπὲρ τούτου ποιούμενον τὴν σπουδὴν. -

14 Ἀλέξανδρὸς ὁ χαλκεὺς πολλὰ μοι κακὰ ἐπεδείξατο· ἀποδώσει αὐτῷ ὁ Κύριος κατὰ τὰ ἔργα αὐτοῦ. 10

Πάλιν ἐνταῦθα μέμνηται πειρασμοῦ, οὐχ ἀπλῶς ἐκεῖνον βουλόμενος διαβαλεῖν, ἀλλὰ τὸν μαθητὴν ἀλείψαι πρὸς τοὺς ἀγῶνας, ὥστε πάντα φέρειν γενναίως· καὶ εὐτελεῖς ὧσιν οἱ τὰς πείρας προσάγοντες· “ ἔθλιψέ με, φησὶ, διαφόρως,” ἀλλ' οὐκ ἀτιμωρητὶ ταῦτα αὐτῷ προχωρήσει, οὐχ οὕτως τῶν ἀγίων ταῖς τιμωρίαις 15 ἐπιτρεχόντων, ἀλλ' ὡς τοῦ κηρύγματος δεομένου καὶ τῶν ἀσθενεστέρων τῆς ἐντεῦθεν παραμυθίας, ὃ καὶ προφητεία ἐστίν, εἰ ἄρα ἀποδώσει αὐτῷ κατὰ τὰ ἔργα αὐτοῦ, “ ὃν καὶ σὺ φυλάττου, λίαν “ γὰρ ἀνθέστηκε τοῖς ἡμετέροις λόγοις.” τουτέστι, πολεμεῖ καὶ ἀνθίσταται· καὶ οὐκ εἶπε, τιμώρησαι, κόλασον, ἀπέλασον, καίτοι 20 γε ἐνῆν ταῦτα διὰ τῆς χάριτος ἐργάσασθαι, ἀλλ' οὐδὲν τούτων εἶπε, οὐδὲ ὀπλίζει αὐτὸν κατ' αὐτοῦ, ἀλλὰ παραχωρεῖν κελεύει, τῷ Θεῷ παραχωροῦντα τὴν τιμωρίαν.

16 Ἐν τῇ πρώτῃ μου ἀπολογίᾳ οὐδεὶς μοι συμπαρέγενετο, ἀλλὰ πάντες με ἐγκατέλιπον, μὴ αὐτοῖς λογι- 25
17 σθείη· ὁ δὲ Κύριός μοι παρέστη, καὶ ἐνεδυνάμωσέ με, ἵνα δι' ἐμοῦ τὸ κήρυγμα πληροφορηθῇ, καὶ ἀκούσῃ πάντα τὰ ἔθνη, καὶ ἐρρύσατό με ἐκ στόματος λέοντος,
18 καὶ ρύσεταιί με ὁ Κύριος ἀπὸ παντὸς ἔργου πονηροῦ, καὶ σώσει εἰς τὴν βασιλείαν αὐτοῦ τὴν ἐπουράνιον. 30
ἀμήν.

ΧΡΗΣΟΣΤΟΜΟΣ. Ποίαν λέγει πρώτην ἀπολογίαν; παρέστη ἤδη τῷ Νέρωνι καὶ διέφυγεν· ἐπειδὴ δὲ τὸν οἰνοχόον αὐτοῦ κατήχησε, τότε αὐτὸν ἀπέτεμεν· οὐδὲ γὰρ οὕτω πρὸς τὰ εἰδῶλα ζῆλον εἶχεν

ὁ Νέρων, οὕτως ἦν ἐξίτηλος ἐν πᾶσι· τὸ δὲ “ πάντες με ἐγκα-
 “ τελιπον,” οἱ Ἰουδαῖοι, φησὶν, οἱ ἀδελφοί· “ μὴ αὐτοὺς λογι-
 “ σθείη.” ὁρᾷς αὐτὸν μὴ μόνον οὐ βουλόμενον τιμωρεῖσθαι, ἀλλὰ
 καὶ συγχώρησιν εὐχόμενον; καίτοι δεινὰ ἐπεπόνθει· οὐ γὰρ ἴσον
 ἀπὸ ἀλλοτρίων προδίδοσθαι, ὅσον τὸ ἀπὸ τῶν οἰκείων· “ ὁ δὲ Κύ- 5
 “ ρίός μοι παρέστη,” φησί· τὸν γὰρ ὑπὸ ἀνθρώπων ἐγκαταλιμ-
 πανόμενον ὁ Κύριος οὐκ ἀφήσιν· “ ἐνεδυνάμωσέ με,” φησί,
 τουτέστι, παρρησίαν ἐχαρίσατο, καὶ οὐκ ἀφῆκε καταπεσεῖν. ὁρᾷς
 προτροπὴν πρὸς τὸν μαθητὴν; “ ἵνα δέ μου τὸ κήρυγμα πληρο-
 “ φορηθῇ.” ὅρα ταπεινοφροσύνην, οὐ γὰρ ὡς ἄξιος, φησὶν, ἐπικου- 10
 ρίας ἐβοηθήθην, ἀλλὰ διὰ τὸ κήρυγμα, ἵνα πληρωθῇ καὶ εἰς πέρας
 ἔλθῃ, καὶ ἀκούσῃ, φησί, πάντα τὰ ἔθνη ἵνα πᾶσι, φησί, κατά-
 δηλος γένηται καὶ τοῦ κηρύγματος ἡ δύναμις, καὶ τῆς περὶ ἐμὲ
 προνοίας ἡ κηδεμονία· καὶ “ ἐρρύσθην ἐκ στόματος λέοντος.”
 λέοντα τὸν Νέρωνα λέγει, διὰ τὸ ὦμόν καὶ θηριῶδες. “ καὶ ῥύσε- 15
 “ ταί με ὁ Κύριος ἀπὸ παντὸς ἔργου πονηροῦ, καὶ σώσει εἰς τὴν
 “ βασιλείαν αὐτοῦ τὴν ἐπουράνιον.” εἰ ῥύσεται, πῶς, φησὶν, “ ἐγὼ
 “ ἤδη σπένδομαι;” ἀλλ’ ὅρα, τότε μὲν ἐκ τοῦ Νέρωνος ἐρρύσατο,
 νῦν δὲ οὐκέτι ἐκ τοῦ Νέρωνος· τὸ ἱκανὸν γὰρ τῷ εὐαγγελίῳ ἐγε-
 γόνει, ἀλλ’ ἀπὸ παντὸς ἁμαρτήματος, τουτέστιν, οὐκ ἀφήσει 20
 καταγνωσθέντα ἐν τινι ἀπελθεῖν, “ καὶ σώσει εἰς τὴν βασιλείαν
 “ αὐτοῦ.” ἑξαρπάσει με, φησὶν, ἐνθεν καὶ φυλάξει· τοῦτο γὰρ τὸ
 “ σώσει εἰς τὴν βασιλείαν αὐτοῦ” ἄρα αὕτη ἐστὶν ἡ σωτηρία. “ ᾧ
 “ ἡ δόξα εἰς τοὺς αἰῶνας τῶν αἰώνων, ἀμήν.” ὅρα δοξολογίαν Υἱοῦ
 ὥσπερ ἤδη Πατρός, καὶ ἄλλοτε Πνεύματος.

25

19 Ἄσπασαι Πρίσκαν καὶ Ἀκύλαν καὶ τὸν Ὀνησι-
 φόρου οἶκον.

Οὗτοί εἰσιν, ὧν συνεχῶς μέμνηται, τῶν σκηνοποιῶν, παρ’ οἷς
 καὶ κατήχθη· τῆς δὲ γυναικὸς ὡς πιστοτέρας, πρώτης μέμνηται.
 ὁ γὰρ Ὀνησιφόρος ἐν Ῥώμῃ ἦν, τοὺς οὖν ἐν τῷ οἴκῳ αὐτοῦ ἀσπά- 30
 ζεται, ταύτη διεγείρων πρὸς τὸν ὅμοιον τῷ Ὀνησιφόρῳ ζῆλον.

20 Ἐραστος ἔμεινεν ἐν Κορίνθῳ, Τρόφιμον δὲ ἀπέλιπον
 ἐν Μιλήτῳ ἀσθενοῦντα.

Ἐπειδὴ τούτων οὐκ ἐμνήσθη, νῦν μέμνηται, ἵνα δείξῃ ὅτι πάν-

τοθεν μερόνωται καὶ χρήζει τοῦ Τιμοθέου. “Τρόφιμον δὲ ἀπέλιπον
 “ἐν Μιλήτῳ ἀσθενοῦντα” διὰ τι γὰρ μὴ ἰάσω αὐτὸν, ἀλλ’ ἀπέ-
 λιπες; οὐ πάντα ἴσχουν οἱ Ἀπόστολοι, ἢ οὐ πάντα ᾤκονόμουν
 χάριτι, ἵνα μὴ τις λογίσηται εἰς αὐτοὺς, ὑπὲρ ὃ βλέπει. ἢ δὲ
 Μίλητος ἐγγὺς τῆς Ἐφέσου τυγχάνει. ἄρα οὖν ἀποπλέων ἐπὶ τὴν 5
 Ἰουδαίαν ἀπέλιπεν αὐτὸν, ἢ μετὰ τὸ γενέσθαι ἐν Ῥώμῃ· πάλιν
 γὰρ εἰς τὴν Σπανίαν ἀπῆλθεν· εἰ δὲ καὶ ἐκεῖθεν εἰς ταῦτα τὰ μέρη
 οὐκ ἴσμεν. “σπούδασον πρὸ χειμῶνος ἐλθεῖν,” ἕως οὔ, φησὶ, ζῶ·
 ἵνα μὴ τῷ χειμῶνι ἐπισχεθεῖς οὐκ ἴδῃς με.

21 Ἀσπάζεται σε Εὐβουλος, καὶ Σπούδης, καὶ Λῆνος, καὶ 10
 22 Κλαυδία, καὶ οἱ ἀδελφοὶ πάντες. ὁ Κύριος Ἰησοῦς Χρι-
 στὸς μετὰ τοῦ πνεύματός σου· ἡ χάρις μεθ’ ὑμῶν.

Τοῦτον τὸν Λῆνον ἱστοροῦσί τινες δεύτερον μετὰ Πέτρον ἐπί-
 σκοπον τῆς Ῥωμαίων ἐκκλησίας γεγενῆσθαι. τίνος δὲ ἕνεκεν τοσού-
 των ὄντων πιστῶν, τούτων μέμνηται; δηλονότι ὥς ἐκβεβηκότων 15
 ἤδη τὴν γνώμην τῶν κοσμικῶν πραγμάτων, καὶ μᾶλλον λαμπόντων.

Τριάς, μονὰς, ἐλέησον.

Τέλος τῶν εἰς τὴν πρὸς Τιμόθεον β’ Ἐπιστολὴν ἐξηγητικῶν
 ἐκλογῶν.

ΤΩΝ ΕΙΣ ΤΗΝ ΠΡΟΣ ΤΙΤΟΝ ΕΠΙΣΤΟΛΗΝ ΠΑΥΛΟΥ
ΤΟΥ ΑΠΟΣΤΟΛΟΥ ΕΞΗΓΗΤΙΚΩΝ ΕΚΛΟΓΩΝ
ΤΟΜΟΣ ΠΡΩΤΟΣ.

ΤΩΝ τῷ Παύλῳ συνόντων δόκιμος οὗτος ἦν. οὐκ ἂν οὖν αὐτῷ
τὴν νῆσον ὀλόκληρον ἐπέτρεψεν, οὐκ ἂν τὰ ἐλλειφθέντα ἀναπλη- 5
ρῶσαι προσέταξεν. ἵνα γὰρ, φησὶ, τὰ ἐπιλείποντα ἐπιδιορθωθῇ,
καὶ τοσούτων ἐπισκόπων κρίσιν ἐπέτρεψεν, εἰ μὴ σφόδρα ἐθάρρει
τάνδρι. φασὶ δὲ αὐτὸν καὶ νέον εἶναι, διὰ τὸ τέκνον αὐτῷ γρά-
φειν, πλὴν ἀλλ' οὕτω τοῦτο δῆλον ἀπὸ τούτου. οἶμαι δὲ αὐτοῦ,
καὶ ἐν ταῖς Πράξεσιν εἶναι μνεῖαν· τάχα καὶ Κορίνθιος ἦν, εἰ μὴ 10
τις ἕτερος ἦν ὁμώνυμος αὐτῷ. δοκοῦσι δέ μοι χρόνοι εἶναι μέσοι
τινές· καὶ ἐν ἀδείᾳ Παῦλος ὧν γράφει ταῦτα· οὐδὲν γὰρ περὶ
πειρασμῶν, φησὶ, συνεχῶς δὲ περιστρέφει τοῦ Θεοῦ τὴν χάριν
ἱκανὴν οὔσαν παράκλησιν τοῖς πεπιστευκόσι πρὸς ἀρετὴν· τὸ γὰρ
μαθεῖν τίνων μὲν ἦσαν ἄξιοι, πρὸς τί δὲ μετέστησαν, καὶ ταῦτα 15
χάριτι, καὶ τίνων ἡξίωται, οὐ μικρὰ προτροπή. ἀποτείνεται δὲ καὶ
πρὸς τοὺς Ἰουδαίους· εἰ δὲ ὀλόκληρον τὸ ἔθνος ὑβρίζει, μὴ θαυ-
μάσης· καὶ ἐπὶ Γαλατῶν γὰρ αὐτὸ ποιεῖ· οὐχ ὑβριστικοῦ δὲ
τοῦτο ἦθους, ἀλλ' ἐρωτικοῦ. εἰ μὲν γὰρ τῶν αὐτοῦ ἕνεκεν ταῦτα
ἐποίει, εἰκότως τίς αὐτῷ ἐμέμψατο, εἰ δὲ πεπυρωμένος καὶ ζέων 20
ὑπὲρ τοῦ κηρύγματος, οὐχ ὑβριστικῶς αὐτὸ ἐποίει· καὶ ὁ Χριστὸς
δὲ μυρία ἐλοιδореῖτο τοῖς γραμματεῦσι καὶ Φαρισαίοις, ἀλλ' οὐκ
αὐτοῦ ἕνεκεν, ἀλλ' ὅτι τοὺς ἄλλους ἅπαντας ἀπολύων. βραχεῖαν
δὲ ποιεῖ τὴν Ἐπιστολὴν, εἰκότως· καὶ τοῦτο δὲ τῆς ἀρετῆς τοῦ
Τίτου τεκμήριον ἦν, τὸ μὴ δεῖσθαι λόγων πολλῶν, ἀλλ' ὥσπερ 25
τινὸς ὑπομνήσεως. αὕτη δέ μοι δοκεῖ τῆς πρὸς Τιμόθεον νεαρω-
τέρα Ἐπιστολή, ἐκείνην μὲν γὰρ πρὸς τῷ τέλει ὧν ἔγραφεν· ἐν-
ταῦθα δὲ ἄφετος ὧν καὶ λελυμένος· τὸ γὰρ “ κέκρικα παραχει-
“ μάσαι ἐν Νικοπόλει,” τεκμήριον ἦν τοῦ μηδέπω ἐν δεσμοῖς εἶναι·
ἐκεῖ δὲ συνεχῶς δέσμιον ἑαυτὸν καλεῖ.

30

ΚΕΦΑΛΑΙΑ
ΤΗΣ ΠΡΟΣ
ΤΙΤΟΝ ΕΠΙΣΤΟΛΗΣ.

- α'. Περὶ διδασκάλων ἐπιτηδείων εἰς διακονίαν, καὶ ἔλεγχον ἀπειθῶν.
β'. Κατὰ τῶν σαρκικῶς καθάρσεις πρεσβευόντων, καὶ ὑπὲρ πνευμα-
τικῆς ἀρετῆς.
γ'. Παραινέσεις ἃς δεῖ παραινεῖν καθ' ἡλικίαν ἐκάστοις.
δ'. Περὶ δούλων, ὡς ἂν καὶ αὐτοὶ τῆς Χριστοῦ χάριτος ἀξίως δου-
λεύοιεν.
ε'. Περὶ ἀρχόντων ὑπακοῆς, πρεπούσης τῇ ἐπιεικείᾳ τοῦ Χριστοῦ.
ς'. Παραινέσεις περὶ τοῦ ἐκκλίνειν τοὺς αἵρετικοὺς ζητητάς.

ΕΞΗΓΗΣΙΣ

ΕΙΣ ΤΗΝ

ΠΡΟΣ ΤΙΤΟΝ ΕΠΙΣΤΟΛΗΝ.

1 ΠΑΥΛΟΣ δούλος Θεοῦ, Ἀπόστολος δὲ Ἰησοῦ
Χριστοῦ, κατὰ πίστιν ἐκλεκτῶν Θεοῦ. 5

Ὅρᾳς πῶς ἀδιαφόρως ταῦτα τίθησι; ποτὲ μὲν ἑαυτὸν τοῦ
Θεοῦ δούλον λέγων, τοῦ δὲ Χριστοῦ Ἀπόστολον, ποτὲ δὲ τοῦ
Χριστοῦ δούλον; “Παῦλος δούλος Ἰησοῦ Χριστοῦ” οὕτως οὐδε-
μίαν οἶδε διαφορὰν Πατρὸς καὶ Υἱοῦ. “κατὰ πίστιν ἐκλεκτῶν
“Θεοῦ, καὶ ἐπίγνωσιν ἀληθείας τῆς κατ’ εὐσέβειαν, ἐπ’ ἐλπίδι 10
“ζωῆς αἰωνίου.” τί ἐστὶ “κατὰ πίστιν ἐκλεκτῶν Θεοῦ;” ὅτι ἐπί-
στευσας, ἣ ὅτι ἐπιστεύθης· οἶμαι αὐτὸν λέγειν ὅτι ἐπιστεύθην
τοὺς ἐκλεκτοὺς τοῦ Θεοῦ, τουτέστιν, οὐκ ἀπὸ κατορθωμάτων, οὐδὲ
ἀπὸ πόνων καὶ ἰδρώτων τὸ ἀξίωμα ἔλαβον, ἀλλὰ τὸ πᾶν τῆς τοῦ
πιστεύσαντος εὐεργεσίας ἐγένετο. εἴτα ἵνα μὴ ἄλογος ἡ χάρις 15
γένηται, ἐπήγαγε, “καὶ ἐπίγνωσιν ἀληθείας τῆς κατ’ εὐσέβειαν,”
ἀπὸ ταύτης ἐπιστεύθην, μᾶλλον δὲ καὶ τοῦτο ἐπιστεύθην ἐκ τῆς
αὐτοῦ χάριτος· καὶ γὰρ καὶ τούτου αὐτὸς αἴτιος, καὶ διὰ τοῦτο
καὶ αὐτός φησιν ὁ Χριστὸς, “οὐχ ὑμεῖς με ἐξελέξασθε, ἀλλ’ ἐγὼ
“ἐξελεξάμην ὑμᾶς.” τὸ δὲ κατὰ πίστιν εἰπεῖν τὸ πᾶν ἐκείνοις 20
λογίζεται, ὅτι δι’ ἐκείνους εἰμὶ Ἀπόστολος, οὐχ ὥς ἄξιος, ἀλλὰ
διὰ τοὺς ἐκλεκτούς· “καὶ ἐπίγνωσιν,” φησὶν, “ἀληθείας τῆς
“κατ’ εὐσέβειαν.” ἔστι γὰρ ἀλήθεια πραγμάτων, ἀλλ’ οὐ κατ’
εὐσέβειαν· οἷον τὸ εἰδέναι τέχνας, ἀληθὴς ἐστὶν ἐπίγνωσις, ἀλλ’
οὐ κατ’ εὐσέβειαν ἢ ἀλήθεια· ἢ τὸ κατὰ πίστιν, ὅτι ἐπίστευσαν 25
καθάπερ οἱ λοιποὶ ἐκλεκτοὶ, καὶ ἐπέγνωσαν τὴν ἀλήθειαν. ἀπὸ
πίστεως ἄρα ἡ ἐπίγνωσις, οὐκ ἀπὸ λογισμῶν· “ἐπ’ ἐλπίδι ζωῆς

“αἰωνίου” εἶπε τὴν παροῦσαν, τὴν ἐν τῇ χάριτι τοῦ Θεοῦ· λέγει καὶ τὴν μέλλουσαν, καὶ ἔπαθλα τίθησιν ἡμῖν, ὑπὲρ ὧν ἡμᾶς εὐηργέτησεν, ἐπειδὴ ἐπιστεύσαμεν καὶ ἀπηλλάγημεν τῆς πλάνης. ἀλήθειαν δὲ ἐνταῦθα πρὸς τὸν τύπον φησὶ, καὶ γὰρ καὶ ἐκεῖνη ἐπίγνωσις ἦν καὶ εὐσεβείας ἦν, ἀλλ’ οὐκ ἀληθείας, οὐ μὴν οὐδὲ 5 ψεύδους, ἀλλὰ τύπων καὶ εἰκόνας. “ἐπ’ ἐλπίδι ζωῆς αἰωνίου,” ἐκεῖνη ἐπ’ ἐλπίδι ζωῆς τῆς παρούσης· “ὁ γὰρ ποιήσας,” φησὶν, “αὐτὰ, “ζήσεται ἐν αὐτοῖς,” ἐκεῖνοι οὐκ ἐκλεκτοὶ, ἀλλ’ ἡμεῖς· εἰ γὰρ καὶ αὐτοὶ ἐλέγοντο ἐκλεκτοὶ, ἀλλ’ οὐκέτι. “ἦν ἐπηγγείλατο,” φησὶν, “ὁ ἀψευδὴς Θεὸς πρὸ χρόνων αἰώνων,” τουτέστιν οὐ νῦν 10 ἐκ μετανοίας, ἀλλ’ ἄνωθεν ταῦτα προώριστο· πολλαχοῦ δὲ τοῦτο τίθησι, δεικνὺς τὴν εὐγένειαν τὴν ἡμετέραν, ὅτι ἡμᾶς οὐ νῦν ἀλλ’ ἄνωθεν ἡγάπησεν. “ἐφάνέρωσε δὲ καιροῖς ἰδίους.” τίς οὖν ἡ ἀναβολή; κηδεμονίας χάριν καὶ τοῦ εὐκαιρῶς ποιῆσαι· τὸ γὰρ “ἰδίους,” τουτέστι τοῖς προσήκουσιν. “τὸν λόγον αὐτοῦ ἐν κηρύγματι, ὃ 15 “ἐπιστεύθην ἐγὼ,” τουτέστι τὸ κήρυγμα· τοῦτο γὰρ τὰ πάντα εἶχεν τὸ εὐαγγέλιον, καὶ τὰ ἐνταῦθα, καὶ τὰ μέλλοντα, τὴν ζωὴν καὶ τὴν εὐσέβειαν, τὴν πίστιν, πάντα ὁμοῦ ἐν κηρύγματι, τουτέστι φανερώς, μετὰ παρρησίας. ὥσπερ γὰρ ὁ κήρυξ πάντων παρόντων ἐν τῷ θεάτρῳ κηρύττει, οὕτω καὶ ἡμεῖς κηρύττομεν, ὥστε μηδὲν 20 προσθεῖναι, ἀλλ’ αὐτὰ ἃ ἠκούσαμεν εἰπεῖν· ἡ γὰρ τοῦ κηρύγματος ἀρετὴ ἐστὶν ἐν τῷ πᾶσιν εἰπεῖν, καὶ γεγωνὸς οὐκ ἐν τῷ προσθεῖναι τινα καὶ ἀφελεῖν. “ὃ ἐπιστεύθην ἐγὼ, κατ’ ἐπιταγὴν τοῦ Σωτῆρος ἡμῶν Θεοῦ,” καὶ τὸ “ἐπιστεύθην” καὶ τὸ “κατ’ ἐπιταγὴν” τὸ ἀξιόπιστον δείκνυσιν· εἰ γὰρ ἐπιταγῆς ἐστὶ, οὐκ εἰμι κύριος, ἐπίταγμα 25 γὰρ πληρῶ· τῶν γὰρ πρακτέων τὰ μὲν ἐφ’ ἡμῖν, τὰ δὲ οὐκ ἐφ’ ἡμῖν· τὸ γὰρ “ἐάν τις εἴπῃ τῷ ἀδελφῷ αὐτοῦ, μωρὲ, ἔνοχος ἐστὶν εἰς τὴν γέενναν τοῦ πυρὸς,” τοῦτο ἐπιτάγμα, καὶ τὸν μὴ ποιήσαντα ἀνάγκη ὑπεύθυνον εἶναι κολάσει· ὅταν δὲ λέγῃ, “πώλη- 30 “σὸν σου τὰ ὑπάρχοντα,” καὶ πάλιν, “ὁ δυνάμενος χωρεῖν χω- 30 “ρεῖτω,” οὐκέτι ἐπίταγμά ἐστι· τὸν γὰρ ἀκροατὴν ποιεῖ κύριον τῶν λεχθέντων· τοῦτο οὖν λέγει, καὶ ὅταν λέγῃ, “ἀνάγκη γάρ “μοι ἐπικείται· οὐαὶ δέ μοί ἐστιν, ἐὰν μὴ εὐαγγελίζωμαι,” οὐ τοίνυν φιλαρχίας τὸ πρᾶγμα ἐστὶ, πίστις γάρ ἐστι καὶ ἐπιταγή. 35 “καὶ Θεοῦ σωτῆρος, Τίτῳ γνησίῳ τέκνῳ,” ἐπὶ μὲν τῶν φυσικῶν 35

τέκνων τὸ γνήσιον καὶ τὸ μὴ γνήσιον, ἀπὸ τῆς ὠδινούσης ἢ τοῦ σπείροντος ὀρίζεται· ἐνταῦθα δὲ οὐχ οὕτως, ἀλλ' ἀπὸ τῆς προαιρέσεως, “κατὰ κοινὴν,” φησὶ, “πίστιν.” ἐπειδὴ εἶπε “τέκνω,” καὶ τὴν τοῦ πατρὸς ἔλαβε τάξιν· πῶς καὶ ταύτην τὴν τιμὴν ἐλαττοῖ καὶ καταστέλλει, ἄκουσον. κατὰ τὴν πίστιν, φησὶν, οὐδὲν ἔχω σου 5 πλέον· κοινὴ γάρ ἐστι, καὶ διὰ τῆς αὐτῆς ἐγὼ τε ἐτέχθην καὶ σύ· πόθεν τοίνυν αὐτὸν τέκνον καλεῖς; ἥτοι τὴν φιλοστοργίαν μόνον δηλῶσαι θέλων, ἢ τὸ πρότερον εἶναι ἐν τῷ κηρύγματι, ἢ τὸ δι' αὐτοῦ πεφωτίσθαι· τὸ οὖν “κατὰ κοινὴν πίστιν” τὴν ἀδελφότητα ἡνίζατο.

ΘΕΟΔΩΡΟΤ. Τὰ μὲν τῆς προγραφῆς, ἐν τούτοις, “Παῦλος 10 “δοῦλος Θεοῦ, Ἀπόστολος δὲ Ἰησοῦ Χριστοῦ, Τίτῳ γνησίῳ “τέκνω,” καὶ τὰ ἐξῆς. παρέθηκε δὲ τὰ ἀπὸ τοῦ “κατὰ πίστιν “ἐκλεκτῶν Θεοῦ,” ἄχρι τοῦ “Τίτῳ γνησίῳ τέκνω.”

4 Χάρις καὶ εἰρήνη ἀπὸ Θεοῦ Πατρὸς, καὶ Κυρίου Ἰησοῦ Χριστοῦ τοῦ Σωτῆρος ἡμῶν. 15

ΧΡΗΣΟΣΤΟΜΟΤ. Ἐπειδὴ εἶπε τέκνον, ἐπήγαγεν ἀπὸ τοῦ πατρὸς, ὥστε ἀναστῆσαι αὐτοῦ τὴν διάνοιαν καὶ μαθεῖν, τίνος ἐστὶ τέκνον.

ΚΕΦ. Α.

Περὶ διδασκάλων ἐπιτηδείων εἰς διακονίαν καὶ ἔλεγχον ἀπειθῶν.

5 Τούτου χάριν κατέλιπόν σε ἐν Κρήτῃ, ἵνα τὰ λείποντα ἐπιδιορθώσῃ. 20

Ὡς ἂν εἴποι τις, πλέονος καταρτισμοῦ· πρὸς γὰρ τὸ κοινὸν κέρδος ὁρῶ μόνον, καὶ εἴτε δι' ἐμοῦ εἴτε δι' ἐτέρου, οὐδὲν μοι διαφέρει.

ΘΕΟΔΩΡΟΤ. Ὁ γὰρ τῆς εὐσεβείας λόγος παραδέδοτο πᾶσι 25 παρ' αὐτοῦ· ἐλείπετο δὲ αἰκονομῆσαι τὰ κατὰ τοὺς πεπιστευκότας, καὶ εἰς ἄρμονίαν αὐτοὺς καταστῆσαι ταῖς ἐκκλησιαστικαῖς διατυπώσειςι.

Καὶ καταστήσῃς κατὰ πόλιν πρεσβυτέρους.

Τοὺς ἐπισκόπους ἐνταῦθά φησι, καθὼς πολλαχοῦ εἴρηται. 30

Ὡς ἐγὼ σοι διευταξάμην.

“Κατὰ πόλιν,” φησὶν, οὐ γὰρ ἐβούλετο πᾶσαν τὴν νῆσον

ἐπιτετράφθαι ἐνὶ, ἀλλ' ἕκαστον ἰδίαν ἔχειν φροντίδα καὶ μέριμναν.

- 6 Εἴ τις ἀνέγκλητος, μιᾶς γυναικὸς ἀνὴρ, τέκνα ἔχων πιστὰ, μὴ ἐν κατηγορίᾳ ἀσωτίας ἢ ἀνυπότακτα.

Τίνος ἕνεκεν καὶ τῶν τοιούτων εἰς μέσον παράγει; ἐπιστομίζει 5 τοὺς αἵρετικούς, τοὺς τὸν γάμον διαβάλλοντας, δεικνὺς ὅτι τὸ πρᾶγμα οὐκ ἔστιν ἐναγές, ἀλλ' οὕτω τίμιον, ὥς μετ' αὐτοῦ δύνασθαι καὶ ἐπὶ τὸν ἅγιον ἀναβαίνειν θρόνον· ἐν ταύτῃ δὲ καὶ τοὺς ἀσελγεῖς κολάζων, καὶ οὐκ ἀφιεῖς μετὰ δευτέρου γάμου τὴν ἀρχὴν ἐγχειρίζεσθαι ταύτην· ὁ γὰρ πρὸς τὴν ἀπελθοῦσαν μηδεμίαν φυ- 10 λάξας εὖνοιαν, πῶς ἂν οὗτος γένοιτο προστάτης καλός; καὶ ὁ τῶν αὐτοῦ παίδων διδάσκαλος γενέσθαι μὴ δυνηθεὶς, πῶς ἂν ἐτέρων γένοιτο; εἰ οὖς ἐξ ἀρχῆς εἶχε μεθ' ἑαυτοῦ καὶ ἔτρεφεν, ὧν καὶ παρὰ τῶν νόμων καὶ παρὰ τῆς φύσεως εἶχε τὴν ἐξουσίαν, τούτους ῥυθμίσαι οὐκ ἴσχυσε, πῶς ἂν τοὺς ἔξωθεν ὠφελῆσαι δυνήσεται; 15 καὶ οὐδὲ εἶπε μὴ ἀσώτως ἀπλῶς, ἀλλὰ μηδὲ διαβολὴν ἔχειν τοιαύτην, μηδὲ πονηρὰς εἶναι δόξης.

- 7 Δεῖ γὰρ τὸν ἐπίσκοπον ἀνέγκλητον εἶναι ὡς Θεοῦ οἰκονόμον, μὴ αὐθάδη, μὴ ὀργίλον, μὴ πάροινον, μὴ 20 πλήκτην.

Πῶς γὰρ ἐτέρους παιδεύει κρατεῖν τῶν παθῶν, ἑαυτὸν μὴ παιδεύσας; “πάροινον” δὲ τὸν ὑβριστὴν ἐνταῦθα φησι· νουθετοῦντα γὰρ ἢ ἐπιπλήττοντα πάντα χρὴ ποιεῖν, μὴ ὑβρίζοντα· ὁ γὰρ ὑβρισθεὶς θρασύτερος γίνεται μᾶλλον, καὶ καταφρονεῖ τοῦ ὑβρίζοντος· “μὴ πλήκτην” ἱατρός ἐστιν ὁ διδάσκαλος τῶν ψυχῶν, ὁ 25 δὲ ἱατρός οὐ πλήττει, καὶ τὰ πεπληγότα διορθοῦται καὶ θεραπεύει.

- 8 Μὴ αἰσχροκερδῇ, ἀλλὰ φιλόξενον, φιλάγαθον, σώ- 9 φρονα, δίκαιον, ὅσιον, ἐγκρατῇ, ἀντεχόμενον τοῦ κατὰ τὴν διδαχὴν πιστοῦ λόγου. 30

Τουτέστι, πολλὴν ὑπεροψίαν χρημάτων ἐπιδεικνύμενον, τὰ αὐτοῦ πάντα τοῖς δεομένοις προϊέμενον. “ἐγκρατῇ” δὲ οὐ τὸν νηστευτὴν εἶπεν ἐνταῦθα, ἀλλὰ τὸν πάθους κρατοῦντα, τὸν καὶ γλώσσης καὶ χειρὸς, καὶ ὀφθαλμῶν ἀκολάστων· τοῦτο γὰρ ἐστὶν ἐγκράτεια, τὸ

μηδενὶ ὑποσύρεσθαι πάθει. “ ἀντεχόμενον τοῦ κατὰ τὴν διδασχὴν πιστοῦ λόγου.” “ πιστοῦ” ἐνταῦθα τοῦ ἀληθοῦς φησιν, ἢ τοῦ διὰ πίστεως παραδεδομένου, οὐ δεομένου συλλογισμῶν, οὐδὲ ζητημάτων· “ ἀντεχόμενον,” φροντίζοντα, ἔργον τοῦτο ποιούμενον.

Ἵνα δυνατὸς ᾗ καὶ παρακάλειν καὶ τοὺς ἀντιλέγοντας 5 ἐλέγχειν.

Οὐ χρεῖα, φησὶ, κόμπου καὶ ῥημάτων, ἀλλὰ φρενῶν καὶ γραφῶν ἐμπειρίας, καὶ νοημάτων δυνάμεως, “ Ἵνα δυνατὸς ᾗ καὶ παρα- “ καλεῖν,” φησὶν, “ ἐν τῇ ὑγαινούσῃ διδασκαλίᾳ,” ταυτέστι, πρὸς φυλακὴν τῶν αἰκείων, πρὸς ἀνατροπὴν τῶν ἐχθρῶν. ὁ γὰρ οὐκ εἰδὼς 10 τοῖς ἐχθροῖς μάχεσθαι καὶ αἰχμαλωτίζειν πᾶν νόημα εἰς τὴν ὑπακοὴν τοῦ Χριστοῦ, καὶ περὶ τῆς ὀρθῆς διδάσκειν διδασκαλίας, πόρρω ἔστω θρόνου διδασκαλικοῦ.

ΚΕΦ. Β.

Κατὰ τὰς σαρκικὰς καθάρσεις πρεσβευόντων, καὶ ὑπὲρ πνευματικῆς ἀρετῆς. 15

10 Εἰσὶ γὰρ πολλοὶ ἀνυπότακτοι, ματαιολόγοι καὶ φρε-
11 ναπάται, μάλιστα οἱ ἐκ τῆς περιτομῆς, οὓς δεῖ ἐπιστο-
μίζειν.

Ὅρᾳς πῶς δείκνυσιν πόθεν εἰσὶ τοιοῦτοι; οὐ βούλονται ἄρχεσθαι, ἀλλὰ ἄρχειν· τοῦτο γὰρ ἠνέξατο· ὅταν οὖν πείσαι μὴ δυνηθῆς, 20 μηδὲ διάταττε τούτοις, ἀλλ’ ἐπιστόμιζε εἰς τὴν τῶν ἄλλων ὠφέλειαν· “ οἵτινες,” φησὶν, “ ὅλους οἴκους ἀνατρέπουσιν, διδάσκοντες ἅ μὴ δεῖ, αἰσχροῦ κέρδους χάριν.” εἰ γὰρ τὴν μὲν διδασκαλίαν ἀνεδέξατο, οὐχ ἱκανὸς δέ ἐστιν ἐκείνοις μάχεσθαι οὐδὲ ἐπιστομί-
σαι οὕτως ἀναισχυνοῦντας, τῆς τῶν ἀπολλυμένων βλάβης καθε- 25
καστον αἴτιος γενήσεται.

12 Εἰπέν τις ἐξ αὐτῶν ἴδιος αὐτῶν προφήτης, Κρήτες
αἰὲ ψεύσται, κακὰ θηρία, γαστέρες ἀργαί.

Πολλὰ ἐνταῦθα ἐστί τὰ ζητούμενα. πρῶτον μὲν, τίς ὁ εἰρηκώς· δεύτερον δὲ, τί δήποτε Παῦλος αὐτοῖς ἐχρήσατο· τρίτον, ὅτι οὐδὲ 30 ὀρθῶς ἔχουσιν μαρτυρίαν παρήγαγε. φέρε γοῦν καὶ ἑτέραν ζήτη-
σιν προσθέντας, οὕτως κυρίαν τὴν λύσιν ἐπαγάγωμεν. καὶ γὰρ ὅτε

τοῖς Ἀθηναίοις διελέγετο, μεταξὺ τῆς δημηγορίας φησὶν, “ ἀγνώ-
 “ στῳ Θεῷ” καὶ πάλιν, “ τοῦ γὰρ καὶ γένος ἐσμὲν, ὡς καὶ
 “ τινες τῶν καθ’ ὑμῶν ποιητῶν εἰρήκασι.” καὶ τίς καὶ πόθεν ἐστὶν
 “ ὁ εἰρηκῶς, ἀναγκαῖον εἰπεῖν πρὸς ὑμᾶς· ἔχει δὲ οὕτως ἢ ὑπό-
 “ θεσις. οἱ Κρῆτες τάφον ἔχουσι τοῦ Διὸς, ὁ ποιητῆς οὖν φησὶ, 5

καὶ γὰρ τάφον, ᾧ ἄνα, σεῖο

Κρῆτες ἔτεκτῆναντο, σὺ δ’ οὐ θάνες, ἐσσί γὰρ αἰεὶ^a.

ὄρα τὸν κίνδυνον· εἰ ἀληθὴς ὁ προφήτης αὐτῶν εἰπὼν περὶ τοῦ
 Διὸς, “ σὺ δ’ οὐ θάνες,” εὐρίσκεται κατὰ τὸν Ἀπόστολον ἀθάνατος
 ὁ Ζεὺς. τί οὖν ἐστὶ, καὶ πῶς ἐστὶ τοῦτο ἐπιλύσασθαι; ὁ Ἀπό- 10
 στολος οὐ τοῦτο εἶπεν, ἀλλ’ ἀπλάστως ἔλαβε τὴν μαρτυρίαν καὶ
 ἀφελῶς πρὸς τὸ ἥθος αὐτῶν τὸ ἐψευσμένον· διὰ τί γὰρ μὴ ἐπή-
 γαγε, “ καὶ γὰρ τάφον, ᾧ ἄνα, σεῖο Κρῆτες ἔτεκτῆναντο; Οὐ τοῦτο
 οὖν εἶπεν ὁ Παῦλος, ἀλλ’ ὅτι ὁ δεῖνα καλῶς εἶπεν, ὅτι ψεῦσταί
 εἰσι. πόθεν οὖν διίσχυριζόμεθα ὅτι οὐκ ἐστὶ Θεὸς ὁ Ζεὺς; ἐκ 15
 μυρίων ἐτέρων· οὐ γὰρ δεῖ ἀπὸ τῆς τῶν Κρητῶν μαρτυρίας τοῦτο
 παράγειν· τί δὴ ποτε δὲ ἀπὸ τῶν Ἑλληνικῶν παράγει τὰς μαρ-
 τυρίας; ὅτι τούτοις μάλιστα ἐντρέπομεν αὐτούς· ὅταν οἴκοθεν
 ἐνέγκωμεν τὰς κατηγορίας, ὅτι τοὺς παρ’ αὐτοῖς θαυμαστοὺς τού-
 τους ἐπιστήσωμεν αὐτοῖς αἰτιωμένους. διὰ τοῦτο καὶ ἐτέρωθι 20
 κέχρηται ἀγνώστῳ Θεῷ. οἱ γὰρ Ἀθηναῖοι ἐπειδὴ οὐκ ἐξ ἀρχῆς
 τοὺς θεοὺς παρέλαβον, ἀλλὰ κατὰ χρόνους, στοχαζόμενοι ἀπὸ
 τούτων, ὅτι εἰκὸς καὶ ἄλλον εἶναι Θεόν, ὑπ’ αὐτῶν δὲ ἡγνοῆσθαι,
 ἵνα καὶ περὶ ἐκείνων ᾧσι εὐκαθοσίωτοι, τοιοῦτον ἔστησαν τὸν
 βωμὸν, ἐπιγράψαντες ἀγνώστῳ Θεῷ. εἶπεν οὖν ὁ Ἀπόστολος, ὅτι 25
 ὃν προλαβόντες ὑμεῖς ἐπέγνωτε, τοῦτον ἐγὼ καταγγέλλω ὑμῖν·
 πάλιν “ τοῦ γὰρ καὶ γένος ἐσμὲν,” εἴρηται περὶ τοῦ Διός. φησὶ
 γὰρ, “ πλήρεις μὲν Διὸς ἀγυιαί, πλήρεις δὲ θάλασσαι” εἵτα
 μετὰ μικρὸν, “ τοῦ γὰρ γένος ἐσμὲν.” Ἄρατος αὐτὰ εἶπεν. πῶς
 οὖν ὁ Παῦλος τὰ περὶ τοῦ Διὸς εἰρημένα ἔλκει εἰς τὸν Θεὸν τὸν 30
 τῶν ὅλων; οὐ τὰ περὶ τοῦ Διὸς εἰρημένα εἴλκυσεν εἰς τὸν Θεόν,
 ἀλλὰ τὰ προσήκοντα τῷ Θεῷ, καὶ οὐ γνησίως οὐδὲ κυρίως ἐπι-
 τεθέντα τῷ Διὶ, ταῦτα ἀποδίδωσι, τῷ Θεῷ· ἐπεὶ καὶ τὸ Θεὸς

^a Callimach. Hymn. Jov. 20.

ὄνομα αὐτοῦ μόνου ἐστὶ, καὶ παρανόμως ἐπικείται τοῖς εἰδώλοις. ἀλλὰ πόθεν ἐχρῆν αὐτοῖς διαλεχθῆναι; ἀπὸ προφητῶν; ἀλλ' οὐκ ἂν ἐπίστευσαν, ἐπεὶ καὶ Ἰουδαίοις οὐδὲν ἀπὸ τῶν εὐαγγελίων φθέγγεται, ἀλλ' ἀπὸ προφητῶν διὰ τοῦτό φησιν, “ ἐγενόμην τοῖς “ Ἰουδαίοις ὡς Ἰουδαῖος, τοῖς ἀνόμοις ὡς ἄνομος, τοῖς ὑπὸ νόμον 5 “ ὡς ὑπὸ νόμον” καὶ τοῦτο καὶ ὁ Θεὸς ποιεῖ, οἷον ἐπὶ τῶν μάγων· οὐ δι' ἀγγέλου αὐτοὺς ἄγει, οὐ διὰ προφήτου, οὐ δι' ἀποστόλου, οὐ δι' εὐαγγελιστοῦ, ἀλλὰ πόθεν; δι' ἄστρου. ἐπειδὴ γὰρ περὶ ταῦτα τὴν τέχνην εἶχον, ἐκεῖθεν αὐτοὺς εἴλκυσε. πάλιν ἐπὶ τῶν βοῶν καὶ τῆς κιβωτοῦ, ἔαν πορευθῶσι, φησὶ, 10 ταύτην τὴν ὁδὸν, ἀληθὴς ἐστὶν ἡ τοῦ Θεοῦ ἀγανάκτησις, καθάπερ οἱ μάντεις ὑπετίθεντο. οὐκοῦν ἀληθεύουσιν οἱ μάντεις; ἅπαγε· ἀλλ' ἀπὸ τῶν οἰκείων αὐτοὺς στομάτων ἐλέγχει καὶ καταπλήττει. πάλιν ἐπὶ τῆς ἐγγαστριμύθου· καὶ γὰρ ἐπειδὴ ταύτη ἐπίστευσε, διὰ ταύτης ἐποίησεν ἀκοῦσαι τὸν Σαοὺλ τὰ μέλλοντα αὐτὸν κατα- 15 λαμβάνειν. τίνος οὖν ἔνεκα ἐπεστόμισε τὸν δαίμονα Παῦλος τὸν λέγοντα, “ οὔτοι δοῦλοι τοῦ Θεοῦ τοῦ ὑψίστου εἰσὶν· οἵτινες καταγγέλλουσιν ἡμῖν ὁδὸν σωτηρίας;” τίνος δὲ ἔνεκεν καὶ ὁ Χριστὸς κωλύει τοὺς δαίμονας φθέγγεσθαι; ἐκεῖ μὲν εἰκότως· καὶ γὰρ τὰ σημεῖα προεχώρει, ἐπεὶ καὶ ἐνταῦθα οὐκ ἄστηρ ἦν, 20 ἀλλ' αὐτὸς αὐτὸν ἐκήρυττε, καὶ οἱ δαίμονες δὲ οὐχὶ προσεκυνούντο· οὐκ ἦν εἰδῶλον τὸ φθεγγόμενον ἵνα κωλυσθῇ· καὶ τὸν Βαλαάμ δὲ εἴασεν εὐλογῆσαι, καὶ οὐκ ἐκώλυσεν ἐλθεῖν, οὕτως πανταχοῦ συγκαταβαίνει.

(ΣΕΤΗΡΙΑΝΟΣ.) Ἄλλος δέ φησιν· ἐπειδὴ ὁ ποιητὴς ὁ εἰρηκὼς τὸ 25

Κρῆτες αἰεὶ ψεῦσται, κακὰ θηρία, γαστέρες ἀργαί.

ἐπιλαμβανόμενος αὐτῶν εἶπεν, ὡς κακῶς δεικνύντων τάφον Διὸς τὸν οὐκ ὄντα. ἐχρήσατο δὲ τῷ αὐτῷ στίχῳ Παῦλος, ἵνα μὴ νομισθῇ τῷ ποιητῇ συντρέχειν, καὶ τῷ λεγομένῳ Διὶ μαρτυρεῖν ἀθανασίαν, ἐπήγαγεν, ἡ μαρτυρία αὕτη ἀληθὴς ἐστίν· ἐκεῖνος ἐψεύσατο 30 τῷ Διὶ συνηγορῶν, ἐγὼ δὲ ἀληθεύω λέγων, ὅτι οἱ Κρῆτες αἰεὶ ψεῦσταί εἰσι, καὶ γαστέρες ἀργαί· αὕτη ἡ μαρτυρία ἀληθὴς, οὐκ ἐκείνη.

ΘΕΟΔΩΡΟΣ. Καὶ Θεόδωρος δὲ ὁμοίως φησὶν, οἱ κατὰ τῶν

Χριστιανικῶν συντάξαντες δογμάτων, ἐνταῦθα ἔφασαν καὶ τὸν μακάριον Παῦλον ἀποδέχεσθαι τὴν τοῦ ποιητοῦ φωνήν, καὶ ἐπιμαρτυρεῖν αὐτῷ, ὡς ἂν δικαίως ταῦτα ὑπὲρ τοῦ Διὸς περὶ Κρητῶν εἰρηκότι, οὐ προσεσχηκότες οὔτε τῷ τρόπῳ τῆς τοῦ Ἀποστόλου χρήσεως, οὔτε τῷ “ ἡ μαρτυρία αὕτη ἐστὶν ἀληθής” 5 οὐ γὰρ τὸ ποίημα οὐδὲ τὴν τοῦ ποιητοῦ ἀποδέχεται, ἀλλ’ ὡς παρими́α τῇ τοῦ ποιητοῦ φωνῇ χρησάμενος τυχὸν καὶ τῶν τότε τῇ φωνῇ κεχρημένων. ὥσπερ οὖν καὶ ἕτερα πολλὰ τῶν παρὰ τοῖς ἀρχαίοις φερομένων ἐν παρими́αις χρήσει τοῖς ὕστερον ἐγένετο. “ δι’ “ ἦν αἰτία,” φησὶν, “ ἔλεγχε αὐτοὺς ἀποτόμως” ἐπειδὴ πολ- 10 λάκις ἐπαινῶν ἐπιείκειαν ἐκδιδάσκει, εὔρε δὲ τοὺς Κρήτας χρεῖαν ἔχοντας ὥσπερ κέντρου τῆς ἐπιπλήξεως· διὰ τοῦτο εἶπεν, “ ἀποτόμως ἔλεγχε αὐτοὺς, ἵνα ὑγιαίνωσιν ἐν τῇ πίστει” ἐλέγχειν οὖν ἀποτόμως οὐ τοὺς ἀλλοτρίους φησὶν, ἀλλὰ τοὺς οἰκείους ἀποτόμως· οὐ γὰρ πᾶσιν ἐνὶ τρόπῳ προσενεκτέον, ἀλλὰ διαφόρως καὶ 15 παικίλως καὶ πρὸς τὰ ὑποκείμενα.

Μὴ προσέχοντες Ἰουδαϊκοῖς μύθοις.

ΧΡΗΣΟΣΤΟΜΟΥ. Διπλῇ μῦθος τὰ Ἰουδαϊκά· καὶ ὅταν παραποίησις ᾗ, καὶ ὅταν παρὰ καιρὸν ᾗ τὸ πρᾶγμα. ὅταν γὰρ μὴ δεῖ αὐτὸ γενέσθαι, καὶ γινόμενον βλάβη, μῦθος ἐστίν. ὥσπερ ἄχρη- 20 στὸν ἐστίν, ὥσπερ ἐκείνοις οὐ δεῖ πείθεσθαι, οὕτως οὐδὲ τούτοις· εἰ γὰρ πιστεύεις τῇ πίστει, τί ἕτερα ἐπεισάγεις ὥς οὐκ ἀρκούσης τῆς πίστεως δικαιοῦσαι;

15 Πάντα μὲν καθαρὰ τοῖς καθαροῖς.

Ὅρᾳς ὅτι πρὸς τί ἐστὶ τὸ εἰρημένον; “ ταῖς δὲ μεμιασμένοις,” 25 φησὶ, “ καὶ ἀπίστοις οὐδὲν καθαρὸν.” οὐκ ἄρα παρὰ τὴν οἰκείαν φύσιν καθαρὰ ἢ ἀκάθαρτα, ἀλλὰ παρὰ τὴν προαίρεσιν τῶν μεταλαμβανόντων.

Ἀλλὰ μεμιάνται αὐτῶν ὁ νοῦς καὶ ἡ συνείδησις. 16 Θεὸν ὁμολογοῦσιν εἰδέναι, τοῖς δὲ ἔργοις ἀρνοῦνται· 30 βδελυκτοὶ ὄντες καὶ ἀπειθεῖς, καὶ πρὸς πᾶν ἔργον ἀγαθὸν ἀδόκιμοι.

Οὐκοῦν καὶ ὅς καθαρὸν· τί οὖν ὡς ἀκάθαρτον ἀπηγόρευται; οὐ

τῇ φύσει ἀπηγόρευται. πάντα γὰρ καθαρὰ, καὶ οὐδὲν ἀκάθαρτον ἐποίησεν ὁ Θεός· ἁμαρτία δὲ μόνη· ψυχῆς γὰρ ἄπτεται καὶ ταύτην ῥυποῖ· τοῦτο πρόληψις ἐστὶν ἀνθρωπίνῃ· “ τοῖς δὲ μεμιασμένοις,” φησὶ, “ καὶ ἀπίστοις, οὐδὲν καθαρόν.” πῶς γὰρ ἐν τοῖς καθαροῖς ἀκάθαρτον ἂν εἶη ὁ ψυχὴν ἔχων ἀσθενῇ; πάντα 5 ῥυποῖ· εἰ γὰρ ἐὰν παραιτοῖτο τὸ καθαρὸν καὶ ἀκάθαρτον ζητῶν, οὐδενὸς ἄψεται, οὐδὲ γὰρ ταῦτα καθαρὰ, ἰχθύες λέγω, ἀνθρωπίνων σωμάτων ἀπογενόμενοι· καὶ ὄρνιθες σκωλήκων καὶ κόπρου καὶ ὅσα τοιαῦτα· οὐδὲν οὖν ἀκάθαρτον, ἀλλ’ αὐτοὶ καὶ ὁ νοῦς καὶ ἡ συνείδησις αὐτῶν, προαίρεσις πονηρὰ, ἀκάθαρτον.

10

Θεὸν ὁμολογοῦσιν εἰδέναι, τοῖς δὲ ἔργοις ἀρνοῦνται, βδελυκτοὶ ὄντες καὶ ἀπειθεῖς, καὶ πρὸς πᾶν ἔργον ἀγαθὸν ἀδόκιμοι· σὺ δὲ λάλει, ἃ πρέπει τῇ ὑγιαίνουσῃ διδασκαλίᾳ.

(ΘΕΟΔΩΡΟΣ.) Ἄλλος φησὶν· ἐπειδὴ περὶ τὰ βρώματα ἀκρι- 15 βολογεῖσθαι ἐδόκουν, ὥς ἂν κατὰ νόμον τῶν μὲν δέον μεταλαμβάνειν, τῶν δὲ ἀπέχεσθαι· τῶν γεγονότων φησὶν, ἀκάθαρτον οὐδὲν, εἰ δὴ τις αὐτῶν καθαρᾷ μεταλαμβάνοι τῇ γνώμῃ· ἐπειδὴ δέ τις δι’ ἀπιστίαν ἔχει τὴν συνείδησιν μεμολυσμένην, καθαρὸν οὐδὲν τῷ τοιούτῳ· βλάπτεται γὰρ ὑφ’ ἀπάντων ὁμοίως· ὁ γὰρ Θεὸς πάντα 20 καθαρὰ ἐποίησεν· εἰ δὲ ἀκάθαρτά ἐστιν, ἡ κατηγορία τοῦ δημιουργήσαντος ἄπτεται· καὶ τοῦτό ἐστι—“ Θεὸν ὁμολογοῦσιν εἰδέναι, “ τοῖς δὲ ἔργοις ἀρνοῦνται.” ἀλλὰ μηδὲν τούτων ἕνεκεν σιγῆσης, καὶ μὴ δέχωνται, φησὶ, σὺ τὰ σαυτοῦ πράττε. ἄρα οὐ τὸ παρατηρεῖσθαι καθαρότητος, ἀλλὰ καθαρότητος τὸ πάντων κατατολμᾶν· 25 αἱ γὰρ παρατηρήσεις ἐκεῖναι σύμβολα ἦσαν καθαρσίων καὶ τύποι, νῦν δὲ ταῦτα οὐκ ἀπαιτούμεθα· μετέστη γὰρ εἰς τὴν ψυχὴν τὸ πᾶν. οὐ δεῖ τοίνυν προσεδρεύειν ταῖς σκιαῖς, ἀλλὰ τῆς ἀληθείας ἔχεσθαι.

ΚΕΦ. Γ.

Παραινέσεις ἃς δεῖ παραινεῖν καθ' ἡλικίαν ἐκάστοις.

- 2 Πρεσβύτας νηφαλίους εἶναι, σεμνοὺς, σώφρονας, ὑγιαίνοντας τῇ πίστει, τῇ ἀγάπῃ, τῇ ὑπομονῇ.

Πολλὰ γάρ ἐστι τὰ ποιῶντα μὴ νήφειν, τοὺς ἐν ἡλικίᾳ τριαύ- 5
τῇ· πρῶτον μὲν αὐτὸ τὸ πανταχόθεν ἀμβλύνεσθαι καὶ δυσκόλως
κινεῖσθαι· διὰ τοῦτό φησι “ νηφαλίους, σεμνοὺς καὶ σώφρονας.”
σώφρονας ἐνταῦθα τοὺς φρονίμους φησὶ, σωφροσύνη γάρ ἐστίν ἡ
τῶν φρενῶν σωτηρία· καλῶς δὲ ἐπήγαγε καὶ “ τῇ ὑπομονῇ.” τοῦτο
γὰρ μάλιστα τοῖς γέρονσιν ἀρμόζει. 10

- 3 Πρεσβύτιδας ὡσαύτως ἐν καταστήματι ἱεροπρεπεῖ.

Τουτέστιν, ὡς ἀπ' αὐτοῦ τοῦ σχήματος καὶ τῆς καταστολῆς
δείκνυσθαι τὴν κοσμιότητα.

Ἄλλος δὲ φησιν· ἔδειξεν ὅτι εἰς κλῆρον τὰς γυναῖκας καλεῖ,
οὐ γὰρ ἂν ἱεροπρεπεῖς εἶπεν. ἀλλὰ τούτοις ἕτερος ἀνθιστάμενός 15
φησιν,

(Θεόδωρος.) Οὐχ ὥς τινες ἐνόμισαν, ὅτι χειροτονία τις ἦν
τότε ἐν γυναιξὶ πρεσβυτέρων· διδάσκει γὰρ ὁμοίως καὶ τῶν γυναι-
κῶν τὰς τὴν ἡλικίαν παλαιότερας, τό τε σχῆμα ἔχειν ἱεροπρεπές,
ἵνα εἴπη θαυμαστὸν καὶ αἰδέσιμον. 20

Μὴ διαβόλους, μὴ οἶνω πολλῶ δεδουλωμένας.

Μάλιστα γὰρ τοῦτο τῶν γυναικῶν τὸ ἐλάττωμα, καὶ τοῦ γή-
ρωσ, πανταχόθεν τὴν μέθην ἐκκόπτων, καὶ τοῦ νοσήματος τούτου
ἐκτὸς αὐτὰς εἶναι βουλόμενος. “ καλοδιδασκάλους.” καὶ μὴν κω-
λύεις γυναῖκας διδάσκειν οὐδὲ ἀνθεντεῖν ἀνδρός. μακρὸν ἀποτείνειν 25
λόγον ἐπ' ἐκκλησίας, οὐ συγχωρεῖ, οὐδὲ προκαθῆσθαι.

- 4 Ἄλλ' ἵνα σωφρονίζωσι τὰς νέας φιλάνδρους εἶναι.

Τὸ κεφάλαιον τοῦτο τῶν κατὰ τὴν οἰκίαν ἀγαθῶν· “ φιλοτέ-
“ κνους.” ἡ γὰρ τὴν ρίζαν ἀγαπῶσα, πολλῶ μᾶλλον τοὺς καρ-
πούς· “ σώφρονας, ἀγνάς, οἰκουροὺς, ἀγαθάς.” πάντα ἀπ' ἐκείνου 30
τίκτεται, καὶ γὰρ ἀγαθαὶ, καὶ οἰκουροὶ, ἀπὸ τῆς ἀγάπης καὶ τῆς
περὶ τὸν ἄνδρα φιλίας, γίνονται.

5 Ὑποτασσόμενας τοῖς ἰδίοις ἀνδράσιν, ἵνα μὴ ὁ λόγος τοῦ Θεοῦ βλασφημῇται.

Ἀπὸ τοῦ φιλεῖν τὸν ἄνδρα καὶ σωφροσύνη πολλὴ τίκτεται, καὶ πᾶσα ἀναιρεῖται φιλονεικία· καὶ ἡ Ἑλλην ἤ, ταχέως πεισθήσεται, ἀν δὲ Χριστιανὸς, ταχέως βελτιωθήσεται· καὶ τούτων καλῶς διοι- 5 κουμένων, καὶ τὰ πνευματικὰ χώραν ἔξει, ἐτέρῳ δὲ κακεῖνα λυμανεῖται.

6 Τοὺς νεωτέρους ὡσαύτως παρακάλει σωφρονεῖν.

Τῆς μὲν εἰς τὰς γυναῖκας διδασκαλίας, καὶ ταῖς γυναῖξιν τὸ πλεον ἀπένειμε τὰς γεγηρακυίας, ταῖς νεωτέραις ἐπιστήσας· τῶν 10 δὲ ἀνδρῶν τὸ πᾶν αὐτῶν δίδωσι καὶ ἀπονέμει· οὐδὲν δὲ οὕτω δύσκολον καὶ χαλεπὸν τῇ ἡλικίᾳ ταύτῃ γέναιτ' ἂν, ὡς τὸ περιγενέσθαι τῶν ἡδονῶν τῶν ἀτόπων· διὸ πάντα ἀφείς, περὶ τὸ καίριον αὐτὸ τὴν παραίνεσιν ἴστησιν· εἴτα οὐδὲ τῶν ἄλλων ῥαθυμεῖ, ἀλλὰ τί φησι ; 15

7 Περὶ πάντας ἑαυτὸν παρεχόμενος τύπον καλῶν ἔργων.

Πρὸς τούτοις φησὶν, ἔστω πᾶσι κοινὸν διδάσκαλον καὶ ὑπόδειγμα ἀρετῆς, ἡ τοῦ σοῦ βίου λαμπρότης. ὅταν γὰρ καὶ βίος λάμψη καὶ λόγος ἢ συμβαίνων, ἐπιεικῆς, ἡμερος, προσηνής, μηδεμίαν τοῖς ἐναντίοις παρέχων λαβὴν, πολὺν καὶ ἄφετον τὸ κέρδος. 20 “ ἀδιαφορίαν, σεμνότητα.” τὸ τῆς ἀδιαφορίας ἐπὶ τοῦ νοῦ ἔλαβε, τὸ δὲ τῆς σεμνότητος, ἐπὶ τοῦ ἔργου, ἵνα μὴ μόνον ἔργου ἀπέσχη φθαρτοῦ, ἀλλὰ καὶ νοήματός.

ΚΕΦ. Δ.

Περὶ δούλων ὡς ἂν καὶ αὐτοὶ τῆς Χριστοῦ χάριτος ἀξίως δουλεύοιεν. 25

9 Δούλους ἰδίους δεσπόταις ὑποτάσσεσθαι, ἐν πᾶσιν 10 εὐαρέστους εἶναι, μὴ ἀντιλέγοντας, μὴ νοσφιζομένους, ἀλλὰ πᾶσαν πίστιν ἐνδεικνυμένους ἀγαθὴν, ἵνα τὴν διδασκαλίαν τὴν τοῦ σωτῆρος ἡμῶν Θεοῦ κοσμῶσιν ἐν πᾶσιν. 30

Εἰκότως ἄρα ἔλεγεν ἐτέρῳθι, “ ὡς τῷ Θεῷ δουλεύοντες καὶ οὐκ

“ ἀνθρώποις.” καὶ γὰρ τῷ δεσπότῃ διακονῆς μετ’ εὐνίας, ἡ πρό-
φασις ἀπὸ τοῦ φόβου τοῦ Θεοῦ τὴν ἀρχὴν ἔχει.

11 Ἐπεφάνη γὰρ ἡ χάρις τοῦ Θεοῦ ἡ σωτήριος πᾶσιν
12 ἀνθρώποις, παιδεύουσα ἡμᾶς, ἵνα ἀρνησάμενοι τὴν εὐσέ-
βειαν καὶ τὰς κοσμικὰς ἐπιθυμίας, σωφρόνως καὶ δικαίως 5
13 καὶ εὐσεβῶς ζήσωμεν ἐν τῷ νῦν αἰῶνι, προσδεχόμενοι
τὴν μακαρίαν ἐλπίδα, καὶ ἐπιφάνειαν τῆς δόξης τοῦ
14 μεγάλου Θεοῦ καὶ Σωτῆρος ἡμῶν Ἰησοῦ Χριστοῦ, ὃς
ἔδωκεν ἑαυτὸν ὑπὲρ ἡμῶν, ἵνα λυτρώσῃται ἡμᾶς ἀπὸ
πάσης ἀνομίας, καὶ καθαρίσῃ ἑαυτῷ λαὸν περιούσιον, 10
ζηλωτὴν καλῶν ἔργων

Τὴν αἰτίαν ἐπήγαγε δικαίαν, δι’ ἣν ὀφείλουσι τοιοῦτοι εἶναι·
πῶς γὰρ οὐκ ἂν εἰκότως εἶεν τοιοῦτοι οἱ μυρίων ἀμαρτημάτων
λύσιν εὐρόντες; ἴστε γὰρ ὅτι μετὰ τῶν ἄλλων καὶ τοῦτο οὐχ ὥς
ἔτυχεν ἐντρέπει καὶ συστέλλει τὴν ψυχὴν, τὸ μυρίων ἀμαρτημά- 15
των αὔσαν ὑπεύθυνον, μὴ δίκην δοῦναι, ἀλλὰ συγγνώμης τυχεῖν
καὶ μυρίων ἀγαθῶν· καὶ τοῦτο δὲ χάριτος, τὸ ἀπαλλάξαι τῶν βιω-
τικῶν, τὸ πρὸς τὸν οὐρανὸν ἀγαγεῖν. δύο δὲ δείκνυσιν ἐνταῦθα
ἐπιφανείας· καὶ γὰρ εἰσι δύο, ἡ μὲν προτέρα χάριτος, ἡ δὲ δευ-
τέρα ἀνταποδόσεως καὶ τοῦ δικαίου. “ Ἴνα ἀρνησάμενοι, τὴν 20
“ ἀσέβειαν καὶ τὰς κοσμικὰς ἐπιθυμίας,” μεθ’ ὅσης σπουδῆς τὰ
εἰδῶλα ἀπεστράφησαν, μετὰ τοσαύτης, καὶ τὴν κακίαν αὐτὴν,
“ καὶ τὰς κοσμικὰς ἐπιθυμίας,” φησὶ, καὶ γὰρ καὶ ταῦτα εἰδῶλα·
κοσμικαὶ δὲ ἐπιθυμαί, πάντα ὅσα ἂν μὴ διαβαίῃ μεθ’ ἡμῶν πρὸς
τὸν οὐρανὸν, ἀλλὰ τῷ παρόντι κόσμῳ συγκαταλύεται. “ σωφρόνως 25
“ καὶ δικαίως καὶ εὐσεβῶς ζήσωμεν ἐν τῷ νῦν αἰῶνι.” σωφροσυνή
οὐ τοῦτο μόνον ἐστὶ τὸ πορνείας ἀπέχεσθαι, ἀλλὰ καὶ τὸ τῶν
λοιπῶν παθῶν ἐκτὸς εἶναι. τίς δὲ ἡ ἐλπίς, καὶ τί τὸ ἔπαθλον τῶν
πόνων; προσδεχόμενοι,” φησὶ, “ τὴν μακαρίαν ἐλπίδα καὶ ἐπι-
“ φάνειαν” ὥντως γὰρ οὐδὲν ἐκείνης μακαριώτερον. “ τοῦ μεγάλου 30
“ Θεοῦ καὶ Σωτῆρος ἡμῶν Ἰησοῦ Χριστοῦ.” ποῦ εἰσιν οἱ τοῦ Πα-
τρὸς τὸν Υἱὸν ἐλάττονα λέγοντες; τὸ μέγας ἐπὶ Θεοῦ ὅταν λέγῃ,
οὐ πρὸς τι μέγαν φησὶ, ἀλλ’ ἀπολύτως μέγαν, μεθ’ ὃν οὐκ ἂν
εἶη μέγας, ἀλλ’ ἀσυγκρίτως μέγας.

Ἄς ἔδωκεν ἑαυτὸν ὑπὲρ ἡμῶν, ἵνα λυτρώσῃται ἡμᾶς ἀπὸ πάσης ἀνομίας, καὶ καθαρίσῃ ἑαυτῷ λαὸν περιούσιον.

Ἐξηλλαγμένον, οὐδὲν ἔχοντα κοινὸν πρὸς τοὺς λοιπούς· “ζηλω-
“ τὴν καλῶν ἔργων,” τουτέστι μετὰ προθυμίας πολλῆς ἐπ’ αὐτὴν 5
ἰόντας τὴν ἀρετὴν· τὸ μὲν οὖν βεβαρημένους τοῖς κακοῖς καὶ
ἀνίατα νοσοῦντας ἀπαλλάξαι τῆς ἐκείνους φιλανθρωπίας ἦν, τὰ δὲ
μετὰ ταῦτα καὶ ἡμῶν καὶ ἐκείνου.

ΚΕΦ. Ε.

Περὶ ἀρχόντων ὑπακοῆς πρεπούσης τῇ ἐπιεικείᾳ τοῦ Χριστοῦ.

10

15 Ταῦτα λάλει καὶ παρακάλει καὶ ἔλεγχε, μετὰ πάσης ἐπιταγῆς.

Ἐπειδὴ τὸ ἦθος τούτων σκληρότερον ἦν, διὰ τοῦτο καὶ ἀποτό-
μως. ἔστι γάρ τινα τῶν ἀμαρτημάτων, ἃ καὶ ἐπιτάγμασιν ἀπείρ-
γειν χρή, οἷον τὸ χρημάτων καταφρονεῖν, παραινούντας δεῖ πεί- 15
θειν, καὶ τὸ ἐπιεικεῖς εἶναι, καὶ ὅσα τοιαῦτα· τὸν δὲ μοιχὸν καὶ
πόρνον καὶ πλεονέκτην μετ’ ἐπιταγῆς ἀπάγειν, καὶ τὸν ἄλλα τοι-
αῦτα πράττοντα.

1 Μηδεὶς σου περιφρονεῖτω, ἀλλ’ ὑπομίμνησκε αὐτοὺς ἀρχαῖς καὶ ἐξουσίαις ὑποτάσσεσθαι, μηδὲν βλασφη- 20
μεῖν, ἀλλ’ ἀμάχους εἶναι.

Τί οὖν μηδὲ τοὺς κακῶς πράττοντας, μηδ’ ἐκείνους λοιδορεῖ-
σθαι; “ἀλλὰ πρὸς πᾶν ἔργον ἀγαθὸν ἐτοίμους εἶναι, μηδένα
“ βλασφημεῖν,” καὶ ὅστις ἦ, ἀλλὰ καθαρὸν ἡμῖν εἶναι τὸ στόμα
λοιδορίας.

25

2 Ἀμάχους εἶναι, ἐπιεικεῖς, πᾶσαν ἐνδεικνυμένους πρα-
3 ότητα πρὸς πάντας ἀνθρώπους. ἡμεν γὰρ ποτὲ καὶ ἡμεῖς
ἀνόητοι, ἀπειθεῖς, πλανώμενοι, δουλεύοντες ἐπιθυμίαις
καὶ ἡδοναῖς ποικίλαις, κακία καὶ φθόνῳ διάγοντες, στυ-
γητοὶ, μισοῦντες ἀλλήλους.

30

Ὡστε πρὸς πάντας τοιούτους εἶναι δεῖ, ἡμέρως ἔχειν. ὁ γὰρ

τοιούτος ὢν πρότερον καὶ ἀπαλλαγείς, οὐκ ὀνειδίζειν ὀφείλει, ἀλλὰ χάριτας ἔχειν τῷ καὶ αὐτοῖς καὶ κείνοις δόντι τὴν ἀπαλλαγὴν τῶν προτέρων κακῶν· ἐννοῶν οὖν οἷος ἦσθα πρότερον, καὶ τὸ τοῦ μέλλοντος ἄδηλον, ἀναχαίτιζε τὴν ὁρμήν.

4 Ἦμεν γάρ ποτε καὶ ἡμεῖς πλανώμενοι· ὅτε δὲ ἡ χρη- 5
στότης καὶ ἡ φιλανθρωπία ἐπεφάνη τοῦ σωτῆρος ἡμῶν
5 Θεοῦ, πῶς οὐκ ἐξ ἔργων τῶν ἐν δικαιοσύνῃ, ἀλλὰ κατὰ
τὸν αὐτοῦ ἔλεον ἔσωσεν ἡμᾶς, διὰ λουτροῦ παλιγγε-
νεσίας, καὶ ἀνακαινώσεως Πνεύματος Ἁγίου.

Βαβαί, πῶς ἦμεν ἐν τῇ κακίᾳ βεβαπτισμένοι, ὥς μὴ δύνασθαι 10
καθαρθῆναι, ἀλλ' ἀναγεννήσεως δεηθῆναι· τοῦτο γάρ ἐστι “ παλιγ-
“ γενεσίας” οὐκ ἐπεσκεύασεν, ἀλλ' ἄνωθεν κατεσκεύασεν, ἄνωθεν
ἐποίησε κοινούς· πῶς; διὰ τοῦ Πνεύματος· καὶ πάλιν ἐτέρωθεν
δείκνυσιν εἰπὼν, “ οὗ ἔξεχεεν ἐφ' ἡμᾶς πλουσίως διὰ Ἰησοῦ Χρι-
“ στοῦ τοῦ Σωτῆρος ἡμῶν” πολλοῦ ἔδει ἡμῖν Πνεύματος· “ ἵνα 15
“ δικαιωθέντες,” φησὶ, “ τῇ ἐκείνου χάριτι,” πάλιν χάριτι, οὐκ ὀφει-
λῇ, “ κληρονόμοι γενώμεθα κατ' ἐλπίδα ζωῆς αἰωνίου.” ἅμα καὶ
προτροπὴ εἰς ταπεινοφροσύνην ἐστίν, καὶ ἐλπίς ὑπὲρ τῶν μελλόν-
των· εἰ γὰρ οὕτως ἀπεγνωσμένως ὥς ἄνωθεν γεννηθῆναι, ὥς χάριτι
σωθῆναι, πολλῷ μᾶλλον ἐν τῷ μέλλοντι τοῦτο ἐργάσεται. τί ἐστι 20
κατ' ἐλπίδα; τουτέστι καθὼς ἠλπίσαμεν, οὕτως ἀπολαύσομεν, ἢ
ὅτι ἤδη κληρονόμοι ἐστέ· “ πιστὸς ὁ λόγος.” ἐπειδὴ περὶ μελλόν-
των διελέχθη, ἐπήγαγε τὸ ἀξιόπιστον· ἀληθῆ ταῦτά ἐστι, φησὶ,
καὶ ὁῦλον ἐκ τῶν φθασάντων· ὁ γὰρ τοσαύτης ἡμᾶς ἀνομίας ἀπα-
λάξας, καὶ τοσούτων κακῶν, εὐδηλον ὅτι καὶ τῶν μελλόντων ἡμῖν 25
μεταδώσει ἐπιμείνασι τῇ χάριτι· βεβαιῶν τὰ περὶ τοῦ Θεοῦ εἰς
ἡμᾶς ἐσόμενα ἀγαθὰ, δι' ὧν ἔφθασεν ἀπαριθμήσασθαι, καὶ τὴν
πρὸς ἡμᾶς αὐτοῦ κηδεμονίαν δηλῶν, ἐπήγαγε,

8 Πιστὸς ὁ λόγος, καὶ περὶ τούτων βούλομαί σε βεβαι-
οῦσθαι, ἵνα φροντίζωσι καλῶν ἔργων προϊστασθαι οἱ 30
πεπιστευκότες Θεῷ.

Ἐπὶ τὴν ἐλεημοσύνην αὐτοὺς προτρέπεται, οὐ παρέργως δέ,
ἀλλ' “ ἵνα,” φησὶ, “ φροντίζωσι καλῶν ἔργων προϊστασθαι,” του-
τέστιν, ἀδικουμένοις βοηθεῖν, μὴ χρήμασι μόνοις, ἀλλὰ καὶ προστα-

σiais καὶ χήραις ἀμύνειν καὶ ὀρφανοῖς, καὶ πάντας τοὺς κακῶς
πάσχοντας ἐν ἀσφαλείᾳ καθιστᾶν· τοῦτο γὰρ ἐστὶ καλῶν ἔργων
πρῶτασθαι.

Ταῦτα γὰρ ἐστὶ καλὰ καὶ ὠφέλιμα τοῖς ἀνθρώποις·
9 μωρὰς δὲ ζητήσεις καὶ γενεαλογίας καὶ ἔρεις καὶ μάχας 5
νομικὰς περιῖστασο, εἰσὶ γὰρ ἀνωφελεῖς καὶ μάταιοι.

Τί ποτε βούλονται αἱ γενεαλογίαι; καὶ γὰρ ἐν τῇ πρὸς Τιμό-
θεον τοῦτο τίθησι λέγων, “ μύθους καὶ γενεαλογίας ἀπεράντους·”
“ ἔρεις” δὲ, φησὶ, τὰς πρὸς τοὺς αἵρετικούς, ὅταν μὴδὲν ἢ κέρδος·
τὸ γὰρ τέλος αὐτῆς οὐδὲν· ὅταν γὰρ ἢ τις διεστραμμένος, καὶ 10
μὴδ’ ἂν ὀτιοῦν γένηται προηρημένος μεταθέσθαι τὴν γνώμην, τίνος
ἐνεκεν εἰκῇ κάμνεις κατὰ πετρῶν σπείρων; δέον πονεῖν εἰς τοὺς
σοὺς, περὶ ἐλεημοσύνης αὐτοῖς διαλεγόμενος καὶ τῆς ἄλλης
ἀρετῆς.

ΚΕΦ. 5.

15

Παραινέσεις περὶ ἐκκλίνειν τοὺς αἵρετικούς ζητητάς.

10 Αἵρετικὸν ἄνθρωπον μετὰ μίαν καὶ δευτέραν νουθε-
11 σίαν παραιτοῦ, εἰδὼς ὅτι ἐξέστραπται ὁ τοιοῦτος, καὶ
ἀμαρτάνει, ὣν αὐτοκατάκριτος.

Πῶς οὖν ἐτέρωθι, φησὶ, “ μὴ ποτε δῶ αὐτοῖς ὁ Θεὸς μετά- 20
“ νοιαν,” ἐνταῦθα δὲ ἐκτρέπεσθαι εἰσηγεῖται; ἐκεῖ μὲν περὶ τῶν
ἐλπίδα ἐχόντων διορθώσεως φησὶ, καὶ περὶ τῶν ἀντιδιατιθεμένων
ἀπλῶς· ὅταν δὲ δῆλος ἢ πᾶσι καὶ φανερός, τίνος ἐνεκεν πυκτεύεις
ἐκεῖ; “ αὐτοκατάκριτος” δέ ἐστιν, ὅτι οὐκ ἔχει εἰπεῖν, ὅτι οὐδεὶς
με ἐνουθέτησεν. ὅταν οὖν μετὰ τὴν παραίνεσιν ὁ αὐτὸς μείνῃ, αὐ- 25
τοκατάκριτος γίνεται.

12 “Ὅταν πέμψω Ἀρτεμᾶν πρὸς σε ἢ Τυχικὸν, σπού-
δασον ἐλθεῖν πρὸς με εἰς Νικόπολιν.

Τί λέγεις; ἐπιστήσας αὐτὸν τῇ Κρήτῃ, πάλιν καλεῖς πρὸς
σαυτόν; οὐκ ἀπάγων αὐτὸν τῆς σχολῆς ἐκείνης, ἀλλὰ πλέον 30
ῥυθμίζων· ὅτι γὰρ οὐχ ὥστε περιάγειν αὐτὸν καὶ πανταχοῦ ἔχειν
ἀκολουθοῦντα καλεῖ, ἀκουσον· “ ἐκεῖ,” φησὶ, “ κέκρικα παραχει-
“ μάσαι,” ἢ δὲ Νικόπολις τῆς Θράκης ἐστί.

13 Ζηνᾶν τὸν νομικὸν, καὶ Ἀπολλῶ σπουδαίως προπεμφον, ἵνα μηδὲν αὐτοῖς λείπη.

Οὗτοι οὐδέπω τῶν ἐγχειρισθέντων ἦσαν, ἀλλὰ τῶν συνόντων αὐτῷ· δυνατὸς δὲ ἦν ὁ Ἀπολλῶς ἐν ταῖς γραφαῖς, καὶ ἀνὴρ λόγιος· εἰ τοίνυν νομικὸς ἦν ὁ Ζηνᾶς, οὐκ ἔδει παρ' ἐτέρῳ αὐτὸν τρέφεσθαι· 5 νομικὸν δὲ ἐνταῦθα φησὶ, τὸν τῶν Ἰουδαϊκῶν νόμων ἔμπειρον. “ἵνα “μηδὲν αὐτοῖς λείπη,” τουτέστιν, ἐν πάσῃ ἀφθονίᾳ αὐτοὺς κατὰστησον.

14 Μανθανέτωσαν δὲ καὶ οἱ ἡμέτεροι καλῶν ἔργων προῖστασθαι εἰς τὰς ἀναγκαίας χρείας, ἵνα μὴ ὦσιν ἄκαρποι. 10

15 ἀσπάζονται σε οἱ μετ' ἐμοῦ πάντες· ἄσπασαι τοὺς φιλοῦντας ἡμᾶς ἐν πίστει.

Ἦτοι τοὺς αὐτὸν φιλοῦντας ἢ τοὺς πιστοὺς ἄνδρας. “ἡ χάρις “μετὰ πάντων ὑμῶν, ἀμήν.” πῶς οὖν αὐτῷ κελεύεις τοὺς ἀντιλέγοντας ἐπιστομίζειν, εἰ περιϊστάναι τούτους δεῖ; ὅταν ἐπὶ λύμῃ 15 πάντα ποιῶσι, φησὶν, αὐτὸν δὲ προηγουμένως ἐπὶ τῷ ἐκείνων κέρδει μηδέποτε τοῦτο ποιεῖν· εἰ μὲν γὰρ ἑτέροις λυμαίνοντο, δεῖ ἑστάναι καὶ μάχεσθαι, ἐπεὶ περιῖστατο· εἰ δὲ ὁρᾷς ἑτέρους διαφερομένους, μὴ σίγα, ἀλλ' ἐπιστόμιζε, τῶν μελλόντων ἀπόλλυσθαι κηδόμενος. τί ἐστίν “ἵνα φροντίζωσι καλῶν ἔργων προῖστα- 20 “σθαι;” ἀντὶ τοῦ ἵνα μὴ περιμένωσι τοὺς δεομένους ἐλθεῖν πρὸς αὐτούς· ἀλλ' αὐτοὶ περιεργάζωνται τοὺς δεομένους τῆς αὐτῶν βοηθείας.

Τῶν εἰς τὴν πρὸς Τίτον ἐπιστολὴν Παύλου τοῦ Ἀποστόλου ἐξηγη-
τικῶν ἐκλογῶν.

ΤΩΝ ΕΙΣ ΤΗΝ ΠΡΟΣ ΦΙΛΗΜΟΝΑ ΕΠΙΣΤΟΛΗΝ
ΠΑΥΛΟΥ ΤΟΥ ΑΠΟΣΤΟΛΟΥ ΕΞΗΓΗΤΙΚΩΝ
ΕΚΛΟΓΩΝ ΤΟΜΟΣ Α.

ἌΝΗΡ τις ἦν Φιλήμων τῶν πιστῶν καὶ γενναίων ἀνδρῶν, καὶ τοῦτο δῆλον ἀπὸ τοῦ καὶ τὴν οἰκίαν αὐτοῦ πᾶσαν εἶναι πιστῶν, 5 καὶ οὕτω πιστῶν, ὥς καὶ ἐκκλησίαν αὐτὴν ὀνομάζεσθαι. μαρτυρεῖ δὲ αὐτῷ καὶ πολλὴν ὑπακοὴν, καὶ ὅτι τὰ σπλάγχνα τῶν ἁγίων ἀνεπαύσατο εἰς αὐτόν. δοκεῖ δέ μοι καὶ καταγώγιον ἁγίων εἶναι ἢ οἰκία ἐκείνου, πάντων ἕνεκεν. οὗτος παῖδά τινα εἶχεν Ὀνήσιμον κλέψαντά τι παρὰ τοῦ δεσπότη καὶ δραπετεύσαντα, ὃς ἐλθὼν 10 πρὸς τὸν Παῦλον εἰς τὴν Ῥώμην, καὶ εὗρὼν αὐτὸν ἐν τῷ δεσμωτηρίῳ, καὶ ἀπολαύσας τῆς παρ' αὐτοῦ διδασκαλίας, τοῦ βαπτίσματος ἔτυχεν ἐκεῖ. καὶ τοῦτο δηλοῖ ὁ Ἀπόστολος λέγων “ὃν “ἐγέννησα ἐν τοῖς δεσμοῖς μου.” γράφει τοίνυν ὁ Παῦλος συνιστῶν αὐτὸν πρὸς τὸν δεσπότην ὡς ἀναγεννηθέντα νῦν. ἀλλ' ἐπειδὴ 15 τινὲς φασι περιττὸν εἶναι τὸ καὶ ταύτην προσκεῖσθαι τὴν Ἐπιστολὴν, εἴ γε ὑπὲρ πράγματος μικροῦ ἠξίωσε, μαθέτωσαν ὅτι μυρίων ἐγκλημάτων εἰσὶν ἄξιοι, ὅσοι ταῦτα ἐγκαλοῦσιν. οὐ μόνον γὰρ τὰς οὕτω μικρὰς ἐπιστολάς καὶ ὑπὲρ οὕτω πραγμάτων ἀναγκαίων ἐπεσταλμένας ἔδει ἐγγεγράφθαι, ἀλλ' εἴθε γὰρ ἐνῆν εὐπορῆσαι 20 ἅπασαν τῶν Ἀποστόλων καὶ τὴν ἄλλην ἀναστροφὴν· οὕτω πάντα τὰ παρ' αὐτῶν γενόμενα πολλῆς ὠφελείας γέμει. ὅτι δὲ περὶ ἀναγκαίων ἢ Ἐπιστολὴ διεπέμπετο, μαθεῖν ὑμᾶς χρήσιμον· ἐν μὲν καὶ πρῶτον, τὸ σπουδαῖόν τινα εἶναι περὶ πάντα· εἰ γὰρ Παῦλος ὑπὲρ ληστοῦ καὶ δραπετοῦ τοσαύτην ποιεῖται πρόνοιαν, οὐδὲ πα- 25 ραιτεῖται ἢ αἰσχύνεται, πολλῶ μᾶλλον οὐδὲ ἡμᾶς ῥαθύμους εἶναι προσήκει περὶ τὰ τοσαῦτα· δεύτερον ὅτι τὸ δουλικὸν γένος οὐ δεῖ ἀπογινώσκειν, καὶ εἰς ἐσχάτην ἐλάσῃ κακίαν· τρίτον ὅτι τοὺς δούλους ἀποσπᾶν τῶν δεσποτῶν οὐ προσήκει. εἰ γὰρ Παῦλος ὁ

οὕτω θαρρῶν τῷ Φιλήμονι τὸν Ὀνήσιμον τὸν οὕτως εὐχρηστον καὶ χρήσιμον αὐτῷ πρὸς διακονίαν οὐκ ἠθέλησε κατασχεῖν παρὰ γνώμην τοῦ δεσπότου, πολλῷ μᾶλλον ἡμᾶς τοῦτο ποιεῖν οὐ χρή· πρὸς τούτοις διδάσκει ἡμᾶς μὴ ἐπαισχύνεσθαι τοὺς οἰκέτας εἰ ἐνάρεστοι εἶεν. προσέχωμεν τοίνυν παρακαλῶ τῇ παρὰ τοῦ Ἀπο-5 στόλου γραφείσῃ Ἐπιστολῇ· τοσαῦτα γὰρ ἤδη κερδάναντες, πλέονα κερδανούμεν ἀπὸ τῆς ὑφ᾽ ἡς.

ΚΕΦΑΛΑΙΑ

ΤΗΣ ΠΡΟΣ

ΦΙΛΗΜΟΝΑ ΕΠΙΣΤΟΛΗΣ.

α'. Ἐπαινος Φιλήμονος καὶ εὐχαριστία ὑπὲρ αὐτοῦ.

β'. Σύστασις Ὀνησίμου φυγάδος οἰκέτου, καὶ παράκλησις ὑπὲρ αὐ-
τοῦ σωθέντος διὰ πίστεως.

ΕΞΗΓΗΣΙΣ

ΕΙΣ ΤΗΝ

ΠΡΟΣ ΦΙΛΗΜΟΝΑ ΕΠΙΣΤΟΛΗΝ.

1 Παῦλος δέσμιος Ἰησοῦ Χριστοῦ.

Ἵπὲρ οἰκέτου πρὸς δεσπότην ἐστὶ ταῦτα· εὐθέως οὖν ἀπὸ τοῦ 5 προοιμίου τὸ φρόνημα αὐτοῦ κατέσπασε, τὸν θυμὸν ἔσβεσε, δέσμιον ἑαυτὸν καλῶν, κατένυξε καὶ συνέτεινεν, οὐδὲν τὰ παρόντα ἐποίησε δοκεῖν εἶναι πράγματα· εἰ γὰρ δεσμὸς οὐκ αἰσχύνει διὰ Χριστὸν, πολλῶ μᾶλλον δουλεία οὐκ ἐπονείδιστον.

(ΣΕΤΗΡΙΑΝΟΣ.) Ἄλλος φησί· ἐν πολλαῖς ἐπιστολαῖς ξένον 10 τίθησι ῥῆμα τοῦ μέλλοντος εἰσάγεσθαι λόγου κατασκευαστικόν, καὶ νῦν ἐπειδὴ ἔμελλεν ἀξιοῦν ὑπὲρ Ὀνησίμου τῇ ἑαυτοῦ ἀξία, ἀξία δὲ αὐτοῦ τὸ δεδέσθαι, τὸ ἀξιόπιστον τῆς παρακλήσεως δεικνυσιν. ὥς ἂν εἰ ἔλεγεν, δι' ὑμᾶς τὸν δεσμὸν τοῦτον περικείμεαι.

Καὶ Τιμόθεος ὁ ἀδελφός.

15

ΧΡΗΣΤΟΣΤΟΜΟΣ. Συμπαλαμβάνει καὶ ἕτερον μεθ' ἑαυτοῦ, ὥστε κάκεῖνον μᾶλλον εἶξαι καὶ δοῦναι τὴν χάριν.

Φιλήμονι τῷ ἀγαπητῷ καὶ συνεργῷ ἡμῶν.

Εἰ ἀγαπητὸς, οὐ τόλμης τὸ θαρρεῖν, ἀλλὰ πολλῆς φιλίας· εἰ συνεργός, οὐ μόνον ἀξιοῦσθαι ὑπὲρ τῶν τοιούτων, ἀλλὰ καὶ χάριν 20 εἰδέναι ὀφείλει.

ΘΕΟΔΩΡΟΣ. Συνεργός δὲ τῷ περὶ τὴν τῶν ἀγίων ἐσπουδακέναι θεραπείαν, οὐ μικρὰ συμβαλλόμενον τοῖς τὸ Εὐαγγέλιον κηρύττειν ἐγκεχειρισμένοις.

2 Καὶ Ἀμφία τῇ ἀγαπητῇ.

25

Ἐμοὶ δοκεῖ σύμβιον εἶναι τούτου· ὅρα Παύλου τὸ ταπεινόν· οὐ τὸν ἄνδρα μόνον ἀξιοῖ, ἀλλὰ καὶ τὴν γυναῖκα.

ΘΕΟΔΩΡΟΣ. Καὶ ὥσπερ ἀγαπητὸν ἐκεῖνον ἐκάλεσεν, οὕτω καὶ ταύτην, ἅτε δὴ μηδὲν διαφέρειν κατὰ τὴν εὐσέβειαν ἀνδρῶν τὰς γυναῖκας ἡγούμενος· ἡγεῖτο δὲ ταύτην ἐπ' ἐκείνων ἀρμόττειν τὴν προσηγορίαν, ἐφ' ᾧ πάθους αἰσχροῦτος οὐκ ἐμεσίτευσεν.

Καὶ Ἀρχίππῳ τῷ συστρατιώτῃ ἡμῶν. 5

Ἔτερόν τινα ἴσως φίλον, οὐκ ἐξ ἐπιτάγματος βουλόμενος τὰ τοιαῦτα ἀνύειν, οὐδὲ ἀγανακτῶν εἰ μὴ εὐθέως κελεύσαντι ὑπακούσειεν, ἀλλ' ἅπερ ἂν ἀνὴρ ἄγνωστος ἐποίησε, ταῦτα ποιεῖν κάκεινους ἀξιοῖ, ὥστε συναντιλαμβάνεσθαι τῆς δεήσεως. εἰ συστρατιώτης εἶ, καὶ ἐν τούτοις κοινωνεῖν ὀφείλεις. οὗτος δὲ ἐστὶν Ἀρχιππος, 10 περὶ οὗ γράφων Κολοσσαεῦσιν ἔλεγεν· “εἶπατε Ἀρχίππῳ τὴν “διακονίαν ἣν παρέλαβεν ἐν Κυρίῳ, ἵνα αὐτὴν πληροῖς.” δοκεῖ μοι αὐτὸς εἶναι τῶν ἐν κλήρῳ κατειλεγμένων.

(ΘΕΟΔΩΡΟΣ.) Ἄλλος φησὶν· νῖϥ αὐτοῦ λέγει τοῦ τε Φιλήμονος καὶ τῆς Ἀμφίας. 15

Καὶ τῇ κατ' οἶκόν σου ἐκκλησίᾳ.

ΧΡΗΣΟΣΤΟΜΟΣ. Οὐδὲ δούλους παρῆκεν ἐνταῦθα, οἶδε γὰρ πολ- λάκις καὶ ῥήματα δούλων ἀνατρέψαι τὸν δεσπότην, καὶ μάλιστα ὅταν ὑπὲρ δούλου ἢ ἀξιώσις ᾗ· οὐ τοίνυν ἀφήσιν αὐτοὺς εἰς φθό- νον ἐμπεσεῖν, τῇ προσηγορίᾳ τιμήσας μετὰ τῶν δεσποτῶν, ἀλλ' 20 οὐδὲ τὸν δεσπότην ἀγανακτῆσαι συγχωρεῖ, ὀνομαστὶ αὐτῶν μὴ μνημονεύων· ὅρα οὖν πῶς συνετῶς εὔρεν καὶ τούτους τῇ μνήμῃ τιμῆσαι, κάκεινον μὴ πλῆξαι· τὸ γὰρ τῆς ἐκκλησίας ὄνομα οὐκ ἀφήσιν τοὺς δεσπότας ἀγανακτεῖν, εἴγε συναριθμοῖντο τοῖς οἰκέ- ταις. 25

3 Χάρις ὑμῖν καὶ εἰρήνη.

Εἰς ὑπόμνησιν αὐτὸν ἤνεγκε τῶν οἰκείων ἀμαρτημάτων· ἐννόη- σον, φησὶ, πόσα σοι συνεχώρησεν ὁ Θεός, πῶς χάριτι σὺ ἐσώθης· μίμησαι τὸν δεσπότην.

ΚΕΦ. Α.

Ἐπαινος Φιλήμονος καὶ εὐχαριστία ὑπὲρ αὐτοῦ. 30

4 Εὐχαριστῶ τῷ Θεῷ μου, πάντοτε μνησίαν σου ποιού- μενος ἐπὶ τῶν προσευχῶν μου, ἀκούων σου τὴν ἀγάπην

καὶ τὴν πίστιν ἣν ἔχεις πρὸς τὸν Κύριον Ἰησοῦν, καὶ
6 πρὸς πάντας τοὺς ἁγίους· ὅπως ἡ κοινωνία τῆς πίστεώς
σου ἐνεργῆς γένηται, ἐν ἐπιγνώσει παντὸς ἀγαθοῦ τοῦ
ἐν ἡμῖν εἰς Χριστὸν Ἰησοῦν.

Οὐκ εὐθέως ἐκ προοιμίων αἰτεῖ τὴν χάριν, ἀλλὰ πρότερον τὸν 5
ἄνδρα θαυμάσας καὶ ἐπαιέσας, ἐπὶ τοῖς κατορθώμασι καὶ τῆς
ἑαυτοῦ ἀγάπης δείξας τεκμήριον οὐ μικρὸν, τὸ διὰ παντὸς αὐτοῦ
μεμνησθαι ἐν ταῖς προσευχαῖς, καὶ εἰπὼν ὅτι πολλοὶ ἀναπαύονται,
καὶ πᾶσιν ὑπακούει καὶ πείθεται, τότε καὶ ἑαυτὴν τελευταίαν τί-
θησιν· οὐκ εἶπε δὲ ἡ πίστις σου, ἀλλ' " ἡ κοινωνία τῆς πίστεώς 10
σου," συνάπτων αὐτὸν ἑαυτῷ, καὶ ἐν σῶμα δεικνὺς, καὶ τούτῳ
μάλιστα αὐτὸν δυσωπῶν.

7 Χάραν γὰρ ἔσχον καὶ πολλὴν παράκλησιν ἐπὶ τῇ
ἀγάπῃ σου, ὅτι τὰ σπλάγχνα τῶν ἁγίων ἀναπέπνυται
διὰ σοῦ, ἀδελφέ. 15

Οὐδὲν οὕτω δυσωπεῖ ὡς τὸ τὰς ἐτέρων εὐεργεσίας προφέρειν,
καὶ μάλιστα ὅταν ἐκείνων αἰδεσιμώτερος ᾖ· τοῦτο οὖν βούλεται
εἰπεῖν· σύ μοι παρρησίαν ἔδωκας ἐκ τῶν εἰς ἐτέρους γεγεννημένων
καὶ παράκλησιν, τουτέστιν, οὐ μόνον ἡδόμεθα, ἀλλὰ καὶ παραμυ-
θούμεθα· μέλος γὰρ ἡμῶν ἐκεῖνοι· καὶ ἐμφαντικώτερον δὲ αὐτό 20
φησιν, " ὅτι τὰ σπλάγχνα τῶν ἁγίων," ὡς ἂν εἰ περὶ παιδίου
ποθεινοῦ τοῖς πατράσιν ὄντος καὶ ἐπεράστου· οὕτως ἡ ἀγάπη δει-
κνυσιν αὐτὸν καὶ σφόδρα ἀγαπώμενον παρ' αὐτῶν.

8 Διὸ πολλὴν ἔχων παρρησίαν ἐν Χριστῷ.

"Ορα πῶς ἀσφαλίσκεται, μή τι καὶ τῶν ἀπὸ σφοδρᾶς ἀγάπης 25
λεγομένων πλήξει τὸν ἀκροατὴν· ὅθεν ἐκ περιουσίας πολλὴν τίθε-
ται τὴν προδιόρθωσιν. ὡς ἂν εἰ ἔλεγεν, παρρησίαν ἡμῖν ἔδωκας
οὐ, καὶ οὐ τοῦτο μόνον, ἀλλὰ καὶ τὸ ἐν Χριστῷ, οὐχ ὡς ἐν τῷ
κόσμῳ λαμπρότερος ὢν, ἀλλὰ διὰ τὴν πίστιν τὴν εἰς τὸν Χριστὸν,
καὶ τότε ἔθηκε τὸ ἐπιτάσσειν σοι, καὶ οὐ τοῦτο μόνον, ἀλλὰ καὶ 30
τὸ ἀνῆκον, τουτέστιν εὐλογον πρᾶγμα· διὰ ταῦτα μὲν οὖν οἶδα,
ὅτι καὶ ἐπιτάττων ἀνύω μετὰ πολλῆς τῆς ἐξουσίας, πλὴν ἐπειδὴ
περὶ τοῦ πράγματος πολλὴν ποιῶμαι σπουδὴν.

9 Παρακαλῶ, τοιοῦτος ὢν ὡς Παῦλος πρεσβύτης.

Βαβαί, πόσα δυσωπητικά ἀπὸ τῆς ποιότητος τοῦ προσώπου, ὅτι Παῦλος· ἀπὸ τῆς ἡλικίας, ὅτι πρεσβύτης· ἀπὸ τοῦ δικαιότερου πάντων, ὅτι καὶ δέσμιος Ἰησοῦ Χριστοῦ. τοσούτοις προλεήνας αὐτοῖς τὴν ψυχὴν, ἔτι τὸ ὄνομα ἀναβάλλεται· ἴστε γὰρ τοὺς 5 θυμοὺς τῶν δεσποτῶν κατὰ τῶν ἀποδεδρακότων οἰκετῶν, καὶ μάλιστα ὅταν μετὰ κλοπῆς τοῦτο ἐργάσωνται· παρασκευάσας οὖν αὐτοῦ τὴν ψυχὴν πρὸς πᾶσαν ὑπακοήν, τότε ἐπάγει τὴν δέησιν, καί φησι,

ΚΕΦ. Β.

10

Σύστασις Ὀνησίμου φυγάδος οἰκετοῦ, καὶ παράκλησις ὑπὲρ αὐτοῦ σωθέντος διὰ πίστεως.

10 Παρακαλῶ σε περὶ τοῦ ἐμοῦ τέκνου, ὃν ἐγέννησα ἐν τοῖς δεσμοῖς μου.

Πάλιν οἱ δεσμοὶ δυσωπητικοί, καὶ τότε τὸ ὄνομα· οὐ μόνον γὰρ 15 τὸν θυμὸν ἔσβεσεν, ἀλλὰ καὶ ἡσθῆναι πεποίηκεν· οὐ γὰρ ἂν, φησὶν, αὐτὸν τέκνον ἐκάλουν, εἰ μὴ σφόδρα ᾤν εὐχρηστος· δεσμός αὐτὸν ἐγέννησε, φησὶν, ὥστε καὶ διὰ τοῦτο ἄξιος πολλῆς τυχεῖν τῆς τιμῆς, ὅτι ἐν αὐτοῖς τοῖς ἄθλοις ἀπετέχθη, ἐν τοῖς ὑπὲρ Χριστοῦ πειρασμοῖς. 20

11 Ὀνήσιμον, τὸν ποτέ σοι ἄχρηστον.

Ὁμολογεῖ αὐτοῦ τὸ ἀμάρτημα, καὶ τούτῳ σβεννὺς αὐτοῦ τὸν θυμὸν, οἶδα, φησὶν, ὅταν ἄχρηστος ᾤν, νῦν δέ σοι χρήσιμος ἔσται.

Νυνὶ δὲ σοὶ καὶ ἐμοὶ εὐχρηστον.

ΘΕΟΔΩΡΟΣ. Εἰ Παύλῳ χρήσιμος, τῷ τοιαύτην ἀκρίβειαν 25 ἀπαιτοῦντι, πολλῷ μᾶλλον τῷ δεσπότῃ. ἵνα μὴ δόξῃ τὸν ἀλλότριον οἰκέτην σφετερίζεσθαι, διὰ τοῦτο σοὶ, εἴτα μοί· σοὶ κατὰ τὴν ὑπηρεσίαν, ἐμοὶ κατὰ τὴν βελτίωσιν τοῦ τρόπου. “ὃν ἔπεμψα “πρὸς σε,” καὶ τούτῳ τὸν θυμὸν ἔσβεσε, τῷ παραδοῦναι αὐτόν· μάλιστα γὰρ οἱ δεσπόται ὀργίζονται, ὅταν ὑπὲρ ἀπόντων παρα- 30 καλῶνται.

12 Σὺ δὲ αὐτὸν τουτέστι τὰ ἐμὰ σπλάγχνα προσλαβοῦ.

Καὶ πάλιν οὐ γυμνὸν τίθησι τὸ ὄνομα, ἀλλὰ μετὰ ῥήματος ἐντρεπτικοῦ, ὃ τοῦ τέκνου θερμότερόν ἐστι· τουτέστι, “τὰ ἐμὰ
“σπλάγχνα προσλαβοῦ.” ἵνα εἴπῃ, οὐχὶ συγγνώμης ἐστὶν ἄξιος,
διὰ τί; τέκνον Παύλου γέγονεν.

5

13 Ὃν ἐγὼ ἐβουλόμην ὑπὲρ σοῦ κατέχειν, ἵνα διακονῇ
μοι ἐν τοῖς δεσμοῖς τοῦ εὐαγγελίου.

Ὅρα πόσα πρότερον κατασκευάσας, τότε αὐτὸν ἤγαγεν εἰς τὴν
τοῦ δεσπότης τιμὴν, καὶ κεῖνον πόσου ὑπεύθυνον ποιεῖ, καὶ τοῦτον πῶς
τιμᾷ· εὗρες, φησὶν, ὅπως ἀποδῶς τὴν πρὸς ἐμὲ λειτουργίαν δι’
αὐτοῦ.

10

14 Χωρὶς δὲ τῆς σῆς γνώμης οὐδὲν ἠθέλησα ποιῆσαι.

Τοῦτο μάλιστα χαννοῖ τὸν ἀξιούμενον, ὅταν καὶ πράγματος
ὅντος χρησίμου, μετὰ τῆς ἐκείνου γνώμης γίνηται· καὶ οὐκ εἶπεν,
ἵνα μὴ κατὰ ἀνάγκην, ἀλλ’ ὡς κατὰ ἀνάγκην. ἦδεν μὲν γάρ,
φησὶν, ὅτι καὶ μὴ μαθὼν, ἀλλ’ ἀθρόον γνούς, οὐκ ἂν ἠγανάκτησας,
ἀλλ’ ὅμως ἐκ πλείονος περιουσίας.

15

15 Ἴνα μὴ ὡς κατὰ ἀνάγκην τὸ ἀγαθόν σου ᾗ, ἀλλὰ
κατὰ ἐκούσιον. τάχα γὰρ διὰ τοῦτο ἐχωρίσθη πρὸς
ᾧραν, ἵνα αἰώνιον αὐτὸν ἀπέχῃς, οὐκέτι ὡς δοῦλον.

20

Καλῶς τὸ “τάχα,” ἵνα καὶ εἴξῃ ὁ δεσπότης· ἐπειδὴ γὰρ
ἀπ’ αὐθαδείας γέγονεν ἡ φυγὴ καὶ διεστραμμένης διανοίας, λέγει
“τάχα,” καὶ οὐκ εἶπε διὰ τοῦτο ἔφυγεν, ἀλλὰ “διὰ τοῦτο ἐχωρί-
“σθη,” εὐφημοτέρῳ ὀνόματι, “πρὸς ᾧραν,” καὶ τὸν χρόνον συστέλ-
λει, καὶ τὸ ἀμάρτημα ὁμολογεῖ, καὶ τρέπει εἰς οἰκονομίαν· “ἵνα
“αἰώνιον,” φησὶν, “αὐτὸν ἀπέχῃς,” οὐκ ἐν τῷ παρόντι μόνον καιρῷ,
ἀλλὰ καὶ ἐν τῷ μέλλοντι, ἵνα διὰ παντὸς ἔχῃς αὐτὸν, καὶ οὐκέτι
δοῦλον, ἀλλὰ τιμιώτερον δούλου· “ἀπέχεις” ἀντὶ τοῦ ἀπολαύεις.

25

16 Οὐκέτι ὡς δοῦλον, ἀλλ’ ὑπὲρ δοῦλον, ἀδελφὸν ἀγα-
πητὸν, μάλιστα ἐμοί.

30

Δοῦλον ἀπώλεσας πρὸς ὀλίγον, καὶ ἀδελφὸν εὗρες εἰς τὸ διη-
νεκές· ἀδελφὸν οὐ σὸν μόνον, ἀλλὰ καὶ ἐμόν· εἰ δὲ ἐμὸς ἀδελφός,
οὐκ ἐπαισχυνηθήσῃ καὶ σύ· διὰ μὲν οὖν τοῦ τέκνου τὴν στοργὴν

ἔδειξε, διὰ δὲ τοῦ ἀδελφοῦ, τὴν εὐνοίαν τὴν πολλὴν καὶ τὴν ἰσοτιμίαν.

Ἄλλος φησὶν· ἀντὶ τοῦ, ἵνα αὐτὸν κομίσῃ, οὐκέτι δουλικὴν εὐνοίαν μόνον ἐπιδεικνύμενον περὶ σέ, ἀλλὰ καὶ μείζονα ἢ κατὰ δοῦλον, διὰ τὴν τοῦ τρόπου μεταβολήν. 5

17 Εἰ οὖν με ἔχεις κοινωνόν, προσλαβοῦ αὐτὸν ὡς ἐμέ.

Οὐδὲν οὕτως πράγμα περαίνειν οἶδεν, ὥς τὸ μὴ πάντα ἀθρόον αἰτεῖν. ὅρα γὰρ μετὰ πόσα τὸ μέγα τοῦτο ἔθηκε τὸ “ὡς ἐμέ” καὶ οὐκ ἡσχύνθη τοῦτο Παῦλος. τοῦτο οὖν φησιν, εἰ τὰ αὐτά μοι φρονεῖς, εἰ ἐπὶ τοῖς αὐτοῖς τρέχεις, εἰ φίλον ἡγῇ, προσλαβοῦ 10 αὐτὸν ὡς καὶ ἐγώ· ἵνα δὲ μὴ ὑπὲρ τῶν ἀφαιρεθέντων χρημάτων ἐγκαλῇ, εἰκὸς γὰρ αὐτὰ καταναλῶσθαι, ὅρα τί φησιν· οὐκ εἶπεν, εἴ τι ἔκλεψεν, ἀλλ’ εἴ τι ἡδίκησεν· ἅμα καὶ τὸ ἀμάρτημα ὡμολόγηκε, καὶ οὐχ ὡς δούλου ἀμάρτημα, ἀλλ’ ὡς φίλου πρὸς φίλον, τῷ τῆς ἀδικίας μᾶλλον, ἢ τῷ τῆς κλοπῆς ὀνόματι χρησάμενος 15 τοῦτο.

18 Εἰ δέ τι ἡδίκησε ἢ ὀφείλει, τοῦτο ἐμοὶ ἐλλόγει.

Τουτέστι πρὸς ἐμέ ἔχεις τὴν ὀφειλήν· εἴτα καὶ μετὰ χάριτος τῆς πνευματικῆς.

19 Ἐγὼ Παῦλος ἔγραψα τῇ ἐμῇ χειρί.

20

Καὶ σφόδρα ἐντρεπτικῶς, εἴ γε ὑπὲρ τούτου καὶ γραμματεῖον ἐκτελέσαι Παύλου μὴ παραιτησαμένου, τοῦτον παραιτήσεται λαβεῖν. ἵνα μὴ λέγω, φησὶν, ὅτι καὶ σεαυτὸν μοι προσοφείλεις, οὐ τὰς αὐτοῦ μόνον, φησὶν, ἀλλὰ καὶ σεαυτόν· καὶ τοῦτο ἀπὸ ἀγάπης, καὶ κατὰ τὸν τῆς φιλοστοργίας λόγον. ὅρᾳ πῶς ἀμφο- 25 τέρων πανταχοῦ ἐπιμελεῖται, καὶ τοῦ μετὰ πολλῆς ἀσφαλείας ἀξιοῦν, καὶ τοῦ μὴ τοῦτο γενέσθαι τεκμήριον τοῦ μὴ σφόδρα θαρρεῖν αὐτοῖς; “ναὶ, ἀδελφὲ, προσλαβοῦ αὐτόν” ἀφείς τὸν χαριεντίσμον, πάλιν ἔχεται τῶν προτέρων τῶν σπουδαίων, καί τοι καὶ ταῦτα σπουδαῖα, καὶ χαριεντίζεται. 30

20 Ἐγὼ σου ὀναίμην ἐν Κυρίῳ· ἀνάπαυσόν μου τὰ σπλάγχνα ἐν Χριστῷ.

Τουτέστι τῷ Κυρίῳ δίδως τὴν χάριν, οὐκ ἐμοὶ τὰ σπλάγχνα

τὰ περί σε· “ πεποιθὼς τῇ ὑπακοῇ σου ἔγραψά σοι.” ὅπερ καὶ ἀρχόμενος εἶπε παρρησίαν ἔχων, τοῦτο καὶ ἐνταῦθα εἰς τὸ ἐπισφραγίσαι τὴν Ἐπιστολήν.

21 Εἰδὼς ὅτι ὑπὲρ ὃ λέγω ποιήσεις.

Ἄμα καὶ προετρέψατο, ἡσχύνθη γὰρ ἂν, εἰ καὶ μηδὲν ἕτερον 5 τοιαύτην δόξαν ἔχων παρ’ αὐτῷ, ὅτι καὶ ὑπὲρ ὃ λέγει, ποιεῖ, μὴ ποιῆσαι τοσοῦτον.

22 Ἄμα δὲ καὶ ἐτοίμαζέ μοι ξενίαν· ἐλπίζω γὰρ ὅτι διὰ τῶν προσευχῶν ὑμῶν χαρισθήσομαι ὑμῖν.

Καὶ τοῦτο ὑπὲρ Ὀνησίμου, ἵνα μὴ ῥαθυμήσαντες, ἀλλ’ εἰδότες 10 ὅτι πάντως ἐπανελθὼν ἀκούσει τὰ κατ’ αὐτὸν, πᾶσαν μνησικακίαν ἐξέλωσι, καὶ χάριν μᾶλλον δῶσι· πολλὴ γὰρ ἦν ἡ χάρις καὶ ἡ τιμὴ Παύλου ἐνδημοῦντος μετὰ ἡλικίαν τοιαύτην, μετὰ θεσμούς· καὶ πάλιν τῆς ἀγάπης αὐτῶν τεκμήριον τὸ εὔχεσθαι αὐτοὺς καὶ τοσοῦτον αὐτοῖς δοῦναι· εἰ γὰρ καὶ ἐν κινδύνοις εἰμί νῦν, ἀλλ’ ὅμως 15 ὤψεσθέ με ἂν εὔχησθε.

23 Ἀσπάζεται σε Ἐπαφρᾶς ὁ συναιχμάλωτός μου ἐν Χριστῷ Ἰησοῦ.

Οὗτος παρὰ Κολοσσαέων ἦν ἀποσταλεῖς, ὥστε καὶ ἀπὸ τούτου, δηλονότι ἐν Κολοσσαῖς ἦν ὁ Φιλήμων· συναιχμάλωτον δὲ αὐτὸν 20 καλεῖ, δεικνὺς καὶ αὐτὸν ἐν πολλῇ θλίψει· τὸ δὲ “ ἐν Χριστῷ “ Ἰησοῦ” ἀντὶ τοῦ διὰ Χριστοῦ.

24 Μάρκος, Ἀρίσταρχος, Δημᾶς, Λουκᾶς, οἱ συνεργοί μου.

Τί δὴ τὸν Λουκᾶν τελευταῖον τίθησι, καί τοι γε, φησὶ, “ Λουκᾶς 25 “ ἐστὶ μετ’ ἐμοῦ,” καὶ Δημᾶς φησιν, εἰς τῶν ἐγκαταλιπόντων αὐτὸν ἦν καὶ ἀγαπησάντων τὸν νῦν αἰῶνα· οὐδὲ γὰρ ταῦτα ἀνεξέταστα χρὴ ἀφίεναι· τὸν μὲν οὖν Ἐπαφρᾶν ὡς γινώριμον αὐτοῖς καὶ ἐκεῖθεν ὄντα πρότιθησι, καὶ Μάρκον ὡς καὶ αὐτὸν θαυμαστόν· τί δὲ πρὸς Δημᾶν; ἴσως μετὰ ταῦτα γέγονε ῥαθυμότερος, ὅτε τοὺς 30 κινδύνους εἶδε τοὺς πολλούς· ὁ μέντοι Λουκᾶς ἔσχατος, ὃν ἐγένετο πρῶτος· καὶ ἀπὸ τούτων δὲ αὐτοὺς προσαγορεύει, ἐντρέπων πλέον εἰς τὴν αἵτησιν.

25 Ἡ χάρις τοῦ Κυρίου ἡμῶν Ἰησοῦ Χριστοῦ μετὰ τοῦ πνεύματος ὑμῶν. ἀμήν.

Εὐχῇ τὴν Ἐπιστολὴν κατέκλεισεν· ἡ δὲ εὐχὴ μέγα μὲν ἀγαθὸν καὶ σωτήριον, καὶ τῶν ψυχῶν τῶν ἡμετέρων φυλακτήριον, μέγα δὲ, ὅταν ἄξια αὐτῆς πράττωμεν, καὶ μὴ ἀναξίους ἑαυτοὺς κατα- 5 σκευάζωμεν.

Τριάς * μονὰς * ἐλέησον.

Τῶν εἰς τὴν πρὸς Φιλήμονα Ἐπιστολὴν ἐξηγητικῶν ἐκλογῶν τόμος
α΄. ἡ ἐρμηνεία τῆς ἐπιστολῆς τοῦ μακαρίου Ἰωάννου τοῦ
Χρυσοστόμου, Σευηριανοῦ, Θεοδώρου Μιψουεστίας.

ΤΩΝ ΕΙΣ ΤΗΝ ΠΡΟΣ ΕΒΡΑΙΟΥΣ ΕΠΙΣΤΟΛΗΝ
ΠΑΥΛΟΥ ΤΟΥ ΑΠΟΣΤΟΛΟΥ ΕΞΗΓΗΤΙΚΩΝ
ΕΚΛΟΓΩΝ ΤΟΜΟΣ Α.

ΕΙ ἔθνῳν Ἀπόστολος ἦν ὁ μακάριος Παῦλος, καθά φησι Ῥω-
μαίοις ἐπιστέλλων, “ ἐφ’ ὅσον μὲν εἰμὶ ἐγὼ ἔθνῳν Ἀπόστολος, τὴν 5
“ διακονίαν μου δοξάζω, εἴ πως παραζηλώσω μου τὴν σάρκα”
καὶ πάλιν ἀλλαχοῦ “ ὁ γὰρ ἐνεργήσας Πέτρῳ εἰς ἀποστολὴν
“ τῆς περιτομῆς, ἐνήργησε καὶ μοι εἰς τὰ ἔθνη,” τί αὐτοῖς ἐπέ-
στελλε, καὶ μάλιστα τοῦ Θεοῦ εἰπόντος αὐτῷ καὶ χρηματίσαντος·
“ οὐ γὰρ ἀνέξονταί σου, ἀλλὰ πορεύου εἰς ἔθνη μακρά” διότι οὐ 10
παραδέχονταί σου τὴν μαρτυρίαν περὶ ἐμοῦ· καὶ αὐτοῦ πρὸς αὐτὸν
φήσαντος τὸν Θεόν, “ ναὶ, Κύριε, αὐτοὶ ἐπίστανται, ὅτι ἐγὼ ἤμην
“ φυλακίζων καὶ δέρων κατὰ συναγωγὰς τοὺς πιστεύοντας ἐπὶ σε,
“ καὶ ὅτε ἐξεχεῖτο τὸ αἷμα Στεφάνου τοῦ μάρτυρός σου, καὶ
“ αὐτὸς ἤμην ἐστὼς καὶ συνευδοκῶν τῇ ἀναιρέσει αὐτοῦ, φυλάσ- 15
“ σων τὰ ἱμάτια τῶν ἀναιρούντων” καὶ σημεῖον τοῦτο εἰπόντος,
καὶ ὑπόθεσιν τοῦ μὴ πιστεῦσαι αὐτῷ, τί δὴ ποτε αὐτοῖς ἔγραφε
μὴ ὢν τῶν Ἰουδαίων διδάσκαλος; ποῦ δὲ οὓσιν ἐπιστέλλει; ἐμοὶ
δοκεῖ, ἐν Ἱεροσολύμοις καὶ Παλαιστίνῃ· πῶς οὖν ἐπιστέλλει;
ὥσπερ καὶ βαπτίσαι οὐκ ἐπετράπη, καὶ ἐβάπτισεν· “ οὐ γὰρ 20
“ ἀπεστάλην,” φησὶ, “ βαπτίζειν,” οὐ μὴν ἐκωλύθη, ἀλλ’ ἐκ
παρέργου τοῦτο ποιεῖ· πῶς δὲ οὐκ ἂν ἐπέστελλε τούτοις, ὑπὲρ ὧν
καὶ ἀνάθεμα γενέσθαι ἠθέλησε; διὰ τοῦτο ἔλεγε, “ γινώσκετε τὸν
“ ἀδελφὸν Τιμόθεον ἀπολελυμένον, μεθ’ οὗ ἔαν τάχιον ἔρχηται, ὅψο-
“ μαι ὑμᾶς.” οὕτω γὰρ συνειλημμένος ἦν. δύο μὲν οὖν ἔτη ἐποίησεν 25

ἐν Ῥώμῃ δεδεμένος, εἶτα ἀφείθη, εἶτα εἰς τὰς Σπανίας ἐλθὼν, εἶδε καὶ Ἰουδαίους Ἰσως, καὶ τότε ἦλθεν εἰς Ῥώμην, ὅταν καὶ ὑπὸ Νέρωνος ἀνῆρέθη. ταύτης μὲν οὖν τῆς Ἐπιστολῆς πρεσβυτέρα ἢ πρὸς Τιμόθεον· ἐκεῖ γὰρ, φησὶν, “ ἐγὼ δὲ ἤδη σπένδομαι.” καὶ πάλιν ἐκεῖ φησιν, “ ἐν τῇ πρώτῃ μου ἀπολογίᾳ οὐδεὶς μοι συμ- 5 “ παρεγένετο.”

(ΣΕΤΗΡΙΑΝΟΪ.) Ὁ δὲ μακάριος Σευηριανός φησιν, οἱ αἵρε-
τικοί φασιν μὴ εἶναι Παύλου τὴν Ἐπιστολὴν, καὶ τούτου πρώτην
ἀποδείξιν προφέρουσι τὸ μὴ προτετάχθαι αὐτοῦ τὸ ὄνομα ὡς ἐν
ταῖς ἄλλαις Ἐπιστολαῖς· δεύτερον τὸ τὴν φράσιν ἄλλην εἶναι, 10
τουτέστι ξένην παρὰ τὴν Παύλου, καὶ τὴν κατασκευὴν. δεῖ
τοίνυν εἰδέναι, ὅτι Παῦλος ἐμισεῖτο ὑπὸ Ἰουδαίων, ὡς ἀποστα-
σίαν νόμου διδάσκων· διὰ τοι τοῦτο καὶ κινδυνεύσας ἐν Ἱερο-
σολύμοις καὶ μόλις διαφυγὼν, ἐπέμφθη εἰς Ῥώμην. ὠφέλιμα
τοίνυν γράφων Ἑβραίοις, οὐ προτίθησι τὸ ὄνομα τὸ ἑαυτοῦ· ἵνα 15
μὴ τῷ μίσει τῷ πρὸς αὐτὸν, ζημιωθῶσι τὴν ὠφέλειαν τὴν ἀπὸ τῆς
Ἐπιστολῆς.

ΘΕΟΔΩΡΟΣ ΜΟΦΟΤΕΣΤΙΑΣ. Ταύτην τὴν αἰτίαν στρέφων^a
Θεόδωρος ὧδε λέγει· ὡς οὐκ ἀπίστοις ἔγραφε τοῖς ἄσπονδον πρὸς
αὐτὸν μῖσος κεκτημένοις, ἀλλὰ τοῖς μετεσχηκόσιν ἀπάντων ὧν 20
δεῖ μετεῖναι τοῖς πιστεύουσιν· εἶτα οὐδὲ τοῖς τυχοῦσιν ἀπλῶς,
ἀλλὰ τοῖς ἐπὶ τῶν ἔργων τῆς πίστεως τὴν βεβαίωσιν καὶ τῆς
ἀρετῆς τὴν ἀκρίβειαν ἐπιδειξαμένοις, ὡς καὶ τὰ ἐν τῇ Ἐπιστολῇ
κείμενα δείκνυσιν. ὥστε καὶ ἀποδεδόσθαι αὐτοῖς ἔδει τὴν Ἐπιστο-
λὴν, ὡς Παύλου γεγραφότος αὐτοῖς· ὥσπερ οὖν καὶ ἐπὶ τῶν 25
λοιπῶν ἐγίνετο· οὐδὲ γὰρ αὐτοὺς ὠφελεῖν τι τὰ ἀναγεγραμμένα
ἐδύνατο, μὴ τούτου γινομένου. πρὸς δ' αὖ τούτοις καὶ τὰ πρὸς τῷ
τέλει τῆς Ἐπιστολῆς γεγραμμένα δείκνυσιν ὃ φημι, “ παρακαλῶ
“ γὰρ ὑμᾶς,” φησὶν, “ ἀδελφοί, ἀνέχεσθαι τοῦ λόγου τῆς παρα-
“ κλήσεως. καὶ γὰρ διὰ βραχέων ἐπέστειλα ὑμῖν.” τίσι δὲ ἔγρα- 30
φεν, ὅτι “ ἐπέστειλα ὑμῖν,” οὐκ ὄντων ἐκείνων, οἷς ἀποδεδόσθαι ἦν
ἀνάγκη τὸ γράμμα; εἶτα ἐπάγει, “ γινώσκετε τὸν ἀδελφὸν Τιμό-
“ θεον ἀπολελυμένον, μεθ' οὗ ἐὰν τάχιον ἔρχηται, ἄψομαι ὑμᾶς.”

^a στρέπων Cod.

ὁρᾷς ὅτι δῆλος ἦν ὁ καὶ τῇ Ἐπιστολῇ τοῦ γράμματος διακονησά-
 μενος, μεθ' οὗ καὶ ὄψεσθαι αὐτοὺς εἰ τάχιον ἐπανελθοι σαφῶς
 ὑπισχνεῖται; τίς οὖν ἡ τούτου αἰτία; εὐδῆλος καὶ ἄγαν σαφής·
 διέλοντο Βαρνάβας τε καὶ αὐτὸς μετὰ τῶν περὶ τὸν μακάριον
 Πέτρον τὸ κήρυγμα, οὐχ ἵνα τὰ μὲν οὗτοι, τὰ δὲ ἐκεῖνοι διδά- 5
 σκωσιν, εἷς γὰρ ἦν αὐτὸς ὁ σκοπὸς, ἀλλ' ἵνα οἱ μὲν τοὺς ἀπὸ
 ἐθνῶν, οἱ δὲ τοὺς ἀπὸ τῶν Ἰουδαίων τῇ πίστει προσάγωσι· διὰ τὴν
 τότε κρατοῦσαν ἔτι φιλονεικίαν ἀπὸ τῆς ἐν τῷ νόμῳ συνηθείας,
 τῶν Ἰουδαίων τοῖς ἐξ ἐθνῶν ἐπιμίγνυσθαι οὐκ ἀνεχομένων· οἰκο-
 νομικώτερον τῇ διαιρέσει ταύτῃ χρησάμενοι. ἐχρημάτιζον οὖν 10
 οἱ μὲν ἐθνῶν Ἀπόστολοι, οἱ δὲ τῶν ἐκ περιτομῆς, οἱ δέ γε περι-
 στευκότες κοινοὺς ὡς εἰκὸς διδασκάλους τε καὶ Ἀποστόλους ἐνό-
 μιζον εἶναι. ὅτε μὲν οὖν ἔγραφε τοῖς ἀπὸ ἐθνῶν, εἰκότως ὡς αὐτῶν
 Ἀπόστολος αὐτοῖς ἐπιστέλλει, ὅτε δὲ πρὸς τοὺς ἀπὸ Ἑβραίων,
 οὐκέτι.

15

(ΧΡΗΣΟΣΤΟΜΟΥ.) Ὁ μακάριος δὲ Ἰωάννης φησὶν· εἰκότως
 αὐτῶν πανταχοῦ πολλὴν πρόνοιαν ποιεῖται, ἐπειδὴ καὶ πολλὰς
 ὑπέμενον θλίψεις, καθὼς Θεσσαλονικεῦσι γράφων λέγει, “ μιμηταὶ
 “ ἐγένεσθε τῶν ἐκκλησιῶν τῆς Ἰουδαίας,” καὶ αὐτοῖς δὲ τούτοις
 γράφων φησὶ, “ μετὰ χαρᾶς τὴν ἄρπαγὴν τῶν ὑπαρχόντων ὑμῖν 20
 “ προσεδέξασθε.” διὰ τοῦτο αὐτῶν μάλιστα ὁρᾷς αὐτὸν φροντί-
 ζοντα. ὅταν γὰρ λέγῃ, “ πορεύομαι διακονήσων τοῖς ἁγίοις τοῖς ἐν
 “ Ἱεροσολύμοις,” καὶ πάλιν ὅταν Κορινθίους παρακαλῇ πρὸς τὴν
 εὐποιίαν, καὶ Μακεδόνας λέγῃ εἰσενηνοχέαι, καὶ φησιν, “ ἐὰν
 “ ἢ ἄξιον τοῦ καμῆ πορεύεσθαι,” τοῦτο λέγει· καὶ ὅταν λέγῃ, 25
 “ μόνον, ἵνα τῶν πτωχῶν μνημονεύωμεν,” ὃ καὶ ἐσπούδασα αὐτὸ
 τοῦτο ποιῆσαι, τοῦτο λέγει· “ δεξιὰς ἔδωκαν ἐμοὶ καὶ Βαρνάβα
 “ κοινωνίας· ἵνα ἡμεῖς μὲν εἰς τὰ ἔθνη, αὐτοὶ δὲ εἰς τὴν περι-
 “ τομήν” καὶ πανταχοῦ ὁρᾷς αὐτὸν πολλὴν πρόνοιαν αὐτῶν
 ποιούμενον· εἰκότως· ἐν μὲν γὰρ τοῖς ἄλλοις ἔθνεσιν, ἔνθα καὶ 30
 Ἰουδαῖοι ἦσαν καὶ Ἕλληνες, οὐδὲν αὐτὸν ἐδέδιττεν· ἐκεῖ δὲ ἐπειδὴ
 ἐδόκουν τέως κρατεῖν καὶ αὐτονομεῖσθαι, καὶ πολλὰ καὶ τοῖς ἰδίους
 νόμοις διοικεῖν, οὕτω τῆς ἀρχῆς κατάστασιν ἐχούσης, οὐδὲ ὁ τέλειον

ὑπὸ Ῥωμαίοις κειμένης, εἰκότως πολλῇ τυραννίδι ἐκέχρητο· ἐν μὲν γὰρ ταῖς ἄλλαις πόλεσι τοῖς ἄρχουσιν αὐτοὺς προσάγουσι, καὶ αὐτῶν δέονται πρὸς βοήθειαν καὶ τῶν ἐθνῶν· ἐνταῦθα δὲ οὐδὲ μίαν ἐποιοῦντο φροντίδα τούτου, ἀλλ' αὐτοὶ συνέδριον καθίζουσι, καὶ ἀναιροῦσιν, ὃν ἐὰν θέλωσι. μὴ θαυμάσωμεν οὖν, εἰ καὶ διὰ 5 γραμμάτων αὐτοὺς παρακαλεῖ καὶ παραμυθεῖται, ἀναπίπτοντας αὐτοὺς καὶ κειμένους ἀνορθοῖ· καὶ γὰρ τεταριχευμένοι λοιπὸν ἦσαν, καὶ ἀπεγνωκότες ταῖς πολλαῖς θλίψεσι· καὶ τοῦτο πρὸς τῷ τέλει ἐμφαίνει λέγων, “ τὰς παρειμένας χεῖρας καὶ τὰ παραλε-
 “ λυμένα γόνατα ἀνορθώσατε” καὶ πάλιν, “ ἔτι μικρὸν ὅσον ὅσον 10
 “ ὁ ἐρχόμενος ἥξει καὶ οὐ χρονιεῖ,” καὶ πάλιν, “ εἰ ἐκτὸς ἐστὲ
 “ παιδεῖας, ἄρα νόθοι ἐστὲ καὶ οὐχ υἱοί.”

(ΣΕΥΗΡΙΑΝΟΨ.) Γράφει δὲ αὐτοῖς, ὥς φησιν ὁ μακάριος Σευ-
 ηριανὸς, τῇ Ἑβραίων γλώττῃ, ἃ καὶ ἡρμηνεύθη ὑπὸ τινος τῶν
 μαθητῶν, ὑπὸ Λουκᾶ, ἢ μᾶλλον ὑπὸ Κλήμεντος, οὗ καὶ μέμνηται 15
 διὰ τοῦτο ξένη φράσις· καὶ τοῦτο ἐζητήται τοῖς πρὸ ἡμῶν· καὶ
 Εὐσέβιος ὁ Παμφίλου ἱστορικώτερος γεγονὼς τῶν πρὸ αὐτοῦ καὶ
 μετ' αὐτοῦ, ἐμνημόνευσε τῆς ζητήσεως, καὶ ὅτι τοῖς πατράσιν
 ἡμῶν τοῖς παλαιοῖς τῶν ἐπισκόπων ἔδοξε Παύλου τὴν Ἐπιστολὴν
 εἶναι.

20

(ΚΤΡΙΛΛΟΥ.) Ὁ μακάριος δὲ Κύριλλος φησί· γέγονε δὲ αὐτῷ
 καὶ σφοδρὰ σοφὸς ὁ τῆς ὑφηγήσεως τρόπος, καὶ πολὺ δὴ λεπτῶς
 καὶ εὐμηχάνως ἐσκευασμένος. διαποικίλλεται γὰρ ἕκ τε νομικῶν
 γραμμάτων καὶ πνευματικῶν ἐννοιῶν, καὶ τῆς τῶν ἀγίων προφητῶν
 πολυτρόπου προαναρρήσεως· καὶ σκοπὸς αὐτῷ καταδιδάξαι παν- 25
 ταχῇ καὶ ἀναπείθειν τοὺς ἐντευξομένους, ὅτι τύποι μὲν ἦσαν τὰ
 διὰ Μωϋσέως τὴν τῆς ἀληθείας ὠδίνοντα δύναμιν, ἀλήθεια δὲ ὁ
 Χριστός· περιττὴν ἀποφαίνων τὴν ὥς ἐκ τύπου καὶ σκιᾶς χρεω-
 δεστάτην τοῖς πάλαι παράδειξιν. καθίστησι δὲ πρὸς τούτῳ καὶ
 τοῦτο ἡμῖν ἐναργές, ὅτι καὶ τοῖς ἐν νόμῳ βεβιωκόσι λαμπρῶς, 30
 συμβέβηκεν οὐχ ἑτέρως τὸ ἐν εὐκλείαις γενέσθαι καὶ εὐδοκιμεῖν,
 πλὴν ὅτι διὰ τῆς πίστεως τῆς εἰς Θεόν· καὶ ὅτι χρῆμά ἐστιν
 ἀρχαῖον ἢ πίστις, καὶ τοῖς ἀγίοις πατράσιν ἐντριβές. οὐκ ἐχρή-
 σατο δὲ ταῖς κατειθισμέναις αὐτῷ ἀρχαῖς τε καὶ προοιμίαις,

ἐπειδὴ περ ἐν ὑποψίαις τε ἦν καὶ διαβολαῖς παρὰ τοῖς πιστεύ-
 σασι τῶν Ἰουδαίων, ὡς τοῖς ἐξ ἐθνῶν προσκείμενον καὶ διδάσκοντα
 πάντας πανταχῇ, παρ' οὐδὲν ἡγεῖσθαι τὸν νόμον καὶ τῶν μὲν πα-
 τρῶν ἐθνῶν ὡς εἰκαίων^b καταφρονεῖν· ἐφ' ἑτέραν δὲ ἄσπερ ἶέναι
 τρίβον, ὡς ἐκ τῶν Πράξεων τῶν Ἀποστόλων τοῦτό ἐστι καταμα- 5
 θεῖν. οἰκονομικώτατα τοίνυν περιστέλλει τὰ συνήθη, καὶ σεσίγηκε
 μὲν τῆς ἀποστολῆς τὴν χάριν· κεχώρηκε δὲ μᾶλλον ἐπὶ τὸ μεμνη-
 σθαι δεῖ πατέρων τε καὶ προφητῶν ἀγίων, εὐπαράδεκτον ἔσεσθαι
 τὸν λόγον αὐτοῖς· διὰ τούτου πεπιστευκῶς, ἔφη γοῦν—

^b ὥσεὶ καίων Cod.

ΚΕΦΑΛΑΙΑ

ΤΗΣ ΠΡΟΣ

ΕΒΡΑΙΟΥΣ ΕΠΙΣΤΟΛΗΣ.

α'. Θεολογία Χριστοῦ ἐν δόξῃ Πατρὸς, καὶ ἐξουσία τῶν πάντων, μετὰ τῆς καθάρσεως τῶν ἐπὶ γῆς, ἀφ' ἧς ἀνέβη εἰς τὴν ἐπουράνιον δόξαν.

β'. Ὅτι οὐ λειτουργικὴ ἡ δόξα Χριστοῦ, ἀλλὰ θεϊκὴ καὶ ποιητικὴ. διὸ οὐκ ἐπὶ τοῦ παρόντος αἰῶνος, ἐν ᾧ οἱ λειτουργοὶ, ἀλλ' ἐπὶ τῆς μελλούσης οἰκουμένης.

γ'. Ὅτι ἐσαρκώθη κατὰ διάθεσιν καὶ συμπάθειαν καὶ οἰκειότητα τὴν πρὸς ἡμᾶς ἐπὶ σωτηρίᾳ ἀνθρώπων τῇ ἐκ θανάτου, διὰ τῆς πρὸς αὐτὸν οἰκειώσεως.

δ'. Ὅτι πιστευτέον Χριστῷ ὡς Μωσεῖ ἐπίστευσαν, καθ' ὑπεροχὴν δὲ τὴν τοῦ Θεοῦ πρὸς ἄνθρωπον.

ε'. Προτροπὴ σπουδάσαι εἰς τὴν προδηλουμένην κατάπαυσιν.

ς'. Τὸ φοβερὸν τῆς κρίσεως παρὰ τῷ λόγῳ τῷ διὰ πάντων, καὶ τὸ χρηστὸν τῆς χάριτος τῆς ἱερατικῆς παρὰ τῷ ὁμοιοπαθήσαντι ἡμῖν ἀνθρωπίνως.

ζ'. Ἐπιτίμησις τοῖς δεομένοις τῆς στοιχειώδους εἰσαγωγῆς.

η'. Ὅτι βεβαία ἡ ἐπαγγελία τοῦ Θεοῦ, καὶ ταῦτα σὺν ὅρκῳ.

θ'. Περὶ τοῦ Μελχισεδέκ τοῦ εἰς Χριστὸν τύπου κατὰ τὸ ὄνομα, καὶ τὴν πόλιν, καὶ τὴν ζωὴν, καὶ τὴν ἱερωσύνην.

ι'. Ὅτι παύσεται ἡ τοῦ Ἀαρὼν ἱερωσύνη ἐπὶ γῆς οὐσα, ἵσταται δὲ ἡ οὐράνιος ἡ Χριστοῦ ἐξ ἑτέρου γένους, οὐ κατὰ σάρκα, οὐδὲ διὰ νόμου σαρκίνου.

ια'. Ὑπεροχὴ τῆς δευτέρας διαθήκης ὑπὲρ τὴν προτέραν, ἐν ἰλασμῷ καὶ ἁγιασμῷ.

ιβ'. Περὶ τοῦ αἵματος τοῦ Χριστοῦ, ἐν ᾧ ἦν ἡ νέα διαθήκη, ὅτι τοῦτο ἀληθὲς καθάρισον εἰσάγει, οὐ τὰ ἐν αἵμασι ζώων πολλάκις προσφερόμενα.

- ιγ'. Μαρτυρία περὶ τῆς μόνης καθάρσεως καὶ προσαγωγῆς πρὸς Θεόν.
- ιδ'. Προτροπὴ σπουδῆς κατὰ φόβον τῆς μελλούσης κρίσεως.
- ιε'. Περὶ τοῦ καλὴν ἀρχὴν εἰς καλὸν τέλος προαγαγεῖν.
- ισ'. Περὶ πίστεως τῆς καὶ τοὺς παλαιοὺς δοξασάσης.
- ιζ'. Περὶ ὑπομονῆς ἐν ἀκολουθήσει Χριστοῦ.
- ιη'. Περὶ σωφροσύνης, ἕως καιρὸς κατορθώσεως, μὴ ἀποτύχωμεν αὐτῆς ὡς Ἡσαῦ, μὴ εὐρῶν τόπον μετανοίας.
- ιθ'. Ὅτι φοβερώτερα τῶν ἐπὶ Μωϋσέως τὰ μέλλοντα, καὶ πλείονος ἄξια σπουδῆς τὰ νῦν.
- κ'. Περὶ φιλαδελφίας καὶ φιλοξενίας.
- κα'. Περὶ τοῦ μὴ σωματικῶς ζῆν κατὰ νόμον, ἀλλὰ πνευματικῶς κατὰ Χριστὸν ἐν ἀρετῇ.
- κβ'. Εὐχὴ πρὸς τὸν Θεὸν περὶ τῆς εἰς ἀρετὴν ἀγωγῆς καὶ οἰκονομίας.

ΕΞΗΓΗΣΙΣ

ΕΙΣ ΤΗΝ

ΠΡΟΣ ΕΒΡΑΙΟΥΣ ΕΠΙΣΤΟΛΗΝ.

ΚΕΦ. Α.

Θεολογία Χριστοῦ ἐν δόξῃ Πατρὸς καὶ ἑξουσία τῶν πάντων, μετὰ τῆς κα- 5
θάρσεως τῶν ἐπὶ γῆς, ἀφ' ἧς ἀνέβη εἰς τὴν ἐπουράνιον δόξαν.

¹ ΠΟΛΥΜΕΡΩΣ καὶ πολυτρόπως πάλαι ὁ Θεὸς λα-
λήσας τοῖς πατράσιν ἐν τοῖς προφήταις, ἐπ' ἐσχάτου
2 τῶν ἡμερῶν τούτων ἐλάλησεν ἡμῖν ἐν υἱῷ, ὃν ἔθηκε
κληρονόμον πάντων, δι' οὗ καὶ τοὺς αἰῶνας ἐποίησε. 10

ΓΕΝΝΑΔΙΟΤ. Τοῖς ἀμφὶ τὸν Ἀβραάμ τε καὶ τὸν Μωσέα καὶ
τοὺς καθεξῆς διαφόρως οὕν φησὶ, καὶ καταλλήλως, ἐκάστῳ καιρῷ
τοῖς ἡμετέροις προγόνοις διὰ τῶν οἰκείων προφητῶν ὁμιλήσας Θεὸς,
τοῦ παντὸς ἤδη χρόνου συμπληρουμένου, λελάκηκεν ἡμῖν ἐν Θεῷ,
τουτέστι, νόμοις πρότερον τὸ γένος ἡμῶν ἐκάστης γενεᾶς καταλ- 15
λήλοις πρὸς κτῆσιν δικαιοσύνης τε καὶ θεωγνωσίας διὰ τῶν ἑαυτοῦ
δούλων, παιδαγωγήσεως τῶν χρόνων ἤδη συμπληρωθέντων ἐν Ἰησοῦ
Χριστῷ, καὶ τῇ κατ' αὐτὸν οἰκονομίᾳ τοῖς τούτων ἡμᾶς αὐτοτελῇ
χάριν εὐηγγελίσατο· λέγει δὲ τοῖς μετὰ τὸν σταυρὸν διὰ τῆς
ἀναστάσεως αὐτοῦ πρὸς τὸ ἄφθαρτον καὶ ἀναμάρτητον τῆς φύσεως 20
τῆς ἡμετέρας ἀποκατάστας.

ΚΤΡΙΛΛΟΤ. Λελάληκε μὲν ὁ Θεὸς τοῖς ἀρχαιοτέροις ἐν πνεύ-
ματι, διὰ στόματος ἀγίων, καὶ διὰ φωνῆς προφητῶν. καὶ γοῦν
ἔφη δι' ἐνὸς αὐτῶν τὰς τῶν Ἰουδαίων ἀπονοίας ἐντρέπων, “ οἱ πα-
“ τέρες ὑμῶν ποῦ εἰσι, καὶ οἱ προφῆται, μὴ τὸν αἰῶνα ζήσονται; 25
“ πλὴν τὰ νόμιμά μου καὶ τὰ προσταγμάτά μου δέχεσθε, ὅσα ἐγὼ

“ἐντέλλομαι ἐν πνεύματί μου τοῖς δούλοις μου τοῖς προφήταις.” ἀλλ’ εἰ καὶ ἦν ἐν πνεύματι τοῖς ἀρχαιοτέροις τῆς προφητείας ἡ χάρις, οὐ γέγονε δίχα τοῦ ἐκ Πατρὸς ὄντος Θεοῦ Λόγου· λαλεῖ γὰρ ἀγίοις ὡσαύτως τὸ πνεῦμα αὐτοῦ· καὶ οὐ δὴ πού φαίη τις ἂν εἶ γε νοῦν ἔχει, ὡς τὸ Πνεῦμα τὸ Ἅγιον ὑπουργικὴν εἰς ἡμᾶς 5 ἀποπεραῖνον διακονίαν, ἐν ἴσῳ προφήταις δέχεσθαι μὲν παρὰ τοῦ Θεοῦ Λόγου τὴν περὶ ὧν ἂν βούλοιο γινῶσιν, ἡγουν ἀποκάλυψιν, ποιεῖσθαι δὲ οὕτως εἰς ἡμᾶς αὐτήν. διοίσοι γὰρ οὕτως κατ’ οὐδένα τρόπον τῶν ἀγίων προφητῶν, εἴπερ ὧδε ἔχει· ἀλλ’ εἰδὸς πάντα τὰ ἐν αὐτῷ, παρ’ αὐτοῦ λαμβάνειν λέγεται καὶ ἀναγγέλλειν ἀγίοις. 10 οὐκοῦν ἐλάλει καὶ πάλαι διὰ τοῦ Ἁγίου Πνεύματος τοῖς ἀρχαιοτέροις ὁ μονογενής· ἐλάλει δὲ “πολυτρόπως” διαμορφοῦσθαι κελεύων τὸ σεπτὸν καὶ μέγα τῆς ἐνανθρωπήσεως ἑαυτοῦ μυστήριον. ἔστιν οὖν ἀκοῦσαι λέγοντος διὰ προφητῶν, “ἐγὼ ὀράσεις “ἐπλήθυνα, καὶ ἐν χερσὶ προφητῶν ὡμοιώθην” καὶ πάλιν, “αὐτὸς 15 “ὁ λαλῶν πάρειμι, ὡς ὥραιοι ἐπὶ τῶν ὀρέων, ὡς πόδες εὐαγγελιζομένου ἀκοῇν εἰρήνης, εὐαγγελιζομένου ἀγαθά.” ἐπὶ γὰρ συντελείᾳ τῶν αἰώνων, αὐτὸς ἡμῖν δι’ ἑαυτοῦ λελάληκεν ὁ Υἱός· οὐ μεσολαβοῦντος ἔτι προφήτου καὶ φωνῆς ἀγίων, ἀλλὰ δι’ ἑαυτοῦ καθ’ ἡμᾶς γεγονὼς ὁ μονογενής, τοὺς πρὸς ἡμᾶς πεποιήται λόγους. 20 λαλήσαι δέ φαμεν ἐν Υἱῷ τὸν Πατέρα, οὐχ ὡς δι’ ἀνθρώπου τινὸς ἰδικῶς διὰ μέσου κειμένου καὶ διαπορθεμένου εἰς ἡμᾶς, οὐκ ἰδίους μᾶλλον, ἀλλὰ τοὺς παρ’ ἐτέρου λόγους, ἀλλ’ ἰδίᾳ φωνῇ τῇ διὰ τοῦ σώματος λαλοῦντος ἡμῖν τοῦ Υἱοῦ· αὐτοῦ γὰρ ἦν τοῦ μονογενοῦς καὶ οὐχ ἐτέρου τινὸς ἢ σάρξ. 25

Θεὸς γὰρ ὧν φύσει γέγονεν ἄνθρωπος μετὰ τοῦ μεῖναι Θεός. τότε γὰρ τὴν ἀπόρρητον τοῦ Θεοῦ καὶ Πατρὸς φανεράν ἡμῖν ἐποίει βουλὴν· ταύτη τοι καὶ καλεῖται τὸ ὄνομα αὐτοῦ “μεγάλῃς “βουλῇς Ἀγγελος.” ὀρθῶς οὖν Παῦλός φησιν, ἐπ’ ἐσχάτων τῶν ἡμερῶν ἐν Υἱῷ λελαληκέναι πρὸς ἡμᾶς τὸν Θεὸν καὶ Πατέρα. 30 ἥδει γὰρ ὄντα Θεὸν τὸν Ἑμμανουὴλ, γεγονότα δὲ καὶ ἐν ἀνθρωπότητι μεθ’ ἡμῶν τὸν ἐκ Θεοῦ Λόγον, ἐπέγνω τὸν ἐλευθέρων ἐν τῇ τοῦ δούλου μορφῇ, ὡμολόγει τὸ πλήρωμα τοῦ δι’ ἡμᾶς ἑαυτὸν κενώσαντος, ἐθεώρει τῆς δόξης τὸ ὕψος τοῦ καθέντος ἑαυτὸν δι’ ἡμᾶς εἰς ταπεινώσιν, ὅστις καὶ ταύτης ἕνεκα τῆς αἰτίας κληρο- 35

νόμος πάντων τεθεῖσθαι λέγεται· καίτοι κατεξουσιάζων τῶν ὅλων καθὰ καὶ νοεῖται καὶ ἔστι Θεός· πάλιν γὰρ εἰς τὸν ἴδιον πλοῦτον ἀναφοιτᾷ καὶ μετὰ σαρκός. μεμένηκε γὰρ οὐδαμῶς ἐν τῇ καθ' ἡμᾶς πτωχείᾳ· οὐ διὰ τοῦτο γενόμενος σὰρξ, ἵνα πτωχὸς ἀπομείνῃ μεθ' ἡμῶν, τὸν ἴδιόν τε καὶ θεοπρεπῇ πλοῦτον ἀποβαλὼν, 5 ἀλλ' ἵνα μᾶλλον ἡμεῖς οἱ τῶν θείων χαρισμάτων νοσοῦντες τὴν ἔνδειαν, τῇ αὐτοῦ πτωχείᾳ πλουτήσωμεν. καὶ γοῦν Υἱὸς ὢν φύσει καὶ συναίδιος τῷ Πατρὶ, ὅτε διὰ τῆς ἀγίας παρθένου καὶ τὴν κατὰ σάρκα γέννησιν ὑπέμεινε δι' ἡμᾶς, ὡς εἰς ἀρχὰς υἰότητος ἀνακομιζόμενος, ἔφασκε διὰ τοῦ Δαβίδ· “Κύριος εἶπε πρὸς με, 10 “ υἱός μου εἶ σύ· ἐγὼ σήμερον γεγέννηκά σε·” τογάρτοι σήμερον καιροῦ τοῦ ἐνεστηκότος, καθ' ὃν καὶ γέγονε σὰρξ, ποιεῖται τὴν δῆλωσιν· ὑπάρχων δὲ φύσει καὶ τῶν ὅλων Κύριος. μεμαρτύρηκε γὰρ Ἰωάννης περὶ αὐτοῦ, ὅτι “ εἰς τὰ ἴδια ἦλθεν,” ἴδια λέγων αὐτοῦ τὸν κόσμον, ὡς εἰς δόξαν ἀσυνήθη τὴν τῆς βασιλείας κα- 15 λούμενος ἔφασκεν· “ ἐγὼ δὲ κατεστάθην βασιλεὺς ὑπ' αὐτοῦ·” δῆλον δὲ ὅτι τοῦ Θεοῦ καὶ Πατρός· ἠνέσχετο δὲ τῶν τοιούτων, ἵν' ὡς ἄνθρωπος υἱοποιηθεῖς, καί τοι κατὰ φύσιν ὑπάρχων Θεός, ὁδοποιήσῃ δι' ἑαυτοῦ τῇ ἀνθρώπου φύσει τῆς υἱοθεσίας τὴν μέθεξιν, καὶ καλέσῃ πρὸς βασιλείαν οὐρανῶν τοὺς ὑπὸ τῆς ἀμαρτίας τυραν- 20 νυμένους.

Ὡσπερ γὰρ οἶά τινα κλῆρον ἐκ Πατρὸς εἰς ὅλον τὸ ἐξ αὐτοῦ διήκοντα γένος, ἃς ἐκ τῆς ἐν Ἀδὰμ παραβάσεως συμφορὰς ἐσχέκαμεν, ἀρᾷ καὶ θανάτῳ πεφορτισμένοι, οὕτω πάλιν εἰς ἅπαν τὸ ἀνθρώπινον γένος τὰ ἐν Χριστῷ διαδραμεῖται λαμπρά· δέχεται γὰρ 25 ἡμῖν, οὐχ ἑαυτῷ δὴ πάντως ὁ μονογενὴς, πλήρης γάρ ἐστιν ὅτι καὶ φύσει Θεός· δεῖται δὲ ὅλως οὐδενός, καταπλουτίζει δὲ μᾶλλον αὐτὸς τοῖς ἄνωθεν ἀγαθοῖς τὴν σύμπασαν κτίσιν. τέθειται τοίνυν ὡς ἄνθρωπος κληρονόμος πάντων οἰκονομικῶς, ἵνα λοιπὸν ὡς αὐτῷ προσήκοντά τε καὶ ἴδιον ἀνασώσῃ κλῆρον τοὺς ἐπὶ τῆς γῆς, 30 ἀνοσίως διηρπασμένους ὑπὸ τε τοῦ διαβόλου καὶ τῶν σὺν αὐτῷ δυνάμεων πονηρῶν. καὶ γοῦν ἔφη πρὸς αὐτὸν ὁ Θεὸς καὶ Πατὴρ· “ αἰτησαι παρ' ἐμοῖ, καὶ δώσω σοι ἔθνη τὴν κληρονομίαν σου” καὶ ἔξης· οὗ πρὸς πέρας ἐννεγεγμένου, πρὸς τὸν ἑαυτοῦ Πατέρα περὶ ἡμῶν

φησὶν, “οὐς δέδωκάς μοι ἐκ τοῦ κόσμου, σοὶ ᾗσαν, καὶ μοὶ αὐτοὺς
 “δέδωκας.” ἄθρει δὴ οὖν, ὅπως εἰς τὸν ὑπάρχοντα αὐτῷ πλοῦτον
 κατὰ φύσιν ἄνεισιν καὶ μετὰ σαρκός· εἰ γὰρ ᾗσαν οἱ ἐν κόσμῳ
 τοῦ Πατρὸς, κατὰ τίνα δὴ τρόπον νοηθεῖεν ἂν τοῦ συμβασιλεύοντος
 αὐτῷ Λόγου; τοιγάρτοι καὶ ἔφασκεν, “ὅτι πάντα τὰ ἐμὰ, σά 5
 “ἐστὶ, καὶ τὰ σὰ, ἐμὰ· καὶ δεδόξασμαι ἐν αὐτοῖς.” πῶς οὖν
 αἰτεῖν προστάσσεται, καὶ δέχεται μὲν εἰς κληρονομίαν ἔθνη, κατὰ-
 σχεσιν δὲ ποιεῖται καὶ τὰ πέρατα τῆς γῆς; ἀποσκιρτήσαντα γὰρ
 ἐξιτήλως τὸν ἄνθρωπον δουλείας τῆς ὑπὸ Θεῶ, διασώσαι θελήσας
 ὁ τῶν ὅλων γενεσιουργὸς καὶ Πατὴρ, πέπομφεν εἰς τόνδε τὸν 10
 κόσμον τὸν μονογενῆ Θεὸν Λόγον, ἵνα γενόμενος σὰρξ, καὶ τοῖς
 ἀνθρώποις συναναστραφεὶς ὡς ἄνθρωπος, κηρύξῃ αἰχμαλώτοις μὲν
 ἄφεσιν, τυφλοῖς δὲ ἀνάβλεψιν, καλέσῃ δὲ καὶ ἐναιυτὸν Κυρίου
 δεκτόν. οὐκοῦν καὶ εἰ λέγοιτο λαβεῖν καὶ τεθεῖσθαι κληρονόμον
 διὰ τὸ ἀνθρώπινον, οὐκ ἀγνοήσομεν τὴν οἰκονομίαν· ποῦ γὰρ ὅλως 15
 ἐπώχευσεν, εἰ μὴ γέγονε καθ’ ἡμᾶς; τουτέστιν ἄνθρωπος μετὰ
 τοῦ μεῖναι Θεός· οὕτω φρονεῖν ἡμᾶς ἀναπειθῶν ὁ θεσπέσιος Παῦ-
 λος προσεπήνεγκεν ἀναγκαίως τὸ “δι’ οὗ καὶ τοὺς αἰῶνας ἐποίησε.”
 πῶς οὖν ἂν γένοιτο καὶ τοῦτο ἀληθές; εἰ γὰρ ἐν ἐσχάτοις τοῦ
 αἰῶνος καιροῖς τέτοκεν ἡμῖν ἡ ἀγία παρθένος τὸν Ἑμμανουήλ, πῶς 20
 δι’ αὐτοῦ τοὺς αἰῶνας πεποιῆσθαι φησι; καὶ μάλα ὀρθῶς· ὁ γὰρ
 ἐκ Θεοῦ Πατὸς Λόγος, ὁ πρὸ παντὸς αἰῶνος καὶ χρόνου γεγενη-
 μένος, ἐπ’ ἐσχάτου τῶν ἡμερῶν τούτων γεγενῆσθαι λέγεται σαρκι-
 κῶς ἐκ γυναικός· ἀδικήσει δὲ ὅλως οὐδὲν εἰς ἀρχαιότητα θεοπρεπῆ
 τὸν οὕτως ἔχοντα κατὰ φύσιν, τὸ νεώτερον τῆς οἰκονομίας, οὔτε 25
 μὴν τῆς ὑπάρξεως αὐτοῦ τὸ πρεσβύτατον τὴν οἰκείαν ἀπολέσει
 δόξαν. γέγραπται γὰρ ὅτι “Χριστὸς Ἰησοῦς χθὲς καὶ σήμερον
 “ὁ αὐτὸς καὶ εἰς τοὺς αἰῶνας.” ὅτι δὲ καὶ ἐν σαρκὶ πεφηνῶς
 προσμεμαρτύρηκεν ἑαυτῷ τὸ ὡς ἐν θείᾳ φύσει πρεσβύτατον, πι-
 στῶσεται λέγων πρὸς Ἰουδαίους, “ἀμὴν, ἀμὴν, λέγω ὑμῖν, πρὶν 30
 Ἀβραὰμ γενέσθαι, ἐγὼ εἰμι.” ἔφη δὲ καὶ ὁ θεσπέσιος Ἰωάννης
 ὁ Βαπτιστής^a. “ὁ ὀπίσω μου ἐρχόμενος, ἔμπροσθέν μου γέγονεν,
 “ὅτι πρῶτός μου ᾗν.” πλουτεῖ γὰρ ἐν πᾶσι καὶ πρωτεύει Χριστός.

^a εὐαγγελιστῆς Cod.

(ΧΡΗΣΟΣΤΟΜΟΥ.) Ὁ μακάριος δὲ Ἰωάννης φησί· διὰ τί μὴ ἀντέθηκεν ἑαυτὸν ὁ Ἀπόστολος τοῖς προφήταις; καὶ τοι γε πολὺ μείζων ἦν ἐκείνων, ὅσῳ καὶ μείζονα ἐνεπεπίστευτο. ἀλλ' οὐ ποιεῖ τοῦτο· τί δὴ ποτε; πρῶτον μὲν τὸ περὶ ἑαυτοῦ μεγάλα λαλεῖν παραιτούμενος, δεύτερον δὲ διὰ τὸ μηδέ πω τοὺς ἀκροατὰς εἶναι 5 τελείους, καὶ τρίτον ἐπάραι μᾶλλον αὐτοὺς βουλόμενος, καὶ δεῖξαι πολλὴν οὔσαν νῦν τὴν ὑπεροχὴν· ὥσανεὶ ἔλεγε, τί μέγα ὅτι προφήτας ἔπεμψε πρὸς τοὺς πατέρας ὑμῶν; πρὸς γὰρ ἡμᾶς αὐτὸν τὸν Υἱὸν αὐτοῦ τὸν μονογενῆ· καλῶς δὲ εἶπεν, “ἐπ’ ἐσχάτων,” καὶ τούτῳ αὐτῷ διανίστησι καὶ παρακαλεῖ ἀπειρηκότας λοιπὸν, ὥσπερ 10 καὶ ἀλλαχοῦ φησιν, “ὁ Κύριος ἐγγύς, μηδὲν μεριμνᾶτε.” πάλιν καὶ ἕτερόν τι αἰνίττεται, ὅτι πολλοῦ χρόνου γενομένου ὅτε προσδοκία σωτηρίας οὐκ ἦν, τότε πλέον ἐσχομεν· καὶ θέα τί συνετῶς αὐτὸ εἶρηκεν· οὐ γὰρ εἶπεν ὁ Χριστὸς ἐλάλησεν, καὶ τοιγε αὐτὸς ἦν ὁ λαλήσας, ἀλλ’ ἐπειδὴ ἀσθενεῖς αὐτῶν ἦσαν αἱ ψυχαί, καὶ 15 οὐδέπω ἀκούειν ἠδύναντο ἃ δεῖ περὶ Χριστοῦ, φησὶν, ὅτι δι’ αὐτοῦ ἐλάλησεν, ὃν ἔθηκε κληρονόμον πάντων, τῷ τοῦ κληρονόμου κέχρηται, δύο δηλῶν, καὶ τὸ τῆς υἰότητος γνήσιον, καὶ τὸ τῆς κυριότητος ἀνυπόστατον, “κληρονόμον πάντων,” τουτέστι τοῦ κόσμου παντός.

20

(ΣΕΥΗΡΙΑΝΟΥ.) Ὁ μακάριος δὲ Σευηριανὸς φησί· “πολυμε-
“ρῶς” μὲν κατὰ τὰς διαφορὰς τῶν χρόνων, ἐν αἷς ὠκονομήθη τὰ περὶ ἡμῶν, οἷον ἐν τῇ τοῦ Ἀδὰμ γενέσει, ἐν τοῖς κατὰ τὸν Κάϊν, ἐν τοῖς κατὰ τὸν Νῶε, ἐν τοῖς κατὰ τὸν Ἀβραάμ, ἐν τοῖς πρὸ νόμου, ἐν τοῖς μετὰ νόμον· πολλὰ γὰρ τὰ μέρη τῆς ὑπὲρ ἡμῶν 25 τοῦ Θεοῦ οἰκήσεως. “πολυτρόπως” δὲ ὅτι ἄλλη ἐδόθη ἐντολὴ τῷ Ἀδὰμ, ἄλλη τῷ Νῶε, ἑτέρα τῷ Ἀβραάμ· καὶ διὰ Μωσέως ἄλλη, καὶ διὰ τῶν προφητῶν διάφοροι. “ἐλάλησεν ἡμῖν ἐν Υἱῷ,” ἀντὶ τοῦ δι’ Υἱοῦ· οὐ γὰρ ἐν αὐτῷ ὡς ἐν ὀργάνῳ, ἀλλὰ δι’ αὐτοῦ ὡς οἰκονομοῦντος σάρκα, ἣν ἐντεῦθεν ἀρξαμένη τῶν Ἰουδαίων ἡ ἀκοή, 30 καὶ ὥσπερ δραξαμένη ψηλαφία τινὶ τοῦ λόγου οὕτως ἀναχθῇ εἰς τὴν προαιώνιον ὑπαρξιν. πρότερον γὰρ εἰρηκῶς “ἐλάλησεν ἡμῖν ἐν “Υἱῷ, ὃν καὶ κληρονόμον ἔθηκεν,” ἀντὶ τοῦ ἐποίησεν, ἀνήγαγε τὸν λόγον εἰς τὴν προαιώνιον ὑπαρξιν· καὶ τοῦτο ποιεῖ συνεχῶς, πῇ μὲν ἀνιῶν εἰς τὴν θεολογίαν, πῇ δὲ κατιῶν εἰς τὴν ἐνανθρώπησιν.

35

Δι' οὗ καὶ τοὺς αἰῶνας ἐποίησεν.

¹⁶ ¹⁷ ¹⁸ ¹⁹ ²⁰ ²¹ ²² ²³ ²⁴ ²⁵ ²⁶ ²⁷ ²⁸ ²⁹ ³⁰ ³¹ ³² ³³ ³⁴ ³⁵ ³⁶ ³⁷ ³⁸ ³⁹ ⁴⁰ ⁴¹ ⁴² ⁴³ ⁴⁴ ⁴⁵ ⁴⁶ ⁴⁷ ⁴⁸ ⁴⁹ ⁵⁰ ⁵¹ ⁵² ⁵³ ⁵⁴ ⁵⁵ ⁵⁶ ⁵⁷ ⁵⁸ ⁵⁹ ⁶⁰ ⁶¹ ⁶² ⁶³ ⁶⁴ ⁶⁵ ⁶⁶ ⁶⁷ ⁶⁸ ⁶⁹ ⁷⁰ ⁷¹ ⁷² ⁷³ ⁷⁴ ⁷⁵ ⁷⁶ ⁷⁷ ⁷⁸ ⁷⁹ ⁸⁰ ⁸¹ ⁸² ⁸³ ⁸⁴ ⁸⁵ ⁸⁶ ⁸⁷ ⁸⁸ ⁸⁹ ⁹⁰ ⁹¹ ⁹² ⁹³ ⁹⁴ ⁹⁵ ⁹⁶ ⁹⁷ ⁹⁸ ⁹⁹ ¹⁰⁰ ¹⁰¹ ¹⁰² ¹⁰³ ¹⁰⁴ ¹⁰⁵ ¹⁰⁶ ¹⁰⁷ ¹⁰⁸ ¹⁰⁹ ¹¹⁰ ¹¹¹ ¹¹² ¹¹³ ¹¹⁴ ¹¹⁵ ¹¹⁶ ¹¹⁷ ¹¹⁸ ¹¹⁹ ¹²⁰ ¹²¹ ¹²² ¹²³ ¹²⁴ ¹²⁵ ¹²⁶ ¹²⁷ ¹²⁸ ¹²⁹ ¹³⁰ ¹³¹ ¹³² ¹³³ ¹³⁴ ¹³⁵ ¹³⁶ ¹³⁷ ¹³⁸ ¹³⁹ ¹⁴⁰ ¹⁴¹ ¹⁴² ¹⁴³ ¹⁴⁴ ¹⁴⁵ ¹⁴⁶ ¹⁴⁷ ¹⁴⁸ ¹⁴⁹ ¹⁵⁰ ¹⁵¹ ¹⁵² ¹⁵³ ¹⁵⁴ ¹⁵⁵ ¹⁵⁶ ¹⁵⁷ ¹⁵⁸ ¹⁵⁹ ¹⁶⁰ ¹⁶¹ ¹⁶² ¹⁶³ ¹⁶⁴ ¹⁶⁵ ¹⁶⁶ ¹⁶⁷ ¹⁶⁸ ¹⁶⁹ ¹⁷⁰ ¹⁷¹ ¹⁷² ¹⁷³ ¹⁷⁴ ¹⁷⁵ ¹⁷⁶ ¹⁷⁷ ¹⁷⁸ ¹⁷⁹ ¹⁸⁰ ¹⁸¹ ¹⁸² ¹⁸³ ¹⁸⁴ ¹⁸⁵ ¹⁸⁶ ¹⁸⁷ ¹⁸⁸ ¹⁸⁹ ¹⁹⁰ ¹⁹¹ ¹⁹² ¹⁹³ ¹⁹⁴ ¹⁹⁵ ¹⁹⁶ ¹⁹⁷ ¹⁹⁸ ¹⁹⁹ ²⁰⁰ ²⁰¹ ²⁰² ²⁰³ ²⁰⁴ ²⁰⁵ ²⁰⁶ ²⁰⁷ ²⁰⁸ ²⁰⁹ ²¹⁰ ²¹¹ ²¹² ²¹³ ²¹⁴ ²¹⁵ ²¹⁶ ²¹⁷ ²¹⁸ ²¹⁹ ²²⁰ ²²¹ ²²² ²²³ ²²⁴ ²²⁵ ²²⁶ ²²⁷ ²²⁸ ²²⁹ ²³⁰ ²³¹ ²³² ²³³ ²³⁴ ²³⁵ ²³⁶ ²³⁷ ²³⁸ ²³⁹ ²⁴⁰ ²⁴¹ ²⁴² ²⁴³ ²⁴⁴ ²⁴⁵ ²⁴⁶ ²⁴⁷ ²⁴⁸ ²⁴⁹ ²⁵⁰ ²⁵¹ ²⁵² ²⁵³ ²⁵⁴ ²⁵⁵ ²⁵⁶ ²⁵⁷ ²⁵⁸ ²⁵⁹ ²⁶⁰ ²⁶¹ ²⁶² ²⁶³ ²⁶⁴ ²⁶⁵ ²⁶⁶ ²⁶⁷ ²⁶⁸ ²⁶⁹ ²⁷⁰ ²⁷¹ ²⁷² ²⁷³ ²⁷⁴ ²⁷⁵ ²⁷⁶ ²⁷⁷ ²⁷⁸ ²⁷⁹ ²⁸⁰ ²⁸¹ ²⁸² ²⁸³ ²⁸⁴ ²⁸⁵ ²⁸⁶ ²⁸⁷ ²⁸⁸ ²⁸⁹ ²⁹⁰ ²⁹¹ ²⁹² ²⁹³ ²⁹⁴ ²⁹⁵ ²⁹⁶ ²⁹⁷ ²⁹⁸ ²⁹⁹ ³⁰⁰ ³⁰¹ ³⁰² ³⁰³ ³⁰⁴ ³⁰⁵ ³⁰⁶ ³⁰⁷ ³⁰⁸ ³⁰⁹ ³¹⁰ ³¹¹ ³¹² ³¹³ ³¹⁴ ³¹⁵ ³¹⁶ ³¹⁷ ³¹⁸ ³¹⁹ ³²⁰ ³²¹ ³²² ³²³ ³²⁴ ³²⁵ ³²⁶ ³²⁷ ³²⁸ ³²⁹ ³³⁰ ³³¹ ³³² ³³³ ³³⁴ ³³⁵ ³³⁶ ³³⁷ ³³⁸ ³³⁹ ³⁴⁰ ³⁴¹ ³⁴² ³⁴³ ³⁴⁴ ³⁴⁵ ³⁴⁶ ³⁴⁷ ³⁴⁸ ³⁴⁹ ³⁵⁰ ³⁵¹ ³⁵² ³⁵³ ³⁵⁴ ³⁵⁵ ³⁵⁶ ³⁵⁷ ³⁵⁸ ³⁵⁹ ³⁶⁰ ³⁶¹ ³⁶² ³⁶³ ³⁶⁴ ³⁶⁵ ³⁶⁶ ³⁶⁷ ³⁶⁸ ³⁶⁹ ³⁷⁰ ³⁷¹ ³⁷² ³⁷³ ³⁷⁴ ³⁷⁵ ³⁷⁶ ³⁷⁷ ³⁷⁸ ³⁷⁹ ³⁸⁰ ³⁸¹ ³⁸² ³⁸³ ³⁸⁴ ³⁸⁵ ³⁸⁶ ³⁸⁷ ³⁸⁸ ³⁸⁹ ³⁹⁰ ³⁹¹ ³⁹² ³⁹³ ³⁹⁴ ³⁹⁵ ³⁹⁶ ³⁹⁷ ³⁹⁸ ³⁹⁹ ⁴⁰⁰ ⁴⁰¹ ⁴⁰² ⁴⁰³ ⁴⁰⁴ ⁴⁰⁵ ⁴⁰⁶ ⁴⁰⁷ ⁴⁰⁸ ⁴⁰⁹ ⁴¹⁰ ⁴¹¹ ⁴¹² ⁴¹³ ⁴¹⁴ ⁴¹⁵ ⁴¹⁶ ⁴¹⁷ ⁴¹⁸ ⁴¹⁹ ⁴²⁰ ⁴²¹ ⁴²² ⁴²³ ⁴²⁴ ⁴²⁵ ⁴²⁶ ⁴²⁷ ⁴²⁸ ⁴²⁹ ⁴³⁰ ⁴³¹ ⁴³² ⁴³³ ⁴³⁴ ⁴³⁵ ⁴³⁶ ⁴³⁷ ⁴³⁸ ⁴³⁹ ⁴⁴⁰ ⁴⁴¹ ⁴⁴² ⁴⁴³ ⁴⁴⁴ ⁴⁴⁵ ⁴⁴⁶ ⁴⁴⁷ ⁴⁴⁸ ⁴⁴⁹ ⁴⁵⁰ ⁴⁵¹ ⁴⁵² ⁴⁵³ ⁴⁵⁴ ⁴⁵⁵ ⁴⁵⁶ ⁴⁵⁷ ⁴⁵⁸ ⁴⁵⁹ ⁴⁶⁰ ⁴⁶¹ ⁴⁶² ⁴⁶³ ⁴⁶⁴ ⁴⁶⁵ ⁴⁶⁶ ⁴⁶⁷ ⁴⁶⁸ ⁴⁶⁹ ⁴⁷⁰ ⁴⁷¹ ⁴⁷² ⁴⁷³ ⁴⁷⁴ ⁴⁷⁵ ⁴⁷⁶ ⁴⁷⁷ ⁴⁷⁸ ⁴⁷⁹ ⁴⁸⁰ ⁴⁸¹ ⁴⁸² ⁴⁸³ ⁴⁸⁴ ⁴⁸⁵ ⁴⁸⁶ ⁴⁸⁷ ⁴⁸⁸ ⁴⁸⁹ ⁴⁹⁰ ⁴⁹¹ ⁴⁹² ⁴⁹³ ⁴⁹⁴ ⁴⁹⁵ ⁴⁹⁶ ⁴⁹⁷ ⁴⁹⁸ ⁴⁹⁹ ⁵⁰⁰ ⁵⁰¹ ⁵⁰² ⁵⁰³ ⁵⁰⁴ ⁵⁰⁵ ⁵⁰⁶ ⁵⁰⁷ ⁵⁰⁸ ⁵⁰⁹ ⁵¹⁰ ⁵¹¹ ⁵¹² ⁵¹³ ⁵¹⁴ ⁵¹⁵ ⁵¹⁶ ⁵¹⁷ ⁵¹⁸ ⁵¹⁹ ⁵²⁰ ⁵²¹ ⁵²² ⁵²³ ⁵²⁴ ⁵²⁵ ⁵²⁶ ⁵²⁷ ⁵²⁸ ⁵²⁹ ⁵³⁰ ⁵³¹ ⁵³² ⁵³³ ⁵³⁴ ⁵³⁵ ⁵³⁶ ⁵³⁷ ⁵³⁸ ⁵³⁹ ⁵⁴⁰ ⁵⁴¹ ⁵⁴² ⁵⁴³ ⁵⁴⁴ ⁵⁴⁵ ⁵⁴⁶ ⁵⁴⁷ ⁵⁴⁸ ⁵⁴⁹ ⁵⁵⁰ ⁵⁵¹ ⁵⁵² ⁵⁵³ ⁵⁵⁴ ⁵⁵⁵ ⁵⁵⁶ ⁵⁵⁷ ⁵⁵⁸ ⁵⁵⁹ ⁵⁶⁰ ⁵⁶¹ ⁵⁶² ⁵⁶³ ⁵⁶⁴ ⁵⁶⁵ ⁵⁶⁶ ⁵⁶⁷ ⁵⁶⁸ ⁵⁶⁹ ⁵⁷⁰ ⁵⁷¹ ⁵⁷² ⁵⁷³ ⁵⁷⁴ ⁵⁷⁵ ⁵⁷⁶ ⁵⁷⁷ ⁵⁷⁸ ⁵⁷⁹ ⁵⁸⁰ ⁵⁸¹ ⁵⁸² ⁵⁸³ ⁵⁸⁴ ⁵⁸⁵ ⁵⁸⁶ ⁵⁸⁷ ⁵⁸⁸ ⁵⁸⁹ ⁵⁹⁰ ⁵⁹¹ ⁵⁹² ⁵⁹³ ⁵⁹⁴ ⁵⁹⁵ ⁵⁹⁶ ⁵⁹⁷ ⁵⁹⁸ ⁵⁹⁹ ⁶⁰⁰ ⁶⁰¹ ⁶⁰² ⁶⁰³ ⁶⁰⁴ ⁶⁰⁵ ⁶⁰⁶ ⁶⁰⁷ ⁶⁰⁸ ⁶⁰⁹ ⁶¹⁰ ⁶¹¹ ⁶¹² ⁶¹³ ⁶¹⁴ ⁶¹⁵ ⁶¹⁶ ⁶¹⁷ ⁶¹⁸ ⁶¹⁹ ⁶²⁰ ⁶²¹ ⁶²² ⁶²³ ⁶²⁴ ⁶²⁵ ⁶²⁶ ⁶²⁷ ⁶²⁸ ⁶²⁹ ⁶³⁰ ⁶³¹ ⁶³² ⁶³³ ⁶³⁴ ⁶³⁵ ⁶³⁶ ⁶³⁷ ⁶³⁸ ⁶³⁹ ⁶⁴⁰ ⁶⁴¹ ⁶⁴² ⁶⁴³ ⁶⁴⁴ ⁶⁴⁵ ⁶⁴⁶ ⁶⁴⁷ ⁶⁴⁸ ⁶⁴⁹ ⁶⁵⁰ ⁶⁵¹ ⁶⁵² ⁶⁵³ ⁶⁵⁴ ⁶⁵⁵ ⁶⁵⁶ ⁶⁵⁷ ⁶⁵⁸ ⁶⁵⁹ ⁶⁶⁰ ⁶⁶¹ ⁶⁶² ⁶⁶³ ⁶⁶⁴ ⁶⁶⁵ ⁶⁶⁶ ⁶⁶⁷ ⁶⁶⁸ ⁶⁶⁹ ⁶⁷⁰ ⁶⁷¹ ⁶⁷² ⁶⁷³ ⁶⁷⁴ ⁶⁷⁵ ⁶⁷⁶ ⁶⁷⁷ ⁶⁷⁸ ⁶⁷⁹ ⁶⁸⁰ ⁶⁸¹ ⁶⁸² ⁶⁸³ ⁶⁸⁴ ⁶⁸⁵ ⁶⁸⁶ ⁶⁸⁷ ⁶⁸⁸ ⁶⁸⁹ ⁶⁹⁰ ⁶⁹¹ ⁶⁹² ⁶⁹³ ⁶⁹⁴ ⁶⁹⁵ ⁶⁹⁶ ⁶⁹⁷ ⁶⁹⁸ ⁶⁹⁹ ⁷⁰⁰ ⁷⁰¹ ⁷⁰² ⁷⁰³ ⁷⁰⁴ ⁷⁰⁵ ⁷⁰⁶ ⁷⁰⁷ ⁷⁰⁸ ⁷⁰⁹ ⁷¹⁰ ⁷¹¹ ⁷¹² ⁷¹³ ⁷¹⁴ ⁷¹⁵ ⁷¹⁶ ⁷¹⁷ ⁷¹⁸ ⁷¹⁹ ⁷²⁰ ⁷²¹ ⁷²² ⁷²³ ⁷²⁴ ⁷²⁵ ⁷²⁶ ⁷²⁷ ⁷²⁸ ⁷²⁹ ⁷³⁰ ⁷³¹ ⁷³² ⁷³³ ⁷³⁴ ⁷³⁵ ⁷³⁶ ⁷³⁷ ⁷³⁸ ⁷³⁹ ⁷⁴⁰ ⁷⁴¹ ⁷⁴² ⁷⁴³ ⁷⁴⁴ ⁷⁴⁵ ⁷⁴⁶ ⁷⁴⁷ ⁷⁴⁸ ⁷⁴⁹ ⁷⁵⁰ ⁷⁵¹ ⁷⁵² ⁷⁵³ ⁷⁵⁴ ⁷⁵⁵ ⁷⁵⁶ ⁷⁵⁷ ⁷⁵⁸ ⁷⁵⁹ ⁷⁶⁰ ⁷⁶¹ ⁷⁶² ⁷⁶³ ⁷⁶⁴ ⁷⁶⁵ ⁷⁶⁶ ⁷⁶⁷ ⁷⁶⁸ ⁷⁶⁹ ⁷⁷⁰ ⁷⁷¹ ⁷⁷² ⁷⁷³ ⁷⁷⁴ ⁷⁷⁵ ⁷⁷⁶ ⁷⁷⁷ ⁷⁷⁸ ⁷⁷⁹ ⁷⁸⁰ ⁷⁸¹ ⁷⁸² ⁷⁸³ ⁷⁸⁴ ⁷⁸⁵ ⁷⁸⁶ ⁷⁸⁷ ⁷⁸⁸ ⁷⁸⁹ ⁷⁹⁰ ⁷⁹¹ ⁷⁹² ⁷⁹³ ⁷⁹⁴ ⁷⁹⁵ ⁷⁹⁶ ⁷⁹⁷ ⁷⁹⁸ ⁷⁹⁹ ⁸⁰⁰ ⁸⁰¹ ⁸⁰² ⁸⁰³ ⁸⁰⁴ ⁸⁰⁵ ⁸⁰⁶ ⁸⁰⁷ ⁸⁰⁸ ⁸⁰⁹ ⁸¹⁰ ⁸¹¹ ⁸¹² ⁸¹³ ⁸¹⁴ ⁸¹⁵ ⁸¹⁶ ⁸¹⁷ ⁸¹⁸ ⁸¹⁹ ⁸²⁰ ⁸²¹ ⁸²² ⁸²³ ⁸²⁴ ⁸²⁵ ⁸²⁶ ⁸²⁷ ⁸²⁸ ⁸²⁹ ⁸³⁰ ⁸³¹ ⁸³² ⁸³³ ⁸³⁴ ⁸³⁵ ⁸³⁶ ⁸³⁷ ⁸³⁸ ⁸³⁹ ⁸⁴⁰ ⁸⁴¹ ⁸⁴² ⁸⁴³ ⁸⁴⁴ ⁸⁴⁵ ⁸⁴⁶ ⁸⁴⁷ ⁸⁴⁸ ⁸⁴⁹ ⁸⁵⁰ ⁸⁵¹ ⁸⁵² ⁸⁵³ ⁸⁵⁴ ⁸⁵⁵ ⁸⁵⁶ ⁸⁵⁷ ⁸⁵⁸ ⁸⁵⁹ ⁸⁶⁰ ⁸⁶¹ ⁸⁶² ⁸⁶³ ⁸⁶⁴ ⁸⁶⁵ ⁸⁶⁶ ⁸⁶⁷ ⁸⁶⁸ ⁸⁶⁹ ⁸⁷⁰ ⁸⁷¹ ⁸⁷² ⁸⁷³ ⁸⁷⁴ ⁸⁷⁵ ⁸⁷⁶ ⁸⁷⁷ ⁸⁷⁸ ⁸⁷⁹ ⁸⁸⁰ ⁸⁸¹ ⁸⁸² ⁸⁸³ ⁸⁸⁴ ⁸⁸⁵ ⁸⁸⁶ ⁸⁸⁷ ⁸⁸⁸ ⁸⁸⁹ ⁸⁹⁰ ⁸⁹¹ ⁸⁹² ⁸⁹³ ⁸⁹⁴ ⁸⁹⁵ ⁸⁹⁶ ⁸⁹⁷ ⁸⁹⁸ ⁸⁹⁹ ⁹⁰⁰ ⁹⁰¹ ⁹⁰² ⁹⁰³ ⁹⁰⁴ ⁹⁰⁵ ⁹⁰⁶ ⁹⁰⁷ ⁹⁰⁸ ⁹⁰⁹ ⁹¹⁰ ⁹¹¹ ⁹¹² ⁹¹³ ⁹¹⁴ ⁹¹⁵ ⁹¹⁶ ⁹¹⁷ ⁹¹⁸ ⁹¹⁹ ⁹²⁰ ⁹²¹ ⁹²² ⁹²³ ⁹²⁴ ⁹²⁵ ⁹²⁶ ⁹²⁷ ⁹²⁸ ⁹²⁹ ⁹³⁰ ⁹³¹ ⁹³² ⁹³³ ⁹³⁴ ⁹³⁵ ⁹³⁶ ⁹³⁷ ⁹³⁸ ⁹³⁹ ⁹⁴⁰ ⁹⁴¹ ⁹⁴² ⁹⁴³ ⁹⁴⁴ ⁹⁴⁵ ⁹⁴⁶ ⁹⁴⁷ ⁹⁴⁸ ⁹⁴⁹ ⁹⁵⁰ ⁹⁵¹ ⁹⁵² ⁹⁵³ ⁹⁵⁴ ⁹⁵⁵ ⁹⁵⁶ ⁹⁵⁷ ⁹⁵⁸ ⁹⁵⁹ ⁹⁶⁰ ⁹⁶¹ ⁹⁶² ⁹⁶³ ⁹⁶⁴ ⁹⁶⁵ ⁹⁶⁶ ⁹⁶⁷ ⁹⁶⁸ ⁹⁶⁹ ⁹⁷⁰ ⁹⁷¹ ⁹⁷² ⁹⁷³ ⁹⁷⁴ ⁹⁷⁵ ⁹⁷⁶ ⁹⁷⁷ ⁹⁷⁸ ⁹⁷⁹ ⁹⁸⁰ ⁹⁸¹ ⁹⁸² ⁹⁸³ ⁹⁸⁴ ⁹⁸⁵ ⁹⁸⁶ ⁹⁸⁷ ⁹⁸⁸ ⁹⁸⁹ ⁹⁹⁰ ⁹⁹¹ ⁹⁹² ⁹⁹³ ⁹⁹⁴ ⁹⁹⁵ ⁹⁹⁶ ⁹⁹⁷ ⁹⁹⁸ ⁹⁹⁹ ¹⁰⁰⁰ ¹⁰⁰¹ ¹⁰⁰² ¹⁰⁰³ ¹⁰⁰⁴ ¹⁰⁰⁵ ¹⁰⁰⁶ ¹⁰⁰⁷ ¹⁰⁰⁸ ¹⁰⁰⁹ ¹⁰¹⁰ ¹⁰¹¹ ¹⁰¹² ¹⁰¹³ ¹⁰¹⁴ ¹⁰¹⁵ ¹⁰¹⁶ ¹⁰¹⁷ ¹⁰¹⁸ ¹⁰¹⁹ ¹⁰²⁰ ¹⁰²¹ ¹⁰²² ¹⁰²³ ¹⁰²⁴ ¹⁰²⁵ ¹⁰²⁶ ¹⁰²⁷ ¹⁰²⁸ ¹⁰²⁹ ¹⁰³⁰ ¹⁰³¹ ¹⁰³² ¹⁰³³ ¹⁰³⁴ ¹⁰³⁵ ¹⁰³⁶ ¹⁰³⁷ ¹⁰³⁸ ¹⁰³⁹ ¹⁰⁴⁰ ¹⁰⁴¹ ¹⁰⁴² ¹⁰⁴³ ¹⁰⁴⁴ ¹⁰⁴⁵ ¹⁰⁴⁶ ¹⁰⁴⁷ ¹⁰⁴⁸ ¹⁰⁴⁹ ¹⁰⁵⁰ ¹⁰⁵¹ ¹⁰⁵² ¹⁰⁵³ ¹⁰⁵⁴ ¹⁰⁵⁵ ¹⁰⁵⁶ ¹⁰⁵⁷ ¹⁰⁵⁸ ¹⁰⁵⁹ ¹⁰⁶⁰ ¹⁰⁶¹ ¹⁰⁶² ¹⁰⁶³ ¹⁰⁶⁴ ¹⁰⁶⁵ ¹⁰⁶⁶ ¹⁰⁶⁷ ¹⁰⁶⁸ ¹⁰⁶⁹ ¹⁰⁷⁰ ¹⁰⁷¹ ¹⁰⁷² ¹⁰⁷³ ¹⁰⁷⁴ ¹⁰⁷⁵ ¹⁰⁷⁶ ¹⁰⁷⁷ ¹⁰⁷⁸ ¹⁰⁷⁹ ¹⁰⁸⁰ ¹⁰⁸¹ ¹⁰⁸² ¹⁰⁸³ ¹⁰⁸⁴ ¹⁰⁸⁵ ¹⁰⁸⁶ ¹⁰⁸⁷ ¹⁰⁸⁸ ¹⁰⁸⁹ ¹⁰⁹⁰ ¹⁰⁹¹ ¹⁰⁹² ¹⁰⁹³ ¹⁰⁹⁴ ¹⁰⁹⁵ ¹⁰⁹⁶ ¹⁰⁹⁷ ¹⁰⁹⁸ ¹⁰⁹⁹ ¹¹⁰⁰ ¹¹⁰¹ ¹¹⁰² ¹¹⁰³ ¹¹⁰⁴ ¹¹⁰⁵ ¹¹⁰⁶ ¹¹⁰⁷ ¹¹⁰⁸ ¹¹⁰⁹ ¹¹¹⁰ ¹¹¹¹ ¹¹¹² ¹¹¹³ ¹¹¹⁴ ¹¹¹⁵ ¹¹¹⁶ ¹¹¹⁷ ¹¹¹⁸ ¹¹¹⁹ ¹¹²⁰ ¹¹²¹ ¹¹²² ¹¹²³ ¹¹²⁴ ¹¹²⁵ ¹¹²⁶ ¹¹²⁷ ¹¹²⁸ ¹¹²⁹ ¹¹³⁰ ¹¹³¹ ¹¹³² ¹¹³³ ¹¹³⁴ ¹¹³⁵ ¹¹³⁶ ¹¹³⁷ ¹¹³⁸ ¹¹³⁹ ¹¹⁴⁰ ¹¹⁴¹ ¹¹⁴² ¹¹⁴³ ¹¹⁴⁴ ¹¹⁴⁵ ¹¹⁴⁶ ¹¹⁴⁷ ¹¹⁴⁸ ¹¹⁴⁹ ¹¹⁵⁰ ¹¹⁵¹ ¹¹⁵² ¹¹⁵³ ¹¹⁵⁴ ¹¹⁵⁵ ¹¹⁵⁶ ¹¹⁵⁷ ¹¹⁵⁸ ¹¹⁵⁹ ¹¹⁶⁰ ¹¹⁶¹ ¹¹⁶² ¹¹⁶³ ¹¹⁶⁴ ¹¹⁶⁵ ¹¹⁶⁶ ¹¹⁶⁷ ¹¹⁶⁸ ¹¹⁶⁹ ¹¹⁷⁰ ¹¹⁷¹ ¹¹⁷² ¹¹⁷³ ¹¹⁷⁴ ¹¹⁷⁵ ¹¹⁷⁶ ¹¹⁷⁷ ¹¹⁷⁸ ¹¹⁷⁹ ¹¹⁸⁰ ¹¹⁸¹ ¹¹⁸² ¹¹⁸³ ¹¹⁸⁴ ¹¹⁸⁵ ¹¹⁸⁶ ¹¹⁸⁷ ¹¹⁸⁸ ¹¹⁸⁹ ¹¹⁹⁰ ¹¹⁹¹ ¹¹⁹² ¹¹⁹³ ¹¹⁹⁴ ¹¹⁹⁵ ¹¹⁹⁶ ¹¹⁹⁷ ¹¹⁹⁸ ¹¹⁹⁹ ¹²⁰⁰ ¹²⁰¹ ¹²⁰² ¹²⁰³ ¹²⁰⁴ ¹²⁰⁵ ¹²⁰⁶ ¹²⁰⁷ ¹²⁰⁸ ¹²⁰⁹ ¹²¹⁰ ¹²¹¹ ¹²¹² ¹²¹³ ¹²¹⁴ ¹²¹⁵ ¹²¹⁶ ¹²¹⁷ ¹²¹⁸ ¹²¹⁹ ¹²²⁰ ¹²²¹ ¹²²² ¹²²³ ¹²²⁴ ¹²²⁵ ¹²²⁶ ¹²²⁷ ¹²²⁸ ¹²²⁹ ¹²³⁰ ¹²³¹ ¹²³² ¹²³³ ¹²³⁴ ¹²³⁵ ¹²³⁶ ¹²³⁷ ¹²³⁸ ¹²³⁹ ¹²⁴⁰ ¹²⁴¹ ¹²⁴² ¹²⁴³ ¹²⁴⁴ ¹²⁴⁵ ¹²⁴⁶ ¹²⁴⁷ ¹²⁴⁸ ¹²⁴⁹ ¹²⁵⁰ ¹²⁵¹ ¹²⁵² ¹²⁵³ ¹²⁵⁴ ¹²⁵⁵ ¹²⁵⁶ ¹²⁵⁷ ¹²⁵⁸ ¹²⁵⁹ ¹²⁶⁰ ¹²⁶¹ ¹²⁶² ¹²⁶³ ¹²⁶⁴ ¹²⁶⁵ ¹²⁶⁶ ¹²⁶⁷ ¹²⁶⁸ ¹²⁶⁹ ¹²⁷⁰ ¹²⁷¹ ¹²⁷² ¹²⁷³ ¹²⁷⁴ ¹²⁷⁵ ¹²⁷⁶ ¹²⁷⁷ ¹²⁷⁸ ¹²⁷⁹ ¹²⁸⁰ ¹²⁸¹ ¹²⁸² ¹²⁸³ ¹²⁸⁴ ¹²⁸⁵ ¹²⁸⁶ ¹²⁸⁷ ¹²⁸⁸ ¹²⁸⁹ ¹²⁹⁰ ¹²⁹¹ ¹²⁹² ¹²⁹³ ¹²⁹⁴ ¹²⁹⁵ ¹²⁹⁶ ¹²⁹⁷ ¹²⁹⁸ ¹²⁹⁹ ¹³⁰⁰ ¹³⁰¹ ¹³⁰² ¹³⁰³ ¹³⁰⁴ ¹³⁰⁵ ¹³⁰⁶ ¹³⁰⁷ ¹³⁰⁸ ¹³⁰⁹ ¹³¹⁰ ¹³¹¹ ¹³¹² ¹³¹³ ¹³¹⁴ ¹³¹⁵ ¹³¹⁶ ¹³¹⁷ ¹³¹⁸ ¹³¹⁹ ¹³²⁰ ¹³²¹ ¹³²² ¹³²³ ¹³²⁴ ¹³²⁵ ¹³²⁶ ¹³²⁷ ¹³²⁸ ¹³²⁹ ¹³³⁰ ¹³³¹ ¹³³² ¹³³³ ¹³³⁴ ¹³³⁵ ¹³³⁶ ¹³³⁷ ¹³³⁸ ¹³³⁹ ¹³⁴⁰ <

(ΣΕΤΗΡΙΑΝΟΪ.) Καὶ ὁ μακάριος δὲ Σευηριανὸς φησί· ζητῶν παραστῆσαι τρανότερον τὸ ἐκ τῆς οὐσίας τοῦ Πατρὸς γεγενῆσθαι τὸν Λόγον, τοῦ ἀπαύγασματος ἐμνήσθη· τὸ γὰρ ἀπαύγασμα ἐκ τῆς οὐσίας ἐστὶν ἐκεῖνου, οὗ ἐστὶν ἀπαύγασμα, καὶ διηνεκὲς καὶ ἐξ αὐτοῦ, καὶ οὐδέποτε ἄνευ ἐκεῖνου ἐπινοούμενον οὗ ἐστὶν ἀπαύ- 5 γασμα. ἀλλ' ἐπειδὴ τὸ ἀπαύγασμα ἐλάττονα δείκνυσι τὴν φύσιν παρ' ἐκεῖνο οὗ ἐστὶν ἀπαύγασμα, καὶ οὐκ ἐν ἰδίᾳ ὑποστάσει, ἐτέρᾳ λέξει τοῦτο παρέστησεν εἰπὼν, “καὶ χαρακτήρ τῆς ὑποστάσεως.” τὸ μὲν πρῶτον τεθεικὼς εἰς ἀπόδειξιν τοῦ ἐκ τῆς οὐσίας ἀμέτρως εἶναι· τὸ δὲ δεύτερον, ὅτι οὐκ ἀνυπόστατον. ὥσπερ γὰρ Ἰωάννης 10 Λόγον ὀνομάσας ἐπήγαγε, “πρὸς Θεὸν ἦν, καὶ Θεὸς ἦν,” οὕτως καὶ Παῦλος ἀπαύγασμα εἰπὼν, προσέθηκε, “καὶ χαρακτήρ τῆς “ὑποστάσεως.”

(ΧΡΥΣΟΣΤΟΜΟΥ.) Ἐφη δὲ καὶ ὁ μακάριος Ἰωάννης· τοῦτο μετ' εὐλαβείας ἐκλαμβάνειν δεῖ καὶ τὰ ἄτοπα περικόπτειν· ἀπαύ- 15 γασμα τῆς δόξης φησὶν, ὅτι ἐξ αὐτοῦ, ὅτι ἀπαθῶς, ὅτι οὐ μειωθέντος οὐδὲ ἐλαττωθέντος, ἐπειδὴ εἰσὶ τινες ἄτοπά τινα ἐκ τοῦ ὑποδείγματος ἐκλαμβάνοντες. τὸ γὰρ ἀπαύγασμα ἐνυπόστατον οὐκ ἐστὶν, ἀλλ' ἐν ἐτέρῳ ἔχει τὸ εἶναι. μὴ τοῦτο τοίνυν ἐκλάβης ἄνθρωπε, μηδὲ Μαρκέλλου καὶ Φωτεινοῦ νοσήσης τὴν νόσον· ἐγγύ- 20 θεν γάρ σε θεραπεύει, ὥστε μὴ εἰς ἐκείνην ἐμπεσεῖν τὴν διάνοιαν· τί δὲ φησί; “καὶ χαρακτήρ τῆς ὑποστάσεως αὐτοῦ” οἷον, ὥσπερ ἐστὶν αὐτὸς ἐνυπόστατος, οὐδενὸς δεόμενος, οὕτω καὶ ὁ Υἱός. ἐν- ταῦθα γὰρ τὸ ἀπαραλλάκτον δεικνύς, τοῦτό φησι, καὶ τὸν ἰδιάζοντα χαρακτῆρα τοῦ πρωτοτύπου. 25

(ΚΥΡΙΛΛΟΥ.) Ὁ μακάριος δὲ Κύριλλος φησὶν· ὥσπερ ἐστὶν ἄτρεπτος ὁ Πατὴρ αἰὲ διαμένων τοῦθ' ὅπερ ἐστὶ, Πατὴρ δηλονότι οὐχ Υἱός, οὕτω καὶ ὁ Υἱὸς ἐμφιλοχωρεῖ τοῖς ἰδίοις, Υἱὸς αἰὲ μένων, καὶ εἰς Πατέρα μὴ μεθιστάμενος, ἵνα φαίνηται καὶ κατ' αὐτὸ δὴ 30 τουτὶ χαρακτήρ ὑπάρχων τῆς ὑποστάσεως τοῦ Πατρός· ἴδοι δ' ἂν τις αὐτῷ τῆς τοῦ τεκόντος ὑπεροχῆς καὶ μὴν καὶ εὐκλείας ἐμπρέπον τὸ κάλλος· Θεὸς γάρ ἐστὶν ἀληθινός, ἐξ ἀληθινοῦ Θεοῦ, φῶς ἐκ φωτός· ζῶν τε ὁμοίως ἐκ ζωῆς. ὑπερανέστηκε δὲ τοσοῦτον τὴν σύμπασαν κτίσιν, ὅσον ἂν νοοῖτο καὶ αὐτὸς ὁ Πατὴρ. ἐστι

γὰρ ἀγέννητος ἐξ ἀγενήτου, καὶ οὐ τοῖς ἐξ οὐκ ὄντων εἰς τὸ εἶναι παρενηνεγμένοις ἐναρίθμιος· “ ἦν γὰρ ὁ Λόγος ἐν ἀρχῇ, καὶ Θεὸς “ ἦν ὁ Λόγος.” πῶς οὖν ἄρα τὸ οὐκ ἦν ἀληθὲς ἔσται λεγόμενον ἐπ’ αὐτοῦ παρὰ τῶν ταῖς θείαις πολεμούντων γραφαῖς; εἰ γὰρ ἐστὶ γενητὸς κατ’ αὐτοὺς, συνυποκείται πάντως τοῖς ἄλλοις 5 ἅπασιν, καὶ τὸν τῆς δουλείας παραδέχεται ζυγόν· διοίσει δὲ κατ’ οὐδένα τρόπον τῶν ἑαυτοῦ γεγονότων· ἔστιν οὖν Θεὸς μᾶλλον ὥς ἐκ Θεοῦ· “ φέρει γὰρ τὰ πάντα τῷ ῥήματι τῆς δυνάμεως αὐτοῦ· “ γέγονε μὲν γὰρ δι’ αὐτοῦ τὰ πάντα· καὶ χωρὶς αὐτοῦ ἐγένετο “ οὐδὲ ἓν.” ἀνέχει δὲ πάλιν αὐτὸς τὰ πάντα πρὸς ἀκλόνητον 10 διαμονήν.

(ΧΡΥΣΟΣΤΟΜΟΥ.) Ὁ μακάριος δὲ Ἰωάννης φησὶν· ἐνταῦθα δίδωσιν αὐτῷ τὴν αὐθεντείαν, ἵνα ἐκ τούτου μὴ μόνον τὸν χαρακτῆρα τῆς ὑποστάσεως ἐκλάβωμεν, ἀλλὰ καὶ ἐκ τοῦ μετὰ αὐθεντείας ἅπαντα κυβερνᾶν. ὅρα τοίνυν ὅπως ὅπερ ἐστὶν ἴδιον τοῦ Πατρὸς, 15 τοῦτο προσάπτει τῷ Υἱῷ· διὰ γὰρ τοῦτο οὐχ ἀπλῶς εἶπε, φέρων τὰ πάντα, ἀλλὰ “ τῷ ῥήματι τῆς δυνάμεως αὐτοῦ.”

(ΘΕΟΔΩΡΟΣ.) Θεόδωρος δὲ φησι· τοῦτο ἔστιν, οὐ ποιητὴν μόνον εἰπεῖν τῶν ὄντων· ἀλλὰ γὰρ καὶ τῷ πολλῇ ποιεῖν αὐτὰ περιουσίᾳ τῆς δυνάμεως, ὥς ἂν ἐν τῇ φωνῇ αὐτοῦ πάντων ἀπηρτημένων· οὐ- 20 δὲν γὰρ διαλλάττει τοῦτο τοῦ καλοῦντος τὰ μὴ ὄντα ὡς ὄντα, ἢ καὶ τῆς τοῦ μακαρίου Μωϋσέως διηγήσεως, λέγοντος, “ καὶ εἶπε, “ γενηθήτω φῶς, καὶ ἐγένετο φῶς, γενηθήτω στερέωμα, καὶ ἐγένετο “ στερέωμα.”

(ΣΕΤΗΡΙΑΝΟΥ.) Καὶ ὁ μακάριος δὲ Σευηριανὸς φησί· τοῦτό 25 ἐστὶν ὃ λέγει Ἰερεμίας, “ ἰσχυρὰ ἔργα λόγων αὐτοῦ.

(ΚΥΡΙΛΛΟΥ.) Καὶ ὁ μακάριος δὲ Κύριλλός φησι, Λόγος ὢν τοῦ Θεοῦ καὶ Πατρὸς παναλκῆς, αὐτὸς εἶπε, καὶ ἐγεννήθησαν, αὐτὸς ἐνετείλατο, καὶ ἐκτίσθησαν· ἔστησεν αὐτὰ εἰς τὸν αἰῶνα καὶ εἰς τὸν αἰῶνα τοῦ αἰῶνος, πρόσταγμα ἔθετο, καὶ οὐ παρελεύσεται. 30 ἐπειδὴ γὰρ τῶν εἰς τὸ εἶναι παρενηνεγμένων ἢ φύσις οὐκ ἔχει τὴν ἀφθαρσίαν, οὔτε μὴν τὸ ὡσαύτως ἔχειν διὰ παντὸς δύνασθαι, ἴδιον γὰρ τοῦτο τῆς ἀνωτάτω πάντων οὐσίας, φέρει τὰ πάντα αὐτὸς τῷ ῥήματι τῆς δυνάμεως αὐτοῦ. Λόγος μὲν γὰρ ἐστὶν αὐτὸς ἐνυπό-

στατος, καὶ ὡς ἐκ Θεοῦ Πατρὸς κατὰ φύσιν γεγεννημένος, παν-
σθενὲς καὶ ἐνεργὸν τὸ ῥῆμα αὐτοῦ, καὶ πάντα εὐκόλως κατορθοῦν
ἰσχύον. ἐπάγει δὲ τούτοις,

3 Καθαρισμὸν τῶν ἁμαρτιῶν ποιησάμενος, ἐκάθισεν ἐν
4 δεξιᾷ τῆς μεγαλωσύνης ἐν ὑψηλοῖς· τοσούτῳ κρείττων 5
γενόμενος τῶν Ἀγγέλων, ὅσῳ διαφορώτερον παρ' αὐ-
τοὺς κекληρονόμηκεν ὄνομα.

Δείξας αὐτὸν χαρακτῆρα τῆς ὑποστάσεως τοῦ Πατρὸς, καὶ
μὴν “καὶ ἀπαύγασμα τῆς δόξης αὐτοῦ” μέτεισιν ἀναγκαίως ἐπὶ
τὴν τῆς ἐνανθρωπήσεως οἰκονομίαν, δι' ἧς καὶ σεσώσμεθα, καὶ τὴν 10
ἄφεσιν τῶν ἁμαρτιῶν πεπλουτήκαμεν, ἡγιάσμεθά τε διὰ τοῦ
αἵματος αὐτοῦ. ὡς γὰρ αὐτός φησιν ὁ σοφώτατος Παῦλος, “ἐν
“ὧ ἔχομεν τὴν ἀπολύτρωσιν διὰ τοῦ αἵματος αὐτοῦ, τὴν ἄφεσιν
“τῶν παραπτωμάτων.” γράφει δὲ ὡδὶ καὶ Ἰωάννης περὶ τοῦ Θεοῦ
καὶ Πατρός· “ἐὰν περιπατῶμεν ἐν τῷ φωτὶ, κοινωνίαν ἔχομεν 15
“μετ' αὐτοῦ, καὶ τὸ αἶμα Ἰησοῦ Χριστοῦ τοῦ Υἱοῦ αὐτοῦ καθα-
“ρίζει ἡμᾶς ἀπὸ πάσης ἁμαρτίας.” αἵματι δὲ οὖν κεκαθαρί-
σμεθα τῷ ἀγίῳ τοῦ πάντων ἡμῶν Σωτῆρος Χριστοῦ· ὃς κεκάθικεν
ἐν δεξιᾷ τῆς μεγαλωσύνης ἐν ὑψηλοῖς. πότε δέ; ὅτε καθαρισμὸν
ἐποίησατο διὰ τοῦ αἵματος αὐτοῦ, τότε καθίσαι λέγεται, γεγενῆ- 20
σθαι δὲ καὶ κρείττων Ἀγγέλων, κληρονομῆσαι δὲ παρ' αὐτοὺς τὸ
διαφορώτερον ὄνομα· κέκληται γὰρ Υἱός. γέγονε μὲν γὰρ σὰρξ ὁ
Λόγος, καὶ τοι Λόγος ὢν καὶ ἀπαύγασμα τῆς δόξης τοῦ Πατρὸς,
καὶ τῆς ὑποστάσεως αὐτοῦ χαρακτήρ, οὐκ ἰδίᾳ φύσει ποιούμενος
τῆς μετὰ σαρκὸς οἰκονομίας, ἵν' οὕτως εἴπω, τοὺς πόνους· ὑπέμεινε 25
γὰρ σταυρὸν, αἰσχύνης καταφρονήσας, ἀτιμίας τε καὶ ὕβρεας
καὶ ἐμπτύσματα· ἀλλ' ἵν' ἡμᾶς ἀπαλλάξῃ παντὸς μολυσμοῦ,
αἵματι τῷ ἰδίῳ καθαρὸς ἀποφήνας, συνάψῃ δὲ δι' ἑαυτοῦ τῷ Θεῷ
καὶ Πατρί. δι' αὐτοῦ γὰρ τὴν προσαγωγὴν ἐσχήκαμεν, καὶ αὐτός
ἐστὶν ἡ θύρα καὶ ἡ ὁδός. πλὴν εἰ καὶ γέγονε σὰρξ ὁ Λόγος, καὶ 30
ἐσκήνωσεν ἐν ἡμῖν, ἴδιον σῶμα ποιησάμενος τὸ ἐκ τῆς ἀγίας παρ-
θένου ληφθέν· ἀλλ' οὖν ἐν δόξῃ καὶ φύσει θεότητος ἦν, καὶ τῶν
ὑπερτάτων τοῦ Θεοῦ καὶ Πατρὸς οὐκ ἀπέστη θρόνων. ἦν μὲν γὰρ
ἄνθρωπος ἐπὶ γῆς, ἐπλήρου δὲ πάλιν τὸν οὐρανὸν, καὶ ἦν αὐτοῦ τὰ

πάντα μεστὰ, καὶ ἡλάττωτο μὲν βραχὺ παρ' Ἀγγέλους διὰ γε τὸ τῆς ἀνθρωπότητος μέτρον· ὑποκάθηται γὰρ τῶν Ἀγγέλων τὸ εὐκλεές ἢ ἀνθρώπου φύσις. ἦν δὲ καὶ οὕτως ἔχων “ ὑπὲρ ἄνω πάσης “ ἀρχῆς ἐξουσίας τε καὶ κυριότητος καὶ παντὸς ὀνόματος ὀνομαζομένου, οὐ μόνον ἐν τῷ αἰῶνι τούτῳ, ἀλλὰ καὶ ἐν τῷ μέλλοντι.” 5 καὶ τοῦτο εἰδὼς ὁ θεσπέσιος γράφει Παῦλος· “ γινώσκετε γὰρ τὴν “ χάριν τοῦ Κυρίου ἡμῶν Ἰησοῦ Χριστοῦ, ὅτι πλούσιος ὢν ἐπτω- “ χευσε δι' ἡμᾶς, ἵν' ἡμεῖς τῇ αὐτοῦ πτωχείᾳ πλουτήσωμεν.”

(ἸΩΑΝΝΟΥ.) Ὁ μακάριος δὲ Ἰωάννης φησὶ, δύο τίθησιν ἐνταῦθα τῆς κηδεμονίας αὐτοῦ τεκμήρια μέγιστα, τό τε καθαρῖσαι ἡμᾶς 10 τῶν ἁμαρτιῶν, καὶ τὸ δι' ἑαυτοῦ τοῦτο ποιῆσαι. καὶ πολλαχοῦ ὁρᾷς αὐτὸν τούτῳ σεμνυνόμενον, οὐ μόνον ἐπὶ τῇ καταλλαγῇ τῇ πρὸς τὸν Θεόν, ἀλλὰ καὶ ἐπὶ τῷ διὰ τοῦ Υἱοῦ τοῦτο γεγενῆσθαι. εἰπὼν δὲ καθαρισμόν δι' ἑαυτοῦ ποιησάμενος, καὶ ἀναμνήσας τοῦ σταυροῦ, ταχέως τὸν περὶ τῆς ἀναστάσεως λόγον ἐπήγαγε, καὶ 15 φησὶν· “ ἐκάθισεν ἐν δεξιᾷ τῆς μεγαλωσύνης ἐν ὑψηλοῖς.” ὥσπερ εἰπὼν ἐν δεξιᾷ οὐκ ἐσχημάτισεν ἑαυτὸν, ἀλλὰ τὸ ὁμοίοτιμον ἔδειξε τὸ πρὸς τὸν Πατέρα, οὕτω “ ἐν ὑψηλοῖς” εἰπὼν, οὐκ ἀπέκλεισεν αὐτὸν ἐκεῖ, ἀλλὰ τὸ πάντων ἀναβεβηκὸς, τουτέστι πρὸς αὐτὸν ἔφθασε τὸν θρόνον τὸν πατρικόν. ὥσπερ οὖν ὁ Πατὴρ ἐν 20 ὑψηλοῖς, οὕτω καὶ αὐτός· ἢ γὰρ συνεδρία οὐδὲν ἕτερον δείκνυσιν, ἢ τὸ ὁμότιμον. εἰ δὲ λέγουσιν ὅτι εἶπεν, “ κάθου,” ἐρώμεθα αὐτοὺς, τί οὖν ἐστῶτι εἶπεν; ἄλλως δὲ οὐκ εἶπεν ὅτι ἐκέλευσεν οὐδὲ προσέταξεν, ἀλλ' ὅτι εἶπε δι' οὐδὲν ἕτερον, ἀλλ' ἵνα μὴ ἀγέννητον αὐτὸν νομίσης καὶ ἀναίτιον· ὅτι γὰρ διὰ τοῦτο εἶρηκε, δῆλον ἐκ 25 τοῦ τόπου τῆς καθέδρας. εἰ γὰρ ἐλάττωσιν ἠθέλησε δηλῶσαι, οὐκ ἂν εἶπεν ἐκ δεξιῶν, ἀλλ' ἐξ ἀριστερῶν.

Τοσούτῳ κρείττω γενόμενος τῶν Ἀγγέλων, ὅσω διαφορώτερον παρ' αὐτοὺς κεκληρονόμηκεν ὄνομα.

ΤΟῦ ΜΑΚΑΡΙΟῦ ἈΘΑΝΑΣΙΟῦ. Ἐπειδὴ καὶ προφῆται διηκόνη- 30 σαν, καὶ δι' Ἀγγέλων ὁ νόμος ἐλαλήθη, καὶ ὁ Υἱὸς δὲ ἐπεδήμησε καὶ ἦλθε διακονῆσαι, ἀναγκαίως ἐπήγαγε τὸ “ τοσούτῳ κρείττων “ γενόμενος τῶν Ἀγγέλων,” δεῖξαι θέλων ὅτι ὅσον ὁ Υἱὸς διαφέρει ἀσυγκρίτοις ὑπεροχαῖς, τοσούτῳ καὶ τῆς διακονίας τῶν δούλων ἢ

τοῦ Υἱοῦ διακονία κρείττων γέγονε. τὰς διακονίας ἄρα διακρίνων ὁ Ἀπόστολος τὴν τε παλαιὰν καὶ τὴν καινὴν, παρρησιάζεται πρὸς αὐτοὺς ταῦτα λέγων^c.

(ΧΡΗΣΟΣΤΟΜΟΥ.) Ὁ μακάριος δὲ Ἰωάννης τὸ “γενόμενος” ἐν-
ταῦθα ἀντὶ τοῦ ἀποδειχθεῖς· εἴτα καὶ πόθεν ἰσχυρίζεται ἀπὸ τοῦ 5
ὀνόματος, ὅτι οἶδε τὸ υἱὸς ὄνομα τὴν γνησιότητα δηλοῦν· καὶ μὴν
εἰ μὴ γνήσιος ἦν υἱός, γνήσιος δὲ οὐδὲν ἕτερον, ἀλλ’ ἡ ἐξ αὐτοῦ
πῶς ἀπὸ τούτου δι᾽ ἰσχυρίζεται; εἰ γὰρ χάριτι ἔστιν υἱός, οὐ μόνον
διαφορώτερος, ἀλλὰ καὶ ἐλάττων ἐστὶν Ἀγγέλων. πῶς; ὅτι καὶ
ἄνθρωποι δίκαιοι ἐκλήθησαν υἱοί· καὶ τὸ υἱὸς ὄνομα ἂν μὴ γνήσιον 10
ᾗ, οὐκ ἰσχύει δεῖξαι τὸ διάφορον, καὶ δηλῶν ὅτι καὶ διαφορά τίς
ἐστι κτισμάτων καὶ δημιουργοῦ, ἄκουσον τί φησι, “τίνι γὰρ εἶπε
“ποτὲ τῶν ἀγγέλων, Υἱός μου εἶ σὺ, ἐγὼ σήμερον γεγέννηκά σε;
“καὶ πάλιν, ἐγὼ ἔσομαι αὐτῷ εἰς πατέρα, καὶ αὐτὸς ἔσται μοι
“εἰς υἱόν.”

ΚΕΦ. Β.

15

“Ὅτι οὐ λειτουργικὴ ἡ δόξα Χριστοῦ ἀλλὰ θεϊκὴ καὶ ποιητικὴ. διὸ οὐκ ἐπὶ τοῦ
παρόντος αἰῶνος ἐν ᾧ οἱ λειτουργοί, ἀλλ’ ἐπὶ τῆς μελλούσης οἰκουμένης.

ΧΡΗΣΟΣΤΟΜΟΥ. Καὶ ταῦτα εἴρηται μὲν καὶ εἰς τὴν σάρκα, τὸ
“ἔσομαι αὐτῷ εἰς πατέρα, καὶ αὐτὸς ἔσται μοι εἰς υἱόν” τὸ δὲ
“Υἱός μου εἶ συ, ἐγὼ σήμερον γεγέννηκά σε,” οὐδὲν ἕτερον δηλοῖ, 20
ἢ ὅτι ἐξ οὗ ἐστὶν ὁ Θεός· ὥσπερ γὰρ ὦν λέγεται ἀπὸ τοῦ ἐνεστῶ-
τος χρόνου· οὗτος γὰρ μάλιστα ἀρμόζει αὐτῷ, οὕτω καὶ τὸ σήμε-
ρον· ἐνταῦθα δέ μοι δοκεῖ εἰς τὴν σάρκα εἰρῆσθαι· ὅταν γὰρ
αὐτῆς ἐπιλάβηται, πάντα λοιπὸν ἀδεῶς φθέγγεται· καὶ γὰρ ἡ
σὰρξ κοινωνεῖ τῶν ὑψηλῶν, ὥσπερ καὶ ἡ θεότης τῶν ταπεινῶν· ὁ 25

^c Ad marg. ΤΟΥ ΑΥΤΟΥ ΕΝ ΑΓΙΟΙΣ ΑΘΑΝΑΣΙΟΥ ΕΚ ΤΟΥ ΚΑΤΑ
ΑΠΟΛΛΙΝΑΡΙΟΥ ΛΟΓΟΥ. Κἂν λέγεται κρείττων γενόμενος τῶν Ἀγγέλων, οὐκ
αὐτὸς ὁ ποιητὴς τῶν Ἀγγέλων Λόγος κρείττων γέγονεν, ὡς ἦττων ὢν ποτὲ, ἀλλ’ ἡ
μορφή τοῦ δούλου, ἣν αὐτὸς ὁ Λόγος ἰδιοποιήσατο φυσικῇ γεννήσει, κρεῖττον ἀνα-
τείλασα ἐκ τῆς τοῦ πρωτοπλάστου γεννήσεως. Τὸ οὖν κρείττων περὶ
ὄνομα ὁ Θεὸς Λόγος αἰεῖ εἶχεν, οὐδὲ ὕστερον Ἀγγέλων κρείττων ἐγένετο,
ὅτε καθαρισμὸν τῶν ἁμαρτιῶν ἡμῶν ἐποίησεν, ἀλλ’ αἰεὶ κρείττων ἦν καὶ ἀσύγκρι-
τος. περὶ δὲ τοῦ κατὰ σάρκα τούτο εἴρηται.

ΘΕΟΔΩΡΗΤΟΥ. Πρωτότεκος ὡς ἄνθρωπος, ὥσπερ μονογενὴς, ὡς Θεός· προσ-
εκύνησαν δὲ αὐτὸν καὶ ὡς ἄνθρωπον οἱ ἄγγελοι.

γὰρ ἄνθρωπος γενέσθαι μὴ ἀπαξιώσας καὶ τὸ πρᾶγμα μὴ παραι-
τησάμενος, πῶς ἂν τὰ ῥήματα παρητήσατο ;

6 Ὅταν δὲ πάλιν εἰσαγάγῃ τὸν πρωτότοκον εἰς τὴν
7 οἰκουμένην, λέγει, καὶ προσκυνησάτωσαν αὐτὸν πάντες
Ἄγγελοι Θεοῦ. 5

Ὁ μὲν Κύριος ἡμῶν Ἰησοῦς ὁ Χριστὸς τὴν παρουσίαν αὐτοῦ τὴν
ἐνσαρκον πάροδον καλεῖ, οἷον, ὡς ὅταν λέγῃ, “ ἐξῆλθεν ὁ σπείρων τοῦ
“ σπεῖραι,” καὶ πάλιν, “ ἐγὼ ἐκ τοῦ πατρὸς ἐξῆλθον καὶ ἤκω,” καὶ
πολλαχοῦ ἴδοι τις ἂν ὁ δὲ Παῦλος ἔσοδον καλεῖ λέγων, “ ὅταν
“ εἰσαγάγῃ τὸν πρωτότοκον εἰς τὴν οἰκουμένην,” εἰσαγωγὴν ταύτην 10
λέγων τὴν τῆς σαρκὸς ἀνάληψιν. τί δὴ ποτ’ οὖν τούτῳ τῷ λόγῳ
κέχρηται, δηλὰ ἐστὶ τὰ σημαινόμενα, καὶ κατὰ τί εἴρηται· ὁ μὲν
γὰρ Χριστὸς πάροδον καλεῖ· εἰκότως, ἐπειδὴ καθάπερ ἐν τοῖς βασι-
λείοις οἱ δεσμῶται καὶ προσκεκρουκότες τῷ βασιλεῖ ἔξω ἐστήκα-
σιν, ὁ δὲ βουλόμενος αὐτοὺς καταλλάξαι, οὐκ ἔνδον εἰσάγει τούτους, 15
ἀλλ’ αὐτὸς ἐξῶν ἔξω τούτοις διαλέγεται, ἕως ἂν αὐτοὺς καταστήσας
ἀξιόους τῆς ὄψεως τοῦ βασιλέως εἰσαγάγῃ, οὕτως καὶ ὁ Χριστὸς
ἐποίησεν, ἐξελθὼν πρὸς ἡμᾶς, σάρκα ἀναλαβὼν δηλονότι, καὶ δια-
λεχθεὶς τὰ παρὰ τοῦ βασιλέως, οὕτως ἡμᾶς εἰσήγαγε, καθαρίσας
τῶν ἁμαρτημάτων καὶ καταλλάξας· διὰ τοῦτο πάροδον αὐτὴν καλεῖ· 20
ὁ δὲ Παῦλος εἴσοδον αὐτὴν ὀνομάζει, ἀπὸ μεταφορᾶς τῶν κληρονο-
μούντων καὶ νομὴν παραλαμβάνόντων καὶ κτῆσιν

Deest folium.

...κὸς, θαυμάζοντες ἔλεγον, “ τίς οὗτος ὁ παραγενόμενος ἐξ
“ Ἐδώμ ;” τούτέστιν ἐκ γῆς, “ ἐρύθημα ἱματίων ἐκ Βοσόρ.” ὃ 25
ἐστὶ τῇ Ἑλλάδι φωνῇ, συνοχῆς ἢ θλίψεως, “ ἵνα τί σου ἐρυθρὰ
“ τὰ ἱμάτια, καὶ τὰ ἐνδύματά σου ὡς ἀπὸ πατητοῦ ληνοῦ ;” προσ-
επυθάνοντο δὲ κακεῖνο λέγοντες, τί αὗται αἱ πληγαὶ αἱ ἀναμέσον
τῶν χειρῶν σου ; ὁ δὲ πρὸς αὐτοὺς, αἱ ἐπλήγην ἐν τῷ οἴκῳ τῷ
ἀγαπητῷ μου. καὶ οὐ δὴ πού φαίη τις ἂν, ὡς ἦν ἐξ ἀνάγκης αὐτῷ 30
τοὺς τῶν ἡλῶν τύπους ἐνεῖκαί τε μετὰ τὴν ἀνάστασιν, καὶ σὺν
αὐτοῖς ἀναβαίνειν εἰς τὸν οὐρανόν· ἐκεῖνο δὲ μᾶλλον εἰκότως περι-
νοεῖν ἄξιον, ὥσπερ ἀπιστήσαντι τῷ Θωμᾷ τοὺς τύπους τῶν ἡλῶν
καὶ αὐτὴν ἐπέδειξε τὴν πλευρὰν, ἵνα λοιπὸν ἀναπείτῃ λέγειν ἐξ

εὐμαθοῦς διανοίας “ὁ Κύριός μου καὶ ὁ Θεός μου,” οὕτω καθάπερ ἐγῶμαι, τοῖς ἀγίοις Ἀγγέλοις ἐμφανῆ καθιστὰς τῆς μετὰ σαρκὸς οἰκονομίας τὸν τρόπον, μετὰ τῶν τοῦ πάθους σημείων ἐφαίμετο, ἐρυθρὰ γοῦν τὰ ἱμάτια φέρων, καὶ αὐτοὺς δὲ τοὺς τύπους τῶν ἡλων, ἵνα καὶ αὐτοὶ πιστεύσειαν ὡς φύσει τε καὶ ἀληθῶς ὑπάρχων 5 Θεός, γέγονε καὶ υἱὸς ἀνθρώπου, σῶμα λαβὼν ἐκ τῆς ἀγίας παρθένου, καὶ καθεὶς ἑαυτὸν εἰς κένωσιν, ἵνα προσφορὰν καὶ θυσίαν ἑαυτὸν ὑπὲρ πάντων εἰς ὁσμὴν εὐωδίας ἀναθεὶς τῷ Θεῷ καὶ Πατρὶ, διασώσῃ τὴν ὑπ’ οὐρανόν· προσκυνεῖ τοιγαροῦν καὶ ἡ τῶν Ἀγγέλων ἀγία πλῆθὺς, οὐ παραιτουμένη τὴν προσκύνησιν, ὅτι πρωτότοκος 10 ἦν καὶ ἐν πολλοῖς ἀδελφοῖς ἀνθρώπος, δεδιδραγμένη δὲ τὴν οἰκονομίαν καὶ τὸν ἐκ Θεοῦ κατὰ φύσιν ἐπιγινώσκουσα Υἱόν, καὶ ὅτε γέγονε σὰρξ.

(ΔΙΔΤΜΟΤ.) Δίδυμος δὲ φησιν· εἰ πᾶσα ἡ γενετὴ φύσις προσκυνεῖ τῷ Χριστῷ, διὰ γὰρ τῆς τῶν Ἀγγέλων προσηγορίας τὴν 15 ὑπέρτερον λογικὴν σημαίνει φύσιν· ὥσπερ καὶ ἐν τῷ “τίνι γὰρ “τῶν Ἀγγέλων εἶρηκε ποτὲ, κάθου ἐκ δεξιῶν μου” καὶ ὑπεράνω ταύτης ἐστὶν αὐτός· καὶ προσκυνεῖν ὁ λόγος τῶν γραφῶν κτίσματι ἀπεῖπεν, “μὴ ἀναβλέψας” λέγων “εἰς τὸν οὐρανόν, καὶ ἰδὼν τὸν “ἥλιον καὶ τὴν σελήνην καὶ τοὺς ἀστέρας, καὶ πάντα τὸν κόσμον 20 “τοῦ οὐρανοῦ, πλανηθεὶς προσκυνήσῃς αὐτοῖς.” ὡς δὲ τούτοις προσκυνεῖν κεκώλυται, οὕτω καὶ τοῖς ἄλλοις κτίσμασι, κἂν τινα ὑπεραναβεβηκότα τυγχάνῃ, ὡς καὶ ἔμπροσθεν εἴρηται, διαβεβαιοῦσθαι προσήκει, οὐ κτίσμα ἀλλὰ κτίστην εἶναι τὸν Χριστόν. εἰ δὲ δι’ ἡμᾶς ἥνωσεν ἑαυτῷ τὴν κτιστὴν σάρκα ἐψυχωμένην, ψυχῇ 25 λογικῇ τε καὶ νοερᾷ, καὶ οὕτω δὲ προσκυνούμενος ὡς Θεὸς ὑπὸ πάσης τῆς κτίσεως· ἰδοὺ ἡ μεγίστη διαφορὰ, ὅτι οἱ μὲν κτιστοὶ, ὁ δὲ ἄκτιστος· “πρὸς μὲν τοὺς Ἀγγέλους,” φησὶν, “ὁ ποιῶν,” “πρὸς “δὲ τὸν Υἱόν, ὁ θρόνος σου, ὁ Θεός” ἰδοὺ βασιλείας σύμβολον, “ῥάβδος ἐνθύτητος” ἰδοὺ καὶ ἕτερον βασιλείας σύμβολον· εἴτα πάλιν 30 εἰς τὸ κατὰ σάρκα, “ἡγάπησας δικαιοσύνην· διὰ τοῦτο ἔχρισέ σε “ὁ Θεός, ὁ Θεός σου,” τουτέστι, Θεὲ, Θεός σου· ἐνταῦθα καὶ Ἰουδαίους καὶ τοὺς ἀπὸ Παύλου τοῦ Σαμοσατέως καὶ Ἀρειανούς, καὶ Μάρκελλον καὶ Σαβέλλιον ἔβαλεν καὶ Μαρκίωνα· Ἰουδαίους μὲν ...ἀνο. πρόσωπον δεικνύς, Θεὸν καὶ Θεόν· τοὺς δὲ Παν- 35

λου... τοῦ Σαμσατέως εἶπε τῆς αἰωνίου ὑπάρξεως, τουτέστι, δαι... λέγεσθαι καὶ τῆς ἀκτίστου οὐσίας πρὸς ἀντιδιαστολὴν τὴν τοῦ “ἐποίησε,” τὸ “ὁ θρόνος σου ὁ Θεὸς εἰς τὸν αἰῶνα” τέθεικε· πρὸς δὲ Ἀρειανούς τοῦτο τε... τὸ πάλιν, καὶ ὅτι οὐ δοῦλος· εἰ γὰρ κτίσμα, δοῦλος· πρὸς δὲ Μάρκελλον καὶ τοὺς ἄλλους, ὅτι δύο ταῦτα ἔστι 5 πρόσωπα διηρημένα κατὰ τὴν ὑπόστασινθὸς καὶ Μαρκωνιστάς, ὅτι θεότης οὐ χρίεται, ἀλλὰ ἀνθρωπότης.

Καὶ πρὸς μὲν τοὺς Ἀγγέλους λέγει, ὁ ποιῶν τοὺς Ἀγγέλους αὐτοῦ πνεύματα, καὶ τοὺς λειτουργοὺς αὐτοῦ 8 πυρὸς φλόγα· πρὸς δὲ τὸν Υἱόν, ὁ θρόνος σου ὁ Θεὸς 10 εἰς τὸν αἰῶνα τοῦ αἰῶνος.

(ΘΕΟΔΩΡΟΣ.) Θεόδωρός φησι· τὸ μὲν τῆς ὑπηρεσίας τὴν ὀξύτητα σημαίνει, τὸ δὲ τὸ τῆς λειτουργίας δυνατόν· ταῦτα δὲ αὐτοὺς ἐκεῖθεν γεγενῆσθαι εἰπὼν, παρέστησεν ὡς ἐκεῖθεν καὶ τὸ δύνασθαι ταῦτα ἔχουσι· διαστέλλεται δὲ πρὸς τὸ ποιῶν, τὸ Θεὸς 15 καὶ θρόνος καὶ βασιλείας ράβδος, ἃ πάντα τῆς ἀνωτάτω τιμῆς τε καὶ ἀξίας σύμβολα· καὶ γὰρ τὸ Θεὸς τὴν ἀνωτάτω σημαίνει φύσιν, καὶ ὁ θρόνος καὶ ἡ ράβδος ἀπὸ τῶν ἀνθρωπίνων, καὶ τὸ ταύτης βέβαιον παρίστησιν· εἶτα καὶ εἰς τὸν αἰῶνα τοῦ αἰῶνος· τὸ μὲν γὰρ “ποιῶν” ἀπὸ καιροῦ εἶναι τὸ ἡρῆσθαι δείκνυσι τοὺς γεγονότας· 20 τοῦτο δὲ τὸ τῆς βασιλείας αἶδιον παρίστησιν.

(ΣΕΤΗΡΙΑΝΟΨ.) Ὁ μακάριος Σευηριανὸς φησὶν, ὥσπερ ἐπὶ τοῦ ἀπανγάσματος καὶ τοῦ χαρακτῆρος ἐμιμήσατο τὸν νοῦν Ἰωάννου, Λόγον ὀνομάσαντος, καὶ πρὸς Θεὸν εἶναι εἰπόντος· οὕτω καὶ ἐνταῦθα μιμεῖται τὸν Ἰωάννην· ὥσπερ ἐκεῖνος εἶπεν· “οὗτος ἦν ἐν ἀρχῇ, 25 “πάντα δι’ αὐτοῦ ἐγένετο,” ἀντὶ τοῦ οὗτος ἦν, ταῦτα οὐκ ἦν· οὕτω καὶ ὁ Παῦλος, περὶ μὲν τοὺς Ἀγγέλους, “ὁ ποιῶν,” πρὸς δὲ τὸν Υἱόν, “ὁ θρόνος σου,” ἵνα δείξῃ τὸ μὲν ποιούμενον οὐκ ἦν, ὁ δὲ θρόνον ἔχων αἰώνιον, αἰὲν πρὸς Πατέρα ἦν.

(ΧΡΗΣΟΣΤΟΜΟΣ.) Καὶ ὁ μακάριος δὲ Ἰωάννης τὴν αὐτὴν ἔννοιαν 30 τοῖς προλαβοῦσιν εἰπὼν, ἐπιφέρει, τίνες εἰσὶν οἱ μέτοχοι, ἀλλ’ ἢ οἱ ἄνθρωποι· τουτέστι τὸ πνεῦμα οὐκ ἐκ μέτρου ἔλαβεν ὁ Χριστός· “κατ’ ἀρχὰς σὺ Κύριε, τὴν γῆν ἐθεμελίωσας.” ἵνα μὴ ἀκούσας, “ὅταν δὲ πάλιν εἰσαγάγῃ τὸν πρωτότοκον εἰς τὴν οἰκουμένην,” ὡς

δῶρον αὐτῷ νομίσης ὕστερον προσδοθὲν, τοῦτο καὶ ἄνω προδιορθώ-
σατο, καὶ πάλιν ἐπιδιορθοῦται λέγων, καταρχὰς σὺ ἦς, τὴν γῆν
ἐθεμελίωσας, οὐχὶ νῦν, ἀλλ' ἄνωθεν.

(ΚΤΡΙΛΛΟΥ.) Ὁ δὲ μακάριος Κύριλλός φησιν· ὁ θεσπέσιος
Δαυὶδ πρὸς τὸν ἐν οὐρανοῖς Πατέρα καὶ Θεὸν κοινὴν ὥσπερ τινὰ 5
ὑπὲρ πάσης τῆς ἀνθρωπότητος ἐξεφώνει λιτὴν, ἔντειλαι ὁ Θεὸς τῇ
δυνάμει σου, δυνάμωσον ὁ Θεὸς τοῦτο ὃ κατειργάσω ἐν ἡμῖν. δύνα-
μις δὲ τοῦ Πατρὸς, ὁ Υἱός, δι' οὗ ἑστερέωσε μὲν τοὺς οὐρανούς,
καὶ τὴν γῆν τεθεμελίωκε, καὶ τὴν τοῦδε τοῦ παντὸς εἰργασται δια-
κόσμησιν· καὶ πεποίηκε μὲν τὸν ἄνθρωπον κατ' ἰδίαν εἰκόνα καὶ 10
ὁμοίωσιν, φθορᾶς καὶ θανάτου κρείττονα, δικαιοσύνης ἐργάτην.
ἐπειδὴ δὲ βεβασίλευκεν ὁ θάνατος διὰ τῆς ἁμαρτίας, καὶ ὑπενη-
νέγμεθα τῇ φθορᾷ, καὶ πάντες ἐξέκλιναν, ἅμα ἡχρειώθησαν, προ-
ενόησεν ἀναγκαίως τῶν ἑαυτοῦ κτισμάτων ὁ τῶν ὅλων γενεσιουργὸς
καὶ Κύριος· ἠὐδόκησε γὰρ ὁ Θεὸς καὶ Πατὴρ ἀνακεφαλαιώσασθαι 15
τὰ πάντα ἐν τῷ Χριστῷ καὶ ἀνακαινίσαι εἰς τὸ ἐν ἀρχαῖς. ὁ
Δαυὶδ οὖν τὸ βαθὺ τῆς ἐνανθρωπήσεως διατρανοῖ μυστήριον, ἀνα-
φωνῶν πρὸς τὸν ἐκ Θεοῦ Πατρός κατὰ φύσιν Υἱόν· “ἡγάπησας
“ δικαιοσύνην, καὶ ἐμίσησας ἀνομίαν· διὰ τοῦτο ἔχρισέν σε ὁ
“ Θεός, ὁ Θεός σου, ἔλαιον ἀγαλλιάσεως παρὰ τοὺς μετόχους 20
“ σου.” οἶονται δέ τινες οὐ τῷ μονογενεῖ πρέπει τὰς τοιάσδε
φωνάς, εἰρῇσθαι δὲ μᾶλλον ὥς πρὸς ἄνθρωπον ἀπλῶς, τὸν ἐκ τῆς
ἀγίας παρθένου γεγεννημένον. ὕθλος δὲ τῷ οὕτω φρονοῦντι ὥς διὰ
πολλῶν ἀποδεδεικται λόγων· οὐ γὰρ ἄνθρωπος ἡμῖν ἐγεννήθη κοινὸς
ἢ τῆς πρὸς Θεὸν ἐνότητος ἐψιλωμένος, ἵνα τις λέγοι κατὰ τὸν 25
ἐκείνων λόγον, προεγνωκέναι περὶ αὐτοῦ τὸν τῶν ὅλων Θεόν, ὥς
ἡγάπησε δικαιοσύνην καὶ ἐμίσησεν ἀνομίαν, ὥς ἀπὸ γνώμης ἰδίας
τε καὶ μόνης· καί τοι τὴν τοῦ ψάλλοντος φωνὴν ἐφαρμόσωμεν ἂν
εἰκότως ἐν ἀνθρωπείᾳ μορφῇ πεφηνότι τῷ μονογενεῖ, καὶ ταῖς
Ἡσαίου περὶ αὐτοῦ προφητεῖαις, ἰσχυρὸν ἐνιέντες τὸν νοῦν· ἔφη 30
γὰρ ὧδε, “ἰδοὺ ἡ παρθένος ἐν γαστρὶ ἔξει, καὶ τέξεται υἱόν, καὶ
“ καλέσουσι τὸ ὄνομα αὐτοῦ Ἑμμανουήλ· βούτυρον καὶ μέλι
“ φάγεται, πρὶν ἢ γινῶναι αὐτόν, ἢ προσελέσθαι πονηρά” ἐκλέξε-
ται τὸ ἀγαθόν, διότι πρὶν ἢ γινῶναι τὸ παιδίον ἀγαθὸν ἢ κακόν,
ἀπειθεῖ πονηρίᾳ τοῦ ἐκλέξασθαι τὸ ἀγαθόν· ἡγάπησέ τε δικαιοσύ- 35

νην, καὶ ἐμίσησεν ἀδικίαν, ὡς ἀπειθεῖ πονηρίᾳ τοῦ ἐκλέξασθαι τὸ ἀγαθόν· ἠγάπησέ τε δικαιοσύνην καὶ ἐμίσησεν ἀδικίαν τόχρημα (sic) ὑπάρχων καὶ δικαιοσύνη καὶ Θεός· οὕτω γὰρ ἔχον ὡς ἀπό γε τοῦ καιροῦ τὸ παιδίον τὸ εἰδέναι μὲν τὸ κατεφεγμένον, ἐπαινεῖν δὲ τὸ μὴ οὕτως ἔχον, πῶς ἂν ἠπειθήσῃ πονηρίᾳ τοῦ ἐκλέξασθαι 5 τὸ ἀγαθόν; ἀλλ' ἦν ὡς ἔφην Θεὸς ἐν σαρκί, τῶν ἐνόντων αὐτῷ φυσικῶν ἀγαθῶν ἔξω φέρεσθαι μὴ δυνάμενος. καὶ οὐκ ἐπαινῶ μὲν ὁ βούλομαι λέγειν, ἐχέτω δὲ εἰ δοκεῖ κατὰ τὸν τῶν ἐμπλήκτων λόγον καὶ ἰδίαν ἀρετὴν ὁ καταμόνας τῇ κατὰ πρόσωπον ἐνώσει τετιμημένος· πλὴν ἐκεῖνο λεγόντων ἐρήσομαι· ἐκ ποίων ἄρα κατορ- 10 θωμάτων τοσοῦτο ἔσται τις; καὶ τοι κατὰ φύσιν ἄνθρωπος ὢν, ὡς καὶ αὐτῶν τῶν θείων ἀξιωθῆναι θρόνων, καὶ συνεδρεῦσαι μὲν τῷ Θεῷ καὶ Πατρί· χρηματίσαι δὲ καὶ Κύριος, ἐν ἴσῳ τῷ κατὰ φύσιν· καὶ Ἀγγέλους μὲν ἔχειν προσκυνητὰς, λατρεύουσιν δὲ τὴν σύμπασαν^d, καὶ τοι τῆς γραφῆς λεγούσης, “Κύριον τὸ Θεόν σου προσκυνήσεις” 15 “καὶ αὐτῷ μόνῳ λατρεύσεις,” καὶ πρόσφατον ἐν ἡμῖν οὐκ ἐώσης^e εἶναι Θεόν. ἀλλ' ἐπ' ἐκεῖν ὅπου τάχα δραμοῦνται τὸ σύνθετες ἐπικούρημα· καὶ δὴ καὶ ἐροῦσιν, ὡς ἐνώσει τῇ πρὸς Θεὸν τὴν τῆς κατὰ φύσιν θεότητος περικεῖσεται δόξαν· ὡμολόγει τοίνυν ἀληθῆ τὴν ἐνωσιν, καὶ μὴ σοφίζου τὸ χρῆμα, διίστας μὲν τὰς φύσεις 20 καὶ ἀνὰ μέρος ἐκάστην τιθεῖς, ἀσυναφῇ τε εἶναι θατέραν λέγων, καὶ μόνην ἡμῖν τῶν προσώπων τὴν ἐνωσιν οὐκ οἶδ' ὅπως ἐξευρηκώς. εἰρῇσθαι τοίνυν διαβεβαιούμεθα πρὸς τὸν ἐκ Θεοῦ κατὰ φύσιν Τίον, ὡς καθ' ἡμᾶς γεγονότα, τουτέστιν, ἄνθρωπον.

9 Ἐγάπησας δικαιοσύνην καὶ ἐμίσησας ἀνομίαν· διὰ 25 τοῦτο ἔχρισέν σε ὁ Θεὸς ὁ Θεός σου, ἔλαιον ἀγαλλιᾶσεως παρὰ τοὺς μετόχους σου.

Ἐπειδὴ γὰρ ὁ πρῶτος ἄνθρωπος τὴν θείαν πεπάτηκεν ἐντολήν, εἴτα νεόσηκεν ἀνθρώπου φύσις, τὸ πολὺ λίαν εὐπαρακόμιστον πρὸς ἀμαρτίας· διὰ τοῦτο κατὰ φύσιν ἄτρεπτος ὢν ὁ ἐκ Θεοῦ 30 Λόγος, ἅγιός τε καὶ δίκαιος καὶ μισῶν τὴν ἀδικίαν, γέγονε καθ' ἡμᾶς, καὶ κεχρημάτικε δοῦλος, καὶ Θεὸν ἐπεγράψατο τὸν Πατέρα

^d Verbum aliquod excidit fort. κτίσιν.

^e Sic.

διὰ τὸ ἀνθρώπινον, καίτοι Θεὸς ὑπάρχων· καὶ ἐξ αὐτοῦ κεχρίσθαι λέγεται διὰ τοῦ Ἁγίου Πνεύματος, οὐχ ἑαυτῷ δεχόμενος τοῦτο· καὶ γὰρ ἐστὶ κατὰ φύσιν ἅγιος ὡς Θεὸς, ἀλλ' οἷον δι' ἑαυτοῦ προσάγων ἡμᾶς τῇ χάριτι, καὶ ἀξίους ἀποφαίνων τῆς παρὰ Πατρὸς εὐλογίας· καὶ τοὶ πάσαι προσκεκρουκότας διὰ τε τὴν ἐν Ἀδὰμ 5 παράβασιν, καὶ τὴν μετὰ τοῦτο καθ' ἡμῶν τυραννήσασαν ἀμαρτίαν. οὐ γὰρ πρέσβυς, οὐκ Ἄγγελος· εἰ δὲ δὴ τις οἶεται τὸν ἐκ Θεοῦ Πατρὸς Λόγον εἰς ἰδίαν φύσιν δέχεσθαι τὸν ἁγιασμόν, εἰς πλατὺ καὶ μέγα δυσφημιῶν ἀποδημήσει πέλαγος. εἰ γὰρ ἐν ἐσχάτοις τοῦ αἰῶνος καιροῖς πεπράχθαι φαμέν τὴν ἐνθάδε λεγομέ- 10 νην κρίσιν ἥτοι ἁγιασμόν, πῶς οὐκ ἀναγκαίως καὶ οὐχ ἐκόντας ὁμολογεῖν ὡς οὐκ ἂν εἴη κατὰ φύσιν ἅγιος, μᾶλλον δὲ οὐδὲ ἅγιος κατὰ γε τοὺς ἐν ἀρχῇ καὶ πρὸ τῆς κρίσεως χρόνους ἡγουν ἀπεράντους αἰῶνας καὶ πρὶν γενέσθαι καθ' ἡμᾶς ἀμοιρήσας ἁγιασμοῦ; καὶ εἰ τοῦτό ἐστιν ἀληθές, οὐκ ἦν ἀμαρτίας ἐλεύθερος. 15

Πῶς δὲ οὖν φησιν ὁ σοφώτατος Παῦλος τὸν Υἱὸν ἀπαύγασμά τε εἶναι τῆς δόξης τοῦ Πατρὸς, χαρακτῆρα δὲ ὁμοίως τῆς ὑποστάσεως αὐτοῦ· διαμορφοῖ γὰρ πάντως ὁ χαρακτῆρ ἐφ' ἑαυτῷ τὸ ἀρχέτυπον· οὐκοῦν δὲ αὐτὸς ἅγιος ὁ Πατὴρ κατὰ φύσιν; εἴτα τίς ὁ ἁγιαζὼν αὐτόν; ἐρρῶσθαι δὲ οὖν τοῖς ἐκείνων εἰπόντες ἐμέτοις, 20 ἅγιον κατὰ φύσιν ὑπάρχειν ὁμολογήσομεν τὸν Υἱὸν, καθάπερ ἀμέλει καὶ αὐτὸν τὸν Πατέρα, ἡγιασθαι δὲ τότε κατὰ σάρκα φαμέν, ὅτε κεκενῶσθαι λέγεται κεχρηματικῶς ἄνθρωπος, ᾧ κατὰ μέθεξιν τὴν παρὰ Θεοῦ καὶ οὐ κατὰ φύσιν ἰδίαν ἔνεστιν ὁ ἁγιασμός. καὶ θαυμαστὸν οὐδὲν, εἰ τὰ τῆς ἀνθρωπότητος ἴδια Θεὸς ὢν ὁ Λόγος 25 οἰκειοῦται φιλαγάθως τε ἅμα καὶ οἰκονομικῶς. ὁ γὰρ ὅλως τὴν κένωσιν ἐθελήσας παθεῖν, πῶς ἂν εἰκότως παραιτοῖτο τὰ αὐτῆς; οὐκοῦν εἰ μὲν νοῶτο καθ' ἑαυτόν ὁ ἐκ Θεοῦ Πατρὸς Λόγος, ἀπρυσδεής ἐστὶ παντὸς ἀγαθοῦ, καὶ ἴδιον αὐτοῦ φαμεν τὸ Ἅγιον Πνεῦμα. ἐπειδὴ δὲ ὡς ἔφην γέγονε σὰρξ αὐτὸς τῷ ἰδίῳ πνεύματι τὸν αὐτοῦ 30 καταχρίει ναόν· ἐνεργεῖ γὰρ ὁ Πατὴρ ἅπερ ἂν ἐργάζοιτο δι' οὐδενὸς ἐτέρου πλὴν διὰ μόνου τοῦ Υἱοῦ ἐν Ἰσραήλ. οὐκοῦν λέγεται μὲν λαβεῖν τὸ πνεῦμα οἰκονομικῶς ὡς ἄνθρωπος. “Ἰησοῦν γὰρ τὸν ἀπὸ “Ναζαρέτ,” φησὶν, “ὡς ἔχρισεν αὐτόν ὁ Θεὸς Πνεύματι Ἁγίῳ καὶ “δυνάμει.” δίδωσι δὲ ὡς Θεὸς αὐτὸ τοῖς τοῦτο λαβεῖν ἀξίοις· 35

καὶ γοῦν τοῖς ἁγίοις Ἀποστόλοις ἐνεφύσησε, λέγων, “λάβετε
 “Πνεῦμα Ἅγιον,” προσεφώνει δὲ καὶ τοῖς Ἰουδαίων δήμοις ὁ θεσπέ-
 σιος Πέτρος περὶ αὐτοῦ, “τῇ δεξιᾷ οὖν τοῦ Θεοῦ ὑψωθείς, τὴν τε
 “ἐπαγγελίαν τοῦ Πνεύματος λαβὼν παρὰ τοῦ Πατρὸς, ἐξέχεε
 “τοῦτο ὃ ὑμεῖς βλέπετε καὶ ἀκούετε.” 5

Ἀκούεις ἐν τούτοις καὶ μάλα σαφῶς ὑψῶσθαί τε αὐτὸν τῇ
 δεξιᾷ τοῦ Θεοῦ, λαβεῖν τε ἅμα καὶ δοῦναι τὸ Πνεῦμα· ὑψοῦται δὲ
 δηλονότι, ὅτε τεταπείνωκεν ἑαυτόν· ὥσπερ γὰρ καθῆκεν ἑαυτόν εἰς
 τοῦτο ἐκὼν, οὕτω πάλιν ἑαυτόν ὑψοῖ καὶ μετὰ σαρκὸς, αὐτὸς ὢν ἡ
 χεὶρ τοῦ Πατρὸς, δι’ ἧς τὰ πάντα θεοπρεπῶς ἐργάζεται· ὑψοῦται 10
 τοίνυν δι’ ἑαυτοῦ, κατὰ θέλησιν τοῦ Πατρὸς, ὅτε διαρρήξας τὰ τοῦ
 θανάτου δεσμὰ καὶ τοῖς κάτω πνεύμασιν εἰρηκῶς ἐξέλθετε, κεκάθι-
 κεν ἐν δεξιᾷ τοῦ Πατρὸς· κέχρισται τοίνυν τῷ ἐλαίῳ τῆς ἀγαλ-
 λιάσεως ὁ κατὰ φύσιν Υἱὸς, ὅτε καὶ Θεὸς αὐτοῦ κεχρημάτικεν ὁ
 Πατὴρ καθ’ ἡμᾶς γεγονότος. ἄτοπον δὲ τοῦτο λέγειν οὐδαμῶς· ἔφη 15
 γάρ που τοῖς ἁγίοις Ἀποστόλοις “πορεύομαι πρὸς τὸν πατέρα μου
 “καὶ πατέρα ὑμῶν, καὶ τὸν Θεόν μου καὶ Θεὸν ὑμῶν.” ἰδοὺ δὴ σαφῶς
 Θεὸν ἑαυτοῦ διὰ τὸ ἀνθρώπινον τὸν ἴδιον ἔφη Πατέρα. ἐπειδὴ δὲ
 κεκλήμεθα δι’ αὐτοῦ πρὸς υἰοθεσίαν, κεχρημάτικεν ἀδελφὸς τοῖς
 κατὰ φύσιν οἰκέταις· δέδωκεν ἡμῖν Πατέρα τὸν ἑαυτοῦ· ἀλλ’ 20
 ὥσπερ ἡμεῖς εἰ καὶ υἱοὶ κεκλήμεθα τοῦ Πατρὸς ἐσμεν ἄνθρωποι,
 δηλονότι καὶ τὴν τοῦ τετιμηκότος οὐκ ἠγνοήκαμεν χάριν· οὕτως
 ὁ κατὰ φύσιν Υἱὸς καὶ Κύριος, καὶν ἐπέγνω διὰ τὴν σάρκα καὶ
 τὴν πρὸς ἡμᾶς ὁμοίωσιν Θεὸν ἑαυτοῦ τὸν Πατέρα, ἀλλ’ οὐκ ἔξω
 γέγονε τοῦ εἶναι ὃ ἐστίν, οὔτε μὴν τῇ μετὰ σαρκὸς οἰκονομίᾳ 25
 τοὺς πρέποντας λόγους ἡμεῖς ἀγνοήσομεν. πῶς δὲ ἄρα παρὰ
 τοὺς μετόχους αὐτοῦ κεχρίσθαι λέγεται; Φέρε λέγωμεν ὡς ἐνι.
 ἡμεῖς μὲν γὰρ κεχρίσμεθα τῷ Ἁγίῳ Πνεύματι, διωρισμένων δὲ
 φυσικῶς τῶν καθ’ ἡμᾶς, καὶ τοσοῦτον, ὅσον ἂν νοοῖτο θεότητος
 φύσις παντὸς γενητοῦ· ὁ δὲ δι’ ἡμᾶς γενόμενος ἄνθρωπος τοῦ Θεοῦ 30
 Λόγος τῷ ἰδίῳ πνεύματι καταχρίει τὸν ἑαυτοῦ ναόν, οὐ μερικὴν
 ἐνέργειαν ἐντιθεὶς, οὔτε μὴν ἐν ἀρραβῶνος τάξει καθὰ καὶ ἡμῖν
 δωρούμενος, ἀναπιμπλὰς δὲ μᾶλλον ἁγιασμοῦ, καὶ τῆς ἑαυτοῦ
 δυνάμεώς τε καὶ δόξης· τοιγάρτοι καὶ ἔφασκεν, “ὑπὲρ αὐτῶν ἐγὼ
 “ἀγιαζῶ ἑμαυτὸν, ἵνα ὧσιν καὶ αὐτοὶ ἡγιασμένοι ἐν ἀληθείᾳ.” ὅτι δὲ 35

καί τοι κεχρίσθαι λεγόμενος παρὰ τοῦ Πατρὸς κατὰ τὸ ἀνθρώπινον, οὐ πέπαυται τοῦ εἶναι ὃ ἦν τε καὶ ἔστι καὶ ἔσται διὰ παντὸς, τουτέστι, Θεὸς, αὐτὸς ἡμᾶς ὁ θεσπέσιος Παῦλος ἐνδοιάζειν οὐκ ἔα, κατὰ τοῦ αὐτοῦ προσώπου ἐντιθεὶς ἐφεξῆς,

- 10 Καί, σὺ κατ' ἀρχὰς Κύριε, τὴν γῆν ἐθεμελίωσας, καὶ 5
 11 ἔργα τῶν χειρῶν σου εἰσὶν οἱ οὐρανοί· αὐτοὶ ἀπολύν-
 ται, σὺ δὲ διαμένεις· καὶ πάντες ὡς ἱμάτιον παλαιωθή-
 12 σονται, καὶ ὥσεὶ περιβόλαιον ἐλίξεις αὐτοὺς, καὶ ἀλλα-
 γήσονται· σὺ δὲ ὁ αὐτὸς εἶ, καὶ τὰ ἔτη σου οὐκ ἐκλεί-
 ψουσιν.

10

Τοῦ μακαρίου Ἀθανασίου. Οὐχ ὥς εἰς ἀπώλειαν ἐσομένης τῆς κτίσεως, φησὶν, ἀλλ' ἵνα ἀπὸ τοῦ τέλους τὴν ἀρχὴν τῶν γενητῶν δείξῃ. τὰ γὰρ δυνάμενα ἀπολέσθαι, καὶ μὴ ἀπόλονται διὰ τὴν χάριν τοῦ πεποιηκότος αὐτὰ, ὅμως ἐξ οὐκ ὄντων γέγονε, καὶ τὸ μὴ εἶναι ποτὲ αὐτὰ μαρτυρεῖται· διὰ τοῦτο γοῦν, ὡς τού- 15
 των τοιαύτην ἐχόντων τὴν φύσιν, λέγεται ἐπὶ τοῦ Υἱοῦ, τὸ “ σὺ δὲ
 “ διαμένεις,” ἵνα τὸ αἰδίον αὐτοῦ δειχθῇ.

Πάλιν ὁ μακάριος Κίριλλος· εἵτα τούτοις ἐπισυνάπτων εὐθὺς
 “ πρὸς τίνα δὲ τῶν ἀγγέλων εἶρηκέ ποτε, κάθου ἐκ δεξιῶν μου ἕως ἂν
 “ θῶ τοὺς ἐχθρούς σου ὑποπόδιον τῶν ποδῶν σου·” καὶ οὐκ ἂν, οἶμαι, 20
 ὑπολάβοι τις σωφρονῶν, ἕτερον εἶναι τὸν συνέδρον τῷ πατρὶ, παρὰ τὸν
 ἐκ τῆς ἀγίας παρθένου κατὰ σάρκα γεγεννημένον, καὶ πρὸς γε τοῦτο
 ἡμᾶς αὐτὸς ἐμπεδοῖ λέγων ὁ Ἐμμανουὴλ τοῖς Ἰουδαίων καθηγη-
 ταῖς· “ τί ὑμῖν δοκεῖ περὶ τοῦ Χριστοῦ, τινος υἱός ἐστιν; λέγουσιν
 “ αὐτῷ, τοῦ Δαβὶδ·” εἵτα πρὸς αὐτοὺς ὁ Χριστός· “ πῶς οὖν Δαβὶδ ἐν 25
 “ πνεύματι καλεῖ αὐτὸν Κύριον λέγων, εἶπεν ὁ Κύριος τῷ Κυρίῳ μου,
 “ κάθου ἐκ δεξιῶν μου;” σύνες οὖν, ὅτι τὸν κεχρισμένον ὡς ἄνθρωπον
 παρὰ τοὺς μετόχους αὐτοῦ καὶ κύριον ὀνομάζει, καὶ κατ' ἀρχὰς
 ἔφη, θεμελιῶσαί τε τὴν γῆν, καὶ αὐτοὺς εἰργάσθαι τοὺς οὐρανοὺς·
 ὑπάρχειν δὲ καὶ διαπαντός. αἰδίος γὰρ κατὰ φύσιν ὁ ἐκ Θεοῦ 30
 Πατρὸς Λόγος, καί τοι τῶν δι' αὐτοῦ γεγονότων οὐκ ἐχόντων
 οὐσιωδῶς τὸ ἀναρχον ἐν χρόνῳ· κέκληνται γὰρ εἰς τὸ εἶναι παρὰ
 Θεοῦ, ὃς καὶ μόνος ἔχειν εἴρηται τὴν ἀθανασίαν· ἀφθαρτον γὰρ καὶ

ἀνώλεθρον παρ' αὐτὸν οὐδέν. προσεπάγει δὲ τούτοις σαφῇ καὶ ἐναργεστάτην ἀποδείξιν τῆς ἐνούσης αὐτῷ κατὰ φύσιν ὑπεροχῆς.

- 13 Πρὸς τίνα γὰρ εἶπε τῶν Ἀγγέλων, κάθου ἐκ δεξιῶν
μου ἕως ἂν θῶ τοὺς ἐχθρούς σου ὑποπόδιον τῶν ποδῶν
14 σου ; οὐχὶ πάντες εἰσὶ λειτουργικὰ πνεύματα, εἰς διακο- 5
νίαν ἀποστελλόμενα, διὰ τοὺς μέλλοντας κληρονομεῖν
σωτηρίαν ;

Εἰ γὰρ ὁ μὲν τοῖς τῆς θεότητος ἐνίδρυται θάκοις, τὸ δεσποτικὸν ἀξίωμα περικείμενος, καὶ εἰ γέγονεν υἱὸς Δαβὶδ, σῶμα λαβὼν ἐκ τῆς ἀγίας παρθένου· οἱ δὲ παρεστήκασιν ὡς Θεῷ τε καὶ βασιλεῖ 10 τῶν ὅλων, τίνι τῶν ὄντων ἀσυμφανῆς ἢ μεταξὺ κειμένη διαφορά Χριστοῦ καὶ Ἀγγέλων ; ὁ μὲν γάρ ἐστιν Υἱὸς καὶ Θεός· οἱ δὲ τὸ δουλοπρεπὲς ἔχουσι μέτρον, καὶ πρὸς εὐκλείας τῆς ἀνωτάτω λε- λόγισται παρ' αὐτοῖς τὸ γνήσιον εἰς ὑπακοήν. εἰ δὲ δὴ τις λέγοι, καὶ ποῖος ἡμᾶς ἀναπείσει τρόπος αὐτὸν οἶεσθαι τὸν ἐν ἐσχάτοις τοῦ 15 αἰῶνος καιροῖς, διὰ τῆς ἀγίας παρθένας γεγεννημένον, θεμελιῶσαί τε τὴν γῆν κατ' ἀρχάς, καὶ αὐτοὺς ἐγεῖραι τοὺς οὐρανοὺς ; ἀντακούσεται παρ' ἡμῶν, ὡς εἴπερ ἔλοιτο τὴν τῆς ἀληθοῦς ἐνώσεως ἐννοῆσαι δύναμιν, οὐ τὴν ἐν μόνοις προσώποις καὶ κατὰ θέλησιν, ἡγουν εὐδοκίαν· ἴδια μὲν εὐρήσει γεγονότα διὰ τὴν οἰκονομίαν τοῦ 20 Θεοῦ τὰ ἀνθρώπινα, οὐκ ἀλλότρια δὲ τῆς ἀνθρωπότητος τὰ αὐτῷ καὶ μόνῳ πρέποντα τῷ ἐνωθέντι Λόγῳ· ἐπεὶ δὲ ἐστιν εἷς καὶ μόνος ἀληθινὸς Υἱὸς ὁ Ἐμμανουὴλ, νοεῖται δὲ πρὸς ἡμῶν Θεός τε καὶ ἄνθρωπος.

ΤΟῦ ΜΑΚΑΡΙΟῦ ἈΘΑΝΑΣΙΟΥ. Τὸ ἐκ δεξιῶν τοῦ Πατρὸς καθῆ- 25 σθαι τὸν Υἱόν, τὸ γνήσιον δηλοῖ τοῦ Θεοῦ. τὴν τε γὰρ βασιλείαν τοῦ Πατρὸς βασιλεύων ὁ Υἱὸς, ἐπὶ τὸν αὐτὸν θρόνον τῷ Πατρὶ καθήται, καὶ τῇ τοῦ Πατρὸς θεότητι θεωρούμενος, Θεός ἐστιν ὁ Λόγος, καὶ ὁ βλέπων τὸν Υἱὸν βλέπει τὸν Πατέρα, καὶ οὕτω εἷς Θεός ἐστιν. ἐκ δεξιῶν γοῦν καθήμενος ἀριστερόν οὐ ποιεῖ τὸν 30 Πατέρα, ἀλλ' ὅπερ ἐστὶ δεξιὸν καὶ τίμιον ἐν τῷ Πατρὶ, τοῦτο καὶ ὁ Υἱὸς ἔχει, καὶ ὡς ἄνθρωπος γενόμενος λέγει, “προωρώμην τὸν “Κύριον ὅτι ἐκ δεξιῶν μου ἐστὶ διὰ παντός.” δείκνυται γὰρ πάλιν

καὶ ἐν τούτῳ, ὡς ὁ Υἱὸς ἐν τῷ Πατρὶ, καὶ ὁ Πατὴρ ἐν τῷ Υἱῷ· δεξιῷ γὰρ ὄντος τοῦ Πατρὸς, ἐκ δεξιῶν ἐστὶν ὁ Υἱὸς, καὶ καθημένου τοῦ Υἱοῦ, ἐκ δεξιῶν ὁ Πατὴρ ἐστὶ τῷ Υἱῷ.

Θεόδωρος δὲ φησιν, εἰς τὸ “ καὶ ὥσει περιβόλαιον ἐλίξεις αὐτοὺς, καὶ ἀλλαγῇσονται. “ ἐντεῦθεν συνιδεῖν ἐστὶν ὅτι περὶ τῆς 5 “ θείας φύσεως, ὅταν ἡμῖν ἡ παλαιὰ διαθήκη διαλέγεται, οὐ περὶ τοῦ Πατρὸς ἀφωρισμένως λέγει μόνου, ὥσπερ οἶονται οἱ αἵρετικοί· τὸ “ ἐγὼ εἰμι ὁ Θεὸς, καὶ οὐκ ἔστιν ἄλλος πλὴν ἐμοῦ,” καὶ ὅσα τοιαῦτα λαμβάνειν ἐπ’ αὐτοῦ πειρώμενοι μόνου· τούναντίον δὲ ὅσα ἂν ὡς περὶ Θεοῦ λέγῃ τὴν ἀνωτάτω φύσιν ἐξηγουμένη, οὕτως 10 φησὶν, ὡς ἂν καὶ Πατρὶ καὶ Υἱῷ διὰ τὴν τῆς φύσεως κοινωνίαν ὁμοίως ἀρμόττειν δυνάμενα. ἐπεὶ πῶς ὁ Ἀπόστολος τὴν δευτέραν εἴλκυσε ἐπ’ αὐτοῦ μαρτυρίαν, οὐδὲν ἔχουσιν ὁ τῆς ἰδιότητος τοῦ προσώπου σημαντικὸν εἶναι ἡδύνατο, ὥσπερ οὖν καὶ ἀνωτέραν, ἢ οὐχὶ τὸ αὐτὸ καὶ ἐν τῇ πρὸς Ῥωμαίους φαίνεται πεποιηκῶς, ἐνθα 15 φησὶ, “ γέγραπται γὰρ, ζῶ ἐγὼ, λέγει Κύριος, ὅτι ἐμοὶ κάμψει “ πᾶν γόνυ;” οὐδὲ γὰρ ἐκείνην τὴν μαρτυρίαν εὗροι ἂν τις τοιοῦτό τι ἔχουσιν, ὁ τούτων ἀφωρισμένως ἐδήλου.

Σεθηριανὸς δὲ φησιν, οὐ μεταβολὴν λέγει φύσεως γινομένην, ἀλλὰ κατὰ σύγκρισιν, ὅτι εἰ χωρεῖ ταῦτα ἀπολέσθαι μᾶλλον, καὶ 20 ὥσπερ ἀπόλλυται ὅσον πρὸς παράθεσιν τῆς τοῦ Υἱοῦ αἰδιότητος. καὶ γὰρ ὁ Κύριος προλέγων τὴν δευτέραν παρουσίαν, ἀστέρας μὲν πεσεῖσθαι λέγει, οὐκέτι δὲ ἥλιον ἢ σελήνην ἢ οὐρανόν. “ πρὸς “ τίνα δὲ τῶν Ἀγγέλων εἶρηκέ ποτε” ἀφείς τὴν κτίσιν πᾶσαν, τὸ ταύτης ἀνώτερον λέγει τοὺς Ἀγγέλους· εἰ γὰρ πρὸς Ἀγγέλους 25 διαφορὰ τῷ Υἱῷ, κατὰ τὸ τοὺς μὲν γενέσθαι, τὸν δὲ μὴ γενέσθαι, πόσῳ μᾶλλον πρὸς τὰ ἀόρατα πάντα. δεῖ δὲ ἐπισημῆνασθαι, ὅτι διὰ τοῦ “ σὺ δὲ ὁ αὐτὸς εἶ,” καὶ τὸ προαιώνιον καὶ ἄτρεπτον τῆς φύσεως ἐδήλωσε, καὶ διὰ τοῦ φάναι, “ οὐχὶ πάντες εἰσὶ λειτουργ- “ γικὰ πνεύματα εἰς διακονίαν,” ἐδήλωσεν ὅτι ὁ Υἱὸς οὐκ ἔστι 30 λειτουργικὸς, ἀλλὰ συνεργός.

Θεόδωρος δὲ φησιν· τὸ μὲν λειτουργικὰ εἶναι πνεύματα, ἀπὸ τῆς προκειμένης εἶχε μαρτυρίας· ἐπισυνῆψε δὲ λοιπὸν αὐτὸς τὸ τῆς διακονίας εἶδος, λέγων, ὅτι [τοῖς] ὑπὲρ τῆς ἡμετέρας σωτηρίας

διακονούμενοι ἅπαντα πράττουσιν· οὐ γὰρ μικρὸν εἰς προσθήκην εἰδέναι τῆς διακονίας τὴν χρείαν.

1 Διὰ τοῦτο δεῖ περισσοτέρως προσέχειν ἡμᾶς τοῖς ἀκουσθεῖσι, μή ποτε παραρρυῶμεν.

Διὰ τοῦτο, φησὶ, δεῖ τοῖς παρ' αὐτοῦ λεχθεῖσι νέμειν τὴν 5 σπουδὴν, φυλασσομένους μήποτε παρατροπὴν τινα ἀπὸ τῶν κρείττωνων δεξώμεθα.

Τοῦ μακαρίου Ἀθανασίου. Ἐπεὶ οὐκ ἔστι τῶν γενητῶν ὁ Λόγος, ἀλλὰ Υἱὸς τοῦ Πατρὸς, διὰ τοῦτο, ὅσῳ κρείττων αὐτὸς καὶ τὰ δι' αὐτοῦ κρείττονα καὶ παρηγγελμένα ἐστὶ, τοσούτῳ καὶ ἡ 10 τιμωρία χειρῶν αὐν γένοιτο.

Χρυσόστομος. Ὁ μακάριος δὲ Ἰωάννης φησὶ· τὸ “μή ποτε παραρρυῶμεν,” τουτέστι, μὴ ἀπολώμεθα, μὴ ἐκπέσωμεν, καὶ δεικνυσιν ἐνταῦθα τὸ χαλεπὸν τῆς ἐκπτώσεως, ὅτι δύσκολον τὸ παραρρυνὲν πάλιν ἐπανελθεῖν, καθότι ἐκ ῥαθυμίας τοῦτο συνέβη. ἔλαβε 15 δὲ τὴν λέξιν ἀπὸ τῶν παροιμιῶν, “υἱὲ” γὰρ, φησὶ, “μὴ παραρρῆς.” καὶ τὸ εὐκολον τοῦ ὀλίσθου δείκνυσι, καὶ τῆς ἀπωλείας τὸ χαλεπὸν· τουτέστιν, οὐκ ἀκίνδυνος ἡμῖν ἡ παραβολὴ “εἰ γὰρ “ὁ δι' Ἀγγέλων λαληθεὶς λόγος ἐγένετο βέβαιος” καὶ ἐν τῇ πρὸς Γαλάτας οὕτω ποῦ φησι, “διαταγεῖς δι' Ἀγγέλων ἐν χειρὶ 20 “μεσίτου” καὶ πάλιν “ἐλάβετε νόμον, εἰς διαταγὰς Ἀγγέλων, “καὶ οὐκ ἐφυλάξατε” καὶ πανταχοῦ δι' Ἀγγέλων αὐτὸν, φησὶ, δεδόσθαι. τινὲς μέντοι Μωσέα φασιν αἰνίττεσθαι· ἀλλ' οὐκ ἔχει λόγον· Ἀγγέλους γὰρ ἐνταῦθα πολλοὺς φησι, καὶ ἐνταῦθα δὲ Ἀγγέλους τούτους φησὶ τοὺς ἐν οὐρανῷ· τί οὖν ἐστίν; ἤτοι τὴν 25 δεκάλογον, φησὶ, λέγει· ἐκεῖ γὰρ Μωσῆς ἐλάλει, καὶ ὁ Θεὸς ἀπεκρίνατο, ἢ ὅτι παρῆσαν Ἀγγελοι τοῦ Θεοῦ διαπραττομένου, ἢ ὅτι περὶ τῶν ἐν τῇ παλαιᾷ λεγομένων καὶ γενομένων ἀπάντων ὡς Ἀγγέλων κοινωνησάντων τούτοις, ταῦτά φησι.

Τί δέ ἐστιν “ἐγένετο βέβαιος;” ἀληθῆς, ὡς ἂν τις εἴποι, καὶ 30 πιστὸς ἐν τῷ προσήκοντι καιρῷ, καὶ πάντα ἐξέβη τὰ λεχθέντα· ἢ ὅτι, φησὶν, ἐκράτησε, καὶ ἀπειλαὶ εἰς ἔργον ἤρχοντο· ἢ λόγον, φησὶ, τὰ προστάγματα· πολλὰ γὰρ χωρὶς νόμου προσέταξαν

Ἄγγελοι παρὰ τοῦ Θεοῦ πεμπόμενοι, οἷον ἐπὶ τοῦ κλαυθμῶνος, ἐπὶ τῶν κριτῶν, ἐπὶ τοῦ Σαμφών. διὰ γὰρ τοῦτο οὐκ εἶπε νόμος, ἀλλὰ λόγος· καὶ τάχα μοι δοκεῖ τοῦτο λέγειν μᾶλλον τὰ δι' Ἀγγέλων οἰκονομηθέντα. τί οὖν ἐροῦμεν; ὅτι παρῆσαν οἱ Ἄγγελοι τότε οἱ τὸ ἔθνος ἐμπεπιστευμένοι, καὶ αὐτοὶ τὰς σάλπιγγας ἐποιοῦν, καὶ τὰ 5 τέρατα, καὶ τὸ πῦρ, καὶ τὸν γνώφον; πῶς οὐκ ἀληθὲς εἰπεῖν, ὡς ταῖς ἐκείνων ἀγριωτέραις ὑπενεχθήσονται δίκαις, οἱ αὐτὴν ἀτιμάσαντες τὴν ἀλήθειαν; τοῦτο δὲ ἐτέρωθί φησιν ὁ θεσπέσιος Παῦλος, “ἀθετήσας τις νόμον Μωϋσέως, χωρὶς οἰκτιρμῶν ἐπὶ δυσὶν ἢ τρισὶ μάρτυσιν ἀποθνήσκει· πόσῳ δοκεῖτε χείρονος ἀξιωθήσεται τιμωρίας 10 ὁ τὸν Υἱὸν τοῦ Θεοῦ καταπατήσας, καὶ τὸ αἷμα τῆς διαθήκης “κοινὸν ἡγησάμενος, καὶ τὸ πνεῦμα τῆς χάριτος ἐνυβρίσας ἐν ᾧ ἡγιασθή;” ἀρχὴ τοιγαροῦν τῶν ἱερῶν κηρυγμάτων γέγονεν ἡμῖν ὁ Χριστός· τετήρηται γὰρ αὐτῷ δρᾶσαί τε ἅμα καὶ εἰπεῖν τὰ ὑπὲρ τὸν νόμον· γέγραπται γὰρ “ὅτι ὁ νόμος διὰ Μωσέως ἐδόθη, ἡ 15 “χάρις καὶ ἡ ἀλήθεια διὰ Ἰησοῦ Χριστοῦ ἐγένετο.” διάκονοι δὲ μετ' αὐτὸν, οἱ θεσπέσιοι μαθηταί· καὶ οὐχ ἑαυτοῖς λαβόντες τὰς τιμὰς, κεκλημένοι δὲ μᾶλλον παρ' αὐτοῦ πρὸς ἀποστολήν· οἱ καὶ αὐτόπται τε καὶ ὑπηρέται τοῦ λόγου γεγόνασι, λελαλήκασί τε οὐκ ἀφ' ἑαυτῶν, ἀλλ' ἦν ἐν αὐτοῖς τὸ Πνεῦμα Χριστοῦ. καὶ γοῦν 20 ὁ μὲν Παῦλος ἔφασκεν, “εἰ δοκιμὴν ζητεῖτε τοῦ ἐν ἐμοὶ λαοῦντος Χριστοῦ.” γεγράφασι δὲ καὶ τοῖς ἐξ ἐθνῶν οἱ μακάριοι μαθηταί, “ἔδοξε γὰρ τῷ Ἀγίῳ Πνεύματι καὶ ἡμῖν.” ἔμπλεσι γὰρ ἦσαν τοῦ Ἀγίου Πνεύματος, καὶ δι' αὐτῶν ἂν τις ἴδοι, τῶν δι' ἐκάστου κατωρθωμένων, ὡς ἔστιν ἡμῖν ἀληθὲς ὁ ἐπὶ τῷδε λόγος· 25 τί γὰρ οὐ δεδράκασιν, ὃ παντὸς ἂν εἴη πέρα λόγου καὶ θαύματος; οὐκοῦν ὅτι τέθεινται παρὰ Θεοῦ τοῦ πρὸς ἡμᾶς λόγου διάκονοι, καὶ μυστηρίων ταμίαι, καὶ τῆς ἐν πνεύματι λατρείας ἱεουργοί, μεμαρτύρηται διὰ τοῦ Πνεύματος· ἐνήργηκε γὰρ ἐν ἑαυτοῖς ποικίλως, κατὰ τὸ αὐτῷ δοκῶν ἐπιμερίζον τὴν χάριν. 30

Θεόδωρος δὲ φησιν· Ἐδειξε καὶ τοῖς πράγμασι τούτων πολὺ τὸ πρὸς ἐκεῖνα διάφορον, ἐκεῖ μὲν λόγον εἰπὼν, ἐνταῦθα δὲ σωτηρίαν· ἐπειδὴ γὰρ ἐκεῖνο νομίμων δόσις ἦν μόνον, ἐνταῦθα δὲ καὶ χάρις Πνεύματος, καὶ λύσις ἀμαρτημάτων, καὶ βασιλείας οὐρανῶν ἐπαγγελία, καὶ ἀθανασίας ὑπόσχεσις· ὅθεν καὶ δικαίως “τηλι- 35

“καύτης” εἶπεν, τῇ προσθήκῃ τὸ μέγεθος αὐτῆς δεικνύς. κακεῖ μὲν διὰ τῶν Ἀγγέλων δοθεῖς, ἐνταῦθα δὲ διὰ τοῦ Κυρίου. καὶ ἐπειδὴ θαύματα παρ’ ἐκείνοις ἦν ὥστε μηδὲ κατὰ τοῦτο αὐτῶν ἡλαττώσθαι δοκεῖν, καλῶς ἐπήγαγε τὸ “συνεπιμαρτυροῦντος Θεοῦ ση-
 “μείοις καὶ τέρασι καὶ ποικίλαις δυνάμεσι,” κατὰ αὔξησιν αὐτὸ 5
 εἰπὼν, ὥστε καὶ τούτῳ φανῆναι τῆς χάριτος τὸ πλεον παρὰ τὸν νομον. ἐκεῖ μὲν γὰρ πρὸς τὴν χρεῖαν ἐγίνετο μόνον, ἐνταῦθα δὲ καὶ τῶν ἀλλοτρίων πολλοὶ οἱ θεραπευόμενοι δι’ ἡμῶν, καὶ ὅποιαδήποτε πάθη κατέχειν αὐτοὺς συμβαίνοι· τσαύτη παρ’ ἡμῶν ἢ τῶν θαυ-
 μάτων περιουσία· ἀνίστανται δὲ καὶ νεκροὶ, καὶ τιμωρούμεθα δέ 10
 τινες πολλάκις ἂν δέη, ἐπιτιμήσεσι μόναις τυφλοὺς ἐργαζόμενοι, θανάτους ἐπάγοντες τοῖς κακογνώμοσι· ἀντιπαραθεῖς οὖν τὴν δια-
 φορὰν, καὶ δεῖξας τὴν ὑπεροχὴν τῷ ποικίλῳ καὶ πολυτρόπῳ, ἐπή-
 γαγε τὸ μεῖζον, ὃ οὐκέτι τοῖς ἐν νόμῳ προσῆν, “καὶ Πνεύματος
 “Ἀγίου μερισμοῖς.” τὸ γὰρ Πνεύματος ἕκαστον τῶν πιστευόντων 15
 μετέχειν, ἴδιον ἦν τῶν ἐν τῇ χάριτι· καὶ καλῶς ἐπὶ πᾶσιν ἐπή-
 γαγε τὸ “κατὰ τὴν αὐτοῦ θέλησιν,” τουτέστι τοῦ Θεοῦ βουλη-
 θέντος ἅπαξ, καὶ δοκιμάσαντος πολλῇ χρήσασθαι περὶ ἡμᾶς τῇ
 φιλοτιμίᾳ· ὥστε καὶ ἀμετάθετον εἶναι τὴν περὶ ἡμᾶς χάριν αὐτοῦ,
 μηδεμίαν ἅπαξ τοῖς προτέροις ὁμοίως ὑφωρωμένους τῶν ἅπαξ δοθέν- 20
 των μεταβολήν.

ΣΕΤΗΡΙΑΝΟΣ δὲ τῷ ἀγίῳ Ἰωάννῃ ὁμοίως κατὰ μίαν ἐξήγη-
 σιν ἀκολουθήσας ἔφη, οὐ νόμον λέγει, ἀλλὰ τὸν πολλάκις δι’
 Ἀγγέλων οἰκονομηθέντα “ὑπὸ τῶν ἀκουσάντων εἰς ἡμᾶς ἐβε-
 “βαιώθη.” τοῦτο ὁμοίον ἐστὶ ἐκείνῳ τῷ ἐν τῇ πρὸς Γαλάτας 25
 Ἐπιστολῇ, τὸ “ἀνέβην κατὰ ἀποκάλυψιν καὶ ἀνεθέμην αὐτοῖς
 “τὸ εὐαγγέλιον, μή πως εἰς κενὸν τρέχω ἢ ἔδραμον· ἐβεβαιώθη δὲ,
 “οὐχ ἡμῶν δεηθέντων, ἀλλὰ τῶν ἄλλων πάντων πληροφορηθέντων,
 “ὅτι ἃ κηρύσσω, καλῶς κηρύσσω.”

ΧΡΥΣΟΣΤΟΜΟΣ. Ὁ μακάριος δὲ Ἰωάννης εἰς τὸ “ἥτις ἀρχὴν 30
 “λαβοῦσα λαλεῖσθαι διὰ τοῦ Κυρίου ὑπὸ τῶν ἀκουσάντων εἰς
 “ἡμᾶς ἐβεβαιώθη,” φησὶ, τουτέστι, παρ’ αὐτῆς τῆς πηγῆς ἔχει
 τὴν ἀρχήν· οὐκ Ἄγγελος αὐτὴν διεπόρθμευσεν εἰς τὴν γῆν, οὐ
 κτιστὴ δύναμις, ἀλλ’ αὐτὸς ὁ μονογενὴς. τί δὲ ἐστὶν “ἐβε-
 “βαιώθη;” ἐπιστεύθη, ἐξέβη, τουτέστιν οἱ παρὰ τοῦ Κυρίου 35

ἀκούσαντες, αὐτοὶ ἡμᾶς ἐβεβαίωσαν· “καὶ Πνεύματος Ἁγίου
 “μερισμοῖς, κατὰ τὴν αὐτοῦ θέλησιν.” τί οὖν ὅτι καὶ γόητες ση-
 μεῖα ποιοῦσι, καὶ Ἰουδαῖοι ἐν Βεελζεβούλ^f ἐκβάλλειν τὰ δαιμόνια;
 ἀλλ’ οὐ τοιαῦτα ποιοῦσι σημεῖα· διὰ τοῦτο εἶπε “ποικίλαις δυνά-
 “μεσι.” ἐκεῖνα γὰρ οὐ δύνάμεις, ἀλλ’ ἀσθένεια, καὶ φαντασία καὶ 5
 διάκενα πράγματα· “κατὰ τὴν αὐτοῦ θέλησιν.” ἐνταῦθα καὶ
 ἄλλο αἰνίττεσθαι μοι δοκεῖ· εἰκὸς γὰρ μὴ εἶναι ἐκεῖ πολλοὺς,
 χαρίσματα ἔχοντας· ἐκκλεοιπέναι γὰρ ταῦτα, ἅτε νωθρῶν αὐτῶν
 γενομένων· ἵν’ οὖν αὐτοὺς καὶ ἐν τούτῳ παραμυθῆσεται, καὶ μὴ
 ἀφ᾽ ἧ καταπεσεῖν, τὸ πᾶν ἀνέθηκε τῇ τοῦ Θεοῦ βουλῇ· αὐτὸς οἶδε 10
 τίτι συμφέρει, καὶ οὕτως μερίζει τὴν χάριν.

5 Οὐ γὰρ ἀγγέλοις ὑπέταξε τὴν οἰκουμένην τὴν μέλ-
 λουσαν, περὶ ἧς λαλοῦμεν.

Ἄρα μὴ περὶ ἐτέρας· τινὸς διαλέγεται οἰκουμένης; οὐκέστιν,
 ἀλλὰ περὶ ταύτης· διὰ τοῦτο προσέθηκε “περὶ ἧς λαλοῦμεν,” 15
 ἵνα μὴ ἀφ᾽ ἧ τὸν νοῦν πλανηθέντα ἐτέραν τινὰ ἐπιζητεῖν· πῶς οὖν
 αὐτὴν μέλλουσιν καλεῖ, ὥσπερ καὶ ἐτέρωθί φησιν, “ὃς ἔστι τύπος
 “τοῦ μέλλοντος,” περὶ τοῦ Ἀδὰμ καὶ τοῦ Χριστοῦ λέγων, ἐν τῇ
 πρὸς Ῥωμαίους Ἐπιστολῇ, πρὸ τοῦ χρόνου τοῦ Ἀδὰμ μέλλοντα
 κατὰ σάρκα Χριστὸν καλῶν. 20

6 Διεμαρτύρατο δέ πού τις λέγων.

Διὰ τί μὴ τὸ ὄνομα τοῦ προφήτου εἶπεν, ἀλλ’ ἔκρυπεν αὐτό;
 καὶ ἐν ἐτέραις δὲ μαρτυρίαις τοῦτο ποιεῖ, δεικνὺς αὐτοὺς, οἷμαι,
 σφόδρα ἐμπείρους τῶν γραφῶν.

^f Suppl. ἔλεγον αὐτὸν ex Ed.

ΚΕΦ. Γ.

“Οτι ἐσαρκώθη κατὰ διάθεσιν καὶ συμπάθειαν καὶ οἰκειότητα τὴν πρὸς ἡμᾶς, ἐπὶ σωτηρίᾳ ἀνθρώπων τῇ ἐκ θανάτου, διὰ τῆς πρὸς αὐτὸν οἰκειώσεως.

9 Τὸν δὲ βραχύ τι παρ’ Ἀγγέλους ἡλαττώμενον βλέπομεν Ἰησοῦν.

5

ΣΕΤΗΡΙΑΝΟΣ δέ φησι, τὸν μέλλοντα αἰῶνα λέγει, αὐτίκα τελευταῖον ἐπήγαγε, “ νῦν δὲ οὐπω ὁρῶμεν αὐτῷ ὑποτεταγμένα τὰ πάντα, τὸν δὲ βραχύ τι παρ’ ἀγγέλους ἡλαττωμένον βλέπομεν “ Ἰησοῦν.” ὥστε τὸ τί ἐστὶν ὅτε μιμνήσκῃ αὐτοῦ, τῷ Ἰησοῦ προσ-
 ἡκεῖν φησί, τὰ γὰρ τῆς κοινῆς ἀνθρωπότητος αὐτῷ προσῆκε· ἀλλὰ 10
 ὡς αὐτὸς ὁ Υἱὸς λέγει, τὸ “ ἐκ στόματος νηπίων καὶ θηλαζόντων
 “ κατηρτίσω αἶνον, ἕνεκεν τῶν ἐχθρῶν σου,” καὶ “ ὄψομαι τοὺς
 “ οὐρανοὺς ἔργα τῶν δακτύλων σου,” οὐδεὶς δ’ ἂν εἴποι, τὸν ἄν-
 θρωπον οὗ ἐμνήσθη ὁ Θεὸς πεποιηκέναι τὸν ἐκ στόματος νηπίων
 καὶ θαλαζόντων καταρτισάμενον ἕνεκεν τῶν ἐχθρῶν σου, καὶ ὄψο- 15
 μαι τοὺς οὐρανοὺς ἔργα τῶν δακτύλων σου, οὗτος ἐμνήσθη τοῦ
 ἀνθρώπου, καὶ ἡλάττωσεν αὐτὸν βραχύ τι παρ’ Ἀγγέλους· τίς δὲ
 ὁ ἄνθρωπος; Ἰησοῦς, διὰ τὸ πάθημα τοῦ θανάτου ἡλαττωμένος
 βραχύ τι παρ’ Ἀγγέλους.

Πάντα ὑπέταξας ὑποκάτω τῶν ποδῶν αὐτοῦ.

20

ΧΡΗΣΟΣΤΟΜΟΣ. Ὁ μακάριος Ἰωάννης φησί· τοῦτο καὶ εἰς τὴν κοινὴν ἀνθρωπότητα εἴρηται, ἀλλ’ ὅμως κυριώτερον ἀρμόσειεν ἂν τῷ Χριστῷ, κατὰ σάρκα.

(ΚΥΡΙΛΛΟΣ.) Ὁ μακάριος δὲ Κύριλλός φησιν· ἀνιθι, φησί, ταῖς ἐννοίαις, εἰς τὴν ἐν ἀρχαῖς τοῦ ἀνθρώπου κατασκευὴν, καὶ τίνα 25
 γέγονε πρῶτον· πολυπραγμόνει δὲ, πῶς πεποιήμεθα παρὰ Θεοῦ, κατ’ εἰκόνα καὶ ὁμοίωσιν αὐτοῦ, τετιμήμεθα δὲ πλουσίως, ἄρχειν λαχόντες τῶν ἐπὶ τῆς γῆς, ἐπειδὴ δὲ ἡ τοῦ γένους ἀρχή, τουτέστιν Ἀδὰμ, τὴν θεῖαν λελύπηκεν ἐντολὴν, νενόσηκέ τε λοιπὸν ἡ ἀνθρώ-
 που διάνοια τὸ λίαν εὐπάροιστον εἰς τὸ πλημμελές, ταύτη τοι 30
 γυμνοὶ δόξης καὶ ἀφθαρσίας καὶ τῶν ἐν ἀρχαῖς ἀγαθῶν διετελοῦ-
 μεν ἐν κόσμῳ· σεσώσμεθα δὲ διὰ Χριστοῦ, καὶ τῇ παρ’ αὐτοῦ
 χάριτι κεκτήμεθα τὰ πρὸς ἀνάληψιν τῶν πάλαι δεδωρημένων τῶν

τοιούτων διηγημάτων, ὁ τῶν προκειμένων λόγος εἰσκομίζει τὸ πλάτος. κατατέθηκε γὰρ ὁ θεσπέσιος Δαβὶδ τῆς ἐφ' ἡμῖν ἡμερότητος τὴν ὑπερβολήν. “τί γάρ ἐστιν ἄνθρωπος,” φησὶν, “ὅτι “μιμνήσκη αὐτοῦ, ἢ υἱὸς ἀνθρώπου ὅτι ἐπισκέπτη αὐτόν;” τὸ μικρὸν οὕτω καὶ εὐτελὲς καὶ ἀπὸ γῆς ζῶον. ἤλάττωσε γὰρ αὐτὸν 5 βραχύ τι παρ' Ἀγγέλους· ἡττήμεθα γὰρ ὡμολογουμένως τῆς τῶν ἀγίων Ἀγγέλων φύσεως καὶ δόξης· οὐκοῦν τιμῇ τε καὶ δόξῃ στεφανοῦν ἡξίωσε καὶ λαμπροὺς ἀπέδειξεν ὁ τῶν ὅλων Θεός· κεχειροτόνηκε γὰρ εἰς ἀρχὴν τῶν ἐπὶ τῆς γῆς, καὶ κατέστησεν αὐτὸν ἐπὶ τὰ ἔργα τῶν χειρῶν αὐτοῦ.

10

Καὶ τεθαύμακε μὲν εἰκότως τὰ ἐφ' ἡμῖν ὁ μακάριος Δαβίδ· τεχνίτης δὲ λίαν ὑπάρχων εἰς ἐννοίας πνευματικὰς ὁ σοφώτατος Παῦλος, περιτρέπει μὲν ἀστεῖος εἰς ἐξήγησιν μυστικὴν τῶν εἰρημένων τὴν δύναμιν, οἰκουμένην δὲ μέλλουσαν ὀνομάζει τοῦ μετὰ 15 τοῦτου αἰῶνος τὴν κατάστασιν, καὶ τὴν ἐσομένην κατὰ καιροὺς τῶν δοθέντων ἡμῖν ἐπανάληψιν, ἥγουν ἐκπλήρωσιν. διαπεπτώκαμεν γὰρ, ὡς ἔφην, τῆς χάριτος ἐν Ἀδάμ· εἴρηται μὲν γὰρ ὡς ἐκείνῳ καὶ πρώτῳ τῇ ἀνθρώπου φύσει, τὸ “αὐξάνεσθε καὶ πληθύνεσθε, καὶ κατακυριεύσατε αὐτῆς.” “νῦν δὲ οὕπω,” φησὶν, “ὀρῶμεν αὐτῷ τὰ “πάντα ὑποτεταγμένα.” οὐκοῦν τὸν τοῦ πράγματος καιρὸν ἕτερον 20 ὄντα ζητήσωμεν, καθ' ὃν ἔσται καὶ ἀληθὲς τὸ ἐφ' ἡμῖν εἰρημένον παρὰ τοῦ ψεῦδεσθαι μὴ εἰδότος Θεοῦ· ταύτη τοι φησὶ τὴν οἰκουμένην τὴν μέλλουσαν οὐκ Ἀγγέλοις μᾶλλον ὑποτετάχθαι παρ' αὐτοῦ· δεδορῆσθαι δὲ τοῦτο τοῖς ἐπὶ τῆς γῆς.

“Ὅτι δὲ περὶ τῆς μελλούσης ἡμῖν οἰκουμένης οἱ μυσταγωγοὶ 25 διαλέγονται, πῶς ἂν ἐνδοιάσειέ τις; ἀφιστάντες γὰρ τῶν ἐνεστηκότων, ζητεῖν ἀναπεύθουσι τὰ ἐσόμενα, καὶ ἐπὶ τὸ βραβεῖον τῆς ἄνω κλήσεως ἐπείγεσθαι δεῖν συμβουλεύουσι, καὶ τὴν τῶν ἀγίων ἐλπίδα διψῇ, καθ' ἣν τὰ πάντα αὐτοῖς ὑποταχθήσεται, καὶ κατακυριεύσουσι τῆς γῆς. καὶ αὐτὸς ὁ Σωτὴρ διεμέμνητο λέγων, 30 “μακάριοι οἱ πραεῖς, ὅτι αὐτοὶ κληρονομήσουσι τὴν γῆν.” τίς οὖν ἄρά ἐστιν ὁ δι' οὗ γέγονε παρὰ τοῦ Θεοῦ καὶ Πατρὸς ἢ τῶν καθ' ἡμᾶς ἀνακεφαλαίωσις; δηλονότι Χριστὸς, ὃ καὶ ἡμᾶς ἀκόλουθον εἶπεῖν, ὡς διὰ τῆς τοῦ ψάλλοντος λύρας· “Κύριος μερὶς τῆς “κληρονομίας μου καὶ τοῦ ποτηρίου μου· σὺ εἶ ὁ ἀποκαθιστῶν 35

“ τὴν κληρονομίαν μου ἐμοί.” δι’ αὐτοῦ γὰρ ἐσχήκαμεν τῶν ἐν ἀρχαῖς τῇ φύσει δεδωρημένων ἀγαθῶν τὴν ἐπανάληψιν αὐτὴν, καὶ τὸ βέβαιον εἰς κτῆσιν. ἀταλαίπωρον δὲ καὶ τοῦτο ἰδεῖν οὐχ ἐτέρως ἔχον, γεγραφότος περὶ αὐτοῦ τοῦ θεσπεσίου Παύλου, “ τὸν δὲ βραχύ τι παρ’ Ἀγγέλους ἡλαττωμένον βλέπομεν Ἰησοῦν, διὰ 5 “ τὸ πάθημα τοῦ θανάτου, δόξῃ καὶ τιμῇ ἐστεφανωμένον.”

Ἀκούεις ὅπως ἐπάνω πάντων ὑπέρτατον τὸν σύνθρονον τῷ Πατρὶ τὸν παρὰ τῶν ἄνω πνευμάτων ἐν τάξει Θεοῦ προσκυνούμενον, ᾧ χίλιαι μὲν χιλιάδες λειτουργοῦσιν Ἀγγέλων, παρεστήκασιν δὲ καὶ μύριαι μυριάδες, καταβιβάζει πάλιν ὁ μυσταγωγὸς ἐν τοῖς καθ’ 10 ἡμᾶς, καὶ τὸν τῆς κενώσεως ἀφηγεῖται τρόπον, προσεπάγων εὐθὺς καὶ ὅσα κατῴρθωται δι’ αὐτῆς τῇ ἀνθρωπείᾳ φύσει ἀγαθά. ἐννόησον γὰρ ἡλαττωμένον βραχύ τι παρ’ Ἀγγέλους αὐτὸν, ἵν’ ἡμεῖς ἐν αὐτῷ πλουτήσωμεν, τὰ ὑπὲρ φύσιν ἰδίαν, ἐν εὐδοκίᾳ τοῦ Θεοῦ καὶ Πατρός· “ συνήγειρε γὰρ ἡμᾶς καὶ συνεκάθισεν ἐν τοῖς ἐπου- 15 “ ρανίοις ἐν Χριστῷ.” συνεδρεύοντος γὰρ τοῦ πάντων ἡμῶν Σωτῆρος Χριστοῦ, ἐφ’ ὅλην δραμεῖται τὸ καύχημα τὴν ἀνθρώπου φύσιν· ἐπεὶ τίνα τρόπον ἡμεῖς τῇ αὐτοῦ πτωχείᾳ πεπλουτήκαμεν, εἰ κατὰ μηδένα τρόπον τὸ καθ’ ἡμᾶς ἐν ἀμείνισιν, ὅτε γέγονε καθ’ ἡμᾶς ὁ ὑπὲρ πᾶσαν τὴν κτίσιν. ἡλάττωται τοίνυν βραχύ 20 Ἀγγέλους ἄνθρωπος γεγυνώς, ἵνα τὴν ἀνθρώπου τιμὴν φύσιν, καὶ ἀνακομίσῃ πάλιν εἰς τὸ ἐν ἀρχαῖς· δόξῃ καὶ τιμῇ καὶ ἐν αὐτῇ στεφανούμενος, καὶ τοι τῆς δόξης Κύριος ὢν ὡς Θεός. ὥσπερ γὰρ ἢ τοῦ Ἀδὰμ παράβασις ἀτιμοτάτους ἀπέδειξεν, οὕτως δεδοξάσμεθα διὰ τῆς ὑπὲρ ἡμῶν ὑπακοῆς τοῦ Χριστοῦ, καὶ αὐτὴν τεθει- 25 κότος τὴν ἰδίαν ψυχὴν, ἵνα καὶ νεκρῶν καὶ ζώντων κυριεύσῃ.

ΧΡΕΟΣΤΟΜΟΣ. Ὁ μακάριος δὲ Ἰωάννης φησὶ τὸ “ βραχύ τι” αὐτῷ συναρμόσειε μᾶλλον τῷ τρεῖς ἡμέρας γενομένῳ μόνας, ἀλλ’ οὐχ ἡμῖν τοῖς ἐπιπολὺ φθειρομένοις. δείκνυσιν δὲ ὅτι δόξα καὶ τιμὴ ὁ σταυρός ἐστίν· ὥσπερ οὖν καὶ ὁ Κύριος αὐτὸν καλεῖ λέγων, 30 “ ἵνα δοξασθῇ ὁ υἱὸς τοῦ ἀνθρώπου.” εἰ οὖν ἐκεῖνος τὸ διὰ τοὺς ἀνθρώπους δόξαν καλεῖ, πολὺ μᾶλλον σὺ διὰ τὸν δεσπότην.

Ὅπως χάριτι Θεοῦ ὑπὲρ παντὸς γεύσῃται θανάτου.

Κακεῖνος μὲν διὰ τὴν χάριν τοῦ Θεοῦ, φησὶ, τὴν εἰς ἡμᾶς ταῦτα ἔπαθεν, ὅς γε τοῦ ἰδίου Υἱοῦ οὐκ ἐφείσατο, ἀλλ’ ὑπὲρ ἡμῶν πάν- 35

των παρέδωκεν αὐτόν· τίνος ἕνεκεν; οὐκ ὤφειλε τοῦτο ἡμῖν, ἀλλὰ χάριτι πεποιήκε· καὶ πάλιν ἐν τῇ πρὸς Ῥωμαίους Ἐπιστολῇ φησι, “πολλῷ μᾶλλον ἢ χάρις τοῦ Θεοῦ καὶ ἡ δωρεὰ ἐν χάριτι τῇ τοῦ “ἐνὸς Ἰησοῦ Χριστοῦ εἰς τοὺς πολλοὺς ἐπερίσσευσεν.”

Ὅπως χάριτι Θεοῦ ὑπὲρ παντὸς γεύσεται θανάτου. 5

Οὐχὶ τῶν πιστῶν μόνον, ἀλλὰ καὶ τῆς οἰκουμένης ἀπάσης· αὐτὸς μὲν γὰρ ὑπὲρ πάντων ἀπέθανεν.

ὩΡΙΓΕΝΗΣ. Μέγας ἐστὶν ἀρχιερεὺς, οὐχ ὑπὲρ ἀνθρώπων μόνον, ἀλλὰ καὶ παντὸς λογικοῦ τὴν ἅπαξ θυσίαν προσενεχθεῖσαν, ἑαυτὸν ἀνενεγκών· “χωρὶς γὰρ Θεοῦ ὑπὲρ παντὸς ἐγεύσατο θανάτου.” ἢ 10 ὥσπερ ἐν τισὶ κεῖται τοῖς πρὸς Ἑβραίους ἀντιγράφοις “χάριτι “Θεοῦ” εἴ τε δὲ “χωρὶς Θεοῦ ὑπὲρ παντὸς ἐγεύσατο θανάτου,” οὐ μόνον ὑπὲρ ἀνθρώπων ἀπέθανεν, ἀλλὰ καὶ ὑπὲρ τῶν λοιπῶν λογικῶν, εἴ τε “χάριτι Θεοῦ,” ὑπὲρ πάντων τῶν χωρὶς Θεοῦ ἀπέθανεν.

Τί δαί; εἰ μὴ πάντες ἐπίστευσαν, αὐτὸς τὸ αὐτοῦ πεπλήρωκε· 15 καὶ κυρίως εἶπε “ὑπὲρ παντὸς γεύσεται θανάτου.” οὐκ εἶπεν ἀποθάνη· ὥσπερ γὰρ ὄντως γευσάμενος, οὕτω μικρὸν ἐν αὐτῷ ποιήσας διάστημα, εὐθέως ἀνέστη. τῷ μὲν οὖν εἰπεῖν διὰ τὸ πάθημα τοῦ θανάτου, τὸν ὄντως θάνατον ἐσήμανε, τῷ δὲ ὅτι Ἀγγέλων κρείττων, τὴν ἀνάστασιν ἐδήλωσε. καθάπερ γὰρ ἰατρὸς οὐκ ἔχων ἀνάγκην 20 τῶν τῷ ἀρρώστῳ παρεσκευασμένων σιτίων ἀπογεύσασθαι, διὰ τὴν περὶ ἐκεῖνον κηδεμονίαν, πρότερος αὐτὸς ἀπογεύεται, ἵνα πείσῃ τὸν ἀρρωσταῦντα, θαρροῦντα κατατολμῆσαι τῆς βρώσεως· οὕτως ἐπειδὴ πάντες ἄνθρωποι τὸν θάνατον ἐδεδοίκεισαν, πείθων αὐτοὺς κατατολμᾶν τοῦ θανάτου, καὶ αὐτὸς ἐγεύσατο, τούτου οὐκ ἔχων 25 ἀνάγκην· “ἔρχεται γὰρ ὁ τοῦ κόσμου τούτου ἄρχων,” φησὶ, “καὶ “οὐκ ἔχει ἐν ἐμοὶ οὐδὲν,” ὥστε καὶ τὸ “χάριτι” καὶ τὸ “ὑπὲρ “παντὸς γεύσεται θανάτου,” τοῦτο συνίστησι.

Ἀλλὰ τούτοις Θεόδωρος ὁ Μαψουεστίας ἀντιφθεγγόμενός φησι· γελοιότατον δὴ τι πάσχουσι ἐνταῦθα, τὸ “χωρὶς Θεοῦ” ἐναλλάτ- 30 τουντες καὶ ποιῶντες “χάριτι Θεοῦ,” οὐ προσέχοντες τῇ ἀκολουθίᾳ τῆς γραφῆς, ἀλλ’ ἀπὸ τοῦ μὴ συνιέναι ὅτι ποτὲ ἔφη τὸ “χωρὶς Θεοῦ” ἀδιαφόρως, ἐξαλείφοντες μὲν ἐκεῖνο, τιθέντες δὲ τὸ δοκοῦν αὐτοῖς εὐκόλον εἶναι πρὸς κατανόησιν· τί γὰρ ἐνταῦθα προέκειτο τῷ Παύλῳ, ἵνα ἐπαγγέλῃ τὸ “χάριτι Θεοῦ;” τίς δὲ 35

αὐτὸν ἦγε πρὸς τοῦτο ἀκολουθία; οὐ γὰρ ἔθος αὐτῷ, “ χάριτι Θεοῦ” τιθέναι ἀπλῶς, ἀλλὰ πάντως ἀπὸ τινος ἀκολουθίας λόγου· ἢ γὰρ τὰ καθ’ ἑαυτὸν λέγων προστίθῃσι τοῦτο, ὡς τὸ “ χάριτι Θεοῦ εἰμι ὃ εἰμι.” ὅταν πρόκειται αὐτῷ τὴν περὶ τοὺς ἀνθρώπους λέγειν τοῦ Θεοῦ φιλανθρωπίαν, καὶ ὅτι ἅπαντα πεποίηκεν, οὐχ 5 ἡμῶν ὄντων τοῦ τυχεῖν ἀξίων, οἷόν ἐστι τὸ “ τῇ γὰρ χάριτι “ ἐστὲ σεσωσμένοι,” ᾧ ἐπάγει, “ καὶ τοῦτο οὐκ ἐξ ὑμῶν, Θεοῦ τὸ δῶρον, οὐκ ἐξ ἔργων, ἵνα μή τις καυχῆσθαι” σαφῶς διὰ τούτων παριστῶν, ὅτι περὶ τῆς χάριτος διαλέγεται τοῦ Θεοῦ, ἣν περὶ πάντας ἔτυχε τοὺς ἀνθρώπους ἐπιδειξάμενος. ἐνταῦθα δὲ τὸ προ- 10 κείμενον αὐτῷ, δηλονότι περὶ τοῦ Χριστοῦ διαλέγεται, οἷός τις ἐστι, καὶ τίνα τὴν πρὸς τοὺς Ἀγγέλους ἔχων διαφοράν· ἀφ’ ὧν ἐξηνέχθη εἰς τὸ εἰπεῖν, κατὰ τί δε αὐτῶν ἡλαττώσθαι δοκεῖ, καὶ ὅτι διὰ τὸν θάνατον. τί οὖν ἔδει ἐνταῦθα τοῦ “ χάριτι Θεοῦ;” οὐ γὰρ πρόκειται αὐτῷ τὴν περὶ ἡμᾶς ἀγαθότητα λέγειν αὐτοῦ. 15

Τοῦτο δὲ μᾶλλον δείκνυσιν ἡ τῶν ἐξῆς ἀκολουθία. εἰπὼν γὰρ ὅτι “ χωρὶς Θεοῦ ἐγεύσατο τοῦ θανάτου,” οὐδὲν πρὸς τοῦτο παραβλαβείσης τῆς θεότητος· καὶ διὰ τοῦτο ἀπὸ τῆς οἰκείας φύσεως τὴν κατὰ βραχὺ τοῦτο ἐλάττωσιν ἐδέξατο· ὥστε φαίνεσθαι ἐντεῦθεν αὐτὸν καὶ τῆς τιμῆς μετέχοντα διὰ τὴν πρὸς ἕτερον συνά- 20 φειαν, ἐπειδὴ περ ἀκόλουθον ἦν τοὺς ταῦτα ἀκούοντας περιττὴν ἐν τῷ τοῦ πάθους καιρῷ νομίζειν εἶναι τοῦ Θεοῦ Λόγου τὴν ἐνοίκησιν, οὐδὲν τοῖς προκειμένοις συμβαλλομένην, εἴπερ δὴ χωρὶς ἐκείνου τῆς πείρας ἐγεύσατο τοῦ θανάτου, ἐπάγει, “ ἔπρεπε γὰρ αὐτῷ, “ δι’ ὃν τὰ πάντα, καὶ δι’ οὗ τὰ πάντα, πολλοὺς υἱοὺς εἰς δόξαν 25 “ ἀγαγόντα, τὸν ἀρχηγὸν τῆς σωτηρίας αὐτῶν διὰ παθημάτων “ τελειῶσαι.”

Οὐκ ἀσυντελής δὲ ἦν οὐδὲ ἡ θεότης φησὶν· ἔπρεπε γὰρ τὰ οἰκεῖα καὶ ἅπερ ἦν αὐτῇ πρέποντα· τὸ γάρ τοι τοῦ πάθους οὐδαμῶς αὐτῇ πρέπον ἦν· τοῦτο τὸ “ ἔπρεπε,” σαφῶς τὸ “ χωρὶς Θεοῦ” 30 συνέστησεν· ὡς γὰρ ἐκείνου οὐ πρέποντος τὸ πρέπον αὐτό φησι, δεικνὺς ὁμοῦ καὶ ἅπερ ἔπραττε τότε, τίνα δὲ ταῦτα ἦν. “ ἔπρεπε “ γὰρ αὐτῷ δι’ ὃν τὰ πάντα, καὶ δι’ οὗ τὰ πάντα,” δηλονότι τῷ Θεῷ Λόγῳ^β λέγων, ἐπειδὴ περ πολλοῖς τῆς υἰότητος μετέδωκεν, καὶ εἰς

τὴν δόξαν ἡγάγε ταύτην, τὸν τῆς ἀπάντων σωτηρίας ἀρχηγὸν τὸν Κύριον ἡμῶν καὶ Σωτῆρα Ἰησοῦν τὸν Χριστὸν, τὸν παρ' αὐτοῦ ληφθέντα ἄνθρωπον, διὰ τῶν παθημάτων τέλειον ἀποφῆναι, ὥστε φαίνεσθαι, καὶ τούτου τὴν φύσιν, κακείνου τὴν χάριν.

Ὁ μακάριος δὲ Ἰωάννης τὴν προγεγραμμένην ῥῆσιν οὕτως 5 ἐξηγήσατο. Περὶ τοῦ Πατρὸς ἐνταῦθα λέγει. ὁρᾷς πῶς πάλιν τὸ “δὲ οὗ” αὐτῷ ἀρμόζει· οὐκ ἂν τοῦτο ποιήσας, εἴγε ἐλαττώσεως ἦν, καὶ τῷ Υἱῷ προσῆκον μόνον. ὁ δὲ λέγει, τοῦτό ἐστιν ἄξια, φησὶ τῆς φιλανθρωπίας αὐτοῦ πεποίηκε, τὸ τὸν πρωτότοκον λαμπρότερον ἀποδείξαι πάντων, καὶ ὥσπερ ἀθλητὴν γενναῖον καὶ τοὺς 10 ἄλλους ὑπερέχοντα τοῖς ἑτέροις ὑπόδειγμα εἶναι τὸν ἀρχηγὸν τῆς σωτηρίας αὐτῶν, τουτέστι τὸν αἴτιον τῆς σωτηρίας· ὁρᾷς ὅσον τὸ μέσον; καὶ οὗτος Υἱὸς, καὶ ἡμεῖς υἱοί· ἀλλ' ὁ μὲν σώζει, ἡμεῖς δὲ σωζόμεθα. εἶδες πῶς ἡμᾶς καὶ συνάγει καὶ διίστησιν; ἐνταῦθα συνήγαγε τὸν ἀρχηγὸν τῆς σωτηρίας αὐτῶν· πάλιν διέ- 15 στησε διὰ παθημάτων τελειῶσαι. ἄρα τὰ παθήματα τελείωσις καὶ αἷτια σωτηρίας.

(ΚΥΡΙΛΛΟΥ.) Ὁ μακάριος δὲ Κύριλλος τῷ μακαρίῳ Ἰωάννῃ ἀκολουθήσας κατὰ τὸ “ὅπως χάριτι Θεοῦ ὑπὲρ παντὸς γεύσῃται “θανάτου,” φησὶ, τί τὸ “ἐγεύσατο” παντί τω σαφὲς ὥς γε 20 οἶμαι. δοὺς γὰρ τῷ θανάτῳ τὸ ἴδιον σῶμα, καὶ οἶον ἀπογευσάμενος σαρκικῶς τοῦ συμβεβηκότος, ἀνεβίω πάλιν, καὶ πεπάτηκεν εὐθὺς τοῦ θανάτου τὸ κράτος. οὐκοῦν ὁ βραχὺ παρ' Ἀγγέλους ἡλαττώσθαι λεγόμενος, αὐτός ἐστιν ὁ ἐκ Θεοῦ Λόγος· οὐκ εἰς ἰδίαν φύσιν παθὼν τὴν ἐλάττωσιν, αἰεὶ γάρ ἐστιν αὐτὸς καὶ ὡσαύτως ἔχων, 25 ἄτρεπτός τε καὶ ἀναλλοίωτος, ὑπομεμενηκὼς δὲ καὶ τοῦτο δι' ἡμᾶς ἀνθρωπίνως· ἠνείχετο γὰρ καίτοι Θεὸς ὢν φύσει τῶν τῆς ἀνθρωπότητος μέτρων διὰ τὴν οἰκονομίαν· καὶ τοῦτό ἐστι τοῦ κατ' αὐτὸν μυστηρίου τὸ ὅτι μάλιστα θαυμάζεσθαι πρέπον. οὕτω καὶ ὁ προφήτης ἔλεγεν Ἀμβακούμ· “Κύριε, εἰσακήκοα τὴν ἀκοήν σου, 30 “καὶ ἐφροβήθη· κατενόησα τὰ ἔργα σου καὶ ἐξέστην.” ἔκστασις γὰρ ἀληθῶς καὶ τοῦ παντὸς ἐπέκεινα θαύματος τὸ γεγενημένον. ἀλλ' οὐκ οἶδ' ὅπως τὸ ἐπ' αὐτὸ μυστήριον οὐ νενοηκότες ὀρθῶς κενολογοῦσιν τινες, καὶ δὴ καὶ γεγράφασιν, τὰ ἐν τῷ ὁγδόῳ ψαλμῷ διερμηνεύειν ἐθέλοντες. σκοπῶμεν τοίνυν τίς ὁ ἄνθρωπος περὶ οὗ 35

ἐκπλήττεται καὶ θαυμάζει, ὅτι δὴ ὁ μονογενὴς κατηξίωσεν αὐτοῦ μνησθῆναί τε καὶ ἐπισκοπῇν ποιήσασθαι· εἶτα τούτοις ἐπάγει, καὶ μάλα ἐναργῶς, ὡς οὐκ εἴρηται μὲν ἐπὶ παντὸς ἀνθρώπου, τὸ “ τί ἐστὶν ἄνθρωπος, ὅτι μιμνήσκη αὐτοῦ, ἢ Υἱὸς ἀνθρώπου ὅτι “ ἐπισκέπτῃ αὐτόν;” ἀλλὰ περὶ μόνου τοῦ Υἱοῦ· πειρῶνται δὲ 5 τοὺς ἑαυτῶν λόγους ἐμπεδοῦν εἰς ἀλήθειαν, περιενεγκεῖν λέγοντες τὸν μακάριον Παῦλον εἰς τὸ ἑαυτοῦ πρόσωπον τὰ ἐν τῷ ψαλμῷ, διὰ τοι τὸ φάναι “ τὸν δὲ βραχύ τι παρ’ Ἀγγέλους ἡλαττωμένον “ βλέπομεν Ἰησοῦν, διὰ τὸ πάθημα τοῦ θανάτου, δόξῃ καὶ τιμῇ “ ἐστεφανωμένον.” εἶτα διίστάντες τὰς φύσεις, ὁλότροπον τὸν ἐκ 10 τῆς ἀγίας παρθένου γεγεννημένον ἄνθρωπον εἶναί φασιν ἰδικῶς, περὶ οὗ καὶ θαυμάζει, φησὶν ὁ Δαβὶδ, ὅτι καὶ μνήμης καὶ ἐπισκοπῆς ἡξίωται· ἡξίωται δὲ καὶ τῶν ὑπὲρ φύσιν ἰδίων, ὡς εὐεργετούμενος παρὰ τοῦ Θεοῦ Λόγου.

Ἦγνότηκασι δὲ ὡς ἔοικεν, ὅτι Χριστὸς Ἰησοῦς οὐ καθ’ ἑαυτὸν 15 ἄνθρωπος κοινῶς τε καὶ ἰδικῶς νοεῖται καὶ λέγεται πρὸς ἡμῶν, ἐνανθρωπήσας δὲ μᾶλλον ὁ ἐκ Θεοῦ Λόγος. ἵνα δὲ τῶν ἐννοιῶν ἢ ἀπόδοσις ἐν κόσμῳ τῷ δέοντι προϊοῦσα φαίνοιτο, φέρε καὶ πρό γε τῶν ἄλλων τῆς ἐν τῷ παροισθέντων^h ψαλμῷ θεωρίας ἀψώμεθα. ἥδει ὡς προφήτης ὁ θεσπέσιος Δαβὶδ, ὅτι κατὰ τὴν ἀψευδῇ τε καὶ 20 θείαν ὑπόσχεσιν ἐκ καρποῦ τῆς ὀσφύος αὐτοῦ, τὸ κατὰ σάρκα γενήσεται· πλὴν οὐκ ἡγνόηκεν ὅτι Θεὸς κατὰ φύσιν ὑπάρχων ἐν τοῖς καθ’ ἡμᾶς ἑαυτὸν καθήσει κατὰ καιρὸν. διαλέγεται οὖν ἐν τῷ ὀγδόῳ ψαλμῷ, καὶ τοὺς πρὸς αὐτὸν ποιεῖται λόγους, ὡς πρὸς ἄνθρωπον ἅμα καὶ Θεὸν ἓνα τὸν ἐξ ἀμφοῖν ἐπιγινώσκων Θεὸν, ταύτῃ 25 τοι φησί· “ Κύριος ὁ Κύριος ἡμῶν, ὡς θαυμαστὸν τὸ ὄνομά σου “ ἐν πάσῃ τῇ γῇ, ὅτι ἐπήρθη ἡ μεγαλοπρέπεια σου ὑπεράνω τῶν “ οὐρανῶν” ποῦ γὰρ ὅλως, ἢ παρὰ τίσι Χριστὸς οὐ τεθαύμαστο; ἢ πῶς οὐκ ἐπήρθη καὶ ὑπεράνω τῶν οὐρανῶν ἡ μεγαλοπρέπεια αὐτοῦ καὶ τὸ τῆς δόξης περιφανές; εἴπερ ἐστὶν ἀληθές, “ ὅτι ἐν 30 “ τῷ ὀνόματι Ἰησοῦ Χριστοῦ πᾶν γόνυ κάμπτει ἐπουρανίων καὶ “ ἐπιγείων καὶ καταχθονίων, καὶ πᾶσα γλῶσσα ἑξομολογήσεται, “ ὅτι Κύριος Ἰησοῦς Χριστὸς εἰς δόξαν Θεοῦ Πατρός.”

“Οτι γὰρ ἐν ἀνθρωπείᾳ μορφῇ πεφηνότι τῷ Λόγῳ καὶ ἐνωθέντι

^h An leg. πάροιθεν νοηθέντι.

σαρκὶ τὰ τοιαῦτά φησιν ὁ θεσπέσιος μελωδὸς, ἐκδείξειεν ἂν εὐκό-
λως τὰ ἐφ' ἑξῆς· ἔφη γὰρ “ ὅτι ἐκ στόματος νηπίων θηλαζόντων
“ κατηρτίσω αἶνον.” ἐπειδὴ γὰρ τὸν Λάζαρον ἤγειρεν ἐκ νεκρῶν,
τεθαύμασται μὲν παρὰ πάντων· εὐρὼν δὲ ὀνάριον ἐκάθισεν ἐπ'
αὐτῷ· ὅτε καὶ παῖδες λαβόντες τὰ βαῖα τῶν φοινίκων, ταῖς 5
καθηκούσαις αὐτὸν καταγεραίροντες εὐφημίαις ἔφασκον, “ ὡσαννὰ
“ τῷ υἱῷ Δαβὶδ· εὐλογημένος ὁ ἐρχόμενος ἐν ὀνόματι Κυρίου.”
ἐπιτιμώντων δὲ αὐτοῖς τῶν ἄλλων, ἔφασκεν ὁ Χριστὸς, “ οὐκ
“ ἀνέγνωτε ὅτι ἐκ στόματος νηπίων καὶ θηλαζόντων κατηρτίσω
“ αἶνον;” ἐνηνθρωπηκότα δὴ οὖν τὸν Υἱὸν μονονουχὶ καὶ ἐποχού- 10
μενον τῷ πῶλῳ βλέπων, κατατέθηκεν εἰκότως, ἐκεῖνο διενθυμού-
μενος, ὅτι πρὸς τοσοῦτο σμικροπρεπείας ἑαυτὸν ὀρᾷται καθεῖς,
καὶ τοι κατὰ φύσιν ὑπάρχων Θεός· εἴτα τοῦ κεκενῶσθαι τὴν
ἀφορμὴν οὐχ ἑτέραν ὀρῶν ὁ μακάριος Δαβὶδ, πλὴν ὅτι μόνους
ἡμᾶς οὓς ἦν ἀναγκαῖον καὶ φθορᾶς ἐξελέσθαι καὶ ἁμαρτίας, καὶ 15
τυραννικῶν ἀρπάσαι χειρῶν, τῶν τοῦ διαβόλου φημί, τοῦ παντὸς
ἀξιοθαύμαστοςⁱ, τῆς μετὰ σαρκὸς οἰκονομίας τὸ μυστήριον· ταύτη
τοι φησί· “ Κύριε, τί ἐστὶν ἄνθρωπος, ὅτι μιμνήσκῃ αὐτοῦ, ἢ υἱὸς
“ ἀνθρώπου, ὅτι ἐπισκέπτῃ αὐτόν;” τίς γὰρ ἡ ἀνθρώπου φύσις ὡς
πρὸς Θεόν; καὶ τί τοῦτο λέγω; τί τὸ γένος τὸ ἀνθρώπινον; μοίρα 20
τε ὅση καταλογισθεῖεν ἂν οἱ ἐπὶ γῆς, ὡς πρό γε φημί τὰ τῶν
ἀγίων Ἀγγέλων τάγματα; ἀλλ' εἰ καὶ μηδενὶ ὅλως ὁ ἄνθρωπος
φύσει τε καὶ ἀριθμῷ, οὐχ ὑπερεῖδεν ἡμᾶς ὁ δημιουργὸς, ἐμνήσθη
γὰρ καὶ ἡμῶν καὶ ἐπισκοπῆσαι ἐπηξίωσεν ὡς διολωλότων· ὁ καὶ
ἐν ἀρχαῖς τοῦ παραγαγεῖν εἰς ὕπαρξιν, βραχὺ μὲν ἡμᾶς ἐλαττώ- 25
σας παρὰ τοὺς Ἀγγέλους, στεφανώσας δὲ τιμῇ τε καὶ δόξῃ, καὶ
καταστήσας μὲν ἐπὶ τὰ ἔργα τῶν χειρῶν αὐτοῦ, πάντα δὲ ὑπο-
τάξας ὑπὸ πόδας ἡμῶν. καὶ τῆς μὲν ὅλης ᾠδῆς ὁ σκοπὸς ἐν τού-
τοις· φιλοσοφεῖ δὲ λίαν ὁ θεσπέσιος Παῦλος, καὶ περιίστησιν
εὐτέχνως νενοσηκότα τὰ καθ' ἡμᾶς εἰς καινότητα διὰ Χριστοῦ· 30
“ καινὴ γὰρ κτίσις τὰ ἐν αὐτῷ, καὶ τὰ μὲν ἀρχαῖα παρῆλθε,
“ γέγονε δὲ πάντα καινά.” τοῦτο φησὶ καὶ δι' ἐνὸς τῶν προφητῶν
τὸ Πνεῦμα τὸ Ἅγιον· “ θάρσει Σιών· μὴ παρείσθωσαν αἱ χεῖρες

ⁱ Ἀν ἀξιῷ θαύματος?

“ σου· Κύριος ὁ Θεὸς σοῦ ἐν σοὶ δυνατῶς σῶσαί σε, καὶ ἀνακα-
 “ νιεῖ σε ἐν τῇ ἀγαπήσει αὐτοῦ.”

Ἀποφαίνει τοίνυν ὁ Παῦλος γυμνοὺς ἡμᾶς τῆς δόξης τῆς πάλαι
 δεδωρημένης· διὰ τοῦτό φησι· “ νῦν δὲ οὐπω ὁρῶμεν αὐτῷ τὰ
 “ πάντα ὑποτεταγμένα,” καὶ οὐ δὴ που φρονοῦμεν, ὀρθὰ φρονεῖν 5
 ἡρημένοι περὶ ἐνὸς ἀνθρώπου τὰ τοιαῦδε λέγειν αὐτὸν, ἀλλ’ ὥς ἐν
 ἐνὶ προσώπῳ τὸν καθόλου σημαίνων ἄνθρωπον, σεσυλῆσθαί φησιν
 αὐτὸν τῆς πάλαι δοθείσης εὐκλείας τὴν μέθεξιν. καὶ ποία τις
 ἐστὶν ἡ τοῦ παντὸς λόγου κατασκευὴ, τί δὲ τὸ τῆς εὐτεχνίας
 συμπέρασμα διειπεῖν ἀναγκαῖον. ἀποφαίνει γὰρ τῆς δόξης ἡμαρ- 10
 τηκότα διὰ τὴν ἐν Ἀδὰμ παράβασιν, ἵνα καὶ τὸν τῆς ἐπαναλή-
 ψεως ἀφηγήσηται τρόπον, καὶ οἷά τις ἦν ἐμφάνη τὴν τοῦ γένους
 πτωχείαν, ἵνα δείξῃ πάλιν τὸν δι’ οὗ πεπλουτίσμεθα. προσεπάγει
 γὰρ εὐθύς, “ τὸν δὲ βραχύ τι παρ’ Ἀγγέλους ἡλαττωμένον βλέ-
 “ πομεν Ἰησοῦν, διὰ τὸ πάθημα τοῦ θανάτου, δόξῃ καὶ τιμῇ ἐστε- 15
 “ φανωμένον.” Θεὸς γὰρ ὧν φύσει, καθὰ πλειστάκις εἰρήκαμεν, ὁ ἐκ
 Θεοῦ Λόγος, καθῆκεν ἑαυτὸν εἰς κένωσιν, καὶ κεχρημάτικε μεθ’ ἡμῶν
 ὡς ἄνθρωπος, βραχύ παρ’ Ἀγγέλους, ἵνα καὶ ὑπήκοος γεγονῶς τῷ
 Πατρὶ, καὶ μέχρι θανάτου, δόξῃ καὶ τιμῇ στεφανώσῃ τὴν ἀνθρώπου
 φύσιν, ὡς εἷς ἐξ ἡμῶν στεφανούμενος, καὶ τοι τῆς δόξης Κύριος ὢν. 20

Εἰ δὲ δὴ τις λέγοι μνήμης καὶ ἐπισκοπῆς ἡξιῶσθαι παρὰ τοῦ
 Θεοῦ Λόγου τὸν ἐκ τῆς ἀγίας παρθένου γεγεννημένον ἄνθρωπον,
 εὐεργετησθαί τε αὐτὸν καὶ ἡξιῶσθαι τιμῆς ὑπὲρ ἰδίαν φύσιν,
 κατακομιεῖ μὲν ὥσπερ εἰς γῆν τοῦ μυστηρίου τὴν δόξαν· πλεῖ-
 στον δὲ ὅσον ὀφλήσει γέλωτα. ποῦ γὰρ, εἰπέ μοι ψιλὸς ἄνθρωπος ὁ 25
 Χριστός; πότε δὲ δίχα τοῦ ἐνωθέντος αὐτῷ νοεῖται Λόγου; ἔστι
 γὰρ ἐκ μήτρας Ἐμμανουήλ, καὶ οὐ γέγονε τοῦτο κατὰ καιρούς. πῶς
 οὖν αὐτὸν ἐπισκοπῆς τε καὶ μνήμης ἡξιῶσθαί φασι παρὰ τοῦ
 Θεοῦ Λόγου; εἴτα διίστάντες τε καὶ διορίζοντες ὁλοτρόπως ἀλοῖεν
 ἂν καὶ ἀνὰ μέρος, ἡμῖν γυμνὸν τοῦ ἐνωθέντος Λόγου δεικνύντες 30
 ἕτερον Χριστὸν καὶ υἱόν· ἕτερον γὰρ ἀνάγκη νοεῖσθαι τὸν ἐπισκο-
 πῆς αὐτὸν καὶ μνήμης ἡξιωκότα, παρὰ τὸν ᾧ ταῦτα δέδοται παρ’
 αὐτοῦ· πῶς οὖν ἔτι “ Κύριος εἷς, μία τε πίστις καὶ ἐν τῷ βάπτι-
 “ σμα;” εἰ γὰρ καὶ πολλή τις τῶν φύσεων ἢ διαφορὰ, ἀλλ’ ὅ
 γε τῆς ἐνώσεως τρόπος ἓνα τὸν ἐξ ἀμφοῖν ἔδειξεν Υἱόν. οὐκοῦν εἰ 35

μνήμης ἡξιῶσθαί φαμεν αὐτὸν παρὰ τοῦ Θεοῦ Λόγου, ψυχικοὶ δὲ πάντως ἐσμὲν πνεῦμα μὴ ἔχοντες καθὰ γέγραπται· διορίζομεν γὰρ εἰς δύο τὸν ἓνα. εἰ δὲ ἦν ἐν ἀρχαῖς ὅπερ ἐστὶ, καὶ ἐξ αὐτῆς μήτρας Ἑμμανουήλ, εἰ τὸν τῆς ἐνώσεως μὴ παραδεξόμεθα τρόπον, ἑαυτοῦ δὲ πάντως ὁ λόγος διαμεμνήσεται, ἑαυτὸν ἡξίωσε τῆς ἐπι- 5 σκοπῆς, ἑαυτὸν εὐεργετήσας ὁράται, καὶ πολλὴν ἡμῖν ἐν τούτοις τὴν ἀτοπίαν εἰσκομιεῖ τῶν ἐννοιῶν ἢ δύναμις· οὐ γὰρ ἀλλότριον τοῦ λόγου τὸ σῶμα αὐτοῦ, ἄλλως τε, τίς ἄρα ἐστὶν ὁ κεκενῶσθαι λεγόμενος παρὰ τῆς ἀγίας γραφῆς ;

Εἰ μὲν οὖν τὸν ἐκ τῆς ἀγίας παρθένου γεγεννημένον ἀνὰ μέρος 10 ἡμῖν ἰστάντες, αὐτὸν ὑπομεῖναί φασι τὴν κένωσιν, πῶς ἐκενώθη δεδοξασμένος, εἴπερ ἐστὶ καθ' ἡμᾶς ἀνθρώπῳ τιμὴ καὶ δόξα τὸ ἐπισκοπῆς ἀξιοῦσθαι καὶ μνήμης, ἐνώσεώς τε τυχεῖν τῆς πρὸς Θεόν· εἰ δ' ἐπ' αὐτοῦ λέγοιεν πεπράχθαι τὴν κένωσιν τοῦ μονογενοῦς, κεκένωται τί παθὼν· ὃ γὰρ τὸ παθεῖν συμβέβηκε, πρέποι ἂν 15 μᾶλλον καὶ τὰ τῆς κενώσεως χρήματα. σεσῶσμεθα τοίνυν δι' ἑαυτῶν, εἴπερ ἐστὶν ἄνθρωπος καθ' ἡμᾶς οὐχ ἐνωθεὶς καθ' ὑπόστασιν τῷ ἐκ Θεοῦ φύντι Λόγῳ, καθάπερ αὐτοὶ φασιν, ὁ ἐκ τῆς ἀγίας παρθένου γεγεννημένος. πῶς οὖν Θεὸς ὁ Χριστὸς, εἰ καὶ αὐτὸς μεθ' ἡμῶν ἡξίωται μνήμης τῆς παρὰ Θεοῦ, καὶ γέγονεν εἰς 20 τῶν εὐεργετουμένων ; καὶ τοι πρόσειμεν ὡς Θεῷ προσευχόμενοι, καὶ τῶν ἄνωθεν ἀγαθῶν αἰτούμενοι τὴν χορηγίαν, ὡς ὅλη τῇ κτίσει διανέμοντα θεοπρεπῶς τὰ αἰτήματα.

Τεχνίτης τοίνυν ὑπάρχων ὁ Παῦλος τῆς μυσταγωγίας ὡς ἔφη, δέχεται μὲν ἔσθ' ὅτε εἰς θεωρίαν πνευματικὴν τὰ ἐκ τῆς θεοπνεύ- 25 στου γραφῆς· χωρήσας δὲ κατὰ μόνων τῶν ὅτι μάλιστα τῷ λόγῳ χρησίμων, σιωπᾷ τὰ ἕτερα, πρέπειν αὐτὰ μᾶλλον ἐκείνοις εἰδὼς περὶ ὧν καὶ γέγραπται, οἷον φέρε εἰπεῖν ἔφη που περὶ τῆς Εὔας καὶ τοῦ Ἀδὰμ τὸ περὶ αὐτῶν γεγραμμένον, “ διὰ τοῦτο καταλεί-
 “ ψει ἄνθρωπος τὸν πατέρα αὐτοῦ καὶ τὴν μητέρα αὐτοῦ, καὶ 30
 “ προσκολληθήσεται τῇ γυναικὶ αὐτοῦ, καὶ ἔσονται οἱ δύο εἰς
 “ σάρκα μίαν.” προσεπάγει τούτοις αὐτὸς τὸ “ μυστήριον τοῦτο μέγα ἐστίν· ἐγὼ δὲ λέγω εἰς Χριστὸν καὶ εἰς τὴν ἐκκλησίαν,
 “ πλὴν καὶ ὑμεῖς οἱ καθένα τὰς ἑαυτῶν γυναῖκας ἀγαπᾶτε, ὡς τὰ
 “ ἑαυτῶν σώματα.” ἄθρει δὲ καὶ ἐν τούτοις, ὡς οὐκ ἀπίθανον μὲν 35

τῆς εἰκόνος τὸ σχῆμα, πλὴν ἀνόσιον κομιδῇ τῆς Ἀδὰμ παρατροπῆς τὰ ἐγκλήματα περιθεῖναι Χριστῷ, καὶ εἰ γέγονεν ἐκεῖνος προανα-
τύπωσις ὥσπερ τι καὶ μέρος τῆς ἐπ' αὐτῷ θεωρίας· ἀλλ' οὐδὲ
ἐκεῖνο οἶμαι σοφὸν ἢ καὶ ἀληθὲς εἰπεῖν, ὥς ἡξιώται κατὰ πρόγνω-
σιν τὴν ἐν Θεῷ νοουμένην ἐπισκοπῆς καὶ μνήμης, ὁ ἐκ τῆς ἀγίας 5
παρθένου γεγεννημένος ἄνθρωπος ἰδικῶς, κατὰ γε τὸ ἐκείνοις εὖ
ἔχειν ὑπειλημμένον.

Ὅτι μὲν γὰρ προέγνωστο τῷ Θεῷ καὶ Πατρὶ, καὶ μὴν καὶ
αὐτῷ τῷ Υἱῷ τῆς ἐνανθρωπήσεως τὸ μυστήριον, ἐνδοιάσειεν ἂν
οὐδεῖς, καὶ ἐξ αὐτοῦ τοῦ εἰκότος καὶ τοῦ τῇ θεότητι πρέποντος 10
ἀναπεπεισμένους. τί γὰρ ἄποπτον αὐτῇ; τί δαὶ τῶν ἐσομένων οὐκ
ἦδει καὶ πρὶν ἐσπέρας^k ἔλθεῖν; προσεμπεδοῖ δὲ ἡμᾶς καὶ ὁ μακά-
ριος Παῦλος αὐτὸ τοῦτο γράφων ἐν τῇ πρὸς Ἐφεσίους Ἐπιστολῇ,
καὶ τῇ δευτέρᾳ πρὸς Τιμόθεον ὁμοίως, “προωρίσμεθα γὰρ ἡμεῖς
“δι' αὐτοῦ τοῦ Χριστοῦ πρὸς υἰοθεσίαν” καὶ γέγονεν ἡμῖν πρω- 15
τότοκος, ἵν' ἡμῖν ἀνθρωπίνως συντάττηται, καὶ τοι Θεὸς ὦν φύσει
καὶ Υἱὸς ἀληθῶς. οὐχ εὐρήσομεν δὲ κατὰ πρόγνωσιν ἄνθρωπον
αὐτὸν ὠνομασμένον ἀπλῶς, γυμνὸν δὲ λέγω, καὶ δίχα τοῦ ἐνθύν-
τος αὐτῷ καθ' ὑπόστασιν Λόγου, καὶ οὐ μνήμης αὐτὸν ἢ ἐπισκο-
πῆς ὥς ἓνα τῶν καθ' ἡμᾶς ἡξιώσθαί φαμεν· ἐκεῖνο δὲ μᾶλλον 20
περινοήσωμεν εὐσεβῶς· ἐβελήσας γὰρ ὁ ἐκ Θεοῦ Λόγος ἐν εὐδοκίᾳ
Πατρὸς ἄνθρωπος γενέσθαι καθ' ἡμᾶς, “ὅπως χάριτι Θεοῦ ὑπὲρ
“παντὸς γεύσῃται θανάτου,” ἴδιον ἐποίησατο σῶμα τὸ τοῖς θανά-
του δεσμοῖς ὑποκείμενον, ἵνα καὶ ὑπὲρ πάντων εἰς ὁσμὴν εὐωδίας
ἐαυτὸν ἀναθεῖς, διὰ τῆς ἰδίας σαρκὸς καταργήσῃ θάνατον. 25

Φασὶ δὲ καὶ τοῦτο καὶ διατείνεσθαι τεθαρρήκασιν, ὅτι δὲ πάλιν
ὁ ἐκ Θεοῦ Λόγος, δι' ὃν τὰ πάντα καὶ δι' οὗ τὰ πάντα, τὸν ἐκ τῆς
ἀγίας παρθένου γεγεννημένον ἄνθρωπον τετελείωκε διὰ παθημάτων,
ὥς τῆς σωτηρίας ἡμῶν ἀρχηγόν· ψευδοεπὴν που πάντως ἀποφαί-
νοντες τὸν προφήτην λέγοντα, “οὐ πρέσβυς, οὐκ Ἄγγελος, ἀλλ' 30
“αὐτὸς ὁ Κύριος ἔσωσεν αὐτούς.” ποῦ γὰρ ἔτι σέσωκεν ἡμᾶς
αὐτὸς ὁ Κύριος, εἰ δι' ἐνὸς τῶν καθ' ἡμᾶς, καὶ ἐν ὁμοδούλῳ σεσώ-
σμεθα; ἐνώσει μὲν γὰρ τῇ καθ' ὑπόστασιν ἐν Χριστῷ τὸ ἀνθρώ-

^k Leg. ἐς πέρας.

πινον τῇ τῆς ἀληθοῦς κυριότητος στεφανοῦται τιμῇ. καθήκετο γάρ ἐν τῇ τοῦ δούλου μορφῇ, καί τοι κατὰ φύσιν ἐλεύθερος ὢν ὁ ἐκ Θεοῦ Λόγος, ἵνα δοξάσῃ τὸ δοῦλον, καὶ τῆς ἐνούσης εὐγενείας αὐτῷ τὴν λαμπρότητα προξενήσῃ τῇ φύσει. εἰ δὲ δὴ τις ἀποστήσει ἐκ τῆς πρὸς Θεὸν ἐνώσεως ἀληθοῦς τὸ ἀνθρώπινον, ἔψεται δὴ 5 πάντως οὐκ ἐν κυριότητι ποθὲν, ἀλλ' ἐν τοῖς τῆς δουλείας αὐτὸ καταθήσεται μέτροις.

“Οτε τοίνυν σέσωκεν ἡμᾶς αὐτὸς ὁ Κύριος κατὰ τὰς γραφὰς, τί παραιτοῦνται τὸν σεσωκότα τῆς ὅτι μάλιστα πρεπούσης ἐκλείας αὐτῷ; παύσασθε διορίζοντες τοῦ Λόγου τὸ ἀνθρώπινον, ἵνα 10 μὴ κοινὸν ἄνθρωπον σωτῆρα καὶ λυτρωτὴν τῶν βίων κηρύττῃτε. ἀλλὰ ναί, φασί, τετελείωκε τὸν ἄνθρωπον διὰ παθημάτων ὁ Λόγος· αὐτὸς γάρ ἐστιν ὁ δι' οὗ τὰ πάντα, καὶ πρόποι ἂν μᾶλλον ἐπ' αὐτοῦ νοεῖσθαι τὰς τοῦ Παύλου φωνάς· τί δαί, εἰπέ μοι, τὸ δι' οὗ τῷ πατρὶ προσνέμοντες ἀδικήσομεν; καί τοι γεγραφότος Παύλου, 15 “πιστὸς ὁ Θεὸς, δι' οὗ ἐκλήθητε εἰς κοινωνίαν τοῦ Υἱοῦ αὐτοῦ.” καὶ πάλιν, “ἄρα οὐκέτι εἶ δοῦλος, ἀλλὰ υἱός· εἰ δὲ υἱὸς καὶ κληρονόμος διὰ Θεοῦ.”

“Οτι δὲ καὶ αὐτὸς ὁ μυσταγωγὸς ἐπ' αὐτοῦ τέθεικε τοῦ Πατρὸς τὸ “ἔπρεπε γὰρ αὐτῷ δι' ὃν τὰ πάντα, καὶ δι' οὗ τὰ πάντα,” καὶ 20 τὰ τούτοις ἐφεξῆς, ἐξ αὐτῆς εἰσόμεθα τῆς τῶν γεγραμμένων ἀκολουθίας· ἔφη γὰρ ὡδί· “τὸν δὲ βραχύ τι παρ' Ἀγγέλους ἡλαττωμένον βλέπομεν Ἰησοῦν, διὰ τὸ πάθημα τοῦ θανάτου δόξῃ καὶ “τιμῇ ἐστεφανωμένον, ὅπως χάριτι Θεοῦ ὑπὲρ παντὸς γεύσῃται “θανάτου.” εἶτα Θεὸν ὀνομάσας τὸν Πατέρα, καὶ τὴν αὐτοῦ 25 μνήμην εἰσκεικομικῶς, προσεπάγει πάλιν, “ἔπρεπε γὰρ αὐτὸν δι' ὃν τὰ πάντα καὶ δι' οὗ τὰ πάντα.” “ἐξ αὐτοῦ γὰρ καὶ “δι' αὐτοῦ καὶ εἰς αὐτὸν τὰ πάντα” κατὰ τὸ γεγραμμένον. ἀλλ' ἴσως ἐκεῖνο φαῖεν ἄν· οὐ γάρ ἐστι Θεὸς ὁ Υἱός; πῶς οὖν τὸν Πατέρα φῆς σημαίνεσθαι μόνον, διὰ γε τοῦ Θεὸν ὀνομάσθαι, 30 παρά γε τοῦ μακαρίου Παύλου; καὶ πρὸς γε τοῦτο ἐροῦμεν τοσὸν δὲ τουτί, καὶ μάλα ὀρθῶς· οὐ γάρ ἐστι Θεὸς ὁ Πατήρ; εἶτα, πῶς ἄνω τιθεῖς τὸ Θεὸς ὄνομα πάντῃ τε καὶ πάντως τῷ Υἱῷ; ἀλλ' ὅτι μὲν τὸ δι' οὗ πρόποι ἂν οὐχὶ μόνῳ τῷ Υἱῷ, τέθειται δὲ πλειστάκις καὶ ἐπ' αὐτοῦ τοῦ Πατρὸς ἀποχρώντως ἡμῖν ἀποδέδεικται· 35

πλὴν ἐκεῖνο φάμεν· ἔθος τῷ μακαρίῳ Παύλῳ διαμνημονεύοντι τοῦ Υἱοῦ, τῇ τοῦ Θεοῦ κλήσει τὸν Πατέρα δηλοῦν ὅτε σιωπᾷ τὸ Πατήρ. ἐπιστέλλει γοῦν Κορινθίοις, Ἐφεσίοις, Κολοσσαεῦσι, “ Παῦλος Ἀπόστολος Ἰησοῦ Χριστοῦ, διὰ θελήματος Θεοῦ.” καὶ μὴν καὶ Γαλάταις, “ ὅτε εὐδόκησεν ὁ Θεὸς ὁ ἀφορίσας με ἐκ 5 “ κοιλίας μητρός μου, ἀποκαλύψαι τὸν Υἱὸν αὐτοῦ ἐν ἐμοί, ἵνα “ εὐαγγελίζωμαι αὐτὸν ἐν τοῖς ἔθνεσιν, εὐθέως οὐ προσανεθέμην “ σαρκὶ καὶ αἵματι.”

“Ὅτε τοίνυν ἐστὶ τὸ κωλύον οὐδὲν τῇ τοῦ Θεοῦ κλήσει κατονομάζεσθαι τὸν Πατέρα, Θεοῦ κατὰ φύσιν ὑπάρχοντος καὶ αὐτοῦ 10 τοῦ Υἱοῦ· τί μὴ μᾶλλον παρὰ τοῦ Πατρὸς τετελειῶσθαί φαμεν διὰ παθημάτων τὸν Υἱόν; ἐννηθρώπησε γὰρ αὐτός, καὶ μορφὴν δούλου λαβὼν πέπονθεν ὑπὲρ ἡμῶν σαρκὶ κατὰ τὰς γραφάς· καί τοι κατὰ φύσιν ἰδίαν ὑπομεμενηκὼς τῶν παθημάτων οὐδὲν, καθ’ ὃ καὶ Θεὸς νοεῖται, καὶ ἔστι Λόγος τοῦ Πατρὸς. ταύτης ἕνεκεν τῆς 15 αἰτίας σαρκὶ πεπουνθέναι φαμὲν τὸν ἐπέκεινα τοῦ παθεῖν· ἔφη γάρ που καὶ ὁ μακάριος Πέτρος, “ Χριστοῦ οὖν παθόντος ὑπὲρ ἡμῶν “ σαρκί.” καὶ ἐπειδὴ ὁ πάσης ὁμοῦ τῆς κτίσεως κατὰ φύσιν ἰδίαν ἐξηρημένος ὡς Θεὸς κεκενῶσθαι λέγεται, καὶ κατέβη πρὸς ἀνθρωπότητα, ταύτῃ τοι καὶ πολλοῖς ἀδελφοῖς συντέτακται, καὶ ὁ μόνον 20 ἔχων τὸν ἕνα καὶ φύσει καὶ ἀληθῶς Υἱόν, πολλῶν ἡξίωσε γενέσθαι Πατήρ. ἀλλ’ ἐξήρηται θεϊκῶς τοῖς ἄλλοις Χριστὸς Ἰησοῦς, εἰ καὶ ἀνθρωπίνως αὐτοῖς συντάττοιτο, οὕτω γὰρ ἔσονται “ καὶ ὁ ἀγιάζων “ καὶ οἱ ἀγιαζόμενοι ἐξ ἑνὸς πάντες.” ἕνα γὰρ ἐσχήκαμεν σὺν αὐτῷ τὸν Πατέρα, ὃς εἰ καὶ γέγονεν ἡμῶν φιλανθρωπία τε καὶ χάριτι 25 πατήρ, ἀλλ’ οὖν ἐστὶν ἰδικῶς καὶ μόνου Πατὴρ Ἰησοῦ Χριστοῦ, τουτέστι σαρκὸς γεγονότος τοῦ Λόγου κατὰ τὰς γραφάς. ἐπειδὴ δὲ, ὡς ἔφην, ἕνα Πατέρα τὸν ἐν τοῖς οὐρανοῖς αὐτός τε καὶ ἡμεῖς ἐσχήκαμεν, “ οὐκ ἐπαισχύνεται ἡμᾶς ἀδελφούς ἀποκαλεῖν, λέγων, “ ἀπαγγελῶ τὸ ὄνομά σου τοῖς ἀδελφοῖς μου.” καί τοι πῶς 30 ἐναργές, ὡς εἴπερ ἦν ἀληθῶς μέχρι τῆς ἀνθρωπότητος μόνης τῆς Χριστοῦ δόξης τὸ μέτρον, οὐκ ἂν ἐπαισχύνθη καλεῖν ἀδελφούς, οἷς τοῦτο καὶ μόνη προὔξενησεν ἂν ἡ φύσις, καὶ οὐ διδόντος αὐτοῦ; ὡς γὰρ ὁ προφήτης φησί· “ Θεὸς εἷς ἔκτισεν ἡμᾶς, καὶ Πατήρ “ εἷς πάντων ἡμῶν,” ἔχοι ἂν τὸν εἰκοτα λόγον τὸ ἐπαισχύνεσθαι 35

καλεῖν ἀδελφοὺς τοὺς ἐν μέτροις ὄντας τοῖς οἰκητικοῖς, τὸν ἐκ Θεοῦ
κατὰ φύσιν ἐλεύθερον· τοὺς ἐκ γῆς, τὸν ἄνωθεν· τοὺς ἐκ τοῦ κό-
σμου, τὸν μὴ ὄντα ἐκ τοῦ κόσμου τούτου, κατὰ τὴν αὐτοῦ φωνήν·
τοὺς ἐν ἀμαρτίαις ὄντας, τὸν ἀνιέντα πλημμελήματα· τοὺς ἀγια-
σμοῦ δεομένους, τὸν ἀγιάζειν ἰσχύοντα· τοὺς ὑπὸ θάνατον καὶ 5
φθορὰν, τὸν “ ἐν ᾧ ζῶμεν καὶ κινούμεθα καὶ ἐσμεν.” ἐπειδὴ δὲ
κεκένωκεν ἑαυτὸν, οὐκ ἐπαισχύνεται λέγων, “ ἀπαγγελῶ τὸ ὄνομά
“ σου τοῖς ἀδελφοῖς μου.” καὶ πάλιν· “ ἰδοὺ ἐγὼ καὶ τὰ παιδία ἃ
“ μοι ἔδωκεν ὁ Θεός.” γεγόναμεν γὰρ υἱοὶ Θεοῦ, καὶ ἐσμεν ὑπὸ
χεῖρα τοῦ πάντων ἡμῶν Σωτῆρος. 10

(ΧΡΗΣΟΣΤΟΜΟΥ.) Καὶ ὁ μακάριος δὲ Ἰωάννης φησί· ὁρᾷς πῶς
δείκνυσιν πάλιν τὴν ὑπεροχήν; τὸ γὰρ εἰπεῖν “ οὐκ ἐπαισχύνεται,”
δείκνυσιν οὐ τῆς τοῦ πράγματος φύσεως, ἀλλὰ τῆς φιλοστοργίας
αὐτοῦ, μὴ ἐπαισχυνομένου τὸ ταπεινὸν τῆς ταπεινοφροσύνης τῆς
πολλῆς· εἰ γὰρ καὶ ἐξ ἑνός, ἀλλ’ ὁ μὲν ἀγιάζει, ἡμεῖς δὲ ἀγια- 15
ζόμεθα· πάλιν δὲ τὸ μέσον, καὶ ὁ μὲν ἐκ τοῦ Πατρὸς ὡς Υἱὸς
γνήσιος, τουτέστιν, ἐκ τῆς οὐσίας, ἡμεῖς δὲ ὡς κτίσμα.

14 Ἐπεὶ οὖν τὰ παιδία κεκοινώνηκεν αἵματος καὶ σαρκὸς,
καὶ αὐτὸς παραπλησίως μετέσχευ τῶν αὐτῶν, ἵνα διὰ
τοῦ θανάτου καταργήσῃ τὸν τὸ κρότος ἔχοντα τοῦ 20
15 θανάτου, τουτέστι τὸν διάβολον, καὶ ἀπαλλάξῃ τούτους
ὅσοι φόβῳ θανάτου διὰ παντὸς τοῦ ζῆν ἐνοχοὶ ἦσαν
δουλείας.

(ΚΤΡΙΛΛΟΥ.) Ὁ μακάριος Κύριλλος φησὶν, ἀναγκαῖον οἶμαι
πρὸ γε τῶν ἄλλων πολυπραγμονῆσαι λεπτῶς, περὶ ποίων αὐτῷ 25
παιδίων ὁ λόγος, ἃ δὴ σαρκὸς τε καὶ αἵματος κεκοινωνηκέναι
φησὶ, καὶ τίς ὁ παραπλησίως μετεσχηκὼς τῶν αὐτῶν ὅτε τοίνυν
ὁ μονογενὴς τοῦ Θεοῦ Λόγος, καὶ τοι Θεὸς καὶ Κύριος ὢν κατὰ
φύσιν, καὶ σύνοδος τῷ Θεῷ καὶ Πατρὶ, καθῆκεν αὐτὸν εἰς τὸ τῆς
ἀνθρωπότητος μέτρον, συντέτακται δὲ διὰ τοῦτο καὶ ὡς ἀδελφὸς 30
τοῖς κεκλημένοις διὰ πίστεως εἰς υἰοθεσίαν Θεοῦ· τότε δὴ τότε
τῆς οἰκονομίας τὸ εὐτεχνὲς εὔ μάλα τετηρηκὼς, ἔφασκε περὶ
ἡμῶν, ποτὲ μὲν, “ ὅτι ἀπαγγελῶ τὸ ὄνομά σου τοῖς ἀδελφοῖς

“μου,” ποτὲ δὲ, “ἰδοὺ ἐγὼ καὶ τὰ παῖδιά ἅ μοι ἔδωκεν ὁ
“Θεός.”

Παραδέδοται γὰρ αὐτῷ παρὰ τοῦ Θεοῦ καὶ Πατρὸς τὰ πάντα,
καὶ κληρὸς αὐτοῦ γεγόναμεν, καὶ τοὶ πάλαι μερίδες ἀλωπέκων
ὄντες, καθά φησιν ὁ Δαβίδ· ὑπεκείμεθα γὰρ οὐχ ἐκόντες οἱ δέ- 5
λαιοι ταῖς τῶν δαιμονίων ἀγέλαις· ἀλλ’ αἵματι τῷ ἰδίῳ πάντα
ἡμᾶς κατεκτήσατο καὶ κεκληρονόμηκεν ὁ Χριστός· καὶ γοῦν ἔφη
πρὸς τὸν ἐν τοῖς οὐράνοῖς Πατέρα καὶ Θεόν, “οὓς δέδωκάς μοι
“ἐκ τοῦ κόσμου, σοὶ ἦσαν, κάμοι αὐτοὺς δέδωκάς, καὶ γὰρ τὴν δόξαν
“ἦν δέδωκάς μοι, δέδωκάς αὐτοῖς.” καὶ τοὶ γὰρ Υἱὸς κατὰ φύσιν 10
ὑπάρχων, χάριτι μεθ’ ἡμῶν τῆς τοιαύτης δόξης μετεσχηκέναι φησὶ,
διὰ τὸ ἀνθρώπινον, πλὴν μεμενηκὸς ὅπερ ἦν, δέδωκεν ἡμῖν τὴν
ἑαυτοῦ δόξαν· κατεσφράγισε γὰρ τῷ ἰδίῳ πνεύματι πρὸς υἰοθε-
σίαν, καὶ ἐν αὐτῷ κράζομεν, ἁββᾶ ὁ πατήρ. οὐκοῦν ἡμεῖς οἱ ἐν
τέκνοις ἡριθμημένοι Θεοῦ, κεκοινωνήκαμεν αἵματος καὶ σαρκὸς, 15
τουτέστιν ἐν αἵματί τέ ἐσμεν καὶ σαρκί, καὶ ἐν φθαρτοῖς καὶ
γηϊνοῖς σώμασι. ταύτης ἕνεκα τῆς αἰτίας, καὶ αὐτὸς ὁ μονογενὴς
τοῦ Θεοῦ Λόγος, ζωὴ κατὰ φύσιν ὑπάρχων, μετέσχε τῶν αὐτῶν,
καὶ οὐ καθ’ ἕτερον τρόπον, ἀλλὰ παραπλησίως, ἵνα καταργήσῃ τὸν
τὸ κράτος ἔχοντα τοῦ θανάτου. 20

Ἐπειδὴ γὰρ οὐχ ἑτέρως ἦν δύνασθαι τὸ θανάτῳ καὶ φθορᾷ καὶ
ἁμαρτίᾳ κατεσχημένον ἀνακομίζεσθαι πρὸς τὸ ἐν ἀρχαῖς πλὴν ὅτι
διὰ μόνου Χριστοῦ, τῆς ἐνανθρωπήσεως τὸ μυστήριον ὥς ἐν καιρῷ
καθήκοντι πληροῦσθαι λοιπὸν παρεκάλει λέγων ὁ μακάριος Δαβίδ,
“ἵνα τί, Κύριε, ἀφέστηκας μακρόθεν, ὑπερορᾷς ἐν εὐκαιρίαις, ἐν 25
“θλίψεσι;” ταύτῃ τοι Ἐμμανουὴλ κέκληται· οὐ γὰρ ἀφέστηκεν
ἔτι μακρόθεν, ἀλλὰ δὴ γέγονεν ἐγγύτερον μεθ’ ἡμῶν, ἄνθρωπος
πεφηνὼς ὁ τοῦ Θεοῦ Λόγος. παραπλησίως γὰρ ἡμῖν μετέσχε
αἵματος καὶ σαρκὸς, ἐπειδὴ θανάτῳ καὶ φθορᾷ κεκράτηται τὸ ἐπὶ
γῆς γένος, τουτέστιν ὁ ἄνθρωπος· καὶ τῷ Θεῷ τῷ πάντων ἐδόκει διὰ 30
πολλὴν ἡμερότητα καὶ φιλανθρωπίαν, ἀνακεφαλαιώσασθαι τὰ
πάντα ἐν τῷ Χριστῷ, ἵνα λοιπὸν ἀτονήσῃ θάνατος, καὶ ὥς ἐν
πρώτῳ τῷ Χριστῷ παραχωρῶν εὐρίσκηται τῷ νικῶν τοῖς ἐπιγείοις
σώμασιν.

Οὕτω γὰρ οὕτω εἰς ἅπαν ἡμῶν τὸ γένος ἢ τῆς ἀφθαρσίας δύναμις κατευρύνεται, καὶ πιστῶσεται γράφων ὁ θεσπέσιος Παῦλος, “ ἐπειδὴ δι’ ἀνθρώπου θάνατος, καὶ δι’ ἀνθρώπου ἀνάστασις νεκρῶν.” ἔδει γὰρ, ἔδει τὸ πεπονθὸς θεραπεύεσθαι καὶ διὰ τῆς τῷ θανάτῳ τυραννουμένης σαρκὸς καταργεῖσθαι θάνατον· ὥσπερ γὰρ ἐν Ἀδὰμ 5 προσκρούτασα διὰ τὴν παράβασιν πέπτωκεν ὑπὸ θάνατον, οὕτως ἐπειδὴ γέγονεν εὐδόκιμος ἐν Χριστῷ διὰ τὴν ὑπακοήν, τῶν τοῦ θανάτου βρόχων ἐξήρτηται καὶ τῶν ἐκείνου δειμάτων, ὡς ἐπ’ αὐτοῖς ἀνασκιρτῶντας ἡμᾶς ἐκεῖνο βυῶν, “ ποῦ σοι, θάνατε, τὸ νῆκος, “ ποῦ σου, ἄδη τὸ κέντρον;” ζωὴ γὰρ ὑπάρχων οὐσιωδῶς ὁ μονο- 10 γενὴς τοῦ Θεοῦ Λόγος, ἤνωσεν ἑαυτὸν τῇ γῆϊνῃ καὶ ἀποθνησκοῦσῃ σαρκί, ἵνα καὶ αὐτῇ καθάπερ τι τῶν ἀτιθάσσω θηρίων ἐπιδραμὼν ὁ θάνατος ἀτονήσῃ λοιπὸν ἡττώμενος· οὐ γὰρ ἦν δύνασθαι παραχωρεῖν τῷ θανάτῳ τὴν ζωήν.

16 Οὐ γὰρ δήπου Ἀγγέλων ἐπιλαμβάνεται, ἀλλὰ σπέρ- 15 ματος Ἀβραὰμ ἐπιλαμβάνεται, ὅθεν ὥφειλε κατὰ πάντα τοῖς ἀδελφοῖς ὁμοιωθῆναι.

Εἰ μὴ γέγονεν ἄνθρωπος ὁ μονογενὴς τοῦ Θεοῦ Λόγος, ἤνωσε δὲ μᾶλλον ἑαυτοῦ τὸ ἀνθρώπου πρόσωπον, καθὰ δοκεῖ τοῖς διορίζουσι, ὡς ἐν εὐδοκίᾳ μόνη καὶ τῇ κατὰ θέλησιν ῥοπῇ, πῶς ὁμοίωται κατὰ 20 πάντα τοῖς ἀδελφοῖς, μᾶλλον δὲ, πῶς ἂν ὅλως νοοῖτο καὶ ἀδελφός, ὁ παντὸς ἐπέκεινα γενητοῦ, καὶ ἀσυγκρίτοις ὑπεροχαῖς, ταῖς κατὰ φύσιν λέγω, τὴν κτίσιν ὑπερκείμενος; πῶς κεκοινώνηκεν αἵματος καὶ σαρκὸς, εἰ μὴ γέγονεν ἴδια ταῦτα αὐτοῦ καθὰ καὶ ἡμῶν; εἰς οὖν ἄρα ἐστὶν Τίος καὶ Κύριος ἐνώσει τῇ καθ’ ὑπόστασιν, συνε- 25 νεχθέντος τοῦ Λόγου πρὸς τὸ ἀνθρώπινον σαρκός τε καὶ αἵματος κεκοινωνηκότος, ὁμοιωθέντος τε κατὰ πάντα τοῖς ἀδελφοῖς.

(ΧΡΥΣΟΣΤΟΜΟΥ.) Ὁ μακάριος δὲ Ἰωάννης φησὶν· εἰς τὸ “ ὅσοι “ φόβῳ θανάτου διὰ παντὸς τοῦ ζῆν ἐνοχοὶ ἦσαν δουλείας.” ἢ τοῦτο λέγει, ὅτι ὁ τὸν θάνατον δεδοικὼς δοῦλός ἐστι, καὶ πάντα 30 ὑφίσταται ὑπὲρ τοῦ μὴ ἀποθανεῖν· ἢ ἐκεῖνο, ὅτι δοῦλοι πάντες ἦσαν τοῦ θανάτου, καὶ τῷ μηδέ πω αὐτὸν λελύσθαι ἐκρατοῦντο· ἢ ὅτι φόβῳ διηνεκεῖ συνέζων οἱ ἄνθρωποι, αἰεὶ ἀποτεθνήξασθαι προσδοκῶντες.

Οὐ γὰρ δὴ που Ἀγγέλων ἐπιλαμβάνεται.

Τὴν πολλὴν ἐνταῦθα φιλανθρωπίαν ὁ Παῦλος δεῖξαι βουλό-
μενος, καὶ τὴν ἀγάπην ἣν περὶ τὸ γένος ἔσχε τὸ ἀνθρώπινον, μετὰ
τὸ εἰπεῖν, “ ἐπεὶ οὖν τὰ παιδία κεκοινώνηκε σαρκὸς καὶ αἵματος,
“ καὶ αὐτὸς παραπλησίως μετέσχε τῶν αὐτῶν,” ἐπεξέρχεται πλέον 5
τούτῳ τῷ χωρίῳ· μὴ γὰρ ἀπλῶς προσχῆς τῷ ῥηθέντι, μηδὲ ψιλόν
τι μόνον τοῦτο εἶναι νομίσης τῷ τὴν ἐξ ἡμῶν σάρκα ἀναλαβεῖν,
Ἀγγέλοις τοῦτο οὐκ ἐχαρίσατο· “ οὐ γὰρ δὴ που Ἀγγέλων,”
φησὶν, “ ἐπιλαμβάνεται, ἀλλὰ σπέρματος Ἀβραάμ,” οὐκ Ἀγ-
γέλου φύσιν ἀνεδέξατο, φησὶν, ἀλλ’ ἀνθρώπου. τί δέ ἐστιν 10
“ ἐπιλαμβάνεται;” οὐκ ἐκείνης, φησὶν, ἐδράξατο τῆς φύσεως
τῆς τῶν Ἀγγέλων, ἀλλὰ τῆς ἡμετέρας. διὰ τί δὲ οὐκ εἶπεν ἔλα-
βεν, ἀλλὰ ταύτῃ τῇ λέξει ἐχρήσατο τῇ “ ἐπιλαμβάνεται;” ἀπὸ
μεταφορᾶς τῶν διωκόντων τοὺς ἀποστρεφόμενους, καὶ πάντα ποιεῖν
ὥστε καταλαβεῖν φεύγοντας καὶ ἐπιλαβέσθαι ἀποπηδόντων· φεύ- 15
γουσιν γὰρ ἀπ’ αὐτοῦ τὴν ἀνθρωπίνην φύσιν, καὶ πόρρω φεύγου-
σαν, ἡμεν γὰρ μακρὰν, καταδιώξας κατέλαβεν· ἔδειξε ὅτι φιλαν-
θρωπία μόνῃ καὶ ἀγάπῃ καὶ κηδεμονίᾳ τοῦτο πεποίηκεν.

17 Ὅθεν ὥφειλε κατὰ πάντα τοῖς ἀδελφοῖς ὁμοιωθῆναι.

Ἐτέχθη, φησὶν, ἐτράφη, ηὔξήθη, ἔπαθε πάντα ἅπερ ἐχρῆν, 20
τέλος ἀπέθανε· τοῦτό ἐστι κατὰ πάντα τοῖς ἀδελφοῖς ὁμοιωθῆναι.
ἐπειδὴ πολλὰ διελέχθη περὶ τῆς μεγαλότητος αὐτοῦ καὶ τῆς ἄνω
δόξης, λοιπὸν τὸν περὶ τῆς οἰκονομίας λόγον κινεῖ, μονονουχὶ λέγων,
ὁ οὕτω μέγας, ὁ ὦν ἀπαύγασμα τῆς δόξης, ὁ ὦν χαρακτήρ τῆς
ὑποστάσεως, ὁ τοὺς αἰῶνας πεποιηκὼς, ὁ ἐν δεξιᾷ τοῦ πατρὸς κα- 25
θήμενος, οὗτος ἠθέλησεν ἀδελφὸς ἡμῶν ἐν ἅπασι γενέσθαι· καὶ διὰ
τοῦτο Ἀγγέλους ἀφῆκε καὶ τὰς ἄλλας δυνάμεις, καὶ πρὸς ἡμᾶς
κατῆλθε καὶ ἡμῶν ἐπελάβετο, καὶ μυρία εἰργάσατο ἀγαθὰ· θάνα-
τον ἔλυσεν, τὸν διάβολον τῆς τυραννίδος ἐξέβαλεν, ἡμᾶς δουλείας
ἀπήλλαξεν, οὐ τῇ ἀδελφότητι δὲ μόνον τετίμηκεν, ἀλλὰ καὶ ἐτέ- 30
ροις μυρίοις.

Ἵνα ἐλεήμων γένηται καὶ πιστὸς ἀρχιερεὺς τὸ πρὸς
τὸν Θεόν.

Διὰ τοῦτο γὰρ, φησὶ, τὴν σάρκα ἔλαβε τὴν ἡμετέραν, ἐπειδὴ

καὶ ἀρχιερεὺς ἡμῶν γενέσθαι ἠθέλησε πρὸς τὸν Πατέρα διὰ
 φιλανθρωπίαν μόνου, ἵνα ἐλεήσῃ ἡμᾶς· οὐδὲ γὰρ ἐστὶν ἄλλη τις
 αἰτία τῆς οἰκονομίας, ἢ αὕτη μόνη· εἶδε γὰρ χαμαὶ ἐρριμμένους,
 ἀπολλυμένους, ὑπὸ τοῦ θανάτου τυραννουμένους, καὶ ἠλέησε. τί
 ἐστὶ “πιστός;” ἀληθὴς, δυνάμενος· ἀρχιερέως γὰρ ἐστὶ πιστοῦ, 5
 τοὺς ὧν ἐστὶν ἀρχιερεὺς, δύνασθαι ἀπαλλάξαι τῶν ἀμαρτημάτων. ἵν’
 οὖν προσενέγκῃ θυσίαν δυναμένην ἡμᾶς καθαρῖσαι, διὰ τοῦτο γέγονεν
 ἄνθρωπος· ἐπήγαγεν οὖν τὰ πρὸς τὸν Θεόν, τουτέστι τῶν πρὸς
 Θεὸν ἕνεκεν. ἐκπεπολεμωμένοι ἦμεν, φησὶ, τῷ Θεῷ, κατεγνωσμένοι,
 ἡτιμωμένοι· οὐδεὶς ἦν ὁ προσοίσων ὑπὲρ ἡμῶν θυσίαν· εἶδεν ἡμᾶς 10
 ἐν τούτοις ὄντας καὶ ἠλέησεν, οὐ καταστήσας ἡμῖν ἀρχιερέα, ἀλλ’
 αὐτὸς γενόμενος ἀρχιερεὺς· πῶς πιστὸς, ἐπήγαγεν,

18 Εἰς τὸ ἰλάσκεσθαι τὰς ἀμαρτίας τοῦ λαοῦ. ἐν ᾧ γὰρ
 πέπονθεν αὐτὸς πειρασθεὶς, δύναται τοῖς πειραζομένοις
 βοηθῆσαι.

15

Πάλιν ταπεινὸν τοῦτο καὶ εὐτελὲς καὶ ἀνάξιον Θεοῦ· “ἐν ᾧ γὰρ
 “πέπονθε,” φησὶν, “αὐτὸς,” περὶ τοῦ σαρκωθέντος ἐνταῦθά φησι,
 καὶ πρὸς πληροφρίαν τῶν ἀκουόντων εἴρηται, καὶ διὰ τὴν αὐτῶν
 ἀσθένειαν, τουτέστι δι’ αὐτῆς τῆς πείρας ὧν ἐπάθομεν ἦλθεν· οὐκ
 ἀγνοεῖ τὰ πάθη τὰ ἡμέτερα, οὐχ ὡς Θεὸς μόνον οἶδεν, ἀλλὰ καὶ 20
 ὡς ἄνθρωπος ἔγνω διὰ τῆς πείρας ἧς ἐπειράθη, ἔπαθε πολλὰ, οἶδε
 συμπάσχειν· καὶ τοι γε ἀπαθὴς ὁ Θεὸς ἐστίν· ἀλλὰ τὰ τῆς
 σαρκώσεως πάθη ἐνταῦθα διηγεῖται· ὥσανεὶ ἔλεγεν, καὶ αὐτὴ ἡ
 σὰρξ ἡ τοῦ Κυρίου, πολλὰ δεινὰ ἔπαθεν· οἶδε τί ἐστὶ πειρασμὸς
 τῶν παθόντων οὐχ ἥττον ἡμῶν· καὶ γὰρ καὶ αὐτὸς ἔπαθεν· τί οὖν 25
 ἐστὶ τὸ “δύναται τοῖς πειραζομένους βοηθῆσαι;” ὡς ἂν εἴ τις
 εἶπε, μετὰ πολλῆς προθυμίας ὀρέξαι χεῖρα συμπαθὲς ἔσται “εἰς”
 τὸ ἰλάσκεσθαι τὰς ἀμαρτίας τοῦ λαοῦ· καὶ διὰ τί μὴ εἶπε τῆς οἰ-
 κουμένης, ἀλλὰ “τοῦ λαοῦ;” τὰς γὰρ πάντων ἀμαρτίας ἀνήνεγκεν,
 ὅτι τέως περὶ αὐτῶν ἦν ὁ λόγος αὐτῷ, ἐπεὶ καὶ ὁ Ἄγγελος πρὸς 30
 τὸν Ἰωσήφ ἔλεγεν, “αὐτὸς γὰρ σώσει τὸν λαὸν αὐτοῦ” τοῦτο
 γὰρ καὶ πρῶτον ἔδει γενέσθαι, καὶ διὰ τοῦτο ἦλθεν, ὥστε τούτους
 σῶσαι, καὶ τότε διὰ τούτων ἐκείνους, εἰ καὶ τὸνναντίον γέγονε·
 τοῦτο γὰρ καὶ οἱ Ἀπόστολοι ἄνωθεν ἔλεγον, “ὑμῖν ἀναστήσας τὸν

“παῖδα αὐτοῦ, ἀπέστειλεν αὐτὸν εὐλογοῦντα ὑμᾶς,” καὶ πάλιν, “ὑμῖν ὁ λόγος τῆς σωτηρίας ἀπεστάλη.” τὴν εὐγένειαν δείκνυσιν ἐνταῦθα τὴν Ἰουδαϊκὴν λέγων “εἰς τὸ ἰλάσκεσθαι τὰς ἁμαρτίας τοῦ λαοῦ,” τέως οὕτω φησὶν ὅτι γὰρ αὐτός ἐστιν ὁ τὰς ἁμαρτίας πάντων ἄφιεῖς, ἐδήλωσε καὶ τῷ παραλυτικῷ, εἰπὼν, “ἀφέ- 5
“ωνταί σου αἱ ἁμαρτίαι,” καὶ ἐν τῷ βαπτίσματι, φησὶ γὰρ πρὸς τοὺς μαθητάς “πορευθέντες μαθητεύσατε πάντα τὰ ἔθνη, “βαπτίζοντες αὐτοὺς εἰς τὸ ὄνομα τοῦ Πατρὸς καὶ τοῦ Υἱοῦ καὶ “τοῦ Ἁγίου Πνεύματος.” ὅταν δὲ τῆς σαρκὸς ἐπιλάβηται ὁ Παῦλος, πάντα λοιπὸν τὰ ταπεινὰ φθέγγεται, οὐδὲν δεδουκώς. 10

Τριάς, μονὰς, ἐλέησον.

Τῶν εἰς τὴν πρὸς Ἑβραίους Ἐπιστολὴν Παύλου τοῦ Ἀποστόλου ἐξηγητικῶν ἐκλογῶν τόμος α΄.

ΤΟΜΟΣ Β΄.

ΚΕΦ. Δ.

15

“Ὅτι πιστευτέον Χριστῷ ὡς Μωσεί ἐπίστευσαν, καθ’ ὑπεροχὴν δὲ τὴν τοῦ Θεοῦ πρὸς ἄνθρωπον.

1 “Ὅθεν ἀδελφοὶ ἅγιοι, κλήσεως ἐπουρανίου μέτοχοι, κατανοήσατε τὸν Ἀπόστολον καὶ ἀρχιερέα τῆς ὁμολο-
2 γίας ἡμῶν Ἰησοῦν Χριστὸν, πιστὸν ὄντα τῷ ποιήσαντι 20
αὐτὸν, ὡς καὶ Μωϋσῆς ἐν ὅλῳ τῷ οἴκῳ αὐτοῦ.

(ΧΡΥΣΟΣΤΟΜΟΥ.) Ὁ μακάριος Ἰωάννης φησὶ μέλλων αὐτὸν προτιθέσθαι τοῦ Μωϋσέως κατὰ σύγκρισιν, εἰς τὸν τῆς ἀρχιερωσύνης νόμον τὸν λόγον ἤγαγεν, οὐ γὰρ μικρὰν περὶ Μωϋσέως δόξαν εἶχον ἅπαντες, καὶ προκαταβάλλεται ἤδη τὰ σπέρματα 25
τῆς ὑπεροχῆς. ἄρχεται μὲν οὖν ἀπὸ τῆς σαρκὸς, ἄνεισι δὲ εἰς τὴν θεότητα, ἐνθα οὐκέτι σύγκρισις ἦν, ἥρξατο ἀπὸ τῆς σαρκὸς

τέως τὸ ἴσον τιθέναι, καὶ φησιν, “ὡς καὶ Μωϋσῆς ἐν ὅλῳ τῷ οἴκῳ
 “αὐτοῦ,” καὶ οὐ παρὰ τὴν ἀρχὴν δείκνυσιν τὴν ὑπεροχὴν, ἵνα μὴ
 ἀποπηδήσῃ ὁ ἀκροατὴς, καὶ εὐθέως ἐμφράξῃ τὰς ἀκοάς. εἰ γὰρ
 καὶ πιστοὶ ἦσαν, ἀλλ’ ὅμως ἔτι πολὺ τὴν αἰδῶ, φησὶ, τῷ ποιή-
 σαντι αὐτόν· τί ποιήσαντι; Ἀπόστολον καὶ ἀρχιερέα· οὐδὲν 5
 ἐνταῦθα περὶ οὐσίας φησὶν, οὐδὲ περὶ τῆς θεότητος, ἀλλὰ τέως
 περὶ ἀξιωματῶν ἀνθρωπίνων, “ὡς καὶ Μωϋσῆς ἐν ὅλῳ τῷ οἴκῳ,”
 τουτέστιν ἐν τῷ λαῷ, ἐν τῷ ἱερῷ· ἐνταῦθα δὲ τὸ ἐν οἴκῳ αὐτοῦ
 φησιν, ὡς ἂν εἴποι τις περὶ τῶν ἐν τῇ οἰκίᾳ, καθάπερ τις ἐπίτρο-
 πος καὶ οἰκονόμος οἰκίας, οὕτως ἦν ὁ Μωϋσῆς τῷ λαῷ. ὅτι γὰρ 10
 οἶκον ἐνταῦθα τὸν λαόν, φησὶν, ἐπήγαγεν, “οὗ ὁ οἶκός ἐσμεν ἡμεῖς.”
 τί ἐστὶ “πιστὸν ὄντα τῷ ποιήσαντι αὐτόν;” τουτέστιν εὐνοϊκὸν προΐ-
 στάμενον τῶν αὐτοῦ, οὐκ ἑῶντα φθείρεσθαι ἀπλῶς. Ἀπόστολον δὲ
 αὐτὸν καλεῖ διὰ τὸ ἀπεστάλθαι, “καὶ ἀρχιερέα τῆς ὁμολογίας
 “ἡμῶν,” τουτέστι τῆς πίστεως· καὶ αὐτὸς γὰρ λαὸν ἐγκεχειρίσται, 15
 καθάπερ ἐκεῖνος προστασίαν λαοῦ, ἀλλὰ μείζονα καὶ ἐπὶ μείζουσιν.

(ΚΥΡΙΛΛΟΥ.) Ὁ μακάριος δὲ Κύριλλός φησι· Μωϋσῆς μὲν ὁ
 θεσπέσιος διὰ τύπου καὶ σκιᾶς ἐνῆκεν εἰς θεογνωσίαν τὸν Ἰσραὴλ,
 καὶ τῆς ἐν νόμῳ δικαιοσύνης παρέδειξε τὴν ὁδόν· ἀλλ’ ἦν ἰσχυρό-
 φωνος καὶ βραδύγλωσσος· διὰ τοῦτο γνωστός ἦν τοτηνικάδε τοῖς 20
 κατὰ μόνην τὴν Ἰουδαίαν ὁ τῶν ὅλων Θεός, καὶ ἀπὸ Δὰν καὶ ἕως
 Βιρσαβεῆ, καὶ ποταμοῦ καὶ θαλάσσης· ὅροι γὰρ οὗτοι τῆς Ἰου-
 δαίων γῆς· μέγα τε ἦν καὶ γνωριμώτατον τὸ ὄνομα αὐτοῦ. καὶ
 τοῦτο ἰδὼν ὁ προφήτης Δαβὶδ, ψάλλει πού καὶ φησι πρὸς αὐτὸν
 περὶ τῶν ἐξ Ἰσραὴλ, “ἄμπελον ἐξ Αἰγύπτου μετῆρας, ἐξέβαλες 25
 “ἔθνη καὶ κατεφύτευσας αὐτήν·” προσεπάγει δὲ τούτοις, ποταμῷ
 Εὐφράτῃ, καὶ μὴν καὶ θαλάσῃ τῇ πρὸς νότον καὶ Ἰνδικῇ τερμα-
 τίζων τὴν Ἰουδαίαν, “ἐξέτεινε τὰ κλήματα αὐτῆς ἕως θαλάσσης,
 “καὶ ἕως ποταμῶν τὰς παραφυάδας αὐτῆς.” συνεσταλμένον οὖν ἄρα
 καὶ εἰς μόλις διῆκον ἔθνος τὸ τοῦ πανσόφου Μωσέως ὁράται κή- 30
 ρυγμα· προσετίθει δὲ τοῖς κεκλημένοις τῆς εὐπειθείας τὰ γέρα, καὶ
 τῆς ἐν νόμῳ ζωῆς ἀμοιβᾶς, τὰ πρόσκαιρα καὶ εὐμάραντα. γῆν δέ
 φημι τὴν τῆς ἐπαγγελίας ὀνομάζειν πανταχῇ. καὶ δεδικαίωκε μὲν
 ὁ νόμος οὐδένα· “δικαιοῦται γὰρ οὐδεὶς ἐν νόμῳ παρὰ Θεοῦ,” καὶ
 “ἔστιν ἀδύνατον αἷμα τράγων καὶ ταύρων ἀφαιρεῖν ἁμαρτίας.” 35

Ὁ δέ γε Κύριος ἡμῶν Ἰησοῦς Χριστὸς ἐλεήμων γέγονε καὶ πιστὸς ἀρχιερεὺς εἰς τὸ ἰλάσκεσθαι τὰς ἀμαρτίας τοῦ λαοῦ, καὶ ἐν ᾧ γέγονεν αὐτὸς πειρασθεὶς, βεβοήθηκε τοῖς πειραζομένοις.

Κέκληκε μὲν γὰρ ἀγία καὶ ἐπουρανίῳ κλήσει τὴν οἰκουμένην, 5 ἐλεήμων δὲ γέγονεν ἀρχιερεὺς, ὅτι μὴ νόμου διάκονος ἦν τοῦ κατακρίνοντος, ἀμνησικακῶ δὲ μᾶλλον χάριτι καὶ ἀγάπῃ δεδικαίωσε διὰ πίστεως, καὶ τῶν ἀρχαίων ἡμῖν πταισμάτων δεδώρηται τὴν ἀπόνοιψιν. ἐλεήμων γὰρ ὢν αἰεὶ τε καὶ φύσει, τίθεται μεσίτης ἡμῶν καὶ Θεοῦ διὰ τῆς ἐνανθρωπήσεως ὁ μονογενὴς αὐτοῦ Λόγος· 10 ἵν' ὥσπερ αἰεὶ χρηστός τε καὶ ἐλεήμων ἦν, οὕτω δὴ πάλιν ἀρχιερεὺς ἀναδεδειγμένος κατοικτεῖρη τοὺς ἐπὶ τῆς γῆς, τὰ φίλα τε αὐτῷ καὶ συνήθη δρῶν, καὶ τῶν ἰδίων οὐκ ἐξιστάμενος ἀγαθῶν, ἴλεω δὲ καὶ αὐτὸν ἡμῖν τὸν ἐν τοῖς οὐρανοῖς ἀποφήνη Πατέρα. γέγονε δὲ καὶ πιστὸς κατὰ θέλημα τοῦ Θεοῦ καὶ Πατρὸς, 15 ὑπὲρ ἡμῶν εἰς ὁσμὴν εὐωδίας προσαγαγὼν, καὶ τὰς πάντων ἡμῶν ἀμαρτίας ἀνενεγκὼν ἐν τῷ σώματι αὐτοῦ ἐπὶ τὸ ξύλον, καθὰ γέγραπται· βεβοήθηκε γὰρ οὕτω τοῖς πειραζομένοις, “ἐν ᾧ πέπον-
“θεν αὐτὸς πειρασθεὶς,” “τῷ γὰρ μῶλωπι αὐτοῦ ἡμεῖς ἰάθημεν,” κατὰ τὸ γεγραμμένον. νοείσθω δὴ οὖν ἐν τούτοις “τὸ πειρασθεὶς,” 20 ἀντὶ τοῦ πεπονηθῶς, ἥτοι πειρασμὸν τὸν ἐκ τῶν σταυρωσάντων ὑπενεγκῶν· δοὺς γὰρ ὑπὲρ πάντων τὸ ἐν ᾧ πέπονθε σῶμα, πάντας ἡμᾶς ἡλευθέρου, καὶ θανάτου καὶ ἀμαρτίας καὶ πειρασμῶν· οὐκοῦν “βεβοήθηκε τοῖς πειραζομένοις,” εἰς ὑπὲρ πάντων ἀποθανόν, ὁ πάσης τῆς κτίσεως ἀξιώτερος, ἵν' οἱ ζῶντες μηκέτι ἑαυτοῖς ζῶσιν, 25 ἀλλὰ τῷ ὑπὲρ αὐτῶν ἀποθανόντι καὶ ἐγεργέντι.

Ὅτι γὰρ ἀγίους ἡμᾶς ἀποτελῶν σαρκὶ πέπονθεν ὁ Χριστὸς, πληροφορήσει λέγων ὁ θεσπέσιος Παῦλος τοῖς ἐξ ἐθνῶν τε καὶ Ἰουδαίων, “καὶ ὑμᾶς ποτὲ ὄντας ἀπηλλοτριωμένους καὶ ἐχθροὺς
“τῇ διανοίᾳ ἐν τοῖς ἔργοις τοῖς πονηροῖς, νυνὶ δὲ ἀποκατήλλαξεν 30
“ἐν τῷ σώματι τῆς σαρκὸς αὐτοῦ διὰ τοῦ θανάτου, παραστῆσαι
“ὑμᾶς ἀγίους καὶ ἀμώμους καὶ ἀνεγκλήτους κατενώπιον αὐτοῦ,
“εἴ γε ἐπιμένετε τῇ πίστει τεθεμελιωμένοι καὶ ἐδραῖοι καὶ μὴ
“μετακινούμενοι ἀπὸ τῆς ἐλπίδος τοῦ εὐαγγελίου οὗ ἠκούσατε.”

σοφὸν οὖν ἄρα τοῖς κεκλημένοις εἰς ἐλπίδα ζῶσαν καὶ μένουσαν εἰπεῖν.

Ὅθεν, ἀδελφοὶ, κλήσεως ἐπουρανίου μέτοχοι, κατανοήσατε τὸν Ἀπόστολον καὶ ἀρχιερέα τῆς ὁμολογίας ἡμῶν Ἰησοῦν· πιστὸν ὄντα τῷ ποιήσαντι αὐτόν, καθὰ 5 καὶ Μωϋσῆς ἐν τῷ οἴκῳ αὐτοῦ.

Ἐπουράνιον δὲ καὶ μάλα εἰκότως ὀνομάζει κλήσιν τὴν διὰ Χριστοῦ· χαριεῖται γὰρ ὁ τῶν ὅλων Θεὸς τοῖς δι' αὐτοῦ κεκλημένοις, οὐ πρόσκαιρα καὶ εὐμάραντα, καὶ ὅσα τοῖς ἀρχαιοτέροις ὁ διὰ Μωσέως ἐδίδου νόμος, ἀλλ' ὅσα τοῖς ἅπαξ ἡξιωμένοις ἐλεῖν 10 εἰς μακραίωνα βίον συνεκτείνεται, καὶ ἀναπόβλητον ἔχει τὴν κτήσιν. κεχρηματίκαμεν δὲ καὶ ἐτέρως ἐπουράνιοι, Χριστοῦ πρωτεύοντος, καὶ ὁδοῦ καὶ θύρας ἡμῖν γεγονότος. καὶ γοῦν ὁ Παῦλός φησι, “καὶ καθὼς ἐφορέσαμεν τὴν εἰκόνα τοῦ χοῦκοῦ, φορέσωμεν “καὶ τὴν εἰκόνα τοῦ ἐπουρανίου” καὶ πάλιν, “ὁ πρῶτος ἄνθρωπος 15 “ἐκ γῆς χοῦκός· ὁ δεύτερος ἐξ οὐρανοῦ· οἷος ὁ χοῦκος, τοιοῦτοι “καὶ οἱ χοῦκοί· καὶ οἷος ὁ ἐπουράνιος, τοιοῦτοι καὶ οἱ ἐπουράνιοι.” γεγόναμεν τοίνυν ἐπουράνιοι· μορφούμεθα γὰρ εἰς Χριστὸν διὰ Πνεύματος, ὅς ἐστιν ἐξ οὐρανοῦ· διὰ τοῦτο καὶ περιπατοῦντες ἐπὶ γῆς, ἔχομεν ἐν οὐρανοῖς τὸ πολίτευμα· “οὐ γὰρ τοῖς ἀρχαίοις ἐν 20 “ἴσῳ προσεληλύθαμεν ἡμεῖς, ψηλαφωμένῳ πυρὶ καὶ γνώφῳ καὶ “ζόφῳ καὶ θυέλλῃ καὶ σάλπιγγος ἤχῳ, καὶ φωνῇ ῥημάτων· “προσεληλύθαμεν δὲ μᾶλλον Σιών ὄρει, καὶ πόλει Θεοῦ ζῶντος “Ἱερουσαλὴμ ἐπουρανίῳ, καὶ μυριάσιν Ἀγγέλων, πανηγύρει καὶ “ἐκκλησίᾳ πρωτοτόκων ἀπογεγραμμένων ἐν οὐρανοῖς, καὶ κριτῇ 25 “Θεῷ πάντων, καὶ πνεύμασι δικαίων τετελειωμένων, καὶ διαθήκης νέας μεσίτῃ Ἰησοῦ, καὶ αἵματι ῥαντισμοῦ, κρεῖττον λαοῦντι παρὰ τὸ Ἀβελ.” τὸ μὲν γὰρ αἷμα τοῦ Ἀβελ κατεκεκράτει τοῦ φονευτοῦ καὶ ἀδελφοκτόνου· λαλεῖ δὲ τὰ ἐκείνου κρεῖττονα, τὸ τίμιον αἷμα· μόνον γὰρ οὐχὶ καὶ ἐξαιτεῖ τῷ κόσμῳ 30 τὸν ἐκ Πατρὸς ἔλεον, καὶ ῥεραντίσμεθα δι' αὐτοῦ πρὸς δικαίωσιν.

Κατανοήσωμεν τοίνυν τὸν Ἀπόστολον καὶ ἀρχιερέα τῆς ὁμολογίας ἡμῶν Ἰησοῦν πιστὸν ὄντα τῷ ποιήσαντι αὐτόν.

Ἀρχιερέα δηλονότι καὶ Ἀπόστολον, ὃς καὶ γέγονε πιστὸς καὶ μέχρι θανάτου καὶ σταυροῦ, καθεὶς ἑαυτὸν ἐν εὐδοκίᾳ πατρὸς, ἵνα καὶ ἡμᾶς ἑαυτοῦ καταστήσῃ μιμητὰς, οὐ δι' αὐτὸν δεδιότας ὑπομεῖναι τὸν θάνατον, εἰ προσίοι κατὰ καιροῦς δι' εὐσέβειαν καὶ ὑπακοὴν τινὸς πρὸς Θεόν.

5

Συλλήψεται δὲ πρὸς τοῦτο ἡμῖν καὶ ὁ μακάριος Πέτρος οὕτω λέγων, “ εἰς τοῦτο γὰρ καὶ ἐκλήθητε, ὅτι Χριστὸς ἀπέθανεν ὑπὲρ “ ἡμῶν, ἡμῖν ὑπολιμπάνων ὑπογραμμὸν, ἵνα ἐπακολουθήσῃτε τοῖς “ ἵχνεσιν αὐτοῦ.” καὶ αὐτὸς δὲ φησιν ὁ Σωτὴρ· “ εἴ τις θέλει “ ὀπίσω μου ἔλθειν, ἀπαρνησάσθω ἑαυτὸν, καὶ ἀράτω τὸν σταυρὸν 10 “ αὐτοῦ, καὶ ἀκολουθείτω μοι.” τῷ γε μὴν ὠνομαῖσθαι πιστὸν τὸν Τίον, ἀδικήσειεν ἂν οὐδὲν τὴν δόξαν αὐτοῦ· θεοπρεπεστάτην γὰρ οὔσαν τὴν λέξιν κατίδοι τις ἂν· καὶ ἐπ' αὐτοῦ δὲ κειμένην τοῦ Θεοῦ καὶ Πατρός. γέγραπται γοῦν ὅτι “ Θεὸς πιστὸς, καὶ οὐκ “ ἔστιν ἀδικία ἐν αὐτῷ, δίκαιος καὶ ὁσιος ὁ Κύριος.” ἔφη δέ τις 15 καὶ τῶν Χριστοῦ μαθητῶν, ὥστε καὶ οἱ πάσχοντες κατὰ τὸ θέλημα τοῦ Θεοῦ, “ πιστῷ κτίστη παρατιθέσθωσαν τὰς ψυχὰς αὐτῶν.” καὶ μὴν ὁ Παῦλος “ πιστὸς ὁ Θεὸς· δι' οὗ ὅτι ἐκλήθητε εἰς κοινωνίαν τοῦ “ Υἱοῦ αὐτοῦ” τί γὰρ ἕτερον ἐν τούτοις ἡμῖν σημαίνει τὸ “πιστὸς,” ἢ τὸ ἀσφαλὲς τε καὶ βέβαιος καὶ ἀξιόχρεως εἰς πίστιν ὧν ἂν 20 λέγοι τυχῶν, ἢ ὧν ἂν ἔλοιτο κατορθοῦν; γέγονε δὲ τοιοῦτος ὁ Υἱὸς τῷ Πατρὶ, καὶ ἐνανθρωπότητι καθιγμένος, καὶ σταυρὸν καὶ θάνατον ἀνατλάς, ἵνα κατορθώσῃ τὸ αὐτῷ δοκοῦν.

ΘΕΟΔΩΡΗΤΟΣ. Πάλιν ἀρχιερέα καὶ Ἀπόστολον αὐτὸν ὡς ἄνθρωπον κέκληκεν· εἰ γὰρ ὡς Θεὸς ἀρχιερεὺς ἐστι, καὶ πρὸ τῆς 25 ἐνανθρωπήσεως τοῦτο ἂν ἦν, ὅτι δὲ καὶ Ἀπόστολον τῆς ὁμολογίας ἡμῶν μετὰ τὴν ἐνανθρώπησιν γέγονε ἐν τῇ πρὸς Γαλάτας ἔδειξεν, “ ἔξαπέστειλε γὰρ,” φησὶν, “ ὁ Θεὸς τὸν Υἱὸν αὐτοῦ γενόμενον ἐκ “ γυναικός.” ἔφη γοῦν “ ὅτι καταβέβηκα ἐκ τοῦ οὐρανοῦ, οὐχ “ ἵνα ποιῶ τὸ θέλημα τὸ ἐμὸν, ἀλλὰ τὸ θέλημα τοῦ πέμψαντός 30 “ με· τοῦτο δὲ ἐστὶ τὸ θέλημα τοῦ πέμψαντός με, ἵνα πᾶν ὃ “ δέδωκέ μοι μὴ ἀπολέσω ἐξ αὐτοῦ, ἀλλ' ἀναστήσω αὐτὸ τῇ “ ἐσχάτῃ ἡμέρᾳ.” δεδόμεθα γὰρ ὡς Σωτῆρι καὶ ζωοποιῷ τῷ Υἱῷ, καὶ τοῦτο ἦν ἔργον αὐτῷ παρὰ τοῦ Πατρός· ἐνεργεῖ γὰρ δι' Υἱοῦ, πᾶν ὅτι ἂν βούλοιτο κατορθοῦσθαι θεοπρεπῶς, ὅτι καὶ δυνάμεις 35

αὐτοῦ ἐστὶ καὶ σοφία. διὰ τοῦτο καὶ αὐτὸς ἔφασκεν ὁ Υἱὸς,
 “ ἐγὼ δὲ ἔχω τὴν μαρτυρίαν μείζω τοῦ Ἰωάννου· τὰ γὰρ ἔργα αὐ-
 “ δέδωκέ μοι ὁ Πατὴρ, ἵνα τελειώσω αὐτὰ, τὰ ἔργα αὐτῶ ἐγὼ ποιῶ,
 “ μαρτυρεῖ περὶ ἐμοῦ, ὅτι ὁ Πατὴρ μὲ ἀπέστειλε.” ψάλλει δέ που
 καὶ ὁ Δαβίδ· “ ἔντειλαι, ὁ Θεὸς, τῇ δυνάμει σου, δυνάμωσον ὁ 5
 “ Θεὸς τοῦτο ὃ κατειργάσω ἐν ἡμῖν.”

Φέρε δὲ πολυπραγμονήσωμεν εἰ δοκεῖ, τίς δὴ ἄρα καὶ ἐπὶ τίσι
 γέγονε τῷ Τίῳ τῆς ἱερατείας ὁ τρόπος, πότερον δουλοπρεπῆς καὶ
 τῆς ἐτέρου δόξης ὑπουργός, ἢ μᾶλλον τῷ Τίῳ τὰ κατὰ φύσιν 10
 ἀρμοδιώτατος, καὶ τοῖς τῆς ἐνανθρωπήσεως λόγοις οὐκ ἀσύμβατος. οἱ μὲν γὰρ πάλαι κατὰ τὸν Μωσέως δοθέντα νόμον ἱερουργοῦν τῷ
 Θεῷ, ὡς ἐν τύπῳ καὶ σκιᾷ προσῆγον λατρείας, αὐτὸν ἱερωμένοι
 τῷ Πατρὶ τὸν Υἱόν, καὶ εἰς ὁσμὴν εὐωδίας ἀνακομίζοντες, ὡς ἐν
 χιμάρῳ καὶ κριῷ καὶ μόσχῳ πλειστάκις. ἔριφος γὰρ ὑπὲρ ἁμαρ-
 τίας ἐσφάζετο, κατὰ γε τὴν πίστιν τῶν ἱερῶν γραμμάτων, ἀλλ’ ἐν 15
 ἐκείνοις μὲν ἦν τῆς ἀληθείας ἡ μόρφωσις· γέγραφε δὲ ἡμῖν ὁ
 σοφώτατος Παῦλος, “ Χριστὸς δὲ παραγενόμενος ἀρχιερεὺς τῶν
 “ μελλόντων ἀγαθῶν, διὰ τῆς μείζονος καὶ τελειοτέρας σκηνῆς, οὐ
 “ χειροποιήτου, τουτέστιν, οὐ ταύτης τῆς κτίσεως, οὐδὲ δι’ αἵματος
 “ τράγων καὶ μόσχων· διὰ δὲ τοῦ ἰδίου αἵματος εἰσῆλθεν ἐφάπαξ 20
 “ εἰς τὰ ἅγια, αἰωνίαν λύτρωσιν εὐρόμενος.”

Τὴν σάρκα ἐκείνην λέγει μείζονα καὶ τελειοτέραν σκηνήν, καθ’
 ὃ ὁ Θεὸς Λόγος, καὶ πᾶσα ἡ τοῦ Πνεύματος ἐνέργεια ἐνοικεῖ ἐν
 αὐτῇ· “ οὐ γὰρ ἐκ μέτρου διδῶσιν ὁ Θεὸς τὸ Πνεῦμα,” τελειοτέρας
 δὲ ὥσείτε καὶ ἀλήπτου οὔσης καὶ μείζονος κατορθούσης, τουτέστι, 25
 φησὶν, “ οὐ ταύτης τῆς κτίσεως.” ἰδοὺ πῶς μείζονος, οὐ γὰρ ἄνθρω-
 πος αὐτὴν κατεσκεύασεν, οὐδὲ ταύτης τῆς κτίσεως ἐστίν, τουτ-
 ἐστίν, οὐ τούτων τῶν κτισμάτων, ἀλλ’ ἐκ Πνεύματος Ἁγίου. ὁρᾷς
 πῶς σκηνήν καὶ καταπέτασμα καὶ οὐρανὸν τὸ σῶμα καλεῖ, διὰ
 τῆς μείζονος σκηνῆς, διὰ τοῦ καταπετάσματος, τουτέστι τῆς 30
 σαρκὸς αὐτοῦ, καὶ εἰς τὸ ἐσώτερον τοῦ καταπετάσματος καὶ εἰς-
 ερχομένην εἰς τὰ ἅγια τῶν ἁγίων, νῦν ἐμφανισθῆναι τῷ προσώπῳ
 τοῦ Θεοῦ. τίνας οὖν ἔνεκεν τοῦτο ποιεῖ καθ’ ἕτερον καὶ ἕτερον
 σημαίνονμενον; οἷόν τι λέγω, καταπέτασμα ὁ οὐρανός· ὥσπερ γὰρ

ἀποτεριχίζει τὰ ἅγια καταπέτασμα, καὶ ἡ σὰρξ κρύπτουσα τὴν θεότητα, καὶ σκηνὴν ὁμοίως ὡς ἔχουσα τὴν θεότητα.

Ἐπράττετο μὲν γὰρ δι' αἵματος ἀλλοτρίου τῆς λατρείας ἡ δύναμις τοῖς κατὰ νόμον ἱεουργοῖς· ὑποδείγματι γὰρ καὶ σκιᾷ λελατρεύκασιν τῶν ἐπουρανίων· Χριστὸς δὲ οὐχ οὕτω πολλοῦ γε 5 καὶ δεῖ. σέσωκε γὰρ τὴν ἐπουράνιον αἷματι τῷ ἰδίῳ, καὶ οὐ κατὰ νόμον ἐντολῆς σαρκίνης γέγονεν ἱερεὺς, ἀλλὰ κατὰ δύναμιν ζωῆς ἀκαταλύτου· προσκεκόμικε γὰρ ἑαυτὸν ὑπὲρ ἡμῶν, ἀτονούσης εἰς δικαίωσιν τῆς ἐν τύπῳ λατρείας· “καὶ γὰρ ἦν ἀδύνατον αἷμα “ταύρων καὶ τράγων ἀφαιρεῖν ἁμαρτίας.” ὅθεν καὶ δευτέρως 10 διαθήκης ἐξετέθη τύπος, οὐκ ἐχούσης ἐφ' ἑαυτῇ τῆς πρώτης τὸ ἄμεμπτον. εἰδὼς δὲ τὸ θέλημα τοῦ Θεοῦ καὶ Πατρὸς ὁ ἐξ αὐτοῦ κατὰ φύσιν Υἱὸς, ἑαυτὸν ὑπὲρ ἡμῶν πάντων προσκομιῶν τε ἅμα καὶ ἱεουργήσων αὐτῷ, γέγονεν ἄνθρωπος ὑπὲρ ἡμῶν· καὶ τούτου μάρτυς γένοιτ' ἂν ἡμῖν οὐ ψευδοεπῆς ὁ μακάριος Παῦλος· ἔφη 15 γὰρ πάλιν περὶ αὐτοῦ, “διὸ εἰσορχόμενος εἰς τὸν κόσμον, λέγει, “θυσίαν καὶ προσφορὰν οὐκ ἠθέλησας, σῶμα δὲ κατηρτίσω μοι· “ὀλοκαυτώματα καὶ περὶ ἁμαρτίας οὐκ ἐζήτησας, τότε εἶπον, ἰδοὺ “ἦκω, ἐν κεφαλίδι βιβλίου γέγραπται περὶ ἐμοῦ, τοῦ ποιῆσαι, ὁ “Θεὸς, τὸ θέλημά σου.” τίς οὖν ἄρα ἐστὶν ὁ εἰς τὸν κόσμον 20 εἰσερχόμενος; πῶς δὲ καὶ ὅλως εἰσβεβηκέναι λέγεται; μὴ οὐχὶ δὴ πρότερον ἔξω τε ὑπάρχων αὐτοῦ καὶ οἶον ἀπωκισμένος;

ΚΤΡΙΛΛΟΤ. Ἐκβέβηκε τοίνυν εἰς τόνδε τὸν κόσμον ὁ ἐκ Θεοῦ Λόγος, οὐ τυπικῶς δὲ μᾶλλον, ἀλλὰ φυσικῶς, ὅτε καὶ αὐτὸς μέρος πέφηνε τοῦ κόσμου, καταρτίσαντος αὐτῷ τὸ σῶμα τοῦ Θεοῦ 25 καὶ Πατρός· ἵνα καὶ τῆς ἀπάντων ζωῆς ἀνάλλαγμα γένηται, τεθνεὼς σαρκὶ κατὰ τὰς γράφας· γέγονε γὰρ διὰ τοῦτο καινῆς διαθήκης μεσίτης, ὅπως θανάτου γενομένου εἰς ἀπολύτρωσιν τῶν ἐπὶ τῇ πρώτῃ διαθήκῃ παραβάσεων, τὴν ἐπαγγελίαν λάβωσιν οἱ κεκλημένοι τῆς αἰωνίου κληρονομίας. ὠνόμασται τοίνυν ἀρχιερεὺς 30 καὶ ἀπόστολος τῆς ὁμολογίας ἡμῶν, εὖ μάλα πεποιημένος· προσκεκόμικε τῷ Πατρὶ καθάπερ ὁσμὴν εὐωδίας πνευματικῆς, καὶ ὡς ἡδὴ κεκαθαρμένους, προσίομεν γὰρ λέγοντες τῆς πίστεως ἡμῶν τὸ μάθημα. ὅτε τοίνυν τῆς ἀκραιφνοῦς πίστεως τὴν ὁμολογίαν τε καὶ

ομοούσιον Τριάδα ποιεῖσθαι προστετάγμεθα, πῶς οὐχ ἅπασιν ἐναργές, οὐχ ὡς ἐτέρῳ μᾶλλον αὐτὴν ἱερούργει καὶ προὔχοντι τε καὶ ὑπερκειμένῳ κατὰ τὴν φύσιν, ἐαυτῷ δὲ μᾶλλον μετὰ τοῦ Πατρὸς καὶ τοῦ Ἁγίου Πνεύματος. Θεὸς οὖν ἄρα καὶ ἐν σαρκὶ γεγρονῶς νοοῖτ' ἂν εἰκότως· δεδικαιώμεθα γὰρ ὁμολογοῦντες ὅτι καὶ γέγονε 5 σὰρξ, καὶ μεμένηκε Λόγος, καὶ πεπάτηκεν ὑπὲρ ἡμῶν τοῦ θανάτου τὸ κράτος, ζωὴ κατὰ φύσιν ὑπάρχων ὡς ἐκ ζωῆς τοῦ Πατρὸς.

“Ὅτι γάρ ἐστι Θεὸς κατὰ φύσιν, καὶ Τίδος ἀληθῶς ὁ Ἐμμανουήλ, οὐδὲν ἤττον ἡμᾶς πιστώσεται λέγων ὁ μακάριος Παῦλος, “ὡς γέγονε μὲν Ἀπόστολος καὶ ἀρχιερεὺς τῆς ὁμολογίας ἡμῶν, 10 “πιστὸς δὴ πρὸς τούτῳ τῷ ποιήσαντι αὐτὸν, καθὰ καὶ Μωϋσῆς “ἐν τῷ οἴκῳ αὐτοῦ· πλείονός γε μὴν δόξης αὐτὸς ἡξίωται παρὰ “Μωσέα, καθόσον πλείονα τιμὴν ἔχει τοῦ οἴκου ὁ κατασκευάσας “αὐτόν.” καὶ μοι πάλιν ἐν τούτοις καταθαυμάζειν ἔπεισι τὸν μυσταγωγόν· ὑποτρέχει γὰρ εὐμηχάνως τὸν Ἰσραὴλ, οὐ μετρίως 15 ἀπονενευκότα πρὸς τὸ ἐξήνιον, καὶ πρὸς γε τὸ δεῖν ἀντιφέρεσθαι τῷ Χριστῷ, καὶ τῶν εἰς Μωσέα τε λόγων καὶ ἐγκωμίων ἄπτεται· πιστὸν μὲν ἀποκαλῶν, συνεισάγων δὲ τούτοις ἀστείως τῆς τοῦ Σωτῆρος ἡμῶν ὑπεροχῆς τὸ πολὺ λίαν ἀνεστηκός· ἔφη γὰρ γενέσθαι Χριστὸν Ἀπόστολον καὶ ἀρχιερέα, καὶ πρὸς γε τούτῳ, 20 πιστόν· καθάπερ ἀμέλει καὶ αὐτὸς γέγονεν ὁ Μωσῆς· εὐαφόρμως δὲ λίαν παρενεγκὼν εἰς μέσον τὸ Μωσέως ὄνομα, καὶ τοὺς ἐπαίνους τοὺς ἐπ' αὐτῷ προκαταθεῖς, τῷ λόγῳ δέδειχεν εὐθύς κατόπιν ὄντα τῆς δόξης Χριστοῦ· τετιμῆσθαι γὰρ ἔφη μειζόνως αὐτόν, “καθόσον πλείονα τιμὴν ἔχει τοῦ οἴκου ὁ κατασκευάσας αὐτόν.” 25

Ὅρᾳς ὅπως καὶ ἐν σαρκὶ γεγονότα τὸν τοῦ Θεοῦ Λόγον καὶ ἐν τῇ τοῦ δούλου μορφῇ νοούμενον οἰκονομικῶς τῶν τῆς ἀνθρωπότητος ἀνακομίζει μέτρων, καὶ τῶν τῆς δουλείας ὅρων ἐπέκεινα τιθεῖς, γενεσιουργὸν εἶναί φησι τῶν ὅλων, καὶ αὐτοῦ δὲ δηλονότι Μωσέως, στεφανοῖ δὲ διὰ τῶν τούτων τῇ τῆς κατὰ φύσιν κυριό- 30 τητος δόξῃ. εἰ γὰρ ἔστιν ἀληθές, ὅτι τῶν ποιημάτων οὐδὲν ταῦτὸν ἔσται κατ' οὐσίαν τῷ ποιητῇ, πῶς ἂν ἐνδοιάσειέ τις, ὅτι πάντη τε καὶ πάντως ἀμείνων ἔσται κατὰ τὴν δόξαν ὁ κατασκευάσας αὐτόν; ἐπιτήρει δὲ ὅτι τὸν Ἀπόστολον καὶ ἀρχιερέα τῆς ὁμολογίας ἡμῶν, αὐτόν ἔφη πιστὸν μὲν γενέσθαι τῷ ποιήσαντι αὐτόν, 35

καθὰ καὶ αὐτὸς ἦν ὁ ἱεροφάντης Μωσῆς· “ πλείονός γε μὴν ἤξιω-
 “ σθαι δόξης παρ’ ἐκεῖνον, καθόσον πλείονα τιμὴν ἔχει τοῦ οἴκου ὁ
 “ κατασκευάσας αὐτόν.” προσεπάγει δὲ τούτοις, Θεὸν ὄντα κατα-
 δεικνὺς τὸν Ἰησοῦν· “ πᾶς δὲ οἶκος κατασκευάζεται ὑπὸ τινος, ὁ
 “ δὲ τὰ πάντα κατασκευάσας Θεός.” οὐκοῦν εἰ μὲν ἦν τις ἄνθρω- 5
 πος εἷς τῶν καθ’ ἡμᾶς ὁ Χριστὸς, ἔδει κρίνεσθαι τὰ κατ’ αὐτόν, ὡς
 ἀπὸ μόνου τοῦ χρόνου τῆς κατὰ σάρκα γενέσεως.

Ἐπειδὴ δὲ ὁ καὶ αὐτῶν αἰώνων πρεσβύτατος μονογενὴς Υἱὸς, ἐν
 εὐδοκίᾳ τοῦ Θεοῦ καὶ Πατρὸς γέγονεν ἄνθρωπος, κεχρημάτικέ τε
 οὗτος Χριστὸς Ἰησοῦς· καινὸν γὰρ ὄνομα τοῦτο αὐτῷ καὶ τοῖς τῆς 10
 οἰκονομίας καιροῖς συνεισβεβηκὸς, προσέσται πάλιν αὐτῷ, καὶ εἰ
 γέγονε σὰρξ, τὸ πρὸ παντὸς εἶναι χρόνου, καὶ τὸ δεῖν ὁμολογεῖσθαι
 πρὸς ἡμῶν, ὅτι τῶν ὅλων ἐστὶ γενεσιουργός· “ εἷς γὰρ Θεὸς ὁ
 “ Πατὴρ, ἐξ οὗ τὰ πάντα, καὶ εἷς Κύριος Ἰησοῦς Χριστὸς δι’ οὗ
 “ τὰ πάντα,” καὶ πάλιν “ Ἰησοῦς Χριστὸς χθὲς καὶ σήμερον ὁ 15
 “ αὐτός, καὶ εἰς τοὺς αἰῶνας.” πῶς οὖν αὐτὸς κατὰ τὴν χθὲς ἂν
 εἶη, καίτοι γεννηθεὶς ἐν ἐσχάτοις τοῦ αἰῶνος καιροῖς; ὅτι τῆς τοῦ
 Θεοῦ Λόγου φύσεως τὸ πρεσβύτατον, ὡς ἔφην, ἀναπόβλητον αὐτῷ
 μεμένηκεν ἀναγκαίως, καὶ ἐν χρόνοις τῆς μετὰ σαρκὸς καὶ νεω-
 τάτης οἰκονομίας. καὶ γοῦν ἐποιεῖτο μὲν λόγους ποτὲ περὶ τοῦ 20
 προπάτορος Ἀβραάμ πρὸς τὸν Ἰσραὴλ, λέγων· “ Ἀβραάμ ὁ
 “ πατὴρ ὑμῶν ἠγαλλιάσατο ἵνα ἴδῃ τὴν ἡμέραν τὴν ἐμὴν, καὶ
 “ εἶδεν καὶ ἐχάρη.” οἱ δὲ κατ’ οὐδένα τρόπον τὸ ἐπ’ αὐτῷ συν-
 ιέντες μυστήριον, ἄνθρωπον δὲ καθ’ ἡμᾶς ἀπλῶς, καὶ πέρα τούτου
 μηδὲν ὑπονοοῦντες ὑπάρχειν αὐτόν, ἀσυνέτως ἔφασκον, “ πεντή- 25
 “ κοντα ἔτη οὕτω ἔχεις, καὶ Ἀβραάμ ἐώρακας;” ὁ δὲ πρὸς αὐ-
 τούς· “ Ἀμὴν, λέγω ὑμῖν, πρὶν Ἀβραάμ γενέσθαι, ἐγὼ εἰμι.”
 ἐστὶ τοίνυν αὐτοῦ τε τοῦ Ἀβραάμ καὶ Μωσέως καὶ τῶν ὅλων
 τεχνίτης καὶ γενεσιουργός· ἀνάγκη δὲ πᾶσα τῶν ἰδίων ποιημά-
 των προυφεστάναι λέγειν τὸν ποιητὴν· καὶ τῶν κατ’ εἰκόνα τὴν 30
 πρὸς αὐτόν ἐκτισμένων προαναφαίνεσθαι τὸ ἀρχέτυπον κάλλος.
 οὐκοῦν ἀσυγκρίτως τὸ Μωσέως ὑπερβαλεῖται μέτρον, μᾶλλον δὲ
 καὶ παντὸς τοῦ κεκλημένου πρὸς γενεσιν, ἢ δόξα Χριστοῦ ὑπάρξει.
 καὶ καθ’ ἕτερον δὲ τρόπον πειρᾶται πληροφορεῖν ὁ θεσπέσιος
 Παῦλος ὅτι γέγονεν αὐτῷ σοφός τε καὶ ἀληθής ὁ περὶ τούτων 35

λόγος· “ἦν μὲν γὰρ,” φησὶν, “ὁ Μωσῆς πιστὸς ἐν ὅλῳ τῷ οἴκῳ
 “ αὐτοῦ, ὡς θεράπων, εἰς μαρτύριον τῶν λαληθησομένων, Χριστὸς
 “ δὲ ὡς Υἱὸς ἐπὶ τὸν οἶκον αὐτοῦ, οὗ ὁ οἶκος ἐσμέν ἡμεῖς.”

Ἄθρει δὴ οὖν, ὅπως τῷ μὲν μακαρίῳ Μωϋσῇ μέτρον ἀπονέμει
 τὸ οἰκετικόν, τῷ γνησιότητος τρόπῳ κοσμούμενον· εἶναι γάρ φησιν 5
 ἐν τῷ οἴκῳ πιστὸν, “εἰς μαρτύριον τῶν λαληθησομένων,” τουτέστιν
 εἰς διακονίαν τῶν παρὰ Θεοῦ λόγων· Χριστὸν δὲ οὐχ οὕτως. εἰ
 γὰρ ὡς ἐν οἴκῳ πιστὸν οἰκέτην, ἀλλ’ ὡς Υἱὸν καὶ δεσπότην ἐπὶ τὸν
 οἶκον τοῦ Πατρὸς, τουτέστιν ἡμᾶς τοὺς ἐν πίστει δεδικαιωμένους
 καὶ ἡγιασμένους ἐν Πνεύματι. πεπαιδαγώγηκε μὲν γὰρ ὁ Μωσῆς 10
 διὰ τῆς τοῦ νόμου σκιάς τοὺς ἀρχαιοτέρους, καὶ τὰ τῆς οἰκετικῆς
 γνησιότητος ἐκομίζετο γέρα, Θεοῦ λέγοντος πρὸς αὐτόν· “σὺ δὲ
 “ αὐτοῦ στῆθι μετ’ ἐμοῦ.” πολὺ δὲ λίαν ἐν ἀμείνοσιν ἐπὶ Χρι-
 στοῦ. κεκάθικε γὰρ ἐν δεξιᾷ τοῦ θρόνου τῆς μεγαλωσύνης ἐν ὑψη-
 λοῖς, καὶ κατῴκησεν ὡς Υἱὸς καὶ Κύριος ἐν τῷ οἴκῳ τοῦ Πατρὸς 15
 αὐτοῦ. ἐναυλίζεται γὰρ ἡμῶν ὡς Θεὸς διὰ τοῦ ἰδίου Πνεύματος,
 καὶ τοι τοῦ πανσόφου Μωσέως ἐν οὐδενὶ κατοικήσαντος, οὐ γὰρ
 μέτοχοι γεγόναμεν Μωσέως, ἀλλ’ οὐδὲ ἑτέρου τινὸς τῶν ἀγίων·
 μετεσχῆκαμεν δὲ τοῦ Χριστοῦ, διὰ τε τοῦ Πνεύματος καὶ τῆς
 εὐλογίας τῆς μυστικῆς. καὶ τοι γὰρ Θεοῦ λέγοντος δι’ ἐνὸς τῶν 20
 ἀγίων προφητῶν, “ὅτι ἐνοικήσω ἐν αὐτοῖς καὶ ἐμπεριπατήσω, καὶ
 “ ἔσομαι αὐτῶν Θεός.” ἐνεστηκότος ἤδη καιροῦ καθ’ ὃν ἔδει τοῦτο
 πληροῦν, κατῴκηκεν ἐν ἡμῖν ὁ Χριστὸς κατὰ τὴν ἀρχαίαν ὑπό-
 σχεσιν, ἣν ἡμᾶς ἀποφάνη ναοὺς Θεοῦ ζῶντος, τουτέστιν αὐτοῦ,
 καὶ συνάψῃ δι’ αὐτοῦ τῷ Θεῷ καὶ Πατρί· καὶ γοῦν ἔφη τοῖς 25
 ἀγίοις Ἀποστόλοις, “ἐν ἐκείνῃ τῇ ἡμέρᾳ γνώσεσθε, ὅτι ἐγὼ ἐν τῷ
 “ Πατρί μου, καὶ ὑμεῖς ἐν ἐμοί, καὶ ἐγὼ ἐν ὑμῖν.” “ὁ γὰρ κολλώ-
 “ μενος τῷ Κυρίῳ ἐν πνευμᾷ ἐστι,” κατὰ τὸ γεγραμμένον. παρα-
 τιθέμενος δὲ καὶ ἡμᾶς τῷ Θεῷ καὶ Πατρί, πάλιν οὕτω φησὶν·
 “οὐ περὶ τούτων δὲ ἐρωτῶ μόνον, ἀλλὰ καὶ περὶ πάντων τῶν πι- 30
 “ στευνόντων διὰ τοῦ λόγου αὐτῶν εἰς ἐμέ· ἵνα πάντες ἐν ὧσι,
 “ καθὼς σὺ Πατὴρ ἐν ἐμοί, καὶ ἐγὼ ἐν σοί· ἵνα καὶ αὐτοὶ ἐν
 “ ἡμῖν ἐν ὧσιν· ἵνα ὁ κόσμος πιστεύῃ ὅτι σύ με ἀπέστειλας,
 “ καὶ ἐγὼ τὴν δόξαν ἣν δέδωκάς μοι δέδωκα αὐτοῖς, ἵνα ὧσιν ἐν,

“ καθὼς καὶ ἡμεῖς ἔν· ἐγὼ ἐν αὐτοῖς, καὶ σὺ ἐν ἐμοί· ἵνα ᾧσι
“ τετελειωμένοι εἰς ἓν.”

Οὐκοῦν ἐν Χριστῷ τὸ τῆς ἐνώσεως ἀγαθὸν τῆς πρὸς Θεὸν καὶ Πατέρα κεκερδήκαμεν, καὶ μένει πάντως ἐν ἡμῖν, τὸ οὕτω λαμπρὸν καὶ περιφανὲς ἀγλαΐσμα τετηρηκόσι τὴν παρρησίαν καὶ τὸ 5 καύχημα τῆς ἐλπίδος, καὶ πρὸς γε τούτοις πιστεύουσιν, οὐχ ὅτι παρὰ τὸν ἐκ Θεοῦ Πατρός ἕτερός ἐστιν ἰδικῶς τε καὶ ἀνὰ μέρος Υἱός, ὁ ἐκ τῆς ἀγίας παρθένου γεγενημένος ναός· ἀλλ’ ὅτι “ γέ-
“ γονέ” μὲν κατὰ τὰς γραφὰς “ σὰρξ ὁ Λόγος, καὶ ἐσκήνωσεν ἐν
“ ἡμῖν” οὐ πέπαυται δὲ τοῦ εἶναι Θεός, ἀλλ’ ἔστιν Υἱός εἷς, καὶ 10 Κύριος εἷς, Ἰησοῦς ὁ Χριστός.

Τοῦ μακαρίου Ἀθανασίου. Ποιητὴς γὰρ ὢν καὶ δημιουργός, ὕστερον γεγένηται ἀρχιερεὺς, ἐνδυσάμενος σῶμα τὸ γενητὸν καὶ ποιητὸν, ὅπερ καὶ προσενεγκεῖν ὑπὲρ ἡμῶν δύναται· διὸ καὶ λέγεται πεποιῆσθαι. πότε γὰρ πεποιῆται, ἢ πότε Ἀπόστολος γέγονεν, 15 εἰ μὴ ὅτε παραπλησίως ἡμῖν μετέσχευ αἵματος καὶ σαρκός· ταύτην γὰρ προσενέγκας τὴν σάρκα δι’ ἑαυτοῦ, ἀρχιερεὺς ὠνομάσθη, καὶ γέγονεν ἐλεήμων καὶ πιστός· ἐλεήμων μὲν, ὅτι ὑπὲρ ἡμῶν προσενέγκας ἠλέησεν ἡμᾶς· πιστὸς δὲ, ὅτι οὐ πίστει μετέσχευ, οὐδ’ ἔστιν¹ ἀπιστεύων ὥσπερ ἡμεῖς, ἀλλὰ πιστεύεσθαι ὀφείλων 20 περὶ ὧν ἂν λέγῃ καὶ ποιῇ, καὶ ὅτι πιστὴν θυσίαν προσφέρει τὴν μένουσαν καὶ μὴ διαπίπτουσαν. αἱ μὲν γὰρ κατὰ νόμον προσφερόμεναι οὐκ εἶχον τὸ πιστὸν, καθ’ ἡμέραν παρεχόμεναι, καὶ δεόμεναι πάλιν καθαρμοῦ· ἡ δὲ τοῦ Σωτῆρος θυσία, ἅπαξ γενομένη, τετελείωκε τὸ πᾶν, καὶ πιστὴ γέγονε, μένουσα διὰ παντός· καὶ ἡ 25 μὲν κατὰ νόμον ἱερατεία, καὶ θανάτῳ παρήμειβε τοὺς προτέρους· ὁ δὲ Κύριος καὶ ἀπαράβατον καὶ ἀδιάδοχον ἔχων τὴν ἀρχιερωσύνην, πιστὸς γέγονεν ἀρχιερεὺς, παραμένων ἀεὶ, καὶ τῇ ἐπαγγελίᾳ πιστὸς γινόμενος, εἰς τὸ ὑπακούειν καὶ μὴ πλανᾶν τοὺς προσερχομένους· καὶ ὁ μὲν Μωσῆς θεράπων, ὁ δὲ Χριστὸς Υἱός· καὶ ὁ 30 μὲν πιστὸς εἰς τὸν οἶκον, οὗτος δὲ ἐπὶ τὸν οἶκον, ὡς αὐτὸς αὐτὸν κατασκευάσας, καὶ Κύριος αὐτοῦ καὶ δημιουργὸς τυγχάνων, καὶ ὡς Θεὸς ἀγιάζων αὐτόν. ὁ μὲν γὰρ Μωσῆς ἄνθρωπος ὢν φύσει, πιστὸς ἐγένετο, πιστεύων τῷ διὰ τοῦ λόγου λαλοῦντι αὐτῷ Θεῷ.

¹ Leg. ἔτι.

ὁ Λόγος οὐχ ὥσπερ τις τῶν γενητῶν ἦν ἐν σώματι, ἀλλὰ Θεὸς ἐν σαρκὶ καὶ δημιουργὸς, καὶ κατασκευαστὴς ἐν τῷ κατασκευασθέντι ὑπ' αὐτοῦ.

7 Διὸ καθὼς λέγει τὸ Πνεῦμα τὸ Ἅγιον, σήμερον ἐὰν
8 τῆς φωνῆς αὐτοῦ ἀκούσητε, μὴ σκληρύνητε τὰς καρδίας 5
ὑμῶν, ὥς ἐν τῷ παραπικρασμῷ, κατὰ τὴν ἡμέραν τοῦ
9 πειρασμοῦ ἐν τῇ ἐρήμῳ, οὐδ' ἐπείρασάν με οἱ πατέρες
ὑμῶν, ἐδοκίμασάν με καὶ εἶδον τὰ ἔργα μου τεσσαρά-
10 κοντα ἔτη· διὸ προσώχθισα τῇ γενεᾷ ἐκείνῃ, καὶ εἶπον,
αἰεὶ πλανῶνται τῇ καρδίᾳ, αὐτοὶ δὲ οὐκ ἔγνωσαν τὰς 10
11 ὁδοὺς μου· ὥς ὥμοσα ἐν τῇ ὀργῇ μου, εἰ εἰσελεύσονται
εἰς τὴν κατάπαυσίν μου.

Σοφωτάτην ἐν τούτοις ποιεῖται τὴν ἐπίπληξιν τοῖς Ἑβραίων
δῆμοις, εἰς ἀνάμνησιν αὐτοὺς ἄγων τῶν τοῖς πατράσι συμβεβη-
κότων κατὰ τὴν ἐρημον. ἐκλετυτρωμένοι γὰρ τῆς Αἰγυπτίων πλεο- 15
νεξίας, ὁψὲ καὶ μόλις τὸν τῆς ἀσυνήθους δουλείας ἀπολυσάμενοι
ζυγὸν, κέκληνται πρὸς γῆν τὴν τοῖς πατράσιν ἐπηγγελμένην· εἴτα
πλείστων τε ὅσων αὐτοῖς καὶ μὴν καὶ ἀξιαγάστων ἐπιδειχθέντων
σημείων, παροτρύνοντες οὐ διαλελοίπασιν ὃν διὰ πάσης ἐπεικείας,
καὶ τῆς εἰς ἅπαν ὀτιοῦν εὐπειθείας θεραπεύειν ἐχρῆν. ἐπειδὴ δὲ 20
ἤκον πρὸς αὐτοῖς ἤδη τοῖς ὅροις τῆς αἰεὶ προσδοκηθείσης αὐτοῖς
χώρας τε καὶ γῆς, προσκεκρούκασιν ἀπιστήσαντες· μὴ γὰρ μὴ
δύνασθαι διασώσειν αὐτοὺς τὸν τῶν δυνάμεων Κύριον παραφρο-
νοῦντες ἔφασκον, ἀπολεῖσθαι δὲ καὶ οὐκ εἰς μακρὰν διὰ χειρὸς
τῶν κατοικούντων ἐν αὐτῇ, καὶ δὴ καθίσαντες ἔκλαιον, καὶ ὑπονο- 25
στῆσαι πάλιν εἰς τὴν τῶν πλεονεκτησάντων ἐβουλευόντο γῆν. τί
οὖν πρὸς ταῦτα Θεός; “προσώχθισα τῇ γενεᾷ ταύτῃ,” φησὶ,
“καὶ εἶπον, αἰεὶ πλανῶνται τῇ καρδίᾳ, αὐτοὶ δὲ οὐκ ἔγνωσαν τὰς
“ὁδοὺς μου· ὥς ὥμοσα ἐν τῇ ὀργῇ μου, εἰ εἰσελεύσονται εἰς τὴν
“κατάπαυσίν μου.” εὐθέως οὖν ὁ Παῦλος παρενεγκὼν εἰς παρά- 30
δειγμα τὰ τοῖς ἀρχαίοις συμβεβηκότα διὰ γε τὸ ἀπιστεῖν ἐλέ-
σθαι Θεῷ, “Βλέπετε,” φησὶν, “ἀδελφοί· μὴ ποτε ἔσται ἐν τινι
“ὑμῶν καρδίᾳ πονηρὰ ἀπιστίας ἐν τῷ ἀποστῆναι ἀπὸ Θεοῦ
“ζῶντος.” ἡ μὲν οὖν ἀπιστία δίκης τε ὁμοῦ καὶ ὀλέθρου προμνή-

στρια γένοιτ' ἄν· καὶ μάλα εἰκότως τοῖς ἀγαπῶσιν αὐτήν· τὸ δὲ δὴ προσήκασθαι μὲν τὴν πίστιν τὴν εἰς Χριστὸν, μὴ μὴν ἔτι καὶ ὑγιῶς τοῦτο δρᾶν, φαίην ἂν ἔγωγε, τοῖς τῆς ἀπιστίας αἰτιώμασιν, ἀδελφὴν ὥσπερ τινὰ τὴν φαυλότητα νοσεῖν.

(Εὐσέβιος.) Εὐσέβιός φησιν, ἅπαξ ποτὲ, φησὶν, ἐσκληρύ- 5 νατε τὰς καρδίας ὑμῶν ἀκούσαντες αὐτοῦ τῆς φωνῆς ἐπὶ τῆς ἐρήμου· ὁρᾶτε οὖν μὴ καὶ δεύτερον αὐτὸ πράξῃτε, ἐὰν αὖθις αὐτοῦ τῆς φωνῆς ἀκούσητε ἐν ἀνθρώποις γενομένου. τὸ δὲ “σήμερον” εἰς πάντα τὸν ἐνεστηκότα αἰῶνα ἀναφέρει· ἐκάστη γὰρ ἡμέρα τοῦ αἰῶνος σημαίνεται διὰ τοῦ σήμερον. “διὸ προσώχθισα τῇ γενεᾷ 10 “ἐκείνῃ,” τούτου, φησὶν, ἕνεκα, τὴν γενεὰν ἐκείνην ἐβδελυξάμην, τὸ κοῦφον αὐτῶν καὶ εὐρίπιστον τῆς γνώμης ἰδών.

Καὶ αὐτοὶ οὐκ ἔγνωσαν τὰς ὁδοὺς μου· ὡς ὥμοσα ἐν τῇ ὀργῇ μου, εἰ εἰσελεύσονται εἰς τὴν κατάπαυσίν μου.

Οἱ δὲ οὐδὲ ταῖς ἀπειλαῖς προσέχειν ἠθέλησαν, οὐδὲ μεταμελεία 15 λῦσαι τὴν ἀπειλὴν ἐβουλήθησαν· οὗ δὴ χάριν τῆς τοῖς πατράσιν ἐπηγγελμένης οὐκ ἀπέλαυσαν γῆς. τὴν γὰρ γῆν ἐκείνην κατάπαυσιν αὐτοῦ προσηγόρευσε, κατὰ δὲ τοὺς ἄλλους ἐρμηνευτὰς ἀνάπαυσιν. ἐπειδὴ γὰρ ἐν τῇ ἐρήμῳ τὰς μεταβάσεις ὡς ὁδοιποροῦντες ἐποιοῦντο συχνὰς, τῆς σκηνῆς ἡγουμένης ἐν ᾗ κατοικεῖν ὁ 20 Θεὸς ἐνομίζετο, ἐν δὲ τῇ γῇ τῆς ἐπαγγελίας καὶ αὐτοὶ τῆς ὁδοιπορίας ἐπαύσαντο, καὶ ἡ σκηνὴ τοῖς ἀφιερωθεῖσιν ἐνεπάγη χωρίοις, εἰκότως κατάπαυσιν ἐκάλεσε τῆς ἐπαγγελίας τὴν γῆν· ὁδοὺς δὲ Θεοῦ, τὰς οἰκονομίας ἐκάλεσε. τὰ αὐτὰ δὲ καὶ ἡμᾶς διαδέξεται, εἰ τῆς τοῦ Θεοῦ φωνῆς εἰσέτι καὶ νῦν κατὰ τὴν σήμερον 25 ἡμέραν ἀνακαλουμένης ἡμᾶς ἀκούοντες σκληρύνοιμεν τὰς ἑαυτῶν καρδίας· διαλήψεται γὰρ ἡμᾶς ὀργὴ Θεοῦ, καὶ ἀποπεσούμεθα τῆς παρ' αὐτῷ καὶ σὺν αὐτῷ ἀναπαύσεως, ἥτις γενήσεται μετὰ τὴν ἔξοδον τοῦ παρόντος βίου· τότε γὰρ τὸ ἀληθινὸν σάββατον ἡμᾶς διαδέξεται, ἐν ᾧ ἀληθινῷ σαββάτῳ αὐτὸς ὁ Θεοῦ Λόγος 30 ἀναπαύσεται ἐν ἡμῖν, τοῖς διὰ πράξεων ἀγαθῶν τὴν ἀρετὴν κατορθώσασιν.

(Χρυσόστομος.) Ὁ δὲ μακάριος Ἰωάννης εἰς τὸ “καθὼς “λέγει τὸ Πνεῦμα τὸ Ἅγιον, σήμερον ἐὰν τῆς φωνῆς αὐτοῦ

“ἀκούσητε,” λέγει, περὶ ἐλπίδος ἣν αὐτῷ ὁ λόγος, ὅτι χρὴ ἐλπί-
 ζειν τὰ μέλλοντα, καὶ ὅτι ἔσται πάντως τοῖς ἐνταῦθα πονήσασι
 μισθός τις καὶ καρπός καὶ ἀνάπαυσις· τοῦτο οὖν ἀπὸ τοῦ προφή-
 του δείκνυσιν, “ὡς ὥμοσα ἐν τῇ ὀργῇ μου, εἰ εἰστελεύσονται εἰς
 “τὴν κατάπαυσίν μου.” τρεῖς φησὶ καταπαύσεις εἶναι, μίαν τὴν 5
 τοῦ σαββάτου, ἐν ᾗ ὁ Θεὸς κατέπαυσεν ἀπὸ τῶν ἔργων αὐτοῦ, δευ-
 τέραν τὴν τῆς Παλαιστίνης, εἰς ἣν εἰσελθόντες οἱ Ἰουδαῖοι ἔμελ-
 λον ἀναπαύεσθαι ἀπὸ τῆς ταλαιπωρίας τῆς πολλῆς καὶ τῶν πόνων
 τρίτην τὴν ὄντως ἀνάπαυσιν, τὴν βασιλείαν τῶν οὐρανῶν, ἥς οἱ
 τυγχόντες ἀνεπαύοντο ὄντως τῶν πόνων καὶ τῶν μόχθων. τῶν τριῶν 10
 τοίνυν ἐνταῦθα μέμνηται· καὶ τίνος ἕνεκεν περὶ τῆς μιᾶς διαλεγό-
 μενος, τῶν τριῶν ἐμνημόνευσεν; ἵνα δείξῃ τὸν προφήτην περὶ ταύ-
 της λέγοντα· περὶ μὲν γὰρ τῆς πρώτης οὐκ εἶπε, φησὶ, πῶς πάλαι
 γεγεννημένης, ἀλλ’ οὐδὲ περὶ τῆς δευτέρας τῆς ἐν Παλαιστίνῃ· οὐ
 γὰρ εἰστελεύσονται, φησὶν, εἰς τὴν κατάπαυσίν μου· εἰς δὲ τὴν 15
 Παλαιστίνην, καὶ εἰσῆλθον καὶ ἀνεπαύσαντο. λείπεται δὴ τὴν
 τρίτην ταύτην εἶναι λοιπόν.

12 Βλέπετε μή τοτε ἔσται ἐν τινι ὑμῶν καρδία πονηρὰ
 ἀπιστίας ἐν τῷ ἀποστῆναι ἀπὸ Θεοῦ ζῶντος.

Ἀπὸ γὰρ σκληρότητος ἡ ἀπιστία γίνεται· καὶ καθάπερ τὰ 20
 πεπωρωμένα τῶν σωμάτων καὶ σκληρὰ οὐκ εἶκει ταῖς τῶν ἱατρῶν
 χερσὶν, οὕτω καὶ αἱ ψυχαὶ αἱ σκληρυνθεῖσαι οὐκ εἶκον τῷ λόγῳ
 τοῦ Θεοῦ. εἰκὸς γὰρ ἀπιστεῖν αὐτοὺς, ὡς οὐκ ὄντων ἀληθῶν τῶν
 γινομένων. ἐπειδὴ γὰρ ὁ τῶν μελλόντων λόγος οὐκ ἔστιν οὕτω πιθα-
 νός ὡς ὁ τῶν παρελθόντων, ἀναμιμνήσκει αὐτοὺς ἱστορίας, ἐν ᾗ 25
 πίστει εἰσέβησαν. εἰ γὰρ οἱ πατέρες ὑμῶν, φησὶν, ἐπειδὴ οὐκ
 ἤλπισαν, ὥσπερ ἐχρῆν ἐλπίσαι, ταῦτα ἔπαθον, πολλῶ μᾶλλον
 ὑμεῖς.

13 Ἀλλὰ παρακαλεῖτε ἑαυτοὺς καθ’ ἐκάστην ἡμέραν,
 ἄχρις οὗ τὸ σήμερον καλεῖται. 30

ΣΕΤΗΡΙΑΝΟΨ. “Ὡσπερ μίαν ἡμέραν τὸν παρόντα αἰῶνα εἰσά-
 γει· μέτοχοι γὰρ Χριστοῦ γεγόναμεν, ἐάν περ τὴν ἀρχὴν τῆς
 ὑποστάσεως μέχρι τέλους βεβαίαν κατάσχωμεν.

(ΘΕΟΔΩΡΟΣ.) Θεόδωρος φησιν· οὐδὲ γὰρ νῦν, φησὶ, συμβου-

λεύειν προσῆκεν ὑμῖν, ὅπως ἂν ἀποστάντες τῶν χειρόνων ἐπὶ τὸ κρεῖττον ρέψητε διὰ τῆς ἐπὶ τὸν Χριστὸν πίστεως. πρὸς γὰρ ἡ δὴ πεπιστευκότας ὁ λόγος μοι γίνεται, ὥστε τὰ αὐτὰ παραινεῖν ὑμῖν προσῆκεν, ὅπως ἂν ἐπιμένητε τοῖς δόξασιν ἅπαξ· τοῦτο οὖν λέγει, ὅτι οἱ πιστεύσαντες καὶ τοῦ Πνεύματος μετειληφότες, μέτοχοι 5 τῆς ὑποστάσεως τοῦ Χριστοῦ γεγόναμεν, ὥσπερ τινὰ φυσικὴν τὴν πρὸς αὐτὸν κοινωνίαν δεξάμενοι· λείπει δὲ λοιπὸν τὸ τὴν ἀρχὴν ταύτην ἐν ἀκεραίῳ διαφυλάξαι γνώμη.

16 Τίνες γὰρ ἀκούσαντες παρεπίκραναν, ἀλλ' οὐ πάντες
17 οἱ ἐξελθόντες ἐξ Αἰγύπτου διὰ Μωσέως· τίσιν δὲ προσ- 10
ώχθισεν τεσσαράκοντα ἔτη; οὐχὶ τοῖς ἀμαρτήσασιν; ὧν
τὰ κῶλα ἔπεσον ἐν τῇ ἐρήμῳ, καὶ τὰ ἐξῆς.

ΘΕΟΔΩΡΟΣ. Βούλεται δεῖξαι, ὅτι πάντες οἱ διὰ Μωσέως ἐξελ-
θόντες ἀπώλοντο δι' ἀπιστίαν, ὥστε ἐκ παραλλήλου μειζόνως φο-
βῆσαι τούτους πρὸς οὓς ἐποιεῖτο τὸν λόγον, οὔτε τῇ ἀκολουθίᾳ τῶν 15
ἐξῆς, τοῦ “τίσιν δὲ προσώχθισε;” καὶ “τίσι δὲ ὤμοσεν;” ἀναγινω-
σκομένων μὲν κατ' ἐρώτησιν, τὴν αὐτὴν δὲ ἀπαιτούντων ἀνταπόδοσιν·
οὔτε ἐκεῖνο, ὅτι τινὲς δὲ ἀκούσαντες παρεπίκραναν τότε, λέγεσθαι
κατ' αὐτὴν ἠδύναντο τὴν διάνοιαν, εἴπερ δὴ ὀλίγοι ἀπὸ πολλῶν
τοῦτο ὑπομεμενηκότες ἦσαν· λέγομεν γὰρ ἐπὶ τῶν πραττομένων, 20
ὅτι τίνες ἐποίησαν τόδε μέρος, ἀπὸ πλήθους ἀποτεμνόμενοι, ὅταν
ἐλάττονας εἶναι τοὺς πεποιηκότας συμβαίνει τῶν οὐ πεποιηκότων·
ἐνταῦθα δὲ δύο μόνοι, Ἰησοῦς καὶ Χαλέβ· ὥστε οὐδὲ ἀκολουθίαν
εἶχε τινὰ τὸ λέγειν, τίνες εἶναι τοὺς παραπικραίνοντας, δύο μόνων
ἀπὸ τοσούτου πλήθους ὄντων, οὐδὲν λυμαίνεσθαι τῇ ἀποφάσει τῶν 25
δύο νομίσας τὸν ἀριθμόν.

ΚΕΦ. Ε.

Προτροπὴ σπουδᾶσαι εἰς τὴν προδηλουμένην κατάπανσιν.

1 Φοβηθῶμεν οὖν μὴ ποτε καταλειπομένης ἐπαγγελίας
εἰσελθεῖν εἰς τὴν κατάπανσιν αὐτοῦ, δοκῇ τις ἐξ ὑμῶν 30
ύστερηκέναι.

(ΘΕΟΔΩΡΟΣ.) Προσῆκεν φοβεῖσθαι, φησὶν, ὅπως ἂν μὴ αὐτοὶ

τῆς εἰς τὴν κατάπαυσιν εἰσόδου τὴν ἐπαγγελίαν δεξάμενοι ὥστε-
ρήσωμεν μοχθηρίαν γνώμης· μηδὲ γάρ τις οἰέσθω ἀρκεῖν αὐτῷ τὴν
ἐπαγγελίαν τῶν μελλόντων, ὥσπερ οὐδὲ ἐκείνοις· οὐ γὰρ ἦσαν
κατὰ τὴν πίστιν τοῖς ἐπαγγελθεῖσι συνημμένοι, ὅθεν οὕτως
ἀναγνωστέον, “ μὴ συγκεκερασμένους τῇ πίστει τοῖς ἀκουσθεῖσιν,” 5
ἵνα εἴπῃ ταῖς πρὸς αὐτοὺς γεγενημέναις ἐπαγγελίαις τοῦ Θεοῦ
διὰ Μωσέως.

Διὸ παρακαλεῖτε ἑαυτοὺς καθ’ ἐκάστην ἡμέραν.

ΧΡΙΣΤΟΣΤΟΜΟΥ. Ὁ μακάριος Ἰωάννης φησι· τουτέστιν, οἰκο-
δομεῖτε ἀλλήλους, ἀνορθώσατε ἑαυτοὺς, ἵνα μὴ τὰ αὐτὰ γένηται, 10
“ ἵνα μὴ σκληρυνθῇ τις ἐξ ὑμῶν ἀπάτη τῆς ἀμαρτίας.” ὁρᾷς ὅτι
τὴν ἀπιστίαν ἢ ἀμαρτία ποιεῖ; ὥσπερ γὰρ ἡ ἀπιστία βίον τίκτει
πονηρὸν, οὕτω καὶ ὅταν ψυχὴ εἰς βάθος ἔλθῃ κακῶν, καταφρονεῖ,
καταφρονήσασα δὲ οὐδὲ πιστεύειν ἀνέχεται ὥστε ἀπαλλάξαι φό-
βου αὐτήν· “ μέτοχοι γὰρ γεγονάμεν τοῦ Χριστοῦ.” μετέχομεν 15
αὐτοῦ, φησὶν, ἐν ἐγενόμεθα ἡμεῖς καὶ αὐτὸς, εἴπερ αὐτὸς μὲν
κεφαλὴ, σῶμα δὲ ἡμεῖς, συγκληρονόμοι καὶ σύσσωμοι, ἐν σῶμά
ἐσμεν ἐκ τῆς σαρκὸς αὐτοῦ, καὶ ἐκ τῶν ὀστέων αὐτοῦ· “ ἐάν περ
“ τὴν ἀρχὴν τῆς ὑποστάσεως μέχρι τέλους βεβαίαν κατάσχω-
“ μεν.” “ τίς ἐστὶν ἀρχὴ τῆς ὑποστάσεως; τὴν πίστιν δι’ ἧς 20
“ ὑπέστημεν καὶ οὐσιώμεθα καὶ γεγενήμεθα, ὡς ἂν τις εἴποι, εἴτα
“ ἐπάγει,” ἐν τῷ λέγεσθαι, σήμερον ἐὰν τῆς φωνῆς αὐτοῦ ἀκού-
σητε, μὴ σκληρύνητε τὰς καρδίας ὑμῶν ὡς ἐν τῷ παραπικρασμῷ
καθυπέρβατόν ἐστιν ἐν τῷ λέγεσθαι, σήμερον ἐὰν τῆς φωνῆς αὐτοῦ
ἀκούσητε, μὴ σκληρύνητε τὰς καρδίας ὑμῶν. 25

Φοβηθῶμεν οὖν μή ποτε καταλειπομένης ἐπαγγελίας
εἰσελθεῖν εἰς τὴν κατάπαυσιν αὐτοῦ, δοκῇ τις ἐξ ὑμῶν
2 ὑστερηκέναι· καὶ γὰρ ἐσμεν εὐηγγελισμένοι καθάπερ
κάκεῖνοι, ἐν τῷ λέγεσθαι σήμερον, ἐὰν τῆς φωνῆς αὐτοῦ
ἀκούσητε, τὸ γὰρ σήμερον αἰεὶ ἐστὶν· ἀλλ’ οὐκ ὠφέλησεν 30
ὁ λόγος τῆς ἀκουῆς ἐκείνους, μὴ συγκεκερασμένους τῇ
πίστει τοῖς ἀκούσασιν.

Πῶς οὐκ ὠφέλησεν; εἴτα βουλόμενος αὐτοὺς φοβῆσαι, δείκνυσιν

τοῦτο αὐτὸ, δι' ὧν φησι, “ τίνες γὰρ ἀκούσαντες παρεπίκραναν,
 “ ἀλλ' οὐ πάντες οἱ ἐξελλθόντες ἐξ Αἰγύπτου διὰ Μωϋσέως· τίσιν
 “ δὲ προσώχθισε μ' ἔτη· οὐχὶ τοῖς ἀμαρτήσασιν, ἃν τὰ κῶλα
 “ ἔπεσον ἐν τῇ ἐρήμῳ; τίσιν δὲ ὤμοσε μὴ εἰσελεύσεσθαι εἰς τὴν
 “ κατάπαυσιν αὐτοῦ, εἰ μὴ τοῖς ἀπειθήσασιν; καὶ βλέπομεν ὅτι 5
 “ οὐκ ἠδυνήθησαν ἀνελθεῖν διὰ ἀπιστίαν.” εἰπὼν πάλιν τὴν μαρ-
 τυρίαν, καὶ τὴν ἐρώτησιν ἐπάγει, ὅπερ ποιεῖ τὸν λόγον σαφῆ·
 “ εἶπε γὰρ,” φησὶ, “ σήμερον ἐὰν τῆς φωνῆς ἀκούσητε, μὴ σκλη-
 “ ρύνητε τὰς καρδίας ὑμῶν, ὥς ἐν τῷ παραπικρασμῷ” τίνων
 μέμνηται, φησὶ, σκληρυνθέντων, τίνων δὲ ἀπειθησάντων· οὐ τῶν 10
 Ἰουδαίων; ὃ δὲ λέγει, τοιοῦτόν ἐστιν, ἤκουσαν κἀκεῖνοι, φησὶν,
 ὥσπερ ἡμεῖς ἀκούομεν, ἀλλ' οὐδὲν ὄφελος αὐτοῖς γέγονε· μὴ
 τοίνυν νομίσητε ὅτι ἀπὸ τοῦ ἀκούειν τοῦ κηρύγματος ὠφεληθή-
 σεσθε, ἐπεὶ κἀκεῖνοι ἤκουσαν, ἀλλ' οὐδὲν ἀπώναντο, ἐπεὶ μὴδὲ
 ἐπίστευσαν. οἱ οὖν περὶ Χαλὲβ καὶ Ἰησοῦν ἐπειδὴ μὴ συνεφώ- 15
 νησαν τοῖς ἀπιστήσασιν, διέφυγον τὴν κατ' ἐκείνων ἐξενεχθεῖσαν
 τιμωρίαν· καὶ ὅρα τί θαυμαστῶς· οὐκ εἶπεν οὐ συνήρουν, ἀλλ'
 οὐ συνεκράθησαν, τουτέστιν, ἀστασιάστως διέστησαν τῶν πάντων,
 μίαν καὶ τὴν αὐτὴν γνώμην ἐσχηκότων. ἐνταῦθά μοι δοκεῖ καὶ
 στάσιν αἰνίττεσθαι· εἰσελευσόμεθα γὰρ, φησὶν, εἰς τὴν κατά- 20
 παυσιν οἱ πιστεύσαντες· πόθεν τοῦτο δῆλον, ἐπήγαγε, καθὼς εἴρη-
 κεν, “ ὥς ὤμοσα ἐν τῇ ὀργῇ μου, εἰσελεύσονται εἰς τὴν κατά-
 “ παυσίν μου,” καὶ τοιούτων ἔργων ἀπὸ καταβολῆς κόσμου γενη-
 θέντων· καὶ μὴν τοῦτο οὐ τοῦ ἡμᾶς εἰσελεύσεσθαι δῆλόν ἐστιν,
 ἀλλὰ τοῦ ἐκείνους μὴ εἰσεληλυθέναι. τί οὖν σπουδάζει δεῖξαι 25
 τέως; ὅτι ὥσπερ ἡ κατάπαυσις ἐκείνη οὐ κωλύει ἐτέραν κατά-
 παυσιν λέγεσθαι, οὕτως οὐδὲ αὕτη τὴν τῶν οὐρανῶν. τέως οὖν
 θέλει δεῖξαι, ὅτι οὐκ ἔτυχον ἐκεῖνοι τῆς καταπαύσεως. ὅτι γὰρ
 τοῦτο λέγει, φησὶν, “ εἶρηκε γὰρ πού περὶ τῆς ἐβδόμης οὕτως·
 “ καὶ κατέπαυσεν ὁ Θεὸς ἐν τῇ ἡμέρᾳ τῇ ἐβδόμῃ, ἀπὸ πάντων 30
 “ τῶν ἔργων αὐτοῦ,” καὶ ἐν τούτῳ πάλιν, “ εἰσελεύσονται εἰς τὴν
 “ κατάπαυσίν μου” ὁρᾷς πῶς οὐ κωλύει ἐκείνη ταύτην εἶναι κατά-
 παυσιν.

6 Ἐπεὶ οὖν ἀπολείπεται τινὰς εἰσελθεῖν εἰς αὐτὴν, καὶ
 οἱ πρότερον εὐαγγελισθέντες οὐχ εἰσῆλθον δι' ἀπείθειαν· 35

7 πάλιν τινὰ ὀρίζει ἡμέραν ἐν Δαβίδ λέγων, μετὰ τοσοῦτον χρόνον, καθὼς προεΐρηται.

Τί δέ ἐστιν ὃ φησιν; ἐπεὶ οὖν ὀφείλουσι, φησὶ, τινὲς εἰσελθεῖν, πάντως ἐκεῖνοι οὐκ εἰσῆλθον· ὅτι δὲ εἰσελθεῖν χρὴ, καὶ δεῖ τινὰς εἰσελθεῖν, ἀκούσωμεν, πόθεν τοῦτο δῆλον, μετὰ τοσαῦτα ἔτη 5 φησὶ, λέγει πάλιν ὁ Δαβὶδ, “ σήμερον ἐὰν τῆς φωνῆς αὐτοῦ “ ἀκούσητε, μὴ σκληρύνητε τὰς καρδίας ὑμῶν· εἰ γὰρ αὐτοὺς “ Ἰησοῦς κατέπαυσεν, οὐκ ἂν περὶ ἄλλης ἐλάλει μετὰ ταῦτα “ ἡμέρας.” δῆλον δὲ ὅτι ὡς μελλόντων τινῶν τεύξεσθαι τινος ἀμοιβῆς ταῦτά φησι.

10

9 Ἄρα ἀπολείπεται σαββατισμὸς τῷ λαῷ τοῦ Θεοῦ.

Οὐ γὰρ ἂν εἰ μὴ ἦν σαββατισμὸς, ταῦτα παρηγγέλλοντο, οὐδὲ ἐκελεύοντο μὴ τὰ αὐτὰ ποιεῖν, ἵνα μὴ τὰ αὐτὰ πάθωσι· πῶς δὲ ἔμελλον τὰ αὐτὰ πείσεσθαι οἱ τὴν Παλαιστίνην οἰκοῦντες, εἰ μὴ ἑτέρα τις ἦν κατάπαυσις; καὶ καλῶς συνεπέρανε τὸν λόγον· 15 οὐ γὰρ εἶπε κατάπαυσις, ἀλλὰ σαββατισμὸς, τὸ οἰκεῖον ὄνομα καὶ ᾧ ἔχαιρον καὶ ἐπέτρεχον, σαββατισμὸν τὴν βασιλείαν καλῶν· ὥσπερ γὰρ ἐν τῷ σαββατισμῷ πάντων μὲν τῶν πονηρῶν ἀπέχεσθαι κελεύει, ἐκεῖνα δὲ μόνον γίνεσθαι τὰ πρὸς λατρείαν τοῦ Θεοῦ, ἅπερ οἱ ἱερεῖς ἐπετέλουν, καὶ ὅσα ψυχὴν ὠφελεῖ, καὶ μηδὲν 20 ἕτερον, οὕτω καὶ τότε· ἀλλ’ αὐτὸς οὐχ οὕτως εἶπεν, ἀλλὰ τί; “ ὃ γὰρ εἰσελθὼν εἰς τὴν κατάπαυσιν αὐτοῦ, καὶ αὐτὸς κατέπαυ- “ σεν ἀπὸ τῶν ἔργων αὐτοῦ, ὥσπερ ἀπὸ τῶν ἰδίων ὁ Θεός.” ἐπειδὴ περὶ ἀναπαύσεως αὐτοῖς ὁ λόγος ἦν, καὶ τοῦτο ἐπεθύμουν ἀκοῦσαι πότε ἔσται, εἰς τοῦτο τὸν λόγον κατέκλεισε· τὸ δὲ σήμερον ὥστε 25 μηδέποτε ἀπελπίζειν ἑαυτούς· “ παρακαλεῖτε, φησὶν, ἑαυτοὺς “ καθ’ ἐκάστην ἡμέραν,” τουτέστι καὶ ἢ τις ἡμαρτηκῶς, ἕως ἂν ἢ τὸ σήμερον ἐλπίδας ἔχει· εἶτα ἵνα μὴ νομίσῃ τις ὅτι ἀπλῶς τῆς ἀναπαύσεως ἀποστερηθήσονται μόνον, ἐπάγει καὶ κόλασιν, εἰπὼν,

30

12 Ζῶν γὰρ ὁ λόγος τοῦ Θεοῦ καὶ ἐνεργῆς, καὶ τομώτερος ὑπὲρ πᾶσαν μάχαιραν δίστομον, καὶ διϊκνούμενος

ἄχρι μερισμοῦ ψυχῆς καὶ πνεύματος, ἀρμῶν τε καὶ μυελῶν, καὶ κριτικὸς ἐνθυμήσεων καὶ ἐννοιῶν καρδίας.

Ἐνταῦθα περὶ τῆς κολάσεως διαλέγεται, εἰς τὰ κρυπτὰ αὐτὰ, φησὶ, διῴκνεῖται τῆς καρδίας τῆς ἡμετέρας, καὶ διατέμνει τὴν ψυχὴν· οὐ κῶλα ἐστὶ πεσεῖν ἐνταῦθα, οὐδὲ γῆς ἀποστερηθῆναι 5 καθάπερ ἐκεῖ, ἀλλὰ βασιλείας οὐρανῶν καὶ ἀθανάτῳ παραδοθῆναι κολάσει καὶ τιμωρίᾳ.

(ΘΕΟΔΩΡΟΣ.) Θεόδωρος δέ φησιν, ἀληθινῆς καταπαύσεως τοῦτο τὸ ἔργον, τὸ μὴ πάλιν ἐπὶ τὰ παλαιὰ ἀνατρέχειν, μεταβολὴν ὑπομένοντας καὶ μετάθεσιν· ὥσπερ γὰρ ὁ Θεὸς λέγεται πεπαῦ- 10 σθαι τοῦ ποιεῖν τὸν κόσμον, ἅπαξ αὐτοῦ τῇ κατασκευῇ τέλος δεδωκώς, οὕτως προσῆκε καὶ τὸν εἰς κατάπαυσιν εἰσιόντα, μὴ παλινδρομεῖν ἐπὶ τὰ παλαιὰ, πόνους ὑφορώμενον τοὺς τῆς ἀρετῆς παράβασιν νομίμων^m. τούτοις γὰρ ἀκολουθεῖν ἀνάγκη τὴν μεταβολήν, καὶ τὴν ἀπὸ τῆς καταστάσεως μετάστασιν· τὸ δὲ σήμερον, 15 φησὶν, οὔτε ἀόριστόν ἐστιν, οὔτε μὴν ἐπὶ τοῦ ἐκτὸς ἡμέρας διαστήματος λέγεσθαι δύναται, ὥς ἂν ἐφ' ἐκάστης ἡμέρας τοῦ σήμερον ἀρμόττοντος. τοῦτο δὲ οὐ τῆς ἀποστολικῆς σαφηνείας ἕνεκεν μόνον ἐπισημῆνασθαι δίκαιον ὤφθην, ἀλλὰ καὶ τῶν βουλομένων ἐπὶ τῆς γεννήσεως τῆς τοῦ μονογενοῦς θεότητος λαμβάνειν τὸ “ἐγὼ 20 “ σήμερον γεγέννηκά σε” οἱ τὸ σήμερον ἀόριστον εἶναι ἀποφαίνονται, οὐδὲ τοῦτο ἐννοοῦντες, ὅτι τὸ σήμερον λέγεσθαι οὐκ ἂν δύναίτο μὴ οὔσης ἡμέρας· ὅτι γὰρ οὐδὲ ἀόριστον λέγοιτο ἂν τὸ σήμερον, σαφῶς ὁ Ἀπόστολος ἐδήλωσεν εἰπὼν, “πάλιν, τινὰ “ ὀρίζει ἡμέραν ἐν Δαβὶδ λέγων, εἰ δὲ καὶ ἐτέρωθι παρακαλεῖτε 25 “ἐαυτοὺς, ἔφη καθ' ἐκάστην ἡμέραν ἄχρις οὔ τὸ σήμερον καλεῖται,” πρῶτον μὲν ἔδειξεν ὅτι οὐκ ἔξω τῶν ἡμερῶν τὸ σήμερον λέγοιτο, τῷ εἰπεῖν καθεκάστην ἡμέραν, καὶ οὕτως ἐπαγαγεῖν τὸ “ἄχρις οὔ τὸ σήμερον καλεῖται” ἔπειτα οὐδὲ οὕτω φαίνεται περὶ τοῦ σήμερον ὡς ἂν ἀορίστου διαλεγόμενος, οὐ δυναμένου μὲν τοῖς 30 παρεληλυθόσι, δυναμένου δὲ καὶ τοῖς μέλλουσιν ἀρμόττειν· τί γάρ φησι; καθ' ἐκάστην ἡμέραν τὸ σήμερον λέγεσθαι πρὸς ἡμᾶς νομίσαντες, οὕτως ἐπιμελεῖσθαι τοῦ μένειν ἐπὶ τῆς πίστεως· ὥς

^m Hæc corrupta sunt.

γὰρ τοῦ σήμερον τὴν παροῦσαν σημαίνοντος ἡμέραν, οὕτως αὐτοῖς συνεβούλευσε, καταχρησάμενος τῇ σημασίᾳ μᾶλλον πρὸς τὸ τῆς παραιnéσεως ὠφέλιμον.

(ΣΕΤΗΡΙΑΝΟΣ.) Σευηριανὸς δέ φησι, μερισμὸν ψυχῆς καὶ πνεύματος λέγει, ὅταν ἡ μὲν ψυχὴ προσπάσχει τῷ σώματι, τοῦ 5 δὲ Ἀγίου Πνεύματος ἡ χάρις ἀνθέλκει πρὸς τὰ οὐράνια.

ΚΕΦ. 5.

Τὸ φοβερὸν τῆς κρίσεως παρὰ τῷ λόγῳ τῷ διὰ πάντων, καὶ τὸν χρηστὸν τῆς χάριτος τῆς ἱερατικῆς παρὰ τῷ ὁμοιοπαθήσαντι ἡμῖν ἀνθρώπινως.

Σπουδάσωμεν οὖν εἰσελθεῖν εἰς ἐκείνην τὴν κατάπαυ- 10
σιν, ἵνα μὴ ἐν τῷ αὐτῶν τις ὑποδείγματι πέση τῆς ἀπι-
13 στίας,—(ἕως)—πάντα δὲ γυμνὰ καὶ τετραχληλισμένα
τοῖς ὀφθαλμοῖς αὐτοῦ, πρὸς ὃν ἡμῖν ὁ λόγος.

ΧΡΗΣΟΣΤΟΜΟΣ. Ὁ μακάριος Ἰωάννης φησι, δεῖ τοίνυν ἡμῖν πολλῆς σπουδῆς, ἵνα μὴ ὁμοίως ἐκπέσωμεν· ὅτι γὰρ ἐκπεσούμεθα, 15
τὸ ὑπόδειγμα δηλοῖ, καὶ ἵνα μὴ ἀκούων ἐν τῷ αὐτῷ τὴν αὐτὴν εἶναι νομίσης τιμωρίαν, ἄκουσον τί ἐπάγει· “ζῶν γὰρ ὁ λόγος τοῦ
“Θεοῦ καὶ ἐνεργῆς, καὶ τομώτερος ὑπὲρ πᾶσαν μάχαιραν δίστο-
“μον” καὶ τὰ ἐξῆς· δείκνυσιν ἐνταῦθα, ὅτι κακεῖνα αὐτὸς εἰργά-
σατο ὁ τοῦ Θεοῦ Λόγος, καὶ ζῇ, καὶ οὐκ ἐσβέσθη· μὴ τοίνυν ἐπειδὴ 20
λόγον ἤκουσας ἀπλῶς νομίσης· μαχαίρας γὰρ ἐστὶ τομώτερος· ὅρα τὴν συγκατάβασιν, καὶ ἐντεῦθεν σκόπει τίνος ἕνεκεν ἐδεήθησαν οἱ προφῆται εἰπεῖν, μάχαιραν καὶ ῥομφαίαν καὶ τόξον· “ἐὰν μὴ
“ἐπιστραφῇτε, φησὶ, τὴν ῥομφαίαν αὐτοῦ στιλβώσκει, τὸ τόξον
“αὐτοῦ ἐνέτεινε καὶ ἡτοίμασεν αὐτό”· εἰ γὰρ νῦν μετὰ τοσοῦτον 25
χρόνον καὶ τελείωσιν, οὐ δύναται τῷ τοῦ λόγου ὀνόματι κατα-
πληῆξαι μόνον, ἀλλὰ δεῖται τούτων τῶν ῥημάτων ἵνα δείξῃ τὴν
ὑπεροχὴν τὴν ἐκ τῆς συγκρίσεως, πολλῷ μᾶλλον τότε, “διῖκνού-
“μενος,” φησὶν, “ἄχρι μερισμοῦ ψυχῆς καὶ πνεύματος.” τί ἐστὶ
τοῦτο; φοβερὸν τι ἠνίξαστο, ἢ ὅτι τὸ πνεῦμα διαιρεῖ ἀπὸ τῆς ψυ- 30
χῆς, ἢ ὅτι καὶ αὐτῶν τῶν ἀσωμάτων διῖκνεῖται, οὐ καθὼς ἡ μά-
χαιρα μόνον τῶν σωμάτων. δείκνυσιν ἐνταῦθα ὅτι καὶ ψυχὴ κολά-

ζεται, καὶ ὅτι τὰ ἐνδότετα διερευνᾶται καὶ τὰ ἐγκάρδια κρίνει· ἐκεῖ γὰρ διαβαίνει καὶ κολάζων καὶ ἐξετάζων, καὶ τί λέγω περὶ ἀνθρώπων, φησὶ, καὶ γὰρ Ἀγγέλους εἶπης, καὶ Ἀρχαγγέλους, καὶ τὰ Χερουβὶμ, καὶ τὰ Σεραφὶμ, καὶ οἵανδήποτε κτίσιν, πάντα ἐκκαλύπτεται τῷ ὀφθαλμῷ ἐκείνῳ· πάντα δῆλὰ ἐστὶ καὶ φανερά· 5
 “ πάντα γυμνὰ καὶ τετραχληλισμένα τοῖς ὀφθαλμοῖς αὐτοῦ, πρὸς “ ὃν ἡμῖν ὁ λόγος.” τί ἐστὶ τετραχληλισμένα; ἀπὸ μεταφορᾶς τῶν δερμάτων τῶν ἀπὸ τῶν ἱερείων ἐξελκομένων. ὥσπερ ἐκεῖνα, ἐπειδὴν σφάζας τις ἀπὸ τῆς σαρκὸς καθελκύσῃ τὸ δέρμα, πάντα τὰ ἐνδον ἐκκαλύπτεται, καὶ δῆλα ποιεῖ τοῖς ἡμετέροις ὀφθαλ- 10 μοῖς, οὕτω καὶ τῷ Θεῷ δῆλα πρόκειται πάντα.” τί ἐστὶν ἐν τῷ αὐτῷ ὑποδείγματι τῆς ἀπειθείας; ὡς ἂν τις εἴποι, διὰ τι οὐκ ἴδιον ἐκεῖνος τὴν γῆν ἔλαβεν ἀρραβῶνα τῆς τοῦ Θεοῦ δυνάμεως; δέον πιστεῦσαι, τῷ φόβῳ πλέον ἐνδόντες, καὶ μηδὲν μέγα περὶ τοῦ Θεοῦ φαντασθέντες, ἢ καὶ ὀλιγοψυχήσαντες, οὕτως ἀπώλonto. 15
 ἐστὶ δὲ καὶ ἕτερόν τι εἰπεῖν, οἷον ὅτι πλέον ἀνύσαντες τῆς ὁδοῦ, ὅτε πρὸς αὐταῖς ταῖς θύραις ἐγένοντο, πρὸς αὐτῷ τῷ λιμένι κατεποντίσθησαν· τοῦτο δὲ καὶ περὶ ὑμῶν δέδοικα, φησὶν, ὅτι γὰρ καὶ οὗτοι πολλὰ ἔπαθον, ὕστερον αὐτοῖς μαρτυρεῖ λέγων, “ ἀναμνή-
 “ σθητε τὰς πρότερον ἡμέρας, ἐν αἷς φωτισθέντες πολλὴν ἄθλησιν 20
 “ ὑπεμείνατε παθημάτων” μηδεὶς οὖν πρὸς τὸ τέλος ἀπαγορεύων καταπιπέτω· ἱκανοὶ γὰρ, φησὶν, οἱ πρόγονοι παιδεῦσαι ἡμᾶς, μὴ τοῖς αὐτοῖς περιπесеῖν, μὴ τὰ αὐτὰ παθεῖν, ἅπερ ἔπαθον· τοῦτό ἐστιν, “ ἐν τῷ αὐτῷ ὑποδείγματι τῆς ἀπειθείας,” ὃ καὶ πρὸς τῷ τέλει λέγει, “ τὰς παρειμένας χεῖρας καὶ τὰ παραλελυμένα γό- 25
 “ νата ἀνωρθώσατε” εἶτα, ἵνα μὴ ἀκούσας ἐν τῷ αὐτῷ ὑποδείγματι, τὸν αὐτὸν θάνατον ὑπολάβῃς, ὥνπερ καὶ ἐκεῖνοι ὑπέμειναν, ὅρα τί φησι, “ ζῶν γὰρ ὁ λόγος τοῦ Θεοῦ, καὶ ἐνεργῆς, καὶ τομώ-
 “ τερος ὑπὲρ πᾶσαν μάχαιραν δίστομον” πάσης γὰρ μαχαίρας χαλεπώτερον εἰς τὰς τούτων ἐμπίπτει ψυχὰς ὁ λόγος, πληγὰς 30
 ἐργαζόμενος χαλεπὰς· καὶ καιρίως δίδωσι στομάς. εἶτα περὶ Υἱοῦ διαλέγεται, “ πρὸς ὃν ἡμῖν ὁ λόγος” αὐτῷ, φησὶν, ἔχομεν εὐθύνας δοῦναι τῶν πεπραγμένων· πῶς οὖν ἵνα μὴ πέσωμεν, μηδὲ ὀλιγοψυχήσωμεν, ἱκανὰ μὲν καὶ ἐκεῖνά φησι παιδεῦσαι.

14 Ἐχομεν δὲ ἀρχιερέα μέγαν, διεληλυθότα τοὺς οὐρα-
νοὺς· Ἰησοῦν τὸν Υἱὸν τοῦ Θεοῦ· κρατῶμεν τῆς ὁμο-
λογίας.

Ὅτι γὰρ διὰ τοῦτο προσέθηκεν, ἐπήγαγεν, “οὐ γὰρ ἔχομεν
“ἀρχιερέα μὴ δυνάμενον συμπαῆσαι ταῖς ἀσθενείαις ἡμῶν” διὰ 5
τοῦτο ἀνωτέρω ἔλεγεν, “ἐν ᾧ πέπονθεν αὐτὸς πειρασθεὶς, δύναται
“τοῖς πειραζομένοις βοηθῆσαι” πάντων γὰρ ἔλαβε τῶν ἀνθρω-
πίνων πειρᾶν· εἶπεν ἐκεῖ, οὐκ ἔστι κτίσις ἀφανῆς, τὴν θεότητα
αἰνιττόμενος· εἶτα ἐπειδὴ τῆς θεότητος ἐπελάβετο, συγκαταβα-
τικώτερον πάλιν διαλέγεται λέγων· “ἔχοντες οὖν ἀρχιερέα μέ- 10
“γαν διεληλυθότα τοὺς οὐρανοὺς,” καὶ μείζονα δείκνυσιν τὴν κη-
δεμονίαν, καὶ ὅτι ὡς ὑπὲρ οἰκείων προϊστάται, καὶ οὐ θέλει
αὐτοὺς ἐκπεσεῖν· Μωϋσῆς μὲν γὰρ, φησὶν, οὐκ εἰσῆλθεν εἰς
τὴν κατάπαυσιν, αὐτὸς δὲ εἰσῆλθεν· ἀλλ’ οὐ τὸ πᾶν τῷ ἱερεῖ
δίδωσι, ἀλλὰ καὶ τὰ παρ’ ἡμῶν ζητεῖ, λέγω δὴ τὴν ὁμολογίαν· 15
ποίαν; ὅτι ἀνάστασις ἐστίν, ὅτι ἀντίδοσις, ὅτι μυρία ἀγαθὰ, ὅτι
ὁ Χριστὸς Θεὸς ἐστίν, ὅτι ἡ πίστις ὀρθή· ταῦτα ὁμολογήσωμεν,
ταῦτα κατέχωμεν. ὅτι γὰρ ταῦτα ἀληθῆ, δῆλον ἐκ τοῦ τὸν ἱερέα
ἐνδον εἶναι, συμπαῆσαι δυνάμενον ταῖς ἀσθενείαις ἡμῶν· οὐκέτι,
φησὶν, ἀγνοῶν τὰ ἡμέτερα, ὡς πολλοὶ τῶν ἀρχιερέων, οἱ τοὺς ἐν 20
θλίψεσιν οὐκ ἴσασιν, οὐδὲ ὅτι ποτέ ἐστι θλίψις· ἐπὶ γὰρ ἀνθρώ-
πων ἀδύνατον εἰδέναι τὴν κάκωσιν τοῦ κακουμένου, τὸν μὴ πειρᾶν
λαβόντα, καὶ διὰ τῶν αἰσθητῶν ἐλθόντα· πάντα ὑπέστη ὁ ἀρχιερεὺς
ὁ ἡμέτερος, ἵνα δύνηται συμπαθεῖν.

15 Πεπειραμένον δὲ κατὰ πάντα καθ’ ὁμοιότητα χωρὶς 25
ἁμαρτίας.

Τουτέστιν, ἐδιώχθη, ἐνεπτύσθη, κατηγορήθη, ἐσκώφθη, ἐσυκο-
φαντήθη, ἀπηλάθη, τὸ τέλος ἐσταυρώθη “καθ’ ὁμοιότητα χωρὶς
“ἁμαρτίας.” ἐνταῦθα καὶ ἄλλο αἰνίττεται, ὅτι δυνατὸν χωρὶς
ἁμαρτίας καὶ ἐν θλίψεσιν ὄντα διενεγκεῖν, ὥστε καὶ ὅταν λέγῃ, 30
“ἐν ὁμοιώματι σαρκὸς,” οὐ τοῦτό φησιν, ὅτι ὁμοίωμα σαρκὸς,
ἀλλ’ ὅτι σάρκα ἀνέλαβε. διὰ τί οὖν εἶπεν ὁμοιώματι; ὅτι περὶ
ἁμαρτωλοῦ σαρκὸς ἔλεγεν· ὁμοία γὰρ ἦν τῇ σαρκὶ τῇ ἡμετέρᾳ,

τῇ μὲν γὰρ φύσει ἢ αὐτὴ ἦν ἡμῖν· τῇ δὲ ἁμαρτία οὐκέτι ἢ αὐτῇ.

16 Προσερχώμεθα οὖν μετὰ παρρησίας τῷ θρόνῳ τῆς χάριτος αὐτοῦ, ἵνα λάβωμεν ἔλεον, καὶ χάριν εὕρωμεν εἰς εὐκαιρον βοήθειαν. 5

Θρόνον φησὶ τὸν βασιλικὸν, περὶ οὗ φησιν, “εἶπεν ὁ Κύριος “τῷ Κυρίῳ μου, κάθου ἐκ δεξιῶν μου.” τί ἐστὶ “προσερχόμεθα “μετὰ παρρησίας;” ὅτι ἀναμάρτητον ἔχομεν ἱερέα καταγωνιζόμενον τὴν οἰκουμένην· εἰ καὶ ἡμεῖς ὑπὸ ἁμαρτίας ἐσμὲν, ἀλλ’ αὐτὸς ἀναμάρτητος. πῶς προσερχόμεθα μετὰ παρρησίας; θρόνος 10 γὰρ χάριτός ἐστιν, οὐ θρόνος κρίσεως, νῦν διὰ τοῦτο “μετὰ παρρησίας, ἵνα λάβωμεν ἔλεον,” καὶ οἷον ζητοῦμεν· φιλοτιμία γὰρ τὸ πρᾶγμα, ὠρεὰ βασιλική· καὶ “χάριν εὕρωμεν εἰς εὐκαιρον “βοήθειαν” ἂν μὲν γὰρ νῦν προσέλθῃ, φησὶ, λήψῃ χάριν καὶ ἔλεον· εὐκαίρως γὰρ προσέρχῃ, ἂν δὲ τότε προσέλθῃς, οὐκέτι· οὐ 15 γὰρ ἐστὶ τότε θρόνος χάριτος, ἕως ὅτε κάθῃται χαριζόμενος ὁ βασιλεὺς· ὅταν δὲ ἡ συντέλεια, τότε ἐγείρεται εἰς κρίσιν· “προσερχώμεθα δὲ μετὰ παρρησίας,” πάλιν μὴ ἔχοντες συνειδὸς πονηρὸν, μὴ διστάζοντες· οὐ γὰρ δύναται μετὰ παρρησίας ὁ τοιοῦτος προσελθεῖν· διὰ τοῦτο λέγει, “καιρῷ δεκτῷ ἐπήκουσά σου, καὶ 20 “ἐν ἡμέρᾳ σωτηρίας ἐβοήθησά σοι.” ἵνα δὲ μὴ ἀκούων ἀρχιερέα, νομίσης αὐτὸν ἐστάναι, εὐθέως αὐτὸν ἐπὶ τὸν θρόνον ἀνάγει, ὃ δὲ ἱερεὺς οὐ κάθῃται, ἀλλ’ ἐστήκεν. ὁρᾷς ὅτι τὸ γενέσθαι ἀρχιερέα οὐχὶ φύσεώς ἐστιν, ἀλλὰ συγκαταβάσεως καὶ κενώσεως.

1 Πᾶς γὰρ ἀρχιερεὺς ἐξ ἀνθρώπων λαμβανόμενος, ὑπὲρ 25 ἀνθρώπων καθίσταται τὰ πρὸς τὸν Θεόν· ἵνα προσ-
2 φέρῃ δῶρά τε καὶ θυσίας ὑπὲρ ἁμαρτιῶν, μετριοπαθεῖν
δυνάμενος τοῖς ἀγνοοῦσι καὶ πλανωμένοις, ἐπεὶ καὶ αὐ-
3 τὸς περικείται ἀσθένειαν· καὶ διὰ ταύτην ὀφείλει, καθὼς
περὶ τοῦ λαοῦ, οὕτω καὶ περὶ ἑαυτοῦ προσφέρειν ὑπὲρ 30
ἁμαρτιῶν.

Θέλει δεῖξαι λοιπὸν, ὅτι πολλῷ βελτίων ἢ διαθήκη αὕτη τῆς παλαιᾶς· ποιεῖ οὖν τοῦτο, πόρρωθεν προκαταβάλλων τοὺς λο-

γισμούς. ἐπειδὴ γὰρ οὐδὲν ἦν σωματικόν, οὐδὲ φανταστικόν, οἷον, οὐ ναὸς, οὐχ ἅγια ἀγίων, οὐχ ἱερεὺς τοσαύτην ἔχων σκευήν· οὐ γὰρ παρατηρήσεις νομικά, ἀλλ' ὑψηλότερα καὶ τελειότερα πάντα, καὶ τὸ πᾶν ἐν τοῖς πνευματικοῖς· οὐχ οὕτω δὲ τὰ πνευματικὰ τοὺς ἀσθενεστέρους ὑπήγετο ὡς τὰ σωματικὰ, τοῦτον ὅλον ἀνα-5 κινεῖ τὸν λόγον· καὶ θέα τὴν σύνεσιν, ἀπὸ τοῦ ἱερέως πρώτου ποι-εῖται τὴν ἀρχήν, καὶ ἀπ' αὐτοῦ πρώτου δείκνυσιν τὴν διαφοράν. διὰ τοῦτο ὀρίζεται πρῶτον τί ἐστὶν ἱερεὺς, καὶ δείκνυσιν εἴ τινα ἔχει ἱερέως, καὶ εἰ τὰ σύμβολα ταῦτα σύμβολα δείκνυνται ἱερω-σύνης· ἀντέπιπτε δὲ αὐτῷ, ὅτι οὔτε εὐγενὴς ἦν, οὔτε ἐκ φυλῆς 10 ἱερατικῆς, οὔτε ἐπὶ τῆς γῆς ἱερεὺς· πῶς οὖν ἱερεὺς φησι; καὶ πρῶτον ἀπὸ τῶν παρόντων αὐτὸ βεβαιοῦται. ἔδει μὲν γὰρ ἀπὸ τῶν οὐρανίων τὰ ἐπίγεια πιστεῦεσθαι· ἀλλ' ὅταν ἀσθενεῖς ᾧσιν οἱ ἀκούοντες, τὸ ἐναντίον γίνεται· καὶ τέως ἂ κοινὰ ἐστί, τίθησι πρῶτα, καὶ τότε δείκνυσιν ὅτι ὑπερέχει. ἡ γὰρ κατὰ σύγκρισιν 15 ὑπεροχὴ οὕτω γίνεται, ὅταν ἐν μὲν τοῖς κοινωνῇ, ἐν δὲ τοῖς ὑπερέχῃ· “πᾶς γὰρ ἀρχιερεὺς ἐξ ἀνθρώπων λαμβανόμενος” τοῦτο κοινὸν τῷ Χριστῷ ὑπὲρ ἀνθρώπων καθίσταται, καὶ τοῦτο, “ἵνα “προσφέρῃ δῶρα καὶ θυσίας ὑπὲρ τοῦ λαοῦ” καὶ τοῦτο οὐχ ὅλον, τὰ δὲ λειπόμενα οὐκέτι. 20

Μετριοπαθεῖν δυνάμενος τοῖς ἀγνοοῦσι καὶ πλανω-μένοις.

Ἐνταῦθα λοιπὸν ἡ ὑπεροχὴ, ἐπεὶ καὶ αὐτὸς περίκειται ἀσθένειαν, καὶ διὰ ταύτην ὀφείλει καθὼς περὶ τοῦ λαοῦ, οὕτω καὶ περὶ ἑαυτοῦ προσφέρειν περὶ ἁμαρτιῶν· εἶτα καὶ ἄλλο ὑφ' ἑτερον, 25 φησὶ, γίνεται, καὶ οὐκ αὐτὸς ἐπιπηδᾷ· καὶ τοῦτο κοινόν, “καὶ οὐχ “ἑαυτῷ τις λαμβάνει τὴν τιμὴν, ἀλλὰ καλούμενος ὑπὸ τοῦ Θεοῦ “καθάπερ καὶ Ἀαρών” ἐνταῦθα ἑτερόν τι πάλιν θεραπεύει, ὅτι ἀπὸ Θεοῦ ἀπέσταλται, ὃ καὶ ἄνω καὶ κάτω Ἰουδαίοις διαλεγόμενος ἔλεγεν ὁ Χριστὸς, “ὅτι ἀπ' ἐμοῦ οὐκ ἐλήλυθα” ἐνταῦθα δέ 30 μοι δοκεῖ καὶ τοὺς Ἰουδαίων αἰνίττεσθαι ἱερέας ὡς οὐκέτι ὄντας ἱερέας τοὺς ἐπιπηδῶντας, καὶ τὸν νόμον τῆς ἱερωσύνης παραφθείροντας· οὕτω καὶ ὁ Χριστὸς οὐχ ἑαυτὸν ἐδόξασε γεννηθῆναι ἀρχιερέα. ποῦ οὖν ἐχειροτονήθη, φησὶν, ὁ γὰρ Ἀαρὼν ἐχειροτονήθη

πολλάκις, ὡς ἐπὶ τῆς ράβδου, καὶ ὅτε πῦρ κατῆλθε καὶ ἠφάνισε τοὺς ἐπιπηδῆσαι βουλομένους τῇ ἱερωσύνῃ, ἐνταῦθα δὲ τοῦναντίον, οὐ μόνον οὐδὲν ἔπαθον, ἀλλὰ καὶ εὐδοκιμοῦσιν· πόθεν οὖν; ἀπὸ προφητείας τοῦτο δείκνυσιν, οὐδὲν ἔχει αἰσθητὸν, οὐδὲν ὁρατόν· διὰ τοῦτο ἀπὸ προφητείας, ἀπὸ τῶν μελλόντων ἰσχυρίζεται, “ἀλλ’ ὁ 5
 “λαλήσας,” φησὶ, “πρὸς αὐτόν, υἱός μου εἶ σὺ, ἐγὼ σήμερον
 “γεγέννηκά σε.” τί πρὸς τὸν υἱὸν τοῦτο; ναὶ, φησὶ, προκατα-
 σκευή ἐστι τοῦ ὑπὸ Θεοῦ χειροτονηθῆναι, καθὼς καὶ ἐν ἐτέρῳ
 λέγει· “σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ;”
 οὐδεὶς ἕτερος, πάντες γὰρ ὑπὸ νόμον ἦσαν, πάντες ἐσαββατίζον, 10
 πάντες περιετέμνοντο, οὐδένα ἂν ἔχοιεν ἕτερον δεῖξαι.

7 Ὁς ἐν ταῖς ἡμέραις τῆς σαρκὸς αὐτοῦ, δεήσεις τε καὶ
 ἱκετηρίας πρὸς τὸν δυνάμενον σώζειν αὐτὸν ἐκ θανάτου,
 μετὰ κραυγῆς ἰσχυρᾶς καὶ δακρύων προσενέγκας, καὶ
 8 εἰσακουσθεὶς ἀπὸ τῆς εὐλαβείας, καίπερ ὢν υἱὸς, ἔμαθεν 15
 ἀφ’ ὧν ἔπαθεν τὴν ὑπακοήν.

Ὁρᾷς ὅτι οὐδὲν ἄλλο ποιεῖ, ἢ τὸ κηδεμονικὸν παρίστησι, καὶ τῆς
 ἀγάπης τὴν ὑπερβολήν· τί γὰρ βούλεται τὸ “μετὰ κραυγῆς
 “ἰσχυρᾶς;” οὐδαμοῦ τοῦτο τὸ εὐαγγέλιόν φησιν, οὐδὲ ὅτι ἐδά-
 κρυσεν εὐχόμενος, οὐδὲ ὅτι κραυγὴν ἐποιήσατο. ὁρᾷς ὅτι συγ- 20
 κατάβασις ἦν; οὐ γὰρ ἐνῆν εἰπεῖν ὅτι ἠΰξατο, ἀλλὰ καὶ “μετὰ
 “κραυγῆς ἰσχυρᾶς.”

Εἰσακουσθεὶς ἀπὸ τῆς εὐλαβείας, καίπερ ὢν υἱὸς,
 9 ἔμαθεν ἀφ’ ὧν ἔπαθε τὴν ὑπακοήν, καὶ τελειωθείς
 ἐγένετο τοῖς ὑπακούουσιν αὐτῷ πᾶσιν αἷτιος σωτηρίας 25
 10 αἰωνίου, προσαγορευθεὶς ὑπὸ τοῦ Θεοῦ ἀρχιερεὺς κατὰ
 τὴν τάξιν Μελχισεδέκ.

Τί λέγεις; αἰσχυνέσθωσαν οἱ αἰρετικοί.

ΓΕΝΝΑΔΙΟΥ. Ἀντὶ τοῦ τῷ πάθει τὸ μάθημα τῆς ὑπακοῆς ἔχων
 ἐντελέστατον, ἐπεδείξατο, καὶ ταῦτα τυγχάνων Υἱός. οὕτω δὲ καὶ 30
 ἡμεῖς λέγειν εἰώθαμεν· πολλάκις γοῦν ἄριστα λόγον διεξεληλυ-
 θότος τινὸς, φαμὲν ὅτι οὗτος ἀληθῶς ἔμαθεν ἀφ’ ὧν εἶρηκε λόγους,
 τουτέστι τῇ ἀγγελίᾳ καὶ τῇ φράσει βεβαίως ἔδειξεν κατωρθώκε-
 ναι τῶν λόγων τὴν μάθησιν.

Ὁ υἱὸς τοῦ Θεοῦ ἀπὸ εὐλαβείας ἠκούετο· καὶ τί περὶ τῶν προφητῶν νπλέον ἂν εἴποι τις; ποία δὲ καὶ ἀκολουθία εἶπεῖν “εἰσα-
 “κουσθεῖς ἀπὸ τῆς εὐλαβείας, καίπερ ὦν υἱὸς, ἔμαθεν ἀφ’ ὧν
 “ἔπαθε τὴν ὑπακοήν;” ταῦτα περὶ Θεοῦ ἂν τις εἴποι; καὶ τίς
 οὕτως μέμνηε; τίς δὲ παραπαίων ταῦτα ἐφθέγγετο; ποίαν ὑπα- 5
 κοὴν ὁ μέχρι θανάτου πρὸ τούτου ὑπακούσας ὡς πατρὶ υἱός; πῶς
 ὕστερον ἔμαθεν; ὁρᾷς ὅτι περὶ τῆς σαρκώσεως εἴρηται; εἰπέ δὴ
 μοι, τοῦ πατρὸς ἐδεῖτο ἵνα σωθῇ ἀπὸ τοῦ θανάτου, καὶ διὰ τοῦτο
 περίλυπος ἦν, καὶ ἔλεγεν, “εἰ δυνατόν παρελθέτω ἀπ’ ἐμοῦ τὸ
 “ποτήριον τοῦτο;” οὐδαμοῦ δὲ περὶ ἀναστάσεως ἐδεήθη τοῦ πα- 10
 τρὸς, ἀλλὰ τουναντίον αὐτὸς ἀποφαίνεται λέγων· “λύσατε τὸν
 “ναὸν τοῦτον, καὶ ἐν τρισὶν ἡμέραις ἐγερῶ αὐτόν,” καὶ “ἐξουσίαν
 “ἔχω θεῖναι τὴν ψυχὴν μου, καὶ ἐξουσίαν ἔχω πάλιν λαβεῖν
 “αὐτήν, οὐδεὶς ἄρει αὐτήν ἀπ’ ἐμοῦ· ἐγὼ τίθημι αὐτήν ἀπ’
 “ἐμαυτοῦ.” τί οὖν ἐστι; τίνος ἕνεκεν ἐδεῖτο; ἢ περὶ τίνος ἐδεῖτο 15
 τῶν πιστευσάντων εἰς αὐτόν; ὃ δὲ λέγει, τοιοῦτόν ἐστιν· εἰσα-
 κούεται εἰκότως· ἐπειδὴ γὰρ οὐδέπω περὶ αὐτοῦ δόξαν εἶχον τὸν
 προσήκουσαν, εἶπεν ὅτι εἰσηκούσθη, ὥσπερ καὶ αὐτὸς τοὺς μαθη-
 τὰς παραμυθούμενος ἔλεγεν, “εἰ ἡγαπᾶτέ με, ἐχάρητε ἂν ὅτι
 “πρὸς τὸν Πατέρα πορεύομαι· καὶ γὰρ ὁ Πατήρ μου μέζων μου 20
 “ἐστι.” πῶς δὲ οὐχ ἑαυτὸν ἐδόξασεν ὁ ἑαυτὸν κενώσας, ὁ παρα-
 δούς ἑαυτόν; “παρέδωκε γὰρ,” φησὶν, “ἑαυτὸν ὑπὲρ τῶν ἁμαρ-
 “τιῶν ἡμῶν” καὶ πάλιν, “δούς ἑαυτὸν ἀντίλυτρον ὑπὲρ πάντων
 “ἡμῶν” τί οὖν ἐστιν; ὁρᾷς ὅτι διὰ τὴν σάρκα ταπεινὰ φθέγγε-
 ται περὶ αὐτοῦ; οὕτω καὶ ἐνταῦθα, “καίπερ ὦν υἱὸς, ἀπὸ τῆς 25
 “εὐλαβείας εἰσηκούσθη,” φησί· βούλεται δεῖξαι αὐτοῦ τὸ κατόρ-
 θωμα ὃν μᾶλλον ἢ τῆς χάριτος τοῦ Θεοῦ· τοσαύτη, φησὶν, ἦν
 αὐτοῦ ἡ εὐλάβεια, ὡς καὶ ἀπὸ τούτου αἰδεῖσθαι αὐτὸν τὸν Θεόν,
 ἔμαθεν ὑπακούειν τῷ Θεῷ, φησὶν, ἐγένετο τοῖς ὑπακούουσιν αὐτῷ
 πᾶσιν αἴτιος σωτηρίας. εἰ δὲ ἐκεῖνος Υἱὸς ὦν ἐκέρθανεν ἀπὸ τῶν 30
 παθημάτων τὸ ὑπακούειν, πολλῶ μᾶλλον ἡμεῖς. ὁρᾷς πόσα περὶ
 ὑπακοῆς διαλέγεται, ὥστε πείθεσθαι αὐτούς; δοκῶσι γὰρ ἀφη-
 νιάζειν.

Καὶ τελειωθεὶς διὰ τῶν παθημάτων.

Τοῦτό ἐστιν ἄρα τελείωσις, καὶ διὰ τούτου ἐλθεῖν εἰς τελείωσιν 35

χρή· οὐ μόνον γὰρ αὐτὸς ἐσώθη, ἀλλὰ καὶ ἑτέροις τοῦτο γέγονε περιουσία σωτηρίας, τελειωθείς γὰρ ἐγένετο τοῖς ὑπακούουσιν αὐτῷ αἷτιος σωτηρίας.

Προσαγορευθεὶς ὑπὸ τοῦ Θεοῦ ἀρχιερεὺς κατὰ τὴν
11 τάξιν Μελχισεδέκ· περὶ οὗ πολὺς ἡμῖν ὁ λόγος καὶ
δυσερμηνευτος λέγειν.

Μέλλων καθιέναι εἰς τὴν διαφορὰν τῆς ἱερωσύνης, πρότερον αὐ-
τοὺς ἐπιτιμᾷ, δεικνὺς ὅτι καὶ ἡ τοσαύτη συγκατάβασις γάλα
ἦν, καὶ διὰ τὸ νηπίους αὐτοὺς εἶναι, πλέον ἐνδιέτριβε τῷ ταπεινῷ
λόγῳ τῷ κατὰ σάρκα, καὶ ὡς περὶ τινος δικαίου οὐ διαλέγεται· 10
καὶ θέα, οὔτε ἀπεσιώπησε τὸν λόγον πάντῃ, οὔτε εἶπε, τὸ μὲν
γὰρ ἵνα ἀναγάγῃ αὐτῶν τὴν διάνοιαν καὶ πείσῃ τελείους εἶναι, καὶ
μὴ ἀποστερεῖσθαι τῶν μεγάλων δογμάτων πεποιήκε, τὸ δὲ ἵνα μὴ
καταχώσῃ αὐτῶν τὸν νοῦν.

ΚΕΦ. Ζ.

15

Ἐπιτίμησις τοῖς δεομένοις τῆς στοιχειώδους εἰσαγωγῆς.

Περὶ οὗ πολὺς ἡμῖν ὁ λόγος, καὶ δυσερμηνευτος λέ-
γειν, ἐπεὶ νωθροὶ γεγόνατε ταῖς ἀκοαῖς.

Ἐπειδὴ ἐκεῖνοι οὐκ ἀκούουσι, διὰ τοῦτο δυσερμηνευτος ὁ λόγος·
ὅταν γὰρ τις πρὸς ἀνθρώπους ἔχῃ μὴ παρακολουθοῦντας, μηδὲ τὰ 20
λεγόμενα διανοοῦντας, ἐρμηνεύσαι οὐ δύναται καλῶς αὐτοῖς.

12 Καὶ γὰρ ὀφείλοντες εἶναι διδάσκαλοι, διὰ τὸν χρόνον.

Δείκνυσιν ἐνταῦθα, πρὸ πολλοῦ χρόνου πεπιστευκότας αὐτούς·
δείκνυσιν ὅτι καὶ λαϊκοὶ ὀφείλουσι κατηχεῖν· ὅρα γοῦν αὐτὸν ὠδί-
νοντα συνεχῶς τὸν περὶ τοῦ ἀρχιερέως εἰσαγαγεῖν λόγον, καὶ αἰὲ 25
ἀναβαλλόμενον· ἄκουε γὰρ ὅπως ἤρξατο, “ἔχοντες ἀρχιερέα μέ-
“ γαν διεληλυθότα τοὺς οὐρανοὺς” καὶ παρὲς εἰπεῖν πῶς μέγαν,
πάλιν φησὶ, “πᾶς γὰρ ἀρχιερεὺς ἐξ ἀνθρώπων λαμβανόμενος,
“ ὑπὲρ ἀνθρώπων καθίσταται τὰ πρὸς τὸν Θεόν” καὶ πάλιν,
“οὕτω καὶ ὁ Χριστὸς οὐχ ἑαυτὸν ἐδόξασε γεννηθῆναι ἀρχιερέα” 30
καὶ πάλιν εἰπὼν, “σὺ εἶ ἱερεὺς κατὰ τὴν τάξιν Μελχισεδέκ”

πάλιν ἀναβάλλεται λέγων, “ὅς ἐν ταῖς ἡμέραις τῆς σαρκὸς
 “ αὐτοῦ, δεήσεις τε καὶ ἰκετηρίας προσενέγκας.” ἐπεὶ οὖν τοσαν-
 τάκις ἐξεκρούσθη, ὥσανεὶ ἀπολογούμενος, φησὶν, ἡ αἰτία παρ’
 ὑμῖν· βαβαὶ πόση διαφορὰ, ὀφείλοντες ἄλλους διδάσκειν, οὐδὲ
 ἀπλῶς μαθηταὶ εἰσιν, ἀλλὰ μαθηταὶ ἔσχατοι· “καὶ γὰρ ὀφεί- 5
 “ λοντες εἶναι διδάσκαλοι διὰ τὸν χρόνον, πάλιν χρεῖαν ἔχετε τοῦ
 “ διδάσκειν ὑμᾶς τίνα τὰ στοιχεῖα τῆς ἀρχῆς τῶν λογίων τοῦ
 “ Θεοῦ.” ἐνταῦθα τὴν ἀνθρωπότητα φησὶν· ὥσπερ γὰρ ἐπὶ τῶν
 ἔξωθεν γραμμάτων πρῶτα τὰ στοιχεῖα δεῖ μαθεῖν, οὕτω καὶ ἐν-
 ταῦθα πρῶτα τὰ περὶ τῆς ἀνθρωπότητος ἐδιδάσκοντο. ὁρᾷς τίς ἡ 10
 αἰτία τοῦ τὰ ταπεινὰ φθέγγεσθαι; οὕτω καὶ Ἀθηναῖοις ἐποίησε
 διαλεγόμενος ὁ Παῦλος καὶ λέγων, “τοὺς μὲν οὖν χρόνους τῆς
 “ ἀγνοίας ὑπεριδὼν ὁ Θεὸς, τὰ νῦν παραγγέλλει τοῖς ἀνθρώποις
 “ πᾶσι πανταχοῦ μετανοεῖν, καθότι ἔστησεν ἡμέραν ἐν ᾗ μέλλει
 “ κρίνειν τὴν οἰκουμένην ἐν δικαιοσύνῃ, ἐν ἀνδρὶ ᾧ ὤρισεν, πί- 15
 “ στιν παρασχὼν πᾶσιν, ἀναστήσας αὐτὸν ἐκ νεκρῶν.” διὰ τοῦτο
 εἰ μὲν τι ὑψηλὸν λέγοι, ἐν βραχεῖ τοῦτό φησι· τὰ δὲ ταπεινὰ
 πολλαχοῦ διέσπαρται τῆς Ἐπιστολῆς, καὶ οὕτω δὲ τὸ ὑψηλὸν
 δείκνυται· τὸ γὰρ σφόδρα ταπεινὸν οὐκ ἀφήσι περὶ τῆς θεότητος
 ταῦτα ὑποπτεύεσθαι· τὸ δὲ εἰπεῖν, “ἐπεὶ νωθοὶ γεγόνατε ταῖς 20
 “ ἀκοαῖς,” ἐδήλωσεν ὅτι πάλαι ὑγίαινον καὶ ἦσαν ἰσχυροὶ, τῇ
 προθυμίᾳ ζέοντες· ἀπὸ δὲ τῶν συνεχῶν θλίψεων γεγόνασι νωθοί.

Καὶ γεγόνατε χρεῖαν ἔχοντες γάλακτος, καὶ οὐ στε-
 ρεᾶς τροφῆς.

Ἀεὶ γάλα τὸν ταπεινὸν λόγον καλεῖ, διὰ τὸ τοῖς ἀφελεστέροις 25
 ἀρμόζειν· τοῦτο δὲ ἐναντίον τοῖς τελείοις, καὶ βλαβερὸν τὸ ἐν
 τούτοις διατρίβειν, ὥστε οὐκέτι τὰ νομικὰ ἐπεισφέρεσθαι νῦν,
 οὐδὲ ἀπὸ τούτων τὴν σύγκρισιν γίνεσθαι, ὅτι ἀρχιερεὺς καὶ ἔθυσε,
 καὶ ἐδεήθη κραυγῆς καὶ ἰκετηρίας. ὅρα γοῦν πῶς ἡμῖν ταῦτα
 προσίσταται; ἀλλ’ ἐκείνους τότε ἔτρεφεν οὐδαμοῦ προσιστάμενα 30
 αὐτοῖς· ἄρα οὖν τροφὴ ἀληθὴς τὰ λόγια τοῦ Θεοῦ· “δώσω γὰρ
 “ αὐτοῖς,” φησὶν, “οὐ λιμὸν ἄρτου, οὐδὲ δίψαν ὕδατος, ἀλλὰ λιμὸν
 “ τοῦ ἀκοῦσαι λόγον Κυρίου,” “γάλα ὑμᾶς ἐπότισα, οὐ βρῶμα”
 οὐκ εἶπεν ἔθρεψα, δεικνὺς ὅτι οὐκ ἔστι τὸ τοιοῦτο τροφή, ἀλλ’

ὥσπερ ἐπὶ τῶν παιδίων τῶν μικρῶν τῶν οὐ δυναμένων ἄρτῳ τρέφεσθαι· τὰ γὰρ τοιαῦτα οὐ ποτίζεται, ἀλλ' ἡ τροφή αὐτοῖς ἀντὶ ποτοῦ δίδεται· καὶ οὐκ εἶπεν, χρεῖαν ἔχετε, ἀλλὰ “γεγόνετε “χρεῖαν ἔχοντες γάλακτος, καὶ οὐ στερεᾶς τροφῆς,” τουτέστιν, ὑμεῖς ἠθελήσατε, ὑμεῖς ἑαυτοὺς εἰς τοῦτο κατεστήσατε. 5

13 Πᾶς γὰρ ὁ μετέχων γάλακτος, ἄπειρος λόγου δικαιοσύνης.

Τίς ἐστι λόγος τῆς δικαιοσύνης; ἐνταῦθά μοι δοκεῖ καὶ βίον αἰνίττεσθαι, ὅπερ καὶ ὁ Χριστὸς ἔλεγεν, “ἐὰν μὴ περισσεύῃ ἡ “δικαιοσύνη ὑμῶν πλεον τῶν γραμματέων καὶ Φαρισαίων,” τοῦτο 10 καὶ αὐτὸς φησιν ὁ “ἄπειρος λόγου δικαιοσύνης,” τουτέστι, τῆς ἄνω φιλοσοφίας ἄπειρος, οὐ δύναται παραδέξασθαι βίον ἄκρον καὶ ἠκριβωμένον· ἡ δικαιοσύνην ἐνταῦθα τὸν Χριστόν φησι καὶ τὸν ὑψηλὸν περὶ αὐτοῦ λόγον. ὅτι μὲν οὖν νωθοὶ γεγόνασιν, εἶπεν, πόθεν δὲ, οὐκέτι προσέθηκεν, αὐτοῖς ἀφιεῖς εἰδέναι, καὶ μὴ βουλό- 15 μενος ἐπαχθῇ τὸν λόγον ἐργάσασθαι.

14 Τελείων δέ ἐστιν ἡ στερεὰ τροφή, τῶν διὰ τὴν ἔξιν τὰ αἰσθητήρια γεγυμνασμένα ἐχόντων πρὸς διάκρισιν καλοῦ τε καὶ κακοῦ.

Οὐκ εἶχον τὰ αἰσθητήρια ἐκεῖνοι γεγυμνασμένα, οὐδὲ ᾗδεσαν 20 καλὸν καὶ ἀγαθόν· νῦν οὐ περὶ βίου αὐτῶ ὁ λόγος, ὅταν λέγῃ “πρὸς “διάκρισιν καλοῦ καὶ κακοῦ” τοῦτο γὰρ παντὶ ἀνθρώπῳ δυνατόν εἰδέναι καὶ εὐκολόν, ἀλλὰ περὶ δογμάτων ὑγιῶν καὶ ὑψηλῶν καὶ διεφθαρμένων καὶ ταπεινῶν· τὸ παιδίον οὐκ οἶδε τὴν φαύλην καὶ τὴν δόκιμον τροφήν διαιρεῖν, ἀλλ' οὐ τὸ τέλειον· τοιοῦτοί εἰσιν οἱ 25 πᾶσι προσέχοντες, ἀπλῶς καὶ ἀδιακρίτως τὰς ἀκοὰς διδόντες· ὁ δοκεῖ μοι καὶ τούτους αἰτιᾶσθαι ὡς ἀπλῶς περιφερομένους, καὶ νῦν μὲν τούτοις, νῦν δὲ ἐκείνοις διδόντας ἑαυτούς· ὁ καὶ πρὸς τῷ τέλει ἤνιξατο λέγων, “διδασκαῖς ποικίλαις καὶ ξέναις, μὴ παραφέρεσθε” τοῦτό ἐστι “πρὸς διάκρισιν καλοῦ καὶ κακοῦ” λάρυγξ σῖτα γεύε- 30 ται, ψυχὴ δὲ δοκιμάζει λόγους.

1 Δι' ὅπερ ἀφεντες τὸν τῆς ἀρχῆς τοῦ Χριστοῦ λόγον, ἐπὶ τὴν τελειότητα φερώμεθα.

Τίς ἐστιν ἡ ἀρχὴ τοῦ λόγου αὐτὸς ἐφεξῆς τίθησι λέγων “μὴ

“ πάλιν θεμέλιον καταβαλλόμενοι μετανοίας ἀπὸ νεκρῶν ἔργων καὶ
 “ πίστεως ἐπὶ Θεόν· βαπτισμῶν διδαχῆς, ἐπιθέσεώς τε χειρῶν,
 “ ἀναστάσεώς τε νεκρῶν καὶ κρίματος αἰωνίου.” εἰ δὲ τοῦτο ἀρχή,
 τί ἄλλο ἐστὶ τὸ δόγμα τὸ ἡμέτερον, ἢ τὸ μετανοῆσαι ἀπὸ νεκρῶν
 ἔργων καὶ διὰ τοῦ Πνεύματος λαβεῖν τὴν πίστιν εἰς ἀνάστασιν 5
 νεκρῶν, καὶ κρίματος αἰωνίου; τί δὲ ἐστὶν ἀρχή; οὐδὲν ἄλλο ἢ
 τοῦτο· ἀρχὴν δὲ φησιν, ὅταν μὴ βίος καθαρὸς παρῇ· καθάπερ γὰρ
 τὸν εἰς τὴν μάθησιν τῶν γραμμάτων εἰσερχόμενον, τὰ στοιχεῖα
 δεῖ πρῶτον ἀκοῦσαι, οὕτω καὶ τὸν Χριστιανὸν ταῦτα εἶδέναι ἀκρι-
 βῶς, καὶ μηδὲν ἀμφιβάλλειν ὑπὲρ αὐτῶν· εἰ δὲ δέοιτο πάλιν διδασ- 10
 καλίας, οὕτω τὸν θεμέλιον ἔχει· τὸν γὰρ ἐδραῖον πεπηγέναι χρὴ καὶ
 ἐστάναι, καὶ μὴ μετακινεῖσθαι· ὅτι γὰρ ἡ πίστις θεμέλιος, τὸ δὲ
 λοιπὸν οἰκοδομή, ἄκουε αὐτοῦ λέγοντος, “ ἐγὼ θεμέλιον τέθεικα, καὶ
 ἄλλος ἐποικοδομεῖ, εἴ τις ἐποικοδομεῖ ἐπὶ τὸν θεμέλιον τοῦτον χρυσόν,
 “ ἄργυρον, λίθους τιμίους, ξύλα, χόρτον, καλάμην.” “ μὴ πάλιν,” 15
 φησὶ, “ θεμέλιον καταβαλλόμενοι μετανοίας ἀπὸ νεκρῶν ἔργων”
 τί δὲ ἐστὶν “ ἐπὶ τὴν τελειότητα φερώμεθα;” πρὸς αὐτὴν χωρῶ-
 μεν λοιπὸν τὴν ὁροφὴν, τουτέστι βίον ἄριστον ἔχωμεν· ὥσπερ γὰρ
 ὁ θεμέλιος συνέχει τὴν πᾶσαν οἰκοδομήν, οὕτω καὶ τοῦ βίου τὴν
 καθαρότητα, ἡ περὶ τὴν πίστιν πληροφορία. ἐὰν δὲ τις πίστιν 20
 μὲν ἔχῃ, πράττη δὲ πονηρὰ, καὶ περὶ αὐτῆς ταύτης ἀμφιβάλλῃ
 καὶ ὑβρίζῃ τὴν διδασκαλίαν, εἰκότως αὐτὸν φήσομεν νήπιον, ἐπὶ
 τὴν ἀρχὴν ἀναδραμόντα· τούτοις δὲ μετὰ τοῦ βίου καὶ ἄλλο
 ἐγκαλεῖ ὡς παρασαλευθεῖσι καὶ δεομένοις “ θεμέλιον καταβάλλειν
 “ μετανοίας, ἀπὸ νεκρῶν ἔργων” τὸν γὰρ ἀπὸ τινος εἰς ἕτερον 25
 μετατιθέμενον καὶ τὸ μὲν ἀφιέντα, τὸ δὲ αἰρούμενον, πρότερον
 αὐτοῦ καταγνῶναι χρὴ, καὶ ἀποστῆναι τῇ διαθέσει, καὶ τότε
 ἐλθεῖν ἐφ’ ἕτερον· εἰ δὲ τοῦ προτέρου πάλιν ἔχεσθαι μέλλοι, πῶς
 τοῦ δευτέρου ἄψαιτο; ὁ γὰρ μέλλων ἐπ’ ἀρετὴν ἵεναι, πρότερον τῆς
 κακίας καταγνῶναι ὀφείλει, καὶ τότε ταύτην μετελθεῖν· οὐ γὰρ 30
 ἴσχυεν ἡ μετάνοια καθαρὸς αὐτοὺς δεῖξαι· διὰ τοῦτο εὐθέως
 ἐβαπτίζοντο, ἵν’ ὅπερ ἀδυνάτως εἶχον ἐργάσασθαι δι’ ἑαυτῶν, τοῦτο
 διὰ τῆς τοῦ Θεοῦ γίνεταί χάριτος· ἐπὶ γοῦν τὸ βάπτισμα ἔρχε-
 σθαι δεῖ, πρότερον καταγνόντα τῶν ἡμαρτημένων αὐτῶ καὶ κατα-
 ψηφισάμενον. τί δὲ ἐστὶ “ βαπτισμῶν διδαχῆς;” οὐχ ὡς πολλῶν 35

όντων τῶν βαπτισμῶν, ἀλλ' ἐνός· τί οὖν αὐτὸ πληθυντικῶς εἶπεν; διὰ τὸ εἰπεῖν, “ μὴ πάλιν θεμέλιον καταβαλλόμενοι.” εἰ γὰρ πάλιν αὐτοὺς ἐβάπτισε, καὶ ἄνωθεν κατήχησε, διδασκόμενοι τὰ πρακτέα καὶ τὰ μὴ πρακτέα, διηνεκῶς ἔμελλον ἀδιόρθωτοι μένειν.

(ΣΕΤΗΡΙΑΝΟΣ.) Σευηριανὸς δέ φησιν· ἐπειδὴ ἡ ἀρχὴ τοῦ 5 Χριστοῦ ἀπὸ τοῦ Ἰουδαϊσμοῦ, κατὰ νόμον γὰρ ἐπολιτεύσατο, διὰ τοῦτο λέγει, τοῦτ' ἀφέντες, ἐπὶ τὴν τελειότητα φερώμεθα, εἰδότες ὅτι κατὰ τὴν τάξιν Μελχισεδὲκ δεῖ εἶναι τοῦ ἀνεὺ νόμουⁿ μέλλοντος ἱερέως εἶναι, “ ἀπὸ νεκρῶν ἔργων, καὶ πίστεως ἐπὶ “ Θεὸν, βαπτισμῶν.” τοῖς Χριστιανοῖς, νεκρά ἐστι τὰ γήινα· 10 ἄτοπον οὖν ἐστι, φησὶν, ἀποστάντας τῆς διαγωγῆς ταύτης, εἴτε τῆς κατὰ πίστιν, εἴτε ἀπὸ τοῦ νεκρῶσθαι τοῖς πᾶσιν, ἐλθεῖν πάλιν ἐπὶ τοὺς κατὰ νόμον βαπτισμούς· ὁ Κύριος ἐλθὼν, μετάνοιαν ἐκήρυξε, λέγων “ μετανοεῖτε, ἥγγικε γὰρ ἡ βασιλεία τῶν “ οὐρανῶν.” μετάνοιαν δὲ ἀπὸ νεκρῶν ἔργων· οὕτως οὖν ἀνα- 15 γνωστέον, μετανοίας ἀπὸ νεκρῶν ἔργων, ἀντὶ τοῦ τῆς ἀπὸ τῶν νεκρῶν ἔργων μετανοίας· ὃ οὖν λέγει, τοιοῦτόν ἐστιν. οὐ δεῖ ἀφέντας τὴν μετάνοιαν τὴν ἀπὸ τῶν νεκρῶν ἔργων καὶ τὴν πίστιν τὴν εἰς Θεὸν, καὶ τὸ βάπτισμα, ὃ πληθυντικῶς ὠνόμασε διὰ τὸ πλῆθος τῶν καταξιουμένων, εἶρηκε δὲ βαπτισμῶν, καὶ τὴν διδα- 20 χήν, καὶ τὴν ἐπίθεσιν τῶν χειρῶν, δι' ἧς αἱ χειροτονίαι, καὶ τῆς ἀναστάσεως τὴν ἐλπίδα, καὶ τὰ ἐξῆς. ἀνατρέχει ἐπὶ τὸν νόμον· τοῦτο δὲ προκατασκευάζει, ἐπειδὴ οἱ ἐν νόμοι ἱερεῖς νόμον ἐξεδίκουν. ὁ δὲ Μελχισεδὲκ ἐκτὸς ἦν νόμου, ὁ δὲ ἐλθὼν κατὰ τὴν τάξιν Μελχισεδὲκ ἦν. οὐ δεῖ, φησὶν, ἀφέντας τὸν κατὰ τὴν τάξιν 25 Μελχισεδὲκ ἐκδικεῖν τὴν ἐν νόμῳ ἱερατείαν, ἵνα τὰ ἐν νόμῳ ἦ ἑστῶτα. θεμέλιον δὲ εἶπεν τὰ ἐν νόμῳ, ἐπειδὴ προοίμιον εὐσεβείας γεγένηται τοῖς ἀνθρώποις.

Ἐπιθέσεώς τε χειρῶν.

(ΧΡΥΣΟΣΤΟΜΟΥ.) Ὁ μακάριος Ἰωάννης φησὶν· οὕτω γὰρ τὸ 30 πνεῦμα ἐλάβανον, ἐπιθέντας αὐτοῖς τοῦ Παύλου τὰς χεῖρας.

Ἀναστάσεώς τε νεκρῶν.

Τοῦτο γὰρ ἐν τε τῷ βαπτίσματι γίνεται, καὶ ἐν τῇ ὁμολογίᾳ βεβαιοῦται.

ⁿ Cod. ἂν εὐνόμου.

Καὶ κρίματος αἰωνίου.

Διὰ τί δὲ ταῦτά φησιν; ἐπειδὴ εἰκὸς ἦν αὐτοὺς ἢ παρασα-
λεύεσθαι ἤδη πεπιστευκότας, ἢ κακῶς βιοῦν καὶ ῥαθύμως, λέγει,
νήψατε, οὐκ ἔνι εἰπεῖν, ναὶ ῥαθύμως ζήσωμεν· πάλιν βαπτισθησό-
μεθα, πάλιν κατηχηθησόμεθα, πάλιν ληψόμεθα πνεῦμα· σφάλ- 5
λεσθε, φησὶ, ταῦτα νομίζοντες.

4 Ἀδύνατον γὰρ τοὺς ἅπαξ φωτισθέντας, γευσαμένους
τε τῆς δωρεᾶς τῆς ἐπουρανίου, καὶ μετόχους γεννηθέντας
5 Πνεύματος Ἁγίου, καὶ καλὸν γευσαμένους Θεοῦ ῥῆμα,
6 δυνάμεις τε μέλλοντος αἰῶνος, καὶ παραπεσόντας, πάλιν 10
ἀνακαινίζειν εἰς μετάνοιαν, ἀνασταυροῦντας ἑαυτοῖς τὸν
Υἱὸν τοῦ Θεοῦ καὶ παραδειγματίζοντας.

Ὅρα πῶς ἐντρεπτικῶς καὶ ἀπαγορευτικῶς ἄρχεται “ἀδύνατον,”
φησὶ· μηκέτι προσδόκα τὸ μὴ δυνατόν· εἰ ὅλως ἐφωτίσθητε ἅπαξ·
εἴτα ἐπάγει, “γευσαμένους τε τῆς δωρεᾶς τῆς ἐπουρανίου,” τουτ- 15
ἐστὶ τῆς ἀφέσεως τῶν ἁμαρτιῶν, “καὶ μετόχους γεννηθέντας
“Πνεύματος Ἁγίου, καὶ καλὸν γευσαμένους Θεοῦ ῥῆμα,” τὴν
διδασκαλίαν ἐνταῦθα λέγει· “καὶ μετόχους γεννηθέντας Πνεύ-
“ματος Ἁγίου· δυνάμεις τε μέλλοντος αἰῶνος,” ἢ τὸ τὰ θαύ-
ματα ἐπιτελεῖν, φησὶν, ἢ τὸν ἀρραβῶνα τοῦ Πνεύματος· “καὶ 20
“παραπεσόντας πάλιν ἀνακαινίζειν εἰς μετάνοιαν, ἀνασταυροῦντας
“ἑαυτοῖς τὸν Υἱὸν τοῦ Θεοῦ καὶ παραδειγματίζοντας.” ἀνακαινί-
ζειν, φησὶν, εἰς μετάνοιαν, τουτέστι διὰ μετανοίας· τί οὖν; ἐκβέ-
βληται ἡ μετάνοια; οὐχ ἡ μετάνοια, μὴ γένοιτο, ἀλλ’ ὁ διὰ
λουτροῦ πάλιν ἀνακαινισμός· οὐ γὰρ εἶπεν, ἀδύνατον ἀνακαινί- 25
σθῆναι εἰς μετάνοιαν, καὶ ἐσίγησεν, ἀλλὰ πῶς ἀδύνατον ἐπήγαγεν,
ἀνασταυροῦντας ἀνακαινισθῆναι, τουτέστιν, καινὸν γενέσθαι· τὸ
γὰρ καινοὺς ποιῆσαι, τοῦ λουτροῦ μόνου ἐστὶ, τῆς δὲ μετανοίας
ἐστὶ τὸ καινοὺς γενομένους, εἴτα παλαιωθέντας ὑπὸ τῶν ἁμαρτη-
μάτων, ἀπαλλάξαι τῆς παλαιότητος, καὶ στερροὺς ἐργάσασθαι· 30
εἰς ἐκείνην μέντοι τὴν λαμπρότητα ἀγαγεῖν οὐκ ἔνι, ἐκεῖ γὰρ τὸ
ὅλον ἡ χάρις ἦ· “ἀνασταυροῦντας,” φησὶν, “ἑαυτοῖς τὸν Υἱὸν
“τοῦ Θεοῦ, καὶ παραδειγματίζοντας” τὸ βάπτισμα σταυρός
ἐστίν, ᾧ καὶ συνεσταυρώθη ὁ παλαιὸς ἡμῶν ἄνθρωπος· “σύμμορ-

“φοι γὰρ γεγόναμεν τῷ ὁμοιώματι τοῦ θανάτου τοῦ υἱοῦ αὐτοῦ,” καὶ πάλιν, “συνετάφημεν αὐτῷ διὰ τοῦ βαπτίσματος εἰς τὸν “θάνατον.” ὥσπερ οὖν οὐκ ἔνι δεύτερον σταυρωθῆναι τὸν Χριστὸν, τοῦτο γὰρ παραδειγματίσαι αὐτόν ἐστιν· εἰ γὰρ θάνατος αὐτοῦ οὐκέτι κυριεύει, εἰ ἀνέστη, τῇ ἀναστάσει κρείττων γενόμενος τοῦ 5 θανάτου, εἴτα πάλιν σταυροῦται, μῦθος πάντα ἐκεῖνα καὶ παραδειγματισμός. τί δέ ἐστιν ἀνασταυροῦντας; ἄνωθεν πάλιν σταυροῦντας· ὥσπερ γὰρ ἀπέθανεν ὁ Χριστὸς ἐν τῷ σταυρῷ, οὕτως ἡμεῖς ἐν τῷ βαπτίσματι, οὐ τῇ σαρκί, ἀλλὰ τῇ ἁμαρτίᾳ, ἐκεῖνος ἀπέθανε τῇ σαρκί, ἡμῶν ὁ παλαιὸς ἄνθρωπος ἐτάφη καὶ ἀνέστη ὁ 10 καινός, ὁ σύμμορφος γενόμενος τῷ ὁμοιώματι τοῦ θανάτου αὐτοῦ. εἰ τοίνυν ἀνάγκη βαπτισθῆναι πάλιν, ἀνάγκη πάλιν τὸν αὐτὸν ἀποθανεῖν τοῦτον· τὸ γὰρ βάπτισμα οὐδὲν ἕτερόν ἐστιν, ἢ ἀναίρεσις τοῦ βαπτιζομένου καὶ ἔγερσις ἐκείνου. καὶ καλῶς εἶπεν “ἐαυτοῖς ἀνασταυροῦντας” ὁ γὰρ τοῦτο ποιῶν ὡς τῆς προτέρας 15 χάριτος ἐπιλανθανόμενος, καὶ ῥαθύμως τὸν ἑαυτοῦ βίον οἰκονομῶν, ὡς ὄντος ἐτέρου βαπτίσματος, οὕτω πάντα διαπράττεται· κατηξιώθητε οὖν, φησί, τοσαύτης ἀφέσεως. ὁ γὰρ ἐν σκότῳ καθημένος ἐχθρὸς ὁ πολέμιος, ὁ ἀπηλλοτριωμένος, ὁ ἀπολλύμενος, οὗτος ἐξαίφνης φωτισθεὶς, Πνεύματος ἀξιωθεὶς, δωρεᾶς ἐπουρανίου, υἱο- 20 θεσίας, βασιλείας οὐρανῶν, τῶν ἄλλων ἀγαθῶν, μυστηρίων ἀπορρήτων, καὶ οὐδὲ οὕτω βελτίων γενόμενος, ἀλλ’ ἄξιός μὲν ὦν ἀπωλείας, τυχὼν δὲ σωτηρίας καὶ τιμῆς, ὡς τὰ μεγάλα κατωρθωκῶς, πῶς ἂν δύναιτο βαπτισθῆναι πάλιν; “δυνάμεις τε μέλλοντος “αἰῶνος.” τὸ γὰρ ζῆν ὡς Ἀγγέλους, τὸ μηδενὸς δεῖσθαι τῶν 25 ἐνταῦθα, τὸ εἰδέναι ὅτι τῆς τῶν μελλόντων αἰώνων ἀπολαύσεως πρόξενον ἡμῖν γίνεται, διὰ τοῦ Πνεύματος ἐστι τοῦτο μαθεῖν· τί ἐστι δυνάμεις μέλλοντος αἰῶνος; ἡ ζωὴ ἡ αἰώνιος, ἡ ἀγγελικὴ διαγωγή.

(ΣΕΤΗΡΙΑΝΟΪ.) Σευηριανὸς φησί· νεκροὺς ἡγειραν οἱ Ἀπό- 30 στολοι· αὕτη δὲ ἡ δύναμις τῆς ἀναστάσεως ἦν. “παραδειγματί- “ζοντας” εἶπεν, ὅτι εἰ μυστήριον τὸ βάπτισμα, τὸ ἅπαξ ἀρκεῖ· ἔαν δὲ δεύτερον γίνηται τὸ πρᾶγμα, καταφρόνησις καὶ παραδειγματισμός.

7 Γῇ γὰρ ἡ πιούσα ἐπ’ αὐτῆς πολλάκις ἐρχόμενον 35

υेतὸν, καὶ τίκτουσα βοτάνην εὐθετον ἐκείνοις δι' οὓς καὶ
 8 γεωργεῖται, μεταλαμβάνει εὐλογίας ἀπὸ τοῦ Θεοῦ· ἐκ-
 φέρουσα δὲ ἀκάνθας καὶ τριβόλους, ἀδόκιμος καὶ κατάρ-
 ρας ἐγγὺς, ἥς τὸ τέλος εἰς καὺσιν.

ΧΡΗΣΟΣΤΟΜΟΥ. Ὑετὸν, τὴν διδασκαλίαν, καὶ ὅπερ ἀνωτέρω 5
 ἔλεγεν, “ὀφείλοντες εἶναι διδάσκαλοι διὰ τὸν χρόνον,” τοῦτο καὶ
 ἐνταῦθά φησι· καὶ πολλαχοῦ ἔλεγεν ἡ γραφή, “ἐντελοῦμαι
 “ταῖς νεφέλαις τοῦ μὴ βρέξαι εἰς αὐτὸν υἱετὸν,” περὶ τοῦ ἀμπε-
 λῶνος λέγουσα, ὃ ἀλλαχοῦ λιμὸν ἄρτου καὶ δίψαν ὕδατος καλεῖ,
 καὶ πάλιν, “ὁ ποταμὸς τοῦ Θεοῦ ἐπληρώθη ὕδατων” “ἡ γὰρ γῆ 10
 “πιοῦσα,” φησὶ, “τὸν ἐπ’ αὐτῆς ἐρχόμενον υἱετὸν,” ἐνταῦθα
 δηλοῖ, ὅτι καὶ ἐδέξαντο καὶ συνέπιον τὸν λόγον, καὶ πολλάκις
 τούτου ὕστερον, καὶ οὐδὲ οὕτως ἀπώναντο· εἰ γὰρ μὴ ἐγεωργήθης,
 φησὶν, εἰ μὴ ἀπέλαυσας υἱετῶν, οὐκ ἦν τοσοῦτο τὸ κακόν· εἰ δὲ
 πολλάκις ἐπιες καὶ ἐδέξω, τίνος ἔνεκεν ἀντὶ καρπῶν ἕτερα ἐξήγα- 15
 γες; “ἔμεινε γὰρ,” φησὶν, “ἵνα ποιήσῃ σταφυλὴν, ἐποίησε δὲ
 “ἀκάνθας” ὁρᾷς ὅτι πανταχοῦ ἡ γραφή ἀκάνθας τὰ ἀμαρτή-
 ματα καλεῖ; καὶ γὰρ ὁ Δαβὶδ φησὶν· “ἐστράφην εἰς τάλαιπω-
 “ρίαν ἐν τῷ ἐμπαγῆναί μοι ἀκανθαν” “καὶ τίκτουσα βοτάνην
 “εὐθετον,” ὡς βίος ἄριστος καὶ καθαρός· “καὶ τίκτουσα βοτάνην 20
 “εὐθετον ἐκείνοις, δι’ οὓς καὶ γεωργεῖται, μεταλαμβάνει εὐλογίας
 “ἀπὸ Θεοῦ” ἐνταῦθα τὸν Θεόν φησιν αἴτιον πάντων, πλήττων
 ἡρέμα τοὺς Ἕλληνας, τοὺς τῇ δυνάμει τῆς γῆς τῶν καρπῶν τὴν
 γένεσιν ἐπιγράφοντας· οὐδὲ γὰρ αἱ γεωργικαὶ χεῖρες, φησὶν, εἰσὶν
 αἱ τὴν γῆν πρὸς τὴν τῶν καρπῶν φορὰν διεγείρουσαι, ἀλλὰ τὸ παρὰ 25
 Θεοῦ πρόσταγμα· “διὰ τοῦτο,” φησὶ, “μεταλαμβάνει τῆς εὐλο-
 “γίας ἀπὸ τοῦ Θεοῦ” καὶ ὅρα πῶς ἐπὶ τῶν ἀκανθῶν τοῦτο οὐκ
 εἶπεν, ἀλλὰ τί, “ἐκφέρουσα ἀκάνθας,” ὡς ἂν εἴποι τις, ἐκβράσ-
 σουσα, ἐκβάλλουσα, “ἀδόκιμος,” φησὶ, “καὶ κατάρρας ἐγγύς”
 βαβαί, πόσῃ ἔχει παραμυθίαν ὁ λόγος· κατάρρας γὰρ εἶπεν ἐγγύς, 30
 οὐ κατάρρα, ὃ δὲ μὴ πω εἰς τὴν κατάρραν ἐμπεσὼν, ἀλλ’ ἐγγύς γενό-
 μενος, καὶ μακρὰν γενέσθαι δυνήσεται· καὶ οὐ τούτῳ μόνῳ παρε-
 μυθήσατο, ἀλλὰ καὶ τῷ ἑξῆς· οὐ γὰρ εἶπεν, ἥτις καήσεται, ἀλλὰ

τί; “ἦς τὸ τέλος εἰς καὖσιν” ἔαν μέχρι τέλους ἐπιμείνη, φησί.

(ΣΕΤΗΡΙΑΝΟΪ.) Σευηριανὸς δέ φησιν, ὑπόδειγμα ἔλαβεν, οὐκ εἰς τὸ βάπτισμα, πῶς γάρ; δεύτερον βάπτισμα ἐκώλυεν· ἀλλὰ τὴν τοῦ Ἀγίου Πνεύματος δύναμιν, πολλάκις εὐεργετοῦσαν, τὰ δὲ 5 ἄλλα ὁμοίως.

9 Πεπεΐσμεθα δὲ περὶ ὑμῶν, ἀγαπητοὶ, τὰ κρείττονα καὶ ἐχόμενα σωτηρίας, εἰ καὶ οὕτως λαλοῦμεν.

(ΧΡΥΣΟΣΤΟΜΟΥ.) Ὁ μακάριος Ἰωάννης φησί· καθαψάμενος αὐτῶν ἱκανῶς, καὶ φοβήσας, θεραπεύει πάλιν, ὥστε μὴ πλέον καταβαλεῖν 10 καὶ ὑπτίους ἐργάσασθαι· τὸν γὰρ νωθρὸν ὁ πλήττων, νωθρότερον ἐργάζεται· τί γάρ, φησὶν; οὐχ ὥς κατεγνωκότες ὑμῶν ταῦτα λέγομεν, οὐδὲ ὥς νομίζοντες ὑμᾶς ἀκανθῶν πλήρεις, ἀλλὰ δεδαικότες μὴ τοῦτο γένηται· βέλτιον γὰρ νῦν τοῖς ῥήμασιν ὑμᾶς φοβεῖσθαι, ἵνα μὴ τοῖς πράγμασιν ἀλγήσητε· καὶ ἐπειδὴ ἀπὸ τῶν παρόντων 15 τοσαῦτα εἶχεν εἰπεῖν, ἀπὸ τῶν παρελθόντων κατασκευάζει τὴν παραμυθίαν, καὶ φησιν, “οὐ γὰρ ἄδικος ὁ Θεὸς ἐπιλαθῆσθαι τοῦ “ ἔργου ὑμῶν καὶ τῆς ἀγάπης ἧς ἐνεδείξασθε εἰς τὸ ὄνομα αὐτοῦ, “ διακονήσαντες τοῖς ἀγίοις καὶ διακονοῦντες.” βαβαί, πῶς αὐτῶν ἀνεκτήσατο τὴν ψυχὴν καὶ ἀνέρρωσε, τῶν παλαιῶν ἀναμνήσας 20 πραγμάτων, καὶ εἰς ἀνάγκην καταστήσας, τοῦ μὴ προσδοκᾶν ἐπιλελῆσθαι τὸν Θεόν, ἀνάγκη γὰρ ἐκεῖνον ἀμαρτάνειν τὸν μὴ πεπληροφορημένον περὶ τῆς ἐλπίδος, καὶ λέγειν ὅτι ἄδικος ὁ Θεός· τὸν γὰρ ἀπεγνωκότα ἀπὸ τῶν παρόντων καὶ ἀπαγορεύσαντα ἀπὸ τῶν μελλόντων ἀναρρῶσαι δυνήσεται ἴσως, καὶ αὐτὸς Γαλάταις 25 γράφων ἔλεγεν, “ἔτρεχε καλῶς,” καὶ πάλιν, “τοσαῦτα ἐπάθετε “ εἰκῇ, εἰ γε καὶ εἰκῇ” ὥσπερ δὲ ἐνταῦθα μετ’ ἐπιπλήξεως τίθησι τὸ ἐγκώμιον, λέγων, “ὀφείλοντες εἶναι διδάσκαλοι διὰ τὸν χρόνον,” οὕτω καὶ ἐκεῖ, “θαυμάζω ὅτι οὕτω ταχέως μετατίθεσθε” περὶ γὰρ μεγάλων ὅταν ἐκπέσωσι, θαυμάζομεν· τίνος οὖν, φησὶν, ἕνεκεν 30 ταῦτα εἴπομεν;

11 Ἐπιθυμοῦμεν δὲ ἕκαστον ὑμῶν τὴν αὐτὴν ἐνδείκνυσθαι σπουδὴν πρὸς τὴν πληροφορίαν τῆς ἐλπίδος, ἄχρι

12 τέλους, ἵνα μὴ νωθοὶ γένησθε, μιμηταὶ δὲ τῶν διὰ
πίστεως καὶ μακροθυμίας κληρονομούντων τὰς ἐπαγ-
γελίας.

Οὐκ ἄρα σπουδάζομεν μόνον, οὐδὲ μέχρι ῥημάτων τοῦτο βου-
λόμεθα, ἀλλ' ἐπιθυμοῦμεν τῆς ἀρετῆς ὑμᾶς ἔχεισθαι, οὐχ ἓνα, 5
ἀλλὰ πάντας ὁμοίως, οὐχ ὥς τῶν προτέρων καταγινώσκοντες,
φησὶν, ἀλλ' ὑπὲρ τῶν μελλόντων δεδοικότες. ὥς ἂν εἴποι τις,
θέλω σε σπουδάζειν αἰεὶ, καὶ οἷος ᾗς πρότερον, τοιοῦτον εἶναι καὶ
νῦν εἰς τὸ μέλλον· τοῦτο γὰρ τὸν ἔλεγχον προσηνέστερον καὶ
εὐπαράδεκτον εἰργάζετο. “πρὸς πληροφориάν τῆς ἐλπίδος,” ἡ ἐλπίς, 10
φησὶ, διαβαστάζει· αὕτη ἀνακτᾶται πάλιν· μὴ ἐκλυθῇτε, μὴ
ἀπελπίσητε, ἵνα μὴ περιττὴ ὑμῶν ἡ ἐλπίς· “μιμηταὶ δὲ,” φησὶ,
“τῶν διὰ πίστεως κληρονομούντων τὰς ἐπαγγελίας” καὶ τίνες εἰσὶν
οὗτοι, ἐξῆς λέγει· καὶ ἀνάγει αὐτοὺς ἐπὶ τὸν πατριάρχην, οἰκοθεν
αὐτοῖς φέρων τὸ ὑπόδειγμα· ἵνα μὴ νομίσωσιν ὅτι ὥς οὐδενὸς ἄξιοι 15
λόγου καταφρονηθέντες ἐγκατελείφθησαν, ἀλλ' εἰδέναι ἔχωσιν,
ὅτι τῶν μάλιστα γενναίων ἀνδρῶν τοῦτό ἐστι, τὸ διὰ πειρασμῶν
ὁδεύειν τὸν βίον, καὶ ὅτι τοῖς θαυμαστοῖς καὶ μεγάλοις ἀνδράσιν
οὕτω κέχρηται ὁ Θεός. δεῖ δὲ, φησὶ, μετὰ μακροθυμίας ἅπαντα
φέρειν· τοῦτο γὰρ ἐστὶ τὸ πιστεῦσαι.

20

ΚΕΦ. Η.

“Ὅτι βεβαία ἡ ἐπαγγελία τοῦ Θεοῦ, καὶ ταῦτα σὺν ὄρκῳ.

13 Τῷ γὰρ Ἀβραὰμ ἐπαγγειλάμενος ὁ Θεός, ἐπεὶ κατ'
οὐδενὸς εἶχε μείζονος ὁμόσαι, ὥμοσε καθ' ἑαυτοῦ, λέ-
14 γων, ἢ μὴν εὐλογῶν εὐλογήσω σε, καὶ πληθύνων πλη- 25
15 θυνῶ σε, καὶ οὕτως μακροθυμήσας ἐπέτυχε τῆς ἐπαγ-
γελίας.

Πῶς οὖν ἐπέτυχεν; οὐ περὶ τῶν αὐτῶν, φησὶν, ἐνταῦθα κάκει,
ἀλλὰ διπλῆν ποιεῖται τὴν παράκλησιν· ἐπηγγείλατο τῷ Ἀβραάμ·
καὶ τὰ μὲν ἐνθάδε, μετὰ μακρὸν χρόνον ἔδωκε, τὰ δὲ ἐκεῖ οὐδέ 30
πω· “καὶ οὕτω μακροθυμήσας ἐπέτυχε τῆς ἐπαγγελίας.” ὁρᾷς
ὅτι οὐχ ἡ ἐπαγγελία μόνον τὸ πᾶν εἰργάσατο, ἀλλὰ καὶ ἡ μακρο-

θυμία; ἐνταῦθα φοβεῖ αὐτοὺς, δεικνὺς, ὅτι πολλάκις ἐκκόπτεται ἐπαγγελία δι' ὀλιγοψυχίαν· καὶ τοῦτο ἔδειξε μὲν διὰ τοῦ λαοῦ· ἐπειδὴ γὰρ ὀλιγοψύχησαν, διὰ τοῦτο τῆς ἐπαγγελίας οὐκ ἔτυχον· τὸ δὲ ἐναντίον δείκνυσσι διὰ τοῦ Ἀβραάμ· εἴτα πρὸς τῷ τέλει καὶ πλέον τι ποιεῖ, ὅτι καὶ μακροθυμήσαντες οὐκ ἔτυχον, καὶ οὐδὲ 5 οὕτως ἀσχάλλουσιν.

16 Ἄνθρωποι μὲν γὰρ κατὰ τοῦ μείζονος ὁμνύουσι, καὶ πάσης αὐτοῖς ἀντιλογίας πέρας εἰς βεβαίωσιν ὁ ὅρκος.

“Ὁ δὲ Θεὸς ἐπεὶ κατ' οὐδενὸς εἶχε μείζονος ὁμόσαι, ὥμοσε “καθ' ἑαυτοῦ.” καλῶς· τίς οὖν ἐστὶν ὁ ὁμόςας τῷ Ἀβραάμ; οὐχ 10 ὁ υἱὸς ὄν, φησί; μάλιστα μὲν αὐτὸς, πλὴν οὐκ ἀμφισβητῶ· ὅταν οὖν αὐτὸς ὁμνύῃ, “ἀμὴν, ἀμὴν, λέγω ὑμῖν” τὸν αὐτὸν ὅρκον, οὐ δῆλον ὅτι ἐκ τοῦ μὴ ἔχειν κατὰ μείζονος ὁμόσαι; ἥσπερ γὰρ ὁ Πατὴρ ὁμνυσι, οὕτω καὶ ὁ Υἱὸς ὁμνύει καθ' ἑαυτοῦ, λέγων, “ἀμὴν, “ἀμὴν, λέγω ὑμῖν” ἐνταῦθα αὐτοὺς ἀναμιμνήσκει, καὶ τῶν ὀρκῶν 15 τῶν τοῦ Χριστοῦ, ὧν συνεχῶς ἔλεγεν, “ἀμὴν, ἀμὴν, λέγω ὑμῖν, ὁ “πιστεύων εἰς ἐμὲ οὐ μὴ ἀποθάνῃ εἰς τὸν αἰῶνα” τί ἐστι, “καὶ πάσης αὐτοῖς ἀντιλογίας πέρας εἰς βεβαίωσιν ὅρκος;” ἀντὶ τοῦ, ἐκ τούτου λύεται πάσης ἀντιλογίας ἀμφισβήτησις.

(ΣΕΤΗΡΙΑΝΟΨ.) Σευηριανὸς δὲ φησιν· ἀνωτέρω εἰπὼν “τὴν πλη- 20 “ροφορίαν τῆς ἐλπίδος,” ἐδήλωσεν ὅτι ὁ Θεὸς παρέσχε τῷ Ἀβραάμ πληροφορίαν, οὐ τὴν δι' ἔργων τὴν τῇ πολιτείᾳ προσήκουσαν, ἀλλὰ τὴν δι' ὀρκομοσίας.

17 Ἐν ᾧ περισσότερον βουλόμενος ὁ Θεὸς ἐπιδείξαι τοῖς κληρονόμοις τῆς ἐπαγγελίας τὸ ἀμετάθετον τῆς 25 βουλῆς αὐτοῦ, ἐμεσίτευσεν ὅρκῳ.

(ΧΡΥΣΟΣΤΟΜΟΥ.) Ὁ μακάριος Ἰωάννης φησὶν· ἐνταῦθα καὶ τοὺς πιστοὺς περιλαμβάνει, διὰ τοῦτο καὶ ταύτης μέμνηται τῆς ἐπαγγελίας τῆς πρὸς ἡμᾶς κοινῶς γινομένης· “ἐμεσίτευσε,” φησὶν, “ὅρκῳ.” πάλιν ἐνταῦθα τὸν Υἱόν φησι μεταξὺ ἀνθρώπων καὶ Θεοῦ 30 μεσίτην γεγονέναι,

18 Ἵνα διὰ δύο πραγμάτων ἀμεταθετων, ἐν οἷς ἀδύνατον ψεύσασθαι Θεόν.

Ποίου καὶ ποίου; διὰ τοῦτο καὶ αὐτὸ προσέθεικεν. ὁρᾷς ὅτι οὐ

τὴν ἀξίαν τὴν ἑαυτοῦ σκοπεῖ, ἀλλ' ὅπως τοὺς ἀνθρώπους πείσῃ, καὶ ἀνάξια περὶ ἑαυτοῦ ἀνέχεται λέγεσθαι, τουτέστι, πληροφορῆσαι θέλων· καὶ ἐπὶ μὲν τοῦ Ἀβραάμ δείκνυσι τοῦ Θεοῦ ὃν τὸ πᾶν, οὐ τῆς μακροθυμίας ἐκείνου, εἴ γε καὶ ὅρκον ἠνέσχετο προσθεῖναι, εἰ καθὼς ὁμνύουσιν οἱ ἄνθρωποι καὶ ὁ Θεὸς κατ' αὐτοῦ 5 ὥμοσε, τουτέστι καθ' ἑαυτοῦ· ἀλλ' ἐκεῖνοι μὲν ὡς μείζονος, οὗτος δὲ οὐχ ὡς μείζονος, καὶ ὁμοίως ἐποίησεν· οὐ γὰρ ἴσον ἄνθρωπον καθ' ἑαυτοῦ ὁμόσαι καὶ Θεόν· ὁ γὰρ ἄνθρωπος ἑαυτοῦ ἐξουσίαν οὐκ ἔχει· ὁρᾷς τοίνυν ὅτι οὐ πρὸς τὸν Ἀβραάμ μᾶλλον ἢ πρὸς ἡμᾶς τοῦτο εἴρηται;

10

(ΣΕΤΗΡΙΑΝΟΨ.) Σευηριανὸς δὲ φησιν· ἀδύνατον ὁμόσαντα τὸν Θεὸν μετατεθῆναι. ἀδύνατον ἦν μετατεθῆναι τὴν τῆς ἐπαγγελίας δύναμιν.

ΘΕΟΔΩΡΟΣ δὲ οὕτω φησὶ, τὸ “διὰ δύο ἀμεταθέτων,” τῷ τε Θεὸν εἶναι τὸν ἐπαγγειλάμενον, οὐδαμῶς οἶόν τε ψεύσασθαι, καὶ 15 τῷ μεθ' ὅρκου ποιήσασθαι τὴν ἐπαγγελίαν.

18 Ἰσχυροτέραν παράκλησιν ἔχουμεν οἱ καταφυγόντες, κρατῆσαι τῆς προκειμένης ἐλπίδος.

(ΧΡΥΣΟΣΤΟΜΟΥ.) Ὁ μακάριος Ἰωάννης φησὶ· καὶ οὐκ εἶπεν, ἐπειδὴ ὥμοσεν· ὅρκος δὲ τί ἐστὶν ἐδήλωσεν εἰπὼν, τὸ κατὰ τοῦ 20 μείζονος ὁμόσαι· ἀλλ' ἐπειδὴ ἄπιστόν ἐστι τὸ τῶν ἀνθρώπων γένος, συγκάτεισιν εἰς τὰ αὐτὰ ἡμῖν· ὥσπερ οὖν ὁμνυσι δι' ἡμᾶς, καί τοι ἀνάξιον αὐτοῦ τὸ μὴ πιστεῦεσθαι, οὕτω καὶ τὸ “ἔμαθεν ἐξ ὧν “ἔπαθεν” εἴρηται· ἐπειδὴ οἱ ἄνθρωποι τοῦτο νομίζουσι μᾶλλον εἶναι ἀξιοπιστότερον τὸ διὰ τῆς πείρας ἐλθεῖν. τί ἐστι “τῆς προ- 25 “κειμένης ἐλπίδος;” ἀπὸ τούτων τὰ μέλλοντα, φησὶ, στοχαζόμεθα· εἰ γὰρ ταῦτα μετὰ τοσοῦτον ἐξέβη χρόνον, πάντως κάκεῖνα· ὥστε τὰ μετὰ τὸν Ἀβραάμ γεγενημένα πιστοῦται ἡμᾶς καὶ περὶ τῶν μελλόντων.

19 Ἦν ὡς ἄγκυραν ἔχομεν τῆς ψυχῆς ἀσφαλῇ τε καὶ 30 βεβαίαν, καὶ εἰσερχομένην εἰς τὸ ἐσώτερον τοῦ καταπε- 20 τάσματος, ὅπου πρόδρομος ὑπὲρ ἡμῶν εἰσῆλθεν Ἰησοῦς, κατὰ τὴν τάξιν Μελχισεδὲκ ἀρχιερεὺς γενόμενος εἰς τὸν αἰῶνα.

Ἐν τῷ κόσμῳ ἔτι ὄντας, καὶ οὐδέπω μεταστάντας τοῦ βίου, δείκνυσιν ἤδη ὄντας ἐν τοῖς ἐπηγγελμένοις, διὰ γὰρ τῆς ἐλπίδος ἤδη ἐν τῷ οὐρανῷ ἐσμεν, εἶπεν· ἀναμείνατε· πάντως γὰρ ἔσται· εἶτα πληροφορῶν, λέγει, μᾶλλον δὲ τῇ ἐλπίδι· ἀλλ' οὐκ εἶπεν, ἡμεῖς ἐσμεν ἔνδον, ἀλλ' αὐτὴ εἰσῆλθεν ἔνδον, ὅπερ ἀληθέστερον ἦν 5 καὶ πιθανώτερον. ὥσπερ γὰρ ἡ ἄγκυρα ἐξαρτηθεῖσα τοῦ πλοίου οὐκ ἀφίησιν αὐτὸ περιφέρεισθαι, καὶ μύριοι παρασαλευθῶσιν ἄνεμοι, ἀλλ' ἐξαρτηθεῖσα ἐδραῖον ποιεῖ, οὕτω καὶ ἡ ἐλπίς. καὶ ὅρα τί σφόδρα ἀρμόδιον εὑρεν εἰκόνα· οὐ γὰρ εἶπε, θεμέλιον, ὅπερ ἀπῆδεν, ἀλλ' ἄγκυραν· τὸ γὰρ ἐν σάλῳ ὄν, καὶ οὐ σφόδρα δοκοῦν 10 ἡδραῖσθαι, ἐπὶ τῆς ὑγρᾶς ὡς ἐπὶ γῆς ἔστηκε, καὶ σαλεύεται καὶ οὐ σαλεύεται· ἐπὶ μὲν γὰρ τῶν σφόδρα στερρῶν καὶ φιλοσόφων εἰκότως ἐκεῖνο τέθεικεν ὁ Χριστὸς, λέγων, “ὅστις ὠκοδόμησε τὴν “οἰκίαν αὐτοῦ ἐπὶ τὴν πέτραν.” ἐπὶ δὲ τῶν ἀπαγορευόντων καὶ ὀφειλόντων διὰ τῆς ἐλπίδος διαβαστάζεσθαι, οἰκείως τοῦτο τέθει- 15 κεν ὁ Παῦλος· ἡ μὲν γὰρ ζάλη καὶ ὁ πολὺς χειμὼν σαλεύει τὸ σκάφος, ἡ δὲ ἐλπίς οὐκ ἀφίησι περιφέρεισθαι· ὥστε εἰ γε μὴ ταύτην εἴχομεν, πάλαι ἂν κατεποντίσθημεν. “εἰσερχομένην εἰς τὸ “ἐσώτερον τοῦ καταπετάσματος,” ἀντὶ τοῦ διῖκνουμένην εἰς τὸν οὐρανόν. εἶτα καὶ τὴν πίστιν ἐπήγαγεν, ἵνα μὴ μόνον ἐλπίς ᾖ, 20 ἀλλὰ καὶ ἀληθὴς σφόδρα· μετὰ γὰρ τὸν ὅρκον καὶ ἕτερον τίθησι, τὴν διὰ τῶν πραγμάτων ἀπόδειξιν, ὅτι “πρόδρομος ὑπὲρ ἡμῶν “εἰσῆλθεν Ἰησοῦς.” ὁ δὲ πρόδρομος τινῶν ἐστι πρόδρομος, ὥσπερ Ἰωάννης τοῦ Χριστοῦ. καὶ οὐκ εἶπεν ἀπλῶς, εἰσῆλθεν, ἀλλ' “ὅπου “πρόδρομος ὑπὲρ ἡμῶν εἰσῆλθεν,” ὡς καὶ ἡμῶν ὀφειλόντων κατα- 25 λαβεῖν· “κατὰ τὴν τάξιν,” φησὶ, “Μελχισεδὲκ ἀρχιερεὺς γενόμενος εἰς τὸν αἰῶνα.”

Ἰδοὺ καὶ ἄλλη παράκλησις, εἶγε ἄνω ὁ ἀρχιερεὺς ἡμῶν, καὶ πολλῶν βελτίων τοῦ παρὰ Ἰουδαίοις, οὐ τῷ τρόπῳ μόνον, ἀλλὰ καὶ τῷ τόπῳ, καὶ τῇ σκηνῇ, καὶ τῇ διαθήκῃ καὶ τῷ προσώπῳ· καὶ 30 τοῦτο εἰς τὸ κατὰ σάρκα εἴρηται. χρὴ τοίνυν καὶ τοὺς ὧν ἐστὶν ἱερεὺς, σφόδρα εἶναι βελτίους, καὶ ὥσπερ τὸ μέσον Ἀαρὼν καὶ τοῦ Χριστοῦ, τοσοῦτον ἡμῶν καὶ Ἰουδαίων τὸ μέσον· ὅρα γάρ· ἄνω ἔχομεν τὸ ἱερεῖον, ἄνω τὸν ἱερέα, ἄνω τὴν θυσίαν.

(ΣΕΤΗΡΙΑΝΟῦ.) Σευηριανὸς δέ φησιν· οὐχ ἀπλῶς μέμνηται 35

ὅπως συνήντησεν ὁ Μελχισεδέκ τῷ Ἀβραάμ, περιγεγονότι τῶν Ἀσσυρίων, καὶ ἔδωκεν αὐτῷ δεκάτας ἀπὸ πάντων, ἀλλὰ δεικνὺς ὅτι ὁ προπάτωρ τῆς Λευϊτικῆς φυλῆς ἱερεὶ ἐχρήσατο τῷ Μελχισεδέκ· κρείσσων ἄρα ἢ ἱερωσύνη ἢ ἄνευ νόμου^m τῆς ἱερωσύνης τῆς ἐν νόμῳ. 5

(ΘΕΟΔΩΡΟΥ.) Θεόδωρος δέ φησιν, ὁμοίως τῷ μακαρίῳ Ἰωάννῃ, προσθεὶς ὅτι αἰώνιος ἡμῖν γέγονεν ἀρχιερεὺς ὁ Χριστὸς, τῷ πάντας τοὺς καθ' ἐκάστην γενεὰν πιστεύοντας δι' ἑαυτοῦ προσάγειν τῷ Θεῷ, ἐπὶ τῇ τῆς ἀναστάσεως ἐλπίδι· οὗτος γὰρ ὁ Μελχισεδέκ βασιλεὺς Σαλῆμ, ἱερεὺς τοῦ Θεοῦ τοῦ ὑψίστου. 10

ΚΕΦ. Θ.

Περὶ τοῦ Μελχισεδέκ τοῦ εἰς Χριστὸν τύπου κατὰ τὸ ὄνομα καὶ τὴν πόλιν, καὶ τὴν ζωὴν καὶ τὴν ἱερωσύνην.

(ΧΡΥΣΟΣΤΟΜΟΥ.) Ὁ μακάριος Ἰωάννης φησί· βουλόμενος ὁ Παῦλος τὸ διάφορον δεῖξαι τῆς καινῆς καὶ τῆς παλαιᾶς, πολ- 15 λαχοῦ αὐτὸ διασπείρει καὶ ἀκροβολίζεται, καὶ προγυμνάζει τὰς ἀκοὰς τῶν ἀκροατῶν· εὐθέως γὰρ καὶ ἀπὸ τοῦ προοιμίου τοῦτο κατεβάλετο εἰπὼν, ὅτι ἐκείνοις μὲν ἐλάλησεν ἐν προφήταις, ἡμῖν δὲ ἐν Υἱῷ, κἀκείνοις μὲν πολυμερῶς καὶ πολυτρόπως, ἡμῖν δὲ διὰ τοῦ Υἱοῦ· εἶτα περὶ τοῦ Υἱοῦ διαλεχθεὶς, τίς εἶη καὶ τί ἐργατά- 20 μενος, καὶ παραινέσας αὐτῷ πείθεσθαι, ἵνα μὴ τὰ αὐτὰ πάθωμεν τοῖς Ἰουδαίοις, καὶ εἰπὼν ὅτι ἀρχιερεὺς ἐστὶ κατὰ τὸν Μελχισεδέκ, καὶ πολλάκις εἰς τὴν διαφορὰν ταύτην ἐμβῆναι βουλευθεὶς, καὶ πολλὰ προοικονομήσας καὶ ἐπιτιμῆσας αὐτοῖς ὡς ἀσθενέσιν, καὶ πάλιν θεραπεύσας καὶ ἀνακτησάμενος ὥστε θαρρεῖν, τότε 25 λοιπὸν εἰσάγει τὸν τῆς διαφορᾶς λόγον, ἀκμαζούσαις ταῖς ἀκοαῖς· ὁ γὰρ ἀναπεπτωκὺς οὐκ ἂν εὐκόλως ἀκούσειεν· καὶ ἵνα μάθῃς, ἄκουε τῆς γραφῆς λεγούσης, “καὶ οὐκ ἤκουσαν Μωϋσῆ διὰ τὴν “ὀλιγοψυχίαν,” διὰ τοῦτο πρότερον κενώσας αὐτῶν τὴν ἀθυμίαν διὰ πολλῶν, τότε λοιπὸν κάτεισιν εἰς τὸν περὶ τῆς διαφορᾶς λόγον· 30 καὶ τὸ δὴ θαυμαστὸν ἐν τῷ τύπῳ δείκνυσι πολλὴν οὔσαν τὴν διαφοράν· ὅπερ γὰρ εἶπον, ἀπὸ τοῦ τύπου αἰεὶ πιστοῦται τὴν ἀλήθειαν ἀπὸ τῶν παρελθόντων, διὰ τὴν ἀσθένειαν τῶν ἀκροατῶν.

^m ἢ ἐν νόμῳ Cod.

1 Οὗτος γὰρ ὁ Μελχισεδὲκ βασιλεὺς Σαλήμ, ἱερεὺς
 τοῦ Θεοῦ τοῦ ὑψίστου, ὃς συναντήσας Ἀβραὰμ ὑπο-
 στρέφοντι ἀπὸ τῆς κοπῆς τῶν βασιλέων, καὶ εὐλογήσας
 2 αὐτὸν, ᾧ καὶ δεκάτην ἀπὸ πάντων ἐμέρισεν Ἀβραάμ·
 πρῶτον μὲν ἐρμηνευόμενος βασιλεὺς δικαιοσύνης. 5

Σεδὲκ γὰρ δικαιοσύνη λέγεται, μελχὰ δὲ, βασιλεὺς, Μελχι-
 σεδὲκ βασιλεὺς δικαιοσύνης. ὁρᾷς καὶ ἐν τοῖς ὀνόμασι τὴν ἀκρί-
 βειαν; τίς ἐστι βασιλεὺς δικαιοσύνης, ἀλλ' ἢ ὁ Κύριος ἡμῶν
 Ἰησοῦς Χριστός; ἔπειτα δὲ καὶ βασιλεὺς Σαλήμ ἀπὸ τῆς πό-
 λεως, τουτέστι, βασιλεὺς εἰρήνης, ὃ πάλιν ἐστὶ τοῦ Χριστοῦ. 10
 οὗτος γὰρ ἡμᾶς δικαίους ἐποίησε, καὶ εἰρηνopoίησεν τὰ ἐν τοῖς
 οὐρανοῖς, καὶ τὰ ἐπὶ τῆς γῆς· εἴτα καὶ ἑτέραν διαφορὰν ἐπάγει,

3 Ἀπάτωρ, ἀμήτωρ, ἀγενεαλόγητος, μήτε ἀρχὴν ἡμε-
 ρῶν, μήτε ζωῆς τέλος ἔχων, ἀφωμοιωμένος δὲ τῷ Υἱῷ
 τοῦ Θεοῦ, μένει ἱερεὺς εἰς τὸ διηνεκές. 15

Ἐπειδὴ τοίνυν ἀντέπιπτεν αὐτῷ τὸ “σὺ εἶ ἱερεὺς εἰς τὸν
 “αἰῶνα,” ὅρα πῶς αὐτὸ τεθεώρηκε, καὶ τίς τοῦτο εἶποι ἂν περὶ
 ἀνθρώπου; οὐ τῷ πράγματι, φησὶ, λέγω, τουτέστιν, οὐκ ἴσμεν
 ποτὲ, τινὰ πατέρα ἔσχεν, οὔτε τίνα μητέρα, οὐ πότε ἐδέξατο τὴν
 ἀρχὴν, οὐ πότε ἐτελεύτησε· πῶς; τοῦ μὴ ἐμφέρεσθαι· καὶ τί 20
 τοῦτο; ὅτι ὥσπερ οὗτος τῷ μὴ γενεαλογεῖσθαι, οὕτω καὶ ὁ Χριστὸς
 αὐτῇ τῇ φύσει τοῦ πράγματος· ἰδοὺ τὸ ἀναρχον, ἰδοὺ τὸ ἀτελεύ-
 τητον ὥσπερ τούτου οὐκ ἴσμεν, οὔτε ἀρχὴν ἡμερῶν, οὔτε ζωῆς
 τέλος διὰ τὸ μὴ γεγράφθαι, οὕτως οὐκ ἴσμεν τοῦ Υἱοῦ, οὐ διὰ τὸ
 μὴ γεγράφθαι, ἀλλὰ διὰ τὸ μὴ εἶναι. ἐκεῖνο μὲν γὰρ τύπος, καὶ 25
 διὰ τοῦτο, ἀπὸ τοῦ μὴ γεγράφθαι· τοῦτο δὲ ἀλήθεια, καὶ διὰ
 τοῦτο ἀπὸ τοῦ μὴ εἶναι· ὥσπερ γὰρ καὶ ἐν τοῖς ὀνόμασιν, ἐνταῦθα
 μὲν προσηγορίαι ἦσαν, βασιλεὺς δικαιοσύνης καὶ εἰρήνης, ἐκεῖ δὲ
 πραγμάτων ἀλήθεια· ὁρᾷς ἀναρχον τὸν Υἱόν, οὐ κατὰ τὸ μὴ ἔχειν
 αἴτιον, τοῦτο γὰρ ἀδύνατον, ἔχει γὰρ Πατέρα, ἐπεὶ πῶς Υἱός, 30
 ἀλλὰ κατὰ τὸ μὴ ἔχειν ἀρχὴν ζωῆς μήτε τέλος· “ἀφωμοιωμένος
 “δὲ τῷ Υἱῷ τοῦ Θεοῦ,” ποῦ ἡ ὁμοιότης; ὅτι καὶ τούτου κάκεινου
 τὸ τέλος ἀγνοοῦμεν καὶ τὴν ἀρχὴν· ἀλλὰ τούτου μὲν παρὰ τὸ μὴ
 γεγράφθαι, ἐκείνου δὲ παρὰ τὸ μὴ εἶναι· ἐνταῦθα ἡ ὁμοιότης· εἰ

δὲ πανταχοῦ ἔμελλεν ἢ ὁμοιότης εἶναι, οὐκέτι τύπος ἦν καὶ ἀλήθεια, ἀλλὰ τύπος τὰ ἀμφότερα.

(ΣΕΤΗΡΙΑΝΟΪ.) Σευηριανὸς δέ φησιν, “ Ἀπάτωρ, ἀμήτωρ, “ ἀγενεαλόγητος” κατὰ τὸν τῆς ἱερωσύνης λόγον· ἐπειδὴ γὰρ ἐν τῇ φυλῇ τῇ Λευϊτικῇ ἐφαίνετο τίς τίνος ἦν ἱερέως, ἢ γυναικὸς 5 ἱερείας· ἦσαν δὲ χρόνοι τῆς ἱερωσύνης, καὶ οἱ μὲν ἐφημερίας εἶχον ἐνιαυσίους, οἱ δὲ δι’ ὅλης τῆς ζωῆς ἱεράτευον, καὶ ταῦτα εὕρισκεται ἑκάτερα παρὰ τοῖς ἱερεῦσι τοῖς ἐν νόμῳ, εἰ καὶ μὴ κατὰ τοὺς αὐτοὺς χρόνους, ἀπάτορα λέγει τὸν Μελχισεδὲκ καὶ ἀμήτορα, καὶ ἀγενεαλόγητον, μήτε ἀρχὴν ἔχοντα ἡμερῶν, μήτε ζωῆς τέλος 10 κατὰ τὸν τῆς ἱερατείας λόγον. οὔτε γὰρ γένος ἱερατικὸν ἔσχεν, οὔτε ποθὲν ἤρξατο ὡς ἄλλον διαδεξάμενος, οὔτε ἐξ ἐφημερίας ἔτερον, οὔτε ὡς νόμον ἔχων δι’ ὅλης τῆς ζωῆς εἶναι ἱερεὺς· καὶ ὅλως πάντα τὰ λεγόμενα, κατὰ παρεξέτασιν τῶν ἐν νόμῳ ἱερέων. εἴρηται δὲ περὶ τοῦ Μελχισεδὲκ, “ ἀφομοιωμένος δὲ τῷ υἱῷ τοῦ Θεοῦ, 15 “ μένει ἱερεὺς εἰς διηνεκές” καὶ πῶς ὁ Μελχισεδὲκ μένει ἱερεὺς, ζήτημα τὸ λεγόμενον· ἔστι δὲ ἡ λύσις αὕτη. ὥσπερ Μωϋσέα καλεῖ τὸν νόμον, οὕτω κἀνταῦθα Μελχισεδὲκ, πῇ μὲν τὸν ἄνθρωπον λέγει, πῇ δὲ αὐτὴν τὴν ἱερατείαν· εἰ τοίνυν ἀφωμοίωται ὁ Μελχισεδὲκ διὰ τῆς ἱερατείας τῆς κατὰ Χριστὸν, μένει διηνεκῶς, 20 οὐχ ὁ ἄνθρωπος, θνητὸς γὰρ, ἀλλὰ τὸ ἀξίωμα τῆς ἱερατείας.

(ΘΕΟΔΩΡΟΣ.) Θεοδώρος φησι, τὰ εἰρημένα τῷ πρὸ αὐτοῦ μὴ ἀποδεξάμενος, ταῦτα ἐπάγει, διηγεῖτο ὕστερον ὅπως ὁ ναὸς κατεσκεύαστο, καὶ λέγει δύο εἶναι τὰς σκηνάς, ἀλλ’ εἰς μὲν τὴν πρώτην διὰ παντὸς τοὺς ἱερεῖς εἰσιόντας τὰ νενομισμένα ἐπιτε- 25 λεῖν, εἰς δὲ τὴν δευτέραν ἅπαξ τοῦ ἐνιαυτοῦ τὸν ἀρχιερέα μόνον· καὶ δὴ τὸ ἀπὸ τούτων σημαινόμενον διδάσκειν βουλόμενος, ἐπάγει, τοῦτο δηλοῦντος τοῦ Πνεύματος τοῦ Ἁγίου, μήπω πεφανερῶσθαι τὴν τῶν ἀγίων ὁδόν. ὥσπερ τοίνυν οὐχ ἡ τοῦ τόπου φύσις ἦν ἄβατος, ἐφ’ οὗ δεῖ τὸν ἐνδότερον οἶκον κατεσκευάσθαι συνέβαινε, ἀλλ’ 30 ἡ κατασκευὴ καὶ τὸ νόμιμον, καὶ ἡ τοῦτό που ἀφιέρωσις ἄβατον ἐποίει τὸν τόπον, ὅμως σύμβολον ἔφη εἶναι τοῦτο τῶν οὐρανῶν, οὕτω κἀνταῦθα βουλόμενος τὸν Χριστὸν ἀρχιερέα δεῖξαι κατὰ τὴν τάξιν Μελχισεδέκ, λέγει τὰ κατ’ ἐκεῖνον, οὐ τὴν φύσιν ἐξηγούμενος,

ἀλλὰ τὴν κατ' αὐτὸν διήγησιν ἀπὸ τῆς θείας τιθεῖς γραφῆς, καὶ ἀπ' ἐκείνης ἐμφαίνων τὸ ὅμοιον. ἀπάτορα τοίνυν καὶ ἀμήτορα καλεῖ, ὡς τῆς θείας γραφῆς γονέας αὐτοῦ μὴ διηγουμένης· ὅθεν ἐπήγαγε τὸ “ἀγενεαλόγητος,” δεικνὺς ὅτι οὐ φύσιν λέγει τοῦ ἀνδρός, ἀλλὰ τῆς θείας γραφῆς διήγησιν· εἴτ' ἐπισυνάπτει, 5
 “μήτε ἀρχὴν ἡμερῶν, μήτε ζωῆς τέλος ἔχων,” οὐκ ἐν τῇ φύσει, ἀλλ' ἐν τῇ θείᾳ γραφῇ· καὶ ἐπειδὴ ταῦτα ἀδύνατον ἦν καὶ ἐπ' ἄλλου λέγεσθαι, ἐμνημόνευσε γὰρ ἡ θεία γραφή πολλῶν, οὔτε τοὺς γονέας εἰποῦσα, οὔτε τὴν γενεαλογίαν ἐκθεμένη, καὶ μάλιστα ὅσους ἔξω τοῦ Ἰσραηλιτικοῦ γένους γεγονότας μεμαθήκαμεν, κα- 10
 λῶς ἐπήγαγε τὸ “ἀφωμοιωμένος δὲ τῷ υἱῷ τοῦ Θεοῦ, μένει ἱερεὺς “ εἰς τὸ διηνεκές,” οὐκέτι γὰρ καὶ τοῦτο μετὰ τῶν λοιπῶν ἦν ἐπ' ἄλλου, ἐμφαίνει δὲ ἀπὸ τῆς κατὰ τὴν γραφὴν διηγήσεως, ὅπως αὐτῷ καὶ τὰ λοιπὰ προσῇν, ἃ δὴ καὶ τοῦτο. καὶ γὰρ ὁ Χριστὸς ἦν μὲν ἀπάτωρ, γεννήσει τῆς ἀνθρωπείας φύσεως, ἀμήτωρ δὲ τῇ 15
 γεννήσει τῆς θείας ὑπάρξεως, ἀλλὰ μὴν καὶ ἀγενεαλόγητος· τίς γὰρ ἂν γενεαλογία τοῦ ἐκ Πατρὸς ὄντος μόνου; ὅτι δὲ οὔτε ἀρχὴν ἡμερῶν ἔχει, οὔτε ζωῆς τέλος, καὶ τοῦτο δῆλον, ἀλλ' ἐνταῦθα μὲν ἐπὶ τῶν πραγμάτων, ἐκεῖ δὲ ἐπὶ τῆς διηγήσεως· τὸ μὲν ἱερέα μένειν εἰς τὸ διηνεκές, ἀπὸ τῆς θείας ἔλαβε γραφῆς, τῷ εἰπεῖν, 20
 “σὺ εἰ ἱερεὺς εἰς τὸν αἰῶνα κατὰ τὴν τάξιν Μελχισεδέκ,” ὡς ἂν εἰ κακείνου διηνεκῶς ἱερατεύοντος. διηνεκῇ δὲ αὐτὸν ἱερέα ἐκάλε-
 σεν, ὡς ἄνω παραπέμψαντα τὴν ἱερατείαν εἰς διαδόχους, ὅπερ ἐν νόμῳ συνέβαινε γίνεσθαι· ὅθεν καὶ εἶπεν, “ἀφωμοιωμένος δὲ τῷ
 “υἱῷ τοῦ Θεοῦ” καί τοι γε τὸ ἀκόλουθον ἦν, τοῦτον ἀφωμοιω- 25
 σθαι λέγειν ἐκεῖνον· οὐ γὰρ ὁ πρῶτος ἀφομοιοῦται τῷ δευτέρῳ, ἀλλ' ἐπειδὴ παρὰ τούτῳ μὲν ἐστὶν ἡ ἀλήθεια τῶν πραγμάτων, ἐκεῖνῳ δὲ πρόσεστιν οὐδὲν τοιούτων, τῷ δὲ ἔδει τῆς διηγήσεως, καλῶς ἀφωμοιωσθαι ἐκεῖνον ἔφη, ὡς ἂν τῆς θείας γραφῆς ἐπὶ τῆς διηγήσεως ὁμοίωμα τοῦ ἐσομένου δεῖξαι βουλευθείσης ἡμῖν. 30

(ΚΤΡΙΛΛΟΣ.) Καὶ ὁ μακάριος Κύριλλος ἐν τοῖς εἰς τὴν γένε-
 σιν ᾧδὲ φησι. δέχεται ὁ μακάριος Παῦλος τὸν Μελχισεδέκ, εἰς ὁμοίωσίν τε καὶ ὑποτύπωσιν τοῦ Χριστοῦ, διὰ τοι τὸ λέγεσθαι βασιλέα δικαιοσύνης, καὶ μὴν καὶ εἰρήνης· πρέποι γὰρ ἂν ταυτὶ

δὴ μόνῃ κατὰ τὸν λόγον τὸν μυστικὸν τῷ Ἑμμανουήλ· δικαιο-
 σύνης γὰρ καὶ εἰρήνης πρύτανις ἀνεδέχθη τοῖς ἐπὶ τῆς γῆς, καὶ
 δεδικαιώμεθα μὲν ἐν αὐτῷ, τὸ τῆς ἀμαρτίας ἄχθος ἀποπεμφτάμενοι·
 ἐσχήκαμεν δὲ καὶ εἰρήνην τὴν πρὸς τὸν Πατέρα καὶ Θεόν· δέχε-
 ται δὲ τῆς ὑπὲρ νόμον ἱερωσύνης σύμβολον, τὸ καὶ εὐλογῆσαι τὸν 5
 Ἀβραάμ, οἶνόν τε καὶ ἄρτους αὐτῷ παρασχεῖν· εὐλογούμεθα γὰρ
 οὐχ ἑτέρως παρὰ Χριστοῦ, τοῦ μεγάλου κατὰ τὸ ἀληθὲς ἱερέως·
 εὐλογούμεθα δὲ κατὰ τὸν θεσπέσιον Ἀβραάμ εὐσθενέστατα κατα-
 γωνισάμενοι τοὺς ἄρχοντας τοῦ αἰῶνος τούτου, καὶ τῆς τῶν πολε-
 μίων χειρὸς ἀμείνους ἀναδεικνύμενοι, καὶ μηδενὸς τῶν ἐν κόσμῳ 10
 δεδεημένοι, πλοῦτον δὲ μᾶλλον ἡγούμενοι νοητὸν τὰ παρὰ Θεοῦ.
 ἐννόει γὰρ ὅτι νενικηκότα τὸν Ἀβραάμ καὶ ὑποστρέφοντα μὲν ἐκ
 τῆς κοπῆς τῶν βασιλέων, οὐκ ἀξιώσαντα δέ τι παρὰ τοῦ Σοδόμων
 ἄρχοντος εἰς ἰδίαν κτῆσιν ἐλεῖν, ἡυλόγηκε ὁ Μελχισεδέκ. οὐκοῦν
 ἐκ τῆς τῶν ὀνομάτων ἐρμηνείας, ἀρπάζει τὸ χρήσιμον εἰς ὑποτύ- 15
 πωσιν τοῦ Χριστοῦ, καὶ αὐτὸν δὲ τῆς ἱερωσύνης τὸν τρόπον· ὅτι
 δὲ ἀπάτωρ ἢ ἀμήτωρ, ἡγοῦν ἀγενεαλόγητος, ἢ ἀρχὴν ἡμερῶν, ἢ
 τέλος ζωῆς οὐκ ἔχων ὁ Μελχισεδέκ, οὐδαμοῦ μεμήνηκε τὸ γράμ-
 μα τὸ ἱερόν· δέχεται δὲ ὁ μυσταγωγὸς, τεχνίτης δὴ ὢν ἄγαν, εἰς
 τύπον τῆς δόξης τοῦ Ἑμμανουήλ, καὶ τὴν ἐπὶ τούτοις αὐτοῖς 20
 οἰκονομικὴν ἀποσίγησιν. ὑποπλάττεται γὰρ οἷονεὶ πως τὸ διηνεκὲς
 καὶ ἄναρχον τοῦ Χριστοῦ καθὼ νοεῖται Θεός· ἄναρχον δὲ φημι
 τὴν ὡς ἐν ποσότητι δηλονότι τὴν κατὰ χρόνον, ὑπεμφαίνει δὲ πρὸς
 τούτῳ καὶ τὸ ἀκατάληκτον τῆς ἱερωσύνης. ἔοικε δὲ καὶ ἕτερόν τι
 σοφὸν βεβουλευθαι πάλιν· καὶ τί δὴ τοῦτό ἐστι διειπεῖν πειρά- 25
 σμαι. ἀντέπραπτον Ἰουδαῖοι τοῖς περὶ Χριστοῦ κηρύγμασι, δύο
 ταῦτα προτείνοντες, ἐν μὲν ὡς εἴη τῶν ἀμηχάνων τὴν τοῖς πατράσι
 διωριζομένην διὰ φωνῆς τοῦ πανσόφου Μωϋσέως ἀπρακτεῖν ἐντο-
 λὴν καὶ ἀθετεῖσθαι τὸν νόμον, πολιτείας ἐτέρας τῆς οὐδὲν τῶν
 πάλαι διεγνωσμένης ἀδοκῆτως εἰσκρινομένης· ἕτερον δ' αὖ, μὴ γὰρ 30
 δὴ χρῆναι διῖσχυρίζοντες τῆς ἱερωσύνης τὴν δόξαν ἔξω τῆς ἀπο-
 λέκτου φέρεσθαι φυλῆς, τουτέστι τῆς Λευί. ἀγωνίζεται τοίνυν
 νομομαθὴς ὢν ὁ Παῦλος, καὶ πειράται πληροφορεῖν ἀπὸ τε τοῦ
 εἰκότος, καὶ μέντοι καὶ ἐξ αὐτῆς τῆς θεοπνεύστου γραφῆς, ὅτι καὶ

νόμου καινότης, καὶ ἱερωσύνης αὐτῆς προαναφωνεῖτο μετὰθεσις, καὶ προανέλαβεν ἐν τύποις ἢ ἐκατέρου δήλωσις.

- 4 Θεωρεῖτε δὲ πηλίκος οὗτος, ᾧ καὶ δεκάτην Ἀβραὰμ ἔδωκεν ἐκ τῶν ἀκροθινίων ὁ πατριάρχης.

(ΧΡΗΣΟΣΤΟΜΟΥ.) Ὁ μακάριος Ἰωάννης φησί· τέως ἤρμωσε τὸν τύπον θαρρῶν, λοιπὸν δείκνυσιν αὐτὸν τῶν ἀληθῶν γραμμάτων τῶν παρὰ Ἰουδαίοις λαμπρότερον. εἰ ὁ τύπον ἔχων τοῦ Χριστοῦ τοσοῦτον, οὐ τῶν ἱερέων, ἀλλὰ καὶ αὐτοῦ τοῦ προπάτορος τῶν ἱερέων βελτίων, τί ἂν τις εἴποι περὶ τῆς ἀληθείας; ὅρᾳς ἐξ ὅλης περιουσίας δείκνυσι τὴν ὑπεροχὴν; ἀκροθίνια δὲ τὰ λάφυρα λέ- 10 γεται, καὶ οὐκ ἔστιν εἰπεῖν, ὅτι ὡς μετέχοντι τοῦ πολέμου ἔδωκεν διὰ γὰρ τοῦτο εἶπεν “ ὑπήντησεν ὑποστρέφοντι ἀπὸ τῆς κοπῆς τῶν “ βασιλέων” οἵκοι γὰρ ἐκάθητο, φησί, καὶ τῶν αὐτῷ πεπονημένων τὰς ἀπαρχὰς ἔδωκεν.

- 5 Καὶ οἱ μὲν ἐκ τῶν υἱῶν Λευὶ τὴν ἱερατείαν λαμβά- 15 νοντες, ἐντολὴν ἔχουσιν ἀποδεκατοῦν τὸν λαὸν κατὰ τὸν νόμον, τουτέστι τοὺς ἀδελφούς αὐτῶν, καίπερ ἐξεληλυθότας ἐκ τῆς ὁσφύος Ἀβραάμ.

Τοσαύτη, φησὶν, ἱερωσύνης ἢ ὑπερβολῇ, ὡς τοὺς ὁμοτίμους ἀπὸ προγόνων, καὶ τὸν αὐτὸν ἔχοντας προπάτορα, πολλῷ βελτίους 20 εἶναι τῶν ἄλλων. δεκάτας γὰρ παρ’ ἐκείνοις λαμβάνουσιν· ὅταν οὖν εὗρεθείη τις παρ’ αὐτῶν τούτων δεκάτας λαβὼν, ἄρ’ οὐχ οὗτοι, μὲν ἐν τάξει λαϊκῶν, ἐκεῖνος δὲ ἐν ἱερεῦσι; καὶ οὐ τοῦτο μόνον, ἀλλ’ οὐδὲ ὁμότιμος αὐτοῖς ἦν, ἀλλ’ ἐξ ἐτέρου γένους, ὥστε οὐκ ἂν ἔδωκεν ἀλλοφύλῳ δεκάτας, εἰ μὴ πολλὴ ἦν ἡ τιμὴ. πῶς οὖν ἔδει- 25 ξεν ὅτι Λευὶ δεκάτας ἔδωκεν; ὁ Ἀβραὰμ, φησὶν, ἔδωκε· καὶ τί πρὸς ἡμᾶς τοῦτο; μάλιστα μὲν πρὸς ὑμᾶς· οὐ γὰρ δὴ φιλονεικήσετε τοὺς Λευῖτας βελτίονας εἶναι τοῦ Ἀβραάμ, “ ὁ δὲ μὴ “ γενεαλογούμενος ἐξ αὐτῶν, δεδεκάτωκε τὸν Ἀβραάμ.” εἶτα καὶ οὐχ ἀπλῶς παρῆλθεν, ἀλλὰ προσέθηκεν, “ καὶ τὸν ἔχοντα ἐπαγ- 30 “ γελίας εὐλόγηκεν.” ἐπειδὴ ἄνω καὶ κάτω τοῦτο ἦν τὸ σεμνόν, δείκνυσιν ἐκείνου ὄντα σεμνότερον ἐκείνου, ἀπὸ τῆς κοινῆς κρίσεως ἀπάντων· “ χωρὶς δὲ πάσης ἀντιλογίας,” φησί, τουτέστιν, πᾶσιν

δοκεῖ, “ τὸ ἑλαττον ὑπὸ τοῦ κρείττονος εὐλογεῖται· οὐκοῦν κρείττων ὁ τύπος τοῦ Χριστοῦ, καὶ αὐτοῦ τοῦ τὰς ἐπαγγελίας ἔχοντος.

8 Καὶ ὧδε μὲν δεκάτας ἀποθνήσκοντες ἄνθρωποι λαμβάνουσιν, ἐκεῖ δὲ μαρτυρούμενος ὅτι ζῇ. 5

Ἀλλ’ ἵνα μὴ εἴπωμεν, τί ἄνω ἀπέρχῃ; εἰπὲ ἡμῖν, φησί, καὶ ὡς ἔπος εἰπεῖν, καλῶς αὐτὸς ἐκόλασε, διὰ Ἀβραὰμ καὶ Λευὶ, ὁ δεκάτας λαμβάνων δεδεκάτῳται· πῶς; ἔτι ἐν τῇ ὁσφύϊ ἦν, ὅτε συνήνησεν αὐτῷ ὁ Μελχισεδέκ, τουτέστιν ἐν αὐτῷ ἦν ὁ Λευὶ, εἰ καὶ μηδέπω ἐτέχθη· καὶ οὐκ εἶπεν οἱ Λευῖται, ἀλλ’ ὁ Λευὶ. εἶδες 10 ὑπερβολήν; εἶδες τὸ μέσον τοῦ Ἀβραὰμ καὶ τοῦ Μελχισεδέκ τοῦ τὸν τύπον φέροντος τοῦ ἀρχιερέως τοῦ ἡμετέρου; ἡ μὲν οὖν τελειώσις ἦν, φησὶν· ἔδειξεν ὅτι πολὺ τοῦ Λευὶ καὶ τοῦ Ἀβραὰμ βελτίων ὁ Μελχισεδέκ, ἐν τάξει ἱερέως αὐτοῖς γενόμενος, ἐξ ἑτέρου πάλιν ἐπιχειρεῖ. τίνος ἕνεκεν, φησὶν, οὐκ εἶπεν, κατὰ τὴν 15 τάξιν Ἀαρών; καὶ θέα μοι τὴν ὑπερβολήν· ἀφ’ οὗ γὰρ εἰκὸς ἦν αὐτὸν ἐκκαλεῖν τὴν ἱερωσύνην, ἐπειδὴ μὴ κατὰ τὴν τάξιν ἦν Ἀαρών, ἀπὸ τούτου τοῦτον μὲν ἴστησιν, ἐκβάλλει δὲ ἐκείνους· αὐτὸ γὰρ τοῦτο λέγω, φησί· τίνος ἕνεκεν οὐ κατὰ τὴν τάξιν Ἀαρών γεγενεον, καὶ τὸ τίς ἐστι χρεῖα, πολλὴν ἔμφασιν ἔχει· εἰ γὰρ ἦν ὁ 20 Χριστὸς κατὰ σάρκα κατὰ τὴν τάξιν Μελχισεδέκ, ἔπειτα ὁ νόμος γέγονε, καὶ τὰ κατὰ Ἀαρών, εἰκότως ἂν τις εἴποι, ἅτε ὄντα τελειότερα ἐκεῖνα καταλύειν, ἅτε ἐπεισελθόντα· εἰ δὲ ὁ Χριστὸς ὕστερος, καὶ ἕτερον λαμβάνει τύπον τὸν τῆς ἱερωσύνης, δηλονότι ὡς ἀτελεστέρων ὄντων ἐκείνων· τίνος γὰρ ἕνεκεν ἀφείς τὸν Ἀαρών, 25 ἑτέραν εἰσήνεγκε τὴν τοῦ Μελχισεδέκ;

ΚΕΦ. I.

“Οτι παύσεται ἡ τοῦ Ἀαρὼν ἱερωσύνη ἐπὶ γῆς οὐσα, ἵσταται δὲ ἡ οὐράνιος ἡ Χριστοῦ ἐξ ἑτέρου γένους, οὐ κατὰ σάρκα, οὐ διὰ νόμου σαρκίνου.

11 Διὰ τῆς Λευϊτικῆς ἱερωσύνης, ὁ λαὸς γὰρ ἐπ’ αὐτῇ νενομοθέτητο τίς ἔτι χρεία κατὰ τὴν τάξιν Μελχισεδέκ 5 ἕτερον ἀνίστασθαι ἱερέα.

Εἰ μὲν οὖν τελείωσις τουτέστι τῆς τῶν πραγμάτων, τῆς τῶν δογμάτων, τοῦ βίου ἡ τελείωσις, διὰ τῆς Λευϊτικῆς ἱερωσύνης ἦν, εἰπὼν ὅτι κατὰ τὴν τάξιν Μελχισεδέκ, δεικνὺς ὅτι βελτίων αὕτη ἐκείνης, λοιπὸν καὶ ἀπὸ τοῦ χρόνου τοῦτο δείκνυσιν, ὅτι μετὰ 10 Ἀαρὼν, δηλονότι ὡς ἀμείνων· καὶ τί βούλεται τὸ ἐξῆς; “ὁ λαὸς γὰρ ἐπ’ αὐτῇ, φησὶ, νενομοθέτηται,” τί ἐστὶν “ἐπ’ αὐτῇ;” αὐτῇ στοιχεῖ, δι’ αὐτῆς ἅπαντα πράττει, αὐτῇ κέχρηται καὶ ἐχρήσατο. τίς οὖν ἑτέρας ἱερωσύνης ἦν χρεία; “μετατιθεμένης γὰρ τῆς ἱερωσύνης, ἐξ ἀνάγκης καὶ νόμου μετάθεσις γίνεται.” 15 εἰ δὲ ἕτερον δεῖ ἱερέα εἶναι μᾶλλον, ἑτέραν ἱερωσύνην, ἀνάγκη καὶ νόμον ἕτερον εἶναι, τοῦτο πρὸς τοὺς λέγοντας, τί ἔδει καινῆς διαθήκης; εἰ τοίνυν ἱερωσύνη εἰσῆκται, ἄλλην δεῖ διαθήκην εἶναι· οὔτε γὰρ ἐστὶν ἱερέα διαθήκης χωρὶς εἶναι καὶ νόμων, καὶ προσταγμάτων, οὔτε ἑτέραν λαβόντα ἱερωσύνην ἐκείνη κεχρηῆσθαι· εἴτα 20 ὅπερ ἀντιθέσεως ἦν, πῶς ἱερεὺς ἂν εἴη, μὴ ὦν Λευΐτης; τοῦτο διὰ τὸν ἄνω προκαταβαλὼν οὐδὲ λῦσαι ἀξιού, ἀλλ’ ἐν παραδρομῇ εἰσάγει αὐτό· εἶπεν, φησὶν, ὅτι μετετέθη ἡ ἱερωσύνη, οὐκοῦν καὶ ἡ διαθήκη· μετετέθη δὲ οὐ τῷ τρόπῳ μόνον, οὐδὲ τοῖς προστάγμασιν, ἀλλὰ καὶ τῇ φυλῇ· μετατιθεμένης γὰρ τῆς ἱερωσύνης ἀπὸ 25 φυλῆς εἰς φυλὴν, ἀπὸ τῆς ἱερατικῆς ἐπὶ τὴν βασιλικὴν, ἵνα ἡ αὕτη καὶ βασιλικὴ εἴη καὶ ἱερατικὴ· βασιλεὺς γὰρ ὦν, ἀρχιερεὺς γέγονεν, ὅτε τὴν σάρκα ἀνέλαβε καὶ τὴν θυσίαν προσήγαγε· καὶ ἅπερ ἀντιθέσεως ἦν, ταῦτα ὡς τῆς τῶν πραγμάτων ἀκολουθίας ἀπαιτούσης εἰσάγει· “ἐφ’ ὃν γὰρ λέγεται,” φησὶ, “ταῦτα, 30 “φυλῆς ἑτέρας μετέσχηκε” καὶ γὰρ φημι καὶ οἶδα, ὅτι οὐδὲν ἱερωσύνης εἶχεν, μετάθεσις γὰρ ἐστίν· ἐγὼ δὲ καὶ ἄλλην δείκνυμι,

διαφορὰν, οὐ μόνον ἀπὸ τῆς φυλῆς, οὐδὲ μόνον ἀπὸ τοῦ προσώπου, οὐδὲ ἀπὸ τοῦ τρόπου, οὐδὲ ἀπὸ τῆς διαθήκης, ἀλλὰ καὶ ἀπ' αὐτοῦ τοῦ τύπου.

16 Ὅς οὐ κατὰ νόμον ἐντολῆς σαρκικῆς γέγονεν, ἀλλὰ κατὰ δύναμιν ζωῆς ἀκαταλύτου. 5

Γέγονε, φησὶν, ἱερεὺς, “οὐ κατὰ νόμον ἐντολῆς σαρκικῆς,” ὁ γὰρ νόμος ἐκεῖνος, τὰ πολλὰ ἄνομος ἦν· τί ἐστὶν “ἐντολῆς σαρκικῆς;” περίτεμε, φησὶ, τὴν σάρκα· χρίσιν τὴν σάρκα, λοῦσον τὴν σάρκα, καθάρισον τὴν σάρκα, ἄργησον τῇ σαρκί· καὶ τὴν ἐπαγγελίαν δὲ τῶν μισθῶν σωματικὴν, γῆν ῥέουσαν μέλι καὶ γάλα, εἰρήνην καὶ 10 τρυφὴν σαρκικὴν· ἀπὸ τούτου τοῦ νόμου τὴν ἱερωσύνην ἔλαβεν Ἀαρών· ὁ μέντοι Μελχισεδὲκ οὐχ οὕτως.

Καὶ περισσότερον ἔτι κατάδηλόν ἐστιν, εἰ κατὰ τὴν ὁμοιότητα Μελχισεδὲκ ἀνίσταται ἱερεὺς ἕτερος.

Τί δέ ἐστι “κατάδηλον;” τὸ μέσον τῆς ἱερωσύνης ἑκατέρας 15 τὸ διάφορον, ὅσον κρεῖττον, “ὅς οὐ κατὰ νόμον ἐντολῆς σαρκικῆς “γέγονεν” τίς; ὁ Μελχισεδὲκ; οὐ· ἀλλ' ὁ Χριστός· “ἀλλὰ κατὰ “δύναμιν ζωῆς ἀκαταλύτου” μαρτυρεῖ γὰρ ὅτι “σὺ εἰ ἱερεὺς εἰς “τὸν αἰῶνα κατὰ τὴν τάξιν Μελχισεδέκ” τουτέστιν, οὐ πρὸς καιρὸν, οὐδὲ πέρας ἔχων, ἀλλὰ κατὰ δύναμιν, τουτέστι, διὰ ζωῆς 20 ἀκαταλύτου· καὶ τοὶ ἀκόλουθοι ἦν εἰπεῖν, ἀλλὰ κατὰ πνευματικὴν, ἀλλὰ διὰ τοῦ σαρκικοῦ τὸ πρόσκαιρον ἔδειξεν, ὥσπερ καὶ ἀλλαχοῦ λέγει, “μέχρι καιροῦ διορθώσεως ἐπικείμενα τὰ δικαιοματα τῆς σαρκὸς, κατὰ δύναμιν ζωῆς,” τουτέστιν οἰκεία δυνάμει ζῇ, εἶπεν ὅτι καὶ νόμου μετάρθεσις γίνεται, καὶ ἔδειξε, ζητεῖ λοι- 25 πὸν τὴν αἰτίαν καὶ τὸν λόγον, καθ' ὃν τοῦτο γίνεται, ὃ μάλιστα πληροφορεῖ τὰς ἀνθρώπων ψυχὰς, τὸ τὴν αἰτίαν πάντων εἰδέναι· “ἀθέτησις μὲν γὰρ γίνεται,” φησὶ, “προαγούσης ἐντολῆς διὰ τὸ “αὐτῆς ἀσθενὲς καὶ ἀνωφελές·” ἐνταῦθα οἱ αἰρετικοὶ ἐπιφύονται, ἀλλ' ἄκουε ἀκριβῶς· οὐκ εἶπε διὰ τὸ πονηρὸν, οὐδὲ διὰ τὸ μοχθηρὸν, 30 ἀλλὰ “διὰ τὸ ἀσθενὲς καὶ ἀνωφελές·” καὶ ἀλλαχοῦ δείκνυσι τὸ ἀσθενὲς, ὡς ὅταν λέγῃ, “ἐν ᾧ ἡσθένει διὰ τῆς σαρκός·” οὐκ ἄρα αὕτη ἀσθενὴς, ἀλλ' ἡμεῖς, “οὐδὲν γὰρ ἐτελείωσεν ὁ νόμος,” ἀντὶ τοῦ οὐδένα τέλειον εἰργάσατο παρακινούμενος· ἄλλως δὲ, οὐδὲ εἰ

εἰσηκούσθη, τέλειον ἐποίησεν ἂν καὶ ἐνάρετον· τέως δὲ οὐ τοῦτο φησιν ἐνταῦθα, ἀλλ' ὅτι οὐδὲν ἴσχυσεν· καὶ εἰκότως· γράμματα γὰρ ἦν κείμενα ὑποτιθέμενα μονονουχὶ καὶ δύναμιν ἐντιθέντα. ἀθέτησις τί ἐστιν; ἐκβολή, ἢ ἀθέτησις τῶν κρατούντων ἐστὶν ἀθέτησις, ἐπειδὴ μὴδὲν ὥνησεν· οὐδὲν οὖν ὠφέλησεν ὁ νόμος; καὶ 5 σφόδρα, ἀλλὰ πρὸς τὸ ποιῆσαι τελείους, οὐκ ὠφέλησε· κατὰ τοῦτο λέγει, πάντα τύποι ἦσαν, πάντα σκιά· οὐκ ἴσχυσεν διαβῆναι εἰς τὴν ψυχὴν· διὰ τοῦτο παραχωρεῖ καὶ ὑπεξίσταται.

19 Ἐπ' εἰσαγωγῇ δὲ κρείττονος ἐλπίδος, δι' ἧς ἐγγίζο-
20 μεν τῷ Θεῷ. καὶ καθόσον οὐ χωρὶς ὀρκομοσίας. 10

Ὅρας ὅτι ἀναγκαῖον αὐτῷ γέγονε τὸ τοῦ νόμου ἐνταῦθα; ὥστε διὰ τοῦτο πολλὰ ἄνω ἐφιλοσόφησεν, ὅτι ὥμοσεν ὁ Θεὸς ὑπὲρ πλείονος πληροφορίας· εἶχε μὲν γὰρ κακεῖνα ἐλπίδα, ἀλλ' οὐ τοιαύτην· ἥλπιζον γὰρ εὐαρεστήσαντες ἔξειν τὴν γῆν, μὴδὲν πείσεσθαι δεινόν· ἐνταῦθα δὲ ἐλπίζομεν εὐαρεστήσαντες καθεῖξεν 15 τὸν οὐρανόν, μᾶλλον δὲ ὁ πολλῷ τούτου κρείττον ἐστίν, ἐγγὺς γενέσθαι τοῦ Θεοῦ, παρ' αὐτὸν ἡκεῖν τὸν θρόνον τὸν πατρικόν, λειτουργήσεν αὐτῷ μετ' Ἀγγέλων. τί ἐστι “καὶ καθόσον οὐ χωρὶς ὀρκομοσίας;” τουτέστιν, ἰδοὺ καὶ ἄλλη διαφορά· καὶ οὐδὲ ἀπλῶς ταῦτα ἐπήγγελται, φησὶν. 20

Οἱ μὲν γὰρ χωρὶς ὀρκομοσίας εἰσὶν ἱερεῖς γεγονότες,
21 ὁ δὲ μεθ' ὀρκομοσίας διὰ τοῦ λέγοντος πρὸς αὐτὸν, ὥμοσε Κύριος, οὐ μεταμεληθήσεται, σὺ ἱερεὺς εἰς τὸν
22 αἰῶνα, κατὰ τὴν τάξιν Μελχισεδέκ· κατὰ τοσοῦτον κρείττονος διαθήκης γέγονεν ἕγγυος Ἰησοῦς. 25

Δύο τίθησι διαφοράς· ὅτι οὐκ ἔχει τέλος ὥσπερ ἡ νομικὴ τοῦτο δ' ἐποίει ἀπὸ τοῦ Χριστοῦ τοῦ μετιόντος· κατὰ δύναμιν γὰρ, φησὶ, ζωῆς ἀκαταλύτου. ποιεῖ δὲ αὐτὸ ἀπὸ τοῦ ὅρκου, ὅτι ὥμοσε· καὶ ἀπὸ τοῦ πράγματος· εἰ γὰρ ἐπειδὴ ἀσθενὲς ἦν ἐκείνη, ἐξεβλήθη, αὕτη, ἐπειδὴ δυνατὴ ἐστίν, ἔστηκεν· ποιεῖ δὲ 30 αὐτὸ καὶ ἀπὸ τοῦ ἱερέως· πῶς; ὅτι εἷς ἐστίν· οὐκ ἂν εἷς ἦν, εἰ μὴ ἀθάνατος ἦν· ὥσπερ γὰρ πολλοὶ ἱερεῖς διὰ τὸ θνητοὶ εἶναι, οὕτω εἷς διὰ τὸ ἀθάνατος εἶναι.

(Θεόδωρος.) Θεόδωρος δὲ φησι· δείκνυται, φησὶ, τούτου πρὸς

ἐκεῖνον τὸ διάφορον, ἀπὸ τοῦ μεθ' ὅρκου λαβεῖν τὴν ἱερατείαν· οἱ μὲν γὰρ ἄνευ ὅρκων ἐγίνοντο, διὰ τὸ δεῖν αὐτοὺς καὶ παύεσθαι ποτε τῆς ἱερατείας, οὗτοσί δὲ μεθ' ὅρκων, ἐπειδὴ μένειν ἔμελλεν ἐπὶ τῆς ἀξίας. οὕτω μείζονα πολλῶ τῶν ἐν νόμῳ τὴν ἀξίαν ἐδέξατο, ἐπειδὴ μείζονα καὶ παρέχειν τοῖς προσιοῦσιν ἔμελλε· τὸ γὰρ 5
 “ἐγγυος” οὕτω λέγει, ὥς ἂν τὸ καταστῆναι ἐγγνωμένου ἡμῖν τὸ κέρδος, ἐπεὶ καὶ οὕτως ἔχει· τὸ γὰρ ἀναστῆναι πρῶτος, καθὰ καὶ ἀρχιερέα αὐτὸν καλεῖ, ἐγγυᾶται ἡμῖν τὴν τῆς ἀναστάσεως ὁμοιότητα.

25 Ὅθεν καὶ σώζειν εἰς τὸ παντελές δύναται τοὺς προσ- 10
 ερχομένους δι' αὐτοῦ τῷ Θεῷ, πάντοτε ζῶν εἰς τὸ ἐν-
 τυγχάνειν ὑπὲρ αὐτῶν.

Ὁ μακάριος Ἰωάννης φησὶν· ὁρᾷς ὅτι εἰς τὸ κατὰ σάρκα ταῦτα φησὶν· ὅταν γὰρ ὡς ἱερεὺς, τότε καὶ ἐντυγχάνει· ὥστε καὶ ὅταν λέγῃ Παῦλος, ὃς καὶ ἐντυγχάνει ὑπὲρ ἡμῶν, τὸ αὐτὸ 15
 αἰνίττεται· ὡς ἀρχιερεὺς ἐντυγχάνει, ἐπεὶ ὁ ἐγείρων τοὺς νεκροὺς ὡς θέλει καὶ ζωοποιεῖ, καὶ οὕτως ὡς καὶ ὁ Πατὴρ, πῶς ἔνθα σῶσαι δεῖ, ἐντυγχάνει, ὁ πᾶσαν τὴν κρίσιν ἔχων; πῶς ἐντυγχάνει ὁ ἀπο-
 στέλλων τοὺς Ἀγγέλους, ὥστε τοὺς μὲν εἰς κάμινον ἐμβαλεῖν, τοὺς δὲ σῶσαι; “ὅθεν,” φησὶ, “καὶ σώζειν δύναται” διὰ τοῦτο 20
 οὖν σώζει, ἐπειδὴ οὐκ ἀποθνήσκει, ἐπειδὴ αἰεὶ ζῇ, οὐκ ἔχει διάδο-
 χον, φησὶν· εἰ δὲ οὐκ ἔχει διάδοχον, οὐ δύναται πάντων προϊστα-
 σθαι· ἐνταῦθα μὲν γὰρ ὁ ἀρχιερεὺς καὶ θαυμαστὸς ἦν μέχρι τοῦ καιροῦ ἐκείνου, ἐν ᾧ ἦν, οἷον ὁ Σαμουὴλ, καὶ ὅσοι τοιοῦτοι, μετὰ δὲ ταῦτα οὐκέτι, ἐτεθνήκεσαν γάρ· ἐνταῦθα δὲ οὐχ οὕτως, ἀλλὰ 25
 “σώζει εἰς τὸ παντελές”· τί ἐστὶν “εἰς τὸ παντελές;” μυστή-
 ριόν τι αἰνίττεται, οὐκ ἐνταῦθα μόνον, φησὶν, ἀλλὰ καὶ ἐκεῖ σώζει
 “τοὺς προσερχομένους δι' αὐτοῦ τῷ Θεῷ,” πῶς σώζει; πάντοτε ζῶν
 εἰς τὸ ἐντυγχάνειν ὑπὲρ αὐτῶν, ἀντὶ τοῦ οὐ πρὸς καιρὸν μόνον, ἀλλὰ καὶ ἐκεῖ ἐν τῇ μελλούσῃ ζωῇ· αἰεὶ οὖν δεῖται τοῦ εὐχεσθαι; 30
 καὶ πῶς ἂν ἔχοι λόγον; καὶ ἄνθρωποι μὲν πολλάκις δίκαιοι ἐκ μιᾶς αἰτήσεως τὸ πᾶν ἤνυσαν, οὗτος δὲ αἰεὶ δεῖται; τίνος οὖν ἕνεκεν συγκαθῆται; ὁρᾷς ὅτι συγκατάβασίς ἐστι, τουτέστι μὴ

δείσητε, μὴ εἴπητε, ναὶ φιλεῖ μὲν ἡμᾶς, καὶ παρρησίαν ἔχει πρὸς τὸν Πατέρα, ἀλλ' οὐκ αἰεὶ δύναται ζῆν· αἰεὶ γὰρ ζῇ.

26 Τοιοῦτος γὰρ ἡμῖν καὶ ἔπρεπεν ἀρχιερεὺς, ὅσιος, ἄκακος, ἀμίαντος, κεχωρισμένος ἀπὸ τῶν ἀμαρτωλῶν.

Ὅρᾷς ὅτι περὶ τῆς ἀνθρωπότητος τὸ πᾶν εἴρηται; ὅταν δὲ εἴπω 5 ἀνθρωπότητα, θεότητα ἐχούσης λέγω· οὐ διαιρῶν, ἀλλ' ἀφείς τὰ πρέποντα ὑποπτεύειν, εἶπε τὴν διαφορὰν τοῦ ἀρχιερέως· ἀνεκεφαλαιώσατο τὰ λεχθέντα· “ἄκακος” τί ἐστίν; ἀπόνηρος· ὃ λέγει ἕτερος προφήτης, “δόλος οὐχ εὐρέθη ἐν τῷ στόματι αὐτοῦ” τουτέστιν, οὐχ ὑπουργός· τοῦτο οὐκ ἂν τις περὶ Θεοῦ εἴποι, ὅτι 10 οὐκ ἐστίν ὑπουργός· περὶ μέντοι τοῦ κατὰ σάρκα ἔχει ἂν λόγον· “ἀμίαντος,” καὶ τοῦτο οὐ περὶ Θεοῦ εἴποι τις ἂν· ἔχει γὰρ φύσιν μὴ μαιίνεσθαι· “κεχωρισμένος ἀπὸ τῶν ἀμαρτωλῶν” τοῦτο οὖν μόνον δείκνυσι τὸ διάφορον, ἥ καὶ αὐτὴ ἡ θυσία, πῶς;

27 Οὐκ ἔχει καθ' ἡμέραν ἀνάγκην, ὥσπερ ὁ ἀρχιερεὺς 15 ὑπὲρ τῶν ἀμαρτιῶν αὐτοῦ ἀναφέρειν θυσίας· τοῦτο γὰρ ἐποίησεν ἐφάπαξ ἑαυτὸν ἀνενέγκας.

Τοῦτο ποῖον; ἐνταῦθα προανακρούεται λοιπὸν τῆς πνευματικῆς θυσίας τὴν ὑπερβολήν· μὴ τοίνυν αὐτὸν ἱερέα ἀκούσας αἰεὶ ἱεῖσθαι νόμιζε, ἅπαξ γὰρ ἱεράσατο, καὶ λοιπὸν ἐκάθισεν, ἵνα μὴ 20 νομίσῃς ἄνω ἐστάναι αὐτὸν, καὶ λειτουργὸν εἶναι, δείκνυσιν ὅτι οἰκονομίας τὸ πρᾶγμα ἐστίν· ὥσπερ γὰρ δοῦλος ἐγένετο, οὕτως καὶ ἱερεὺς καὶ λειτουργός· ἀλλ' ὥσπερ δοῦλος γενόμενος, οὐκ ἔμεινε δοῦλος, οὕτως καὶ λειτουργὸς γενόμενος οὐκ ἔμεινε λειτουργός· οὐ γὰρ λειτουργοῦ τὸ καθῆσθαι, ἀλλὰ τὸ ἐστάναι· τοῦτο οὖν 25 αἰνίττεται ἐνταῦθα· καὶ τῆς θυσίας τὸ μεγαλεῖον, ἥ ἤρκεσεν μία οὔσα καὶ ἅπαξ προσενεχθεῖσα τοσοῦτον, ὅσον καὶ πᾶσαι οὐκ ἴσχυσαν· ἀλλ' οὕτω περὶ τούτων· τοῦτο γὰρ ἐποίησε, φησὶ, τοῦτο ποῖον; “ἀναγκαῖον γὰρ ἔχειν,” φησὶ, “τί καὶ τοῦτον, ὃ προσε- “νέγκη,” οὐ τὸ ὑπὲρ ἑαυτοῦ, πῶς γὰρ ὑπὲρ ἑαυτοῦ προσέφερον; 30 ἀλλ' ὑπὲρ τοῦ λαοῦ· τί λέγεις, καὶ ἰσχύει τοῦτο; ναὶ, φησὶν, “ὁ νόμος γὰρ ἀνθρώπους καθίστησιν ἀρχιερεῖς ἔχοντας ἀσθένειαν” καὶ οὐ δεῖται τοῦ προσφέρειν ὑπὲρ ἑαυτοῦ; οὐ, φησὶν, ἵνα μὴ

τοῦτο νομίσης τὸ “ἐποίησεν ἐφάπαξ” καὶ οὐ περὶ αὐτοῦ εἰρῆσθαι, ἄκουσον τί φησιν· “ὁ νόμος γὰρ ἀνθρώπους καθίστησιν ἀρχιερεῖς, “ἔχοντας ἀσθένειαν” διὰ τοῦτο καὶ αἰεὶ, καὶ ὑπὲρ ἑαυτῶν προσφέρουσιν· ὁ μέντοι δυνατὸς, ὁ μὴ ἔχων ἁμαρτίαν, τίνος ἕνεκεν ἢ περὶ ἑαυτοῦ προσφέρει, ἢ περὶ τῶν ἄλλων πολλάκις; 5

28 Ὁ λόγος δὲ τῆς ὀρκομοσίας τῆς κατὰ τὸν νόμον, υἱὸν εἰς τὸν αἰῶνα τετελειωμένον.

Εἰπὼν “ἔχοντας ἀσθένειαν,” οὐκ εἶπεν, υἱὸν δυνατὸν, ἀλλὰ “τετελειωμένον,” τουτέστι δυνατὸν, ὥς ἂν εἴποι τις· ὁρᾷς ὅτι τὸ υἱὸς ὄνομα πρὸς ἀντιδιαστολὴν τοῦ δούλου εἴρηται; ἀσθένειαν δὲ 10 ἢ ἁμαρτίαν φησὶν ἢ θάνατον· τί ἐστὶν “εἰς τὸν αἰῶνα;” οὐ νῦν μόνον ἀναμάρτητον, ἀλλ’ αἰεὶ· εἰ τοίνυν τέλος ἐστὶν, εἰ μὴδέποτε ἁμαρτάνῃ, εἰ αἰεὶ ζῇ, τίνος ἕνεκεν προσοίσει πολλὰς ὑπὲρ ἡμῶν θυσίας; ἀλλὰ τέως μὲν ὑπὲρ τούτου οὐκ ἰσχυρίζεται, ὑπὲρ δὲ τοῦ μὴ προσφέρειν αὐτὸν ὑπὲρ ἑαυτοῦ τοῦτο ἰσχυρίζεται. 15

1 Κεφάλαιον δὲ ἐπὶ τοῖς λεγομένοις, τοιοῦτον γὰρ ἔχομεν ἀρχιερέα, ὃς ἐκάθισεν ἐν δεξιᾷ τοῦ θρόνου τῆς μεγαλωσύνης ἐν τοῖς οὐρανοῖς, τῶν ἁγίων λειτουργὸς, καὶ τῆς σκηνῆς τῆς ἀληθινῆς, ἣν ἔπηξεν ὁ Κύριος, καὶ οὐκ ἄνθρωπος. 20

Ἀναμίσγνυσι τὰ ταπεινὰ τοῖς ὑψηλοῖς, ὁ αἰεὶ τὸν διδάσκαλον μιμούμενος τὸν αὐτοῦ, ὥστε τὰ ταπεινὰ τοῖς ὑψηλοῖς ὁδὸν γενέσθαι, καὶ διὰ τούτων ἐπ’ ἐκεῖνα χειραγωγηθῆναι, καὶ γενομένους ἐν τοῖς μεγάλοις, μαυθάνειν ὅτι ταῦτα συγκαταβάσεως ἦν. τοῦτο γοῦν καὶ ἐνταῦθα ποιεῖ, εἰπὼν ὅτι ἀνῆνεγκεν ἑαυτὸν, καὶ 25 ἀρχιερέα δείξας, τί φησι; “κεφάλαιον δὲ ἐπὶ τοῖς λεγομένοις, “τοιοῦτον ἔχομεν γὰρ ἀρχιερέα, ὃς ἐκάθισεν ἐν δεξιᾷ τοῦ θρόνου τῆς μεγαλωσύνης,” καὶ τοι τοῦτο οὐχ ἱερέως, ἀλλὰ τούτου, ᾧ ἱεραῖσθαι ἐκεῖνον χρὴ, “τῶν ἁγίων λειτουργὸς, καὶ τῆς σκηνῆς ἣν “ἔπηξεν ὁ Κύριος, οὐκ ἄνθρωπος.” ὁρᾷς τὴν συγκατάβασιν; οὐχὶ 30 πρὸ μικροῦ διέστειλε λέγων, “οὐχὶ πάντες εἰσὶ λειτουργικὰ “πνεύματα;” καὶ διὰ τοῦτο, φησὶν, οὐκ ἀκούουσι, κάθου ἐκ δεξιῶν μου, ὥς τοῦ καθημένου οὐκ ὄντος λειτουργικοῦ; πῶς οὖν λειτουργὸς ἐνταῦθα εἴρηται; καὶ λειτουργὸς τῶν ἁγίων· τὴν γὰρ σκηνὴν

ἐνταυθά φησιν· ἐπειδὴ γὰρ εἰκὸς ἦν τοὺς ἐξ Ἰουδαίων φαντάζεσθαι ὅτι σκηνὴν οὐκ ἔχομεν τοιαύτην, ἰδοὺ, φησὶν, ὁ ἱερεὺς καὶ μέγας, καὶ πολὺ μείζων ἐκείνου· καὶ θυσίαν θαυμασιωτέραν προσήνεγκε, καὶ ἦν μὲν αὕτη δῆλη ἡ διαφορά· αὐτὸς δὲ καὶ ἑτέραν ἐπινοεῖ, καὶ φησὶν, “ ἦν ἔπηξεν ὁ Κύριος, καὶ οὐκ ἄνθρωπος.” ποῦ εἰσιν οἱ λέ- 5 γοντες δινεῖσθαι τὸν οὐρανόν; ποῦ εἰσιν οἱ σφαιροειδῆ αὐτὸν εἶναι ἀποφαινόμενοι; ἀμφοτέρω γὰρ ταῦτα, ἀνῆρηται ἐνταῦθα. “ κεφάλαιον δὲ ἐπὶ τοῖς λεγομένοις,” τὸ κεφάλαιον αἰεὶ τὸ μέγιστον λέγεται· πάλιν κατάγει τὸν λόγον, εἰπὼν τὸ ὑψηλόν· εἶτα ἵνα μάθῃς ὅτι λειτουργὸς περὶ τῆς ἀνθρωπότητος φησὶν· ὅρα πῶς 10 πάλιν ἐπισημαίνεται.

- 3 Πᾶς γὰρ ἀρχιερεὺς εἰς τὸ προσφέρειν δῶρά τε καὶ θυσίας καθίσταται, ὅθεν ἀναγκαῖον ἔχειν τι καὶ τοῦτον, ὃ προσενέγκῃ.

Μὴ ἐπειδὴ ἀκούεις ὅτι κάθηται, ὕθλον εἶναι νομίσης τὸ ἀρχιε- 15 ρέα αὐτὸν εἰρήσθαι· ἐκεῖνο μὲν γὰρ τῆς ἀξίας τοῦ Θεοῦ τὸ καθῆσθαι, τοῦτο δὲ τῆς φιλανθρωπίας τῆς πολλῆς καὶ τῆς εἰς ἡμᾶς κηδεμονίας.

- 4 Εἰ μὲν γὰρ ἦν ἐπὶ γῆς οὐδ' ἂν ἦν ἱερεὺς, ὄντων τῶν ἱερέων τῶν προσφερόντων κατὰ τὸν νόμον τὰ δῶρα. 20

Εἰ τοίνυν ἐστὶν ἱερεὺς, ὥσπερ οὖν καὶ ἐστὶ, δεῖ αὐτῷ τόπον ζητῆσαι ἕτερον· ἐπὶ γῆς μὲν γὰρ ὦν, οὐκ ἂν ἦν ἱερεὺς· πῶς γάρ; οὐ προσήνεγκεν, οὐχὶ ἱεράσατο· καὶ εἰκότως, ἦσαν γὰρ οἱ ἱερεῖς· δείκνυσιν ὅτι οὐδὲ δυνατόν ἐπὶ γῆς εἶναι ἱερέα· πῶς γὰρ οὐκ ἐπανάστασις ἦν, φησὶν; ἐνταῦθα ἀναγκαῖον παραπέμψαι τὸν 25 νοῦν καὶ συνιδεῖν τὴν ἀποστολικὴν σύνεσιν· πάλιν γὰρ τὴν διαφορὰν δείκνυσι τῆς ἱερωσύνης.

- 5 Οἱ τινες ὑποδείγματι καὶ σκιᾷ λατρεύουσι τῶν ἐπουρανίων.

Τίνα λέγει ἐνταῦθα ἐπουράνια; τὰ πνευματικά· εἰ γὰρ καὶ 30 ἐπὶ γῆν τελεῖται, ἀλλ' ὅμως τῶν οὐρανίων ἐστὶν ἄξια· ὅταν γὰρ ὁ Κύριος ἡμῶν Ἰησοῦς Χριστὸς κεῖται ἐσφαγμένος, ὅταν Πνεῦμα παραγίνηται, ὅταν ὁ καθήμενος ἐν δεξιᾷ τοῦ Πατρὸς ἐνταῦθα ᾗ, ὅταν υἱοὶ γινώμεθα διὰ τοῦ λουτροῦ, ὅταν πολῖται ᾧσι τῶν ἐν

οὐρανοῖς, πῶς οὐκ ἐπουράνια πάντα τυγχάνει; ἀλλὰ τί; οἱ ὕμνοι οὐκ οὐράνιοι; οὐχ ἅπερ ἄνω ᾄδουσιν οἱ θεοὶ χοροὶ τῶν ἀσωμάτων δυνάμεων, ταῦτα καὶ ἡμεῖς οἱ κάτω συνῶδὰ ἐκείνοις φθεγγόμενοι; οὐχὶ καὶ τὸ θυσιαστήριον ἐπουράνιον; πῶς οὐ πάντα πνευματικὰ γίνεται τὰ προκείμενα; πῶς δὲ οὐκ οὐράνια τὰ τελούμενα; ὅταν 5 γὰρ λέγῃ, “ἂν τινων κρατήσωσι τὰς ἀμαρτίας, κεκράτηνται, ἂν “ τινων ἀφήσωσιν, ἀφίενται” καὶ τὰς κλεῖς ἔχουσι τοῦ οὐρανοῦ· πῶς οὐκ οὐράνια πάντα;

Καθὼς κεχηρημάτισται Μωϋσῆς μέλλων ἐπιτελεῖν τὴν σκηνήν· ὅρα γὰρ, φησὶ, ποιήσεις πάντα κατὰ τὸν τύπον 10 τὸν δειχθέντα σοι ἐν τῷ ὄρει.

Ἐπειδὴ ἡ ἀκοὴ ἡμῶν ἀμαθεστέρα τῆς ὀψεώς ἐστιν. οὐ γὰρ οὕτως ἅπερ ἂν ἀκούσωμεν τῇ ψυχῇ παρακατατιθέμεθα, ὥς ἅπερ ἂν ἴδωμεν αὐταῖς ὀψοῖν· ἔδειξεν αὐτῷ πάντα· ἦτοι οὖν τοῦτο λέγει ὑποδείγματι καὶ σκιᾷ, ἢ περὶ τοῦ ναοῦ· ἐπήγαγε γὰρ, 15 “ὅρα, ποιήσεις, φησὶ, κατὰ τὸν τύπον τὸν δειχθέντα σοι ἐν τῷ “ὄρει” ἅρα περὶ τῆς κατασκευῆς τοῦ ναοῦ μόνου, ἢ καὶ περὶ τῶν θυσιῶν εἶδεν καὶ τῶν ἄλλων ἀπάντων· μᾶλλον δὲ οὐκ ἂν τις ἀμάρτοι καὶ τοῦτο εἰπών· οὐδὲν γὰρ ἄλλο ἐστὶν ἢ ἐκκλησία, ἢ οὐρανός.

20

6 Νυνὶ δὲ διαφορωτέρας τέτευχε λειτουργίας, ὅσῳ καὶ κρείττονος ἐστὶ διαθήκης μεσίτης.

Ὅρα, φησὶν, ὅσῳ βελτίων ἡ λειτουργία τῆς λειτουργίας, εἴγε ἐκείνη μὲν ὑπόδειγμα καὶ τύπος, αὕτη δὲ ἀλήθεια; ἀλλ’ οὐδὲν τοῦτο ὠφελεῖ τοὺς ἀκούοντας, οὐδὲ ἠΐφραινεν· διὰ τοι τοῦτο ὁ μά- 25 λιστα αὐτοῖς ἠΐφραινεν, λέγει.

Ἦ τις ἐν κρείττοσιν ἐπαγγελίαις νενομοθέτηται.

Πόθεν τοῦτο δῆλον; ἐξ ὧν αὕτη μὲν ἐξεβλήθη, ἐκείνη δὲ ἀντεισ- ἤχθη· διὰ γὰρ τοῦτο κρατεῖ, ὅτι βελτίων· ὥσπερ γὰρ λέγει, ὅτι εἰ τελείως δι’ αὐτῆς ἦν, τίς ἔτι χρεία κατὰ τὴν τάξιν Μελχι- 30 σεδὲκ ἕτερον ἀνίστασθαι ἱερέα; οὕτως καὶ ἐνταῦθα τῷ αὐτῷ συλ- λογισμῷ κέχρηται λέγων.

ΚΕΦ. ΙΑ.

Ὑπεροχὴ τῆς δευτέρας διαθήκης ὑπὲρ τὴν προτέραν ἐν ἰλασμῷ καὶ ἁγιασμῷ.

7 Εἰ γὰρ ἡ πρώτη ἦν ἄμεμπτος, οὐκ ἂν δευτέρας ἐζητείτο τόπος.

Τουτέστιν, αἰὲ ἀμέμπτους ἐποίει· ὅτι γὰρ περὶ τούτου φησὶν, 5 οὐκ εἶπε, μεμφόμενος δὲ αὐτήν, ἀλλὰ μεμφόμενος δὲ αὐτοὺς λέγει, “ ἰδοὺ ἡμέραι ἔρχονται, λέγει Κύριος, καὶ συντελέσω ἐπὶ τὸν “ οἶκον Ἰσραὴλ, καὶ ἐπὶ τὸν οἶκον Ἰούδα, καὶ διαθήκην καινὴν, “ οὐ κατὰ τὴν διαθήκην ἣν ἐποίησα τοῖς πατράσιν αὐτῶν, ἐν “ ἡμέρᾳ ἐπιλαβομένου μου τῆς χειρὸς αὐτῶν ἐξαγαγεῖν αὐτοὺς ἐκ 10 “ γῆς Αἰγύπτου, οὐκ ἐνέμειναν ἐν τῇ διαθήκῃ μου, καὶ γὰρ ἡμέλησα “ αὐτῶν λέγει Κύριος.” καὶ πόθεν δῆλον ὅτι τέλος ἔλαβεν; ἔδειξε μὲν καὶ ἀπὸ τοῦ ἱερέως, δείκνυσιν δὲ τρανότερον νῦν αὐτολεξί, ὅτι ἐκβέβληται· πῶς δὲ, “ ἐπὶ κρείττοσιν ἐπαγγελίαις.” ποῦ γὰρ ἴσον, εἶπέ μοι, γῇ καὶ οὐρανός; σὺ δὲ θεώρει πῶς κακεῖ ἐπαγγελίας 15 φησὶν· ἵνα μὴ ταύτης τοῦτο κατηγορεῖς, καὶ γὰρ ἐκεῖ δι’ ἧς ἐγγίζομεν τῷ Θεῷ ἐλπίδος, φησὶ, κρείττονός, δεικνὺς ὅτι κακεῖ ἐλπίς καὶ ἐνταῦθα ἐπαγγελίας κρείττονος, αἰνιττόμενος ὅτι καὶ ἐκεῖ ἐπηγγείλατο· ἐπειδὴ δὲ ἐνεκάλουν αἰεὶ, “ ἰδοὺ ἡμέραι ἔρχονται,” φησὶ, “ λέγει Κύριος· καὶ συντελέσω ἐπὶ τὸν οἶκον 20 “ Ἰσραὴλ, καὶ ἐπὶ τὸν οἶκον Ἰούδα, διαθήκην καινὴν, οὐ παλαιάν.” τίνα διαθήκην φησὶν; ἵνα γὰρ μὴ τοῦτο λέγωσι, καὶ τὸν χρόνον ὥρισεν· οὐ γὰρ εἶπεν ἀπλῶς κατὰ τὴν διαθήκην ἣν διεθέμην τοῖς πατράσιν αὐτῶν, ἵνα μὴ τὴν πρὸς τὸν Ἀβραὰμ γεγενημένην εἴπῃς ἢ τὴν πρὸς τὸν Νῶε· ἀλλὰ ποίαν φησὶν; ἣν διεθέμην τοῖς πατρά- 25 σιν αὐτῶν τοῖς ἐν τῇ ἐξόδῳ· διὸ καὶ ἐπήγαγεν· “ ἐν ἡμέρᾳ ἐπιλαβομένου μου τῆς χειρὸς αὐτῶν, ἐξαγαγεῖν αὐτοὺς ἐκ γῆς Αἰγύπτου, ὅτι αὐτοὶ οὐκ ἐνέμειναν ἐν τῇ διαθήκῃ μου, καὶ γὰρ ἡμέ- “ λησα αὐτῶν, λέγει Κύριος.” οὗτοι, φησὶ, πρῶτοι οὐκ ἐνέμειναν, καὶ παρ’ ἡμῶν ἡ ἀμέλεια· τὰ δὲ ἀγαθὰ παρ’ αὐτοῦ, τὰ τῆς εὐεργεσίας λέγω· ἐνταῦθα ὥσπερ ἀπολογία τίθησι, τὴν αἰτίαν δεικνὺς δι’ ἣν ἐγκαταλιμπάνει αὐτούς· “ ὅτι αὕτη ἡ διαθήκη μου,” φησὶν,

“ ἦν διαθήσομαι τῷ οἴκῳ Ἰσραὴλ μετὰ τὰς ἡμέρας ἐκεῖνας, λέγει
 “ Κύριος, διδούς νόμους μου εἰς διάνοιαν αὐτῶν, καὶ ἐπὶ καρδίας
 “ αὐτῶν ἐπιγράψω αὐτούς· καὶ ἔσομαι αὐτοῖς εἰς Θεόν, καὶ
 “ αὐτοὶ ἔσονται μοι εἰς λαόν.” οὕτω περὶ τῆς καινῆς ταῦτά φησιν,
 ὅτι λέγει, “ οὐ κατὰ τὴν διαθήκην ἣν διεθέμην” ποία δὲ ἄλλη 5
 ἐστὶ διαφορά; αὕτη. εἰ δὲ τὸ διάφορον λέγοι τις, οὐ κατὰ τοῦτο,
 ἀλλὰ κατὰ τὸ δοθῆναι εἰς τὰς καρδίας αὐτῶν, οὐ προσταγμάτων
 εἰσάγει διαφορὰν, ἀλλὰ τὸν τρόπον τῆς δόσεως δείκνυσιν· οὐκέτι
 γὰρ ἐν γράμμασι, φησὶν, ἔσται ἡ διαθήκη, ἀλλ’ ἐν καρδίαις.
 δειξάτω τοίνυν τοῦτο ποτὲ γενόμενον ὁ Ἰουδαῖος, ἀλλ’ οὐκ ἂν εὔροι· 10
 πάλιν γὰρ ἐν γράμμασιν ἐγένετο μετὰ τὴν ἐπάνοδον τὴν ἐκ Βαβυ-
 λῶνος· ἐγὼ δὲ δείκνυμι τοὺς Ἀποστόλους, μηδὲν παραλαβόντας
 γραπτὸν, ἀλλ’ ἐν ταῖς καρδίαις δεξαμένους διὰ Πνεύματος Ἁγίου·
 διὸ καὶ ἔλεγεν ὁ Χριστός· “ ἐκεῖνος ἐλθὼν ἀναμνήσει ὑμᾶς πάντα,
 “ καὶ διδάξει ὑμᾶς.” “ καὶ οὐ μὴ διδάξωσι,” φησὶν, “ ἕκαστος 15
 “ τὸν πολίτην αὐτοῦ, καὶ ἕκαστον τὸν ἀδελφὸν αὐτοῦ, λέγων·
 “ γνῶθι τὸν Κύριον, ὅτι πάντες εἰδήσουσί με ἀπὸ μικροῦ ἕως
 “ μεγάλου αὐτῶν, ὅτι ἴλεως ἔσομαι ταῖς ἀδικίαις αὐτῶν, καὶ τῶν
 “ ἁμαρτιῶν αὐτῶν καὶ τῶν ἀνομιῶν αὐτῶν οὐ μὴ μνησθῶ ἔτι.”
 πότε δὲ τοῦτο γέγονεν ἢ νῦν; δῆλον γὰρ τὸ ἡμέτερον, τὸ δὲ 20
 ἐκείνων, οὐ δῆλον, ἀλλ’ ἀπεκέκλειστο εἰς γωνίαν· καινὴ τότε λέγε-
 ται, ὅταν ἑτέρα ᾗ, καὶ δεικνύει εἴ τι τῆς παλαιᾶς πλέον ἔχει.
 Ἰδοὺ, φησὶ, καὶ αὕτη καινὴ τυγχάνει, ὅταν αὐτῆς τὰ μὲν περιαι-
 ρεθῇ, τὰ δὲ μὴ· οἷον εἴ τις οἰκίαν παλαιὰν μέλλουσιν καταπί-
 πτειν, ἀφείς τὸ πᾶν, τὸν θεμέλιον ὑπέρραψεν, εὐθέως λέγομεν, 25
 ἐποίησεν αὐτὴν καινὴν· ὅταν τὰ μὲν ἐξέλῃ, τὰ δὲ ἀντεισάγῃ· καὶ
 γὰρ καὶ οὐρανὸς καινὸς λέγεται οὕτως, ὅταν μηκέτι χαλκοῦς ᾗ,
 ἀλλ’ ὑετὸν διδῶ, ὅταν μὴ ἄκαρπος, οὐχ ὅταν μεταβληθῇ, οὐχ ὅταν
 τὰ μὲν αὐτοῦ ἐξαιρεθῇ, τὰ δὲ μένῃ· ὥστε φησὶ, “ καὶ διαθήκην
 “ καινὴν” καλῶς εἶπεν. ἐὰν οὖν δείξω ὅτι παλαιότερα γέγονεν ἢ 30
 διαθήκη ἐκείνη κατὰ τοῦτο τὸ μὴ δοῦναι καρπὸν· καὶ ἵνα μάθῃς
 ἀκριβῶς, ἀνάγνωθι τί φησιν Ἀγγαῖος, τί Ζαχαρίας, τί ἄγγελος,
 οὐπω οὐδὲ τῆς ἐπανόδου πλήρης^p γεγεννημένης· τί Ἐσδρας ἐγκα-
 λεῖ; πῶς συνέλαβον αὐτόν; πῶς δὲ οὐδεὶς ἐρωτᾷ Κύριον; ὅπου γε

καὶ αὐτοὶ παρέβησαν, καὶ οὐδὲ αὐτοὶ ᾔδεσαν. ὁρᾷς πῶς βεβία-
 σται τοσόν; ἐγὼ δὲ τὸ ἐμὸν τίθημι, ὅτι καινὴ κυρίως αὕτη ἂν
 λέγοιτο, ἄλλως δὲ οὐδὲ ἐκεῖνο συγχωρῶ περὶ τούτου εἰρῆσθαι τὸ
 “ἔσται καινὸς ὁ οὐρανός.” διατί γὰρ μὴ λέγων ἐν τῷ Δευτερονο-
 μίῳ ὅτι ἔσται χαλκοῦς ὁ οὐρανός, τοῦτο ἔθηκεν ἐν τῇ διαστολῇ; ἔαν 5
 δὲ εἰσακούσητε, ἔσται καινός· καὶ μὴν διὰ τοῦτο φησὶν ἑτέραν δια-
 θήκην δίδωσιν, ἐπειδὴ τῇ προτέρᾳ οὐκ ἐνέμειναν· τοῦτο ἐγὼ δεί-
 κνυμι, δι’ ὧν, φησὶ, “τὸ γὰρ ἀδύνατον τοῦ νόμου ἐν ᾗ ἡσθένει διὰ
 “τῆς σαρκὸς,” καὶ πάλιν, “τί πειράζετε ἐπιθεῖναι ζυγὸν ἐπὶ
 “τὸν τράχηλον τῶν μαθητῶν, ὃν οὔτε οἱ πατέρες ἡμῶν οὔτε ἡμεῖς 10
 “ἰσχύσαμεν βαστάσαι.” “ἀλλ’ ἐκεῖνοι μὲν οὐκ ἐνέμειναν,” φησὶν·
 ἐνταῦθα δείκνυσιν ὅτι μειζόνων ἡμᾶς ἀξιοῖ καὶ πνευματικῶν· “εἰς
 “πᾶσαν γὰρ τὴν γῆν,” φησὶν, “ἐξῆλθεν ὁ φθόγγος αὐτῶν, καὶ
 “εἰς τὰ πέρατα τῆς οἰκουμένης τὰ ῥήματα αὐτῶν.” τουτέστιν,
 “οὐ μὴ εἴπωσιν ἕκαστος τῷ πλησίον αὐτοῦ, γινῶθι τὸν Κύριον 15
 καὶ πάλιν, “πλησθήσεται ἡ γῆ τοῦ γινῶναι τὸν Κύριον ὡς ὕδωρ
 “πολὺ κατακαλύψαι θαλάσσης. ἐν τῷ λέγειν καινὴν,” φησὶ,
 “πεπαλαίωκε τὴν πρώτην· τὸ δὲ παλαιούμενον καὶ γηράσκον
 “ἐγγὺς ἀφανισμοῦ.” ὅρα τὸ κρυπτόμενον, πῶς ἐξεκάλυψεν αὐτὴν
 τοῦ προφήτου τὴν διάνοιαν· ἐτίμησε τὸν νόμον, καὶ οὐκ ἠθέλησεν 20
 αὐτὸν εἰπεῖν παλαιὸν ὀνομασί· πλὴν μέντοι τὸ αὐτὸ εἶπεν· εἰ γὰρ
 ἐκεῖνο καινὸν ἦν, οὐκ ἂν καὶ τοῦτο μετὰ ταῦτα καινὸν ἐκάλεσεν,
 ὥστε πλέον τι διδούς καὶ ἕτερον· ἐπαλαιώθη, φησὶν, οὐκοῦν κατα-
 λύεται καὶ ἀπόλλυται, καὶ οὐκέτι ἐστίν· οὐχ ἀπλῶς δὲ κατέπαυ-
 σεν ἡ καινὴ τὴν παλαιάν, ἀλλ’ ὡς γεγηρακυῖαν, ὡς οὐ χρήσιμον· 25
 διὰ τοῦτο ἔλεγεν διὰ τὸ ἀσθενὲς καὶ ἀνωφελὲς, καὶ οὐδὲν ἐτελείω-
 σεν ὁ νόμος· καὶ ὅτι “εἰ ἡ πρώτη ἦν ἄμεμπτος, οὐκ ἂν δευτέρας
 “ἐζητεῖτο τόπος.” “ἄμεμπτος” δὲ, τουτέστι, χρήσιμος, οὐχ
 ὡς ἐγκλημάτων ὑπεύθυνος, ἀλλ’ οὐχ ὡς ἀρκοῦσα, ἰδιωτικώτερον
 ἐφθέγγατο, ὡς ἂν τις εἴποι, οὐκ ἐστὶν ἄμεμπτος ἡ οἰκία, τουτ- 30
 ἐστίν, ἔχει ἐλαττώματα, σαθρά ἐστίν.

Τῶν εἰς τὴν πρὸς Ἑβραίους Ἐπιστολὴν ἐξηγητικῶν ἐκλογῶν
 τόμος Β.

ΤΟΜΟΣ Γ'.

1 Εἶχε μὲν οὖν ἡ πρώτη σκηνὴ δικαιώματα λατρείας.

(ΧΡΥΣΟΣΤΟΜΟΥ.) Ὁ μακάριος Ἰωάννης φησὶν· ἔδειξεν ἀπὸ τοῦ ἱερέως, ἀπὸ τῆς ἱερωσύνης, ἀπὸ τῆς διαθήκης, ὅτι τέλος ἤμελλεν ἔχειν ἐκείνη· δείκνυσι λοιπὸν, καὶ ἀπ' αὐτοῦ τῆς σκηνῆς τοῦ σχή- 5 ματος, καὶ φησιν, εἶχε μὲν οὖν ἐκείνη, τίς; ἡ πρώτη διαθήκη δικαιώματα λατρείας· τί ἐστι “δικαιώματα;” σύμβολα ἡ θεσμούς· τότε ὥσανεὶ νῦν, φησὶν, οὐκ ἔχει, ἡ δείκνυσιν αὐτὴν ἐκκεχωρηκυῖαν· τότε γὰρ εἶχε, φησὶν, ὥστε νῦν, εἰ καὶ ἔστηκεν, οὐκ ἔστιν· τό τε ἅγιον κοσμικόν· ἐπειδὴ πᾶσιν ἠφεῖτο ἐπιβαίνειν, 10 καὶ δῆλος ἦν ὁ τόπος, ἐν τῷ αὐτῷ οἴκῳ, ἔνθα οἱ ἱερεῖς εἰστήκεισαν, ἔνθα οἱ Ἰουδαῖοι, οἱ προσήλυτοι, οἱ Ἕλληνες, οἱ Ναζηραῖοι· ἐπεὶ οὖν καὶ Ἕλλησι βατὸν ἦν, κοσμικὸν αὐτὸ καλεῖ· οὐ γὰρ οἱ Ἰουδαῖοι ὁ κόσμος ἦσαν.

2 Σκηνὴ γὰρ κατεσκευάσθη ἡ πρώτη, ἣτις λέγεται ἁγία, 15 ἐν ᾗ ἡ τε λυχνία καὶ ἡ τράπεζα καὶ ἡ πρόθεσις τῶν ἄρτων.

Ταῦτα σύμβολα τοῦ κόσμου “μετὰ δὲ τὸ δεύτερον καταπέ- “τασμα” ἄρα οὐκ ἦν καταπέτασμα ἐν, ἀλλὰ καὶ ἔξω καταπέ- τασμα ἦν· “σκηνὴ ἣτις λέγεται ἁγία ἁγίων” ὅρα πῶς πανταχοῦ 20 σκηνὴν καλεῖ.

4 Χρυσοῦν ἔχουσα θυσιαστήριον, καὶ τὴν κιβωτὸν τῆς διαθήκης περικεκαλυμμένην πάντοθεν χρυσίῳ, ἐν ᾗ στά- μνος χρυσῇ ἔχουσα τὸ μάννα, καὶ ἡ ῥάβδος Ἀαρὼν ἡ βλαστήσατα. 25

Πάντα ταῦτα σεμνὰ ἦν καὶ λαμπρὰ, τῆς Ἰουδαϊκῆς ἀγνωμο- σύνης ὑπομνήματα· “καὶ αἱ πλάκες τῆς διαθήκης,” κατέαξεν γὰρ αὐτάς· καὶ τὸ μάννα, ἐπειδὴ ἐγόγγυσαν διὰ τοῦτο εἰς ἐγγό- νους παραπέμπων τὴν μνήμην, προσέταξεν εἰς τὴν στάμνον τὴν χρυσῇν ἀποτεθῆναι αὐτό. 30

5 Καὶ ἡ ῥάβδος Ἀαρὼν ἡ βλαστήσασα ὑπὲρ ἄνω δὲ αὐτῆς Χερουβὶμ δόξης.

Τί ἐστὶ Χερουβὶμ δόξης; ἢ τοὶ τὰ ἔνδοξα, ἢ τοὶ τὰ ὑποκάτω τοῦ Θεοῦ, φησί· “κατασκιάζοντα τὸ ἱλαστήριον” ἄλλως δὲ, καὶ ἐπαίρει ταῦτα τῷ λόγῳ, ἵνα δείξῃ μείζονα ὄντα τὰ μετὰ ταῦτα· 5 “περὶ ὧν οὐκ ἔστι,” φησί, “νῦν λέγειν κατὰ μέρος.” ἐνταῦθα ἠνίξατο, ὅτι οὐ ταῦτα ἦν μόνα τὰ ὁρώμενα, ἀλλ’ αἰνίγματά τινα ἦν, “περὶ ὧν οὐκ ἔστιν νῦν λέγειν.” ἴσως ὡς μακροῦ θεόμενα λόγου.

Θεόδωρος δὲ φησιν· ἄρχεται ἐντεῦθεν λέγειν, ὅπως τὰ ἐν 10 νόμῳ σύμβολα καὶ τύποι τῶν ἐν τῇ χάριτι, καὶ ὅπως ἐν ἐκείνοις ταῦτα προθεωρούμενα διιδεῖν δυνατόν· ὁμοῦ τῇ παραθέσει καὶ τὴν ὑπεροχὴν τούτων δεικνὺς, ὅση τίς ἐστίν, ἐν ἀφηγήσει δὲ τῆς διδασκαλίας ποιεῖται τὴν καταρχήν. λέγει οὖν, ὅτι καὶ ἡ πρώτη διαθήκη εἶχεν ὄρους καὶ προστάγματα λειτουργίας, τῆς Θεῷ ἀπο- 15 δίδοσθαι ὀφειλούσης· δικαιώματα γὰρ λατρείας τὰ περὶ τούτων λέγει προστάγματα· “τό τε ἅγιον κοσμικόν” ἅγιον ἐνταῦθα καλεῖ τὸν ναόν· εἰκότως, ἐν ᾧ τὴν λειτουργίαν ἀποδίδοσθαι τῷ Θεῷ συνέβαινε· εἴ τε καὶ τὴν σκηνὴν, ἐπειδὴ ταύτην ἐν τάξει τοῦ ναοῦ πρότερον εἶχον· ὁμοίως γὰρ ἐκείνην τε ναὸν ἐκάλουν, ὡς ἂν ἐν 20 αὐτῇ τοῦ Θεοῦ τυγχάνοντος, καὶ τὸν παρὰ τοῦ Σολομῶντος ὕστερον· καὶ τοῦτο μαθεῖν ἀπὸ τῆς πρώτης τῶν βασιλειῶν ἔνεστι σαφῶς λεγούσης· “καὶ Σαμουὴλ ἐκάθευδεν ἐν τῷ ναῷ τοῦ Κυρίου” οὗ ἦν ἡ κιβωτὸς τοῦ Θεοῦ, μή πω τοῦ ναοῦ ὑπὸ Σολομῶντος οἰκοδομηθέντος· ὥσπερ δὲ σύμβολον τοῦ κόσμου κατασκευάσαι κατὰ 25 τινα τύπον τὴν σκηνὴν τῷ Μωσεῖ κελεύων ὁ Θεός, προσέταξεν αὐτῷ περίβολον ποιῆσαι ἀπὸ τῶν καταπετασμάτων, μέσῳ διειλημμένον ἐτέρῳ· οὕτω δὲ καὶ ὁ ναὸς κατὰ τὸν αὐτὸν ὕστερον ἐγένετο τύπον.

6 Τούτων δὲ οὕτω κατεσκευασμένων, εἰς μὲν τὴν πρῶ- 30 τὴν σκηνὴν διὰ παντὸς εἰσίσιν οἱ ἱερεῖς τὰς λατρείας ἐπιτελοῦντες.

(ΧΡΗΣΟΣΤΟΜΟΥ.) Ὁ μακάριος Ἰωάννης φησί· τουτέστιν, ἦν μὲν

ταῦτα, οὐκ ἀπέλουν δὲ αὐτῶν οἱ Ἰουδαῖοι, οὐχ ἑώρων αὐτά· ὥστε οὐκ ἐκείνοις μᾶλλον ἢ οἷς προσεφητεύετο.

- 7 Εἰς δὲ τὴν δευτέραν ἅπαξ τοῦ ἐνιαυτοῦ, μόνος ὁ ἀρχιερεὺς, οὐ χωρὶς αἵματος, ὃ προσφέρει ὑπὲρ ἑαυτοῦ καὶ τῶν τοῦ λαοῦ ἀγνοημάτων. 5

Ὅρᾳς ἤδη τοὺς τύπους προκαταβεβλημένους; ἵνα γὰρ μὴ λέγωσι, πῶς μία θυσία; δείκνυσιν αὐτὸ ἄνωθεν ὅν· εἴ γε ἁγιωτέρα μία ἦν καὶ φρικτή· καὶ πῶς ὁ ἀρχιερεὺς ἅπαξ προσέφερεν· οὕτως εἰθίζοντο ἄνωθεν. καὶ γὰρ τότε ὁ ἀρχιερεὺς ἅπαξ, φησί, προσέφερε· καὶ καλῶς εἶπεν, “οὐ χωρὶς αἵματος· οὐ χωρὶς μὲν αἷμα- 10 τος· οὐ γὰρ τοσαύτη ἦν ἡ πραγματεία· δείκνυσιν ὅτι ἔσται θυσία, οὐ πυρὶ ἀναλουμένη, ἀλλ’ ἀπὸ αἵματος μᾶλλον δεικνυμένη· ἐπειδὴ γὰρ θυσίαν ἐκάλεσε τὸν σταυρὸν, οὔτε πῦρ ἔχοντα οὔτε ξύλα, οὔτε πολλάκις προσφερόμενον, ἀλλ’ ἅπαξ ἐν αἵματι προσε- 15 νέχθεντα· δείκνυσιν ὅτι καὶ ἡ παλαιὰ θυσία τοιαύτη ἦν· ἅπαξ προσε- 15 φέρετο ἐν αἵματι, “ὃ προσφέρει ὑπὲρ ἑαυτοῦ καὶ τῶν τοῦ λαοῦ “ἀγνοημάτων” οὐκ εἶπεν, ἁμαρτημάτων, ἀλλ’ “ἀγνοημάτων” ἵνα μὴ μεγαφρονῶσιν· εἰ γὰρ καὶ μὴ ἐκὼν ἡμαρτες, ἀλλ’ ἄκων ἡγνόηκες· καὶ τούτου οὐδεὶς ἐστι καθαρὸς, καὶ πανταχοῦ τὸ ἑαυτοῦ δεικνύς, ὅτι ὁ Χριστὸς πολλῶ μείζων ἐστὶν ἀρχιερεὺς· εἰ γὰρ 20 κεχώρισται τῶν ἁμαρτιῶν ἡμῶν, πῶς ὑπὲρ ἑαυτοῦ προσήνεγκεν· τί οὖν ταῦτα εἶπεν, φησί· τοῦτο γὰρ κρείττονός ἐστιν, οὐδαμοῦ ἐνταῦθα θεωρία· λοιπὸν δὲ θεωρεῖ, καὶ φησί,

- 8 Τοῦτο δηλοῦντος τοῦ Πνεύματος τοῦ Ἁγίου, μήπω πεφανερῶσθαι τὴν τῶν ἁγίων ὁδὸν, ἔτι τῆς πρώτης 25 σκηνῆς ἐχούσης στάσιν.

Διὰ τοῦτο, φησί, ταῦτα οὕτω κατεσκευάσται, ἵνα μάθωμεν ὅτι τὰ ἅγια τῶν ἁγίων, τουτέστιν ὁ οὐρανός, ἔτι ἐστὶν ἄβατος· μὴ οὖν ἐπειδὴ μὴ ἐπιβαίνομεν αὐτῶν, φησί, νομίζωμεν αὐτὰ μηδὲν εἶναι, ἐπεὶ οὐδὲ τῶν ἁγίων ἐπέβημεν. 30

- 9 Ἡ τις παραβολὴ εἰς τὸν καιρὸν τὸν ἐνεστηκότα.

Κατὰ ποῖον; φησί· τὸν πρὸ τῆς Χριστοῦ παρουσίας· μετὰ γὰρ τὴν παρουσίαν τοῦ Χριστοῦ οὐκέτι καιρός ἐστιν ἐνεστώς· πῶς γὰρ ἐπιγεγόμενος καὶ τέλος ἔχων· καὶ ἕτερον δὲ ἐμφαίνων τοῦτο

φησιν, “ ἡ τις παραβολὴ εἰς τὸν καιρὸν τὸν ἐνεστηκότα,” τουτέστιν, οὐ τύπος γέγονεν.

Καθ’ ὃν δῶρά τε καὶ θυσίαι προσφέρονται, μὴ δυνάμεναι κατὰ συνείδησιν τελειῶσαι τὸν λατρεύοντα.

Ἴδε τί ἐστίν· οὐδὲν γὰρ ἐτελείωσεν ὁ νόμος· καὶ εἰ ἡ πρώτη 5 ἦν ἄμεμπτος, πῶς “ κατὰ συνείδησιν;” αἱ γὰρ θυσίαι οὐ τὸν ἀπὸ τῆς ψυχῆς ρύπον ἠφίεσαν, ἀλλ’ ἔτι περὶ σῶμα ᾗσαν, “ κατὰ νόμον “ ἐντολῆς σαρκικῆς.” οὐ γὰρ δὴ μοιχείαν, οὐδὲ φόνον, οὐδὲ ἱεροσυλίαν ἀφεῖναι ἠδύναντο.

10 Μόνον ἐπὶ βρώμασι καὶ πόμασι καὶ διαφόροις βαπτισμοῖς.

Ὅρᾳς; τὸ δὲ, ἔφαγες, τὸ δὲ, οὐκ ἔφαγες, ἅπερ ἐστὶν ἀδιάφορα· τὸ δὲ ἔπιες, φησὶ, καὶ τοι περὶ ποτοῦ οὐδὲν ἦν διατεταγμένον· ἀλλ’ ἐξευτελίζων ταῦτα φησί· “ καὶ διαφόροις βαπτισμοῖς, καὶ δικαιώμασι σαρκὸς, μέχρι καιροῦ διορθώσεως 15 “ ἐπικείμενα.” αὕτη γὰρ ἡ δικαιοσύνη τῆς σαρκὸς· ἐνταῦθα καταβάλλει τὰς θυσίας, δεικνύς, ὅτι οὐδεμίαν εἶχον ἰσχὺν, καὶ ὅτι μέχρι καιροῦ διορθώσεως ᾗσαν· τουτέστιν, ἔμεινον τὸν καιρὸν τὸν διορθοῦντα πάντα.

ΚΕΦ. ΙΒ.

20

Περὶ τοῦ αἵματος τοῦ Χριστοῦ, ἐν ᾧ ἦν ἡ νέα διαθήκη, ὅτι τοῦτο ἀληθὲς καθάρσιον εἰσάγει, οὐ τὰ ἐν αἵμασι ζώων πολλάκις προσφερόμενα.

11 Χριστὸς δὲ παραγενόμενος ἀρχιερεὺς τῶν μελλόντων ἀγαθῶν, διὰ τῆς μείζονος καὶ τελειότερας σκηνῆς, οὐ χειροποιήτου.

25

Τὴν σάρκα λέγει ἐνταῦθα· καλῶς καὶ μείζονα καὶ τελειότεραν εἶπεν. εἴ γε καὶ ὁ Θεὸς Λόγος, καὶ πᾶσα ἡ τοῦ Πνεύματος ἐνέργεια ἐνοικεῖ ἐν αὐτῇ· “ οὐ γὰρ ἐκ μέτρου δίδωσιν ὁ Θεὸς τὸ “ Πνεῦμα” “ τελειότερας” δὲ, φησὶν, ὥστε καὶ ἀλλήπτου οὔσης καὶ μείζονα κατορθούσης.

30

ΣΕΤΗΡΙΑΝΟΣ δὲ φησὶν· ὥσπερ ἡ σκηνὴ κατεσκευάσθη ἐπὶ Μωσέως, ὥστε τὰς λατρείας γίνεσθαι, οὕτως μείζων ἡ σκηνὴ

αὕτη· τῆς χάριτος ἡ σύστασις τὸ σῶμα τοῦ Χριστοῦ, κεφαλὴν ἔχον τὸν Χριστόν.

Τουτέστιν, οὐ ταύτης τῆς κτίσεως.

(ΧΡΗΣΟΣΤΟΜΟΥ.) Ὁ μακάριος Ἰωάννης φησὶν· ἰδοὺ πῶς μείζονος· οὐ γὰρ ἄνευ Πνεύματος αὐτὴν κατεσκεύασεν, οὐδὲ “ ταύτης τῆς κτί- 5
“σεως” ἐστὶν, τουτέστιν, οὐ τούτων τῶν κτισμάτων, ἀλλὰ πνευμα-
τικῇ, ἐκ Πνεύματος Ἁγίου. ὁρᾷς πῶς καὶ σκηνὴν καὶ καταπέτασμα
καὶ οὐρανὸν τὸ σῶμα καλεῖ; τίνας οὖν ἔνεκα τοῦτο ποιεῖ καθ’ ἕτερον
καὶ ἕτερον σημαινόμενον; οἷόν τι λέγω, καταπέτασμα ὁ οὐρανός·
ὥσπερ γὰρ ἀποτεριχίζει τὰ ἅγια, καταπέτασμα ἡ σὰρξ, κρύπτουσα ¹⁰
τὴν θεότητα, καὶ σκηνὴν ὁμοίως ἔχουσα τὴν θεότητα· σκηνὴ πάλιν
ὁ οὐρανός· ἐκεῖ γάρ ἐστιν ἔνδον ὁ ἱερεὺς. “ Χριστὸς δὲ,” φησὶ,
“ παραγενόμενος·” οὐκ εἶπε γενόμενος, ἀλλὰ “ παραγενόμενος,”
τουτέστιν, εἰς αὐτὸ τοῦτο ἐλθὼν· οὐχ ἕτερον διαδεξάμενος· οὐ πρό-
τερον παρεγένετο καὶ τότε ἐγένετο, ἀλλ’ ἅμα ἦλθεν· καὶ οὐκ εἶπεν ¹⁵
παραγενόμενος ἀρχιερεὺς τῶν θυομένων, ἀλλὰ “ τῶν γενομένων
“ἀγαθῶν,” ὥς οὐκ ἰσχύοντος τοῦ λόγου παραστῆσαι τὸ πᾶν·
“ οὐδὲ δι’ αἵματος τράγων καὶ μόσχων” φησὶ, “ πάντα ἐξηλ-
“λαγμένα· διὰ δὲ τοῦ ἰδίου αἵματος,” φησὶν, “ εἰσῆλθεν ἐφάπαξ
“ εἰς τὰ ἅγια, αἰωνίαν λύτρωσιν εὐρόμενος·” καὶ τὸ “ εὐρόμενος” ²⁰
σφόδρα τῶν ἀπώρων ἦν, καὶ τῶν παρὰ προσδοκίαν· πῶς διὰ μιᾶς
εἰσόδου αἰώνιον λύτρωσιν εὔρετο, εἶτα τὸ πιθανόν.

¹³ Εἰ γὰρ αἷμα ταύρων καὶ τράγων καὶ σποδὸς δαμά-
λεως ῥαντίζουσα τοὺς κεκοινωμένους ἀγιάζει πρὸς τὴν
¹⁴τῆς σαρκὸς καθαρότητα, πόσῳ μᾶλλον τὸ αἷμα τοῦ ²⁵
Χριστοῦ, ὃς διὰ Πνεύματος αἰωνίου ἑαυτὸν προσήνεγκεν
ἁμωμον τῷ Θεῷ, καθαριεῖ τὴν συνείδησιν ὑμῶν ἀπὸ
νεκρῶν ἔργων, εἰς τὸ λατρεύειν Θεῷ ζῶντι;

Εἰ γὰρ σάρκα, φησὶ, δύναται καθάραι τὸ αἷμα τῶν ταύρων,
πολλῷ μᾶλλον τῆς ψυχῆς τὸν ῥύπον ἀποσμήξει τὸ αἷμα τοῦ Χρι- ³⁰
στοῦ· ἵνα γὰρ μὴ ἀκούσας “ ἀγιάζει,” μέγα τι νομίσης, ἐπισημαί-
νεται καὶ δείκνυσιν ἑκατέρου τοῦ καθαρμοῦ τὸ μέσον· καὶ πῶς οὗτος
μὲν ὑψηλός, ἐκεῖνος δὲ ταπεινός, καὶ λέγει ὅτι εἰκότως, εἵγε
ἐκεῖνο μὲν τὸ αἷμα ἦν ταύρων, τοῦτο δὲ τοῦ Χριστοῦ· καὶ οὐκ

ἡρκέσθη τῷ ὀνόματι, ἀλλὰ καὶ τὸν τρόπον τίθησι τῆς προσφορᾶς, “ὅς διὰ Πνεύματος αἰωνίου,” φησὶν, “ἑαυτὸν προσήνεγκεν ἁμω-
 “μον τῷ Θεῷ,” τουτέστιν τὸ ἱερεῖον ἁμωμον ἦν, ἁμαρτιῶν
 καθαρὸν· τοῦτο γὰρ ἐστὶ “διὰ Πνεύματος αἰωνίου,” οὐ διὰ
 πυρὸς, οὐδὲ ἄλλων τινῶν· “καθαριεῖ τὴν συνείδησιν ὑμῶν,” φησὶν, 5
 “ἀπὸ νεκρῶν ἔργων” καλῶς εἶπεν, “ἀπὸ νεκρῶν ἔργων” εἴ τις
 ἄψαιτο νεκροῦ, ἐμιαίνετο, καὶ ἐνταῦθα, εἴ τις ἄψαιτο νεκροῦ ἔργου,
 μολύνεται διὰ τῆς συνειδήσεως· “εἰς τὸ λατρεύειν Θεῷ ζῶντι,”
 φησὶν· ἐνταῦθα ἐμφαίνει, ὅτι νεκρὰ ἔργα ἔχοντα οὐκ ἐν δουλείᾳ
 τῷ ἀληθινῷ καὶ ζῶντι Θεῷ· ἐκεῖνα γὰρ καὶ νεκρά ἐστὶ καὶ ψευδῆ· 10
 καὶ εἰκότως.

- 15 Καὶ διὰ τοῦτο διαθήκης καινῆς μεσίτης ἐστίν, ὅπως
 θανάτου γενομένου, εἰς ἀπολύτρωσιν τῶν ἐπὶ τῇ πρώτῃ
 διαθήκῃ παραβάσεων, τὴν ἐπαγγελίαν λάβωσιν οἱ κε-
 16 κλημένοι τῆς αἰωνίου κληρονομίας· ὅπου γὰρ διαθήκη, 15
 17 θάνατον ἀνάγκη φέρεσθαι τοῦ διαθεμένου· διαθήκη γὰρ
 ἐπὶ νεκροῖς βεβαία· ἐπεὶ μήποτε οὐκ ἰσχύει ὅτε ζῇ ὁ δια-
 18 θέμενος· ὅθεν οὐδὲ ἡ πρώτη χωρὶς αἵματος ἐγκεκαίνισται.

Εἰκὸς ἦν πολλοὺς τῶν ἀσθενέστερον διακειμένων, καὶ ἀπὸ τοῦ
 τετελευτηκέναι τὸν Χριστὸν, μάλιστα ἀπιστεῖν ταῖς ἐπαγγελίαις 20
 αὐτοῦ. ὁ τοίνυν Παῦλος ἐκ περιουσίας τοῦτο τίθησι τὸ ὑπόδειγμα,
 ἀπὸ τῆς κοινῆς συνηθείας λαβὼν· ποῖον δὲ τοῦτο; δι’ αὐτὸ μὲν
 οἷν τοῦτο χρὴ θαρρεῖν, φησί· διὰ τί; ὅτι οὐ ζώντων τῶν διαθεμέ-
 νων, ἀλλὰ ἀποθανόντων, τότε βέβαιαί εἰσιν αἱ διαθήκαι καὶ τὴν
 ἰσχὺν λαμβάνουσι· καὶ διὰ τοῦτο, φησὶ, καινῆς διαθήκης μεσίτης 25
 ἐστίν· ἡ διαθήκη πρὸς τῇ ἐσχάτῃ ἡμέρᾳ γίνεται τῆς τελευτῆς·
 τοιαύτη δὲ ἐστὶν ἡ διαθήκη, τοὺς μὲν κληρονόμους ἔχει, τοὺς δὲ
 ἀποκληρονόμους· οὕτω καὶ ἐνταῦθα· “θέλω, ὅπου ἐγὼ εἶμι,” φη-
 σὶν ὁ Χριστὸς, “καὶ οὗτοι ᾧσιν” καὶ πάλιν περὶ τῶν κληρονόμων
 ἄκουε αὐτοῦ λέγοντος· “οὐ περὶ πάντων ἐρωτῶ, ἀλλὰ περὶ τῶν 30
 “πιστευόντων διὰ τοῦ λόγου αὐτῶν εἰς ἐμέ.” ἡ διαθήκη πάλιν, τὰ
 μὲν τοῦ διαθεμένου ἔχει, τὰ δὲ τῶν δεχομένων, ὥστε τὰ μὲν αὐ-
 τοὺς λαβεῖν, τὰ δὲ ποιῆσαι· οὕτω καὶ ἐνταῦθα· μετὰ γὰρ τὸ
 ἐπαγγεῖλαισθαι μυρία, ἀπαιτεῖ καὶ παρ’ αὐτῶν, λέγων· “ἐντολὴν

“καινήν δίδωμι ὑμῖν” πάλιν μάρτυρας ἔχειν ὀφείλει ἡ διαθήκη· ἄκουε αὐτοῦ πάλιν λέγοντος, “ἐγὼ εἰμι ὁ μαρτυρῶν περὶ ἑμαυτοῦ, “καὶ μαρτυρεῖ περὶ ἐμοῦ ὁ πέμψας με” καὶ πάλιν, “ἐκεῖνος “μαρτυρήσει περὶ ἐμοῦ,” περὶ τοῦ Παρακλήτου λέγων· καὶ τοὺς δώδεκα Ἀποστόλους ἀπέστειλε λέγων, διαμαρτύρεσθαι ἐνώπιον 5 τοῦ Θεοῦ. “καὶ διὰ τοῦτο,” φησὶ, “διαθήκης καινῆς μεσίτης “ἐστίν.” τί ἐστι μεσίτης; οὐκέτι κύριος τοῦ πράγματος, οὗ ἐστι μεσίτης· ἀλλ’ ἕτερον μὲν τὸ πρᾶγμα, ἕτερον δὲ ὁ μεσίτης· οἶον, μεσίτης γάμου γίνεται οὐχ ὁ γαμῶν, ἀλλὰ τῷ μέλλοντι ἄγεσθαι συμπράττων· οὕτω δὲ καὶ ἐνταῦθα μεσίτης ὁ Υἱὸς ἐγένετο τοῦ 10 Πατρὸς καὶ ἡμῶν· οὐκ ἠθέλησεν ἡμῖν ἀφεῖναι ὁ Πατὴρ τὴν κληρονομίαν ταύτην, ἀλλ’ ὠργίζετο πρὸς ἡμᾶς, καὶ ἐχαλέπαινε ὡς ἀπηλλοτριωμένους· μεσίτης τοίνυν ἐγένετο ἡμῶν καὶ αὐτοῦ, καὶ ἔπεισεν αὐτόν· καὶ ὅρα πῶς μεσίτης ἐγένετο, λόγους ἀπήγαγεν, καὶ ἤγαγε τὰ παρὰ τοῦ Πατρὸς ἡμῖν διαπορθεμένων καὶ τὸν θάνα- 15 τον προστιθείς· προσκεκρουκότες ἤμεν, ἀποθανεῖν ὀφείλαμεν· ἀπέθανεν ὑπὲρ ἡμῶν· καὶ ἐποίησεν ἡμᾶς ἀξιόους τῆς διαθήκης ταύτης· ταύτη βεβαία ἐστὶν ἡ διαθήκη, ἣ οὐκ εἰς ἀναξιόους λοιπὸν γέγονεν· παρὰ μὲν οὖν τὴν ἀρχὴν, ἅτε ὡς πατὴρ εἰς υἱοὺς διέθετο· ἐπειδὴ δὲ ἀνάξιοι γεγόναμεν, οὐκέτι διαθήκης, ἀλλὰ τιμωρίας ἔδει· τί τοίνυν 20 μέγα φρονεῖς ἐπὶ τῷ νόμῳ; εἰς τοσαύτην γὰρ ἡμᾶς κατέστησεν ἁμαρτίαν, ὡς μὴ ἂν σωθῆναί ποτε, εἰ μὴ ὁ δεσπότης ἡμῖν ὑπὲρ ἡμῶν ἀπέθανεν· οὐκ ἂν ἴσχυσεν ὁ νόμος· ἔστι γὰρ ἀσθενής· οὐκέτι δὲ αὐτὸ ἀπὸ τῆς κοινῆς συνηθείας βεβαιοῖ μόνον, ἀλλὰ καὶ ἀπὸ τῶν ἐν τῇ παλαιᾷ συμβεβηκότων, ὃ μάλιστα αὐτοῖς ἐπηγάγετο. 25 οὐδεὶς ἦν ὁ τετελευτηκὼς ἐκεῖ· πῶς οὖν ἐκείνη βεβαία; διὰ τοῦ αὐτοῦ τρόπου, φησί· πῶς; καὶ γὰρ ἐκεῖ αἷμα, ὥσπερ ἐνταῦθα αἷμα· εἰ δὲ μὴ τὸ τοῦ Χριστοῦ αἷμα, μὴ θαυμάσης· τύπος γὰρ ἦν· ὅθεν φησὶν, “οὐδὲ ἡ πρώτη χωρὶς αἵματος ἐγκεκαίνισται.” τί ἐστὶν ἐγκεκαίνισται; βεβαία γέγονεν, ἐκυρώθη τὸ ὅθεν· διὰ τοῦτο 30 φησὶν· ἔδει τῆς διαθήκης τὸ σύμβολον εἶναι καὶ τῆς τελευτῆς· τίνος γὰρ ἔνεκεν, εἰπέ μοι, τὸ βιβλίον ῥαντίζεται τῆς διαθήκης; φησὶ γὰρ,

19 Λαληθείσης πάσης τῆς ἐντολῆς κατὰ τὸν νόμον ὑπὸ

Μωϋσέως παντὶ τῷ λαῷ· λαβὼν τὸ αἷμα τῶν μόσχων μετὰ ὕδατος καὶ ἐρίου κοκκίνου καὶ ὑσσώπου, αὐτό τε τὸ 20 βιβλίον καὶ πάντα τὸν λαὸν ἐρράντισε λέγων, τοῦτο τὸ αἷμα τῆς διαθήκης, ἧς ἐνετείλατο πρὸς ὑμᾶς ὁ Θεός.

Τίνος οὖν ἕνεκεν, εἶπέ μοι, τὸ βιβλίον ῥαντίζεται τῆς διαθήκης, 5 καὶ ὁ λαός; τοῦ τιμίου αἵματος ἄνωθεν σχηματιζομένου· διὰ τί τῷ ὑσσώπῳ; πυκνόν ἐστι τοῦτο καὶ κρατητι . . τί δαὶ τὸ ὕδωρ; δείκνυσι καὶ τὴν δι' ὕδατος κάθαρσιν· τί δαὶ τὸ ἐριον; καὶ τοῦτο, ὥστε κατέχεσθαι τὸ αἷμα· δείκνυσιν ἐνταῦθα ... αὐτὸ καὶ αἷμα καὶ ὕδωρ· τὸ γὰρ βάπτισμα αὐτοῦ τὸ πάθος ἐστίν. 10

21 Καὶ τὴν σκηνὴν δὲ καὶ πάντα τὰ σκεύη τῆς λειτουργ-
22 γίας, τῷ αἵματι ὁμοίως ἐρράντισε· καὶ σχεδὸν ἐν αἵματι πάντα καθαρίζεται κατὰ τὸν νόμον, καὶ χωρὶς αἱμα-
τεκχυσίας οὐ γίνεται ἄφεσις.

Διὰ τί τὸ “σχεδόν;” διὰ τί αὐτὸ ἐκόλασεν; ἐπειδὴ ἐκεῖνα οὐκ 15 ἦν καθαρμὸς τέλειος, οὐδὲ ἄφεσις τελεία, ἀλλ' ἡμιτελής καὶ ἐν ἐλαχίστῳ μέρει, ἐνταῦθα δὲ τοῦτο τὸ αἷμα, φησὶ, τὸ ὑπὲρ ὑμῶν ἐκχυνόμενον εἰς ἄφεσιν ἁμαρτιῶν· ποῦ τοίνυν τὸ βίβλιον ἐκάθαρεν τὰς διανοίας αὐτῶν; αὐτοὶ ἄρα ἤσαν βιβλία τῆς καινῆς διαθήκης· ποῦ δὲ τὰ σκεύη τῆς λειτουργίας; αὐτοὶ εἰσιν· ποῦ δὲ ἡ σκηνή; 20 αὐτοὶ εἰσι πάλιν· “ἐνοικήσω γὰρ ἐν αὐτοῖς, καὶ ἐμπεριπατήσω,” φησὶν· ἀλλ' οὐκ ἐν ἐρίῳ κοκκίνῳ οὐδὲ ὑσσώπῳ ἐρραντίζοντο· τί δὴ ποτε; οὐ γὰρ σωματικὸς ὁ καθαρμὸς ἦν, ἀλλὰ πνευματικὸς· καὶ τὸ αἷμα πνευματικόν· πῶς; οὐκ ἀπὸ σώματος ῥεῖ ἀλόγων, ἀλλὰ σώματος ἀπὸ πνεύματος κατασκευασθέντος, τούτῳ ἡμᾶς οὐ Μωϋ- 25 σῆς, ἀλλ' ὁ Χριστὸς ἐρράντισε τῷ αἵματι, διὰ τοῦ λόγου τοῦ λεχθέντος, “τοῦτο τὸ αἷμα τῆς καινῆς διαθήκης εἰς ἄφεσιν ἁμαρ-
“τιῶν” οὗτος ὁ λόγος ἀντὶ ὑσσώπου τῷ αἵματι ἐμβαφεῖς πάντας περιραίνει· κἀκεῖ μὲν τὸ σῶμα ἔξωθεν ἐκαθαίρετο· σωματικὸς γὰρ ὁ καθαρμὸς ἦν· ἐνταῦθα δὲ ἐπειδὴ πνευματικὸς ἐστὶν ὁ καθαρμὸς, 30 εἰς τὴν ψυχὴν εἰσέρχεται καὶ καθαίρει, οὐχ ἀπλῶς περιραινόμενος, ἀλλὰ πηγάζων ἐν ταῖς ἡμετέραις ψυχαῖς· καὶ αὐτῇ τῇ οὐσίᾳ

ἀναμιγνύμενος, καὶ ῥωμαλέας αὐτὰς ποιῶν καὶ ἀγνάς· δείκνυσι δὴ λοιπὸν τὸν θάνατον οὐ μόνον βεβαιώσεως, ἀλλὰ καὶ καθαρμοῦ αἵτιον· ἐπειδὴ γὰρ ἡ τελευτὴ μιὰν πρᾶγμα ἐδόκει εἶναι, καὶ μάλιστα ἡ διὰ τοῦ σταυροῦ, λέγει ὅτι τοῦτο ἐκάθαιρεν, καὶ τιμίαν κάθαρσιν καὶ ἐπὶ μείζουσιν· διὰ τοῦτο αἱ θυσίαι προὔλαβον· 5 διὰ τὸ αἷμα τοῦτο, διὰ τοῦτο ἄμνοί· ἅπαντα διὰ τοῦτο ἐγένετο.

23 Ἀνάγκη οὖν τὰ μὲν ὑποδείγματα τῶν ἐν οὐρανοῖς, τούτοις καθαρίζεσθαι, αὐτὰ δὲ τὰ ἐπουράνια κρείττοσι θυσίαις παρὰ ταύτας.

Καὶ πῶς ἐστὶν ὑποδείγματα τῶν ἐν τοῖς οὐρανοῖς; τίνα δὲ 10 καλεῖ τὰ ἐν τοῖς οὐρανοῖς νῦν, ἄρα τὸν οὐρανόν; ἀλλὰ τοὺς ἀγγέλους; οὐδὲν τούτων, ἀλλὰ τὰ ἡμέτερα· ἄρα ἐν τοῖς οὐρανοῖς τὰ ἡμέτερα, καὶ ἐπουρανία τὰ ἡμέτερα, καὶ ἐν τῇ γῇ ἐπιτελεῖται· ἐπεὶ καὶ Ἄγγελοι ἐν τῇ γῇ εἰσιν, ἀλλ' ἐπουράνιοι λέγονται· καὶ τὰ Χερουβὶμ ἐπὶ τῆς γῆς ἐφάνη, ἀλλ' ἐπουράνιά ἐστι· καὶ τί 15 λέγω ἐφάνη, ἐπὶ τῆς γῆς μὲν οὐ διάγει, ὥσπερ οὖν ἐν τῷ παραδείσῳ, ἀλλ' οὐδὲν τοῦτο· ἐπουράνια γάρ ἐστι, “καὶ ἡμῶν τὸ “πολίτευμά ἐστιν ἐν οὐρανοῖς.” καίτοι ἐνταῦθα πολιτευόμεθα· αὐτὰ δὲ τὰ ἐπουράνια, τουτέστιν τὴν φιλοσοφίαν τὴν παρ' ἡμῖν· τοὺς ἐκεῖ κεκλημένους “κρείττοσι θυσίαις παρὰ ταύτας,” τὸ κρεῖττον 20 καλοῦ τινός ἐστι κρεῖττον· ἄρα καλαὶ γεγόνασι καὶ ὑποδείγματα τῶν ἐν τοῖς οὐρανοῖς, οὐκ ἂν ταῦτα ὑποδείγματα πονηρὰ ᾦν, ἐπεὶ κάκεῖνα ἂν ἔχη πονηρὰ, ὧν ἐστὶ τὰ ὑποδείγματα.

24 Οὐ γὰρ εἰς χειροποίητα ἅγια εἰσῆλθεν ὁ Χριστὸς ἀντίτυπα τῶν ἀληθινῶν, ἀλλ' εἰς αὐτὸν τὸν οὐρανόν, νῦν 25 ἐμφανισθῆναι τῷ προσώπῳ τοῦ Θεοῦ ὑπὲρ ἡμῶν· οὐδ' ἵνα πολλάκις προσφέρῃ ἑαυτὸν, ὥσπερ ὁ ἀρχιερεὺς εἰσέρχεται εἰς τὰ ἅγια τῶν ἁγίων κατ' ἐνιαυτὸν ἐν αἵματι 26 ἀλλοτρίῳ, ἐπεὶ ἔδει αὐτὸν πολλάκις παθεῖν ἀπὸ καταβολῆς κόσμου. νῦν δὲ ἅπαξ ἐπὶ συντελείᾳ τῶν αἰώνων, 30 εἰς ἀθέτησιν τῆς ἁμαρτίας, διὰ τῆς θυσίας αὐτοῦ πεφανέρωται.

Μέγα ἐφρόνουν οἱ Ἰουδαῖοι ἐπὶ τῷ ναῷ καὶ τῇ σκηνῇ· διὸ

ἔλεγε, ναὸς Κυρίου, ναὸς Κυρίου, ναὸς Κυρίου· οὐδὲ γὰρ ἀλλαχοῦ γῆς κατεσκευάσθη τοιοῦτος ναός· οὐ πολιτείας ἕνεκεν, οὐ κάλλους, οὐχ ἑτέρου τινός· οὐ γὰρ διαταξάμενος Θεὸς ἐκάλεσεν αὐτὸν μετὰ φιλοτιμίας γενέσθαι πολλῆς, ἐπειδὴ καὶ κεῖνοι τοῖς σωματικοῖς μᾶλλον ἐφείλκοντο καὶ ἐπεσπῶντο· ἡ δὲ δευτέρα λαμπροτέρα 5 γέγονεν οἰκονομία, καὶ κάλλους ἕνεκεν καὶ τῶν ἄλλων ἀπάντων· καὶ οὐ τούτῳ μόνῳ σεμνὸς ἦν, ἀλλὰ καὶ τῷ εἶναι εἷς. οἱ γὰρ ἀπὸ τῶν περάτων τῆς γῆς ἐκεῖ ἤρχοντο, ὥς φησιν ὁ Λουκᾶς ἐν ταῖς Πράξεσιν· “ἦσαν δὲ ἐν Ἱερουσαλὴμ κατοικοῦντες Ἰουδαῖοι, ἄνδρες “ εὐλαβεῖς ἀπὸ παντὸς ἔθνους τῶν ὑπὸ τὸν οὐρανόν·” τί οὖν ὁ 10 Παῦλος ποιεῖ; ὅπερ ἐπὶ τῶν θυσιῶν, τοῦτο καὶ ἐνταῦθα ποιεῖ· ὥσπερ γὰρ ἐκεῖ τὸν θάνατον ἀνέστησε τοῦ Χριστοῦ, οὕτω καὶ ἐνταῦθα τὸν οὐρανὸν ὅλον ἀνθίστησι τῷ ναῷ· καὶ οὐ τούτῳ μόνον τὸ διάφορον ἔδειξεν, ἀλλὰ καὶ τῷ προσθεῖναι τὸν ἱερέα ἐγγύτερον γενόμενον τοῦ Θεοῦ· “ἐμφανισθῆναι” γὰρ φησι “τῷ προσώπῳ τοῦ 15 “Θεοῦ,” ὥστε οὐ τῷ οὐρανῷ μόνον καὶ τῇ εἰσόδῳ τὸ πρᾶγμα σεμνὸν ἐποίησεν· οὐ γὰρ ἀπλῶς ὥσπερ ἐνταῦθα διὰ συμβόλων, ἀλλ’ αὐτὸν ὁρᾷ τὸν Θεὸν ἐκεῖ· ὁρᾷς ὅτι συγκαταβάσεως ἕνεκεν πανταχοῦ τὰ ταπεινὰ εἴρηται; τί δὴ θαυμάζεις λοιπὸν εἰ ἐν- τυγχάνει ὅπου γε αὐτὸν ἴστησιν ὡς ἀρχιερέα; 20

“Οὐδ’ ἵνα πολλάκις προσφέρῃ ἑαυτὸν ὥσπερ ὁ ἀρχιερεύς·” “οὐ γὰρ εἰς χειροποίητα ἅγια εἰσῆλθε,” φησὶ “Χριστὸς ἀν- “τίτυπα τῶν ἀληθινῶν” ἄρα ἐκεῖνά ἐστιν ἀληθινὰ, ταῦτα δὲ τύποι· καὶ γὰρ ὁ ναὸς οὕτω κατεσκευάσται ὥσπερ ὁ οὐρανὸς τοῦ οὐρανοῦ· τί λέγεις; ἂν μὴ εἰσέλθῃ εἰς τὸν οὐρανὸν οὐκ ἐμφα- 25 νίζεται ὁ πανταχοῦ παρὼν καὶ τὰ πάντα πληρῶν; ὁρᾷς ὅτι τῆς σαρκὸς ἐστι ταῦτα πάντα; “ἐμφανισθῆναι,” φησὶ, “τῷ προσώπῳ “τοῦ Θεοῦ ὑπὲρ ἡμῶν” τί ἐστιν “ὑπὲρ ἡμῶν;” μετὰ θυσίας ἀνῆλθε, φησὶ, δυναμένης ἐξιλεώσασθαι τὸν Πατέρα· τί γὰρ, εἰπέ μοι, αὐτὸς ἦν ἐχθρός; οἱ ἄγγελοι ἐχθροὶ ἦσαν, αὐτὸς οὐκ ἦν 30 ἐχθρός· ὅτι γὰρ οἱ ἄγγελοι ἐχθροὶ ἦσαν, ἄκουσον τί φησιν· “εἰρηνοποιήσας τὰ ἐπὶ τῆς γῆς καὶ τὰ ἐν τοῖς οὐρανοῖς.” ὥστε “καὶ αὐτὸς εἰσῆλθεν εἰς τὸν οὐρανὸν νῦν ἐμφανισθῆναι τῷ προσώπῳ “τοῦ Θεοῦ ὑπὲρ ἡμῶν” νῦν ἐμφανίζεται, ἀλλ’ ὑπὲρ ἡμῶν. “οὐδ’ “ἵνα πολλάκις προσφέρῃ ἑαυτὸν, ὥσπερ ὁ ἀρχιερεύς εἰσέρχεται 35

“ εἰς τὰ ἅγια τῶν ἁγίων κατ’ ἐνιαυτὸν ἐν αἵματι ἀλλοτριῶν ” ὅρα
 πόσαι αἱ διαφοραί· τὸ πόλλாகις τοῦ ἅπαξ, τὸ ἐν αἵματι ἀλλοτριῶν
 τοῦ ἐν ἰδίῳ, πολὺ τὸ μέσον· αὐτὸς οὖν καὶ ἱερεὺς καὶ ἱερεῖον, καὶ
 θυσία· εἰ γὰρ μὴ τοῦτο ἦν, πολλὰς ἔδει θυσίας προσενεγκεῖν, πολ-
 λάκις ἔδει σταυρωθῆναι. “ ἐπεὶ ἔδει αὐτὸν πόλλாகις παθεῖν, ἀπὸ 5
 “ καταβολῆς κόσμου.” ἐνταῦθα καὶ παρεκάλυψε· “ νῦν δὲ ἅπαξ ἐπὶ
 “ συντελείᾳ τῶν αἰώνων,” μετὰ τὰ πόλλα ἁμαρτήματα· εἰ μὲν οὖν
 παρὰ τὴν ἀρχὴν ἐγένετο, εἴτα οὐδεὶς ἐπίστευσεν· οὐκ ἔδει δεύτερον
 ἀποθανεῖν, ἀνόνητα ἦν ἅπαντα· ἐπειδὴ δὲ ὕστερον πόλλα ἦν τὰ
 ἁμαρτήματα, εἰκότως τότε ἐφάνη, ὃ καὶ ἀλλαχοῦ λέγει, “ ὅπου 10
 “ ἐπλεόνασεν ἡ ἁμαρτία, ὑπερεπερίσσευσεν ἡ χάρις.” “ νῦν δὲ ἅπαξ
 “ ἐπὶ συντελείᾳ τοῦ αἰῶνος, εἰς ἀθέτησιν τῆς ἁμαρτίας, διὰ τῆς
 “ θυσίας αὐτοῦ πεφανέρωται.” καὶ “ καθόσον ἀπόκειται τοῖς ἀνθρώ-
 “ ποις ἅπαξ ἀποθανεῖν, μετὰ δὲ τοῦτο κρίσις.” εἴτα λέγει καὶ
 διὰ τί ἅπαξ ἀπέθανεν, ὅτι ἐνὸς θανάτου ἀντίλυτρον ἐγένετο· ἀπέ- 15
 κειτο, φησί, τοῖς ἀνθρώποις ἀποθανεῖν τοῦτο οὖν τὸ “ ἅπαξ ἀπέθα-
 “ νεν ὑπὲρ πάντων ” τί οὖν οὐκέτι ἀποθνήσκουμεν; τὸν θάνατον ἐκεῖνον
 ἀποθνήσκουμεν μὲν, ἀλλ’ οὐ μένομεν ἐν αὐτῷ· ὅπερ οὐδὲ ἀποθανεῖν
 ἐστίν· θανάτου γὰρ τυραννὶς, καὶ θάνατος ὄντως ἐκεῖνός ἐστιν,
 ὅταν μηκέτι συγχωρηθῇ ὁ ἀποθανὼν εἰς ζωὴν ἐπανελθεῖν· ὅταν δὲ 20
 μετὰ τὸ ἀποθανεῖν ζῆσαι ἦ, καὶ ζωὴν βελτίονα, οὐ θάνατος τοῦτό
 ἐστίν, ἀλλὰ κοίμησις· ἐπεὶ οὖν ἡμελλεν πάντας κατέχειν ὁ θάνα-
 τος, διὰ τοῦτο ἀπέθανεν, ἵνα ἡμᾶς ἀπαλλάξῃ, “ οὕτω καὶ ὁ Χρι-
 “ στὸς ἅπαξ προσενεχθεὶς,” ὑπὸ τίνος προσενεχθεὶς; ὑφ’ ἑαυτοῦ
 δηλονότι· ἐνταῦθα οὐδὲ ἱερέα αὐτόν φησι μόνον, ἀλλὰ καὶ θύμα 25
 καὶ ἱερεῖον· διὰ τοῦτο προσενεχθεὶς, “ εἰς τὸ πόλλων ἀνενεγκεῖν
 “ ἁμαρτίας.” διὰ τί “ πόλλων ” καὶ μὴ πάντων; ἐπειδὴ μὴ πάντες
 ἐπίστευσαν, ὑπὲρ πάντων μὲν ἀπέθανεν, τουτέστι τὸ αὐτοῦ μέ-
 ρος, ἀντίρροπος ἦν ὁ θάνατος ἐκεῖνος τῆς ἀπάντων ἀπωλείας. οὐ
 πάντων δὲ τὰς ἁμαρτίας ἀνήνεγκεν, διὰ τὸ μὴ θελῆσαι αὐτούς· τί 30
 δὲ ἐστίν ἀνήνεγκεν ἁμαρτίας· ὥσπερ ἐπὶ τῆς προσφορᾶς ἀναφέρο-
 μεν τὰ ἁμαρτήματα καὶ λέγομεν, εἴτε ἐκόντες εἴτε ἄκοντες ἡμάρ-
 τομεν, συγχώρησον, τουτέστι μεμνήμεθα αὐτῶν πρῶτον, καὶ τότε
 τὴν συγχώρησιν αἰτοῦμεν· οὕτω δὴ καὶ ἐνταῦθα γέγονε· ποῦ τοῦτο
 πεποιήκεν ὁ Χριστός; ἄκουσον αὐτοῦ λέγοντος, “ καὶ ὑπὲρ αὐτῶν 35

“ ἐγὼ ἀγιάζω ἑμαυτόν.” ἰδοὺ ἀνήνεγκε τὰ ἁμαρτήματα, ἤρεν αὐτὰ ἀπὸ τῶν ἀνθρώπων, καὶ ἀνήνεγκεν τῷ πατρί· οὐχ ἵνα τί ὀρίσῃ κατ’ αὐτῶν, ἀλλ’ ἵνα αὐτὰ ἀφῇ· “ ἐκ δευτέρου χωρὶς ἁμαρτίας ὀφθῇ-
“ σεται,” φησὶ, “ τοῖς αὐτὸν ἀπεκδεχομένοις εἰς σωτηρίαν.” τί ἐστὶ “ χωρὶς ἁμαρτίας;” οἷον οὐχ ἁμαρτάνει· οὐδὲ γὰρ ὀφείλων 5 ἀποθανεῖν ἀπέθανεν, οὐδὲ δι’ ἁμαρτίας. ἀλλὰ πῶς ὀφθῇσεται; κο-
λάζων φησὶν, ἀλλ’ οὐκ εἶπεν τοῦτο, ἀλλὰ τὸ φαιδρὸν, “ χωρὶς
“ ἁμαρτίας ὀφθῇσεται τοῖς αὐτὸν ἀπεκδεχομένοις εἰς σωτηρίαν,”
ὥς μηκέτι λοιπὸν θυσίας δεηθῆναι, ὥστε σῶσαι αὐτοὺς, ἀλλ’ ἀπὸ
ἔργων τοῦτο ποιεῖν.

10

Θεόδωρος δέ φησι· νῦν, φησὶν, ὀφθεῖς, ὅτε τὴν ἁμαρτίαν κρα-
τεῖν συνέβαινεν, ἀναγκαίως τὸν διὰ τὴν ἁμαρτίαν κρατοῦντα θά-
νατον ἐδέξατο· τότε δὲ τῆς ἁμαρτίας ὡς εἰκὸς λελυμένης, ἀνάγκη
καὶ αὐτὸν ἀπαθῶς ὀφθῆναι· τὸ γὰρ “ χωρὶς ἁμαρτίας” τοῦτο λέ-
γει, ὅτι μὴ κρατούσης ἔτι τῆς ἁμαρτίας, οὕτω καὶ αὐτὸς ἔξω 15
παντὸς ἀνθρωπίνου πάθους ὀφθῇσεται τότε.

1 Σκιὰν γὰρ ἔχων ὁ νόμος τῶν μελλόντων ἀγαθῶν, οὐκ
αὐτὴν τὴν εἰκόνα τῶν πραγμάτων.

(ΧΡΗΣΟΣΤΟΜΟΥ.) Ὁ μακάριος Ἰωάννης φησὶ· τουτέστιν, οὐκ
αὐτὴν τὴν ἀλήθειαν· ἕως μὲν γὰρ ἂν ὡς ἐν γραφῇ περιάγῃ τις 20
τὰ χρώματα, σκιά τις ἐστίν· ὅταν δὲ τὸ ἄνθος ἐπαλείψῃ τις καὶ
ἐπιχρίσῃ τὰ χρώματα, τότε εἰκὼν γίνεται. τοιοῦτόν τι καὶ ὁ νόμος
ἦν, τουτέστι τῆς θυσίας τῆς ἀφέσεως.

ΚΕΦ. ΙΓ.

Μαρτυρία περὶ τῆς μόνης καθάρσεως καὶ προσαγωγῆς πρὸς Θεόν.

25

Κατ’ ἐνιαυτὸν ταῖς θυσίαις ἃς προσφέρουσιν εἰς τὸ
διηνεκὲς, οὐδέποτε δύνανται τοὺς προσερχομένους τε-
2 λειῶσαι. ἐπεὶ οὐκ ἂν ἐπαύσαντο προσφερόμεναι, διὰ τὸ
μηδεμίαν συνείδησιν ἔχειν ἁμαρτιῶν τοὺς λατρεύοντας
3 ἅπαξ κεκαθαρμένους· ἀλλ’ ἐν αὐταῖς ἀνάμνησις ἁμαρ- 30
4 τιῶν κατ’ ἐνιαυτόν· ἀδύνατον γὰρ αἷμα ταύρων καὶ τρά-
5 γων ἀφαιρεῖν ἁμαρτίας· διὸ εἰσερχόμενος εἰς τὸν κόσμον

λέγει, θυσίαν καὶ προσφορὰν οὐκ ἠθέλησας, σῶμα δὲ
 6 κατηρτίσω μοι· ὀλοκαυτώματα καὶ περὶ ἁμαρτίας οὐκ
 7 εὐδόκησας, τότε εἶπον, ἰδοὺ ἤκω, ἐν κεφαλίδι βιβλίου
 γέγραπται περὶ ἐμοῦ, τοῦ ποιῆσαι ὁ Θεὸς τὸ θέλημά
 8 σου. ἀνωτέρω λέγων ὅτι θυσίαν καὶ προσφορὰν καὶ 5
 ὀλοκαυτώματα, καὶ περὶ ἁμαρτίας οὐκ ἠθέλησας οὐδὲ
 9 εὐδόκησας, αἵτινες κατὰ νόμον προσφέρονται, τότε εἶπεν,
 ἰδοὺ ἤκω, τοῦ ποιῆσαι ὁ Θεὸς τὸ θέλημά σου· ἀναιρεῖ τὸ
 πρῶτον, ἵνα τὸ δεύτερον στήσῃ.

Ὅρῃς πάλιν τὴν περιουσίαν; μία, φησὶν, αὕτη ἡ θυσία, ἐκεῖναι 10
 δὲ πολλαί· διὰ γὰρ τοῦτο οὐκ ἰσχυραί, ἐπειδὴ πολλαί. τί γὰρ
 ἔδει πολλῶν, εἰπέ μοι, τῆς μιᾶς ἀρκούσης; ὥστε αἱ πολλαὶ καὶ
 τὸ αἰεὶ προσφέρεσθαι, τὸ μηδέποτε αὐτοὺς καθαίρεσθαι δείκνυσιν·
 ὥσπερ γὰρ φάρμακον ὅταν ἢ ἰσχυρὸν καὶ ὑγιείας ποιητικὸν καὶ
 δυνατὸν πᾶσαν ἀπαλλάξαι τὴν νόσον, ἅπαξ ἐπιτεθὲν, τὸ πᾶν ἐργά- 15
 σθται, δείκνυσιν αὐτοῦ τὴν ἰσχὺν τῷ μηκέτι ἐπιτίθεσθαι· καὶ
 τοῦτο αὐτοῦ ἐστὶν ἔργον τὸ μηκέτι ἐπιτίθεσθαι· ἂν δὲ αἰεὶ ἐπιτί-
 θεται, δηλονότι τοῦ μηδὲν ἰσχυκέναι ἐστὶ σημεῖον· φαρμάκου γὰρ
 ἀρετὴ τὸ ἅπαξ ἐπιτεθῆναι καὶ μὴ πολλάκις· οὕτω δὲ καὶ ἐνταῦθα·
 τί γὰρ δήποτε ταῖς αὐταῖς θυσίαις αἰεὶ θεραπεύονται; εἰ γὰρ 20
 πάντων ἦσαν ἀπηλλαγμένοι τῶν ἁμαρτημάτων, οὐκ ἂν καθ' ἐκά-
 στην ἡμέραν προσεφέροντο αἱ θυσίαι· καὶ γὰρ ἦσαν ὠρισμέναι,
 ὥστε αἰεὶ προσφέρεσθαι ὑπὲρ τοῦ λαοῦ παντός, καὶ ἐν ἐσπέρᾳ καὶ
 ἐν ἡμέρᾳ, ὥστε κατηγορία ἁμαρτημάτων, οὐ λύσις ἁμαρτημάτων
 ἦν τὸ γινόμενον, κατηγορία ἀσθενείας, οὐκ ἰσχύος ἐπιδειξίς· τῷ 25
 μὲν οὖν προσφέρεσθαι, ἔλεγχος ἁμαρτημάτων, τὸ δὲ αἰεὶ, ἔλεγχος
 ἀσθενείας· ἐπὶ δὲ τοῦ Χριστοῦ τὸ ὑναντίον, ἅπαξ προσηνέχθη· τὰ
 ἀντίτυπα ἄρα τύπον ἔχει μόνον, οὐχὶ τὴν ἰσχὺν, ὥσπερ ἐπὶ τῶν
 εἰκόνων, τύπον ἔχει τοῦ ἀνθρώπου ἢ εἰκὼν, οὐχὶ τὴν ἰσχὺν, ὥστε
 τὸ ἀληθὲς καὶ ὁ τύπος κοινωνοῦσιν ἀλλήλοις· ὁ γὰρ τύπος ἴσος, ἢ 30
 δὲ ἰσχύς οὐκέτι· οὕτω δὲ καὶ ἐπὶ τοῦ οὐρανοῦ καὶ τῆς σκηνῆς· ὁ
 μὲν γὰρ τύπος ἴσος ἦν, ἀγία γὰρ ἦν, ἢ δὲ δύναμις καὶ τὰ ἄλλα
 οὐ τὰ αὐτά· τί ἐστὶν “ εἰς ἀθέτησιν τῆς ἁμαρτίας διὰ τῆς θυσίας
 “ αὐτοῦ πεφανέρωται;” τί ἐστὶν ἀθέτησις; τουτέστιν, καταφρό-

νησις· οὐκέτι παρρησίαν ἔχει, ἡθετήθη γὰρ ἁμαρτία, ὀφείλουσα μὲν ἀπολαβεῖν κόλασιν, οὐκ ἀπολαβοῦσα δὲ, τουτέστιν βίαν ἔπαθεν, ὅτε προσεδόκησεν πάντας ἐλεῖν, τότε ἀνηρέθη. διὰ τῆς θυσίας αὐτοῦ πεφανέρωται, τουτέστιν, ἐφανερώθη τῷ Θεῷ, καὶ προσῆλθεν· μὴ γὰρ ἐπειδὴ ὁ ἱερεὺς πολλάκις τοῦτο ἐποίει τοῦ ἐνιαυ- 5 τοῦ, ὥστε εἰκὴ λοιπὸν γίνεται τοῦτο, εἰ καὶ γίνεται· τί γὰρ ἔδει φαρμάκων, οὐκ ὄντων τραυμάτων; τί οὖν ἡμεῖς; καθ' ἐκάστην ἡμέραν οὐ προσφέρομεν; προσφέρομεν μὲν, ἀλλ' ἀνάμνησιν ποιούμεθα τοῦ θανάτου αὐτοῦ, καὶ μία ἐστὶν αὕτη, οὐ πολλαί· ἐπειδὴ ἅπαξ προσηνέχθη ἐκεῖνη, εἰσηνέχθη εἰς τὰ ἅγια τῶν ἀγίων· τοῦτο 10 ἐκεῖνης τύπος ἐστὶν, καὶ αὕτη ἐκεῖνης· τὸν γὰρ αὐτὸν αἰὲ προσφέρομεν, οὐ νῦν μὲν ἕτερον πρόβατον, αὔριον δὲ ἕτερον, ἀλλ' αἰὲ τὸ αὐτὸ, ὥστε μία ἐστὶν ἡ θυσία ἐπὶ τῷ λόγῳ τούτῳ· ἐπειδὴ δὲ πολλαχοῦ προσφέρεται, πολλοὶ Χριστοί; οὐδαμῶς, ἀλλ' εἷς πανταχοῦ ὁ Χριστός· καὶ ἐνταῦθα πλήρης ὢν, καὶ ἐκεῖ πλήρης· εἰ 15 γὰρ σῶμα, ὥσπερ οὖν πολλαχοῦ προσφερόμενον, ἐν σῶμά ἐστι, καὶ οὐ πολλὰ σώματα, οὕτω καὶ μία θυσία· ὁ ἀρχιερεὺς ἡμῶν ἐκεῖνός ἐστιν, ὁ τὴν θυσίαν τὴν καθαίρουσαν ἡμᾶς προσενεγκὼν, ἐκεῖνην προσφέρομεν καὶ νῦν, τὴν τότε προσενεχθεῖσαν, τὴν ἀνάλωτον· τοῦτο εἰς ἀνάμνησιν γίνεται τοῦ τότε γενομένου· “ τοῦτο 20 “ γὰρ ποιεῖτε,” φησὶν, “ εἰς ἐμὴν ἀνάμνησιν.”

(ΘΕΟΔΩΡΟΣ.) Θεόδωρος δὲ φησιν· εἰς τὸ “ θυσίαν καὶ προσ- “ φορὰν οὐκ ἠθέλησας,” κ. τ. λ. Ταῦτα μὲν εἴρηται τοῖς ἐν Βαβυλῶνι πρὸς τὸν Θεὸν, βουλομένοις εἰπεῖν, ὅτι θυσίας με οὐκ ἀπήτησας, ἀλλὰ μόνον τὸ ὑπακούειν σου καὶ τὸ θέλημά σου 25 ποιεῖν· καὶ εὐθυμοὶ τὰ τῆς ἐπανόδου λοιπὸν ἀναμφίβολα ἦν· μεταλλάξας οὖν αὐτὴν ὡς ἐκ προσώπου τοῦ Χριστοῦ· ταύτη, φησὶν, ἀντὶ τοῦ “ ὥτία,” “ σῶμα,” εἰπὼν, “ κατηρτίσω μοι.”

(ΧΡΥΣΟΣΤΟΜΟΣ.) Ὁ μακάριος δὲ Ἰωάννης φησί· περὶ τίνος τοῦτο εἴρηται; περὶ οὐδενός, ἀλλ' ἢ περὶ τοῦ Χριστοῦ. ἐνταῦθα 30 οὐδὲν αἰτιᾶται τοὺς προσφέροντας, δεικνὺς, ὅτι οὐ διὰ τὰς πονηρίας αὐτῶν οὐ δέχεται, καθάπερ ἐτέρωθί φησιν, ἀλλὰ διὰ τὸ λοιπὸν ἐληλέγχθαι τὸ πρᾶγμα καὶ πεφωρᾶσθαι οὐδεμίαν ἔχον ἰσχὺν, οὐδὲ καιρὸν τινα προσήκοντα· τί οὖν τοῦτο πρὸς τὸ πολλάκις προσφέρεσθαι τὰς θυσίας; οὐκ ἀπὸ τοῦ πολλάκις μόνον δῆλον, 35

φησὶν, ὅτι ἀσθενεῖς εἰσιν, καὶ ὅτι οὐδὲν ἤνυσαν, ἀλλὰ καὶ ἀπὸ τοῦ μὴ προσίεσθαι αὐτὰς τὸν Θεὸν ὡς ἀνυνήτους καὶ ἀνωφελεῖς, καὶ ἀλλαχοῦ φησιν, ὅτι “ εἰ ἠθέλησας θυσίαν, ἔδωκα ἄν.” ἄρα καὶ διὰ τούτου δηλοῖ, ὅτι οὐ θέλει· ἄρα οὖν οὐχὶ θυσία τὸ θέλημα τοῦ Θεοῦ, ἀλλ’ ἡ τῶν θυσιῶν ἀναίρεσις· τί ἐστι “ τοῦ ποιῆσαι τὸ 5 “ θέλημά σου ;” τοῦ ἐμαυτὸν, φησὶν, ἐκδοῦναι, τοῦτο τοῦ Θεοῦ θέλημα.

10 Ἐν ᾧ θελήματι ἡγιασμένοι ἐσμέν.

Ἡ καὶ ἄλλως φησὶν, ὅτι οὐχ αἱ θυσίαι τοὺς ἀνθρώπους καθαίρουσιν, ἀλλὰ τὸ θέλημα τοῦ Θεοῦ· ἄρα οὖν τὸ θύειν οὐ θέλημα 10 τοῦ Θεοῦ· καὶ τί θαυμάζεις εἰ νῦν οὐ θέλημα τοῦ Θεοῦ, ὅπου οὐδὲ ἐξ ἀρχῆς θέλημα ἦν· “ τίς γὰρ ἐξεζήτησε ταῦτα ἐκ τῶν χειρῶν “ ὑμῶν ;” πῶς οὖν αὐτὸς ἐπέταξε ; συγκαταβαίνων, ὥσπερ οὖν ὁ Παῦλός φησι· “ θέλω πάντας ἀνθρώπους εἶναι ὡς καὶ ἐμαυτὸν, “ ἐν ἐγκρατείᾳ.” καὶ πάλιν φησὶ, “ βούλομαι νεωτέρας γαμεῖν, 15 “ τεκνογονεῖν,” καὶ δύο θελήματα τίθησιν, ἀλλ’ οὐ τὰ δύο αὐτοῦ ἐστίν, εἰ καὶ ἐπιτάττει, ἀλλὰ τοῦτο μὲν αὐτοῦ· διὸ καὶ χωρὶς αὐτὸ αἰτίας τίθησιν· ἐκεῖνο δὲ οὐκ αὐτοῦ, εἰ καὶ βούλεται· διὸ καὶ μετὰ αἰτίας πρόσκειται· πρότερον γὰρ κατηγορήσας αὐτῶν ὅτι κατεστρηνίασαν τοῦ Χριστοῦ, τότε φησὶ, “ βούλομαι νεωτέ- 20 “ ρας γαμεῖν, τεκνογονεῖν,” οὕτω δὴ καὶ ἐνταῦθα· οὐκ αὐτοῦ θέλημα ἦν προηγούμενον τὸ τὰς θυσίας γίνεσθαι· ὥσπερ γὰρ, φησὶν, “ οὐ βούλεται τὸν θάνατον τοῦ ἁμαρτωλοῦ, ὡς τὸ ἐπιστρέψαι αὐτὸν “ καὶ ζῆν,” καὶ ἀλλαχοῦ λέγει, ὅτι οὐ μόνον ἐβουλήθη, ἀλλὰ καὶ ἐπεθύμησεν τοῦτο· καίτοι ἐναντία ἡ ἐπιτεταγμένη βούλησίς ἐστιν· 25 πῶς οὖν οὐ θέλεις ; πῶς ἀλλαχοῦ ἐπιθυμεῖς, ὃ σφόδρα τοῦ θέλειν ἐστὶ σημεῖον ; οὕτω δὴ καὶ ἐνταῦθα· “ ἐν ᾧ θελήματι ἡγιασμένοι ἐσμέν,” φησί· πῶς ἡγιασμένοι ; διὰ τῆς προσφορᾶς Ἰησοῦ Χριστοῦ ἐφάπαξ.

11 Καὶ πᾶς μὲν ἱερεὺς ἔστηκε καθ’ ἡμέραν λειτουργῶν 30 καὶ προσφέρων θυσίας.

Ἄρα τὸ ἐστάναι τοῦ λειτουργεῖν ἐστὶ σημεῖον· οὐκοῦν τὸ καθῆσθαι τοῦ λειτουργεῖσθαι.

12 Οὗτος δὲ μίαν ὑπὲρ ἁμαρτιῶν προσενέγκας θυσίαν,
 13 εἰς τὸ διηνεκὲς ἐκάθισεν ἐν δεξιᾷ τοῦ Θεοῦ, τὸ λοιπὸν
 ἐκδεχόμενος, ἕως τεθῶσιν οἱ ἐχθροὶ αὐτοῦ ὑποπόδιον
 14 τῶν ποδῶν αὐτοῦ· μιᾷ γὰρ προσφορᾷ τετελείωκεν εἰς
 τὸ διηνεκὲς τοὺς ἁγιαζομένους· μαρτυρεῖ δὲ ἡμῖν καὶ τὸ 5
 Πνεῦμα τὸ Ἅγιον.

Εἶπεν ὅτι ἐκεῖναι οὐ προσφέρονται, συνελογίσατο ἀπὸ τῶν
 ἐγγράφων, ἀπὸ τῶν ἀγράφων· ἄλλως δὲ, καὶ ῥητὸν παρέστησεν
 προφητικόν, λέγων, “ὅτι θυσίαν καὶ προσφορὰν οὐκ ἠθέλησας.”
 εἶπεν ὅτι ἀφῆκεν τὰς ἁμαρτίας, πάλιν καὶ τοῦτο ἀπὸ ἐγγράφων 10
 μαρτυρίας πιστοῦται· “μαρτυρεῖ γὰρ,” φησὶν, “ἡμῖν, καὶ τὸ
 “Πνεῦμα τὸ Ἅγιον” μετὰ γὰρ τὸ εἰρηκέναι· “αὕτη ἡ διαθήκη
 ἣν διαθήσομαι πρὸς αὐτοὺς, μετὰ τὰς ἡμέρας ἐκείνας, λέγει
 “Κύριος, διδοὺς νόμους μου ἐπὶ καρδίας αὐτῶν, καὶ ἐπὶ τῶν
 “διανοιῶν αὐτῶν ἐπιγράψω αὐτοὺς, καὶ τῶν ἁμαρτιῶν αὐτῶν καὶ 15
 “τῶν ἀνομιῶν αὐτῶν οὐ μὴ μνησθῶ ἔτι· ὅπου δὲ ἄφεσις τούτων,
 “οὐκέτι προσφορὰ περὶ ἁμαρτίας.” οὐκοῦν ἀφῆκεν τὰς ἁμαρ-
 τίας, ὅτε τὴν διαθήκην ἔδωκεν· εἰ τοίνυν ἀφῆκεν τὰς ἁμαρτίας
 διὰ τῆς μιᾶς θυσίας, οὐκέτι χρεῖα δευτέρας· “ἐκάθισεν ἐν δεξιᾷ
 τοῦ Θεοῦ, τὸ λοιπὸν ἐκδεχόμενος.” τίνος ἕνεκεν ἡ ἀναβολή; “ἵνα 20
 “τεθῶσιν οἱ ἐχθροὶ αὐτοῦ ὑπὸ τοὺς πόδας αὐτοῦ· μιᾷ γὰρ προσ-
 “φορᾷ τετελείωκεν εἰς τὸ διηνεκὲς τοὺς ἁγιαζομένους.” ἀλλ’ ἴσως
 εἴποι τις ἂν, τίνος ἕνεκεν οὐκ εὐθέως τέθεικεν; διὰ τοὺς πιστοὺς
 τοὺς μέλλοντας τίκτεσθαι καὶ γεννᾶσθαι· πόθεν οὖν ὅτι τεθήσον-
 ται; διὰ τοῦ εἰπεῖν ὅτι ἐκάθισεν· ἀνέμνησε πάλιν τῆς μαρτυρίας 25
 ἐκείνης τῆς λεγομένης, “ἕως ἂν θῶ τοὺς ἐχθροὺς σου ὑποπόδιον
 “τῶν ποδῶν σου.” οἱ δὲ ἐχθροὶ αὐτοῦ οἱ Ἰουδαῖοί· εἶτα
 ἐπειδὴ εἶπεν, “ἕως τεθῶσιν οἱ ἐχθροὶ αὐτοῦ ὑπὸ τοὺς πόδας αὐτοῦ,”
 σφόδρα δὲ ἠπείγοντο· τούτου χάριν πάντα τὰ μετὰ ταῦτα τίθη-
 σιν, ὅσα περὶ πίστεως διαλέγεται· τίνες δὲ οἱ ἐχθροί; οἱ ἄπιστοι 30
 πάντες, οἱ δαίμονες· καὶ τὸ πολὺ δὲ τῆς ὑποταγῆς αἰνιττόμενος,
 οὐκ εἶπεν, ὑπαταγῶσιν, ἀλλὰ τεθῶσιν ὑπὸ τοὺς πόδας αὐτοῦ.

19 Ἐχοντες οὖν, ἀδελφοὶ, παρρησίαν εἰς τὴν εἴσοδον

τῶν ἁγίων, ἐν τῷ αἵματι τοῦ Ἰησοῦ, ἣν ἐνεκαίνισεν ἡμῖν
ὁδὸν πρόσφατον καὶ ζῶσαν.

Δείξας τὸ μέσον τοῦ ἀρχιερέως καὶ τῶν θυσιῶν καὶ τῆς σκηνῆς
καὶ τῆς διαθήκης, καὶ τῆς ἐπαγγελίας, καὶ πολὺ τὸ μέσον, εἴ γε
πάντα ἐκεῖνα ἐλάττω, ταῦτα δὲ μείζω, φησὶν, ὥσπερ αἰσχύνην 5
ποιεῖ τὰ ἁμαρτήματα, οὕτω παρρησίαν τὸ πάντα ἀφεθῆναι ἡμῖν,
καὶ συγκληρονόμους γενέσθαι, καὶ τοσαύτης ἀπολαῦσαι ἀγάπης,
εἰς τὴν εἴσοδον ἐνταῦθα τὸν οὐρανὸν, καὶ τὴν πρόσοδον τὴν εἰς τὰ
πνευματικά, “ ἣν ἐνεκαίνισε,” τουτέστιν, ἣν κατεσκεύασεν, καὶ ἥς
ἤρξατο, ἐγκαινισμὸς γὰρ λέγεται ἀρχὴ χρήσεως, λοιπὸν ἣν κατε- 10
σκεύασεν, φησὶ, καὶ δι’ ἥς αὐτὸς ἐβάδισεν “ ὁδὸν πρόσφατον
καὶ “ ζῶσαν.” ἐνταῦθα τὴν πληροφορίαν τῆς ἐλπίδος ἐμφαίνει,
“ πρόσφατον,” φησὶ, βιάζεται δεῖξαι πάντα μείζονα ἐσχηκότας,
εἴ γε νῦν ἀνεφύχθησαν αἱ πύλαι τῶν οὐρανῶν, ὃ μήτε ἐπὶ Ἀβραὰμ
ἐγένετο. “ ὁδὸν πρόσφατον,” φησὶ, “ καὶ ζῶσαν” ἡ γὰρ πρώτη 15
ὁδὸς θανάτου ἦν ἐπὶ τὸν ἄδην ἄγουσα, αὕτη δὲ ζωῆς, ἀλλὰ ζῶσαν
αὐτὴν ἐκάλεσεν, τουτέστιν τὰ προστάγματα τὴν μένουσαν. “ διὰ
“ τοῦ καταπετάσματος,” φησὶ, “ τῆς σαρκὸς αὐτοῦ.” ἡ γὰρ σὰρξ
αὕτη ἔτεμεν πρώτη τὴν ὁδὸν ἐκείνην· τοῦτο αὐτὴν ἐνεκαίνισεν ἢ
ἐβάδισεν· καταπέτασμα δὲ εἰκότως ἐκάλεσεν· ὅτε γὰρ ἤρθη εἰς 20
ὑψος, τότε ἐφάνη τὰ ἐν τοῖς οὐρανοῖς.

22 Προσερχόμεθα μετὰ ἀληθινῆς καρδίας ἐν πληροφορίᾳ
πίστεως.

Τίνι προσερχόμεθα; τοῖς ἁγίοις, τῇ πίστει, τῇ πνευματικῇ
λατρείᾳ, “ μετὰ ἀληθινῆς καρδίας ἐν πληροφορίᾳ πίστεως,” ἐπειδὴ 25
οὐδὲν ἐστὶν ὁρατὸν, οὔτε ὁ ἱερεὺς λοιπὸν οὔτε ἡ θυσία, οὔτε τὸ
θυσιαστήριον, καίτοιγε οὐδὲ ἐκεῖνος ὁ ἱερεὺς ὁρατὸς ἦν, ἀλλ’ ἐνδον
αὐτὸς εἰστήκει, ἐκεῖνοι δὲ ἔξω πάντες· ἐνταῦθα δὲ τοῦτο
γέγονεν, ὅτι ὁ ἱερεὺς εἰσῆλθεν εἰς τὰ ἅγια, ἀλλ’ ὅτι καὶ ἡμεῖς
εἰσερχόμεθα· διὰ τοῦτό φησιν “ ἐν πληροφορίᾳ πίστεως.” ἔστι γὰρ 30
καὶ πιστεύειν ἀπλῶς διστάζοντα, οἳ πολλοὶ εἰσι· καὶ νῦν λέγοντες
ὅτι ἐνίων ἐστὶν ἀνάστασις, ἐνίων οὗ· τοῦτο οὐκέτι πίστις· ἐν πλη-
ροφορίᾳ, φησὶ, πίστεως· οὕτω δεῖ πιστεύειν ὥσπερ ὁρωμένων, καὶ
πολλῷ πλέον· ἐνταῦθα μὲν γὰρ σφαλῆναι ἐστὶν ἐν ὁρωμένοις, ἐκεῖ
δὲ οὗ· ἐνταῦθα μὲν τῇ αἰσθήσει ἐπιτρέπομεν, ἐκεῖ δὲ “ τῷ πνεύ- 35

“ματι· ἔρραντισμένοι τὰς καρδίας ἀπὸ συνειδήσεως πονηρᾶς.”
 δείκνυσιν ὅτι οὐ πίστις μόνον, ἀλλὰ καὶ βίος ἐνάρετος ἐζητεῦται
 καὶ τὸ μηδὲν ἑαυτοῖς συνειδέναί πονηρόν· οὐ γὰρ δέχεται μετὰ
 πληροφορίας τὰ ἅγια τοὺς μὴ οὕτω διακειμένους· ἅγια γὰρ ἐστι,
 καὶ ἅγια ἀγίων· ἐνταῦθα δὲ ἄνθρωπος οὐδεὶς βέβηλος εἴσεισιν· 5
 ἐκεῖνοι τὸ σῶμα ἔρραντίζοντο, ἡμεῖς τὴν συνειδήσιν, ὥστε ἔνεστι
 καὶ νῦν περιρραντίζεσθαι αὐτῇ τῇ ἀρετῇ,

23 Καὶ λελουμένοι τὸ σῶμα ὕδατι καθαρῷ.

Τὸ λουτρὸν φησὶν ἐνταῦθα οὐκέτι σωμάτων καθάρσιον, ἀλλὰ
 ψυχῆς· πιστὸς γὰρ ὁ ἐπαγγειλόμενος, ὅτι δεῖ ἀπελθεῖν ἐκεῖ, καὶ 10
 εἰσελθεῖν εἰς τὴν βασιλείαν· μηδὲν τοίνυν περιεργάζου, μηδὲ λο-
 γισμοὺς ἀπαίτει, πίστει δέχεται τὰ ἡμέτερα.

ΚΕΦ. ΙΔ.

Προτροπὴ σπουδῆς κατὰ φόβον τῆς μελλούσης κρίσεως.

24 Καὶ κατανοῶμεν ἀλλήλους εἰς παροξυσμὸν ἀγάπης 15
 25 καὶ καλῶν ἔργων, μὴ ἐγκαταλείποντες τὴν ἐπισυναγω-
 γὴν ἑαυτῶν, καθὼς ἔθος τισὶν, ἀλλὰ παρακαλοῦντες,
 καὶ τοσοῦτῳ μᾶλλον, ὅσῳ βλέπετε ἐγγίζουσιν τὴν
 ἡμέραν.

Καὶ πάλιν ἐτέρωθι, “ὁ Κύριος ἐγγὺς, μηδὲν μεριμνᾶτε· νῦν 20
 “γὰρ ἐγγύτερον ἡμῶν ἢ σωτηρία, ὁ καιρὸς συνεσταλμένος ἐστὶ
 “τὸ λοιπόν·” τί ἐστὶ “μὴ ἐγκαταλείποντες τὴν ἐπισυναγωγὴν
 “ἑαυτῶν;” οἶδεν ἀπὸ τῆς συνουσίας καὶ τῆς ἐπισυναγωγῆς πολλὴν
 οὔσαν τὴν ἰσχὺν, “ὅπου γὰρ εἰσι δύο ἢ τρεῖς,” φησὶ, “συνηγμένοι
 “εἰς τὸ ὄνομά μου, ἐκεῖ εἰμι ἐν μέσῳ αὐτῶν,” καὶ πάλιν, ἵνα 25
 ᾧσιν ἐν, καθὼς ἡμεῖς· καὶ “πάντων ἥν ἢ καρδιά καὶ ἡ ψυχὴ
 “μία·” οὐ τοῦτο δὲ μόνον, ἀλλ’ ἐπειδὴ καὶ τὰ τῆς ἀγάπης αὐ-
 ξεται διὰ τῆς ἐπισυναγωγῆς, τῆς δὲ ἀγάπης αὐξομένης, ἀνάγκη
 καὶ τὰ τοῦ Θεοῦ ἔπεσθαι· ἀλλὰ μὴ εἰς ζῆλον, φησὶν, ἀλλ’ “εἰς
 “παροξυσμὸν ἀγάπης,” εἰς τὸ μᾶλλον ἀγαπᾶν καὶ ἀγαπᾶσθαι· καὶ 30
 καλῶν ἔργων, ὥστε ζῆλον λαβεῖν· εἰ γὰρ τὸ ποιεῖν τοῦ λέγειν
 μείζονα τὴν ἰσχὺν ἔχει πρὸς διδασκαλίαν, πολλοὺς ἔχετε καὶ

ὕμεῖς διδασκάλους ἐν τῷ πλήθει διὰ τῶν ἔργων τοῦτο ποιοῦντας· τί ἐστὶ “ προσερχόμεθα μετὰ ἀληθινῆς καρδίας ;” τουτέστι χωρὶς ὑποκρίσεως, μηδὲ ὀλιγοψυχῶμεν· τοῦτο γὰρ ἀληθινῆς καρδίας· ἀπὸ γὰρ τοῦ μὴ πιστεύειν τὸ ὀλιγοψυχεῖν γίνεται· πῶς δὲ ἔσται τοῦτο ; ἐὰν πληροφορῶμεν ἑαυτοὺς διὰ τῆς πίστεως ὡς ἔρραντι- 5 σμένοι τὰς καρδίας· διὰ τί μὴ εἶπε, κεκαθαρμένοι ; τὴν διαφορὰν τῶν περιρραντηρίων δεῖξαι βουλόμενος, καὶ τὸ μὲν τοῦ Θεοῦ φησι, τὸ δὲ ἡμέτερον· τὸ μὲν γὰρ λούσαι καὶ περιρράναι τὴν συνείδησιν, τοῦ Θεοῦ, τὸ δὲ μετὰ ἀληθείας προσελθεῖν, καὶ ἐν πληροφορίᾳ πίστεως, ἡμέτερον· εἶτα καὶ τῇ πίστει δίδωσιν ἰσχὺν ἀπὸ τῆς 10 ἀληθείας τοῦ ἐπαγγειλαμένου· τί ἐστὶ “ καὶ λελουμένοι τὸ σῶμα “ ὕδατι καθαρῷ ;” τῷ καθαρῷ ποιοῦντι, ἢ τῷ μὴ ἔχοντι αἷμα· εἶτα προστίθῃσι τὸ τέλειον, τὴν ἀγάπην· “ μὴ ἐγκαταλείποντες τὴν “ ἐπισυναγωγὴν ἑαυτῶν,” ὅπερ τινὲς, φησὶ, ποιοῦσι, καὶ τὰς συνό- 15 δους διατέμνουσιν· ἀδελφὸς γὰρ ὑπὸ ἀδελφοῦ βοηθούμενος, ὡς 15 πόλις ὀχυρά· ἀλλὰ “ κατανοῶμεν ἀλλήλους εἰς παροξυσμὸν ἀγά- “ πης.” τί ἐστὶ “ κατανοῶμεν ἀλλήλους ;” οἷον εἴ τις ἐνάρετος, τοῦτον μιμώμεθα, βλέπωμεν εἰς αὐτὸν, ὥστε ἀγαπᾶν καὶ ἀγα- 20 πᾶσθαι· ἀπὸ γὰρ τῆς ἀγάπης τὰ καλὰ ἔργα γίνεται· μέγα γὰρ ἀγαθὸν ἢ σύνοδος· αὐτὴ γὰρ αὐτὴν θερμότεραν ἐργάζεται, καὶ ἐξ 20 αὐτῆς πάντα τίκτεται τὰ ἀγαθὰ.

26 Ἐκουσίως γὰρ ἁμαρτανόντων ἡμῶν, μετὰ τὸ λαβεῖν τὴν ἐπίγνωσιν τῆς ἀληθείας, οὐκέτι περὶ ἁμαρτιῶν ἀπο- λείπεται θυσία.

Ἐκαθαρίσθης, ἀπηλλάγης ἐγκλημάτων, γέγονας υἱός· ἂν τοί- 25 νυν ἐπὶ τὸν πρότερον ἔμετον ὑποστρέψῃς, πάλιν ἀποκήρυξις μένει, καὶ πῦρ, καὶ ὅσα τοιαῦτα· οὐ γὰρ ἐστὶ θυσία δευτέρα. πάλιν ἐνταῦθα ἡμῖν ἐπιφύονται οἱ τὴν μετάνοιαν ἀναιροῦντες, καὶ ὅσοι πρὸς τὸ βάπτισμα ὀκνοῦσιν ἐλθεῖν· ἐκεῖνοι μὲν λέγοντες ὅτι οὐκ ἀσφαλὲς αὐτοὺς τῷ βαπτίσματι προσελθεῖν, εἶγε οὐκ ἔστιν ἄφε- 30 σις δευτέρα· οὗτοι δὲ φάσκοντες οὐκ ἀσφαλὲς εἶναι μεταδοῦναι μυστηρίων τοῖς ἡμαρτηκόσιν, εἴ γε μὴ ἔστιν ἄφεσις δευτέρα. τί οὖν πρὸς ἀμφοτέρους ἐροῦμεν ; ὅτι οὐ τὴν μετάνοιαν ἐνταῦθα ἀναι-

ρεῖ, οὐδὲ τὸν μετὰ μετανοίας ἐξιλασμόν· οὐδὲ ὥθει καὶ καταβάλλει διὰ τῆς ἀπογνώσεως τὸν ἐπταικότα· οὐχ οὕτως ἐχθρός ἐστι τῆς σωτηρίας τῆς ἡμετέρας, ἀλλὰ τὸ δεύτερον ἀναιρεῖ λουτρόν· οὐ γὰρ εἶπεν, οὐκέτι ἐστὶ μετάνοια, οὐδὲ οὐκέτι ἐστὶν ἄφεσις, ἀλλὰ θυσία οὐκέτι ἐστί· τουτέστι σταυρὸς δεύτερος οὐκέτι ἐστί 5
 θυσίαν γὰρ τοῦτο καλεῖ.

(ΘΕΟΔΩΡΟΣ.) Θεόδωρος δέ φησιν, ἀνάγκη τοὺς ἐνταῦθα πρὸς τὰ χεῖρω μεταστάντας ἀπὸ τῶν κρειττόνων, ἀναστάντας τῇ κολάσει παραδοθῆναι λοιπὸν, οὐκ ἐπιδεχομένους τότε μετάνοιαν· οὐδὲ γὰρ ἐπὶ τοῦ παρόντος βίου τὴν μετάνοιαν ἀναιρεῖ, ἀλλὰ τὸ μὴ 10
 εἶναι τότε συγχώρησιν λαβεῖν, τὸν ἐπὶ τοῦ πταίειν ἐνταῦθα μεμενηκότα, καὶ μηδεμίαν ἐπὶ τὸ πταίειν δεξάμενον αἴσθησιν, ἀλογίαν τινὶ μετὰ πολλῆς ἡδονῆς ἅπαν ἐπιτελῶν ἀμάρτημα.

27 Φοβερά δέ τις ἐκδοχὴ κρίσεως, καὶ πυρὸς ζῆλος, ἐσθίειν μέλλοντος τοὺς ὑπεναντίους.

15

Μιᾷ γὰρ θυσίᾳ, φησὶ, τετελείωκεν εἰς τὸ διηνεκὲς τοὺς ἀγιαζομένους, οὐχ ὥσπερ τὰ Ἰουδαϊκά· διὰ γὰρ τοῦτο τοσαῦτα ἄνω καὶ κάτω διελέχθη περὶ τῆς θυσίας ὅτι μία· ἢ τοῦτο μόνον βουλόμενος δεῖξαι, ὅτι διενήνοχε τῶν Ἰουδαϊκῶν τοῦτο, ἀλλὰ καὶ ἀσφαλεστέρους ποιῆσαι, ὥστε μηκέτι προσδοκᾶν κατὰ τὸν Ἰουδαϊκὸν 20
 νόμον ἄλλην θυσίαν· “ἐκουσίως γὰρ,” φησὶν, “ἀμαρτανόντων “ἡμῶν.” ὅρα πῶς συγγνωμονικός ἐστὶν· ἐκουσίως, φησὶν, ἀμαρτανόντων ἡμῶν, ὥστε τῶν ἀκουσίων ἐστὶ συγγνώμη, μετὰ τὴν ἐπίγνωσιν τῆς ἀληθείας, ἢ τοι τοῦ Χριστοῦ, φησὶν, ἢ τοι τῶν δογμάτων ἀπάντων· οὐκέτι περὶ ἀμαρτιῶν ἀπολείπεται θυσία, 25
 ἀλλὰ τί; “φοβερά δέ τις ἐκδοχὴ κρίσεως καὶ πυρὸς ζῆλος, “ἐσθίειν μέλλοντος τοὺς ὑπεναντίους.” ὑπεναντίους οὐ τοὺς ἀπίστους φησὶν, ἀλλὰ καὶ τοὺς ἐναντία πράττοντας τῇ ἀρετῇ· ἢ ὅτι καὶ τοὺς οἰκείους τὸ αὐτὸ δέχεται πῦρ, ὅπερ καὶ τοὺς ὑπεναντίους· εἴτα τὸ διαβρωτικὸν αὐτοῦ δηλῶν, ὥσπερ ἐψύχωσεν αὐτὸ, 30
 καθάπερ θηρίον παραξυνόμενον καὶ σφόδρα χαλεπὸν καὶ ἐξηγριωμένον, οὐκ ἂν παύσοιτο, ἕως ἂν λάβῃ τινὰ καὶ καταφάγοι, οὕτω καὶ τὸ πῦρ ἐκεῖνο, καθάπερ τις ὑπὸ ζήλου κεντούμενος, ὃν ἂν ἐπιλάβηται οὐκ ἀφήσιν, ἀλλὰ τρώγει καὶ διασπᾷ· εἴτα καὶ τὸν

λόγον ἐπάγει τῆς ἀπειλῆς, εἰκότως, ὅτι δικαίως, ὅπερ εἰς πίστιν ἐστὶ συμβαλλόμενον· ὅταν δείξωμεν ὅτι δικαίως γίνηται.

28 Ἀθετήσας τις νόμον Μωϋσέως, χωρὶς οἰκτιρμῶν, ἐπὶ δυσὶν ἢ τρισὶν μάρτυσιν ἀποθνήσκει.

Ὡστε οὐδεμία συγγνώμη, οὐδεὶς ἔλεος ἐκεῖ· καίτοι γε Μωϋ- 5 σέως ὁ νόμος ἐστὶ· τὰ γὰρ πολλὰ αὐτὸς διετάξατο· τί ἐστὶν ἐπὶ δυσὶν ἢ τρισὶν; ἂν δύο καὶ τρεῖς μαρτυρήσωσι, φησὶν, εὐθέως τὴν δίκην ἔδοσαν· εἰ τοίνυν ἐπὶ τῆς παλαιᾶς, ἔνθα ὁ Μωσέως ἀθετεῖται νόμος, τοσαύτη τιμωρία,

29 Πόσῳ δοκεῖτε χείρονος ἀξιωθήσεται τιμωρίας ὁ τὸν 10 Υἱὸν τοῦ Θεοῦ καταπατήσας, καὶ τὸ αἷμα τῆς διαθήκης κοινὸν ἡγησάμενος, ἐν ᾧ ἡγιασθή, καὶ τὸ πνεῦμα τῆς χάριτος ἐνυβρίσας.

Καὶ πῶς καταπατεῖ τις τὸν υἱὸν τοῦ Θεοῦ; ὅταν γὰρ αὐτοῦ μετέχων ἐν τοῖς μυστηρίοις ἀμαρτίαν ἐργάσῃται, φησὶν, οὐχὶ 15 κατεπάτησεν αὐτόν; οὐχὶ κατεφρόνησεν αὐτοῦ; “καὶ τὸ αἷμα “κοινόν,” φησὶν, “ἡγησάμενος,” τουτέστιν, ἀκάθαρτον, ἢ τῷ μηδὲν πλέον ἔχειν τῶν λοιπῶν· “καὶ τὸ πνεῦμα τῆς χάριτος ἐνυβρίσας” ὁ γὰρ τὴν εὐεργεσίαν μὴ παραδεχόμενος, ὕβρισε τὸν εὐεργετήσαντα· ἐνταῦθά μοι δοκεῖ καὶ περὶ τῶν μυστηρίων αἰνίττεσθαι· εἶτα καὶ 20 μαρτυρίαν ἐπάγει λέγων,

31 Φοβερὸν τὸ ἐμπεσεῖν εἰς χεῖρας Θεοῦ ζῶντος· γέγραπται γὰρ, ἐμοὶ ἐκδίκησις, ἐγὼ ἀνταποδώσω, καὶ πάλιν· Κύριος κρινεῖ τὸν λαὸν αὐτοῦ.

Ἐμπεσούμεθα, φησὶν, εἰς χεῖρας Θεοῦ, καὶ μὴ εἰς χεῖρας ἀν- 25θρώπων· ἀλλ’ ἐὰν μὴ μετανόησῃτε, εἰς χεῖρας Θεοῦ ἐμπεσεῖσθε· ἐκεῖνο φοβερὸν, τοῦτο οὐδὲν ἐστὶ, τὸ εἰς χεῖρας ἀνθρώπων ἐμπεσεῖν· κατὰ γὰρ τὸ ἔλεος αὐτοῦ ἢ ὀργὴ αὐτοῦ, καὶ ἐπὶ ἀμαρτωλοὺς καταπαύσει ὁ θυμὸς αὐτοῦ· ἅμα καὶ ἕτερον αἰνίττεται ἐνταῦθα· ἐμοὶ γὰρ ἐκδίκησις, φησὶν, ἐγὼ ἀνταποδώσω· ἐπὶ τῶν ἐχθρῶν 30 τοῦτο εἴρηται τῶν κακῶς πασχόντων· ἐνταῦθα καὶ παραμυθεῖται αὐτοὺς, μονονουχὶ λέγων· μένει διὰ παντὸς ὁ Θεὸς καὶ ζῇ, ὥστε καὶ μὴ νῦν ἀπολάβωσιν, ὕστερον ἀπολήψονται, ἐκείνους δεῖ στε-

νάζειν, οὐχ ἡμᾶς· ἡμεῖς μὲν γὰρ εἰς τὰς ἐκείνων ἐμπεσούμεθα χεῖρας, ἐκεῖνοι δὲ εἰς τὰς τοῦ Θεοῦ.

ΚΕΦ. ΙΕ.

Περὶ τοῦ καλὴν ἀρχὴν εἰς καλὸν τέλος προαγαγεῖν.

32 Ἀναμιμνήσκεσθε δὲ τὰς πρότερον ἡμέρας, ἐν αἷς φω-
τισθέντες πολλὴν ἄθλησιν ὑπεμείνατε παθημάτων.

Κατασείσας αὐτῶν τὰς ψυχὰς τῇ μνήμῃ τῆς γεέννης, καὶ πιστωσάμενος αὐτοὺς, ὥστε πάντως δεῖ ἀπολέσθαι τὸν ἐνυβρίσαντα εἰς τὴν τοῦ Θεοῦ χάριν, καὶ τοῦτο ἀπὸ τῶν Μωϋσέως δείξας νόμων, ὅτι καὶ ἀπολοῦνται, καὶ μειζόνως, καὶ μαρτυρίαις 10 ἐτέραις ἐπισφραγίσας, ὥστε μὴ τῷ πολλῷ φόβῳ ἀπαγορεύσασαν τὴν ψυχὴν καταποθῆναι τῇ λύπῃ, παραμυθεῖται αὐτοὺς διὰ τῶν ἐγκωμίων καὶ τῆς παρακλήσεως, καὶ τὸν ζῆλον οἴκοθεν αὐτοῖς προσφέρει· ὡσανεὶ ἔλεγεν, ὅτε ἐνήγεσθε, ὅτε ἐν τάξει μαθητῶν ἦτε, τοσαύτην προθυμίαν ἐπεδείξασθε, τοσαύτην γενναιότητα, νῦν 15 δὲ οὐκέτι· καὶ ὁ παρακαλῶν οὕτω μάλιστα παρακαλεῖ ἀπὸ τῶν οἰκείων· καὶ οὐχ ἀπλῶς εἶπεν ἄθλησιν ὑπεμείνατε, ἀλλὰ πολλήν· καὶ οὐκ εἶπε πειρασμοὺς, ἀλλ’ ἄθλησιν, ὅπερ ἐστὶν ἐγκωμίου ὄνομα, καὶ ἐπαίνων μεγίστων· εἶτα καὶ καταλέγει, κατὰ μέρος πλατύνων τὸν λόγον, καὶ τοὺς ἐπαίνους πολλοὺς ποιῶν· πῶς; 20 “τοῦτο μὲν ὄνειδισμοῖς,” φησὶ, “καὶ θλίψει θεατριζόμενοι·” μέγα γὰρ ὄνειδισμὸς καὶ ἱκανὸν διαστρέψαι ψυχὴν καὶ σκοτῶσαι λογισμὸν· ἄκουε γὰρ, τί φησιν ὁ προφήτης, “ἐν τῷ λέγεσθαί μοι καθ’ ἐκάστην ἡμέραν, ποῦ ἐστὶν ὁ Θεός σου;” καὶ πάλιν “ὅτι “εἰ ἐχθρὸς ὠνείδισέν με, ὑπήνεγκα ἄν” καὶ οὐχ ἀπλῶς εἶπεν 25 ὄνειδισμὸν, ἀλλὰ καὶ αὐτὸ μετ’ ἐπιτάσεως πολλῆς, “θεατριζόμενοι·” ὅταν μὲν γάρ τις ὄνειδίζεται, καθ’ ἑαυτὸν λυπηρὸν μὲν, πολλῷ δὲ πλέον ὅταν ἐπὶ πάντων· εἰπὲ γάρ μοι, ὅσον ἦν κακὸν, ἀποστάντας τῆς Ἰουδαϊκῆς ταπεινότητος καὶ ὡς ἐπὶ ἄριστον βίον μετελθόντας, καὶ τῶν πατρῴων καταφρονήσαντας, ὑπ’ αὐτῶν τῶν 30 οἰκείων πάσχειν κακῶς, καὶ μηδεμίαν ἔχειν ἀντίληψιν· οὐκ ἔχω, φησὶν, εἰπεῖν, ὅτι ταῦτα ἐπάθετε μὲν, οὐκ ἤλγεῖτε δὲ, ἀλλὰ καὶ

σφόδρα ἐχαίρετε· καὶ τοῦτο ἐδήλωσεν εἰπὼν, “κοινωνοὶ τῶν οὕτως
 “πασχόντων γενηθέντες·” οὐ μόνον, φησὶν, ἐπὶ τοῖς οἰκείοις οὐκ
 ἡσχύνεσθε, ἀλλὰ καὶ τοῖς ἄλλοις ἐκοινωνεῖτε τοῖς ταῦτα παθοῦ-
 σιν· τοῦτο καὶ παρακαλοῦντος αὐτούς ἐστίν· οὐκ εἶπε, φέρετε τὰς
 θλίψεις τὰς ἐμὰς, ἀλλὰ τὰς ὑμετέρας αἰδέσθητε· “καὶ γὰρ τοῖς 5
 “δεσμοῖς μου συνεπαθήσατε·” ὁρᾷς ὅτι περὶ ἑαυτοῦ φησι, καὶ
 τῶν ἄλλων τῶν δεδεμένων; οὕτως οὐχ ἡγήσασθε δεσμὰ εἶναι τὰ
 δεσμὰ, ἀλλ’ ὥσπερ ἀθληταὶ γενναῖοι οὕτως ἔστητε, ὅτι οὐ μόνον
 ἐν τοῖς ὑμετέροις οὐκ ἐδέεσθε παρακλήσεως, ἀλλὰ καὶ τοῖς ἄλλοις
 ἐγίνεσθε παράκλησις· “καὶ τὴν ἀρπαγὴν τῶν ὑπαρχόντων μετὰ 10
 “χαρᾶς προσεδέξασθε·” βαβαὶ πόση πληροφορία πίστεως; εἶτα
 καὶ τὴν αἰτίαν τίθησιν, οὐ μόνον πρὸς ἄθλους αὐτοὺς παρακαλῶν,
 ἀλλὰ καὶ πρὸς τὸ μὴ διασαλευθῆναι τῆς πίστεως· τὸν ὑμέτερον
 πλοῦτον, φησὶν, ἀρπαζόμενον ὀρῶντες, ἠνέγκατε, καὶ ὁ πολλῶ
 τούτου μεῖζον ἐστὶν ἐποιήσατε, τὸ καὶ μετὰ χαρᾶς τὰ τοιαῦτα 15
 φέρειν.

34 Γινώσκοντες ἔχειν ἑαυτοῖς κρείσσονα ὑπαρξιν ἐν
 οὐρανοῖς καὶ μένουσαν.

Ἀντὶ τοῦ βεβαίαν, οὐχ οὕτως ἀπολλυμένην ὥσπερ ταύτην
 εἶτα ἐπαινέσας αὐτοὺς, φησί· “μὴ ἀποβάλλετε οὖν τὴν παρρη- 20
 “σίαν μεγάλην·” οὐκ εἶπεν ὅτι ἀπεβάλλετε καὶ ἀνακτήσασθε,
 ἀλλ’ ὁ μᾶλλον ἐποίει αὐτοὺς ῥωσθῆναι, ὅτι ἔχετε αὐτήν, φησί· τὸ
 μὲν γὰρ ἀποβληθὲν ἀνακτήσασθαι πάλιν, καμάτου δεῖται πλεί-
 ονος· τὸ δὲ κατεχόμενον μὴ ἀπολέσαι, οὐχ οὕτως· “μὴ ἀποβάλλετε
 “οὖν,” φησί, “τὴν παρρησίαν ὑμῶν·” ὥστε ἐν παρρησίᾳ ἦσαν 25
 πολλῇ πρὸς τὸν Θεόν· “ἢ τις ἔχει μισθαποδοσίαν μεγάλην·” καὶ
 πότε αὐτὰ ληψόμεθα, φησί· εἰ ἐν οὐρανοῖς γινώσκητε, φησὶν, ἔχειν
 ὑπαρξιν κρείττονα, μηδὲν ἐνταῦθα ζητεῖτε, “ὑπομονῆς γὰρ ἔχετε
 “χρεῖαν,” οὐχὶ προσθήκης, ἵνα ἐν τοῖς αὐτοῖς μείνητε, ἵνα μὴ
 ῥίψητε τὸ ἐγχειρηθέν· ἵνα πρὸς τὸ τέλος ἐλθόντες “κομίσησθε τὴν 30
 “ἐπαγγελίαν.”

37 Ἔτι γὰρ μικρὸν ὅσον ὅσον, ὁ ἐρχόμενος ἤξει, καὶ οὐ
 χρονιεῖ.

“Ἴνα γὰρ μὴ λέγωσι καὶ πότε ἥξει, ἀπὸ τῆς γραφῆς αὐτοὺς παρακαλεῖ, ὥστε καὶ τὸ ἀναμένειν μισθός ἐστιν οὐ μικρός.

38 Ὁ δὲ δίκαιος ἐκ πίστεως ζήσεται, καὶ ἐὰν ὑποστεί-
ληται, οὐκ εὐδοκεῖ ἡ ψυχὴ μου ἐν αὐτῷ.

Μεγάλη αὕτη παράκλησις, ὅταν δεικνύῃ τις τὸ πᾶν κατορθω- 5
κότας καὶ διὰ μικρὰς ῥαθυμίας ἀπολλύντας αὐτό.

ΚΕΦ. ΙΣ΄.

Περὶ πίστεως τῆς καὶ τοὺς παλαιοὺς δοξασάσης.

39 Ἡμεῖς δὲ οὐκ ἐσμὲν ὑποστολῆς εἰς ἀπώλειαν, ἀλλὰ
1 πίστεως εἰς περιποίησιν ψυχῆς· ἔστι δὲ πίστις ἐλπι- 10
ζομένων ὑπόστασις, πραγμάτων ἔλεγχος οὐ βλεπομένων.

Ἐν ταύτῃ γὰρ ἐμαρτυρήθησαν οἱ πρεσβύτεροι· ἔλεγχος γάρ
ἐστιν ἐπὶ τῶν λείαν δῆλων· καὶ εἰς τὴν αὐτὴν τοῖς ὀρωμένοις φέρει
πληροφορίαν τὰ μὴ ὀρώμενα· οὔτε οὖν ἐν τοῖς ὀρωμένοις ἀπιστῆ-
σαί ἐστιν, οὔτε πάλιν ἂν μὴ τῶν ὀρωμένων σαφέστερον περὶ τῶν 15
ἀοράτων πληροφορήται τις, πίστις εἶναι δύναται· ἐπειδὴ γὰρ τὰ
ἐν ἐλπίδι ἀνυπόστατα εἶναι δοκεῖ, ἡ πίστις ὑπόστασιν αὐτοῖς
χαρίζεται, μᾶλλον δὲ οὐ χαρίζεται, ἀλλ’ αὐτό ἐστιν οὐσία αὐτῶν·
οἶον ἡ ἀνάστασις οὐ παραγέγονεν, οὐδὲ ἐστὶν ἐν ὑποστάσει, ἀλλ’
ἡ ἐλπίς ὑφίστησιν αὐτὴν ἐν τῇ ἡμετέρα ψυχῇ, τοῦτό ἐστιν 20
“ ὑπόστασις πραγμάτων.” εἰ τοίνυν ἔλεγχός ἐστιν οὐ βλεπομένων,
τί δὴ βούλεσθε αὐτὰ ἰδεῖν, ἵνα ἐκπέσητε τῆς πίστεως; οὐ τῷ
δίκαιοι εἶναι, εἴ γε ἐκ πίστεως ὁ δίκαιος ζήσεται, ὑμεῖς δὲ εἰ
βούλεσθε αὐτὰ ἰδεῖν, οὐκέτι ἐστὲ πιστοί.

(ΘΕΟΔΩΡΟΣ.) Θεόδωρος δὲ φησι· τὸ περὶ τῆς πίστεως ζητού- 25
μενον παρὰ Ἰουδαίοις, μάλιστα εἰδὼς ἀπὸ τινος ἀκολουθίας, πολ-
λαῖς ταῖς περὶ αὐτοῦ κέχρηται ἀποδείξεσιν· ἐκεῖνοι μὲν γὰρ
προεβάλοντο τὸν νόμον, καὶ τὴν ἐκ τῶν ἔργων αὐτοῦ δικαίωσιν,
οὔτοι δὲ τὴν πίστιν, τοῦτο λέγοντες, ὅτι καὶ μυρίοις τις ἐνέχεται
κακοῖς, πιστεύσας μόνον Χριστῷ, σύντομον ἀπάντων δέχεται τὴν 30

ἀπαλλαγὴν, τῆς παρ' αὐτοῦ δικαιοσύνης ἀξιούμενος· ὅθεν ὀρισά-
μενος αὐτήν, ὁμοῦ μὲν ὥστε οἰκειῶσαι τοῖς προειρημένοις, ὁμοῦ δὲ
ὥστε μᾶλλον αὐτήν δυνηθῆναι δεῖξαι παρὰ πᾶσι φαινομένην τοῖς
ἐναρέτοις καὶ παλαιοῖς ἀνδράσιν, ἐπάγει, “ ἐν ταύτῃ γὰρ ἐμαρ-
“ τυρήθησαν οἱ πρεσβύτεροι.” 5

(ΧΡΗΣΟΣΤΟΜΟΥ.) Ὁ μακάριος δὲ Ἰωάννης φησί· τὸ τῆς πίστεως
γενναίας καὶ νεανικῆς δεῖται ψυχῆς καὶ πάντα ὑπερβαινούσης
τὰ αἰσθητὰ, καὶ τὴν ἀσθένειαν τῶν λογισμῶν τῶν ἀνθρωπίνων
παρερχομένης· οὐ γὰρ ἐστὶν ἑτέρως γενέσθαι πιστὸν, ἢ μὴ τις
ἑαυτὸν τῆς συνηθείας ὑπεραναγάγῃ τῆς κοινῆς. ἐπεὶ οὖν αἱ τῶν 10
Ἑβραίων ἦσαν ἐξησθενημέναι ψυχαὶ, καὶ ἀπὸ πίστεως μὲν ἤρξαν-
το, ὑπὸ δὲ τῶν πραγμάτων, λέγω δὴ τῶν παθῶν, τῶν θλίψεων ὀλι-
γοψύχουν λοιπὸν καὶ παρεσαλεύοντο, πρῶτον μὲν αὐτοὺς ἀπὸ τῶν
αὐτῶν παρεκάλεσεν εἰπὼν, “ μνήσθητε τὰς προτέρας ἡμέρας.”
ἔπειτα ἀπὸ τῆς γραφῆς λεγούσης, “ ὁ δὲ δίκαιος ἐκ πίστεως ζή- 15
“ σεται,” ἔπειτα ἀπὸ λογισμῶν, εἰπὼν· “ ἔστι δὲ πίστις ἐλπίζο-
“ μένων ὑπότασις, πραγμάτων ἑλεγχος οὐ βλεπομένων.” νῦν δὲ
πάλιν ἀπὸ τῶν προπατόρων τῶν μεγάλων ἀνδρῶν καὶ θαυμαστῶν
ἐκείνων, μονονουχὶ λέγων· εἰ ἔνθα παρὰ πόδας τὰ ἀγαθὰ πάντες
πίστει ἐσώθησαν, πολλῶ μᾶλλον ἡμεῖς· καὶ δείκνυσιν ὅτι τὰ 20
μέγιστα διὰ πίστεως, καὶ οὐ διὰ λογισμῶν κατορθοῦνται· δῆλον
γὰρ, φησὶν, ἐστὶν, ὅτι ἐξ οὐκ ὄντων τὰ ὄντα ἐποίησεν ὁ Θεός, ἐκ
τῶν μὴ φαινομένων τὰ φαινόμενα, ἐκ τῶν οὐχ ὑφεστώτων τὰ
ὑφεστῶτα· πόθεν; ὅτι καὶ ῥήματι τοῦτο ἐποίησεν· ὁ μὲν γὰρ
λογισμὸς οὐδὲν ὑποβάλλει τοιοῦτον, ἀλλὰ τοῦναντίον, ὡς ἐκ φαι- 25
νομένων τὰ φαινόμενα εἶναι, πίστεως δὲ δηλονότι ἔργον.

3 Πίστει γὰρ νοοῦμεν κατηρτίσθαι τοὺς αἰῶνας.

Διὰ τί πίστει; “ ὅτι μὴ ἐκ φαινομένων τὰ βλεπόμενα γέ-
“ γονεν.” εἰπὼν δὴ τὸ κοινόν, λοιπὸν ἐπὶ προσώπῳ αὐτὸ γυμνάζει·
καὶ γὰρ τῆς οἰκουμένης ἐστὶν ἀντάξιός, ἑνδοξὸς ἀνὴρ· τοῦτο γοῦν 30
καὶ ὕστερον ἠνείκατο· ἐπειδὴ γὰρ ἐπὶ προσώπων αὐτὸ ἑκατὸν ἢ
διακοσίων ἀντέστησεν· εἴτα εἶδε τὸν ἀριθμὸν ὀλίγον τῇ ποσότητι,
λοιπὸν, φησὶν· “ ὧν οὐκ ἦν ἄξιός ὁ κόσμος.” καὶ θέα τίνα πρῶτον
τίθησιν· τὸν παθόντα κακῶς, καὶ παρὰ ἀδελφοῦ· οἰκεῖον τὸ πά-
θος· καὶ γὰρ ἡμεῖς ταῦτα, φησὶν, ἐπάθετε ὑπὸ τῶν ἰδίων συμφυ- 35

λετῶν, καὶ ὑπὸ ἀδελφοῦ οὐδὲν ἡδικημένου, ἀλλὰ διὰ Θεὸν φθο-
 νηθέντος, δεικνὺς ὅτι καὶ αὐτοὶ βασκαίνονται καὶ φθονοῦνται,
 ἐτίμησεν ἐκεῖνος τὸν Θεόν, καὶ ἀπέθανεν ἀνθ' ὧν ἐτίμησεν· θυσίαν
 δὲ ἐνταῦθα τὴν ἐντιμοτέραν λέγει, τὴν λαμπροτέραν, τὴν ἀναγκαι-
 οτέραν· καὶ οὐκ ἔχομεν, φησὶν, εἰπεῖν ὅτι οὐκ ἀπεδέχθη, ἀπεδέ- 5
 ξατο καὶ εἶπεν πρὸς τὸν Κάιν, οὐκ ἂν ὀρθῶς μὲν προσενέγκης,
 ὀρθῶς δὲ μὴ διέλῃς; οὐκοῦν ὁ Ἄβελ καὶ ὀρθῶς προσήνεγκε καὶ
 ὀρθῶς διεῖλεν, ἀλλ' ὅμως ἀντὶ τούτων τίνα τὴν ἀμοιβὴν ἔλαβεν;
 ἐσφάγη παρὰ τῆς ἀδελφικῆς χειρός· καὶ τὴν καταδίκην ἣν ὁ
 πατὴρ ὑπέμεινεν διὰ τὴν ἁμαρτίαν, ταύτην πρῶτος ἐδέξατο ὁ 10
 κατορθώσας· καὶ τοσοῦτῳ χαλεπὰ ἔπαθεν, ᾧ καὶ παρὰ ἀδελφοῦ
 καὶ πρῶτος, καὶ ταῦτα κατόρθωσεν εἰς οὐδένα ἰδῶν· εἰς τίνα γὰρ
 εἶδεν καὶ . . . ἐτίμησε τὸν Θεόν· εἰς τὸν πατέρα καὶ τὴν μητέρα;
 ἀλλ' ἐκεῖνοι ὕβρισαν αὐτὸν ἀντὶ τῶν εὐεργεσιῶν· ἀλλ' εἰς τὸν
 ἀδελφόν; ἀλλὰ καὶ οὗτος ἡτίμασεν, ὥστε παρ' ἑαυτ . . . ἀγαθὸν 15
 ἐξεῦρε, καὶ ὁ τοσαύτης τιμῆς ἄξιος, ἐσφάγη· πῶς δὲ καὶ ἄλλως
 ἐμαρτυρήθη εἶναι δίκαιος; λέγεται πῦρ κατελθὸν ἀναλαβεῖν τὰς
 θυσίας· ἀντὶ γὰρ τοῦ “ ἐπὶ Ἄβελ ἐπέβλεψεν, καὶ ἐπὶ τὰς θυσίας
 “ αὐτοῦ ὁ Κύριος, καὶ ἐνεπύρισεν,” εἶπεν· ὁ τοίνυν καὶ διὰ λόγων
 καὶ δι' ἔργων μαρτυρήσας τῷ δικαίῳ, καὶ δι' αὐτὸν ὀρῶν ἀναιρού- 20
 μενον, οὐκ ἤμυνεν, ἀλλ' εἶασεν· τὸ δὲ ὑμέτερον, οὐ τοιοῦτον· πῶς
 γὰρ οἱ καὶ προφήτας καὶ παραδείγματα ἔχοντες, καὶ παρακλήσεις
 μυρίας, καὶ σημεία καὶ θαύματα γενόμενα, ὥστε ἐκεῖνο ὄντως
 πίστις ἦν, καὶ ἀπὸ πίστεως τὴν ἀρετὴν εἴλετο· τί ἐστὶ “ καὶ δι'
 “ αὐτῆς ἀποθανὼν ἔτι λαλεῖ;” ἵνα μὴ εἰς πολλὴν ἀπόγνωσιν 25
 αὐτοὺς ἐμβάλλῃ, δείκνυσιν αὐτὸν ἐν μέρει ἀπολαύσαντα ἀμοιβῆς·
 πῶς; ἢ ἐπισκοπὴ ἢ παρ' αὐτοῦ, φησὶ, πολλὴ ἐστὶ· “ καὶ ἔτι
 “ λαλεῖ,” τουτέστιν ἀνεῖλεν αὐτὸν, ἀλλ' οὐ συνανεῖλεν αὐτοῦ τὴν
 δόξαν καὶ τὴν μνήμην· τοῦτο δὲ καὶ τοῦ ζῆν σημεῖόν ἐστιν· ὁ
 γὰρ παραινῶν τοῖς ἄλλοις δικαίους εἶναι, λαλεῖ· οὐ τοσοῦτον γὰρ 30
 ἀνύει λόγος, ὅσον τὸ πάθος τοῦ ἐκείνου.

5 Πίστει, Ἐνώχ μετετέθη τοῦ μὴ ἰδεῖν θάνατον, καὶ οὐχ
 ηῡρίσκετο, διότι μετέθηκεν αὐτὸς ὁ Θεός.

Οὗτος μείζονα πίστιν τοῦ Ἄβελ ἐπεδείξατο· τὰ γὰρ εἰς ἐκεῖ-

νον γεγόμενα ἱκανὰ ἦν αὐτὸν ἀποτρέψαι, ἀλλ' ἐκεῖνα ὑπερβὰς, ἔγνω ὅτι εἰ Θεὸς ἐστὶ, πάντως καὶ ἀνταποδότης ἐστίν· καὶ τοι οὐδὲν οὕτω περὶ ἀναστάσεως ἤδεσαν· καὶ ὅμως εἰ οἱ τοῦτο μὴ εἰδότες καὶ ἐνταῦθα τάναντία ὀρῶντες οὕτως εὐηρέστησαν, πόσῳ μᾶλλον ἡμεῖς; καὶ ὑμεῖς οὖν, φησὶν, ὁρᾶτε μὴδὲν ἐνταῦθα ἀπο- 5 λαμβάνοντας ὑμᾶς, μὴ θορυβεῖσθε· πῶς πίστει μετετέθη Ἐνώχ; ὅτι τῆς μεταθέσεως ἡ εὐαρέστησις αἰτία, τῆς δὲ εὐαρεστήσεως ἡ πίστις· εἰ γὰρ μὴ ἦδει ὅτι λήψεται ἀμοιβὰς, πῶς εὐηρέσται;

6 Χωρὶς δὲ πίστεως ἀδύνατον εὐαρεστήσαι.

Πῶς; ἂν γάρ τις πιστεύσῃ εἶναι Θεὸν καὶ ἀντίδοσιν, ἔξει 10 τὰς ἀμοιβὰς. πόθεν οὖν ἡ εὐαρέστησις; “πιστεῦσαι γάρ,” φησὶ, “δεῖ τὸν προσερχόμενον Θεῷ ὅτι ἐστίν,” οὐ τὸ τί ἐστίν τοῦτο γὰρ λογισμῷ καταλαβεῖν ἀδύνατον· εἰ ὅτι μισθαποδότης ἐστὶν πίστεως χρεῖαν ἔχει καὶ οὐ λογισμῶν, πῶς τὰ τῆς οὐσίας λογι- σμῷ περιλαβεῖν ἐνι; πολλοὶ δὲ ζητοῦσι, ποῦ μετετέθη ὁ Ἐνώχ, 15 καὶ διὰ τί μετετέθη, καὶ διὰ τί οὐκ ἀπέθανεν, οὔτε αὐτὸς οὔτε ὁ Ἡλίας, καὶ εἰ ἔτι ζῶσι, καὶ πῶς ζῶσι, καὶ ἐν ποίῳ σχήματι· ἀλλὰ περιττὸν ταῦτα ζητεῖν· οὐ γὰρ προσέθηκε ταῦτα ἡ γραφή· τοῦτο μὲν γὰρ γέγονε τὸ τῆς μεταθέσεως· ἐκ προοιμίων εὐθέως τῆς ἀνθρωπίνης ψυχῆς λαμβανούσης ἐλπίδα τῆς καταλύσεως τοῦ 20 θανάτου· μετετέθη γὰρ οὐ νεκρὸς, ἀλλὰ τοῦ μὴ ἰδεῖν θάνατον· διὰ τοῦτο προσέθηκε, ζῶν μετετέθη, ὅτι εὐηρέστησεν.

7 Πίστει, χρηματισθεὶς Νῶε.

Τὸ μὲν ὑπόδειγμα τοῦ Ἐνῶχ πίστεως ἦν ὑπόδειγμα μόνον, τὸ δὲ τοῦ Νῶε καὶ ἀπιστίας· αὕτη δὲ ἐστὶν ἀπηρτισμένη παράκλη- 25 σις καὶ προτροπή· ὅταν μὴ μόνον οἱ πιστεύοντες εὐρίσκωνται εὐδοκιμοῦντες, ἀλλὰ καὶ οἱ ἀπιστοῦντες τάναντία πάσχοντες· τί δέ ἐστι “χρηματισθεὶς;” τουτέστι, πρόρρησιν λαβών· χρηματισμὸς δὲ τίνος ἕνεκεν λέγεται; καὶ γὰρ ἀλλαχοῦ φησιν “ἦν 30 “αὐτῷ κεχρηματισμένον ὑπὸ τοῦ Πνεύματος” καὶ πάλιν “καὶ τί φησιν ὁ χρηματισμός;” ὁρᾷς τοῦ Πνεύματος τὸ ἰσότημον; ὥσπερ γὰρ Θεὸς χαρὰ, οὕτω καὶ τὸ Πνεῦμα τὸ Ἅγιον· τίνος δὲ ἕνεκεν οὕτως εἶπεν; ἡ προφητεία λέγεται χρηματισμός· “περὶ 35 “τῶν μὴ βλεπομένων,” φησὶ, τουτέστι, τοῦ ἕτερου “εὐλαβηθεὶς

“κατεσκεύασε κιβωτόν” ὁ μὲν λογισμὸς οὐδὲν τοιοῦτον ὑπέβα-
 λεν· ἐγάμουν γὰρ καὶ ἐγαμίσκοντο· ἄῃρ ἦν καθαρὸς, σημεῖα οὐκ
 ἦν, ἀλλ’ ὅμως ἐφοβήθη ἐκεῖνος, καὶ κατεσκεύασε κιβωτόν· “εἰς
 “σωτηρίαν τοῦ οἴκου αὐτοῦ” πῶς; “δι’ ἧς κατέκρινε τὸν
 “κόσμον,” ἔδειξεν αὐτοὺς ἀξίους ὄντας κολάσεως· οἱ γὰρ οὐδὲ διὰ 5
 τῆς κατασκευῆς ἐσωφρονίζοντο.

Καὶ τῆς κατὰ πίστιν δικαιοσύνης ἐγένετο κληρο-
 νόμος.

Τουτέστιν, ἀπὸ τούτου δίκαιος ἐφάνη, ἀπὸ τοῦ πιστεῦσαι τῷ
 Θεῷ· τοῦτο γὰρ ψυχῆς ἐστὶ γνησίως πρὸς αὐτὸν διακειμένης, καὶ 10
 μηδὲν πιστότερον τῶν αὐτοῦ ῥημάτων εἶναι κρινούσης.

8 Πίστει, καλούμενος Ἀβραὰμ, ὑπήκουσεν ἐξελθεῖν εἰς
 τὸν τόπον ὃν ἔμελλε λαμβάνειν εἰς κληρονομίαν, ἐξῆλ-
 9 θεν μὴ ἐπιστάμενος πού ἔρχεται· πίστει, παρώκησεν
 τὴν γῆν τῆς ἐπαγγελίας ὡς ἀλλοτρίαν, ἐν σκηναῖς κα- 15
 τοικήσας μετὰ Ἰσαὰκ καὶ Ἰακώβ τῶν συγκληρονόμων
 τῆς ἐπαγγελίας τῆς αὐτῆς.

Τίνα γὰρ εἶδεν, εἰπέ μοι, ἵνα ζηλώσῃ; πατέρα Ἑλληνα
 εἶχεν καὶ εἰδωλολάτρην· προφητῶν οὐκ ἀκηκόει· οὐκ ἤδει ποῦ
 ἦρχετο· ἐπειδὴ γὰρ εἰς τούτους ἑώρων οἱ ἐξ Ἑβραίων πεπιστευ- 20
 κότες, ὡς μυρίων ἀπολαύσαντας ἀγαθῶν, δείκνυσιν ὅτι οὐδεὶς
 οὐδέπω οὐδὲν ἐκομίσατο· τῆς πατρίδος ἐκεῖνος καὶ τῆς οἰκίας
 ἐξέπεσε, καὶ ἐξῆλθεν οὐκ εἰδὼς ποῦ ἔρχεται· καὶ τί θαυμαστὸν εἰ
 αὐτὸς ὅπου γὰρ καὶ τὸ σπέρμα αὐτοῦ οὕτως κατῴκησεν· ὁρῶν γοῦν
 ἐλεγχομένην τὴν ἐπαγγελίαν· εἶπεν γὰρ “σοὶ δώσω τὴν γῆν ταύ- 25
 “την καὶ τῷ σπέρματί σου” εἶδε τὸν υἱὸν ἐκεῖ κατοικοῦντα· καὶ
 ὁ ἔγγονος πάλιν εἶδεν ἑαυτὸν ἐν ἀλλοτρίᾳ κατοικοῦντα, καὶ οὐδὲν
 ἐθορυβήθη· τὸ μὲν γὰρ τοῦ Ἀβραὰμ εἰκότως ἐγεγόνει, ἅτε μετὰ
 ταῦτα μελλούσης τῆς ἐπαγγελίας εἰς ἔργον ἐκ . . . σθαι, καίτοι
 καὶ πρὸς . . . ηται ὅτι σοὶ καὶ . . . τί σου, οὐ διὰ τοῦ σπερμ . . . 30
 σοὶ, ἀλλὰ “σοὶ καὶ τῷ σπέρματί σου” καὶ οὔτε αὐτὸς . . .
 . . σαὰκ, οὔτε ὁ Ἰακώβ . . . σαν τῆς ὑποσχέσεως ὁ . . . γὰρ μισθῷ
 ἐδούλευσεν, ὁ δὲ . . . νετο· οὗτος δὲ καὶ ἐξ ἐπι . . . δεδωκώς, καὶ
 τὰ μὲν εἰ . . . τὰ δὲ εἰ μὴ τῆς τοῦ Θεοῦ ῥοπῆς ἔτυχεν, ἀπώλετο

ἄν· διὰ τοῦτό φησιν, ὅτι μετὰ τῶν κληρονόμων τῆς ἐπαγγελίας τῆς αὐτῆς.

13 Κατὰ πίστιν ἀπέθανον οὗτοι πάντες, μὴ κομισάμενοι τὰς ἐπαγγελίας.

Δύο ἐνταῦθα ζητῆσαι ἄξιον· πῶς εἰπὼν ὅτι μετέθηκε τὸν Ἐνῶχ, 5 καὶ οὐχ εὐρίσκετο τοῦ μὴ ἰδεῖν θάνατον, λέγει, “κατὰ πίστιν ἀπέθανον οὗτοι πάντες,” καὶ πάλιν, “μὴ κομισάμενοι τὰς ἐπαγγελίας,” τὸν Νῶε εἰληφέναι φησὶν εἰς σωτηρίαν τοῦ οἴκου αὐτοῦ, καὶ τὸν Ἀβελ ἔτι λαλεῖν, καὶ τὸν Ἀβραὰμ ἐπειληφθαι τῆς γῆς, καὶ, φησὶ, “κατὰ πίστιν ἀπέθανον οὗτοι πάντες, μὴ κομισάμενοι 10 “τὰς ἐπαγγελίας.” τί οὖν ἐστίν; ἀναγκαῖον τὸ πρῶτον λῦσαι, εἴτα τὸ δεύτερον· “κατὰ πίστιν ἀπέθανον,” ἀλλ’ ἐπειδὴ ἐξηρημένου ἐκείνου ἀπέθανον οὗτοι πάντες, οὓς ἴσμεν τεθνηκότας· τὸ δὲ “μὴ “κομισάμενοι τὰς ἐπαγγελίας,” ἀληθὲς τυγχάνει· οὐ γὰρ τοῦτο ἡμελλεν εἶναι ἡ ἐπαγγελία τῷ Νῶε· ποίας δὲ καὶ ἐπαγγελίας 15 φησὶν; ὁ μὲν γὰρ Ἰσαὰκ καὶ Ἰακώβ ἔλαβον τὰς ἐπαγγελίας τῆς γῆς, οἱ δὲ περὶ Νῶε καὶ Ἀβελ καὶ Ἐνῶχ ποίας ἐπαγγελίας ἔλαβον; ἡ τοίνυν περὶ τῶν τριῶν φησι τούτων, ἡ εἰ καὶ περὶ ἐκείνων, οὐ τοῦτο ἦν ἡ ἐπαγγελία, τὸ θαυμασθῆναι τὸν Ἀβελ, οὐδὲ τὸ μετατεθῆναι τὸν Ἐνῶχ, οὐδὲ τὸ διασωθῆναι τὸν Νῶε· ἀλλὰ καὶ 20 ταῦτα μὲν αὐτοῖς διὰ τὴν ἀρετὴν ἐγένετο· γεύματα δὲ τινα ἦν τῶν μελλόντων· δίδωσι γὰρ καὶ ἐνταῦθα.

Ἀλλὰ πόρρωθεν αὐτὰς εἰδότες καὶ ἀσπασάμενοι.

Ἐνταῦθά τι μυστικὸν αἰνίττεται, ὅτι πάντα προέλαβον τὰ περὶ τῶν μελλόντων εἰρημένα· περὶ ἀναστάσεως, περὶ βασιλείας 25 οὐρανῶν, περὶ τῶν ἄλλων, ὧν ἐλθὼν ὁ Χριστὸς ἐκήρυξεν· τὰς γὰρ ἐπαγγελίας ταύτας, φησὶν· ἡ τοῦτό φησιν, ἡ ὅτι οὐκ ἔλαβον μὲν αὐτάς· θαρρήσαντες δὲ ὑπὲρ αὐτῶν ἀπῆλθον τῇ πίστει μόνῃ, πόρρωθεν αὐτὰς ἰδόντες, πρὸ τεσσάρων γενεῶν· μετὰ γὰρ τοσαύτας ἀπῆλθον ἐξ Αἰγύπτου· καὶ ἀσπασάμενοι, φησὶν, καὶ ἡσθέντες· 30 οὕτως πεπεισμένοι ἦσαν περὶ αὐτῶν.

10 Ἐξεδέχοντο γὰρ τὴν τοὺς θεμελίους ἔχουσιν πόλιν, ἧς τεχνίτης καὶ δημιουργὸς ὁ Θεός.

Ὅρα· ὅτι τούτῳ ἔλαβον, τῷ ἤδη δέξασθαι καὶ θαρρῆσαι ὑπὲρ

αὐτῶν; εἰ τοίνυν τὸ θαρρῆσαι λαβεῖν ἐστίν, ἔνεστι καὶ ὑμῖν λαβεῖν· τί ἐστι “ τὴν τοὺς θεμελίους ἔχουσιν πόλιν; ” οὗτοι γὰρ οὐκ εἰσὶ θεμέλιοι; πρὸς σύγκρισιν ἐκείνων, οὐκ εἰσὶν· “ πίστει, “ φησὶ, καὶ αὐτὴ Σάρρα.” ἐντρεπτικῶς ἐνταῦθα ἤρξατο, εἴ γε γυναικὸς ὀλιγοψυχότεροι φανεῖεν· ἀλλ’ εἴποι ἂν τις, πῶς πιστὴ ἢ γελάσασα; ὁ μὲν οὖν γέλως ἐξ ἀπιστίας, ὁ δὲ φόβος ἀπὸ πίστεως γέγονεν· τὸ γὰρ εἰπεῖν “ οὐκ ἐγέλασα,” ἀπὸ πίστεως γέγονε· τοιγαροῦν διὰ τοῦτο κενωθείσης τῆς ἀπιστίας, ἐπεισῆλθεν ἡ πίστις.

- 11 Πίστει, καὶ αὐτὴ Σάρρα, δύναμιν εἰς καταβολὴν 10 σπέρματος ἔλαβεν, καὶ παρὰ καιρὸν ἡλικίας ἔτεκεν.

Τί ἐστίν εἰς καταβολὴν σπέρματος; εἰς τὸ κατασχεῖν τὸ σπέρμα δύναμιν ἔλαβεν· ἦν νενεκρωμένη, ἦν στεῖρα· διπλῇ γὰρ ἦν ἡ πῆρωσις· ὅθεν καὶ ἐξ ἐνὸς ἐγεννήθησαν οἱ πάντες, ὡς τὰ ἄστρα τοῦ οὐρανοῦ τῷ πλήθει, καὶ ὡς ἡ ἄμμος ἡ παρὰ τὸ χεῖλος τῆς θαλάσσης, ἡ ἀναρίθμητος. 15 ὅθεν, φησὶ, “ καὶ ἐξ ἐνὸς ἐγεννήθησαν οἱ “ πάντες.” οὐ τοῦτο μόνον λέγει ὅτι ἐγέννησεν, ἀλλ’ ὅτι καὶ τοσούτων ἐγένετο μῆτηρ, ὅσων οὐδὲ αἱ εὐφοροὶ γαστέρες· ὡς τὰ ἄστρα, φησὶν· πῶς οὖν αὐτοὺς ἀριθμεῖ; ἦτοι τὴν ὑπερβολὴν φησιν, ἦτοι τοὺς αἰὲς γενομένους. 20

- 13 Καὶ ὁμολογήσαντες ὅτι ξένοι καὶ παρεπίδημοι εἰσὶν ἐπὶ τῆς γῆς.

Ξένοι, φησὶν, ἦσαν τῆς οἰκουμένης, καὶ πατρίδα ἐζήτουν· ποίαν δὴ ταύτην; ἄρα ἦν εἴασαν; οὐδαμῶς· τί γὰρ ἐκώλυσεν αὐτοὺς, εἴ γε ἐβούλοντο, ὑποστρέψαι πάλιν καὶ γενέσθαι πολίτας; ἀλλ’ 25 ἐκείνην ἐζήτουν τὴν ἐν τοῖς οὐρανοῖς· οὕτως καὶ πρὸς τὴν ἀποδημίαν τὴν ἐνθένδε ἔσπευδον, καὶ οὕτως ἤρεσκον Θεῷ.

- 16 Ὅτι οὐκ ἐπαισχύνεται ὁ Θεὸς, Θεὸς καλεῖσθαι αὐτῶν.

Τί λέγεις; Θεὸς τῆς γῆς καλεῖται, καὶ Θεὸς τοῦ οὐρανοῦ, καὶ ὡς μέγα τι τέθεικας τὸ οὐκ ἐπαισχύνεται Θεὸς καλεῖσθαι αὐτῶν; 30 μέγα καὶ ὄντως μέγα καὶ πολλῆς μακαριότητος τοῦτο τεκμήριον πῶς; ὅτι γῆς μὲν καὶ οὐρανοῦ οὕτω καλεῖται Θεός, ὡς καὶ Ἑλλήνων Θεός, ἧ ἔκτισεν καὶ ἐδημιούργησεν αὐτά· τῶν δὲ ἀγίων ἐκείνων, οὐχ οὕτως, ἀλλ’ ὡς φίλος τις γνήσιος· ἐννόησον ὅσον

ἐστὶ τὸ μέγεθος· ὁ τῆς οἰκουμένης καλούμενος Θεὸς οὐκ ἐπαισχύνεται τριῶν καλεῖσθαι Θεὸς, εἰκότως· οὐ γὰρ τῆς οἰκουμένης, ἀλλὰ μυρίων τοσούτων εἰσὶν ἀντίρροποι οἱ ἅγιοι.

17 Πίστει, προσεήνοχεν τὸν Ἰσαὰκ πειραζόμενος, καὶ
τὸν μονογενῇ προσέφερεν ὁ τὰς ἐπαγγελίας δεξάμενος, 5
18 πρὸς ὃν ἐλαλήθη, ἐν Ἰσαὰκ κληθήσεταιί σοι σπέρμα·
19 λογισάμενος ὅτι καὶ ἐκ νεκρῶν ἐγείρειν δυνατὸς ὁ Θεός·
ὅθεν αὐτὸν καὶ ἐν παραβολῇ ἐκομίσατο.

Ἐνταῦθα οὐ τοὺς ἀνθρωπίνους ὑπερβῆναι μόνον λογισμοὺς ἐχρῆν, ἀλλὰ καὶ ἕτερόν τι πλεόν ἐπιδείξασθαι· τὰ γὰρ τοῦ Θεοῦ ἐδόκει 10 τοῖς τοῦ Θεοῦ μάχεσθαι, καὶ πίστις ἐμάχετο πίστει, καὶ πρόσταγμα ἐπαγγελία, οἷόν τι λέγω, εἶπεν, “ἔξελθε ἐκ τῆς γῆς σου, “ καὶ ἐκ τῆς συγγενείας σου, καὶ δώσω σοι τὴν γῆν ταύτην, καὶ οὐκ “ ἔδωκεν αὐτῷ κληρονομίαν ἐν αὐτῇ, οὐδὲ βῆμα ποδός.” ὁρᾷς πῶς τὰ γινόμενα τῇ ἐπαγγελίᾳ ἐμάχετο; πάλιν φησὶν· “ἐν Ἰσαὰκ 15 “ κληθήσεταιί σοι σπέρμα, καὶ ἐπίστευσεν,” καὶ πάλιν λέγει, ὅτι θῦσόν μοι τοῦτον τὸν μέλλοντα τὴν οἰκουμένην ἅπασαν ἐκ τοῦ σπέρματος αὐτοῦ πληροῦν· εἶδες μάχην προσταγμάτων καὶ ἐπαγγελίας ἐναντίας ταῖς ἐπαγγελίαις; καὶ οὐδὲ οὕτως ἐθορυβήθη οὐδὲ ἠπατησθαι ἐνόμισεν· ὑμεῖς δὲ οὐδὲν ἔξω τῆς ἐπαγγελίας 20 ὑπομένετε· εἶπε γὰρ ὅτι ἐν τῷ κόσμῳ θλίψιν ἔχετε, καὶ ὅσα τοιαῦτα· ἐκεῖνος ἐναντία ᾧ ἐπηγγείλατο ἤκουσε παρὰ τοῦ αὐτοῦ, καὶ οὐκ ἐθορυβεῖτο, ἀλλ’ ὡς σύμφωνα ἔπραττε· καὶ γὰρ ἦν σύμφωνα· ἐναντία μὲν τοῖς λογισμοῖς τοῖς ἀνθρωπίνους, σύμφωνα δὲ ἀπὸ τῆς πίστεως· καὶ πῶς, αὐτὸς ἡμᾶς ἐδίδαξεν ὁ Ἀπόστολος 25 εἰπὼν, “λογισάμενος, ὅτι καὶ ἐκ νεκρῶν ἐγείρειν δυνατὸς ὁ Θεός.” ἀπὸ τῆς αὐτῆς πίστεως, φησὶν, ἥς ἐπίστευσεν, ὅτι οὐκ ὄντα ἔχαρίσατο, καὶ νεκρὸν ἠγείρεν ἀπὸ τῆς αὐτῆς, καὶ ὅτι σφαγιασθέντα ἀναστήσει ἐπέπειστο· ὁμοίως γὰρ ἄπορον ἦν ἀνθρωπινῷ λογισμῷ, καὶ ἐκ μήτρας νεκρᾶς καὶ γεγηρακυίας καὶ ἀχρήστου ἤδη γε- 30 γενημένης πρὸς παιδοποιᾶν δοῦναι παιδίον, καὶ σφαγιασθὲν ἀναστήσαι· ἀλλὰ προωδοποιεῖ ἡ πίστις ἢ παρελθούσα τοῖς μέλλουσι· καὶ ὅρα τὰ μὲν χρηστὰ πρῶτα, τὰ δὲ δυσχερῆ ὕστερα πρὸς τῷ

γῆρα· ὑμῖν δὲ τούναντίον φησί· τὰ μὲν σκυθρωπὰ πρῶτα, τὰ δὲ χρηστὰ τελευταῖα· εἰ δὲ ἐκ νεκρῶν ἐγείρειν δυνατὸς ὁ Θεός, πάντως πάντα ἀποσώσει· καὶ ἕτερον δὲ δείκνυσι διὰ τοῦ εἰπεῖν “ἐπείραζεν ὁ Θεὸς τὸν Ἀβραάμ.” τί οὖν; οὐκ ἤδει ὁ Θεὸς ὅτι γενναῖος ἦν; τίνος οὖν ἕνεκεν ἐπείραζεν αὐτόν; οὐχ ἵνα αὐτὸς 5 μάθῃ, ἀλλ’ ἵνα τοῖς ἄλλοις δείξῃ, καὶ κατάδηλον αὐτοῦ τὴν ἀνδρείαν ἅπασι καταστήσῃ· εἴτα ἐπεξέρχεται τῷ νοήματι· οὐκ εἶχεν, φησί, τις εἰπεῖν, ὅτι ἄλλον εἶχεν υἱόν, καὶ ἐξ ἐκείνου προσεδόκα τὴν ἐπαγγελίαν πληρωθῆσεσθαι, καὶ διὰ τοῦτο θαρρῶν τοῦτον προσήνεγκε καὶ τὸν μονογενῆ προσέφερε, φησὶν, ὁ τὰς ἐπαγγελίας 10 δεξάμενος· τί οὖν ὁ Ἰσμαῆλ, πόθεν ἦν; μονογενῆ λέγω, φησὶν, ὅσον κατὰ τὸν τῆς ἐπαγγελίας λόγον· διὰ γὰρ τοῦτο προσέθηκεν εἰπὼν “μονογενῆ.” “ἐν Ἰσαὰκ κληθήσεται σοι σπέρμα,” τουτέστιν, ἐξ αὐτοῦ· εἴτα, ἵνα μὴ τις νομίσῃ ὅτι ἀπογνοὺς τοῦτο ποιεῖ, καὶ διὰ τοῦ προστάγματος τούτου τὴν πίστιν ἐκείνην ἐξέ- 15 βαλεν, ἀλλὰ μάθῃ ὅτι καὶ τοῦτο πίστεως ἦν, φησὶν, ὅτι καὶ ἐκείνην εἶχε τὴν πίστιν, καίτοιγε δοκοῦσαν ταύτῃ μάχεσθαι· ἀλλ’ οὐκ ἐμάχετο· οὐ γὰρ λογισμὸς ἀνθρώπινος ἐμέτρει τοῦ Θεοῦ τὴν δύναμιν, ἀλλὰ τῇ πίστει πάντα ἐπέτρεψεν, “ὅτι καὶ ἐκ νεκρῶν ἐγεί- 20 ρειν δυνατὸς ὁ Θεός· ὅθεν αὐτὸν καὶ ἐν παραβολῇ ἐκομίσαστο,” τουτέστιν, ἐν ὑποδείγματι, ἐν τῷ κριῶ, φησὶν, πῶς· τοῦ γὰρ κριοῦ σφαγιασθέντος οὕτως ἐσώθη, ὥστε διὰ τοῦ κριοῦ αὐτὸν ἔλαβεν, αὐτ’ ἐκείνου σφάξας ἐκείνον· ταῦτα δὲ τύποι τινὲς ἦσαν· ἐνταῦθα γὰρ ὁ Υἱὸς τοῦ Θεοῦ ἐστι σφαγιαζόμενος· καὶ θέα μοι τὴν φιλανθρωπίαν ὅση· ἐπειδὴ γὰρ μεγάλη τις ἔμελλε δίδοσθαι 25 χάρις τοῖς ἀνθρώποις, βουλόμενος μὴ χάριτι αὐτὸ ποιῆσαι, ἀλλ’ ὡς ὀφειλέτης, παρασκευάζει πρῶτον ἄνθρωπον τὸν υἱὸν τὸν ἑαυτοῦ ἐπιδοῦναι ὑπὲρ τοῦ πράγματος τοῦ Θεοῦ, ἵνα μηδὲν δόξῃ μέγα ποιεῖν, τὸν ἑαυτοῦ ἐπιδοὺς υἱόν, εἴ γε ἄνθρωπος, πρὸ αὐτοῦ τοῦτο ἐποίησεν, ἵνα μὴ χάριτι νομισθῇ τοῦτο μόνον ποιεῖν, ἀλλ’ ὀφειλῇ. 30

(ΘΕΟΔΩΡΟΣ.) Θεόδωρος δὲ φησὶν· εἰς τὸ “ἐν παραβολῇ ἐκομίσαστο,” τοῦτο λέγει, ὅτι ἀκολουθῶς ἔτυχεν τῇ ἑαυτοῦ πίστει· τῇ γὰρ ἀναστάσει πιστεύσας, διὰ συμβόλων τινῶν ἀποθανόντα αὐτὸν ἐκομίσαστο· τὸ γὰρ ἐν πολλῇ τοῦ θανάτου προσδοκίᾳ γενό-

μενον μηδὲν παθεῖν, τοῦ ἀληθῶς ἀναστητομένου σύμβολον ἦν, ὅσον τοῦ θανάτου πρὸς βραχὺ γευσάμενος, ἀνέστη μηδὲν ὑπὸ τοῦ θανάτου παθών· τὸ γοῦν “ ἐν παραβολῇ” ἀντὶ τοῦ ἐν συμβόλοις.

(ΣΕΤΗΡΙΑΝΟΨ.) Σευηριανὸς δὲ ὁμοίως τῷ μακαρίῳ Ἰωάννῃ, πίστει περὶ μελλόντων εὐλόγησεν Ἰσαὰκ τὸν Ἰακώβ καὶ τὸν 5 Ἡσαῦ· πρότερον ἔθηκεν τὸν Ἰακώβ, εἶτα τὸν Ἡσαῦ, οὐ κατὰ τὴν τῆς γενέσεως ἀκολουθίαν, ἀλλὰ κατὰ τὴν τῆς εὐλογίας τάξιν.

(ΧΡΥΣΟΣΤΟΜΟΥ.) Ὁ μακάριος Ἰωάννης φησί· “ πολλοί,” φησί, “ προφῆται καὶ δίκαιοι ἐπεθύμησαν ἰδεῖν ἃ βλέπετε, καὶ 10 “ οὐκ εἶδον, καὶ ἀκοῦσαι ἃ ἀκούετε, καὶ οὐκ ἤκουσαν.” ἄρα πάντα τὰ μέλλοντα ἤδεσαν οἱ δίκαιοι; καὶ σφόδρα· εἰ γὰρ διὰ τοῦτο οὐκ ἀπεκαλύπτετο ὁ υἱός, διὰ τὴν ἀσθένειαν τῶν μὴ δυναμένων αὐτὸν δέξασθαι, τοῖς ἐν ἀρετῇ διαλάμπουσιν εἰκότως ἀπεκαλύπτετο· τοῦτο καὶ ὁ Παῦλός φησιν, ὅτι τὰ μέλλοντα ἤδεσαν, 15 τουτέστι τὴν ἀνάστασιν τοῦ Χριστοῦ· ἢ οὐ τοῦτο, φησὶν, ἀλλὰ πίστει περὶ μελλόντων· οὐ τοῦ μέλλοντος αἰῶνος, ἀλλὰ περὶ μελλόντων τῶν ἐνταῦθα· πῶς γὰρ ἄνθρωπος καθήμενος ἐν ξένῃ τοιαύτας εὐλογίας ἐδίδου; ἀλλὰ πάλιν ἐπέτυχεν εὐλογίας, καὶ οὐκ ἔλαβεν αὐτήν. ὁρᾷς ὅτι ὅπερ ἔφην, ἐπὶ μὲν τοῦ Ἀβραάμ καὶ ἐπὶ 20 τοῦ Ἰακώβ ἔστιν εἰπεῖν, ὅτι οὐκ ἀπώναντο τῆς εὐλογίας, ἀλλ’ εἰς ἐγγόνους ἐξῆλθε τὰ τῶν εὐλογιῶν, αὐτὸς δὲ τῶν μελλόντων ἔτυχεν· εὐρίσκομεν γὰρ τὸν ἀδελφὸν μᾶλλον ἀπολελαυκότα· ὁ μὲν γὰρ ἐν δουλείᾳ καὶ θητείᾳ καὶ κινδύνοις καὶ ἐπιβουλαῖς καὶ ἀπάταις καὶ φόβοις τὸν ἅπαντα διεγένετο χρόνον· ἐρωτώμενός τε παρὰ τοῦ 25 Φαραὼ, φησὶν· “ μικραὶ καὶ πονηραὶ αἱ ἡμέραι μου γεγόνασιν,” ἐκεῖνος δὲ ἐν αὐθεντεία καὶ ἀδείᾳ πολλῇ, καὶ μετὰ ταῦτα ἦν αὐτῷ φοβερός· ποῦ οὖν ἐξεβλήθησαν αἱ εὐλογίαι, ἀλλ’ ἢ ἐν τῷ μέλλοντι; ὁρᾷς ὅτι ἄνωθεν οἱ πονηροὶ τῶν ἐνταῦθα ἀπέλαυνον, οἱ δὲ δίκαιοι τούναντίον; οὐ μὴν πάντες. ἰδοὺ γὰρ ὁ Ἀβραάμ δίκαιος 30 ἦν, καὶ ἀπέλαυσεν καὶ τῶν ἐνταῦθα, πλὴν μετὰ θλίψεως καὶ πειρασμῶν· εἰ δὲ τότε ἐν θλίψει οἱ δίκαιοι, πολλῷ μᾶλλον νῦν· προτίθησι δὲ τὸν Ἰακώβ τοῦ Ἡσαῦ, ἀπὸ τῆς ἀρετῆς.

21 Πίστει, Ἰακώβ ἀποθυήσκων ἕκαστον τῶν υἱῶν Ἰωσήφ

εὐλόγησεν, καὶ προσεκύνησεν ἐπὶ τὸ ἄκρον τῆς ῥάβδου αὐτοῦ.

Ἐνταῦθα χρῆ θεῖναι τὰς εὐλογίας ὅλας, ἵνα καὶ ἡ πίστις καὶ ἡ προφητεία αὐτοῦ κατὰδηλος γένηται· “καὶ προσεκύνησεν,” φησὶν, “ἐπὶ τὸ ἄκρον τῆς ῥάβδου αὐτοῦ.” ἐνταῦθα, φησὶν, οὐ μόνον εἶπεν, ἀλλὰ καὶ ἐθάρρει τοῖς λεγομένοις· ἐπειδὴ γὰρ ἔμελλεν ἀπὸ τοῦ Ἐφραὶμ ἀνίστασθαι βασιλεὺς ἕτερος, διὰ τοῦτο, φησὶ, “καὶ προσεκύνησεν ἐπὶ τὸ ἄκρον τῆς ῥάβδου αὐτοῦ,” τουτέστιν καὶ γέρων ὢν ἤδη προσκυνεῖ τῷ Ἰωσήφ, τὴν παντὸς τοῦ λαοῦ προσκύνησιν δηλῶν τὴν ἐσομένην αὐτῷ· καὶ διὰ τοῦτο ἐξέβη μὲν 10 ἤδη, ὅτε αὐτῷ οἱ ἀδελφοὶ προσεκύνησαν· ἐκβήσεσθαι δὲ ἔμελλεν ὕστερον διὰ τῶν δέκα φυλῶν· πίστεως οὖν ἔστι μόνης τὰ κατὰ τὸν Ἰακώβ· καὶ ὁ Ἰωσήφ δὲ τούτων ἀκούσας, καὶ τῆς ὑποσχέσεως τοῦ Θεοῦ τῆς πρὸς τὸν Ἀβραάμ, “σοὶ δώσω καὶ τῷ σπέρματί σου τὴν γῆν ταύτην,” ἐν ἀλλοτρίᾳ ὢν καὶ οὐδέπω ὄρων ἐκβεβη- 15 κυῖαν τὴν ὑπόσχεσιν, οὕτως ἐπίστευσεν, ὥς καὶ περὶ τῆς ἐξόδου εἰπεῖν, καὶ περὶ τῶν ὁστῶν αὐτοῦ ἐντείλασθαι, καὶ τοὺς ἄλλους ἐνάγων εἰς πίστιν, ὥστε προσδοκᾶν τὴν ἐπάνοδον.

23 Πίστει, Μωϋσῆς γεννηθεὶς ἐκρύβη τρίμηνον ὑπὸ τῶν πατέρων αὐτοῦ.

20

Πάλιν αὖξει τὴν παράκλησιν, εἰς πρόσωπα εὐτελῆ κατὰ τὸν τὸ πρᾶγμα· καὶ ἄρχεται ἀπὸ τῶν γονέων τοῦ Μωϋσέως, ἀσήμεων τινῶν ἀνδρῶν, καὶ οὐδὲν τοσοῦτον ἐχόντων ὅσον ὁ παῖς· διὰ τοῦτο καὶ προῖων αὖξει τὴν ἀτοπίαν, καὶ πόρνας γυναῖκας καὶ χήρας καταλέγων, “πίστει, Ῥαὰβ ἡ πόρνη οὐ συναπώλετο τοῖς ἀπειθή- 25 “σας, δεξαμένη τοὺς κατασκόπους μετ’ εἰρήνης.”

Καὶ οὐ μόνον τῆς πίστεως, ἀλλὰ καὶ τῆς ἀπιστίας τίθησι τὰ ἐπίχειρα, ὥς ἐπὶ τοῦ Νῶε· τέως δὲ περὶ τῶν γονέων τοῦ Μωϋσέως ἀναγκαῖον εἰπεῖν· πόθεν οὗτοι προσεδόκησαν σῶσαι τὸ παιδίον; ἀπὸ πίστεως· εἶδον γὰρ, φησὶν, ἀστεῖον τὸ παιδίον, αὐτὴ ἡ ὄψις αὐ- 30 τοὺς πρὸς τὴν πίστιν ἐπεσπάσατο· οὕτως ἄνωθεν καὶ ἐξ αὐτῶν σπαργάνων πολλὴ τῷ δικαίῳ χάρις ἐπεκέχυτο, οὐ τῆς φύσεως τοῦτο ἐργαζομένης, ἀλλὰ τῆς χάριτος τοῦ Θεοῦ, ἣ καὶ τὴν βάρ-

βαρον ἐκείνην τὴν Αἰγυπτίαν διήγειρε καὶ ἀνέρρωσεν, καὶ εἶλεν καὶ ἐπεσπάσατο· καὶ τοι γε ἡ πίστις οὐχὶ καινὴν εἶχεν ἐπὶ τούτων τὴν ὑπόθεσιν· τί γὰρ ἦν ἀπὸ τῆς ὀψεως πιστεῦσαι; ἀλλ' ὑμεῖς, φησὶν, ἀπὸ πραγμάτων πιστεύετε, καὶ πολλὰ τῆς πίστεως ἐνέχυρα ἔχοντες· τὸ γὰρ μετὰ χαρᾶς τὴν ἀρπαγὴν τῶν ὑπαρχόντων 5 προσδέξασθαι, καὶ ὅσα τοιαῦτα, πίστεως ἦν καὶ ὑπομονῆς.

Καὶ οὐκ ἐφοβήθησαν τὸ διάταγμα τοῦ βασιλέως.

Καί τοιγε ἐκεῖνος ἐνήργει· τοῦτο δὲ ἀπλῶς ψιλή τις ἦν προσδοκία.

24 Πίστει, Μωϋσῆς μέγας γενόμενος ἡρνήσατο λέγεσθαι 10
25 υἱὸς θυγατρὸς Φαραώ· μᾶλλον ἐλόμενος συγκακουχεῖσθαι τῷ λαῷ τοῦ Θεοῦ, ἢ πρόσκαιρον ἔχειν ἀμαρτίας
26 ἀπόλαυσιν, μείζονα πλοῦτον ἡγησάμενος τῶν Αἰγύπτου θησαυρῶν τὸν ὀνειδισμόν τοῦ Χριστοῦ· ἀπέβλεπε γὰρ εἰς τὴν μισθαποδοσίαν. 15

Ὡσανεὶ ἔλεγε πρὸς αὐτοὺς, οὐδεὶς ὑμῶν ἀφῆκεν βασιλεία, καὶ βασιλεία λαμπρά, οὐδὲ θησαυροὺς τοσούτους, οὐδὲ ἐξὸν εἶναι βασιλέως υἱὸν κατεφρόνησε τούτου, καθὼς ὁ Μωϋσῆς ἐποίησεν· οὐ γὰρ ἀπλῶς εἶπεν ἀφῆκεν, ἀλλ' “ ἡρνήσατο,” τουτέστιν, ἐμίσησεν, ἀπεστράφη· καὶ οὐκ εἶπεν “ μείζονα πλοῦτον ἡγησάμενος τῶν 20 “ Αἰγύπτου θησαυρῶν,” τὸν οὐρανὸν καὶ τὰ ἐν τοῖς οὐρανοῖς, ἀλλὰ τί; “ τὸν ὀνειδισμόν τοῦ Χριστοῦ” τὸ γὰρ διὰ Χριστὸν ὀνειδίζεσθαι βέλτιον ἡγήσατο τοῦ μὴ ἀνίσθαι· οὕτω καὶ τοῦτο αὐτὸ καθ' ἑαυτὸ μισθὸς ἦν· “ μᾶλλον ἐλόμενος,” φησὶν, “ συγκακουχεῖσθαι τῷ λαῷ τοῦ Θεοῦ.” ὑμεῖς μὲν γὰρ ὑπὲρ ὑμῶν αὐτῶν 25 πάσχετε, ἐκεῖνος δὲ ὑπὲρ ἄλλων εἶλετο, καὶ ἐκὼν ἑαυτὸν ἔρριψεν εἰς τοσούτους κινδύνους, ἐξὸν αὐτῷ καὶ εὐσεβεῖν καὶ ἀπολαύειν τῶν ἀγαθῶν· ἢ πρόσκαιρον, φησὶν, “ ἔχειν ἀμαρτίας ἀπόλαυσιν” ἀμαρτίαν εἶπεν, τὸ μὴ θελῆσαι τοῖς ἄλλοις συγκακουχηθῆναι, μέγα ἀγαθὸν τὴν κακουχίαν ἡγούμενος· τί ἐστι “ τὸν ὀνειδισμόν 30 “ τοῦ Χριστοῦ;” τουτέστι τὸ ὀνειδίζεσθαι τοιαῦτα ὅσα ὑμεῖς, τὸν ὀνειδισμόν ὃν ὁ Χριστὸς ὑπέμεινεν ὥσπερ αὐτὸς ὀνειδίζετο καὶ ἤκουεν, “ εἰ υἱὸς εἶ τοῦ Θεοῦ” ὑπὸ τούτων, ὑπὲρ ὧν ἐσταυροῦτο· ὅταν τις παρ' ὧν εὐεργετῇ ὀνειδίζεται· ἐνταῦθα αὐτοὺς ἀνέ-

στησεν, δεικνὺς ὅτι καὶ ὁ Χριστὸς ταῦτα ἔπαθεν, καὶ ὁ Μωϋσῆς παρὰ τῶν ἰδίων, παρ' ὧν καὶ ὑμεῖς.

- 27 Πίστει, κατέλιπεν Αἴγυπτον μὴ φοβηθεὶς τὸν θυμὸν τοῦ βασιλέως· τὸν γὰρ ἀόρατον ὡς ὁρῶν ἐκαρτέρησεν.

Καὶ μὴν ἡ γραφὴ τοῦτό φησιν, ὅτι ἀκούσας ἐφοβήθη, καὶ 5 διὰ τοῦτο φυγῇ τὴν σωτηρίαν ἐπορίσατο· πρόσεχε δὲ καὶ τῷ εἰρημένῳ, τὸ “ μὴ φοβηθεὶς τὸν θυμὸν τοῦ βασιλέως.” φοβουμένου γὰρ ἦν, μὴ ἄψασθαι τῆς προστασίας· τὸ μέντοι ἄψασθαι πάλιν, τῷ Θεῷ τὸ πᾶν ἐπιτρέποντος ἦν· οὗ γὰρ εἶπεν ὅτι ζητεῖ με καὶ περιεργάζεται, καὶ οὐκ ἀνέχομαι πάλιν τῶν αὐτῶν ἄψασθαι, 10 ὥστε καὶ τὸ φυγεῖν πίστεως ἦν, ὥστε μὴ εἰς προὔπτον ἑαυτὸν κίνδυνον ἐμβαλεῖν· τοῦτο γὰρ λοιπὸν πειράζοντος ἦν, τὸ ἄλλεσθαι εἰς μέσους κινδύνους καὶ λέγειν, ἴδωμεν εἰ σώζει με ὁ Θεός· ταῦτα δὲ πάντα γέγονεν, ὅτι τὸν ἀόρατον ὡς ὁρῶν ἐκαρτέρει.

- 28 Πίστει, πεποίηκε τὸ πάσχα, καὶ τὴν πρόσχυσιν τοῦ 15 αἵματος, ἵνα μὴ ὁ ὀλοθρεύων τὰ πρωτότοκα θίγῃ αὐτῶν.

Τί ἐστὶν “ ἡ πρόσχυσις τοῦ αἵματος;” ἀρνεὶς ἐθύετο κατ' οἰκίαν, καὶ τὸ αἷμα ἐπεχρίετο ταῖς φλιαῖς, καὶ τοῦτο ἦν ἀποτείχισις τῆς ἀπωλείας τῆς Αἰγυπτίας· εἰ τοίνυν αἷμα ἀρνειοῦ ἐν 20 μέσοις Αἰγυπτίοις, καὶ ἐπ' ὀλέθρῳ τοσοῦτῳ ἀσινεῖς ἐφύλαττε τοὺς Ἰουδαίους, πολλῷ μᾶλλον ἡμᾶς διασώσει οὐκ ἐπὶ φλιῶν, ἀλλ' ἐν ταῖς ψυχαῖς τὸ αἷμα ἐπιχριομένους τοῦ Χριστοῦ. ἐφοβήθη τὸ αἷμα ὁ Ἄγγελος· ἥδει γὰρ τίνος ἦν τύπος· ἔφριξε τὸν δεσποτικὸν θάνατον ἐννοήσας, ὑμεῖς δὲ αὐτοῦ τοῦ Χριστοῦ ἔχοντες τὸ αἷμα, 25 οὐ θαρρεῖτε;

- 29 Πίστει, διέβησαν τὴν Ἐρυθρὰν θάλασσαν ὡς διὰ 30 ξηρᾶς γῆς.

Πάλιν λαὸν ὁλόκληρον παραβάλλει λαῷ, ἵνα μὴ λέγωσιν ὅτι οὐ δυνάμεθα κατὰ τοὺς ἀγίους γενέσθαι.

30

Ἦς πείραν λαβόντες Αἰγύπτιοι κατεπόθησαν.

Πῶς; πίστει· ὅτι ἤλπισαν διὰ τῆς θαλάττης διαβήσεσθαι καὶ διὰ τοῦτο ἠύχοντο, μᾶλλον δὲ Μωϋσῆς ἦν ὁ εὐχόμενος, καὶ ἡ αὐτὴ τοῖς μὲν ὑπεστρώννυτο καθάπερ γῆ, τοὺς δὲ κατεπόντιζε

καθάπερ θάλασσα· ἐκεῖ μὲν τῆς φύσεως ἐπελανθάνετο, ἐνταῦθα δὲ καὶ ὠπλίζετο κατ' αὐτῶν.

30 Πίστει, τὰ τεῖχη Ἱερικῶ ἔπεσε, κυκλωθέντα ἐπὶ ἑπτὰ ἡμέρας.

Οὐ γὰρ δὴ σαλπίγγων ἡχὴ λίθους οἷά τε καταβάλλειν ἐστὶ, 5 καὶ μυρία τις ἔτη σαλπίζει, ἀλλ' ἡ πίστις πάντα δύναται. ὅρᾳς πανταχοῦ οὐχὶ ἀκολουθία φύσεως νόμῳ μεταβαλλομένην αὐτὴν ἀλλὰ παρὰ προσδοκίαν ἅπαντα γενόμενα; οὐκοῦν καὶ ἐνταῦθα παρὰ προσδοκίαν ἅπαντα γίνεται· ἐπειδὴ γὰρ ἄνω καὶ κάτω ἔλε-
γεν ὅτι δεῖ πιστεύειν ταῖς ἐλπίσι ταῖς μελλούσαις, εἰκότως τοῦτον 10 ἅπαντα λόγον ἐκίνησεν, δεικνὺς, ὅτι οὐ νῦν ἀλλὰ καὶ ἐξ ἀρχῆς πάντα τὰ θαύματα διὰ ταύτης ἡνύσται καὶ κατῴρθωται.

31 Πίστει, Ῥαὰβ ἡ πόρνη οὐ συναπώλετο τοῖς ἀπειθή-
σασι, δεξαμένη τοὺς κατασκόπους μετ' εἰρήνης.

Οὐκοῦν αἰσχροὺς εἰ καὶ πόρνης ἀπιστότεροι φανείητε; καίτοι γε 15 ἐκείνῃ τῶν ἀνδρῶν ἤκουεν ἀπαγγελλόντων, καὶ εὐθέως ἐπίστευσε· ταιγαροῦν καὶ τὸ τέλος ἐπηκολούθησεν· πάντων γὰρ ἀπολωλότων μόνῃ διεσώθη.

32 Καὶ τί ἔτι λέγω; ἐπιλείψει γάρ με διηγούμενον ὁ
χρόνος. 20

Τελευτήσας εἰς τὴν πόρνην καὶ ἐντρέψας διὰ τῆς τοῦ προσώπου
ποιότητος, οὐκέτι πλατύνει τὰς ἱστορίας, ἵνα μὴ δόξη μακρηγο-
ρεῖν· οὐ μὴν αὐτὰς ἀφήσιν, ἀλλ' ἐπιτρέχει σφόδρα συνετῶς
ἀμφότερα, καὶ τὸν κόρον φεύγων, καὶ τὴν πυκνότητα οὐ λυμαινό-
μενος· ὅταν γάρ τι ἰσχυρῶς ἀγωνίζεται, ἂν ἐπιμένῃ ἀγωνιζόμενος, 25
ἀποκναίει τὸν ἀκροατὴν.

Περὶ Γεδεὼν, Βαράχ τε καὶ Σαμψὼν καὶ Ἰεφθάε,
Δαβίδ τε καὶ Σαμουὴλ καὶ τῶν προφητῶν.

Ἐγκαλοῦσι τῷ Παύλῳ τινὲς, εἰ τὸν Βαράχ καὶ τὸν Σαμψὼν
καὶ τὸν Ἰεφθάε ἐν τούτοις τίθησι τοῖς τόποις· τί λέγεις; ὁ τὴν 30
πόρνην θεῖς, τούτους οὐ θήσει; μὴ γάρ μοι τὸν ἄλλον αὐτῶν βίον
εἴπῃς, ἀλλ' εἰ μὴ ἐπίστευσαν καὶ ἔλαμψαν ἐν τῇ πίστει.

33 Καὶ τῶν προφητῶν· οἱ διὰ πίστεως κατηγωνίσαντο
βασιλείας.

Οί περὶ Γεδεών.

Εἰργάσαντο δικαιοσύνην.

Ἐνταῦθα περὶ τοῦ Δαβὶδ οἶμαι αὐτὸν λέγειν.

Ἐπέτυχον ἐπαγγελιῶν.

ᾧ ἔλεγεν, ὅτι τὸ σπέρμα αὐτοῦ καθίσει ἐπὶ τὸν θρόνον αὐτοῦ. 5

34 Ἐφραξαν στόματα λεόντων, ἔσβεσαν δύναμιν πυρὸς,
ἔφυγον στόματα μαχαίρας.

Ὅρᾳς πῶς ἐν αὐτῷ τῷ θανάτῳ ἦσαν, ὁ Δανιὴλ καλούμενος, ὑπὸ τῶν λεόντων, οἱ τρεῖς παῖδες ἐν τῇ καμίνῳ διατρίβοντες, οἱ Ἰσραηλῖται, ὁ Ἀβραάμ, ὁ Ἰσαὰκ, ὁ Ἰακώβ ἐν διαφόροις πειρα- 10
σμοῖς, καὶ οὐδὲ οὕτως ἀπέγνωσαν· τοῦτο γὰρ πίστις, ὅταν τὰ πράγματα πρὸς τὸ ἐναντίον ἐκβαίνη, τότε δεῖ πιστεύειν, ὅτι οὐδὲν ἐναντίον γέγονεν, ἀλλὰ πάντα ἀκόλουθα· “ἔφυγον στόματα μα-
“χαίρας” περὶ τῶν τριῶν πάλιν οἶμαι παίδων λέγειν αὐτόν.

Ἐνεδυναμώθησαν ἀπὸ ἀσθενείας.

15

Τὰ κατὰ τὴν ἐπάνοδον τὴν ἀπὸ Βαβυλῶνος ἐνταῦθα αἰνίττεται·
“ἀπὸ ἀσθενείας” γὰρ, τουτέστιν ἀπὸ αἰχμαλωσίας· τίς γὰρ ἂν
ἤλπισεν ἀπὸ Βαβυλῶνος ἐπανήκειν αὐτοὺς, καὶ ἰσχυροὺς γενή-
σεσθαι καὶ ἐκκλίνειν παρεμβόλας ἀλλοτρίων; ἀλλ’ ἡμῖν οὐδὲν
τοιούτου συνέβη, φησὶν, ἀλλὰ ταῦτα τύποι τῶν μελλόντων εἰσίν. 20

35 Ἐλαβον γυναῖκες ἐξ ἀναστάσεως τοὺς νεκροὺς αὐτῶν.

Τὰ κατὰ τοὺς προφήτας ἐνταῦθα λέγει, τὸν Ἐλισσαῖον, τὸν
Ἥλιον, νεκροὺς γὰρ ἀνέστησαν.

Ἐτεροι δὲ ἐτυμπανίσθησαν, οὐ προσδεξάμενοι τὴν
ἀπολύτρωσιν, ἵνα κρείττονος ἀναστάσεως τύχωσιν. 25

Διὰ τί γὰρ, εἰπέ μοι, παρὸν ζῆσαι, οὐκ ἐβουλήθησαν; οὐκ ἄρα
κρείττονα προσεδόκων ζωῇ; καὶ οἱ τοὺς ἄλλους ἀναστήσαντες
αὐτοὶ εἶλοντο ἀποθανεῖν, ὥστε κρείττονος ἀναστάσεως τυχεῖν, οὐ
τοιαύτης οἴας τὰ παιδιά τῶν γυναικῶν· ἐνταῦθά μοι δοκεῖ καὶ
τὸν Ἰωάννην αἰνίττεσθαι καὶ τὸν Ἰάκωβον· ἀποτυμπανισμὸς γὰρ 30
τοῦτο λέγεται, ὁ ἀποκεφαλισμός.

36 Ἐτεροι δὲ ἐμπαιγμῶν καὶ μαστίγων καὶ φυλακῆς.

Ἐν τούτοις τελευτᾷ, ἐν οἰκειοτέροις· μάλιστα γὰρ ταῦτα φέ-
ρει τὴν παράκλησιν, ὅταν τῆς αὐτῆς ὑποθέσεως ἡ λύπη ᾗ, μὴ ᾗ δὲ

ἐκ τῆς αὐτῆς ὑποθέσεως ταχθεῖσα· διὰ τοῦτο εἰς τοῦτο τὸν λογὸν ἐτέλεσεν, δεσμὰ λέγων, φυλακὰς, μάστιγας, λιθασμούς, τὰ κατὰ Στέφανον, τὰ κατὰ τὸν Ζαχαρίαν αἰνιττόμενος· διὸ ἐπήγαγεν,

37 Ἐν φόνῳ μαχαίρας ἀπέθανον.

Τί ἐστι ; ποῖον ἐπαινεῖς ; ποῖον θαυμάζεις ; τοῦτον ἢ ἐκεῖνον ; 5
διό φησι, τοῦτο μὲν ὑμῖν οἰκεῖον, ἐκεῖνο δὲ ὅτι καὶ πρὸς αὐτὴν τὴν τελευτὴν ἴσχυεν ἡ πίστις, καὶ τύπος τῶν μελλόντων ἐστίν· εἰπὼν δὲ τὰ κατὰ τοὺς Ἀποστόλους ὅτι “ ἐν φόνῳ μαχαίρας ἀπέθανον,” ἐλιθάσθησαν, ἄνεσι πάλιν ἐπὶ τὸν Ἡλίαν, τὸν τὰ αὐτὰ πάθοντα τούτοις· ἐπειδὴ γὰρ εἰκὸς ἦν αὐτοὺς οὐδέπω περὶ τῶν Ἀποστόλων 10
δόξαν ἔχειν τοσαύτην, ἀπὸ τοῦ ἀναληφθέντος καὶ μάλιστα θαυμασθέντος φέρει τὴν παράκλησιν καὶ τὴν παραμυθίαν.

Περιῆλθον γὰρ ἐν μηλωταῖς, ἐν αἰγείοις δέρμασιν, 38 ὑστερούμενοι, θλιβόμενοι, κακουχούμενοι, ὧν οὐκ ἄξιος ἦν ὁ κόσμος.

15

Οὕτως οὐδὲ ἱμάτιον εἶχον, φησὶν, ὑπερβολῇ θλίψεως· οὐ πόλιν, οὐκ οἰκίαν, οὐ καταγώγιον, οὐ στάσιν· οὐδὲ γὰρ τὴν ἐρημίαν καταλαβόντες ἡσυχίαν ἤγον, ἀλλὰ καὶ ἐκεῖθεν ἔφευγον, καὶ ἐκεῖθεν ἠλαύνοντο.

Ἐπ’ ἐρημίαις γὰρ πλανώμενοι καὶ ὄρεσι καὶ σπη- 20
λαίοις καὶ ταῖς ὁπαῖς τῆς γῆς.

Καθάπερ ἐπὶ τοῖς αἰσχίστοις ἐαλωκότες, καὶ οὐδὲ τὸν ἥλιον ὁρᾶν ἄξιοι· ἀλλ’ ἔδει φεύγειν ἀεὶ καὶ καταδύσεις ἐπιζητεῖν· τίς οὖν ὁ μισθὸς τῆς τοσαύτης ἀμοιβῆς ; οὐδέπω ἀπέλαβον, ἀλλ’ ἔτι μένουσιν· ὑμεῖς δὲ ἐν τῷ ἀγῶνι ὄντες ἀσχάλλετε, ἐνόησατε καὶ 25
ὑμεῖς τί ἐστι καὶ ὅσον ἐστὶν τὸν Ἀβραὰμ καθῆσθαι καὶ τὸν Ἀπόστολον Παῦλον, περιμένοντας πότε σὺ τελειωθῇς, ἵνα δυνηθῶσι τότε λαβεῖν τὸν μισθόν· ὁρᾷς ὅτι ἡμεῖς πλεονεκτοῦμεν αὐτῶν· περὶ ἡμῶν γὰρ, φησὶν, ὅτι κρεῖττόν τι προσβλέψατο ὁ Θεός, ἵνα μὴ δοκῶσι πλεονεκτεῖν ἡμῶν τῷ πρῶτοι στεφανοῦσθαι, ἵνα ὥρισε 30
πᾶσι τῶν στεφάνων τὸν καιρόν· καὶ οὐκ εἶπεν ἵνα μὴ χωρὶς ἡμῶν στεφανωθῶσιν, ἀλλ’ “ ἵνα μὴ χωρὶς ἡμῶν τελειωθῶσι,” προέλαβον κατὰ τοὺς ἀγῶνας, ἀλλ’ οὐ προλαμβάνουσι κατὰ τοὺς στεφάνους, οὐκ ἐκεῖνους ἠδίκησεν, ἀλλ’ ἡμᾶς ἐτίμησεν.

ΚΕΦ. ΙΖ.

Περὶ ὑπομονῆς ἐν ἀκολουθήσει Χριστοῦ.

Ι Τοιγαροῦν ἡμεῖς, τοσοῦτον ἔχοντες περικείμενον ἡμῖν νέφος μαρτύρων.

Πολλαχοῦ ἡ γραφὴ τὴν παραμυθίαν λαμβάνει τὴν ἐν τοῖς 5
κακοῖς, ἀπὸ τῶν συμβαινόντων πραγμάτων, ὡς ὅταν λέγῃ ὁ προ-
φήτης, ἀπὸ καύματος καὶ ἀπὸ σκληρότητος, καὶ ἀπὸ ὑετοῦ· τοῦτο
γοῦν καὶ ἐνταῦθα λέγει, ὅτι ἡ μνήμη τῶν ἀγίων ἐκείνων ὥσπερ
νέφος φλεγόμενον ὑπὸ ἀκτῖνος θερμότερας, οὕτως τὴν ὑπὸ τῶν
κακῶν καταπονουμένην ἀνίστησι καὶ ἀνακτᾶται ψυχὴν· καὶ οὐκ 10
εἶπεν, ὑπεραιωρούμενον, ἀλλὰ “ περικείμενον ἡμῖν,” ὃ ἐκείνου πλέον,
ὥστε ἐν μείζονι εἶναι ἀδεία. ποῖον νέφος μαρτύρων; εἰκότως μάρ-
τυρας οὐκ ἐν τῇ καινῇ λέγει μόνον, ἀλλὰ καὶ τοὺς ἐν τῇ παλαιᾷ·
καὶ γὰρ καὶ οὗτοι ἐμαρτύρησαν τῇ τοῦ Θεοῦ μεγαλειότητι.

(ΣΕΥΗΡΙΑΝΟΨ.) Σευηριανὸς δέ φησιν εἰς τὸ “ ὧν οὐκ ἦν ἄξιος 15
“ ὁ κόσμος” οὐ περὶ πάντων λέγει τοῦτο, ἀλλὰ περὶ τούτων τῶν
τελευταίων, οὓς καὶ μάρτυρας οἶδεν, ἐπιμέμνηται τῶν κλινάντων
παρεμβολὰς, καὶ διὰ τὸ χρήσιμον τοῦ λαοῦ εἰληφότων χάριν.

(ΘΕΟΔΩΡΟΣ.) Θεόδωρος δέ φησιν· οὐχ ἀπλῶς εἶπεν ὅτι εἶς
παῖσι τῆς ἀνταποδόσεως καιρός· οὐ γὰρ τοῦτο ἦν αὐτῷ προκεί- 20
μενον· ἀλλ’ ἵνα δείξῃ ὅτι καὶ τσαῦτα μὲν πεποιηκότες, τσαῦτα
δὲ καὶ πεπονθότες διὰ πίστεως, ὅμως ἔτι περιμένουσι τῶν ἐπαγ-
γελθέντων τὴν ἀπόδοσιν, οὐ δυσχεραίνοντες, εἴ γε μεθ’ ἡμῶν κοι-
οῦνται τῶν ὑστέρων, ὅπερ τὴν ὑπομονὴν αὐτῶν ἐδείκνυ μείζονα· εἴ
περ δὴ καὶ μετὰ θάνατον ἔτι περιμένουσι τοὺς ἀγωνίσασθαι ὁμοίως 25
αὐτοῖς ὀφείλοντας, ὥστε μετ’ ἐκείνων τυχεῖν τῆς τῶν καλῶν ἀπο-
λαύσεως· μαρτύρων δὲ ἐνταῦθα, οὐ τῶν πεπονθότων λέγει, ἀλλὰ
τῶν μαρτυρούντων πρὸς τὴν πίστιν.

”Ογκον ἀποθέμενοι πάντα.

Πάντα τίνα, τουτέστιν τὸν ὕπνον, τὴν ὀλιγωρίαν, τοὺς λογι- 30
σμοὺς τοὺς εὐτελεῖς· πάντα τὰ ἀνθρώπινα.

Καὶ τὴν εὐπερίστατον ἁμαρτίαν.

“Εὐπερίστατον” ἦτοι τὴν εὐκόλως περιϊσταμένην ἡμᾶς, ἢ τὴν εὐκόλως περίστασιν δυναμένην παθεῖν· μᾶλλον δὲ τοῦτο· ῥᾷδιον γὰρ ἂν θέλωμεν, περιγενέσθαι τῆς ἁμαρτίας.

(ΣΕΤΗΡΙΑΝΟΨ.) Σευηριανὸς δὲ φησιν, εἰς τὸ “ὄγκον ἀποθέ- 5
“μενοι πάντα” ὄγκος ἐστὶν ἡ ἁμαρτία τῆς κατὰ τὴν σάρκα ἀπολαύσεως, ἐξ ἧς ἡ εὐπερίστατος ἁμαρτία τίκτεται· “εὐπερί-
“στατον” δὲ εἶπε τὴν ἁμαρτίαν, τὴν εὐκόλως ἡμᾶς περιϊσταμένην, καὶ ἄγουσαν εἰς τὸ ἑαυτῆς θέλημα.

Ἄλλος δὲ φησιν, οὕτω δεῖ ἀναγινώσκειν· “τοιγαροῦν καὶ ἡμεῖς 10
“τοσοῦτον ἔχοντες περικείμενον ἡμῖν νέφος, μαρτύρων ὄγκον,”
τουτέστι τὸν τῶν τοσούτων μαρτυριῶν ὄγκον, ἀποθέμενοι πάντα καὶ τὴν “εὐπερίστατον ἁμαρτίαν.” “δι’ ὑπομονῆς, φησὶ, τρέχο-
“μεν, τὸν προκείμενον ἡμῖν ἀγῶνα” ὃ πάντων κουφότερον ἦν τὸ τοῦ δρόμου, τοῦτο εἰς μέσον τέθεικεν, καὶ οὐκ εἶπεν, προσθῶμεν 15
τῷ δρόμῳ, ἀλλ’ ἐν αὐτῷ τούτῳ ὑπομείνωμεν, μὴ ἐκλυθῶμεν· εἶτα τὸ κεφάλαιον τῆς παρακλήσεως, ὃ καὶ πρῶτον καὶ ὕστερον τίθησι, τὸν Χριστὸν, “ἀφορῶντες,” φησὶν, “εἰς τὸν τῆς πίστεως ἀρχη-
“γὸν καὶ τελειωτὴν Ἰησοῦν” ὅπερ οὖν καὶ αὐτὸς ὁ Χριστὸς τοῖς μαθηταῖς συνεχῶς ἔλεγεν, “εἰ τὸν οἰκοδεσπότην, Βεελζεβοῦλ 20
“ἀπεκάλεσαν, πόσῳ μᾶλλον τοὺς οἰκειακοὺς αὐτοῦ;” καὶ πάλιν· “οὐκ ἔστι μαθητὴς ὑπὲρ τὸν διδάσκαλον, οὐδὲ δοῦλος ὑπὲρ τὸν
“κύριον αὐτοῦ” εἰ βουλόμεθα οὖν, φησὶν, μαθεῖν καλῶς τρέχειν, πρὸς τὸν Κύριον ὀρῶμεν, τὸν τῆς πίστεως ἀρχηγὸν καὶ τελειωτὴν Ἰησοῦν· τί ἐστὶ τοῦτο; τουτέστιν αὐτὸς ἡμῖν τὴν πίστιν ἐνέθη- 25
κεν· αὐτὸς καὶ τὸ τέλος ἐπιθήσει· καὶ γὰρ ὁ πρὸς τοὺς μαθητὰς ἔλεγεν, “οὐχ ὑμεῖς ἐξελέξασθε, ἀλλ’ ἐγὼ ἐξελεξάμην ὑμᾶς” καὶ Παῦλος δὲ φησι, “τότε δὲ ἐπιγνώσομαι, καθὼς καὶ ἐπεγνώσθην.”

2 Ὁς ἀντὶ τῆς προκειμένης αὐτῷ χαρᾶς ὑπέμεινεν σταυ-
ρὸν, αἰσχύνῃς καταφρονήσας.

30

Τουτέστιν, ἐξὸν παθεῖν αὐτῷ μηδὲν, εἴγε ἐβούλετο· “οὐδὲ γὰρ
“ἁμαρτίαν ἐποίησεν, οὐδὲ δόλος εὐρέθη ἐν τῷ στόματι αὐτοῦ” καὶ ὡς αὐτός· πού φησιν, “ἐξουσίαν ἔχω θεῖναι τὴν ψυχὴν μου, καὶ
“ἐξουσίαν ἔχω πάλιν λαβεῖν αὐτήν” εἰ τοίνυν ὁ μηδεμίαν ἔχων

ἀνάγκην τοῦ σταυρωθῆναι, ἑσταυρώθη ἡμῶν ἕνεκεν· πόσῳ μᾶλλον ἡμᾶς δίκαιον πάντα γενναίως ὑπομένειν; τί δέ ἐστιν “αἰσχύνῃς καταφρονήσας;” τὸν ἐπονείδιστον θάνατον εἴλετο, φησὶν· ἔστω γὰρ, ἀπέθνησκει· τί καὶ ἐπονειδίστως; δι’ οὐδὲν ἕτερον, ἀλλ’ ἡμᾶς διδάσκων μηδὲν ἡγεῖσθαι τὴν παρὰ ἀνθρώπων δόξαν· τί οὖν τὸ τέλος; “ἐν δεξιᾷ τοῦ θρόνου τοῦ Θεοῦ κεκάθικεν.” ὁρᾷς τὸ ἑπαθλον; ὅπερ καὶ Παῦλος γράφων φησί· “διὸ καὶ ὁ Θεὸς αὐτὸν “ὑπερύψωσεν καὶ ἑχαρίσατο αὐτῷ ὄνομα, τὸ ὑπὲρ πᾶν ὄνομα, “ἵνα ἐν τῷ ὀνόματι Ἰησοῦ Χριστοῦ πᾶν γόνυ κάμψῃ” τὸ κατὰ σάρκα, φησί· μάλιστα μὲν οὖν εἰ μηδὲν ἦν ἑπαθλον, ἱκανὸν τὸ ὑπόδειγμα, πεῖσαι πάντας ἐλέσθαι· νυνὶ δὲ καὶ ἑπαθλα ἡμῖν πρόκειται οὐ τὰ τυχόντα· διὰ τὰ σκώμματα οὖν καὶ τὰς λοιδορίας καὶ τὰς ὕβρεις, καὶ τὰς διώξεις, καὶ πάντα ὅσα ἤκουσέ τε καὶ ἑπαθεν ὁ Κύριος ἡμῶν Ἰησοῦς Χριστὸς, καὶ ταῦτα εὐεργετῶν, καὶ πᾶσαν νόσον καὶ μαλακίαν θεραπεύων καὶ ὡς Θεὸς θαυματουργῶν, 15 φησιν,

- 2 Ἀφορῶντες εἰς τὸν τῆς πίστεως ἀρχηγὸν καὶ τελειωτὴν Ἰησοῦν, ὃς ἀντὶ τῆς προκειμένης αὐτῷ χαρᾶς ὑπέμεινεν σταυρὸν, αἰσχύνῃς καταφρονήσας, ἐν δεξιᾷ τε τοῦ θρόνου τοῦ Θεοῦ κεκάθικεν. καὶ ἀναλογίσασθε τὸν 20 τοιαύτην ὑπομεμενηκότα ὑπὸ τῶν ἀμαρτωλῶν εἰς αὐτὸν ἀντιλογίαν, ἵνα μὴ κάμῃτε ταῖς ψυχαῖς ὑμῶν ἐκλύομενοι.

Εἰ γὰρ τὰ τῶν πλησίον πάθη διανίστησιν ἡμᾶς, τὰ τοῦ δεσπότη πόσῃ ἡμῖν οὐ παρέξει προθυμίαν; καὶ παρεῖς πάντα εἰπεῖν, 25 διὰ τῆς ἀντιλογίας τὸ πᾶν ἐδήλωσε, καὶ τῷ τοιαύτην προσθεῖναι.

Οὕτω μέχρις αἵματος ἀντικατέστητε πρὸς τὴν ἀμαρτίαν ἀνταγωνιζόμενοι, καὶ ἐκλέλησθε τῆς παρακλήσεως, ἥ τις ὑμῖν ὡς υἱοῖς διαλέγετας.

Εἶδη παρακλήσεως δύο, ἐναντία ἀλλήλοις εἶναι δοκοῦντα, πολλὰ 30 λὴν δὲ ἑαυτοῖς συνεισφέροντα τὴν ἰσχύν· ἅπερ ἀμφοτέρωθεν ἐνταῦθα τέθεικεν· τὸ μὲν γὰρ ἐστὶν ὅταν πολλὰ λέγωμεν πεπονθέναι τινάς· ἡ γὰρ ψυχὴ διαναπαύεται, ὅταν ἔχῃ τῶν οἰκείων παθῶν μάρτυρας

πολλούς· ὅπερ ἔθηκεν ἄνωτέρω, εἰπὼν, “ἀναμιμνήσκεσθε τὰς
 “πρότερον ἡμέρας, ἐν αἷς φωτισθέντες πολλὴν ἄθλησιν ὑπεμεί-
 “νατε παθημάτων” τὸ δὲ ὅταν λέγωμεν ὅτι οὐ μέγα τι πέπονθας,
 τὸ μὲν τετραχωμένην αὐτὴν διαναπαύει, καὶ ἀναπνεῖν ποιεῖ, τὸ δὲ
 ῥαθυμοῦσαν καὶ ὑπτίαν γενομένην ἐπιστρέφει· ἵνα γὰρ μὴ ἐξ 5
 ἐκείνης τῆς μαρτυρίας φρόνημα αὐτοῖς τεχθῇ, ὅρα τί ποιεῖ,
 “οὐπω μέχρις αἵματος ἀντεκατέστητε, πρὸς τὴν ἁμαρτίαν” ἰκα-
 νὸν γὰρ τοῦτο διαναστῆσαι ψυχὴν, ὅταν ἐννοήσῃ ὅτι οὐ πρὸς τὸ
 πᾶν ἦλθεν, τουτέστιν, οὐπω θάνατον ὑπέστητε, μέχρι χρημάτων
 ὑμῶν ἢ ζημίας, μέχρι δόξης, μέχρι τοῦ ἐλαύνεσθαι· ὁ μέντοι Χρι- 10
 στὸς ὑπὲρ ὑμῶν τὸ αἷμα ἐξέχεεν· ὑμεῖς δὲ οὐπω εἰς κινδύνους
 ἐνέβητε θάνατον ἀπειλοῦντας.

Καὶ ἐκλέλησθε τῆς παρακλήσεως.

Τουτέστι, καὶ παρήκατε τὰς χεῖρας καὶ ἐξελύθητε· ἐνταῦθα
 δείκνυσιν καὶ τὴν ἁμαρτίαν σφόδρα πνέουσιν, καὶ αὐτὴν ὀπλίζο- 15
 μένην. τὸ “ἀντεκατέστητε” πρὸς τοὺς ἐστῶτας εἴρηται.

Ἡ τις ὑμῶν ὡς υἱοῖς διαλέγεται, υἱέ μου, μὴ ὀλιγό-
 ρει παιδείας Κυρίου, μηδὲ ἐκλύου ὑπ’ αὐτοῦ ἐλεγχό-
 μενος.

Ἐποιήσατο ἀπὸ τῶν πραγμάτων τὴν παράκλησιν ἐκ περιου- 20
 σίας, καὶ τὴν ἀπὸ τῶν λόγων ἐπάγει· ὁ Θεὸς, φησὶν, ἐστὶν ὁ συγ-
 χωρῶν· τοῦτο δὲ οὐ μικρὸν εἰς παράκλησιν, ὅταν μάθωμεν ὅτι τοῦ
 Θεοῦ ἔργον ἐστὶ, τὰ τοιαῦτα δυνηθῆναι ἐκείνου συγχωροῦντος.

6 Ὁν γὰρ ἀγαπᾷ Κύριος παιδεύει, μαστιγοῖ δὲ πάντα
 υἱόν, ὃν παραδέχεται.

25

Οὐκ ἔχεις εἰπεῖν ὅτι ἐστὶ τις δίκαιος θλίψεως χωρὶς, εἰς
 παιδείαν ὑπομένετε, φησὶν, οὐκ εἰς κόλασιν, οὐδὲ εἰς τιμωρίαν·
 ἐπειδὴ τοσαῦτα ἐπάθετε κακὰ, νομίζετε ὅτι ἀφῆκεν ὑμᾶς ὁ Θεός,
 εἰ μὴ ἐπάθετε, τότε ἔδει τοῦτο ὑποπτεύειν· εἰ γὰρ πάντα υἱόν
 μαστιγοῖ ὃν παραδέχεται, ὁ μὴ μαστιζόμενος ἴσως οὐχ υἱός, 30
 εἰσὶ μὲν γὰρ μαστιζόμενοι πολλοὶ καὶ πονηροὶ, ἀλλ’ ἐκείνοι τῆς
 οὐκείας πονηρίας διδῶσι δίκην, καὶ οὐχ ὡς υἱοὶ μαστιγοῦνται,
 ἀλλ’ ὡς κακοὶ κολάζονται· ὑμεῖς δὲ ὡς υἱοί.

8 Εἰ δὲ χωρὶς ἐστὲ παιδείας.

Ὅρᾳς ὅτι ὅπερ ἔφην εἶπεν, ὅτι οὐκ ἔστι μὴ παιδευόμενον εἶναι υἱόν; ὥσπερ γὰρ ἐν ταῖς οἰκίαις τῶν νόθων καταφρονοῦσιν οἱ πατέρες, τῶν δὲ γνησίων δεδοίκασι μὴ ῥαθυμήσωσιν· εἰ τοίνυν τὸ μὴ παιδεύεσθαι τῶν νόθων ἐστὶ, δεῖ χαίρειν ἐπὶ τῇ παιδείᾳ· εἰ δὲ 5 γνησιότητος τοῦτό ἐστιν, ὥς υἱοῖς ὑμῖν προσφέρεται ὁ Θεὸς διὰ τοῦτο αὐτό.

9 Εἶτα τοὺς μὲν τῆς σαρκὸς ἡμῶν πατέρας εἶχομεν παιδευτὰς καὶ ἐνετρεπόμεθα.

Εἰ γὰρ τοὺς πατέρας αἰδοῦνται τοὺς σαρκικοὺς ἐκεῖνοι, πῶς 10 τὸν πατέρα τὸν ἐπουράνιον οὐκ αἰδεσθήσεσθε; καὶ τοι οὐκ ἀπὸ τούτου μόνου ἡ διαφορὰ, ἀλλὰ καὶ ἀπ' αὐτῆς τῆς αἰτίας· ἐκεῖνοι μὲν γὰρ πρὸς τὸ αὐτοῖς δοκοῦν, τουτέστιν ἡδονὴν πληροῦντες πολ- λάκις· οὐ πανταχοῦ τὸ συμφέρον ὁρῶντες· ἐνταῦθα οὐ διὰ τι τῶν αὐτοῦ τοῦτο ποιεῖ, ἀλλὰ δι' ὑμᾶς καὶ τὴν ὠφέλειαν μόνην τὴν 15 ὑμετέραν· πάντα γὰρ ποιεῖ, ἅστε γενέσθαι ἡμᾶς δεκτικούς τῶν ἀγαθῶν τῶν αὐτοῦ.

10 Οἱ μὲν γὰρ πρὸς ὀλίγας ἡμέρας κατὰ τὸ δοκοῦν ἡμᾶς ἐπαίδευον, ὁ δὲ ἐπὶ τὸ συμφέρον, εἰς τὸ μεταλαβεῖν τῆς ἀγιότητος αὐτοῦ. 20

Τουτέστιν τῆς καθαρότητος, ὥστε ἀξίους γενέσθαι κατὰ δύναμιν, ἐκεῖνος σπουδάζει, ἵνα λάβητε, καὶ πάντα ποιεῖ ἵνα δῶ ὑμῖν· ὑμεῖς οὐ σπουδάζετε, ἵνα λάβητε· “εἶτα,” φησὶ, “τοὺς μὲν τῆς “σαρκὸς ἡμῶν πατέρας εἶχομεν παιδευτὰς, καὶ ἐνετρεπόμεθα, οὐ “πολλῷ μᾶλλον ὑποταγησόμεθα τῷ Πατρὶ τῶν πνευμάτων καὶ 25 “ζήσομεν;” “πνευμάτων,” ἢ τοι τῶν χαρισμάτων, δυναμέων ἐὰν οὕτως ἀποθνήσκωμεν, φησὶ, τότε ζησόμεθα.

11 Πᾶσα δὲ παιδεία πρὸς μὲν τὸ παρὸν οὐ δοκεῖ χαρᾶς εἶναι, ἀλλὰ λύπης.

Καλῶς εἶπεν “οὐ δοκεῖ” οὐκ ἔστι, φησὶ, λύπη ἢ παιδεία, 30 ἀλλὰ δοκεῖ· πᾶσα δὲ καὶ ἡ ἀνθρωπίνη καὶ ἡ πνευματικὴ, ποία γὰρ λύπη τίκτουσα χαράν· ὥσπερ οὖν οὐδὲ ἡδονὴ τίκτουσα ἀθυμίαν.

Ὑστερον δὲ καρποὺς εἰρηνικοὺς τοῖς δι' αὐτῆς γεγυμνασμένοις ἀποδίδωσιν δικαιοσύνης.

Οὐ καρπὸν, ἀλλὰ “ καρποὺς,” πλῆθος πολὺ “ τοῖς δι' αὐτῆς,” φησί, “ γεγυμνασμένοις,” ἀντὶ τοῦ τοῖς ἀνασχομένοις ἐπὶ πολὺ καὶ καρτερήσασιν· ἄρα γυμνασία ἐστὶν ἡ παιδεία τὸν ἀθλητὴν ἰσχυρὸν ἐργαζομένη ἐν τοῖς ἀγῶσι καὶ ἀκαταγώνιστον· μὴ τοίνυν ἐκλειψῇτε περὶ τὴν ἀνταπόδοσιν· ὀρθὰ, φησί, βαδίζετε, ὥστε μὴ ἐπιταθῆναι τὴν χωλείαν, ἀλλὰ μεταβληθῆναι ἐπὶ τὰ πρότερα· ὁ γὰρ μετὰ χωλείας τρέχων ἐπιτρίβει τὸ κακὸν, ἵνα μὴ τὸ χωλὸν ἐκτραπῇ, ἰαθῇ δὲ μᾶλλον.

10

ΚΕΦ. ΙΗ.

Περὶ σωφροσύνης ἕως καιρὸς κατορθώσεως, μὴ ἀποτύχωμεν αὐτῆς ὡς Ἡσαῦ, μὴ εὐρὼν τόπον μετανόιας.

12 Διὸ τὰς παρειμένας χεῖρας καὶ τὰ παραλελυμένα γόνατα ἀνορθώσατε⁹.

15

Θεόδωρος φησί· ποῦ εἰσιν οἱ λέγοντες, τὸν Ἀπόστολον ἐν ταύτῃ τῇ Ἐπιστολῇ ἀναιρεῖν τὴν μετάνοιαν διὰ τοῦ λέγειν, “ ἀδύνατον γὰρ τοὺς φωτισθέντας καὶ τὰ ἐξῆς, πάλιν ἀνακαινίζειν εἰς μετάνοιαν;” πῶς ἄρα ταῦτα νοοῦσιν; πῶς “ τὰς παρειμένας χεῖρας καὶ τὰ παραλελυμένα γόνατα” ἀνωρθωθῆναι κελεύει; χωλοῦ δὲ ἴασιν ποίαν βούλεται γενέσθαι, ὁ μετάνοιαν τῶν ἡμαρτηκότων οὐ προσιέμενος; ὅτι γὰρ ταῦτα πιστοῖς γράφει, δῆλον, ἐξ ὧν, φησί, πρὸς αὐτοὺς, “ ἀναμιμνήσκεσθε δὲ τὰς πρότερον ἡμέρας, ἐν αἷς φωτισθέντες πολλὴν ἄθλησιν ὑπεμείνατε “ παθημάτων.”

25

14 Εἰρήνην διώκετε μετὰ πάντων, καὶ τὸν ἁγιασμὸν, οὐ χωρὶς οὐδεὶς ὄψεται τὸν Κύριον.

“Οπερ καὶ ἀνωτέρω ἔλεγεν, “ μὴ ἐγκαταλείποντες τὴν ἐπισυναγωγὴν ἑαυτῶν” τοῦτο καὶ ἐνταῦθα αἰνίττεται, οὐδὲν γὰρ οὕτως

⁹ Sacrae scripturae τὸ κείμενον supplevi, quod deerat cum multis aliis ut opinor.

μάλιστα ἐν πειρασμοῖς εὐκαταγωνίστους ποιεῖ καὶ εὐχειρώτους, ὡς τὸ διεσπᾶσθαι· εἶπε γάρ μοι, διάσπασον φάλαγγα ἐν πολέμῳ, καὶ οὐδὲ πόνου δεηθήσονται οἱ πολέμιοι, ἀλλὰ δεδεμένους αὐτοὺς λήψονται κατ' ἰδίαν εὐρόντες, καὶ ταύτῃ ὄντες ἀσθενεστέρους. εἰ δυνατόν οὖν τὸ ἐξ ὑμῶν, μετὰ πάντων εἰρηνεύετε, μηδὲν τὴν εὐσέ- 5 βειαν παραβλάπτων, ἀλλ' ἐν οἷς πάσχεις κακῶς, φέρε γενναίως· μέγα γὰρ ὄπλον ἐν τοῖς πειρασμοῖς ἀνεξικακία. “καὶ τὸν ἁγία- “σμόν” ἀντὶ τοῦ τὴν σωφροσύνην καὶ τὴν κοσμιότητα, εἴτε χωρὶς γάμου ἐστὶ, φησὶ, τίς ἄγνός μεινάτω, εἴτε ἐν γάμῳ, μὴ πορνεύετω, ἀλλὰ κεχρήσθω τῇ γυναικί· καὶ γὰρ καὶ τοῦτο ἁγιασμός· 10 πῶς; οὐχ ὁ γάμος ἁγιασμός, ἀλλ' ὁ γάμος τηρεῖ τὸν ἀπὸ τῆς πίστεως ἁγιασμόν, οὐκ ἀφείς πόρνη προσέχειν· ὁ γὰρ γάμος τίμιος, οὐχ ἅγιος· καθαρὸς ὁ γάμος, οὐ μέντοι καὶ ἁγιοσύνην παρέχει, “οὗ χωρὶς, οὐδεὶς ὄψεται τὸν Κύριον” ὅπερ καὶ ἐν τῇ πρὸς Κορινθίους λέγει, “μὴ πλανᾶσθε, οὔτε πορνοὶ, οὔτε μοιχοί, 15 “οὔτε εἰδωλολάτραι, οὔτε μαλακοὶ, οὔτε ἀρσενοκοῖται, οὔτε πλεο- “νέκται, οὔτε κλέπται, οὔτε μέθυσοι βασιλείαν Θεοῦ κληρονομή- “σουσι· πῶς γὰρ, ὁ γενόμενος πόρνης σῶμα, πῶς dunήσεται εἶναι “τοῦ Χριστοῦ;”

15 Ἐπισκοποῦντες, μὴ τις ὑστερῶν ἀπὸ τῆς χάριτος τοῦ 20 Θεοῦ, μὴ τις ρίζα πικρίας ἄνω φύουσα ἐνοχλῇ, καὶ δι' 16 αὐτῆς μιανθῶσιν πολλοί· μὴ τις πόρνος ἢ βέβηλος.

“Ορα πῶς πανταχοῦ ἐκάστῳ τὴν καινὴν ἐγχειρίζει σωτηρίαν· “παρακαλοῦντες,” φησὶν, “ἀλλήλους, καθ' ἐκάστην ἡμέραν, “ἄχρισ οὗ τὸ σήμερον καλεῖται.” μὴ τοίνυν πάντας ἐπὶ τοὺς 25 διδασκάλους ἐπιρρίπτετε, μὴ πάντας ἐπὶ τοὺς ἡγουμένους· δύνασθε καὶ ἡμεῖς, φησὶ, ἀλλήλους οἰκοδομεῖν· “ἐπισκοποῦντες” οὖν φησὶ, τουτέστιν ἀκριβῶς ἐρευνῶντες, καὶ καταμανθάνοντες ὅπερ ἐστὶν ἐπὶ τῶν ἀσθενῶν, “μὴ τις ρίζα πικρίας ἄνω φύουσα ἐνοχλῇ,” τοῦτο ἐν τῷ Δευτερονομίῳ κεῖται· ἔλαβε δὲ αὐτὸ ἀπὸ μεταφορᾶς τῶν 30 φυτῶν, ὃ καὶ ἀλλαχοῦ γράφων λέγει, “μικρὰ ζύμη ὅλον τὸ φύ- “ραμα ζυμοῖ” οὐκ ἐκείνου μόνον ἕνεκεν τοῦτο βούλομαι, ἀλλὰ καὶ διὰ τὴν ἐξ αὐτοῦ γινομένην βλάβην· καὶ εἰκότως πικρὰν τὴν ἁμαρτίαν ἐκάλεσεν· οὐδὲν γὰρ ὄντως ἁμαρτίας πικρότερον, καὶ

οὐκ εἶπεν “ρίζα” πικρά, ἀλλὰ “πικρίας” τὴν μὲν γὰρ πικρὰν
ρίζαν ἔστι καρπούς ἐνέγκαι γλυκεῖς· τὴν δὲ πικρίας ρίζαν καὶ
πηγὴν καὶ ὑπόθεσιν, οὐκ ἔνεστί ποτε γλυκὺν ἐνεγκεῖν καρπὸν, καὶ
διὰ ταύτης, φησὶ, μianthōsin οἱ πολλοί· τουτέστιν, τοὺς ἀσελγεῖς
ἐκκόπτετε. 5

16 Μὴ τις πόρνος ἢ βέβηλος ὡς Ἡσαῦ, ὃς ἀντὶ βρώ-
σεως μιᾶς ἀπέδοτο τὰ πρωτοτόκια αὐτοῦ.

Καὶ ποῦ πόρνος ἦν ὁ Ἡσαῦ; οὐ τοῦτό φησιν ὅτι πόρνος ἦν,
ἀλλὰ μὴ τις ὡς Ἡσαῦ βέβηλος, τουτέστιν γαστρίμαργος, ἀκρα-
τῆς, κοσμικὸς, τὰ πνευματικὰ ἀπεμπολῶν, ὃς τὴν παρὰ τοῦ Θεοῦ 10
τιμὴν ταύτην διὰ τῆς οἰκείας ῥαθυμίας ἀπέδοτο, ὥστε οὐχ ὁ πόρνος
ἀκάθαρτος μόνον, ἀλλὰ καὶ ὁ γαστρίμαργος· καὶ γὰρ καὶ οὗτος
ἐτέρας ἐστὶν ἡδονῆς δοῦλος.

17 Ἵστε γὰρ ὅτι καὶ μετέπειτα θέλων κληρονομῆσαι τὴν
εὐλογίαν ἀπεδοκιμάσθη, μετανοίας γὰρ τόπον οὐχ εὔρεν, 15
καίπερ μετὰ δακρύων ἐκζητήσας αὐτήν.

Οὐ τὴν μετάνοιαν ἐκβάλλει· οὐ γὰρ ἦν μετανοίας τὰ ρήματα·
καὶ μετὰ ταῦτα ὁ φόνος ἔδειξεν· καὶ γὰρ αὐτὸς τῇ προαιρέσει
ἀνείλεν τὸν Ἰακώβ· “ἐγγυσάτωσαν γὰρ,” φησὶν, “αἱ ἡμέραι
“ τοῦ πάθους τοῦ πατρὸς, καὶ ἀποκτενῶ Ἰακώβ τὸν ἀδελφόν μου” 20
οὐκ ἴσχυσαν τὰ δάκρυα μετάνοιαν αὐτῷ δοῦναι, ὅτι οὐ μετενόησεν
ὃν ἔδει τρόπον. ἐμοὶ δοκεῖ αἰνίττεσθαί τινας ἐν αὐτοῖς πόρνους, καὶ
ἄγνοιαν ὑποκρίνεσθαι, ἵν’ ὅταν ἐπιμένωσι, τότε καὶ τὸν ἔλεγχον
ἐπαγάγῃ, ὥστε μὴ ἀπαναισχυνητῆσαι· ἢ οὖν οὐχ εὔρεν μετάνοιαν,
ἢ μετανοίας μείζονα ἤμαρτεν· ἔστι γὰρ ἀμαρτήματα μετανοίας 25
μείζονα, τουτέστιν, μὴ πέσωμεν πτώμα ἀνίατον· τοῖς μὲν γὰρ
μηδέπω πεσοῦσιν οὕτω διαλέγεται, τῷ φόβῳ συγκροτῶν αὐτοὺς,
φησὶν, ὅτι οὐκ ἔστι πεσόντα παραμυθίας τυχεῖν, τοῖς δὲ πεσοῦ-
σιν, ὥστε μὴ εἰς ἀπόγνωσιν ἐμπεσεῖν, τὰ ἐναντία φησὶν, οὕτω
λέγων, “τεκνία μου, οὐς πάλιν ὠδίνω, ἄχρις οὔ μορφωθῇ Χριστὸς 30
“ ἐν ὑμῖν,” καὶ πάλιν, “ὅτι τινὲς ἐν νόμῳ δικαιώσθε, τῆς χάρι-
“ τος ἐξεπέσατε.” ἰδοὺ μαρτυρεῖ ὅτι ἐξέπεσαν· ὁ μὲν γὰρ ἐστὼς
ἀκούων ὅτι πεσόντα οὐκ ἔστι συγγνώμης τυχεῖν, ἀσφαλέστερος
ἐσται περὶ τὴν στάσιν· ἂν μέντοι καὶ περὶ τὸν πεπτωκότα τῇ

αὐτῇ χρήσῃ σφοδρότητι, οὐδέποτε ἀναστήσεται· οὐ μόνον δέ, φησὶν, ἐδάκρυσεν, ἀλλὰ καὶ ἐξεζήτησεν· οὐ τοίνυν ἐκβάλλει μετάνοιαν, ἀλλ' ἀσφαλιζεται αὐτοὺς πρὸς τὸ μὴ πεσεῖν.

Θεόδωρος δέ φησιν, οὐ τὴν μετάνοιαν ἀνελεῖν διὰ τούτων βούλεται, ἀλλὰ διδάξαι ὥς οὐκ ἔνεστιν ἐν καιρῷ τὴν προσήκουσαν διόρθωσιν ἐπιδεξαμένους, ὕστερον αὐτὴν ἀνακτᾶσθαι, ὅταν ὁ τῆς ἀνταποδόσεως καιρὸς καταλλήλως ἐπάγεσθαι τῷ ἐκάστου τρόπῳ μέλλῃ. οὐ γὰρ ἐναντία λέγειν ἐσπούδακεν ἑαυτῷ, καὶ ταῦτα οὕτως ἐκ τοῦ σύνεγγυς· γνοίῃ δ' ἂν τις ἐκ τοῦ παραδείγματος, ὃ φησι· πρῶτον μὲν γὰρ ἐμνημόνευσε τοῦ Ἡσαῦ, τότε μὲν ἀθυμήσαντος, ¹⁰ ὅτε τῆς εὐλογίας οὐκ ἔτυχεν, μέιναντος δὲ ἐπὶ τῆς τοῦ τρόπου κακίας ὁμοίως καὶ μετὰ τοῦτο· ἔπειτα οὐχὶ συγχωρήσεως ἀμαρτημάτων μετανοήσας οὐκ ἔτυχεν ἐκεῖνος· οὐ γὰρ τοῦτο ἦται τότε· ἀλλ' εὐλογίας, ἥ κατὰ τὴν ἀξίαν τοῦ τρόπου τῷ ἀδελφῷ δοθεῖσαν, ἀφαιρεθῆναι αὐτῷ οὐδαμῶς οἶόντε ἦν καὶ δοθῆναι τούτῳ πάλιν. ¹⁵ ἔστι μέντοι καὶ τοῦτο εὐρεῖν, ὥς οὐκ ἀνόνητα αὐτῷ πάντα τὰ δάκρυα ἐγένετο, ἀμέλει φαίνεται ὁ πατὴρ μετὰ τοῦτο παθὼν ἐπ' αὐτῷ, καὶ τινὰς εὐλογίας αὐτῷ δεδωκώς· οὕτως οὐ τὴν μετάνοιαν ἀνελεῖν διὰ τούτων βούλεται.

ΚΕΦ. ΙΘ.

20

Ὅτι φοβερωτέρα τῶν ἐπὶ Μωϋσεως τὰ μέλλοντα, καὶ πλείονος ἄξια σπουδῆς τὰ νῦν.

¹⁸ Οὐ γὰρ προσεληλύθατε ψηλαφώμενῳ ὄρει καὶ κεκαυ-
¹⁹ μένῳ πυρὶ καὶ γνώφῳ, καὶ σκότῳ, καὶ θυέλλῃ, καὶ
σάλπιγγος ἤχῳ, καὶ φωνῇ ῥημάτων, ἧς οἱ ἀκούσαντες ²⁵
παρητήσαντο μὴ προστεθῆναι αὐτοῖς λόγον.

(ΧΡΗΣΟΣΤΟΜΟΥ.) Ὁ μακάριος Ἰωάννης φησὶν· ὅρα πῶς ποιεῖται τὰς συγκρίσεις τούτων, καὶ εἰκότως αὐτὰ ὕστερον ἔθηκεν· ὅτε γὰρ αὐτοὺς διὰ μυρίων ἔπεισεν, ὅτε καὶ τὸ μέσον ἔθηκεν ἐκατέρους τῆς διαθήκης, τότε λοιπὸν προκατεγνωσμένης αὐτῆς, ῥαδίως καὶ ³⁰ τούτοις ἐπιχειρεῖ, καὶ φησι φοβερά ταῦτα, καὶ οὕτω φοβερά, ὥς μηδὲ φέρειν τὴν ἀκοήν, ὥς μηδὲ θηρίον τολμᾶν ἀνιέναι· ἀλλ' οὐ

τοιαῦτα οἷα τὰ μετὰ ταῦτα· τί γὰρ τὸ Σινὰ πρὸς τὸν οὐρανόν; τί δαὶ τὸ ψηλαφώμενον πῦρ πρὸς τὸν ἀψηλάφητον Θεόν; “ὁ Θεὸς γὰρ πῦρ καταναλίσκον” “μὴ λαλείτω γὰρ,” φησὶν, “ἡμῖν ὁ Θεός, ἀλλὰ λαλείτω ἡμῖν Μωϋσῆς,” καὶ οὕτω φοβερὸν ἦν τὸ διαστελλόμενον· “κὰν θηρίον θίγῃ τοῦ ὄρους, λιθοβοληθήσεται” 5 καὶ οὕτω φοβερὸν ἦν τὸ φανταζόμενον.

21 Μωϋσῆς εἶπεν, ἔμφοβός εἰμι καὶ ἔντρομος.

Τί θαυμαστὸν, φησὶ, περὶ τοῦ λαοῦ, αὐτὸς ὁ εἰς τὸν γνόφον εἰσελθὼν, οὗ ἦν ὁ Θεός, φησὶν, “ἔμφοβός εἰμι καὶ ἔντρομος.”

22 Ἀλλὰ προσεληλύθατε Σιών ὄρει, καὶ πόλει Θεοῦ 10 ζῶντος, Ἱερουσαλὴμ ἐπουρανίῳ· καὶ μυριάσιν ἀγγέλων, 23 πανηγύρει καὶ ἐκκλησίᾳ πρωτοτόκων ἐν οὐρανοῖς ἀπογεγραμμένων, καὶ κριτῇ Θεῷ πάντων, καὶ πνεύμασι 24 δικαίων τετελειωμένων, καὶ διαθήκης νέας μεσίτη Ἰησοῦ, καὶ αἵματι ῥαντισμοῦ, κρεῖττον λαλοῦντι παρὰ τὸν 15 Ἀβελ.

Ἀντὶ Μωϋσέως Ἰησοῦς, ἀντὶ τοῦ λαοῦ μυριάδες ἀγγέλων. πρωτοτόκων τίνων φησὶ; τῶν πιστῶν. “καὶ πνεύμασι δικαίων τετελειωμένων,” μετὰ τούτων ἐστὲ, φησὶ, “καὶ διαθήκης μεσίτη Ἰησοῦ, “καὶ αἵματι ῥαντισμοῦ, κρεῖττον λαλοῦντι παρὰ τὸν Ἀβελ,” τὸ 20 γὰρ τοῦ Ἀβελ ἐλάλησεν; ναί, φησὶ, καὶ δι’ αὐτῆς ἀποθανὼν, ἔτι λαλεῖ· καὶ πάλιν ὁ Θεός φησι, “φωνὴ αἵματος τοῦ ἀδελφοῦ σου “βοᾷ πρὸς με” ἢ τοῦτο ἢ ἐκεῖνο, ὅτι ἔτι καὶ νῦν ἄδεται, ἀλλ’ οὐχ οὕτως ὡς τὸ τοῦ Χριστοῦ, καὶ τοῦτο γὰρ πάντας ἐκάθηρεν, καὶ φωνὴν ἀφίησι λαμπροτέραν καὶ εὐσημοτέραν, ὅσῳ μείζονα τὴν 25 μαρτυρίαν ἔχει τὴν διὰ τῶν πραγμάτων.

25 Βλέπετε μὴ παραιτήσησθε τὸν λαλοῦντα· εἰ γὰρ ἐκεῖνοι οὐκ ἔφυγον τὸν ἐπὶ γῆς παραιτησάμενοι χρηματίζοντα, πολλῷ μᾶλλον ἡμεῖς, οἱ τὸν ἀπ’ οὐρανοῦ ἀπο- 26 στρεφόμενοι· οὐδ’ ἡ φωνὴ τὴν γῆν ἐσάλευσεν τότε, νῦν δὲ 30 ἐπήγγελται λέγων, ἔτι ἅπαξ ἐγὼ σείω, οὐ μόνον τὴν 27 γῆν, ἀλλὰ καὶ τὸν οὐρανόν. τὸ δὲ, ἔτι ἅπαξ δηλοῖ τῶν σαλευομένων τὴν μετάθεσιν, ὥς πεποιημένων, ἵνα μείνῃ

28 τὰ μὴ σαλευόμενα. διὸ βασιλείαν ἀσάλευτον παραλα-
βόντες, ἔχομεν χάριν, δι' ἧς λατρεύομεν εὐαρέστως τῷ
29 Θεῷ, μετὰ αἰδουῦς καὶ εὐλαβείας. καὶ γὰρ ὁ Θεὸς ἡμῶν
πῦρ καταναλίσκον.

Φοβερὰ ἐκεῖνα, ἀλλὰ πολλῶ ταῦτα θαυμασιώτερα καὶ λαμ- 5
πρότερα· οὐ γὰρ σκότος ἐνταῦθα, οὐδὲ γνόφος, οὐδὲ θύελλα. ἐμοὶ
δοκεῖ δι' ἐκεῖνον αἰνίττεσθαι τὸ ἀσαφὲς τῆς παλαιᾶς, καὶ τὸ
συνεσκιασμένον τοῦ νόμου καὶ τὸ συγκεκαλυμμένον· ἄλλως δὲ ὁ
νομοθέτης ἐν πυρὶ φαίνεται, φοβερὸς καὶ κολαστικὸς τοῖς παρα-
βαίνουσιν. τί δαὶ οἱ ἥχοι τῆς σάλπιγγος; εἰκότως ἄτε ὡς βασι- 10
λέως τινὸς παρόντος· τοῦτο γοῦν καὶ ἐπὶ τῆς δευτέρας ἔσται
παρουσίας, ἐν τῇ ἐσχάτῃ σάλπιγγι πάντα διεγηγέρθαι δεῖ· ἡ δὲ
τῆς φωνῆς σάλπιγξ τοῦτο ποιεῖ· πάντα τοίνυν τότε αἰσθητὰ, καὶ
ὄψεις καὶ φωναί, πάντα νοητὰ καὶ ἀόρατα νῦν· καὶ καπνὸς, φησὶ,
πολὺς ἦν· ἐπειδὴ γὰρ ὁ Θεὸς λέγεται πῦρ εἶναι, καὶ ἐν τῇ βάτῃ 15
οὕτως ἐφάνη, καὶ διὰ τοῦ καπνοῦ δείκνυσιν τὸ πῦρ· τί δαὶ ὁ γνόφος
καὶ τὸ σκότος; πάλιν τὸ φοβερὸν ἐμφαίνει· οὕτω καὶ ὁ Ἡσαΐας φησὶ,
“καὶ ὁ οἶκος ἐπλήσθη καπνοῦ” καὶ ἡ θύελλα τί βούλεται; ῥάθυ-
μον τὸ γένος τὸ ἀνθρώπινον ἦν· ἔδει τοίνυν αὐτὸ διανίστασθαι τούτοις·
οὐδεὶς γὰρ οὕτω νωθὴς, ὅς οὐκ ἄνω τὴν διάνοιαν εἶχεν· γινομένων 20
τούτων καὶ νομοθετουμένων, Μωϋσῆς ἐλάλει· ὁ δὲ Θεὸς ἀπεκρί-
νατο αὐτῷ φωνῇ· ἔδει γὰρ τοῦ Θεοῦ φέρεσθαι τὴν φωνήν, ἐπειδὴ
διὰ Μωϋσεὺς ἤμελλε νομοθετεῖν· διὰ τοῦτο ἀξιόπιστον αὐτὸν
ἐποίει· οὐχ ἐώρων αὐτὸν διὰ τὸν γνόφον, οὐκ ἤκουον αὐτοῦ διὰ τὸ
ἰσχνόφωνον. τί οὖν; ὁ Θεὸς ἀπεκρίνατο φωνῇ δημηγορῶν, ἀλλ' 25
ὄνομα αὐτοῦ καλέσεται· “παρητήσαντο,” φησὶ, “μὴ προστεθῆναι
“αὐτοῖς λόγον ἄνωθεν.” ἄρα αὐτοὶ γεγόνασιν αἵτιοι τοῦ διὰ σαρκὸς
φανῆναι τὸν Θεόν· “λαλείτω ἡμῖν,” φησὶ, “Μωϋσῆς, καὶ μὴ λα-
“λείτω ἡμῖν ὁ Θεός,” οἱ τὰς συγκρίσεις ποιῶντες μᾶλλον ἐκεῖνα
ἀναιροῦσιν, ἵνα ταῦτα πολλῶ μείζονα δεῖξωσι· καὶ ταῦτα κρεῖτ- 30
τονα καὶ ἡμερώτερα καὶ θαυμασιώτερα τὰ ἡμέτερα· οὐκ ἤξι-
ώθησαν, φησὶν, ὧν ἡμεῖς ἐκεῖνοι, ἄλλως δὲ καὶ τὸ ἀόρατον
δείκνυσιν διὰ τοῦ σκότους καὶ γνόφου· τότε καὶ Μωϋσῆς ἔδεισεν·
νυνὶ δὲ οὐδεὶς· ὥσπερ γὰρ κάτω εἰστήκει ὁ λαὸς τότε, οὕτω καὶ

ἡμεῖς· οὐκ ἦσαν κάτω, ἀλλ' οὐρανοῦ κάτω· ἐγγὺς τοῦ Θεοῦ ὁ Υἱός· ἀλλ' οὐχ ὡς Μωϋσῆς· ἐκεῖ ἔρημος ἦν, ἐνταῦθα πόλις· “καὶ μυριά-
“σιν ἀγγέλων πανηγύρει,” ἐνταῦθα τὴν χαρὰν δείκνυσι, τὴν εὐφρο-
σύνην ἀντὶ τοῦ γνόφου καὶ τοῦ σκότους καὶ τῆς θυέλλης.

(ΣΕΠΤΗΡΙΑΝΟΨ.) Σευηριανὸς δέ φησι· πανήγυρις γὰρ καὶ ἐορτὴ 5
ἀγγέλων ἢ εἰς τὸν Θεὸν δόξα.

Καὶ ἐκκλησίᾳ πρωτοτόκων ἀπογεγραμμένων ἐν οὐρα-
νοῖς, καὶ κριτῇ Θεῷ πάντων.

(ΧΡΥΣΟΣΤΟΜΟΣ.) Ὁ μακάριος Ἰωάννης φησὶν· ἐκεῖνοι οὐ προσ-
ῆλθον, ἀλλὰ πόρρω εἰστήκεσαν καὶ ὁ Μωϋσῆς· ὑμεῖς δὲ προσελη- 10
λύθατε· ἐνταῦθα αὐτοὺς φοβεῖ εἰπὼν, “καὶ κριτῇ Θεῷ πάντων,”
τουτέστι τῆς οἰκουμένης ἀπάσης, “καὶ πνεύμασι δικαίων τετελει-
“ωμένων,” τὰς ψυχὰς λέγει τῶν εὐδοκίμων, “καὶ διαθήκης νέας
“μεσίτῃ Ἰησοῦ, καὶ αἵματι ῥαντισμοῦ,” τουτέστι καθαρμοῦ,
“κρεῖττον λαλοῦντι παρὰ τὸν Ἀβελ.” εἰ δὲ τὸ αἷμα λαλεῖ, 15
πολλῷ μᾶλλον ὁ σφαγιασθεὶς ζῇ· τί δαὶ ἐλάλει; ἢ πῶς ἐλάλει;
ἐνθα γὰρ ἂν εἰς εἰλικρινῇ διάνοιαν ἐμπέσῃ, διανίστησιν αὐτὴν καὶ
ποιεῖ λαλεῖν.

Βλέπετε μὴ παραιτήσησθε τὸν λαλοῦντα.

Τουτέστι, μὴ ἀπογνῶτε.

20

Εἰ γὰρ ἐκεῖνοι οὐκ ἐξέφυγον τὸν ἐπὶ γῆς παραιτη-
σάμενοι χρηματίζοντα.

Τίνα λέγει; ἐμοὶ δοκεῖ Μωϋσῆν· ὃ δὲ λέγει τοῦτό ἐστιν· εἰ
ἐπὶ γῆς νομοθετοῦντα παραιτησάμενοι οὐκ ἐξέφυγον, ἀπὸ τοῦ
οὐρανοῦ νομοθετοῦντα πῶς παραιτησόμεθα; ἐνταῦθα δείκνυσιν, ὅτι 25
οὐκ ἄλλος ἐστὶν ἐκεῖνος, μὴ γένοιτο, ἀλλ' αὐτὸς μὲν ἐστὶ καὶ
οὗτος κάκεῖνος· φοβερὸς δὲ οὗτος· οὐ γὰρ διαφορὰν λέγει προσ-
ώπων, ἀλλὰ δόσεως· πόθεν δῆλον; “εἰ γὰρ ἐκεῖνοι οὐ παρητή-
“σαντο,” φησὶν, “τὸν ἐπὶ γῆς χρηματίζοντα, πολλῷ μᾶλλον
“ἡμεῖς οἱ τὸν ἀπ' οὐρανοῦ ἀποστρεφόμενοι.” τί οὖν, ἄλλος ἐστὶν 30
οὗτος παρ' ἐκεῖνον; πῶς; “οὗ ἢ φωνὴ τὴν γῆν ἐσάλευσε τότε”
ἢ γὰρ τοῦτό τε δόντος τὸν νόμον φωνὴ τὴν γῆν ἐσάλευσεν.

Νῦν δὲ ἐπήγγελλται λέγων, ἔτι ἅπαξ ἐγὼ σείω, οὐ
μόνον τὴν γῆν, ἀλλὰ καὶ τὸν οὐρανόν. τὸ δὲ ἔτι ἅπαξ

δηλοῖ τῶν σαλευομένων τὴν μετάθεσιν, ὡς πεποιημένων.

Ἄρα ἐκ τοῦ μέσου πάντα ἀρθήσεται, καὶ ἐπὶ τὸ βέλτιον συμπαγήσεται ἄνωθεν· τοῦτο τοίνυν αἰνίττεται ἐνταῦθα· τί τοίνυν ἀλγεῖς ἐν κόσμῳ οὐ μένουσι, κόσμῳ θλιβόμενος μικρὸν ὕστερον 5 παροδευομένῳ; εἰ ἐν ὑστέρῳ τοῦ κόσμου ἡ ἄνεσις ἦν, τότε θλίβεσθαι ἐχρῆν, πρὸς τὸ τέλος ὁρῶντα· “ἵνα μείνῃ,” φησὶ, τὰ μὴ “σαλευόμενα” ποῖα δέ ἐστι τὰ μὴ σαλευόμενα; τὰ μέλλοντα.

ΣΕΤΗΡΙΑΝΟΣ δέ φησιν· τοῦτ' ἐστὶν ὃ λέγει ὁ Παῦλος ἀλλὰ χροῦ· “παράγει γὰρ τὸ σχῆμα τοῦ κόσμου τούτου· ἵνα παρέλθῃ 10 “τὰ πρόσκαιρα, καὶ ἔλθῃ τὰ αἰώνια.”

(ΘΕΟΔΩΡΟΣ.) Θεόδωρος δὲ ᾧδε λέγει· καλῶς ἀπὸ τῆς τοῦ προφήτου φωνῆς τῶν τε νῦν τὴν μεταβολὴν καὶ τῶν ὑστέρων τὸ βέβαιον συνίστησιν· τὸ μὲν γὰρ σείειν ἐπαγγείλασθαι τὴν μετάθεσιν αὐτῶν δηλοῖ πάντως ὡς ἐσομένην· τῇ δὲ τοῦ “ἅπαξ” προσ- 15 θήκη, τῶν μετὰ τοῦτο δηλοῖ τὸ ἀμετάθετον.

Διὸ βασιλείαν ἀσάλευτον παραλαμβάνοντες, ἔχομεν χάριν.

(ΧΡΥΣΟΣΤΟΜΟΣ.) Ὁ μακάριος Ἰωάννης φησιν· τουτέστιν, εὐχαριστοῦμεν τῷ Θεῷ· οὐ γὰρ μόνον οὐκ ὀφείλομεν δυσπετεῖν ἐπὶ 20 τοῖς παροῦσιν, ἀλλὰ καὶ χάριν αὐτῷ μεγίστην εἶδέναι ἐπὶ τοῖς μέλλουσιν.

Δι' ἧς λατρεύομεν εὐαρέστως τῷ Θεῷ.

Ἀντὶ τοῦ οὕτως ἐστὶν εὐαρέστως λατρεύειν τῷ Θεῷ· εὐχαριστοῦντα ἐν ἅπασιν· ὃ γὰρ ἂν ἐργάσηταί τις γογγύζων, ὑποτέμνε- 25 ται καὶ ἀπώλεσε τὸν μισθόν· οὐκ ἄρα ἐστὶν εὐαρέστως λατρεῖν, μὴ χάριν εἰδότας πάντων αὐτῷ, καὶ τῶν πειρασμῶν καὶ τῶν ἀνέσεων· μηδὲν οὖν ἰταμὸν φθεγγώμεθα, μηδὲν ἀναίσχυντον, ἵνα αἰδέσιμοι ᾖμεν· τοῦτο γάρ ἐστι μετ' αἰδοῦς καὶ εὐλαβείας.

ΚΕΦ. Κ.

Περὶ φιλαδελφίας καὶ φιλοξενίας.

¹ Ἡ φιλαδελφία μενέτω· τῆς φιλοξενίας μὴ ἐπιλαν-
² θάνεσθε· διὰ ταύτης γὰρ ἔλαθόν τινες ξενίσαντες ἀγ-
 γέλους.

5

Οὐκ εἰδότες ἐξένισαν· διὰ τοῦτο καὶ μέγας ὁ μισθός.

3 Μιμνήσκεσθε τῶν δεσμίων, ὡς συνδεδεμένοι, τῶν
 4 κακουχουμένων, ὡς καὶ αὐτοὶ ὄντες ἐν σώματι· τίμιος
 ὁ γάμος ἐν πᾶσι, καὶ ἡ κοίτη ἀμίαντος· πόρνους δὲ καὶ
 5 μοιχοὺς κρινεῖ ὁ Θεός· ἀφιλάργυρος ὁ τρόπος· ἀρκού- 10
 μενοι τοῖς παροῦσιν.

Ὅρα πόσος περὶ σωφροσύνης λόγος αὐτῷ· δείκνυσιν ὅτι δι-
 καίως τὰ ἐξῆς ἐπήγαγεν· εἰ γὰρ ὁ γάμος συνεχωρήθη, δικαίως
 ὁ πόρνος κολάζεται, δικαίως ὁ μοιχὸς τιμωρεῖται· ἐνταῦθα πρὸς
 τοὺς αἵρετικούς ἀποδύεται· οὐκ εἶπε πάλιν, μηδεὶς ἔστω πόρνος, 15
 ἀλλ' ἅπαξ εἰπὼν τότε ἐπήγαγεν, ὡς κοινὴν παραίνεσιν, οὐχ ὡς
 πρὸς αὐτοὺς ἀποτεινόμενος· “ἀφιλάργυρος ὁ τρόπος, ἀρκούμενος
 “τοῖς παροῦσιν.” εἶτα καὶ ἐνταῦθα ἡ παραμυθία.

Αὐτὸς γὰρ εἶρηκεν, οὐ μὴ σε ἀνῶ, οὐδ' οὐ μὴ σε
 6 ἐγκαταλείπω, ὥστε θαρροῦντας ἡμᾶς λέγειν, Κύριος ἐμοὶ 20
 βοηθός, καὶ οὐ φοβηθήσομαι τί ποιήσῃ μοι ἄνθρωπος.

Πάλιν ἐν τοῖς πειρασμοῖς ἡ παραμυθία· “μνημονεύετε τῶν
 “ἡγουμένων ὑμῶν” τοῦτο ἄνωθεν ὠδινεν εἰπεῖν· διὰ τοῦτο ἔλεγεν,
 “εἰρήνην διώκετε μετὰ πάντων.”

(Θεόδωρος.) Θεόδωρος δέ φησιν· ἡγουμένους τοὺς παρ' αὐτοῖς 25
 καταγγείλαντας τὸν λόγον τῆς εὐσεβείας, καὶ τελειωθέντας ὑπὸ
 Ἰουδαίων αὐτόθι· πολλοὶ δὲ ἦσαν, οὔτε Στέφανος μόνον καὶ Ἰάκω-
 βος, ὁ μαχαίρα ἀναιρεθεὶς, ἀλλὰ καὶ ὁ τοῦ Κυρίου ἀδελφὸς Ἰάκω-
 βος, ἕτεροι δὲ πλεῖστοι, σιωπῇ παραδεδομένοι.

7 Οἵτινες ἐλάλησαν ὑμῖν τὸν λόγον τοῦ Θεοῦ, ὧν ἀνα- 30
 θεωροῦντες τὴν ἔκβασιν τῆς ἀναστροφῆς, μιμεῖσθε τὴν
 πίστιν.

Θεωροῦντες γὰρ αὐτῶν τὸν βίον, φησὶ, μιμεῖσθε τὴν πίστιν· ἀπὸ γὰρ βίου καθαροῦ ἡ πίστις.

8 Ἰησοῦς Χριστὸς χθὲς καὶ σήμερον, ὁ αὐτὸς καὶ εἰς
9 τοὺς αἰῶνας· διδαχαῖς ποικίλαις καὶ ξέναις μὴ παραφέ-
ρεσθε· καλὸν γὰρ χάριτι βεβαιοῦσθαι τὴν καρδίαν, οὐ 5
βρώμασιν, ἐν οἷς οὐκ ὠφελήθησαν οἱ περιπατήσαντες.

Τὸ “χθὲς” τὸν παρελθόντα λέγει χρόνον, τὸ “σήμερον” τὸν ἐνε-
στῶτα αἰῶνα, καὶ τὸν μέλλοντα, τὸν ἄπειρον· τουτέστιν ἀρχιερέα
ἠκούσατε, ἀλλ’ οὐκ ἀρχιερέα λήγοντα, αἰεὶ ὁ αὐτός ἐστιν, ὡς ὄντων
τινῶν τῶν λεγόντων, ὅτι οὐκ ἔστιν, ἕτερος ἦξει· ὅπερ οὖν καὶ οἱ 10
Ἰουδαῖοι λέγουσιν, καὶ τοῦ ὄντως ἀποστερήσαντες ἑαυτοὺς, τῷ
ἀντιχρίστῳ περιπεσοῦνται.

ΚΕΦ. ΚΑ.

Περὶ τοῦ μὴ σωματικῶς ζῆν κατὰ νόμον, ἀλλὰ πνευματικῶς κατὰ Χριστὸν ἐν
ἀρετῇ.

15

Διδαχαῖς ποικίλαις καὶ ξέναις μὴ παραφέρεσθε.

Οὐ μόνον ξέναις, ἀλλὰ μὴδὲ ποικίλαις.

Καλὸν γὰρ χάριτι βεβαιοῦσθαι τὴν καρδίαν, οὐ βρώ-
μασιν ἐν οἷς οὐκ ὠφελήθησαν οἱ περιπατήσαντες.

Ἐνταῦθα ἡρέμα αἰνίττεται τοὺς τὴν παρατήρησιν τῶν βρωμά- 20
των εἰσάγοντας· τῇ γὰρ πίστει πάντα καθαρὰ· πίστεως οὖν δεῖ,
οὐ βρωμάτων.

10 Ἐχομεν θυσιαστήριον, ἐξ οὗ φαγεῖν οὐκ ἔχουσιν
ἐξουσίαν οἱ τῇ σκηνῇ λατρεύοντες.

Οὐχ οἷα τὰ Ἰουδαϊκὰ, τοιαῦτα τὰ παρ’ ἡμῖν, ὡς μὴδὲ τῷ 25
ἀρχιερεῖ θέμις εἶναι μετέχειν αὐτῶν· ὥστε ἐπειδὴ εἶπεν, “μὴ
“ παρατηρεῖτε,” ἐδόκει δὲ τοῦτο καταβάλλοντος εἶναι τὰ ἴδια·
πάλιν αὐτὸ περιστρέφει· μὴ γὰρ καὶ ἡμεῖς οὐ παρατηροῦμεν,
φησὶν· καὶ παρατηροῦμεν, καὶ σφοδρότερον, οὐδὲ αὐτοῖς τοῖς
ἱερεῦσι μεταδιδόντες αὐτῶν.

30

ΣΕΤΗΡΙΑΝΟΣ φησί· τουτέστιν οἱ ἐν νόμῳ, οὐκ ἔχουσι τὸ δῶρον
τοῦτο, οὗ μετέχομεν ἡμεῖς· “ἐξω δὲ τῆς παραβολῆς.” ἀντὶ τοῦ
ἐξω τῶν νομίμων, καὶ τῆς Ἰσραηλιτικῆς παρεμβολῆς.

11 Ὡν γὰρ εἰσφέρεται ζῶων τὸ αἷμα περὶ ἁμαρτίας εἰς
τὰ ἅγια διὰ τοῦ ἀρχιερέως, τούτων τὰ σώματα κατα-
12 καίεται ἔξω τῆς παρεμβολῆς· διὸ καὶ ὁ Ἰησοῦς, ἵνα
ἀγιάσῃ διὰ τοῦ ἰδίου αἵματος τὸν λαὸν, ἔξω τῆς πύλης
ἔπαθεν.

5

ΚΤΡΙΛΛΟΥ. Ἀγιάζει γὰρ Χριστὸς τῷ ἰδίῳ αἵματι τὴν ἀλη-
θεστέραν σκηνὴν, τουτέστι τὴν ἐκκλησίαν· ἔξω δὲ τῆς πύλης
ἔπαθεν, οὐχὶ δὴ μᾶλλον ἐν αὐτῇ τῇ παρεμβολῇ· ἔξω γὰρ, ὥσπερ
τῆς Ἰουδαίων συναγωγῆς ἐν Χριστῷ καθαρσις· ἀπεφοίτησε γὰρ
αὐτῆς ἐνεργέστατα λέγων, “ ἰδοὺ ἀφίεται ὑμῖν ὁ οἶκος ὑμῶν,” 10
μετερρίκησε· δὲ ὥσπερ ἐπὶ τὰ ἔθνη λοιπὸν ἡ ἀφαγνίζουσα χάρις,
καὶ ὡς ὁ Παῦλος φησιν, “ οἱ μακρὰν ὄντες γεγόνασιν ἐγγύς·”
εἶδεν τὸν τύπον λάμποντα περὶ ἁμαρτίας, φησὶ, “ καὶ ἔξω τῆς
“ πύλης ἔπαθεν· τοίνυν ἐξερχώμεθα πρὸς αὐτὸν, φέροντες τὸν
“ ὀνειδισμόν αὐτοῦ,” τουτέστιν, τὰ αὐτὰ πάσχοντες, κοινωνοῦντες 15
αὐτῷ ἐν τοῖς παθήμασιν. ὡς κατάδικος ἐσταυρώθη ἔξω· μὴ τοίνυν
μηδὲ ἡμεῖς αἰσχυνώμεθα ἐξίεναι “ τὸν ὀνειδισμόν αὐτοῦ φέροντες,”
τουτέστι τὸν σταυρὸν, συσταυρούμενοι αὐτῷ, καὶ νεκροῦντες ἑαυ-
τοὺς ἀπὸ τοῦ κόσμου, ἵνα καὶ ἡμῖν τὸ πάθος αὐτοῦ ἀφθαρσίας
καὶ καθαρισμοῦ πρόξενον γένηται· εἰ δὲ καὶ τοὺς ἔχοντας τὰ 20
σωματικὰ μολύσματα ἔξωθεῖσθαι τῆς παρεμβολῆς ὁ νόμος ἐκέ-
λευεν, ταῦτα δὲ τυπικῶς τὸν τῶν ψυχῶν μολυσμὸν ἐδήλου· ἔξω
τῆς παρεμβολῆς ἔπαθεν ὁ Χριστὸς, ὅτι ὑπὲρ τῶν ἁμαρτωλῶν
πέπονθεν· “ αὐτὸς γὰρ τὰς ἀνομίας ἡμῶν ἤρε καὶ τὰς νόσους ἐβά-
“ στασεν·” καὶ ὑπὲρ τῶν ἁμαρτιῶν τοῦ λαοῦ ἤχθη εἰς θάνατον, καὶ 25
μετὰ ἀνόντων ἐλογίσθη, ἵνα τοὺς ἁμαρτωλοὺς ἡμᾶς τοὺς πρὸς
αὐτὸν ἐξιόντας διὰ τῆς πίστεως ἀγιάσῃ. ἔψεται πάντως ταῖς
τοῦ πιστεύειν ὁμολογίαις ἡ χάρις, καὶ τῶν πλημμελημάτων ἡ
ἄφεσις.

(ΚΤΡΙΛΛΟΥ.) Ὁ μακάριος Κύριλλός φησιν· ἔοικεν ὁ θεσπέσιος 30
Παῦλος τὸ “ ἔξω τῆς πύλης” ἔξω τοῦ κόσμου λέγειν· πύλης γὰρ
ἡμᾶς ἐξίστησι κοσμικῆς, τὸ ἐθέλειν ἐπεσθαι τῷ Χριστῷ.

14 Οὐ γὰρ ἔχομεν ὧδε μένουσαν πόλιν, ἀλλὰ τὴν μέλ-

† Leg. credo μετερρύηκε.

15 λουσαν ἐπιζητοῦμεν· δι' αὐτοῦ οὖν ἀναφέρωμεν θυσίαν αἰνέσεως διὰ παντὸς τῷ Θεῷ, τουτέστιν, καρπὸν χειλέων ὁμολογούντων τῷ ὀνόματι αὐτοῦ.

Δι' αὐτοῦ ὡς ἀρχιερέως τὸ κατὰ σάρκα· “ὁμολογούντων,” φησὶ, “τῷ ὀνόματι αὐτοῦ” μηδὲν οὖν βλάσφημον φθεγγόμεθα, μηδὲν 5 τὸ λυμηρὸν^s, μηδὲν ἀπονενοημένον, τουτέστιν μετ' αἰδοῦς καὶ εὐλαβείας· ψυχὴ γὰρ ἐν ταῖς θλίψεσιν ἀπογινώσκει καὶ ἀπαναισχυντεῖ, ἀλλὰ μὴ ἡμεῖς.

16 Τῆς δὲ εὐποιίας καὶ κοινωνίας μὴ ἐπιλανθάνεσθε.

Οὐχὶ πρὸς τοὺς παρόντας λέγω ἀδελφούς, ἀλλὰ καὶ πρὸς τοὺς 10 ἀπόντας· εἰ δὲ ἕτεροι τὰ ὑπάρχοντα ὑμῶν ἠρπάκασιν, ἐκ τῶν ἐνόντων τὴν φιλοξενίαν ἐπιδείκνυσθε.

Θεόδωρος δὲ φησιν· εὐποιίαν εἶπεν, εἰς ἔπαινον τοῦ γινομένου, κοινωνίαν δὲ διὰ τὸ περὶ ὁμοπίστους γίνεσθαι, ὡς ἂν δέον κοινωνοὺς ἡγεῖσθαι τοὺς τοιοῦτους τῶν προσόντων ἡμῖν, οὕτω μετὰ σπουδῆς 15 ταῖς χρεαίαις αὐτῶν ἀρκεῖν αἰρουμένους.

Τοιαύταις γὰρ θυσίαις εὐαρεστεῖται ὁ Θεός.

Δῶμεν αὐτῷ τοιαύτην θυσίαν, ἵνα ἀνεύγκη τῷ Πατρί· ἄλλως γὰρ οὐκ ἀναφέρεται, ἂν μὴ διὰ τοῦ Υἱοῦ· μᾶλλον δὲ καὶ διὰ διανοίας συντετριμμένης· πάντα ταῦτα διὰ τοὺς ἀσθενεῖς, ἐπεὶ ὅτι 20 τοῦ Υἱοῦ ἐστὶν ἡ χάρις δῆλον· ἐπεὶ πῶς ἐστὶ τι μὴ ἴση; “ἵνα πάντες,” φησὶ, “τιμῶσι τὸν Υἱόν, καθὼς τιμῶσι τὸν Πατέρα” ποῦ ἴση ἡ τιμή; “καρπὸν χειλέων ὁμολογούντων τῷ ὀνόματι αὐτοῦ.”

17 Πείθεσθε τοῖς ἡγουμένοις ὑμῶν καὶ ὑπέικετε.

25

Ὁ μακάριος Ἰωάννης φησὶ, κακὸν ἡ ἀναρχία, καὶ ἀρχὴ ἀταξίας καὶ συγχύσεως· κακὸν δὲ οὐδὲ ἥττον καὶ ἡ ἀπειθεία τῶν ἀρχομένων· τὸ αὐτὸ γὰρ γίνεται πάλιν· ἀλλ' ἴσως ἐρεῖ τις, ὅτι ἐστὶ καὶ τρίτον κακὸν, ὅταν ἀρχων ᾗ κακός· οἶδα καὶ γὰρ, καὶ οὐ μικρὸν τοῦτο κακὸν, ἀλλὰ καὶ τῆς ἀναρχίας πολλῶν κάκιον· κρεῖτ- 30 τον γὰρ ὑπὸ μηδενὸς ἄγεσθαι, ἢ ὑπὸ κακοῦ ἄγεσθαι· πῶς οὖν ὁ Παῦλός φησι, “πείθεσθε τοῖς ἡγουμένοις ὑμῶν,” ἀνωτέρω εἰπὼν, “ὧν ἀναθεωροῦντες τὴν ἐκβασιν τῆς ἀναστροφῆς, μιμεῖσθε τὴν

^s Leg. τολμηρὸν.

“πίστιν,” τότε εἶπεν “πειθέσθε τοῖς ἡγουμένοις ὑμῶν καὶ ὑπεί-
 “κετε;” τί οὖν φησιν; ὅταν πονηρὸς ᾦ, μὴ πειθώμεθα; πονηρὸς
 πῶς λέγεις; εἰ μὲν πίστεως ἕνεκεν, φύγε αὐτὸν καὶ παραίτησαι,
 μὴ μόνον ἀν’ ἄνθρωπος ᾦ, ἀλλὰ καὶ Ἄγγελος ἐξ οὐρανοῦ κατιών·
 εἰ δὲ βίου ἕνεκεν, μὴ περιεργάζου· ὁ οὖν Παῦλος πρότερον αὐτοὺς 5
 συνέστησεν, καὶ τότε φησὶ, “πειθέσθε τοῖς ἡγουμένοις ὑμῶν, καὶ
 “ὑπέίκετε.”

Αὐτοὶ γὰρ ἀγρυπνοῦσιν ὑπὲρ τῶν ψυχῶν ὑμῶν, ὡς
 λόγον ἀποδώσונτες.

Ὡς περ πειθηνίους δεῖ τοὺς ἀρχομένους, οὕτω καὶ τοὺς ἄρχον- 10
 τας ἀγρύπνους καὶ νηφαλαίους· διὰ τοῦτό φησιν, “ἵνα μετὰ
 “χαρᾶς τοῦτο ποιῶσι, καὶ ἀλυσιτελὲς γὰρ ὑμῖν τοῦτο.” ὁρᾷς ὅτι
 τὸν ἄρχοντα καταφρονούμενον.

ΘΕΩΡΙΑ ΠΕΡΙ ΤΗΣ ΣΚΗΝΗΣ, ΚΑΙ ΤΙ ΔΗΠΟΤΕ Αὐτὴν ΓΕΝΕΣΘΑΙ 15
 ΠΡΟΣΕΤΑΞΕΝ ὁ Θεός.

Αὐτὸς ὁ δεσπότης Θεὸς τὴν αἰτίαν δεδήλωκεν· ἔφη δὲ οὕτως·
 “ποιήσεις μοι ἁγίασμα καὶ ὀφθήσομαι ἐν ὑμῖν, καὶ ποιήσεις
 “κατὰ πάντα ὅσα ἐγὼ δείκνυμί σοι ἐν τῷ ὄρει, τὸ παράδειγμα τῆς
 “σκηνῆς, καὶ τὸ παράδειγμα τῶν σκευῶν αὐτῆς.” ἐπειδὴ γὰρ ἐν τῷ 20
 Σινὰ ὄρει τὸν νόμον ἐδεδώκει, εἰκὸς δὲ ἦν τινὰς ὑποτοπῆσαι περιγε-
 γράφθαι τὸ θεῖον, ἐκέλευσε γενέσθαι σκηνὴν, ἵνα ἐκεῖθεν τὴν οἰκίαν
 ποιούμενος ἐπιφάνειαν ἐκπαιδεύει τὸν λαὸν τὴν εὐσέβειαν. ὥς περ
 γὰρ τὴν ἐπηγγελημένην αὐτοῖς ἀπειληφότων γῆν, νεὼν γενέσθαι προσ-
 ἔταξεν, καὶ τὰς θείας ἐκεῖ γενέσθαι λειτουργίας ἐνομοθέτησεν, ἵνα 25
 μὴ ἀδεῶς τοῦτο δρῶντες, τῇ τῶν ἀλιτηρίων δαιμόνων περιπέσωσι
 πλάνῃ, οὕτως ὁδοιποροῦσι καὶ τὴν ἔρημον διαβαίνουνσι σκηνὴν ποιῇ-
 σαι προσέταξεν, μεταβῆναι καὶ αὐτὴν δυναμένην, ἵνα καὶ τὰς προσ-
 ευχὰς καὶ τὰς ἱερουργίας ἐν ταύτῃ προσφέρωσι. καὶ ταῦτα δὲ
 τῆς αὐτῶν ἕνεκα γεγένηται χρείας. ἐπειδὴ γὰρ ἐν τῷ ὄρει τοῦ 30
 μεγάλου Μωϋσέως πλείους διατρίψαντος ἡμέρας, πρὸς τὸν Ἀαρὼν
 ἔφασαν, “ποιήσου ἡμῖν θεοὺς οἱ προπορεύονται ἡμῶν,” καὶ τὴν
 εἰκόνα τοῦ μόσχου κατασκευάσαντες, ἐβόων χορεύοντες, “οὗτοι οἱ
 “θεοί σου Ἰσραὴλ οἱ ἐξαγαγόντες σε ἐκ γῆς Αἰγύπτου,” τὴν σκη-

νὴν ταύτην προσέταξεν ὁ Θεὸς, καὶ ἀπαιρόντων ἡγεῖσθαι νευρο-
 θέτηκεν, καὶ αὐλιζομένων ἴστασθαι, ὥστε καὶ τοὺς ἱερέας τὰς
 θυσίας ἐν αὐτῇ ἐπιτελεῖν. εἶχεν δὲ αὕτη τῆς κτίσεως τὴν εἰκόνα.
 ὥσπερ γὰρ τὸν οὐρανὸν καὶ τὴν γῆν δημιουργῆσας ὁ δεσπότης
 Θεὸς, μέσον πάλιν ἐξέτεινε τὸ στερέωμα, καὶ διώρισεν τὰ ὑπερῶα 5
 τῶν κάτω, μίαν μὲν προσέταξεν γενέσθαι τὴν σκηνὴν, τριάκοντα
 μὲν πήχεων τὸ μῆκος, δώδεκα δὲ τὸ εὖρος ἔχουσιν· ἐν μέσῳ δὲ
 τὸ παραπέτασμα διατείνας ἐν τύπῳ τοῦ στερεώματος, διχῇ διεῖ-
 λεν αὐτήν· καὶ τὸ μὲν παρὰ τὴν θύραν μέρος ἐκάλεσεν ἅγια, τὰ δὲ
 τοῦ παραπετάσματος ἔνδον ἅγια ἀγίων ὠνόμασεν· καὶ ὥσπερ λέγει 10
 Δαβὶδ, “ὁ οὐρανὸς τοῦ οὐρανοῦ τῷ Κυρίῳ, τὴν δὲ γῆν ἔδωκεν τοῖς
 “ υἱοῖς τῶν ἀνθρώπων,” οὕτως ἔξω μὲν τοῦ καταπετάσματος εἰσὶ
 τῇ τὸν^s ἦν τοῖς ἱερεῦσι, τὰ δὲ ἔνδον ἄψαυστα ἦν καὶ ἄδυτα· καὶ
 ἀνάκτορα, τὸν ἀρχιερέα γὰρ μόνον ἅπαξ τοῦ ἔτους νόμος ἦν
 εἰσιέναι ἐκεῖ· ἦν δὲ ἐκεῖ τὰ τῶν χερουβεὶμ εἰκασματα τύπον τῶν 15
 ἀσωμάτων δυνάμεων ἔχοντα· ἐν μέσῳ δὲ τούτων ἡ κιβωτὸς ἔκειτο,
 τὰς πλάκας ἔχουσα τοῦ νόμου καὶ τὴν στάμνον τοῦ μάννα καὶ
 τὴν ῥάβδον Ἀαρὼν τὴν βλαστήσασαν· ἐπέκειτο δὲ ταύτῃ τὸ ἱλα-
 στήριον ταῖς πτέρυξι τῶν χερουβεὶμ σκιαζόμενον· ἐν τούτῳ δὲ ὁ
 τῶν ὄντων Θεὸς τὴν οἰκίαν ἐπιφάνειαν ἐποιεῖτο. ἐπειδὴ γὰρ ἡ θεῖα 20
 φύσις ἀνείδεός τε καὶ ἀσχημάτιστος ἀόρατός τε καὶ ἀπερίλη-
 πτος, καὶ τῆς τοιαύτης οὐσίας εἰκόνα τεκτῆνασθαι παντάπασι τῶν
 ἀδυνάτων, τὰ σύμβολα τῶν μεγίστων αὐτοῦ δωρεῶν ἔνδον κεῖσθαι
 προσέταξεν. αἱ μὲν γὰρ πλάκες τὴν νομοθεσίαν ἐδήλουν, τὴν δὲ
 ἱερωσύνην ἡ ῥάβδος, τὸ δὲ μάννα τὴν ἐν ἐρήμῳ τροφήν καὶ τὸν 25
 ἀχειροποιήτου ἄρτον· τὸ δὲ γε ἱλαστήριον τῆς προφητείας σύμ-
 βολον ἦν· ἐκεῖθεν γὰρ αἱ προρρήσεις ἐγίνοντο. ὥσπερ γὰρ ἐκ
 μεγέθους καὶ καλλονῆς κτισμάτων ἀναλόγως ὁ γενεσιουργὸς αὐτῶν
 θεωρεῖται, οὕτω διὰ τούτων ὁ μεγαλόδωρος ἐγνωρίζετο· τὸ μὲν οὖν
 ἔνδον τῆς σκηνῆς· διὸ καὶ ἅγια τῶν ἀγίων ὠνόμαστο· καὶ ὅτι τοῦτο 30
 ἀληθές, μάρτυς ὁ θεὸς Ἀπόστολος, οὕτωςι λέγων· “οὐ γὰρ εἰς
 “ χειροποιήτα ἅγια εἰσῆλθεν ὁ Χριστὸς ἀντίτυπα τῶν ἀληθινῶν,
 “ ἀλλ’ εἰς αὐτὸν τὸν οὐρανὸν νῦν ἐμ . . ανισθῆναι τῷ προσώπῳ τοῦ
 “ Θεοῦ ὑπὲρ ἡμῶν” καὶ πάλιν περὶ τῆς θείας ἐλπίδος διαλεγό-

μενος καὶ ταῦτα προστέθηκεν, “ ἦν ὡς ἄγκυραν ἔχομεν ἀσφαλῆ
 “ τε καὶ βεβαίαν, καὶ εἰσερχομένην εἰς τὸ ἐσώτερον τοῦ κατα-
 “ πετάσματος, ὅπου πρόδρομος ὑπὲρ ἡμῶν εἰσῆλθεν Ἰησοῦς γενό-
 “ μενος ἀρχιερεὺς κατὰ τὴν τάξιν Μελχισεδέκ.” οὐκοῦν τὰ μὲν
 ἔνδον τοῦ καταπετάσματος τὴν τῶν ἐπουρανίων εἶχον εἰκόνα, τὰ δὲ 5
 ἐκτὸς τῶν ἐπιγείων, διὸ καὶ τοῖς ἱερεῦσι διηνεκῶς ἦν βατά. εἶχε
 δὲ ταῦτα λυχνίαν μὲν ἐν τῷ νοτίῳ μέρει κειμένην ἐπτάκαυλον,
 ἰσαρίθμους ἔχουσιν λύχνους ἐπικειμένους· ἐδήλουν δὲ οὗτοι τῶν
 ἡμερῶν τῆς ἐβδομάδος τὸν ἀριθμόν· τράπεζαν δὲ ἐφ’ ἧς ἄρ-
 τούς προκειῖσθαι προσέταξε δυοκαίδεκα, καὶ φιάλας χρυσᾶς πλή- 10
 ρεις λιβανωτοῦ καὶ ἄλων^t. ἐν δὲ τῷ μέσῳ τῆς λυχνίας καὶ τῆς
 τραπέζης χρυσοῦν ἔκειτο θυμιατήριον· ταῦτα δὲ ἦν συντάγματα
 τῶν ἀπὸ γῆς τοῖς ἀνθρώποις δωρημένων καρπῶν. πρὸ δὲ τῆς
 σκηνῆς ἔξω τὸ χαλκοῦν ἦν θυσιαστήριον, τὸ γὰρ προσφερόμα
 δεχόμενον θύματα εἶναι ταῦτα . . . Θεῷ· ὅθεν συνε- 15
 χώρησεν ἀσθένειαν. ἔξω δὲ τῆς σκηνῆς ἱεουργεῖσθαι προσ-
 ἔταξεν, ὡς τοῖς ἔνδον ἀπονεμηθεῖσαν, λειτουργίαν ἐπιτε . . θυμίαμα
 γὰρ καὶ λυχνιαῖον φῶς προσφέ τῆς ἀγίας τραπέζης λει-
 τουργί κοντα πήχεα ἦν τὸ μῆκος τῆς σκηνῆς, καὶ δέκ . . .
 τὸ εὖρος, καταμαθεῖν εὐπ . . σέ· εἴκοσι γὰρ σανίδας εἶχε τὸ νότιον 20
 μέρος, καὶ τοσαύτας τὸ βόριον. σανίδας γὰρ τοὺς στύλους ὠνό-
 μασαν οἱ ἄλλοι ἐρμηνευταί· ἐκάστης δὲ σανίδος πῆχυν ἐχούσης
 καὶ ἡμισυ πήχυος λ’ πήχεις αἱ εἴκοσι σανίδες ἐπλήρουν. οὕτω
 πάλιν τὸ πρὸς δυσμὰς ἀποβλέπων ἐξ εἶχεν σανίδας τὸ αὐτὸ μέ-
 τρον ἐχούσας καὶ δύο γωνίας· ἰβ’ δὲ πήχεις ἐκ τούτων συναγό- 25
 μενοι, οἱ μὲν δέκα τὸ ἔνδον εὖρος ἐπλήρουν, οἱ δὲ ἄλλοι δύο τὸν
 ἐκατέρωθεν πλευρῶν τὰς ἀρμονίας ἐδέχοντο· ἐκ μέντοι τοῦ ἐώου
 μέρους τὴν θύραν γενέσθαι προσέταξεν, ἵνα καὶ αὐτὸν οἶόν
 τινα προσκέντησιν προσφέρει τοῖς προφυλέοις εὐθὺς ἐκεῖσε τὰς
 ἀκτῖνας ἐκπέμπων, καὶ οἱ τῷ Θεῷ μόνῳ λατρεύειν προστεταγμένοι, 30
 ὅπισθεν τὸν ἥλιον ἔχουσι πρὸς τὴν σκηνὴν τετραμμένην, καὶ μὴ
 τοῦτον, ἀλλὰ τὸν τούτου ποιητὴν προσκυνῶσι. ὄρυφάκτῳ τοῖνυν ἡ
 σκηνὴν προσεώκει, σανίδας ἔχουσα πάν . . . ἡρμουςμένας ἀλλήλαις
 εἶχον . . . βάσεις ἀργυρᾶς καὶ τὰς κεφαλίδας ὡσαύτως· καὶ αὐ-

ται δὲ αἱ ἔνδοθεν καὶ ἔξωθεν ἦσαν εἰλιμμέναι χρυσῷ· τὸν δὲ ὄροφον
 εἶχεν ἐξ ὑφασμάτων ποικίλων ἐκ διαφόρων κατεσκευασμένων χρω-
 μάτων· τὸ μὲν γὰρ ἦν ἀλουργόν, τὸ δὲ ῥοδοειδὲς ἢ κοκκοβαφές,
 τὸ δὲ ὑακίνθῳ προσεικός· ἢ δὲ βύσσος τὴν λευκὴν εἶχε χροάν.
 καὶ ταῦτα δὲ τῶν δ' στοιχείων ἦν αἰνίγματα· ὁ μὲν γὰρ ὑακίνθος 5
 τῷ ἀέρι προσέοικεν, τὸ δὲ ῥοδοειδὲς ἢ κοκκοβαφές τῷ πυρὶ, τὸ δὲ
 ἀλουργὸν μνηύει τὴν θάλασσαν· ἐκείνη γὰρ τρέφει τὴν κόχλον,
 ἐξ ἧς τὸ τοιοῦτον γίνεται χρῶμα· ἢ δὲ βύσσος τὴν γῆν· ἐκ ταύ-
 της γὰρ φύεσθαι λέγεται. καὶ δέρρεις δὲ εἶχε τριχίνας ἐπικει-
 μένας, καὶ μέντοι καὶ διφθέρας ποικίλας, ὥστε καὶ τὸν ὑετὸν 10
 ἀπείργειν καὶ τὸν φλογμόν. καὶ τοῖς ἱερεῦσι δὲ παντοδαπὸν περιέ-
 θηκεν κόσμον· τὸν μὲν λαὸν καταπλήττοντα τῷ διαφόρῳ τοῦ σχή-
 ματος, αὐτοὺς δὲ τοὺς ἱερέας διδάσκοντα—desunt reliqua.

SUPPLEMENTUM

E COD. PARIS. 238.

Η ΠΡΟΣ ΕΒΡΑΙΟΥΣ ΕΠΙΣΤΟΛΗ.

ΘΑΤΜΑΣΤΟΝ οὐδὲν δρῶσιν οἱ τὴν Ἀρειανικὴν εἰσδεξάμενοι νόσον κατὰ τῶν ἀποστολικῶν λυττῶντες γραμμάτων, καὶ τὴν πρὸς 5 Ἑβραίους Ἐπιστολὴν τῶν λοιπῶν ἀποκρίνοντες, καὶ νόθον ταύτην ἀποκαλοῦντες. οἱ γὰρ κατὰ τοῦ Θεοῦ καὶ Σωτῆρος ἡμῶν τὰς γλώσσας κινοῦντες, τί οὐκ ἂν τολμήσαιεν κατὰ τῶν εὐνῶν αὐτοῦ καὶ μεγαλοφώνων τῆς ἀληθείας κηρύκων; αὐτοῦ γὰρ ἐστὶ τοῦ δεσπότου φωνή, “εἰ ἐμὲ ἐδίωξαν, καὶ ὑμᾶς διώξουσιν.” ἔδει δὲ 10 αὐτοὺς εἰ κατὰ μὴδὲν ἕτερον, τοῦ χρόνου γοῦν αἰδεσθῆναι τὸ μῆκος, ἐν ᾧ τήνδε τὴν Ἐπιστολὴν ἐν ταῖς Ἐκκλησίαις ἀναγινώσκοντες διετελέσαν τῆς ἐκκλησίας οἱ τρόφιμοι. ἐξ οὗ γὰρ τῶν ἀποστολικῶν γραμμάτων αἱ τοῦ Θεοῦ μετέλαχον Ἐκκλησίαι, ἐξ ἐκείνου καὶ τῆς πρὸς Ἑβραίους Ἐπιστολῆς τὴν ὠφέλειαν καρποῦνται. 15 εἰ δὲ μὴ τοῦτο πείσαι αὐτοὺς ἱκανόν, καὶν Εὐσεβίῳ γοῦν ἐχρῆν πεισθῆναι, τῷ Παλαιστηνῷ, ὃν τῶν οἰκείων δογμάτων ἀποκαλοῦσι συνήγορον· καὶ οὗτος γὰρ τοῦ θειοτάτου Παύλου τήνδε τὴν Ἐπιστολὴν ὡμολόγησεν εἶναι, καὶ τοὺς παλαιοὺς ἅπαντας ταύτην περὶ αὐτῆς ἔφησεν ἐσχηκέναι τὴν δόξαν. ἀλλ’ οἱ Ἀρειανοὶ, πᾶσιν 20 ἐρρωσθῆναι φράσαντες, ἀναίδην πρὸς τὴν ἀλήθειαν διαμάχονται τῆς ἀποστολικῆς θεολογίας, ἥ τὸ προοίμιον κατεκόσμησε, τὴν αἴγλην οὐ φέροντες. ἀντιλέγειν γὰρ οὐ δυνάμενοι πρὸς τὰ διαρρήδην περὶ τῆς τοῦ μονογενοῦς εἰρημένα θεότητος, πᾶσαν ἐκ . . . ^a

^a Hæc evanida.

ἐτόλμησαν τὴν Ἐπιστολήν· καὶ πού καὶ τῶν δογμάτων καὶ τῶν ἄλλων ἐνθυμημάτων πολλὴν συγγένειαν πρὸς τὰς ἄλλας ἐχόντων Ἐπιστολάς.

Πρόσχημα δὲ τῇ κατηγορίᾳ περιτιθέασι, τὸ μὴ τὴν ἀποστολικὴν προσηγορίαν ὁμοίως ἐγκεῖσθαι τῷ προοιμίῳ. ἔδει δὲ αὐτοὺς 5 συνιδεῖν, ὡς τῶν ἐξ ἔθνων, ἀλλ' οὐ τῶν ἐξ Ἰουδαίων πεπιστευκότων Ἀπόστολος ἐκεχειροτόνητο. καὶ γὰρ ὁ Κύριος πρὸς αὐτὸν ἔφη· “σπεῦσον καὶ ἔξελθε τὸ τάχος ἐντεῦθεν· οὐ γὰρ μὴ προσδέξω-
“ταί σου τὴν μαρτυρίαν τὴν περὶ ἐμοῦ· πορεύου, ὅτι εἰς ἔθνη
“μακρὰν ἐξαποστελῶ σε.” τοιαύτας δὲ καὶ πρὸς τοὺς ἄλλους 10 Ἀποστόλους ἐποιήσατο συνθήκας· “Ἰάκωβος,” γὰρ φησι, καὶ
“Κηφᾶς καὶ Ἰωάννης οἱ δοκοῦντες στύλοι εἶναι, δεξιὰς ἔδωκαν
“ἐμοὶ καὶ Βαρνάβᾳ κοινωνίας· ἵνα αὐτοὶ μὲν εἰς τὴν περιτομὴν,
“ἡμεῖς δὲ εἰς τὰ ἔθνη.” οὕτω καὶ Ῥωμαίοις ἐπιστέλλων ἔφη·
“ἐφ' ὅσον εἰμὶ ἐγὼ ἐθνῶν Ἀπόστολος, τὴν διακονίαν μου δοξάζω.” 15
καὶ πάλιν ἀλλαχοῦ· “ὁ γὰρ ἐνεργήσας Πέτρῳ εἰς ἀποστολήν
“τῆς περιτομῆς, ἐνήργησε καὶ ἐμοὶ εἰς τὰ ἔθνη.” τούτου δὴ χάριν
τοῖς μὲν ἐξ ἔθνων πεπιστευκόσιν ἐπιστέλλων, Ἑβραίοις δὲ γρά-
φων, ὧν οὐκ ἐνεχειρίσθη τὴν ἐπιμέλειαν, γυμνὴν τῶν ἀξιωματῶν
εἰκότως τὴν διδασκαλίαν προσήνεγκεν· ὑπὸ γὰρ τὴν τῶν ἄλλων 20 Ἀποστόλων ἐτέλουν προμήθειαν.

Εἰ τοίνυν ἐθνῶν Ἀπόστολος ἦν, τί κοινὸν πρὸς Ἑβραίους εἶχε; τί δὲ αὐτοῖς καὶ ἐπέστελλε, καὶ μᾶλλον ἀπεχθανομένοις αὐτῷ; ὅτι γὰρ ἀπεχθῶς πρὸς αὐτὸν διέκειντο, ἄκουσον τί φησιν Ἰάκωβος πρὸς αὐτόν· “θεωρεῖς, ἀδελφε, πόσαι μυριάδες εἰσὶν Ἰουδαίων 25
“τῶν πεπιστευκότων, καὶ οὗτοι πάντες κατήχηνται περὶ σοῦ, ὅτι
“ἀποστασίαν ἀπὸ τοῦ νόμου διδάσκεις” καὶ πολλὰι ζητήσεις αὐτῷ πολλάκις ἐγένοντο περὶ τούτου. τίνας οὖν ἕνεκεν ἐξετάσειεν ἂν τις τὸν νομομαθῆ; παρὰ γὰρ τοὺς πόδας Γαμαλήλου τὸν νόμον ἐξεπαιδεύετο, καὶ πολὺς ἦν αὐτῷ ζῆλος τοῦ πράγματος, 30
καὶ ταύτη μάλιστα δυνάμενον ἐντρέψαι οὐχὶ πρὸς Ἰουδαίους ἔπεμπεν ὁ Θεός; ὅτι ταύτη μάλιστα πλέον ἦσαν αὐτῷ ἐκπεπολε-
μωμένοι· “οὐ γὰρ ἀνέξονται σου,” φησὶν ὁ Θεὸς πρὸς αὐτόν,
“ἀλλὰ πορεύου εἰς ἔθνη μακρὰν, διότι οὐ παραδέξονται σου τὴν
“μαρτυρίαν τὴν περὶ ἐμοῦ.” εἴτα αὐτός φησι, “ναὶ Κύριε, αὐτοὶ 35

“ ἐπίστανται, ὅτι ἐγὼ ἡμην φυλακίζων καὶ δέρων κατὰ τὰς συνα-
 “ γωγὰς τοὺς πιστεύοντας ἐπὶ σέ· καὶ ὅτε ἐξεχεῖτο τὸ αἷμα
 “ Στεφάνου τοῦ πρωτομάρτυρός σου, καὶ αὐτὸς ἡμην ἐστὼς καὶ
 “ συνευδοκῶν τῇ ἀναιρέσει αὐτοῦ, φυλάττων τὰ ἱμάτια τῶν ἀναι-
 “ ρούντων αὐτόν.” καὶ τοῦτο αὐτὸ φησὶ σημεῖον εἶναι καὶ ὑπό- 5
 θεσιν τοῦ μὴ πιστεῦσαι αὐτοὺς αὐτῷ· καὶ γὰρ οὕτως ἔχει· ὅταν
 τίς ἐξ ἔθνους ἀποπηδήσῃ τινός, ἂν μὲν τῶν ἐλαχίστων ᾗ, καὶ
 οὐδενὸς ἀξίῳ λόγου, οὐ πάνυ δάκνει τοὺς ἀφ’ ὧν ἀνεχώρησεν· ἂν
 δὲ τῶν θαυμαστῶν καὶ σφόδρα ζηλωτῶν, καὶ τὰ ἐκείνων φρονούν-
 των, μάλιστα αὐτοὺς ἀλγύνει, καὶ μεθ’ ὑπερβολῆς λυπεῖ, ἅτε 10
 μάλιστα αὐτῶν καθαιρῶν τὸ δόγμα παρὰ τοῖς πολλοῖς· καὶ ἄλλο
 δὲ τούτῳ προσῆν· ποῖον δὴ τοῦτο; ὅτι οἱ μὲν περὶ Πέτρον, καὶ
 συνεγένοντο τῷ Χριστῷ, καὶ σημεῖα εἶδον καὶ θαύματα. οὗτος δὲ
 οὐδενὸς τούτων ἀπολελαυκῶς, ἀλλὰ μετὰ Ἰουδαίων ὧν, ἐξαίφνης
 ἠτομόλησε καὶ γέγονεν εἷς ἐξ αὐτῶν, ὃ μάλιστα ἥρκει^f 15

ἐκεῖνοι μὲν γὰρ καὶ χάριτι ἐδόκουν μαρτυρεῖν,
 καὶ εἶπεν ἂν τις, τὸν διδάσκαλον ποθοῦντες ταῦτα μαρτυροῦσιν·
 ὃ δὲ τῇ ἀναστάσει μαρτυρῶν, οὗτος μάλιστα ἦν ὁ φωνῆς μόνης
 ἀκούσας.

Διὰ τοῦτο ὁρᾷς αὐτοὺς ἐκθύμῳς πολεμοῦντας αὐτῷ, καὶ πάντα 20
 ὑπὲρ τούτου πράττοντας, ὥστε αὐτὸν ἀνελεῖν, καὶ στασιάζοντας.
 ἀλλ’ οἱ μὲν ἄπιστοι διὰ τοῦτο αὐτῷ ἀπεχθῶς προσεῖχον· οἱ δὲ πιστεύ-
 σαντες τίνος ἕνεκεν; ὅτι ἠναγκάζετο τοῖς ἔθνεσι κηρύττων, καθαρῶς
 κηρύττειν τὸν Χριστιανισμόν, καὶ εἶπου καὶ ἐν Ἰουδαίᾳ ἀπελήφθη,
 οὐκ ἐφρόντιζε. Πέτρος μὲν γὰρ, καὶ οἱ περὶ αὐτόν, ἅτε ἐν Ἱεροσο- 25
 λύμοις κηρύττοντες, ἔνθα πολὺς ἦν ὁ ζῆλος, ἀνάγκην εἶχον τὸν
 νόμον κελεύειν τηρεῖν. οὗτος δὲ, ἐν ἐλευθερίᾳ πολλῇ ἦν, καὶ πλέους
 ἦσαν οἱ ἐξ ἔθνῶν ἢ Ἰουδαῖοι, ἅτε ἐκτὸς ὄντες, καὶ παρέλυε τὸν
 νόμον· καὶ οὐ τοσαύτην εἶχον περὶ αὐτόν εὐλάβειαν· ὅτι πάντα
 καθαρῶς ἐκήρυττεν, ἀμέλειγε ἐν τούτῳ αὐτῷ δοκοῦσι καταιδεῖν 30
 τῷ πλήθει, λέγοντες, “ θεωρεῖς, ἀδελφε, πόσαι μυριάδες εἰσὶν
 Ἰουδαίων τῶν συνεληλυθότων.” διὰ τοῦτο αὐτὸν ἐμίσουν καὶ ἀπε-
 στρέφοντο, “ ὅτι κατηχήθησαν,” φησὶ, “ περὶ σοῦ, ὅτι ἀποστασίαν
 “ ἀπὸ τοῦ νόμον διδάσκεις.”

^f Spatium vacuum.

Τίνος οὖν ἕνεκεν οὐκ ὦν τῶν Ἰουδαίων διδάσκαλος, ἐπιστέλλει αὐτοῖς; ποῦ δὲ οὖσιν ἐπέστελλεν; ἐμοὶ δοκεῖ ἐν Ἱεροσολύμοις καὶ ἐν Παλαιστίνῃ· πῶς οὖν ἐπιστέλλει; ὥσπερ καὶ βαπτίζειν οὐκ ἐπετράπη, καὶ ἐβάπτισεν, “οὐ γὰρ ἀπεστάλην,” φησὶ, “βαπτίζειν,” οὐ μὴν ἐκωλύθη, ἀλλ’ ἐκ παρέργου τοῦτο ποιεῖ. 5 πῶς δὲ οὐκ ἂν ἐπέστελλε τούτοις, ὑπὲρ ὧν καὶ ἀνάθεμα γενέσθαι ἤθελε; διὰ τοῦτο ἔλεγε· “γινώσκετε τὸν ἀδελφὸν Τιμόθεον ἀπο-
 “λελυμένον, μεθ’ οὗ ἐὰν τάχιον ἔρχηται, ὅψομαι ὑμᾶς.” οὕπω γὰρ συνειλημμένος ἦν. δύο μὲν οὖν ἔτη ἐποίησεν ἑνὶ Ῥώμῃ δεδε-
 μένος, εἴτα ἀφείθη· εἴτα εἰς Σπανίας ἐλθὼν, εἶδε καὶ Ἰουδαίους 10 ἴσως, καὶ τότε πάλιν ἦλθεν εἰς Ῥώμην, ὅτε καὶ ὑπὸ Νέρωνος ἀνη-
 ρέθη. πολλαχοῦ γε μὴν ἦθλησαν οἱ ἐξ Ἰουδαίων πιστεύσαντες, καθὼς καὶ Θεσσαλονικεῦσιν ἐπιστέλλει λέγων, “μιμηταὶ ἐγένεσθε
 “τῶν ἐκκλησιῶν τῆς Ἰουδαίας,” καὶ αὐτοῖς δὲ γράφων φησὶ, “μετὰ χαρᾶς τὴν ἀρπαγὴν τῶν ὑπαρχόντων ὑμῖν προσεδέξασθε.” 15 εἰ δὲ ἠθλοῦν, οὐδὲν καινόν. εἰ γὰρ τοῖς Ἀποστόλοις οὕτως ἐκέχρητο οἱ μὴ πιστεύσαντες Ἑβραῖοι, οὐκ ἐν Ἰουδαίᾳ μόνον, ἀλλὰ καὶ ὅπου μεταξὺ ἐθνικῶν ἦσαν, τί οὐκ ἂν ἐποίησαν τοῖς πιστοῖς; διὰ τοῦτο αὐτῶν μάλιστα ὁρᾷς τὸν Παῦλον φροντίζοντα· ὅταν γὰρ λέγῃ “πορεύομαι διακονῶν τοῖς ἁγίοις τοῖς ἐν Ἱεροσολύμοις.” 20 καὶ πάλιν ὅταν Κορινθίους παρακαλῇ πρὸς τὴν εὐποιάν, καὶ Μακεδόνας λέγῃ εἰσενηνοχέαι, καὶ φησὶν, “ἐὰν ᾗ ἄξιον καμῆ
 “πορεύεσθαι,” τοῦτο λέγει. καὶ ὅταν λέγῃ “μόνον τῶν πτωχῶν
 “ἵνα μνημονεύωμεν, ὃ καὶ ἐσπούδασα αὐτὸ τοῦτο ποιῆσαι,” τοῦτο λέγει. καὶ πανταχοῦ ὁρᾷς αὐτὸν πολλὴν πρόνοιαν αὐτῶν ποιού- 25
 μενον· εἰκότως· ἐν μὲν γὰρ τοῖς ἄλλοις ἔθνεσιν ἔνθα καὶ Ἰουδαῖοι ἦσαν καὶ Ἕλληνες, οὐδὲν τοιοῦτον ἐγίνετο· ἐκεῖ δὲ, ἐπειδὴ τέως ἐδόκουν κρατεῖν καὶ αὐτονομεῖσθαι καὶ πολλὰ καὶ τοῖς ἰδίους νό-
 μοις διοικεῖν, οὕπω τῆς ἀρχῆς κατάστασιν ἐχούσης, οὐδὲ τέλεον ὑπὸ Ῥωμαίοις κειμένης, εἰκότως πολλῇ τυραννίδι Ἑβραῖοι ἐκέ- 30
 χρηντο.

Εἰ γὰρ ἐν ἄλλαις πόλεσιν ὥσπερ ἐν Κορίνθῳ, ἔτυπον τὸν ἀρχισυνάγωγον ἔμπροσθεν τοῦ βήματος τοῦ ἀνθυπάτου, καὶ οὐδὲν τούτων ἔμελλε τῷ Γαλλίῳ, ἀλλ’ οὐκ ἐν τῇ Ἰουδαίᾳ. ὁρᾷς γοῦν

ὅτι ἐν μὲν ταῖς ἄλλαις πόλεσι, τοῖς ἄρχουσιν αὐτοὺς προσάγουσι, καὶ αὐτῶν δέονται εἰς βοήθειαν καὶ τῶν ἐθνῶν. ἐνταῦθα δὲ, οὐδεμίαν ἐποιούντο φροντίδα τούτου, ἀλλ' αὐτοὶ συνέδριον καθίζουσι καὶ ἀναιροῦσιν οὓς ἂν θέλωσι τὸν Στέφανον

λον. οὕτω τοὺς ἐμάστιξαν. οὐκ ἐπὶ ἄρχοντας 5

οὕτω καὶ τὸν Παῦλον ἔμελλον ἀναιρεῖν, εἰ μὴ ὁ χιλιάρχος ἐπέρριψεν ἑαυτόν. ἔτι γὰρ τῶν ἱερέων ἐστῶτων, ἔτι τοῦ ναοῦ, τῆς λατρείας, τῶν θυσιῶν, τοῦτο ἐγίνετο· ὅρα γοῦν αὐτὸν τὸν Παῦλον ἐπὶ τοῦ ἱερέως κρινόμενον καὶ λέγοντα, “οὐκ ἤδειν ὅτι ἀρχιερεὺς “ἐστίν,” καὶ ταῦτα ἐπὶ τοῦ ἄρχοντος· πολλὴν γὰρ εἶχον τότε 10 ἐξουσίαν. ἐννόησον οὖν οἷα πάσχειν εἰκὸς ἦν τοὺς οἰκοῦντας πιστοὺς τὰ Ἱεροσόλυμα καὶ τὴν Ἰουδαίαν.

Ὁ τοίνυν ἀνάθεμα ὑπὲρ τῶν μήπω πιστευσάντων εὐχόμενος γενέσθαι, καὶ τοῖς πιστοῖς οὕτω διακονῶν, ὡς καὶ αὐτὸς πορεύεσθαι εἰ δέει, καὶ πολλὴν πανταχοῦ πρόνοιαν αὐτῶν ποιησάμενος, μὴ 15 θαυμάσωμεν εἰ καὶ διὰ γραμμάτων αὐτοὺς παρακαλεῖ καὶ παραμυθεῖται, καὶ ἀναπίπτοντας αὐτοὺς καὶ κειμένους ἀνορθοῖ. καὶ γὰρ τεταριχενυμένοι λοιπὸν ἦσαν καὶ ἀπεγνωκότες ταῖς πολλαῖς

τοῦτο πρὸς τῷ τέλει τῆς Ἐπιστολῆς ἐμφαίνει, λέγων· “διὸ τὰς παρειμένας χεῖρας, καὶ τὰ παραλελυμένα γόνατα ἀνωρ- 20 “θώσατε.” καὶ πάλιν, “ἔτι μικρὸν, ὅσον ὅσον, ὁ ἐρχόμενος ἤξει, “καὶ οὐ χρονιεῖ.” καὶ πάλιν “εἰ ἐκτός ἐστε παιδείας, ἄρα νόθοι “ἐστέ, καὶ οὐχ υἱοί.” ἐπειδὴ γὰρ Ἰουδαῖοι ἦσαν καὶ αὐτοὶ περὶ τῶν πατέρων μαθάνοντες, ὅτι καὶ τὰ ἀγαθὰ καὶ τὰ κακὰ παρὰ πόδας χρή προσδοκᾶν, καὶ οὕτω βιῶναι. τότε δὲ τὸ ἐναντίον ἦν, 25 τὰ μὲν ἀγαθὰ ἐν ἐλπίσι καὶ μετὰ θάνατον, τὰ δὲ κακὰ ἐν χερσὶ καὶ εἰκὸς ἦν ὀλιγοψυχεῖν πολλούς· ὑπὲρ τούτου ποιεῖται τὸν λόγον. ἡ ψυχὴ γὰρ ὑπὸ πειρασμῶν πολλῶν καταληφθεῖσα, καὶ τῆς πίστεως διετρέπετο.

Διὸ παραινεῖ προσέχειν τοῖς ἀκουσθεῖσι, καὶ μὴ εἶναι ἐν τινι 30 καρδίαν πονηρὰν ἀπιστίας· διὰ τοῦτο καὶ ἐν ταύτῃ μάλιστα τῇ Ἐπιστολῇ πολλὰ περὶ πίστεως διαλέγεται, καὶ μετὰ πολλὰ ἐν τῷ τέλει δείκνυσιν, ὅτι καὶ τοῖς πατράσιν παρὰ πόδας τὰ ἀγαθὰ ἐπηγγέλλετο, καὶ οὐδὲν ἔδωκε· καὶ χωρὶς τούτων, ἵνα μὴ ἐγκαταλελειφθαι νομίσαιεν, δύο κατασκευάζει, ἐν μὲν πρὸς τὸ φέρειν 35

πάντα γενναίως τὰ συμπίπτοντα, ἕτερον δὲ πρὸς τὸ πάντως προσδοκᾶν τῆς ἀμοιβῆς. οὐ γὰρ δὴ περιόφεται τοὺς περὶ Ἀβελ καὶ τοὺς καθεξῆς δικαίους ἀγεράστους. ποιεῖται δὲ τὴν παράκλησιν ἀπὸ τριῶν τρόπων, ἐνὸς μὲν, ἐξ ὧν ἔπαθεν ὁ Χριστὸς, καθὼς καὶ αὐτὸς λέγει, “οὐκ ἔστι δοῦλος μείζων τοῦ κυρίου αὐτοῦ.” ἐτέρου 5 δὲ, ἐξ ὧν ἀπόκειται τοῖς πιστεύουσιν ἀγαθὼν. τρίτου, ἐκ τῶν κακῶν. καὶ τοῦτο οὐκ ἀπὸ τῶν μελλόντων ἰσχυρίζεται μόνον, ὅπερ ἦν ἥττον πιθανόν, ἀλλὰ καὶ ἀπὸ τῶν παρελθόντων καὶ γεγονότων εἰς τοὺς πατέρας αὐτῶν. τοῦτο καὶ ὁ Χριστὸς ποιεῖ· ποτὲ μὲν λέγων, “οὐκ ἔστι δοῦλος μείζων τοῦ κυρίου αὐτοῦ” ποτὲ δὲ, 10 “πολλαὶ μοναὶ εἰσὶ παρὰ τῷ Πατρὶ” ποτὲ δὲ, μυρία ταλανίζων τοὺς μὴ πεπιστευκότας.

Ποιεῖται δὲ ὁ Παῦλος πολὺν λόγον καὶ περὶ τῆς καινῆς καὶ τῆς παλαιᾶς διαθήκης. καὶ γὰρ πρὸς τὴν τῆς ἀναστάσεως πίστιν, σφόδρα αὐτῷ τοῦτο ἐχρησίμευσεν. ἵνα γὰρ μὴ ἐξ ὧν ἔπαθε δια- 15 πιστῶσιν ὅτι ἀνέστη, ἀπὸ προφητῶν αὐτὸ ἰσχυροποιεῖ, καὶ δείκνυσιν οὐκ ὄντα σεμνὰ τὰ Ἰουδαϊκὰ, ἀλλὰ τὰ ἡμέτερα. ἐπειδὴ δὲ ἔτι καὶ ὁ ναὸς συνειστήκει, καὶ τὰ τῶν θυσιῶν, ἡναντιοῦτο δὲ αὐτῷ καὶ τοῦτο, εἰ γὰρ ταῦτα σκιά καὶ εἰκὼν, πῶς οὐ παρεχώρη- 20 σεν, οὐδὲ ὑπεξέστη, τῆς ἀληθείας φανείσης, ἀλλ’ ἔτι ταῦτα ἀνθεῖ; ἡρέμα καὶ τοῦτο ἡνίξατο ἐσόμενον εἰς καιρὸν τὸν ἐνεστηκότα· καὶ ὅτι πολὺν χρόνον εἶχον ἐν στει καὶ ταῖς θλίψεσιν, ἐδήλωσε λέγων, “ὀφείλουτες γὰρ εἶναι διδάσκαλοι διὰ τὸν χρόνον,” καὶ “μή ποτε ἔσται ἐν τινι ὑμῶν καρδιά πονηρὰ ἀπιστίας.” καὶ “μιμηταὶ ἐγενήθητε τῶν διὰ μακροθυμίας κληρονομούντων τὰς 25 “ἐπαγγελίας.” ὅτι δὲ καὶ ὀλιγοψύχουν, δείκνυσιν εἰπὼν, “τὰς “παρειμένας χεῖρας ἀνωρθώσατε.” καὶ πάλιν, “οὐ γὰρ ἄδικος ὁ “Θεὸς ἐπιλαθέσθαι τοῦ ἔργου ὑμῶν καὶ τῆς ἀγάπης.” ὅτι μὲν οὖν ἀναγκαίως αὐτοῖς ἔγραφεν, ὧν τοσαύτην ἐποιεῖτο πρόνοιαν, καὶ ὅτι οὐκ ἐκωλύετο γράφειν, καὶ δι’ ἣν αἰτίαν πρὸς αὐτοὺς οὐκ 30 ἀπεστάλει, ἥδη εἴρηται. ὅτι δὲ τῆς πνευματικῆς χάριτος ἀνά- πλεως ἢ Ἐπιστολῇ, καὶ οὐδὲ τὴν τυχοῦσαν παρέχουσα διαβολῆς ἀφορμὴν, ἢ κατὰ μέρος ἐρμηνεία διδάξει σαφέστερον. ἢ δὲ ὑπό- θεσις τῆς Ἐπιστολῆς ἐστὶν αὕτη.

Τοὺς ἐξ Ἰουδαίων πεπιστευκότας, οἱ τὴν τῆς ἀπιστίας περι- 35

κείμενοι νόσον, πολλοῖς καὶ παντοδαποῖς περιέβαλλον ἀλγεινοῖς. τούτων δὲ τῶν παθημάτων, καὶ Θεσσαλονικεῦσιν ὁ θεῖος Ἀπόστολος ἐπιστέλλων, ἐμνήσθη “μιμηταί,” γάρ φησιν, “ἐγενήθητε “ τῶν ἐκκλησιῶν τοῦ Θεοῦ, τῶν οὐσῶν ἐν τῇ Ἰουδαίᾳ. τὰ γὰρ “ αὐτὰ καὶ ὑμεῖς ἐπάθετε ὑπὸ τῶν ἰδίων συμφυλετῶν, καθάπερ 5 “ κἀκεῖνοι ὑπὸ τῶν Ἰουδαίων.” καὶ αὐτοῖς δὲ γράφων, καὶ τοῦτο προστέθεικε, “καὶ τὴν ἀπαρχὴν τῶν ὑπαρχόντων ὑμῶν μετὰ χα- “ ρᾶς ἐδέξασθε.” καὶ ὁ μακάριος δὲ ἡμᾶς διδάσκει Λουκᾶς, ὡς πρὸ τῆς κλήσεως ὁ θεῖος Ἀπόστολος ἐλυμαίνεται τὴν ἐκκλησίαν, κατὰ τοὺς οἴκους εἰσπορευόμενος, σύρων τε ἄνδρας καὶ γυναῖκας, 10 παρεδίδου εἰς φυλακὴν· οὐ μόνον δὲ ταῦτα κατὰ τῶν πεπιστευ- κόντων οἱ ἀπιστοῦντες ἐτόλμων, ἀλλὰ καὶ ἐκωμῶδουν ὡς ἀνθρώπων τεθνεῶτι πιστεύειν ἀνασχομένους, καὶ τὸν ὑπὸ τοῦ Θεοῦ δεδομένον καταλελοιπότης νόμον.

Τούτου δὴ χάριν ὁ θεῖος Ἀπόστολος εὐθὺς ἐν τῷ προοιμίῳ, τῶν 15 προφητῶν αὐτῶν ἀποστάντων^h ἀποδείκνυσι κρείττονα. εἴτα τῆς θεολογίας ἀρξάμενος, αἰτίδιον ἀποφαίνει, καὶ τοῦ Πατρὸς συναΐδιον, καὶ τῶν ἀπάντων δημιουργόν. ἔπειτα τοῖς Ἀγγέλοις παρεξετάσας, τὴν θείαν εἰς μέσον φέρει γραφὴν, διαρρήδην διδάσκουσιν, ὡς ὁ μὲν ἐστὶν Υἱὸς καὶ Θεός, οἱ δὲ λειτουργοὶ καὶ ποιήματα. ἐντεῦθεν 20 δείκνυσιν ὡς τῶν διὰ Μωσέως παρασχεθέντων, μείζονα τὰ παρὰ τοῦ δεσπότου δεδομένα Χριστοῦ. ὁ μὲν γὰρ ἔδωκε τὴν παλαιὰν διαθήκην, ὁ δὲ τὴν καινὴν, ἣν διὰ τῶν προφητῶν προεπηγγείλατο. καὶ ὁ μὲν ὑπέσχετο δώσειν τὴν Παλαιστίνην, ὁ δὲ τὴν βασιλείαν τῶν οὐρανῶν. συγκρίνει δὲ καὶ τῇ Λευϊτικῇ ἱερωσύνῃ τὴν κατὰ 25 τὴν τάξιν Μελχισεδέκ, καὶ δείκνυσι τὴν ὑπεροχὴν. πρὸς τούτοις καὶ τοὺς πρὸ νόμου καὶ τοὺς ἐν νόμῳ τῆς εὐσεβείας τροφίμους διὰ πίστεως ἀποφαίνει περιβλέπτους γεγεννημένους. λέγει δὲ αὐ- τῶν τὰ πάθη καὶ τὴν ἀνδρείαν, τούτους πρὸς τοὺς κινδύνους ἀλεί- φων· εἴτα τῶν οἰκείων αὐτοὺς ἀναμνήσας ἀγώνων, καὶ στήναι μέχρι 30 τέλους ἀνδρείως παρακαλέσας, πρὸς τοῖς δογματικοῖς καὶ ἡθικῇ συνάψας παραίνεσιν, πεπλήρωκε τὴν Ἐπιστολήν. γέγραφε δὲ αὐτὴν τῇ Ἑβραίων φωνῇ.

ΩΡΙΓΕΝΟΣ. Ἑρμηνευθῆναι δὲ αὐτὴν φασὶν, ὑπὸ Κλήμεντος

^h Fors. ἀπάντων.

ἡ Λουκᾶ. ὅτι μὲν οὖν ὁ χαρακτήρ τῆς λέξεως οὐκ ἔχει τὸ ἐν λόγῳ ἰδιωτικὸν τοῦ Ἀποστόλου, ὁμολογήσαντος ἑαυτὸν ἰδιώτην εἶναι τῷ λόγῳ, τουτέστιν τῇ φράσει, ἀλλ' ἔστιν ἡ Ἐπιστολὴ συνθέσει τῆς λέξεως Ἑλληνικωτέρα, πᾶς ὁ ἐπιστάμενος κρίνειν φράσεων διαφορὰς, ὁμολογήσειεν ἄν' ἄλλιν δὲ ὅτι τὰ νοήματα τῆς Ἐπιστο- 5 λῆς θαυμάσιά ἐστι, καὶ οὐ δευτέρᾳ τῶν ἀποστολικῶν ὁμολογούμενων γραμμάτων, καὶ τοῦτο ἂν εἴποι ἀληθὲς εἶναι πᾶς ὁ προσέχων τῇ ἀποστολικῇ ἀναγνώσει. ὅθεν ἀποφαινόμενος εἴπομι ἂν, ὅτι τὰ μὲν νοήματα τοῦ Ἀποστόλου ἐστίν, ἡ δὲ φράσις καὶ ἡ σύνθεσις ἐτέρου ἀπομνημονεύοντος τὰ ἀποστολικά, καὶ ὥσπερ εἰ σχολογρα- 10 φήσαντος τὰ εἰρημένα ὑπὸ τοῦ διδασκάλου. οὐκοῦν ὡς Παύλου εὐδοκιμεῖτω καὶ αὕτη.

ΚΛΗΜΕΝΤΟΣ¹. Ἐπειδὴ γε μὴν ὁ Κύριος Ἀπόστολος ὢν τοῦ Παντοκράτορος ἀπεστάλη πρὸς Ἑβραίους, διὰ μετριότητα ὁ Παῦλος οὐκ ἐγγράφει ἑαυτὸν Ἑβραίων Ἀπόστολον, διὰ τὴν πρὸς τὸν 15 Κύριον τιμὴν· διὰ τε τῶν ἐθνῶν εἶναι κήρυξ καὶ Ἀπόστολος, ἐκ περιουσίας δὲ ἐπιστεῖλαι καὶ τοῖς Ἑβραίοις.

Ἡμεῖς δὲ λοιπὸν τῆς ἐρμηνείας ἀψώμεθα.

¹ Πολυμερῶς καὶ πολυτρόπως παλαὶ ὁ Θεὸς λαλήσας τοῖς πατράσιν ἐν τοῖς προφήταις, ἐπ' ἐσχάτου τῶν ἡμε- 20 ρῶν τούτων, ἐλάλησεν ἡμῖν ἐν νύφῃ.

“Ὅντως ὅπου ἐπλεόνασεν ἡ ἀμαρτία, ὑπερεπερίσσευσεν ἡ “χάρις” τοῦτο γοῦν καὶ ἐνταῦθα ἐν τῷ προοιμίῳ αἰνίττεται ὁ μακάριος Παῦλος, πρὸς Ἑβραίους ἐπιστέλλων. ἐπειδὴ γὰρ εἰκὸς ἦν αὐτοὺς ὠρημένους ὑπὸ τῶν κακῶν, καὶ ἀπὸ τούτων 25 τὰ πράγματα κρίνοντας ἡγεῖσθαι ἑαυτοὺς ἐλάττους πάντων τῶν ἄλλων, δεικνύει ταύτῃ μᾶλλον ἀπολελαυκότας μείζονος χάριτος, καὶ σφόδρα ὑπερεχούσης· ἀπ' αὐτῆς τοῦ λόγου τῆς εἰσβολῆς διεγείρων τὸν ἀκροατὴν. διὰ τοῦτο φησὶν, ὅτι τοῖς μὲν πατράσι διὰ προφητῶν ὁ Θεὸς ἐλάλησεν· ἡμῖν δὲ, διὰ τοῦ μονογενοῦς. διὰ τί 30 δὲ μὴ ἀντέθηκεν ἑαυτὸν τοῖς προφήταις; καί τοι γε πολὺ μείζων ἦν ἐκείνων, ὅσῳ καὶ μείζονα πεπίστευτο. ἀλλ' οὐ ποιεῖ τοῦτο, τί δήποτε; πρῶτον μὲν, τὸ περὶ ἑαυτοῦ μεγάλα λέγειν παραιτού-

¹ Κλήμ. Cod.

μενος. δεύτερον δὲ, διὰ τὸ τοὺς ἀκροατὰς μηδέπω εἶναι τελείους· καὶ τρίτον, ἐπᾶραι μᾶλλον αὐτοὺς βουλόμενος, καὶ δεῖξαι πολλὴν οὖσαν τὴν ὑπεροχὴν. ὥσανεὶ ἔλεγεν· τί μέγα ὅτι προφήτας ἐπεμψε πρὸς τοὺς πατέρας ἡμῶν; πρὸς γὰρ ἡμᾶς αὐτὸν τὸν Υἱὸν αὐτοῦ τὸν μονογενῆ. καὶ καλῶς ἤρξατο οὕτως· “ πολυμερῶς καὶ 5 “ πολυτρόπως.” δείκνυσι γὰρ ὅτι οὐδὲ αὐτοὶ οἱ προφῆται τὸν Θεὸν εἶδον· ὁ μέντοι Υἱὸς εἶδε. τὸ γὰρ “ πολυμερῶς καὶ πολυτρόπως,” τουτέστι διαφόρως. “ ἐγὼ γάρ,” φησιν, “ ὁράσεις ἐπλήθυνα, καὶ “ ἐν χερσὶ προφητῶν ὁμοιωθῆν.” ὥστε οὐ κατὰ τοῦτο μόνον ἡ ὑπεροχὴ, ὅτι ἐκείνοις μὲν προφῆται ἀπεστάλησαν, ἡμῶν δὲ, ὁ Υἱός· 10 ἀλλ’ ὅτι τῶν προφητῶν μὲν οὐδεὶς εἶδε τὸν Θεόν, ὁ δὲ Υἱὸς ὁ μονογενὴς εἶδεν· ὅπερ εὐθέως οὐ τίθησι· διὰ δὲ τῶν ἐξῆς αὐτὸ κατασκευάζει. καλῶς δὲ καὶ τὸ “ ἐπ’ ἐσχάτου τῶν ἡμερῶν” εἶπε. καὶ τούτῳ γὰρ αὐτοὺς διανίστησι, καὶ παρακαλεῖ ἀπειρηκότας λοιπὸν πρὸς τὰ δεινὰ. ὥσπερ γὰρ ἀλλαχοῦ λέγει, “ ὅτι ὁ Κύριος 15 “ ἐγγὺς, μηδὲν μεριμνᾶτε.” καὶ πάλιν, “ νῦν γὰρ ἐγγύτερον ἡμῶν “ ἡ σωτηρία ἢ ὅτε ἐπιστεύσατε.” οὕτω καὶ ἐνταῦθα. τί οὖν ἐστὶν ὃ λέγει; ὅτι πᾶς ὁ ἐν τῷ ἀγῶνι καταναλωθεὶς, ἐπειδὴν ἀκούσῃ τοῦ ἀγῶνος τὸ τέλος, ἀναπνεῖ μικρὸν, εἰδὼς, ὅτι τῶν μὲν πόνων ἐστὶ τὸ τέλος τοῦτο, τῆς δὲ ἀναπαύσεως ἀρχή. καὶ ἕτερον δέ τι τὸ 20 πάλαι καὶ ἐπ’ ἐσχάτου αἰνίττεται· ὅτι πολλοῦ χρόνου γενομένου μέσου, ὅτε ἐμέλλομεν κολάζεσθαι, ὅτε ἐκλελοίπει τὰ χαρίσματα, ὅτε πάντων προσεδοκῶμεν ἐλάττονα ἔχειν, τότε πλέον ἐσχήκαμεν. διὸ καὶ νῦν ἦλθεν, ἵνα μὴ λέγωσιν ἐν ἀρχῇ παραγενομένου, ὅτι δυνατὸν ἦν διὰ νόμου σωθῆναι, καὶ πόνοις οἰκείοις καὶ κατορ- 25 θώμασι, καὶ οὐ χάριτι. καὶ θέα πῶς συνετῶς αὐτὸ εἴρηκεν· οὐ γὰρ εἶπεν ὁ Χριστὸς ἐλάλησεν, καί τοι γε αὐτὸς ἦν ὁ λαλήσας, ἀλλ’ ἐπειδὴ ἀσθενεῖς ἦσαν αὐτῶν αἱ ψυχαί, καὶ οὐδέπω ἀκούειν ἠδύναντο τὰ περὶ τοῦ Χριστοῦ, φησὶν ὅτι ὁ Θεὸς διὰ τοῦ Υἱοῦ ἐλάλησεν· ἰδοὺ τὸ ἐν Υἱῷ, διὰ τοῦ Υἱοῦ φησιν, πρὸς τοὺς λέγον- 30 τας τῷ Πνεύματι τοῦτο ἀρμόζειν. ὁρᾷς ὅτι καὶ τὸ ἐν διὰ ἐστίν. ὅρα δὲ πῶς καὶ τὴν εὐεργεσίαν κοινοποιεῖ, καὶ ἐξισοῖ τοῖς μαθηταῖς ἑαυτὸν ὁ Παῦλος λέγων· “ ἐλάλησεν ἡμῖν,” καί τοι γε αὐτῷ οὐκ ἐλάλησεν, ἀλλὰ τοῖς Ἀποστόλοις, καὶ δι’ αὐτῶν τοῖς πολλοῖς.

ἀλλ' ἐπαίρει αὐτοὺς, καὶ δείκνυσιν ὅτι καὶ αὐτοῖς ἐλάλησε, καὶ οὐδὲ καθάπτεται τῶν Ἰουδαίων. σχεδὸν γὰρ ἅπαντες οἷς ἐλάλησαν οἱ προφῆται, μοχθηροὶ τινες ἦσαν καὶ μιαιοὶ, καὶ οὐπω περὶ τούτων ποιεῖται τὸν λόγον· τέως δὲ περὶ τῶν προκειμένων παρὰ τοῦ Θεοῦ ὡρεῶν.

5

Ἐδειξε δὲ ὅτι καὶ ἡ καινὴ καὶ ἡ παλαιὰ ἐνός ἐστι καὶ τοῦ αὐτοῦ. καὶ ὅσον τὸ διάφορον τοῦ δεσπότου Χριστοῦ καὶ τῶν προφητῶν· αὐτὸν γὰρ μόνον Υἱὸν προσηγόρευσε. ἔοικε δὲ τὸ προόμιον τῇ τοῦ Κυρίου παραβολῇ. καὶ γὰρ ὁ Κύριος τὴν περὶ τοῦ ἀμπελῶνος παραβολὴν εἰρηκῶς, ἔδειξε πρώτους μὲν δούλους ἀποσταλέντας πρὸς τοὺς πονηροὺς γεωργοὺς, εἴτα μετὰ τὴν ἐκείνων ἀναίρεσιν τὸν υἱὸν παραγενόμενον. τὸ μέντοι “πολυμερῶς” τὰς παντοδαπὰς οἰκονομίας σημαίνει· τὸ δὲ “πολυτρόπως,” τὸ διάφορον τῶν θείων ὀπτασιῶν· ἄλλως γὰρ ὥφθη τῷ Ἀβραάμ, καὶ ἄλλως τῷ Μωυσῇ, καὶ ἐτέρως Ἡλίας, καὶ ἄλλως τῷ Μιχαίᾳ· καὶ Ἡσαΐας δὲ καὶ Δανιὴλ καὶ Ἰεζεκιὴλ διάφορα ἐθεάσαντο σχήματα. τοῦτο διδάσκων ὁ τῶν ὅλων ἔφη Θεός· “ἐγὼ ὁράσεις “ἐπλήθυνα, καὶ ἐν χερσὶ προφητῶν ὡμοιώτην.” οὐ γὰρ πολύμορφος ἡ θεία φύσις, ἀλλὰ ἀνείδεός τε καὶ ἀσχημάτιστος, καὶ ἀπλῇ καὶ ἀσύνθετος. οὐκ αὐτὴν τοίνυν ἑώρων τὴν ἀνέφικτον φύσιν, ἀλλὰ τινα σχήματα, ἃ πρὸς τὴν χρείαν ὁ ἀόρατος ἐδείκνυ Θεός.

ΠΕΡΙ ΑΚΑΤΑΛΗΠΤΟΤ. “Ὅτι δὲ οὐκ ἴσασι τοῦ Θεοῦ τὴν οὐσίαν οὐδὲ οἱ Ἄγγελοι, Ἰωάννης βοᾷ· “Θεὸν οὐδεὶς ἑώρακε πώποτε.” ἀλλ' ἴδωμεν καὶ τὸ ἀντικροῦν· “Θεὸν οὐδεὶς ἑώρακε.” τί οὖν ποιήσομεν τοῖς προφήταις λέγουσιν ὅτι εἶδον τὸν Θεόν; ὁ μὲν γὰρ Ἡσαΐας φησὶν, “εἶδον τὸν Κύριον καθήμενον ἐπὶ θρόνου ὑψηλοῦ.” ὁ δὲ Δανιὴλ “εἶδον,” φησὶν, “ἕως οὗ θρόνοι ἐτέθησαν, καὶ παλαιὸς “ἡμερῶν ἐκάθισεν.” ὁ δὲ Μιχαίας, “εἶδον τὸν Κύριον τὸν Θεὸν “τοῦ Ἰσραὴλ, καθήμενον ἐπὶ τοῦ θρόνου αὐτοῦ.” καὶ ἕτερος· “εἶδον τὸν Κύριον ἐστῶτα ἐπὶ τοῦ θυσιαστηρίου, καὶ εἶπέ μοι “πάταξον ἐπὶ τὸ ἱλαστήριον.” καὶ πολλὰς τοιαύτας ἐστὶ συναγαγεῖν μαρτυρίας. πῶς οὖν Ἰωάννης, ὅτι “Θεὸν οὐδεὶς ἑώρακεν;” ἵνα μάθῃς ὅτι τὴν ἀκριβῆ αὐτοῦ κατάληψιν, καὶ τὴν τετρανωμένην

25

30

γνωσιν λέγει· ὅτι γὰρ πάντα ἐκεῖνα συγκατάβασις ἦν, καὶ ἀκραιφνῇ τὴν οὐσίαν οὐδεὶς εἶδεν ἐκείνων, δῆλον ἐκ τοῦ διαφόρως ἑκάστου ὁρᾶν. ὁ γὰρ Θεὸς ἀπλοῦς καὶ ἀσύνθετος καὶ ἀσχημάτιστος· οὗτοι δὲ πάντες σχήματα ἔβλεπον διάφορα. τοῦτο γοῦν αὐτὸ δι' ἐτέρου προφήτου ἐμφαίνων, καὶ πείθων αὐτοὺς ὡς οὐκ 5 ἀκριβῇ τὴν οὐσίαν εἶδον, ἔλεγεν, “ ἐγὼ ὀράσεις ἐπλήθυνα, καὶ ἐν “ χερσὶ προφητῶν ὤμοιῳθην,” οὐκ αὐτὴν τὴν οὐσίαν δείξας τὴν ἐμὴν, ἀλλὰ συγκαταβάς πρὸς τὴν τῶν ὁρώντων ἀσθένειαν. καὶ Μωσῆς δὲ ἐπιθυμῶν αὐτὸν ὀφθαλμοφανῶς ἰδεῖν, ἤκουεν, “ οὐδεὶς 10 “ ὄψεται τὸ πρόσωπόν μου καὶ ζήσεται.” ὅταν δὲ λέγῃ, “ Θεὸν 10 “ οὐδεὶς ἑώρακεν,” ὅρασιν ἐνταῦθα τὴν γνωσιν εἶναι νόμιζε· καὶ περὶ τῶν Σεραφίμ ὅταν ἀκούσης ὅτι ἀπέστρεψαν τοὺς ὀφθαλμοὺς, μὴ ὀφθαλμοὺς καὶ κόρας αὐτῶν νόμιζε, σωματῶν γὰρ οὗτος ὁ σχηματισμὸς, ἀλλὰ διὰ τούτων τὴν γνωσιν αὐτῶν αἰνίττεσθαι πίστευε τὸν προφήτην. ὅταν οὖν λέγῃ ὁ προφήτης ὅτι συγκατα- 15 βαίνοντα τὸν Θεὸν ἰδεῖν οὐκ ἤνεγκαν τὰ Σεραφίμ, οὐδὲν ἄλλο λέγει, ἀλλ' ἢ ὅτι τὴν γνωσιν αὐτοῦ τετρανωμένην ἐνεγκεῖν οὐ δύνανται, οὐδὲ τολμῶσιν ἀτενὲς ἰδεῖν πρὸς τὴν ἀκραιφνῇ οὐσίαν. τὸ δὲ ἀτενὲς ἰδεῖν, τὸ γινῶναι ἐστίν.

ΘΕΟΔΩΡΗΤΟΣ. Τὸ μὲν τοι “ πολυμερῶς καὶ πολυτρόπως,” καὶ 20 ἕτερόν τι αἰνίττεται, ὅτι τῶν προφητῶν ἑκάστος, μερικὴν τινα οἰκονομίαν ἐνεχειρίζετο. ὁ δὲ τούτων Θεός, ὁ δεσπότης λέγω Χριστός, οὐ μίαν τινα ὠκινόμησε χρεῖαν, ἀλλὰ τὸ πᾶν ἐνανθρωπίσας κατέρθωσε, καὶ τὴν τῶν ἀνθρώπων ἐπραγματεύσατο σωτηρίαν.

ἈΘΑΝΑΣΙΟΣ ΚΑΤὰ ἈΡΕΙΟΥ ΚΑὶ ἈΠΟΛΙΝΑΡΙΟΥ. Σὺ δέ μοι 25 ἐπισήμηνον, ὅτι ποτὲ μὲν λέγει ἡ γραφὴ, ὅτι Πνεῦμα Ἅγιον ἐλάλει ἐν τοῖς προφήταις, ἐνταῦθα δὲ ὁ Παῦλος ὅτι ὁ Πατὴρ ἐλάλει ἐν τοῖς προφήταις· ἀλλαχοῦ δὲ, ὅτι ὁ Υἱὸς ἐλάλει, καθὼς φησὶν, “ ἢ “ δοκιμὴν ζητεῖτε τοῦ ἐν ἐμοὶ λαλοῦντος Χριστοῦ;” ὁ δὲ Υἱὸς, τὸ Πνεῦμα εἶπε τὸ λαλοῦν ἐν τοῖς Ἀποστόλοις. ταῦτα δὲ εἴρηται, 30 ἵνα γινῶς, ὅτι μία τῆς ἁγίας Τριάδος ἐνέργεια, καὶ τὰ αὐτὰ ἔργα Πατρὸς καὶ Υἱοῦ καὶ Ἁγίου Πνεύματος.

2 Ὁν ἔθηκε κληρονόμον πάντων.

ΧΡΥΣΟΣΤΟΜΟΣ. Ἐνταῦθα τὴν σάρκα φησὶν, καθὼς καὶ ἐν τῷ δευτέρῳ ψαλμῷ λέγει, “ αἴτησαι παρ' ἐμοῦ, καὶ δώσω σοι ἔθνη τὴν 35

“κληρονομίαν σου.” οὐκέτι γὰρ μερὶς Κυρίου Ἰακώβ, οὐδὲ κληρὸς αὐτῷ ὁ Ἰσραήλ, ἀλλὰ πάντες, τουτέστι, τοῦτον Κύριον πάντων ἐποίησεν, ὃ καὶ ἐν ταῖς Πράξεσιν ὁ Πέτρος ἔφη· “ὅτι Κύριον “καὶ Χριστὸν αὐτὸν ὁ Θεὸς ἐποίησε.” τῷ δὲ τοῦ κληρονόμου ὀνόματι κέχρηται, δύο δηλῶν, καὶ τὸ τῆς υἰότητος γνήσιον, καὶ τὸ 5 τῆς κυριότητος ἀναπόσπαστον.

ΔΙΓ'. Ὅρα δὲ πῶς ἀπὸ τῶν ἀνθρωπίνων ὁ θεῖος Ἀπόστολος ἤρξατο, καὶ τὰ ταπεινότερα πρῶτα λέγων, οὕτως ἄπτεται τῶν μειζόνων· κληρονόμος γὰρ πάντων, τουτέστι τοῦ κόσμου παντὸς ὁ δεσπότης Χριστὸς, οὐχ ὡς Θεὸς ἀλλ' ὡς ἄνθρωπος. ὡς γὰρ Θεός, ποιητὴς 10 ἐστὶ πάντων. ὁ δὲ πάντων δημιουργός, φύσει πάντων δεσπότης. ὁ δὲ κληρονόμος ἀποφαίνεται Κύριος ὢν οὐκ ἦν πάντων δεσπότης. οὕτως οἱ πιστεύοντες κληρονόμοι Θεοῦ, καὶ συγκληρονόμοι Χριστοῦ. χάριτι γὰρ λαμβάνουσιν ὃ μὴ πρότερον εἶχον. ὅτι δὲ αὐτὸς τῶν ἀπάντων δεσπότης, τὰ ἐπαγόμενα μαρτυρεῖ. 15

ΔΙ' οὐ καὶ τοὺς αἰῶνας ἐποίησε.

ΘΕΟΔΩΡΗΤΟΣ. Τοῦτο δηλωτικὸν τῆς θεότητος· οὐ γὰρ μόνον αὐτὸν δημιουργόν, ἀλλὰ καὶ αἰδίδιον ἔδειξεν. ὁ γὰρ αἰὼν, οὐκ οὐσία τίς ἐστιν, ἀλλ' ἀνυπόστατον χρῆμα, συμπαρομαρτοῦν τοῖς γεννητῇν ἔχουσι φύσιν· καλεῖται γὰρ αἰὼν, καὶ τὸ ἀπὸ τῆς τοῦ κόσμου 20 συστάσεως μέχρι τῆς συντελείας διάστημα, κατὰ τὸ “μεθ' ὑμῶν “εἰμὶ πάσας τὰς ἡμέρας ἕως τῆς συντελείας τοῦ αἰῶνος.” καὶ τῆς ἐκάστου δὲ ἡμῶν ζωῆς τὸν χρόνον αἰῶνα κέκληκεν ὁ θεῖος Δαβὶδ εἰπών, “ὁ αἰὼν ἡμῶν εἰς φωτισμὸν τοῦ προσώπου σου.” καὶ τοῦ μέλλοντος δὲ βίου τὴν σύστασιν αἰῶνα προσηγόρευσεν ὁ 25 θεῖος Ἀπόστολος. “οὐ μόνον γάρ” φησιν “ἐν τῷ αἰῶνι τούτῳ, ἀλλὰ “καὶ ἐν τῷ μέλλοντι.” καὶ πάλιν “ἵνα ἐνδείξῃται ἐν τοῖς αἰῶσι “τοῖς ἐπερχομένοις τὸν ὑπερβάλλοντα πλοῦτον τῆς χάριτος αὐτοῦ “ἐν χρηστότητι ἐφ' ἡμᾶς.” αἰὼν τοίνυν ἐστὶ τὸ τῇ κτιστῇ φύσει παρεξυγμένον διάστημα. τῶν αἰώνων δὲ ποιητὴν εἶρηκε τὸν Υἱόν, 30 αἰδίδιον αὐτῶν αὐτῶν διδάσκων, καὶ παιδεύων ἡμᾶς ὡς αἰεὶ ἦν παντὸς οὐτίνοσοῦν ὑπερκείμενος χρονικοῦ διαστήματος· οὕτω περὶ τοῦ Θεοῦ καὶ Πατρὸς ἡ παλαιὰ λέγει γραφή· “ὁ ὑπάρχων πρὸ τῶν αἰώνων,” ἀντὶ τοῦ αἰεὶ ὢν.

¹ Sic.

² Hæc corrupta sunt.

ΒΑΣΙΛΕΪΟΥ ΠΡΟΣ ἈΜΦΙΛΟΧΙΟΝ. Ποῦ εἰσιν οἱ λέγοντες ἦν ὅτε οὐκ ἦν ὁ Υἱός; οὐ γὰρ ὑπὸ χρόνον ὁ ποιητὴς τῶν αἰώνων. ἐπειδὴ δὲ αἴτιος ὁ Πατὴρ τοῦ Υἱοῦ, εἰκότως καὶ τῶν ὑπ' αὐτοῦ γεγονότων. διὰ τοῦτο φησὶν “δι’ οὗ.” ὁ Πατὴρ γὰρ δοκεῖ ποιεῖν, ὃς τὸν ποιήσαντα Υἱὸν ἐγέννησεν. ἀλλ’ οἱ αἵρετικοὶ τῷ μὲν 5 Θεῷ καὶ Πατρὶ ὥσπερ τινὰ κλῆρον, τὸ ἐξ οὗ προσνέμουσι, τῷ δὲ Υἱῷ, τὸ “δι’ οὗ” ἀφώρισαν· τῷ δὲ Ἀγίῳ Πνεύματι, τὸ ἐν ᾧ· καὶ φασὶ μηδέποτε τὴν χρῆσιν ταύτην τῶν συλλαβῶν ἐπαμείβεσθαι, ἵνα τῷ παρηλλαγμένῳ τῆς ἐκφωνήσεως καὶ ἡ τῆς φύσεως παρὰ-λαγὴ συνεμφαίνεται· τὸ μὲν γὰρ ἐξ οὗ, τὸν δημιουργὸν σημαίνειν 10 βούλονται, τὸ δὲ δι’ οὗ, τὸν ὑπουργὸν ἢ τὸ ὄργανον, τὸ δὲ ἐν ᾧ, τὸν χρόνον δηλοῦν, ἢ τὸν τόπον· ἵνα μηδὲν μὲν ὀργάνου σεμνότερος ὁ δημιουργὸς τῶν ὅλων νοῆται· μηδὲν δὲ τῆς ἀπὸ χρόνου ἢ τόπου συνεισφορᾶς εἰς τὰ ὄντα, πλεῖον φαίνεται τὸ Πνεῦμα τὸ Ἅγιον παρεχόμενον.

15

Ὑπηγάγετο μέντοι αὐτοὺς πρὸς τὴν ἀπάτην ταύτην ἡ τῶν ἕξωθεν παρατήρησις, οἱ τὸ ἐξ οὗ καὶ τὸ δι’ οὗ κεχωρισμένοις πράγμασιν προσδιένειμαν. ἐκεῖνοι γὰρ οἴονται, τὸ μὲν ἐξ οὗ, τὴν ὕλην δηλοῦν· τὸ δὲ δι’ οὗ, τὸ ὄργανον παριστᾶν· ἢ ὅλως, τὴν ὑπουργίαν· μᾶλλον δὲ, ἵνα τὸ πρὸς ἑαυτοὺς ἀσύμφωνον αὐτῶν διελέγξωμεν, 20 ἐκεῖνοι τοῦ αἰτίου τὴν φύσιν πολλαχῶς ἐξηγούμενοι, καὶ τοῦτο εἰς τὰ οἰκεῖα σημαινόμενα διαιροῦντες, τὰ μὲν προκαταρκτικὰ λέγουσι τῶν αἰτίων, τὰ δὲ συνεργὰ ἢ συναίτια, τὰ δὲ τόπων λόγον ἐπέχειν. ἐκάστῳ μέντοι τούτων, ἰδιάζουσιν καὶ τὴν ἐκφώνησιν ἀφορίζουσιν^h, ὥστε ἄλλως τὸν δημιουργὸν σημαίνεσθαι, καὶ τὸ ὄργανον 25 ἄλλως· τῷ μὲν γὰρ δημιουργῷ, πρέπειν οἴονται τὸ ὑφ’ οὗ κυρίως γὰρ φησιν λέγεσθαι ὑπὸ τοῦ τέκτονος γεγενῆσθαι τὸ βάθρον, τῷ δὲ ὀργάνῳ τὸ δι’ οὗ, οἷον διὰ σκεπάρνου· τὸ δὲ ἐξ οὗ, τῆς ὕλης ἴδιον τίθενται· ἐκ ξύλου γὰρ αὐτῷ τὸ δημιουργήμα. τὸ δὲ καθ’ ὃ, τὸ ἐνθύμιον δηλοῦν, ἢ τὸ ἐκκείμενον ὑπόδειγμα τῷ τεχνίτῃ· τὸ δὲ 30 δι’ ὃ τῷ τέλει προσήκειν βούλονται, οἷον διὰ τὴν χρῆσιν τῶν ἀνθρώπων· τὸ δὲ ἐν ᾧ τὸν χρόνον παριστᾶν ἢ τὸν τόπον.

Ταῦτα οὗτοι θαυμάσαντες, ἐπὶ τὴν ἀπλὴν καὶ ἀτεχνολόγητον τοῦ Πνεύματος διδασκαλίαν μετακομίζουσιν, εἰς ἀθέτησιν μὲν τοῦ

^h Leg. ἀφορίζουσιν.

Θεοῦ Λόγου, ἀθέτησιν δὲ τοῦ θεοῦ Πνεύματος· οἱ γε τὴν ἐπὶ ἀψύχων ὀργάνων ἢ τῆς ὑποχειρίου ὑπηρεσίας ἀφωρισμένην φωνὴν παρὰ τῶν ἕξωθεν, τὴν δι' οὗ λέγω, οὐκ ὥκνησαν ἐπὶ τὸν δεσπότην τῶν ὅλων μεταθεῖναι, καὶ οὐκ αἰσχύνονται οἱ Χριστιανοί, πρίονος, ἢ σφύρας τῷ δημιουργῷ φωνὴν ἀφορίζοντες. ἡμεῖς δὲ κεχρῆσθαι 5 μὲν τὴν γραφὴν ταῖς φωναῖς ταύταις πολλαχοῦ ὁμολογοῦμεν, οὐ μὴν τὴν γε τοῦ Πνεύματος ἐλευθερίαν δουλεύειν πάντως φαμέν τῇ μικροπρεπείᾳ τῶν ἕξωθεν, ἀλλὰ κατὰ τὸ αἰὲ προστυγχάνον οἰκείως ταῖς χρεαῖαις ὑπαλλάττειν τὰς ἐκφωνήσεις· οὐ γὰρ πάντως τὸ ἐξ οὗ τὴν ὕλην σημαίνειν, ἀλλὰ συνηθέστερον τῇ γραφῇ 10 ἐπὶ τῆς ἀνωτάτω αἰτίας τὴν φωνὴν ταύτην παραλαμβάνειν, ὡς ἐπὶ τοῦ “ εἰς Θεός, ἐξ οὗ τὰ πάντα.” καὶ οὔτε ὁ Πατὴρ τὸ ἐξ οὗ λαβὼν τῷ Υἱῷ προσέρριψε τὸ δι' οὗ, οὔτ' ὁ Υἱὸς τὸ Πνεῦμα εἰς τὴν τοῦ ἐξ οὗ ἢ τὴν τοῦ δι' οὗ κοινωνίαν οὐ παραδέχεται.

“Οτι δὲ αὗται αἱ φωναὶ ἀλλήλαις οὐκ ἀντιτάσσονται, οὐδ' 15 ὥσπερ ἐν πολέμῳ πρὸς ἀντίπαλον τάξιν ἀποκριθεῖσαι συνεκπολεμοῦσι τὰς φύσεις αἷς προσεχώρησαν, ἐκεῖθεν δῆλον. συνήγαγε γὰρ ἀμφοτέρας ὁ Ἀπόστολος ἐπὶ ἐνὸς καὶ τοῦ αὐτοῦ ὑποκειμένου, εἰπὼν περὶ τοῦ Κυρίου, “ ὅτι ἐξ αὐτοῦ καὶ δι' αὐτοῦ καὶ εἰς αὐτὸν “ τὰ πάντα.” εἰ δὲ μὴ ἐπὶ τοῦ Κυρίου δώσουσι τὰς τρεῖς εἰρή- 20 σθαι φωνάς, τὴν τε ἐξ αὐτοῦ καὶ δι' αὐτοῦ καὶ εἰς αὐτὸν τὰ πάντα, ἀνάγκη πᾶσα προσοικειοῦν αὐτὰς τῷ Θεῷ καὶ Πατρί. ἐκ δὲ τούτου, προδήλως αὐτῶν διαπεσεῖται τὸ παρατήρημα. εὕρίσκεται γὰρ, οὐ μόνον τὸ ἐξ οὗ, ἀλλὰ καὶ τὸ δι' οὗ τῷ Πατρὶ προσαγόμενον· ὅπερ εἰ μὲν οὐδὲν ταπεινὸν ἐμφαίνει, τὶ δὴ ποτε ὡς ὑποδε- 25 έστερον ἀφορίζουσιν αὐτὸ τῷ Υἱῷ; εἰ δὲ πάντως ἐστὶ διακονίας δηλωτικόν, ἀποκρινάσθωσαν ἡμῖν, ὁ Θεὸς τῆς δόξης καὶ Πατὴρ τοῦ Χριστοῦ, τίνας ἐστὶν ἄρχοντος ὑπρέτης; ἐκεῖνοι μὲν οὔν οὕτως ὑφ' ἑαυτῶν περιτρέπονται. ἡμεῖς δὲ φαμέν, ὅτι πάντα διὰ τοῦ Υἱοῦ ἐγένετο, οὐκ ὀργανικῇ τινι οὐδὲ δουλικῇ ὑπηρεσίᾳ 30 πληροῦντος, ἀλλὰ δημιουργικῶς τὸ πατρικὸν ἐκτελοῦντος θέλημα· καὶ ὁ Πατὴρ δι' αὐτοῦ τοὺς αἰῶνας ἐποίησεν, ὡς δι' οἰκείας χειρὸς καὶ δυνάμεως· “ Χριστὸς γὰρ Θεοῦ δύναμις.”

ΚΤΡΙΛΛΟΤ ΘΗΣΑΤΡΙΚΩΝ. “Ορα δέ μοι πῶς αὐτὸν ὁ Παῦλος θεολογεῖ, κρείττονα γὰρ τῆς διὰ Μωσέως διαθήκης καὶ τῶν προ- 35

φητικῶν κηρυγμάτων, τὴν εὐαγγελικὴν ἀποδεικνύων παιδευσιν, ἀπὸ τῆς τῶν προσώπων διαφορᾶς ποιεῖται τὴν διάκρισιν. κατὰ μὲν οὖν τὸ ἀρχαῖον διὰ τῶν προφητῶν τοῖς πατράσιν ἀνακεκηρύχθαι τὸν λόγον διῴσχυρίσατο, ἐπ' ἐσχάτου δὲ τῶν καιρῶν δι' Υἱοῦ, τοσαύτην ἔχοντος πρὸς ἐκείνους τὴν ὑπεροχὴν, ὡς τοὺς μὲν 5 τὸ οἰκετικὸν οὐχ ὑπερβαίνοντας μέτρον, τὸ τὰδε λέγει Κύριος ἀναφωνεῖν, τὸν δὲ δεσποτικὸν ἀξίωμα φοροῦντα λέγειν ὡς Υἱὸν, “ἐρρέθη τοῖς ἀρχαίοις, οὐ μοιχεύσεις, ἐγὼ δὲ λέγω ὑμῖν.” πῶς οὖν ἐν κτίσμασιν ὁ κατὰ φύσιν Υἱός; ἢ πῶς ἐν δούλοις ὁ πάντων δεσπότης τετάσσεται; καὶ εἰ πάντων ἐστὶ κληρονόμος, ἕτερος ἐστὶ 10 παρὰ πάντα καὶ ὧν ἐστὶ κληρονόμος· καὶ εἰ δι' αὐτοῦ πεποιήκε τοὺς αἰῶνας, οὐκ ἂν εἴη τῶν γεννητῶν, ὁ ὑπάρχων πρὸ τῶν αἰώνων. ἐπεὶ περ οὐδὲν τῶν κτισμάτων προγενεστέραν τοῦ αἰῶνος ἔχει τὴν γένεσιν, ἀλλ' ἐν χρόνῳ πεποιήται. μόνῳ δὲ πρόσεστι τῷ Υἱῷ, τὸ ἀχρόνως αὐτὸ μετὰ τοῦ Πατρός.

15

... ΕΚ ΤΩΝ ΚΑΤΑΣΤΑΣΕ ... ΚΑ ... Ω. Οὕτως ἂν τηροῖτο “εἷς “ μὲν Θεός,” εἷς ἐν αἴτιον Υἱοῦ καὶ Πνεύματος ἀναφερομένων, οὐ συντιθεμένων, οὐδὲ συναλειφομένων. καὶ κατὰ τὸ ταυτὸν καὶ ἐν τῆς θεότητος, ἴν' οὕτως ὀνομάσω, κίνημά τε καὶ βούλημα καὶ τὴν τῆς οὐσίας ταυτότητα. αἱ δὲ τρεῖς ὑποστάσεις, μηδεμιᾶς ἐπινο- 20 ουμένης συναλοιφῆς ἢ ἀναλύσεως ἢ συγχύσεως, ἵνα μὴ τὸ πᾶν καταλυθῇ, δι' ὧν τὸ ἐν πλεον σεμνύνεται, ἢ καλῶς ἔχει. αἱ δὲ ιδιότητες πατὴρ μὲν καὶ ἀνάρχου καὶ ἀρχῆς ἐπισουμένου καὶ λεγομένου, ἀρχῆς δὲ ὡς αἰτίου, καὶ ὡς πηγῆς, καὶ ὡς αἰδίου φωτός. Υἱοῦ δὲ ἀνάρχου μὲν οὐδαμῶς, ἀρχῆς δὲ τῶν ὅλων. ἀρχὴν δ' ὅταν εἴπω, μὴ 25 χρόνον παρενθῆς, μηδὲ μέσον τί τάξεως τοῦ γεγεννηκότος καὶ τοῦ γεννήματος· μηδὲ διέλης τὴν φύσιν τῷ κακῶς παρεντεθέντι τοῖς συναϊδίοις καὶ τοῖς συνειρημμένοις. εἰ γὰρ χρόνος Υἱοῦ πρεσβύτερον, ἐκείνου δηλαδὴ πρῶτος ἂν εἴη ὁ Πατὴρ καὶ ποιητὴς χρόνων, ὁ ὑπὸ χρόνον. πῶς δὲ καὶ Κύριος πάντων, εἰ ὑπὸ χρόνου προεί- 30 ληπταί τε καὶ κυριεύεται. ἄναρχος οὖν ὁ Πατὴρ, οὐ γὰρ ἐτέρωθεν αὐτῷ, οὐδὲ παρ' ἑαυτοῦ τὸ εἶναι. ὁ δὲ Υἱός, εἴαν μὲν ὡς αἴτιον τὸν Πατέρα λαμβάνεις, οὐκ ἄναρχος. ἀρχὴ γὰρ Υἱοῦ Πατὴρ, ὡς αἴτιος· εἴαν δὲ τὴν ἀπὸ χρόνου νοῆς ἀρχὴν, καὶ ἄναρχος· οὐκ ἄρ- χεται γὰρ ὑπὸ χρόνου ὁ χρόνων δεσπότης. εἰδ' ὅτι τὰ σώματα ὑπὸ 35

χρόνον, διὰ τοῦτο ἀξιῶσεις κεῖσθαι καὶ τὸν Υἱὸν ὑπὸ χρόνον, περι-
θήσεις καὶ σῶμα τῷ ἀσωμάτῳ· καὶ εἰ ὅτι τὰ παρ' ἡμῶν γεννώ-
μεθα, οὐκ ὄντα ποτὲ, εἴτα γινόμενα, διὰ τοῦτο καὶ τὸν Υἱὸν
ἀναγκάσεις ἐξ οὐκ ὄντων εἰς τὸ αὐτοῦ παρεληλυθέναι, συγκρίνεις
τὰ ἀσώματα, Θεὸν καὶ ἄνθρωπον, σῶμα καὶ ἀσώματον· οὐκοῦν καὶ 5
πείσεται καὶ λυθήσεται, ὅτι καὶ τὰ ἡμέτερα σώματα. σὺ μὲν οὖν
ἀξιοῖς διὰ τοῦτο οὕτω γεννᾶσθαι Θεὸν, διότι τὰ σώματα, ἐγὼ δὲ
διὰ τοῦτο οὐχ οὕτως, ὅτι οὕτως τὰ σώματα· ὦν γὰρ τὸ αὐτοῦ οὐχ
ὅμοιον, τούτων οὐδὲ τὸ γεννᾶν ὅμοιον. πλὴν ὁ Ἀπόστολος ἐπειδὴ
Υἱὸν εἰπὼν, αἰδίου αὐτὸν προσηγόρευσε· ἀπίθανον δέ πως αὐτῷ 10
ἐδόκει τοῖς ἀμυήτοις τῶν θείων, τὸ Υἱὸν ὄντα μὴ δεύτερον εἶναι
τοῦ γεγεννηκότος τῷ χρόνῳ, ἀπὸ τινος ὀρωμένης εἰκόνας δείκνυσι
τὴν τῆς θεολογίας ἀλήθειαν, καὶ φησὶν, “ὃς ὦν ἀπαύγασμα τῆς
“δόξης.” τὸ γὰρ ἀπαύγασμα καὶ ἐκ τοῦ πυρὸς ἐστὶ, καὶ σὺν τῷ
πυρὶ ἐστὶ. καὶ αἴτιον μὲν ἔχει τὸ πῦρ, ἀχώριστον δέ ἐστι τοῦ 15
πυρὸς· ἐξ οὗ γὰρ τὸ πῦρ, ἐξ ἐκείνου καὶ τὸ ἀπαύγασμα. εἰ τοίνυν
ἐπὶ τῶν αἰσθητῶν δυνατὸν αὐτῷ ὅτι ἐκ τινος, καὶ συνυπάρχειν
τούτῳ, ἐξ οὗ περ ἐστὶ, μὴ ἀμφιβάλλης, φησὶν, ὡς ὁ Θεὸς Λόγος,
ὁ μονογενὴς τοῦ Θεοῦ Υἱός, καὶ γεγέννηται ὡς Υἱός, καὶ συνυπάρ-
χει τῷ γεγεννηκότι ὡς Λόγος, ὡς ἀπαύγασμα δόξης· ἐξ οὗ γὰρ 20
ἡ δόξα, ἐξ ἐκείνου καὶ τὸ ἀπαύγασμα, καὶ τῷ πυρὶ δὲ ὁμοφυὲς τὸ
ἀπαύγασμα· οὐκοῦν καὶ ὁ Υἱὸς τῷ Πατρί.

Ἐκ τῶν κατὰ αἰρέσεων. Πρῶτον μὲν οὖν, ὅπερ ἔφην, τῶν αἰώ-
νων αὐτὸν δείκνυσι ποιητὴν. ἐπειδὴ δὲ οἱ τὰ θεῖα νοεῖν θεοπρεπῶς οὐκ
ἐθέλοντες, οὐκ οἶονται δυνατὸν συναἰδίου εἶναι τοῦ Θεοῦ τὸν ἐκ Θεοῦ 25
τῷ νόμῳ γὰρ τῆς τῶν ἀνθρώπων φύσεως, καὶ τὴν θείαν ὑποκεῖσθαι
φύσιν ἀνοήτως νομίζοντες, πρεσβύτερον ὑπειλήφασιν τοῦ Υἱοῦ τὸν
Πατέρα, διαγενόμενος ἱκανῶς ὁ θεῖος Ἀπόστολος ἐναργῶς ἐπιδείκνυ-
σιν, ὅτι καὶ ἐκ Θεοῦ καὶ σὺν τῷ Θεῷ ἐστὶν ὁ μονογενὴς Υἱός. ἀπαύ-
γασμα γὰρ αὐτὸν προσηγόρευσε δόξης. τὸ δὲ ἀπαύγασμα καὶ ἐκ 30
τοῦ πυρὸς ἔχει τὴν ὑπαρξιν, καὶ τῷ πυρὶ συνυπάρχει. συμπέφυκε
γὰρ τῷ πυρὶ τὸ ἀπαύγασμα καὶ ἡ ἀκτὶς τῷ ἡλίῳ. ἐξ οὗ γὰρ
ἥλιος, ἐξ ἐκείνου καὶ ἀκτῖνες. ἀλλ' αἴτιος τῶν ἀκτίνων ὁ ἥλιος,
καὶ τὸ πῦρ τοῦ ἀπαυγασματος· οὐ γὰρ ἥλιος ἐξ ἀκτίνων, ἀλλ'
ἀκτῖνες ἐκ τοῦ ἡλίου γεννῶνται, καὶ τὸ ἀπαύγασμα ἐκ τοῦ πυρὸς 35

φύεται. οὕτως ὁ μονογενὴς Υἱὸς γεγέννηται μὲν ἐκ τοῦ Πατρὸς, συνέστηκε δὲ τῷ γεγεννηκότι, ὡς ὁ λόγος τῷ νῶ, καὶ τὸ ἀπαύγασμα τῷ πυρὶ, καὶ ἡ ἀκτὶς τῷ ἡλίῳ· ἀλλὰ τούτων ἕκαστον οὐχ ὑφέστηκεν αὐτὸ καθ' αὐτὸ, ἀλλ' ἐν ἐκείνῳ ἔξ οὗ περ ἔφυ, τὴν ὑπόστασιν ἔχει. ὁ δὲ Θεὸς Λόγος, τὸ ἀπαύγασμα τῆς δόξης, οὐκ 5 ἐνέργειά τις ἐστίν, ἀνυπόστατος τοῦ Πατρὸς, ἀλλ' ὑπόστασις ζῶσα καὶ καθ' αὐτὴν ὑφεστῶσα. οὐ γὰρ ἀπλῶς Λόγος ὠνόμασται, ἀλλὰ Θεὸς Λόγος· οὐδὲ μόνον “ἀπαύγασμα δόξης,” ἀλλὰ καὶ “χαρακτήρ ὑποστάσεως.” ἐπειδὴ γὰρ τοῦ ἀπαυγασματος ἡ εἰκὼν, τὸ μὲν συναῖδιον καὶ ὁμοούσιον ἀποχρώντως δεδήλωκεν, 10 ἀφορμὴν δὲ παρεῖχε βλασφημίας τοῖς τὰ Σαβελλίου καὶ Φωτεινοῦ νοσοῦσι· καθ' ἑαυτὸ γὰρ οὐχ ὑφέστηκε τὸ ἀπαύγασμα, δι' ἐτέρας εἰκόνας καὶ ταύτην ἐξορίζει τὴν βλασφημίαν· ἐπάγει γὰρ,

3 Καὶ χαρακτήρ τῆς ὑποστάσεως αὐτοῦ.

15

ΘΕΟΔΩΡΗΤΟΣ. Καθ' ἑαυτόν φησιν ὑφέστηκεν, ὅλον ἐν ἑαυτῷ δεικνὺς τὸν Πατέρα. τοὺς γὰρ πατρικοὺς περίκειται χαρακτῆρας. οὕτω διὰ πλειόνων ὀνομάτων ἐδίδαξεν ἡμᾶς ὁ θεῖος Ἀπόστολος, καὶ τὸ γνήσιον τῆς γεννήσεως, καὶ τὸ ὁμοούσιον καὶ συναῖδιον. ἐπειδὴ γὰρ πάντα νοῦν ὑπερβαίνει τὰ θεῖα, καὶ οὐχ οἶόν τε διὰ μιᾶς μόνης 20 εἰκόνας τὸ τῆς θεολογίας διδάξαι μυστήριον, διὰ πλειόνων τοῦτο ποιεῖν ἀναγκάζονται τῆς ἀληθείας οἱ κήρυκες. οὕτως ὁ θεσπέσιος Παῦλος (sic) Λόγον ὠνόμασε τὸν Υἱόν. ἐπειδὴ γὰρ τῇ ἀνθρωπίνῃ γεννήσει καὶ πάθος καὶ χρόνος συνέζευκται, ἵνα μὴ Υἱὸν ἀκούοντες, εἰς ἀνθρωπίνας καταπέσωμεν ὑπονοίας, καὶ νομίσωμεν παραπλη- 25 σίως ἡμῖν γεγεννησθαι τὸν τῶν ὅλων δημιουργόν, ἀναγκαίως αὐτὸν προσηγόρευσε Λόγον, ἵνα δείξῃ καὶ τὸ ἀπαθὲς καὶ τὸ ἄχρονον τῆς γεννήσεως. οὐδὲ γὰρ ὁ νοῦς ὁ ἡμέτερος ὠδίνων τὸν λόγον δεῖται τῆς τοῦ θήλεος κοινωνίας, ἢ τομῆν, ἢ ρεῦσιν ὑπομένει τινὰ, ἀλλὰ τέλειος μένων, τέλειον ἀποτελεῖ τὸν λόγον. ὅπως δὲ μηδεὶς ὑπο- 30 λάβῃ πάλιν ἀνυπόστατον αὐτὸν εἶναι λόγον, ὃ Μάρκελλος πέπονθε καὶ Φωτεινὸς, καὶ Παῦλος, ἀναγκαίως προστέθεικε “καὶ Θεὸς ἦν “ ὁ Λόγος, καὶ τὴν ἰδίαν αὐτοῦ σημαίνων ὑπόστασιν, καὶ τὴν μίαν φύσιν ἐμφαίνων καὶ τῆς γεννήσεως τὸ ἀπαθὲς τε καὶ ἄχρονον ἐκπαιδεύων. οὕτως ὁ μακάριος Παῦλος Υἱὸν μὲν αὐτὸν προσηγό- 35

ρευσεν, ἄλλον αὐτὸν παρὰ τὸν Πατέρα δεικνὺς κατὰ τὸν τῆς ἰδιότητος λόγον. τῶν αἰώνων δὲ αὐτὸν εἴρηκε ποιητὴν, τὸ αἰδίον αὐτοῦ διὰ τούτων διδάσκων. “ δι’ οὗ,” γάρ φησιν, “ καὶ τοὺς αἰῶνας “ ἐποίησεν,” οὐκ οὐσίαν τῶν αἰώνων δηλοῖ, ἀλλ’ ὅτι οὐδεὶς τοῦ Θεοῦ τῶν ὄλων πρεσβύτερος. ὠνόμασε δὲ αὐτὸν καὶ “ ἀπαύγασμα 5 “ δόξης,” καὶ τὸ συναίδιον διὰ τούτου, καὶ τὸ ταυτὸν τῆς οὐσίας σημαίνων. ἐκ γὰρ τῆς τοῦ πυρὸς φύσεως, τὸ ἀπαύγασμα. προστέθεικε δὲ, ὅτι “ καὶ χαρακτήρ ἐστὶν ὑποστάσεως,” ἀμφοτέρω κατὰ ταυτὸν διδάσκων, ὅτι καὶ καθ’ ἑαυτὸν ὑφέστηκε, καὶ ἐν ἑαυτῷ δείκνυσι τοὺς πατρικοὺς χαρακτῆρας. 10

Βαβαὶ τῆς ἀποστολικῆς συνέσεως· μᾶλλον δὲ οὐ τὴν τοῦ Παύλου σύνεσιν, ἀλλὰ τὴν τοῦ Πνεύματος ἐστὶ θαυμάσαι χάριν. οὐ γὰρ δὴ ἐξ οἰκείας διανοίας ταῦτα ἐφθέγγετο. πόθεν γὰρ ἀπὸ τῆς σμίλης καὶ τῶν δερμάτων, ἢ τοῦ ἐργαστηρίου, τὴν τοιαύτην σοφίαν εὑρίσκειν; ἀλλὰ θείας ἐνεργείας ἦν. οὐ γὰρ αὐτοῦ ταῦτα 15 τὰ νοήματα ἔτικτεν ἢ διάνοια τότε, οὕτω ταπεινὴ καὶ εὐτελὴς οὔσα, ὥς τῶν ἀγοραίων μηδὲν ἔχειν πλεόν. πῶς γὰρ ἢ περὶ συμβόλαια καὶ δέρματα καταναλωθεῖσα; ἀλλ’ ἢ τοῦ Πνεύματος χάρις, δι’ ὧν ἂν ἐθέλῃ τὴν αὐτῆς ἰσχὺν ἐπιδείκνυται. ὅρα δὲ πῶς ἀναβαθμοῖς κέχρηται· καθάπερ γὰρ εἰς ὑψηλὸν τινα τόπον καὶ 20 πρὸς αὐτὴν τοῦ οὐρανοῦ φθάνοντα τὴν κορυφὴν, εἴ τις παιδίον μικρὸν ἀναγαγεῖν βούλοιτο, ἡρέμα καὶ κατὰ μικρὸν τοῦτο ποιεῖ, διὰ τῶν κάτωθεν αὐτὸ βαθμῶν ἀνάγων. εἴτα ἐπειδὴν ἄνω στήσῃ καὶ ἴδῃ ἱλιγγιάσαν καὶ θορυβούμενον, λαμβανόμενος αὐτοῦ κατάγει πάλιν ἐπὶ τὸ ταπεινότερον, παρέχων ἀναπνεῦσαι· εἴτα, ὅταν 25 ἀνακτήσῃται αὐτὸ, πάλιν ἀνάγει, καὶ πάλιν κατάγει· οὕτω δὴ καὶ ὁ μακάριος Παῦλος ἐποίησε, καὶ ἐπὶ τῶν Ἑβραίων ἐνταῦθα, καὶ πανταχοῦ, παρὰ τοῦ διδασκάλου τοῦτο μαθὼν· καὶ γὰρ κἀκεῖνος ποτὲ μὲν ἀνῆγεν εἰς ὕψος τοὺς ἀκροατάς, ποτὲ δὲ, κατήγεν.

“Ορα γοῦν δι’ ὅσων αὐτοὺς ἀναγαγὼν βαθμῶν, καὶ πρὸς αὐτὴν 30 στήσας τὴν κορυφὴν τῆς εὐσεβείας πρὶν ἱλιγγιάσαι πως, κατάγει πάλιν, διδοὺς ἀναπνεῦσαι. εἶπε γὰρ ὅτι ἐλάλησεν ἡμῖν ἐν Τίφ· τοῦτο δὲ τὸ Τίϋς ὄνομα, τέως κοινόν ἐστὶν ἀπάντων, πρόσσεστι γὰρ καὶ ἀνθρώποις. πρόσσεστι καὶ τῷ Χριστῷ, εἰ καὶ ἡμῖν καταχρηστικῶς, ἐκείνῳ δὲ Κυρίως, εἴτα κληρονόμον ἐκάλεσε, ταπεινὸν δὲ 35

καὶ τοῦτο, εἴτα ἐπὶ τὸν ἀνώτερον ἔστησε βαθμὸν ἐπαγαγὼν, “ δι’
 “ οὗ καὶ τοὺς αἰῶνας ἐποίησεν,” εἴτα ἐπὶ τὸν ὑψηλότερον, καὶ μεθ’
 ὃν οὐκ ἔστιν ἕτερος, “ ὃς ὢν ἀπαύγασμα τῆς δόξης καὶ χαρακτῆρ
 “ τῆς ὑποστάσεως αὐτοῦ.” ὥτως εἰς ἀπρόσιτον φῶς ἤγαγεν, εἰς
 αὐτὸ τὸ ἀπαύγασμα καὶ πρὶν ἢ σκοτωθῆναι. ὅρα πῶς πάλιν ἡρέμα 5
 κατάγει λέγων, ὅτι μετὰ τὸν καθαρισμὸν τῶν ἁμαρτιῶν ἡμῶν ἐκά-
 θισεν ἐν ὑψηλοῖς. ἐπελάβετο γὰρ τῆς σαρκὸς, καὶ πάλιν ταπεινὰ
 φθέγγεται. εἴτα πάλιν παραφθεγξάμενός τι μικρὸν, ἐν δεξιᾷ γάρ
 φησι τῆς μεγαλωσύνης ἐν ὑψηλοῖς, πάλιν ἐπὶ τὸ ταπεινότερον
 ἄγει, καὶ περὶ τῆς κατὰ τὴν σάρκα οἰκονομίας λοιπὸν διαλέγε- 10
 ται· τὸ γὰρ “ κρείττων γενόμενος τῶν ἀγγέλων,” οὐκ οὐσίας δη-
 λωτικόν ἐστι τῆς κατὰ πνεῦμα· ἐκείνη γὰρ οὐκ ἐγένετο, ἀλλὰ
 γεγένηται, ἀλλὰ τῆς κατὰ σάρκα· αὕτη γὰρ ἐγένετο· ἀλλ’ οὐ
 περὶ οὐσιώσεως νῦν ὁ λόγος αὐτῷ, ἀλλ’ ὥσπερ Ἰωάννης λέγων,
 “ ὁ ὀπίσω μου ἐρχόμενος ἔμπροσθέν μου γέγονε,” τουτέστιν ἐντι- 15
 μότερος καὶ εὐδοκιμώτερος· οὕτως ἐνταῦθα εἴρηται, τὸ “ τοσοῦτον
 “ κρείττων γενόμενος τῶν ἀγγέλων,” τουτέστιν εὐδοκιμώτερος καὶ
 βελτίων, καὶ λαμπρότερος, “ ὅσῳ διαφορώτερον παρ’ αὐτοὺς κεκλη-
 “ ρονόμηκεν ὄνομα.”

Ὅρᾳς ὅτι περὶ τοῦ κατὰ σάρκα ὁ λόγος ἦν· τὸ γὰρ Υἱὸς ὄνομα 20
 ὁ Θεὸς Λόγος αἰεὶ εἶχεν, οὐχ ὕστερον ἐκληρονόμησεν· οὐδὲ ὕστε-
 ρον Ἀγγέλων κρείττων ἐγένετο, ὅτε καθαρισμὸν τῶν ἁμαρτιῶν ἡμῶν
 ἐποίησατο. ἀλλ’ αἰεὶ κρείττων ἦν καὶ κρείττων ἀσυγκρίτως, ὥστε
 περὶ τοῦ κατὰ σάρκα τοῦτο εἴρηται. οὕτω γοῦν καὶ ἡμῖν ἔθος περὶ
 ἀνθρώπου διαλεγόμενοις, καὶ ὑψηλὰ καὶ ταπεινὰ φθέγγεσθαι· ὅταν 25
 μὲν γὰρ λέγωμεν οὐδὲν ἄνθρωπος, γῆ ἄνθρωπος, σποδὸς ἄνθρωπος,
 ἀπὸ τοῦ χείρονος τὸ πᾶν καλοῦμεν. ὅταν δὲ λέγωμεν ἀθάνατον
 ζῶον ὁ ἄνθρωπος, καὶ λογικὸς ὁ ἄνθρωπος, καὶ ὅτι τῶν ἄνω συγ-
 γενῆς, ἀπὸ τοῦ κρείττονος τὸ πᾶν πάλιν καλοῦμεν. οὕτω καὶ ἐπὶ
 τοῦ Χριστοῦ, ποτὲ μὲν ἀπὸ τοῦ ἐλάττονος, ποτὲ δὲ ἀπὸ τοῦ κρείτ- 30
 τονος διαλέγεται ὁ Παῦλος, καὶ τὴν οἰκονομίαν στήσαι βουλό-
 μενος, καὶ περὶ τῆς ἀκηράτου διδάξαι φύσεως. πανταχοῦ μὲν
 οὖν εὐλαβοῦς διανοίας δεῖ, μάλιστα δὲ ὅταν περὶ Θεοῦ λέγωμέν
 τι καὶ ἀκούωμεν. ἐπεὶ μήτε εἰπεῖν ἢ γλῶττα, μήτε ἀκοῦσαι
 ἢ διάνοια, πρὸς ἀξίαν τοῦ Θεοῦ τί δύναται. καὶ τί λέγω γλῶτταν 35

καὶ διάνοιαν; οὐδὲ γὰρ ὁ νοῦς ὁ πολὺ τούτων πλέον ἔχων, δυνήσεται τι περιλαβεῖν ἀκριβῶς ὅταν περὶ Θεοῦ τί φθέγγεσθαι βουλόμεθα. εἰ γὰρ ἡ εἰρήνη τοῦ Θεοῦ ὑπερέχει πάντα νοῦν, καὶ τὰ ἡτοιμασμένα τοῖς ἀγαπῶσιν αὐτὸν ἐπὶ καρδίαν ἀνθρώπου οὐκ ἀνέβη, πολλῷ μᾶλλον αὐτὸς ὁ τῆς εἰρήνης Θεός, ὁ τῶν ἀπάντων 5 δημιουργὸς ὑπερβαίνει πολλῷ τῷ μέτρῳ τὸν ἡμέτερον λογισμόν. δεῖ τοίνυν μετὰ πίστεως καὶ εὐλαβείας ἅπαντα δέχεσθαι. καὶ ὅταν ὁ λόγος ἐξασθενήσῃ, καὶ οὐ δύνηται παραστῆσαι τὰ λεγόμενα μετὰ ἀκριβείας, τότε μάλιστα δοξάζειν τὸν Θεόν, ὅτι Θεὸν τοιοῦτον ἔχομεν, καὶ τὴν ἔννοιαν ἡμῶν ὑπερβαίνοντα. πολλὰ γὰρ 10 ὧν περὶ Θεοῦ νοοῦμεν, φράσαι οὐ δυνάμεθα. καὶ πολλὰ φράζομεν, νοῆσαι δὲ οὐκ ἰσχύομεν· οἷόν τι λέγω, ὅτι πανταχοῦ ὁ Θεὸς ἴσμεν· πῶς δὲ, οὐκέτι νοοῦμεν. ὅτι ἔστι τίς ἀόρατος δύναμις, πάντων αἰτία τῶν ἀγαθῶν, ἴσμεν. πῶς δὲ ἐστίν, ἢ τίς ἐστίν, οὐκ ἴσμεν. ἰδοὺ φράζομεν καὶ οὐ νοοῦμεν. εἶπον ὅτι πανταχοῦ ἐστίν, ἀλλ' οὐ 15 νοῶ. εἶπον ὅτι ἀναρχός ἐστίν, ἀλλ' οὐ νοῶ. εἶπον ὅτι ἐγέννησεν ἐξ ἑαυτοῦ, καὶ οὐκ οἶδα πῶς πάλιν νοήσω. ἔστι δὲ τινα ἃ μὴδὲ φράσαι ἐν· οἷον τί λέγω, νοεῖ ἡ διάνοια, ἀλλ' εἰπεῖν οὐ δύναται. καὶ ἵνα ἰδῇς καὶ Παῦλον ἀσθενοῦντα, καὶ μὴ πρὸς ἀκρίβειαν τὰ ὑποδείγματα λέγοντα, καὶ φρίξης, καὶ μὴδὲν περαιτέρω ζητήσης, 20 ἄκουε· εἰπὼν γὰρ Υἱὸν καὶ θεὸς δημιουργόν, τί ἐπάγει;

Ὁς ὧν ἀπαύγασμα τῆς δόξης, καὶ χαρακτήρ τῆς ὑποστάσεως αὐτοῦ.

Τοῦτο οὖν μετ' εὐλαβείας ἐκλαμβάνειν δεῖ, καὶ τὰ ἄτοπα περι-
κόψαι. “ἀπαύγασμα τῆς δόξης.”

25

“Ορα πρὸς τί αὐτὸ ἐκλαμβάνει, καὶ οὕτω καὶ αὐτὸς δέχου, ὅτι ἐξ αὐτοῦ, ὅτι ἀπαθῶς, ὅτι οὐ μειωθέντος, οὐδὲ ἐλαττωθέντος. ἐπειδὴ εἰσὶ τινες ἄτοπα τινα ἐκ τοῦ ὑποδείγματος ἐκλαμβάνοντες. τὸ γὰρ ἀπαύγασμα φησὶν, ἐνυπόστατον οὐκ ἔστιν, ἀλλ' ἐν ἐτέρῳ ἔχει τὸ αὐτοῦ. μὴ τοῦτο τοίνυν ἐκλάβης, ἄνθρωπε, μὴδὲ Μαρκέλ- 30 λου καὶ Φωτεινοῦ νοσήσης τὴν νόσον. ἐγγύθεν σε γὰρ θεραπεύει, ὥστε μὴ εἰς ἐκείνην ἐμπεσεῖν τὴν διάνοιαν· οὐδὲ ἀφήσιν σε εἰς τὸ ὀλέθριον ἐκείνων νόσημα κατενεχθῆναι, εὐθέως ἐπαγαγὼν, “καὶ
“χαρακτήρ τῆς ὑποστάσεως αὐτοῦ.” δηλαῦν ὅτι ὥσπερ ἐστίν

αὐτὸς ἐνυπόστατος, οὐδενὸς δεόμενος, οὕτω καὶ ὁ Υἱός. ἐνταῦθα γὰρ τὸ ἀπαράλλακτον δεικνύς, τοῦτο φησὶ, καὶ τὸν ἰδιάζοντα χαρακτηῖρα τοῦ πρωτοτύπου. ὅρα γὰρ πῶς καθάπερ ἐπὶ ἀναβαθμῶν ἀναβαίνει εἰς ὕψος, εἶτα πάλιν καταβαίνει, καὶ δύο τέμνει ὁδούς· τὴν μὲν ἀπάγων ἡμᾶς Σαβελλίου, τὴν δὲ Ἀρείου· καὶ ἄνω καὶ 5 κάτω τὰ αὐτὰ φθέγγεται, ὥστε μὴ νομισθῆναι τὸν Χριστὸν ἀναρχον, μηδὲ ἀλλότριον τοῦ Θεοῦ. εἰ γὰρ καὶ μετὰ τοσαῦτα εἰσὶ τινες οἱ ἀλλότριον αὐτὸν αὐτοῦ φήσαντες, καὶ ἕτερον αὐτῷ δόντες Πατέρα, καὶ τοῦτο πολεμεῖν αὐτὸν λέγοντες, τί οὐκ ἂν ἐφθέγγαντο εἰ μὴ ταῦτα εἴρητο; πῶς οὖν τοῦτο ποιεῖ; ὅταν θεραπεύειν ἀναγκά- 10 ζηται, τότε ἀναγκάζεται καὶ τὰ ταπεινὰ φθέγγεσθαι, οἷον ὅτι ἔθηκεν αὐτὸν “ κληρονόμον πάντων, καὶ δι’ αὐτοῦ τοὺς αἰῶνας ἐποίησεν.” ἵνα δὲ μὴ ἐτέρως λυμῆνηται, εἰς αὐθεντίαν πάλιν αὐτὸν ἀνάγει, καὶ δείκνυσιν ὁμότιμον ὄντα τῷ Πατρὶ, καὶ οὕτως ὁμότιμον, ὡς πολλοὺς νομίσαι τὸν αὐτὸν αὐτοῦ Πατέρα. καὶ θέα τὴν σύνεσιν αὐ- 15 τοῦ τὴν πολλήν. πρότερον ἐκείνῳ τίθησιν καὶ ἀσφαλίζεται αὐτῷ μετὰ ἀκριβείας· καὶ ὅταν τοῦτο δειχθῇ ὅτι τοῦ Θεοῦ ἐστὶν Υἱός, καὶ ὅτι οὐκ ἀλλότριος αὐτοῦ, μετὰ ἀσφαλείας λοιπὸν ἅπαντα φθέγγεται τὰ ὑψηλά. ἐπειδὴ γὰρ τὸ μέγα τι περὶ αὐτοῦ εἰπεῖν, εἰς ἐκείνην τὴν ἔννοιαν πολλοὺς ἤγε, πρότερον θεῖς τὰ ταπεινὰ, 20 τότε εἰς ὕψος ἀνέρχεται ὅσον βούλεται. εἰπὼν οὖν “ ὃν ἔθηκε “ κληρονόμον πάντων,” καὶ ὅτι “ διὰ αὐτοῦ τοὺς αἰῶνας ἐποίησε,” τότε ἐπάγει, “ φέρων τε τὰ πάντα τῷ ῥήματι τῆς δυνάμεως “ αὐτοῦ” ὁ γὰρ ῥήματι μόνῳ τὰ πάντα διακυβερνῶν, οὐκ ἂν δεηθείη τινὸς εἰς τὸ παραγαγεῖν τὰ πάντα. καὶ ὅτι τοῦτο ἐστίν, 25 ὅρα πῶς πάλαι προΐων, δίδωσιν αὐτῷ τὴν αὐθεντίαν, τὸ δι’ οὗ ἐξελὼν. ἐπειδὴ γὰρ εἰργάσατο δι’ αὐτοῦ ὃ ἤθελε λοιπὸν ἀπυστὰς ἀπ’ αὐτοῦ, τί φησι; “ κατ’ ἀρχὰς σὺ Κύριε, τὴν γῆν ἐθεμελίω- “ σας, καὶ ἔργα τῶν χειρῶν σου εἰσὶν οἱ οὐρανοί.” οὐδαμοῦ τὸ δι’ οὗ, οὐδὲ ὅτι ἐποίησε δι’ αὐτοῦ τοὺς αἰῶνας. τί οὖν; οὐχ ὑπ’ 30 αὐτοῦ γεγέννηται; ναί· ἀλλ’ οὐχ ὡς σὺ λέγεις, οὐδὲ ὡς ὑπονοεῖς, ὡς δι’ ὄργανου, οὐδὲ ὡς οὐκ ἂν ποιήσαντος, εἰ μὴ χεῖρα αὐτῷ ὥρεξεν ὁ Πατήρ. ὥσπερ γὰρ οὐδ’ ἓνα κρινεῖ, καὶ λέγεται κρίνειν διὰ τοῦ Υἱοῦ, ἧ κριτὴν ἐγέννησεν, οὕτω λέγεται ποιεῖν, ἧ δημιουργὸν ἐγέννησεν. εἰ γὰρ αὐτοῦ αἴτιος ὁ Πατήρ, πολλῷ μᾶλλον τῶν 35

δι' αὐτοῦ γεγεννημένων. ὅταν μὲν οὖν βούληται δεῖξαι, ὅτι ἐξ
 αὐτοῦ ἐστὶν, ἀναγκαίως τὰ ταπεινὰ φθέγγεται. ὅταν δὲ βούληται
 ὑψηλὰ φθέγγεσθαι, λαβὴν Μάρκελλος λαμβάνει, καὶ Σαβέλλιος·
 ἀλλ' ἀμφοτέρων τὴν ἀμετρίαν ἢ ἐκκλησία φυγοῦσα, μέσσην ὁδεύει
 ὁδόν. οὔτε γὰρ ἐπὶ τῆς ταπεινότητος ἐμμένει, ἵνα μὴ Παῦλος ὁ 5
 Σαμοσατεὺς λάβῃ χώραν, οὔτε ἀεὶ τοῖς ὑψηλοῖς ἐναπομενεῖ. καὶ
 δείκνυσιν αὐτοῦ πάλιν τὴν ἐγγύτητα τὴν πολλήν· ἵνα μὴ Σαβέλ-
 λιος ἐπιπηδήσῃ, εἶπεν Υἱόν, καὶ εὐθέως ἐφέστηκεν ὁ Σαμοσατεὺς,
 λέγων αὐτὸν Υἱὸν αὐτοῦ καὶ τοὺς πολλούς· ἀλλ' ἔδωκεν αὐτῷ
 καιρίαν πληγὴν, εἰπὼν κληρονόμον· ἀλλ' ἔτι ἀναισχυντεῖ μετὰ 10
 Ἀρείου. τὸ γὰρ ἔθηκεν αὐτὸν κληρονόμον ἀμφοτέροι μετέχουσιν.
 ἐκεῖνος μὲν ἀσθενείας λέγων αὐτῷ, οὗτος δὲ ἔτι ἐνέστηκεν, ἐπι-
 σκήπτειν ἐπιχειρῶν τῷ ἐξῆς. εἰπὼν γὰρ “ δι' οὗ καὶ τοὺς αἰῶνας
 “ ἐποίησεν,” ἔβαλε μὲν ὑπτίον ἀναισχυντοῦτα τὸν Σαμοσατέα·
 ὁ δὲ Ἄρειος ἔτι ἰσχυρῶς αὐτῷ δοκεῖ, ἀλλ' ὅρα καὶ τοῦτον πῶς 15
 πλήττει πάλιν, εἰπὼν, “ ὃς ὢν ἀπαύγασμα τῆς δόξης.” ἀλλ' ἰδὼν
 πάλιν ἐπιπηδᾷ Σαβέλλιος καὶ Μάρκελλος καὶ Φωτεινός· ἀλλὰ
 κακείοις πᾶσι μίαν πληγὴν δίδωσιν εἰπὼν, “ καὶ χαρακτήρ τῆς
 “ ὑποστάσεως αὐτοῦ, φέρων τὰ πάντα τῷ ῥήματι τῆς δυνάμεως
 “ αὐτοῦ.” ἐνταῦθα καὶ Μαρκίωνα πλήττει· οὐ σφόδρα μὲν ἰσχυ- 20
 ρῶς, πλήττει δ' οὖν ὅμως· δι' ὅλης γὰρ τῆς Ἐπιστολῆς πρὸς
 αὐτοὺς μάχεται. καὶ ὁ μὲν “ ἀπαύγασμα” αὐτὸν καλεῖ, αὐτὸς
 δὲ φησιν· “ ἐγὼ εἰμι τὸ φῶς τοῦ κόσμου.” διὰ τοῦτο οὖν φησιν
 “ ἀπαύγασμα,” δεικνὺς ὅτι κακεῖνο οὕτως εἴρηται, ὡς φῶς ἐκ
 φωτός. οὐ τοῦτο δὲ μόνον δείκνυσιν, ἀλλ' ὅτι καὶ ἐφώτισε τὰς 25
 ἡμετέρας ψυχὰς, καὶ τὸν Πατέρα αὐτὸς ἐσήμανε, καὶ διὰ τοῦ
 ἀπαυγάσματος, τῆς οὐσίας τὴν ἐγγύτητα ἔδειξεν. ἐννόησον δὲ
 τὴν λεπτότητα τῶν εἰρημένων, οὐσίαν μίαν ἔλαβε καὶ ὑπόστασιν
 εἰς δύο ὑποστάσεων παράστασιν, ὃ καὶ ἐπὶ τῆς γνώσεως τοῦ
 Πνεύματος ποιεῖ. ὥσπερ γὰρ μίαν φησὶν αὐτοῦ γινῶσιν τὴν τοῦ 30
 Πατρὸς καὶ Πνεύματος, ὡς οὕτως μίαν καὶ οὐδὲν πρὸς ἑαυτὴν
 διεστηκυῖαν, οὕτω καὶ ἐνταῦθα ἐνός τινος ἐπελάβετο ῥήματος, εἰς
 τὴν τῶν δύο ὑποστάσεων δήλωσιν· καὶ ἐπήγαγεν ὅτι χαρακτήρ· ὁ
 γὰρ χαρακτήρ, ἄλλος τίς ἐστι παρὰ τὸ πρωτότυπον. ἄλλος δὲ
 οὐ πάντῃ, ἀλλὰ κατὰ τὸ ἐνυπόστατον εἶναι. ἐπεὶ καὶ ἐνταῦθα ὁ 35

χαρακτήρ τὸ ὅμοιον κατὰ πάντα. ὅταν οὖν καὶ μορφήν αὐτὸν
 καλῇ καὶ χαρακτῆρα, τί ἐροῦσιν; ἀλλὰ καὶ εἰκόνος εἴρηται εἰκὼν
 ὁ ἄνθρωπος φησίν. τί οὖν; οὕτως ὁ Υἱός; οὐ φησιν, ἀλλ' ὅτι εἰκὼν
 οὐ δείκνυσι τὸ ὅμοιον· καίτοιγε καθὸ εἴρηται ὁ ἄνθρωπος εἰκὼν,
 δείκνυσι τὸ ὅμοιον ὡς ἐν ἀνθρώπῳ· ὅπερ γὰρ ἐστὶν ὁ Θεὸς ἐν τῷ 5
 οὐρανῷ, τοῦτο ὁ ἄνθρωπος ἐπὶ τῆς γῆς· κατὰ τὴν ἀρχὴν λέγω.
 ὥσπερ γὰρ τῶν ἐπὶ γῆς πάντων οὗτος κρατεῖ, οὕτω καὶ ὁ Θεὸς
 πάντων κρατεῖ, καὶ τῶν ἐν οὐρανῷ, καὶ τῶν ἐπὶ τῆς γῆς. ἄλλως
 δὲ ὁ ἄνθρωπος οὐκ εἴρηται χαρακτήρ, ἀλλ' οὐδὲ μορφή, ὅπερ καὶ
 οὐσίαν ἐμφαίνει, καὶ ὁμοιότητα τὴν κατ' οὐσίαν. ὥσπερ οὖν ἡ 10
 μορφή τοῦ δούλου οὐδὲν ἄλλο ἐμφαίνει ἢ ἄνθρωπον ἀπαράλλακτον,
 οὕτως καὶ ἡ μορφή τοῦ Θεοῦ οὐδὲν ἄλλο ἐμφαίνει ἢ Θεόν· καὶ
 ἀπαύγασμα δὲ τοῦτον καλεῖ, ὅτι ὥσπερ τὸ ἀπαύγασμα τοῦ ἡλίου
 ἐξ αὐτῆς ἐκπηδῶν τῆς τοῦ ἡλίου φύσεως, οὐχ ὕστερον αὐτῷ φαί-
 ημεν τῆς ἡλιακῆς φύσεως (ἀνάγκη γὰρ ὁμολογήσαι τοῦτο καὶ τὸν 15
 τὰς αἰσθήσεις πεπηρωμένον), οὐδὲ γὰρ χωρὶς ἀπαυγάσματος ὁ
 ἥλιος ἐφάνη ποτὲ, ἀλλὰ καὶ ἐξ αὐτοῦ καὶ οὐχ ὕστερον αὐτοῦ, οὕτω
 καὶ ἐπὶ τοῦ Πατρὸς καὶ τοῦ Υἱοῦ νοήσομεν· μᾶλλον δὲ μειζόνως
 καὶ θεοπρεπῶς.

(ΚΤΡΙΛΛΟΥ^h.) Διὰ γὰρ τοῦτο καὶ Παῦλος αὐτὸν οὕτως ἐκά- 20
 λεσεν, δεικνὺς τὴν ἐκ Πατρὸς οἶονεῖ πως εἰς τὸ ἔξω διεκδρομήν,
 οὔτε εἰς ἅπαν ἀπηλλαγμένην τῆς ὅθεν ἐστὶν ὑποστάσεως, οὔτε
 εἰς ἅπαν συνεσταλμένην, προκύπτουσιν δὲ ὥσπερ εἰς τὸ ὑφεστά-
 ναι καθ' ἑαυτήν, καὶ εἰς ὑπαρξιν ἰδικὴν ἐμφιλοχωροῦσαν.

(ΓΡΗΓΟΡΙΟΥ ΝΥΣΣΗΣⁱ.) Ἀπαύγασμα δόξης εἶπε τὸν Υἱὸν ὁ 25
 Ἀπόστολος, καὶ χαρακτῆρα τῆς ὑποστάσεως, καὶ δύναμιν Θεοῦ
 καὶ σοφίαν Θεοῦ, καὶ ὅσα τοιαῦτα, ὧν ἕκαστον καθάπερ ἐν συζυ-
 γίαις τρισὶν ἀναγκαίαις οὐδὲν ἐφ' ἑαυτοῦ κατὰ μόνας νοεῖται,
 ἀλλὰ συνημμένως ἀμφοτέρα καὶ μετ' ἀλλήλων καταλαμβάνεται.
 τὸ γὰρ ἀπαύγασμα πάντως τινός ἐστιν ἀπαύγασμα, καὶ ὁ χα- 30
 ρακτήρ, πάντως τινός ἐστι χαρακτήρ. ὥσπερ τοίνυν οὐκ ἂν ἀπαύ-

^h Ἐκ τῶν . . . σαν . . . ρωμ. fors. ἐκ τῶν θησαυρῶν.

ⁱ ἰζ μετὰ ἐκ^τ ἐρ^{ττ} θεο καὶ εἰς τὸ ἐβρ. (περὶ θεότητος, καὶ εἰς τοὺς Ἑβ-
 ραίους.)

“ οἶδε τὸν Υἱὸν, εἰ μὴ ὁ Πατὴρ, οὐδὲ τὸν Πατέρα τίς ἐπιγινώσκει,
 “ εἰ μὴ ὁ Υἱός, καὶ ὃ ἐὰν ὁ Υἱὸς ἀποκαλύψῃ,” διὰ τοῦτο οἱ ἅγιοι
 οἷς ἀπεκάλυψεν ὁ Υἱός, εἰκόνα τινὰ δεδώκασιν ἡμῖν ἐκ τῶν ὀρω-
 μένων, λέγοντες, “ ὃς ὢν ἀπαύγασμα τῆς δόξης,” καὶ πάλιν, “ ὅτι
 “ παρὰ σοὶ πηγὴ ζωῆς.” καὶ μικρὸν μὲν ἐστὶ τὸ παράδειγμα καὶ 5
 ἀμυδρὸν λίαν πρὸς τὸ ποθοῦμενον, δυνατὸν δὲ ὅμως ἐξ αὐτοῦ πλεον
 τῆς ἀνθρώπου φύσεως κατανοεῖν, καὶ μὴ νομίζειν τὴν ἡμῶν αὐτοῦ
 καὶ τὴν τοῦ Υἱοῦ γέννησιν. τίς γὰρ δύναται καὶ λογίσασθαι μὴ
 αὐτοῦ ποτε τὸ ἀπαύγασμα, ἵνα καὶ τολμήσας εἴπῃ, μὴ αὐτοῦ
 ποτε τὸν Υἱόν, ἢ ὅτι οὐκ ἦν ὁ Υἱὸς πρὶν γεννηθῆ; ἢ τίς ἱκανὸς 10
 διελεῖν ἀπὸ τοῦ ἡλίου τὸ ἀπαύγασμα, ἢ τὴν πηγὴν ἐπινοῆσαί ποτε
 τῆς ζωῆς ἔρημον, ἵνα καὶ μανεῖς εἴπῃ ἐξ οὐκ ὄντων ἐστὶν ὁ Υἱός,
 ὁ λέγων, “ ἐγὼ εἰμὶ ἡ ζωή” ἢ ἀλλότριος τῆς τοῦ πατρὸς οὐσίας ὁ
 λέγων, “ ὁ ἐμὲ ἑωρακὼς ἑώρακε τὸν Πατέρα;” τίς δὲ ἀποφύνηται
 τὴν πηγὴν μὴ ἐξ ἑαυτῆς γεγεννηκέναι τὴν σοφίαν, ἀλλ’ ἐξωθεν ἑαυ- 15
 τῆς κεκτῆσθαι ταύτην, ἵνα καὶ τολμήσῃ εἰπεῖν ἐξ οὐκ ὄντων γέγονεν
 ὁ Υἱός; τοῦτο γὰρ οὐκέτι πηγὴν ταύτην δείκνυσιν, ἀλλὰ τινα
 λάκκον ἐξωθεν ὥσπερ ὕδωρ λαβόντα καὶ κεχρημένον τῷ ὀνόματι
 τῆς πηγῆς. τίς δὲ οὐ συνορᾷ ὅτι τὰ μὲν κτιζόμενα καὶ ποιούμενα
 ἐξωθεν τοῦ ποιούντος· ὁ δὲ Υἱός, οὐκ ἐξωθεν, ἀλλ’ ἐκ τοῦ γεννῶντος 20
 Πατρὸς ὑπάρχει;

Διὸ περὶ μὲν τῶν κτιζομένων εἴρηται, “ ἐν ἀρχῇ ἐποίησεν ὁ Θεὸς
 “ τὸν οὐρανὸν καὶ τὴν γῆν.” περὶ δὲ τοῦ Υἱοῦ, αὐτὸς ὁ Πατὴρ
 λέγει, “ ἐκ γαστρὸς πρὸ ἑωσφόρου ἐγέννησά σε.” καὶ “ Υἱός μου
 “ ἢ σὺ, ἐγὼ σήμερον γεγέννηκά σε.” καὶ ὁ Κύριος περὶ ἑαυτοῦ. 25
 “ πρὸ δὲ πάντων βουνῶν γεννᾷ με.” ὁ τοίνυν Υἱὸς οὐ κτίσμα· εἰ
 δὲ κτίσμα, οὐχ Υἱός. πολλὴ γὰρ ἐν αὐτοῖς ἡ διαφορὰ, καὶ οὐδ’
 ἂν εἶη ὁ αὐτὸς Υἱὸς καὶ κτίσμα· ἵνα μὴ ἐκ τοῦ Θεοῦ καὶ ἐξωθεν
 τοῦ Θεοῦ, ἡ οὐσία αὐτοῦ νομίζεται. ἅρ’ οὖν μάτην γέγραπται τὸ
 “ Κύριος ἐκτίσέ με,” τοῦτο γὰρ πάλιν Ἀρειανοὶ περιβομβοῦσιν 30
 ὡς ἀγέλη κωνόπων. οὐχί γε οὐ μάτην γέγραπται, ἀλλὰ καὶ μάλα
 ἀναγκαίως. καὶ γὰρ καὶ κτίζεσθαι λέγεται, ἀλλ’ ὅτε γέγονεν
 ἄνθρωπος, τὴν δὲ διάνοιαν ταύτην εὐρήσει, ὁ καὶ τὸν καιρὸν καὶ τὸ
 πρόσωπον, καὶ τὴν χρεῖαν τῶν γεγραμμένων ἐρευνῶν.

Ὁ μὲν οὖν καιρὸς, ὅτι αἰεὶ ὢν Κύριος, ἐπὶ συντελείᾳ τῶν αἰώνων
 γέγονεν ἄνθρωπος. ἡ δὲ χρεία, ὅτι τὸν ἡμῶν θάνατον καταργῆσαι
 θέλων, ἔλαβεν ἑαυτῷ σῶμα ἐκ τῆς παρθένου Μαρίας, ἵνα τοῦτο
 προσενέγκας θυσίαν ὑπὲρ πάντων, τῷ Πατρὶ καταλλάξῃ πάντας
 ἡμᾶς, ὅσοι φόβῳ θανάτου, διὰ παντὸς τοῦ ζῆν ἐνοχοὶ ἦσαν δου- 5
 λείας. τὸ δὲ πρόσωπον τοῦ μὲν Σωτῆρος ἐστί· τότε δὲ λέγεται
 ὅτε λοιπὸν τὸ σῶμα λαβὼν λέγει· “Κύριος ἔκτισέ με.” ὥς γὰρ
 Υἱὸς Θεοῦ ὄντι ἀρμόζει καλῶς τὸ αἰδιῶς εἶναι, οὕτως ἀνθρώπῳ
 γενομένῳ πρέπουσα φωνὴ τὸ “Κύριος ἔκτισέ με.” αἰώνιον φῶς
 ἐστὶν ὁ Θεὸς, οὔτε ἀρξάμενον, οὔτε λήξον ποτέ. οὐκοῦν αἰώνιον 10
 σύνεσιν αὐτῷ τὸ ἀπαύγασμα, ἀναρχον καὶ ἀειγενὲς, ὅπερ ἐστὶν
 ἡ λέγουσα σοφία, “ἐγὼ ἤμην ἢ προσέχειρε.” καὶ αὐθις ὄντος
 αἰωνίου τοῦ Πατρὸς, αἰώνιος ὁ Υἱὸς ἐστὶν, φῶς ἐκ φωτὸς ὢν. ὄντος
 γὰρ γονέως, ἐστὶ καὶ τέκνον· εἰ δὲ μὴ τέκνον εἶη, πῶς καὶ τίνος
 αὐτοῦ δύναται γονεὺς; ἀλλ’ εἰσὶν ἄμφω καὶ εἰσὶν αἰεὶ. φωτὸς μὲν 15
 οὖν ὄντος τοῦ Θεοῦ, ὁ Χριστὸς ἐστὶν ἀπαύγασμα. Πνεύματος δὲ
 ὄντος, “Πνεῦμα γὰρ ὁ Θεός,” ἀναλόγως πάλιν ὁ Χριστὸς ἀτμὶς
 λέγεται· ἀτμὶς γάρ ἐστιν τῆς τοῦ Θεοῦ δυνάμεως. καί γε ὥς μὲν
 πρὸς τὴν πηγὴν, ποταμὸς ὁ Υἱὸς λέγεται. “ὁ ποταμὸς γὰρ τοῦ
 “Θεοῦ ἐπληρώθη ὑδάτων” πρὸς δὲ τὸ φῶς, ἀπαύγασμα. μόνος 20
 οὖν αἰεὶ ὁ Υἱὸς συνὼν τῷ Πατρὶ, καὶ τοῦ ὄντος πληρούμενος, καὶ
 αὐτὸς ἐστὶν ὢν ἐκ τοῦ Πατρός· ζωὴ ἐκ ζωῆς ἐγεννήθη, καὶ ὥσπερ
 ποταμὸς ἀπὸ πηγῆς ἔρρευσε, καὶ ἀπὸ φωτὸς ἀσβέστου λαμπρὸν
 φῶς ἀνήφθη.

Ἀρειανοὶ δὲ τυλμῶσι διαιρεῖν καὶ ἀλλότριον τὸν Υἱὸν τῆς 25
 τοῦ Πατρὸς οὐσίας καὶ αἰδιότητος λέγειν, καὶ τρεπτὸν εἰσά-
 γειν οἱ ἄθεοι. οὐ βλέποντες ὅτι ταῦτα λέγοντες οὐκέτι ποιοῦσιν
 αὐτὸν ἐν μετὰ τοῦ Πατρὸς, ἀλλὰ μετὰ τῶν κτισμάτων. τίς γὰρ
 οὐχ ὁρᾷ ὅτι ἀδιαίρετον ἐστὶ τὸ ἀπαύγασμα πρὸς τὸ φῶς, καὶ
 ἴδιον αὐτῷ συνυπάρχει τοῦτο φύσει. καὶ οὐκ ἐπιγέγονεν ὕστερον. 30
 ἴδιος καὶ ἀδιαίρετος τῆς τοῦ Πατρὸς οὐσίας, ὁ Υἱὸς, ὥς ἐστὶν ὁ
 λόγος πρὸς τὸν νοῦν, καὶ ὁ ποταμὸς πρὸς τὴν πηγὴν. εἰ μὲν οὖν
 διαιρεῖν καὶ ἀποξενοῦν τὸν λόγον καὶ τὸν νοῦν τίς δύναται, ὥς αὐτοῦ
 τὸν νοῦν ἄλογον, ἢ τὸν λόγον ἄνου· ἢ τὸν ποταμὸν καὶ τὴν πηγὴν

χωρίσαι καὶ τειχίσας διελεῖν. ἢ τὸν ποταμὸν ἑτερούσιον εἰπεῖν πρὸς τὴν πηγὴν, καὶ ξένον τὸ ὕδωρ δεῖξαι. ἢ τὸ ἀπαύγασμα διελεῖν ἀπὸ τοῦ φωτός, καὶ εἰπεῖν ἐξ ἑτέρας οὐσίας ἐστὶ, καὶ οὐκ ἐκ τοῦ φωτός, μαινέσθω μετὰ Ἀρείου. εἰ δὲ ἀδιαίρετα ταῦτα οἶδεν ἡ φύσις, μηδὲ τὸν λόγον ἀποξενούτω ἀπὸ τοῦ πυρὸς, εἰ πηγὴ καὶ 5 φῶς ὁ Θεὸς, οὐ θέμις εἰπεῖν οὔτε τὴν πηγὴν ξηρὰν, οὔτε τὸ φῶς χωρὶς αὐγῆς, ἵνα μὴ ἄσοφος καὶ ἀφεγγής ᾖ ὁ Θεός.

Αἰδίου οὖν ὄντος τοῦ Πατρὸς, ἀνάγκη καὶ τὸν Υἱὸν αἰδίου αὐτοῦ. ἃ γὰρ ἂν ἐν τῷ Πατρὶ νοήσωμεν, ταῦτα καὶ ἐν τῷ Υἱῷ αὐτοῦ οὐκ ἀμφίβολον λέγοντος αὐτοῦ τοῦ Κυρίου, “πάντα ὅσα ἔχει ὁ 10 “Πατὴρ ἐμὰ ἐστὶ.” τίς τολμήσει λέγειν τὸ ἀπαύγασμα ξένον καὶ ἀνόμιον; οὐκοῦν τῆς τοῦ Θεοῦ καὶ Πατρὸς ὑποστάσεως χαρακτηριστὴρ ὑπάρχων ὁ Υἱός, ἀδιαλώβητόν τε καὶ ἀπαράσημον τὸ θεῖον ἐν ἑαυτῷ παρέδειξε κάλλος, διαρρήδην εἰπὼν, “ἐγὼ ἐν τῷ Πατρὶ καὶ “ὁ Πατὴρ ἐν ἐμοὶ ἐστὶ. καὶ ὁ ἑωρακὼς ἐμὲ ἑώρακε τὸν Πατέρα,” δι’ 15 αὐτοῦ γὰρ καὶ ἐν αὐτῷ τὴν τοῦ Πατρὸς φύσιν καταθρήσαιμεν ἂν. καὶ ὥσπερ ἐστὶ σοφία καὶ δύναμις Πατρὸς, οὕτως ἂν εἴη καὶ δόξα τῆς τοῦ τεκόντος οὐσίας, ἀφράστως ἀπηνυγασμένος, καὶ τὴν ὅθεν ἐξέφυ δι’ ἑαυτοῦ κατασημαίνων φύσιν, καθάπερ τίς ἡλίου βολή, καὶ φῶς ἀπαύγασμα τῆς προέντος διεκκύπτου οὐσίας, καὶ ὡς 20 ἐκείνῳ λοιπὸν τὸ ἐξ οὐπὲρ ἐστὶ διὰ τῆς εἰς ἄκρον ἐμφερείας καὶ ταυτοειδοῦς ποιότητος, εἴ μάλα νοούμενον. ἀλλὰ ταῦτα μὲν ἂν τις εἴποι καὶ πλείω τούτων τοῖς θεομάχοις ἀντικαθιστάμενος.

ΓΡΗΓΟΡΙΟΥ ΝΗΣΗΣ Εἰς τὸν Ἀβραάμ. Ὁ δὲ λόγος ἡμῖν, καθάπερ τίς πῶλος δυσπειθής καὶ δυσήνιος, τῆς εὐθείας περιτραπείς 25 καὶ πολλοῖς κύκλοις ἐκ πλαγίων διασκιρτήσας, πάλιν εἰς τὴν εὐθειάν ἀγέσθω, πόθεν δὲ ἄρα καὶ ἐξετράπη.

ΚΥΡΙΛΛΟΥ. Ἐλέγομεν ὅτι τοῖς μὲν ἀρχαιοτέροις ὁ Θεὸς διὰ Μωσέως τεθέσπικε καὶ τῶν προφητῶν ἡμεῖς δὲ γεγόναμεν κατὰ τὴν τοῦ προφήτου φωνὴν διδακτοὶ Θεοῦ. διδάσκαλον γὰρ ἐσχέ- 30 καμεν αὐτὸν τὸν ἐκ Θεοῦ Λόγον ἐνανθρωπίσαντα δι’ ἡμᾶς, τὸν ποιητὴν τῶν αἰώνων, τὸ τῆς πατρικῆς δόξης ἀπαύγασμα, τὸν χαρακτηριστὴρα τῆς ὑποστάσεως ταῦτα περιοδικῶς θεωρήσαντες προσθήσομεν τὰ ἐχόμενα τάδε ἐστὶ.

Φέρων τε τὰ πάντα τῷ ῥήματι τῆς δυνάμεως αὐτοῦ.

ΧΡΥΣΟΣΤΟΜΟΥ. Εἰπὼν ἀνωτέρω ὅτι δι' αὐτοῦ ἐποίησε τὰ πάντα, ἐνταῦθα δίδωσιν αὐτῷ τὴν αὐθεντίαν, καὶ τὸ μετὰ ταύτης ἅπαντα κυβερνᾶν, καὶ ὅπερ ἐστίν, ὅρα ἴδιον τοῦ Πατρὸς, τοῦτο προσάπτει καὶ τῷ Υἱῷ. διὰ γὰρ τοῦτο οὐχ ἀπλῶς εἶπε, “ φέρων τὰ πάντα,” 5 οὐδὲ εἶπε τῇ δυνάμει αὐτοῦ, ἀλλὰ προσέθηκε “ τῷ ῥήματι,” καὶ οὐχ ἀπλῶς, ἀλλὰ “ τῷ ῥήματι τῆς δυνάμεως.” ὥσπερ γὰρ πρώην ἡμῖν ἀνῆει κατὰ μικρὸν καὶ κατήει, οὕτω καὶ νῦν. ἐπειδὴ γὰρ τὸ μέγα τι περὶ αὐτοῦ εἰπεῖν, ἄναρχον αὐτὸν ἐποίει ὑπολαμβάνεσθαι, πρότερον θεὸς τὰ ταπεινὰ, τότε ἐπάγει. “ φέρων τὰ 10 “ πάντα τῷ ῥήματι τῆς δυνάμεως αὐτοῦ.” ὁ γὰρ ῥήματι μόνῳ τὰ πάντα διακυβερνῶν, οὐκ ἂν δεηθείη τινὸς εἰς τὸ παραγαγεῖν τὰ πάντα. “ εἶπεν ὁ Θεὸς γενηθήτω φῶς,” ὁ Πατὴρ φησιν ἐπέταξεν, ὁ δὲ Υἱὸς ὑπήκουσεν· ἀλλ' ἰδοὺ καὶ ἐνταῦθα ῥήματι αὐτὸς ποιεῖ. “ φέρων,” γὰρ φησι, “ τὰ πάντα,” τουτέστι κυβερνῶν· τὰ δια- 15 πίπτοντα συγκρατεῖ. τοῦ γὰρ ποιῆσαι τὸν κόσμον οὐχ ἥττον ἐστὶ τὸ συγκρατεῖν. ἀλλ' εἰ δεῖ τι καὶ θαυμαστὸν εἰπεῖν καὶ μεῖζον. τὸ γὰρ τὰ γεγονότα εἰς τὸ μὴ εἶναι μέλλοντα χωρεῖν, συνέχειν καὶ συνάπτειν πρὸς ἀλλήλα διαστασιάζοντα, τοῦτό ἐστι τὸ μέγα καὶ πολλῆς δυνάμεως τεκμήριον. εἴτα τὸ εὐκολον δηλῶν, οὐκ εἶπε 20 κυβερνῶν, ἀλλὰ “ φέρων,” ἀπὸ μεταφορᾶς τῶν ἀπλῶς τῷ δακτύλῳ τί κινούντων, καὶ ποιούντων περιφέρεσθαι. ἐνταῦθα καὶ τὸν ὄγκον τῆς κτίσεως ἔδειξε μέγαν ὄντα, καὶ τὸ μέγα οὐδὲν αὐτῷ ὄν. εἴτα πάλιν τὸ ἀπονητὶ δείκνυσιν εἰπὼν “ τῷ ῥήματι τῆς δυνάμεως “ αὐτοῦ.” καὶ καλῶς εἶπε “ τῷ ῥήματι.” ἐπειδὴ γὰρ τὸ ῥῆμα 25 παρ' ἡμῖν ψιλὸν εἶναι δοκεῖ, δείκνυσιν ὅτι οὐκ ἐστὶ ψιλὸν ἐπὶ Θεοῦ. τὸ δὲ πῶς τῷ ῥήματι φέρει, οὐκέτι προσέθηκεν, οὐδὲ γὰρ δυνατόν εἶδέναι. τοιοῦτόν τι καὶ Ἰωάννης πεποίηκεν· εἰπὼν γὰρ ὅτι Θεός ἐστιν, ἐπήγαγε τῆς κτίσεως τὴν δημιουργίαν. ὕπερ γὰρ ἐκεῖνος ἠνίξατο εἰπὼν, “ ἐν ἀρχῇ ἦν ὁ Λόγος, καὶ πάντα δι' αὐτοῦ ἐγένετο,” 30 τοῦτο καὶ οὗτος διὰ τοῦ ῥήματος καὶ τοῦ εἰπεῖν, “ δι' οὗ καὶ τοὺς “ αἰῶνας ἐποίησεν,” ἐνέφηνε. καὶ γὰρ καὶ δημιουργὸν καὶ πρὸ πάντων ὄντα τῶν αἰώνων αὐτὸν δείκνυσιν. τί οὖν ὅταν περὶ μὲν τοῦ Πατρὸς λέγῃ ὁ προφήτης, “ ἀπὸ τοῦ αἰῶνος καὶ ἕως τοῦ αἰῶνος

“ σὺ εἶ,” περὶ δὲ τοῦ Υἱοῦ, ὅτι πρὸ πάντων ἐστὶ τῶν αἰώνων καὶ τῶν ἀπάντων δημιουργὸς, τί ἂν εἴποιεν οἱ Χριστομάχοι; μᾶλλον δὲ ὁ περὶ τοῦ Πατρὸς ἐλέγετο, ὁ ὑπάρχων πρὸ τῶν αἰώνων, τοῦτο καὶ περὶ τοῦ Υἱοῦ ἴδοι τίς ἂν εἰρημένον. καὶ ὅπερ ἐκεῖνος φησὶ, “ ζῶν ἦν,” τὸ διακρατητικὸν τῆς κτίσεως δηλῶν, ὅτι πάντων αὐτός ἐστιν ἡ ζῶν, τοῦτο καὶ οὗτος φησὶν, “ φέρων τὰ πάντα τῷ ῥήματι 5
“ τῆς δυνάμεως αὐτοῦ,” τουτέστιν ἡνιοχῶν, οἰκονομῶν, συγκρατῶν, καὶ διαβαστάζων. οὐ γὰρ δὴ μόνον ἐκ τοῦ μὴ ὄντος εἰς τὸ εἶναι πάντα παρήγαγεν, ἀλλὰ καὶ γενομένων προνοεῖ, καὶ Ἕλληνες καὶ τῆς δημιουργίας αὐτῆς τὸ εἰς αὐτοὺς ἦκον ἀποστερῶσιν αὐτὸν καὶ τῆς προνοίας, μέχρι σελήνης συγκλείοντες αὐτοῦ τὴν δύ- 10
ναμιν.

ΘΕΟΔΩΡΗΤΟΣ. Οὐ γὰρ μόνον τὰ πάντα πεποίηκεν, ἀλλὰ καὶ ἰθύνει αὐτὰ καὶ κυβερνᾷ. τὴν δὲ τῆς δυνάμεως ὑπερβολὴν ἔδειξεν, εἰρηκῶς ἀρκεῖν αὐτῷ λόγον εἰς τὴν ἀπάντων δημιουργίαν τε καὶ προμήθειαν. αὐτὸς γὰρ εἶπε, καὶ ἐγενήθησαν· αὐτὸς ἐνετείλατο, καὶ 15
ἐκτίσθησαν. ταύτης τῆς θεολογίας τὸ ἀναμφίλεκτον ὁρῶντες οἱ τὰ Ἀρείου φρονοῦντες, τῶν ἀποστολικῶν θησαυρῶν ἐκβαλεῖν τήνδε τὴν Ἐπιστολὴν ἐπειράθησαν. οὗ δὴ χάριν ἡμεῖς ταῖς εὐαγγελι-
καῖς αὐτὴν συμφωνοῦσαν διδασκαλίαις ἐδείξαμεν. ὁ μὲν τοι θεῖος Ἀπόστολος οὕτω τὰ περὶ τῆς θείας διεξεληθὼν φύσεως, ἐπὶ τὰ ἀν- 20
θρώπεια μεταβαίνει, διδάσκων τὸ τῆς οἰκονομίας μυστήριον.

Δι' ἑαυτοῦ καθαρισμὸν ποιησάμενος τῶν ἁμαρτιῶν ἡμῶν ἐκάθισεν ἐν δεξιᾷ τῆς μεγαλωσύνης ἐν ὑψηλοῖς.

ΧΡΗΣΟΣΤΟΜΟΣ. Εἰπὼν περὶ τῶν θαυμαστῶν ἐκείνων καὶ μεγάλων τῶν ἀνωτάτω, λέγει λοιπὸν καὶ περὶ τῆς εἰς ἀνθρώπους αὐτοῦ 25
κηδεμονίας. μάλιστα μὲν γὰρ καὶ ἐκεῖνο καθολικὸν ἦν, τὸ φέρον τὰ πάντα, πλὴν ἀλλὰ τοῦτο πολλῷ μεῖζον. καὶ τοῦτο δὲ καθολικόν· τὸ γὰρ αὐτοῦ μέρος πάντες ἐπίστευσαν· ἐπεὶ καὶ ὁ Ἰωάννης εἰπὼν ζῶν, καὶ τὴν πρόνοιαν δηλώσας, πάλιν λέγει· “ καὶ φῶς
“ ἦν,” τὸ αὐτὸ τοῦτο δηλῶν. δύο δὲ ἐνταῦθα τίθησιν ὁ Παῦλος τῆς 30
τοῦ Χριστοῦ κηδεμονίας τεκμήρια μέγιστα, τό τε καθαρίσαι τῶν ἁμαρτιῶν ἡμᾶς, καὶ τὸ δι' ἑαυτοῦ τοῦτο ποιῆσαι. οὐ γὰρ ἄλλον ἔπεμψε φησὶ διακονοῦντα, ἀλλὰ δι' ἑαυτοῦ καθαρισμὸν εἰργάσατο.

μέγα μὲν καὶ τὸ καθαρῖσαι, μεῖζον δὲ τὸ δι' ἑαυτοῦ· καὶ πολλα-
 χοῦ ὅφει τὸν Παῦλον ἐπὶ τούτῳ σεμνυνόμενον, οὐ μόνον ἐπὶ τῇ
 καταλλαγῇ τῇ πρὸς τὸν Θεόν, ἀλλὰ καὶ ἐπὶ τῷ διὰ τοῦ Υἱοῦ
 τοῦτο γεγενῆσθαι· καὶ γὰρ οὕτως μέγα τὸ δῶρον, μεῖζον δὲ γεγέν-
 ηται τῷ διὰ τοῦ Υἱοῦ. εἰπὼν δὲ ὅτι ἐποιήσατο καθαρισμὸν τῶν 5
 ἁμαρτιῶν, καὶ ἀναμνήσας τοῦ σταυροῦ, ταχέως τὸν περὶ τῆς ἀνα-
 στάσεως καὶ ἀναλήψεως λόγον ἐπήγαγεν, εἰρηκῶς, ἐκάθισεν ἐν τοῖς
 ὑψηλοῖς. καὶ ὅρα τὴν σύνεσιν αὐτοῦ τὴν ἄφατον, οὐκ εἶπεν ἐκε-
 λεύσθη καθῖσαι, ἀλλ' ἐκάθισε. τί δὲ ἐστὶν “ἐν ὑψηλοῖς;” ἄρά γε
 εἰς τόπον περικλείει τὸν Θεόν; ἅπαγε· ἀλλ' ὥσπερ εἰπὼν ἐν 10
 δεξιᾷ, οὐκ ἐσχημάτισεν αὐτὸν, ἀλλὰ τὸ ὁμότιμον ἔδειξε τὸ πρὸς
 τὸν Πατέρα, οὕτως εἰπὼν ἐν ὑψηλοῖς, οὐ περιέκλεισεν αὐτὸν ἐκεῖ,
 ἀλλὰ τὸ πάντων ἔδειξεν ὑψηλότερον, καὶ πάντα ὑπερاناβεβηκότα·
 ὥσει ἔλεγεν, εἰς αὐτὸν ἔφθασε τὸν θρόνον τὸν πατρικόν.

“Ὡσπερ οὖν ὁ Πατὴρ ἐν ὑψηλοῖς, οὕτω καὶ αὐτός. ἡ γὰρ συν- 15
 εδρία, οὐδὲν ἕτερον δείκνυσιν ἢ τὸ ὁμότιμον. “ἐκάθισε,” φησὶν,
 “ἐν δεξιᾷ τῆς μεγαλωσύνης.” ὅρα οἷοις ὀνόμασι κέχρηται, οὐδα-
 μοῦ τῆς οὐσίας αὐτῆς ὄνομα εὐρών· οὔτε γὰρ ἡ μεγαλωσύνη, οὔτε
 ἡ δόξα, τὸ ὄνομα παρίστησιν, ἀλλὰ βούλεται μὲν εἰπεῖν, οὐκ ἔχει
 δὲ εὔρεῖν. καὶ τί θαυμαστόν ἐστι ἐπὶ Θεοῦ, ὅτου γε οὐδὲ ἐπὶ Ἀγγέ- 20
 λου εὔροι τίς ἂν ὄνομα τῆς οὐσίας δηλωτικόν, τάχα δὲ οὐδὲ ἐπὶ
 ψυχῆς; οὐ γάρ μοι δοκεῖ τοῦτο τὸ ὄνομα παραστατικὸν αὐτῷ τῆς
 οὐσίας αὐτῆς, ἀλλὰ τοῦ ψυχῆν. τὴν γὰρ αὐτὴν καὶ ψυχὴν καὶ
 καρδίαν καὶ νοῦν καλουμένην ἴδοι τις ἂν. “καρδίαν γάρ,” φησι,
 “καθαρὰν κτίσον ἐν ἐμοὶ ὁ Θεός.” οὐ μόνον δὲ ταῦτα ἀλλὰ καὶ 25
 πνεῦμα πολλαχοῦ ἴδοις ἂν λεγομένην αὐτήν. καθ' ἡμᾶς μὲν οὖν ἡ
 ἐκ δεξιῶν καθέδρα τοῦ Θεοῦ, ἥτοι τοῦ Υἱοῦ, τὴν πρὸς τὸν Πατέρα
 ὁμοτιμίαν παρίστησιν. εἰ δὲ λέγουσιν οἱ αἵρετικοί, ὅτι εἶπε
 “κάθου,” ἐρώμεθα αὐτούς· τί οὖν ἐστῶτι εἶπεν; ἀλλ' οὐκ ἂν
 ἔχοιεν δεῖξαι. ἄλλως δὲ, οὐκ εἶπεν ὅτι ἐκέλευσεν, ἢ προσέταξεν, 30
 ἀλλ' ὅτι εἶπε· καὶ τοῦτο εἶπε δι' οὐδὲν ἕτερον, ἀλλ' ἵνα μὴ ἀναρ-
 χον αὐτὸν νομίσης καὶ ἀναίτιον. ὅτι γὰρ διὰ τοῦτο εἶρηκε, δῆλον
 ἐκ τοῦ τόπου τῆς καθέδρας. εἰ γὰρ ἐλάττωσιν ἤθελε δηλωῆσαι, οὐκ
 ἂν εἶπεν ἐκ δεξιῶν ἀλλ' ἐξ ἀριστερῶν.

ΒΑΣΙΛΕΙΟΥ ΠΡΟΣ ἈΜΦΙΛΟΧΙΟΝ. Τὸ γὰρ δεξιόν, οὐ τὴν κάτω 35

χώραν δηλοῖ ὡς ὁ τούτων λόγος, ἀλλὰ τὴν πρὸς τὸ ἴσον σχέσιν·
 οὐ σωματικῶς τοῦ δεξιοῦ λαμβανομένου, οὕτω γὰρ ἂν τι καὶ
 σκαιὸν ἐπὶ τοῦ Θεοῦ εἴη, ἀλλ' ἐκ τῶν τιμίων τῆς προεδρίας ὀνο-
 μάτων τὸ μεγαλοπρεπὲς τῆς περὶ τὸν Υἱὸν τιμῆς παριστῶντος
 τοῦ λόγου. ὁ τοίνυν τὸ τῆς ἀξίας ὑποδεὲς διὰ τῆς φωνῆς ταύτης 5
 δηλοῦσθαι λέγων, μανθανέτω “ὅτι Χριστὸς Θεοῦ δύναις, καὶ
 “Θεοῦ σοφία,” καὶ ὅτι εἰκὼν τοῦ Θεοῦ τοῦ ἀοράτου, καὶ ἀπαύ-
 γασμα τῆς δόξης, καὶ ὅτι τοῦτον ὁ Πατὴρ ἐσφράγισεν. ὁ Θεὸς
 ὅλον αὐτῷ ἑαυτὸν ἐντυπώσας, τὰς τοιαύτας μαρτυρίας ταπεινωτι-
 κὰς εἶναι φῶμεν, ἢ ὥσπερ τινὰς ἀναρρήσεις τὸ μεγαλοπρεπὲς τοῦ 10
 μονογενοῦς καὶ τὸ πρὸς τὸν Πατέρα τῆς δόξης ἴσον ἀνακηρύττειν.
 ἀκουέτω δὲ καὶ αὐτοῦ τοῦ Κυρίου σαφῶς, ὁμότιμον ἑαυτοῦ τὴν
 δόξαν τῷ Πατρὶ παριστῶντος, ἐν τῷ λέγειν, “ὁ ἑώρακώς ἐμέ,
 “ἑώρακε τὸν Πατέρα.” καὶ πάλιν “ὅταν ἔλθῃ ὁ Υἱὸς ἐν τῇ
 “δόξῃ τοῦ Πατρὸς,” καὶ “ἵνα τιμῶσι τὸν Υἱὸν, καθὼς τιμῶσι τὸν 15
 “Πατέρα.” καὶ “ἐθεασάμεθα τὴν δόξαν αὐτοῦ, δόξαν ὡς μονο-
 “γενεὺς παρὰ Πατρός.” καὶ “ὁ μονογενὴς ὁ ὢν ἐν τῷ κόλπῳ τοῦ
 “Πατρὸς.” ὢν ὑμῆδὲν πολογησάμενος ὁ Χριστομάχος, τὴν τοῖς
 ἐχθροῖς ἀφωρισμένην χώραν τῷ Υἱῷ προστίθῃσιν. κόλπος μὲν γὰρ
 πατρικὸς, Υἱῷ καθέδρα πρέπουσα· ἡ δὲ τοῦ ὑποποδίου χώρα, τοῖς 20
 ἐπιδεομένοις τῆς ὑποστάσεως.

Ἡμεῖς μὲν οὖν, ἐφ' ἕτερα τὴν ὁρμὴν ἔχοντες, περιτρεχόντως
 τῶν μαρτυριῶν τούτων ἐφηψάμεθα. ἔξεστι δέ σοι κατὰ σχολὴν
 συναγαγόντι τὰς ἀποδείξεις, τὸ τῆς δόξης ὕψος καὶ τὸ τῆς δυνά-
 μεως ὑπερέχον τοῦ μονογενοῦς κατιδεῖν. καὶ τοι εὐγνώμονι ἀκρο- 25
 ατῇ, οὐδὲ ταῦτα μικρὰ, εἰ μὴ τις σαρκικῶς καὶ ταπεινῶς ἑξακούοι
 τοῦ δεξιοῦ καὶ τοῦ κόλπου, ὥστε τόπῳ τε τὸν Θεὸν περιγράφειν,
 καὶ ἀναπλάττειν σχῆμα καὶ τύπον, καὶ σχέσιν σωματικὴν· ἀ
 παραπολὺ τῆς ἐννοίας τοῦ ἀπλοῦ καὶ ἀπείρου καὶ ἀσωμάτου διώ-
 ρισται. πλὴν γε δὴ, ὅτι τὸ τῆς ἐννοίας αὐτοῦ ταπεινὸν ἐπὶ τε 30
 Πατρὸς καὶ Υἱοῦ παραπλήσιον. ὥστε οὐ καθαιρεῖ τοῦ Υἱοῦ τὴν
 ἀξίαν, ἀλλὰ προσλαμβάνει τὸ κρίμα τῆς εἰς τὸν Θεὸν βλασφη-
 μίας ὁ τὰ τοιαῦτα διεξιών. ἐν οἷς γὰρ ἂν κατατολμήσῃ τοῦ Υἱοῦ,
 ταῦτα ἀνάγκη αὐτῷ μετατιθέναι πρὸς τὸν Πατέρα. ὁ γὰρ τῷ
 Πατρὶ τὴν ἄνω χώραν εἰς προεδρίαν ἀποδίδους, τὸν δὲ μονογενῆ 35

Υἱὸν ὑποκαθῆσθαι λέγων, πάντα ἀκολουθοῦντα ἔξει τὰ σωματικὰ συμπτώματα τῷ ἑαυτοῦ ἀναπλασμῷ. εἰ δὲ ταῦτα οἰνοπλήκτων καὶ ἐκ φρενίτιδος παραφόρων τὸν νοῦν τὰ φαντάσματα, πῶς εὐσεβῶς τὸν τῇ φύσει, τῇ δόξῃ, τῷ ἀξιώματι συνημμένον, μὴ μετὰ Πατρὸς προσκυνεῖν καὶ δοξάζειν τοὺς παρ' αὐτοῦ διδαχθέντας, ὅτι ὁ 5 μὴ τιμῶν τὸν Υἱόν, ἀτιμᾷ τὸν Πατέρα; τί γὰρ φήσομεν; τίνα δὲ δικαίαν ἔχομεν ἀπολογίαν ἐπὶ τοῦ φοβεροῦ δικαστηρίου, εἰ τοῦ Κυρίου σαφῶς ἐπαγγελιομένου ἦξειν ἐν τῇ δόξῃ τοῦ Πατρὸς, καὶ Στεφάνου θεασαμένου Ἰησοῦν ἐστῶτα ἐκ δεξιῶν τοῦ Θεοῦ, καὶ τοῦ Πατρὸς λέγοντος “ κάθου ἐκ δεξιῶν μου,” καὶ Παύλου 10 ἐν πνεύματι διαμαρτυρουμένου περὶ Χριστοῦ, ὅτι “ ἔστιν ἐν δεξιᾷ “ τοῦ Θεοῦ,” καὶ τοῦ Ἁγίου Πνεύματος μαρτυροῦντος ὅτι “ ἐκά- “ θισεν ἐν δεξιᾷ τῆς μεγαλωσύνης τοῦ Θεοῦ,” ἡμεῖς τὸν σύνθρονον καὶ ὁμότιμον ἀπὸ τῆς πρὸς τὸ ἴσον σχέσεως ἐπὶ τὸ κάτω κατα- 15 βιβιάζομεν; οἶμαι γὰρ τὴν μὲν στάσιν καὶ τὴν καθίδρυσιν τὸ πάγιον τῆς φύσεως καὶ πάντῃ στάσιμον ὑποφαίνειν, καθ' ὃ καὶ ὁ Βαρουχ τὸ ἀκίνητον καὶ ἀμετάθετον τῆς τοῦ Θεοῦ διεξαγωγῆς ἐνδεικνύμενος, ἔφη· τὸ, “ συγκαθήμενος εἰς τὸν αἰῶνα.” καὶ ἡμεῖς ἀπολλύμενοι τὸν αἰῶνα, τὴν δεξιὰν δὲ χώραν δηλοῦν τὸ τῆς ἀξίας ὁμότιμον, πῶς αὖν οὐ τολμηρὸν τῆς κατὰ τὴν κοινωνίαν δοξολογίας 20 ἀποστερεῖν, ὡς ἐν ἐλάττονι χώρᾳ τιμῆς τετάχθαι ἄξιον;

ΘΕΟΔΩΡΙΤΟΥ. Τὸν μονογενῆ τὸν τῷ γεννηκότη συνόντα, τὸν τῶν ἀπάντων δημιουργόν τε καὶ πρῦτανιν, τὸν ἐν ἑαυτῷ δεικνύντα τὸν Πατέρα, ὃς ἐνανθρωπίσας τὴν ἡμετέραν ἐπραγματεύσατο σωτη- 25 ρίαν, καὶ οὐ διὰ μόσχων ἢ κριῶν ἀλλὰ διὰ τοῦ τιμίου αὐτοῦ αἵμα- 25 τος ἡμᾶς καθάρισας, ἐκάθισεν ἐν ὑψηλοῖς. τοῦτο δὲ ἀνθρωπίνως εἴρηται· ὕψιστος γὰρ ὢν, ἐταπεινώσεν ἑαυτὸν, καὶ Θεὸς αὖ ἐνην- θρώπισεν· οὐ ταπεινὸς ὢν ὑψώθη, οὐδὲ ἄνθρωπος ὢν, Θεὸς ἐγένετο· ἀλλ' ὡς μὲν Θεὸς, δεσπότης ἦν τῶν ὅλων αἰεί, ὡς δὲ ἄνθρωπος, προσέλαβε δόξαν ἣν περ εἶχεν ὡς Θεός. “ Πάτερ,” γὰρ φησιν, 30 “ δόξασόν με τῇ δόξῃ ἣ εἶχον πρὸ τοῦ τὸν κόσμον εἶναι παρὰ “ σοί,” καὶ ἤτησεν οὐ λαβεῖν ἅπερ οὐκ εἶχεν, ἀλλ' ἅπερ εἶχε 35 δειχθῆναι.

ΒΑΣΙΛΕΪΟΥ ΚΑΤὰ ἈΠΟΔΙΝΑΡΙΟΥ. Καὶ τὸ “ κάθου ἐκ δεξιῶν “ μου,” οὐκ ἀνθρώπου μὲν τὸ ἀξίωμα, ἀλλὰ Θεοῦ. ἀλλ' ἐπειδὴ 35

τὸ τοῦ Θεοῦ ἀξίωμα, ἀνθρώπου γέγονεν ἀξίωμα, ἵνα τὸ τοῦ ἀνθρώπου ἀξίωμα, Θεοῦ ἀξίωμα πιστευθῇ, εἴρηται “ κάθου ἐκ δεξιῶν μου,” καὶ “ δόξασόν με Πάτερ τῇ δόξῃ τῇ αἰδίῳ.” οὐ χωρισθεὶς τῆς δόξης τοῦτο λέγει, ἀλλ’ ἐν ἀδόξῳ σώματι γεγονώς, ἵνα δείξῃ οὐ χωριζομένην τῆς θεϊκῆς δόξης τὴν τοῦ δούλου μορφὴν, ἀλλὰ ταύτην ἐπιδεικνυμένην διὸ λέγει, “ καὶ ἐδόξασα καὶ πάλιν δο- “ ξάσω” μίαν τὴν πρὸ σώματος καὶ ἐν σώματι δόξαν δεικνύς.

ΤΟῦΤΟ ΚΑΤὰ ἈΡΕΙΑΝΩΝ. Καὶ ἡ δεξιὰ καθέδρα τὸ γνήσιον τοῦ Υἱοῦ σημαίνει, καὶ τὸ τὴν θεότητα τοῦ Πατρὸς ταύτην εἶναι τοῦ Υἱοῦ. τὴν τε γὰρ τοῦ Πατρὸς βασιλείαν βασιλεύων ὁ 10 Υἱὸς ἐπὶ τὸν αὐτὸν θρόνον τῷ Πατρὶ κάθηται, καὶ τῇ τοῦ Πατρὸς θεότητι θεωρούμενος, “ Θεὸς ἐστὶν ὁ Λόγος,” καὶ “ ὁ βλέπων τὸν “ Υἱόν, βλέπει τὸν Πατέρα.” καὶ οὕτως εἰς Θεὸς ἐστίν. ἐκ δεξιῶν οὖν καθήμενος, ἀριστερόν οὐ ποιεῖ τὸν Πατέρα, ἀλλ’ ὅπερ ἐστὶ δεξιὸν καὶ τίμιον ἐν τῷ Πατρὶ, τοῦτο καὶ ὁ Υἱὸς ἔχει καὶ 15 λέγει. “ πάντα ὅσα ἔχει ὁ Πατὴρ ἐμά ἐστι.” διὰ τοῦτο καὶ ἐκ δεξιῶν καθήμενος ὁ Υἱὸς, ὁρᾷ τὸν Πατέρα καὶ αὐτὸν ἐκ δεξιῶν, καὶ ὡς ἄνθρωπος γενόμενος λέγει, “ προορώμεν τὸν Κύριον ἐνώ- “ πιόν μου, ὅτι ἐκ δεξιῶν μου ἐστὶ διὰ παντός.” δέικνυται γὰρ πάλιν καὶ ἐν τούτῳ, ὡς ὁ Υἱὸς ἐν τῷ Πατρὶ, καὶ ὁ Πατὴρ ἐν τῷ 20 Υἱῷ.

4 ΤΟΣΟΥΤῳ κρείττων γενόμενος τῶν ἀγγέλων, ὅσῳ διαφορώτερον παρ’ αὐτοὺς κεκληρονόμηκεν ὄνομα.

ΘΕΟΔΩΡΗΤΟΥ. Καὶ τοῦτο κατὰ τὸ ἀνθρώπινον εἴρηκεν· ὡς γὰρ Θεὸς, ποιητὴς Ἀγγέλων καὶ δεσπότης Ἀγγέλων· ὡς δὲ ἄνθρωπος, 25 μετὰ τὴν ἀνάστασιν καὶ τὴν εἰς οὐρανοὺς ἀνάβασιν, κρείττων Ἀγγέλων ἐγένετο, ἐπειδὴ καὶ ἐλάττων ἦν Ἀγγέλων διὰ τὸ πάθημα τοῦ θανάτου. ὥσπερ τοίνυν ἐλάττων ἦν Ἀγγέλων ὡς ἄνθρωπος, ἐπειδὴ ἐκεῖνοι μὲν ἀθάνατον ἔχουσι φύσιν, αὐτὸς δὲ τὸ πάθος ὑπέμεινεν, οὕτω μετὰ τὴν εἰς οὐρανοὺς ἀνάβασιν κρείττων Ἀγγέλων 30 ἐγένετο. ἐκάθισε γὰρ ἐπάνω πάσης ἀρχῆς καὶ ἐξουσίας· ποιεῖται δὲ τὴν σύγκρισιν καὶ ἐκ τῶν ὀνομάτων ὁ θεὸς Ἀπόστολος· οὕτω καὶ τὴν πρὸς τοὺς προφήτας παρεξέτασιν ἐποιήσατο, Υἱὸν δείξας τὸν δεσπότην Χριστόν· οὕτω καὶ ἐπὶ τῶν Ἀγγέλων τῆς υἰότητος

μνημονεύει, καὶ ταύτῃ δείκνυσιν τὸ διάφορον. “κεκληρονόμηκε,” γάρ φησι, “διαφορώτερον ὄνομα,” τὸ τῆς υἰότητος δηλαδή· κατὰ τὸ ἀνθρώπινον δὲ εἶρηκε τὸ “κεκληρονόμηκε” ὁ γὰρ φύσιν Υἱός, οὐ κατὰ χάριν τοῦτο λαμβάνει· ἔχει γὰρ αὐτὸ κατὰ φύσιν· ἀλλ’ ὡς ἔφην ἤδη, τὰ θεῖα διδάξας, ἐνταῦθα τὰ περὶ τῆς οἰκονομίας διέ- 5 ξεισι, καὶ διδάσκει, ὡς αὐτὸς καὶ ποιητὴς πάντων ὡς Θεός, καὶ κληρονόμος πάντων ὡς ἄνθρωπος, καὶ δημιουργὸς Ἀγγέλων ὡς Θεός, καὶ κρείττων γέγονε τούτων ὡς ἄνθρωπος, καὶ φύσει Υἱός· καὶ λαμβάνει τοῦτο πάλιν ὡς ἄνθρωπος ὅπερ εἶχεν ὡς Θεός.

ἈΘΑΝΑΣΙΟΥ ΚΑΤὰ ἈΡΕΙΑΝΘΩΝ. Ἀρειανοὶ δὲ τὰ ἀποστολικά 10 ταῦτα ῥητὰ ἄνω καὶ κάτω προφέροντες, καὶ πλανώμενοι περὶ τὴν διάνοιαν, ἐνόμισαν ἐκ τούτων κτίσμα καὶ ποίημα καὶ ἓνα τῶν γεννητῶν εἶναι καὶ τὸν τοῦ Θεοῦ Λόγον. δεῖ δὲ ὡς ἐπὶ πάσης τῆς θείας γραφῆς, οὕτω καὶ ἐνταῦθα, καθ’ ὃν εἶπε ταῦτα ὁ Ἀπόστολος καιρὸν, καὶ τὸ πρόσωπον καὶ τὸ παράδειγμα, δι’ ὅπερ ἔγραψε, 15 πιστῶς ἐκλαμβάνειν· ἵνα μὴ παρὰ ταῦτα ἢ καὶ παρ’ ἑτερόν τι τούτων ἀγνοῶν ὁ ἀναγινώσκων, ἔξω τῆς ἀληθινῆς διανοίας γένηται. τοῦτο γὰρ ὁ φιλομαθὴς ἐκεῖνος εὐνοῦχος εἰδὼς, παρεκάλει τὸν Φίλιππον, λέγων, “δέομαί σου περὶ τίνος ὁ προφήτης λέγει, περὶ “ἐαυτοῦ ἢ περὶ ἑτέρου τινός;” ἐφουβέϊτο γὰρ μὴ παρὰ πρόσωπον 20 ἐκλαβὼν τὴν ἀνάγνωσιν, πλανηθῇ τῆς ὀρθῆς διανοίας· καὶ οἱ μαθηταὶ δὲ θέλοντες τὸν καιρὸν τῶν λεγομένων μαθεῖν, παρεκάλουν τὸν Κύριον λέγοντες, “εἰπὲ ἡμῖν πότε ταῦτα ἔσται, καὶ τί τὸ σημεῖον τῆς “σῆς παρουσίας;” καὶ αὐτοὶ γὰρ ἀκούοντες παρὰ τοῦ Σωτῆρος τὰ περὶ τοῦ τέλους, ἤθελον μαθεῖν καὶ τὸν καιρὸν, ἵνα μήτε αὐτοὶ 25 πλανῶνται, ἀλλὰ καὶ τοὺς ἄλλους διδάσκειν δυνηθῶσι. μαθόντες γοῦν διωρθώσαντο μέλλοντας πλανᾶσθαι τοὺς ἀπὸ τῆς Θεσσαλονίκης.

“Ὅταν μὲν ^m εἰ τῶν τοιούτων τίς ἔχη καλῶς τὴν γνῶσιν, ὀρθὴν ἔχει καὶ ὑγιαίνουσιν τὴν τῆς πίστεως διάνοιαν. ἐὰν δὲ παρ’ ἑτερόν 30 τις ἐκλαμβάνῃ τούτων, εὐθὺς εἰς αἵρεσιν ἐκπίπτει. παρὰ καιρὸν οὖν ἐπλανήθησαν, οἱ μὲν περὶ Ὑμεναιὸν καὶ Ἀλέξανδρον, λέγοντες τὴν ἀνάστασιν ἤδη γεγονέναι· οἱ δὲ Γαλάται, μετὰ τὸν καιρὸν ἀγαπήσαντες τὴν περιτομήν· παρὰ πρόσωπον δὲ πάσχουσι μέχρι

^m Fors. μέντοι.

νῦν Ἰουδαῖοι, νομίζοντες περὶ ἐνὸς ἐξ αὐτῶν λέγεσθαι τὸ “ἰδοὺ ἡ
 “παρθένος ἐν γαστρὶ ἔξει καὶ τέξεται υἱόν.” καὶ ὅταν τὸ μὲν
 “προφήτην ὑμῖν ἀναστήσει ὁ Θεός,” νομίζωσι περὶ ἐνὸς τῶν προ-
 φητῶν λέγεσθαι, τὸ δὲ “ὡς πρόβατον ἐπὶ σφαγὴν ἤχθη,” μὴ
 μανθάνωσι παρὰ τοῦ Φιλίππου, ἀλλ’ ὑπολαμβάνωσι περὶ τοῦ 5
 Ἡσαΐου λέγεσθαι, ἢ περὶ ἄλλου τινὸς τῶν γενομένων προφητῶν.

Τοιαῦτα δὴ οὖν καὶ οἱ Χριστομάχοι παθόντες εἰς μυστράν
 αἵρεσιν ἐκπεπτώκασιν. εἰ γὰρ ἐγνώκεισαν τό τε πρόσωπον καὶ τὸ
 πρᾶγμα, καὶ τὸν καιρὸν τοῦ ἀποστολικοῦ ρήτοῦ, οὐκ ἂν τὰ ἀνθρώ-
 πινα εἰς τὴν θεότητα ἐκλαμβάνοντες τοσούτον ἡσέβουν οἱ ἄφρονες. 10
 τοῦτο δὲ δυνατόν ἰδεῖν, εἰ τὴν ἀρχὴν τοῦ ἀναγνώσματος τις ἐκλά-
 βοι. περὶ τοῦ καιροῦ γὰρ καθ’ ὃν ἐλάλησεν ἡμῖν ἐν Υἱῷ, ὅτε καὶ
 τῶν ἀμαρτιῶν καθαρισμὸς γέγονε, μνημονεύει τὸ ἀποστολικὸν
 ρητόν, πότε ἐλάλησεν ἡμῖν ἐν Υἱῷ, καὶ πότε γέγονε καθαρισμὸς
 μετὰ τοὺς προφήτας ἐπ’ ἐσχάτου τῶν ἡμερῶν. εἴτα τοῦ διηγῆ- 15
 ματος ὄντος περὶ τῆς καθ’ ἡμᾶς οἰκονομίας, λέγων περὶ τῶν ἐσχά-
 των καιρῶν, ἀκολουθῶς ἐμνημόνευσεν, ὅτι μήτε τοὺς προτέρους
 χρόνους ἐσιώπησε τοῖς ἀνθρώποις ὁ Θεός. ἐλάλησε γὰρ αὐτοῖς
 διὰ τῶν προφητῶν καὶ ἐπειδὴ καὶ προφήται διηκόνησαν, καὶ δι’
 Ἀγγέλων ὁ νόμος ἐλαλήθη, καὶ ὁ Υἱὸς δὲ ἐπεδήμησε, καὶ ἦλθε 20
 διακονῆσαι, ἀναγκαίως ἐπήγαγε, “τοσούτῳ κρείττων γενόμενος
 “τῶν Ἀγγέλων.” διεξελθὼν ὅτι ὅσον υἱὸν διαφέρει δούλου, τοσού-
 τῳ τῆς διακονίας τῶν δούλων ἢ τοῦ υἱοῦ διακονία κρείττων γέγονε.
 τὴν διακονίαν ἄρα κρίνων ὁ Ἀπόστολος τῆς τε παλαιᾶς καὶ καινῆς,
 παρρησιάζεται πρὸς Ἰουδαίους γράφων καὶ λέγων, “τοσούτῳ κρείτ- 25
 “των γενόμενος τῶν ἀγγέλων.”

ΚΤΡΙΛΛΟΥ. Τὸ μὲν γὰρ Ἀγγελοι ὄνομα λειτουργίας ἐστὶ
 σημαντικόν, οἰκετικόν τε ἡμῖν ὑπεμφαίνει μέτρον. ὁ δὲ γε Υἱὸς
 τὴν ἐκ Πατρὸς ὑπαρξιν, οὐσιώδη καὶ φυσικὴν δηλοῖ. διὰ τοῦτο
 γοῦν οὐδὲ συγκριτικῶς εἶρηκε μείζων ἢ τιμιώτερος· ἵνα μὴ ὡς 30
 περὶ ὁμογενῶν τούτου κάκείνων τίς λογίσηται· ἀλλὰ κρείττων
 εἶρηκεν, ἵνα τὸ διαλάττον τῆς φύσεως τοῦ Υἱοῦ πρὸς τὰ γενητὰ
 γνωρίσῃ. καὶ τούτων ἔχομεν τὴν ἀπόδειξιν ἐκ τῶν θείων γραφῶν,
 τοῦ μὲν Δαβὶδ ψάλλοντος, “κρείσσων ἡμέρα μια ἐν ταῖς αὐλαῖς

“ σου ὑπὲρ χιλιάδας.” τοῦ δὲ Σολομῶντος ἀναφωνοῦντος, “ κρείσ-
 “ σων σοφία λίθων πολυτελῶν” πῶς γὰρ οὐχ ἑτεροοῦσια καὶ
 ἄλλα τὴν φύσιν, ἢ σοφία, καὶ οἱ ἀπὸ γῆς λίθοι; ποία δὲ συγ-
 γένεια ταῖς ἐν οὐρανοῖς αὐλαῖς καὶ τοῖς ἐπὶ γῆς οἴκοις; οὕτως
 ἄρα οὐδεμία συγγένεια τοῦ Υἱοῦ πρὸς τοὺς Ἀγγέλους ἐστί. μηδε- 5
 μιᾶς δὲ οὔσης τῆς συγγενείας, οὐκ ἄρα συγκριτικῶς ἐλέχθη τὸ
 “ κρείττων,” ἀλλὰ διακριτικῶς διὰ τὸ διαλάττον τῆς τούτου
 φύσεως ἀπ’ ἐκείνων. καὶ αὐτὸς οὖν ὁ Ἀπόστολος τὸ “ κρείττων”
 ἐρμηνεύων, οὐκ ἐν ἄλλῳ τινὶ, ἢ ἐν τῇ διαφορᾷ τοῦ Υἱοῦ πρὸς τὰ
 γενητὰ τίθησι λέγων, ὅτι ὁ μὲν, Υἱὸς, τὰ δὲ, δοῦλα· καὶ ὁ μὲν, ὡς 10
 Υἱὸς μετὰ τοῦ Πατρὸς ἐν δεξιᾷ κάθηται· τὰ δὲ, ὡς δοῦλα παρέστηκεν
 καὶ ἀποστέλλεται καὶ λειτουργεῖ.

Τούτων δὲ οὕτως γεγραμμένων, οὐ γενητὸς ἐκ τούτων ὁ Υἱὸς
 σημαίνεται, ὥ Ἀρειανοὶ, ἀλλὰ μᾶλλον ἄλλος μὲν τῶν γενητῶν,
 ἴδιος δὲ τοῦ Πατρὸς, ἐν τοῖς κόλποις ὢν αὐτοῦ. καὶ γὰρ καὶ τὸ 15
 γεγραμμένον ἐνταῦθα “ γενόμενος,” οὐ γενητὸν σημαίνει τὸν Υἱόν,
 ὥσπερ ὑμεῖς νομίζετε. εἰ μὲν γὰρ ἀπλῶς εἰρήκει γενόμενος καὶ
 ἐσιώπησεν, ἦν πρόφασις τοῖς Ἀρειανοῖς. ἐπειδὴ Υἱὸν προεῖρηκε
 δι’ ὅλης τῆς περικοπῆς ἀποδείξας αὐτὸν ἄλλον εἶναι τῶν γενητῶν,
 οὐδὲ τὸ γενόμενος ἀπολελυμένως ἔθηκεν, ἀλλὰ τὸ κρείττων συνῆψε 20
 τῷ γενόμενος. ἀδιάφορον γὰρ ἡγήσατο τὴν λέξιν· εἰδὼς ὡς ἐπὶ
 ὁμολογουμένως γνησίου υἱοῦ ὁ λέγων τὸ γενόμενος ἴσον τῷ γεγενῆ-
 σθαι ὅτι ἐστὶ κρείττων λέγει· τὸ μὲν γὰρ γενητὸν οὐ διαφέρει,
 καὶ λέγει τίς γέγονεν ἢ πεποιήται, τὰ δὲ γενητὰ, δημιουργήματα
 οὗτα, ἀδύνατον λέγεσθαι γεννητά· εἰ μὴ ἄρα μετὰ ταῦτα μετα- 25
 σχόντα τοῦ γεννητοῦ υἱοῦ, γεγενῆσθαι καὶ αὐτὰ λέγονται. οὗτι γε
 διὰ τὴν ἰδίαν φύσιν, ἀλλὰ διὰ τὴν μετουσίαν τοῦ υἱοῦ ἐν τῷ πατρί.
 καὶ τοῦτο πάλιν οἶδεν ἡ θεία γραφή, ἐπὶ μὲν τῶν γενητῶν λέγουσα
 “ πάντα δι’ αὐτοῦ ἐγένετο,” καὶ “ πάντα ἐν σοφίᾳ ἐποίησεν.” ἐπὶ
 δὲ τῶν υἱῶν τῶν γεννητῶν, “ ἐγένοντο τῷ Ἰακώβ υἱοὶ ἑπτὰ καὶ θυγα- 30
 “ τέρες τρεῖς.” καὶ “ Ἀβραὰμ δὲ ἦν ἑκατὸν ἐτῶν ὅτε ἐγένετο
 “ αὐτῷ Ἰσαὰκ ὁ υἱὸς αὐτοῦ.”

Οὐκοῦν εἰ τῶν μὲν γενητῶν ἄλλος ἐστὶ, τῆς δὲ τοῦ πατρὸς
 οὐσίας μόνος ἴδιον γέννημα ὁ υἱὸς, μεματαίωται τοῖς Ἀρειανοῖς ἢ

περὶ τοῦ γενόμενος πρόφασις. καὶ γὰρ ἐν τούτοις αἰσχυρθέντες
 βιάζονται πάλιν λέγειν, συγκριτικῶς εἰρῆσθαι τὰ ῥήτᾳ, καὶ διὰ
 τοῦτο εἶναι τὰ συγκρινόμενα ὁμογενῆ. ὥστε τὸν Υἱὸν τῆς τῶν
 Ἀγγέλων εἶναι φύσεως, αἰσχυρθήσονται μὲν προηγουμένως ὡς τὰ
 Οὐαλεντίνου καὶ Καρποκράτους φθεγγόμενοι· ὦν, ὁ μὲν, τοὺς 5
 Ἀγγέλους ὁμογενεῖς εἶρηκε τῷ Χριστῷ, ὁ δὲ, Ἀγγέλους τοῦ κό-
 σμου δημιουργοὺς εἶναι φησίν. παρ' αὐτῶν γὰρ ἴσως μαθόντες
 καὶ οὗτοι, συγκρίνουσι τὸν τοῦ Θεοῦ Λόγον τοῖς Ἀγγέλοις. ἀλλ'
 ἐντραπήσονται τοιαῦτα φανταζόμενοι, παρὰ μὲν τοῦ ὑμνωδοῦ λέ-
 γοντος, “ τίς ὁμοιωθήσεται τῷ Κυρίῳ ἐν Υἱοῖς Θεοῦ, καὶ τίς 10
 “ ὁμοίός σοι ἐν θεοῖς, Κύριε;” ἀκούσονται δὲ ὅμως ἐὰν ἄρα μάθω-
 σιν ὡς ἐν μὲν τοῖς ὁμογενέσιν ὁμολογουμένως φιλεῖ τὸ τῆς συγκρί-
 σεως γίνεσθαι, καὶ οὐκ ἐν τοῖς ἑτερογενέσιν.

Οὐδεὶς γοῦν Θεὸν συγκρίνει πρὸς ἄνθρωπον, οὐδὲ πάλιν ἄνθρωπον
 πρὸς τὰ ἄλογα, οὐδὲ ξύλα πρὸς λίθους διὰ τὸ ἀνόμοιον τῆς φύ- 15
 σεως. ἀλλὰ Θεὸς μὲν, ἀσύγκριτον ἐστὶ πρᾶγμα, ἄνθρωπος δὲ
 πρὸς ἄνθρωπον συγκρίνεται, καὶ ξύλον πρὸς ξύλον, καὶ λίθος πρὸς
 λίθον· καὶ οὐκ ἂν τις εἴποι ἐπὶ τούτων τὸ κρεῖττων, ἀλλὰ τὸ μᾶλ-
 λον καὶ τὸ πλέον. οὕτως Ἰωσήφ ὡραῖος μᾶλλον ἦν παρὰ τοὺς
 ἀδελφοὺς αὐτοῦ, καὶ Ῥαχὴλ τῆς Λείας· καὶ ἀστήρ ἀστέρος οὐ 20
 κρεῖττων, ἀλλὰ μᾶλλον διαφέρει ἐν δόξῃ. ἐπὶ δὲ τῶν ἑτερογενῶν,
 ὅταν τίς ταῦτα παραβάλῃ πρὸς ἄλληλα, τότε τὸ κρεῖττων πρὸς
 τὸ διαλλάττον λέγεται, καθάπερ ἐπὶ τῆς σοφίας καὶ τῶν λίθων
 εἴρηται. εἰ μὲν οὖν εἰρηκῶς ἦν ὁ Ἀπόστολος τοσοῦτῳ μᾶλλον ὁ
 Υἱὸς τῶν Ἀγγέλων προάγει, ἢ τοσοῦτῳ μείζων ἐστίν, ἦν ἂν ἡμῖν 25
 πρόφασις ὡς συγκρινομένου τοῦ Υἱοῦ πρὸς τοὺς Ἀγγέλους. νῦν
 δὲ λέγων κρεῖττονα αὐτὸν εἶναι, καὶ τοσοῦτῳ διαφέρειν, ὅτῳ διέ-
 στηκεν Υἱὸς δούλων, δείκνυσιν αὐτὸν ἄλλον εἶναι τῆς τῶν Ἀγγέλων
 φύσεως. λέγων δὲ πάλιν αὐτὸν εἶναι τὸν θεμελιώσαντα τὰ πάντα,
 δείκνυσιν αὐτὸν ἄλλον εἶναι πάντων τῶν γεννητῶν. ἄλλου δὲ καὶ 30
 ἑτεροουσίου αὐτοῦ ὄντος, παρὰ τὴν τῶν γεννητῶν φύσιν, ποία τῆς
 οὐσίας αὐτοῦ σύγκρισις ἢ ὁμοιότης πρὸς τὰ γενητά; διὰ τοῦτο
 γὰρ καὶ αὐτὸς ὁ Υἱὸς οὐκ εἶρηκεν, “ ὁ Πατήρ μου κρεῖττων μου
 “ ἐστίν;” ἵνα μὴ ξένον τίς τῆς ἐκείνου φύσεως αὐτὸν ὑπολάβῃ. ἀλλὰ
 “ μείζων” εἶπεν, οὐ μεγέθει τινί, οὐδὲ χρόνῳ, ἀλλὰ διὰ τὴν ἐξ 35

αὐτοῦ τοῦ Πατρὸς γέννησιν· πλὴν ὅτι καὶ ἐν τῷ εἰπεῖν “ μείζων
 “ ἐστίν,” ἔδειξε πάλιν τῆς οὐσίας τὴν ἰδιότητα. καὶ ὁ Ἀπόστολος
 δὲ, οὐ τὴν οὐσίαν προηγουμένως τοῦ λόγου διακρίναι θέλων πρὸς
 τὰ γενητὰ ἔλεγε, “ τοσοῦτῳ κρείττων γενόμενος τῶν Ἀγγέλων,”
 ἀσύγκριτον γὰρ μᾶλλον δὲ ἄλλο ἐστίν, ἀλλὰ πρὸς τὴν ἔνσαρκον 5
 οἰκονομίαν τοῦ λόγου βλέπων καὶ τὴν τότε γενομένην παρ’ αὐτοῦ
 οἰκονομίαν, ἠθέλησε δεῖξαι οὐχ ὅμοιον εἶναι τοῦτον τοῖς πρότερον,
 ἵνα ὅσῳ τῇ φύσει διαφέρει τῶν προαποσταλέντων παρ’ αὐτοῦ,
 τοσοῦτῳ καὶ πλεον ἢ παρὰ τούτου καὶ δι’ αὐτοῦ γενομένη χάρις,
 κρείττων τῆς δι’ Ἀγγέλων διακονίας γένηται. δοῦλον μὲν γὰρ ἦν 10
 ἀπαιτεῖν μόνον τοὺς καρποὺς, Υἱοῦ δὲ καὶ δεσπότης χαρίσασθαι
 τὰς ὀφειλάς, καὶ μεταθῆναι τὸν ἀμπελῶνα.

Ἔστι μὲν οὖν ἱκανὰ ταῦτα δυσωπῆσαι τοὺς μαχομένους πρὸς
 τὴν ἀλήθειαν. εἶδ’ ὅτι γέγραπται “ γενόμενος κρείττων,” τὸ “ γενό-
 “ μενος,” οὐ θέλουσιν ὡς περὶ υἱοῦ λεγόμενον, ἴσον ἀκοῦσαι τῷ 15
 ἐστίν, ἢ διὰ τὸ γενέσθαι τὴν κρείττω διακονίαν τὸ γενόμενος λα-
 βεῖν καὶ νοεῖν ὡς εἵπομεν, ἀλλὰ νομίζουσιν ἐκ ταύτης τῆς λέξεως
 γενητὸν εἰρῆσθαι τὸν Λόγον, ἀκουέτωσαν πάλιν. εἰ μὲν ἐκ τῶν
 Ἀγγέλων ἐστὶν ὁ Υἱός, ἔστω καὶ ἐπ’ αὐτοῦ ὡς ἐπ’ ἐκείνων τὸ
 γενόμενος· καὶ μηδὲν αὐτῶν κατὰ τὴν φύσιν διαφερέτω, ἀλλ’ 20
 ἔστωσαν ἢ καὶ αὐτοὶ Υἱοὶ, ἢ καὶ ἐκεῖνος Ἄγγελος. καὶ κοινῇ πάντες
 καθεζέσθωσαν ἐκ δεξιῶν τοῦ Πατρὸς, ἢ μετὰ πάντων καὶ ὁ Υἱός
 παρεστηκέτω ὡς λειτουργικὸν πνεῦμα, εἰς διακονίας ἀποστελλό-
 μενος καὶ αὐτὸς τὰς ὁμοίας ἐκείνων. εἰ δὲ διίστησι τὸν Υἱὸν ὁ
 Παῦλος ἀπὸ τῶν γενητῶν λέγων, “ τίνι γὰρ εἶπε ποτὲ τῶν Ἀγγέ- 25
 “ λων, Υἱός μου εἶ σὺ, ἐγὼ σήμερον γεγέννηκά σε ;” καὶ πάλιν
 “ ἐγὼ ἔσομαι αὐτῷ εἰς Πατέρα, καὶ αὐτὸς ἔσται μοι εἰς Υἱόν.”

ΧΡΗΣΟΣΤΟΜΟΥ. Τὸ γενόμενος ἐνταῦθα, ἀντὶ τοῦ ἀποδειχθεῖς
 εἶπεν· εἶτα καὶ ἰσχυρίζεται πόθεν, ἀπὸ τοῦ ὀνόματος. ὁρᾷς ὅτι
 οἶδε τὸ υἱὸς ὄνομα τὴν γνησιότητα δηλοῦν. καὶ μὴν εἰ μὴ 30
 γνήσιος ἦν, καὶ ἐξ αὐτοῦ, οὐκ ἂν τοῦτο εἶπεν, οὐδὲ ἰσχυρίσατο.
 εἰ γὰρ χάριτι ἐστὶν υἱός, οὐ μόνον οὐ διαφορώτερος, ἀλλὰ καὶ
 ἐλάττων ἐστὶν Ἀγγέλων. πῶς ; ὅτι καὶ ἄνθρωποι δίκαιοι ἐκλήθη-
 σαν υἱοὶ, καὶ τὸ υἱὸς ὄνομα, ἂν μὴ γνήσιος ᾗ, οὐκ ἰσχύει δεῖξαι
 τὸ διάφορον. νῦν δὲ δηλῶν, ὅτι διαφορὰ ἐστὶ τίς κτίσματος καὶ 35

δημιουργοῦ, τοὺς μὲν Ἀγγέλους λειτουργοὺς, τὸν δὲ Υἱὸν ὀνομάζει. τοῦτο δὲ εἰς τὴν σάρκα εἴρηται. τὸ γὰρ “ ἐγὼ ἔσομαι αὐτῷ εἰς “ Πατέρα, καὶ αὐτὸς ἔσται μοι εἰς υἱόν,” τῆς ἐνανθρωπήσεως ἐστὶ παραστατικόν. τὸ δὲ “ υἱός μου εἶ σὺ,” οὐδὲν ἕτερον δηλοῖ, ἢ ὅτι ἐξ αὐτοῦ ἐστί· καὶ τὸ “ ἐγὼ σήμερον γεγέννηκά σε,” δοκεῖ μοι 5 καὶ τοῦτο εἰς τὴν σάρκα εἰρησθαι· ὅταν γὰρ αὐτῆς ἐπιλάβηται, πάντα λοιπὸν ἀδεῶς φθέγγεται· καὶ γὰρ ἡ σὰρξ κοινωνεῖ τῶν ὑψηλῶν, ὥσπερ οὖν καὶ ἡ θεότης τῶν ταπεινῶν· ὁ γὰρ ἄνθρωπος γενέσθαι μὴ ἀπαξιώσας, καὶ τὸ πρᾶγμα μὴ παραιτησάμενος, πῶς ἂν τὰ ῥήματα παρητήσατο; ὅτι δὲ κατὰ τὸ ἀνθρώπινον ταῦτα 10 εἴρηκε, δῆλον. μέλλοντος γὰρ χρόνου τὸ “ ἔσομαι,” καὶ τὸ “ ἔσται μοι” καὶ μέν τοι καὶ τὸ “ σήμερον γεγέννηκά σε,” οὐ τὴν αἰώνιον δῆλοῖ γέννησιν, ἀλλὰ τὴν τῷ χρόνῳ συνεξευγμένην.

ἈΘΑΝΑΣΙΟΥ ΚΑΤὰ ἈΠΟΛΙΝΑΡΙΟΥ. Ὡστε οὐ πάντως ὁ ποιητὴς τῶν Ἀγγέλων Λόγος κρείττων γέγονεν, ὡς ἥτιων ὦν ποτὲ, ἀλλ’ 15 ἡ μορφή τοῦ δούλου, ἣν αὐτὸς ὁ Λόγος ἰδιοποιήσατο, φυσικῇ γεννήσει κρείττων, ἀνατείλασα ἐκ τῆς τοῦ πρωτοπλάστου γενέσεως, καὶ ἡμᾶς προσοικειοῦται, ὡς εἴρηται πρὸς τῶν ἁγίων, καὶ οἰκειοῖ τῷ Θεῷ, καὶ Θεοῦ κατὰ φύσιν γέγονεν ἰδίᾳ, οὐχ ὁμοούσιος οὔσα ἡ σὰρξ τῆς τοῦ Λόγου θεότητος ὡς συναϊδίου, ἀλλ’ ἰδίᾳ 20 κατὰ φύσιν γενομένη καὶ ἀδιαίρετος κατὰ ἔνωσιν ἐκ σπέρματος Δαβὶδ καὶ Ἀβραὰμ, ἐξ οὗ καὶ ἡμεῖς γεγενήμεθα. τὴν οὖν ἐν αὐτῷ ἀνατείλασαν τοῦ δούλου μορφήν κρείττονα Ἀγγέλων ἢ καὶ πάσης τῆς κτίσεως ἐπεδείξατο. ἐπειδὴ περ εἰκὼν ἦν τοῦ Θεοῦ τοῦ ἀοράτου, γέγονε καὶ πρωτότοκος πάσης τῆς κτίσεως. διὸ καὶ ἐν 25 αὐτῷ ἐκτίσθη τὰ πάντα, καὶ ἐν αὐτῷ τὸ πάθος γέγονε· καὶ αὐτός ἐστιν ὁ ἐλευθερωτὴς τοῦ πάθους καὶ τοῦ θανάτου, καὶ δι’ αὐτοῦ τὰ πάντα γέγονε, “ καὶ αὐτός ἐστιν ἡ κεφαλὴ τοῦ σώματος τῆς “ Ἐκκλησίας, ὅς ἐστι πρωτότοκος ἐκ τῶν νεκρῶν, ἵνα γένηται,” φησὶν “ ἐν πᾶσιν αὐτὸς πρωτεύων.” 30

ἈΘΑΝΑΣΙΟΥ ΚΑΤὰ ἈΡΕΙΑΝΩΝ. Ἐνταῦθα τίνι οὐκ ἔστι φανερόν, ὡς οὐκ ἐπὶ τῆς οὐσίας τοῦ Λόγου ἔλεγε τὸ γενόμενος, ἀλλ’ ἐπὶ τῆς διὰ τοῦ¹¹ γενομένης διακονίας; αὐτὸς γὰρ Λόγος ὦν γέγονε σὰρξ· οὕτω γενόμενος ἄνθρωπος, γέγονε τοσοῦτο κρείττων ἐν

¹¹ Leg. δι’ αὐτοῦ.

τῇ διακονίᾳ, τῆς διὰ τῶν Ἀγγέλων γενομένης διακονίας, ὅσῳ διαφέρει δούλων, υἱὸς καὶ δημιουργὸς τῶν δημιουργουμένων. ὥστε πανέσθωσαν ἐπὶ τῆς οὐσίας τοῦ Υἱοῦ λαμβάνειν τὸ “γε-
 “νόμενος.” οὐκ ἔστι γὰρ τῶν γενητῶν· καὶ γνώτωσαν ὅτι τῆς
 διακονίας καὶ τῆς γενομένης οἰκονομίας, σημαντικὸν ἐστὶ τὸ 5
 “γενόμενος.” πῶς δὲ γέγονε κρείττων ἐν τῇ διακονίᾳ, κρείττων
 ὢν τῇ φύσει παρὰ τὰ γενητὰ, δείκνυσι τὰ προειρημένα. καὶ ὅτι
 οὐ τὴν οὐσίαν αὐτοῦ σημαίνει γεγενῆσθαι ὁ Παῦλος, ὁ εἰδὼς αὐ-
 τὸν υἱὸν καὶ σοφίαν, καὶ ἀπαύγασμα, καὶ εἰκόνα τοῦ Πατρὸς,
 ἀλλ’ εἰς τὴν τῆς διαθήκης διακονίαν τὸ γενόμενος λογίζεται καθ’ 10
 ἣν ὁ ποτὲ βασιλεύων θάνατος κατηργήθη. καὶ κατὰ τοῦτο δὲ
 κρείττων ἢ δι’ αὐτοῦ διακονία γέγονεν, “ὅτι καὶ τὸ ἀδύνατον
 “τοῦ νόμου, ἐν ᾧ ἡσθένει διὰ τῆς σαρκὸς, ὁ Θεὸς τὸν ἑαυτοῦ Υἱὸν
 “πέμψας ἐν ὁμοιώματι σαρκὸς ἁμαρτίας, καὶ περὶ ἁμαρτίας,
 “κατέκρινε τὴν ἁμαρτίαν ἐν τῇ σαρκί,” ἐκστήσας ἀπ’ αὐτῆς τὸ 15
 παράπτωμα, ἐν ᾧ διὰ παντὸς ἡχμαλωτίζετο ὥστε μὴ δέχεσθαι
 τὸν θεῖον νοῦν· τὴν δὲ σάρκα δεκτικὴν τοῦ Λόγου κατασκευάσας,
 ἐποίησεν ἡμᾶς μηκέτι κατὰ σάρκα περιπατεῖν ἀλλὰ κατὰ Πνεῦ-
 μα, ὡς λέγειν ἡμᾶς, “ἡμεῖς δὲ, οὐκ ἐσμὲν ἐν σαρκὶ ἀλλ’ ἐν
 “Πνεύματι.” καὶ ὅτι “ἦλθεν ὁ τοῦ Θεοῦ Υἱὸς εἰς τὸν κόσμον, 20
 “οὐχ ἵνα κρίνῃ τὸν κόσμον, ἀλλ’ ἵνα πάντας λυτρώσῃται, καὶ
 “σωθῇ ὁ κόσμος δι’ αὐτοῦ.” τότε γὰρ ὡς ὑπεύθυνος ὁ κόσμος
 ἐκρίνετο ὑπὸ τοῦ νόμου· ἄρτι δὲ ὁ Λόγος εἰς ἑαυτὸν ἐδέξατο τὸ
 κρίμα, καὶ τῷ σώματι παθὼν ὑπὲρ πάντων, σωτηρίαν τοῖς πᾶσιν
 ἐχαρίσατο.

25

Τοῦτο δὲ βλέπων κέκραγεν ὁ Ἰωάννης λέγων· “ὁ νόμος διὰ
 Μωσέως ἐδόθη, ἡ χάρις καὶ ἡ ἀλήθεια διὰ Ἰησοῦ Χριστοῦ ἐγένετο.”
 κρείττων δὲ ἡ χάρις ἢ ὁ νόμος, καὶ ἡ ἀλήθεια παρὰ τὴν σκιάν. τὸ δὲ
 κρείττων οὐχ οἷόν τε δι’ ἐτέρου τινὸς γενέσθαι, ἢ διὰ τοῦ Υἱοῦ τοῦ
 καθημένου ἐν δεξιᾷ τοῦ Πατρὸς. θεασάσθωσαν γοῦν τὴν διὰ τοῦ 30
 Χριστοῦ χάριν, καὶ ἐπιγνώτωσαν καὶ ἐκ τῶν ἔργων μαρτυρούμενον
 αὐτὸν, ὅτι τῶν μὲν γενητῶν ἄλλος ἐστὶ, μόνος δὲ αὐτὸς Υἱὸς ἀληθι-
 νός. ὁ νόμος δι’ Ἀγγέλων ἐλαλήθη, καὶ οὐδένα τετελείωκε, δεόμενος
 τῆς τοῦ Λόγου ἐπιδημίας ὡς εἶρηκεν ὁ Παῦλος· ἡ δὲ τοῦ Λόγου ἐπι-
 δημία τετελείωκε τὸ ἔργον τοῦ Πατρὸς· καὶ τότε μὲν ἀπὸ Ἀδὰμ 35

μέχρι Μωσέως ὁ θάνατος ἐβασίλευσεν, ἡ δὲ τοῦ Λόγου παρουσία κατήργησε τὸν θάνατον· καὶ οὐκέτι ἐν τῷ Ἀδὰμ πάντες ἀποθνήσκομεν· ἐν δὲ τῷ Χριστῷ πάντες ζωοποιούμεθα. καὶ τότε μὲν ἀπὸ Ἀδὰμ^ο μέχρι Βηρσαβεὲ ὁ νόμος κατηγγέλλετο, καὶ ἐν μόνῃ τῇ Ἰουδαίᾳ γνωστὸς ἦν ὁ Θεός. νῦν δὲ “πᾶσα ἡ γῆ πεπλήρωται τῆς 5 “περὶ Θεοῦ γνώσεως,” καὶ πεπλήρωται τὸ “ἔσονται πάντες διδακτοὶ “Θεοῦ.” καὶ τότε μὲν τύπος ἦν τὰ δεικνύμενα· ἄρτι δὲ ἡ ἀλήθεια πεφανέρωται. εἰκότως οὖν τὸ “κρείττων,” τῷ Κυρίῳ ἀνατίθῃσιν, τῷ κρείττονι καὶ ἄλλῃ παρὰ τὰ γενητὰ τυγχάνοντι. κρείττων γὰρ ἡ δι’ αὐτοῦ θυσία, ἡ ἐν αὐτῷ ἐλπίς, αἱ δι’ αὐτοῦ ἐπαγγελίαι, οὐχ¹⁰ ὡς πρὸς μικρὰ μεγάλαι συγκρινόμεναι, ἀλλ’ ὡς ἄλλαι πρὸς ἄλλα τὴν φύσιν τυγχάνουσαι. ἐπεὶ καὶ ὁ ταῦτα οἰκονομήσας κρείττων τῶν γενητῶν ἐστίν. ὥστε τὸ γενόμενος κρείττων ἀκούοντας, μὴ ἀρχὴν τινα τοῦ γενέσθαι ἐπινοεῖν τοῦ Λόγου, μηδὲ ὅλως ἐκ τούτου γενητὸν αὐτὸν φαντάζεσθαι, ἀλλ’ ἐπὶ τῆς διακονίας καὶ οἰκονομίας¹⁵ ὅτε γέγονεν ἄνθρωπος νοεῖν τὸ λεγόμενον· ὅτε γὰρ ἤλθεν ἵνα διακονήσῃ, καὶ πᾶσι σωτηρίαν χαρίσῃται, τότε ἡ ὑπὲρ ἡμῶν αὐτοῦ οἰκονομία κρείττων γέγονε τῶν Ἀγγέλων· καὶ τὸ “γέγονεν” οὐ τὴν οὐσίαν τοῦ Λόγου γενητὴν σημαίνει, ἀλλὰ τὴν γενομένην ἐκ τῆς ἐνανθρωπήσεως πρὸς ἡμᾶς εὐεργεσίαν.

20

“Ὅταν δὲ πάλιν εἰσαγάγῃ τὸν πρωτότοκον εἰς τὴν⁶ οἰκουμένην, λέγει, καὶ προσκυνησάτωσαν αὐτῷ πάντες⁷ ἄγγελοι Θεοῦ.

Ὁ μὲν Κύριος τὴν παρουσίαν αὐτοῦ τὴν ἐνσαρκον, ἔξοδον καλεῖ, ὡς ὅταν λέγῃ “ἐξῆλθεν ὁ σπείρων,” καὶ πάλιν “ἐγὼ ἐκ τοῦ Πα-²⁵ “τρὸς ἐξῆλθον καὶ ἦκω.” ὁ δὲ Παῦλος νῦν εἴσοδον τὴν τῆς σαρκὸς ὀνομάζει ἀνάληψιν. εἴσοδον δὲ ὅταν ἀκούῃς, μὴ τόπου νόμιζε μετάβασιν, ἀλλ’ οἰκονομίας συγκατάβασιν. ὁ γὰρ πανταχοῦ παρὼν καὶ τὰ πάντα πληρῶν, ποῦ ἂν εἰσέλθῃ; ἀλλὰ τὴν διὰ τῆς οἰκονομίας φανέρωσιν οὕτω καλεῖ. τί δὲ δήποτε περὶ τοῦ αὐτοῦ³⁰ διαφόρως τῷ λόγῳ κέχρηται, καὶ κατὰ τί οὕτως εἴρηται, δηλὸν ἐστὶ καὶ ἀπ’ αὐτῶν τῶν σημαινομένων· ὁ μὲν γὰρ Χριστὸς, ἔξοδον τὴν ἑαυτοῦ παρουσίαν εἰκότως καλεῖ· ἔξω γὰρ ἤμεν τοῦ

Θεοῦ. καὶ καθάπερ ἐν τοῖς βασιλείοις οἱ δεσμῶται προσκεκρο-
κότες τῷ βασιλεῖ ἔξω ἐστήκασιν· ὁ δὲ βουλόμενος αὐτοὺς καταλ-
λάξαι, οὐκ ἔνδον τούτους εἰσάγων, ἀλλ' αὐτὸς ἐξιὼν ἔξω τούτοις
διαλέγεται, ἕως ἂν αὐτοὺς καταστήσας ἀξίους τῆς ὕψεως τοῦ
βασιλέως εἰσαγάγῃ, οὕτω καὶ ὁ Χριστὸς ἐποίησεν· ἐξελθὼν γὰρ 5
πρὸς ἡμᾶς, τουτέστι σάρκα ἀναλαβὼν, καὶ διαλεχθεὶς τὰ παρὰ
τοῦ βασιλέως, οὕτως ἡμᾶς εἰσήγαγε, καθαρίσας τῶν ἀμαρτημάτων
καὶ καταλλάξας· διὰ τοῦτο ἔξοδον τὸ τοιοῦτον καλεῖ.

Ὁ δὲ Παῦλος εἴσοδον τὴν οἰκονομίαν ὀνομάζει, ἀπὸ μεταφορᾶς
τῶν τινὰ κληρονομίαν παραλαμβανόντων καὶ κτῆσιν· τὸ γὰρ εἰπεῖν 10
“ ὅταν δὲ πάλιν εἰσαγάγῃ τὸν πρωτότοκον εἰς τὴν οἰκουμένην,”
τοῦτο ἐστὶ δηλοῦντος, ὅταν ἐγχειρίσῃ αὐτῷ τὴν οἰκουμένην, τότε
γὰρ αὐτὴν ἐκτίσατο πᾶσαν, ὅτε καὶ ἐγνώσθη· πλὴν οὐ περὶ τοῦ
Θεοῦ Λόγου ταῦτα λέγει, ἀλλὰ περὶ τοῦ κατὰ σάρκα Χριστοῦ·
εἰκότως· εἰ γὰρ “ ἐν τῷ κόσμῳ ἦν” κατὰ τὸν Ἰωάννην, “ καὶ ὁ 15
“ κόσμος δι' αὐτοῦ ἐγένετο,” πῶς ἐτέρως ἂν εἰσέχθη ἀλλ' ἢ ἐν
σαρκί; ὅτε δὲ εἰσβέβηκεν εἰς τὸν κόσμον ὁ ὑπάρχων ἐν αὐτῷ, ἢ
ὅτε γέγονεν ἐκ γυναικὸς κατὰ σάρκα, καὶ κόσμου κεχρημάτικε
μέρος, ὁ ὑπὲρ πᾶσαν τὴν κτίσιν, οὐκ ἀποβεβληκὸς ὅπερ ἦν, προσ-
λαβὼν δὲ μᾶλλον ὅπερ οὐκ ἦν, ὁ δι' ἡμᾶς ἄνθρωπος καὶ ἐκ γυναι- 20
κὸς, ὁ ἐν τοῖς καθ' ἡμᾶς καὶ ὑπὲρ πᾶσαν τὴν κτίσιν, ὁ ἐλεύθερος
καὶ ἐν δούλου μορφῇ, ὁ ἐν ὑφέσει τῇ καθ' ἡμᾶς, καὶ ἐν ταῖς τῆς
θεότητος ὑπεροχαῖς, ὁ ἑαυτὸν καθεὶς πρὸς κένωσιν, καὶ ἐκ τοῦ ἰδίου
πληρώματος διανέμων τοῖς ἀγίοις τὰ ἀγαθὰ, ὁ ἑαυτὸν ταπεινώσας
καὶ σύνθρονος τῷ Πατρὶ, ὁ προσκυνῶν μεθ' ἡμῶν ἀνθρωπίνως, καὶ 25
προσκυνούμενος θεϊκῶς, οὐκ ἐν γῇ μόνον ἀλλὰ καὶ ἐν οὐρανοῖς·
“ ὅταν γάρ,” φησιν, “ εἰσαγάγῃ τὸν πρωτότοκον εἰς τὴν οἰκου-
“ μένην, λέγει, καὶ προσκυνησάτωσαν αὐτῷ πάντες Ἄγγελοι Θεοῦ.”
τίς εἰσβέβηκεν τὴν οἰκουμένην; τίνα δὲ ὅλως εἰσκεκόμισται τρό-
πον; οὐ παρὰ πάσης κτίσεως προσκυνούμενος; μυσταγωγῆσον 30
ἡμᾶς, Ἰωάννη μακάριε, λέγων, “ ἐν ἀρχῇ ἦν ὁ Λόγος, καὶ ὁ Λόγος
“ ἦν πρὸς τὸν Θεόν, καὶ Θεὸς ἦν ὁ Λόγος· οὗτος ἦν ἐν ἀρχῇ πρὸς
“ τὸν Θεόν, πάντα δι' αὐτοῦ ἐγένετο.” ἀλλ' ὅτι μὲν ἐκ τοῦ Θεοῦ
καὶ Πατρὸς ἀπόρρητον ἔχει τὴν γέννησιν ὁ ἐξ αὐτοῦ Λόγος, Θεός
τέ ἐστὶν κατὰ φύσιν καὶ δημιουργὸς τῶν ὅλων, ἐμάθομεν ἐν τούτοις. 35

πῶς οὖν εἰσβέβηκεν εἰς τὴν οἰκουμένην, ἢ πῶς γέγονε πρωτότοκος ὁ μονογενὴς, ἐπιφέρει τῆς μετὰ σαρκὸς οἰκονομίας τὴν ἀφήγησιν, καὶ δὴ καὶ φησὶν, “καὶ ὁ Λόγος σὰρξ ἐγένετο, καὶ ἐσκήνωσεν ἐν “ἡμῖν,” ὃ νήψεως ἁγιοπρεποῦς. ἐπειδὴ γὰρ ἔφη σάρκα γενέσθαι τὸν τοῦ Θεοῦ Λόγον, ἵνα μὴ τις ὑπολάβῃ τροπὴν αὐτὸν ὑπομεῖναι 5 καὶ εἰς τὴν τῆς σαρκὸς μεταπεποιῆσθαι φύσιν, ἐπήνεγκεν εὐθὺς, “καὶ ἐσκήνωσεν ἐν ἡμῖν.”

Οὐκοῦν μεμένηκεν ἀναλλοίωτος ὡς Θεὸς, πλὴν κεκοινώνηκε σαρκὸς καὶ αἵματος καθ’ ἡμᾶς. σαρκὶ δὲ φαμέν ἡνώσθαι τὸν Λόγον ψυχὴν ἐχούσῃ τὴν λογικὴν ἵνα ὥσπερ ἐστὶν ἐν θεότητι τέλειος, 10 οὕτω καὶ ἐν ἀνθρωπότητι τέλειος ᾗ. γέγονε γὰρ ἄνθρωπος οὐχ ἵνα μόνῃς προνοήσῃ σαρκὸς, ἀλλ’ ἵνα καὶ αὐτὴν ἡμῖν ἀνασώσῃ τὴν ψυχὴν, ἀπαλλάξῃ τε οὕτω καὶ θανάτου καὶ ἁμαρτίας· καὶ ὁ ἰδιότητι φυσικῇ τῆς οἰκουμένης ἀπάσης διενεγκὼν, ἔξω τε αὐτῆς ὑπάρχων κατὰ φύσιν ἰδίαν, καθὼ νοεῖται Θεός, εἰσβέβηκεν εἰς 15 αὐτὴν μέρος κόσμου πεφηνῶς ὡς ἄνθρωπος. πλὴν οὐ διὰ τοῦτο τῆς θείας ἀπώλησθε¹¹ δόξης. προσκυνεῖται γὰρ ὡς μονογενὴς, καὶ εἰ καλεῖται πρωτότοκος, ὅπερ ἐστὶν ἐναργῶς τοῖς τῆς ἀνθρωπότητος μέτροις, ὅτι μάλιστα πρέπον. ἄρ’ οὖν ὡς ἄνθρωπον μόνον προσκυνήσωμεν τὸν Ἐμμανουήλ; μὴ γένοιτο. λῆρος γὰρ τοῦτο 20 καὶ ἀπάτη καὶ πλάνησις. διοίσομεν δὲ κατ’ οὐδὲν τῶν τῇ κτίσει λελατρευκότων παρὰ τὸν κτίσαντα καὶ ποιητὴν, εἰ ὡς ἀνθρώπῳ ψιλῷ καὶ ἐνὶ τῶν καθ’ ἡμᾶς προσοίσομεν τὴν προσκύνησιν τῷ Ἐμμανουήλ. καὶ αὐτὴ δὲ τῶν Ἀγγέλων ἢ ἄνω πληθὺς τοῖς εἰς τοῦτο μανίας ἤκουσι συντετάσσεται· προστάττονται γὰρ προσκυνεῖν 25 αὐτῷ.

Ἄρ’ οὖν οὐκ ἐννοεῖς ὅτι ἐν προσλήψει σαρκὸς καὶ αἵματος γεγυνῶς ὁ Υἱός, οὐδὲν ἥττον ἐστὶ Θεός, καὶ τοῦτο ὑπάρχων ἐπιγινώσκειται παρὰ τῶν ἄνω ταγμάτων. εἰ γὰρ εἶδεσαν οὐκ ὄντα Θεὸν αἱ ἄνω δυνάμεις, οὐδὲ φύσει καὶ ἀληθῶς Υἱόν, τὸν ἐκ σπέρμα- 30 τος Δαβὶδ κατὰ σάρκα, πῶς ἂν ἡνέσχοντο προσκυνεῖν αὐτόν; οὐκοῦν ὃν προσκυνοῦσιν Ἀγγελοι μὴ ἀτιμάσῃς αὐτὸς, ἕτερον εἶναι λέγων υἱὸν κατὰ μόνας καὶ ἰδικῶς. πίστευε δὲ μᾶλλον ὡς εἷς καὶ μόνος ἐστὶν Ἰησοῦς Χριστὸς, ὁ αὐτὸς ἐκ Πατρὸς θεϊκῶς

¹¹ Leg. ἀπωλίσθη.

κατὰ τὴν ἄφραστον γέννησιν, καὶ ἐκ γυναικὸς κατὰ σάρκα, διὰ τὴν πρὸς ἡμᾶς ὁμοίωσιν. προσκυνεῖται ὡς Θεὸς κατὰ φύσιν, καὶ ἐν τῷ καθ' ἡμᾶς πεφηνῶς σχήματι, τῆς ἀμφοῖν εἰς ἐνότητα συνδρομῆς οὐκ ἀνικάνως ἐχούσης πρὸς τὸ ἀφανίσει τυχὸν τὸ ἔσθ' ὅτε λυποῖν εἰς μόνης ἡμᾶς ἀνθρωπότητος ὑποψίαν. προσλαβοῦσα γὰρ 5 ἢ τοῦ Λόγου φύσις τὸ ἀνθρώπινον, οὐκ ἀνθρωπότης ἔσται ψιλῇ, νικῶσα δὲ μᾶλλον ἰδίᾳ δόξῃ τὸ προσληφθὲν, ἐν ἀκλονήτῳ σώζεται διαμονῇ τῆς θεοπρεποῦς ὑπεροχῆς. ταῦτα φρονούντες οἱ μαθηταὶ προσεκύνουν λέγοντες· “ἀληθῶς Θεοῦ Υἱὸς εἶ.” καίτοι βάδην ἰόντα βλέποντες καὶ ἐν σαρκὶ καθ' ἡμᾶς. ἐπ' ἅκρου γὰρ δὴ διέθει κύμα- 10 τος παραδόξως ὡς Θεός.

Ἐρεῖ δὲ ἴσως ὁ τῇ τοιαύτῃ δόξῃ μαχόμενος, καὶ τίς ἦν ὁ λέγων πρὸς τὴν ἐκ Σαμαρείας γυναῖκα, “ἡμεῖς προσκυνοῦμεν ὃ οἶδα- “μεν;” εἶτα πῶς ἔσται προσκυνητὸς ὁ τοῖς προσκυνούσι συντεταγμένος; ἐγὼ δὲ φαίνω ἂν, ὅτι τὸ “τίς ἦν” ὅλως ἐπὶ Χριστοῦ 15 λεγόμενον, ἀμαθές. μεμέρισται γὰρ οὐδαμῶς. ὁ δὲ τῷ γυναικί προσλαλῶν, ὁ εἷς τε καὶ μόνος Κύριος ἦν Ἰησοῦς Χριστός, ἐκ τῆς προσκυνούσης ἀνθρωπότητος, καὶ ἐκ τῆς προσκυνουμένης θεότητος, τὸ εἶναί τε καὶ ὀνομάζεσθαι Θεὸς ὁμοῦ καὶ ἄνθρωπος ἀληθὲς ἔχων ἐν ἑαυτῷ. ἀμέλει ἥ μὲν ἐστὶ Θεός, νοοῖτ' ἂν ὑπάρχων αὐτὸς ὁ 20 τῆς δόξης Κύριος, ἥ δὲ γέγονεν ὁ κατὰ μέθεξιν Θεοῦ δοξαζόμενος ἄνθρωπος, ἐδεῖτο καὶ δόξης, λέγων “Πάτερ δοξάσόν σου τὸν Υἱόν. ἀλλ' “εἷς Κύριος, μία πίστις, ἐν βάπτισμα,” κατὰ τὸ γεγραμμένον. ὥσπερ οὖν ἐστὶ μία πίστις ἢ ἐν Χριστῷ, καὶ ἐν ἀληθῶς τὸ βάπτισμα, καὶ τοὶ βαπτιζομένων καὶ πεπιστευκότων ἡμῶν εἰς 25 Πατέρα καὶ Υἱὸν καὶ Ἅγιον Πνεῦμα, κατὰ τὸν αὐτὸν οἶμαι λόγον, μία προσκύνησις ἢ Πατρός καὶ ἐνανθρωπίσαντος Υἱοῦ καὶ Ἁγίου Πνεύματος. ἐξωσθήσεται γὰρ οὐδαμῶς τοῦ προσκυνεῖσθαι, πρὸς τε ἡμῶν αὐτῶν καὶ τῶν ἁγίων Ἀγγέλων ὁ μονογενὴς διὰ τὸ τῆς ἀνθρωπότητος μικροπρεπὲς, καὶ εἰ γέγονε σὰρξ, τουτέστιν ἄνθρω- 30 πος· ἀδιάσπαστον γὰρ τὴν ἑνωσιν διατηρεῖν εἰθίσμεθα, τὸν αὐτὸν εἶναι πιστεύοντες καὶ μονογενῇ καὶ πρωτότοκον. μονογενῇ μὲν, ὡς ἐκ Θεοῦ Πατρός Λόγον καὶ ἐκ τῆς οὐσίας αὐτοῦ πεφηνότα· πρωτότοκον δὲ αὖ, καθὼς γέγονεν ἄνθρωπος, καὶ ἐν πολλοῖς ἀδελφοῖς.

Οὐκοῦν πεπλάνηται αἱ ἄνω δυνάμεις προσκυνεῖν αὐτῷ κελεύό- 35

μεναι. “ προσκυνησάτωσαν,” γάρ φησιν, “ αὐτῷ πάντες Ἄγγελοι
 “ Θεοῦ.” καί μοι ἐπισήμηναι ὅτι ἐπειδὴν μέγα τι καὶ ὑψηλὸν
 μέλλῃ λέγειν ὁ Παῦλος, προκατασκευάζει καὶ ποιεῖ αὐτὸ εὐπα-
 ράδεκτον. σκόπει δὲ, εἶπεν ἀνωτέρω, ὅτι οὐ διὰ προφητῶν ἐλάλη-
 σεν ἡμῖν, ἀλλὰ διὰ τοῦ Υἱοῦ. ἔδειξεν ὅτι κρείττων Ἀγγέλων ὁ 5
 Υἱὸς, καὶ ἀπὸ τοῦ ὀνόματος δὲ τοῦτο κατασκευάσας, καὶ ἀπὸ τοῦ
 τὸν Πατέρα ποιῆσαι εἰσάγοντα τὸν Υἱόν· λοιπὸν ἐνταῦθα καὶ ἀφ’
 ἑτέρου κατασκευάζει. ποίου δὴ τούτου; ἀπὸ τῆς προσκυνήσεως.
 τοῦτο δὲ καὶ ὅσον κρείττων ἐστὶ δείκνυσιν· ὅσον γὰρ δεσπότης
 δούλου. διὸ καὶ ὥσανεῖ τις εἰσαγαγὼν τινα εἰς οἰκίαν βασιλέα τοὺς 10
 προεστῶτας αὐτῆς εὐθέως κελεύει προσκυνεῖν αὐτῷ· οὕτω καὶ αὐ-
 τὸς ποιεῖ περὶ τοῦ κατὰ σάρκα λέγων τὴν ἐν κόσμῳ εἰσαγωγὴν, καὶ
 “ τὸ προσκυνησάτωσαν αὐτῷ πάντες ἄγγελοι Θεοῦ,” διὰ τοῦτο
 ἐπάγων.

ΘΕΟΔΩΡΙΤΟΥ. Ὡς ἀμφοτέρω τὴν οἰκονομίαν αἰνίττεσθαι, καὶ 15
 τὸ εἰσαγαγεῖν τὸν πρωτότοκον, καὶ πρὸς τούτοις, τὸ “ προσκυνησά-
 “ τωσαν.” ὁ γὰρ φέρων τὰ πάντα τῷ ῥήματι τῆς δυνάμεως αὐτοῦ,
 καὶ τῶν αἰώνων ποιητὴς καὶ δημιουργὸς, πόθεν εἰς τὴν οἰκουμένην
 εἰσέρχεται; πῶς δὲ πρωτότοκος ὁ μονογενής; εἰ δὲ καὶ μετὰ τὴν
 ἐνανθρώπησιν αὐτὴν οἱ Ἄγγελοι προσεκύνησαν, πρὸ τῆς ἐνανθρωπή- 20
 σεως ταύτην αὐτῷ τὴν τιμὴν οὐ προσέφερον; ἀλλὰ καὶ πανταχοῦ
 ἦν ὡς Θεός, καὶ εἰς τὴν οἰκουμένην εἰσῆλθεν ὡς ἄνθρωπος, οὕτω
 καὶ ὁ θεσπέσιος εἶρηκεν Ἰωάννης, “ ἐν τῷ κόσμῳ ἦν, καὶ ὁ κόσμος
 “ δι’ αὐτοῦ ἐγένετο, καὶ ὁ κόσμος αὐτὸν οὐκ ἔγνω. εἰς τὰ ἴδια
 “ ἦλθε, καὶ οἱ ἴδιοι αὐτὸν οὐ παρέλαβον.” ἐναντία δέ πως ταῦτα 25
 εἶναι δοκεῖ. εἰ γὰρ ἐν τῷ κόσμῳ ἦν, πῶς ἦλθεν; εἰ δὲ ἦλθεν, πῶς
 ἐν τῷ κόσμῳ ἦν; ἀλλὰ καὶ ἐν τῷ κόσμῳ ἦν ὡς Θεός, καὶ ἦλθεν
 ὡς ἄνθρωπος· οὕτω καὶ μονογενής ἐστὶν ὡς Θεός, καὶ πρωτότοκος
 ὡς ἄνθρωπος ἐν πολλοῖς ἀδελφοῖς. οὕτως αἰεὶ τὸ σέβας παρὰ
 τῶν Ἀγγέλων ἐδέχετο. ἦν γὰρ αἰεὶ Θεός. προσεκύνησαν δὲ αὐτὸν 30
 ὡς ἄνθρωπον, οὐ μόνον ἄνθρωποι, ἀλλὰ καὶ Ἄγγελοι. ἄρα Ἄγγε-
 λοι μόνον, οὐχὶ δὲ καὶ ἄλλαι δυνάμεις; ἄπαγε· ἄκουε γὰρ τῶν
 ἐξῆς.

7 Καὶ πρὸς μὲν τοὺς Ἀγγέλους λέγει· ὁ ποιῶν τοὺς

Ἀγγέλους αὐτοῦ πνεύματα, καὶ τοὺς λειτουργοὺς αὐτοῦ
8 πρὸς φλόγα· πρὸς δὲ τὸν Υἱὸν, ὁ θρόνος σου ὁ Θεός,
εἰς τὸν αἰῶνα τοῦ αἰῶνος.

ΧΡΥΣΟΣΤΟΜΟΥ. Ἴδου ἡ μεγίστη διαφορὰ, οἱ μὲν γὰρ κτιστοί,
ὁ δὲ ἄκτιστος. καὶ διατί πρὸς μὲν τοὺς Ἀγγέλους εἶπεν ὁ ποιῶν, 5
πρὸς δὲ τὸν Υἱὸν οὐκ εἶπεν ὁ ποιῶν; καὶ τοι ἐνῆν τὴν διαφορὰν οὕ-
τως εἰπεῖν, ὅτι πρὸς μὲν τοὺς Ἀγγέλους αὐτοῦ λέγει, “ὁ ποιῶν τοὺς
“ Ἀγγέλους αὐτοῦ πνεύματα,” πρὸς δὲ τὸν Υἱόν, “Κύριος ἔκτισέ
“ με.” καὶ πάλιν, “Κύριον αὐτὸν καὶ Χριστὸν ἐποίησεν ὁ Θεός.”
ὅτι οὔτε ἐκείνῳ περὶ τοῦ Υἱοῦ εἴρηται, οὔτε τοῦτο περὶ τοῦ Θεοῦ 10
Λόγου, ἀλλὰ περὶ τοῦ κατὰ σάρκα ἀμφοτέρω. ἔνθα γὰρ τὴν ἀληθῆ
διαφορὰν ἠβούλετο δηλοῦν, οὐκέτι Ἀγγέλους παρέλαβε μόνον,
ἀλλὰ καὶ πᾶσαν τὴν ἄνω δύναμιν τὴν λειτουργικὴν. ὁρᾷς πῶς
διαιρεῖ, καὶ μεθ’ ὅσης τῆς σαφηνείας, κτίσμα καὶ κτίστην, λει-
τουργοὺς καὶ δεσπότην, κληρονόμον καὶ γνήσιον Υἱὸν καὶ δούλους. 15

ΓΡΗΓΟΡΙΟΥ ΝΗΣΣΗΣ ΚΑΤὰ ἈΠΟΛΙΝΑΡΙΟΥ. Ὡστε κίνδυνός
ἐστὶν ἡμῖν οὐδεὶς εἰς τετράδα τὸν τῆς Τριάδος λόγον πλατύνεσθαι,
καθὼς ὁ Ἀπολινάριος λέγει, οὐδὲ τοὺς Ἀγγέλους τῷ ἀνθρώπῳ
δουλαγωγοῦμεν, ὥς ὁ ἐκείνου μῦθος καθ’ ἡμῶν λέγει. οὐ γὰρ
ἀνθρώπῳ δουλεύουσιν οἱ τῷ δεσπότη ἑαυτῶν ὑποκύπτοντες, οὐδὲ 20
ἐπαισχύνονται προσκυνοῦντες τῷ διὰ σαρκὸς τῇ οἰκουμένῃ ἐπιδη-
μήσαντι. μία δὲ εἵσοδος ἐπὶ τὴν οἰκουμένην ἢ διὰ τοῦ τόκου ἐστί.
καὶ οὐκ ἐστὶν ἑτέρως ἐντὸς τοῦ βίου γενέσθαι τῶν ἀνθρώπων, μὴ
ταύτῃ τῇ εἰσόδῳ χρησάμενον. οὐκοῦν τὴν διὰ σαρκὸς αὐτοῦ γένε-
σιν, εἵσοδον εἰς τὴν οἰκουμένην ὀνομάζει ὁ Λόγος. εἰ οὖν εἰσελ- 25
θόντες αὐτῷ εἰς τὴν οἰκουμένην πάντες προσκυνοῦσιν οἱ Ἀγγελοι·
ἢ δὲ εἵσοδος ἢ διὰ σαρκὸς ἐστὶ γενεσις, οὐχ ἡμεῖς δουλαγωγοῦμεν
τῷ δεσπότη τὸ ἴδιον κτῆμα, ἀλλ’ αὐτὴ τῶν Ἀγγέλων ἢ φύσις
τὴν ὑπερκειμένην αὐτῆς δεσποτείαν οὐκ ἀγνοεῖ. ὥστε σιγάτω προ-
τιθεὶς ἐκεῖνα τῷ λόγῳ τὰ μάταια, τὰ ἄνω ποιοῦμεν κάτω θεοφό- 30
ρους Ἀγγέλους θεοφόρῳ ἀνθρώπῳ καταδουλοῦντες.

ΚΑΤὰ ΕὐΝΟΜΙΟΥ. Ἐπειδὴ δὲ τετράκις παρὰ τῷ Ἀποστόλῳ
τὸ τοῦ πρωτοτόκου εἴρηται ὄνομα· νῦν μὲν γάρ φησι “πρωτότοκον

“πάσης τῆς κτίσεως,” πάλιν δὲ “πρωτότοκον ἐν πολλοῖς ἀδελ-
 “φοῖς,” εἶτα “πρωτότοκον ἐκ τῶν νεκρῶν,” ἐν δὲ τῇ πρὸς Ἑβραίους
 ἐνταῦθα ἀπολύτως πρωτότοκον, φέρε ἴδωμεν διατί οὕτως ὀνομά-
 ζεται. πρωτότοκος μὲν οὖν ἐκ νεκρῶν γίνεται, ὁ πρῶτος δι’ ἑαυτοῦ
 τὰς ὠδῖνας λύσας τοῦ θανάτου· ἵνα καὶ πᾶσιν ὁδοποιήσῃ τὸν ἐξ 5
 ἀναστάσεως τόκον. ἐν ἀδελφοῖς δὲ πάλιν ἐστὶ πρωτότοκος, ὁ τοῦ
 καινοῦ τῆς παλιγγενεσίας τόκου προγεννηθεὶς ἐν τῷ ὕδατι, οὗ
 τὰς ὠδῖνας ἡ πτῆσις τῆς περιστερᾶς ἐμαιεύσατο· δι’ οὗ τοὺς
 συμμετέχοντας αὐτῷ τῆς ὁμοίας γεννήσεως, ἀδελφοὺς ἑαυτοῦ
 ποιεῖ, καὶ πρωτότοκος γίνεται τῶν μετ’ αὐτὸν γεννωμένων ἐξ ὕδατος 10
 καὶ Πνεύματος.

Ἐπεὶ δὲ καὶ διπλὴν τῆς φύσεως ἡμῶν τὴν κτίσιν ἐγνώκαμεν,
 τὴν τε πρώτην καθ’ ἣν ἐπλάσθημεν, καὶ τὴν δευτέραν καθ’ ἣν
 ἀνεπλάσθημεν. ὁ γὰρ Λόγος σὰρξ ἐγένετο, ἵνα μετασκευάσῃ πρὸς 15
 πνεῦμα τὴν ἡμετέραν σάρκα, διὰ τοῦ συμμετασχεῖν ἡμῖν σαρκός 15
 τε καὶ αἵματος, ταύτης τῆς καινῆς ἐν Χριστῷ κτίσεως, ἧς αὐτὸς
 καθηγῆσατο, πρωτότοκος ὠνομάσθη· πάντων ἀπαρχὴ γενόμενος,
 καὶ τῶν εἰς ζωὴν γεννωμένων, καὶ τῶν δι’ ἀναστάσεως νεκρῶν ζωο-
 ποιουμένων, ἵνα καὶ νεκρῶν καὶ ζώντων κυριεύσῃ, καὶ ὅλον διὰ τῆς
 ἐν ἑαυτῷ ἀπαρχῆς συναγιάσῃ τὸ φύραμα. ὅτι γὰρ οὐ κατὰ τὴν 20
 αἰώνιον ὑπαρξιν ἐφαρμόζεται τῷ Υἱῷ τὸ πρωτότοκον, ἡ τοῦ μονο-
 γενοῦς προσηγορία διαμαρτύρεται· ὁ γὰρ ἀληθῶς μονογενὴς, ἀδελ-
 φοὺς οὐκ ἔχει, ἀλλ’ ὥς λέγεται Θεὸς καὶ ἄνθρωπος, Υἱὸς Θεοῦ,
 καὶ υἱὸς ἀνθρώπου· τὰ μὲν κατὰ τὴν ὑπάρχουσαν φύσιν ὦν, τὰ δὲ
 κατὰ τὴν φιλάνθρωπον οἰκονομίαν γενόμενος. οὕτω καὶ μονογενὴς 25
 Θεὸς ὦν, πρωτότοκος πάσης κτίσεως γίνεται· μονογενὴς μὲν, ὁ ὦν
 ἐν τῷ πατρὶ κόλπῳ, ἐν δὲ τοῖς διὰ τῆς καινῆς κτίσεως σωζο-
 μένοις, πρωτότοκος τῆς κτίσεως καὶ γενόμενος καὶ λεγόμενος. καὶ
 συνελόντι φάναι, τριῶν οὐσῶν ἐν ἡμῖν τῶν γεννήσεων, δι’ ὧν ζωο-
 ποιεῖται ἡ ἀνθρωπίνη φύσις, τῆς μὲν ἀπὸ σώματος, τῆς δὲ κατὰ 30
 τὸ τῆς παλιγγενεσίας μυστήριον, τῆς δὲ διὰ τῆς ἐλπιζομένης
 πάλιν ἐκ τῶν νεκρῶν ἀναστάσεως· ἐν ταῖς τρισὶ πρωτότοκος γίνε-
 ται· τῆς μὲν διπλῆς παλιγγενεσίας τῆς δι’ ἀμφοτέρων ἐνεργου-
 μένης, διὰ τε τοῦ βαπτίσματος καὶ τῆς ἀναστάσεως αὐτὸς
 γενόμενος ἀρχηγός, ἐν δὲ τῇ σαρκὶ πρωτότοκος καὶ μόνος, τὸν 35

ἄγνωστον τῇ φύσει τόκον ἐφ' ἑαυτοῦ διὰ τῆς παρθένου καινοτομίσας, οὔ μὴδεις ἐν ταῖς τοσαύταις γενεαῖς τῶν ἀνθρώπων καθηγήσατο.

Τὸ δὲ, “ὅταν πάλιν εἰσαγάγῃ τὸν πρωτότοκον εἰς τὴν οἰκου-
 “μένην,” καὶ οὕτω νοῶ. ἢ τοῦ “πάλιν” προσθήκη τὸ μὴ πρῶτως 5
 γίνεσθαι τοῦτο διὰ τὴν τῆς κατὰ τὴν λέξιν ταύτην σημασίας
 ἐνδείκνυται. ἐπὶ γὰρ τῆς ἐπαναλήψεως τῶν ἅπαξ γεγυγνότες, τῇ
 λέξει ταύτῃ κεχρήμεθα. οὐκοῦν τὴν ἐπὶ τῷ τέλει τῶν αἰώνων
 φοβερὰν τοῦ κριτοῦ ἐπιφάνειαν ὁ Παῦλος τῷ λόγῳ σημαίνει, ὅτε
 οὐκέτι ἐν τῇ τοῦ δούλου καθορᾶται μορφῇ, ἀλλ' ἐπὶ τοῦ θρόνου 10
 τῆς βασιλείας μεγαλοπρεπῶς προκαθήμενος, καὶ ὑπὸ τῶν Ἀγγέ-
 λων πάντων προσκυνούμενος. διὰ τοῦτο ἅπαξ εἰσελθὼν εἰς τὴν
 οἰκουμένην, πρωτότοκος γενόμενος ἐκ τῶν νεκρῶν τε καὶ ἀδελφῶν
 καὶ πάσης κτίσεως, ὅταν πάλιν εἰσέρχεται εἰς τὴν οἰκουμένην
 ὁ κρίνων πᾶσαν τὴν οἰκουμένην ἐν δικαιοσύνῃ, καθὼς ἡ προφητεία 15
 λέγει, οὐκ ἀποβάλλει τοῦ πρωτοτόκου τὸ ὄνομα, ὃ ἅπαξ ὑπὲρ
 ἡμῶν κατεδέξατο· ἀλλ' ὡς ἐν ὀνόματι Ἰησοῦ πᾶν γόνυ κάμπτει,
 τῷ ὑπὲρ πᾶν ὄντι ὄνομα, οὕτως καὶ τὸν ἐν τῷ ὀνόματι τοῦ πρωτο-
 τόκου γενόμενον προσκυνεῖ ἅπαν τῶν Ἀγγέλων τὸ πλήρωμα τῇ
 ἀνακλήσει τῶν ἀνθρώπων ἐπευφραίνόμενον, ἣν διὰ τοῦ γενέσθαι 20
 ἡμῶν πρωτότοκος, πάλιν εἰς τὴν ἐξ ἀρχῆς χάριν ἀνεκαλέσατο.

Ἐπειδὴ γὰρ “χαρὰ γίνεται τοῖς Ἀγγέλοις ἐπὶ τοῖς ἀνασωζο-
 “μένοισι ἐξ ἁμαρτίας,” διότι μέχρι τοῦ νῦν στενάζει ἡ κτίσις
 ἐκείνη, καὶ συνωδίνει τῇ καθ' ἡμᾶς ματαιότητι, ζημίαν οἰκείαν
 κρίνουσα τὴν ἡμετέραν ἀπώλειαν, ὅταν “ἡ ἀποκάλυψις γένηται 25
 “τῶν υἱῶν τοῦ Θεοῦ,” ἣν ὑπὲρ ἡμῶν αἰὲν παραδοκοῦσι καὶ ἀπεκδέ-
 χονται, καὶ ὅταν ἀποσωθῇ τῇ ἄνω ἑκατοντάδι τὸ πρόβατον· ἡμεῖς
 δὲ πάντως ἐσμέν ἡ ἀνθρωπίνη φύσις τοῦτο τὸ πρόβατον, ὃ διὰ τοῦ
 γενέσθαι πρωτότοκος ὁ ἀγαθὸς ποιμὴν ἀνέσωσατο, τότε διαφερόν-
 τως ἐν ἐπιτεταμένῃ τῇ ὑπὲρ ἡμῶν εὐχαριστίᾳ, προσάξουσιν τῷ 30
 Θεῷ τὴν προσκύνησιν, τῷ διὰ τῆς πρωτοτοκίας ἀνακαλεσαμένῳ τὸν
 τῆς πατρῴας ἐστίας ἀποφυτήσαντα^ο.

ΔΙΟΝΤΣΙΟΥ ἈΡΕΟΠΑΓΙΤΟΥ. Ἀγγελικῆς δὲ ἐπωνυμίας αἱ ἄνω
 δυνάμεις ἐκκρίτως ἡξίωονται, διὰ τὸ πρῶτως αὐταῖς ἐγγίνεσθαι τὴν

^ο Leg. ἀποφοιτήσαντα.

θεαρχικὴν ἔλλαμψιν, καὶ δι' αὐτῶν εἰς ἡμᾶς διαπορθμεύεσθαι τὰς ὑπὲρ ἡμῶν ἐκφαντορίας.

ΓΡΗΓΟΡΙΟΥ ΘΕΟΛΟΓΟΥ ΠΕΡΙ ΘΕΟΛΟΓΙΑΣ. Πῦρ δὲ καὶ πνεῦμα προσαγορεύονται ἢ γίνονται. ποιεῖν γὰρ λέγεται “ τοὺς Ἀγγέλους αὐτοῦ πνεύματα, καὶ τοὺς λειτουργοὺς αὐτοῦ πυρὸς φλόγα.” εἰ 5 μὴ ποιεῖν μὲν ἐστὶ τὸ συντηρεῖν τῷ λόγῳ, καθ' ὃν ἐγένοντο. πνεῦμα δ' ἀκούουσι καὶ πῦρ, τὸ μὲν ὡς νοητὴ φύσις, τὸ δ' ὡς καθάρσιος. ἐπεὶ τῆς πρώτης οὐσίας τὰς αὐτὰς οἶδα κλήσεις.

ΓΡΗΓΟΡΙΟΥ ΝΥΣΣΗΣ ΚΑΤὰ Εὐνομίου. Ἀλλ' ὁ μὲν Ἀπόστολος πᾶσαν ἀγγελικὴν φύσιν ὑποχείριον εἶναι τοῦ Κυρίου βοᾷ, συμ- 10 παραλαμβάνων εἰς μαρτυρίαν τοῦ δόγματος καὶ τὴν προφητικὴν μεγαλοφωμίαν, καὶ πάντα πρὸς ἐνδειξιν τοῦ μονογενοῦς Υἱοῦ διέξει- σιν. Εὐνόμιος δὲ τὸν τῶν Ἀγγέλων κύριον, Ἀγγελον εἶναι λέγει, οὐ κατὰ τὸ συμβὰν τὸν τοιοῦτον ἀπορρίψας λόγον, ἀλλ' ἐναγωνι- ζόμενος τῇ ἀτοπία, ὡς μηδὲν πλέον Ἰωάννου καὶ Μωσέως τὸν 15 Κύριον ἔχειν. ἔχει δὲ οὕτω τὰ γεγραμμένα. ὅτι ὁ μὲν ἀποστέλλων Μωσῆν, αὐτὸς ἦν ὁ ὢν δι' οὗ ἀπέστελλε καὶ ἐλάλει· τοῦ μὲν οὕτως Ἀγγελος, τῶν δὲ ἄλλων ἀπάντων Θεός. ὁ γὰρ τῶν δι' αὐτοῦ γινομένων Θεός, Ἀγγελος τοῦ ἐπὶ πάντων Θεοῦ. ἀλλὰ καὶ Θεὸν ὀνομάζει τὸν Κύριον ὁ ἐχθρὸς τοῦ Κυρίου, ἀναλογεῖν αὐτὸν κατα- 20 σκευάζει τῇ Μωσέως θεότητι. ἐπεὶ κακεῖνος τοῦ μὲν ἐπὶ πάντων Θεοῦ θεράπων, τῶν δὲ Αἰγυπτίων ἐτέχθη Θεός, καί τοι καὶ τῷ ἐπὶ πάντων κοινὸν τῷ Υἱῷ πρὸς τὸν Πατέρα, τοῦ Ἀποστόλου τὴν τοιαύτην αὐτῷ προσμεμαρτυρηκóτος φωνήν, ἐν οἷς φησιν, “ ἐξ ὧν “ ὁ Χριστός, τὸ κατὰ σάρκα, ὁ ὢν ἐπὶ πάντων Θεός.” ἀλλ' οὗτος 25 εἰς Ἀγγέλου τάξιν κατάγει τὸν τῶν ὅλων Κύριον, ὥσπερ οὐκ ἀκηκοώς, ὅτι οἱ Ἀγγελοι λειτουργικὰ πνεύματα καὶ πυρὸς φλόγες εἰσὶ. διὰ τούτων γὰρ ὁ Ἀπόστολος ἀσύγχυτον καὶ ἀσαφῆ ποιεῖται τὴν τῶν ὑποκειμένων διάκρισιν· τὴν μὲν ὑποχείριον φύσιν, πνεῦμα εἶναι καὶ πῦρ ὀριζόμενος, τὴν δὲ κυριεύουσαν δύναμιν τῷ τῆς θεότητος δια- 30 σημαίνων ὀνόματι.

Καὶ τοσούτων ὄντων τῶν τὴν δόξαν τοῦ μονογενοῦς διαγγελλόν- των, μόνος τοῖς πᾶσιν ἀντιβοᾷ ὁ Εὐνόμιος, Ἀγγελον αὐτὸν τοῦ ἐπὶ πάντων λέγων Θεοῦ. τῇ μὲν πρὸς τὸν ἐπὶ πάντων διαστολῇ, ἕνα τῶν πάντων εἶναι διοριζόμενος, τῇ δὲ πρὸς τοὺς Ἀγγέλους τοῦ 35

ὀνόματος κοινωνία, τὸ μηδὲν ἐκείνων παρηλλάχθαι τὴν φύσιν κατασκευάζων. κακεῖνο δὲ τίς ἀγνοεῖ, ὅτι τῷ ὄντι τὸ μὴ ὦν ἀντι-
 διαιρεῖται μόνον; ὥστε ὁ τὸν Υἱὸν ἀντιδιαστείλας τῷ ὄντι, σαφῶς
 ἰουδαίζει, τὴν τοῦ μονογενοῦς ὑπόστασιν ὑποκλέπτων τοῦ δόγμα-
 τος. ὃν γὰρ ἔξω τῆς τοῦ ὄντος ἐπωνυμίας λέγει, καὶ τοῦ εἶναι 5
 πάντως ἐξηρῆσθαι κατασκευάζει. πλὴν ἡ ἀτοπία τοῦ λογογράφου,
 ὑπ' αὐτῆς τῆς γραφῆς ἐλέγχεται, ἐν οἷς ὁ Μωϋσῆς ἰκετεύει τὸν
 Κύριον, μὴ "Ἀγγελον τῇ ἡγεμονίᾳ τοῦ λαοῦ ἐπιστῆσαι, ἀλλ' αὐτὸν
 τῆς πορείας αὐτῶν ἀφηγήσασθαι· καὶ ἀκούει "ὅτι καὶ τοῦτόν σοι
 " τὸν λόγον ὃν εἶρηκας ποιήσω." οὐκοῦν εἰ Μωσῆς μὲν παραιτεῖται 10
 τὸν "Ἀγγελον, αὐτὸς δὲ ὁ χρηματίζων αὐτὸς συνέμπορος γίνεται καὶ
 καθηγεμὼν τῆς στρατιᾶς, φανερῶς ἀποδείκνυται διὰ τούτων, ὅτι ὁ
 τῇ τοῦ ὄντος ἐπωνυμίᾳ ἑαυτὸν γνωρίσας, οὐ μονογενὴς ἐστι Θεός.

Εἰ δὲ πρὸς τοῦτο τίς ἀντιλέγει, τῆς Ἰουδαϊκῆς ὑπολήψεως
 ἔσται συνήγορος, τὸν Υἱὸν μὴ συμπαραλαμβάνων εἰς τὴν τοῦ 15
 λαοῦ σωτηρίαν. εἰ γὰρ "Ἄγγελος μὲν τοῖς Ἰσραηλίταις οὐ
 συναπέρχεται, ὁ δὲ διὰ τῆς τοῦ ὄντος ἐπωνυμίας δηλούμενος, ὁ
 μονογενὴς οὐκ ἔστιν, καθὼς ὁ Εὐνόμιος βούλεται, οὐδὲν ἄλλο ἢ
 τὰ ἐκ τῆς συναγωγῆς δόγματα πρὸς τὴν Ἐκκλησίαν τοῦ Θεοῦ
 μεταφέρεται. ναί φησιν, ἀλλ' ἡ γραφὴ Ἀγγέλου φωνὴν προτά- 20
 ξασα, οὕτως ἐπάγει τὸν τοῦ ὄντος διάλογον. ἀλλὰ τοῦτο οὐκ
 ἀντίρρησις, ἀλλὰ βεβαίωσις τῶν εἰρημένων ἐστὶ παρ' ἡμῶν. καὶ
 ἡμεῖς γὰρ φαμέν, ἐναργῶς τὸν προφήτην τὸ περὶ Χριστοῦ μυστή-
 ριον ἐναργὲς ποιῆσαι τοῖς ἀνθρώποις βουλούμενον, "Ἀγγελον τὸν
 ὄντα προσαγορεῦσαι, ὡς ἂν μὴ μόνης τῆς τοῦ ὄντος ἐπωνυμίας 25
 κατὰ τὸν διάλογον εὕρισκομένης, πρὸς τὸν Πατέρα ὁ νοῦς τῶν
 λεγομένων ἐπαναφέροιτο. ἀλλ' ὥσπερ ὁ ἡμέτερος λόγος τῶν τοῦ
 νοῦ κινήματων μηνυτῆς τε καὶ ἄγγελος γίνεται, οὕτω φαμέν καὶ
 τὸν ἀληθινὸν Λόγον τὸν ἐν ἀρχῇ ὄντα, διαγγέλλοντα τοῦ ἰδίου
 Πατρὸς τὴν βουλὴν, τῇ ἐνεργείᾳ τῆς ἀγγελίας ἐπονομαζόμενον 30
 "Ἀγγελον λέγεσθαι. καὶ ὥσπερ ὁ ὑψηλὸς Ἰωάννης πρότερον Λόγον
 εἰπὼν, οὕτως ἐπάγει, τὸ Θεὸν εἶναι τὸν Λόγον, ὡς ἂν μὴ προηγη-
 σαμένης τῆς τοῦ Θεοῦ προσηγορίας, πρὸς τὸν Πατέρα ταῖς ὑπο-
 νοίαις ἀπενεχθείημεν, οὕτω καὶ ὁ μέγας Μωϋσῆς "Ἀγγελον προνο-
 μάσας, αὐτὸν εἶναι τὸν ὄντα τοῖς ἐφεξῆς ἐκδιδάσκει λόγοις, ὡς ἂν 35

φανερῶς τὸ κατὰ Χριστὸν προαγγελθῆ μυστήριον. διὰ μὲν τοῦ Ἀγγέλου τὸν ἑρμηνέα τοῦ πατρικοῦ βουλήματος Λόγον τῆς γραφῆς διδασκούσης, διὰ δὲ τῆς τοῦ ὄντος προσηγορίας, τὴν κατὰ τὸ εἶναι τοῦ Υἱοῦ πρὸς τὸν Πατέρα φυσικὴν οἰκειότητα. εἰ δέ τις τὸν Ἡσαΐαν προβάλοιτο ὡς εἰπόντα καλεῖσθαι τὸ ὄνομα αὐτοῦ 5 “μεγάλης βουλῆς Ἀγγελον,” οὐδὲ οὕτως ἀνατρέψει τὸν ἡμέτερον λόγον. σαφῶς γὰρ ἐκεῖ καὶ ἀναντιρρήτως ἡ κατὰ τὸ ἀνθρώπινον οἰκονομία διὰ τῆς προφητείας σημαίνεται. “παιδίον γάρ,” φησιν, “ἐγεννήθη ἡμῖν” εἷτα καὶ καλεῖται τὸ ὄνομα αὐτοῦ “μεγάλης βουλῆς Ἀγγελος” πρὸς ὃ καὶ τὸν Δαβὶδ οἶμαι βλέποντα τὴν 10 τῆς βασιλείας κατάστασιν διηγεῖσθαι, οὐχ ὡς οὐκ ὄντος βασιλέως, ἀλλ’ ὡς τῆς δουλικῆς ταπεινότητος, ἣν ὑπῆλθε κατ’ οἰκονομίαν ὁ Κύριος εἰς τὴν τῆς βασιλείας ἀξίαν ἀναληφθείσης. “κατεστάθην” γάρ φησι “βασιλεὺς ὑπ’ αὐτοῦ ἐπὶ Σιών ὄρος τὸ ἅγιον αὐτοῦ, διαγγέλλων τὸ πρόσταγμα Κυρίου.” οὐκοῦν Ἀγ- 15 γελός τε καὶ Λόγος, σφραγίς τε καὶ εἰκὼν καὶ πάντα τὰ τοιαῦτα διὰ τὴν αὐτὴν ἔννοιαν λέγεται, ὃ τὴν πατρικὴν ἀγαθότητα δι’ ἑαυτοῦ γνωρίζων. ὅτε γὰρ Ἀγγελος, μηνυτῆς τινὸς γίνεται, καὶ ὁ Λόγος ὡσαύτως ἐκκαλύπτει τὸ ἐγκείμενον νόημα· καὶ ἡ σφραγίς ἐν τῷ ἰδίῳ τόπῳ τὸ ἀρχέτυπον δείκνυσι, καὶ ἡ εἰκὼν τὸ τοῦ ἀπει- 20 κονισθέντος κάλλος δι’ ἑαυτῆς ἐρμηνεύει· ὡς ἰσοδυναμεῖν ταῦτα πάντα τῷ σημαινομένῳ πρὸς ἄλληλα. διὰ τοῦτο Ἀγγελος τῇ τοῦ ὄντος ἐπωνυμίᾳ προτέτακται. Ἀγγελος μὲν λεγόμενος ὡς μηνυτῆς τοῦ Πατρὸς, ὦν δὲ ὡς οὐκ ἔχων ὄνομα γνωριστικὸν τῆς οὐσίας, ἀλλὰ πάσης ὑπερκείμενος τῆς ὀνομαστικῆς σημασίας. διὸ καὶ τὸ 25 ὄνομα αὐτοῦ ὑπὲρ πᾶν εἶναι ὄνομα παρὰ τοῦ Ἀποστόλου μεμαρτύρηται, οὐχ ὡς ἐν τι προτετιμημένον τῶν ἄλλων, ἀλλ’ ὡς ὑπὲρ πᾶν ὄνομα ὄντος τοῦ ὄντως ὄντος.

ΘΕΟΔΩΡΙΤΟΥ ΠΕΡΙ ἘΝΑΝΘΡΩΠΗΣΕΩΣ. “Ὅτι μέντοι τελείαν τὴν ἡμετέραν φύσιν ὁ Λόγος ἀνέλαβε, βοᾷ μὲν Ἡσαΐας λέγων· 30 “καλέσουσι τὸ ὄνομα αὐτοῦ Ἐμμανουήλ, ὅ ἐστι μεθ’ ἡμῶν ὁ Θεός,” ἡγουν μετὰ ἀνθρώπων. εἰ τοίνυν τῆς παρθένου τὸ κῆμα ταύτην ἔλαβε τὴν προσηγορίαν, εὐδὴλον ὡς Θεὸς ἦν ὁμοῦ καὶ ἄνθρωπος, τὸ μὲν ὑπάρχων, τὸ δὲ λαβὼν, καθ’ ἑκάτερον τέλειος.

διὰ μὲν γὰρ τοῦ καθ' ἡμῶν, τοῦ ἀνθρώπου τὸ τέλειον δέικνυται· τελείαν γὰρ ἡμῶν ἕκαστος τοῦ ἀνθρώπου ἔχει τὴν φύσιν· διὰ δὲ τοῦ Θεοῦ, καὶ τῆς τοῦ ἄρθρου προσθήκης, ἡ τοῦ Υἱοῦ θεότης γνωρίζεται. δέικνυσι δὲ Λουκᾶς τὸν ἀνθρώπινον νοῦν τοῦ Σωτῆρος, προκόπτειν αὐτὸν λέγων, ἡλικία καὶ σοφία καὶ χάριτι. τὸ δὲ 5 σοφία προκόπτειν, οὐ Θεοῦ τοῦ σοφοῦ, τοῦ ἀπροσδεοῦς καὶ αἰτελείου, καὶ μήτε ἐπίδοσιν μήτε ἐλάττωσιν δεχομένου, ἀλλὰ τοῦ νοῦ τοῦ ἀνθρώπινου, τοῦ ταῖς ἡλικίαις συμπροϊόντος. σαφέστερον δ' ἂν τις ἐκ τῆς πρὸς Ἑβραίους ταύτης Ἐπιστολῆς τὴν θείαν φύσιν καὶ τὴν ἀνθρωπείαν κατίδοι· ταῖς μὲν ἐνεργείαις διηρημένας 10 τῷ δὲ προσώπῳ συνημμένας, καὶ τὸν ἕνα Υἱὸν ὑποδεικνυούσας. οὐχ ἡκιστα δὲ τῆς Ἐπιστολῆς τὸ προοίμιον ταύτην ἔχει τὴν διδασκαλίαν· εἰπὼν γὰρ ὁ μακάριος Παῦλος “ὅς ἀπαύγασμα τῆς “δοξης,” καὶ δείξας αὐτὸν ὑπέρχρονον καὶ προαιώνιον· “δι' αὐτοῦ “γάρ” φησιν “καὶ τοὺς αἰῶνας ἐποίησεν,” ἐπήγαγεν, “ἐκάθισεν 15 “ἐν δεξιᾷ τῆς μεγαλωσύνης ἐν ὑψηλοῖς, τοσοῦτῳ κρείττων γενόμενος τῶν Ἀγγέλων, ὅσῳ διαφορώτερον παρ' αὐτοὺς κεκληρονόμηκεν ὄνομα.” ἐναντίον δὲ τοῦ γενέσθαι τὸ εἶναι· ὁ γὰρ ὢν ἀπαύγασμα τῆς δόξης, οὐ γίνεται κρείττων Ἀγγέλων, ἀλλ' ἔστιν Ἀγγέλων οὐ κρείττων μόνον, ἀλλὰ καὶ ποιητῆς καὶ δεσπότης. 20 εἰ δὲ ἐναντίον τοῦ εἶναι τὸ γενέσθαι, δι' ἐκείνου μὲν τὸν αἰεὶ ὄντα νοήσωμεν, διὰ τούτου δὲ τὸ ἐξ ἡμῶν ἀναληφθὲν καὶ κρείττου τῶν Ἀγγέλων γεγενημένον, διὰ τὴν πρὸς τὸν ἀνειληφότα ἔνωσιν.

ΚΤΡΙΛΛΟΤ ΘΗΣΑΤΡΙΚΩΝ. Ἀλλ' ἐνταῦθα οἱ τῆς οὐσίας τοῦ Θεοῦ Λόγου τολμῶντες κατηγορεῖν, καὶ τὸν Υἱὸν τοῖς γενητοῖς 25 συνάπτειν σπουδάζοντες, φασὶ σοφιζόμενοι τὴν ἀλήθειαν, εἰ κρείττων γέγονε τῶν Ἀγγέλων ὁ Υἱὸς, ἀποτροπῆς ἄρα ἔχει τοῦτο τῆς ἐπὶ τὸ ἄμεινον· ὃ γὰρ οὐκ ἦν ἐγένετο· τὸ δὲ ὅλως μεταποιεῖσθαι δυνάμενον, καὶ ἀπὸ τινος εἰς ἕτερόν τι παραφέρεσθαι, τρεπτῆς ἂν εἴη φύσεως· εἰ δὲ τρεπτῆς, δηλονότι καὶ γενητῆς, ἥς ἴδιον ἢ 30 τροπή. ἴστωσαν δὲ οἱ ταῦτα ληροῦντες, ὅτι ὅτε ἐνηθρώπισεν ὁ τοῦ Θεοῦ Λόγος, τότε κρείττων γέγονεν τῶν Ἀγγέλων, οὐ τὴν φύσιν εἰς ἕτερόν τι μεταβαλὼν, ἢ ὅπερ οὐκ ἦν πρότερον ὕστερον γεγονώς, οὐ γὰρ περὶ τῆς φύσεως τοῦ Υἱοῦ νῦν ἐστὶν ὁ λόγος

τῷ Παύλῳ, ἀλλὰ περὶ πράγματος γενομένου ἐν καιρῷ τῆς ἐναν-
θρωπήσεως. οὐκοῦν οὐ τῇ φύσει τῶν Ἀγγέλων τὴν τοῦ Υἱοῦ φύσιν
συγκρίνεσθαι θέλων, κρείττονα τῶν Ἀγγέλων αὐτὸν γεγενῆσθαι
φησὶν, ἀλλὰ πραγμάτων ποιεῖσθαι σύγκρισιν. δεῖξαι γὰρ βουλη-
θεὶς Ἑβραίοις ὅτι κρείττων ἐστὶν ἡ Χριστοῦ διακονία καὶ τῆς τῶν 5
προφητῶν ἀποστολῆς καὶ τοῦ διακονηθέντος δι' Ἀγγέλων νόμου,
ἀπὸ τῆς τῶν προσώπων ἀξίας ποιεῖται τὴν σύγκρισιν· καὶ δὴ τὰ
τῆς φύσεως τοῦ Πατρὸς ἴδια προσάψας αὐτῷ, τότε φησὶ κρείτ-
τονα γενέσθαι τῶν Ἀγγέλων, ὅσῳ καὶ μεῖζον παρ' ἐκείνους ἔχει
τὸ ὄνομα, ὡς Υἱὸς καὶ κληρονόμος καὶ ὁμόθρονος καὶ ποιητής. 10

Εἰ δὲ πολὺν κρείττων καὶ διαφορώτερος τῶν Ἀγγέλων διὰ ταῦτα
νοεῖται, κρείττων ἄρα καὶ ἡ αὐτοῦ τῆς ἐκείνων διακονίας. σημαίνει
δ' ἂν εἰκότως ἐνθάδε τὸ γέγονεν οὐ τὴν ἐκ τοῦ μὴ ὄντος εἰς τὸ
εἶναι παραγωγὴν, ἣν γὰρ ὁ Λόγος ἐν ἀρχῇ, οὐδὲ τὴν ἐξ ἐλάττωνος
εἰς τι μεῖζον μεταβολήν, τέλειος γὰρ ἐκ τελείου Πατρὸς ὑπῆρχεν 15
ὁ Υἱὸς, ἀλλ' ὥσπερ ἐν συγκρίσει δόξης καὶ ἀξιώματος τὸ μεῖζον
καὶ κρείττων ὀφθέν. ἐπεξηγούμενος δὲ τὴν οἰκείαν φωνὴν ὁ μακά-
ριος Παῦλος, καὶ σαφέστατα δεικνύων τί ἐστὶ τὸ “ κρείττων γενό-
“ μενος τῶν Ἀγγέλων,” ἐπιφέρει τοῖς εἰρημένοις, “ τίни γὰρ εἶπε
“ ποτὲ τῶν Ἀγγέλων, κάθου ἐκ δεξιῶν μου;” καὶ ὅτι περὶ τοῦ 20
Υἱοῦ γέγραπται, “ καὶ προσκυνησάτωσαν αὐτῷ πάντες Ἀγγελοι
“ Θεοῦ.” εἰ δὲ ὁ τῆς συγκρίσεως λόγος, τὸν μὲν ὡς συγκαθεζό-
μενον τῷ Πατρὶ καὶ προσκυνούμενον εἰσφέρει, τοὺς δὲ, ὡς παρε-
στηκότας τε καὶ προσκυνεῖν ἐπιτεταγμένους, οὐκ ἐπὶ τῆς οὐσίας
ἐσται πάντως τὸ κρείττων, ἀλλ' ἐν τοῖς περὶ τὴν οὐσίαν ἀξιώμα- 25
σιν, καὶ ταῖς ἔξωθεν τῆς φύσεως τιμαῖς. οὐκοῦν οὐχ ἓν τι τῶν
γενητῶν ὁ Υἱὸς, ἀλλ' ἕτερόν τι παρὰ ταῦτα, τουτέστι Λόγος ἴδιος
τοῦ Πατρὸς.

Εἰ δὲ διὰ τὸ λέγειν τὴν γραφὴν “ τοσούτῳ κρείττων γενόμενος
“ τῶν Ἀγγέλων,” ὁμοειδὴς ἐσται τοῖς Ἀγγέλοις ὁ Υἱὸς, ὡς πρὸς 30
αὐτοὺς ἔχων τὴν σύγκρισιν, ἥτις γίνεται ἐν τοῖς ὁμοειδέσι, ὁρά-
τωσαν ποῖ ποτε ὁ λόγος αὐτοῖς κινδυνεύσει. ὥρα γὰρ ὁμολογεῖν καὶ
συγκαθεσθῆναι δύνασθαι τῷ Θεῷ τοὺς Ἀγγέλους καὶ συμβασιλεύειν
αὐτῷ, καὶ τὸ περιττὸν οὐδὲν ἐν Υἱῷ παρ' ἐκείνους· τὸ γὰρ ἀλλή-

λοις ὁμοειδῇ, καὶ ἔχῃ τινὰ πρὸς ἄλληλα τὴν διαφορὰν, ἀλλὰ τῆς αὐτῆς ἔχεται φύσεως· οὕτω γὰρ ἂν εἴη καὶ ὁμοειδῇ. οὐκοῦν ἐπειδὴ περὶ μὲν Ἀγγέλων λέγεται “ὁ ποιῶν τοὺς Ἀγγέλους αὐτοῦ πνεύματα, περὶ δὲ τοῦ Υἱοῦ ὁ θρόνος σου ὁ Θεὸς εἰς τὸν αἰῶνα τοῦ αἰῶνος,” ὁμοειδεῖς δὲ οἱ Ἀγγελοι, καὶ ὁ Υἱὸς κατὰ τοὺς 5 αἰρετικούς διὰ τὸ πρὸς αὐτοὺς ἐν τῷ λέγεσθαι κρείττων ἔχειν τὴν σύγκρισιν. οὐδὲν ἄρα κωλύει καὶ Ἀγγέλους δύνασθαι συγκαθεσθῆναι τῷ Θεῷ, εἰ καὶ μή τις αὐτῶν ἠξιώθη τοῦ πράγματος. καὶ μάτην ὡς εἰκὸς ὁ Παῦλος λέγει· “τίνι γὰρ εἶπε ποτὲ τῶν Ἀγγέλων, κάθου ἐκ δεξιῶν μου,” ἢ πῶς τοῦτο δίδωσιν ὡς ἐξαίρετον 10 τῷ Υἱῷ, ἐλκούσης αὐτῷ πρὸς ἑαυτὴν καὶ τῆς τῶν Ἀγγέλων φύσεως, εἴπερ εἰσιν ὁμοειδεῖς πρὸς αὐτόν; κοινὰ γὰρ ἅπασιν τοῖς ὁμοειδέσι τὰ ἐν τῇ αὐτῇ φύσει κείμενα· τὰ δὲ ἐκ προσθήκης ἐπισυμβαίνοντά τισι πλεονεκτήματα, τῆς οὐσίας οὐχ ἄπτεται· οἶον, μία μὲν ἀνθρώποις ἢ φύσις, πλουτοῦσι δὲ οὐ πάντες, οὔτε μὴν 15 βασιλεύουσι· δεκτικοὶ δὲ ὅμως καὶ τούτων εἰσίν. ἀλλ’ οὐδεὶς ἐπιτρέπει τοῖς Ἀγγέλοις τὴν τοῦ Υἱοῦ δόξαν φορεῖν· ὁ μὲν γὰρ δεσπότης, τὰ δὲ δοῦλα τυγχάνει. οὐχ ὁμογενὴς ἄρα τοῖς Ἀγγέλοις ἐστὶν ὁ τῷ Πατρὶ συμβασιλεύων καὶ συγκαθήμενος. ἔτι ποίημα καὶ ποιητὴς οὐκ ἂν ποτε τῆς αὐτῆς εἶεν φύσεως. ὅτε τοί- 20 νυν πάντα ὁ Πατὴρ δι’ Υἱοῦ ἐργάζεται, ἐν δὲ τῶν πάντων ἐστὶ καὶ ἡ τῶν Ἀγγέλων φύσις, γέγονεν ἄρα δι’ Υἱοῦ καὶ πεποιήται. οὐχ ὁμογενὴς οὖν τοῖς δι’ αὐτοῦ γινομένοις καὶ διὰ τούτου φανεῖται· ἀλλ’ ὁ μὲν φορέσει τοῦ δημιουργοῦ τὴν ἀξίαν, τὰ δὲ, τὴν κατὰ τὸ πεποιῆσθαι δουλείαν. “τὰ γὰρ σύμπαντα δοῦλα σὰ,” φησὶν 25 ἡ θεία γραφή· τοῦτο καὶ Παῦλος κατασκευάζει. πρὸς μὲν τοὺς Ἀγγέλους εἰρῆσθαι λέγων· “ὁ ποιῶν τοὺς Ἀγγέλους αὐτοῦ πνεύματα, πρὸς δὲ τὸν Υἱὸν ὁ θρόνος σου ὁ Θεὸς εἰς τὸν αἰῶνα τοῦ αἰῶνος” τουτέστιν, ἡ βασιλεία σου ἐπέκεινα τῶν αἰώνων, καὶ ἐννοίας πάσης ἐστὶ πρεσβυτέρα.

30

ΒΑΣΙΛΕΪΟΥ ΨΑΛΜΟΪΣ. Καὶ καλῶς μετὰ τὴν ὑποταγὴν τῶν λαῶν τὸ μεγαλοπρεπὲς τῆς βασιλείας αὐτοῦ ὁ προφήτης ἀνυμνεῖ· ἐπειδὴ γὰρ πολλὰ πρὸς τὸ ἀνθρώπινον διηλέχθη ἀποτεινόμενος, ἐπανάγει νῦν ἐπὶ τὰ ὑψηλὰ τῆς περὶ τοῦ μονογενοῦς δόξης τὸν

λόγον. διὰ τοῦτο καὶ ἀπέδωκεν ἰδίαν αὐτῷ προσηγορίαν, σαφῶς αὐτὸν ἀναγορεύσας Θεόν, καὶ οὐχ ἀπλῶς, ἀλλὰ μετὰ τοῦ ἄρθρου· “ὁ θρόνος σου,” γάρ φησιν, “ὁ Θεὸς, εἰς τὸν αἰῶνα τοῦ αἰῶνος.

ΧΡΥΣΟΣΤΟΜΟΣ. Τοῦτο δὲ περὶ τῆς βασιλείας αὐτοῦ εἴρηται, 5 ὅτι ἀτελεύτητος· τοῦτο γάρ ἐστιν εἰς αἰῶνα αἰῶνος. ὥσπερ δὲ ὁ θρόνος τῆς βασιλείας σύμβολον, οὕτω καὶ ἡ ῥάβδος καὶ τῆς βασιλείας καὶ τῆς βασιλικῆς ἐξουσίας· διὸ φησὶ, “ῥάβδος εὐθύτης· “τος ἡ ῥάβδος τῆς βασιλείας σου.”

ΧΡΥΣΟΣΤΟΜΟΣ ΨΑΛΜΟΪΣ. Καθαρὸν γὰρ ἐκεῖ τὸ δίκαιον, καθα- 10 ρὸν τὸ ὀρθόν, οὐδὲν ἐπισκιαζόμενον· ἡ γὰρ εὐθύτης τὸ ἀδέκαστον καὶ τὴν δικαιοσύνην δηλοῖ.

ΘΕΟΔΩΡΙΤΟΣ. Τὸ δὲ πᾶν τοιοῦτον, ὅτι καὶ Θεὸς καὶ αἰώνιος βασιλεὺς, οὔτε ἀρχὴν εἰληφώς, οὔτε τέλος ληψόμενος· τοῦτο γὰρ 15 δηλοῖ τὸ αἰώνιον, καὶ ὅτι δίκαιον.

ΚΤΡΙΛΛΟΣ ΨΑΛΜΟΪΣ. Κατὰ πολλοὺς δὲ τρόπους ἡ ῥάβδος νοεῖται. ποτὲ μὲν γὰρ σημαίνει τὴν βασιλείαν, ὡς ἐνταῦθα, ποτὲ τὴν ἰσχύν, ὡς ἐν τῷ “ῥάβδον δυνάμειος ἐξαποστελεῖ σοι.” λαμ- 20 βάνεται δὲ καὶ εἰς ἐπιστήμην τὴν ποιμαντικὴν κατὰ τὸ πρὸς τὸν Τῖον εἰρημένον, “ποιμαίνει λαόν σου ἐν ῥάβδῳ.”

ΒΑΣΙΛΕΙΟΣ ΨΑΛΜΟΪΣ. Ἔστι δὲ καὶ παιδευτικὴ τις ἡ ῥάβδος τοῦ Θεοῦ. παιδεύουσα δὲ, εὐθείας καὶ οὐ παρατετραμμένας ἐπάγει τὰς κρίσεις. διὰ τοῦτο “ῥάβδος εὐθύτητος ἡ ῥάβδος τῆς βασιλείας” αὐτοῦ προσαγορεύεται· “ἐὰν γὰρ ἐγκαταλείπωσιν οἱ υἱοὶ αὐτοῦ 25 “τὸν νόμον μου, καὶ τοῖς κρίμασί μου μὴ πορευθῶσιν, ἐπισκέ- “ψομαι ἐν ῥάβδῳ τὰς ἀνομίας αὐτῶν.” ὁρᾷς τὴν δικαίαν κρίσιν τοῦ Θεοῦ; οὐκ ἐπὶ τῶν τυχόντων χρῆται τῇ ῥάβδῳ, ἀλλ’ ἐπὶ τῶν ἁμαρτανόντων. αὕτη δὲ καὶ παρακλήσεως λέγεται ῥάβδος· “ἡ “ῥάβδος σου,” γάρ φησι, “καὶ ἡ βακτηρία σου, αὐταί με παρεκά- 30 “λεσαν.” αὕτη καὶ συντριμμοῦ ἐστιν ἡ ῥάβδος, “ποιμανεῖς αὐ- “τοὺς ἐν ῥάβδῳ σιδηρᾷ, ὡς σκεύη κεραμέως συντρίψεις αὐτούς.” συντρίβεται δὲ τὰ χοῖκα καὶ πῆλινα ἐπ’ εὐεργεσίᾳ τῶν ποιμαινομένων, καθότι καὶ παραδίδοταί τις εἰς ὄλεθρον τῆς σαρκὸς, ἵνα τὸ πνεῦμα σωθῇ.

ΚΤΡΙΛΛΟΣ ΨΑΛΜΟΪΣ. Βασιλεὺς μὲν τοι Χριστὸς, ὅτι καὶ ἐναν- 35

θρωπίσας, ἔμεινεν ἐν ταῖς ἰδίαις ὑπεροχαῖς. βασιλεύει γὰρ ἐν δικαιοσύνῃ. διὸ ὥς ἐκ παραδείγματος τῶν ἐπὶ γῆς βασιλέων σκηπτροφορεῖν εἰωθότων τὸ τοῦ λόγου σχῆμα πεποιήται· σύμβολον γὰρ βασιλείας ἡ ῥάβδος.

Θεοδωρίτου. Σαφῶς μὲν τοι διὰ τούτων ἔδειξε τοὺς μὲν 5 Ἀγγέλους κτιστὴν ἔχοντας φύσιν· “ὁ ποιῶν,” γὰρ φησι, “τοὺς “Ἀγγέλους” τὸν δὲ μονογενῆ Υἱόν, ἄκτιστον καὶ αἰδῖον. “ὁ θρόνος σου,” γὰρ φησιν, “εἰς τὸν αἰῶνα.” προσεδίδαξε δὲ ἡμᾶς ὅτι τὸ ἐκάθισεν ἐν δεξιᾷ τῆς μεγαλωσύνης ἐν ὑψηλοῖς, ἀνθρωπίνως εἴρηκεν. ὥς γὰρ Θεὸς, αἰῶνιον ἔχει τὸν θρόνον, ἀναρχον τὴν βασι- 10 λείαν καὶ ἀτελεύτητον.

Βασιλείου Ψαλμοῖς. Ἐπειδὴ δὲ μικτός ἐστιν ὁ περὶ τοῦ Σωτῆρος λόγος, διὰ τε τὴν φύσιν τῆς θεότητος καὶ τὴν οἰκονομίαν τῆς ἐνανθρωπήσεως, πάλιν εἰς τὸ ἀνθρώπινον τοῦ Θεοῦ ἀποβλέψας, φησὶν· “Ἠγάπησας δικαιοσύνην, καὶ ἐμίσησας ἀνομίαν.” ἀντὶ 15 τοῦ οἱ μὲν λοιποὶ ἄνθρωποι πόνῳ καὶ ἀσκήσει καὶ προσοχῇ πολλάκις κατορθοῦσι τὴν πρὸς τὸ καλὸν διάθεσιν, καὶ τὴν τῶν φαύλων ἀποστροφήν. σοὶ δὲ φυσικὴ τις ἐστὶ πρὸς τὸ καλὸν οἰκείωσις, καὶ πρὸς τὴν ἀνομίαν ἡ ἀλλοτρίωσις.

Χρυσόστομου. Εἰκότως οὖν ταῦτα ἐπήγαγεν ὁ προφήτης· 20 ἐπειδὴ γὰρ εἶπεν ἄνω τὰ κατορθώματα, τὰς νίκας, τῆς οἰκουμένης τὴν σωτηρίαν, ὅτι ἀληθείας αὐτὴν ἐνέπλησεν, ὅτι πραότητος, ὅτι δικαιοσύνης· δεικνὺς ὅτι οὐδὲν ἀπεικὸς ταῦτα γενέσθαι, διαλέγεται λοιπὸν περὶ τοῦ ἀξιώματος τοῦ κατωρθωκότος, ὅτι Θεὸς, ὅτι βασιλεὺς, ὅτι ἀτελεύτητος, ὅτι δικαστὴς ἀδέκαστος, ὅτι τῶν 25 δικαίων δικαστὴς, ὅτι μισοπόνηρος· ἐπεὶ τοιοῦτος ἐστὶ φησι, διὰ τοῦτο τοιαῦτα αὐτῷ κατώρθωται. ὁ γὰρ κατορθώσας τοιοῦτος, καὶ δυνάμενος, καὶ βουλόμενος, ἀρκῶν ἑαυτῷ τὰ αὐτοῦ τοίνυν ἐποίησεν. εἶτα πάλιν ἐπὶ τὴν σάρκα κατάγει τὸν λόγον· καὶ ἐπειδὴ μέγα ἐφθέγγετο, πάλιν αὐτῷ παραμυθεῖται λέγων, “διὰ τοῦτο 30 “ἐχρισέ σε ὁ Θεὸς ὁ Θεός σου ἔλαιον ἀγαλλιάσεως παρὰ τοὺς “μετόχους σου.” διὰ τοῦτο, ποῖον; διὰ τὸ ἀνομίαν ἐκβαλεῖν καὶ δικαιοσύνην φυτεῦσαι, καὶ ἀπλῶς ποιῆσαι ἅπερ ἐποίησας. τί δὲ ἐστὶν “ἔλαιον ἀγαλλιάσεως;” καὶ μὴν ἐλαίῳ ὁ Χριστὸς οὐδαμοῦ ἐχρίσθη, ἀλλὰ Πνεύματι Ἀγίῳ. διὰ τοῦτο προσέθηκε “παρὰ 35

“ τοὺς μετόχους σου” πολλοὶ μὲν γὰρ πρὸ αὐτοῦ χριστοὶ, οὕτω δὲ οὐδεῖς. ὥσπερ πολλοὶ ἄμνοι, ὁ δὲ ἐξαίρετος, οὕτως πολλοὶ υἱοὶ, ἀλλ’ αὐτὸς ὁ μονογενής· πάντα γὰρ αὐτὸς ἐξαίρετως, οὐ τὰ τῆς θεότητος μόνον, ἀλλὰ καὶ τὰ τῆς οἰκονομίας. εἰ δὲ ἔλαιον τὸ Πνεῦμα καλεῖ ὁ Δαβὶδ, προφήτης ὢν, αἰνιγματωδέστερον διαλέ- 5 γεται. καὶ καλῶς εἶπεν “ ἀγαλλιάσεως,” χαρᾶς, εὐφροσύνης.

Ἄλλος δὲ φησιν, ἀγλαΐσμου, τουτέστι καλλωπισμοῦ, δόξης, κόσμου. ἔλαιον τοίνυν ἀκούσας, μὴ ἔλαιον νόμιζε, ἀλλὰ τὴν κρί- σιν. καὶ γὰρ τὸ ἔλαιον, σύμβολον τοῦ Πνεύματος ἦν· καὶ τὸ προηγούμενον καὶ ἀναγκαῖον, τὸ Πνεῦμα ἦν. τούτου τοίνυν ὄντος, 10 μὴδὲν ἀμφίβαλλε Χριστὸν αὐτὸν καλεῖν, ἐπεὶ καὶ ὁ Ἀβραὰμ χριστὸς ἐκαλεῖτο, καὶ οἱ προφῆται, ἀλλ’ οὐ πάντες ἐλαίῳ ἐχρί- σθησαν. ὥσπερ ὅταν λέγῃ “ μὴ ἄπτεσθε τῶν χριστῶν μου.” πότε οὖν φησιν ἐχρίσθη ὁ Χριστός; ὅτε ὡς ἐν εἴδει περιστερᾶς τὸ Πνεῦμα ἦλθεν ἐπ’ αὐτόν. “ μετόχους” δὲ ἐνταῦθα, πάντας φησὶ 15 τοὺς πνευματικούς, καθάπερ Ἰωάννης φησὶν, “ ἡμεῖς πάντες ἐκ “ τοῦ πληρώματος αὐτοῦ ἐλάβομεν.” περὶ δὲ αὐτοῦ, “ οὐκ ἐκ “ μέτρου δίδωσι τὸ πνεῦμα ὁ Θεός.” καὶ πάλιν, “ ἐκχεῶ ἀπὸ τοῦ “ Πνεύματός μου ἐπὶ πᾶσαν σάρκα” ἐκεῖ δὲ, οὐκ ἀπὸ τοῦ Πνεύ- ματος, ἀλλ’ ὁλόκληρον τὸ Πνεῦμα ἦλθε· διόπερ ἔφησεν, “ οὐκ ἐκ 20 “ μέτρου δίδωσιν ὁ Θεὸς τὸ Πνεῦμα.”

ΒΑΣΙΛΕΪΟΥ ΨΑΛΜΟΪΣ. Ἐπειδὴ μὲν τοι ἔδει σχηματίσαι τὸ τυπικὸν χρίσμα, καὶ τοὺς τυπικούς ἀρχιερεάς καὶ βασιλέας, ἐχρίσθη τῷ ἀληθινῷ χρίσματι ἢ σὰρξ τοῦ Κυρίου, τῇ τοῦ Ἁγίου Πνεύματος εἰς αὐτὴν ἐπιδημία, ὅπερ “ ἀγαλλιάσεως ἔλαιον” 25 προσαγορεύεται. ἐχρίσθη δὲ “ παρὰ τοὺς μετόχους” αὐτοῦ, τουτέστιν ὑπὲρ πάντας ἀνθρώπους τοὺς μετέχοντας τοῦ Χριστοῦ. διότι ἐκείνοις μὲν μερικὴ τις ἐδίδοτο Πνεύματος κοινωνία· ἐπὶ δὲ τὸν Υἱὸν τοῦ Θεοῦ κατελθὼν τὸ Πνεῦμα τὸ Ἅγιον, ὥς φησιν Ἰωάννης, “ ἔμεινεν ἐπ’ αὐτόν.” καλῶς οὖν “ ἀγαλλιάσεως ἔλαιον” τὸ Πνεῦμα 30 προσαγορεύεται, ἐπειδὴ καὶ εἰς τῶν ὑπὸ τοῦ ἁγίου Πνεύματος γεωργουμένων καρπῶν ἐστὶν ἡ χαρά.

ΘΕΟΔΩΡΙΟΥ. Αὕτη μὲν τοι ἡ μαρτυρία καὶ τὴν Ἀρείου μαρ- τυρίαν διήλεγξεν· αἰώνιον γὰρ ἔδειξε τοῦ Θεοῦ Λόγου τὸν θρόνον· καὶ τῇ δυνάδι τῶν προσώπων ἐξήλασε τοῦ Σαβελλίου τὴν σύγ- 35

χυσιν. ταῦτο δὲ τοῦτο καὶ τὸ ἀναίσχυντον τῶν Ἰουδαίων ἐμφράττει στόμα.

ΧΡΗΣΟΣΤΟΜΟΣ. Μᾶλλον δὲ ἐνταῦθα καὶ Ἰουδαίους καὶ τὸν Σαμοσατέα καὶ Ἀρειον καὶ Μάρκελλον καὶ Σαβέλλιον ἔβαλε καὶ Μαρκίωνα. πῶς Ἰουδαίους μὲν, δύο πρόσωπα δεικνύς καὶ Θεὸν 5 καὶ ἄνθρωπον· τοὺς δὲ ἄλλους Ἰουδαίους, τοὺς Παύλου λέγω τοῦ Σαμοσατέως, τὸ περὶ τῆς αἰωνίου ὑπάρξεως, ταῦτα διαλέγεσθαι καὶ τῆς ἀκτίστου οὐσίας. πρὸς γὰρ ἀντιδιαστολὴν τοῦ “ἐποίησε,” τὸ “ὁ θρόνος σου εἰς τὸν αἰῶνα,” τέθεικε· πρὸς τε Ἀρειανούς, τοῦτο αὐτὸ πάλιν, καὶ ὅτι οὐ δοῦλος· εἰ δὲ κτίσμα, δοῦλος· πρὸς 10 δὲ Μάρκελλον καὶ τοὺς ἄλλους, ὅτι δύο ἐστὶ ταῦτα πρόσωπα διηρημένα κατὰ τὴν ὑπόστασιν· πρὸς δὲ Μαρκιωνιστὰς, ὅτι θεότης οὐ χρίεται, ἀλλ’ ἡ ἀνθρωποτης. εἴτα “παρὰ τοὺς μετόχους σου” φησί· τίνες δὲ οἱ μέτοχοι, ἀλλ’ ἢ οἱ ἄνθρωποι; τουτέστι τὸ Πνεῦμα οὐκ ἐκ μέτρου ἔλαβεν ὁ Χριστός. ὁρᾷς πῶς συνάπτει 15 αἰὲ τῷ περὶ τῆς ἀκτίστου φύσεως καὶ τὸν τῆς οἰκονομίας λόγον; τί τούτου σαφέστερον; εἶδες πῶς οὐκ ἔστι τὸ αὐτὸ κτίσμα καὶ γέννημα, οὐ γὰρ ἂν διεῖλε. καὶ πρὸς ἀντιδιαστολὴν τοῦ “ἐποίησεν,” ἐπήγαγε, “πρὸς δὲ τὸν Υἱὸν εἶπεν, ὁ θρόνος σου ὁ Θεὸς εἰς τὸν “αἰῶνα τοῦ αἰῶνος.” οὐδ’ ἂν διαφορώτερον ὄνομα ἐκάλει τὸ Υἱὸς 20 ὄνομα, εἰ τοῦ αὐτοῦ ἐστὶ σημεῖον. ποῖον γὰρ τὸ διάφορον, εἴπερ τὸ κτίσμα καὶ γέννημα ταυτὸν; ἐκεῖνοι δὲ ἐποιήθησαν· τί τὸ διαφορώτερον;

ΓΡΗΓΟΡΙΟΣ ἘΠΙΣΤΟΛΗ. Ἄλλ’ εἰπάτωσαν ἡμῖν οἱ διαιροῦντες εἰς δύο τὸν ἕνα Χριστὸν, κατὰ τίνα τρόπον ὁ ἐκ Θεοῦ καὶ Πατρὸς 25 Λόγος, Χριστὸς ὀνομάζεται· τίνα κέχρικεν ὁ Πατὴρ τῷ ἐλαίῳ τῆς ἀγαλλιάσεως, ἥτοι τῷ Ἀγίῳ Πνεύματι; εἰ μὲν οὖν ἰδικῶς τὸν ἐξ αὐτοῦ γεννηθέντα Θεὸν Λόγον, καὶ τοῦτο εἶναι φασὶν ἀληθές, ἀγνοοῦσιν ὅπως καὶ τὴν τοῦ μονογενοῦς ἀδικοῦσι φύσιν, καὶ τῆς μετὰ σαρκὸς οἰκονομίας παρασημαίνουσι τὸ μυστήριον. οὐ γὰρ κέχρισται 30 τῷ Ἀγίῳ Πνεύματι Θεὸς ὢν ὁ Λόγος, ἐπιδεᾷ πάντως ἀγιασμοῦ, καὶ οὐκ ἔκοντες ὁμολογήσουσι, κατὰ τοὺς ἄνωθεν ἔτι χρόνους ὑπάρχειν αὐτὸν, καθ’ οὓς οὐπω κεχρισμένος, ἀμέτοχος ἦν τῆς ἐς ὕστερον αὐτῷ δοθείσης δωρεᾶς. τὸ δὲ ἀγιασμοῦ τητῶμενον σαλεύεται κατὰ φύσιν, καὶ οὐκ ἂν νοοῖτο παντελῶς ἡμοιορηκῶς ἀμαρτίας, 35

ἦτοι τοῦ δύνασθαι πλημμελεῖν· ὑπομεμένηκεν οὖν ἄρα καὶ τροπὴν εἰς τὰ ἀμείνω τυχόν ὁ Λόγος. πῶς οὖν ὁ αὐτός ἐστι, καὶ οὐκ ἡλλοίωται; καὶ εἰ Θεὸς ὢν ὁ Λόγος καὶ ἐν μορφῇ καὶ ἰσότητι τοῦ Πατρὸς, ἐχρίετό τε καὶ ἡγιάζετο; φαίη τίς ἂν ἴσως ἀπὸ γε τοῦ πράγματος εἰς ἐξιτήλους ἐννοίας ἀπενηνεγμένους, ὅτι τάχ᾽ αὖ 5 αὐτὸς ὁ Πατὴρ δέοιτ' ἂν ἀγιασμοῦ· μᾶλλον δὲ ἥδη καὶ μείζων αὐτοῦ πέφηνεν ὁ Υἱός, εἴ περ ἡγιάσται μὲν αὐτὸς ἴσος ὢν αὐτοῦ, καὶ ἐν μορφῇ πρὸ ἀγιασμοῦ, ὁ δὲ ἀπομεμένηκεν ἐν οἷς ἦν αἰεὶ καὶ ἔστι καὶ ἔσται, οὐπω τὴν εἰς τὰ ἀμείνω λαβὼν ἐπίδοσιν, διὰ γε τοῦ ἡγιάσθαι καθ' ὁμοιότητα τοῦ Υἱοῦ· μείζων δὲ ἥδη καὶ ἀμφοῖν ὁράται 10 τὸ Πνεῦμα τὸ ἀγιάζον αὐτούς, εἴπερ ἐστὶν οὐκ ἐνδοιαστὸν “ὡς ἀπάσης ἀντιλογίας δίχα, τὸ ἔλαττον ὑπὸ τοῦ κρείττονος εὐλογεῖται.” ἀλλ' ἐστὶ ταῦτα λῆρος καὶ τερθρεῖα καὶ ἀποπληξίας ἐγκλήματα· ἀγία γὰρ κατὰ φύσιν ἡ ὁμοούσιος Τριάς. οὐκοῦν ὅσον εἰς ἰδίαν φύσιν οὐχ ἡγιάσται καταμόνας ὁ ἐκ Θεοῦ Πατὴρ Λόγος. εἰ δὲ 15 δὴ τις οἶοιτο τὸν ἐκ τῆς ἀγίας παρθένου γεγεννημένον κεχρίσθαι τε καὶ ἡγιάσθαι μόνον, ταύτῃ τοι καὶ ὠνομάσθαι Χριστὸν, λεγέτω παρελθὼν εἰ ἀπόχρη τὸ χρίσμα πρὸς τὸ ἀποφῆναι τὸν χριόμενον ἰσοκλεᾶ καὶ ὁμόθρονον τῷ πάντων ἐπέκεινα Θεῷ. καὶ εἰ μὲν ἀπόχρη τὸ χρίσμα, καὶ τοῦτο ἐροῦσιν ὡς ἔστιν ἀληθές, κεχρίσμεθα 20 καὶ ἡμεῖς, καὶ μαρτυρήσει λέγων ὁ θεσπέσιος Ἰωάννης, “καὶ ὑμεῖς “χρίσμα ἔχετε ἀπὸ τοῦ ἀγίου.” ἐσόμεθα οὖν ἐν ἴσῳ τάχα πού καὶ ἡμεῖς αὐτοὶ τῷ Θεῷ, εἵργει δὲ οἶμαι παντελῶς οὐδὲν καὶ συνεδρεύειν αὐτῷ, καθάπερ ἀμέλει καὶ αὐτὸς ὁ Ἐμμανουήλ· εἴρηται γὰρ πρὸς αὐτὸν, “κάθου ἐκ δεξιῶν μου.” προσκυνεῖτω καὶ ἡμᾶς ἡ τῶν ἄνω 25 πνευμάτων ἀγία πληθὺς. ἀλλ' ἡμεῖς μὲν, εἰ καὶ τῷ Ἁγίῳ κεχρίσμεθα Πνεύματι, τὴν μὲν τῆς υἱοθεσίας καταπλουτοῦμεν χάριν, κεκλήμεθα δὲ καὶ θεοὶ, τό γε μὴν τῆς ἑαυτῶν φύσεως μέτρον οὐκ ἡγνοήσαμεν· ἐσμέν γὰρ ἐκ γῆς, καὶ τελοῦμεν οἰκέται· ὁ δὲ ἐστίν, οὐκ ἐν οἷς ἡμεῖς, ἀλλὰ φύσει τε καὶ ἀληθείᾳ Θεός, καὶ τῶν ὅλων 30 Κύριος καὶ ἐξ οὐρανοῦ· οὐ θεοποιηθεὶς κατὰ χάριν, Θεὸς δὲ μᾶλλον ἀληθινός, ἐν ἀνθρωπείᾳ μορφῇ πεφηνῶς δι' ἡμᾶς.

ἈΘΑΝΑΣΙΟΥ. Ἴδετε δὲ καὶ ὑμεῖς Ἀρειανοὶ, καὶ ἐπίγνωτε, καὶ ἐντεῦθεν τὴν ἀλήθειαν μετόχους τοῦ Κυρίου πάντας ἡμᾶς εἴρηκεν

ὁ ψάλλων. εἰ δὲ ἐξ οὐκ ὄντων ἦν καὶ τῶν γεννητῶν εἷς, εἷς ἦν ἂν τῶν μετεχόντων καὶ αὐτὸς, ἐπειδὴ αὐτὸν μὲν Θεὸν αἰώνιον ὕμνησε λέγων, “ὁ θρόνος σου ὁ Θεὸς εἰς τὸν αἰῶνα.” τὰ δὲ ἄλλα πάντα μετέχειν αὐτοῦ δεδήλωκε. τί δεῖ νοεῖν; ἢ ὅτι τῶν μὲν γεννητῶν ἄλλος ἐστὶ, τοῦ δὲ Πατρὸς μόνος ἐστὶ Λόγος ἀληθινός, ἀπαύγασμα 5 καὶ σοφία, ἧς τὰ γεννητὰ πάντα μετέχει, καὶ ἀγιάζεται παρ’ αὐτοῦ τῷ Πνεύματι; καὶ ἐνταῦθα οὖν χρίεται, οὐχ ἵνα Θεὸς γένηται, ἦν γὰρ αἰδιώς βασιλείων, εἰκὼν ὑπάρχων τοῦ Θεοῦ, ὡς τὸ λόγιον δείκνυσιν. ἀλλ’ ὑπὲρ ἡμῶν πάλιν καὶ τοῦτο γέγραπται. οἱ μὲν γὰρ κατὰ τὸν Ἰσραὴλ βασιλεῖς ὅτε ἐχρίοντο, τότε βασιλεῖς 10 ἐγίνοντο, οὐκ ὄντες πρότερον βασιλεῖς, ὡς Δαβὶδ, ὡς Ἐζεκίας, ὡς Ἰωσίας, ὡς οἱ ἄλλοι. ὁ δὲ Σωτὴρ τὸ ἔμπαλιν, Θεὸς ὢν καὶ τῇ βασιλείᾳ τοῦ Πατρὸς αἰὲν βασιλεύων, τοῦ τε Πνεύματος τοῦ Ἁγίου αὐτὸς ὢν χορηγὸς μόνος, ὅμως λέγεται νῦν χρίεσθαι, ἵνα πάλιν ὡς ἄνθρωπος λεγόμενος τῷ Πνεύματι χρίεσθαι, ἡμῖν τοῖς 15 ἀνθρώποις καθάπερ τῷ ὑψωθῆναι καὶ ἀναστῆναι, οὕτω καὶ τὴν τοῦ Πνεύματος ἐνοίκησιν καὶ οἰκειότητα κατασκευάσῃ. τοῦτο δὲ σημαίνων καὶ αὐτὸς ἔλεγεν, “ὑπὲρ αὐτῶν ἀγιάζω ἑμαυτόν.” τοῦτο γὰρ λέγων, ἔδειξεν ὅτι μὴ αὐτός ἐστιν ὁ ἀγιαζόμενος, ἀλλ’ ὁ ἀγιάζων· οὐ γὰρ παρ’ ἐτέρου ἀγιάζεται, ἀλλ’ αὐτὸς ἑαυτὸν ἀγιά- 20 ζει, ἵνα ἡμεῖς ἐν τῇ ἀληθείᾳ ἀγιασθῶμεν. ὁ δὲ ἑαυτὸν ἀγιάζων, Κύριος ἐστὶ τοῦ ἀγιάζειν. πῶς οὖν τοῦτο γίνεται; πῶς δὲ τοῦτο λέγει; ὅτι ἐγὼ Λόγος ὢν τοῦ Πατρὸς, αὐτὸς ἑμαυτῷ ἀνθρώπῳ γενομένῳ, δίδωμι τὸ Πνεῦμα, καὶ ἑμαυτὸν ἄνθρωπον γερόμενον, ἐν τούτῳ ἀγιάζω, ἵν’ ἐμοὶ ἀληθείᾳ ὦντι, ἅπαντες ἀγιασθῶσιν. εἰ δὲ 25 ἡμῶν χάριν ἑαυτὸν ἀγιάζει, καὶ τοῦτο ποιεῖ ὅτε γέγονεν ἄνθρωπος, εὐδηλον ὡς καὶ ἡ εἰς αὐτὸν ἐν τῷ Ἰορδάνῃ τοῦ Πνεύματος γενομένη κάθοδος, εἰς ἡμᾶς ἦν γινομένη, διὰ τὸ φρονεῖν αὐτὸν σῶμα· καὶ οὐκ ἐπὶ βελτιώσει γέγονε τοῦ Λόγου, ἀλλ’ εἰς ἡμῶν ἀγιασμόν, ἵνα τοῦ χρίσματος αὐτοῦ μεταλάβωμεν, καὶ περὶ ἡμῶν λεχθῇ, 30 “οὐκ οἶδατε ὅτι ναὸς Θεοῦ ἐστὲ, καὶ τὸ Πνεῦμα τοῦ Θεοῦ οἰκεῖ ἐν ὑμῖν;” τοῦ γὰρ Κυρίου ὡς ἀνθρώπου λουομένου εἰς τὸν Ἰορδάνην, καὶ δεχομένου τὸ Πνεῦμα, ἡμεῖς ἐσμέν οἱ παρ’ αὐτοῦ γινόμενοι τούτου δεκτικοί.

Διὰ τοῦτο οὐδ' ὥσπερ Ἀαρὼν ἢ Δαβὶδ, οὕτω καὶ αὐτὸς ἐλαίῳ
 κέχρισται, ἀλλὰ ἄλλως παρὰ πάντας τοὺς μετόχους αὐτοῦ “ἐλαίῳ
 “ἀγαλλιάσεως,” ὅπερ αὐτὸς ἐρμηνεύων εἶναι τὸ Πνεῦμα, διὰ τοῦ
 προφήτου φησὶ, “Πνεῦμα Κυρίου ἐπ' ἐμὲ, οὗ εἵνεκεν ἔχρισέ με”
 καθὼς ὁ Ἀπόστολος εἴρηκεν, “ὡς ἔχρισεν αὐτὸν ὁ Θεὸς Πνεύματι 5
 “Ἁγίῳ.” πότε οὖν καὶ ταῦτα περὶ αὐτοῦ εἴρηται, ἢ ὅτε ἐν σαρκὶ
 γενόμενος ἐβαπτίζετο ἐν τῷ Ἰορδάνῃ, καὶ καταβέβηκεν ἐπ' αὐτὸν
 τὸ Πνεῦμα; καὶ μὴν αὐτὸς ὁ Κύριος φησὶ, “τὸ Πνεῦμα ἐκ τοῦ
 “ἐμοῦ λήψεται, καὶ ἐγὼ αὐτὸ ἀποστελῶ,” καὶ “λάβετε Πνεῦμα
 “Ἁγίου” τοῖς μαθηταῖς ἔφη. καὶ ὅμως ἄλλοις παρέχων ὡς Λόγος 10
 καὶ ἀπαύγασμα τοῦ Πατρὸς, λέγεται νῦν ἀγιάζεσθαι, ἐπειδὴ γέ-
 γονεν ἄνθρωπος καὶ τὸ ἀγιαζόμενον σῶμα αὐτοῦ ἐστίν. ἐξ ἐκείνου
 γοῦν καὶ ἡμεῖς ἡρξάμεθα τοῦτο τὸ χρίσμα καὶ τὴν σφραγίδα
 λαμβάνειν, λέγοντος τοῦ μὲν Ἰωάννου, “καὶ ὑμεῖς χρίσμα ἔχετε
 “ἀπὸ τοῦ Ἁγίου.” τοῦ δὲ Παύλου, “καὶ ὑμεῖς ἐσφραγίσθητε 15
 “τῷ Πνεύματι τῆς ἐπαγγελίας τῷ Ἁγίῳ.” οὐκοῦν δι' ἡμᾶς καὶ
 ὑπὲρ ἡμῶν ἐστὶ τὸ λεγόμενον. ποία τοίνυν ἐκ τούτου προκοπὴ βελ-
 τιώσεως, καὶ μισθὸς ἀρετῆς ἢ ἀπλῶς πράξεως τοῦ Κυρίου δείκνυ-
 ται; εἰ γὰρ ἐκ τοῦ μὴ εἶναι Θεὸς, Θεὸς ἐγεγόνει, εἰ μὴ βασι-
 λεύων εἰς βασιλείαν προήγετο, εἶχεν ἂν ὑμῖν ὁ λόγος σκιάν τινα 20
 πιθανότητος. εἰ δὲ Θεός ἐστιν, καὶ ὁ θρόνος αὐτοῦ τῆς βασιλείας
 αἰώνιος ἐστὶ, ποῦ εἶχε προκόψαι Θεὸς, ἢ τί ἔλειπε τῷ ἐπὶ τὸν θρό-
 νον καθημένῳ Πατρός;

Εἰ δὲ καὶ ὡς αὐτὸς ὁ Κύριος εἴρηκεν, αὐτοῦ ἐστὶ τὸ Πνεῦμα,
 καὶ ἐκ τοῦ αὐτοῦ λαμβάνει, καὶ αὐτὸς αὐτὸ ἀποστελεῖ, οὐκ ἄρα 25
 ὁ Λόγος ἐστὶν ὁ τῷ παρ' αὐτοῦ διδομένῳ Πνεύματι χριόμενος, ἀλλ'
 ἢ προσληφθεῖσα παρ' αὐτοῦ σὰρξ ἐστίν, ἢ ἐν αὐτῷ καὶ παρ' αὐτοῦ
 χριομένη, ἵνα καὶ ὁ ἀγιασμός ὡς εἰς ἄνθρωπον τὸν Κύριον γενό-
 μενος, εἰς πάντας ἀνθρώπους γένηται παρ' αὐτοῦ. οὐ γὰρ ἀφ' ἐαυ-
 τοῦ φησι τὸ Πνεῦμα λαλεῖ, ἀλλ' ὁ Λόγος ἐστὶν ὁ τοῦτο διδοὺς 30
 τοῖς ἀξίοις. ὥσπερ δὲ ὁ Ἀπόστολος ἔγραψεν, “ὃς ἐν μορφῇ Θεοῦ
 ὑπάρχων ἑαυτὸν ἐκένωσεν,” οὕτως ὁ Δαβὶδ ὑμνεῖ τὸν Κύριον, αἰώ-
 νιον μὲν ὄντα Θεὸν καὶ βασιλέα, ἀποσταλέντα δὲ, προσλαβόντα
 τὸ ἡμέτερον σῶμα θνητὸν ὄν. τοῦτο γὰρ παρ' αὐτοῦ σημαίνεται

ἐν τῷ ψάλλειν, “ σμύρνα καὶ στακτὴ καὶ κασία ἀπὸ τῶν ἱματίων
 “ σου.” παρὰ δὲ τοῦ Νικοδήμου καὶ τῶν περὶ Μαριάμ, δέικνυται
 ὅτε ὁ μὲν ἦλθε φέρων μίγμα σμύρνης καὶ ἀλόης λίτρας ἑκατὸν,
 αἱ δὲ ἅπερ ἦσαν ἐτοιμάσασαι ἀρώματα εἰς τὸν ἐνταφιασμὸν τοῦ
 Κυρίου. ποία οὖν προκοπὴ τῷ ἀθανάτῳ προσλαβόντι τὸ θνητόν; ἢ 5
 ποία βελτίωσις τῷ αἰωνίῳ ἐνδυσαμένῳ τὸ πρόσκαιρον; ποῖος δὲ
 μισθὸς μείζων γένοιτ’ ἂν Θεῷ αἰωνίῳ καὶ βασιλεῖ, καὶ ὄντι ἐν
 τοῖς κόλποις τοῦ Πατρός; ἅρ’ οὐ θεωρεῖτε ὅτι καὶ τοῦτο δι’ ἡμᾶς
 ὑπὲρ ἡμῶν γέγονε καὶ γέγραπται, ἵνα ἄνθρωπος γενόμενος ὁ Κύριος
 τῆς δόξης θνητοὺς ὄντας καὶ προσκαίρους ἡμᾶς, ἀθανάτους κατα- 10
 σκευάσῃ, καὶ εἰς τὴν αἰώνιον βασιλείαν τῶν οὐρανῶν εἰσάγῃ; ἅρ’
 οὐκ ἐρυθριᾶτε καταψευδόμενοι τῶν θείων λογίων; καὶ γὰρ τοῦ
 Χριστοῦ ἐπιδημήσαντος, ἡμεῖς μὲν ἐβελτιώθημεν ἐλευθερωθέντες
 ἀπὸ τῆς ἁμαρτίας· αὐτὸς δὲ ὁ αὐτός ἐστι, καὶ οὐκ ἐπειδὴ γέγονεν
 ἄνθρωπος ἐτράπη, ἀλλὰ καθὼς γέγραπται, ὁ Λόγος τοῦ Θεοῦ δια- 15
 μένει εἰς τὸν αἰῶνα· ἀμέλει, ὥσπερ πρὸ τῆς ἐνανθρωπίσεως Λόγος
 ὢν ἐχορήγει τοῖς ἀξίοις ὡς ἴδιον τὸ Πνεῦμα, οὕτω καὶ ἄνθρωπος
 γενόμενος, ἀγιάζει τοὺς πάντας τῷ Πνεύματι καὶ λέγει τοῖς μα-
 θηταῖς “ λάβετε Πνεῦμα Ἅγιον.”

Οὐκοῦν “ Ἰησοῦς Χριστὸς χθὲς καὶ σήμερον ὁ αὐτὸς καὶ εἰς 20
 “ τοὺς αἰῶνας,” μένων ἄτρεπτος, καὶ ὁ αὐτός ἐστι διδούς καὶ λαμ-
 βάνων· διδούς μὲν, ὡς Θεοῦ Λόγος, λαμβάνων δὲ ὡς ἄνθρωπος.
 οὐκ ἄρα ὁ Λόγος ἐστὶν ἢ Λόγος ἐστὶν ὁ βελτιούμενος, εἶχε γὰρ
 πάντα καὶ ἀεὶ ἔχει, ἀλλ’ οἱ ἄνθρωποι εἰσὶν οἱ ἔχοντες τὸ λαμβά-
 νειν ἐν αὐτῷ καὶ δι’ αὐτοῦ. αὐτοῦ γὰρ νῦν ἀνθρωπίνως λεγομένου 25
 χρίεσθαι, ἡμεῖς ἐσμὲν οἱ ἐν αὐτῷ χριόμενοι, ὡς καὶ βαπτιζόμενοι,
 βαπτιζόμενοι. εἰ δὲ διὰ τὸ προσκεῖσθαι ἐν τῷ ψαλμῷ “ διὰ τοῦτο
 “ ἔχρισέ σε ὁ Θεός,” ἐκ τῆς διὰ τοῦτο λέξεως πρόφασιν ἑαυτοῖς
 πάλιν εἰς ἃ βούλονται πορίζονται, γνώτωσαν οἱ τῶν γραφῶν ἀμα-
 θεῖς καὶ τῆς ἀσεβείας ἐφευρεταί, ὅτι καὶ ἐνταῦθα τὸ “ διὰ τοῦτο,” 30
 οὐ μισθὸν ἀρετῆς ἢ πράξεως σημαίνει τοῦ Λόγου, ἀλλὰ τὸ αἴτιον
 τῆς εἰς ἡμᾶς αὐτοῦ καθόδου, καὶ τῆς ὑπὲρ ἡμῶν εἰς αὐτὸν γινο-
 μένης τοῦ Πνεύματος χρίσεως. οὐ γὰρ εἶπε “ διὰ τοῦτο ἔχρισέ σε”
 ἵνα γένῃ Θεὸς ἢ βασιλεὺς ἢ Υἱός· ἦν γὰρ καὶ πρὸ τούτου καὶ

ἔστιν αἰΐ· ἀλλὰ μᾶλλον ἐπειδὴ Θεὸς εἶ καὶ βασιλεὺς, διὰ τοῦτο ἐχρίσθης. ἐπεὶ οὐδὲ ἄλλου ἦν συνάψαι τὸν ἄνθρωπον τῷ Πνεύματι τῷ Ἀγίῳ ἢ σοῦ τῆς εἰκόνος τοῦ Πατρὸς, καθ' ἣν καὶ ἐξ ἀρχῆς γεγόναμεν· σοῦ γάρ ἐστι καὶ τὸ Πνεῦμα. τῶν μὲν γὰρ γενητῶν ἡ φύσις οὐκ ἔστιν ἀξιοπίστος εἰς τοῦτο· Ἀγγέλων μὲν παραβάν- 5 των, ἀνθρώπων δὲ παρακουσάντων. διὰ τοῦτο Θεοῦ χρεία ἦν. Θεὸς δέ ἐστιν ὁ Λόγος, ἵνα τοὺς ὑπὸ κατάραν γενομένους αὐτὸς ἐλευθέρῳσῃ. εἰ μὲν οὖν ἐξ οὐκ ὄντων ἦν, οὐδ' ἂν αὐτὸς ἦν ὁ Χριστός· εἷς ὢν πάντων, καὶ μέτοχος τυγχάνων καὶ αὐτός. ἐπειδὴ δὲ Θεός ἐστι καὶ Θεοῦ Υἱός, βασιλεὺς τε αἰδῖος, καὶ χαρακτήρ τοῦ Πα- 10 τρὸς, διὰ τοῦτο εἰκότως αὐτός ἐστιν ὁ προσδοκώμενος Κύριος, ὃν ὁ Πατὴρ ἀπέστειλε τοῖς ἀνθρώποις, ἀποκαλύπτων τοῖς ἀγίοις αὐτοῦ προφήταις, ἵνα ὥσπερ δι' αὐτοῦ γεγόναμεν, οὕτω καὶ ἐν αὐτῷ τῶν πάντων λύτρωσις ἀπὸ τῶν ἁμαρτιῶν γένηται, καὶ τὰ πάντα παρ' αὐτοῦ βασιλεύηται.

15

Καὶ αὕτη ἐστὶν ἡ αἰτία τῆς εἰς αὐτὸν γενομένης κρίσεως καὶ τῆς ἐνσάρκου παρουσίας τοῦ Λόγου· ἣν θεωρῶν ὁ ψαλμῳδός, τὴν μὲν θεότητα καὶ τὴν πατρικὴν βασιλείαν αὐτοῦ ὑμνῶν ἀναφωνεῖ, “ὁ θρόνος σου ὁ Θεὸς εἰς τὸν αἰῶνα.” τὴν δὲ εἰς ἡμᾶς αὐτοῦ κάθοδον ἀπαγγέλλων λέγει, “διὰ τοῦτο ἔχισέ σε ὁ Θεός.” τί δὲ 20 θαυμαστὸν εἰ ὁ τὸ Πνεῦμα διδούς Κύριος λέγεται νῦν αὐτὸς τῷ Πνεύματι χρίεσθαι; ὅπου γε χρείας ἀπαιτούσης, οὐ παρητήσατο διὰ τὸ ἀνθρώπινον αὐτοῦ εἰπεῖν ἑαυτὸν καὶ ἐλάττονα τοῦ Πνεύματος. τῶν γὰρ Ἰουδαίων λεγόντων ἐν Βεελζεβούλ ἐκβάλλειν αὐτὸν τὰ δαιμόνια, μετὰ τὸ ἐλέγξαι αὐτοὺς βλασφημοῦντας, ἔφησεν· 25 “εἰ ἐγὼ ἐν Πνεύματι Θεοῦ ἐκβάλλω τὰ δαιμόνια.” ἰδοὺ γὰρ ὁ τοῦ Πνεύματος δοτὴρ ἐν Πνεύματι νῦν λέγει ἐκβάλλειν ἑαυτὸν τὰ δαιμόνια. τοῦτο δὲ διὰ τὴν σάρκα εἶπεν, ὡς τῆς ἀνθρώπου φύσεως οὐκ οὔσης ἱκανῆς ἀφ' ἑαυτῆς ἐκβάλλειν τοὺς δαίμονας, εἰ μὴ δυνάμει τοῦ Πνεύματος. τοῖς μὲν τοι μαθηταῖς τὴν μεγαλειό- 30 τητα ἑαυτοῦ δεικνὺς ἐδίδου τὸ Πνεῦμα, καὶ ἔλεγεν, “ἐγὼ αὐτὸ “ἀποστέλλω, κακεῖνος ἐμὲ δοξάσει.” ὡς οὖν τοῦ Πνεύματος δοτὴρ ὢν οὐ παραιτεῖται εἰπεῖν ἐν Πνεύματι ἐκβάλλειν τὰ δαιμόνια, ὡς ἄνθρωπος, οὕτως φησὶ, “Πνεῦμα Κυρίου ἐπ' ἐμέ,” διὰ τὸ γεγενῆσθαι σάρκα αὐτὸν, ἵνα δείξῃ ὅτι κατ' ἀμφοτέρα ἡμεῖς 35

ἐσμὲν οἱ ἐν τῷ ἀγιάζεσθαι δεόμενοι τῆς τοῦ Πνεύματος χάριτος, καὶ μὴ δυνάμενοι δαίμονας ἐκβάλλειν ἄνευ τῆς τοῦ Πνεύματος δυνάμεως. διὰ τίνος δὲ καὶ παρὰ τινὸς ἔδει τὸ Πνεῦμα δίδοσθαι, ἢ διὰ τοῦ Υἱοῦ, οὗ καὶ τὸ Πνεῦμά ἐστι; πότε δὲ λαμβάνειν ἡμεῖς ἐδυνάμεθα, εἰ μὴ ὅτε ὁ Λόγος γέγονεν ἄνθρωπος; καὶ ὥσπερ 5 τὸ παρὰ τῷ Παύλῳ λεγόμενον δείκνυσιν ὅτι οὐκ ἂν ἐλυτρώθημεν, εἰ μὴ ὁ ἐν μορφῇ Θεοῦ ὑπάρχων ἔλαβε δούλου μορφήν, οὕτως καὶ ὁ Δαβὶδ δείκνυσιν ὅτι οὐκ ἂν ἄλλως μετέσχομεν τοῦ Πνεύματος καὶ ἡγιασθῆμεν, εἰ μὴ ὁ τοῦ Πνεύματος δοτὴρ, αὐτὸς ὁ Λόγος, ἔλεγεν ἑαυτὸν ὑπὲρ ἡμῶν τῷ Πνεύματι χρίεσθαι. καὶ βεβαίως 10 ἐλάβομεν αὐτοῦ χρισμένου σαρκί· τῆς γὰρ ἐν αὐτῷ σαρκὸς πρώτης ἁγιασθείσης, καὶ αὐτοῦ λεγομένου δι' αὐτὴν εἰληφέναι, ὡς ἄνθρωποι ἡμεῖς ἐπακολουθοῦσαν ἔχομεν τὴν τοῦ Πνεύματος χάριν, ἐκ τοῦ πληρώματος αὐτοῦ λαμβάνοντες.

Τὸ δὲ “ ἡγάπησας δικαιοσύνην, καὶ ἐμίσησας ἀδικίαν,” πρό- 15 κειται ἐν τῷ ψαλμῷ, οὐχ ὡς ἡμεῖς νοεῖτε, τρεπτὴν δεικνύον τοῦ Λόγου τὴν φύσιν, ἀλλ' ὁ τὸν Πατέρα νοήσας, αὐτόν τε ἐφ' ἑαυτοῦ ἐνόησε, καὶ τὸν Υἱὸν τῇ διανοίᾳ συμπαραδέξατο. ὁ δὲ τοῦτο λαβὼν, τοῦ Υἱοῦ τὸ Πνεῦμα οὐκ ἀπεμέρισεν, ἀλλ' ἀκολουθῶς μὲν κατὰ τὴν τάξιν, συνημμένως δὲ κατὰ τὴν φύσιν, τῶν τριῶν κατὰ ταυτὸν 20 συγκεκραμμένην ἐν ἑαυτῷ τὴν πίστιν ἀνετυπώσατο. καὶ ὁ τὸ Πνεῦμα μόνον εἰπὼν, συμπεριέλαβε τῇ ὁμολογίᾳ ταύτῃ καὶ τὸν οὗ ἐστι τὸ Πνεῦμα. καὶ ἐπειδὴ τοῦ Χριστοῦ ἐστὶ τὸ Πνεῦμα καὶ ἐκ τοῦ Θεοῦ, καθὼς φησι ὁ Παῦλος, ὥσπερ ἐξ ἀλύσεως, ὁ τοῦ ἐνὸς ἅκρου ἀψάμενος καὶ τὸ ἕτερον ἅκρον συνεπеспάσατο· οὕτως 25 ὁ τὸ Πνεῦμα ἐλκύσας, καθὼς φησιν ὁ προφήτης, δι' αὐτοῦ καὶ τὸν Υἱὸν καὶ τὸν Πατέρα συνεφειλκύσατο. καὶ εἰ τὸν Υἱὸν ἀληθινῶς τίς λάβοι, ἔξει αὐτόν ἐκατέρωθεν πῇ μὲν τὸν ἑαυτοῦ Πατέρα, πῇ δὲ τὸ ἴδιον Πνεῦμα συνεπαγόμενον· οὔτε γὰρ τοῦ Πατρὸς ὁ αἰεὶ ὢν ἐν τῷ Πατρὶ ὑποτμηθῆναι δυνήσεται, οὔτε τοῦ Πνεύματος 30 ποτὲ διαζευχθήσεται τοῦ ἰδίου, ὁ πάντα ἐν αὐτῷ ἐνεργῶν. ὡσαύτως δὲ καὶ ὁ τὸν Πατέρα δεξάμενος, καὶ τὸν Υἱὸν καὶ τὸ Πνεῦμα συμπαρεδέξατο τῇ δυνάμει.

Οὐ γάρ ἐστιν ἐπινοῆσαι τομὴν ἢ διαίρεσιν κατ' οὐδένα τρόπον, ὡς ἢ Υἱὸν χωρὶς Πατρὸς νοηθῆναι, ἢ τὸ Πνεῦμα τοῦ Υἱοῦ δια- 35

ζευχθῆναι. ἀλλά τις ἄρρητος καὶ ἀκατανόητος ἐν τούτοις κατα-
 λαμβάνεται καὶ ἡ κοινωνία, καὶ ἡ διάκρισις· οὔτε τῆς τῶν ὑπο-
 στάσεων διαφορᾶς τὸ τῆς φύσεως συνεχὲς διασπώσης, οὔτε τῆς
 κατὰ τὴν οὐσίαν κοινότητος τὸ ἰδιάζον τῶν γνωρισμάτων ἀνα-
 χεύουσης. μὴ θαυμάσης δὲ εἰ τὸ αὐτὸ καὶ συνημμένον καὶ δια- 5
 κεκριμμένον εἶναι φαμέν, καὶ τινα ἐπινοοῦμεν ὥσπερ ἐν αἰνίγματι
 καινὴν καὶ παράδοξον διάκρισιν τε συνημμένην καὶ διακεκριμένην
 συνάφειαν. εἰ γὰρ μή τις ἐριστικῶς καὶ πρὸς ἐπήρειαν ἀκούει τοῦ
 λόγου, καὶ ἐν τοῖς αἰσθητοῖς δυνατόν ἐστι τὸ τοιοῦτον εὔρεῖν. καί
 μου δέξασθε τὸν λόγον ὡς ὑπόδειγμα καὶ σκιὰν ἀληθείας, οὐχ ὡς 10
 αὐτὴν τὴν τῶν πραγμάτων ἀλήθειαν. οὐ γὰρ δυνατόν ἐστι διὰ
 πάντων ἐφαρμοσθῆναι τὸ ἐν τοῖς ὑποδείγμασι θεωρούμενον, τοῖς
 πρὸς ᾧ ἡ τῶν ὑποδειγμάτων χρεία παραλαμβάνεται.

Πόθεν οὖν φαμεν τὸ διακεκριμένον ἅμα καὶ συμφυὲς ἐκ τῶν
 κατὰ τὴν αἴσθησιν ἡμῖν προφαινομένων ἀναλογίζεσθαι; ἤδη ποτὲ 15
 τοῦ ἐν τῇ νεφέλῃ τόξου τὴν λαμπηδόνα κατὰ τὸ ἔαρ τεθέασαι·
 ἐκεῖνο λέγω τὸ τόξον, ὅπερ ὁ κοινὸς λόγος Ἰριν εἴθην ὀνομάζειν,
 ὃ φασιν οἱ περὶ ταῦτα δεινοὶ τότε συνίστασθαι, ὅταν ἀνακεκραμ-
 μένη τίς ᾗ πρὸς τὸν ἀέρα νοτίς, τῆς τῶν πνευμάτων βίας τὸ ἐν
 τοῖς ἀτμοῖς ὑγρὸν παχὺ καὶ νεφῶδες ἤδη γενόμενον, εἰς ὑέτον 20
 ἀποθλιβούσης. συνίστασθαι δὲ λέγουσιν οὕτως. ἐπειδὴν ἡ τοῦ
 ἡλίου ἀκτὶς κατὰ τὸ πλάγιον ὑποδραμοῦσα, τὸ πυκνὸν τε καὶ
 συνηρεφὲς τῆς πυκνώσεως, εἴτα κατὰ τὸ εὐθὺ νέφει τινὶ τὸν ἴδιον
 κύκλον ἐναπερίσῃται, (sic) οἷόν τις καμπὴ καὶ ἐπάνοδος τοῦ φωτὸς
 πρὸς ἑαυτὸ γίνεται, τῆς αὐγῆς πρὸς τὸ ἔμπαλιν ἀπὸ τοῦ ὑγροῦ τε 25
 καὶ στίλβοντος ἀναλυούσης. ἐπειδὴ γὰρ φύσις ἐστὶ ταῖς φλογώδεσι
 μαρμαρυγαῖς, εἴ τιμι λείψ προσπέσοιεν, πρὸς ἑαυτὰς πάλιν ἐπα-
 νακλᾶσθαι· κυκλοτερεῖς δὲ τοῦτο τὸ σχῆμα διὰ τῆς ἀκτίνος ἐν
 τῷ ὑγρῷ τε καὶ λείψ τοῦ ἀέρος γινόμενον· ἐξ ἀνάγκης κατὰ τὸ
 σχῆμα τοῦ ἡλιακοῦ κύκλου καὶ ὁ παρακείμενος τῷ νέφει ἀῆρ, διὰ 30
 τῆς ἀποστιλβούσης αὐγῆς περιγράφεται. αὕτη τοίνυν ἡ αὐγὴ,
 καὶ συνεχὴς ἐστὶ πρὸς ἑαυτήν, καὶ διήρηται· πολύχρωμος γάρ τις
 οὔσα καὶ πολυειδῆς, ἀφανῶς τοῖς ποικίλοις ἄνθεσι τῆς βαφῆς πρὸς
 ἑαυτήν κατακιρνᾷται, τῶν ἑτεροχρoοούντων τὴν πρὸς ἄλληλα συμ-
 βολὴν ἐκ τῶν ὄψεων ἡμῶν κατὰ τὸ λεληθὸς ὑποκλέπτουσα· ὡς μὴ 35

ἂν ἐπιγνωσθῆναι τοῦ γλαυκοῦ πρὸς τὸ πυραυγὲς τὸν διὰ μέσου τόπον, τὸν μιγνύοντα δι' αὐτοῦ καὶ χωρίζοντα τὴν τῶν χροῶν ἐτερότητα, ἢ τοῦ πυραυγοῦς πρὸς τὸ πορφύρεον, ἢ ἐκείνου πρὸς τὸ ἡλέκτρινον. πάντων γὰρ αἱ αὐγαὶ κατ' αὐτὸν ὁρώμεναι, καὶ τηλαυγεῖς εἰσὶ, καὶ τῆς πρὸς ἀλλήλους συναφείας τὰ σημεῖα κλέπτου- 5
σαι, τοὺς ἐλέγχους ἐκφεύγουσιν· ὥς ἀμήχανον ἐξευρεῖν μέχρι τίνος ἔστηκε τὸ πυρῶδες ἢ τὸ σμαραγδίζον τῆς αἴγλης, καὶ ἀπὸ τίνος ἄρ-
χεται μηκέτι τοιοῦτον εἶναι, οἷον ἐν τῷ τηλαυγεῖ καθορᾶται.

Ὡς περ τοῖνυν ἐν τῷ ὑποδείγματι καὶ τὰς τῶν χρωμάτων δια-
φορὰς φανερώς διαγινώσκουμεν, καὶ διάστασιν ἑτέρου πρὸς τὸ 10
ἕτερον οὐκ ἔστι τῇ αἰσθήσει καταλαβεῖν, οὕτω μοι λόγισαι δυνα-
τὸν εἶναι καὶ περὶ τῶν θείων δογμάτων ἀναλογίσασθαι· τὰς μὲν
τῶν ὑποστάσεων ἰδιότητος ὥσπερ τι ἄνθος τῶν κατὰ τὴν ἴριν φαι-
νομένων ἐπαστράπτειν ἐκάστω, τῶν ἐν τῇ Ἀγίᾳ Τριάδι πιστευο-
μένων· τῆς δὲ κατὰ τὴν φύσιν ἰδιότητος μηδὲ μίαν ἑτέρου πρὸς 15
τὸ ἕτερον ἐπινοεῖσθαι διαφορὰν, ἀλλ' ἐν τῇ κοινότητι τῆς οὐσίας
τὰς γνωστικὰς ἰδιότητας ἐπιλάμπειν ἐκάστω. καὶ γὰρ καὶ ἐν
τῷ ὑποδείγματι ἡ ἀπαυγάζουσα τὴν πολύχρωμον ἐκείνην αὐγὴν,
μία οὐσία ἦν, ἡ διὰ τῆς ἡλιακῆς ἀκτῖνος ἀνακλωμένη, τὸ δὲ ἄνθος
τοῦ φαινομένου πολυειδές· παιδεύοντος ἡμᾶς τοῦ λόγου καὶ διὰ 20
τῆς κτίσεως μὴ κενοπαθεῖν τοῖς περὶ τοῦ δόγματος λόγοις, ὅταν
εἰς τὸ δυσθεώρητον ἐμπεσόντες, πρὸς τὴν τῶν λεγομένων συγκατά-
θεσιν ἰλιγγιάσωμεν. ὥσπερ γὰρ ἐπὶ τῶν τοῖς ὀφθαλμοῖς φαινο-
μένων, κρείττων ἐφάνη τοῦ λόγου τῆς αἰτίας ἢ πείρα, οὕτω καὶ
τῶν ὑπεραναβεβηκότων δογμάτων κρείττων ἐστὶ τῆς διὰ λογισμῶν 25
καταλήψεως ἢ πίστις, καὶ τὸ κεχωρισμένον ἐν ὑποστάσει, καὶ τὸ
συνημμένον ἐν τῇ οὐσίᾳ διδάσκουσα. ἐπεὶ οὖν τὸ μὲν κοινὸν ἐν τῇ
Ἀγίᾳ Τριάδι, τὸ δὲ ἰδιάζον, ὁ λόγος ἐθεώρησεν, ὁ μὲν τῆς κοινότητος
λόγος, εἰς τὴν οὐσίαν ἀνάγεται. ἡ δὲ ὑπόστασις τὸ ἰδιάζον ἐκά-
στου σημεῖον ἐστίν.

30

Ἄλλ' ἴσως οἶεταί τις μὴ σημαίνειν τὸν ἀποδοθέντα περὶ τῆς
ὑποστάσεως λόγον τῇ διανοίᾳ τῆς τοῦ Ἀποστόλου γραφῆς, ἐν οἷς
φησι περὶ τοῦ Κυρίου, “ὅτι ἀπαύγασμα τῆς δόξης αὐτοῦ καὶ χαρα-
“ κτῆρ τῆς ὑποστάσεως.” εἰ γὰρ ὑπόστασιν ἀποδεδώκαμεν εἶναι τὴν
συνδρομὴν τῶν περὶ ἕκαστον ἰδιωμάτων, ὁμολογεῖται δὲ ὥσπερ ἐπὶ 35

τοῦ Πατρὸς αὐτοῦ, ὅτι τὸ ἰδιαζόντως ἐπιθεωρούμενον, δι' οὗ μόνος ἐπιγινώσκεται, κατὰ τὸν αὐτὸν δὲ τρόπον καὶ περὶ τοῦ μονογενοῦς τὸ ἴσον πιστεύεται, πῶς ἐνταῦθα τὸ τῆς ὑποστάσεως ὄνομα τῷ Πατρὶ μόνῳ προσμαρτυρεῖ ἢ γραφῇ, τὸν δὲ υἱὸν, μορφὴν λέγει τῆς ὑποστάσεως, οὐκ ἐν ἰδίοις, ἀλλ' ἐν τοῖς τοῦ Πατρὸς γνωρί- 5 σμασι χαρακτηριζόμενον; εἰ γὰρ ἡ ὑπόστασις τῆς ἐκάστου ὑάρξεως σημεῖον ἐστὶ, τοῦ δὲ Πατρὸς ἴδιον τὸ ἀγεννήτως αὐτῷ ὁμολογεῖται, μεμόρφωται δὲ ὁ Υἱὸς τοῖς τοῦ Πατρὸς ἰδιώμασιν, ἄρα οὐκ ἔτι διαμένει τῷ Πατρὶ κατ' ἐξαίρετον ἐπ' αὐτοῦ μόνου τὸ ἀγέννητον λέγεσθαι, εἴπερ τῷ ἰδιάζοντι τοῦ Πατρὸς καὶ ἡ τοῦ 10 μονογενοῦς χαρακτηρίζεται ὑπαρξίς.

Ἄλλ' ἡμεῖς τοῦτο φαμέν, ὅτι ἕτερον πληροῖ σκοπὸν ἐνταῦθα τῷ Ἀποστόλῳ ὁ λόγος, πρὸς ὃν βλέπων ταύταις ἐχρήσατο ταῖς φωναῖς, δόξης ἀπαύγασμα λέγων καὶ χαρακτῆρα τῆς ὑποστάσεως· ὃν περ ὁ ἀκριβῶς νοήσας, οὐδὲν εὐρήσει τοῖς παρ' ἡμῶν 15 εἰρημένοις μαχόμενον, ἀλλ' ἐπὶ τινος ἰδιαζούσης ἐννοίας τὸν λόγον διεξαγόμενον. οὐ γὰρ ὅπως διακριθεῖεν ἀπ' ἀλλήλων αἱ ὑποστάσεις διὰ τῶν ἐπιφαινομένων σημεῖων ὁ ἀποστολικὸς πραγματεύεται λόγος, ἀλλ' ὅπως τὸ γνήσιόν τε καὶ ἀδιάστατον καὶ συνημμένον τῆς τοῦ Υἱοῦ πρὸς τὸν Πατέρα σχέσεως νοηθείη. ὥς γὰρ 20 οὐκ εἶπεν, ὃς ὢν δόξα τοῦ Πατρὸς, καὶ τοιγε τὸ ἀληθὲς οὕτως ἔχει, ἀλλὰ τοῦτο παραλιπὼν ὥς ὁμολογούμενον, τὸ μὴ ἄλλό τι δόξης εἶδος ἐπὶ τοῦ Πατρὸς καὶ ἕτερον ἐπὶ τοῦ Υἱοῦ νοεῖν διδάσκων, αὐτῆς τῆς τοῦ Πατρὸς δόξης ἀπαύγασμα τὴν τοῦ μονογενοῦς διορίζεται δόξαν, τῷ ἀδιαστάτως συνεπινοεῖσθαι τῷ Πατρὶ τὸν 25 Υἱὸν κατασκευάζων ἐκ τοῦ κατὰ τὸ φῶς ὑποδείγματος· ὥς γὰρ ἐκ τῆς φλογὸς μὲν ἡ αὐγὴ, οὐ μὴν ἑτέρα μετὰ τὴν φλόγα ἐστὶν ἡ αὐγὴ, ἀλλ' ὁμοῦ τε ἡ φλὸξ ἀνέλαμψε, καὶ συναπηυγάσθη τὸ φῶς, οὕτω βούλεται καὶ ἐκ τοῦ Πατρὸς μὲν τὸν Υἱὸν νοεῖσθαι, οὐ μὴν παρατάσει τινὶ διαστηματικῇ τῆς τοῦ Πατρὸς ὑάρξεως τὸν 30 μονογενῆ διορίζεσθαι, ἀλλ' αἰεὶ τῷ αἰτίῳ τὸ ἐξ αὐτοῦ συναπολαμβάνειν.

Κατὰ τὸν αὐτὸν οὖν τρόπον ὥσπερ ἐφερμηνεύων τὸν προαποδοθέντα νοῦν, καὶ ὑποστάσεως χαρακτῆρα φησὶν, τοῖς σωματικοῖς

ἡμᾶς ὑποδείγμασι πρὸς τὴν τῶν ἀοράτων χειραγωγῶν κατανοήσιν. ὥς γὰρ τὸ σῶμα πάντως ἐστὶν ἐν σχήματι, ἀλλ' ἕτερος μὲν ὁ τοῦ σχήματος, ἕτερος δὲ ὁ τοῦ σώματος λόγος, καὶ οὐκ ἂν τις ἀποδιδούς τὸν ἑκατέρου τούτων ὅρισμὸν συνενεχθείη τῷ περὶ τοῦ ἑτέρου. πλὴν ἀλλὰ καὶ λόγῳ διακρίνης τὸ σχῆμα τοῦ σώματος, ἡ φύσις οὐ παραδέχεται τὴν διάκρισιν, ἀλλὰ συνημμένως νοεῖται μετὰ τοῦ ἑτέρου τὸ ἕτερον· οὕτως οἶεται δεῖν ὁ Ἀποστόλος, καὶ ὁ τῆς πίστεως λόγος ἀσύγχυτον καὶ διηρημένην τὴν τῶν ὑποστάσεων διδάσκει διαφορὰν, ἀλλὰ καὶ τὸ προσεχὲς καὶ οἶονεῖ συμφυὲς τοῦ μονογενοῦς πρὸς τὸν Πατέρα διὰ τῶν εἰρημένων παρί- 10 στησιν, οὐχ ὥς οὐκ ὄντος ἐν ὑποστάσει καὶ τοῦ μονογενοῦς, ἀλλ' ὥς οὐ παραδεχομένου μεσότητά τινά τῆς ἑαυτοῦ πρὸς τὸν Πατέρα ἐνώσεως· ὥστε τὸν τῷ χαρακτῆρι τοῦ μονογενοῦς διὰ τῶν τῆς ψυχῆς ὁμμάτων ἐνατενήσαντα, καὶ τῆς τοῦ Πατρὸς ὑποστάσεως ἐν περινοίᾳ γενέσθαι οὐκ ἐπαλλασσομένης, οὐδὲ συνεπιμιγνυμένης 15 τῆς ἐπιθεωρουμένης αὐτοῖς ἰδιότητος, ὥς ἡ τῷ Πατρὶ τὴν γέννησιν, ἡ τῷ Υἱῷ τὴν ἀγεννησίαν ἐπιμορφάζειν· ἀλλ' ὥς οὐκ ἐνδεχόμενον τὸ ἕτερον τοῦ ἑτέρου διαζεύξαντα, ἐφ' ἑαυτοῦ μόνον καταλαβεῖν τὸ λειπόμενον. οὐ γάρ ἐστι δυνατόν Υἱὸν ὀνομάσαντα, μὴ καὶ Πατρὸς ἐν περινοίᾳ γενέσθαι. σχετικῶς τῆς προσηγορίας ταύ- 20 τῆς καὶ τὸν Πατέρα συμφαινούσης.

Ἐπειδὴ τοίνυν ὁ ἑωρακὼς τὸν Υἱὸν ὁρᾷ τὸν Πατέρα, καθὼς φησιν ἐν εὐαγγελίοις ὁ Κύριος, διὰ τοῦτο χαρακτῆρα φησὶ τὸν μονογενῆ τῆς τοῦ Πατρὸς ὑποστάσεως. καὶ ὥς ἂν μᾶλλον ἐπιγνωσθείη τὸ ὄνομα, καὶ ἄλλας συμπαραληψόμεθα τοῦ Ἀποστόλου 25 φωνὰς, ἐν αἷς εἰκόνα τοῦ Θεοῦ τοῦ ἀοράτου καὶ τῆς ἀγαθότητος αὐτοῦ πάλιν εἰκόνα φησὶν· οὐχὶ τῷ διαφέρειν τοῦ ἀρχετύπου τὴν εἰκόνα, κατὰ τὸν τῆς ἀορασίας καὶ ἀγαθότητος λόγον, ἀλλ' ἵνα δειχθῇ ὅτι ταυτὸν τῷ πρωτοτύπῳ ἐστὶ, καὶ ἕτερον ἦν· οὐ γὰρ ἂν ὁ τῆς εἰκόνης διασωθείη λόγος, εἰ μὴ διὰ πάντων τὸ ἐναργὲς ἔχοι καὶ 30 ἀπαράλλακτον. οὐκοῦν ὁ τὸ τῆς εἰκόνης κατανοήσας κάλλος, ἐν περινοίᾳ τοῦ ἀρχετύπου γίνεται· καὶ ὁ τοῦ Υἱοῦ τὴν οἶονεῖ μορφὴν τῇ διανοίᾳ λαβὼν, τῆς πατρικῆς ὑποστάσεως τὸν χαρακτῆρα ἐνε- τυπώσατο, βλέπων διὰ τούτου ἐκεῖνον, οὐ τὴν ἀγεννησίαν τοῦ

Πατὴρ ἐν τῷ ἀπεικονίσματι βλέπων· ἥ γὰρ ἂν διόλου ταυτὸν ἦν καὶ οὐχ ἕτερον, ἀλλὰ τὸ ἀγέννητον κάλλος ἐν τῷ γεννητῷ κατοπτεύσας· ὥσπερ ὁ ἐν τῷ καθαρῷ κατόπτρῳ τὴν γενομένην τῆς μορφῆς ἔμφασιν κατανοήσας, ἐναργῇ τοῦ ἀπεικονισθέντος προσώπου τὴν γνῶσιν ἔσχευεν. οὕτως ὁ τὸν Υἱὸν ἐπιγνοὺς τὸν χαρακτῆρα 5 τῆς πατρικῆς ὑποστάσεως διὰ τῆς τοῦ Υἱοῦ γνώσεως ἐν τῇ καρδίᾳ ἐδέξατο. πάντα γὰρ τὰ τοῦ Πατρὸς ἐν τῷ Υἱῷ καθορᾶται, καὶ πάντα τὰ τοῦ Υἱοῦ τοῦ Πατρὸς ἐστίν. ἐπειδὴ καὶ ὅλος ὁ Υἱὸς ἐν τῷ Πατρὶ μένει, καὶ ὅλον ἔχει πάλιν ἐν ἑαυτῷ τὸν Πατέρα. ὥστε ἡ τοῦ Υἱοῦ ὑπόστασις ἐν τῇ τοῦ Υἱοῦ μορφῇ ἐπιγινώσκεται· μεν- 10 ούσης τῆς ἐπιθεωρουμένης αὐτοῖς ιδιότητος εἰς διάκρισιν ἐναργῇ τῶν ὑποστάσεων.

ΓΡΗΓΟΡΙΟΥ ΝΥΣΣΕΝΣ. Καί γε τὸ ἀπαράλλακτον τῆς φύσεως ὁμολογήσαντες, τὴν κατὰ τὸ αἷτιον καὶ αἰτιατὸν διαφορὰν οὐκ ἀρνούμεθα. εἰπόντες γὰρ αἷτιον καὶ αἰτιατὸν, ἐδείξαμεν τὸ μήτε 15 τὸν Υἱὸν ἀγέννητον εἶναι, μήτε τὸν Πατέρα γεννητόν. ὥσπερ δὲ καὶ τὸ ἐκ τοῦ λύχνου φῶς καὶ ἐκ τῆς φύσεως ἐστὶ τοῦ ἀπαυγάζοντος, καὶ μετ' ἐκείνου ἐστίν. ὁμοῦ τε γὰρ ἐξεφάνει ὁ λύχνος, καὶ τὸ φῶς τὸ ἐξ αὐτοῦ συνεξέλαμψεν· οὕτως ἐκ τοῦ Πατρὸς ὁ Υἱὸς, καὶ οὐδέποτε χωρίζεται τοῦ Υἱοῦ ὁ Πατήρ. οὐκ ἐγχωρεῖ 20 γὰρ ἀλαμπῇ αὐτοῦ τὴν θεότητα.

ἸΣΙΔΩΡΟΥ. Οὐδὲ πρεσβυτέρα ἢ ὑπαρξίς τοῦ Πατρὸς τῆς τοῦ Υἱοῦ· διὸ καὶ Παῦλον ἀπαύγασμα τῆς δόξης καὶ χαρακτῆρα τῆς πατρικῆς ὑποστάσεως τὸν Υἱὸν αὐτοῦ ὥρίσατο. διὰ μὲν τοῦ πρώτου, τὸ συναϊδίον, διὰ δὲ τοῦ δευτέρου παραδείγματος, τὸ ἐνυπό- 25 στατον μηνύων.

ΧΡΥΣΟΣΤΟΜΟΥ ΕΚ ΤΟΥ ΚΑΤΑ ἸΩΑΝΝΗΝ. Τὸ γὰρ ἀπαύγασμα συνεπινοεῖται τῇ φύσει ἧς ἐστὶν ἀπαύγασμα. διὰ τοῦτο καὶ Παῦλος οὕτως αὐτὸν ἐκάλεσεν, ἵνα μὴδὲν μέσου ὑποπτέυσης Πατὴρ καὶ Υἱός. ἐπήγαγε δὲ ὅτι “ καὶ χαρακτῆρ ἐστὶ τῆς 30 “ ὑποστάσεως αὐτοῦ,” ἵνα τὴν ἰδίαν ὑπόστασιν δηλώσῃ, καὶ τῆς αὐτῆς οὐσίας ὄντα αὐτὸν, ἧς ἐστὶ καὶ χαρακτῆρ. καὶ ὥσπερ οὐκ ἐστὶν ἐν μέσῳ κύκλου καὶ τῆς ἀκτίνος διαίρεσιν εὐρέσθαι, διὰ τὸ ἀπαθὲς καὶ ἀσώματον, ἀπλοῦν τε καὶ ἀμερὲς, ἀλλ' ἡ μὲν ἀκτὶς συνῆπται τῷ κύκλῳ, τοῦμπαλιν δὲ ὁ κύκλος, οἷόν 35

τις ὀφθαλμὸς ποταμὸν ἐπιχεῖ τῷ παντὶ τὰς ἀκτῖνας, οὕτως οἰοῦνται τινες τοῦ Πατρὸς ἀκτῖνες ἐφ' ἡμᾶς ἀπεστάλῃσαν, ὃ τε φεγγώδης Ἰησοῦς, καὶ τὸ Πνεῦμα τὸ Ἅγιον. καὶ ὥσπερ αἱ τοῦ φωτὸς ἀκτῖνες ἀμέριστον ἔχουσιν κατὰ φύσιν τὴν πρὸς ἀλλήλα σχέσιν, οὔτε τοῦ φωτὸς χωρίζονται, οὔτε ἀλλήλων ἀποτεμνούνται, καὶ 5 μέχρις ἡμῶν τὴν χάριν τοῦ φωτὸς ἀποστέλλουσι, τὸν αὐτὸν τρόπον καὶ ὁ Σωτὴρ ὁ ἡμέτερος καὶ τὸ Πνεῦμα τὸ Ἅγιον, ἡ δίδυμος τοῦ Πνεύματος ἀκτίς, καὶ μέχρις ἡμῶν διακονεῖται τῆς ἀληθείας τὸ φῶς καὶ τῷ Πατρὶ συνήνωται. ὃν τρόπον δὲ καὶ ἐπὶ τινος ὑδάτων πηγῆς συμβαίνει ρεῖθρόν τι ἀκατάσχετον εἰς ποταμοὺς δύο 10 τῷ ρεύματι τέμνεσθαι, μίαν ἐξ ἐνὸς ὀφθαλμοῦ τῆς πηγῆς τὴν ῥοὴν ἐξ ἀρχῆς ἐσχηκός, βλαβὲν δὲ ὅμως οὐδὲν εἰς τὴν οὐσίαν ἐκ τῆς διαιρέσεως· τῇ μὲν γὰρ τῶν ποταμῶν θέσει τὸ ρεῖθρον διήρηται, τὴν δὲ τοῦ χυμοῦ ποιότητα μίαν καὶ τὴν αὐτὴν κέκτηται· παραπλησίως καὶ ὁ Θεὸς καὶ Πατὴρ, δίρρυτόν τινα τοῦ τε Υἱοῦ καὶ 15 τοῦ Ἁγίου Πνεύματος τὴν νοητὴν εἰς ἡμᾶς ἀποστείλας χάριν, οὐτ' αὐτός τι πέπονθεν εἰς τὴν οὐσίαν βλαβεῖς· οὐ γὰρ μείωσιν ὑπέστη τινὰ διὰ τὴν εἰς ἡμᾶς ἐκείνων ἀφίξιν, καὶ μέχρις ἡμῶν προσεχώρησαν, καὶ τοῦ Πατρὸς οὐδὲν ἦττον ἀχώριστοι καθεστήκασιν. ἀμερῆς γὰρ ἡ τῶν νοητῶν καὶ κρειττόνων φύσις. καὶ ταῦτά γε 20 τίθημι τὰ ὑποδείγματα, οὐκ ἀγνοῶν ὅτι μηδεμία εἰκὼν φθάνει πρὸς τὴν ἀλήθειαν.

Ἐκ τοῦ περὶ Πνεύματος. Ὡς ἔγωγε πολλὰ διασκεψάμενος πρὸς ἑμαυτὸν τῇ φιλοπραγμοσύνῃ τοῦ νοῦ, καὶ πανταχόθεν τὸν λόγον εὐθύνας, καὶ ζητῶν εἰκόνα τινὰ τοσούτου πράγματος, 25 οὐκ ἔσχον ὧς τινι χρὴ τῶν κάτω τὴν θείαν φύσιν παραβαλεῖν. καὶ γὰρ μικρά τις ὁμοίωσις εὐρεθῇ, φεύγει τὸ πλεῖον ἀφέν με κάτω μετὰ τοῦ ὑποδείγματος. ὀφθαλμόν τινα καὶ πηγὴν καὶ ποταμόν ἐνόησα, καὶ γὰρ ἄλλοι, μὴ τῷ μὲν ὁ Πατὴρ, τῇ δὲ ὁ Υἱός, τῷ δὲ τὸ Πνεῦμα τὸ Ἅγιον ἀναλόγως ἔχη. ταῦτα γὰρ οὔτε χρόνῳ διέ- 30 στηκεν, οὔτε ἀλλήλων ἀπέρρηκται τῇ συνεχείᾳ· καὶ δοκεῖ πως τρισὶν ιδιότησι τέμνεσθαι. ἀλλ' ἔδιστα πρῶτον μὲν ῥύσιν τινὰ θεότητος παραδέξασθαι, στάσιν οὐκ ἔχουσιν· δεύτερον δὲ μὴ τὸ ἐν τῷ ἀριθμῷ διὰ τῆς εἰκασίας ταύτης εἰσάγεται. ὀφθαλμὸς γὰρ καὶ πηγὴ καὶ ποταμὸς ἓν ἐστὶ τῷ ἀριθμῷ διαφόρως σχηματίζο- 35

μενα. πάλιν ἥλιον ἐνεθυμήθην καὶ ἀκτῖνα καὶ φῶς, ἀλλὰ κἀν-
ταῦθα δεός· πρῶτον μὲν μὴ σύνθεσίς τις ἐπινοῆται τῆς ἀσυνθέτου
φύσεως, ὥσπερ ἡλίου καὶ τῶν ἐν ἡλίῳ· δεύτερον δὲ, μὴ τὸν Πα-
τέρα μὲν οὐσιώσωμεν, τᾶλλα δὲ οὐχ ὑποστήσωμεν, ἀλλὰ δυνάμεις
Θεοῦ ποιήσωμεν ἐνυπαρχούσας οὐχ ὑφεστῶσας. οὔτε γὰρ ἀκτὶς 5
οὔτε φῶς ἄλλος ἥλιος, ἀλλ' ἡλιακαὶ τινες ἀπόρροiai καὶ ποιότη-
τες οὐσιώδεις. καὶ ἅμα τὸ αὐτῷ καὶ μὴ αὐτῷ τῷ Θεῷ δῶμεν ἐν
τούτοις, ὅσον ἐκ τοῦ ὑποδείγματος, ὃ καὶ τῶν εἰρημένων ἀτοπώτε-
ρον. ἤκουσα δὲ τινος καὶ τοιοῦτον ὑπογράφοντος λόγον, μαρμαρυ-
γὴν τινα ἡλιακὴν τοίχῳ προσαστράπτουσαν, καὶ περιτρέπουσαν ἐξ 10
υδάτων κινήσεως, ἣν ἀκτὶς ὑπολαβοῦσα διὰ τοῦ ἐν μέσῳ ἀέρος,
εἴτα χεθεῖσα τῷ ἀντιτύπῳ, παλμὸς ἐγένετο καὶ παράδοξος· ἅττει
γὰρ πολλαῖς καὶ πυκναῖς ταῖς κινήσεσιν, οὐχ ἐν οὔσα μᾶλλον ἢ
πολλὰ, οὐδὲ πολλὰ μᾶλλον ἢ ἐν, τῷ τάχει τοῖς συνόλου καὶ τῆς
διαστάσεως πρὶν ὅψι κρατηθῆναι διαδιδράσκουσα. ἀλλ' οὐδὲ τοῦτο 15
πεῖθεσθαι δυνατόν ἐμοί· δι' ἐν μὲν, ὅτι ἐκεῖ μὲν τὸ κινήσαν καὶ
πάνυ δῆλον· Θεοῦ δὲ οὐδὲν πρεσβύτερον, ἢ ἢ τὸ τοῦτον κεκινηκός.
αὐτὸς μὲν γὰρ πάντων αἰτία, αἰτίαν δὲ πρεσβυτέραν οὐκ ἔχει·
δεύτερον δὲ, ὅτι κἀνταῦθα τῶν αὐτῶν ὑπόνοια, συνθέσεως, χύσεως
ἀστάτου, καὶ οὐ παγίας φύσεως, ὧν οὐδὲν ἐννοητέον περὶ θεότητος. 20
καὶ ὅλως οὐδὲν ἐστὶν ὃ μοι τὴν διάνοιαν ἴστησιν, ἐπὶ τῶν υδάτων
θεωροῦντι τὸ φανταζόμενον· πλὴν εἴ τις ἐν τι λαβὼν τῆς εἰκόνας,
ὑπ' εὐγνωμοσύνης τὰ λοιπὰ ρίψει. τέλος οὖν ἔδοξέ μοι κράτι-
στον αὐτῷ τὰς μὲν εἰκόνας χαίρειν ἑᾶσαι, καὶ τὰς σκηνας, ὡς
ἀπατηλὰς καὶ τῆς ἀληθείας πλεῖστον ἀποδεύσας· αὐτὸν δὲ τῆς 25
εὐσεβεστέρας ἐννοίας ἐχόμενον, ἐπ' ὀλίγων ῥημάτων ἰστάμενον,
ὁδηγῶ τῷ Πνεύματι χρώμενον ἢ ἐντεῦθεν συνόμιλον τὸν αἰῶνα
τοῦτον διαπορεύεσθαι τέμνοντα.

ΧΡΗΣΟΣΤΟΜΟΣ. Καὶ πιστεύων ὅτι ὁ μονογενὴς, ἀναρχος μὲν
ἐστὶ, γεγεννημένος δὲ ἐκ τοῦ Πατρὸς· ἀπαύγασμα γὰρ ἐστὶ, τὸ 30
δὲ ἀπαύγασμα συνεπινοεῖται τῇ φύσει, ἥς ἐστὶν ἀπαύγασμα. διὰ
γὰρ τοῦτο αὐτὸν καὶ ὁ Παῦλος οὕτως ἐκάλεσε, καὶ τὸ ἐξ αὐτοῦ
καὶ τὸ συναϊδίον παριστῶν, ἵνα μὴδὲν μέσον ὑποπτεύσης Πατὴρ
καὶ Υἱός. τοῦτο μὲν οὖν τούτου δηλωτικόν, τὸ δὲ ἐφεξῆς τοῦ προ-

τέρου παραδείγματος τὴν ὑφορμοῦσαν τοῖς ἀνοήτοις ἀτοπίαν διορθοῦται. μὴ γὰρ ἐπειδὴ ἀπαύγασμα, φησὶν, ἤκουσας, τῆς ἰδίας αὐτὸν ἀποστερηῆσθαι νομίσεις ὑποστάσεως· ἀσεβὲς γὰρ τοῦτο, καὶ τῆς τῶν Σαβελλιανῶν καὶ τῶν ἀπὸ Μαρκέλλου μανίας. ἡμεῖς δὲ οὐχ οὕτως φαμέν, ἀλλὰ καὶ ἐν ἰδίᾳ αὐτὸν αὐτοῦ ὑποστάσει. 5 διὰ γὰρ τοῦτο εἰπὼν αὐτὸν “ἀπαύγασμα,” ἐπήγαγεν, ὅτι “καὶ “χαρκτήρ ἐστι τῆς ὑποστασέως αὐτοῦ” ἵνα τὴν ἰδίαν ὑπόστασιν δηλώσῃ, καὶ τῆς αὐτῆς οὐσίας ὄντα αὐτὸν, ἧς ἐστι καὶ χαρκτήρ. οὐ γὰρ ἀρκεῖ μιᾷ λέξει τὰ περὶ Θεοῦ παραστήσai δόγματα τοῖς ἀνθρώποις, ἀλλ’ ἀγαπητὸν, ἂν πολλὰ συμφορῇ- 10 σαντες, ἐξ ἐκάστου τὸ πρέπον ἐπιλεξώμεθα.

ΓΡΗΓΟΡΙΟΥ ΘΕΟΛΟΓΟΥ ΕΚ ΤΟΥ ΠΕΡΙ ΤΙΟΤ ΔΕΥΤΕΡΟΥ ΛΟΓΟΥ. Δοκεῖ γὰρ μοι λέγεσθαι, Τίς μὲν, ὅτι ταυτὸν ἐστι τῷ Πατρὶ κατ’ οὐσίαν, καὶ οὐκ ἐκείνῳ μόνον, ἀλλὰ καὶ ἐκείθεν· μονογενὴς δὲ, οὐχ ὅτι μόνος ἐκ μόνου καὶ μόνον, ἀλλ’ ὅτι καὶ μονοτρόπως, οὐχ 15 ὡς τὰ σώματα· Λόγος δὲ, ὅτι οὕτως ἔχει πρὸς τὸν Πατέρα, ὡς πρὸς νοῦν λόγος· οὐ μόνον διὰ τὸ ἀπαθὲς τῆς γεννήσεως, ἀλλὰ καὶ τὸ συναφὲς καὶ τὸ ἐξαγγελτικόν· εἰκὼν δὲ ὡς ὁμοούσιον, καὶ ὅτι τοῦτο ἐκείθεν, ἀλλ’ ἐκ τούτου Πατὴρ· αὕτη γὰρ εἰκὼν φύσις, μίμημα εἶναι τοῦ ἀρχετύπου καὶ οὗ λέγεται. 20

ΓΡΗΓΟΡΙΟΥ ΝΥΣΣΗΣ ΚΑΤὰ ΑΠΟΛΛΙΝΑΡΙΟΥ. Διὰ τοῦτο δὲ καὶ “δόξης ἀπαύγασμα καὶ χαρκτήρ ὑποστάσεως.” ὥσπερ γὰρ 4 συγγενῶς ἔχει πρὸς τὸν ἥλιον ἢ ἀκτὶς, καὶ πρὸς τὸν λύχνον τὸ ἀπαυγαζόμενον φῶς, καὶ ὁ τοῦ ἀνθρώπου χαρκτήρ ἀνθρωπίνην ὑπόστασιν δείκνυσιν, οὕτω καὶ τὸ παρὰ τῆς δόξης τοῦ Πατρὸς 25 ἀπαυγασθὲν φῶς· οἷα γὰρ ἡ δόξα, τοιοῦτον δηλονότι καὶ τὸ ἀπαύγασμα· καὶ οἷος ὁ χαρκτήρ, τοιαύτη πάντως καὶ ἡ ὑπόστασις. Ἀπολλινάριος τὸν ἄνθρωπον αὐτοῦ λέγων τῆς τοῦ Θεοῦ δόξης ἀπαύγασμα, καὶ ἐν τῷ σαρκίνῳ Θεῷ, ὃν διὰ τῆς ματαιότητος τῶν λογισμῶν εἰδωλοποιήσας ἀνέπλασε, τὴν τοῦ Θεοῦ ὑπόστασιν χα- 30 ρακτηρίζεσθαι, αὐτῆς τῆς κατὰ τοῦ Πατρὸς ἀπτεται βλασφημίας. πάντως γὰρ εἴπερ τὸ ἡμῖν φανὲν παρὰ τῆς δόξης τοῦ Πατρὸς ἀπηυγάσθη· καὶ ὁ χαρκτήρ αὐτοῦ τῆς ὑποστάσεως σὰρξ ἐστι, σαρκώδης ἐκ τοῦ ἀκολούθως καὶ ἡ τοῦ Πατρὸς φύσις κατα-

σκευάζεται. οὐ γὰρ ἂν εἴποι χαρακτηρίζεσθαι μὲν σώματι τὸ ἀσώματον, ἐκ δὲ τοῦ ἀοράτου τὸ ἀόρατον ἀπαυγάζεσθαι· ἀλλ' εἰ τοῦτο σῶμα, μηδὲ ἐκεῖνο πάντως ἀσώματον οἶεσθαι.

ΒΑΣΙΛΕΪΟΥ ΑΠΟ ΤΩΝ ΑΝΤΙΡΡΗΤΙΚΩΝ. Ἀκουέτωσαν δὲ καὶ οἱ λέγοντες ἦν ὅτε οὐκ ἦν ὁ Υἱός. εἰ ἀπαύγασμα παντὸς φωτὸς γεν- 5 νᾶται μὲν ἐκ τοῦ φωτὸς, οὐ ποτὲ δὲ, ἀλλὰ ἀχρόνως καὶ συναϊδίως ἐκείνῳ· οὐ γὰρ ἐστὶ φῶς χωρὶς ἀπαυγασματος· καὶ ὁ Υἱὸς ἀπαύγασμα τυγχάνων, οὐ ποτὲ ἔσται, ἀλλὰ συναϊδίου φωτὸς ὄντως τοῦ Θεοῦ, ὡς Δαβὶδ φησιν, “ἐν τῷ φωτί σου ὀψόμεθα φῶς.” καὶ Δανιὴλ, “καὶ τὸ φῶς μετ' αὐτοῦ ἐστὶ.” ναὶ φησιν, ἀλλὰ τάξει 10 καὶ τοῖς ἐκ χρόνου πρεσβείοις, ὁ μὲν ἐστὶ πρῶτος, ὁ δὲ δεύτερος. τίς ἡ ἀνάγκη, ἐφ' ᾧ ἡ οὐσία κοινῇ τάξει τε ὑποβεβλήσθαι ταῦτα καὶ χρόνοις αὐτῇ δευτέρα; οὐ γὰρ δυνατόν τῇ ἀπ' αὐτοῦ εἰκόνι ἀχρόνως ἀπαυγασθείσῃ τὸν Θεὸν τῶν ὅλων ἐξ αἰδίου συνεῖναι καὶ μὴ χρόνου μόνον, αἰώνων δὲ πάντων ἐπέκεινα τὴν συνάφειαν ἔχειν. 15 διὰ τοῦτο γὰρ ἀπαύγασμα εἴρηται, ἵνα τὸ συνημμένον νοῶμεν, καὶ “χαρακτήρ τῆς ὑποστάσεως,” ἵνα τὸ ὁμοούσιον ἐκμανθάνωμεν. οὐ μὴν ἀλλ' ἐστὶ τί καὶ τάξεως εἶδος, οὐκ ἐκ τῆς παρ' ἡμῶν θέσεως συνιστάμενον, ὡς ἐν τοῖς κατασκευάσμασι καὶ μαθήμασιν, ἀλλ' αὐτῇ τῇ κατὰ φύσιν ἀκολουθίᾳ συμβαῖνον, ὡς τῷ πυρὶ πρὸς τὸ 20 φῶς ἐστὶ τὸ ἐξ αὐτοῦ. ἐν τούτοις γὰρ πρότερον τὸ αἷτιον λέγομεν, δεύτερον δὲ τὸ ἀπ' αὐτοῦ· οὐ διαστήματι χωρίζοντες ἀπ' ἀλλήλων ταῦτα, ἀλλὰ τῷ λογισμῷ τοῦ αἰτιατοῦ προεπινοοῦντες τὸ αἷτιον. οὐκοῦν καὶ ἐπὶ τῆς θεολογίας, κατὰ μὲν τὴν τῶν αἰτίων πρὸς τὸ ἐξ αὐτῶν σχέσιν προτετάχθαι τοῦ Υἱοῦ τὸν Πατέρα φαμέν, κατὰ 25 δὲ τὴν τῆς φύσεως διαφορὰν οὐκέτι, οὐδὲ κατὰ τὴν τοῦ χρόνου ὑπεροχὴν. ἢ οὕτω γε καὶ αὐτὸ τὸ, “τὸν Πατέρα αὐτοῦ τὸν Θεόν,” ἀθετήσωμεν, τῆς κατὰ τὴν οὐσίαν ἀλλοτριότητος τὴν φυσικὴν συνάφειαν ἀθετούσης.

ΧΡΥΣΟΣΤΟΜΟΥ ΕΚ ΤΟΥ ΚΑΤΑ ἸΩΑΝΝΗΝ. Τί δὲ, εἰπέ μοι, οὐχ 30 οἱ αἰῶνες διὰ τοῦ Υἱοῦ γεγονάσιν ἅπαντες; καὶ διάστημα ἅπαν; ἀνάγκη πᾶσα ὁμολογῆσαι τὸν μὴ παραπαίοντα. οὐκοῦν οὐ μέσον Πατὴρ, Υἱὸς, καὶ Ἁγίου Πνεύματος. εἰ δὲ οὐδὲν ὕστερος, ἀλλὰ συναϊδίας· τὸ γὰρ πρὸ, καὶ μετὰ, χρόνου εἰσὶν ἔννοιαι δηλωτικάί. χωρὶς γὰρ αἰῶνος ἢ χρόνου, οὐκ ἂν δυνηθείη τίς ταῦτα νοῆσαι τὰ ῥή- 35

ματα. χρόνων δὲ καὶ αἰώνων ἀνώτερος ὁ Θεός. εἰ δὲ ὅλως τοῦ Υἱοῦ
 φῆς ἀρχὴν κατειληφέναι, ὅρα μὴ καὶ τὸν Πατέρα ὑπὸ ἀρχὴν
 ἀναγκασθῆς ἀγαγεῖν, πρεσβυτέραν μὲν, ἀρχὴν δὲ ὅμως. εἰπέ γάρ
 μοι, οὐχ ὅρον τινὰ τιθεὶς τῷ Υἱῷ καὶ ἀρχὴν, οὕτω προῖόν ἀπ'
 αὐτῆς ἐπὶ τὸ ἄνω προεῖναι τὸν Πατέρα λέγοις; εὐδηλον ὅτι· εἰπέ 5
 οὖν μοι, πόσον ὁ Πατὴρ προϋπάρχει; ἂν τε γὰρ ὀλίγον, ἅντε πολὺ
 διάστημα εἴπης, ὑπὸ τὴν ἀρχὴν τὸν Πατέρα ἡγαγες. μετρήσας 9
 γὰρ δηλονότι τὸ μέσον, οὕτως ὀλίγον ἐρεῖς ἢ πολὺ μέτρον δὲ, οὐκ
 ἂν γένηται, μὴ ἐκατέρωθεν οὔσης ἀρχῆς· ὥστε καὶ τῷ Πατρὶ
 δέδωκας ἀρχὴν, τό γε εἰς σὲ ἤκον· καὶ οὐκ ἔσται λοιπὸν ἀναρχος 10
 οὔτε ὁ Πατὴρ καθ' ὑμᾶς.

ἈΘΑΝΑΣΙΟΥ ΕΚ ΤΟΥ ΚΑΤΑ ΑΡΕΙΑΝΩΝ. Ἀλλὰ γὰρ πότε τίς
 εἶδε φῶς χωρὶς ἀπαυγάσματος; ἢ τίς τολμᾷ λέγειν ἀλλότριον
 αὐτοῦ τὸν χαρακτῆρα τῆς ὑποστάσεως; ἢ πῶς οὐ μαίνεται πλέον
 ὁ καὶ ἐνθυμούμενος ἄλογον καὶ ἄσοφον ποτὲ τὸν Θεόν; τοιαῦτα 15
 γὰρ τὰ παραδείγματα καὶ τοιαύτας εἰκόνας ἔθηκεν ἡ γραφή,
 ἵνα, ἐπειδὴ ἀδύνατός ἐστιν ἡ ἀνθρωπίνη φύσις περὶ Θεοῦ καταλα-
 βεῖν, καὶ ἐκ τούτων ἀμυδρῶς ὡς ἐφικτὸν διανοεῖσθαι δυνηθῶμεν.
 καὶ ὥσπερ περὶ τοῦ αὐτοῦ Θεοῦ καὶ πρόνοιαν αὐτάρκως ἡ κτίσις
 πρὸς τὴν γνῶσιν· ἐκ γὰρ μεγέθους καὶ καλλονῆς κτίσεως κόσμου 20
 ἀναλόγως ὁ γενεσιουργὸς θεωρεῖται, οὕτως περὶ τῆς τοῦ Υἱοῦ θεό-
 τητος ἱκανὰ τὰ προειρημένα ῥητά. ὁρῶμεν γὰρ τὸν Λόγον αἰεὶ ὄντα,
 καὶ ἐξ αὐτοῦ ὄντα καὶ τῆς οὐσίας ἴδιον, οὗ καὶ ἔστιν ὁ Λόγος, καὶ
 μὴ ἔχοντα τὸ πρότερον καὶ τὸ ὕστερον. ὁρῶμεν δὲ καὶ τὸ ἀπαύ-
 γασμα τοῦ ἡλίου, ἴδιόν τε ὃν αὐτοῦ, καὶ μὴ διαιρουμένην ἢ μειου- 25
 μένην τὴν οὐσίαν τοῦ φωτός, ἀλλὰ γέννημα ἀληθινὸν καὶ ἐξ αὐτοῦ
 προϊόν. ὁρῶμεν καὶ τὸν Υἱὸν οὐκ ἔξωθεν, ἀλλ' ἐκ τοῦ Πατρὸς γεννώ-
 μενον. καὶ ὁλόκληρον μὲν ὄντα τὸν Πατέρα, τὸν δὲ χαρακτῆρα
 τῆς ὑποστάσεως αἰεὶ ὄντα, ἐμφέρειάν τε καὶ εἰκόνα ἀπαράλλακτον
 σώζοντα πρὸς τὸν Πατέρα· ὡς τὸν ἰδόντα τοῦτον ὁρᾶν ἐν αὐτῷ καὶ 30
 τὴν ὑπόστασιν, ἧς καὶ χαρακτὴρ ἐστιν· ἐκ τε τῆς ἐνεργείας τοῦ
 χαρακτῆρος, διανοούμεθα ἀληθῶς τὴν τῆς ὑποστάσεως ἀληθῶς θεό-
 τητα. οὐκοῦν ἡ χριστομάχος αἵρεσις πειρασάτω πρότερον τὰ ἐν
 γενητοῖς παραδείγματα διελεῖν, καὶ εἰπεῖν εἴποτε ὁ ἥλιος χωρὶς

τοῦ ἀπαυγάσματος, ἢ ὅτι τοῦτο οὐκ ἔστιν ἴδιον τῆς τοῦ φωτὸς οὐσίας ἢ ἴδιον μὲν ἔστι, κατὰ διαίρεσιν δὲ μέρος ἐστὶ τοῦτο τοῦ φωτὸς, καὶ πάλιν διελέτω τὸν λόγον, καὶ εἰπάτω τοῦτον ἀλλότριον αὐτοῦ τοῦ νοῦ. ἢ ὅτι ποτὲ οὐκ ἦν, ἢ οὐκ ἔστιν ἴδιος τῆς οὐσίας αὐτοῦ, ἢ ὅτι μέρος κατὰ διαίρεσιν οὗτος ἐστὶν ἐκείνου. εἰ δὲ ἐπὶ 5 τούτων τῶν γενητῶν καὶ σωματικῶν ζώων εὐρίσκεται τὰ γεννήματα μὴ μέρη ὄντα τῶν οὐσιῶν ἐξ ὧν εἰσὶ, μηδὲ παθητικῶς ὑφιστάμενα, μηδὲ μειοῦντα τὰς οὐσίας τῶν γονέων, πῶς οὐ μαίνονται οἱ ἐπὶ τοῦ ἀσωμάτου καὶ ἀληθινοῦ Θεοῦ ὑπονοοῦντες μέρη, καὶ πάθη καὶ διαιρέσεις προσάπτοντες τῷ ἀπαθεῖ καὶ ἀναλλοιώτῳ Θεῷ, μηδὲ 10 συννορῶντες ὅτι ἔνθα τὸ φῶς, ἐκεῖ καὶ τὸ ἀπαύγασμα, καὶ ἔνθα τὸ ἀπαύγασμα, ἐκεῖ καὶ ἡ τούτου ἐνέργεια καὶ αὐγοειδὴς χάρις;

. ΘΗ ΡΩΝ⁹. Καὶ ὅτι τὸ μερισμούς καὶ ἐλαττώσεις ὑπομένειν, αὕξην τε καὶ πληθυσμὸν, καὶ τὰς ἐν τῷ τίκτειν ἀπορροίας, σωματῶν ἴδιον. καὶ ὅτι ὥσπερ ὁ λόγος οὗτος ὁ προφο- 15 ρικὸς, ᾧ κεχρήμεθα, καὶ ἐκ νοῦ γεννᾶται καὶ δοκεῖ μὲν ἕτερος αὐτῷ παρὰ τὸν ἐν καρδίᾳ στρεφόμενον, καθὼ ἐξω στόματος γίνε-ται, πεμπόμενος ὥσπερ ἐκ βάθους εἰς φῶς, ἔστι δὲ πάλιν ἐν αὐτῷ καὶ ὁμοιος αὐτῷ κατὰ πάντα. ἔστι γὰρ ἰδεῖν ἐν τῷ λόγῳ τὸν ἐν καρδίᾳ κληθέντα λογισμὸν, καὶ πάλιν ἐν τῷ νῷ τὸν λόγον ἔτι σιω- 20 πώμενον. οὕτω καὶ ὁ Υἱὸς τοῦ Θεοῦ, ἀμερίστως ἐκ Πατρὸς προελθὼν, χαρακτήρ ἐστι καὶ ὁμοίωμα τῆς αἰδιότητος αὐτοῦ, Λόγος ὢν ἐνυπόστατος καὶ ζῶν ἐκ ζῶντος Πατρός.

Πρὸς ταῦτα φασιν οἱ ἀπὸ Εὐνομίου, εἶπατε ἡμῖν οἱ ἀπαύγασμα λέγοντες αὐτοῦ τοῦ Πατρὸς τὸν Υἱόν, τί ποτε ἄρα λογίζεσθε; ὁ 25 δὲ τῆς ἐρωτήσεως τρόπος οὗτος, τὸ φῶς, ἦτοι τὸ πῦρ φέρε εἰπεῖν ἐν λύχνῳ κείμενον φωτίζει τὰ ἐκτὸς, ἀλλ' αὐτὸ μὲν, οὐ πάντα πληροῖ, κεῖται δὲ ἐν τόπῳ, καὶ περὶ τὰ ἐκτὸς ὁ ἐξ αὐτοῦ φωτισμὸς γίνεται. εἰ τοίνυν φῶς μὲν αὐτοῦ τὸν Πατέρα, ἐκ φωτὸς δὲ ἀπαύγασμα τὸν Υἱόν, ἀνάγκη λέγειν τοῦ Πατρὸς τὴν οὐσίαν μὴ 30 δύνασθαι τὰ πάντα πληροῦν, ἵνα τόπον ἔχει καὶ χωρῆσαί ποι δύναιτο τὸ ἐξ αὐτοῦ πεμπόμενον ἀπαύγασμα. εἰ δὲ πάντα πληροῖ ὁ Πατὴρ, ποῦ χωρήσει τοῦ γεννήματος ἡ οὐσία; ἡμεῖς δὲ ἀποκρινόμεθα· εἰ μὲν ἐν τόπῳ τίθησιν ὁ θεομάχος τὸν Πατέρα, καὶ

⁹ Leg. Κυρίλλον ἐκ τῶν θησαυρῶν.

καθάπερ τί σῶμα χωρεῖσθαι βούλεται, ζητείτω καὶ τῷ γεννήματι
τόπον. εἰ δὲ οὐκ ἐν τόπῳ τοῦ Πατρὸς ἡ οὐσία, οὐ γὰρ τόπῳ
περιληπτὸν τὸ θεῖον, τί μάτην περιεργάζεται τὰ μηδεμίαν ἔχοντα
ζήτησιν, καὶ τολμᾷ λέγειν, ποῦ χωρήσει τοῦ γεννήματος ἡ οὐσία,
πληροῦντος τὰ πάντα τοῦ Πατρὸς; φαίνεται μὲν οὖν ὁ Πατήρ, 5
καὶ ἔστιν ἐν Τίῳ, καὶ Τίος ἐν Πατρί· οὐχ ὡς ταυτὸν δὲ ὄντες,
οὐδὲ ὡς ἐν ἀριθμῷ. ἔστι γὰρ ὁ Πατήρ ἐν τῇ αὐτοῦ ιδιότητι, καὶ
ἔστιν ὁ Τίος ἐν τῇ ἰδίᾳ ιδιότητι, ταύτην ἔχων μόνην πρὸς τὸν
γεγεννηκότα τὴν διαφοράν. ὁ μὲν γὰρ Πατήρ, καθ' ἑαυτὸν ἔστι,
καὶ οὐκ ἔστιν Τίος. ὁ δὲ Τίος, καθ' ἑαυτὸν ἔστι, καὶ οὐκ ἔστι Πα- 10
τήρ, ἀλλὰ κατὰ τοῦτο μόνον ὡς πρὸς τὸν Πατέρα τὴν διαστολὴν
ἔχων, φέρει μὲν αὐτὸ τῆς πατρικῆς φύσεως τὸ ἰδίωμα, ἔστι δὲ
πάλιν ἐν τῷ Πατρὶ, ὥσπερ τὸ ἐκ τοῦ ἡλίου πεμπόμενον ἀπαύ-
γασμα· πρόεισι μὲν ἐξ αὐτοῦ, ἕτερον δέ τι παρ' αὐτόν ἔστιν, ἐν
κατὰ φύσιν ὑπάρχων. τὸ μὲν γὰρ ἥλιος, τὸ δὲ ἀπαύγασμα. ὦν 15
οὖν Πατήρ ὁ Πατήρ, ἀπηύγασε τὸν Τίον, σφραγίδα καὶ εἰκόνα τῆς
ἑαυτοῦ φύσεως ἀκριβεστάτην.

Ἐκ τοῦτ' πρὸς Ἑρμεῖαν. Καὶ εἴπερ ἐστὶ Πατήρ ὁ Θεός,
οὐκ ἐν χρόνῳ, παντέλειος γὰρ, συνεισκρίνεται· πού πάντως αὐτῷ
καὶ ἡ τοῦ τεχθέντος δῆλωσίς τε ὁμοῦ καὶ ὑπαρξίς, οὐχ ὕστερί- 20
ζουσα κατὰ χρόνον, οὔτε μὴν κατόπιν ἰοῦσα τῆς τοῦ τεκόντος
δόξης, διὰ τὸ χρῆναι συνεπινοεῖσθαι τε καὶ συνυπάρχειν αἰεὶ, Τίον
μὲν Πατρὶ, Πατέρα δὲ Τίῳ· εἰ καὶ ἔστι γεννητὸς ὡς ἐκ Πατρὸς
κατὰ φύσιν. ἀπαύγασμα δὲ τῆς δόξης τοῦ Θεοῦ καὶ Πατρὸς
ὀνομάζων τὸν Τίον ὁ θεσπέσιος Παῦλος, καὶ μὴν ὅτι καὶ χα- 25
ρακτήρ ἐστι τῆς ὑποστάσεως αὐτοῦ, κατασφραγιεῖ δὴ πού τὸν
ἀρτίως ἡμῖν γεγονότα λόγον. τὸ γὰρ ἀπό τινος ἐξηγασμένου
τουτὶ φῶς, τῆς ἀπαυγαζουσης οὐσίας αὐτὸ διακομίζει τοῖς ἔξω
τὴν εἶδῃσιν, καὶ ταῖς δι' ὀμμάτων ἐγχρίπτει αἰσθήσεσι, τὸ τι
κατὰ φύσιν ἐστὶν ἡ προϋεῖσά τε καὶ ἑξαστράπτουσα ρίζα τὲ 30
αὐτοῦ καὶ γνωστὴς, ἐφῆκε νοεῖν.

Λαβέτω δὲ ὁ λόγος εἰς παράδειγμα τὴν ἡλίου φύσιν καὶ τὴν
ἐξ αὐτοῦ προχεομένην αὐγὴν. τί γὰρ κατὰ φύσιν ἐκεῖνος τὸ ἐξ

^r Cod. ἐκ τοῦ πρὸς Ἑρμ. i. e. Cyrilli Λόγων πρ. Ἑρμ. vid. Fabr. Bibl. Gr. t. viii. p. 564.

αὐτοῦ προϊέμενον σέλας ἀποφάνειεν^s ἂν, δῖεσιν δὲ ὅλως, ἥτοι τομὴν καὶ ἀπορροὴν καὶ πάθος, οὐκ ἂν ἀνάσχοιτο ἡ ἡλίου φύσις. καὶ τοι χύδην καὶ οὐσιωδῶς τὸ ἐξ αὐτῆς προϊεῖσα φῶς· ἀλλ' ἔστω μὲν ὁλοκληρία ἐν αὐτῷ, καὶ εἰ προχέοιτο τυχόν, ἔχει δὲ αὖ ἐν ἑαυτῷ τὸ ἴδιον φῶς, οὐ ἀπορριζούμενον ἐν τῷ διαχεῖσθαι καὶ δοκεῖν πως 5 ἤδη διὰ τούτου, καὶ εἰς ἰδικὴν ἑτερότητα δραμεῖν. ἀποδιελθὼν γὰρ ὁ λόγος ἡλίον μὲν ἀνὰ μέρος αὐτὸς καθ' αὐτὸν τὴν οὐσίαν, ὅτι ποτέ ἐστι φαντάζεται. τὸ δ' ἐν αὐτὸ τὸ καὶ ἐξ αὐτοῦ προχεόμενον φῶς, ἴδιον μὲν αὐτοῦ, πλὴν εἰς ἀμέτρητον ἑτερότητα, τὴν ὡς ἐν ψιλαῖς^t καὶ μόναις ἐννοίαις εὔ μάλα διοικιεῖ, διὰ τὴν ἐξ αὐτοῦ πρὸς τὸ 10 ἔξω πρόοδον. ὅτι δὲ γελοῖον ἂν εἴη, πρεσβυτέραν μὴν τὴν ἡλίον φαντάζεσθαι γένεσιν, ὑπερίζουσιν δὲ καὶ γοῦν τι βραχὺ τῆς ἐνούσης αὐτῷ φωτειδοῦς ἐνεργείας τὴν δύναμιν, οὐκ ἂν οἰηθείην ἐνδοιάσειν ὅλως τὸν σωφρονουῦντα. ἴσον γὰρ ἡλίον μὴδὲ αὐτοῦ λέγειν, εἰ μὴ συνυπάρχειν ἔχει, τὸ δι' οὗ νοεῖται τοῦθ' ὅπερ ἐστίν. 15 οὐκοῦν ἀνατύπωσιν ὥσπερ τινα διαπεπλασμένην ὀρθῶς τῶν ἐν αἰσθήσει παραδειγμάτων λαβὼν τὴν δύναμιν, τὴν θείαν γέννησιν οὐ καταφθερεῖς, τομὰς ἐπ' αὐτῇ καὶ ἀπορροὴν καὶ πάθος ἀσυνέτως εἰσδεδεγμένος.

Ἐπὶ γάρ τοι τῆς ἀνωτάτω πασῶν οὐσίας ἀπαθῆς μὲν ἡ γέννη- 20 σις, καὶ μὴν καὶ οὐσιώδης ἡ τοῦ γεννήματος ὑπαρξίς, καὶ διατομῆς ἐλευθέρα, καὶ τῷ τεκόντι συνθέουσα, καὶ ἀπαραιτήτως συννοουμένη. τὸ γὰρ ἀναρχον ἐν χρόνῳ, μεμαρτύρηκε τῷ Τίῳ καὶ ὁ σοφὸς Ἰωάννης λέγων, “Ἐν ἀρχῇ ἦν ὁ Λόγος.” ἐπειδὴ δὲ τῆς τοῦ Θεοῦ καὶ Πατρὸς οὐσίας ἐκπέφηνεν ὁ Υἱός, ἐνυπάρχει μὲν αὐτὸς 25 τῷ ἰδίῳ Πατρὶ, παραδείξειε δ' ἂν ἐν ἑαυτῷ διὰ ταυτότητος φυσικῆς, καὶ τὴν τοῦ γεγεννηκότος. νοηθείη δ' ἂν ὁ Πατὴρ οὐχ ἕτερος ἢ δι' Υἱοῦ τε καὶ ἐν Τίῳ, ἐπεὶ ἐστὶ χαρακτήρ τῆς ὑποστάσεως αὐτοῦ, τὴν ὅθεν ἐξέφυ διαστείβων φύσιν ἐν ἰδίᾳ μορφῇ.

ΓΡΗΓΟΡΙΟΥ ΝΥΣΣΗΣ Εἰς ΣΙΜΠΛΙΚΙΟΝ^u ΠΕΡΙ ΠΙΣΤΕΩΣ. Καὶ 30 ὥσπερ τὸ ἐκ τοῦ λύχνου φῶς καὶ ἐκ τῆς φύσεως ἐστὶ τοῦ ἀπαυγάζοντος, καὶ μετ' ἐκείνου ἐστίν, ὁμοῦ τε γὰρ ἐξεφάνη ὁ λύχνος, καὶ τὸ φῶς τὸ ἐξ αὐτοῦ συνεξέλαμψεν, οὕτω καὶ ἐκ τοῦ Πατρὸς ὁ

^s Cod. ἀποφάνειεν.^t Cod. ψηλαῖς.^u Cod. συμπλό. π. πίστ.

Υἱός, καὶ οὐδέποτε χωρὶς τοῦ Υἱοῦ ὁ Πατήρ· οὐκ ἐγχωρεῖ γὰρ ἀλαμπῇ αὐτοῦ τὴν δόξαν, ὥς οὐκ ἐγχωρεῖ ἄνευ ἀπαυγάσματος αὐτοῦ τὸν λύχνον. δῆλον δὲ ὅτι ὥσπερ τὸ αὐτοῦ ἀπαύγασμα μαρτυρία ἐστὶ τοῦ κατὰ τὴν δόξαν αὐτοῦ, μὴ γὰρ οὔσης τῆς δόξης, οὐκ ἂν εἴη τὸ ἐκ ταύτης ἀπαυγαζόμενον, οὕτως τὸ λέγειν μὴ 5 αὐτοῦ ποτὲ ἀπαύγασμα, ἀπόδειξις ἐστὶ τοῦ μηδὲ τὴν δόξαν αὐτοῦ ὅτε οὐκ ἦν τὸ ἀπαύγασμα. τὴν γὰρ δόξαν ἄνευ ἀπαυγάσματος εἶναι ἀμήχανον. ὥσπερ οὖν οὐκ ἔστιν ἐπὶ τοῦ ἀπαυγάσματος λέγειν ὅτι εἰ ἦν οὐκ ἐγένετο, καὶ εἰ ἐγένετο οὐκ ἦν, οὕτως μάταιον ἐστὶ περὶ τοῦ Υἱοῦ ταῦτα λέγειν· διότι ὁ Υἱός ἐστὶ τὸ ἀπαύ- 10 γασμα. οἱ δὲ τὸ μικρότερον καὶ τὸ μεῖζον ἐπὶ τοῦ Υἱοῦ καὶ τοῦ Πατρὸς λέγοντες, διδαχθήτωσαν παρὰ τοῦ Παύλου μὴ μετρεῖν τὰ ἀμέτρητα. ὁ γὰρ Ἀπόστολος τὸν Υἱὸν χαρακτῆρα λέγει τῆς τοῦ Πατρὸς ὑποστάσεως. δῆλον οὖν ὅτι ὅση ἂν ἡ ὑπόστασις ἦν ἡ τοῦ Πατρὸς, τοσοῦτος καὶ ὁ χαρακτήρ ἐστὶ τῆς ὑποστάσεως· οὐ γὰρ 15 ἐνδέχεται μικρότερον αὐτοῦ τὸν χαρακτῆρα τῆς θεωρουμένης ἐν αὐτῷ ὑποστάσεως. ἀλλὰ καὶ ὁ μέγας Ἰωάννης ταῦτα διδάσκει λέγων, “ἐν ἀρχῇ ἦν ὁ Λόγος, καὶ ὁ Λόγος ἦν πρὸς τὴν Θεόν.” ἐκ γὰρ τοῦ εἰπεῖν ὅτι ἐν ἀρχῇ ἦν, καὶ οὐ μετὰ τὴν ἀρχὴν, ἔδειξεν ὅτι οὐδὲ ποτε ἄλογος ἦν ἡ ἀρχή. ἐκ δὲ τοῦ ἀποδείξαι ὅτι καὶ ὁ Λόγος 20 ἦν πρὸς τὸν Θεόν, τὸ ἀνελλιπὲς τοῦ Υἱοῦ ὡς πρὸς τὸν Πατέρα ἐσήμανεν· ὅλῳ γὰρ τῷ Θεῷ, ὅλος συνθεωρεῖται ὁ Λόγος. οὐκ ἔχει ἄρα χώραν ἐπὶ τῶν θείων δογμάτων τὸ μεῖζον λέγειν καὶ τὸ μικρότερον.

ΓΡΗΓΟΡΙΟΥ ΝΗΣΣΗΣ ΚΑΤὰ ΕἲΝΟΜΙΟΤ. Εἰ οὖν Θεὸς μὲν ὁ 25 Πατήρ, Θεὸς δὲ ὁ Υἱός, ἔτι^x καταλείπεται πρὸς τὴν ἀκριβῆ τοῦ μονογενοῦς θεολογίαν ἀμφιβολία; ὅταν τῇ μὲν τοῦ Υἱοῦ σημασίᾳ τὸ κατὰ φύσιν οἰκεῖον γνωρίζεται, τῷ δὲ ἀπαυγασματι τὸ συναφές τε καὶ ἀδιάστατον, τῇ δὲ τοῦ Θεοῦ προσηγορίᾳ, κατὰ τὸ ἴσον ἐφηρμοσμένη Πατρί τε καὶ Υἱῷ, τὸ διὰ πάντων ὁμότιμον. ὁ δὲ 30 χαρακτήρ πάσῃ τῇ ὑποστάσει τοῦ Πατρὸς ἐπιθεωρούμενος, τὸ ἀνελλιπὲς τοῦ ἰδίου μεγέθους διασημαίνει. καὶ ἡ μορφή τοῦ Θεοῦ τὴν διὰ πάντων καταμηνύει ταυτότητα, τὸ πάντα δεικνύειν ἐφ’

^x Cod. ἔτη.

ἐαυτῆς, δι' ὧν ἡ θεότης χαρακτηρίζεται. τί γὰρ ἐρεῖς ὅταν ἀπαύ-
 γασμα δόξης καὶ ὁσμὴ νυμύρου ἀκούσης, καὶ ἀτμίδα Θεοῦ; ὅτι οὐκ
 ἦν τὸ ἀπαύγασμα πρὸ τῆς οἰκειάς γεννήσεως; ἀλλ' ἔταν τοῦτο
 εἶπης, οὐδὲ τὴν δόξαν πάντως εἶναι δώσεις, οὔτε τὸ μῦρον· οὐ γάρ
 ἐστὶν ἢ τυφλὴν ἐφ' ἐαυτῆς καὶ ἀλαμπῇ νομισθῆναι τὴν δόξαν 5
 αὐτοῦ, ἢ τὸ μῦρον τῆς εὐπνοίας ἄγονον. ὥστε εἰ τὸ ἀπαύγασμα
 οὐκ ἦν, οὐδὲ ἡ δόξα ἦν πάντως. καὶ τῆς ὁσμῆς μὴ οὔσης, τὸ μὴδὲ
 μῦρον αὐτῇ συναπεδείχθη. ἐν γὰρ τῷ λέγειν μὴ αὐτοῦ ἀπαύ-
 γασμα, τὸ μὴδὲ τὴν ἀπαυγάζουσιν αὐτοῦ δυνάμιν κατασκευάζεται
 πάντως· ὡς ἐπὶ τοῦ κατὰ τὸν λύχνον ἐστὶν ἰδεῖν ὑποδείγματος. ὁ 10
 γὰρ τὴν αὐγὴν τοῦ λύχνου εἰπὼν, καὶ τὸ λάμπειν τὸν λύχνον
 συνεδείξατο. καὶ ὁ μὴ αὐτοῦ τὴν αὐγὴν λέγων, τὴν σβέσιν τοῦ
 φωτίζοντος συνεσήμανεν. ὥστε ὅταν ὁ Κύριος μὴ εἶναι λέγεται,
 καὶ ἡ τοῦ Πατρὸς ἀνυπαρξία κατὰ πᾶσαν ἀνάγκην ἐκ τοῦ ἀκο-
 λούθως διὰ τούτων κατασκευάζεται. εἰ γὰρ συνημμένως ἔχεται 15
 τοῦ ἑτέρου τὸ ἕτερον, κατὰ τὴν ἀποστολικὴν μαρτυρίαν καὶ τὸ
 ἀπαύγασμα τῆς δόξης καὶ ὁ χαρακτήρ τῆς ὑποστάσεως, καὶ ἡ
 σοφία τοῦ Θεοῦ, ὁ τὸ ἕτερον τῶν συνημμένων εἶναι λέγων, τῇ τοῦ
 ἑνὸς ἀναιρέσει, συνανεῖλε πάντως καὶ τὸ λειπόμενον· ὥστε τοῦ
 ἀπαυγάζοντος μὴ ὄντος, ὁμολογεῖσθαι μὴ αὐτοῦ μὴδὲ τὴν ἀπαυ- 20
 γάζουσιν φύσιν· καὶ τοῦ χαρακτῆρος μὴ ὑφεστῶτος, μὴδὲ τὴν
 χαρακτηριζομένην αὐτοῦ ὑπόστασιν· σοφίας δὲ καὶ δυνάμεως Θεοῦ
 μὴ οὔσης, μὴδὲ ἐκεῖνον πάντως αὐτῷ ὁμολογεῖσθαι τὸ δίχα σοφίας
 τε καὶ δυνάμεως ἐφ' ἐαυτοῦ μὴ νοούμενον.

Εἰ οὖν οὐκ ἦν ὁ μονογενὴς Θεὸς πρὶν γενέσθαι, καθὼς φησὶν ὁ 25
 Εὐνόμιος, Χριστὸς δὲ Θεοῦ δυνάμις καὶ Θεοῦ σοφία καὶ χα-
 ρακτήρ καὶ ἀπαύγασμα, οὐκ ἦν πάντως οὐδὲ ὁ Πατὴρ, οὗ ὁ Υἱὸς
 δυνάμις ἐστὶ καὶ σοφία, καὶ χαρακτήρ καὶ ἀπαύγασμα. οὐ γάρ
 ἐστὶν ἐπινοῆσαι τῷ λόγῳ, οὔτε ὑπόστασιν ἀχαρακτήριστον, οὔτε
 ἀλαμπῇ δόξαν, οὔτε ἄσχοτον Θεόν, οὐκ ἄχειρα δημιουργόν, οὐκ 30
 ἄλογον ἀρχὴν, οὐκ ἄπαιδα Πατέρα· ἀλλὰ πάντα τὰ τοιαῦτα, ἐπὶ
 τῶν ὁμολογούντων, καὶ ἐπὶ τῶν ἀθετούντων, καὶ ἀλλήλοις συνα-
 ναφαίνεται, καὶ διὰ τῆς τοῦ ἑνὸς ἀναιρέσεως καὶ τὸ συνημμένον
 συναφανίζεται. ἐπειδὴ τοίνυν κατασκευάζεται παρ' αὐτῶν τὸ μὴ
 αὐτοῦ τὸν Υἱὸν πρὸ τοῦ γενέσθαι, ὡς ἐστὶν ἀπαύγασμα δόξης· ἡ 35

δὲ ἀκολουθία συναναιρεῖ τῇ τοῦ ἀπαυγάσματος ἀνυπαρξία, καὶ τὴν τῆς δόξης αἰδιότητα, δόξα δὲ ὁ Πατὴρ, ὅθεν τὸ μονογενὲς φῶς ἐστὶν ἀπαυγασθὲν, νεησάτωσαν οἱ περιττοὶ τὴν διάνοιαν, ὅτι ἐν προσχήματι Χριστιανισμοῦ τὴν Ἐπικούρου ἀθείαν πρεσβεύουσιν.

ΚΤΡΙΛΛΟΤ ΠΡΟΣ ΤΙΒΕΡΙΟΝ^Υ. Ἀμήχανον γὰρ αὐτοῦ ποτε δίχα τοῦ ἑτέρου τὸ ἕτερον· ἀλλ' ἔνθα περ ὁ Πατὴρ αὐτοῦ νοοῖτο, ἐστὶ δὲ πανταχοῦ, ἐκεῖ που πάντως καὶ ὁ Υἱός· καὶ ἔνθα περ ἂν ὁ Υἱός, ἐκεῖ καὶ ὁ Πατήρ. εἰ γὰρ ἐστὶν ἀπαύγασμα τοῦ Πατρὸς ὁ Υἱός, καὶ Λόγος αὐτοῦ καὶ σοφία καὶ δύναμις, πῶς ἐνδέχεται δίχα λόγου σοφίας καὶ δυνάμεως νοεῖσθαι ποτὲ τὸν Πατέρα; πῶς δὲ ἡ 10 σοφία καὶ ὁ λόγος τοῦ Θεοῦ, καὶ ἡ δύναμις αὐτοῦ νοοῖτ' ἂν ποτε δίχα τοῦ Πατρὸς; ἢ πῶς οὐκ ἐνυπάρξει ποτὲ αὐτῷ ὁ χαρακτήρ αὐτοῦ; πῶς δὲ καὶ ὁ χαρακτήρ δίχα τοῦ Πατρὸς, οὗ ἐστὶ χαρακτήρ; εἰ γὰρ ἐνδέχεται τοῦ φωτὸς ἐκπεσεῖν καὶ χωρισθῆναι τὸ ἀπαύγασμα τὸ ἀπ' αὐτοῦ, ἣν ἂν εἰκὸς ἐννοῆσαι, ὅτι καὶ τὸν Υἱὸν 15 ἐνδέχεται μὴ αὐτοῦ μετὰ τοῦ Πατρὸς. πῶς δὲ οὐκ ἐννοοῦσιν, ὅτι γενητὸς ὢν ὁ ἥλιος, κτίσμα γάρ ἐστι δι' αὐτοῦ τοῦ Λόγου παρενεχθεὶς εἰς γένεσιν, διέρπει μὲν τὴν ἄνω καὶ αὐτῷ ταχθεῖσαν ὁδὸν, καθίησι δὲ τοῖς ἀπανταχόσε φῶς, καὶ πάντα πληρῶν τῆς ἐξ αὐτοῦ προχοομένης αὐγῆς, ἔχει πάλιν αὐτὴν ἐν ἑαυτῷ; πότε τοίνυν οὐκ ἦν 20 ἐν τῷ Πατρὶ τὸ ἀπαύγασμα τῆς δόξης αὐτοῦ; πότε κεχώριται τῆς ὑποστάσεως αὐτοῦ ὁ χαρακτήρ αὐτοῦ; καὶ εἰ τὰ πάντα πληροῦντος τοῦ Πατρὸς οὐκ ἔχει τοῦτο κατὰ φύσιν ἰδίαν ὁ Υἱός, τὰ πάντα φημὶ πληροῦν καὶ αὐτοῦ πανταχοῦ, καὶ οὐδὲν ἀπολιμπάνεσθαι, ἑτεροφυῆς ἄρα παρ' αὐτόν ἐστι, καὶ ἐκπίπτουσιν εἰς τὴν 25 τῶν Ἀρειανῶν πεπλανημένην δόξαν οἱ περὶ αὐτοῦ τολμῶντες λέγειν, ὅτι γενόμενος ἄνθρωπος ὁ μονογενὴς, κενὸς ἀφῆκε τῆς ἑαυτοῦ θεότητος τοὺς οὐρανοὺς, καὶ ὅτι κατὰ μὲν τὴν τῆς θεότητος ἀξίαν συνῆν τῷ Πατρὶ, καὶ ὅτε γέγονεν ἄνθρωπος, καὶ ἦν ἐπὶ γῆς, καθ' ὑπόστασιν δὲ, οὐκέτι. 30

Ὅμιλία τοῦ αὐτοῦ. Ἀνοηταίνουσι δὲ καὶ οἱ λέγοντες τὸν Υἱὸν ἑτεροφυᾶ, καὶ ἀλλότριον τῆς τοῦ Θεοῦ καὶ Πατρὸς οὐσίας. ἀμήχανον γὰρ τὸν ἐκ Θεοῦ κατὰ φύσιν κτιστὸν αὐτοῦ καὶ γεννητόν.

εἰ γὰρ πᾶν ὃ πέφυκε τίκτειν, ὁμοούσιον ἑαυτῷ γεννᾷ, γεγέννηκε δὲ
κατὰ ἀλήθειαν τὸν Υἱὸν ὁ Πατὴρ, πάντως που καὶ ὁμοούσιον
ἑαυτῷ γεγέννηκεν. ἢ γὰρ οὐκ ἄτοπον ἐξ ἀνθρώπου μὲν οὐχ ἑτεροει-
δὲς τίκτεσθαι ζῶον, καὶ μὴ· ἐκ βοός γε καὶ ἵππου, τίκτει γὰρ
ἕκαστον τὸ κατὰ φύσιν αἷτιον ἑαυτῷ, τὴν δὲ γε θείαν καὶ ἀνω- 5
τάτῳ φύσιν, μηδὲ ἐν τούτοις αὐτοῦ νομίζειν ἐν οἷς ἐστὶν ἡ κτίσις.
οὐκοῦν ἐκ κτίσματος γεννηθὲν, κτιστὸς ἄρα καὶ ὁ τεκὼν. ἀλλ'
ἐστὶν ἀγέννητος ὁ Πατὴρ· οὐ γὰρ γέγονε παρά τινος· ἀγέννητος
ἄρα καὶ ὁ Υἱός. καὶ εἰ χαρακτήρ ἐστὶ τῆς ὑποστάσεως τοῦ γε-
γεννηκότος, Θεὸς δὲ κατὰ ἀλήθειαν ἐστὶν ὁ τεκὼν, Θεὸς ἄρα καὶ ὁ 10
χαρακτήρ αὐτοῦ. χαρακτηρίζει γὰρ, Θεὸν μὲν Θεός, κτίσιν δὲ
κτίσις. ὥσπερ γὰρ εἴ τις βούλοιτο τὴν γεννητὴν καὶ πεποιημένην
κτίσιν καταδειξάι τισιν, οὐ δύναται λέγειν, ὅρα μοι τὴν τῆς θεότη-
τος φύσιν, καὶ ἐκ ταύτης νοήσεις ἐκείνην. ὀφθήσεται γὰρ ἀμαθὴς
ὁ τοῦτο λέγων. οὐ γὰρ ἡ τῆς θεότητος φύσις ἐφ' ἑαυτῇ κατα- 15
δειξεί τὴν γεννητὴν οὐσίαν· οὕτως εἴ τις βούλοιτο τὴν ἄκτιστον
φύσιν ἰδεῖν, οὐκ ἂν ἴδοι ταύτην ὡς ἐν εἰκόνι τῇ κτίσει· διὸ ἔλεγε
τῷ Φιλίππῳ ὁ Κύριος, “ὁ ἑώρακώς ἐμέ, ἑώρακε τὸν Πατέρα.”
φυσικὴ δὲ πάντως ἡ ὁμοιότης Υἱῷ πρὸς τὸν Πατέρα, καὶ οὐσιώδης
ὁ χαρακτήρ. 20

Τοῦ αὐτοῦ. Πῶς οὖν οὐκ ἀσύνητον καὶ θρασὺ τὸ περιεργά-
ζεσθαι φύσιν, δι' ἧς τὰ πάντα παρήχθη, πρὸς ὑπαρξιν τὴν χρόνου
παντὸς πρεσβυτέραν; γεγόνاسι γὰρ δι' αὐτῆς, καὶ ἔστη πρὸ παν-
τὸς αἰῶνος ὁ ἐκ Θεοῦ Πατρός Λόγος· ἀλλ' οἱ πάντολμοι κατηγο-
ροῦσιν αὐτοῦ τὸ νεώτερον, καὶ γεννητὸν αὐτὸν αὐτοῦ φασίν· οὐκ 25
εἰδότες ὅτι τοῖς τοῦ Ἁγίου Πνεύματος ἀντιφέρονται λόγοις· δι'
αὐτοῦ μὲν γὰρ πεποιῆσθαι τοὺς αἰῶνας φασὶν οἱ λαλοῦντες ἐν
Πνεύματι. οἱ δὲ γεννητὸν αὐτοῦ διίσχυρίζονται τὸν ἐπέκεινα καινοῦ
λόγου, καὶ οὐδὲ ἐκεῖνο δέχονται κατὰ νοῦν· οὐ γὰρ ἐν χρόνῳ γέ-
γονε Πατὴρ ὁ Θεός, ἀλλ' ἦν αἰεὶ τε καὶ ἐν ἀρχῇ. τούτου δὲ οὕτως 30
ἔχοντος, πᾶσα πως ἀνάγκη συνυφεστάναι νοεῖν τὸν Υἱὸν, ἵνα καὶ
ἀληθὴς ὑπάρχει Πατὴρ ὁ Θεός· ἐπεὶ διδασκέτωσαν εἰ Λόγος ἐστὶ
τοῦ Πατρὸς ὁ Υἱός, καὶ σοφία καὶ δύναμις καὶ χαρακτήρ, καὶ
ἀπαύγασμα τῆς ὑποστάσεως αὐτοῦ, ποῖος ἦν ἄρα χρόνος καθ' ὃν

ἦν ἄλογος ὁ Πατήρ, οὐχ ὑπάρχοντος τοῦ Υἱοῦ; πότε δὲ ἦν δίχα τῆς ἑαυτοῦ σοφίας ἢ τῆς σοφίας πηγῇ; πότε δὲ δυνάμεως δίχα; πότε δὲ οὐκ ἦν ἐν Θεῷ τὸ ἀπαύγασμα τῆς δόξης αὐτοῦ; ἢ πῶς οὐκ ἂν εἶη σὺν αὐτῷ τε καὶ ἐν αὐτῷ διηνεκῶς ὁ χαρακτήρ αὐτοῦ; εἰ μὲν οὖν ἐν χρόνῳ ταῦτα γέγονεν, οὐκοῦν ἄρα Πατήρ πρὶν γε- 5 γένηται, ἄλογος ἦν καὶ ἄσοφος, καὶ ἰσχὺν οὐκ ἔχων, χαρακτήρος τε δίχα καὶ ἀπανγασματος. ἀλλ' οἶμαι τοῦτο αὐτῷ δυσσεβὲς ἐννοεῖν, καὶ τῆς ἀνωτάτω δυσσεβείας ἀπόδειξιν ἔχει. ἀεὶ δὲ ἦν ὁ Πατήρ. ἦν οὖν ἄρα καὶ ὁ Υἱός, συνυφεστηκῶς ἀεὶ τῷ ἰδίῳ γεννήτορι. 10

ΠΡΟΣ ἙΡΜΕΙΑΝ. Ναί φησιν, ἀλλ' ὁ τινὸς, ὃ βέλτιστε, χα-
ρακτήρ οὐκ ἔστιν ἐν ὑποστάσει τῇ καθ' ἑαυτὸν, οὐδὲ ἰδίαν ἔχει
τὴν ὑπαρξιν· νοεῖται δὲ μᾶλλον ἐν ὑποκειμένῳ καὶ ὡς ἐν τάξει
συμβεβηκότος, εἰ καὶ ἀχώριστος ἐνεῖη τυχόν, καθάπερ ἀμέλει τὰ
εἶδη τοῖς σώμασιν· ἀνύπαρκτος οὖν ὁ Υἱός, εἴπερ ἐστὶ καθ' ὑμᾶς 15
ὡς χαρακτήρ ἐν τῷ Πατρί. τὴν μὲν τοῦ Υἱοῦ φύσιν ἣτις ποτὲ
ἔστι, νῶ μὲν ἐπαθρῆσαι τῷ καθ' ἡμᾶς ἀνεφικτον παντελῶς, μεῖ-
ζον δὲ εἰπεῖν ἢ κατὰ δύναμιν λόγου. “δόξα γὰρ Κυρίου κρύπτει
“λόγον,” κατὰ τὸ γεγραμμένον. ἐκ πλείστων δὲ ὅσων θεωρημάτων
τὴν ὡς ἐν ἐσόπτρῳ γινῶσιν οὐκ ἀνιδρωτὶ καὶ μόλις ἐραυίζόμεθα. 20
φῶς γὰρ καὶ ζωὴν καὶ σοφίαν καὶ δύναμιν καὶ ἕτερα ἅττα φαμέν
αὐτοῦ τὸν Υἱόν, ἀλλ' οὐχ ἐκάστῳ τῶν ὀνομάτων τὴν ἄρρητον αὐτοῦ
φύσιν ἐγκατακλείοντες, ἐκ διαφορῶν αὐτὸν σύγκεισθαι φαμέν·
ἀπλοῦς γάρ ἐστι καὶ μονοειδής, ἀλλ' ἐκ πλείστων ὅσων τῶν αὐτῷ
προσπεφυκότων οὐσιωδῶς εἰς αὐγὰς ὥσπερ ἵμεν ἰσχναὺς τῆς ἐπ' 25
αὐτῷ θεωρίας.

Εἰ τοίνυν λέγοιτο χαρακτήρ τῆς ὑποστάσεως τοῦ Πατρὸς, ἀχω-
ρίστως τε ἅμα καὶ προσπεφυκότως συνυπάρχοντα νόει, καὶ οἶονεῖ
τὸ εἶδος αὐτοῦ τοῦ γεγεννηκότος. ἡνίκα δ' ἂν ἀπαύγασμα λέγοιτο,
μονονουχὶ φωτὸς προέντος τε καὶ ἀπαστράψαντος, εἰς νοῖν ἔχε 30
τὴν ἐκ Πατρὸς οἶονεῖ πως εἰς τὸ ἔξω διεκδρομὴν, οὔτε εἰς ἅπαν
ἀπηλλαγμένην τῆς ὅθεν ἐστὶν ὑποστάσεως, οὔτε μὴν εἰς ἅπαν
συνεσταλμένην· προεκκόπτουσιν δὲ ὥσπερ εἰς τὸ ὑπεστάναι καθ'
ἑαυτὴν, καὶ εἰς ὑπαρξιν ἰδικήν. ἐμφιλοχωρεῖ μὲν γὰρ τῇ τοῦ

Πατὴρ φύσει μονοουχὶ ρίζαν ἔχων αὐτὴν ὁ Υἱὸς, καὶ τομῆς τῆς εἰς ἅπαν οὐκ ἀνεχόμενος· πλὴν ὑφέστηκεν ἰδικῶς, καὶ ἔστιν Υἱὸς ἀληθῶς, οὐκ ἀνυπόστατος χαρακτήρ, οὐδὲ ἀνυπάρκτως ἐπεριμμένος ἢ συμβεβηκῶς ὡς εἶδος ἐν σώματι. ζῶν γὰρ ὢν κατὰ φύσιν, πῶς ἂν νοῶτο μὴ ὑφεστάναι; ἐν γὰρ τοῖς οὖσιν ὅσα 5 μὴ μόνον εἰς σχῆμα καὶ εἶδος μεμόρφωται τὸ τινός, οὐσιώδη δὲ μᾶλλον ἐκκληρώσατο τὴν ἐμφέρειαν, ὁμοφυῆ πάντως εἶεν ἂν, καὶ τῆς κατὰ πᾶσαν ὁτιοῦν ὁμοιότητα ἀνενδεῶς ἐξημμένα· οἷον τὸ χαλκοῦ φέρε εἰπεῖν ἢ λίθου πεποιημένον ἀνδρσιδὲς ἄγαλμα, τῆς τοῦ δεῖνος μορφῆς εἴη ἂν ἐξεικονισμός, ἀλλ' οὐ τῆς οὐσίας· ὅγε 10 μὴν τοῦ δεῖνος υἱός, πρὸς αὐτῆς εἰς τοῦτο πλαστοουργηθεὶς τῆς φύσεως, καὶ ἄκρος ἐξησκημένος πρὸς ὁμοίωσιν τοῦ γεννήσαντος, λόγοις δὲ δὴ φημι τοῖς κατὰ τὴν φύσιν, νοῶτο ἂν λοιπὸν, φυσικὴ τε καὶ οὐσιώδης εἰκὼν αὐτοῦ τοῦ ἡλίου· ἢ τίς μᾶλλον ἐν ὁρῶν οὕτως τὸ ἀπαύγασμα πρὸς τὸν ἥλιον καὶ τὴν ταυτότητα τοῦ 15 φωτός, οὐκ ἂν εἴποι θαρρήσας, ὄντως τὸ φῶς καὶ τὸ ἀπαύγασμα ἐν εἰσι, καὶ τοῦτο ἐν ἐκείνῳ δέικνυται καὶ τὸ ἀπαύγασμα ἐν τῷ ἡλίῳ τυγχάνει ὄν; ὥστε τὸν ὁρῶντα τοῦτο βλέπειν κακεῖνο. τὴν δὲ τοιαύτην ἐνότητα καὶ φυσικὴν ἰδιότητα, πῶς ἂν οἱ πιστεύοντες καὶ βλέποντες ὀρθῶς καλέσαιεν, ἢ ὁμοούσιον γέννημα; τὸ δὲ τοῦ 20 Θεοῦ γέννημα, τί ἂν τις οἰκείως καὶ πρεπόντως νοήσειεν, ἢ Λόγον καὶ σοφίαν καὶ δύναμιν; ἣν οὔτε τοῦ Πατρὸς λέγειν ξένην ὁσιόν ἐστιν, οὔτε μὴ αἰδιῶς αὐτὸ παρὰ τῷ Πατρί.

Λέγει δέ που καὶ Θεόγνωστος ὁ ἀνὴρ λόγιος, “οὐκ ἔξωθέν τις “ ἐστὶν ἐφευρεθεῖσα ἢ τοῦ Υἱοῦ οὐσία, οὐδὲ ἐκ μὴ ὄντων ἐπεισ- 25 “ ἤχθη, ἀλλὰ ἐκ τῆς τοῦ Πατρὸς οὐσίας ἔφυ, ὡς τοῦ φωτός τὸ “ ἀπαύγασμα. καὶ οὔτε αὐτός ἐστιν ὁ Πατήρ, οὔτε ἀλλότριος, “ ἀλλὰ ἀπόρροια τῆς τοῦ Πατρὸς οὐσίας· ὡς γὰρ μένων ὁ ἥλιος “ ὁ αὐτός, οὐ μειοῦται ταῖς ἐκχεομέναις ὑπ' αὐτοῦ αὐγαῖς, οὕτως “ οὐδὲ ἡ οὐσία τοῦ Πατρὸς ἀλλοίωσιν ὑπέμεινεν, εἰκόνα ἑαυτῆς 30 “ ἔχουσα τὸν Υἱόν.”

Ἐξέστω δὲ ἀκοῦσαι καὶ παρὰ τοῦ φιλοπόνου Ὁριγένους, “εἰ “ ἐστὶ τοῦ Θεοῦ τοῦ ἀοράτου ἀόρατος εἰκὼν, ἐγὼ δὲ προσθείην

^s Theognost. Alex. in Q. ὑποτυπώσεων ab Athanas. cit. de decr. Conc. Nicæn. t. i. p. 971. Vid. Fabr. B. Gr. t. ix. p. 408.

“ ἂν τολμήσας, ὅτι καὶ ὁμοιότης τυγχάνων Πατρὸς οὐκ ἔστιν ὅτε
 “ οὐκ ἦν. πότε γὰρ ὁ Θεὸς ὁ κατὰ τὸν Ἰωάννην φῶς λεγόμενος,
 “ ἀπαύγασμα οὐκ εἶχε τῆς ἰδίας δόξης; ἵνα τολμήσας τις ἀρ-
 “ χὴν δῶ εἶναι Υἱοῦ, πρότερον οὐκ ὄντος. πότε δὲ τῆς ἀρρήτου
 “ καὶ ἀκατονομάστου καὶ ἀφθέγκτου ὑποστάσεως, τοῦ Πατρὸς ὁ 5
 “ χαρακτήρ Λόγος, ὁ γινώσκων τὸν Πατέρα, οὐκ ἦν; κατανοεῖτω
 “ γὰρ ὁ τολμῶν καὶ λέγων, ἦν ποτε ὅτε οὐκ ἦν ὁ Υἱός, ὅτι ἐρεῖ,
 “ καὶ τὸ, σοφία ποτὲ οὐκ ἦν, καὶ ζωὴ οὐκ ἦν· ἀλλ’ οὐ θέμις
 “ ἐστίν, οὐδὲ ἀκίνδυνον, διὰ τὴν ἡμῶν ἀσθένειαν, ὅσον ἐφ’ ἡμῖν,
 “ ἀποστερεῖσθαι τὸν Θεὸν τοῦ ἀεὶ συνόντος αὐτῷ Λόγου μονο- 10
 “ γενοῦς, σοφίας ὄντος ἧ προσέχαιρεν· οὕτω γὰρ οὐδὲ ἀεὶ χαίρων
 “ νοηθήσεται.”

Καὶ Διονύσιος δὲ ὁ Ἀλεξανδρείας πρὸς τὸν ὁμώνυμον ἀπολο-
 γούμενος γράφει ^t, “ οἶδα καὶ μέμνημαι πλείονα προσθεῖς τῶν συγ-
 “ γενῶν ὁμοιώματα· καὶ γὰρ φυτὸν εἶπον ἀπὸ σπέρματος ἢ ἀπὸ 15
 “ ρίζης ἀνελθόν, ἕτερον εἶναι τοῦ ὅθεν ἐβλάστησε, καὶ πάντως
 “ ἐκείνῳ καθέστηκεν ὁμοφυές· καὶ ποταμὸν εἶπον ἀπὸ πηγῆς ρέοντα
 “ ἕτερον ὄνομα μετεκληφέναι. μήτε γὰρ τὴν πηγὴν ποταμὸν, μήτε
 “ τὸν ποταμὸν πηγὴν λέγεσθαι, καὶ ἀμφότερα ὑπάρχειν· καὶ τὴν
 “ μὲν πηγὴν οἶονεῖ πατέρα εἶναι, τὸν δὲ ποταμὸν αὐτὸ τὸ ἐκ τῆς 20
 “ πηγῆς ὕδωρ.”

Τίς οὖν οὐ μανίαν καταψηφιεῖται τῶν λεγόντων Διονύσιον τὰ
 Ἀρείου φρονεῖν; ἰδοὺ γὰρ πᾶσαν αὐτοῦ πατεῖ τὴν αἵρεσιν τοῖς τῆς
 ἀληθείας λογισμοῖς. τὸ μὲν γὰρ οὐκ ἦν, πρὶν γεννηθῆ, ἐν τῷ οὐκ
 ἦν ποτε ἄγονος· τὸ δὲ ἐξ οὐκ ὄντων ἀναιρεῖ ἐν τῷ λέγειν τὸν Λόγον 25
 αὐτοῦ ὡς ποταμὸν ἀπὸ πηγῆς, καὶ βλαστὸν ἀπὸ ρίζης, καὶ τέκνον
 ἀπὸ γονέως, καὶ φῶς ἐκ φωτὸς, καὶ ζωὴν ἐκ ζωῆς. φησὶ γὰρ ὅτι
 ἀπαύγασμα ὢν φωτὸς αἰδίου, πάντως καὶ αὐτὸς αἰδιδός ἐστιν·
 ὄντος γὰρ ἀεὶ τοῦ φωτὸς, δῆλον ὡς ἔστιν ἀεὶ τὸ ἀπαύγασμα.
 τοῦτο γὰρ καὶ ὅτι φῶς ἐστὶ τὸ καταυγάζον νοεῖται, καὶ φῶς οὐ 30
 δύναται μὴ φωτίζειν αὐτό. εἰ ἔστιν ἥλιος, ἔστιν αὐγὴ, ἔστιν ἡμέ-
 ρα. εἰ τοιοῦτον μηδέν ἐστι, πολὺ γε δεῖ παρεῖναι ἥλιον. εἰ μὲν
 οὖν αἰδιδός ἦν ὁ ἥλιος, ἄπαυστος ἂν ἦν καὶ ἡ ἡμέρα· νῦν δὲ, οὐ γάρ
 ἐστίν, ἀρξαμένου τε ἥρξατο καὶ παυομένου παύεται.

^t Hæc desumta sunt ex Athanasii Apol. pro Dionys. Alex.

ΒΑΣΙΛΕΙΟΥ ΑΠΟ ΤΩΝ ΑΝΤΙΡΡΗΤΙΚΩΝ. Ἐχρῆν τοίνυν τοὺς κατὰ μικρὸν γοῦν τῆς ἀληθείας πεφροντικότας, ἀφεμένους τῶν σωματικῶν ὁμοιώσεων, καὶ τοῦ ταῖς ὑλικάϊς φαντασίαις τὰς περὶ Θεοῦ ἐννοίας καταρρυπαίνειν, ταῖς παρὰ τοῦ Ἁγίου Πνεύματος παραδοθείσαις ἡμῖν θεολογίαις ἀκολουθεῖν· καὶ νοεῖν μὲν ἀξίαν τοῦ Θεοῦ 5 γέννησιν ἀπαθῆ, ἀμέριστον, ἀδιαίρετον, ἄχρονον, κατὰ τὴν ἀπολάμπουσαν τοῦ φωτὸς αὐγὴν, τῇ θείᾳ γεννήσει προσαγομένους· νοεῖν δὲ εἰκόνα τοῦ Θεοῦ τοῦ ἀοράτου, οὐ κατὰ τὰς αἰσθητὰς ταύτας ὕστερον ἀπεργασθεῖσαν πρὸς τὸ ἀρχέτυπον, ἀλλὰ ἐνυπάρχουσαν καὶ παρυφεστηκυῖαν τῷ πρωτοτύπῳ οὐσίαν ζῶσαν καὶ ἐνεργῇ. 10

ἈΠΟ ΤΩΝ ΗΘΙΚΩΝ. Ἐνταῦθα μὲν γὰρ ξύλον καὶ κηρὸς καὶ ζωγράφου τέχνη τὴν εἰκόνα ποιεῖ, φθαρτὴν φθαρτοῦ μίμημα, καὶ τεχνητὴν τοῦ ποιηθέντος· ἐκεῖ δὲ ὅταν ἀκούσῃς εἰκόνα, ἀπαύγασμα νόει τῆς δόξης. τί δὲ τὸ ἀπαύγασμα, καὶ τίς ἡ δόξα, εὐθὺς ἐρμηνεύει ὁ Ἀπόστολος, καὶ χαρακτὴρ τῆς ὑποστάσεως· 15 ταυτὸν οὖν ἐστὶ τῇ δόξῃ μὲν, ἡ ὑπόστασις· τῷ ἀπαυγασματι δὲ, ὁ χαρακτήρ. ὥστε τελείας μενούσης καὶ μηδὲν μειουμένης τῆς δόξης, τέλειον πρόεισι τὸ ἀπαύγασμα· καὶ οὕτως ὁ τῆς εἰκόνας λόγος θεοπρεπῶς παραδεχθεὶς, τὴν ἐνότητα ἡμῖν παρίστησι τῆς θεότητος. οὗτος γὰρ ἐν ἐκείνῳ, κακεῖνος ἐν τούτῳ, ὅτι καὶ οὗτος 20 τοιοῦτος ἐστὶν οἷος ἐκεῖνος, κακεῖνος οἷος οὗτος. οὕτως ἐνοῦται τὰ δύο τῷ μὴ διαλάττειν, μηδὲ καθ' ἕτερον εἶδος καὶ ξένον χαρακτῆρα νοῆσαι τὸν Υἱόν.

ΓΡΗΓΟΡΙΟΥ ΝΥΣΣΗΣ ΠΕΡΙ ΔΙΑΦΟΡΩΝ ΟΥΣΙΩΝ ΚΑΙ ΥΠΟΣΤΑΣΕΩΝ. Ἄλλ' ἐπειδὴ πολλοὶ τὸ κοινὸν τῆς οὐσίας ἐπὶ τῶν μυστικῶν 25 δογμάτων μὴ διακρίνοντες ἀπὸ τοῦ τῶν ὑποστάσεων λόγου, ταῖς αὐταῖς συμπύπτουσιν ὑπονοίαις, καὶ οἷονται διαφέρειν μηδὲν, οὐσίαν ἢ ὑπόστασιν λέγειν, ὅθεν καὶ ἤρесе τισὶ τῶν ἀνεξετάστως τὰ τοιαῦτα προσδεχομένων, ὥσπερ μίαν οὐσίαν οὕτω καὶ μίαν λέγειν ὑπόστασιν· καὶ τὸ ἔμπαλιν, οἱ τὰς τρεῖς ὑποστάσεις 30 παραδεχόμενοι, καὶ τὴν τῶν οὐσιῶν διαίρεσιν κατὰ τὸν ἴσον ἀριθμὸν ἐκ τῆς ὁμολογίας ταύτης δογματίζειν οἷονται δεῖν· διὰ τοῦτο ὡς ἂν μὴ καὶ σὺ τὰ ὅμοια πάθοις, ὑπόμνημά σοι διὰ βραχέων τὸν περὶ τούτου λόγον ἐποίησάμην. ἔστι δὲ τοιαύτη τῶν λεγομένων ἡ

ἔννοια. πάντων τῶν ὀνομάτων τὰ μὲν ἐπὶ πλειόνων καὶ τῷ ἀριθμῷ διαφερόντων λεγόμενα πραγμάτων, καθολικωτέραν τινὰ τὴν σημασίαν ἔχει, οἷον ἄνθρωπος· ὁ γὰρ τοῦτο εἰπὼν, τὴν κοινὴν φύσιν διὰ τοῦ ὀνόματος δείξας, οὐ περιέγραψε τῇ φωνῇ τὸν τινὰ ἄνθρωπον, τὸν ἰδίως ὑπὸ τοῦ ὀνόματος γνωριζόμενον· οὐ γὰρ μᾶλλον 5 Πέτρος ἄνθρωπος ἐστίν, ἢ καὶ Ἀνδρέας, καὶ Ἰωάννης, καὶ Ἰάκωβος. ἢ οὖν κοινότης τοῦ σημαινομένου, ὁμοίως ἐπὶ πάντας τοὺς ὑπὸ τὸ αὐτὸ ὄνομα τεταγμένους χωροῦσα, χρεῖαν ἔχει τῆς ὑποδιαστολῆς, δι' ἧς οὐ τὸν καθόλου ἄνθρωπον, ἀλλὰ τὸν Πέτρον ἢ τὸν Ἰωάννην ἐπιγνωσόμεθα. τὰ δὲ τῶν ὀνομάτων, ἰδικωτέραν ἔχει τὴν 10 ἔνδειξιν, δι' ἧς, οὐχ ἡ κοινότης τῆς φύσεως ἐνθεωρεῖται τῷ σημαινομένῳ, ἀλλὰ πράγματος τινὸς περιγραφὴ μηδεμίαν ἔχουσα πρὸς τὸ ὁμογενὲς κατὰ τὸ ἰδιάζον τὴν κοινωνίαν, οἷον ὁ Παῦλος ἢ ὁ Τιμόθεος. οὐκέτι γὰρ ἡ τοιαύτη φωνὴ ἐπὶ τὸ κοινὸν τῆς φύσεως φέρεται, ἀλλὰ χωρίσασα τῆς περιληπτικῆς σημασίας, περιγεγραμμένων 15 τινῶν πραγμάτων ἔμφασιν διὰ τῶν ὀνομάτων παρίστησιν.

Ὅταν οὖν δύο ἢ καὶ πλειόνων κατὰ τὸ αὐτὸ ὄντων, οἷον Παύλου καὶ Σιλουανοῦ καὶ Τιμοθέου, περὶ τῆς οὐσίας τῶν ἀνθρώπων ζητεῖται λόγος, οὐκ ἄλλον τίς ἀποδώσει τῆς οὐσίας ἐπὶ τοῦ Παύλου λόγον, ἕτερον δὲ ἐπὶ τοῦ Σιλουανοῦ, καὶ ἄλλον ἐπὶ τοῦ Τιμοθέου, 20 ἀλλὰ δι' ὧν ἂν λόγων ἡ οὐσία τοῦ Παύλου δειχθῇ, οὗτοι καὶ τοῖς ἄλλοις ἐφαρμόσουσι, καὶ εἰσὶν ἀλλήλοις ὁμοούσιοι οἱ τῷ αὐτῷ λόγῳ τῆς οὐσίας ὑπογραφόμενοι. ἐπειδὴν δὲ τις τὸ κοινὸν μαθὼν ἐπὶ τὰ ἰδιάζοντα τρέψῃ τὴν θεωρίαν, δι' ὧν χωρίζεται τοῦ ἑτέρου τὸ ἕτερον, οὐκέτι ὁ ἐκάστου γνωριστικὸς λόγος, τῷ περὶ τοῦ 25 ἄλλου διὰ πάντων συνενεχθήσεται, καὶ ἔν τισιν εὐρεθῇ τὸ κοινὸν ἔχων. οὕτω τοίνυν φαμὲν τὸ ἰδίως λεγόμενον τῷ τῆς ὑποστάσεως δηλοῦσθαι ῥήματι. ὁ γὰρ ἄνθρωπον εἰπὼν, ἐσκεδασμένην τινὰ διάνοιαν τῷ ἀορίστῳ τῆς σημασίας τῇ ἀκοῇ ἐνεποίησεν ὥστε τὴν μὲν φύσιν ἐκ τοῦ ὀνόματος δηλωθῆναι, τὸ δὲ ὑφεστὸς καὶ δηλού- 30 μενον ἰδίως ὑπὸ τοῦ ὀνόματος πρᾶγμα μὴ σημανθῆναι· ὁ δὲ Παῦλον εἰπὼν, ἔδειξεν ἐν τῷ δηλούμένῳ ὑπὸ τοῦ ὀνόματος πράγματι ὑφεστῶσαν τὴν φύσιν.

Τοῦτο οὖν ἐστίν ἡ ὑπόστασις, οὐχ ἡ ἀόριστος τῆς οὐσίας

ἔννοια, μηδεμίαν ἐκ τῆς κοινότητος τοῦ σημαινομένου στάσιν εὐρίσκουσα, ἀλλ' ἢ τὸ κοινόν τε καὶ ἀπερίγραφτον ἐν τῷ τινὶ πράγματι διὰ τῶν ἐπιφαινομένων ἰδιωμάτων παριστῶσα καὶ περιγράφουσα· ὡς καὶ τῇ γραφῇ σύνηθες τὸ τοιοῦτον ποιεῖν, ἐν ἄλλοις τὲ πολλοῖς καὶ ἐν τῇ κατὰ τὸν Ἰωβ ἱστορίᾳ. ἐπειδὴ γὰρ ἔμελλες τὰ περὶ αὐτοῦ διηγεῖσθαι, πρότερον τοῦ κοινοῦ μνημονεύσασα καὶ εἰποῦσα ἄνθρωπος, εὐθὺς ἀποτέμνει τῷ ἰδιάζοντι ἐν τῇ προσθήκῃ τοῦ τίς, ἀλλὰ τῆς μὲν οὐσίας τὴν ὑπογραφὴν ὡς οὐδὲν φέρουσιν κέρδος πρὸς τὸν προκείμενον τοῦ λόγου σκοπὸν ἐσιώπησε, τὸν δὲ τινὰ, διὰ τῶν οἰκείων γνωρισμάτων χαρακτηρίζει, καὶ τόπον λέ- 10 γουσα, καὶ τὰ τοῦ ἥθους γνωρίσματα, καὶ ὅσα τῶν ἔξωθεν συμπαραλειφθέντα χωρίζει αὐτὸν καὶ ἀμφιστᾶν ἔμελλεν τῆς κοινῆς σημασίας· ὥστε διὰ πάντων ἐναργῇ τοῦ ἱστορουμένου γενέσθαι τὴν ὑπογραφὴν, ἐκ τοῦ ὀνόματος, ἐκ τοῦ τόπου, ἐκ τῶν τῆς ψυχῆς ἰδιωμάτων, ἐκ τῶν ἔξωθεν περὶ αὐτὸν θεωρουμένων. εἰ δὲ τὸν τῆς 15 οὐσίας ἐδήλου λόγον, οὐδεμία αὖ ἐγένετο τῶν εἰρημένων ἐν τῇ τῆς φύσεως ἐρμηνείᾳ μνήμη. ὁ γὰρ αὐτὸς αὖ ἦν λόγος ὃς καὶ ἐπὶ τοῦ Βαλδὰδ τοῦ Σαυχίτου, καὶ Σωφᾶρ τοῦ Μηναίου, καὶ ἐφ' ἐκάστου τῶν ἐκεῖ μνημονευθέντων ἀνθρώπων.

ΒΑΣΙΛΕΙΟΥΤ. Ἀπλῶς δὲ ὃν λόγον ἔχει τὸ κοινὸν πρὸς τὸ ἴδιον, 20 τοῦτον ἔχει ἢ οὐσία πρὸς τὴν ὑπόστασιν. ἕκαστος γὰρ ἡμῶν καὶ τῷ κοινῷ τῆς οὐσίας λόγῳ τοῦ αὐτοῦ μετέχει, καὶ τοῖς περὶ αὐτῶν ἰδιώμασιν, ὁ δεῖνα ἐστὶ καὶ ὁ δεῖνα.

ΠΡΟΣ ἈΜΦΙΛΟΧΙΟΝ. Καὶ σαφέστερον εἰπεῖν οὐσία καὶ ὑπό- 25 στασις ταύτην ἔχει τὴν διαφορὰν, ἣν ἔχει τὸ κοινὸν πρὸς τὸ καθ' ἕκαστον, οἷον ὡς ἔχει τὸ ζῶον πρὸς τὸν δεῖνα ἄνθρωπον.

ΜΑΞΙΜΟΥΤ. Κοινὸν μὲν γάρ ἐστι καὶ καθολικόν, ἡγουν γενικόν, κατὰ τοὺς πατέρας ἢ οὐσία καὶ ἢ φύσις, ἴδιον δὲ καὶ μερικόν ἢ ὑπόστασις καὶ τὸ πρόσωπον.

ΒΑΣΙΛΕΙΟΥΤ. ΓΡΗΓΟΡΙΟΥΤ ἈΔΕΛΦΟΥΤ ΑἲΤΟΥΤ. Ὅν τοίνυν ἐν τοῖς 30 καθ' ἡμᾶς ἔγνωσ διαφορᾶς λόγον ἐπὶ τε τῆς οὐσίας καὶ τῆς ὑποστάσεως, τοῦτον μετατιθεῖς καὶ ἐπὶ τῶν θείων δογμάτων, οὐχ ἁμαρτήσῃ πῶς τὸ αὐτοῦ τοῦ Πατρὸς ὅτι ποτε ὑποτίθεται σου ἢ ἔννοια· πρὸς οὐδὲν γάρ ἐστιν ἀποτεταγμένον νόημα τὴν ψυχὴν ἐπερείδειν διὰ τὸ πεπεῖσθαι αὐτῷ ὑπὲρ πᾶν αὐτοῦ νόημα· τοῦτο 35

καὶ ἐπὶ τοῦ Υἱοῦ νοήσεις, τοῦτο ὡσαύτως καὶ ἐπὶ τοῦ Πνεύματος τοῦ Ἁγίου· ὁ γὰρ τοῦ ἀκτίστου καὶ ἀκαταλήπτου λόγος εἷς ἐστι, καὶ ὁ αὐτὸς ἐπὶ τε τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος· οὐ γὰρ τὸ μὲν μᾶλλον ἀκαταληπτὸν τε καὶ ἄκτιστον, τὸ δὲ ἦττον. ἐπειδὴ δὲ χρὴ διὰ τῶν ἰδιαζόντων σημείων ἀσύγχυτον 5 ἐπὶ τῆς Τριάδος τὴν διάκρισιν ἔχειν, τὸ μὲν κοινὸν ἐπιθεωρούμενον, οἷον τὸ ἄκτιστον λέγω, ἢ τὸ ὑπὲρ πᾶσαν κατάληψιν, ἢ εἴτι τοιοῦτον, οὐ συμπαραληψόμεθα εἰς τὴν τοῦ ἰδιάζοντος κρίσιν· ἐπιζητήσομεν δὲ μόνον δι' ὧν ἡ περὶ ἐκάστου ἔννοια τηλαυγῶς καὶ ἀμίκτως τοῖς συνθεωρούμενοις ἀφορισθήσεται. καλῶς οὖν ἔχειν 10 μοι δοκεῖ οὕτως ἀνιχνεύσαι τὸν λόγον πᾶν ὅπερ ἂν εἰς ἡμᾶς ἐκ θείας δυνάμεως φθάσει ἀγαθόν, τῆς πάντα ἐν πᾶσιν ἐνεργούσης χάριτος. ἐνέργειαν αὐτοῦ φαμέν, καθὼς φησιν ὁ Ἀπόστολος, ὅτι “ ταῦτα δὲ πάντα ἐνεργεῖ τὸ ἐν καὶ τὸ αὐτὸ Πνεῦμα, διαιροῦν ἰδιά 15 “ ἐκάστῳ καθὼς βούλεται.”

Ζητοῦντες δὲ εἰ ἐκ μόνου Ἁγίου Πνεύματος ἢ τῶν ἀγαθῶν χορηγία τὴν ἀρχὴν λαβοῦσα οὕτω παραγίνεται τοῖς ἀναξίοις, πάλιν ὑπὸ τῆς γραφῆς ὁδηγούμεθα εἰς τὸ τῆς χορηγίας τῶν ἀγαθῶν διὰ τοῦ Πνεύματος ἡμῖν ἐνεργουμένων, ἀρχηγὸν καὶ αἴτιον τὸν μονογενῆ Θεὸν εἶναι πιστεύειν. πάντα γὰρ δι' αὐτοῦ γεγενῆ- 20 σθαι καὶ ἐν αὐτῷ συνεστάναι παρὰ τῆς ἀγίας γραφῆς ἐδιδάχθημεν. ὅταν τοίνυν καὶ πρὸς ἐκείνην ὑψωθῶμεν τὴν ἔννοιαν, πάλιν ὑπὸ τῆς θεοπνεύστου χειραγωγίας ἀναγόμενοι διδασκόμεθα, ὅτι δι' ἐκείνης μὲν πάντα τῆς δυνάμεως ἐκ τοῦ μὴ ὄντος εἰς τὸ εἶναι παράγεται, οὐ μὴν οὐδὲ ἐξ ἐκείνης ἀνάρχως, ἀλλὰ τις ἐστὶ δύνα- 25 μιν ἀγεννήτως καὶ ἀνάρχως ὑφεστῶσα, ἣτις ἐστὶν αἰτία τῆς ἀπάντων τῶν ὄντων αἰτίας. ἐκ γὰρ τοῦ Πατρὸς ὁ Υἱὸς, δι' οὗ τὰ πάντα, ᾧ πάντοτε τὸ Πνεῦμα τὸ Ἅγιον ἀχωρίστως συνεπινοεῖται· οὐ γὰρ ἐστὶν ἐν περινοίᾳ γενέσθαι τοῦ Υἱοῦ μὴ προκαταυγασθέντα τῷ Πνεύματι. ἐπειδὴ τοίνυν τὸ Ἅγιον Πνεῦμα, ἀφ' οὗ πᾶσα ἐπὶ 30 τὴν κτίσιν ἢ τῶν ἀγαθῶν χορηγία πηγάζει, τοῦ Υἱοῦ μὲν ἡρτηται, ᾧ ἀδιαστάτως συγκαταλαμβάνεται· τῆς δὲ τοῦ Πατρὸς αἰτίας ἐξημμένον ἔχει τὸ αὐτοῦ, ὅθεν καὶ ἐκπορεύεται, τοῦτο γνωριστικὸν τῆς κατὰ τὴν ὑπόστασιν ἰδιότητος σημεῖον ἔχει, τὸ μετὰ τὸν Υἱὸν καὶ σὺν αὐτῷ γνωρίζεσθαι, καὶ τὸ ἐκ τοῦ Πατρὸς ὑφεστάναι. ὁ 35

δὲ Υἱὸς, ὁ τὸ ἐκ τοῦ Πατρὸς ἐκπορευόμενον Πνεῦμα δι' ἑαυτοῦ καὶ μεθ' ἑαυτοῦ γνωρίζων, μόνος μονογενῶς ἐκ τοῦ ἀγεννήτου φωτὸς ἐκλάμψας, οὐδεμίαν κατὰ τὸ ἰδιάζον τῶν γνωρισμάτων τὴν κοινωνίαν ἔχει πρὸς τὸν Πατέρα ἢ πρὸς τὸ Πνεῦμα τὸ Ἅγιον, ἀλλὰ τοῖς εἰρημένοις σημείοις μόνος γνωρίζεται. ὁ δὲ 5 ἐπὶ πάντων Θεὸς ἐξαιρετόν τι γνώρισμα τῆς ἑαυτοῦ ὑποστάσεως, τὸ Πατὴρ αὐτοῦ καὶ ἐκ μηδεμιᾶς αἰτίας ὑποστῆναι μόνος ἔχει· καὶ διὰ τούτου πάλιν τοῦ σημείου καὶ αὐτὸς ἰδιαζόντως ἐπιγινώσκεται.

Τούτου ἕνεκεν ἐν τῇ τῆς οὐσίας κοινότητι, ἀσύμβατα φαμέν 10 εἶναι καὶ ἀκοινωνήτα τὰ ἐπιθεωρούμενα τῇ Τριάδι γνωρίσματα, δι' ὧν ἡ ἰδιότης παρίσταται τῶν ἐν τῇ πίστει παραδεδομένων προσώπων· ἐκάστου τοῖς ἰδίοις γνωρίσμασι διακεκριμένως καταλαμβανομένου, ὥστε διὰ τῶν εἰρημένων σημείων τὸ κεχωρισμένον τῶν ὑποστάσεων ἐξαιρεθῆναι. κατὰ δὲ τὸ ἄπειρον καὶ ἀκατάληπτον καὶ 15 τὸ ἄκτιστον αὐτοῦ καὶ μηδενὶ τόπῳ περιειληφθαι καὶ πᾶσι τοῖς τοιούτοις μηδεμίαν αὐτῷ παραλλαγὴν ἐν τῇ ζωοποιῷ φύσει ἐπὶ Πατρὸς λέγω καὶ Υἱοῦ καὶ Πνεύματος Ἁγίου, ἀλλὰ τινα συνεχῇ καὶ ἀδιάσπαστον κοινωνίαν ἐν αὐτοῖς θεωρεῖσθαι, καὶ δι' ὧν ἂν τις νοημάτων τὸ μεγαλεῖον ενός τινος τῶν ἐν τῇ Ἁγίᾳ Τριάδι πιστευ- 20 ομένων ἐπινοήσῃ, διὰ τῶν αὐτῶν προελεύσεται ἀπαραλλάκτως ἐπὶ Πατρὸς καὶ Υἱοῦ καὶ Πνεύματος Ἁγίου τὴν δόξαν βλέπων, ἐν οὐδενὶ διαλείμματι μεταξὺ Πατρὸς καὶ Υἱοῦ καὶ Ἁγίου Πνεύματος τῆς διανοίας κενεμβατούσης· διότι οὐδὲν ἐστὶ τὸ διὰ μέσου τούτων παρενειρόμενον, οὔτε πρᾶγμα ὑφεστὼς ἄλλό τι παρὰ τὴν θείαν 25 φύσιν, ὡς καταμερίζειν αὐτὴν πρὸς ἑαυτὴν διὰ τῆς τοῦ ἁλλοτρίου παρεμπτώσεως δύνασθαι, οὔτε διαστήματός τινος ἀνυποστάτου κενότης, ἥτις κεχηνῆναι ποιεῖ τῆς θείας οὐσίας τὴν πρὸς ἑαυτὴν ἀρμονίαν, τῇ παρενθήκῃ τοῦ κενοῦ τὸ συνεχὲς διαστέλλουσα, ἀλλὰ μᾶλλον, καὶ ἐκ τούτου τὸ ἄτρεπτον αὐτοῦ σημαίνων. 30

Ἐπειδὴ γὰρ τῶν γενητῶν ἡ φύσις τρεπτή, καὶ οἱ μὲν παρέβησαν, οἱ δὲ παρήκουσαν, ἥτε πράξις αὐτῶν οὐκ ἔστι βεβαία, ἀλλὰ πολλάκις ἐνδέχεται τὸν νῦν ἀγαθὸν μετὰ ταῦτα τρέπεσθαι· διὰ τοῦτο ἀτρέπτου χρεία, ἵνα τὸ ἀμετάβλητον τῆς τοῦ λόγου δικαιοσύνης ἔχωσιν εἰκόνα καὶ τύπον πρὸς ἀρετὴν οἱ ἄνθρωποι. ἡ δὲ 35

τοιαύτη διάνοια ἔχει καὶ τὴν αἰτίαν τοῖς εὖ φρονούσιν εὐλογον. ἐπειδὴ γὰρ ὁ πρῶτος ἄνθρωπος Ἀδὰμ ἐτράπη, καὶ διὰ τῆς ἀμαρτίας θάνατος εἰσῆλθεν εἰς τὸν κόσμον, διὰ τοῦτο τὸν δεύτερον Ἀδὰμ ἔπρεπεν ἄτρεπτον εἶναι, ἵνα καὶ πάλιν ὁ ὄφιος ἐπιχειρήσῃ, αὐτοῦ μὲν ἡ ἀπάτη ἐξασθενήσῃ· τοῦ δὲ Κυρίου ἀτρέπτου ὄντος 5 πρὸς πάντα, ὁ ὄφιος ἀσθενὴς τοῖς ἐπιχειρήσασιν γένηται. ὥσπερ γὰρ τοῦ Ἀδὰμ παραβάντος εἰς πάντας ἀνθρώπους ἡ ἀπάτη διέβη, οὕτω τοῦ Κυρίου ἰσχύσαντος ἡ τοιαύτη λοιπὸν ἰσχὺς εἰς ἡμᾶς διαβήσεται, ὥστε λέγειν ἕκαστον ἡμῶν, “οὐ γὰρ αὐτοῦ τὰ νοή-
“ματα ἀγνοοῦμεν.” οὐκοῦν εἰκότως ὁ Κύριος ὁ αἰεὶ καὶ φύσει ἀτρέ- 10 πτως ἀγαπῶν δικαιοσύνην, καὶ μισῶν ἀδικίαν χρίεται, καὶ αὐτὸς ἀποστέλλεται, ἵνα ὁ αὐτὸς διαμένων, τὴν τρεπτὴν σάρκα λαβὼν, τὴν μὲν ἀμαρτίαν ἐν αὐτῇ κατακρίνῃ, ἐλευθέραν δὲ αὐτὴν κατασκευάσῃ· εἰς τὸ δύνασθαι λοιπὸν τὸ δικαίωμα τοῦ νόμου πληροῦν ἐν αὐτῇ. ὥστε λέγειν δύνασθαι ἡμεῖς, οὐκ ἐσμὲν ἐν σαρκί, ἀλλ’ ἐν 15 Πνεύματι. μάτην ἄρα, ὧ Ἀρειανοὶ, ἡ τοιαύτη ὑμῶν ἀπόνοια γέγονεν, καὶ μάτην τὰ ῥήματα τῶν γραφῶν ἐπροφασίσασθε.

ΚΤΡΙΛΛΟΤ ΘΗΣΑΤΡΙΚΩΝ. Λέγοντες ὅτι γέγραπται “ἡγάπη-
“σας δικαιοσύνην, καὶ ἐμίσησας ἀνομίαν, διὰ τοῦτο ἔχρισέ σε ὁ
“Θεός,” οὐκ ἂν οὖν ὅλως κεχρίσθαι τὸν Κύριον δώσομεν εἰ μὴ 20 δικαιοσύνην ἡγάπησε καὶ ἐμίσησεν ἀδικίαν. ὁ γὰρ αἰτιολογικὸς σύνδεσμος, τουτέστι “διὰ τοῦτο” μεταξὺ κείμενος μισθὸν ὥσπερ ἀρετῆς τὸ χρίσμα δεικνύει. εἰ δὲ διὰ τοῦτο χρίεται ὅτι δικαιοσύνην ἀγαπᾷ καὶ ἀδικίαν μισεῖ, δῶρον ἔχει τὸν ἀγιασμόν. ὁ δὲ προσθήκης τινὸς δεηθεὶς, ἀτελὴς ἂν εἴη, καὶ οὐχ ὅμοιος τῷ τελείῳ 25 Πατρί. ταῦτα μὲν ὑμεῖς· ἀκούσεσθε δὲ ὅτι τοῦτο εἴρηται, οὐχ ἵνα μισθὸν ἀρετῆς τὸ χρίσμα δεδόσθαι τίς ὑπολάβῃ, ἀλλ’ ἵνα τοιῶσδε νοήσωμεν τὸ λεγόμενον. τρεπτῆς ὑπάρχων φύσεως ὁ προπάτωρ Ἀδὰμ, καὶ πεφυκὼς ποτὲ μὲν τὴν δικαιοσύνην ἀγαπᾷ καὶ μισεῖν τὴν ἀδικίαν, ποτὲ δὲ πάλιν εἰς τὴν ἐναντίαν ἔξιν μεταπηδᾷ 30 παρηνέχθη παρὰ τοῦ διαβόλου. ἐπειδὴ δὲ πρὸς τὴν τοῦ τοιούτου νοσήματος λύσιν ἔδει τὸν ἄτρεπτον τοῦ Θεοῦ Λόγον ἑαυτὸν ὑπὲρ ἡμῶν ἀντιθεῖναι τῷ πονηρῷ, ἵν’ ὥσπερ διὰ τῆς τοῦ Ἀδὰμ τροπῆς ἐνικήθημεν, οὕτω διὰ τῆς ἀτρεψίας τοῦ Λόγου κρατήσωμεν· διὰ τοῦτο χρίεται, ὡς αἰεὶ καὶ ἀπαραλλάκτως δικαιοσύνην ἀγαπῶν καὶ 35

μισῶν ἀδικίαν, καὶ τραπῆναι μὴ δυνάμενος. ὅταν οὖν λέγω “ ἡγά-
 “ πησας δικαιοσύνην καὶ ἐμίσησας ἀδικίαν, διὰ τοῦτο ἔχρισέ σε
 “ ὁ Θεός,” τοιαύτην τινὰ δέχεσθε διάνοιαν. ἐπειδὴ πάντων τῶν
 γεννητῶν τρεπομένην ἐχόντων τὴν φύσιν, οὐδὲν ἐδύνατο μάχεσθαι
 τῷ διαβόλῳ, σὺ δὲ ἐξ ἀτρέπτου Πατρὸς ἄτρεπτος ὢν Θεὸς Λόγος, 5
 αἰεὶ δικαιοσύνην ἀγαπᾷς, τὴν δὲ ἀδικίαν μισεῖς, ἔχρισέ σε ὁ Θεός,
 ἵνα ἐν σοὶ πρώτῳ τὴν ἀνθρώπου φύσιν πάντα νικῶσαν θεάσῃται.

ἈΘΑΝΑΣΙΟΥ ΚΑΤὰ ἈΡΕΙΑΝΩΝ. Ὁ Λόγος γὰρ τοῦ Θεοῦ ἄτρε-
 πτος ἐστὶν αἰεὶ καὶ ὡσαύτως ἔχει, οὐχ ἀπλῶς, ἀλλ’ ὡς ὁ Πατήρ.
 ἐπεὶ πῶς πάντα τὰ τοῦ Πατρὸς τοῦ Υἱοῦ ἐστὶν, εἰ μὴ καὶ τὸ 10
 ἄτρεπτον τοῦ Πατρὸς ἔχει; οὐχ ὡς ὑποκείμενος δὲ νόμοις καὶ τὴν
 ἐπὶ θάτερα ῥοπὴν ἔχων, τὸ μὲν ἀγαπᾷ, τὸ δὲ μισεῖ, ἵνα μὴ φόβῳ
 τοῦ ἐκπεσεῖν τὸ ἕτερον προσλαμβάνῃ, καὶ ἄλλως πάλιν τρεπτὸς
 εἰσάγῃται, ἀλλ’ ὡς Θεὸς ὢν καὶ Λόγος τοῦ Πατρὸς, κριτὴς ἐστι
 δίκαιος καὶ φιλάρετος, μᾶλλον δὲ καὶ χορηγὸς ἀρετῆς. δίκαιος 15
 οὖν φύσει καὶ ὅσιος ὢν, διὰ τοῦτο ἀγαπᾷν λέγεται δικαιοσύνην
 καὶ μισεῖν ἀδικίαν, ἴσον τῷ εἰπεῖν, ὅτι τοὺς μὲν ἐναρέτους ἀγαπᾷ
 καὶ προσλαμβάνεται, τοὺς δὲ ἀδίκους ἀποστρέφεται καὶ μισεῖ.
 τὸ αὐτὸ δὲ καὶ περὶ τοῦ Πατρὸς λέγουσιν αἱ γραφαὶ, “ δίκαιος
 “ Κύριος καὶ δικαιοσύνας ἡγάπησε.” καὶ “ ἐμίσησας πάντας 20
 “ τοὺς ἐργαζομένους τὴν ἀνομίαν.” καὶ διὰ Ἡσαΐου λέγει, “ ἐγὼ
 “ εἰμι Κύριος ὁ ἀγαπῶν δικαιοσύνην καὶ μισῶν ἀρπάγματα ἐξ
 “ ἀδικίας.” ἢ τοίνυν κακεῖνα τὰ ῥήματα ὡς ταῦτα ἐκλαμβανέ-
 τωσαν, καὶ γὰρ κακεῖνα περὶ τῆς εἰκόνος τοῦ Θεοῦ γέγραπται,
 ἢ καὶ ταῦτα ὡς ἐκεῖνα κακῶς διανοούμενοι, τρεπτὸν καὶ τὸν Πα- 25
 τέρα ἐπινοείτωσαν. εἰ δὲ ἀσεβὲς τὸ λέγεσθαι τὸν Θεὸν δικαιο-
 σύνας ἀγαπᾷν, καὶ μισεῖν ἀρπάγματα ἐξ ἀδικίας ὡς δεκτικὸν τοῦ
 ἐναντίου, ὥστε τοῦτο μὲν ἐκλέγεσθαι, τοῦτο δὲ μὴ αἰρεῖσθαι,
 ἀκόλουθον ἂν εἴη καὶ περὶ τῆς εἰκόνος τοῦ Θεοῦ τοιαῦτα νοεῖν.
 τοιαύτην γὰρ εἶναι τὴν εἰκόνα δεῖ, οἷος ὁ ταύτης Πατήρ· πρὸς γὰρ 30
 τὸ ἀρχέτυπον ἢ εἰκὼν, καὶ πρὸς τὴν εἰκόνα τὸ ἀρχέτυπον. ἀκουέ-
 τωσαν οὖν οἱ θεομάχοι, ἀπόδοτε τὰ τοῦ ἀνθρώπου τῷ ἀνθρώπῳ, καὶ
 τὰ τοῦ Θεοῦ τῷ Θεῷ.

ΚΤΡΙΛΛΟΥ ὉΜΙΛΙΑ. Ὁρᾷς ὅτι Θεὸς χρίεται παρὰ Θεοῦ, ὅτε

γὰρ γέγονεν ἄνθρωπος μεμενηκὼς ὅπερ ἦν, τότε καὶ καθ' ἡμᾶς ἀνθρωπίνως χρίεται πρὸς ἀποστολήν. χρίεται γὰρ ἡ ἀνθρωπότης τῷ θείῳ Πνεύματι, οὐκ ἐνεργεῖται καθάπερ ἐπὶ τῶν ψιλῶν ἀνθρώπων, οἷον προφητῶν, πατριαρχῶν· καὶ ἔστι χρίσις οἷον ὅλη τοῦ χρίοντος ἡ παρουσία. χρίεται δὲ ὁ Υἱὸς ὅτε εἰς τὴν οἰκουμένην 5 εἰσῆχθη, τουτέστιν ὅτε ἐσαρκώθη· τότε γὰρ ἐκοινώνησε τῇ κτίσει, ἐνώσας ἑαυτῷ τὸ κτιστὸν, καὶ χρίσας τὴν ἀνθρωπότητα τῇ θεότητι, ὥστε ποιῆσαι τὰ ἀμφότερα ἓν.

ΘΕΟΔΩΡΗΤΟΥ ΠΕΡΙ . . . Φαίη δ' ἂν τις πῶς ὁ Θεὸς καὶ μετὰ τοῦ ἄρθρου προσαγορευθεὶς Θεός, καὶ τὸν θρόνον ἔχων εἰς αἰῶνα 10 αἰῶνος, χρισθείη ἂν ὑπὸ τοῦ Θεοῦ; πῶς δ' ἂν χειροτονητὴν λάβοι βασιλείαν, φυσικὴν ἔχων βασιλείαν; ἐναντίον γὰρ τὸ εἶναι βασιλεία τοῦ χρισθῆναι εἰς βασιλείαν. ἐροῦμεν τοίνυν πρὸς τοῦτο, ὅτι τὸν μὲν Θεόν, οὗ ὁ θρόνος εἰς αἰῶνα αἰῶνος, τὸν αἰεὶ ὄντα νοεῖν 15 χρῆναι, τὸν δὲ ὕστερον ποτὲ χρισθέντα, τὸ ἐξ ἡμῶν ληφθὲν, τὸ ἐκ Δαβὶδ, τὸ ἐξ Ἀβραάμ, τὸ μετόχους ἔχων, οὓς πλεονεκτεῖ τὸ χρίσματος πάντα ἐν ἑαυτῷ δεξιόμενον τὰ τοῦ παναγίου Πνεύματος χαρίσματα. ἐν ἑκατέρᾳ δὲ φύσει ὁ εἷς Θεὸς προσκυνεῖται.

- 10 Καὶ, σὺ κατ' ἀρχὰς, Κύριε, τὴν γῆν ἐθεμελιώσας, καὶ
 11 ἔργα τῶν χειρῶν σου εἰσὶν οἱ οὐρανοί. αὐτοὶ ἀπολοῦν- 20
 ται, σὺ δὲ διαμένεις. καὶ πάντες ὡς ἱμάτιον παλαιωθή-
 12 σονται, καὶ ὥσεὶ περιβόλαιον ἐλίξεις αὐτοὺς καὶ ἀλλα-
 γήσονται· σὺ δὲ ὁ αὐτὸς εἶ, καὶ τὰ ἔτη σου οὐκ ἐκλεί-
 ψουσιν.

ΘΕΟΔΩΡΗΤΟΥ. Ἐδειξεν αὐτὸν τὸν ἀπάντων δημιουργόν. διὰ γὰρ 25 οὐρανοῦ καὶ γῆς πάντα τὰ ἐν αὐτοῖς περιέλαβεν, ἃ καὶ ἀπὸ ἀρχῆς τινος τοῦ μὴ εἶναι ποτὲ γέγονε καὶ ἐκτίσθη. δῆλον γὰρ ὅτι τὸ κατ' ἀρχὰς κτιζόμενον, ἀρχὴν ἔχει τοῦ κτίζεσθαι. ἐδίδαξεν ὡς ἄτρεπτος καὶ ἀναλλοίωτος. τοῦτο γὰρ δηλοῖ τὸ “ αὐτοὶ ἀπολοῦν-
 “ ται, σὺ δὲ διαμένεις.” ἐδήλωσε καὶ τῆς κτίσεως τὴν ἐπὶ τὸ 30 κρεῖττον μεταβολὴν ὑπ' αὐτοῦ γενησομένην. αὐτοῦ δὲ τὸ ἀναρχον καὶ ἀνώλεθρον. “ σὺ γάρ,” φησιν, “ ὁ αὐτὸς εἶ, καὶ τὰ ἔτη σου
 “ οὐκ ἐκλείψουσιν” οὐ γὰρ ἐγένου, ἀλλὰ εἶ, οὐδὲ ἀλλοίωσιν δέχῃ

τινά· αἰὲ γὰρ ὁ αὐτὸς εἶ. δηλοῖ δὲ ταῦτα καὶ τὸ ἀπαθὲς τῆς θεότητος· εἰ γὰρ αὕτη πέπονθεν, πῶς ἐστὶν ἡ αὐτή; ἡλλοίωται γάρ. καὶ εἰ τρεῖς ἡμέρας ἐν τῷ θανάτῳ πεποίηκεν, ἐξέλειπε τὰ ἔτη. ἀλλὰ καὶ ὁ προφήτης ἡμᾶς, καὶ ὁ Ἀπόστολος διδάσκει, ὁ μὲν, γεγραφὼς τὴν μαρτυρίαν, ὁ δὲ ταύτη χρησάμενος, ὡς ὁ αὐτός 5 ἐστι, καὶ τὰ ἔτη αὐτοῦ οὐκ ἐκλείουσιν.

ΧΡΥΣΟΣΤΟΜΟΣ. "Ἰνα γὰρ μὴ ἀκούσας "ὅταν δὲ εἰσαγάγῃ τὸν "πρωτότοκον εἰς τὴν οἰκουμένην," ὡς δῶρον νομίσης εἶναι ὕστερον αὐτῷ προσδοθὲν, τοῦτο καὶ ἄνω προδιωρθώσατο. εἶτα καὶ πάλιν ἐπιδιωρθοῦται λέγων "καταρχὰς," οὐχὶ νῦν ἀλλ' ἄνωθεν. ἰδοὺ πά- 10 λιν καὶ τὸν Σαμοσατέα καιρίᾳ πλήττει πληγῇ καὶ Ἄρειον· ἃ περὶ τοῦ Πατρὸς ἐστὶν εἰπεῖν, ταῦτα ἀρμόσας τῷ Τίτῳ. μετὰ δὲ τούτου, καὶ τι ἄλλο πάρεργον ἠνίξατο. καὶ γὰρ τὴν μετασχημάτισιν τοῦ κόσμου παρεδήλωσε λέγων, ὅτι ἀλλαγῇσονται, ὃ καὶ ἐν τῇ πρὸς Ῥωμαίους φησὶν, ὅτι μετασχηματίσει τὸν κόσμον, καὶ τὸ 15 εὐκόλῳ δηλῶν, ἐπήγαγεν, "ἐλίξεις αὐτούς," ὥσπερ γὰρ τις περιβόλαιον, οὕτως αὐτὸς τὸν κόσμον ἐλίξει καὶ ἀλλάξει. εἰ δὲ τὴν ἐπὶ τὸ βέλτιον μετασχημάτισιν οὕτως εὐκόλως ἐργάζεται, ἐπὶ τῆς ἐλάττονος δημιουργίας ἐτέρου ἔδεϊτο, μέχρι τίνος οὐκ αἰσχύνεσθε ; 20

ΘΕΟΔΩΡΗΤΟΣ ΨΑΛΜΟΪΣ ΠΕΡΙ . . . Ὁ δὲ νοῦς τῶν ψαλμικῶν ῥημάτων τοιοῦτος. τὴν μὲν κτίσιν ὁ ποιητὴς ὡς ἂν ἐθέλῃς μετασκευάζεις· τρεπτὴ γάρ ἐστι, καὶ τοῖς σοῖς ἀκολουθεῖ νεύμασιν, αὐτὸς δὲ, ἄτρεπτον ἔχεις τὴν φύσιν καὶ ἀναλλοίωτον. τούτου δὴ χάριν περὶ μὲν τῆς κτίσεως ὁ προφήτης φησὶν, ὁ ποιῶν πάντα καὶ 25 μετασκευάζων αὐτά. περὶ δὲ σοῦ τοῦ Θεοῦ Λόγου, σὺ δὲ ὁ αὐτὸς εἶ, καὶ σὺ περὶ σεαυτοῦ, ἐγὼ εἰμι καὶ οὐκ ἡλλοίωμαι. σὺ τῇ γῇ τὸ εἶδος δέδωκας καὶ τὴν τάξιν, "κατ' ἀρχάς"· τουτέστιν ἅμα τῷ οὐσιωθῆναι τοὺς ἀνθρώπους μὴ ὄντας ἐποίησας τῇ ἐνεργητικῇ σου δυνάμει, καὶ τούτων μεταβολὴν δεχομένων καὶ ἀλλοιουμένων ὡς 30 ποιημάτων, σὺ τὸ ἄτρεπτον ἔχεις ὡς ποιητὴς. τὰ μὲν γὰρ γενητὰ ἤρξατο γίνεσθαι, καὶ προάγει αὐτὸν ἡ ἀρχὴ, καὶ τὸ εἶναι αὐτῶν ἐν τῷ γίνεσθαι μετρεῖται. ὁ δὲ Λόγος οὐκ ἔχων ἀρχὴν, τοῦ εἶναι τῶν τὴν ἀρχὴν ἐχόντων δημιουργὸς γίνεται.

Ἀπολοῦνται δὲ οἱ οὐρανοὶ οὐ κατ' οὐσίαν, ἀλλὰ κατὰ τὸ σχῆμα. 35

“παράγει γὰρ τὸ σχῆμα τοῦ κόσμου τούτου,” καὶ ἅπαντα δὲ τὰ ὀρώμενα καταγράσει, καὶ ἱματίου μιμήσεται παλαιότητα, τῇ συνεχεστέρα χρήσει καὶ τῷ χρόνῳ· σὺ δὲ αὐτὴν ἀλλάξεις καὶ νεουργήσεις, καὶ ἄφθαρτα ποιήσεις ἀντὶ φθαρτῶν. καὶ αὕτη γὰρ ἢ κτίσις ἐλευθερωθήσεται ἐκ τῆς δουλείας τῆς φθορᾶς, καὶ οἱ 5 οὐρανοὶ ὑποβληθήσονται φθορᾷ. ἡ δὲ φθορὰ αὕτη γενήσεται αὐτοῖς εἰς ἀνακαινισμόν, καὶ συστελεῖς αὐτοὺς οὕτως εὐχερῶς, ὥς ἐλίσσει τις περιβόλαιον· ἐλιχθήσονται γὰρ εἰς βέλτιον σχῆμα μεταβαλλόμενοι, καὶ ἀλλαγῇσονται, καὶ τροπὴν ἀγαθὴν ὑπομενοῦσι τὴν ἀπὸ τῆς παλαιότητος ἐπὶ τὴν ἀνακαίνισιν καὶ τὴν ἀφθαρσίαν. 10 ἀλλὰ τὴν μὲν κτίσιν οὕτω μεταρρυθμίζεις καὶ μεθαρμόζεις, καὶ μεταβάλλεις τὰ πάντα ὥς θέλεις. σὺ δὲ ἅτε Θεός, ἄτρεπτον ἔχεις τὴν φύσιν καὶ αἰῶδιον, καὶ ἀλλοιώσεως κρείττονα. κτισμάτων γὰρ ἴδιον τὸ ἀλλοιοῦσθαι, τῷ καὶ τὴν οὐσίαν αὐτῆς ἀποτροπῆς ἵρχθαι, καὶ ἀπὸ τίνος ἀρχῆς. σοῦ δὲ αἰεὶ κατὰ τὰ αὐτὰ καὶ ὡσαύ- 15 τως ἔχοντος ἀτρέπτου τε καὶ ἀμεταβλήτου ὄντος, ὑπερούσιος ἢ οὐσία, ἀναρχός τε καὶ ἀτελεύτητος. μόνος γὰρ ἔχεις ἀθανασίαν καὶ τὴν ὑπαρξιν ἐπ’ ἀπειρον. ἔτη γὰρ ἐπὶ Θεοῦ τὴν παράτασιν τοῦ εἶναι νοητέον. ὥς δὲ οὐκ ἔμελλεν ἄτρεπτος εἶναι ὁ μετὰ τοῦ Πατρὸς ἐν ὧν καὶ τῆς οὐσίας ἴδιος ὧν αὐτοῦ, ἧς ἀτρέπτου οὔσης, 20 ἄτρεπτον καὶ τὸ ἐξ αὐτῆς γέννημα.

Εἰ δὲ τοῦ ὄντος Λόγου τροπὴν Ἀρειανικὴν καταψεύδονται, μανθανέτωσαν ποῦ τούτοις ὁ λόγος κινδυνεύει· ἐκ γὰρ τοῦ καρποῦ τὸ δένδρον γινώσκεται. καὶ διὰ τοῦτο ὁ ἑωρακὴς τὸν Υἱὸν ἑώρακε τὸν Πατέρα, καὶ ἡ τοῦ Υἱοῦ γινῶσις, γινῶσις ἐστὶ τοῦ Πατρός. οὐκοῦν 25 ἀναλλοίωτος ἢ εἰκὼν τοῦ ἀτρέπτου εἶη ἅν. ὁ μὲν οὖν Δαβὶδ πρὸς αὐτὸν ψάλλει, “σὺ δὲ ὁ αὐτὸς εἶ,” ὁ δὲ Κύριος περὶ ἑαυτοῦ φησιν, “ἴδετέ με ὅτι ἐγὼ εἰμι καὶ οὐκ ἡλλοίωμαι.” εἰ γὰρ καὶ περὶ τοῦ Πατρὸς ὁ λόγος, ἀλλὰ καὶ τὸν Υἱὸν ἀρμόσει λέγειν, ὅτι μάλιστα γενόμενος ἄνθρωπος, δείκνυσι τὴν ταυτότητα καὶ τὸ 30 ἄτρεπτον αὐτοῦ τοῖς νομίζουσι διὰ τὴν σάρκα ἡλλοιωσθαι αὐτὸν καὶ ἕτερόν τι γεγενῆσθαι.

Πάντων τοίνυν τῶν γενητῶν καὶ πάσης τῆς κτίσεως διὰ τῆς οὐρανοῦ καὶ γῆς σημασίας τρεπτὴν καὶ ἀλλοιωτὴν τὴν φύσιν ἢ Γραφὴν λέγουσα, καὶ τὸν Υἱὸν ὑπεξαίρουσα τούτων, δείκνυσι μηδόλως 35

γενητὸν αὐτὸν εἶναι, ἀλλὰ καὶ μᾶλλον αὐτὸν ἀλλοιοῦντα τὰ ἄλλα· καὶ μὴ ἀλλοιούμενον αὐτὸν διδάσκει δι' ὧν φησι, “σὺ δὲ ὁ αὐτὸς “εἶ.” καὶ εἰκότως· τὰ μὲν γὰρ γενητὰ ἐξ οὐκ ὄντων ὄντα, καὶ ὄντα πρὶν γένηται ὅλως ὅτι οὐκ ὄντα γένηται, ἀλλοιουμένην ἔχει τὴν φύσιν. ὁ δὲ Υἱὸς ἐκ τοῦ Πατρὸς ὧν, καὶ τῆς οὐσίας αὐτοῦ 5 ἴδιος, καὶ οὐκ ἐν ἄλλῃ ἀρχῇ τὸ εἶναι ἔχων, ἀλλ' ἐν τῷ ἀνάρχῳ Πατρὶ, ἵνα καὶ αὐτὸς ἀναρχος ᾗ, ἀναλλοίωτος καὶ ἀτρέπτος ἐστίν, ὡς αὐτὸς ὁ Πατήρ. οὐ γὰρ θέμις εἰπεῖν ἐκ τῆς οὐσίας τοῦ ἀτρέπτου τρεπτὸν γενεᾷσθαι Λόγον, καὶ ἀλλοιουμένην σοφίαν. πῶς γὰρ ἔτι Λόγος, εἰ τρεπτὸς ἐστίν; ἢ πῶς ἐστι σοφία τὸ ἀλλοιού- 10 μενον; εἰ μὴ ἄρα ὡς ἐν οὐσίᾳ συμβεβηκέναι τινὰ χάριν καὶ ἕξιν ἀρετῆς, καὶ κεκληθῆναι ταύτην οὕτως Λόγον καὶ Υἱὸν καὶ σοφίαν εἵποιεν ὥστε καὶ ἀφαιρεῖσθαι καὶ προστίθεσθαι αὐτῇ δύνασθαι. ἀλλ' οὐκ ἔστι Χριστιανῶν ἡ πίστις αὕτη· τὸ γὰρ τρεπόμενον καὶ οὐχ ἰστάμενον ἐν ἐνὶ καὶ τῷ αὐτῷ πῶς δύναται εἶναι ἀληθές; ἀλλὰ 15 μὴν ὁ Κύριος περὶ ἑαυτοῦ λέγει, “ἐγὼ εἰμι ἡ ἀλήθεια,” καὶ τὸ ἀτρέπτον αὐτοῦ τοῦτο δείκνυσιν. οἱ δὲ Ἀρειανοὶ ἀπὸ τῆς καρδίας ὡς ἀπὸ φθορᾶς ταῦτα ἐξεμοῦσι, καὶ γένητον αὐτὸν λέγουσι.

ΚΤΡΙΛΛΟΤ ΘΗΣΑΤΡΙΚΩΝ. Ἀλλὰ μὴν πᾶν ὅπερ ἂν φαίνεται γεγονὸς κατ' οὐσίαν, καὶ εἰς τὸ μὴ εἶναι καταλήξει ποτὲ, θελή- 20 σαντος τοῦ δημιουργοῦ· καὶ ὅπερ ἂν ἔχει φύσιν τοῦ παθεῖν τί δεκτικὴν, πάθοι ἂν καὶ εἰ μήπω πέπονθε· τὸ δὲ πάσχειν οὐ πεφυκός, οὐκ ἂν τι πάθοι ποτὲ καὶ ἕτερόν τι παρ' ἐκεῖνο ἐστί· καὶ τὸ αἰεὶ ὡσαύτως ὧν, οὔτε τοῦ εἶναι ἤρξατο, οὔτε μὴν οἶδε τὸν ἐπὶ τῷ τέλει δρόμον, ὥσπερ τὰ τοῦ εἶναι ἀρξάμενα. ἀλλ' οὐκ ἂν τις εἴποι 25 νοῦν ἔχων, τὰ τοσαύτην ἔχοντα πρὸς ἀλληλα τὴν ἐναντιότητα, καὶ οὕτω κατὰ φύσιν διεστηκότα, ὁμογενῇ τε εἶναι, καὶ τῆς αὐτῆς ὑπάρχειν οὐσίας. εἰ τοίνυν ἐπὶ μὲν τῶν ποιημάτων ὡς ὑποκειμένων φθορᾷ λέγεται, αὐτοὶ ἀπολοῦνται, ἐπὶ δὲ τοῦ Υἱοῦ, “σὺ δὲ διαμέ- νεις;” κακεῖνα μὲν παλαιωθήσεται ὡς γενητικὴν ἔχοντα τὴν φύ- 30 σιν, τοῦ δὲ Υἱοῦ τὰ ἔτη οὐκ ἐκλείψουσι, πῶς ὁ μονογενὴς^u ἔσται τοῖς Ἀγγέλοις ὁ Υἱός; τοῖς γενητοῖς ὁ ἀγέννητος; τοῖς πεποιημέ- νοις ὁ ποιητής; τοῖς παρελθεῖν δυναμένοις ὁ αἰώνιος; εἰ γὰρ καὶ

^u Leg. ὁμογενής.

ἀθάνατόν τι χρῆμα ὁ Ἄγγελος ἐστὶ διὰ τὴν οὕτω κειμένην ἐπ' αὐτῷ τοῦ ποιήσαντος βούλησίν τε καὶ χάριν, ἀλλ' ἐπείπερ ἀρχὴν τοῦ εἶναι ἔχει, δύναιτ' ἂν καὶ εἰς τέλος ἐλθεῖν. φύσεως δὲ πλεονεκτήματα τοῖς ἔχουσιν ἐστὶν ἰσχυρά, καὶ οὐχὶ τῷ πεποιηκότι Θεῷ· ὥσπερ οὖν καὶ τὸ πῦρ, καυστικὸν μὲν ἐστίν, ἀλλ' οὐ τῷ Θεῷ, 5 οὕτω καὶ Ἄγγελος ἀθάνατος μὲν, ἀλλ' οὐ τῷ Θεῷ· μόνος γὰρ αὐτὸς κυρίως ἀθάνατος, φυσικῶς ἔχων, οὐκ ἀπὸ χάριτος, τὴν ἀσφάλειαν, ὥσπερ τὰ γενητά.

- 13 Πρὸς τίνα δὲ τῶν ἀγγέλων εἶρηκε ποτὲ, κάθου ἐκ δεξιῶν μου ἕως ἂν θῶ τοὺς ἐχθρούς σου ὑποπόδιον τῶν 10 ποδῶν σου.

ΧΡΙΣΤΟΣΤΟΜΟΣ. Οἱ μὲν περὶ Ἄρειον καὶ Εὐνόμιον εἰς τὸν Θεὸν Λόγον εἰρῇσθαι λέγουσι ταῦτα καὶ πρὶν σαρκωθῆναι. οἱ δὲ περὶ Παῦλον τὸν Σαμοσατέα καὶ Φωτεινὸν, καὶ Σαβέλλιον, εἰ ψιλὸν ἄνθρωπον ἐκ Μαρίας τὴν ἀρχὴν ἔχοντα, τί οὖν ἐροῦσι πρὸς τὸ “ἐκ 15 “ γαστρὸς πρὸ ἐωσφόρου ἐγέννησά σε;” οἱ δὲ Ἰουδαῖοι, τὸ γελοιότερον, εἰς τὸν Ἀβραάμ ἐκ προσώπου τοῦ δούλου. ὅσης δὲ ἀνοίας τὸ νομίζειν τὸν Ἀβραάμ καθῆσθαι ἐκ δεξιῶν τοῦ Θεοῦ, ὅς γε καὶ τὸ παρεστάναι τοῖς Ἀγγέλοις, μεγίστης ἄξιον ἡγεῖτο τιμῆς εἶναι; ποῦ δὲ ἱερεὺς ὁ Ἀβραάμ, ὅς γε καὶ αὐτὸς ἱερεῖ τῷ Μελχισεδέκ 20 ἐκέχρητο, καὶ τὰς παρ' αὐτοῦ εὐλογίας ἐζήτει; πῶς δ' ἂν ἔχοι λόγον περὶ τοῦ Ἀβραάμ εἰρῇσθαι τὸ “ἐκ γαστρὸς πρὸ ἐωσφόρου “ ἐγέννησά σε;” ἔτεροι δὲ, τὸν μὲν λέγοντα φασὶ τὸν Θεόν, τὸν δὲ ἀκούοντα τὸν Ζοροβάβελ. τί οὖν; ὁ Ζοροβάβελ κύριος τοῦ Δαβίδ; καὶ πῶς ἂν ἔχοι λόγον ὃς καὶ αὐτὸς ἀντὶ μεγάλης τιμῆς, 25 Δαβὶδ κέκληται; ποῦ δὲ ἱερωσύνην ἔσχε, καὶ ταύτην ξένην τινα καὶ παράδοξον; ἀλλὰ τὰς αἰρετικὰς καὶ Ἰουδαϊκὰς φλυαρίας παρελθόντας, εἰπεῖν χρή τ' ἀληθές, ὅτι εἰς τὸν Κύριον ἡμῶν Ἰησοῦν τὸν Χριστὸν εἶρηται ὁ Ψαλμὸς, τὸν μονογενῆ μὲν ἐκ Πατρὸς, κατὰ σάρκα δὲ πρωτότοκον· εἷς γὰρ τὸ συναμφότερον· ἐπιτρέπεται δὲ 30 καθῆσθαι, οὐχ ὡς μονογενῆς, κατὰ τοῦτο γὰρ συναΐδιος καὶ ὁμόθρονος, ἀλλ' ὡς πρωτότοκος καὶ κληρονόμος.

ΘΕΟΔΩΡΗΤΟΣ ΨΑΛΜΟΪΣ. Τοῦτο καὶ Πέτρος εἰς τὸν Κύριον ἐξελάβετο, καὶ αὐτὸς δὲ ὁ Κύριος ὁρῶν τοὺς Φαρισαίους ἄλλας

περὶ τοῦ Χριστοῦ δοξας ἔχοντας, καὶ ψιλὸν αὐτὸν ἄνθρωπον νομίζοντας, μηδὲν πλεον τῶν λοιπῶν ἔχοντα, πεῦσιν αὐτοῖς τοιάνδε προσήνεγκε, “τί ὑμῖν δοκεῖ περὶ τοῦ Χριστοῦ; τίνος υἱὸς ἐστίν;” εἰρηκότων δὲ ἐκείνων, τοῦ Δαβὶδ, ἀπεκρίνατο, “πῶς οὖν ὁ Δαβὶδ
 “ἐν Πνεύματι Κύριον αὐτὸν καλεῖ, λέγων, Εἶπεν ὁ Κύριος τῷ 5
 “Κυρίῳ μου, κάθου ἐκ δεξιῶν μου.” εἶτα ἐπισυλλογίζεται· “εἰ
 “οὖν Δαβὶδ Κύριον αὐτὸν καλεῖ ἐν Πνεύματι,” (ἀλλ’ οὐκ ἐν ἀνθρωπίνῳ λογισμῷ,) “πῶς υἱὸς αὐτοῦ ἐστί;” τοῦτο δὲ ἔφη, οὐκ ἐκβάλλων τὸ εἶναι υἱὸν Δαβὶδ τὸν Χριστὸν, ἀλλὰ τῷ ὁμολογουμένῳ τὸ ἀγνοούμενον προστιθείς. τὸ μὲν γὰρ εἶναι υἱὸν τοῦ 10
 Δαβὶδ τὸν Χριστὸν, ὁμολόγουν οἱ Φαρισαῖοι. ὅτι δὲ καὶ Κύριος ἦν τοῦ Δαβὶδ, ἡγνόουν παντάπασι. τὸ λεῖπον τοίνυν προστίθῃσιν, οὐ τὸ ὁμολογούμενον ἀναιρεῖ, διδάσκων ὡς αὐτὸς καὶ υἱὸς Δαβὶδ, τὸ κατὰ σάρκα, καὶ Κύριος αὐτοῦ ὡς Θεὸς καὶ δημιουργός. εἰ οὖν Δαβὶδ ὁ μέγας καὶ εὐσεβής, βασιλεὺς καὶ προφητικῆς χά- 15
 ριτος ἡξιωμένος, Κύριον ἑαυτοῦ καλεῖ τὸν δεσπότην Χριστὸν, οὐκ ἄρα μόνον ἄνθρωπος κατὰ τὴν Ἰουδαίων διάνοιαν, ἀλλὰ καὶ Θεὸς, ὡς τοῦ Δαβὶδ δημιουργός τε καὶ Κύριος.

Καὶ τὸ κοινὸν δὲ τῶν ὀνομάτων τὴν ταυτότητα τῆς οὐσίας δηλοῖ, Κύριος γὰρ Κυρίῳ λέγει, ὁ Πατὴρ τῷ Υἱῷ, καὶ ὁ Κύριος 20
 κτίσματι. τὸ δὲ “κάθου,” μέγα μὲν καὶ οὐ μόνον ἐπὶ τὴν ἀνθρωπείαν φύσιν, ἀλλὰ καὶ ὑπὲρ ἅπασαν κτίσιν, πλὴν ἀνθρωπίνως αὐτῷ εἴρηται. ὡς γὰρ Θεὸς ὁ Υἱὸς, αἰώνιον ἔχει τὸν θρόνον, καὶ οὐ μετὰ τὸν σταυρὸν καὶ τὸ πάθος καὶ τὴν εἰς οὐρανοὺς ἀνάληψιν, ταύτης ἡξιώθη τῆς τιμῆς, ἀλλ’ ἔλαβεν ὡς ἄνθρωπος, ὅπερ εἶχεν ὡς 25
 Θεός. σημαίνει δὲ ὁ μὲν θρόνος τὴν βασιλικὴν ἀξίαν· ἡ δὲ κάθισις, τὸ βέβαιον καὶ ἐδραῖον, καὶ τὴν ἐν ταυτῷ τῶν ἀγαθῶν ἰδρυσίν τε καὶ διαμονήν· ἡ δεξιὰ δὲ χώρα τὸ τῆς ἀξίας ὁμότιμον. τοῦτο γὰρ ἡ κοινωνία τῆς καθέδρας δηλοῖ τὴν τοῦ Υἱοῦ πρὸς τὸν Πατέρα συμβασίλευσιν. εἰ δὲ τὸ εἰπεῖν “κάθου” σκανδαλίζει τινὰς, ἀκούε- 30
 τωσαν ὅτι ἐκ δεξιῶν κάθεται, καὶ τοῦ σκανδάλου ἀπαλλαττέσθωσαν· τὸ γὰρ δεξιὸν, τὴν πρὸς τὸ ἴσον σχέσιν δηλοῖ. οὐ σωματικῶς τοῦ δεξιοῦ λαμβανομένου, ἀλλ’ ἐκ τῶν τιμῶν τῆς προεδρίας ὀνομάτων, τὸ μεγαλοπρεπὲς τῆς περὶ τὸν Υἱὸν τιμῆς παριστῶντος τοῦ λόγου.

ἈΘΑΝΑΣΙΟΥ ΠΕΡΙ ΠΙΣΤΕΩΣ. Πλὴν ὅπερ ἔφημεν τὸ “ κάθου
 “ ἐκ δεξιῶν μου,” εἰς τὸ Κυριακὸν σῶμα λέγεται· εἰ γὰρ κατὰ
 τὸν Ἱερεμίαν “ τὸν οὐρανὸν καὶ τὴν γῆν ἐγὼ πληρῶ λέγει Κύριος,”
 πάντα δὲ χωρεῖ ὁ Θεὸς, ὑπ’ οὐδενὸς δὲ χωρεῖται, εἰς ποῖον καθέζε-
 ται θρόνον; τὸ σῶμα τοίνυν ἐστὶν ᾧ λέγει “ κάθου ἐκ δεξιῶν μου,” 5
 οὗ καὶ γέγονεν ἐχθρὸς ὁ διάβολος σὺν ταῖς πονηραῖς δυνάμεσι,
 καὶ Ἰουδαῖοι καὶ Ἕλληνες οἱ τοῖς Χριστοῦ κηρύγμασιν ἀντι-
 πίπτοντες.

ἈΠΟΛΙΝΑΡΙΟΥ. Καὶ ἀνθρώπινον μὲν τὸ πρόσταγμα, ἀρχὴν τῇ
 καθέδρᾳ παρεχόμενον. θεῖον δὲ τὸ ἀξίωμα τὸ συγκαθῆσθαι Θεῷ, ᾧ 10
 παρεστήκασιν καὶ λειτουργοῦσιν αἱ μυριάδες καὶ χιλιάδες. ὥσπερ
 δὲ ὡς πρὸς ἄνθρωπον λέγει τὸ “ κάθου,” οὐ γὰρ τῷ ἀεὶ καθημένῳ
 ἐπὶ θρόνου δόξης, καθὼ Θεὸς Λόγος εἴρηται, μετὰ τὴν ἐκ γῆς
 ἀνοδὸν, ἀλλὰ τῷ νῦν εἰς τὴν ἐπουράνιον ὑψωθέντι δόξαν, καθὼ ἄν-
 θρωπος, οὕτως οὐδὲ τοὺς ἐχθροὺς ὡς Θεῷ ὑποτάσσει, ἀλλ’ ὡς 15
 ἀνθρώπῳ. καὶ διδάσκει Παῦλος, ἴδιον αὐτοῦ τιθεὶς τὸ κατόρθωμα,
 κατὰ τὸ θεϊκὸν δηλαδὴ, ἐν οἷς φησι, “ κατὰ τὴν ἐνέργειαν τοῦ
 “ δύνασθαι αὐτὸν καὶ ὑποτάξαι ἑαυτῷ τὰ πάντα.”

ΧΡΙΣΤΟΣΤΟΜΟΥ ΨΑΛΜΟΪΣ. Σὺ δὲ ἀκούων τοῦ προφήτου λέγον-
 τος ὅτι ὁ Πατὴρ τίθησιν ὑπὸ τοὺς πόδας, μὴ θορυβηθῆς· οὐ γὰρ 20
 ὡς ἀτονούντος τοῦ παιδὸς τοῦτο εἴρηται. ὁ Παῦλος γοῦν αὐτὸν
 φησὶ τοὺς ἐχθροὺς τιθέναι ὑπὸ τοὺς πόδας αὐτοῦ, καὶ τὸ πᾶν αὐτῷ
 ἀνατίθῃσι λέγων· “ ὅταν καταργήσῃ πᾶσαν ἀρχὴν καὶ ἐξουσίαν
 “ καὶ δύναμιν” κοινὰ γὰρ τὰ ἔργα, τὰ ἐκείνου τούτου, καὶ τὰ
 τούτου ἐκείνου. ὥστε καὶ ἀκούσης, ὅτι ὁ Πατὴρ ὑπέταξε, μὴ 25
 ἀλλότριον εἶναι λέγε τὸν Πατέρα τοῦ πράγματος· καὶ ὑποπόδιον
 δὲ ἀκούων, μὴδὲν αἰσθητὸν νόμιζε, ἀλλὰ τὴν ἐπιτεταμένην ὑπο-
 ταγήν.

ΘΕΟΔΩΡΗΤΟΥ ΨΑΛΜΟΪΣ. Τὸ δὲ “ ἕως οὗ,” οὐ χρόνου ἐστὶν ὅρος,
 ἐπεὶ, πῶς ἑστήκεν ἐκείνῳ τὸ προφητικὸν τὸ λέγον, “ ἡ ἐξουσία 30
 “ αὐτοῦ ἐξουσία αἰώνιος. καὶ ἡ βασιλεία αὐτοῦ βασιλεία ἥτις οὐ
 “ διαφθαρήσεται, καὶ τῆς βασιλείας αὐτοῦ οὐκ ἔσται τέλος,”
 εἶγε μέχρι τούτου μέλλει βασιλεῦεν; οὐ τοίνυν χρόνου σημα-
 ντικὸν τὸ “ ἕως,” ἀλλ’ ἰδίωμα τῆς θείας Γραφῆς, οἷον τὸ “ ἕως ἂν
 “ καταγερᾷσθαι, ἐγὼ εἰμι.” δῆλον δὲ ὅτι οὐ συμπεριορίζεται τὸ 35

εἶναι τοῦ Θεοῦ τῷ γήρᾳ τῶν ἀνθρώπων, ἀλλὰ καὶ γηρόντων καὶ τελευτώντων διαμένει ὁ τῶν ὅλων ποιητῆς, καὶ τὰ ἔτη αὐτοῦ οὐκ ἐκλείψουσι. τοῦτο ἔοικεν ἐκείνῳ τῷ ἀποστολικῷ ῥήτῳ, “δεῖ γὰρ αὐτὸν βασιλεύειν ἄχρις οὗ ἂν θῇ πάντας τοὺς ἐχθροὺς αὐτοῦ ὑπὸ τοὺς πόδας αὐτοῦ.” οὐδὲ γὰρ ἐνταῦθα τὸ ἄχρι χρόνου δηλω- 5 τικόν. ποῖον γὰρ ἔχει λόγον ἔτι μὲν τινων ἀντιλεγόντων βασιλεύειν αὐτὸν, μετὰ δὲ τὴν ἀπάντων ὑποταγὴν ἀφαιρεῖσθαι τὴν βασιλείαν; καὶ μὴν Δανιὴλ ὁ προφήτης μετὰ τὴν τῶν θηρίων ἀναίρεσιν αὐτὸν ἔφη βασιλεύειν εἰς τοὺς αἰῶνας, καὶ τῆς βασιλείας αὐτοῦ μὴ ἔσεσθαι τέλος. πῶς δὲ καὶ οἱ ἅγιοι συμβασι- 10 λεύουσιν, ἢ τίνι συμβασιλεύσουσι, τοῦ τὴν βασιλείαν ὑπεσχημένου ἀποτιθεμένου τὴν βασιλείαν; οὐκοῦν τὸ “ἕως” χρόνου δηλωτικόν, ἀλλὰ κατὰ ἰδίωμα τῆς θείας κεῖται Γραφῆς.

ΓΡΗΓΟΡΙΟΥ ΘΕΟΛΟΓΟΥ. Σὺ δὲ ὁ τὴν δόξαν τοῦ μονογενοῦς ἐλαττῶν, ὡς μέγιστόν τι προβάλλῃ καὶ ἄμαχον, τὸ “δεῖ γὰρ 15 αὐτὸν βασιλεύειν ἄχρι τοῦδε,” καὶ “ὑπ’ οὐρανοῦ δειχθῆναι ἄχρι χρόνων ἀποκαταστάσεως,” καὶ τὴν ἐκ δεξιῶν καθέδραν ἔχειν ἕως τῆς τῶν ἐχθρῶν ἐπικρατήσεως, τὸ μετὰ τοῦτο δὲ τί λῆξαι τῆς βασιλείας, ἢ τῶν οὐρανῶν ἀποστῆναι. τίνος παύσοντος; ἢ δι’ ἣν τινα αἰτίαν; ὡς τολμηρὸς ἐξηγητῆς σὺ καὶ λίαν ἀβασίλευτος, 20 καὶ μὴν ἀκούεις τῆς βασιλείας αὐτοῦ μὴ εἶναι πέρας· ἀλλὰ τοῦτο πάσχεις παρὰ τὸ μὴ γινώσκειν ὅτι τὸ “ἕως” οὐ πάντως ἀντιδισαίνει τῷ μέλλοντι, ἀλλὰ τὸ μέχρι μὲν τοῦδε τίθησι, τὸ ὑπὲρ τοῦτο δὲ, οὐκ ἀναίνεται. ἢ πῶς νοήσεις, ἵνα μὴ τὰ ἄλλα λέγω, τὸ “ἔσομαι μεθ’ ὑμῶν ἕως τῆς συντελείας τοῦ αἰῶνος;” ἄρ’ ὡς μετὰ 25 τοῦτο οὐκ ἔσομένου; καὶ τίς ὁ λόγος;

ΘΕΟΔΩΡΗΤΟΥ. Κατὰ δὲ τὸν ἡμέτερον λόγον, οὐχ ὡς Θεῷ λέγει “κάθου ἐκ δεξιῶν μου.” πῶς γάρ; ὁ θρόνος γὰρ αὐτοῦ εἰς αἰῶνα αἰῶνος. ὡς ἄνθρωπος τοίνυν ταύτης μετέλαχε τῆς τιμῆς· ὡς γὰρ Θεὸς αἰώνιον ἔχει τὸν θρόνον. 30

ΧΡΥΣΟΣΤΟΜΟΥ. Ἄμα δὲ καὶ μεγίστη παραμυθία κακεῖνο ἦν τοῖς ἐξ Ἑβραίων πιστεύσασιν, τὸ γινῶναι ὅτι οὐκ ἔσται οὕτω τὰ πράγματα, ἀλλὰ τὰ πάντα μεταβολὴν λήψεται καὶ ἀλλαγῆσεται, αὐτὸς δὲ μένει διὰ παντὸς ὁ αὐτὸς ὢν, καὶ ἄπειρος ὢν. καὶ νῦν δὲ ἰδοὺ πάλιν αὐτοὺς παραθαρρύνει, εἴ γε μέλλοιεν οἱ ἐχθροὶ αὐτῶν 35

ἡττηθήσεται. καὶ ὅτι ἐχθροὶ αὐτῶν οἱ αὐτοὶ εἰσὶ καὶ τοῦ Χριστοῦ, τοῦτο βασιλείας, τοῦτο ὁμοτιμίας, τοῦτο τιμῆς, οὐκ ἀδυναμίας· τὸ τὸν Πατέρα ὀργίζεσθαι ὑπὲρ τῶν εἰς τὸν Υἱὸν γεγεννημένων, τοῦτο πολλῆς ἀγάπης δεῖγμα καὶ γνησιότητος, τῆς ὡς ἀπὸ πατρὸς πρὸς υἱόν. ὁ δὲ ὀργιζόμενος ὑπὲρ αὐτοῦ πῶς ἀλλότριος 5 αὐτοῦ ἐστίν; ὁ λέγων “ἕως ἂν θῶ τοὺς ἐχθρούς σου,” ὅπερ καὶ ἐν τῷ δευτέρῳ Ψαλμῷ λέγεται· “ὁ κατοικῶν ἐν οὐρανοῖς ἐκγελάσεται αὐτούς, καὶ ὁ Κύριος ἐκμυκτηριεῖ αὐτούς. τότε λαλήσει “πρὸς αὐτούς ἐν ὀργῇ αὐτοῦ, καὶ ἐν τῷ θυμῷ αὐτοῦ ταράξει αὐτούς.” καὶ πάλιν αὐτὸς, τοὺς μὴ θέλοντάς με βασιλεῦσαι ἐπ’ 10 αὐτούς, ἀγάγετε ὧδε ἐνώπιόν μου, καὶ κατασφάξατε αὐτούς.” ὅτι γὰρ αὐτοῦ ἐστὶ τὰ ῥήματα, ἄκουσον τί φησι καὶ ἐτέρωθι, “ποσάκις ἠθέλησα συναγαγεῖν τὰ τέκνα σου, καὶ οὐκ ἠβελήσατε· “ἰδοὺ ἀφίεται ὁ οἶκος ὑμῶν ἔρημος.” καὶ πάλιν, “ἀρθήσεται ἀφ’ “ὑμῶν ἡ βασιλεία, καὶ δοθήσεται ἔθνει ποιοῦντι τοὺς καρπούς 15 “αὐτῆς.” καὶ πάλιν, “ὁ πεσὼν ἐπὶ τὸν λίθον τοῦτον συγκλασθήσεται· ἐφ’ ὃν δ’ ἂν πέσει, λικμήσει αὐτόν.” ἄλλως δὲ ὁ μέλλων ἐκεῖ κρίνειν αὐτούς, πολλῷ μᾶλλον αὐτούς δίκην ἐνταῦθα τῆς εἰς αὐτὸν παρεινίας ἀπήτησεν, ὥστε τιμῆς μόνῃς ἐστὶ τῆς εἰς τὸν Υἱόν, τὸ “ἕως ἂν θῶ τοὺς ἐχθρούς σου ὑποπόδιον τῶν ποδῶν σου.” 20

14 Οὐχὶ πάντες εἰσὶ λειτουργικὰ πνεύματα εἰς διακονίαν ἀποστελλόμενα διὰ τοὺς μέλλοντας κληρονομεῖν βασιλείαν;

ΘΕΟΔΩΡΗΤΟΥ. Ἰκανῶς καὶ τὴν κατὰ τὸ ἀνθρώπειον διαφορὰν ἔδειξεν· ὁ μὲν γάρ, φησιν, ἐκ δεξιῶν κάθηται, οὗτοι δὲ ὡς διάκονοι 25 πέμπονται τῆς τῶν ἀνθρώπων ἕνεκα σωτηρίας.

ΧΡΥΣΟΣΤΟΜΟΥ. Ὁ δὲ λέγει, τοῦτό ἐστι. τί θαυμαστόν φησιν εἰ τῷ Υἱῷ λειτουργοῦσιν, ὅταν καὶ πρὸς τὴν ἡμετέραν σωτηρίαν ἐκπέμπονται; ὅρα πῶς ἐπαίρει αὐτῶν τὰ φρονήματα, καὶ πολλὴν δείκνυσιν τοῦ Θεοῦ τὴν εἰς ἡμᾶς τιμὴν. εἶπερ Ἀγγέλους τοὺς ὑπὲρ 30 ἡμᾶς ταύτην ἔταξεν ἔχειν διακονίαν τὴν ὑπὲρ ἡμῶν, εἰς τοῦτο φησὶ, κέχρηται αὐτοῖς· τοῦτο Ἀγγέλων λειτουργία, τὸ διακονεῖν τῷ Θεῷ εἰς σωτηρίαν τὴν ἡμετέραν, ἅστε ἀγγελικὸν ἔργον τοῦτο τὸ πάντα ποιεῖν εἰς σωτηρίαν τῶν ἀδελφῶν, μᾶλλον δὲ αὐτοῦ τοῦ

Χριστοῦ τὸ ἔργον ἐστίν· αὐτὸς μὲν γὰρ ὡς δεσπότης σώζει, αὐτοὶ δὲ ὡς δοῦλοι ἀποστέλλονται. εἰ δὲ καὶ ἡμεῖς δοῦλοι, μᾶλλον δὲ σύνδουλοι Ἀγγέλων, τί κεχήνατε πρὸς τοὺς Ἀγγέλους; οὗτοι δοῦλοι εἰσὶ τοῦ Υἱοῦ τοῦ Θεοῦ, καὶ πανταχοῦ δι' ἡμᾶς καὶ πρὸς σωτηρίαν τὴν ἡμετέραν ἐκπέμπονται, ὥστε ὁμόδουλοι ἡμῶν εἰσὶν. 5 ἐννοήσατε πῶς οὐ πολλὴν δίδωσι τοῖς κτίσμασιν ὁ Παῦλος διαφορὰν, καίτοι πολὺ τὸ μέσον Ἀγγέλων καὶ ἀνθρώπων. ἀλλ' ὅμως πλησίον ἡμῶν αὐτοὺς ἵστησι, μονονουχὶ λέγων, ἡμῖν λειτουργοῦσι, δι' ἡμᾶς περιτρέχουσιν, ἡμῖν, ὡς ἂν εἴποι τις, ὑπηρετοῦσιν. αὕτη ἐστὶν ἡ διακονία αὐτῶν, τὸ δι' ἡμᾶς πανταχοῦ πέμπεσθαι. 10

Τούτων τῶν ὑποδειγμάτων μεστὴ μὲν ἡ παλαιὰ, μεστὴ δὲ καὶ ἡ καινὴ· ὅταν γὰρ Ἀγγελοι ποιμένας εὐαγγελίζωνται, ὅταν τὴν Μαρίαν, ὅταν τὸν Ἰωσήφ, τὸν Ζαχαρίαν, ὅταν ἐπὶ τοῦ μηνύματος καθέζωνται, ὅταν πέμπωνται εἰπεῖν τοῖς μαθηταῖς, “Ἄνδρες Γαλι-
 “λαῖοι τί ἐστήκατε, βλέποντες εἰς τὸν οὐρανόν;” ὅταν Πέτρον 15 ἀπολύωσι τοῦ δεσμοτηρίου· ὅταν Φιλίππῳ διαλέγωνται, πῶς ὑμῖν οὐχ ὑπουργοῦσιν; ἐννόησον τοίνυν τὴν τιμὴν ὅση τυγχάνει· ὅταν ὡς πρὸς φίλους πέμπῃ τοὺς Ἀγγέλους διακόνους ὁ Θεός, ὅταν πάντας τοὺς Ἀποστόλους Ἀγγελος ἀπὸ τοῦ δεσμοτηρίου ἐκβάλλῃ καὶ λέγῃ “πορευθέντες στήτε καὶ λαλεῖτε ἐν τῷ ἱερῷ τῷ λαῷ πάντα 20
 “τὰ ῥήματα τῆς ζωῆς ταύτης.” τί τὰ ἄλλα λέγω; καὶ αὐτῷ Παύλῳ Ἀγγελος φαίνεται. ὁρᾷς αὐτοὺς διακονοῦντας ἡμῖν διὰ τὸν Θεόν, καὶ εἰς τὰ μέγιστα διακονοῦντας; διὰ τοῦτο φησὶ Παῦλος· “πάντα ὑμῶν εἴτε ζωὴ, εἴτε θάνατος, εἴτε κόσμος, εἴτε
 “ἐνεστῶτα εἴτε μέλλοντα.” ἐπέμφθη μὲν οὖν καὶ ὁ Υἱός, ἀλλ' 25 οὐχ ὡς διάκονος, οὐδὲ ὡς λειτουργός, ἀλλ' ὡς Υἱός καὶ μονογενὴς, καὶ τὰ αὐτὰ τῷ Πατρὶ βουλόμενος. μᾶλλον δὲ οὐδὲ ἐπέμφθη, οὐδὲ γὰρ ἐκ τόπου εἰς τόπον μετέβη, ἀλλὰ σάρκα ἀνέλαβεν. οὗτοι δὲ τόπους ἀμείβουσι καὶ τοὺς προτέρους ἀφέντες ἐν οἷς εἰσὶν, οὕτως εἰς ἑτέρους ἔρχονται, ἐν οἷς οὐκ ἦσαν. καὶ τοῦτο δὲ 30 πάλιν παραθαρρύνων τοὺς ἐξ Ἑβραίων πιστεύσαντας λέγει, τί δεδοίκατε; ἄλλοι διακονοῦσιν ὑμῖν.

ΒΑΣΙΛΕΙΟΥ ΚΑΤ' ΕΥΝΟΜΙΟΥ ΠΕΡΙ ΤΟΥ ἉΓΙΟΥ ΠΝΕΥΜΑΤΟΣ.
 Πλὴν ἵστέον ὅτι Ἀγγελοι πάντες, ὥσπερ προσηγορίας μιᾶς, οὕτω

καὶ φύσεως πάντως τῆς αὐτῆς τυγχάνουσιν· ἀλλ' ὅμως οἱ μὲν αὐτῶν ἔθνῶν προεστήκασιν, οἱ δὲ ἐνὶ ἐκάστῳ τῶν πιστῶν εἰσι παρεπόμενοι. ὅσῳ μὲν τοι προτιμότερον ἔθνος ὅλον ἐνὸς ἀνδρὸς, τοσοῦτο δὴ που μεῖζον ὑπάρχειν ἀνάγκη τὸ ἀξίωμα τοῦ ἐθνάρχου Ἀγγέλου, τῶν ἐνὸς ἐκάστου τὴν προστασίαν πεπιστευμένων. τὸ δὲ 5 συνεῖναι ἐκάστῳ τῶν πιστῶν Ἀγγελον οἷον παιδαγωγόν τινα καὶ νομέα τὴν ζωὴν διευθύνοντα, οὐδεὶς ἀντερεῖ, μεμνημένος τῶν τοῦ Κυρίου λόγων, εἰπόντος, “ μὴ καταφρονήσητε ἐνὸς τῶν ἐλαχίστων τούτων, “ ὅτι οἱ Ἀγγελοι αὐτῶν διὰ παντὸς βλέπουσι τὸ πρόσωπον τοῦ “ Πατρός μου τοῦ ἐν τοῖς οὐρανοῖς.” καὶ ὁ ψαλμῳδὸς φησὶ, 10 “ παρεμβαλεῖ ἄγγελος Κυρίου κύκλῳ τῶν φοβουμένων αὐτόν.” καὶ ὁ Ἰακώβ “ ὁ Ἀγγελος ὁ ῥυόμενός με ἐκ νεότητός μου.” ὅτι δὲ πάλιν εἰσὶ τινες καὶ Ἀγγελοι καὶ ὅλων ἔθνῶν προεστῶτες, Μωσῆς ἡμᾶς διδάσκει διὰ τῆς ῥῥῆς λέγων· “ ὅτε δὲ ἐμέριζεν ὁ Ὑψιστος “ ἔθνη, ὥς διέσπειρεν υἱοὺς Ἀδὰμ, ἔστησεν ὅρια ἔθνῶν κατὰ 15 “ ἀριθμὸν Ἀγγέλων αὐτοῦ.” καὶ ὁ σοφὸς Δανιὴλ ἐν τῇ τοῦ Ἀγγέλου ὁπτασίᾳ ἤκουσεν αὐτοῦ λέγοντος, “ ὅτι ὁ ἄρχων βασιλείας “ Περσῶν εἰστήκει ἐξ ἐναντίας μου. καὶ ἰδοὺ Μιχαὴλ εἷς τῶν “ ἀρχόντων τῶν πρώτων ἦλθε βοηθῆσαί μοι.” καὶ μετ' ὀλίγα φησὶν ὁ αὐτὸς, “ καὶ ὁ ἄρχων τῶν Ἑλλήνων ἦρχετο.” ἀλλὰ καὶ 20 ἀρχιστράτηγος Κύριος τῆς δυνάμεως λέγεται τις ὁ Ἰησοῦ τῷ τοῦ Ναυῆ ἐπὶ τοῦ Ἰορδάνου φανερωθείς· καὶ πάλιν τινὲς λεγεῶνες Ἀγγέλων. ὁ τοίνυν ἀρχιστράτηγος τῶν ἐν τοῖς λεγεῶσι κατατεταγμένων ἄρχων ἐστὶ δηλονότι· Ἀγγελοι δὲ ὅμως τῇ φύσει πάντες. καὶ κατὰ μὲν ἀξίωμα ἢ διαφορὰ, κατὰ δὲ τὴν φύσιν ἢ 25 κοινωνία. καὶ ὥσπερ ὁ ἐπὶ πάντων Θεὸς οὐκ ἀπαξιοῖ διακύπτειν ἐκ τοῦ οὐρανοῦ πρὸς τὴν ἐπιμέλειαν τῶν ἀνθρώπων, οὐδὲ αἱ νοηραὶ δυνάμεις τὴν διακονίαν ὑπὲρ εὐεργεσίας τῶν ἀνθρώπων ἀρνοῦνται.

ἈΘΑΝΑΣΙΟΥ. Πλὴν τὸ μὲν διακονεῖν τῶν δούλων ἐστὶν, ὥς 30 γεννητῶν, τὸ δὲ δημιουργεῖν τοῦ Θεοῦ μόνου, καὶ τοῦ ἰδίου Λόγου αὐτοῦ. διὸ ἐπὶ μὲν τοῦ δημιουργεῖν, οὐκ ἂν τις ἄλλον εὔροι ἢ μόνον τὸν τοῦ Θεοῦ Λόγον. πάντα γὰρ ἐν σοφίᾳ, καὶ χωρὶς τοῦ Λόγου ἐγένετο οὐδὲ ἓν. πρὸς δὲ τὰς διακονίας, οὐχ εἷς, ἀλλ' ἐκ

πάντων πολλοί εἰσιν. ἐν μὲν γὰρ Ἀγγέλοις, μυριάδες παρεστή-
 κασι λειτουργῶν καὶ ἐτοιμῶν πρὸς τὸ ἐξαποστέλλεσθαι, καὶ προ-
 φῆται δὲ πολλοὶ καὶ Ἀπόστολοι. εἴπερ οὖν κτίσμα ἦν καὶ τῶν
 γεννητῶν ὁ Υἱὸς, ἔδει πολλοὺς εἶναι τοιούτους υἱοὺς, ἵνα καὶ πολ-
 λούς τοιούτους διακόνους ἔχῃ ὁ Θεός· νῦν δὲ εἷς τοῦ ἐνὸς Πατρὸς 5
 Λόγος καὶ μία τοῦ Θεοῦ εἰκὼν ἐστίν. ἀλλ' ἰδοὺ φησι, καὶ ὁ ἥλιος
 μόνος εἷς καὶ ἡ γῆ μία. ἄφρονες, εἰπάτωσαν ὅτι καὶ ὕδωρ ἐν, καὶ
 πῦρ ἐν, ἵνα ἀκούσωσιν ὅτι τῶν γενομένων ἕκαστον, ἐν μὲν ἐστι
 κατὰ τὴν ἰδίαν οὐσίαν, πρὸς δὲ τὴν ἐγχειριζομένην διακονίαν καὶ
 λειτουργίαν, οὐκ ἐστίν ἕκαστον ἱκανὸν καὶ μόνον αὐτάρκως· μία 10
 δὲ καὶ κοινὴ πάντων ἡ λειτουργία, καὶ τὰ ἕκαστου λείποντα παρὰ
 τοῦ ἐτέρου πληροῦται. ἥλιος γοῦν ἐν ἡμέρᾳ φαίνει, καὶ σελήνη ἐν
 νυκτὶ, καὶ γῆ βλαστάνει, καὶ τὸ στερέωμα διαχωρίζει ἀνὰ μέσον
 ὕδατος καὶ ὕδατος· καὶ ὅλως οὐδὲ ἐν μόνον, ἀλλ' ἕκαστα τῶν
 γενομένων, ὥσπερ ἀλλήλων ὄντα μέλη, καθάπερ ἐν σῶμα τὸν 15
 κόσμον ἀποτελοῦσι. καὶ ἀπλῶς ἐν τοῖς κτίσμασιν, οὐδὲν ἐστίν ἐν
 καὶ μόνον καθ' ἑαυτὸ καὶ πρῶτον γενόμενον, ἀλλὰ μετὰ πάντων
 ἅμα τὴν γέννησιν ἔχει, καὶ τῇ δόξῃ διαφέρει τῶν ἄλλων.

Οὐδὲ γὰρ ἕκαστον τῶν ἀστέρων, οὐδὲ τῶν μεγάλων φωστή-
 ρων, ὁ μὲν, πρῶτος, ὁ δὲ, δεύτερος ἐφάνη, ἀλλὰ μιᾷ ἡμέρᾳ καὶ 20
 τῷ αὐτῷ προστάγματι οἱ πάντες ἐκλήθησαν εἰς τὸ εἶναι. οὕτω
 καὶ τῶν τετραπόδων, καὶ πετεινῶν καὶ νηκτῶν, καὶ κτηνῶν καὶ
 τῶν αἰτῶν ἡ γένεσις ἐπλάσθη, οὕτως καὶ τὸ κατ' εἰκόνα γένος
 γέγονε τῶν ἀνθρώπων. εἰ γὰρ καὶ ὁ Ἀδὰμ ἐκ γῆς μόνος ἐπλά-
 σθη, ἀλλ' ἐν αὐτῷ ἦσαν οἱ λόγοι τῆς διαδοχῆς παντὸς γένους. 25
 ἀπὸ δὲ τῆς φαινομένης κτίσεως, καὶ τὰ ἀόρατα νοούμενα καθο-
 ρᾶται, ὅτι κακεῖ ὁμοῦ πάντα κατὰ γένος συνέστη· οὐ γὰρ ἕκα-
 στον ἠρίθμησεν ὁ Ἀπόστολος, εἴτε Ἀγγελος, εἴτε θρόνος, εἴτε
 κυριότης καὶ ἐξουσία, ἀλλ' ὁμοῦ πάντα κατὰ τὴν τάξιν, εἴτε
 Ἀγγελοι, εἴτε Ἀρχάγγελοι, εἴτε ἀρχαί. τῶν γὰρ κτισμάτων τοι- 30
 αὕτη ἡ γένεσις. εἴπερ οὖν κτίσμα ἦν καὶ ὁ Λόγος, ἔδει μὴ
 πρῶτον αὐτὸν ἀλλὰ μετ' ἄλλων δυνάμεων ἅμα γίνεσθαι, καὶ τῇ
 δόξῃ πλέον τῶν ἄλλων ὑπερέχει. οὕτω γὰρ καὶ ἐπὶ τῶν ἄλλων
 κτισμάτων εὐρεῖν ἐστίν, ὅτι ἅμα μὲν γεγονάσι, καὶ οὐκ ἐστι πρῶ-

τος ἢ δεύτερος. διαφέρουσι δὲ ἀλλήλων ἐν δόξῃ. καὶ οἱ μὲν ἐκ δεξιῶν, οἱ δὲ κύκλῳ, καὶ ἄλλοι ἐξ ἀριστερῶν, καὶ πάντες ὑμνοῦσιν ἅμα, καὶ παρεστήκασιν λειτουργοῦντες τῷ Κυρίῳ.

Οὐκοῦν εἰ κτίσμα ἐστὶν ὁ Λόγος, οὐ πρῶτος ἂν εἴη, οὐδὲ ἀρχὴ τῶν ἄλλων. εἰ δὲ πρὸ πάντων ἐστὶν, ὥσπερ οὖν καὶ ἐστὶ, καὶ 5 μόνος αὐτὸς πρῶτος καὶ Υἱός ἐστιν, οὐκ ἄρα οὐδὲ ἀρχὴ τῶν πάντων τῇ οὐσίᾳ ἐστίν. ἐν γὰρ τοῖς πᾶσι καὶ ἡ ἀρχὴ τῶν πάντων συναριθμεῖται. εἰ δὲ μὴ ἀρχὴ ἐστὶν, οὐδὲ κτίσμα ἐστίν. ἀλλ' εὐδηλον ἂν εἴη ὡς τῇ οὐσίᾳ καὶ τῇ φύσει τῶν μὲν κτισμάτων διέστηκε, καὶ ἄλλος ἐστὶν αὐτῶν, τοῦ δὲ μόνου καὶ ἀληθινοῦ 10 Θεοῦ εἰκὼν ἐστὶ μόνος καὶ αὐτὸς ὑπάρχων. διὰ τοῦτο γοῦν οὐδὲ τοῖς κτίσμασιν αὐτὸν συντάττουσιν αἱ γραφαί, ἀλλὰ μὴν καὶ ὁ Δαβὶδ ἐπιπλήττει τοῖς τοιοῦτόν τι καὶ ἐνθυμεῖσθαι τολμῶσι, λέγων “ τίς ὅμοιός σοι ἐν Θεοῖς Κύριε; ἢ τίς ὅμοιος τῷ Κυρίῳ ἐν “ υἱοῖς Θεοῦ;” ὁ δὲ Βαρουῆχ, “ οὗτος ὁ Θεὸς ἡμῶν· οὐ λογισθήσε- 15 “ ται ἕτερος πρὸς αὐτόν.” ὁ μὲν γὰρ κτίζει, τὰ δὲ κτίζεται. καὶ ὁ μὲν ἰδιός ἐστι Λόγος τῆς τοῦ Πατρὸς οὐσίας· τὰ δὲ γενόμενα, οὐκ ὄντα πρότερον, δι' αὐτοῦ τοῦ Λόγου πεποίηται· ὥστε τὸ παρὰ τῶν Ἀρειανῶν εἰρημένον ὅτι κτίσμα ἐστὶν ὁ Υἱός, οὐκ ἐστὶν ἀληθές. 20

ΧΡΥΣΟΣΤΟΜΟΣ. Ὁ μὲν τοι Παῦλος εἰπὼν περὶ τοῦ Υἱοῦ, καὶ κατὰ τὴν οἰκονομίαν, καὶ τὰ κατὰ τὴν δημιουργίαν, καὶ τὰ κατὰ τὴν βασιλείαν, καὶ τὸ ὁμότιμον δείξας, καὶ ὅτι ὡς δεσπότης κρατεῖ, οὐχὶ τῶν ἀνθρώπων μόνον, ἀλλὰ καὶ τῶν ἄνω δυνάμεων, λοιπὸν παρακαλεῖ τοὺς πιστεύσαντας, κατασκευάσας τὸν λόγον, ὥστε 25 προσέχειν, καὶ φησὶν, “ διὰ τοῦτο χρὴ περισσοτέρως ἡμᾶς προσ- “ ἔχειν τοῖς ἀκουσθεῖσιν, ἵνα μὴ παραρρῶμεν.”

ΘΕΟΔΩΡΗΤΟΣ. Ταύτην τὴν διαφορὰν ἐπισταμένους, σπουδαιότερον χρὴ τῇ διδασκαλίᾳ προσέχειν, ἵνα μὴ τινα ὀλισθον ὑπομείνωμεν. ἐνταῦθα βουλόμενος εἰπεῖν ὅτι δεῖ περισσοτέρως τοῦ νόμου 30 προσέχειν, ἐσιώπησεν αὐτό. δῆλον δὲ ὅμως τοῦτο ποιεῖ ἐν τῇ κατασκευῇ, οὐκ ἐν συμβουλῇ, οὐδὲ ἐν παρακλήσει, οὕτω γὰρ ἄμεινον ἦν. “ εἰ γὰρ ὁ δι' Ἀγγέλων λαληθεὶς νόμος ἐγένετο βέ- “ βαιος,” καὶ οἱ παραβάντες ἐκολάσθησαν, πῶς ἡμεῖς διαφευ-

ξόμεθα; “διὰ τοῦτο περισσοτέρως ἡμᾶς δεῖ προσέχειν τοῖς
 “ἀκουσθεῖσιν” οὐχὶ κακέϊνα Θεοῦ καὶ ταῦτα; ἢ τοίνυν περισσο-
 τέρως τοῦ κόσμου φησὶν, ἢ ὅτι μεγάλως, οὐχὶ συγκρίνων μὴ
 γένοιτο. ἐπειδὴ γὰρ ἀπὸ τοῦ χρόνου τοῦ πολλοῦ μεγάλην εἶχον
 περὶ τῆς παλαιᾶς ὑπόληψιν, ταῦτα δὲ ὡς νέα ἔτι καταπεφρό- 5
 νητο, δείκνυσιν ἐκ περιουσίας ὅτι τούτοις δεῖ μᾶλλον προσέχειν.
 πῶς; μονονουχὶ λέγων ὅτι τοῦ Θεοῦ καὶ ταῦτα κακέϊνα. ἀλλ’
 οὐχ ὁμοίως, καὶ τοῦτο ἡμῖν ὕστερον δείκνυσιν, τέως δὲ ἐπιπο-
 λαιότερον αὐτὸ κατασκευάζει λέγων· εἰ γὰρ ὡς πρώτη ἐκείνη
 ἄμεμπτος ἦν, καὶ πάλιν, τὸ γὰρ παλαιούμενον ἐγγὺς ἀφανισμοῦ, 10
 καὶ πολλὰ ἕτερα τοιαῦτα, ἀλλ’ οὕτω τολμᾷ τοιοῦτον οὐδὲν εἰπεῖν
 ἐν προοιμίῳ, ἕως ἂν προκαταλάβῃ καὶ προκατάσχη πλείοσι κα-
 τασκευαῖς τὸν ἀκροατὴν, ἀλλὰ διατί “δεῖ περισσοτέρως ἡμᾶς
 “προσέχειν,” εἰπέ, “μὴ ποτε,” φησὶ, “παραρρῶμεν,” τουτ-
 ἐστι μήποτε ἀπολλώμεθα, μὴ ἐκπέσωμεν. δείκνυσιν ἐνταῦθα τὸ 15
 χαλεπὸν τῆς ἐκπτώσεως, καὶ ὅτι δύσκολον τὸ παραρρῦν πάλιν
 ἐπανελθεῖν, καθότι ἐκ ῥαθυμίας τοῦτο συνέβη. ἔλαβε δὲ τὴν λέξιν
 ἀπὸ τῶν παροιμιῶν. “υἱέ,” γάρ φησι, “μὴ παραρρῴης,” καὶ τὸ
 εὐκόλον τοῦ ὀλίσθου δεικνύς, καὶ τῆς ἀπωλείας τὸ χαλεπὸν, τουτ-
 ἐστὶν οὐκ ἀκίνδυνος ἡμῖν ἢ παρακοή· καὶ δι’ ὧν μὲν κατασκευά- 20
 ζει, δείκνυσιν ὅτι μείζων ἢ κόλασις· ἀφίησι δὲ καὶ καθ’ ἑαυτοὺς
 τοῦτο τέως σκοπεῖν ἐν τῇ περὶ τούτων ζητήσῃ. πάλιν δὲ αὐτὸς ἐν
 τῷ συμπεράσματι ποιεῖ αὐτὸ φανερώτερον· εἰκότως δὲ τὸν λόγον
 οὕτω κατασκευάζει. καὶ γὰρ τοῦτό ἐστιν ἀνεπαχθῇ ποιεῖν αὐτὸν,
 μὴ ἀφ’ ἑαυτοῦ πανταχοῦ τὴν κρίσιν ἐπάγοντα ἀποφαίνεσθαι, ἀλλὰ 25
 κύριον ἀφιεῖναι τὸν ἀκροατὴν, ἵνα αὐτὸς ἐνέγκῃ τὴν ψῆφον, ὅπερ
 καὶ εὐγνωμονεστέρους ἐποίει γενέσθαι. ποιεῖ δὲ αὐτὸ καὶ ἐν τῇ
 παλαιᾷ ὁ προφήτης Νάθαν, καὶ ἐν τῷ Ματθαίῳ ὁ Χριστὸς, λέ-
 γων, “τί ποιήσει τοῖς γεωργοῖς τοῦ ἀμπελῶνος ἐκείνου;” καὶ
 αὐτοὺς ἀναγκάζων τὴν ψῆφον ἐνεγκεῖν. τοῦτο γὰρ ἡμε (sic) τέως 30
 δ’ οὖν ὅρα πῶς κατασκευάζει αὐτό.

2 Εἰ γὰρ ὁ δι’ ἀγγέλων λαληθεὶς λόγος ἐγένετο βέ-
 βαιος, καὶ πᾶσα παράβασις καὶ παρακοὴ ἔλαβεν ἔνδικον
 3 μισθαποδοσίαν, πῶς ἡμεῖς ἐκφευξόμεθα τηλικαύτης ἀμε-

λήσαντες σωτηρίας; ἥτις ἀρχὴν λαβοῦσα λαλεῖσθαι διὰ τοῦ Κυρίου, ὑπὸ τῶν ἀκουσάντων εἰς ἡμᾶς ἐβεβαιώθη, συνεπιμαρτυροῦντος τοῦ Θεοῦ σημείοις καὶ τέρασι, 4 καὶ ποικίλαις δυνάμεσι, καὶ Πνεύματος ἁγίου μερισμοῖς, κατὰ τὴν αὐτοῦ θέλησιν. 5

ΘΕΟΔΩΡΗΤΟΥ. Τῇ παραινέσει πάλιν συνέζευξε παρεξέτασιν, καὶ δείκνυσιν ὅσον ὑπέρκειται τῶν νομικῶν διατάξεων ἢ τῶν Εὐαγγελίων διδασκαλία. τῇ γὰρ θέσει τοῦ νόμου Ἄγγελοι διηκόνουν. ἐνταῦθα δὲ αὐτὸς ὁ τῶν Ἀγγέλων δεσπότης πρῶτος τὴν σωτήριον διδασκαλίαν προσήνεγκε. διεδέξαντο δὲ ταύτην οἱ τῆς ἀποστο- 10 λικῆς ἀπολαύσαντες χάριτος. καὶ ὁ μὲν νόμος, λόγος ἦν τὸ πρακτέον ὑποδεικνύς, ἡ δὲ τοῦ Κυρίου διδασκαλία τῆς αἰωνίου πρόξενος σωτηρίας. ἐπειδὴ δὲ καὶ Μωσῆς θαυματουργίαις ἐχρήσατο, ἀναγκαίως δείκνυσι κατὰ τοῦτο πλεονεκτοῦσαν τὴν χάριν. ἐνταῦθα γὰρ οὐ μόνος ὁ δεσπότης ἐθαυματούργησεν, ἀλλὰ καὶ οἱ θεοὶ 15 αὐτοῦ μαθηταί, καὶ οἱ ἐκείνων διάδοχοι. ἔδειξε δὲ καὶ ἐν αὐτοῖς πνευματικοῖς χαρίσμασι τὴν καινὴν διαθήκην ἀστράπτουσαν. πάλαι μὲν γὰρ οἱ προφῆται μόνοι τῆς πνευματικῆς μετελάγχανον δωρεᾶς, νῦν δὲ ἅπαντες οἱ πιστεύοντες τῇσδε τῆς χάριτος ἀπολαύουσι· τοῦτο γὰρ ἐπήγαγε “ καὶ Πνεύματος Ἁγίου, μερισμοῖς 20 “ κατὰ τὴν αὐτοῦ θέλησιν.” ταῦτα δὲ εἶρηκε μὲν προτρέπων αὐτοὺς σπουδαιότερον τῇ θεῷ προσέχειν διδασκαλία. ἐν σχήματι δὲ παραινέσεως ἐδίδαξε τὴν τούτων κάκεινων διαφοράν. ἄγαν δὲ σοφῶς ἔφη τὸν Θεὸν διὰ τῶν θαυμάτων μαρτυρεῖν τῷ κηρύγματι· ἦτε γὰρ ἀπόδειξις ἐναργῆς, καὶ τοῦ μάρτυρος ἀναμφισβήτητος ἡ 25 ἀλήθεια.

ΧΡΙΣΤΟΣΤΟΜΟΥ. Τὸ μὲν οὖν ἀκόλουθον ἦν εἰπεῖν, εἰ ὁ δι’ Ἀγγέλων λαληθεὶς λόγος ἐγένετο βέβαιος, πολλῷ μᾶλλον ὁ τοῦ Χριστοῦ. ὁ δὲ Παῦλος, τοῦτο μὲν εἶασεν, εἶπε δὲ τὸ ἔλαττον, “ πῶς ἡμεῖς ἐκφευζόμεθα, τηλικαύτης ἀμελήσαντες σωτηρίας.” 30 καὶ ὅρα πῶς ποιεῖται τὴν σύγκρισιν, ἐκεῖ δι’ Ἀγγέλων, ἐνταῦθα δὲ διὰ τοῦ Κυρίου· κάκεῖ μὲν λόγος, ἐνταῦθα δὲ σωτηρία. εἶτα ἵνα μὴ εἴπῃ τις, τί δὲ ἃ σὺ λέγεις Παῦλε, ταῦτα τοῦ Χριστοῦ

ἐστι, τῷ τε παρ' ἐκείνου ἀκηκοέναι τὸ ἀξιόπιστον δείκνυσι, καὶ τῷ νῦν ὑπὸ Θεοῦ αὐτὰ λέγεσθαι, οὐχ ἀπλῶς φωνῆς φερομένης, ἀλλὰ σημείων γινομένων καὶ πραγμάτων μαρτυρούντων.

Τί δέ ἐστιν “ὁ δὲ Ἀγγέλων λαληθεῖς;” καὶ ἐν τῇ πρὸς Γαλάτας γὰρ οὕτω πῶς φησι, “διαταγεῖς δι' Ἀγγέλων ἐν χειρὶ με- 5 “σίτου.” καὶ πάλιν, “ἐλάβετε νόμον εἰς διαταγὰς Ἀγγέλων,” καὶ πανταχοῦ φησι δι' Ἀγγέλων αὐτὸν διδασθαι. τινὲς μὲν, τὸν Μωσέα φασὶν αἰνίττεσθαι· ἀλλ' οὐκ ἔχει λόγον. Ἀγγέλους γὰρ ἐνταῦθα πολλοὺς λέγει, καὶ Ἀγγέλους τούτους τοὺς ἐν τῷ οὐρανῷ. τί οὖν ἐστιν εἰπεῖν; ἦτοι τὴν δεκάλογον φησὶν 10 οὕτως, ἐκεῖ γὰρ Μωσῆς ἐλάλει, καὶ ὁ Θεὸς ἀπεκρίνατο. ἢ ὅτι παρῆσαν Ἀγγελοι τοῦ Θεοῦ διαταττομένου. ἢ ὅτι περὶ τῶν ἐν τῇ παλαιᾷ λεγομένων καὶ γενομένων ἀπάντων ὡς Ἀγγέλων κοινωνησάντων ἐν τούτοις, ταῦτα φησί. πῶς δὲ ἀλλαχοῦ λέγει ὅτι ὁ νόμος διὰ Μωσέως ἐδόθη, ἐνταῦθα δὲ δι' Ἀγγέλων; ἢ δηλονότι 15 ἐδόθη τοῖς ἀρχαιοτέροις ὁ νόμος, λαληθεῖς δι' Ἀγγέλων, καὶ μεσιτεύοντος τοῦ πανσόφου Μωσέως. τί δέ ἐστιν “ἐγένετο βέβαιος;” ἀληθῆς ὡς ἂν εἴποι τις καὶ πιστός. διότι ἐν τῷ προσήκοντι καιρῷ πάντα ἐξέβη τὰ λεχθέντα. ἢ τοίνυν τοῦτο φησὶν, ὅτι ἐκράτησε, καὶ αἱ ἀπειλαὶ εἰς ἔργον ἤρχοντο, ἢ λόγον τὰ προσταγμάτων λέγει. 20 πολλὰ γὰρ χωρὶς νόμου προσέταξαν Ἀγγελοι παρὰ Θεοῦ πεμπόμενοι, οἷον ἐπὶ τοῦ κλαυθμῶνος, ἐπὶ τῶν Κριτῶν, ἐπὶ Σαμψών. διὰ γὰρ τοῦτο οὐδὲ εἶπε νόμος, ἀλλὰ λόγος. καὶ τάχα μοι δοκεῖ τοῦτο λέγειν μᾶλλον τὰ διὰ τῶν Ἀγγέλων οἰκονομηθέντα. καὶ γὰρ παρῆσαν οἱ Ἀγγελοι τότε, οἱ τὸ ἔθνος ἐμπεπιστευμένοι, καὶ αὐτοὶ 25 τὰς σάλπιγγας ἐποιοῦν, καὶ τὰ ἄλλα, τὸ πῦρ, τὸν γνώφον, καὶ πᾶσα παράβασις, οὐχ ἡ μὲν, ἡ δὲ οὐ, ἀλλὰ πᾶσα· οὐδὲν ἀνεκδίκητον ἔμεινε φησὶν, ἀλλ' “ἐλαβεν ἔνδικον μισθαποδοσίαν,” ἀντὶ τοῦ κόλασιν. καὶ τί δήποτε οὕτως εἶπεν; ἔθος τῷ Παύλῳ μὴ πολὺν τῶν λέξεων πειεῖσθαι λόγον, ἀλλὰ ἀδιαφόρως καὶ ἐπὶ εὐφῇ- 30 μων τιθέναι κακέμφοτα, οἷον ἐστὶ τὸ “αἰχμαλωτίζοντι πᾶν νόημα “εἰς τὴν ὑπακοὴν τοῦ Χριστοῦ.” καὶ πάλιν ἀλλαχοῦ τὴν ἀντιμισθίαν τέθεικεν ἀντὶ κολάσεως. καὶ ἐνταῦθα τὴν κόλασιν “μισθαποδοσίαν” καλεῖ. “πῶς οὖν ἡμεῖς,” φησὶ, “φευξόμεθα, τηλικαύ-

“της ἀμελήσαντες σωτηρίας;” διὰ τούτου ἐδήλωσεν ὅτι οὐ πολλή τις ἦν ἐκείνη ἡ σωτηρία. οὐ γὰρ ἐκ πολέμων φησὶν ἡμᾶς διασώσει νῦν, οὐδὲ τὴν γῆν καὶ τὰ ἐν τῇ γῇ ἀγαθὰ παρέξει, ἀλλὰ θανάτου κατάλυσις ἔσται, ἀλλὰ διαβόλου ἀπώλεια, ἀλλ’ οὐρανῶν βασιλεία, ἀλλὰ ζωὴ αἰώνιος. ταῦτα γὰρ πάντα ἐν συντόμῳ ἐνέ- 5 φηγεν εἰπὼν, “τηλικαύτης ἀμελήσαντες σωτηρίας.” εἴτα τὸ ἀξιόπιστον ἐπάγει,

Ἦτις ἀρχὴν λαβοῦσα λαλεῖσθαι ὑπὸ τοῦ Κυρίου.

Τουτέστι παρ’ αὐτῆς τῆς πηγῆς ἔσχε τὴν ἀρχὴν, οὐκ ἄνθρωπος αὐτὴν διεπόρθμευσεν εἰς τὴν γῆν, οὐ κτιστὴ δύναμις, ἀλλ’ αὐτὸς 10 ὁ μονογενὴς, ὑπὸ τῶν ἀκουσάντων εἰς ἡμᾶς ἐβεβαιώθη, ἐπιστεύθη ἢ ἐξέβη. τουτέστιν οἱ παρὰ τοῦ Κυρίου ἀκούσαντες αὐτοὶ ἡμᾶς ἐβεβαίωσαν. μέγα τοῦτο καὶ ἀξιόπιστον, ὅπερ καὶ Λουκᾶς φησὶν ἐν ἀρχῇ τοῦ Εὐαγγελίου. “καθὼς παρέδωσαν ἡμῖν οἱ ἀπ’ ἀρχῆς “αὐτόπται καὶ ὑπηρέται γενόμενοι τοῦ λόγου.” εἴτα ἐπεὶ τινὰς 15 εἰκὸς ἦν διαποροῦντας εἰπεῖν, πῶς ἐβεβαιώθη; τί δὲ εἰ οἱ ἀκούσαντες ἔπλασαν; τοῦτο ἀναιρῶν καὶ δεικνὺς οὐκ ἀνθρωπίνην τὴν χάριν ἐπήγαγε,

Συνεπιμαρτυροῦντος τοῦ Θεοῦ.

Οὐκ ἂν γὰρ εἰ ἔπλασαν, Θεὸς αὐτοῖς ἐμαρτύρησε. μαρτυροῦσι 20 μὲν γὰρ καὶ ἐκεῖνοι, μαρτυρεῖ δὲ καὶ ὁ Θεός. πῶς; οὐ λόγῳ οὐδὲ φωνῇ. ἦν μὲν γὰρ καὶ τοῦτο πιστὸν, “ἀλλὰ σημείοις καὶ τέρασι “καὶ ποικίλαις δυνάμεσι.” καλῶς τὸ “ποικίλαις” τέθεικε, τὴν ἀφθονίαν τῶν χαρισμάτων δηλῶν. ὅπερ οὐ γεγένηται ἐπὶ τῶν προτέρων, οὐδὲ τισαῦτα σημεῖα καὶ οὕτω διάφορα. τουτέστιν οὐχ 25 ἀπλῶς ἐπιστεύσαμεν ἐκείνοις, ἀλλὰ διὰ σημείων καὶ τεράτων, ὥστε οὐκ ἐκείνοις πιστεύομεν, ἀλλὰ τῷ Θεῷ.

Καὶ Πνεύματος Ἀγίου μερισμοῖς κατὰ τὴν αὐτοῦ θέλησιν.

Τί οὖν ὅτι καὶ γόητες σημεῖα ποιοῦσι; καὶ Ἰουδαῖοι ἐν Βεελ- 30 ζεβουλ ἔλεγον ἐκβάλλειν αὐτὸν τὰ δαιμόνια; ἀλλ’ οὐ τοιαῦτα σημεῖα ποιοῦσι διὰ τοῦτο εἶπε “ποικίλαις δυνάμεσιν.” ἐκεῖνα γὰρ οὐ δυνάμεις, ἀλλὰ ἀσθένεια καὶ φαντασία, καὶ διάκενα

πράγματα. διὰ τοῦτο εἶπε “ Πνεύματος Ἀγίου μερισμοῖς κατὰ
 “ τὴν αὐτοῦ θέλησιν.” ἐνταῦθα καί τι ἄλλο αἰνίττεσθαι μοι δοκεῖ.
 εἰκὸς γὰρ μὴ εἶναι πολλοὺς ἐκεῖ χαρίσματα ἔχοντας, ἐκλελοι-
 πέναι δὲ ταῦτα ἅτε νωθροτέρων αὐτῶν γενομένων. ἴν’ οὖν αὐτοὺς
 καὶ ἐν τούτῳ παραμιθῇσεται, καὶ μὴ ἀφῇ καταπεσεῖν, τὸ πᾶν 5
 ἀνέθηκε τῇ τοῦ Θεοῦ βουλῇ. αὐτὸς οἶδε, φησὶ, τίνι τί συμφέρει, καὶ
 οὕτω καταμερίζει τὴν χάριν. ὅπερ καὶ ἐν τῇ πρὸς Κορινθίους ποιεῖ
 λέγων, “ ὁ Θεὸς ἔθετο ἓνα ἕκαστον ἡμῶν, καθὼς ἠθέλησε.” καὶ
 πάλιν, “ ἐκάστῳ δὲ ἡ φανέρωσις τοῦ Πνεύματος δίδεται πρὸς τὸ
 “ συμφέρον, κατὰ τὴν αὐτοῦ θέλησιν.” εἰ γὰρ ἄνθρωπος οἰκοδε- 10
 σπότης οἶδε τίνι τί ἐγχειρήσει, πολλῶ μᾶλλον ὁ Θεὸς ὁ ἐπιστά-
 μενος τὸν νοῦν τῶν ἀνθρώπων. πολλοὶ μὲν οὖν δι’ ἀκάθαρτον βίον
 οὐκ ἔλαβον χαρίσματα, οἱ δὲ ὥστε μὴ φυσιωθῆναι. τοῖς ἀφελέσι
 δὲ μᾶλλον δίδεται. ὁ γὰρ ταπεινὸς καὶ μὴ μεγάλα περὶ ἑαυτοῦ
 φανταζόμενος, σπουδαιότερος γίνεται ὅταν λάβῃ χάρισμα, ἅτε 15
 παρ’ ἀξίαν εἰληφώς, καὶ οὐκ ἄξιον ἑαυτὸν εἶναι κρίνων. ὁ δὲ κατορ-
 θωκέναι νομίζων, ὀφειλὴν εἶναι τὸ πρᾶγμα ἡγούμενος, πεφυσίωται.
 ὥστε ὁ Θεὸς συμφερόντως οἰκονομεῖ τοῦτο.

ΚΤΡΙΛΛΟΥ ΘΗΣΑΥΡΟΪΣ. “Ογε μὴν Παῦλος κρείττονα τῆς διὰ
 Μωσέως διαθήκης καὶ τῶν προφητικῶν κηρυγμάτων τὴν εὐαγγε- 20
 λικὴν ἀποδεικνύων παίδευσιν, ἀπὸ τῆς τῶν προσώπων διαφορᾶς
 ποιεῖται τὴν διάκρισιν. κατὰ μὲν οὖν τὸ ἀρχαῖον διὰ τῶν προφη-
 τῶν τοῖς πατράσιν ἀνακεκηρύχθαι τὸν λόγον διῆσχυρίσατο· ἐπ’
 ἐσχάτου δὲ τῶν καιρῶν, δι’ Υἱοῦ, τοῦ τισαύτην ἔχοντος πρὸς ἐκεί-
 νους τὴν ὑπεροχὴν, ὡς τοὺς μὲν, τὸ οἰκετικὸν οὐχ ὑπερβαίνοντας 25
 μέτρον, τὸ “ τάδε λέγει Κύριος” ἀναφωνεῖν· τὸν δὲ τὸ δεσποτικὸν
 ἀξίωμα φοροῦντα λέγειν ὡς Υἱὸν “ ἐρρέθη τοῖς ἀρχαίοις οὐ μοι-
 “ χεύσεις, ἐγὼ δὲ λέγω ὑμῖν.” πῶς οὖν ἐν κτίσμασιν, ὁ κατὰ
 φύσιν Υἱός; ἢ πῶς ἐν δούλοις ὁ πάντων δεσπότης τετάσσεται; καὶ
 εἰ πάντων ἐστὶ κληρονόμος, ἕτερος ἐστὶ παρὰ πάντα, ὧν καὶ ἐστὶ 30
 κληρονόμος· καὶ εἰ δι’ αὐτοῦ πεποίηκε τοὺς αἰῶνας, οὐκ ἂν εἴη
 τῶν γεννητῶν ὁ ὑπάρχων πρὸ τῶν αἰώνων. ἐπειδὴ περ οὐδὲν τῶν
 κτισμάτων προγενεστέραν τοῦ αἰῶνος ἔχει τὴν γένεσιν, ἀλλ’ ἐν
 χρόνῳ πεποιήται· μόνῳ δὲ πρόσεστι τῷ Υἱῷ τὸ ἀχρόνως εἶναι
 μετὰ Πατρός.

Τοσαύτην δὲ ὁ Ἀπόστολος τὴν Χριστοῦ ὑπεροχὴν καὶ πρὸς Ἀγγέλους δείκνυσιν, ὡς τὸν μὲν Υἱὸν προσκυνεῖσθαι, λειτουργεῖν δὲ αὐτῷ τοὺς Ἀγγέλους. καὶ τὸν μὲν ἐν τάξει βασιλέως καὶ Υἱοῦ καὶ δεσπότου καθέζεσθαι, τοὺς δὲ ἀποστέλλεσθαι εἰς διακονίαν. πῶς οὖν οὐκ ἔσται Θεὸς, ὁ καὶ ὑπὸ τῶν Ἀγγέλων ὡς τοῦτο 5 ὢν κατὰ φύσιν γνωσκόμενος; εἰ γὰρ ποίημα ἐστὶ κατὰ τὴν τῶν ἑτεροδοξούντων ἀβουλίαν, ὥρα λέγειν οὐ μόνον ἡμᾶς ἀλλ' ἤδη καὶ αὐτὰς τὰς ἐν τοῖς οὐρανοῖς πεπλανῆσθαι δυνάμεις, ὡς λατρεύειν τῇ κτίσει παρὰ τὸν κτίσαντα· εἰ δὲ τοῦτο ἄτοπον, οὐ γάρ τις πλανᾶσθαι φήσκειν ἂν τοὺς ἁγίους Ἀγγέλους, ἀληθῆς δὲ μᾶλλον 10 ἐν αὐτοῖς ἢ περὶ Θεοῦ γνῶσις, καὶ προσκυνοῦσιν ὡς τούτῳ κατὰ φύσιν ὄντα τὸν Υἱόν, οὐκ ἄρα κτίσμα ἐστὶν οὐδὲ ποίημα· τὸ γὰρ ὅλως ποιηθὲν οὐκ ἂν εἴη φύσει Θεός. ἔτι Ἀγγελοι διακονοῦσι τὸν νόμον, καὶ λαλεῖται δι' αὐτῶν, ἀλλ' οὐδὲν ἐτελείωσεν ὁ νόμος· ὁ δὲ Υἱὸς ἐτελείωσε τὸ ἔργον τοῦ Πατρός. τέλειος γὰρ εἰς εὐσέβειαν 15 ὁ τοῖς αὐτοῦ νόμοις παιδευομένης. ἐβασίλευσεν ὁ θάνατος καὶ κατὰ τὸν τοῦ νόμου καιρόν. “ἀπὸ γὰρ Ἀδὰμ,” φησὶ, “καὶ μέχρι “Μωσέως.” λέλυται θάνατος διὰ Χριστοῦ· οὐκέτι γὰρ ἐν Ἀδὰμ ἀποθνήσκουμεν, ἀλλ' ἐν Χριστῷ ζωοποιούμεθα. ἦν ἐν μόνῃ τῇ Ἰουδαίᾳ γνωστὸς ὁ Θεός, νῦν δὲ γεγόνاسι πάντες διδακτοὶ Θεοῦ, οὐκ 20 Ἀγγέλων ἀλλὰ Θεοῦ. Θεοῦ μὲν γὰρ καὶ ὁ νόμος, ἀλλὰ δι' Ἀγγέλων. ὁ δὲ Υἱὸς φησὶν, αὐτὸς ὁ λαλῶν πάρειμι.

Οὐκοῦν κατὰ τὴν τοῦ Παύλου φωνήν, ὅσῳ διαφορωτέρας τετύχηκε λειτουργίας, καὶ ὅσῳ κρείττονος διαθήκης γέγονεν ἔγγυος, τοσοῦτον ὑπερέξει τοὺς Ἀγγέλους. οὐχ ὡς πρὸς αὐτοὺς συγκρι- 25 νόμενος κατὰ τὴν φύσιν, ἀλλὰ τοσοῦτον ὑπεραίρων, ὅσον ἀπώκισται τῶν γενητῶν ὁ Θεός, κατὰ τὸν τῆς οὐσίας λόγον. τοῖς μὲν οὖν Ἀγγέλοις ὡς δούλοις ὁ Παῦλος ἀπονέμει διακονίαν τὴν ἐλάττονα, τῷ δὲ Υἱῷ τὴν Υἱῷ πρέπουσαν καὶ δεσποτείαν. ἐπὶ γὰρ κρείττοσι φησὶν ἐπ' Ἀγγέλων νενομοθέτηται. εἰ δὲ κατὰ τοὺς 30 χριστομάχους ὁμοιογενὴς τοῖς Ἀγγέλοις ὁ Υἱὸς, καλείσθωσαν καὶ αὐτοὶ Υἱοὶ ὥσπερ ἐκεῖνος, ἢ αὐτὸς ὥσπερ ἐκεῖνοι Ἀγγελος· καθέσθωσαν δὲ καὶ ἐν δεξιᾷ τοῦ Πατρός, καὶ λεγέτωσαν διατάττοντες ὥσπερ ὁ Υἱὸς, “ἐγὼ δὲ λέγω ὑμῖν” ἀλλ' οὐ τοῦτο φασὶν, ἀλλὰ μᾶλλον “ἀπεστάλην πρὸς σέ,” καὶ οἱ μὲν διακονοῦσιν, ὁ δὲ 35

διακονεῖται· ἰδοὺ γάρ φησιν, “Ἀγγελοι προσῆλθον, καὶ διηκόνουν
 “ αὐτῷ.” καὶ οἱ μὲν προσκυνοῦσιν, ὁ δὲ προσκυνεῖται· καὶ οἱ μὲν
 τὰς τῶν οὐρανῶν πύλας αἶρειν προστάττονται, ὁ δὲ εἰσέρχεται ὡς
 Κύριος τῶν δυνάμεων, ὡς βασιλεὺς τῆς δόξης· καὶ οἱ μὲν, ζωῆς
 μετέχουσι τῆς παρὰ Θεοῦ, ὁ δὲ τῆς ζωῆς χορηγός· καὶ “ ἐν τῷ 5
 “ ὀνόματι τοῦ Υἱοῦ προσευξώμεθα, ὅσα περ ἂν αἰτήσωμεν ληψό-
 “ μεθα.” ἐν ὀνόματι δὲ Ἀγγέλων, οὐκ ἂν τις προσεύξαιτο. καὶ
 τῷ μὲν Υἱῷ, σὺν τῷ Πατρὶ καὶ μετὰ Πατρός ἡ δόξα· Ἀγγελοι
 δὲ οὐ δοξάζονται, ἀλλὰ μᾶλλον δοξάζουσι μετὰ τοῦ Πατρὸς τὸν
 Υἱόν. πῶς οὖν τοσαύτης κειμένης διαφορᾶς μεταξὺ τῶν Ἀγγέλων 10
 καὶ τοῦ Υἱοῦ, τῆς αὐτῆς οὐσίας εἶναι νομισθήσονται, οὐδενὸς συγχω-
 ρούντος λόγου; καὶ ταῦθα δὲ σαφῶς ἐκ τῆς τῶν προσώπων διαφορᾶς
 πόσῃ ἔχει τὴν ὑπεροχὴν τὰ εὐαγγελικὰ κηρύγματα ὡς πρὸς τὰς
 τοῦ νόμου σκιάς ἀποδεικνύειν ὁ Παῦλος πειρᾶται. εἰ γὰρ τοῖς δι’
 Ἀγγέλων, φησὶ, διατεταγμένοις, προσῆν οὕτω τὸ ἀξιόπιστον, ὡς 15
 τοῖς παραβαίνειν ἐπιχειροῦσι τὴν χαλεπωτάτην ἐπηρτησθαι κόλα-
 σιν, πῶς οὐ μᾶλλον τοσοῦτῳ μειζόνως εἰς τὸ κολάζεσθαι δικαιο-
 τερος, ὁ τὰ δι’ Υἱοῦ παραβαίνων φανεῖται, ὅσῳ περ ἂν εἴῃ τῆς
 εἰς Ἀγγέλους τιμῆς ἀξιολογώτερος ὁ Υἱός; εἰ δὲ χρὴ καὶ τὸ ἐκά-
 στου μέτρον συνιδεῖν, οἱ μὲν παρεστῶτες ὑμνοῦσι, λειτουργικά τε 20
 εἰσὶ πνεύματα, ὁ δὲ ὑμνολογεῖται μετὰ Πατρός, σύνθρονός τε ὢν
 καὶ βασιλεύων αὐτῷ, καὶ ὑπὸ τῶν Ἀγγέλων διακονούμενος. πῶς
 οὖν ὁ τοσοῦτον ὑπερέχων ἐν τοῖς τοσοῦτον ὑποβεβηκόσιν ὡς ὁμο-
 γενὴς εὐρεθήσεται;

ΘΕΟΔΩΡΗΤΟΥ. Ὁ μὲν τοι Παῦλος ταῦτα μεταξὺ παρενθεῖς, 25
 ἀναλαμβάνει τὸν περὶ τῆς συγκρίσεως τῶν Ἀγγέλων λόγον. καὶ
 πάλιν οὐχ ὡς Θεῷ τῷ δεσπότη Χριστῷ, ἀλλ’ ὡς ἀνθρώπῳ τοὺς
 Ἀγγέλους παρεξετάζει, καὶ δείκνυσιν οὐ τοὺς Ἀγγέλους ἀλλ’
 αὐτὸν τὴν τῶν ὅλων ἀναδεξάμενον δεσποτείαν, λέγων, οὐ γὰρ
 Ἀγγέλοις ὑπέταξε τὴν οἰκουμένην τὴν μέλλουσαν περὶ ἧς 30
 λαλοῦμεν.

ΧΡΙΣΟΣΤΟΜΟΥ. Ἄρα μὴ περὶ ἐτέρας τινὸς διαλέγεται οἰκου-
 μένης; οὐκ ἔστιν· ἀλλὰ περὶ ταύτης. διὰ γὰρ τοῦτο προστέθεικε
 περὶ ἧς λαλοῦμεν, ἵνα μὴ ἀφῇ τὸν νοῦν πλανηθέντα, ἐτέραν τινὰ
 ἐπιζητεῖν. πῶς οὖν αὐτὴν μέλλουσαν καλεῖ, ὥσπερ καὶ ἐτέρῳθι 35

φησὶν, “ὅ ἐστι τύπος τοῦ μέλλοντος;” περὶ τοῦ Ἀδὰμ καὶ τοῦ Χριστοῦ λέγων ἐν τῇ πρὸς Ῥωμαίους Ἐπιστολῇ πρὸς τοὺς χρό-
νους τοῦ Ἀδὰμ, μέλλοντα τὸν κατὰ σάρκα Χριστὸν καλῶν. καὶ
γὰρ ἔμελλεν οὕτω καὶ νῦν, ἐπειδὴ εἶπεν, “ὅταν δὲ εἰσαγάγῃ τὸν
“πρωτότοκον εἰς τὴν οἰκουμένην,” ἵνα μὴ νομίσης ἑτέραν οἰκου- 5
μένην λέγειν αὐτὸν, πολλαχόθεν μὲν αὐτὸ καὶ ἄλλοθεν βεβαι-
οῦται, καὶ ἀπ’ αὐτοῦ δὲ τοῦ εἰπεῖν μέλλουσας, ἔμελλε γὰρ ἡ
οἰκουμένη, ὃ δὲ Υἱὸς τοῦ Θεοῦ ἦν αἰεί. ταύτην οὖν τὴν μέλλουσαν
ἔσεσθαι, οὐκ Ἀγγέλοις ὑπέταξεν ἀλλὰ τῷ Χριστῷ.

ΘΕΟΔΩΡΗΤΟΥ. Ἡ μέλλουσαν οἰκουμένην τὸν μέλλοντα βίον 10
ἐκάλεσε, τὸν ἐσόμενον κόσμον, περὶ οὗ φησι, πᾶς ὁ λόγος ἡμῖν.
αὐτὸς γὰρ κριτὴς ὁ Χριστὸς, ἐκεῖνος καθεδεῖται τῆς οἰκουμένης, οἱ
δὲ Ἀγγελοι, ὡς λειτουργοὶ καὶ δοῦλοι παρίστανται. εἶτα καὶ ἑτέ-
ραν παράγει μαρτυρίαν, καὶ φησιν,

6 Διεμαρτύρατο δέ που τίς λέγων· τί ἐστὶν ἄνθρωπος 15
ὅτι μιμνήσκη αὐτοῦ, ἡ Υἱὸς ἀνθρώπου, ὅτι ἐπισκέπτῃ
7 αὐτόν; ἡλάττωσας αὐτὸν βραχύ τι παρ’ Ἀγγέλους,
8 δόξῃ καὶ τιμῇ, ἐστεφάνωσας αὐτόν, πάντα ὑπέταξας
ὑποκάτω τῶν ποδῶν αὐτοῦ.

ΧΡΗΣΟΣΤΟΜΟΥ. Διατί μὴ τὸ ὄνομα τοῦ προφήτου εἶπεν, ἀλλ’ 20
ἔκρυψεν αὐτό; καὶ ἐν ἑτέrais μαρτυρίαις τοῦτο ποιεῖ, ὡς ὅταν
λέγῃ ἀπὸ τοῦ Δευτερονομίου καὶ τῆς μεγάλης ψδῆς, “προσκυ-
“νησάτωσαν αὐτῷ πάντες Ἀγγελοι Θεοῦ.” καὶ πάλιν ἀπὸ τῆς
τῶν Βασιλειῶν δευτέρας, “ἐγὼ ἔσομαι αὐτῷ εἰς Πατέρα,” καὶ
ἀπὸ τῆς βίβλου τῶν Ψαλμῶν, “ὁ ποιῶν τοὺς Ἀγγέλους αὐτοῦ 25
“Πνεύματα.”

ΚΤΡΙΛΛΟΥ. Πῶς ἡλάττωται παρὰ τοὺς Ἀγγέλους ὁ πρὸς
αὐτῶν προσκυνούμενος; ἢ ὅτι καθίκετο ἐν τοῖς τῆς ἀνθρωπότητος
μέτροις, καὶ τὸ ἀποθνήσκειν πεφυκὸς σῶμα λαβὼν ἐν αὐτῷ πέ-
πουθεν ἐκὼν, καὶ ταῖς ἀνωτάτω δόξαις στεφανοῦται διὰ τὸ πάθος, 30
ὡς δι’ αὐτοῦ καταργήσας τὸν θάνατον καὶ ἄπρακτον ἀποφήνας
τὴν φθορὰν, ἅτε ἀφθαρσία ὦν καὶ ζωή. τὰ δὲ τῆς ὑπεροχῆς τοῖς
Ἀγγέλοις, ὅτι καὶ ἔξω σαρκὸς καὶ τοῦ τεθνάναι κρείττους εἰσί.
γεγονότος ἐν τούτοις τοῦ Υἱοῦ διὰ τὴν ἐκούσιον κένωσιν· ἀλλ’ ὁ

βραχὺ παρ' Ἀγγέλους ἡλαττωμένος διὰ τὸ τῆς ἀνθρωπότητος μέτρον, ἐν ὑπεροχῇ θεότητος ὧν προσκυνεῖται παρ' αὐτῶν καὶ ἐνίδρυται θάκοις οὓς περιεστῶσιν ἐκεῖνοι δοξολογοῦντες αἰεὶ, καὶ τῶν δυνάμεων αὐτὸν ὀνομάζοντες Κύριον. “καὶ σὺ κατ' ἀρχάς, Κύριε, “τὴν γῆν ἐθεμελίωσας.” οὕτω καὶ ἐνταῦθα φησὶ “διεμαρτύρατό 5 “τις.” τοῦτο δὲ αὐτὸ οἶμαι τὸ κρύπτειν καὶ μὴ τιθέναι τὸν εἰρηκότα τὴν μαρτυρίαν, ἀλλ' ὥς περιφερομένην καὶ κατάδηλον οὔσαν εἰσάγειν, δεικνύντος ἐστὶ σφόδρα ἐμπείρους εἶναι τῶν γραφῶν. τὸ δὲ “τί ἐστὶν ἄνθρωπος” καὶ τὰ ἐξῆς, εἰ καὶ εἰς τὴν κοινὴν ἀνθρωπότητα εἴρηται, ἀλλ' ὅμως κυριώτερον ἀρμόσειεν ἂν τῷ 10 Χριστῷ κατὰ σάρκα. τὸ γὰρ “πάντα ὑπέταξας ὑποκάτω τῶν “ποδῶν αὐτοῦ,” ἐκείνου μᾶλλον ἐστὶν ἢ ἡμῶν. ὁ γὰρ Υἱὸς τοῦ Θεοῦ οὐδὲν ἡμᾶς ὄντας ἐπεσκέψατο, καὶ τὸ ἐξ ἡμῶν ἀναλαβὼν καὶ ἐνώσας ἑαυτῷ, πάντων ἀνώτερον γέγονεν.

ΚΤΡΙΛΛΟΥ. Ἐστεφάνωσε δὲ ἡμᾶς δόξῃ καὶ τιμῇ, δι' ὧν ὑπάρ- 15 χων Θεὸς κατὰ φύσιν ἡλάττωται δι' ἡμᾶς, ὥς ἂν ἡμεῖς ὑπὲρ φύσιν πλουτήσωμεν ἐν αὐτῷ. “συνήγειρε γὰρ ἡμᾶς καὶ συνεκά- “θισεν ἐν τοῖς ἐπουρανίοις ἐν Χριστῷ.” συνεδρεύοντος γὰρ αὐτοῦ, ἐφ' ὅλην τὴν ἀνθρώπου φύσιν δραμεῖται τὸ καύχημα. οὕτω γὰρ τῇ αὐτοῦ πτωχείᾳ πεπλουτήκαμεν, δι' οὓς καὶ δόξῃ καὶ τιμῇ 20 ἐστεφάνωται, καὶ τοι τῆς δόξης Κύριος ὧν ὡς Θεός. ἄτιμοι γὰρ ἐν τῇ τοῦ Ἀδὰμ παραβάσει γεγεννημένοι, ἐν τῇ ὑπὲρ ἡμῶν ὑπακοῇ τοῦ Χριστοῦ δεδοξάσμεθα.

ΧΡΗΣΟΣΤΟΜΟΥ. Τί γὰρ ἴσον ταύτης τῆς δόξης, ὅταν συγχο-
ρεῖωμεν Ἀγγέλοις, ὅταν εἰς νίθεσίαν ἀγώμεθα; τὸ δὲ “τί ἐστὶν 25 “ἄνθρωπος;” ἀντὶ οὐδὲν ἐστὶν, εὐτελές τι ἐστί. πρὸς γὰρ τὴν πρόνοιαν ἧς ἡξίωσεν αὐτὸν ὁ Θεός, ἀφορῶν ὁ προφήτης, καὶ τὰς πραγματείας αἷς ἐπραγματεύσατο διὰ τὴν σωτηρίαν τοῦ τῶν ἀνθρώπων γένους, σφόδρα ἐκπληττόμενος θαυμάζει.

ΒΑΣΙΛΕΙΟΥ. Βραχὺ μὲν τοι ὑποβέβηκε τὴν τῶν Ἀγγέλων ἀξίαν 30 ὁ ἄνθρωπος, διὰ τὴν πρὸς τὸ γεῶδες σῶμα συνάφειαν.

ΧΡΗΣΟΣΤΟΜΟΥ. Καὶ τοῦτο δὲ αὐτὸ τὸ βραχὺ ἢ τῆς παρακοῆς ἁμαρτία εἰσήγαγε· μετὰ γὰρ τὴν παρακοὴν τοῦτο ὁ προφήτης ἐφθέγγετο. οὐ μὴν ἐπειδὴ ἡλαττώθη διὰ τὴν παράβασιν θανάτῳ

καταδικασθεὶς ἐγυμνώθη, καὶ τῆς δωρεᾶς ἢ τῆς ἀρχῆς παρελύθη, ἀλλὰ τῇ δόξῃ ταύτῃ ἐστεφάνωται.

ΘΕΟΔΩΡΗΤΟΥ. Πλὴν ὅπερ ἔφημεν, εἴρηται μὲν ταῦτα περὶ τῆς κοινῆς φύσεως, ἀρμόττει δὲ τῇ ἐξ ἡμῶν ἀπαρχῇ, ὡς οἰκειομένη τὰ πάσης τῆς φύσεως. οὕτως ἐκ προσώπου πάντων ἡμῶν 5 εἴρηκε, “μακρὰν ἀπὸ τῆς σωτηρίας μου οἱ λόγοι τῶν παραπτω-
“μάτων μου.” αὐτὸς μὲν γὰρ καὶ κατὰ τὸ ἀνθρώπινον, ἀμαρτίας ἀμύητος ἦν. τὰ δὲ ἡμέτερα οἰκειούμενος, στόμα τῆς φύσεως γέγονεν. “αὐτὸς γὰρ τὰς ἀμαρτίας ἡμῶν ἔλαβε, καὶ τὰς νόσους
“ἐβάστασε,” καὶ τὴν φύσιν ἡμῶν ἐπεσκέψατο. ταῦτα τοίνυν τοῦ 10 Παύλου σαφῶς ἐπὶ τὸν Σωτῆρα ἡμῶν ἐξειληφότος, ἀρκεῖσθαι τῇ ἐκδόσει χρῆ, εἵτα τῇ προφητικῇ μαρτυρίᾳ τὴν ἐρμηνείαν προσάγων ἐπάγει,

Ἐν γὰρ τῷ ὑποτάξαι αὐτῷ τὰ πάντα, οὐδὲν ἀφήκεν αὐτῷ ἀνυπότακτον. 15

Καὶ ἐπειδὴ εἰκὸς ἦν εἰπεῖν τινὰς, καὶ μὴν πλείστους ὀρώμεν ἀντιλέγοντας, καὶ προσκυνεῖν αὐτὸν οὐκ ἐθέλοντας, ἐπήγαγε,

Νῦν δὲ οὕπω ὀρώμεν αὐτῷ τὰ πάντα ὑποτεταγμένα.

Τοῦτο δὲ καὶ ἤδη εἴρηκεν, οὐ γὰρ Ἀγγέλοις ὑπέταξε τὴν οἰκου- 20 μένην τὴν μέλλουσαν· ἀντὶ τοῦ ἐν ἐκείνῳ τῷ βίῳ πάντων κρατήσῃ· ὑποταγήσονται γὰρ τότε καὶ οἱ νῦν ἀντιλέγοντες.

ΧΡΙΣΟΣΤΟΜΟΥ. Ὁ δὲ λέγει τοιοῦτον ἐστίν· ἐπειδὴ εἶπεν “ἕως
“ἀνθρῶ τοὺς ἐχθροὺς σου ὑποπόδιον τῶν ποδῶν σου,” εἰκὸς δὲ ἦν τοὺς ἐξ Ἑβραίων πιστεύσαντας ἔτι ἀσχάλλειν· εἵτα μετὰ ταῦτα 25 ὀλίγα τινὰ παρενέθηκε, ταύτην τὴν μαρτυρίαν παρήγαγεν, ἵνα βεβαιώσῃ ἐκεῖνο. ἵνα γὰρ μὴ λέγωσι, πῶς τοὺς ἐχθροὺς ἔθηκεν ὑπὸ τοὺς ποδας αὐτοῦ, τοσαῦτα παθόντων ἡμῶν; ἱκανῶς μὲν καὶ ἐν τῷ προτέρῳ ἠνίξατο. τὸ γὰρ ἕως οὔτε εὐθέως ἐδήλου γινόμενον, ἀλλὰ τὸ ἐν χρόνῳ. ἐνταῦθα δὲ αὐτὸ ἐπεξέρχεται καὶ φησὶν, μὴ ἐπει- 30 δὴ οὐδέπω ὑπετάγησαν νομίσης μηδὲ ὑποτάττεσθαι. ὅτι μὲν γὰρ δέον ὑποταγῆναι, δῆλον. καὶ γὰρ ἡ προφητεία διὰ τοῦτο εἴρηται. “ἐν γὰρ τῷ ὑποτάξαι αὐτῷ,” φησὶ, “τὰ πάντα, οὐδὲν ἀφήκεν αὐτῷ
“ἀνυπότακτον.” πῶς οὖν οὕπω πάντα ὑποτέτακται; ὅτι μέλλει,

ὑποτάσσεσθαι. εἰ τοίνυν πάντα μὲν ὑποταγῆναι ὀφείλει, οὕτω δὲ ὑποτέτακται, μὴ ἄσχαλλε, μηδὲ θορυβοῦ. εἰ μὲν γὰρ τοῦ τέλους παραγενομένου, καὶ πάντων ὑποταγόντων ταῦτα ἔπασχεν, εἰκότως ἤλγεις. “νῦν δὲ οὕτω ὀρῶμεν αὐτῷ τὰ πάντα ὑποτεταγμένα.” οὕτω ἐκράτησεν ὁ βασιλεὺς καθαρῶς. τί τοίνυν θορυβῇ πάσχων 5 κακῶς; οὕτω πάντων περιγέγονε τὸ κήρυγμα, οὕτω καιρὸς τέλεον ὑποταγῆναι.

ΚΥΡΙΛΛΟΥ. Σὺ δέ μοι πάλιν ὄρα ὅτι εἰς Χριστὸν ἀναφέρων ὁ μακάριος Παῦλος τὸ ἐν ὀγδόῳ Ψαλμῷ λέγει, “τί ἐστὶν ἄνθρω-
“πος” καὶ τὰ ἐξῆς. εἶτα τούτοις ἐπισυνάπτει, “ἐν γὰρ τῷ ὑπο- 10
“τάξει αὐτῷ τὰ πάντα οὐδὲν ἀφῆκεν αὐτῷ ἀνυπότακτον.” ἄρ’ οὖν οὐχὶ καὶ βασιλέα καὶ κύριον, καὶ τὴν θεοπρεπῇ περικεῖσθαι δόξαν ὁμολογήσαιμεν τὸν ᾧ τὰ πάντα ὑποτέτακται; πῶς οὖν ὁ Θεός; πῶς δὲ ἐν τοῖς πᾶσιν ὁ ὑπὲρ πάντα καὶ τοσοῦτον τῶν γεννητῶν τὴν φύσιν ὑπερκεείμενος, ὥς τὰ μὲν ὑποτετάχθαι καὶ τῷ τῆς δουλείας 15 ἐνέχεσθαι ζυγῷ, τὸν δὲ αὖ πάλιν περικεῖσθαι μὲν τῆς κυριότητος τὸ ἐλεύθερον ἀξίωμα, πάντα δὲ ἔχειν ὑπὸ πόδας, ὥς καὶ αὐτός που φησὶ δι’ ἐνὸς τῶν προφητῶν, “ὁ οὐρανός μοι θρόνος, ἡ δὲ γῆ ὑπο-
“πόδιον τῶν ποδῶν μου;”

ΘΕΟΔΩΡΗΤΟΥ. Τέλος γε μὴν, ἐπειδὴ τῶν Ἀγγέλων αὐτῶν ὁ 20 Παῦλος καὶ ποιητὴν εἴρηκε καὶ δεσπότην, ἀπίθανον δὲ εἶναι τοῦτο πῶς ἐδόκει τοῖς ἀθάνατον μὲν διδασκομένοις τὴν φύσιν, τὸ δὲ τοῦ δεσπότης Χριστοῦ μαρτυροῦσι πάθος, ἀναγκαίως καὶ τὴν περὶ τούτου διδασκαλίαν προσφέρει λέγων,

9 Τὸν δὲ βραχύ τι παρ’ Ἀγγέλους ἡλαττωμένον βλέ- 25 πομεν Ἰησοῦν διὰ τὸ πάθημα τοῦ θανάτου, δόξῃ καὶ τιμῇ ἐστεφανωμένον, ὅπως χάριτι Θεοῦ ὑπὲρ παντὸς γένηται θανάτου.

ΧΡΥΣΟΣΤΟΜΟΥ. Τοῦτο πάλιν ἑτέρα παράκλησις. εἰ δὲ ὁ μέλ-
λων πάντας ἔχειν ὑποτεταγμένους καὶ αὐτὸς ἀπέθανε, καὶ μυρία 30 πέπονθεν. εἶτα χρηστὰ πάλιν, τουτέστι δόξα καὶ στέφανος. εἶδες πῶς αὐτῷ πάντα ἤρμοσε; τὸ γὰρ βραχὺ αὐτῷ ἂν ἀρμόσειε, μᾶλλον τὸ τρεῖς ἡμέρας ἐν ἄδῃ γενομένῳ μόνας, ἀλλ’ οὐχ ἡμῖν

τοῖς ἐπὶ πολὺν φθειρομένοις· ὁμοίως καὶ τὸ δόξῃ καὶ τιμῇ ἔστεφανῶσθαι, ἐκείνῃ πολλῶ πλέον ἢ ἡμῖν ἀρμόσει. πάλιν μὲν τοὶ αὐτοὺς ἀναμιμνήσκει τοῦ σταυροῦ· δύο ταῦτα κατορθῶσαι σπουδάζων, καὶ τὴν κηδεμονίαν αὐτοῦ δεῖξαι, καὶ πείσαι αὐτοὺς πάντα φέρειν γενναίως, εἰς τὸν διδάσκαλον ἀφορῶντας. εἰ γὰρ ὁ προσ- 5 κυνούμενος ὑπ' Ἀγγέλων φησὶν, ἡνέσχετο βραχύ τι παρ' Ἀγγέλους ἔχειν διὰ σέ, πολλῶ μᾶλλον σὺ ὁ τῶν Ἀγγέλων ἐλάττων πάντα φέρειν ὀφείλεις δι' αὐτόν. εἴτα δείκνυσιν ὅτι δόξα καὶ τιμὴ ὁ σταυρός ἐστίν· ὥσπερ οὖν καὶ αὐτὸς δόξαν αὐτὸν καλεῖ λέγων, “ἐλήλυθεν ἡ ὥρα ἵνα δοξασθῇ ὁ υἱὸς τοῦ ἀνθρώπου.” εἰ οὖν ἐκεῖ- 10 νος τὰ διὰ τοὺς δούλους δόξαν καλεῖ, πολλῶ μᾶλλον σὺ τὰ διὰ τὸν δεσπότην. ὁρᾷς τοῦ σταυροῦ τὸν καρπὸν ὅσους; μὴ φοβηθῇς τὸ πρᾶγμα· σκυθρωπὸν μὲν γὰρ εἶναι δοκεῖ, μυρία δὲ τίκτει ἀγαθά. τί δὲ ἐστίν, “ὅπως χάριτι Θεοῦ ὑπὲρ παντὸς γεύσῃται “θανάτου; δείκνυσιν ἐκ τούτων τοῦ πειρασμοῦ τὸ ὄφελος, καὶ 15 ὅτι κακεῖ διὰ χάριν τοῦ Θεοῦ τὴν εἰς ἡμᾶς ταῦτα πέπονθεν. “ὅς “γε τοῦ ἰδίου Υἱοῦ οὐκ ἐφείσατο,” φησὶν, “ἀλλ' ὑπὲρ ἡμῶν “πάντων παρέδωκεν αὐτόν.” τίνος δὲ ἔνεκεν οὕτως εἶπε; δεικνύς ὅτι οὐκ ὤφειλε τοῦτο, εἶπεν, ἀλλὰ χάριτι πεποίηκεν. οὕτω καὶ ἐν τῇ πρὸς Ῥωμαίους Ἐπιστολῇ φησὶν· “πολλῶ μᾶλλον ἢ χάρις 20 “τοῦ Θεοῦ ἐν χάριτι, τῇ τοῦ ἐνὸς ἀνθρώπου Ἰησοῦ Χριστοῦ εἰς “τοὺς πολλοὺς ἐπερίσσευσεν.” τὸ δὲ “ὑπὲρ παντὸς” εἶπε, τουτέστιν οὐχὶ τῶν ποιητῶν μόνον, ἀλλὰ τῆς οἰκουμένης ἀπάσης. αὐτὸς μὲν γὰρ ὑπὲρ πάντων ἀπέθανε. τί δὲ εἰ μὴ πάντες ἐπίστευσαν; αὐτὸς τὸ ἑαυτοῦ πεπλήρωκε· καὶ κυρίως εἶπε τὸ “γεύσῃται 25 “θανάτου,” ἀλλ' οὐκ εἶπεν ἀποθάνῃ· ὥσπερ γὰρ ὄντως γευσάμενος, οὕτω μικρὸν ἐν αὐτῷ ποιήσας διάστημα, εὐθέως ἀνέστη· καθάπερ γὰρ ἰατρός οὐκ ἔχων ἀναγκὴν τῶν τῷ ἄρρώστῳ παρεσκευασμένων σιτίων ἀπογεύσασθαι, διὰ τὴν περὶ ἐκεῖνον κηδεμονίαν, πρότερος αὐτὸς ἀπογεύεται, ἵνα πείσῃ τὸν ἄρρωστον θαρροῦντα κατατολμῇ- 30 σαι τῆς βρώσεως· οὕτως ἐπειδὴ πάντες ἄνθρωποι τὸν θάνατον ἔδεδοίκεσαν, πείθων αὐτοὺς κατατολμᾶν τοῦ θανάτου, καὶ αὐτὸς ἀπεγεύσατο αὐτοῦ, οὐκ ἔχων ἀνάγκην, ὅτι μηδὲ ἡμαρτεν. “ἔρχεται “γάρ,” φησιν, “ὁ τοῦ κόσμου ἄρχων, καὶ ἐν ἐμοὶ εὐρήσει οὐδέν.”

τῷ μὲν οὖν εἰπεῖν “διὰ τὸ πάθημα τοῦ θανάτου,” τὸν ὄντως θάνατον ἐσήμανεν· τῷ δὲ “Ἀγγέλων κρείττων,” τὴν ἀνάπαυσιν ἐδήλωσεν.

ΘΕΟΔΩΡΗΤΟΥ. Τὸ δὲ συναγόμενον τοιοῦτον ἐστίν, ὅτι οὐ τῇ φύσει τῆς θεότητος ἡλάττωται τῶν Ἀγγέλων ὁ μονογενὴς, ἀλλὰ τῷ πάθει τῆς ἀνθρωπότητος· καὶ αὕτη δὲ μετὰ τὴν ἀνάστασιν τῆς 5
θείας μετέλαχε δόξης. τὸ μέντοι πάθος ὑπὲρ ἀπάντων ὑπέμεινεν, οὐ κατὰ ὀφειλὴν, ἀλλὰ κατὰ χάριν Θεοῦ.

ΟΪΚΟΤΜΕΝΙΟΥ. Οἱ δὲ Νεστοριανοὶ τὴν γραφὴν περιζέοντες, ἀντὶ τοῦ “χάριτι Θεοῦ” “χωρὶς Θεοῦ” ἀναγινώσκουσιν. οὕτως αὐτὸ δεξόμεθα, ὅτι χωρὶς Θεοῦ ὑπὲρ πάντων ἀπέθανεν ὁ Χριστὸς, οὐ 10
μόνον ὑπὲρ ἀνθρώπων, ἀλλὰ καὶ ὑπὲρ τῶν ἄνω δυνάμεων, ἵνα λύσῃ τὸ μεσότοιχον τοῦ φραγμοῦ, καὶ ἐνώσῃ τὰ κάτω τοῖς ἄνω.

ΘΕΟΔΩΡΗΤΟΥ. Μόνῃ, φησὶν, ἡ θεία φύσις ἀνενδεὴς, τᾶλλα δὲ πάντα τοῦ τῆς ἐνανθρωπήσεως ἐδεῖτο φαρμάκου· ἐνανθρωπήσας γὰρ ὁ Θεὸς Λόγος, κατέλυσε τοῦ θανάτου τὸ κράτος. καταλύσας 15
δὲ, ἐπηγγείλατο ἡμῖν τὴν ἀνάστασιν. τῇ δὲ ἀναστάσει ἀφθαρσία καὶ ἀθανασία συνέζευκται. τῆς δὲ ἀφθαρσίας μεθέξει καὶ τὰ ὀρώμενα· τοῦτο γὰρ καὶ ἐν τῇ πρὸς Ῥωμαίους ἔφη “ὅτι καὶ αὕτη
“ ἡ κτίσις ἐλευθερωθήσεται ἀπὸ τῆς δουλείας τῆς φθορᾶς εἰς τὴν
“ ἐλευθερίαν τῆς δόξης τῶν τέκνων τοῦ Θεοῦ.” καὶ οἱ Ἄγγελοι δὲ 20
ἐν θυμῷ διατελοῦσι, τὴν τῶν ἀνθρώπων θεώμενοι σωτηρίαν. εἰ γὰρ ἐπὶ ἐνὶ ἀμαρτωλῷ μετανοοῦντι χαίρουσι, πολλῷ μᾶλλον τοσαύτας ὀρῶντες μυριάδας τῆς σωτηρίας ἀξιουμένας, θυμῷ πλησθήσονται. ὑπὲρ ἀπάντων τοίνυν τὸ σωτήριον ὑπέμεινε πάθος, χωρὶς Θεοῦ. μόνῃ γὰρ ἡ θεία φύσις, τῆς ἐντεῦθεν γενομένης θερα- 25
πείας ἀνενδεής.

ΚΤΡΙΛΛΟΥ. Σὺ δέ μοι λογίζου ὡς εἰ διὰ τὸ πάθημα τοῦ θανάτου βλέπομεν ἡλαττωμένον τὸν Κύριον, κατὰ τὴν τοῦ Παύλου φωνήν, πρὸ τοῦ πάθους ἄρα τὸ ἔλαττον οὐκ ἦν ἐν αὐτῷ. ἀπόντος δὲ τούτου, τὸ εἶναι τέλειον αὐτὸν εἰσβαίνειν ἀνάγκη. τέλειος δὲ 30
ὢν ὁ Υἱὸς, καὶ τῇ τοῦ Πατρὸς τελειότητι παρισούμενος, οὐκ ἐπιδέξεται δηλονότι τῶν ἀνομοίων τὸ ἔλαττον.

ΘΕΟΔΩΡΗΤΟΥ. “Ορα δὲ πῶς δείκνυσιν ὁ Παῦλος τοῦ ἀναληφθέντος ἀνθρώπου τὸ τέλειον, “Κύριε,” γάρ φησι, “τί ἐστὶν
“ ἄνθρωπος;” οὐκ εἶπε τί ἐστὶ σὰρξ; ὅτι ἐστὶ σῶμα, ἀλλὰ τί 35

ἐστὶν ἄνθρωπος; πᾶσαν ὁμοῦ τὴν φύσιν περιλαβὼν, καὶ Κύριον μὲν προσαγορεύσας τὸν ἐνοικίσαντα Θεὸν Λόγον, ἄνθρωπον δὲ τὸν ἐξ ἡμῶν ἀναληφθέντα ναὸν, ὃν ἐπεσκέψατο τῇ παρουσίᾳ, καὶ ἑαυτὸν συνῆψε, καὶ τῇ ἐνώσει τὴν σωτηρίαν εἰργάσατο· καὶ τοῦτο ἐρμηνεύων ἔφη, “ τὸν δὲ βραχύ τι παρ’ Ἀγγέλους ἡλαττωμένον 5
 “ Ἰησοῦν, διὰ τὸ πάθημα τοῦ θανάτου.” ἀπέθανε δὲ οὐχ ὁ ἀθάνατος Θεὸς Λόγος, ἀλλ’ ἡ θνητὴ φύσις· διὸ καὶ ἡλαττοῦτο βραχύ τι παρ’ Ἀγγέλους, τῷ τοὺς μὲν ἀθανάτους εἶναι, τὴν δὲ θνητὴν. ὁ δὲ Θεὸς Λόγος, οὐκ ἐλάττων Ἀγγέλων, ἀλλὰ δεσπότης Ἀγγέλων.
 “ ἐν αὐτῷ γὰρ ἐκτίσθη τὰ πάντα, εἴτε ὁρατὰ, εἴτε ἀόρατα.” 10

10 Ἐπρεπε γὰρ αὐτῷ δι’ ὃν τὰ πάντα, καὶ δι’ οὗ τὰ πάντα, πολλοὺς υἱοὺς εἰς δόξαν ἀγαγόντα, τὸν ἀρχηγὸν τῆς σωτηρίας αὐτῶν, διὰ παθημάτων τελειῶσαι.

ΧΡΗΣΟΣΤΟΜΟΥ. Περὶ τοῦ Πατρὸς ἐνταῦθα λέγει· ὁρᾷς πῶς πάλιν τὸ δι’ οὗ αὐτῷ ἀρμόζει, οὐκ ἂν τοῦτο ποιήσας, εἴγε ἐλαττώ- 15
 σεως ἦν καὶ τῷ Ἰῳ προσῆκον μόνον.

ΚΤΡΙΛΛΟΥ. Ἐπρεπε τῷ δι’ οὗ τὰ πάντα Πατρὶ, διὰ παθημάτων τελειῶσαι ἐνανθρωπήσαντα τὸν Υἱόν. ὑπέμεινε γὰρ σταυρὸν, αἰσχύνῃς καταφρονήσας, ἐν εὐδοκίᾳ πάντως τοῦ Θεοῦ καὶ Πατρὸς, ἵνα καὶ ἡμᾶς τοῖς ἰχνεσιν αὐτοῦ ἀκολουθοῦντας νεανικοὺς ἀποφύγη, 20
 λέγων· “ μὴ φοβεῖσθε ἀπὸ τῶν ἀποκτενόντων τὸ σῶμα.” ἐλάσας γὰρ αὐτὸς διὰ παθημάτων, καὶ ἡμᾶς ἐκδυσωπεῖ λέγων, “ οὐκ ἔστι
 “ μαθητῆς ὑπὲρ τὸν διδάσκαλον.” αὐτὸς οὖν ἄρα ἐστὶν ὁ σαρκὶ τελειούμενος δι’ ἡμᾶς ἀνθρωπίνως· τελειῶν δὲ ἡμᾶς θεϊκῶς διὰ 25
 τοῦ καταργῆσαι τοῦ θανάτου τὸ κράτος. ἐλείπετο γὰρ τῇ ἀνθρω-
 πίνῃ φύσει τὸ ἄφθαρτον, οὕτω γενομένη καὶ ἐν ἀρχῇ, ὁ γὰρ Θεὸς θάνατον οὐκ ἐποίησεν· οὕτως ἡμᾶς τελειώσας, ἔλεγε πρὸς τὸν Πατέρα· “ ἐγὼ σε ἐδόξασα, τὸ ἔργον τελειώσας ὃ δέδωκάς μοι,
 “ ἵνα ποιήσω αὐτό.” δόξα γὰρ τῷ Πατρὶ διὰ τοῦ ἰδίου γεννήμα- 30
 τος καταργῆσαι τὸν θάνατον. οὐκοῦν ἡ μὲν τελείωσις αὐτῷ διὰ
 παθημάτων, ἡμῖν δὲ προσθήκη τοῦ λείποντος τὸ γεγεννημένον.
 “ καινὴ γὰρ κτίσις τὰ ἐν Χριστῷ.” ὅτι δὲ οὐκ ἄνθρωπον ἀπλῶς ἐξηρημένον τοῦ λόγου τετελειῶσθαι φησὶν ὑπὲρ ἡμῶν, ἐν ἀνθρωπείᾳ

δὲ μᾶλλον μορφῇ πεφηνότα τὸν μονογενῆ ἐπάγει· ὅ τε γὰρ ἀγιά-
ζων Υἱὸς, ἅγιος ὢν κατὰ φύσιν ὡς Θεὸς, καὶ ἡμεῖς ἐξ ἑνὸς ὡς
ποιητοῦ καὶ δημιουργοῦ· ὥστε καὶ ἐντεῦθεν ἡμᾶς πρὸς ἀλλήλους
ἔχειν τὴν ἀδελφότητα. γεννητῷ γὰρ πρὸς γεννητὸν, καθὼ γεννητὰ,
φυσικὴ τις ἢ ἀδελφότης. 5

ΒΑΣΙΛΕΙΟΥ. Ἔστι γάρ τι τοῖς Εὐνομιανοῖς παλαιὸν σόφισμα,
ὑπὸ Ἀετίου τοῦ προστάτου τῆς αἵρέσεως ταύτης ἐξευρεθὲν, ὃς
ἔγραψε που τῶν αὐτοῦ Ἐπιστολῶν λέγων, “ τὰ ἀνόμοια κατὰ τὴν
“ φύσιν ἀνομοίως ἐκφέρεσθαι, καὶ ἀνάπαλιν τὰ ἀνομοίως φερό-
“ μενα, ἀνόμοια εἶναι κατὰ τὴν φύσιν” καὶ εἰς μαρτυρίαν τοῦ 10
λόγου, τὸν ἀπόστολον ἀπεσπάσατο λέγοντα· “ εἷς Θεὸς ὁ Πατὴρ
ἐξ οὗ τὰ πάντα, καὶ εἷς Κύριος Ἰησοῦς Χριστὸς, δι’ οὗ τὰ πάντα.
“ ὡς οὖν ἔχουσιν αἱ φωναὶ πρὸς ἀλλήλας, οὕτως ἔξουσιν, φησὶ, καὶ
“ αἱ δι’ αὐτῶν σημαινόμεναι φύσεις, ἀνόμοιον δὲ τὸ ἐξ οὗ τὸ δι’
“ οὗ. ἀνόμοιος ἄρα καὶ τῷ Πατρὶ ὁ Υἱός.” ἐντεῦθεν οὗτοι ὁρμώ- 15
μενοι, τῷ μὲν Θεῷ καὶ Πατρὶ ὥσπερ τινα κληῖρον ἐξαίρετον προσ-
νέμουσι τὸ ἐξ οὗ, τῷ δὲ Υἱῷ καὶ Θεῷ ἀφιέρωσαν τὸ δι’ οὗ, τῷ δὲ
Ἀγίῳ Πνεύματι τὸ ἐν ᾧ, καὶ φασὶ, μηδέποτε τὴν χρῆσιν ταύτην
τῶν συλλαβῶν ἐπαμείβεσθαι· ἵν’ ὥσπερ ἔφην, τῷ παρηλλαγμένῳ
τῆς ἐκφωνήσεως καὶ ἡ τῆς φύσεως παραλλαγή συνεκφαίνεται. 20
βούλονται δὲ, τὸ μὲν ἐξ οὗ, τὸν δημιουργὸν σημαίνειν, τὸ δὲ δι’
οὗ, τὸν ὑπουργόν, ἢ τὸ ὄργανον, τὸ δὲ ἐν ᾧ τὸν χρόνον δηλοῦν, καὶ
τὸν τόπον. ἵνα μηδὲν μὲν ὀργάνου σεμνότερος ὁ δημιουργὸς τῶν
ὅλων νοῆται, μηδὲν δὲ τῆς ἀπὸ τόπου ἢ χρόνου συνεισφορᾶς εἰς τὰ
ὄντα πλεῖον φαίνεται τὸ Πνεῦμα τὸ Ἅγιον παρεχόμενον. τῷ μὲν 25
γὰρ Υἱῷ τὴν τοῦ ὀργάνου προσηγορίαν ἐπέθηκαν· τῷ δὲ Πνεύματι,
τὴν τοῦ τόπου, τῷ δὲ Πατρὶ, τὴν τοῦ αἰτίου. τί οὖν αὐτοῖς ἐν-
τεῦθεν τὸ συναγόμενον; ἄλλη φύσις αἰτίου, καὶ ἄλλη ὄργανου, καὶ
ἄλλη τόπου· ἀλλότριος ἄρα κατὰ τὴν φύσιν ὁ Υἱὸς τῷ Πατρὶ,
ἐπειδὴ καὶ τὸ ὄργανον τῷ τεχνίτῃ· ἀλλότριον δὲ καὶ τὸ Πνεῦμα, 30
καθόσον κεχώρισται τόπος καὶ χρόνος τῆς τῶν ὀργάνων φύσεως, ἢ
τῆς τῶν μεταχειριζομένων αὐτά.

Τὰ μὲν δὴ ἐκείνων τοιαῦτα. ἡμεῖς δὲ εὕρισκομεν τὸν Ἀπόστο-
λον τὰ τρία συναγαγόντα, τουτέστιν ἐπὶ τοῦ Χριστοῦ, καὶ εἰπόντα·
“ ἐξ αὐτοῦ καὶ δι’ αὐτοῦ καὶ εἰς αὐτὸν τὰ πάντα.” “ ἐξ αὐτοῦ” 35

γὰρ τοῖς οὖσιν, ἡ αἰτία τοῦ εἶναι, “δι’ αὐτοῦ” τοῖς πᾶσιν ἡ δια-
 μονὴ καὶ ἡ σύστασις. διὸ δὴ καὶ “εἰς αὐτὸν” ἐπέστραπται ἀρ-
 ρήτῃ στοργῇ, πρὸς τὸν χορηγὸν τῆς ζωῆς ἀποβλέποντα. ἔστι δὲ
 πολλαχοῦ εὑρεῖν καὶ περὶ τοῦ Υἱοῦ καὶ περὶ τοῦ Πνεύματος τὸ ἐξ
 οὗ κείμενον, ὡς τὸ “ἐξ οὗ πᾶν τὸ σῶμα ἐπιχορηγούμενον αὖξει 5
 “τὴν αὖξησιν τοῦ Θεοῦ.” καὶ πάλιν, “ἐκ τοῦ ἐμοῦ λήψεται,”
 καὶ αὖθις “ἐγνων δύναμιν ἐξελθοῦσαν ἐξ ἐμοῦ,” καὶ “ἐκ τοῦ
 “Πνεύματος θερίσει ζωὴν,” καὶ “ἐκ Πνεύματος ἐστὶν Ἄγιον”
 ὁμοίως καὶ τὴν δι’ οὗ φωνήν, οὐ μόνον ἐπὶ τοῦ Υἱοῦ ἀλλὰ καὶ ἐπὶ
 τοῦ Πατρὸς κειμένην εὐρήσομεν, ὡς τὸ “Παῦλος Ἀπόστολος 10
 “Ἰησοῦ Χριστοῦ, διὰ θελήματος Θεοῦ.” καὶ “πιστὸς ὁ Θεός, δι’
 “οὗ ἐκλήθετε εἰς κοινωνίαν τοῦ Υἱοῦ αὐτοῦ.” καὶ “ἡμῖν ὁ Θεός
 “ἀπεκάλυψε διὰ τοῦ Πνεύματος” καὶ ἐτέρωθι “τὴν καλὴν παρα-
 “θήκην φύλαξον διὰ Πνεύματος Ἄγιου.” τὰ αὐτὰ καὶ περὶ τῆς
 ἐν συλλαβῆς ἔχομεν εἰπεῖν, ὅτι καὶ ἐπὶ τοῦ Πατρὸς εὐρηται, οἷον, 15
 “ἐν τῷ Θεῷ ποιήσομεν δύναμιν,” “ἐν σοὶ ἡ ὑμνησίς μου.” “ἐν
 “τῷ ὀνόματί σου ἀγαλλιάσομαι.” “ἐν τῷ Θεῷ τῷ τὰ πάντα
 “κτίσαντι.” ἡδὴ δὲ καὶ ἀντ’ ἀλλήλων παραλαμβάνονται, οἷον
 “ἐκτισάμεν ἄνθρωπον διὰ τοῦ Θεοῦ,” ἀντὶ τοῦ ἐκ τοῦ Θεοῦ. ἀνά-
 παλιν δὲ, τῇ ἐξ οὗ λέξει, ἀντὶ τῆς δι’ οὗ ὁ Παῦλος κέχρηται, ὡς 20
 ὅταν λέγῃ “γενόμενος ἐκ γυναικὸς,” ἀντὶ τοῦ διὰ γυναικός. οὕτω
 ῥαδίως ἀλλήλαις ἀντεπιχωριάζουσιν αἱ φωναί. ὁπότε τοίνυν καὶ
 ἐφ’ ὧν διωρίσθη τὸ δι’ οὗ κυρίως λέγεται, ἐπὶ τῶν αὐτῶν τούτων,
 τὸ ἐξ οὗ μετελήφθη, τίνα ἂν ἔχῃ λόγον ἐπὶ συκοφαντίᾳ τῆς εὐσε-
 βείας πάντη ἀλλήλων ἀφορίζειν τὰς λέξεις; ἀλλὰ γὰρ πρὸς 25
 ἑαυτὸν ἡμᾶς καλεῖ ὁ Ἀπόστολος ἐμβοῶν,

Ἐπρεπε γὰρ αὐτῷ, δι’ ὃν τὰ πάντα, καὶ δι’ οὗ τὰ
 πάντα, πολλοὺς υἱοὺς εἰς δόξαν ἀγαγόντα, τὸν ἀρχηγὸν
 τῆς σωτηρίας αὐτῶν διὰ παθημάτων τελειῶσαι.

ΧΡΗΣΟΣΤΟΜΟΥ. Ὁ δὲ λέγει ταιαυτόν ἐστιν ἄξιον, φησὶ, τῆς 30
 φιλανθρωπίας αὐτοῦ πεποιήκε, τὸ τὸν πρωτότοκον λαμπρότερον
 ἀποδείξαι πάντων, καὶ ὥσπερ ἀθλητὴν γενναῖον καὶ τοὺς ἄλλους
 ὑπερβαίνοντα, ταῖς ἐτέροις ὑπόδειγμα θεῖναι, τὸν ἀρχηγὸν τῆς
 σωτηρίας αὐτῶν, τουτέστι τὸν αἴτιον. ὁρᾷς ὅσον τὸ μέσον; καὶ

οὗτος Υἱός, καὶ ἡμεῖς υἱοί· ἀλλ' ὁ μὲν σώζει, ἡμεῖς δὲ σωζόμεθα. εἶδες πῶς ἡμᾶς συνάγει, καὶ διίστησι, “πολλούς,” φησιν, “υἱοὺς εἰς δόξαν ἀγαγόντα.” ἐνταῦθα συνήγαγε τὸν ἀρχηγὸν τῆς σωτηρίας αὐτῶν, πάλιν διέστησε, “διὰ παθημάτων τελειῶσαι.” ἰδοὺ τὰ παθήματα τελείωσις καὶ αἰτία τῆς σωτηρίας. ὁρᾷς ὅτι τὸ 5 παθεῖν κακῶς, οὐκ ἔστιν ἐγκαταλελειμμένων, εἰ δὴ τούτῳ πρῶτον τετίμηκε τὸν Υἱὸν ὁ Θεός, τῷ διὰ παθημάτων αὐτὸν ἀγαγεῖν· καὶ οὕτως τοῦ τὸν κόσμον ποιῆσαι, καὶ ἐκ μὴ οὕτων παραγαγεῖν, τὸ σάρκα ἀναλαβόντα παθεῖν ἅπερ ἔπαθε, πολλῶ μείζον ἐστί. καὶ τοῦτο μὲν γὰρ φιλανθρωπίας, ἐκεῖνο δὲ πολλῶ πλέον, ὃ καὶ αὐτὸς 10 δείκνυσιν ἐν οἷς φησιν· “ἵνα ἐνδείξῃται ἐν τοῖς αἰῶσι τοῖς ἑπερχομένοις τὸν ὑπερβάλλοντα πλοῦτον τῆς χρηστότητος αὐτοῦ, “καὶ συνήγειρε, καὶ συνεκάθισεν ἡμᾶς ἐν τοῖς ἐπουρανίοις ἐν “Χριστῷ,” ἔπρεπε τοίνυν αὐτῷ, φησι, τῷ κηδεμόνι καὶ πάντα εἰς τὸ εἶναι παραγαγόντι, ἐκδοῦναι τὸν Υἱὸν ὑπὲρ τῆς τῶν λοιπῶν 15 σωτηρίας, τὸν ἕνα ὑπὲρ τῶν πολλῶν. ἀλλ' οὐκ εἶπεν οὕτως, ἀλλὰ “διὰ παθημάτων τελειῶσαι,” ἵνα δείξῃ ὅτι ὁ παθὼν ὑπὲρ τινος, οὐκ ἐκεῖνον ὠφελεῖ μόνον, ἀλλὰ καὶ αὐτὸς λαμπρότερος γίνεται καὶ τελειότερος. καὶ τοῦτο δὲ πρὸς τοὺς πιστοὺς φησὶ παραθαρρύνων αὐτούς. καὶ γὰρ ὁ Χριστὸς τότε ἔδοξάσθη, ὅτε ἔπαθεν. 20 ὅταν δὲ εἶπω ὅτι ἔδοξάσθη, μὴ νομίσης δόξης πρόσληψιν αὐτῷ γίνεσθαι. ἐκείνην γὰρ τὴν τῆς φύσεως εἶχεν αἰεὶ, καὶ οὐδὲν προσέλαβεν.

Θεοδωρήτου. Οὐκοῦν ἔδειξε τὸν Θεὸν Λόγον ἣν ἀνέλαβε τελειώσαντα φύσιν. ἀρχηγὸς γὰρ τῆς ἡμετέρας σωτηρίας ἡ 25 ληφθεῖσα φύσις· ἐκείνη γὰρ ἐκ νεκρῶν ἀναστᾶσα, πᾶσιν ἡμῖν ἐπραγματεύσατο τὴν ἀνάστασιν.

Κυρίλλου. Καὶ τοῦτο ἐστὶ τὸ διὰ παθημάτων τὸν Χριστὸν τελειῶσαι, ταυτέστι τὸ ἐλλεῖπον αὐτῷ ἀναπληρῶσαι. τί δὲ ἐνέλειπε τῷ Χριστῷ, καθὼ νοεῖται ἄνθρωπος; τὸ ἀθάνατον δηλαδὴ, 30 ἵνα τὸ κατ' εἰκόνα ἔχῃ ἀνελλειπῶς. ἀνεπλήρωσεν οὖν αὐτῷ τὸ λεῖπον ὁ Πατήρ, διὰ τὴν ἀναστάσεως· διὰ μέσου αὐτοῦ πάντας ἀνθρώπους ἀναπληρῶν, καθὼς καὶ ἀλλαχοῦ φησὶν ὁ Ἀπόστολος, “καὶ τελειωθεὶς γέγονε τοῖς εἰς αὐτὸν ἐλπίζουσι πρόξενος ζωῆς “ἀκαταλύτου.”

ὍΜΙΛΙΑΙ. Ὁ πολλοὺς υἱοὺς εἰς δόξαν ἀγαγὼν, οὐκ ἂν ὀλισθήσειε τοῦ εἶναι κατὰ ἀλήθειαν Υἱός. οὐ γὰρ ἡμέλησε τοῦ εἶναι ὅ ἐστιν, ὅπερ οὐκ ἦν γεγονώς. μένει δὲ Κύριος ἐν τῇ τοῦ δούλου μορφῇ.

ἈΘΑΝΑΣΙΟΥ. Εἰ μὴ ἦλθε καὶ ἐφόρεσε τὸ ἡμέτερον σῶμα, οὐδεὶς 5 ἂν ἐτελειώθη, ἀλλ' ἔμενον οἱ πάντες φθαρτοί. νῦν δὲ λυτρωθέντες ὑπὸ τῆς ἁμαρτίας, οὐκέτι μένουσι νεκροί. καὶ αὕτη ἡ αἰτία τοῦ μὴ ἄλλον ἀλλ' αὐτὸν τὸν Θεὸν Λόγον ἐνανθρωπίσαι· ὅτι οὐκ ἄλλου ἦν ἀπὸ τῆς γενομένης φθορᾶς τοὺς ἀνθρώπους ἀνενεγκεῖν, ἢ τοῦ Θεοῦ Λόγου, τοῦ καὶ τὴν ἀρχὴν πεποιηκότος αὐτούς. ἀλλὰ πῶς τοῦ 10 Ἀπόστολου λέγοντος, περὶ τοῦ Υἱοῦ, “δι’ ὃν τὰ πάντα,” Ἀρειανοὶ φασιν, οὐχ ἡμεῖς δι’ αὐτὸν, ἀλλ’ ἐκεῖνος δι’ ἡμᾶς γέγονεν; ἔδει γὰρ εἶπερ οὕτως ἦν, εἰπεῖν αὐτὸν, δι’ οὗς γέγονεν ὁ Λόγος. νῦν δὲ μὴ τοῦτο λέγων, ἀλλὰ “δι’ ὃν τὰ πάντα,” δείκνυσιν τούτους αἰρε- 15 τικοὺς καὶ συκοφάντας, οἱ πλέον ἡμῖν ἢ τῷ Υἱῷ χαρίζονται. οὐ γὰρ ἡμεῖς δι’ ἐκεῖνον φησὶν, ἀλλ’ ἐκεῖνος δι’ ἡμᾶς γέγονεν. εἴγε διὰ τοῦτο ὑπέστη, ἵνα δι’ αὐτοῦ κτίσῃ ἡμᾶς ὁ Θεός.

11 Ὁ τε γὰρ ἀγιάζων καὶ οἱ ἀγιαζόμενοι, ἐξ ἑνὸς πάντες.

Τοῦτο κατὰ τὸ ἀνθρώπινον τέθεικε· κτιστὴ γὰρ ἡ ληφθεῖσα 20 φύσις, εἷς δέ γε καὶ ἡμῶν καὶ αὐτῆς ποιητής. ἀλλὰ δι’ ἐκείνης ἀγιαζόμεθα. εἰ δὲ καὶ κατὰ τὴν θεϊαν φύσιν οἱ αἰρετικοὶ τοῦτο νοῆσαι θελήσαιεν, οὐδὲ οὕτω λυμανοῦνται τῇ τοῦ μονογενοῦς δόξῃ. ἓνα γάρ, φησιν, ἔχομεν πατέρα καὶ ἡμεῖς καὶ αὐτὸς, ἀλλ’ εὐδηλον ὡς ὁ μὲν ἐστι φύσει Υἱός, ἡμεῖς δὲ χάριτι. ταύτην γὰρ ἡμᾶς 25 διδάσκει τὴν διαφορὰν τὸ τὸν μὲν ἀγιάζειν, ἡμᾶς δὲ ἀγιάζεσθαι. ἄμεινον δὲ κατὰ τὸ ἀνθρώπινον τοῦτο νοεῖν.

ΧΡΗΣΟΣΤΟΜΟΥ. Ἰδοὺ τοίνυν πάλιν συνάγει, τιμῶν αὐτοὺς καὶ παραμυθούμενος, καὶ ἀδελφοὺς αὐτοὺς ποιῶν τοῦ Χριστοῦ κατὰ τοῦτο, ἐξ ἑνὸς εἶναι. “εἷς γὰρ Θεὸς ἐξ οὗ τὰ πάντα.” εἵτα πάλιν 30 ἀσφαλιζόμενος καὶ δεικνὺς τὸ κατὰ σάρκα, ἐπήγαγε τὸ “ὁ ἀγιά-
“ζων καὶ οἱ ἀγιαζόμενοι.” ὁ μὲν οὖν ἀγιάζων ἐστὶν ὁ Χριστὸς, ἡμεῖς δὲ οἱ ἀγιαζόμενοι. ὁρᾷς ὅσον τὸ μέσον; ὁ μὲν ἀγιάζει, ἡμεῖς δὲ ἀγιαζόμεθα. καὶ ἀνωτέρω ἔφη, “τὸν ἀρχηγὸν τῆς σωτη-
“ρίας αὐτῶν.”

ΚΤΡΙΛΛΟΤ. Λέγεται δὲ καὶ ἡγιασθαι μεθ' ἡμῶν ὁ ὑπὲρ πᾶ-
σαν τὴν κτίσιν, ὅτε κεκένωκεν ἑαυτὸν, καὶ γέγονε σάρξ. ἐπεὶ δὲ
κατὰ πολλοὺς τρόπους ἡ Γραφὴ τὸ ἡγίασε δέχεται, χρὴ μαθεῖν
τὴν διαφορὰν. ἀγιάζεσθαι γὰρ λέγονταί τινες ὡς ἐν προγνώσει
Θεοῦ, προαναβροῦντος ὅτι τὴν εὐδόκιμον κατωρθώκοτες ζωὴν ἐπιτη- 5
δείως ἔξουσιν εἰς τὸ μεταλαχεῖν Ἀγίου Πνεύματος. ὁποῖοι τινὲς
εἶεν ἂν περὶ ὧν ὁ σοφὸς ἐπιστέλλει Παῦλος, “ὅτι οὐς προέγνω καὶ
“προώρισε συμμόρφους τῆς εἰκόνος τοῦ Υἱοῦ αὐτοῦ εἰς τὸ εἶναι
“αὐτὸν πρωτότοκον ἐν πολλοῖς ἀδελφοῖς.” ἔφη δὲ Θεὸς καὶ πρὸς τὸν
σοφώτατον Ἰερεμίαν, “πρὸ τοῦ με πλάσαι ἐν κοιλίᾳ ἐπίσταμαί 10
“σε, καὶ πρὸ τοῦ σε ἐξελθεῖν ἐκ μήτρας ἡγιακά σε.” ἀγιάζονται
δὲ ἕτεροί τινες, καὶ τοι τὸν φύσει Θεὸν οὐκ ἐπεγνωκότες, ἀλλ' οὐ
σχέσιν τινὰ καὶ οἰκειότητα τὴν πρὸς τὸ Ἅγιον Πνεῦμα καταση-
μήνειεν ὁ ἐν τούτοις ἀγιασμός, ἀλλ' οἶονεὶ πως ἀνάδειξιν καὶ
παραγωγὴν τὴν εἰς τὸ πληροῦν ἅπερ ἂν βούλοιτο Θεός. καὶ 15
γούν Κύρου τε καὶ Μήδων κατακράτος αἰρήσειν τὴν Βαβυλῶνα
μελλόντων, καὶ ὑπὸ θείας εἰς τοῦτο παρενηνεγμένων ὀργῆς, φησὶ,
“γίγαντες ἔρχονται πληρῶσαι τὸν θυμὸν μου, χαίροντες ἅμα καὶ
“ὑβρίζοντες· ἡγιασμένοι εἰσὶ, καὶ ἐγὼ ἄγω αὐτούς.” Ἀγγαίῳ δὲ
τῷ προφήτῃ φησὶν ὁ Θεός· “ἐὰν δὲ λάβῃ ἄνθρωπος κρέας ἅγιον,” 20
τὸ προσκομισθὲν οἶμαι ἁμωμον θῦμα, καὶ εἰς ὁσμὴν εὐωδίας ἀνα-
τεθειμένον τῷ Θεῷ, κρέας ἅγιον ὀνομάζων. φαμὲν δὲ ἁγίους καὶ
τοὺς ἀληθῶς διὰ Πνεύματος Ἀγίου ἡγιασμένους, οὕτω τὲ θείας
φύσεως κοινωνοὺς ἀναδεδειγμένους.

Ἐπεὶ οὖν ἀγιάζεσθαι λέγεται καὶ τὸ ἀνατεθειμένον τῷ Θεῷ 25
κατὰ τὸ πρὸς Μωσέα εἰρημένον· “ἀγιάσόν μοι πᾶν πρωτότοκον
“διανοῖγον μήτραν, τὰ ἀρσενικὰ τῷ Κυρίῳ” ἀγιάζεται δὲ πάλιν
τὸ προχειρισθὲν παρὰ Θεοῦ πρὸς τὸ πράξαι τι τῶν κατὰ γνώμην
αὐτῷ, ὡς Μῆδοι καὶ Κῦρος· ἀγιάζεται δὲ καὶ τὸ ἐν μεθέξει γεγο-
νὼς τοῦ Ἀγίου Πνεύματος· τίνα δὲ τρόπον ἡγιασθαι ὑπονοήσομεν 30
τὸν Υἱόν, ὧδε γὰρ αὐτὸς ἔφη, “ὃν ὁ Πατὴρ ἡγίασε καὶ ἀπέστεί-
“λεν εἰς τὸν κόσμον.” συμπαρέξενκται γὰρ τὸ ἡγιασθαι, καὶ ἡ
εἰς τόνδε τὸν κόσμον ἀποστολή. εἰ μὲν οὖν πρὸ τῆς σαρκώσεως
καὶ τῆς ἀποστολῆς ἐν μεθέξει Πνεύματος ἦν ὁ Λόγος, τί πάλιν

αὐτὸ καὶ μετὰ σαρκὸς ἐδέχετο; εἰ δὲ ἐπεὶ τοι πέφηνε καθ' ἡμᾶς, καὶ ἀπεστάλῃ μετὰ σαρκὸς, ἐν τῷδε τῷ κόσμῳ τὸ Πνεῦμα πλουτεῖ, καινὴν δὲ ὥσπερ τινα τὴν ὧδε λαμπρὰν κεκέρδακε χάριν, ποῦ κεκένωκεν ἑαυτόν; πῶς δὲ ἀφίκται εἰς ὑποβιβασμὸν καὶ ταπείνωσιν γεγονὼς ἐν ἀμείνοσιν; εἰ μὴ ἄρα φήσομεν ὡς ἦν ἐν αἰσχίοσι 5 τὸ Πνεῦμα λαβὼν, καὶ τὸ ἀγιάζειν πεφυκὼς κατωθεῖ πρὸς τὸ χεῖρον τοὺς ἐν οἷς ἂν γένοιτο. ἀλλὰ τοῦτο μὲν οὐ φήσομεν.

Ἀναμετρεῖν δὲ δεῖ τὸν τοῦ ἡγιασθαι χρόνον· οὐ γάρ τοι πρὸ τῆς ἐπιδημίας ἡγιαζέτο Θεὸς ὣν ὁ Λόγος, ἀλλ' ὅτε γέγονε καθ' ἡμᾶς, οἷς οὐ φύσεως καρπὸς ἰδίας, ἀλλ' ἔξωθέν τε καὶ ἐπακτὸς ὁ 10 ἁγιασμός. πεπλούτηκε μὲν γὰρ ἐν ἀρχαῖς ἡ ἀνθρώπου φύσις τὸ καὶ θείου μεταλαχεῖν Πνεύματος, καὶ τὸν δι' ἁγιασμοῦ πρὸς Θεὸν ἐξεικονισμόν· ἀπεμπολήσας δὲ τῇ παραβάσει τὸ δῶρον, θανάτῳ κατεδικάζεται, καὶ τὸν τῆς ἀμαρτίας ὑπέδου ζυγόν. ἔδει τοίνυν ἐπεὶ περ ἐξ ἡμερότητας τὸ διολισθῆσαν γένος ἀναστοιχειοῦν εἰς τὸ 15 ἐν ἀρχαῖς ἐβούλετο Θεὸς, δευτέραν ὥσπερ τοῦ γένους ἀρχὴν ἀναφῦναι Χριστόν, καὶ ἀπότεξιν μὲν ἀνατλήναι τὴν διὰ τῆς ἀγίας παρθένου· μὴ μὴν ἔτι καὶ πατέρα σαρκικὸν ἀνασχέσθαι λαβεῖν, ἵνα καὶ σὺν αὐτῷ Θεὸν ἔχωμεν οἱ πάντες πατέρα, δι' αὐτοῦ τε καὶ ἐν αὐτῷ τῆς τοιαύτης δοξης εἰς ἀρχὰς ἀναβαίνοντες, ἔδει γενομέ- 20 νον ἀνθρώπου τὸ Πνεῦμα λαβεῖν, ἵν' ἐπεὶ περ ἐστὶν οὐκ εἰδὼς ἀμαρτίαν, ἐμφιλοχωροίῃ λοιπὸν ἐν αὐτῷ τὸ Πνεῦμα καὶ ἀναπαύηται. ὥσπερ δὲ ὑπάρχων αἰεὶ βασιλεὺς καὶ ὁμόθρονος τῷ Θεῷ καὶ Πατρὶ, κεχειροτονεῖσθαι λέγεται βασιλεὺς, ὅτι καθ' ἡμᾶς γέγονεν ἄνθρωπος, ᾧ καὶ δοτὸν ἄνωθεν τὸ βασιλεύειν ἐστὶ, καὶ ὥσπερ αἰεὶ 25 συνυπάρχων τῷ Πατρὶ, εἰς υἱὸν ὀρίζεται διὰ Πνεύματος, διὰ τὸ τοῖς κατὰ θέσιν υἱοῖς ἐξωμοιωθῆναι κατὰ τὴν σάρκα, καὶ ὥσπερ ἡμῖν τοῖς ὑπὸ Θεὸν συμμορφούμενος, Θεὸν ἑαυτοῦ τὸν Πατέρα ἐκάλει. καί τοι Θεὸς ὑπάρχων αὐτὸς, οὕτω καὶ ἡγιασθαι λέγεται, χωροῦντος εἰς τὸ ἀνθρώπινον, ἥτοι περὶ τήνδε τὴν σάρκα τοῦ 30 ἁγιασμοῦ, διὰ τὸ μὴ οἴκοθεν ἔχειν δύνασθαι τὴν ἀνθρώπου φύσιν τὸν ἁγιασμόν. ἔνεστι γὰρ τοῦτο μόνῃ τῇ θεῇ καὶ ὑπὲρ πάντα φύσει, ἥς ἐπεὶ περ ἐστὶ καρπὸς ὁ Λόγος, ἔξει δὴ πάντως ὡς ἴδιον ἑαυτῷ τῆς τεκούσης αὐτὸν φύσεως τὸν ἁγιασμόν.

Ἀνακυκλήσας δὴ οὖν ὅπερ ἔφην ἀρτίως, καὶ αὖθις ἐρῶ. εἰ μὲν γὰρ καθὸ ἄνθρωπος ὡς ἄνθρωπον ἡγιασθαι φαμὲν, ἀδιαφορήσειεν ἂν ὁ Λόγος ὡς ἔν γε δὴ τούτῳ, τὸ βλάβος οὐδέν. εἰ δὲ παρέντες τὸ ἀληθὲς αὐτὸν ἡγιασθαι φήσομεν τὸν ἐκ Θεοῦ Πατρός πεφηνότα Λόγον, ἀτοπίας ὁ λόγος ἐπέκεινα. σκόπει δὲ ὧδε. εἰ προχεῖται 5 μὲν οἷα περ ἀπὸ πηγῆς τοῦ Πατρός τὸ Πνεῦμα, ἔστι γεμὴν οὐκ ἀλλότριον τοῦ Υἱοῦ, πῶς ἂν νοοῖτο γυμνὸς τῶν τῆς θεότητος ἀγαθῶν; ἴδιον δὲ θεότητος ὁ ἀγιασμός· πῶς δ' ἂν τὸν ἐκ Θεοῦ Πατρός διὰ Πνεύματος ἀγιασμὸν εἰσκεκρίσθαι τε φῶμεν, καὶ δοτὸν ὡς οὐκ ἔχον τι γενέσθαι ποτὲ, καθάπερ τῇ κτίσει οἴκοθεν αὐτὸν οὐκ 10 ἐχούσῃ, καὶ διὰ τοῦτο πασχούσῃ τὴν παρατροπὴν; οὐκοῦν κατὰ φύσιν ἅγιος ὢν ὡς Θεός, ἡγιαζέτο μεθ' ἡμῶν καθὸ ἄνθρωπος, τῷ ἰδίῳ Πνεύματι τὸν οἰκεῖον αὐτὸς καταχρίων ναόν. πῶς οὖν ὁ Πατὴρ αὐτὸν ἀγιάσαι λέγεται; ὅτι πάντα παρὰ Πατρός δι' Υἱοῦ ἐν Πνεύματι ἀγιάζοντα δὲ καὶ ἀγιαζόμενον τὸν φύσει τε καὶ ἀληθῶς Υἱόν 15 ὅτε γέγονεν ἄνθρωπος, εἰσκεκόμικεν ἡμῖν ὁ τοῦ Παύλου λόγος· “ὁ τε γὰρ ἀγιάζων,” φησὶ, “καὶ οἱ ἀγιαζόμενοι ἐξ ἑνὸς πάντες.” ἀγιάζει μὲν γὰρ αὐτὸς ἅγιος ὢν κατὰ φύσιν ὡς Θεός, ἀγιάζεται δὲ μεθ' ἡμῶν κατὰ τὸ ἀνθρώπινον, ὅτε τὴν πρὸν ἡμᾶς ὁμοιώσιν ὑπελθὼν, καὶ κατ' αὐτὸ δὴ τοῦτο ἡγιασθαι φημὶ, καὶ τοι τῶν ὅλων 20 κατεξουσιάζων ὡς Θεός, ἀδελφοὺς ἡμᾶς οὐκ ἐπαισχύνεται καλεῖν. ναί φησιν, οὐκ ἂν διαψεύσεται λέγων, ἡγιασθαι παρὰ τοῦ Πατρός, καὶ τῆς καθ' ἡμᾶς οἰκονομίας ἐξηρημένης. καὶ γὰρ ἐν ἐσχάτοις μὲν τοῦ αἰῶνος καιροῖς πέφηνεν ἄνθρωπος· ἀλλ' ἦν καὶ πρὸ τούτου τοῖς εἰς τὸ εἶναι κεκλημένοις ὁμογενῆς, καὶ ἀδελφὸς τῶν πεποιη- 25 μένων, καθὸ καὶ αὐτὸς οὐκ ἀγέννητός ἐστι τῇ φύσει, πεποιήται δὲ παρὰ τοῦ Πατρός. ἀληθεύει δὴ οὖν καὶ ἀδελφοὺς ἡμᾶς ἀποκαλῶν, καὶ συνηγιασθαι λέγων.

Ἄλλ' ὧ πρὸς πάντα ἰόντες ἐτοιμῶς, καὶ τὰ πέρα λόγου καὶ τοῦ καθήκοντος λογισμοῦ, ποῖ ποτε ἄρα ὁ θρασὺς ὑμῖν οὕτως καὶ 30 ἀπόπληκτος ἐκτελευτήσῃ λόγος, ἐννοεῖν οὐκ ἔχω· ὅτι μὲν γὰρ οὐ γεννητὸς ὁ Υἱός, οὐ τοῖς ὑμῶν μαντεύμασιν, ἀλλὰ τοῖς ἱεροῖς πιστεύω μυσταγωγοῖς. ἔφη τοίνυν ὁ Ἰωάννης ἡμῖν ἐναργῶς περὶ τοῦ Ἰησοῦ ὅτι Θεοῦ Υἱός ἐστι, καὶ Θεὸς ἀληθινός, Θεὸς δὲ ἀληθινός, τοῖς κτίσμασιν οὐχ ὁμογενής. ὅτε τοίνυν κατὰ γε τὸ τοῖς αἵρετι- 35

κοῖς ἀβουλότατα δοκοῦν, ἐν μεθέξει γέγονεν ἁγιασμοῦ, καί τοι Θεὸς ἀληθινὸς ὢν ὁ Λόγος, καὶ εἰ νοῦίτο καθ' ἑαυτὸν καὶ δίχα σαρκὸς, ἡκέτωςαν εἰς μέσον, καὶ Θεὸν ἡμῖν τὸν ἀληθινὸν ἐπακτὸν ἔχοντα τὸν ἁγιασμὸν, οἷσπερ ἂν βούλοιντο λόγοις, καταδεικνύωσαν. εἰ δὲ ἔστιν ἐν Υἱῷ, τὸ ἡγιασθαι δοτὸν Θεῷ κατὰ φύσιν ὄντι 5 καὶ ἀληθινῷ, οὐδὲν ἔτι τὸ ἀπεῖργον καὶ αὐτὸν ἡγιασθαι ὑπονοεῖν τὸν ἐξ οὗ πάρεστι Πατέρα, καὶ εἰ Θεὸς ἀληθινὸς εἶναι πεπίστευται. ἵνα πανταχόθεν τὸ ἀνόσιον αὐτῶν ἐκπολιορκῇται θράσος, οὐ παραιτήσομαι καί τι τῶν εἰς ἀτοπίαν ἡκόντων εἰπεῖν. ἢ γὰρ οὐ μόνῳ καὶ ἐξαιρέτως ἀνακεῖσεται τὸ ἁγιάζειν δύνασθαι τῷ κατὰ 10 φύσιν Θεῷ, καθάπερ καὶ τὸ ἐκ τοῦ μὴ ὄντος εἰς τὸ εἶναι τὰ ὄντα καλεῖν; φαίης ἄν.

Οὐκοῦν εἰ τοῖς κτίσμασιν ἐναριθμῖος ὑπάρχων ὁ Υἱὸς, κατὰ γε τὸν παρ' ἐκείνοις λόγον, τὰ τῆς κατὰ φύσιν θεότητος ἴδια καὶ ἐξαίρετα διαπεραίνεται, καὶ φύσεως τῆς ἰδίας ποιεῖται δόξαν· 15 ἑαυτὸν γὰρ ἁγιάσαι φησὶ λέγων, “ ὑπὲρ αὐτῶν ἐγὼ ἁγιάζω ἑμαυτὸν,” κατεκομίσθη μὲν ὡς ἔοικε τὰ τῆς ἐπέκεινα πασῶν οὐσίας ἐπὶ τὴν κτίσιν. οὐκ ἀπίθανον δὲ οἶμαι τὸ καὶ ἡμᾶς αὐτοὺς ἁγιάζειν δύνασθαι κατατολμᾶν εἰπεῖν, καθ' ὁμοιότητα τοῦ Υἱοῦ. εἰ γὰρ γενητὸς ὑπάρχων αὐτὸς, τὰ τῆς τοσοῦτον ἀνωκισμένης οὐσίας ἴδια 20 ποιεῖται πλεονεκτήματα, τί τὸ ἐμποδῶν εἰς τὸ καὶ ἡμᾶς αὐτοὺς τὰ αὐτοῦ δύνασθαι πληροῦν; ἅτε δὴ καὶ ἀγχοῦ καὶ οὔτι που διεστηκότας τῆς πρὸς αὐτὸν οἰκειότητος· εἴπερ ἐστὶ τις παντὶ γενητῷ πρὸς γενητὸν συγγένειά τε καὶ σχέσις. κατ' αὐτὸ δὴ τοῦτο γεγενῆσθαι φημί. εἴη δ' ἂν καὶ ἐτέρως δυσεβὲς τὸ ἡγιασθαι πι- 25 στεύειν αὐτὸν τίνα τρόπον τὸ ἁγιαζόμενον, ἄρ' οὐχὶ τῷ ὑπερκειμένῳ καὶ ἀμείνوني τῆς ἰδίας φύσεως ἁγιάζεται; οὐ γὰρ που τῷ αἰσχύονι φαῖεν ἂν, εἴπερ εἷς τι τῶν τελούντων εἰς ὄνησιν ἀναβιβάζει τὸ ἁγιάζεσθαι.

Οὐκοῦν εἴπερ ἔστιν ἀληθὲς ὡς ἡγιασται κατ' ἐκείνους διὰ τοῦ 30 Πνεύματος ὁ Υἱὸς, ὡς ἀμείνوني πάντως που κατεχρίετο καὶ τὴν φύσιν ἔχοντι παρ' αὐτὸν ἐτέραν. μετὰσχοι γὰρ ἂν ἑαυτοῦ τῶν ὄντων οὐδὲν, ἀλλ' ἕτερον ἐν ἐτέρῳ τὸ μετεχόμενον, κατὰ γε τὸν τοῦ πῶς εἶναι λόγον. εἴτα πῶς ἡμῖν ὁ Υἱὸς διὰ τοῦ Πνεύματος ἐναυλίζεται; πῶς δὲ τὸ ἄμεινον κατὰ φύσιν τὴν τοῦ χειρόνος 35

ἐμποιήσῃ μέθεξιν δι' ἑαυτοῦ; ἡμεῖς δὲ τὸ μακροῦς ἀντεξάγειν λόγους ὡς περιττὸν ἀφέντες, φαμὲν ὅτι ἐπειδὴ τὸ ἀμετρήτως διεστηκὸς τῆς θείας αὐτοῦ καὶ ὑπερτάτης οὐσίας ἴδιον ἐποιήσατο, φημὶ δὴ τὴν σάρκα, τότε δὴ τότε καὶ ἡγιασθαι λέγεται σοφῶς τὸ καὶ πρεπωδέστερον ἐπὶ τὸ ἀνθρώπινον τοῦ ἡγιασθαι διάττοντος. 5 τὴν γε μὴν τοῦ ἡγιασθαι πλήρωσιν ἤτοι τὴν ἐνέργειαν, ὡς ἐν προσώπῳ Πατρὸς τῇ τῆς θεότητος ἀνετέθει φύσει. μόνῃ γὰρ αὐτῇ τὸ ἀγιάζειν οἰκεῖον. ὁ μὲν τοι Ἀπόστολος δεικνὺς ὅτι ἅμα τὴν σάρκα ἥνωσεν ἑαυτῷ ὁ Λόγος, καὶ τὴν ἀδελφότητα ἐνεδύσατο, ἐπάγει,

10

Δι' ἣν αἰτίαν οὐκ ἐπαισχύνεται ἀδελφοὺς αὐτοὺς κα-
12 λεῖν, λέγων· ἀπαγγελῶ τὸ ὄνομά σου τοῖς ἀδελφοῖς μου, ἐν μέσῳ ἐκκλησίας ὑμνήσω σε.

ΧΡΗΣΟΣΤΟΜΟΣ. Ὁρᾷς πῶς δείκνυσιν πάλιν τὴν ὑπεροχὴν; τὸ γὰρ εἰπεῖν “οὐκ ἐπαισχύνεται” δείκνυσιν οὐ τῆς τοῦ πράγματος 15 φύσεως, ἀλλὰ τῆς φιλοστοργίας τοῦ μὴ ἐπαισχυνομένου τὸ πᾶν ὄν, τῆς ταπεινοφροσύνης τῆς πολλῆς. εἰ γὰρ καὶ ἐξ ἑνός, ἀλλ' ὁ μὲν ἀγιάζει, ἡμεῖς δὲ ἀγιάζομεθα· πολὺ δὲ τὸ μέσον. καὶ ὁ μὲν ἐκ τοῦ Πατρὸς ὡς Υἱὸς γνήσιος, τουτέστιν ἐκ τῆς οὐσίας αὐτοῦ· ἡμεῖς δὲ ὡς κτίσμα, τουτέστιν ἐξ οὐκ ὄντων. ὥστε πολὺ τὸ μέ- 20 σον. τὴν σάρκα μὲν τοι ἐνδυσάμενος, ἐνεδύσατο καὶ τὴν ἀδελφότητα, καὶ συνῆλθεν ὁμοῦ τῇ προσλήψει τῆς σαρκὸς καὶ ἡ ἀδελφότης, ἀλλὰ τὸ μὲν “ἀπαγγελῶ τὸ ὄνομά σου τοῖς ἀδελφοῖς μου,” καὶ τὸ “ἰδοὺ ἐγὼ καὶ τὰ παιδία ἃ μοι ἔδωκεν ὁ Θεός,” εἰκότως παράγει. ὥσπερ γὰρ ἐνταῦθα πατέρα δείκνυσιν ἑαυτὸν, 25 οὕτως ἐκεῖ ἀδελφόν.

ΦΩΤΙΟΣ. Τὸ δὲ “ἐγὼ ἔσομαι πεποιθὼς ἐπ' αὐτῷ,” τί βούλεται; ἢ τάχα ἐπειδὴ ἄνω εἶπεν αὐτὸν ἀδελφὸν καὶ κάτω πατέρα, ἐν μέσῳ ἐσήμανεν, ὅτι ταῦτα μὲν φιλανθρωπίας ὀνόματα καὶ χάριτος τῆς αὐτοῦ. τὸ δὲ φύσει καὶ ἀληθῶς Θεὸς ἔστη φησί. 30 τίς γὰρ πέποιθεν ἐπὶ ἐτέρῳ τινὶ, εἰ μὴ ἐπὶ μόνῳ Θεῷ, ὡσεὶ ἔλεγε, μὴ ἀκούοντες αὐτὸν ἀδελφὸν καὶ πατέρα, νομίσητε ἓνα εἶναι τῶν πολλῶν, Θεὸς ἐστὶν ἐφ' ὃν γέγραπται πεποιθῆναι χρεών.

ἈΘΑΝΑΣΙΟΣ. Ἀπόχρη μὲν οὖν καὶ τὸ “οὐκ ἐπαισχύνεται”

δείξαι τὴν διαφορὰν τῆς υἰότητος. περὶ δεσπότου γὰρ καὶ δούλων διαλεγόμενοι καὶ τὴν τῶν δεσποτῶν ταπεινοφροσύνην διδάσκοντα εἰώθαμεν λέγειν, οὐκ ἐπαισχύνεται μετὰ τῶν οἰκετῶν ἐσθίων καὶ πίνων καὶ συγκαθήμενος, καὶ τοὺς τούτων ἀρρώστους δι' ἑαυτοῦ θεραπεύων. τοῦτο τοίνυν κἀνταῦθα αἰνίττεται, ὥς ὁ τὸ ὑπὲρ ἡμῶν καταδεξάμενος πάθος, οὐκ ἐπαισχύνεται καλεῖν ἀδελφούς, τούτους ὑπὲρ ὧν τὸ πάθος ὑπέμεινε, λέγων πρὸς τὸν πατέρα ἐν Ψαλμοῖς, “διηγῆσομαι τὸ ὄνομά σου τοῖς ἀδελφοῖς μου.”

ΚΤΡΙΛΛΟΥ. Ὀνομα δὲ ἐνταῦθα τὴν δόξαν λέγει, κατὰ τὸ “ἐφάνερωσά σου τὸ ὄνομα τοῖς ἀνθρώποις.” κατέστησε γὰρ ἐναργῆ τὴν δόξαν αὐτοῦ, οὐχ ὅτι μόνον Πατὴρ ἐστὶν εἰπὼν καὶ διδάξας, ἀλλ' ἐμφανῆ καθιστὰς τὴν τε ἡμερότητα καὶ τὴν δόξαν αὐτοῦ ἡμῖν τοῖς γενομένοις αὐτοῦ ἀδελφοῖς, καθὼ γέγονε καθ' ἡμᾶς· ἔφη γὰρ, ὅτι “οὕτως ἠγάπησεν ὁ Θεὸς τὸν κόσμον, ὥστε τὸν Υἱὸν αὐτοῦ “τὸν μονογενῆ ἔδωκεν, ἵνα πᾶς ὁ πιστεύων εἰς αὐτὸν μὴ ἀπόληται, 15 “ἀλλ' ἔχῃ ζωὴν αἰώνιον.” πεφανέρωκε δὲ καὶ ἑτέρως ἡμῖν τὴν τοῦ Πατρὸς δόξαν. ὅσοι γὰρ τεθέανται τὸν Υἱὸν τοῖς τῆς διανοίας ὅμμασι, θεοπρεπεστάτην ἔχοντα τὴν ἐξουσίαν καὶ τὸ ἐφ' ἅπασιν παναλκὲς, τεθέανται τὸν Πατέρα, καὶ ἐγνώκασιν αὐτόν. ἔφη γοῦν καὶ αὐτὸς ὅτι “ὁ ἑώρακώς ἐμέ, ἑώρακε τὸν Πατέρα,” ἀλλὰ καὶ 20 “ἐν μέσῳ,” φησὶν, “ἐκκλησίας ὑμνήσω σε.” ἐκκλησίας δὲ ποίας ἢ ἐκείνης πάντως, ἣν αὐτὸς ἑαυτῷ παρέστησεν ὁ Υἱός, “μὴ ἔχουσιν “σπίλον ἢ ῥυτίδα, ἀγίαν δὲ καὶ ἄμωμον;” ὑμνεῖ γε μὴν τὸν Πατέρα, τὴν δόξαν αὐτοῦ καθιστὰς φανέραν· τοῦτο γὰρ δηλοῖ τὸ ὄνομα. 25

ΓΡΗΓΟΡΙΟΥ ΝΥΣΣΗΣ. Ἴδου ἐκ τῆς Μαρίας ἀδελφοῖς διαλέγεται· ὁ δὲ μονογενὴς, ἀδελφοὺς οὐκ ἔχει. πῶς γὰρ ἂν ἀδελφοῖς τὸ μονογενὲς διασώζοιτο; ἀλλ' ἐπειδὴ γέγονεν ὁ Λόγος ὅπερ ἡμεῖς, δι' ἑαυτοῦ πάλιν συνῆψε Θεῷ τὸ ἀνθρώπινον· καὶ τὸν καινὸν ἐκεῖνον ἄνθρωπον τὸν κατὰ Θεὸν κτισθέντα, τοῦτον διὰ καθαρότητα τῇ 30 συγγενείᾳ τοῦ Πατρὸς τῆς φύσεως ἡμῶν προσοικειώσας, πᾶσαν τὴν κοινωνὸν τοῦ σώματος αὐτοῦ καὶ συγγενῆ φύσιν, πρὸς τὴν αὐτὴν χάριν συνεφειλκύσατο· ὥστε οὐκέτι ἐν ἀποκηρύκτοις ὁ ἄνθρωπος, οὐδὲ τῆς τοῦ Θεοῦ βασιλείας ἀπόβλητος, ἀλλὰ πάλιν υἱός, πάλιν ὑπὸ τὸν Θεὸν τετιμένος, τῇ ἀπαρχῇ τῆς ἀνθρωπότητος συναγι- 35

ασθέντος καὶ τοῦ φυράματος. ὅθεν γὰρ ἀπεφοιτήσαμεν, σάρκες διὰ τὴν ἁμαρτίαν γενόμενοι, ἐκεῖ πάλιν ἡμᾶς ἀναλαβὼν, ἐπανήγαγεν ὁ δι' ἡμᾶς κεκοινωνηκὼς σαρκὸς τε καὶ αἵματος. καὶ οὕτω γέγονε καὶ ἡμέτερος Πατὴρ ὁ Θεὸς, ἐπειδὴ καὶ τῆς ἡμετέρας ἀπαρχῆς.

5

ΘΕΟΔΩΡΗΤΟΥ. Καὶ πάλιν “ ἐγὼ ἔσομαι πεποιθὼς ἐπ’ αὐτῷ,” ἔδειξε τὰ ταπεινῶς εἰρημένα, οἰκονομικῶς εἰρημένα. τῷ γὰρ “ οὐκ ἐπαισχύνεται” συνέzeugε τὸ “ ἐγὼ ἔσομαι πεποιθὼς ἐπ’ αὐτῷ.” οὐκ ἐπαισχύνεται γὰρ διὰ τὴν τῶν ἀνθρώπων σωτηρίαν, καὶ ταπεινοῖς παρὰ τὴν οἰκείαν ἀξίαν κεχρησθαι λόγοις.

10

13 Καὶ πάλιν ἰδοὺ ἐγὼ καὶ τὰ παιδία ἃ μοι ἔδωκεν ὁ Θεός.

ΒΑΣΙΛΕΙΟΥ. Ἐκ προσώπου τοῦ Χριστοῦ καὶ οὗτος ἐστὶν ὁ λόγος· ἀπὸ γὰρ τοῦ ἰδίου προσώπου διαλεγόμενος, λέγει ἐν Ἡσαΐᾳ, ὅτι ἐγὼ τοὺς εἰς ἐμὲ πεπιστευκότας ἄρτι ἀναγεννηθέντας ἐν τῷ 15 ἀποθέσθαι τὸν παλαιὸν ἄνθρωπον, καὶ ἀναλαβεῖν τὸν νέον, οἰοῦναι παῖδας ἄρτιγενεῖς, ἀπαλοὺς τὸν τρόπον καὶ ἀπειροκάκους, ἀπογεγαλακτισμένους λοιπὸν ἀπὸ τῶν εἰσαγωγικῶν λόγων, καὶ ἐπὶ τὴν τελεωτέραν τροφήν τῶν μυστηρίων χωροῦντας, τούτους προσλαβόμενος, καὶ θάλπων τῷ κόλπῳ τῆς εὐσπλαγχνίας, προσάγει 20 τῷ Πατρί. δι’ ἐμοῦ γὰρ ἡ ὁδὸς τῆς πρὸς αὐτὸν ἐπιγνώσεως.

ΘΕΟΔΩΡΗΤΟΥ. Εἴτα τῆς περὶ τῶν παιδίων μαρτυρίας ἐπιλαβόμενος, ἐξυφαίνει τὸν λόγον ὁ Παῦλος.

14 Ἐπεὶ οὖν τὰ παιδία κεκοινώνηκε σαρκὸς καὶ αἵματος, παραπλησίως μετέσχε τῶν αὐτῶν, ἵνα διὰ τοῦ θα- 25 νάτου καταργήσῃ τὸν τὸ κράτος ἔχοντα τοῦ θανάτου, 15 τούτέστι τὸν διάβολον, καὶ ἀπαλλάξῃ τούτους ὅσοι φόβῳ θανάτου διὰ παντὸς τοῦ ζῆν ἐνοχοὶ ἦσαν δουλείας.

ΚΤΡΙΛΛΟΥ. Τὰ παιδία, φησὶν, ἐν τούτοις, ἡμᾶς δηλονότι τοὺς 30 ὄντας ἐπὶ τῆς γῆς, κατὰ τὸ “ ἐγὼ εἶπα, θεοὶ ἐστε καὶ υἱοὶ ὑψίστου.” ὅσον γὰρ ἤκεν εἰς τὸ Θεῷ δοκοῦν, πάντες ἂν ἤμεν τέκνα. νῦν δὲ ὡς ἄνθρωποι ἀποθνήσκομεν, καὶ πίπτομεν τοῖς τῆς σαρκὸς πάθεσι τὸν νοῦν ὑποφέροντες. πῶς οὖν ἄρα κεκοινώνηκεν αἵματος

καὶ σαρκός; ψυχὴ γὰρ ἢ ἀνθρωπίνῃ φύσιν ἑτέραν ἔχουσα, τὴν σάρκα τῇ πρὸς αὐτὴν συνθέσει καθ' ἑνώσιν, τὸ ἐν τε καὶ λογικὸν ἀποτετέλεκε ζῶον, τουτέστιν τὸν ἄνθρωπον· οὕτω καὶ ὁ τοῦ Θεοῦ Λόγος ἐψυχωμένη σαρκὶ ἑαυτὸν ἐνώσας, μετέσχευ αἵματος καὶ σαρκὸς παραπλήσιος ἡμῖν, διὰ γεννήσεως δηλονότι τῆς ἐκ γυναι- 5 κός. εἷς οὖν Κύριος Ἰησοῦς Χριστός, ὡς ἐνώσαντος μὲν ἑαυτῷ τοῦ Θεοῦ Λόγου τὸ ἀνθρώπινον, μεμενηκότος δὲ καὶ οὕτως ὅπερ ἦν Θεός. εἰ δὲ αὐτὸς κατήργηκε τοῦ θανάτου τὸ κράτος ὡς ζωὴ καὶ Θεός, ἴδιον αὐτοῦ νοεῖσθαι πρέπει τὸ πεπονθὸς τὸν θάνατον· ἢ ὡς αὐτὸς ἀναστὰς καταργῆσαι λέγοιτο τὴν φθορὰν, καὶ εἰς ἅπαν 10 ἡμῶν παραπέμψῃ τὸ νέον τῆς ἀφθαρσίας τὴν χάριν. ἐπειδὴ δὲ ἐστὶ τῶν τῆς καθ' ἡμᾶς ἀνθρωπότητος μέτρων ἐπέκεινα τὸ πατή-σαι θάνατον, ἐνώσει φαμὲν ἡγουν κοινωνίᾳ τῇ πρὸς σάρκα τε καὶ αἷμα τὸν Λόγον γενέσθαι καθ' ἡμᾶς ἄνθρωπον. ἀπομεμενηκέναι δὲ καὶ οὕτω θανάτου κρείττω· Θεὸς γὰρ ἦν ἐν σαρκί. 15

Πῶς οἶόν τε ἦν φησὶν, ἢ ἀδελφὸν ἡμῶν αὐτὸν χρηματίσαι, ἢ παῖδας ἡμᾶς γνησίως καλέσαι, μὴ τὴν αὐτὴν περικείμενον φύσιν; οὗ δὴ χάριν ταύτην ἀναλαβὼν, τὴν τοῦ θανάτου κατέλυσε δυνα- 20 στεῖαν, καὶ τὸ ἐπικείμενον ἡμῖν διέλυσε δέος. δειμαίνοντες γὰρ αἰεὶ διετελοῦμεν τὸν θάνατον· ἐπειδὴ περ ἔλκειν ἡναγκαζόμεθα τῆς θνητότητος τὸν ζυγόν. σφόδρα δὲ ἀναγκαίως καὶ τὸ “παραπλησίως” τέθεικεν, ἵνα τὴν τῆς φαντασίας διελέγξῃ συκοφαντίαν. ταῦτα δὲ ἅπαντα διεξῆλθε διδάσκων τοὺς ἐλάττονα τῶν Ἀγγέλων τὸν Υἱὸν διὰ τὸ πάθος ὑπολαμβάνοντας, ὡς ἀναγκαίως τὸ πάθος ὑπέ- 25 μεινε. τοῦτο δὲ καὶ διὰ τῶν ἐξῆς ἐκπαιδεύει σαφέστερον.

ΧΡΗΣΟΣΤΟΜΟΥ. Ἀλλ' ἐγκαλυπτέσθωσαν οἱ δοκῇσει λέγοντες αὐτὸν παραγεγενῆσθαι καὶ οὐκ ἀληθείᾳ. οὐ γὰρ εἶπεν ὅτι μετέσχε τούτων μόνον, καὶ ἐσίγησε· καὶ τοι καὶ εἰ οὕτως εἶπεν, ἰκανὸν ἦν, ἀλλ' ἑτερόν τι μεῖζον ἔθηκε, τὸ “παραπλησίως” προσθεῖς, οὐ φαν- 30 τασία, οὐδὲ εἰκόνι φησὶν, ἐπεὶ τὸ παραπλησίως οὐ σώζεται, ἀλλ' ἀληθείᾳ δεικνὺς τὴν ἀδελφότητα· εἶτα καὶ τὴν αἰτίαν τίθησι τῆς οἰκονομίας, “ὅπως διὰ τοῦ θανάτου,” φησὶ, “καταργήσῃ τὸν τὸ “κράτος ἔχοντα τοῦ θανάτου, τουτέστι τὸν διάβολον.” ἐνταῦθα τὸ θαυμαστὸν δείκνυσιν, ὅτι δι' οὗ ἐκράτησεν ὁ διάβολος, διὰ τού- 35 του ἡττήθη, καὶ ὅπερ ἰσχυρὸν ἦν αὐτῷ ὄπλον κατὰ τῆς οἰκουμένης

ὁ θάνατος, τούτῳ αὐτὸν ἔπληξεν ὁ Χριστός. ἐνταῦθα τὸ πολὺ τῆς
 δυνάμεως τοῦ νικήσαντος ἐμφαίνει· ὁρᾷς ὅσον ὁ θάνατος εἰργάσατο
 καλόν; “καὶ ἀπαλλάξῃ,” φησὶ, “τούτους, ὅσοι φόβῳ θανάτου διὰ
 “παντὸς τοῦ ζῆν, ἔνοχοι ἦσαν δουλείας.” τίνος ἕνεκεν φρίττετε φη-
 σίν; τί δεδοίκατε τὸν καταργηθέντα; οὐκέτι φοβερός ἐστίν, ἀλλὰ 5
 πεπάτῃται, καταπεφρόνηται· εὐτελής ἐστὶ καὶ οὐδενὸς ἄξιος. τί δέ
 ἐστὶ, “φόβῳ θανάτου διὰ παντὸς τοῦ ζῆν ἔνοχοι ἦσαν δουλείας;”
 ἢ τοῦτο φησὶν, ὅτι ὁ τὸν θάνατον δεδοικώς, δοῦλος ἐστὶ καὶ πάντα
 ὑφίσταται ὑπὲρ τοῦ μὴ ἀποθανεῖν· ἢ ἐκεῖνο, ὅτι πάντες δοῦλοι
 ἦσαν τοῦ θανάτου, καὶ τῷ μηδέπω αὐτὸν λελύσθαι, ἐκρατοῦντο· ἢ 10
 ὅτι φόβῳ διηνεκεῖ συνέζων οἱ ἄνθρωποι, αἰεὶ ἀποτεθνήξεσθαι προσ-
 δοκῶντες, καὶ τὸν θάνατον δεδοικότες, οὐδεμιᾶς ἡδονῆς αἰσθησιν
 λαβεῖν ἠδύναντο, τοῦ φόβου τούτου παρόντος αὐτοῖς. τοῦτο γὰρ
 ἠνίξατο εἰπὼν “διὰ παντὸς τοῦ ζῆν.” δείκνυσι δὲ ἐνταῦθα τοὺς
 θλιβομένους, τοὺς ἐλαυνομένους, τοὺς καὶ πατρίδος καὶ οὐσίας καὶ 15
 τῶν ἄλλων ἀποστερουμένους ἤδη^γ διάγοντας καὶ ἐλευθεριώτερον
 ἐκεῖνων, τῶν ἐν τρυφῇ τὸ πάλαι διαγόντων, τῶν μηδὲν τοιοῦτον
 παθόντων, τῶν εὐθηνουμένων. εἶγε ἐκεῖνοι μὲν διὰ παντὸς τοῦ ζῆν
 ὑπὸ τῷ φόβῳ τούτῳ ἦσαν καὶ δοῦλοι· αὐτοὶ δὲ τούτου εἰσὶν ἀπηλ-
 λαγμένοι, καὶ γελῶντες τοῦτο ὅπερ ἐκεῖνοι πεφρίκεσαν. ταυτὸν 20
 γὰρ ἐστὶν νῦν, ὥσπερ ἂν εἴ τις δεσμώτην μέλλοντα τὴν ἐπὶ θάνα-
 τον ἄγεσθαι καὶ αἰεὶ τοῦτο προσδοκῶντα λιπαῖνοι πολλῇ τῇ τρυφῇ.
 τοιοῦτόν τι ἦν τὸ παλαιὸν ὁ θάνατος. νῦν δὲ ὥσπερ ἂν εἴ τις τὸν
 φόβον ἐκεῖνον ἐκβαλὼν, μετὰ τῆς τρυφῆς ἐπαγγέλοιτο ἀθλεῖν,
 καὶ προτιθείη τὸν ἀγῶνα ὥστε μηκέτι εἰς θάνατον, ἀλλ’ εἰς βασι- 25
 λείαν ἀγαγεῖν. τίνων ἂν ἠθέλησας γενέσθαι, τῶν ἐν τῷ δεσμωτη-
 ρίῳ λιπαινομένων μετὰ τοῦ καθ’ ἐκάστην ἡμέραν τὴν ἀπόφασιν
 προσδοκᾶν, ἢ τῶν ἀθλούντων καὶ πονούντων ἐκοντὶ ὥστε τὸ διάδημα
 τῆς βασιλείας ἀναδήσασθαι; ὁρᾷς πῶς αὐτῶν ἦρε τὴν ψυχὴν, καὶ
 μετεώρους εἰργάσατο; δείκνυσι δὲ, οὐ τὸν θάνατον πεπαυμένον 30
 μόνον, ἀλλὰ διὰ τούτου κάκεῖνον τὸν ἄσπονδον, τὸν διάβολον λέγω
 καταργηθέντα. ὁ γὰρ θάνατον μὴ δεδοικώς, ἔξω τῆς τυραννίδος
 ἐστὶ τοῦ διαβόλου. εἰ γὰρ δέρμα ὑπὲρ δέρματος καὶ πάντα δώσει
 τίς ὑπὲρ τῆς ψυχῆς αὐτοῦ, ὅταν καὶ ταύτης τίς κρίνει καταφρο-

^γ An ἡδονῇ.

νεῖν, τίνος ἔσται δοῦλος λοιπὸν, ὁ τοιοῦτος πάντων ἐστὶν ἀνώτερος, καὶ πάντων ἐλευθεριώτερος; πάντα γὰρ μικρὰ τῷ μηδὲ τὴν ψυχὴν τιμίαν τιθεμένῳ κατὰ τὸν μακάριον Παῦλον. ὅταν δὲ εὖρη ψυχὴν τοιαύτην ὁ διάβολος, οὐδὲν ἐργάσασθαι δυνήσεται ἐν αὐτῇ τῶν αὐτοῦ. ὁρᾷς ὅτι τοῦ θανάτου τὴν τυραννίδα ἐκβαλὼν, κατέλυσε καὶ 5 τοῦ διαβόλου τὴν ἰσχύν. ὁ γὰρ περὶ ἀναστάσεως μυρία φιλοσοφεῖν εἰδὼς, πῶς δέδοικε λοιπὸν θάνατον;

ἸΣΙΔΩΡΟΥ. Εἰ δὲ πυθάνῃ τί ἐστι, “καὶ ἀπαλλάξῃ αὐτοὺς “ὅσοι φόβῳ θανάτου διὰ παντὸς τοῦ ζῆν ἦσαν ἔνοχοι δουλείας,” ἄκουε. οὐχ ὁ θάνατος, ὃ βέλτιστε, ἀλλὰ τὸ δικαστήριον τὸ μετὰ 10 τὸν θάνατον, ἀποτρέπει τῶν ἀμαρτημάτων. οἱ γὰρ ἀσεβεῖς σπινθῆρα νομίσαντες εἶναι τὴν ψυχὴν, ὃ ἀποσβεσθέντος, ὡς ἔφασαν, τέφρα ἀποβήσεται, τὸ σῶμα μόνον τεθνάναι νομίζοντες, μὴ κρίνεσθαι δὲ, ταῦτα γὰρ ἐν τῇ ἐπιγεγραμμένῃ σοφίᾳ Σολομῶντος εἰρήκασιν, οὐδὲν ἄπρακτον εἶασαν. ὡς γὰρ μηκέτι ὄντες μετὰ 15 θάνατον πάντα δρᾶν τὰ αἰσχύνης καὶ θανάτων καὶ κολάσεων ἄξια ἐπεχειροῦν, λέγοντες, “αὕτη ἡ μερὶς ἡμῶν καὶ ὁ κλῆρος οὗτος.” ἦλθε τοίνυν ὁ Σωτὴρ μετὰ τῶν ἄλλων ὧν κατώρθωσε, καὶ ταύτης ἀπαλλάξων τοὺς ἀνθρώπους τῆς ἐπινοίας. τὴν γὰρ τῆς ψυχῆς ἀθανασίαν ὀρισάμενος ἐν τῷ φάναι, “τὴν δὲ ψυχὴν μὴ δυναμένων 20 “ἀποκτεῖναι,” καὶ τὴν τῶν σωμάτων ἀνάστασιν εὐαγγελισάμενος διὰ τοῦ εἰπεῖν ὅτι “ἐν τῇ ἀναστάσει οὐκέτι γάμος, ἀλλ’ ἔσονται ὡς “Ἄγγελοι,” τὴν τε κρίσιν καὶ τὴν κόλασιν προμηνύσας, διὰ πολλῶν μὲν ἄλλων καὶ ἐν τῷ φράσαι δὲ, “φοβήθητε τὸν δυνάμενον “καὶ ψυχὴν καὶ σῶμα ἀπολέσαι ἐν γεέννῃ,” πάσης ἐκείνης ἡλευθέ- 25 ρωσεν ἅπαντας τῆς ὑπονοίας, μᾶλλον δὲ ἀληθέστερον εἰπεῖν τῆς δουλείας. τὸ γὰρ θεῖον δεκαστήριον ἐν νῷ λαμβάνοντες, καὶ ὡς πρὸς σκοπὸν τὸ ὄμμα τείνοντες, οὐδὲν φαῦλον πράξαι τολμήσειαν. οἶμαι μὲν οὖν σεσαφηνίσθαι τὸ ῥητόν. εἰ δὲ καὶ μεταφρασθῆναι αὐτῷ^z βούλει, φήσαιμι. ἐπειδὴ ὡς μέλλοντες ἀποθνήσκειν ἐδοῦ- 30 λευον ἀφειδῶς ταῖς ἀμαρτίαις, ὁ γὰρ τοῦ θανάτου φόβος βλοσυρὸν αὐτοῖς ἐνορῶν, καὶ τὴν τοῦ μηκέτ’ εἶναι ἔννοιαν τίκτον, εἰς πᾶσαν αὐτοὺς δουλείαν ἀμαρτίας ἀπέπεμπε. διὰ τοῦτ’ ἦλθεν ὁ Χριστὸς καὶ ταύτης αὐτοὺς ἀπαλλάξων τῆς δουλείας. εἰ δὲ μηδ’

^z Leg. αὐτό.

οὕτως νενόηται, σαφέστερον εἰρήσεται. πολλοῖς γὰρ ἀλώσιμον οὐκ ἔστι τὸ νόημα τὸ ἀποστολικόν. ἀπαλλάξῃ, φησὶ, τούτους τοῦ φόβου τοῦ θανάτου, τοῦ ἀνυπαρξίαν αὐτοῖς ἀπειλοῦντος, καὶ ἀγά-
 γοι εἰς ἔννοιαν τοῦ μετὰ τὴν ἐντεῦθεν τελευτὴν ἀδεκάστου κριτη-
 ρίου. οὕτω γὰρ ἄσμενοι τὴν ἐπὶ τὴν ἀρετὴν φέρουσαν ὁδὸν τρέ- 5
 χοιεν, τῇ ἐλπίδι τῶν στεφάνων πτερούμενοι· καὶ τὴν ἀμαρτίαν
 φεύγοιεν τῷ φόβῳ τῶν ἐσομένων τιμωριῶν. εἰ δὲ καὶ εἰς ἄλλο
 ἐνθύμημα βλέπει ὁ νοῦς ὁ ἀποστολικὸς, τῆς συνέσεως τῆς σῆς
 ἐστὶ κρῖναι. εἰκὸς γὰρ καί τι τοιοῦτον αὐτὸν ἐμφαίνειν. ἐπειδὴ
 πολλοὶ τὸν θάνατον δεδιότες ὡς εἰς ἀνυπαρξίαν παραπέμποντα, 10
 πολλὰ καὶ παρὰ γνώμην καὶ δρᾶσαι καὶ παθεῖν αἰσχυρὰ ὑπέμενον.
 ἵνα μὴ μόνον τιμωρηθεῖεν παρὰ τῶν δυνατωτέρων. ἐρῶντες γὰρ
 καὶ μὴ τυγχάνοντες τοῦ σκοποῦ, δόλους καὶ ἐπιβουλάς θάνατον
 τίκτοντας κατεσκεύαζον, ὡς δηλοῦσιν, εἴτε κατὰ τὸν Ἰωσήφ, εἴτε
 κατὰ τὴν Σωσάνναν ἱστορίαι. ἦκε παιδεύσων τοὺς ἀνθρώπους ὅτι 15
 ὁ θάνατος αἰρετώτερός ἐστι τῆς κακίας, καὶ χρὴ μᾶλλον τοῦτον
 καταδέχεσθαι, ἢ τι τῶν αἰσχίστων δρᾶσαι τὲ καὶ παθεῖν. ὁ μὲν
 γὰρ ὑπὸ τῆς ἀναστάσεως σβεσθήσεται, τὰ δὲ, εἰς κολάσεις κατα-
 λήξουσιν.

ἈΘΑΝΑΣΙΟΥ. Ἄνωθεν δὲ πάλιν περὶ τοῦ αὐτοῦ ρητέον πλατύ- 20
 τερον. ὁ Θεὸς ἀγαθὸς ὢν, οὐδενὶ τοῦ εἶναι φθινῆσας, ἐξ οὐκ ὄντων
 τὰ πάντα πεποίηκε διὰ τοῦ ἰδίου Λόγου αὐτοῦ. ἐν οἷς πάντων
 μάλιστα τῶν ἐπὶ γῆς, τὸ ἀνθρώπινον γένος ἐλεήσας, καὶ θεωρήσας
 ὡς οὐχ ἱκανὸν εἶη κατὰ τὸν τῆς ἰδίας γενέσεως λόγον διαμένειν,
 αἰεὶ πλεόν τί χαριζόμενος αὐτοῖς, οὐχ ἀπλῶς ὡς τὰ ἄλογα ζῶα 25
 ἔκτισε τοὺς ἀνθρώπους, ἀλλὰ κατὰ τὴν ἑαυτοῦ εἰκόνα ἐποίησεν
 αὐτοὺς, μεταδοὺς αὐτοῖς καὶ τῆς τοῦ ἰδίου λόγου δυνάμεως, ἵνα
 ὥσπερ σκιάς τινος ἔχοντες τοῦ λόγου καὶ γενόμενοι λογικοὶ, δια-
 μένουν ἐν μακαριότητι δυνηθῶσι, ζῶντες τὸν ἀληθινὸν καὶ ὄντως
 τῶν ἁγίων ἐν παραδείσῳ βίον. εἰδὼς δὲ πάλιν τὴν ἀνθρώπων εἰς 30
 ἀμφοτέρα νεύειν δυναμένην προαίρεσιν, προλαβὼν ἡσφαλίσατο
 νόμῳ, τὴν δοθεῖσαν αὐτοῖς χάριν. εἰς τὸν ἑαυτοῦ γὰρ παράδεισον
 αὐτοὺς εἰσαγαγὼν, ἔδωκεν αὐτοῖς νόμον ἵνα εἰ μὲν φυλάξαιεν τὴν
 χάριν, καὶ μένοιεν καλοὶ, ἔχωσι τὴν ἐν παραδείσῳ ἄλυπον ζωὴν,
 πρὸς τὸ καὶ τῆς ἐν οὐρανοῖς ἀφθαρσίας αὐτοὺς τὴν ἐπαγγελίαν 35

ἔχειν. εἰ δὲ παραβαῖεν καὶ στραφέντες γένοιτο φαῦλοι, γινώσκουσιν ἑαυτοὺς τὴν ἐν θανάτῳ κατὰ φύσιν φθορὰν ὑπομένειν, καὶ μένειν ἐν τῷ θανάτῳ. τὸ γὰρ “ θανάτῳ ἀποθανεῖσθε,” τί ἂν ἄλλο εἴη ἢ τὸ μὴ μόνον ἀποθνήσκειν, ἀλλὰ καὶ ἐν τῇ τοῦ θανάτου φθορᾷ διαμένειν ;

5

Οὕτω μὲν οὖν ὁ Θεὸς τὸν ἄνθρωπον πεποίηκε, καὶ μένειν ἡθέλησεν ἐν ἀφθαρσίᾳ. ἄνθρωποι δὲ ἀποστραφέντες τὴν πρὸς τὸν Θεὸν κατανόησιν, ἐπινοήσαντες δὲ ἑαυτοῖς τὴν κακίαν, ἔσχον τὴν προαπειληθεῖσαν τοῦ θανάτου κατάκρισιν, καὶ ὁ θάνατος αὐτῶν ἐκράτει βασιλεύων. ἡ μὲν γὰρ παράβασις τῆς ἐντολῆς, εἰς τὸ 10 κατὰ φύσιν αὐτοὺς ἐπέστρεφεν, ἵνα ὥσπερ οὐκ ὄντες γεγόνασιν, οὕτως καὶ τὴν εἰς τὸ μὴ εἶναι φθορὰν ὑπομείνωσιν· εἰ γὰρ φύσιν ἔχοντες τὸ μὴ εἶναι ποτε τῇ τοῦ Λόγου παρουσίᾳ καὶ φιλάνθρωπίᾳ εἰς τὸ εἶναι ἐκλήθησαν, ἀκόλουθον ἦν κενωθέντας τῆς περὶ Θεοῦ ἐννοίας καὶ εἰς τὰ οὐκ ὄντα ἀποστραφέντας· οὐκ ὄντα γὰρ ἐστὶ 15 τὰ κακὰ, ὄντα δὲ τὰ καλὰ· ἐπειδὴ περ ἀπὸ τοῦ ὄντως Θεοῦ γεγόνασιν, κενωθῆναι καὶ τοῦ εἶναι ἀεὶ· τοῦτο δὲ ἐστὶ τὸ διαλυθέντας μένειν ἐν τῷ θανάτῳ καὶ τῇ φθορᾷ. ἐστὶ μὲν δὴ κατὰ φύσιν ὁ ἄνθρωπος θνητὸς, ἅτε δὴ ἐξ οὐκ ὄντων γεγονὼς, διὰ δὲ τὴν πρὸς τὸν ὄντα ὁμοιότητα, ἣν διεφύλαττε διὰ τῆς πρὸς αὐτὸν κατανόη- 20 σεως, ἡμβλυνεν ἂν τὴν κατὰ φύσιν φθορὰν, καὶ ἔμεινεν ἀφθαρτος· διὰ γὰρ τὸν συνόντα Λόγον καὶ ἡ κατὰ φύσιν φθορὰ τούτῳ οὐκ ἡγγίζεν. ἐπεὶ δὲ φθόνῳ διαβόλου εἰς τὰ τῆς φθορᾶς ἀπεστράφησαν, ἀπέθνησκον. ἡ δὲ φθορὰ λοιπὸν κατ’ αὐτῶν ἡκμαζεν, ὥσῳ καὶ τὰ τῆς κακίας ἐπετείνετο· καὶ νόμῳ ἴσχυε καθ’ ἡμῶν ὁ θάνατος, 25 καὶ οὐχ οἷόν τε ἦν τὸν νόμον ἐκφυγεῖν, διὰ τὸ ὑπὸ Θεοῦ τεθεῖσθαι τοῦτον, τῆς παραβάσεως χάριν. καὶ ἦν ἄτοπον ὁμοῦ καὶ ἀπρεπὲς ἐν τοῖς γινομένοις. ἄτοπον μὲν γὰρ ἦν εἰπόντα τὸν Θεὸν ψεύσασθαι, ἀπρεπὲς δὲ τὰ ἅπαξ γενόμενα λογικὰ καὶ τοῦ λόγου αὐτοῦ μετασχόντα, παραπόλλυσθαι, καὶ τὴν τοῦ Θεοῦ τέχνην ἐν τοῖς 30 ἀνθρώποις ἀφανίζεσθαι, ἢ διὰ τὴν αὐτῶν ἀτέλειαν, ἢ διὰ τὴν τῶν δαιμόνων ἀπάτην. φθειρομένων τοίνυν τῶν λογικῶν, τί ἔδει τὸν Θεὸν ποιεῖν ἀγαθὸν ὄντα ; ἀφεῖναι τὴν φθορὰν κατ’ αὐτῶν ἰσχύειν ; καὶ τίς ἡ χρεία τοῦ καὶ ἐξ ἀρχῆς αὐτὰ γενέσθαι ; ἔδει γὰρ αὐτὰ μὴ γενέσθαι, ἢ γενόμενα, παραμεληθῆναι καὶ ἀπολέσθαι· ἀσθένεια 35

γὰρ μᾶλλον καὶ οὐκ ἀγαθότης ἐκ τῆς ἀμελείας γινώσκεται τοῦ Θεοῦ. οὐκοῦν ἔδει τοὺς ἀνθρώπους μὴ ἀφίεναι φέρεσθαι τῇ φθορᾷ. ἀλλὰ πάλιν ἀντίκειται τὸ δεῖν ἀληθῆ φανῆναι τὸν Θεὸν ἐν τῇ περὶ τοῦ θανάτου νομοθεσίᾳ. τί οὖν ἔδει καὶ ἐν τούτῳ ποιῆσαι τὸν Θεόν; μετάνοιαν ἐπὶ τῇ παραβάσει τοὺς ἀνθρώπους ἀπαιτῆσαι, ἵν' ὥσπερ 5 ἐκ τῆς παραβάσεως εἰς φθορὰν, οὕτως ἐκ τῆς μετανόιας εἰς ἀφθαρσίαν γένοιτο. ἀλλ' ἡ μετάνοια οὔτε τὸ εὐλογον τὸ πρὸς Θεὸν ἐφύλαττεν. ἔμενε γὰρ πάλιν οὐκ ἀληθῆς, μὴ κρατουμένων ἐν τῷ θανάτῳ τῶν ἀνθρώπων. οὔτε δὲ ἡ μετάνοια ἀπὸ τῶν κατὰ φύσιν ἀνακαλεῖται, ἀλλὰ μόνον παύει τῶν ἀμαρτημάτων. 10

Εἰ μὲν οὖν μόνον ἦν πλημμέλημα, καὶ μὴ φθορᾶς ἐπακολούθησις, καλῶς ἂν ἦν ἡ μετάνοια. εἰ δὲ ἅπαξ προλαβούσης τῆς παραβάσεως εἰς τὴν κατὰ φύσιν φθορὰν ἐκρατοῦντο οἱ ἄνθρωποι, καὶ τὴν τοῦ κατ' εἰκόνα χάριν ἀφαιρεθέντες ἦσαν, τί ἄλλο ἔδει γενέσθαι; ἢ τίνος ἦν χρεία πρὸς τὴν τοιαύτην χάριν καὶ ἀνάκλησιν, ἢ τοῦ καὶ κατὰ 15 τὴν ἀρχὴν ἐκ τοῦ μὴ ὄντος εἰς τὸ εἶναι πάντα πεποιηκότος, τοῦ Θεοῦ Λόγου; αὐτοῦ γὰρ ἦν πάλιν καὶ τὸ φθαρτὸν εἰς ἀφθαρσίαν ἐνεγκεῖν, καὶ τὸ ὑπὲρ πάντων εὐλογον ἀποσῶσαι πρὸς τὸν Πατέρα. τούτου δὴ ἕνεκεν ὁ ἀφθαρτος τοῦ Θεοῦ Λόγος παραγίνεται εἰς τὴν ἡμετέραν χώραν· οὔτε γε μακρὰν ὦν πρότερον· οὐδὲν γὰρ αὐτοῦ 20 καινὸν ὑπολέλειπται τῆς κτίσεως μέρος, ἀλλὰ παραγίνεται συγκαταβαίνων τῇ εἰς ἡμᾶς αὐτοῦ φιλανθρωπίᾳ καὶ ἐπιφανείᾳ· καὶ ἰδὼν τὸ λογικὸν ἀπολλύμενον γένος, καὶ τὸν θάνατον κατ' αὐτῶν βασιλεύοντα τῇ φθορᾷ, ὁρῶν δὲ καὶ τὴν ἀπειλὴν τῆς παραβάσεως διακρατοῦσαν τὴν καθ' ἡμῶν φθορὰν, καὶ ὅτι ἄτοπον ἦν πρὸ τοῦ 25 πληρωθῆναι τὸν νόμον λυθῆναι· ὁρῶν δὲ καὶ τὸ ἀπρεπὲς ἐν τῷ συμβεβηκότι, ὅτι ὦν αὐτὸς ἦν δημιουργὸς ταῦτα παρηφανίζετο· ὁρῶν δὲ καὶ τὴν ὑπερβάλλουσαν τῶν ἀνθρώπων κακίαν, καὶ τὸ ὑπεύθυνον πάντων πρὸς τὸν θάνατον· ἐλέησας ἡμῶν τὴν ἀσθένειαν, καὶ τῇ φθορᾷ ἡμῶν συγκαταβάς, καὶ τὴν τοῦ θανάτου κράτησιν κατε- 30 νέγκας, ἵνα μὴ τὸ γενόμενον ἀπόληται, λαμβάνει ἑαυτῷ σῶμα, καὶ τοῦτο οὐκ ἀλλότριον τοῦ ἡμετέρου, ἀλλὰ τὸ ἡμέτερον· καὶ τοῦτο οὐχ ἀπλῶς, ἀλλ' ἐν ἀχράντῳ παρθένῳ κατασκευάζει ἑαυτῷ ναὸν τὸ σῶμα, καὶ ἰδιοποιεῖται αὐτὸ, καὶ οὕτως ἀπὸ τῶν ἡμετέρων τὸ ὅμοιον λαβὼν διὰ τὸ πάντας ὑπευθύνους εἶναι τῇ τοῦ θανάτου 35

φθορᾷ, ἀντὶ πάντων αὐτὸ θανάτῳ παραδοὺς, προσῆγε τῷ Πατρί.
καὶ τοῦτο φιλανθρώπως ποιῶν, ἵνα ὡς μὲν πάντων ἀποθανόντων,
ἐν αὐτῷ λυθῇ ὁ κατὰ τῆς φθορᾶς τῶν ἀνθρώπων νόμος, ἅτε δὴ
πληρωθείσης τῆς ἐξουσίας ἐν τῷ Κυριακῷ σώματι, καὶ μηκέτι
χώραν ἔχοντος κατὰ τῶν ὁμοίων ἀνθρώπων, ὡς δὲ εἰς φθορὰν ἀνα- 5
στρέψαντας τοὺς ἀνθρώπους, πάλιν εἰς τὴν ἀφθαρσίαν ἐπιστρέψει,
καὶ ζωοποιήσῃ τοὺς ἀπὸ τοῦ θανάτου τῇ τοῦ σώματος ζωοποιή-
σει, καὶ τῇ τῆς ἀναστάσεως χάριτι τὸν θάνατον ἀπ' αὐτῶν ὡς
καλάμην ἀπὸ πυρὸς ἐξαφανίζων. συνιδὼν γὰρ ὁ Λόγος ὅτι ἄλλως
οὐκ ἂν λυθείη τῶν ἀνθρώπων ἡ φθορὰ, εἰ μὴ διὰ τοῦ πάντως ἀπο- 10
θανεῖν, οὐχ οἶον τε δὲ ἦν τὸν Λόγον ἀποθανεῖν ἀθάνατον ὄντα, τού-
του ἕνεκεν τὸ δυνάμενον ἀποθανεῖν ἑαυτῷ λαμβάνει σῶμα, ἵνα
τοῦτο τοῦ Λόγου μεταλάβον, ἀντὶ πάντων ἱκανὸν γένηται τῷ θανά-
τῳ, καὶ διὰ τὸν ἐνοικήσαντα Λόγον ἀφθαρτον διαμεῖνῃ, καὶ λοιπὸν
ἀπὸ πάντων ἡ φθορὰ παύσῃται τῇ τῆς ἀναστάσεως χάριτι. 15

Ὅθεν ὡς ἱερεῖον καὶ θῦμα παντὸς ἐλεύθερον σπίλου ὁ αὐτὸς ἑαυτῷ
ἔλαβε σῶμα προσάγων εἰς θάνατον, ἀπὸ πάντων εὐθὺς τῶν ὁμοίων
ἠφάνιζε τὸν θάνατον τῇ προσφορᾷ τοῦ καταλλήλου. ὑπὲρ πάντας
γὰρ ὣν ὁ Λόγος τοῦ Θεοῦ, εἰκότως τὸν ἑαυτοῦ ναὸν καὶ τὸ σωματικὸν
ὄργανον προσάγων ἀντίψυχον, ὑπὲρ τοῦ Δαβὶδ καὶ τοῦ Ἀβραάμ 20
καὶ τοῦ Ἀδὰμ ὡς γέγραπται· εἶτα καὶ τῆς ἐνανθρωπήσεως λέγει
τὴν αἰτίαν, ὅτι τῆς ἐκείνου ἐνσωματώσεως ἡμεῖς γεγόναμεν ὑπό-
θεσις, καὶ διὰ τὴν ἡμῶν σωτηρίαν ἐφιλανθρωπέυσατο καὶ ἐν ἀνθρω-
πίνῳ γενέσθαι καὶ φανῆναι σώματι, ἵνα διὰ τοῦ θανάτου αὐτοῦ
καταλυθῇ, ὁ τῆς ἀμαρτίας ἄρχων διάβολος, ἥτις ἐστὶ κράτος 25
καὶ ἰσχύς τοῦ θανάτου. δι' αὐτῆς γὰρ ὁ θάνατος εἰς τὸν κόσμον
εἰσῆλθε. τῇ γὰρ τοῦ ἰδίου σώματος θυσίᾳ, καὶ τέλος ἐπέθηκε
τῷ καθ' ἡμᾶς νόμῳ, καὶ ἀρχὴν ζωῆς ἡμῖν ἀνεκαίνησεν, ἐλπίδα
τῆς ἀναστάσεως δεδωκώς. οὐκέτι γὰρ νῦν ὡς κατακρινόμενοι
ἀποθνήσκομεν, ἀλλ' ὡς ἐγειρόμενοι περιμένομεν τὴν κοινὴν πάντων 30
ἀνάστασιν.

ΚΤΡΙΛΛΟΤ. Νοοῖτο δ' ἂν πρὸς ἡμῶν ὁ παραπλησίως ἡμῖν μετε-
σχηκὼς αἵματος καὶ σαρκὸς, ὡς ἕτερος ὢν παρ' ἡμᾶς κατὰ φύσιν·
οὐ γάρ τοι φαίη τίς ἂν ἀνθρώπῳ βλέπειν τὸ ἀνθρωπότητος μετα-
σχεῖν· ὁ γὰρ ἐστὶ κατὰ φύσιν, πῶς ἂν τις νοοῖτο λαβὼν ὡς ἕτερον 35

ὄντι παρ' ὅπερ ἐστί; τί δέ ἐστι “ παραπλησίως μετέσχε τῶν
 “ αὐτῶν;” ἢ ἐκεῖνό που πάντως, ὅτι γέγονε καθ' ἡμᾶς ἐν αἵματι
 καὶ σαρκί, σῶμα λαβὼν ἐκ τῆς ἀγίας παρθένου, οὐκ ἄψυχον,
 καθάπερ ἔδοξέ τισι τῶν αἵρετικῶν, ἐμψυχωμένον δὲ ψυχῇ λογικῇ·
 καὶ οὕτω προῆλθεν ἄνθρωπος ἐκ γυναικὸς, οὐκ ὀλιγωρήσας τοῦ 5
 εἶναι Θεὸς, ἀλλὰ καὶ ἐν προσλήψει σαρκὸς, μεμενηκὼς ὅπερ ἦν
 αἰεὶ. ἐπειδὴ δὲ βαθὺς ὁ λόγος, πρόσεχε διεγχευμένῳ νοῖ πῶς
 ἡμεῖς κεκοινωνήκαμεν αἵματος καὶ σαρκὸς, ἐτεροφυῆς γὰρ ἡ ψυχὴ
 πρὸς αἷμα καὶ σάρκα. ἀλλ' εἰς ἄνθρωπον ἓνα δι' ἀμφοῖν συντεθεί-
 μεθα, ταῖς τοῦ πλάσαντος ἡμᾶς εὐτεχνίαις, εἰς ἀφραστόν τινα 10
 συνδεδραμηκότων ἐνότητα τῶν ἀλλήλοις ἐναντίων κατὰ τὴν φύσιν.
 “ βούλη,” καθά φησιν Ἡσαΐας, “ μετρήσωμεν τῇ χειρὶ τὸ ὕδωρ,
 “ καὶ τὸν οὐρανὸν σπιθαμῇ, καὶ πᾶσαν τὴν γῆν δρακί;” βούλη
 τὰ ὑπὲρ ἡμᾶς ἴδωμεν ἐκ τῶν καθ' ἡμᾶς; οὐκοῦν παραθέντες εἰς
 παράδειγμα βραχὺ τὸν ἐκ ψυχῆς καὶ σώματος ἄνθρωπον, ἀναπη- 15
 δήσωμεν εἰς ἐννοίας τὰς ἐπὶ Χριστῷ. ἔνωσιν ἀληθῆ γενέσθαι
 φαμὲν προσλαβόντος τοῦ Λόγου τὸ ἀνθρώπινον. ἴδιον γὰρ ἐποιή-
 σατο σῶμα τὸ ἐκ τῆς ἀγίας παρθένου, ἴδιον δὲ ὥσαν εἰ λέγοιτο
 τυχὸν καὶ ἡμῶν ἐκάστου τὸ αὐτοῦ· καὶ τοῦτο οἶμαι δηλοῦν τὸ
 γενέσθαι σάρκα αὐτὸν, οὐ κατὰ τροπὴν ἢ μετὰστασιν· ἄτρεπτος 20
 γὰρ ἡ θεία φύσις· ἀλλ' ὅτι τῇ θεῇ γραφῇ σύννηθές πως αἰεὶ καὶ
 ὅλον ἔσθ' ὅτε τὸν ἄνθρωπον, τὸν ἐκ ψυχῆς δὴ λέγω καὶ σώματος,
 καὶ ὡς ἀπὸ μόνης καταδηλοῦν τῆς σαρκὸς, οἷον ἐστὶ τὸ “ ἐκχεῶ
 “ ἀπὸ τοῦ Πνεύματός μου ἐπὶ πᾶσαν σάρκα.” ἓνα τοίνυν ὁμολο-
 γοῦμεν Υἱόν, γεννηθέντα μὲν θεϊκῶς ἐκ Πατρὸς, καθὼ νοεῖται καὶ 25
 ἔστι Λόγος, ἀποτεχθέντα δὲ αὐτὸν ἐκ γυναικὸς κατὰ σάρκα· νοη-
 θήσεται γὰρ οὕτω, κεκοινωνηκὼς αἵματος καὶ σαρκὸς παραπλησίως
 ἡμῖν, ἵνα διὰ τοῦ οἰκείου θανάτου καταργήσῃ τὸν διάβολον, οὗ
 φθόνῳ θάνατος εἰς τὸν κόσμον εἰσῆλθε· ρίζα γὰρ ὥσπερ ζωῆς ὁ
 Χριστοῦ γέγονε θάνατος, καὶ φθορᾶς ἀναίρεσις, καὶ ἀμαρτίας 30
 ἀποτροπὴ καὶ πέρας ὀργῆς. γεγόναμεν ἐπάρατοι, καὶ ὑπὸ θανάτου
 δίκην ἐν Ἀδὰμ, ἀλλὰ κεχρημάτικεν ὁ Λόγος, ὁ μὴ εἰδὼς ἀμαρ-
 τίαν, υἱὸς Ἀδὰμ, καὶ λέλυται δι' αὐτοῦ τῆς τοῦ πρώτου παραβά-
 σεως τὰ ἐγκλήματα· ὥφθη γὰρ ἡ ἀνθρώπου φύσις ἐν Χριστῷ
 ὑγιῶς ἔχουσα, τὸ ἀπλημμελὲς τοῦτο σέσωκε τοὺς ἐπὶ γῆς. 35

16 Οὐ γὰρ δὴπου ἀγγέλων ἐπιλαμβάνεται, ἀλλὰ σπέρματος Ἀβραὰμ ἐπιλαμβάνεται.

ΚΤΡΙΛΛΟΤ. Σπέρματος Ἀβραὰμ ἐπιλαβέσθαι φαμέν τὸν τοῦ Θεοῦ Λόγον· ἀνέφυ γὰρ ἐξ Ἰούδα τὸ κατὰ σάρκα. τὴν πολλὴν τοῦ Θεοῦ φιλανθρωπίαν ὁ Παῦλος δεῖξαι βουλόμενος, καὶ τὴν 5 ἀγάπην ἣν περὶ τὸ γένος ἔσχε τὸ ἀνθρώπινον, μετὰ τὸ εἰπεῖν “ ἐπεὶ οὖν τὰ παιδιά κεκοινώνηκεν αἵματος καὶ σαρκὸς, καὶ αὐτὸς “ παραπλησίως μετέσχε τῶν αὐτῶν,” ἐπεξέρχεται τούτῳ τῷ χωρίῳ· μὴ γὰρ ἀπλῶς πρόσχης τῷ λεχθέντι, μηδὲ ψιλόν τι μόνον τοῦτο εἶναι νομίσης, τὸ τὴν ἐξ ἡμῶν σάρκα ἀναλαβεῖν αὐτόν. 10 Ἀγγέλοις τοῦτο οὐκ ἐχαρίσατο. οὐ γὰρ δὴ Ἀγγέλου φύσιν ἀνεδέξατο, ἀλλ’ ἀνθρώπου. τί δέ ἐστιν “ ἐπιλαμβάνεται;” οὐκ ἐκείνης φησὶ τῆς φύσεως ἐδράξατο τῶν Ἀγγέλων, ἀλλὰ τῆς ἡμετέρας. διατί δὲ οὐκ εἶπεν ἀνέλαβεν, ἀλλὰ ταύτῃ τῇ λέξει ἐχρήσατο, τῇ “ ἐπιλαμβάνεται;” ἀπὸ μεταφορᾶς τῶν διωκόντων τοὺς ἀποστρε- 15 φομένους αὐτοὺς καὶ πάντα ποιούντων ὥστε καταλαβεῖν φεύγοντας, καὶ ἐπιλαβέσθαι ἀποπηδόντων· φεύγουσαν γὰρ ἀπ’ αὐτοῦ τὴν ἀνθρωπίνην φύσιν, καὶ πόρρω φεύγουσαν, ἥμεν γὰρ μακρὰν, καταδιώξας κατέλαβεν. ἔδειξε δὲ ὅτι τοῦτο ἀγάπῃ μόνῃ καὶ κηδεμονίᾳ πεποιήκε. καὶ ὥσπερ ὅταν λέγῃ, “ οὐχὶ πάντες εἰσὶ λειτουργικὰ 20 “ πνεύματα εἰς διακονίαν ἀποστελλόμενα διὰ τοὺς μέλλοντας “ κληρονομεῖν σωτηρίαν,” τὸ περισπούδαστον αὐτῷ τῆς ἀνθρωπίνης φύσεως δείκνυσσι, καὶ ὅτι πολὺς τῷ Θεῷ Λόγος αὐτῆς, οὕτω καὶ ἐνταῦθα τὸ πολὺ μεῖζον τίθησιν ἀπὸ συγκρίσεως. “ οὐ γὰρ Ἀγγέλων,” φησὶν, “ ἐπιλαμβάνεται.” καὶ γὰρ ὄντως μέγα καὶ 25 θαυμαστὸν καὶ ἐκπλήξεως γέμον, τὴν ἐξ ἡμῶν σάρκα ἄνω καθῆσθαι, καὶ προσκυνεῖσθαι ὑπ’ Ἀγγέλων καὶ τῶν Ἀρχαγγέλων καὶ τῶν Χερουβὶμ καὶ τῶν Σεραφίμ. τοῦτο πολλάκις ἐγὼ εἰς νοῦν λαβὼν ἐξίσταμαι, καὶ μεγάλα περὶ τοῦ γένους τοῦ ἀνθρωπίνου φαντάζομαι. μεγάλα γὰρ ὀρῶ καὶ λαμπρὰ τὰ προοίμια, καὶ πολ- 30 λὴν τῷ Θεῷ τὴν σπουδὴν ὑπὲρ τῆς φύσεως τῆς ἡμετέρας. ὅρα δὲ οὐκ εἶπεν ἀνθρώπων ἀπλῶς ἐπιλαμβάνεται, ἀλλὰ βουλόμενος τοὺς ἐξ Ἑβραίων πιστοὺς ἐπᾶραι, καὶ δεῖξαι μέγα καὶ τίμιον τὸ γένος αὐτῶν φησὶν, “ ἀλλὰ σπέρματος Ἀβραὰμ ἐπιλαμβάνεται.”

ΘΕΟΔΩΡΗΤΟΤ. Εἰ γὰρ Ἀγγέλων ἀνειλήφει φύσιν, κρείττων 35

ἂν ἐγεγόνει θανάτου. ἐπειδὴ δὲ ἀνθρώπειον ἦν ὃ ἀνέλαβε, διὰ μὲν τοῦ πάθους τὸ τῶν ἀνθρώπων ἀπέδωκε χρέος, διὰ δὲ τῆς τοῦ πεπονθότος σώματος ἀναστάσεως, τὴν οἰκείαν ἐπέδειξε δύναμιν. ἄγαν δὲ σοφῶς ὁ θεῖος Ἀπόστολος ἀντὶ τοῦ γενικοῦ ὀνόματος τὸ ἴδιον τέθεικεν· οὐ γὰρ εἶπε σπέρματος ἀνθρώπου ἐπιλαμβάνεται, ἀλλὰ 5 “σπέρματος Ἀβραάμ,” ἀναμιμνήσκων αὐτοὺς καὶ τῆς πρὸς τὸν Ἀβραάμ γεγεννημένης ἐπαγγελίας.

ἸΣΙΔΩΡΟΤ. Διὰ τοῦτο καὶ Ἀβραάμ τελευτῶν ἐνετείλατο τῷ οἰκέτῃ, “ὑπόθες τὴν χεῖρα σου ὑπὸ τὸν μηρόν μου, καὶ ἐξορκιῶ 10 “σε Κύριον τὸν Θεὸν τοῦ οὐρανοῦ,” τὸν ἐκ τῶν μηρῶν αὐτοῦ μέλλοντα σαρκουῖσθαι Θεὸν, τοῦ οὐρανοῦ καὶ τῆς γῆς τὸν Κύριον καὶ δεσπότην Χριστὸν, καθαρότητι διανοίας ὁρῶν μέλλοντα τοῦ σπέρματος Ἀβραάμ ἐπιλαμβάνεσθαι, ὡς προφήτης καὶ βλέπων τὰ ἔμπροσθεν.

ΚΤΡΙΛΛΟΤ. Ἀλλ’ ἴδωμεν καὶ τὰ παρ’ ἐκάστῳ τῶν αἵρετικῶν 15 μυθάρια. οἱ μὲν γάρ φασιν, ὅτι πέφηνεν ἄνθρωπος, ὁ ἐκ Θεοῦ Πατρὸς Λόγος, οὐ μὴν ὅτι πεφόρηκε τὴν ἐκ τῆς ἀγίας παρθένου καὶ θεοτόκου σάρκα. ἕτεροι δὲ, νόθον νοσοῦντες εὐλάβειαν, ἵνα μὴ δοκοῖεν ἀνθρώπῳ προσκυνεῖν, καὶ τὴν ἀπὸ γῆς σάρκά ταῖς ἀνωτάτῳ δόξαις στεφανοῦν, προτετράφθαι φασὶν τὸν ἐκ Θεοῦ Πατρὸς 20 φύντα Λόγον, εἰς ὁστέων καὶ νεύρων καὶ σαρκὸς φύσιν, τὴν ἐκ παρθένου γέννησιν πλατὺ γελῶντες οἱ τάλανες. οἱ δὲ καὶ ὀψιγενῆ τὸν συναῖδιον τῷ Πατρὶ εἶναι πεπιστεύκασι, καὶ εἰς τὸ μόλις ὑπάρξαι διακεκλῆσθαι τότε, ὅτε καὶ τῆς κατὰ σάρκα γεννήσεως ἔλαχε τὴν ἀρχήν. εἰσὶ δὲ οἱ καὶ ἀνυπόστατον τὸν ἐκ Θεοῦ φασι 25 Λόγον εἶναι, ῥῆμα δὲ ἀπλῶς τὸ κατὰ μόνην νοούμενον προφορὰν ἐν ἀνθρώπῳ γενέσθαι. Μάρκελλος δὲ οὗτοι καὶ Φωτεινός. δοκεῖ γε μὴν ἐτέροις ἐνανθρωπῆσαι μὲν ἀληθῶς τὸν μονογενῆ καὶ ἐν σαρκὶ γενέσθαι πιστεύειν, μὴ μὴν ἔτι καὶ ἐμψυχῶσθαι τελείως· τὴν ἀναληφθεῖσαν σάρκα, ψυχῇ λογικῇ καὶ νοῦν ἐχούσῃ τὸν καθ’ 30 ἡμᾶς, εἰς ἐνότητά δὲ τὴν εἰς ἅπαν. ὥσπερ οὖν οἴονται κατασφίγγοντες τὸν τε ἐκ Θεοῦ Λόγον, καὶ τὸν ἐκ τῆς ἀγίας παρθένου ναὸν, κατοικῆσαι φασὶν ἐν αὐτῷ τὸν Λόγον, καὶ ἴδιον μὲν ποιῆσαι σῶμα τὸ ἀναληφθὲν, ψυχῆς δὲ αὐτὸν τῆς νοεράς τε καὶ λογικῆς

ἀποπληροῦν τὸν τόπον. ἕτεροι δὲ τούτοις μὲν ἀντιφέρονται ἔκ τε Θεοῦ Λόγου καὶ ψυχῆς τῆς λογικῆς καὶ σώματος ἥτοι τελείας ἀνθρωπότητος συνεστάναι, καὶ ἀναπεπλέχθαι διαβεβαιούμενοι τὸν Ἑρμανουήλ, οὐ μὲν ἔτι καὶ ὑγιᾶ πάντα τὴν ἐπ' αὐτῷ τετηρήκασιν δόξαν. καταδιῶτᾶσι γὰρ εἰς δύο τὸν ἕνα Χριστὸν, καὶ παχεῖαν 5 αὐτοῖς ὥσπερ ἐνιέντες τὴν διατομὴν, ἀνὰ μέρος ἑκάτερον μονονουχὶ καὶ ἐστῶτα παραδεικνύουσιν· ἕτερον μὲν εἶναι διατεινόμενοι τὸν ἐκ παρθένου τεχθέντα τελείως ἄνθρωπον· ἕτερον δὲ αὖ τὸν ἐκ Θεοῦ Πατρὸς Λόγον, οὐχ ὅτι ποτε ἐστὶν ἡ τοῦ Λόγου φύσις καὶ τῆς σαρκὸς διακρίνοντες, οὐδὲ μόναις ταῖς εἰς τοῦτο διαφοραῖς ἐμφι- 10 λοχωρεῖν ἐθέλοντες· οὐ γὰρ ἂν ἐννοίας τῆς ἀληθοῦς εἰς τοῦτο διήμαρτον, ἐπεὶ μὴ φύσις ἡ αὐτὴ σαρκὸς τε καὶ θεότητος, ἀλλὰ τὸν μὲν ὡς ἄνθρωπον ἰδίᾳ τιθέντες καὶ ἀνὰ μέρος· τὸν δὲ, ὡς Θεὸν φύσει τὲ καὶ ἀληθῶς Υἱὸν ὀνομάζουσιν, καὶ τοὶ θέλοντες εἶναι Χριστιανοὶ, καὶ γράφειν τετολμήκασιν ὧδε. ὁ μὲν γὰρ φύσει καὶ 15 ἀληθῶς Υἱὸς, ἐκ Θεοῦ Πατρὸς Λόγος ἐστίν, ὁ δὲ, ὁμωνύμως τῷ Υἱῷ υἱός. ἀλλὰ ταυτὶ μὲν ἐκεῖνοι. ἡμεῖς δὲ ὀλίγην κομιδῇ τὴν βάσανον ἐπιρριπτοῦντες ἑκάστῳ φέρε λέγωμεν· καὶ πρό γε τῶν ἄλλων τοῖς Δοκῆταις πλανᾶσθαι, μὴ εἰδότες τὰς γραφὰς μήτε μὴν τὸ μέγα τῆς εὐσεβείας μυστήριον τουτέστι Χριστὸν, ὃς γεν- 20 νηθεὶς ἐκ παρθένου, ἐφανερώθη ἐν σαρκί, ὥφθη τὲ καὶ Ἀγγέλοις. οὗ δὲ τόκος ὁ διὰ παρθένου καὶ φανέρωσις ἐν σαρκί, πῶς οὐ μανία τὸ τῆς δοκήσεως ὄνομα τῆς οὕτως ἐναργοῦς καταγράφειν οἰκονομίας; ἡ γὰρ σκιά καὶ δόκησις ἦν, καὶ οὔτε σάρκωσις ἀληθῶς, οὔτε μὴν τέτοκεν ἡ παρθένος, οὐκ ἐπελάβετο σπέρματος Ἀβραὰμ ὁ 25 ἐκ Θεοῦ Πατρὸς Λόγος, οὐχ ὁμοιώθη τοῖς ἀδελφοῖς· σκιά γὰρ οὗτι πῶς τὰ καθ' ἡμᾶς ἢ δόκησις, ἀλλὰ ἐσμὲν ἐν σώμασιν αὐτοῖς τε καὶ ὁρατοῖς, καὶ τὴν γηγενῆ δὴ ταύτην σάρκα κατημφιεσμένοι, καὶ φθορᾶς καὶ παθῶν ἡττώμεθα.

Οὐκοῦν εἰ μὴ γέγονε σὰρξ ὁ Λόγος, οὐδὲ ἐν ᾧ πέποιθεν αὐτὸς 30 πειρασθεὶς δύνатаι τοῖς πειραζομένοις βοηθεῖν. οὐδὲ γὰρ ἂν τι πάθοι σκιά. οἷχεται δὴ οὖν τὸ σύμπαν ἡμῶν εἰς τὸ μηδὲν ἀληθῶς. ποῖον γὰρ ἔτι νῶτον δέδωκεν ὑπὲρ ἡμῶν; ἢ ποῖαν τοῖς πταίουσι παρειὰν ὑποστρώσας πρὸς τὰς ἐκ τῶν Ἰουδαίων διεκαρτέρει πλη-

γάς; ἥλοις δὲ διαπεπάρθαι χειράς τε καὶ πόδας τὸν οὐκ ἐν σαρκὶ πεφηνότα τίνα δὴ τρόπον οἰηθείη τις ἄν; ἢ ποίαν πλευρὰν διανύττοιο; καὶ εἰ χρὴ τούτων τὸ ἐπέκεινα λέγειν, οὔτε ἀπέθανεν ὑπὲρ ἡμῶν, οὔτε μὴν ἡγέρθη Χριστός. οὗ παραδεχθέντος, ἡ πίστις κεκένωται. τεθναίη γὰρ ἂν εἶπέ μοι τίνα δὴ τρόπον ἡ σκιά; πῶς 5 οὖν ἀνέστησεν τὸν Χριστὸν ὁ Πατὴρ σκιάν ὄντα καὶ δόκησιν, καὶ τοῖς τοῦ θανάτου δεσμοῖς οὐχ ἀλώσιμον; οἰχέσθω δὴ οὖν ἐκείνων ἕμετος.

Τὸ δὲ δὴ καὶ ἑτέρους οἶεσθαι γέννησιν μὲν ἀνήνασθαι τὴν διὰ τῆς ἀγίας παρθένου τὸν ἐκ Θεοῦ φῦντα Λόγον, παρατετράφθαι δὲ 10 αὐτὸν εἰς τὴν ἀπὸ γῆς σάρκα, δυσφημούντων ἐστὶ τὴν οἰκονομίαν, καὶ τοῖς θείοις ἐπιτιμώντων σκέμμασιν. ὁ μὲν γὰρ πολὺς εἰς ἔλεον κεκένωκεν ἑαυτὸν δι' ἡμᾶς, γενόμενος ἄνθρωπος ἐκ γυναικὸς, ἵν' "ἐπεὶ περ αἵματος καὶ σαρκὸς κεκινώνηκε τὰ παιδιὰ" τοῦτο- ἐστὶν ἡμεῖς, παραπλησίως μετάσχη τῶν αὐτῶν, "ἵνα διὰ θανάτου 15 "καταργήσῃ τὸν τὸ κράτος ἔχοντα τοῦ θανάτου." οἱ δὲ τῆς οὕτω παγκάλῃς βουλῆς τὸ ἀπρεπὲς καθορίζουσι. καὶ ὥσπερ ἐνὸν αὐτοῖς τὰ ἀμείνω φρονεῖν, μὴ χρῆναι λέγουσιν ὥδῃνα καὶ τόκον ἐκ γυναικὸς καταγράφειν ἡμᾶς τοῦ μονογενοῦς, οἶεσθαι δὲ μᾶλλον τὴν τοῦ Λόγου φύσιν εἰς τὸ σαθρὸν δὴ τοῦτο καὶ γηγενὲς μετεστοιχειῶ- 20 σθαι σῶμα, καὶ τροπὴν φαντάζονται, τοῦ τροπὴν οὐκ εἰδότος. τὸ μὲν γὰρ ἀρχὴν τοῦ εἶναι λαχόν, οἶονεὶ πῶς ἤδη καὶ συνεσπαρμένον ἔχει τὸ ἀλλοιοῦσθαι. Θεὸς δὲ ὁ παντὸς ἐπέκεινα νοῦ γενέσεως καὶ φθορᾶς τὴν ὑπαρξιν ἔχων ἐξηρημένην, ἀμείνων ἔσται καὶ τροπῆς. διὸ ψάλλει πρὸς αὐτὸν ὁ Δαβὶδ, "σὺ δὲ ὁ αὐτὸς εἶ." ποῦ τοιγαρ- 25 οὖν ἔτι μεμένηκεν ὁ αὐτὸς, εἰ μεταπεποιήται εἰς σαρκὸς φύσιν; οὐκ ἔστι δὲ κατ' αὐτοὺς ἀπεικὸς καὶ τὴν ἀπὸ γῆς σάρκα πρὸς τὴν τῆς θεότητος φύσιν ἀναφοιτᾶν δύνασθαι. εἰ γὰρ ἡ τῆς θεότητος φύσις εἰς τὴν τῆς σαρκὸς μετακεχώρηκε φύσιν, οὐδέν ἐστι τὸ ἀπεῖργον, ὑπερπέτεσθαι μὲν τὴν ἰδίαν φύσιν τὴν σάρκα, μετα- 30 πλάττεσθαι δὲ πρὸς θεότητα καὶ εἰς οὐσίαν τὴν ἀνωτάτω.

Ἡμεῖς δὲ ταῖς θείαις μᾶλλον γραφαῖς ἐπόμενοι, ἐκ γυναικὸς γεγεννησθαι πιστεύομεν τὸν Ἐμμανουήλ, καὶ τὸ ἀξιάγαστον τῆς ἑαυτῶν φύσεως οὐ διωσόμεθα καύχημα φρονοῦντες ὀρθῶς. ἐπεδρά- 35 ξατο γὰρ ὁ μονογενὴς οὐχὶ τῆς ἰδίας φύσεως, ἣν γὰρ ἂν οὐδέν τι

μᾶλλον τὰ καθ' ἡμᾶς ἐναμείνωσιν^x. ἀλλ' οὐδὲ τῆς ἀγγελικῆς, ἀλλὰ σπέρματος Ἀβραάμ· ἦν γὰρ οὕτως καὶ οὐχ ἑτέρως, τὸ διολισθῆσαν εἰς φθορὰν ἀνασώσασθαι γένος. τὸ δὲ οἶεσθαι τινὰς τὸν τῶν αἰώνων δημιουργὸν τῇ τῆς σαρκὸς γενέσει συμπαρομαρτοῦσαν ἔχειν τὴν ἀρχὴν τῆς ὑπάρξεως, ὡς ἐν ἐσχάτοις μόλις καιροῖς τοῖς 5 τῆς ἐνανθρωπήσεως, πατέρα μὲν γενέσθαι τὸν Θεόν, συνεισβαλεῖν δὲ ὥσπερ εἰς τὸ εἶναί τε καὶ ὑφεστάναι τῷ ἐκ τῆς παρθένου ναῶ τὸν “δι’ οὗ τὰ πάντα καὶ ἐν ᾧ τὰ πάντα,” ἃρ’ οὐ μῦθος γραῶδης καὶ βδελυρός; τί δὲ δὴ καὶ δρῶεν ἂν, Ἰωάννου μὲν γράφοντος, “ἐν ἀρχῇ ἦν ὁ Λόγος, καὶ πάντα δι’ αὐτοῦ ἐγένετο,” καὶ πάλιν, 10 “ὃ ἦν ἀπ’ ἀρχῆς.” αὐτοῦ δὲ Χριστοῦ τῆς ἰδίας ὑπάρξεως τὴν ἀποπτον ἀρχαιότητα τοῖς Ἰουδαίοις κατασημαίνοντος, “πρὶν γάρ,” φησιν, “Ἀβραὰμ γενέσθαι, ἐγὼ εἰμι;” οὗ δὲ τὸ ἦν ἐστὶν ἐπενηνεγμένου μηδαμῶς τινὸς, καὶ μὴν καὶ τὸ “εἰμι” τέτακται σαφῶς, τίνα τῆς γενέσεως κατῴδοι τις ἂν τὴν ἀρχήν; ἢ τίνα δὴ τρόπον ὁ 15 ὢν ἐν ἀρχῇ παραδέξαιτο ἂν τὸ ἐν καιρῷ κεκλῆσθαι πρὸς ὑπαρξιν;

Τίνα δ’ ἂν εἴποιμεν πρὸς τοὺς ἀνύπαρκτον καὶ ἰδικῶς οὐχ ὑφεστῶτα φανταζομένους τὸν μονογενῆ; καὶ οὐκ εἶναι μὲν ἐν ὑποστάσει τῇ καθ’ ἑαυτὸν, ῥῆμα δὲ ἀπλῶς καὶ λόγον, τὸν κατὰ μόνην τὴν προφορὰν γενέσθαι παρὰ Θεῷ καὶ ἐν ἀνθρώπῳ κατοικῆ- 20 σαι φάσκοντας; οἳ τινες συνθέντες οὕτω τὸν Ἰησοῦν, ἀγίων μὲν εἶναι φασὶν ἀγιώτερον, οὐ μὴν ἔτι καὶ Θεόν, οὔτοι ἀρνοῦνται καὶ τὸν Πατέρα καὶ τὸν Υἱόν. εἰ γάρ ἐστὶν ἀνύπαρκτος ὁ Υἱός, οὐδὲ τὸν Πατέρα, πατέρα κατὰ τὸ ἀληθὲς νοῆσαι μὲν ἂν. ποῦ γάρ ἐστι πατὴρ, εἰ μὴ τέτοκεν ἀληθῶς; ἢ εἴπερ γεγέννηκε τὸ μὴ ὑφεστῶς 25 ἐν ἴσῳ τῷ μηδενί, παντελῶς δὲ μᾶλλον μηδὲν, εἴτα τοῦ μηδενὸς ἔσται πατὴρ ὁ Θεός. καὶ εἰ δέδωκεν ὑπὲρ ἡμῶν τὸν Υἱόν, τὸν καθ’ ἡμᾶς οὐχ ὑφεστηκότα, τὸ μηδὲν ἄρα δέδωκεν ὑπὲρ ἡμῶν. καὶ οὔτε γέγονε σὰρξ ὁ Λόγος, οὔτε τὸν τίμιον ὑπέστη σταυρὸν, οὔτε κατήργηκε τοῦ θανάτου τὸ κράτος, οὔτε μὴν ἀνεβίω πάλιν. εἰ 30 γάρ ἐστι τὸ μηδὲν καὶ ἀνύπαρκτος καθ’ ἡμᾶς, πῶς ἐν τούτοις γένοιτ’ ἂν; πεφενάκικεν οὖν ἄρα τῆς ἀγίας Γραφῆς ὁ λόγος τοὺς πεπιστευκότας. τί δὲ οὐκ ἐν μορφῇ Θεοῦ ὑπάρχειν τὸν Υἱόν τὸ ἱερὸν ἡμῖν κατεσήμηνε γράμμα; εἰκόνα τε αὐτὸν καὶ χαρακτῆρα

^x Leg. ἐν ἀμείνωσιν.

φησὶ τοῦ γεγεννηκότος; αἱ δὲ εἰκόνες ὡς τὰ ἀρχέτυπα. οὐκοῦν εἰ μὴ ἐνυπόστατος ἦν ἡ εἰκὼν, μήτε μὴν ἐν ὑπάρξει τῇ καθ' ἑαυτὸν ὁ χαρακτήρ, ἀνυπόστατον εἶναι δώσουσιν ὡς ἐξ ἀναγκαίου λόγου καὶ τὸν οὐπὲρ ἐστὶ χαρακτήρ, καὶ τὸ τῆς εἰκόνος ἀκαλλῆς ἀναδραμεῖται πάντως ἐπὶ τὸ ἀρχέτυπον. πῶς δὲ ἐν τῷ Υἱῷ τῷ μὴ λαχόντι 5 τὸ εἶναι τὰ ὄντα πεποιήκεν ὁ Πατήρ; πῶς δὲ οὐκ ἐν ἀμείνοσιν ἢ κτίσις, ἢ περὶ ὁ δι' οὗ τὰ πάντα παρήχθη πρὸς γένεσιν; ὁ μὲν γὰρ οὐχ ὑφεστηκέναι λέγεται, τὰ δὲ ὑφέστηκέ τε καὶ ἐν τῷ εἶναι νοεῖται. ἅπαγε τῆς δυσφημίας. ζῶν γὰρ ὁ Λόγος τοῦ Θεοῦ καὶ ἐνεργῆς, καθὰ γέγραπται, διὸ καὶ ἔλεγεν “ἐγὼ εἰμὶ ἡ ζωὴ,” 10 ἀλλ' οὐκ ἂν νοοῖτο ζωὴ, μὴ ὑφεστηκώς· καὶ τῷ Μωσῇ πάλιν, “ἐγὼ εἰμι ὁ ὢν,” τὸ δὲ ὢν ἀληθῶς, πῶς ἂν νοοῖτο οὐκ ἐν ὑποστάσει τῇ καθ' ἑαυτὸν σωζόμενον;

Οὐ μὴν οὐδὲ ἐκείνους ἐπαινέσομεν ἂν οἱ τητᾶσθαι λέγουσι ψυχῆς λογικῆς τὴν ἐνωθεῖσαν τῷ Λόγῳ σάρκα. σαρκὶ γάρ που 15 μόνῃ τὴν ζωτικὴν τε καὶ αἰσθητικὴν λαχοῦσι κίνησιν ἀμφιεννῦντες τὸν Λόγον παραφέρουσιν εἰς τὸν κόσμον τὴν νοῦ καὶ ψυχῆς ἐνεργειαν, ἀπονέμουντες τὸν μονογενῆ. καταπεφρίκασι γὰρ οὐκ οἶδ' ὅπως ψυχωθείσῃ ψυχῇ λογικῇ τῇ ἀνθρωπίνῃ σαρκὶ κατὰ φύσιν ἡνῶσθαι τῷ Λόγῳ ὁμολογεῖν. καὶ τίς ὁ λόγος αὐτοῖς τοῦ τοιοῦδε 20 δόγματος, ἐγὼ φράσω· τὸν Θεοῦ μεσίτην καὶ ἀνθρώπων κατὰ τὰς γραφὰς, συγκεῖσθαι φαμὲν ἔκ τε τῆς καθ' ἡμᾶς ἀνθρωπότητος τελείως ἐχούσης κατὰ τὸν ἴδιον λόγον, καὶ ἐκ τοῦ πεφηνότος ἐκ Θεοῦ κατὰ φύσιν Υἱοῦ, τουτέστι τοῦ μονογενοῦς· διαβεβαιούμεθα δὲ σύνοδον μὲν τινα καὶ τὴν ὑπὲρ λόγον συνδρομὴν εἰς ἔνωσιν 25 ἀνίσων τε καὶ ἀνομοίων πεπράχθαι φύσεων. ἓνα δ' οὖν ὅμως Χριστὸν καὶ Κύριον καὶ Υἱὸν ἐπιγινώσκουμεν, ἐν ταυτῷ καὶ ὑπάρχοντα καὶ νοούμενον, Θεόν τε ὁμοῦ καὶ ἄνθρωπον. οἱ δὲ ἓνα μὲν ὁμολογουμένως παραδέχονται καὶ αὐτοὶ Χριστὸν Ἰησοῦν, καὶ οὐ διίστῶσιν εἰς δύο τὸν Ἐμμανουήλ. ψυχῆς δ' οὖν ὅμως τῆς ἀνθρωπίνης καὶ 30 λογικῆς τὴν σάρκα γυμνώσαντες, ἡνῶσθαι φασὶν αὐτῇ τὸν ἐκ Θεοῦ Λόγον.

Ἐξεύρηται δὲ τις αὐτοῖς πιθανὸς ὡς οἴονται πρὸς τοῦτο λόγος. τὰ γὰρ τοι φασὶν κατὰ σύνθεσιν πρὸς ἐνὸς τελείου σύστασιν

y Leg. vid. ἢ περ.

δεδραμηκότα μέρη τε καὶ ἐξαντλῶν ἑρᾶσθαι φιλεῖ, τοῦ τελείως ἔχοντος καθ' ἑαυτὸ καὶ ὡς ἐν ἰδίᾳ φύσει τῆς ἐκ μερῶν συνθέσεως οὐ δεδεημένου. τοιγάρτοι φασὶ παραιτητέον εἰκότως ἄνθρωπον δοῦναι τέλειον, τὸν συνενωθέντα τῷ λόγῳ ναόν, ἵνα καὶ ἡ ἔνωσις, ἥπερ ἂν ἐπὶ Χριστῷ νοοῖτο τυχόν, ἀκριβῆ καὶ ἀδιάβλητον ἐπ' 5 αὐτῆς ἀποσώζει λόγον. καὶ μὴν κακεῖνο προσθεῖεν ἂν. εἰ γὰρ ἐξ ἀνθρώπου τελείου φασὶ καὶ τοῦ ἐκ τοῦ Πατρὸς ὄντος Λόγου φήσομεν εἶναι τὸν Ἑμμανουήλ, ἀδιάφυκτον φανεῖται τὸ καὶ ἀβουλήτως δύο μὲν υἱούς, Χριστοὺς δὲ αὖ δύο φρονεῖν τε καὶ λέγειν. εἰτά τι τούτοις ἀντεροῦμεν ἡμεῖς. πρῶτον μὲν ὅτι τῆς πίστεως τὴν οὕτω 10 ἀρχαιοτάτην παράδοσιν, οὐ ταῖς ὑπερμέτροις ἀκριβείαις καταλύειν ἄξιον. ἔπειτα ὅτι που δύο υἱούς προσκυνήσομεν, καὶ ἐμψυχῶσθαι πιστεύωμεν ψυχῇ λογικῇ τὸν ἐνωθέντα τῷ Λόγῳ ναόν. ὥσπερ γὰρ καὶ εἰ ἐκ μόνης λέγοιτο τῆς σαρκὸς καὶ τοῦ ἐκ Θεοῦ Πατρὸς πεφηνότος Λόγου, οὐδεὶς αὐτοὺς ἀναπείσει τρόπος, ἀνὰ μέρος τὴν 15 σάρκα τιθέντας καὶ ἀνὰ μέρος αὖ τὸν μονογενῆ δυάδα Χριστῶν ὁμολογεῖν.

Οὕτως καὶ τῇ καθ' ἡμᾶς ἀνθρωπότητι τελείως ἐχούσῃ κατὰ γε τὸν τῆς ἰδίας φύσεως λόγον οἶονεὶ συνενηνέχθαι τε καὶ ἡνωσθαι λέγομεν τὸν ἐκ Θεοῦ Λόγον, οὐχ υἱῶν δυάδα νοήσομεν, ἀλλ' ἕνα 20 καὶ τὸν αὐτὸν, φύσει μὲν ὄντα Θεόν, καὶ ἐξ αὐτῆς πεφηνότα τῆς οὐσίας τοῦ Θεοῦ καὶ Πατρὸς, ἐν ἐσχάτοις δὲ τοῦ αἰῶνος καιροῖς γενόμενον ἄνθρωπον, καὶ διὰ τῆς ἀγίας θεοτόκου γεγεννημένον. εἰ δὲ φαῖεν ὅτι κόσμος μὲν ἐδεῖτο τὰ καθ' ἡμᾶς τῆς τοῦ μονογενοῦς ἐπιδημίας, ἐβελήσας δὲ ὀφθῆναι τοῖς ἐπὶ γῆς, παραδεῖξαί τε ἡμῖν 25 τῆς ἀγγελικῆς πολιτείας τὴν ὁδὸν οἰκονομικῶς ἡμπίσχετο τὴν ὁμοίαν ἡμῖν σάρκα. τὸ γὰρ τοι θεῖον κατὰ φύσιν θείαν οὐχ ὁρατὸν ἡγνοηκότες, ἀλώσονται τῆς ἐνανθρωπήσεως τὸν σκοπόν. εἰ γὰρ δὴ μόνην ἔχει τὴν ἀφορμὴν τὸ ὀφθῆναι τοῖς ἐπὶ τῆς γῆς τοῦ μονογενοῦς ἢ σάρκωσις, προσετέθει γεμὴν ἕτερον οὐδὲν τῇ ἀνθρώπου 30 φύσει, πῶς οὐκ ἄμεινον τῷ τῶν Δοκητῶν συμφέρεσθαι δόξῃ καὶ ἡμᾶς αὐτοὺς, οἱ σαρκός τε ὁμοῦ καὶ γηίνου σώματος ἀπαμφιενῶντες τὸν Λόγον, ὥφθαι μὲν ἐπὶ γῆς ὡς ἄνθρωπον μυθοπλαστοῦσιν οἱ δεῖλαιοι, ἡμαρτηκότες δὲ τάληθοῦς ἀλῶεν; ἢ οὐκ ἄμεινον ἐροῦσιν, εἰ μηδὲν ὀνύνησι τὴν ἀνθρώπου φύσιν ὁ Λόγος, εἰ καὶ γέγονε 35

σὰρξ, ἀπαλλάττεσθαι μὲν ἀκαθαρσίας σαρκικῆς, δόξαι δ' οὖν ἅπαξ τῷ γήινῳ προσκεχρῆσθαι σώματι, διαπεράναι τε οὕτω τὸν προτεθέντα σκοπόν.

Τίς οὖν ὁ λόγος τῆς ἐπιδημίας, πύθου τοῦ Παύλου, καὶ ἀκούσῃ ὅτι “ἐπειδὴ τὰ παιδία κεκοινώνηκεν αἵματος καὶ σαρκὸς, καὶ 5
“αὐτὸς παραπλησίως μετέσχε τῶν αὐτῶν, ἵνα διὰ θανάτου καταρ-
“γῇσιν τὸν τὸ κράτος ἔχοντα τοῦ θανάτου,” καὶ τὰ ἐξῆς. Ἄρ’ οὐχὶ πρόδηλον ὅτι καθ’ ἡμᾶς γέγονεν ὁ μονογενής; τουτέστι τέ-
λειος ἄνθρωπος, ἵνα τῆς μὲν ἐπεισάκτου φθορᾶς τὸ γήινον ἡμῶν ἀπαλλάξῃ σῶμα, τῇ καθ’ ἑνῶσιν οἰκονομίᾳ τὴν ἰδίαν αὐτῷ ζῶν 10
ἐνιείς, ψυχὴν δὲ ἰδίαν τὴν ἀνθρωπίνην ποιούμενος, ἀμαρτίας αὐτὴν ἀποφήνῃ κρείττονα, τῆς ἰδίας φύσεως τὸ πεπηγός τε καὶ ἄτρεπτον· οἶα περ ἐρίῳ βαφὴν ἐγκαταχρώσας αὐτῇ. ὥσπερ οὖν ἐπειδὴ γέγονε σὰρξ τοῦ ζωοποιούντος τὰ πάντα Λόγου τὸ θανάτου καὶ φθορᾶς ὑποφέρεται κράτος· κατὰ τὸν αὐτὸν οἶμαι τρόπον ἐπείτοι γέγονε 15
ψυχὴ τοῦ πλημμελεῖν οὐκ εἰδότης, ἐρηρυσμένην ἔχει λοιπὸν τὴν ἐφ’ ἅπασιν τοῖς ἀγαθοῖς ἀμεταποίητον στάσιν, καὶ τῆς πάλαι καθ’ ἡμῶν τυραννύσης ἀμαρτίας ἀσυγκρίτως ἀσθενεστέραν. πρῶτος τὲ γὰρ καὶ μόνος ἄνθρωπος ἐπὶ γῆς ὁ Χριστὸς ἀμαρτίαν οὐκ ἐποίησεν. ρίζα δὲ ὥσπερ καὶ ἀπαρχὴ τεθειμένος τῶν εἰς καινότητα 20
ζῶων ἀναμορφουμένων ἐν Πνεύματι, καὶ τὴν τοῦ σώματος ἀφθαρσίαν καὶ τὸ τῆς θεότητος ἀσφαλὲς ὡς ἐν μεθέξει καὶ κατὰ χάριν, εἰς ἅπαν εἶδη (sic) τὸ ἀνθρώπινον παρέπεμψε γένος.

Ὅλον οὖν ὅλην συνηνῶσθαι φαμὲν τῇ καθ’ ἡμᾶς ἀνθρωπότητι τὸν ἐκ Θεοῦ Λόγον. οὐ γάρ που τὸ ἄμεινον ἐν ἡμῖν τουτέστι τὴν 25
ψυχὴν οὐδενὸς ἂν ἠξίωσε λόγου, μόνῃ δωρούμενος τῇ σαρκὶ τῆς ἐπιδημίας τὴν χάριν. ἐπράττετο δὲ δι’ ἄμφω καλῶς τῆς οἰκονομίας τὸ μυστήριον. προσεχρήσατο δὲ καθάπερ ὄργανῳ, τῇ μὲν ἰδίᾳ σαρκὶ πρὸς τὰ σαρκὸς ἔργα, καὶ ἀρρωστήματα φυσικὰ, καὶ ὅσα μώμου μακράν· ψυχῇ δὲ αὐτῇ ἰδίᾳ πρὸς τὰ ἀνθρώπινά τε καὶ 30
ἀνυπαίτια πάθη. πεινῆσαι γὰρ λέγεται, κόπους τὲ ὑπενεγκεῖν τοὺς ἐκ μακρῶν ὁδοιποριῶν, πτοίας τε καὶ φόβους καὶ λύπας καὶ ἀγωνίας, καὶ τὸν ἐπὶ τῷ σταυρῷ θάνατον. ἐπαναγκάζοντος γὰρ οὐδενός, τέθεικεν ἀφ’ ἑαυτοῦ τὴν ἰδίαν ψυχὴν ὑπὲρ ἡμῶν, ἵνα καὶ νεκρῶν καὶ ζώντων κυριεύσῃ, σάρκα μὲν τὴν ἰδίαν τῆς ἀπάντων 35

σαρκὸς ἀνταποτινὺς δῶρον ἀληθῶς ἀντάξιον, ψυχὴν δὲ ψυχῆς ἀντίλυτρον τῆς ἀπάντων ποιούμενος· καὶ ἀνεβίω πάλιν, ζωὴ κατὰ φύσιν ὑπάρχων ὡς Θεός· καὶ ἵνα τὸν λόγον ἀνακεφαλαιώσωμαι, Θεὸς ὑπάρχων ὁ μονογενὴς, ἐπέλαμψε τοῖς ἐν σκότει γενόμενος ἄνθρωπος, οὐ δοκήσει, μὴ γένοιτο, μανία γὰρ τὸ οὕτω φρονεῖν, 5 οὔτε μὴν εἰς σάρκα παρενεχθεὶς κατὰ μετὰστασιν ἢ τροπῇ· ἀναλλοιώτος γὰρ καὶ αἰεὶ κατὰ τὸ αὐτὸ ὡσαύτως ἔχων ὁ τοῦ Θεοῦ Λόγος. ἀλλ' οὐδὲ ὁμόχρονον τῇ σαρκὶ τὴν ὑπαρξιν ἔχων, αὐτὸς γάρ ἐστι τῶν αἰώνων ὁ ποιητής· οὔτε μὴν ὡς Λόγος ἀνυπόστατος οὐδὲ ὡς ῥῆμα ψιλὸν ἐν ἀνθρώπῳ γεγωνῶς, ὁ γὰρ τοι καλῶν τὰ οὐκ 10 ὄντα ποτὲ πρὸς ὑπαρξιν καὶ γένεσιν, προϋφέστηκεν ἀναγκαίως· ἀλλ' οὐδὲ μόνην ἡμπέσχετο σάρκα ψυχῆς ἐρήμην τῆς λογικῆς, γεγέννηται δὲ κατὰ ἀλήθειαν ἐκ γυναικὸς μορφὴν δούλου λαβὼν, καὶ ἔστιν ὥσπερ ἐν θεότητι τέλειος, οὕτω καὶ ἐν ἀνθρωπότητι τέλειος· οὐκ ἐκ μόνης θεότητος καὶ σαρκὸς εἰς ἓνα Χριστὸν καὶ 15 Κύριον καὶ υἱὸν συγκεείμενος, ἀλλ' ἐκ δυοῖν τελείων, ἀνθρωπότητος δὴ λέγω καὶ θεότητος, εἰς ἓνα καὶ τὸν αὐτὸν παραδόξως συνδεόμενος. σφαλερὸν γὰρ τὸ διατέμνειν εἰς δύο καὶ ἀνὰ μέρος ἰστᾶν ἄνθρωπόν τε καὶ Λόγον, ἓνα Χριστὸν βοώσης τῆς θεοπνεύστου Γραφῆς. ἐχρῆν γὰρ μήτε τὸν ἐκ Θεοῦ Λόγον ἀνθρωπότητος δίχα, 20 μήτε μὴν τὸν ἐκ γυναικὸς ἀποτεχθέντα ναὸν ὡς ἐνωθέντα τῷ Λόγῳ Χριστὸν Ἰησοῦν ὀνομάζεσθαι· ἀνθρωπότητα γὰρ καθ' ἑνωσιν οἰκονομικὴν ἀπορρήτως συνενηνεγμένος ὁ ἐκ Θεοῦ Λόγος νοεῖται Χριστὸς, ἀνώτερος μὲν ἀνθρωπότητος ὡς φύσει Θεὸς καὶ Υἱὸς, οὐκ ἀτιμάζων δὲ τὸ ἐν ὑφέσει γενέσθαι δοκεῖν διὰ τὸ ἀνθρώπινον. 25

ΘΕΟΔΩΡΗΤΟΥ ἘΡΑΝΙΣΤῆΙ^z. Εἰ δὲ τὴν σάρκα τροπῇ ὁ Θεὸς Λόγος ὑπομεμένηκε, μὴ καλεῖσθω Θεὸς ἀλλὰ σάρξ. ἀρμόττει γὰρ τῇ ἀλλοιώσει τῆς φύσεως ἢ τῆς προσηγορίας ἐναλλαγή. εἰ γὰρ ἔνθα τὰ μεταβαλλόμενα ἔχει τινὰ πρὸς ἃ πρότερον ἦν συγγένεια, πελάζει γὰρ πῶς καὶ τὸ ὄξος τῷ οἶνῳ, καὶ ὁ οἶνος τῷ τῆς ἀμπέ- 30 λου καρπῷ, καὶ τῇ ψάμμῳ ὁ ὕελος, ἐτέρας ταῦτα μετὰ τὴν ἀλλοίωσιν μεταλαγχάνει προσηγορίας, ὅπου τὸ διάφορον ἄπειρον καὶ τοσοῦτον, ὅσον ἐμπῖδος πρὸς τὴν κτίσιν ἅπασαν· τοσοῦτο γὰρ

μᾶλλον δὲ καὶ πολλῶ πλέον τὸ μέσον φύσεως σαρκὸς καὶ θεότη-
τος, πῶς οἶόν τε μετὰ τὴν τροπὴν τὴν προτέραν μεῖναι προσηγο-
ρίαν; ἄκουε δὲ καὶ τοῦ Ἀποστόλου, “οὐκ εἶπε σπέρμα Ἀβραὰμ
“ἐγένετο, ἀλλὰ σπέρματος Ἀβραὰμ ἐπιλαμβάνεται.” σπέρμα
δὲ τοῦ Ἀβραάμ. οὐκοῦν ὅπερ εἶχε κατὰ φύσιν ὁ Ἀβραὰμ, εἶχε 5
καὶ τὸ σπέρμα τοῦ Ἀβραάμ, τουτέστι σῶμα καὶ ψυχὴν λογικὴν.
οὐκ ἐναντίον γεμὴν τὸ “ὁ Λόγος σὰρξ ἐγένετο,” τοῦ “σπέρματος
“Ἀβραὰμ ἐπελάβετο.” διδάσκει γὰρ ὁ θεῖος Ἀπόστολος, ὡς οὐ
τραπείς ὁ Θεὸς Λόγος σὰρξ ἐγένετο, ἀλλὰ σπέρματος Ἀβραὰμ
ἐπιλαβόμενος. κατὰ ταυτὸν δὲ καὶ τῆς πρὸς τὸν Ἀβραὰμ γεγε- 10
νημένης ἐπαγγελίας ἀναμιμνήσκει. ἔφη γὰρ πρὸς αὐτὸν ὁ Θεός,
“ἐν τῷ σπέρματί σου εὐλογηθήσεται πάντα τὰ ἔθνη.” ταύτην
οὔν πεπερασμένην ἐπιδεικνύς ὁ Παῦλος, τὴν θαυμασίαν ταύτην
ἀφῆκε φωνήν· “οὐ γὰρ δὴ πού ἀγγέλων ἐπιλαμβάνεται.” μονο-
ουχὶ λέγων, ἀψευδὴς ἢ ὑπόσχεσις ἐπέθηκε ταῖς ἐπαγγελίαις ὁ 15
δεσπότης τὸ πέρας, ἀνεώγη τοῖς ἔθνεσιν ἢ τῆς εὐλογίας πηγὴ.
τοῦ Ἀβραμιαίου σπέρματος ὁ Θεὸς Λόγος ἐπέιληπται, διὰ τούτου
τὴν ἄνωθεν ἐπηγγελμένην πραγματεύεται σωτηρίαν· διὰ τούτου
τὴν ἐθνῶν ἀπεδοῖ^a προσδοκίαν. οὕτως οὔν δείξας τῆς σαρκὸς τὴν
συγγένειαν ἐπάγει,

20

17 “Ὅθεν ὥφειλε κατὰ πάντα τοῖς ἀδελφοῖς ὁμοιωθῆναι.

ΚΤΡΙΛΛΟΤ. Ὁμοιώθη κατὰ πάντα τοῖς ἀδελφοῖς, κατὰ γε τὸ
ἀνασχέσθαι λαβεῖν τὴν τοῦ δούλου μορφὴν. κεχρημάτικε γὰρ
οὕτω καὶ υἱὸς ἀνθρώπου, καὶ γέγονεν ἀδελφὸς τοῖς ἐκ σπέρματος
Ἀβραὰμ, ἤγουν τοῖς ἐν αἵματι καὶ σαρκί. 25

ΧΡΤΣΟΣΤΟΜΟΤ. Τί ἐστι “κατὰ πάντα;” ἅπερ ἐχρῆν, τέλος
ἀπέθανε. τοῦτό ἐστι κατὰ πάντα τοῖς ἀδελφοῖς ὁμοιωθῆναι.
ἐπειδὴ γὰρ πολλὰ διηλέχθη περὶ τῆς μεγαλειότητος αὐτοῦ καὶ
τῆς ἄνω δόξης, λοιπὸν τὸν περὶ τῆς οἰκονομίας λόγον κινεῖ. καὶ
θέα πῶς αὐτὸν δείκνυσιν, πολλὴν τὴν σπουδὴν τιθέμενος ὥστε ἡμῖν 30
ὁμοιωθῆναι, ὅπερ κηδεμονίας ἦν πολλῆς· μονοουχὶ λέγων, ὁ οὕτω
μέγας, ὁ ὦν ἀπαύγασμα τῆς δόξης, ὁ ὦν χαρακτὴρ τῆς ὑποστά-

^a Leg. ἐμπεδοῖ.

σεως, ὁ τοὺς αἰῶνας πεποικηκώς, ὁ ἐν δεξιᾷ τοῦ Πατρὸς καθήμενος, οὕτως ἠθέλησε καὶ ἐσπούδασεν ἀδελφὸς ἡμῶν ἐν ᾗπασι γενέσθαι. καὶ διὰ τοῦτο Ἀγγέλους ἀφῆκε, καὶ τὰς ἄλλας δυνάμεις, καὶ πρὸς ἡμᾶς κατήλθε, καὶ ἡμῶν ἐπελάβετο, καὶ μυρία εἰργάσατο ἀγαθὰ, θάνατον ἔλυσε, τὸν διάβολον τῆς τυραννίδος ἐξέβαλεν, 5 ἡμᾶς δουλείας ἀπήλλαξεν, οὐ τῇ ἀδελφότητι μόνον τετίμηκεν, ἀλλὰ καὶ ἐτέροις μυρίοις.

ΘΕΟΔΩΡΗΤΟΥ. Ὅμοίως ἡμῖν τροφῆς μετέλαβε, καὶ πόνους ὑπέμεινε καὶ ἠθύμησε, καὶ ἐδάκρυσε, καὶ θάνατον κατεδέξατο.

ΚΛΗΜΕΝΤΟΣ. Μεγαλόδωρος οὖν ὁ τὸ μέγιστον ὑπὲρ ἡμῶν τὴν 10 ψυχὴν αὐτοῦ ἐπιδιδούς, καὶ μεγαλωφελῆς καὶ φιλόανθρωπος, ὅτι καὶ ἄνθρωπος· ἐξὸν εἶναι κύριον, ἀδελφὸς εἶναι βεβούληται. ὁ δὲ καὶ εἰς τοσοῦτον ἀγαθὸς, ὥστε καὶ ἡμῶν ὑπεραποθανεῖν, καὶ τὸ κατὰ τοῦ θανάτου ἐπιδείξασθαι τρόπαιον.

ΕὐΣΕΒΙΟΥ ΕὐΑΓΓΕΛΙΚῆς ΑΠΟΔΕΙΞΕΩΣ. Ἦν μὲν γὰρ πάλαι 15 πρότερον φοβερὸς τοῖς πᾶσιν ὁ τοῦ θνητοῦ γένους ὀλετῆρ θάνατος, καὶ λύμη ἐνομιζέτο τῆς ὅλης ἀνθρώπου φύσεως, ψυχῆς ὁμοῦ καὶ σώματος ἢ τούτου δυναστεία· οὐδὲ τις ἦν τῶν ἐξ αἰῶνος οἶός τε τουτὶ τὸ φόβητρον ἐξ ἀνθρώπων ἀνελεῖν, πάντες δ' ἐπτήχεσαν φόβῳ μικροὶ καὶ μεγάλοι τὸν θάνατον. οὐκ ἦν τε τοῦ κακοῦ 20 παραμύθιον ἀνθρώποις, οὐ λόγος, οὐ τρόπος, οὐ βίος, οὐ σοφῶν λογισμὸς, οὐ παλαιῶν συγγράμματα, οὐ προφητῶν θεσπίσματα, οὐκ Ἀγγέλων ἐπιφάνεια. πάντων δὲ κρείττων καὶ ἀνώτερος τὴν κατὰ πάντων νίκην ἐπεῖχεν ὁ θάνατος, ὑψηλὸς, μέγαλαυχος, 25 ὑπερήφανος, ᾧ δὴ καταδεδουλωμένον τὸ θνητὸν γένος, παντοίαις ἐκαλινδεῖτο παρανομίαις, μισαιφονίαις, ἀθεμιτουργίαις, δυσσεβείαις, πολυπλόκῃ πλάνῃ. τούτων γὰρ ἦν ἀπάντων θάνατος αἴτιος. ὥς γὰρ μηκέτι ὄντες μετὰ θάνατον, τὰ μυρία θανάτων ἄξια 30 δρῶντες διῆγον· καὶ ὥς εὐθύναις οὐδαμῶς ὑποκείμενοι διὰ τὴν ἐκ τοῦ θανάτου λύσιν, βίον ἔζων ἀβίωτον. οὓς δὲ κατελεήσας ὁ παμ- βασιλεὺς τοῦ Θεοῦ Λόγος, ἐπὶ τὴν ἄμυναν ἔσπευσε, καὶ τὸν κατὰ τοῦ θανάτου ἔλεγχον δι' ἀνθρώπου φύσεως ἐμηχανᾶτο. ζωὴ μὲν αὐτὸς τυγχάνων καὶ Θεοῦ Λόγος καὶ Θεοῦ δύναμις, ἀλλ' οὐ δίχα τοῦ βοηθουμένου, τὸ τῶν ἀνθρώπων φόβητρον διελέγξαι κρίνας.

διὸ δὴ ὅπλῳ χρησάμενος ἀνθρωπείῳ καὶ θνητῷ ὁ ἀσώματος, τὸν θάνατον διὰ τοῦ θνητοῦ κατηγωνίσατο, καὶ μέγα θαῦμα τοῖς πᾶσιν ἀπέδειξε. θνητῷ γὰρ ὅπλῳ κεχρημένος, τρόπαιον ἀθανασίας κατὰ τοῦ θανάτου ἔστησεν.

ΚΤΡΙΛΛΟΤ ὍΤΙ Εἶς ΚΤΡΙΟΣ. Ἀλλ' εἰπάτωσαν ἡμῖν οἱ αἵρετι- 5
κοὶ, τίνα τρόπον ὁμοιωσθαι φασὶν αὐτὸν κατὰ πάντα τοῖς ἀδελ-
φοῖς, τουτέστιν ἡμῖν. ἢ καὶ τίς ἂν ὅλως νοοῖτο ὁ τὴν ὁμοίωσιν
ὑπελθὼν, εἰ μὴ κατὰ φύσιν ἕτερος ᾗν, καὶ οὐκ ἐν τοῖς καθ' ἡμᾶς;
τὸ γὰρ τοι τισὶν ὁμοιούμενον εἶναί που πάντως ἀνάγκη διάφορον
παρ' αὐτοὺς, καὶ οὐκ ὅμοιος αὐτοῖς, ἑτεροειδὲς δὲ μᾶλλον εἴτουν 10
ἑτεροφυές. ἀνόμοιος τοίνυν ὑπάρχων ἡμῖν κατὰ φύσιν ὁ μονογενὴς,
ὁμοιωσθαι λέγεται, γεγονὼς καθ' ἡμᾶς, τουτέστιν ἄνθρωπος. ἢ δὲ
κατὰ πάντα ὁμοιώσις ἀρχὴν ὥσπερ τίνα καὶ παρεισβολὴν τοῦ
πράγματος τὴν ἐκ γυναικὸς ἔχει ἀπόταξιν, καὶ τὴν ἐν σαρκὶ
φανέρωσιν ἰδίαν, οὐχ ὁρατοῦ, καὶ τὴν ἐν τοῖς καθ' ἡμᾶς κάθεσιν 15
οἰκονομικὴν, τοῦ ἐν ὑπερτάτοις ὄντος ὑψώμασιν, καὶ τὸ ἐν ἀνθρω-
πότητι ταπεινὸν, τοῦ τοῖς ἀνωτάτω θρόνοις ἐμπρέποντος, καὶ τὸ ἐν
μέτροις γενέσθαι τοῖς ἱκετικοῖς, τὸν ἐν κυριότητι φυσικῇ. τὸ μὲν
οὖν ὁμοιωσθαι γένοιτ' ἂν καὶ μάλα ὀρθῶς ἐν ἀποτάξει τῇ καθ'
ἡμᾶς, εἰ καὶ παραδόξως ἐπ' αὐτοῦ. Θεὸς γὰρ ᾗν ὁ σαρκούμενος. 20
ὁμολογείσθω γεμὴν, ὡς ἐψύχωτο νοερῶς τὸ ἐνωθεν αὐτῷ σῶμα. οὐ
γὰρ τοι τὸ κρεῖττον τῶν ἐν ἡμῖν ἀφείς, τουτέστι ψυχὴν, μόνου
πεποιήται φειδῶ γηίνου σώματος, ἀλλ' ὁμοῦ ψυχῆς καὶ σώματος
προενόησεν. εἴτα δείκνυσιν ὁ Ἀπόστολος ὅτι καὶ ἀρχιερεὺς ἡμῶν
πρὸς τὸν Πατέρα ὁ Υἱὸς γενέσθαι ἠθέλησεν, ἐπάγει γὰρ, 25

Ἵνα ἐλεήμων γένηται καὶ πιστὸς ἀρχιερεὺς τὰ πρὸς
τὸν Θεόν, εἰς τὸ ἰλάσκεσθαι τὰς ἁμαρτίας τοῦ λαοῦ.

ΧΡΗΣΟΣΤΟΜΟΥ. Διὰ τοῦτο φησὶ, τὴν σάρκα ἀνέλαβε τὴν
ἡμετέραν διὰ φιλανθρωπίαν μόνον, ἵνα ἐλεήσῃ ἡμᾶς. οὐδὲ γὰρ
ἐστὶν ἄλλη τις αἰτία τῆς οἰκονομίας, ἢ αὕτη μόνη. εἶδε γὰρ 30
χαμαὶ ἐρριμμένους, ἀπολλυμένους, ὑπὸ τοῦ θανάτου τυραννουμέ-
νους, καὶ ἠλέησε. τί δέ ἐστι πιστός; ἀληθής, δυνάμενος· ἀρχιε-
ρεὺς γὰρ ἐστι πιστὸς ὁ Υἱὸς, δυνάμενος τοὺς ὧν ἐστὶν ἀρχιερεὺς
ἀπαλλάξαι τῶν ἁμαρτημάτων. Ἰν' οὖν προσενέγκῃ θυσίαν δυνα-

μένην ἡμᾶς καθαρῖσαι, διὰ τοῦτο γέγονεν ἄνθρωπος· ἐπήγαγε γοῦν τὰ πρὸς τὸν Θεόν, τουτέστι τῶν πρὸς τὸν Θεὸν ἔνεκεν. ἐκπεπολεμωμένοι ἦμεν φησὶ τῷ Θεῷ, κατεγνωσμένοι, ἡτιμωμένοι, οὐδεὶς ἦν ὁ προσοίσων ὑπὲρ ἡμῶν θυσίαν, εἶδεν ἡμᾶς ἐν τούτοις καὶ ἡλέησεν, οὐ καταστήσας ἡμῖν ἀρχιερέα, ἀλλ' αὐτὸς γενόμενος ἡμῖν 5 ἀρχιερεὺς. πῶς δὲ πιστὸς, ἐπήγαγεν “ εἰς τὸ ἰλάσκεσθαι τὰς “ ἁμαρτίας τοῦ λαοῦ.”

ΚΤΡΙΛΛΟΤ. Αὐτὸς γενόμενος ἀρχιερεὺς κατὰ τὸ ἀνθρώπινον. καὶ τοι παρὰ πάντων τὰς θυσίας δεχόμενος θεϊκῶς, αὐτὸς τὸ θῦμα κατὰ τὴν σάρκα· αὐτὸς ὁ ταῖς ἁμαρτίαις ἡμῶν ἱλασκόμενος, 10 κατὰ γε τὴν τῆς θεότητος ἐξουσίαν. εἰς οὖν ἄρα Κύριος Ἰησοῦς Χριστός.

ΘΕΟΔΩΡΗΤΟΤ. Ἐδειξεν ἐν τούτοις προσφορὰν γεγεννημένον αὐτοῦ τὸν σωτήριον θάνατον· ὑπὲρ ἀπάσης γὰρ τῆς κτίσεως ὃ ἀνέλαβε προσενήνοχε σῶμα. 15

ΚΤΡΙΛΛΟΤ ΟΜΙΛΙΑ. Οὐκ αὐτῇ μέντοι τῇ τοῦ Λόγου φύσει, τὸ ἀρχιερέα κεκληῖσθαι καὶ τὰ τοιαῦδε τῶν ὀνομάτων, ἀλλὰ τῇ μετὰ σαρκὸς οἰκονομίᾳ καὶ μέτροις τοῖς καθ' ἡμᾶς. καὶ φέρε πρῶτον ἐκεῖνο ζητήσωμεν. τίς ἦν ὁ δυνάμενος μὲν καὶ ἐξουσίαν ἔχων ἐπιλαβέσθαι Ἀγγέλων, εἰ τοῦτο χρήσιμον ἦν, οὐκ ἐπιλαβόμενος δὲ 20 μᾶλλον ἐκείνων, ἀλλὰ σπέρματος Ἀβραάμ. εἰ μὲν οἷονταί τινες περὶ ἀνθρώπου ταῦτα λέγεσθαι κοινοῦ, πῶς ἀνεδέχετο τὸν οὕτω γεγεννημένον μηδὲ ὑπάρχοντα, φύσεως ἐπιλαμβάνεσθαι τῆς τῶν ἁγίων Ἀγγέλων, εἴπερ ἤθελε τοῦτο δρᾶν, ἀλλ' ἐκεῖνο μὲν οὐ πεποιηκότα, ἐπιλαβόμενον δὲ μᾶλλον σπέρματος Ἀβραάμ. ἄλλως 25 τε, καὶ ἐκεῖνο γὰρ οἶμαι κατιδεῖν ἀναγκαῖον, τὸ λέγειν ἄνθρωπον ἀνθρωπότητος ἐπιλαβέσθαι, ἀσύνητον παντελῶς. οὐκοῦν ὁ ἔξω τῆς ἀνθρώπου φύσεως ὢν ὡς Θεὸς, ἐπιλαμβάνεται σπέρματος Ἀβραάμ. σῶμα γὰρ οὕτω λαβὼν ἔμψυχόν τε καὶ ἔνουν ἐκ τῆς ἁγίας καὶ θεοτόκου Μαρίας, ὡμοιώθη τε τοῖς ἀδελφοῖς κατὰ 30 πάντα, τουτέστιν ἡμῖν. τότε γέγονεν ἐφ' ἡμᾶς ἀρχιερεὺς ἐλεήμων, καὶ πρὸς γε τούτῳ πιστός. πῶς οὖν γέγονεν, ἀκόλουθον ἰδεῖν. οὐ γὰρ ἦν ἐλεήμων καὶ πρὶν γένηται καθ' ἡμᾶς· οὐκ ἦν ἀγαθὸς ὡς ἐξ ἀγαθοῦ Πατρὸς, ἀλλ' ὅτε γέγονεν ἄνθρωπος, τότε καὶ ἐλεήμων· προέκοψεν οὖν ὁ ἐκ Θεοῦ Πατρὸς Λόγος, καὶ κρείττων ἑαυτοῦ 35

γέγονεν, ὅτε σπέρματος Ἀβραὰμ ἐπελάβετο. οὐκοῦν ὅπερ οὐκ ἦν, ἐγένετο, καὶ ὠφέληται μᾶλλον γενόμενος ἄνθρωπος. πῶς οὖν ἄτρεπτος ἔτι κατὰ φύσιν εἰ γέγονεν ὅπερ οὐκ ἦν; πῶς μεμένηκεν ὁ αὐτός; πῶς δὲ κεκένωκε καὶ καθῆκεν ἑαυτὸν εἰς ταπεινώσιν, εἰ γέγονεν ἑαυτοῦ καλλίων; ἀλλ' οὐχ οὕτω ταῦτ' ἔχει, μὴ γένοιτο· 5 ἦν γὰρ ἐλεήμων καὶ ἔστιν αἰεὶ· καὶ ἐπειδὴ τοῦτό ἐστιν, ἐπελάβετο σπέρματος Ἀβραὰμ, ἵν' εἰς ἡμᾶς ἱερεὺς ἐλεήμων γένηται· καὶ τίνα τρόπον ἐρῶ, οὐκ ἦν ἐν νόμῳ δικαιωθῆναι τὸν ἄνθρωπον· οὐκ ἦν παραβῆναι τὴν δοθεῖσαν ἐντολὴν, καὶ μὴ δίκας ὑποσχεῖν παρα-
 χρῆμα καὶ μέχρι θανάτου. πιστώσεται δὲ γράφων ὁ Παῦλος, 10
 “ἀθετήσας τίς νόμον Μωσέως, χωρὶς οἰκτιρμῶν ἐπὶ δυσὶν ἢ
 “τρισὶν μάρτυσιν ἀποθνήσκει.” ἀρχιερεὺς εἰς ἡμᾶς γέγονεν ὁ
 Χριστὸς, οὐκέτι ταῖς νομικαῖς ἀποτομίαις κρατεῖν ἐπιτρέπων,
 ἀνιεὶς δὲ μᾶλλον τῶν ἀρχαίων αἰτιαμάτων τοὺς ἡσθενηκότας. πι-
 στὸς δὲ ὅτι μόνιμος καὶ διηνεκὲς, καὶ ἀξιόχρεως εἰς πίστιν τῶν 15
 ἐπηγγελεμένων, καὶ ἀπαράβατον ἔχων τὴν ἱερωσύνην. ἐλεήμων, ἵνα
 τοῖνυν ἀπαλλάξῃ ἡμᾶς τῆς ἐν νόμῳ δίκης καὶ ἀρᾶς καὶ ἀποτο-
 μίας· κεχρημάτικεν ἡμῶν ἱερεὺς, οὐ δίκας αἰτῶν τῶν ἡμαρτημέ-
 νων, οὐκ ἐνόχους τῇ κρίσει καθιστὰς τοὺς ἐξ ἀσθενείας ἀνθρωπίνης
 πεπλημμεληκότας. δικαίων δὲ μᾶλλον τῇ πίστει καὶ ἐγκλημάτων 20
 ἀνιεὶς καὶ ἀγίους ἀποφαίνων, καὶ τῆς ἑαυτοῦ φύσεως κοινωνοὺς,
 οὕτω τὲ συνάπτων δι' ἑαυτοῦ τῷ Θεῷ καὶ Πατρί. ἐλεήμων γὰρ
 τοῖνυν καὶ πιστὸς, τουτέστιν αἰεὶ μένων γέγονεν ἱερεὺς ὅτε σπέρ-
 ματος Ἀβραὰμ ἐπελάβετο, Θεὸς ὢν ὁ Λόγος, καὶ ἐν μορφῇ καὶ
 ἰσότητι τοῦ Πατρὸς. τί τοῖνυν συκοφαντοῦσι τὴν ἀλήθειαν; τί 25
 παραιτοῦνται τὸν Υἱὸν τοῦ εἶναι ὅς ἐστι, διὰ τὴν εἰς ἡμᾶς
 ἀγάπην;

ἈΘΑΝΑΣΙΟΥ ΚΑΤὰ ἈΡΕΙΑΝΩΝ. Τίς δὲ τὴν περικοπὴν ταύτην,
 οὐ τῶν μὲν Ἀρειανῶν καταγινώσκει, τὸν δὲ μακάριον Ἀπόστολον
 θαυμάζει καλῶς εἰρηκότα; πότε γὰρ πεποίηται καὶ πότε ἀπό- 30
 στολος γέγονεν, εἰ μὴ ὅτε παραπλησίως ἡμῖν μετέσχευ αὐτὸς
 αἷματος καὶ σαρκός. καὶ πότε γέγονεν ἐλεήμων καὶ πιστὸς ἀρχ-
 ιερεὺς ἢ ὅτε κατὰ πάντα τοῖς ἀδελφοῖς ὡμοιώθη; ὡμοιώθη δὲ
 τότε, ὅτε γέγονεν ἄνθρωπος, ἐνδυσάμενος τὴν ἡμετέραν σάρκα.

οὐκοῦν περὶ τῆς κατὰ ἄνθρωπον οἰκονομίας τοῦ Λόγου γράφων ὁ Παῦλος ἔλεγε. μηκέτι τοίνυν μαίνεσθε, ποίημα εἶναι λέγοντες τὸν Λόγον. ἔστι γὰρ αὐτὸς Υἱὸς φύσει μονογενὴς, τότε δὲ ἔσχεν ἀδελφοὺς, ὅτε τὴν ὁμοίαν ἡμῖν ἐνεδύσατο σάρκα, ἣν καὶ προσφέρων αὐτὸς δι' ἑαυτοῦ ἀρχιερεὺς ὠνομάσθη, καὶ γέγονεν ἐλεήμων 5 καὶ πιστός· ἐλεήμων μὲν, ὅτι περὶ ἡμῶν προσενέγκας ἡλέησεν ἡμᾶς· πιστὸς δὲ, οὐ πίστεως μετέχων, οὐδὲ εἰς τινα πιστεύων ὥσπερ ἡμεῖς, ἀλλὰ πιστεύεσθαι ὀφείλει περὶ ὧν ἂν λέγει καὶ ποιεῖ, καὶ ὅτι πιστὴν θυσίαν προσφέρει, τὴν μένουσαν καὶ μὴ διαπίπτουσαν. “αἱ μὲν γὰρ κατὰ νόμον προσφερόμεναι, οὐκ εἶχον 10 “τὸ πιστὸν καθ' ἡμέραν παρεχόμεναι, καὶ δεόμεναι πάλιν καθαρ-“σίου,” ἡ δὲ τοῦ Σωτῆρος θυσία ἅπαξ γενομένη τετελείωκε τὸ πᾶν, καὶ πιστὴ γέγονε, μένουσα διὰ παντός. καὶ Ἀαρὼν μὲν ἔσχε τοὺς διαδεχομένους· καὶ ὄντως ἡ κατὰ νόμον ἱερατεία χρόνῳ καὶ θανάτῳ παρήμειβε τοὺς προτέρους, ὁ δὲ Κύριος ἀπαράβατον καὶ 15 ἀδιάδοχον ἔχων τὴν ἀρχιερωσύνην, πιστὸς γέγονεν ἀρχιερεὺς, παραμένων αἰεὶ, καὶ τῇ ἐπαγγελίᾳ πιστὸς γενόμενος εἰς τὸ ἐπακοῦειν καὶ μὴ πλανᾶν τοὺς προσερχομένους· πιστὸς γάρ ἐστιν, οὐκ ἀλλασσόμενος, ἀλλὰ διαμένων, καὶ ἀποδιδοὺς ἃ ἐπηγγείλατο. Ἑλλήνων μὲν οὖν οἱ λεγόμενοι παρ' αὐτοῖς ψευδώνυμοι θεοὶ, οὔτε τὸ 20 εἶναι οὔτε τὸ ἐπαγγέλλεσθαι εἰσὶ πιστοί· οὔτε γὰρ οἱ αὐτοὶ εἰσὶ πανταχοῦ, ἀλλὰ καὶ οἱ κατὰ τόπους τῷ χρόνῳ διαφθείρονται καὶ περὶ ἑαυτοὺς καταρρέουσι. διὸ καὶ κατ' αὐτῶν ὁ λόγος βοᾷ, ὅτι πίστις οὐκ ἔστιν ἐν αὐτοῖς. ὁ δὲ τῶν ὅλων καὶ μόνος τῷ ὄντι καὶ ἀληθινὸς Θεὸς, πιστὸς ἐστιν ὁ αὐτὸς ὧν καὶ λέγων, “ἴδετε ὅτι 25 “ἐγὼ εἰμι καὶ οὐκ ἡλλοίωμαι” διὸ καὶ ὁ τούτου Υἱὸς πιστὸς ἐστιν αἰεὶ καὶ οὐκ ἀλλοιούμενος, οὐδὲ διαψευδόμενος, οὔτε ἐν τῷ εἶναι, οὔτε ἐν τῷ ἐπαγγέλλεσθαι· τοιοῦτον τὸ “πιστὸς ὁ καλῶν ἡμᾶς, “ὃς καὶ ποιήσει.” ἐν γὰρ τῷ ποιεῖν ἃ ἐπαγγέλλεται, πιστὸς ἐστι λαλῶν. καὶ πάλιν τὸ ἀναλλοίωτον τῇ λέξει ταύτῃ σημαίνων, “εἰ 30 “ἀπιστήσομεν,” φησὶν, “ἐκεῖνος πιστὸς μένει.”

ΚΤΡΙΛΛΟΥ. Ἄθρει δὲ ὅπως οὐκ εἰς κατάκρισιν τῶν ἡμαρτηκότων γέγονεν ἱερεὺς, εἰς τὸ ἰλάσκεσθαι δὲ μᾶλλον τὰς ἀμαρτίας αὐτῶν. ὁ δὲ γε τοῦ πειρασμοῦ καὶ τῆς θυσίας, ὅποιος ἂν εἴη

τρόπος; διεκαρτέρησε φησὶ πειραζόμενος, καὶ ὑπέμεινε σταυρον. πλὴν ἑαυτὸν ὁ Υἱὸς ὡς ἄμωμον ἱερεῖον προσεκόμισε τῷ Πατρὶ, ἵνα διὰ τῆς ἑαυτοῦ σαρκὸς βοηθήσῃ τοῖς κάμνουσι καὶ πειραζομένοις. μιᾷ γὰρ προσφορᾷ τετελείωκεν εἰς τὸ διηνεκὲς τοὺς ἀγιαζομένους.

5

ΚΤΡΙΛΛΟΥ ΓΡΑ. Ἐξιλάσεται δὲ Χριστὸς ἡκίστα μὲν ὑπὲρ ἑαυτοῦ· καὶ ἀληθὴς ὁ λόγος, οὐ γὰρ ἐποίησεν ἁμαρτίαν, ὑπὲρ ἡμῶν δὲ μᾶλλον· προσέθετο γὰρ αὐτὸν ὁ Θεὸς ἱλαστήριον διὰ πίστεως.

Ἐν ᾧ γὰρ πέπονθεν αὐτὸς πειρασθεὶς, δύναται τοῖς πειραζομένοις βοηθεῖν.

10

18 ΧΡΗΣΟΣΤΟΜΟΥ. Πάνυ ταπεινὸν τοῦτο καὶ εὐτελὲς καὶ ἀνάξιον Θεοῦ. περὶ τοῦ σαρκωθέντος μέντοι ἐνταῦθα φησὶ, καὶ πρὸς πληροφορίαν τῶν ἀκουόντων εἴρηται, καὶ διὰ τὴν αὐτῶν ἀσθένειαν. δι' αὐτῆς φησὶ τῆς πείρας ὣν ἐπάθομεν ἦλθεν. οὐκ ἄγνοεῖ οὖν τὰ πάθη τὰ ἡμέτερα. οὐχ ὡς Θεὸς μόνον οἶδεν, ἀλλὰ καὶ ὡς ἄνθρωπος ἔγνω διὰ τῆς πείρας ἧς ἐπειράσθη· ἔπαθε πολλὰ, οἶδε συμπάσχειν· καὶ τοι γε ἀπαθὴς ὁ Θεός ἐστιν, ἀλλὰ τὰ τῆς σαρκώσεως ἐνταῦθα διηγεῖται, ὡς ἂν εἰ ἔλεγε, καὶ αὐτὴ ἡ σὰρξ τοῦ Χριστοῦ πολλὰ δεινὰ ἔπαθεν. οἶδε τί ἐστι θλίψις, οἶδε τί ἐστι πειρασμὸς τῶν παθόντων οὐχ ἥττον ἡμῶν. καὶ γὰρ καὶ αὐτὸς ἐπαθεν. τί οὖν ἐστι τὸ δύναται τοῖς πειραζομένοις βοηθῆσαι; ὡς ἂν τις εἴποι μετὰ πολλῆς προθυμίας ὀρέξει χεῖρα, συμπαθὴς ἔσται. ἐπειδὴ γὰρ ἐβούλοντο μέγα τι καὶ πλέον ἔχειν τῶν ἑθνῶν, δείκνυσιν ἐν τούτῳ πλέον ἔχοντας, ἔνθα οὐδὲν κατέβλαπται τοὺς ἑξ ἑθνῶν. ἐν ποίῳ δὴ τούτῳ; ὅτι ἑξ αὐτῶν ἐστὶν ἡ σωτηρία, ὅτι ἐκείνων ἐπελάβετο πρῶτον, ὅτι ἐκεῖθεν ἀνέλαβε σάρκα. σπέρματος γὰρ φησιν Ἀβραὰμ ἐπιλαμβάνεσθαι. τιμᾷ καὶ τὸν πατριάρχην διὰ τούτου, ἀναμιμνήσκει αὐτοὺς καὶ τῆς πρὸς αὐτὸν ἐπαγγελίας τῆς λεγούσης, “σοὶ καὶ τῷ σπέρματί σου δώσω τὴν γῆν ταύτην.” διὰ τοῦ μικροτάτου δείκνυσι τὴν ἐγγύτητα, τῷ ἑξ ἑνὸς εἶναι πάντα. ἀλλ’ οὐ πολλὴ ἐκείνη ἦν ἐγγύτης. ἔρχεται πάλιν ἐπὶ ταύτην καὶ ἐνδιατρίβει λοιπὸν τῇ κατὰ σάρκα οἰκονομίᾳ, καὶ φησὶν, ἣν μὲν καὶ αὐτὸ τὸ θελῆσαι γενέσθαι ἄνθρωπον, πολλῆς κηδεμονίας καὶ ἀγάπης. νῦν δὲ οὐ τοῦτο μόνον ἐστὶν, ἀλλὰ καὶ

τὰ ἀθάνατα ἀγαθὰ τὰ δι' αὐτοῦ ἡμῖν παραχθέντα· “ εἰς τὸ ἰλά-
 “ σκεσθαι,” γάρ φησι, “ τὰς ἁμαρτίας τοῦ λαοῦ.” διατί μὴ εἴπε
 τῆς οἰκουμένης ἀλλὰ τοῦ λαοῦ; τὰς γὰρ πάντων ἁμαρτίας ἀνή-
 νεγκεν, ὅτι τέως περὶ αὐτῶν ἦν ὁ λόγος αὐτῷ, ἐπεὶ καὶ ὁ Ἄγγελος
 πρὸς τὸν Ἰωσήφ ἔλεγε, “ καλέσεις τὸ ὄνομα αὐτοῦ Ἰησοῦν· αὐτὸς 5
 “ γὰρ σώσει τὸν λαὸν αὐτοῦ.” τοῦτο γὰρ καὶ πρῶτον ἔδει γενέσθαι.
 καὶ διὰ τοῦτο ἦλθεν, ὥστε τούτους σῶσαι, καὶ τότε διὰ τούτων
 ἐκείνους, εἰ καὶ τούναντίον γέγονεν. τοῦτο καὶ οἱ Ἀπόστολοι ἔλε-
 γον, “ ὑμῖν ἀναστήσας τὸν παῖδα αὐτοῦ ἀπέστειλεν εὐλογοῦντα
 “ ὑμᾶς.” καὶ πάλιν· “ ὁ λόγος τῆς σωτηρίας ὑμῖν ἀπεστάλει.” 10
 οὐκοῦν τὴν εὐγένειαν ἐνταῦθα δείκνυσιν τὴν Ἰουδαϊκὴν λέγων, “ εἰς τὸ
 “ ἰλάσκεσθαι τὰς ἁμαρτίας τοῦ λαοῦ.” καὶ τέως μὲν οὕτω φησὶν,
 ὅτι γὰρ αὐτός ἐστιν ὁ τὰς ἁμαρτίας πάντων ἀφιεῖς, ἐδήλωσε καὶ ἐν
 τῷ παραλυτικῷ καὶ ἐν τῷ βαπτίσματι. τὸ δὲ “ πειρασθεὶς δύνα-
 “ ται βοηθεῖν,” ταπεινὸν σφόδρα, πλὴν οὐκ ἔξω τῶν τῆς σαρκώσεως 15
 μέτρων. ἔπειτα καὶ διὰ τὸ νηπιῶδες τῶν ἀκουόντων εἴρηται εἰς
 ψυχαγωγίαν ἐκείνων. ἐπειδὴ γάρ φησι, πέπονθεν αὐτὸς εἰς τὸ
 οἰκεῖον σῶμα πειρασθεὶς, προθυμότερον βοηθήσει τοῖς πειραζο-
 μένοις.

ΘΕΟΔΩΡΗΤΟΥ. Ὡσεὶ ἔλεγε, πείρα μαθὼν τί ἐστὶ τὸ πειρα- 20
 σμοῖς περιπεσεῖν, καὶ αὐτοπαθῶς πειράσας τῆς ἀνθρωπείας φύ-
 σεως τὴν ἀσθένειαν, ἅτε δὴ καὶ κατὰ νόμον καὶ κατὰ χάριν
 πολιτευσάμενος, τοῖς πολεμουμένοις ἐπικουρίαν ὀρέγει. καὶ ταῦτα
 δὲ κατὰ τὸ ἀνθρώπειον εἴρηται. οὔτε γὰρ ἀρχιερεὺς ἡμῶν ὡς Θεὸς
 ἀλλ' ὡς ἄνθρωπος· οὔτε ὡς Θεὸς πέπονθεν, ἀλλ' ὡς ἄνθρωπος· οὔτε 25
 διὰ τῆς πείρας μεμάθηκε τὰ ἡμέτερα, ἀλλ' καὶ Θεὸς καὶ δημιουρ-
 γὸς γινώσκει πάντα καλῶς.

ΧΡΗΣΟΣΤΟΜΟΥ. Πλὴν εἰ περὶ τοῦ Πατρὸς τοῦ μὴ σαρκωθέντος
 φησὶν ἢ γραφῇ, “ ἐκ τοῦ οὐρανοῦ διέκυψεν ὁ Κύριος, εἶδε πάντας
 “ τοὺς υἱοὺς τῶν ἀνθρώπων,” τουτέστιν ἀκριβῶς πάντα κατέμαθε. 30
 καὶ πάλιν, “ καταβὰς ὄψομαι εἰ κατὰ τὴν κραυγὴν αὐτῶν συντε-
 “ λεῖται,” πολλῷ μᾶλλον περὶ τοῦ Χριστοῦ, τοῦ καὶ παθόντος ἐν
 σαρκὶ λέγεται ταῦτα. ἐπειδὴ γὰρ πολλοὶ τῶν ἀνθρώπων τὴν
 πείραν πάντων πιστοτέραν εἶναι νομίζουσι πρὸς γινῶσιν, βούλεται
 δεῖξαι ὅτι ὁ παθὼν οἶδε τί πάσχει ἡ ἀνθρωπίνη φύσις. 35

ΘΕΟΔΩΡΗΤΟΥ. Οὕτω τὴν πρὸς τοὺς Ἀγγέλους παρεξέτασιν συμπεράνας, τὸν μείζονα τῶν προφητῶν Μωϋσῆν τὸν μέγαν ἐκ παραλλήλου τίθησιν, ἵνα δείξας ἄπειρον τὸ διάφορον, δείξῃ κατὰ ταυτὸν καὶ τῶν διαθηκῶν καὶ τῶν ἐπαγγελιῶν, καὶ μὲν τοι καὶ τῶν ἱερέων τὸ μέσον. πάλιν δὲ τῇ συγκρίσει παραίνεσιν ἀναμί- 5 γνυσιν, ἵνα μὴ δόξῃ ὥσπερ ἐξεπίτηδες τοῦτο ποιεῖν, ἀλλ' ὑπὸ τινος ἀνάγκης ὠθούμενος.

ΧΡΥΣΟΣΤΟΜΟΥ. Ὅταν δὲ τῆς σαρκὸς ἐπιλάβηται ὁ Παῦλος, πάντα ταπεινὰ φθέγγεται οὐδὲν δεδαικώς. ὅρα γὰρ λοιπὸν τί φησι,

10

1 Ὅθεν, ἀδελφοὶ ἅγιοι, κλήσεως ἐπουρανίου μέτοχοι, κατανοήσατε τὸν ἀπόστολον καὶ ἀρχιερέα τῆς ὁμολογίας
2 ἡμῶν Ἰησοῦν Χριστόν· πιστὸν ὄντα τῷ ποιήσαντι αὐτὸν, ὡς καὶ Μωϋσῆς ἐν ὅλῳ τῷ οἴκῳ αὐτοῦ.

ΧΡΥΣΟΣΤΟΜΟΥ. Μέλλων αὐτὸν προτιθέναι τοῦ Μωϋσέως, κατὰ 15 σύγκρισιν εἰς τὸν ἀρχιερωσύνης νόμον τὸν λόγον ἐδέξατο. οὐ γὰρ μικρὰν περὶ Μωσέως δόξαν εἶχον ἅπαντες, καὶ προκαταβάλλεται ἤδη τὰ σπέρματα τῆς ὑπεροχῆς. καὶ ἄρχεται μὲν ἀπὸ τῆς σαρκὸς, ἄνεισι δὲ εἰς τὴν θεότητα, ἔνθα οὐκέτι σύγκρισις ἦν. ἤρξατο δὲ ἀπὸ τῆς σαρκὸς τέως τὸ ἴσον τιθέναι καὶ φησὶν· “ ὡς καὶ 20 “ Μωϋσῆς ἐν ὅλῳ τῷ οἴκῳ αὐτοῦ.” καὶ οὐ παρὰ τὴν ἀρχὴν δείκνυσι τὴν ὑπεροχὴν, ἵνα μὴ ἀποπηδήσῃ ὁ ἀκροατής, καὶ εὐθέως ἐμφράξῃ τὰς ἀκοάς. εἰ γὰρ καὶ πιστοὶ ἦσαν, ἀλλ' ὅμως πολὺν ἔτι τὸ συνειδὸς εἶχον πρὸς Μωϋσέα. “ πιστὸν ὄντα,” φησὶ, “ τῷ “ ποιήσαντι αὐτόν.” τί ποιήσαντι; ἀπόστολον καὶ ἀρχιερέα· οὐ- 25 δὲν γὰρ ἐνταῦθα περὶ οὐσίας φησὶν, οὐδὲ περὶ τῆς θεότητος, ἀλλὰ τέως περὶ ἀξιωματῶν ἀνθρωπίνων· “ ὡς καὶ Μωϋσῆς ἐν ὅλῳ τῷ “ οἴκῳ αὐτοῦ,” τουτέστιν ἐν τῷ λαῷ ἢ ἐν τῷ ἱερῷ. ἐνταῦθα δὲ τὸ ἐν τῷ οἴκῳ αὐτοῦ φησὶν, ὥσανεὶ τις εἴποι περὶ τῶν ἐν τῇ οἰκίᾳ, καθάπερ τίς ἐπίτροπος καὶ οἰκονόμος οἰκίας, οὕτως ἦν ὁ 30 Μωϋσῆς ἐν τῷ λαῷ. ὅτι γὰρ οἶκον τὸν λαὸν φησὶν, ἐπήγαγεν, “ οὗ οἶκος ἐσμὲν ἡμεῖς,” τουτέστιν ἐν τῇ κτίσει αὐτοῦ ἐσμέν.

ΘΕΟΔΩΡΗΤΟΥ. Πάλιν μέντοι ἀρχιερέα καὶ ἀπόστολον αὐτὸν, ὡς ἄνθρωπον κέκληκεν. εἰ γὰρ ὡς Θεὸς ἀρχιερεὺς ἐστίν, καὶ πρὸ

τῆς ἐνανθρωπήσεως τοῦτο ἂν ᾔην. ὅτι δὲ καὶ ἀπόστολος τῆς ὁμολογίας ἡμῶν μετὰ τὴν ἐνανθρώπησιν γέγονεν, ἐν τῇ πρὸς Γαλάτας ἐδίδαξεν· “ ὅτε γὰρ ἦλθε,” φησὶ, “ τὸ πλήρωμα τοῦ χρόνου, ἔξα-
 “ πέστειλεν ὁ Θεὸς τὸν Υἱὸν αὐτοῦ, γενόμενον ἐκ γυναικὸς,” οὐκ
 εἶπεν ἀπέστειλεν αὐτὸν γενέσθαι ἐκ γυναικὸς, ἀλλὰ γενόμενον ἐκ 5
 γυναικὸς, ἀπέστειλεν. ὡς εἶναι δῆλον ὅτι τῇ ἐνανθρωπίσει πρόσ-
 φορον τὸ τῆς ἀποστολῆς ὄνομα. ὁμολογίαν δὲ ἡμῶν τὴν πίστιν
 ἐκάλεσε. ποιήσιν δὲ οὐ τὴν δημιουργίαν ἀλλὰ τὴν χειροτονίαν
 κέκληκε. πιστὸν γὰρ ὄντα φησὶ τῷ ποιήσαντι αὐτὸν ἀρχιερέα·
 εἶτα καὶ τῶν περὶ τοῦ Μωσέως ὑπὸ τοῦ Θεοῦ εἰρημένων ἀναμι- 10
 μνήσας, τοῦ γὰρ Θεοῦ ἐστὶ φωνή, “ ἐν ὅλῳ τῷ οἴκῳ μου πιστός
 “ ἐστι,” δείκνυσιν ἐν τοῖς ἐξῆς τὸ διάφορον καὶ τὴν ὑπεροχήν.

- 3 Πλείονος γὰρ δόξης οὗτος παρὰ Μωϋσῆν ἡξίωται,
 καθ’ ὅσον πλείονα τιμὴν ἔχει τοῦ οἴκου ὁ κατασκευάσας
 αὐτόν. 15

ΘΕΟΔΩΡΗΤΟΥ. “ Ὅση, φησὶ, ποιήματος πρὸς ποιητὴν διαφορὰ,
 τοσαύτη Μωϋσέως πρὸς τὸν Χριστόν. τοῦτο γὰρ καὶ τὰ ἐξῆς
 διδάσκει σαφέστερον.

- 4 Πᾶς γὰρ οἶκος κατασκευάζεται ὑπὸ τινος· ὁ δὲ πάντα
 κατασκευάσας, Θεός. 20

ΧΡΗΣΟΣΤΟΜΟΥ. Καὶ αὐτός φησι τῆς οἰκίας ᾗν, καὶ οὐκ εἶπεν,
 οὗτος μὲν γὰρ δοῦλος ᾗν, ἐκεῖνος δὲ δεσπότης, ἀλλὰ τοῦτο λανθα-
 νόντως ἔφηεν. εἰ γὰρ οἶκος ᾗν ὁ λαὸς, καὶ αὐτὸς δὲ τοῦ λαοῦ ᾗν,
 καὶ αὐτὸς ἄρα τῆς οἰκίας ᾗν. οὕτω καὶ ἡμῖν ἔθος λέγειν, ὁ δεῖνα
 τῆς οἰκίας ἐστὶ τῆς τοῦ δεῖνος· ἐνταῦθα γὰρ οἶκον, καὶ τὸν ναὸν 25
 λέγει· οὐ γὰρ ὁ Θεὸς αὐτὸν κατεσκεύασεν, ἀλλ’ ἄνθρωποι. ὁ δὲ
 ποιήσας αὐτὸν ὁ Θεός, τὸν Μωϋσέα φησὶ. καὶ ὅρα πῶς δείκνυσιν
 τὴν ὑπεροχὴν λανθανόντως. “ πιστός,” φησὶν, “ ἐν ὅλῳ τῷ οἴκῳ
 “ αὐτοῦ.” καὶ αὐτὸς ὢν τοῦ οἴκου, τουτέστι τοῦ λαοῦ. πλείονα
 τιμὴν ἔχει τῶν ἔργων ὁ τεχνίτης ἀλλὰ καὶ τοῦ οἴκου ὁ κατα- 30
 σκευάσας αὐτόν. “ ὁ δὲ πάντα κατασκευάσας Θεός.” ὁρᾷς ὅτι οὐ
 περὶ τοῦ ναοῦ λέγει, ἀλλὰ περὶ παντὸς τοῦ λαοῦ.

ΘΕΟΔΩΡΗΤΟΥ. Εἰδέναι μέντοι χρὴ, ὡς τὴν μὲν ὑπεροχὴν ἀπὸ
 τῆς θείας ἔδειξε φύσεως, πλείονος δὲ αὐτὸν ἡξιώσθαι δόξης κατὰ

τὸ ἀνθρώπειον εἶρηκεν. ἐπειδὴ γὰρ καὶ Θεὸς καὶ ἄνθρωπος ὁ δεσπότης Χριστὸς, ἀμφότερα δὲ τῷ ἐνὶ θεωρεῖται προσώπῳ, ἀνάγκη καὶ τὰ ταπεινὰ καὶ τὰ ὑψηλὰ περὶ αὐτοῦ λέγειν εἰς δῆλωσιν τῶν δύο φύσεων.

ΚΤΡΙΛΛΟΥ. Ἀλλὰ γὰρ οἱ χριστομάχοι τὰ ἐκ πανουργίας εὐρή-
ματα πανταχόθεν ἑαυτοῖς συλλέγοντες εἰς ἐπικουρίαν, καὶ αὐτὰς
τὰς θείας συκοφαντοῦσι γραφάς. καὶ δὴ φασὶ τὸν μακάριον
Παῦλον Ἀπόστολον καὶ ἀρχιερέα καλέσαι τὸν Ἰησοῦν ἀποστολὴν
δέ φασι καὶ ἱερωσύνην, λειτουργίας εἰσὶ τρόποι. καὶ γοῦν ἀπεστά-
λησαν μὲν οἱ μαθηταί, ἱερατεύσαι δὲ Ἀαρὼν καὶ οἱ υἱοὶ αὐτοῦ. 10
καὶ εἴπερ ἐν τούτοις ἐστὶ φασὶ τὸ τοῦ υἱοῦ μέτρον, πῶς ὁμοούσιος
εἶναι δύναται τῷ Θεῷ καὶ Πατρί; ὡς πολλῆς δυστροπίας. ἀπο-
προσποιοῦνται τὸ εἰδέναι τὴν ἀλήθειαν, καὶ σκοπὸς αὐτοῖς μηδὲν
ὑγιὲς φρονεῖν ἢ λέγειν. ὁμολογοῦντες γὰρ μεθ' ἡμῶν, ὅτι καὶ περ
ὑπάρχων ἐν μορφῇ τοῦ Θεοῦ καὶ Πατρός ὁ Υἱὸς, κεκένωκεν ἑαυτὸν 15
ἐκὼν, οὐκ ἐπαινοῦσι τῆς μετὰ σαρκὸς οἰκονομίας μυστήριον. ἀκού-
οντες δὲ τοῦ Ἀποστόλου λέγοντος, “ἀρχιερέα καὶ ἀπόστολον
“Ἰησοῦν,” οὐκ εἰσδέχονται κατὰ νοῦν ὅτι γεγονὼς καθ' ἡμᾶς ὁ
μονογενὴς, ὠνόμασται τότε καὶ Ἰησοῦς, διὰ τῆς τοῦ Ἀγγέλου
φωνῆς. τότε κεχρημάτικε καὶ Ἀπόστολος καὶ ἱερεὺς. οὐκοῦν ἢ 20
ἀρνεῖσθωσαν ἐναργῶς, ὅτι γέγονε σὰρξ ὁ Λόγος, τουτέστιν ἄνθρω-
πος, ἐμφυχωμένον τε καὶ ἔννοον σῶμα λαβὼν, καὶ τότε πάντα τὰ
περὶ αὐτοῦ γεγραμμένα περιαγέτωσαν εἰς τὸν οἰκεῖον σκοπόν. ἢ
εἰ φοβοῦνται τὸ ἀρνεῖσθαι τὸ μυστήριον, θαυμαζέτωσαν μεθ' ἡμῶν,
τὸν δι' ἡμᾶς ἐν τοῖς καθ' ἡμᾶς γεγονότα, μεμενηκότα δὲ καὶ οὕτω 25
Θεόν. τότε γὰρ τὸ τῆς κενώσεως πολυπραγμονοῦντες μέτρον, τὸν
αὐτὸν εὐρήσουσι καὶ Ἀπόστολον ἀνθρωπίνως, καὶ κηρυσσόμενον
θεϊκῶς παρὰ τῶν ἀπεσταλμένων. τίνα γὰρ ἐκήρυττον τοῖς ἔθνεσιν
οἱ μακάριοι μαθηταί, καὶ τοῦτο ὡς Θεὸν ἀληθινόν; ἄρ' οὐχὶ τὸν
Κύριον ἡμῶν Ἰησοῦν τὸν Χριστόν; οὐκ ἀπόστολον διὰ τὸ ἀνθρώ- 30
πινον; οὐκ αὐτὸν ὄντα Θεόν, ὅτι Λόγος ἦν τοῦ Πατρός; πῶς αὐτὸν
ἀρχιερέα γεγονότα θεωρήσομεν; ἄρα κατὰ τὸν Ἀαρών; ἄρα κατὰ
τὸν Μωσέως νόμον, τοὺς ἐξ ἀγέλης ἀμνοὺς καταθύοντα τῷ Θεῷ;
τρυγόνας προσάγοντα καὶ περιστερὰς, καὶ σεμίδαλιν ἐλαίῳ

βραχεῖ; καίτοι τῶν τοιούτων οὐδὲν πέπραχεν ὁ Ἐμμανουήλ·
 ἱερατεύει γὰρ ὑπὲρ νόμον· αὐτὸς ἦν τὸ θῦμα, ὁ ἀμνὸς ὁ ἀληθινός,
 ὁ αὐτὸς ὁ ἁμωμός τε καὶ ἄκακος ἀρχιερεὺς, οὐχ ὑπὲρ ἰδίων πλημ-
 μελημάτων ἱεουργῶν, κρείσσων γὰρ ἦν ἀμαρτίας ὥς Θεός, ἀλλ’
 ἵνα λύσῃ τὴν ἀμαρτίαν τοῦ κόσμου. γέγονε τοίνυν αὐτὸς τῆς ἰδίας 5
 προσφορᾶς ἱεουργός. οὐ γὰρ ἔδει κοινὸν ἄνθρωπον τὴν ὑπὲρ τῆς
 τοῦ κόσμου ζωῆς θυσίαν προσενεγκεῖν.

ἌΛΛΩΣ. Τί φησιν ὁ μακάριος Παῦλος, δοκιμάσωμεν ἀκριβέ-
 στερον. “κατανοήσατε τὸν Ἀπόστολον καὶ ἀρχιερέα τῆς ὁμολο-
 “γίας ἡμῶν.” τουτέστι τὸ ῥῆμα τῆς πίστεως ὃ κηρύσσομεν· τί 10
 τοίνυν ἱεουργεῖ ἐαυτῷ καὶ τῷ Πατρὶ, “πιστεύομεν γὰρ εἰς ἓνα
 “Θεὸν Πατέρα παντοκράτορα, πάντων ὁράτων τε καὶ ἀοράτων
 “ποιητὴν, καὶ εἰς ἓνα Κύριον Ἰησοῦν Χριστὸν τὸν Υἱὸν αὐτοῦ.”
 οὐκοῦν οἱ λέγοντες ὅτι γέγονεν ἱερεὺς, διὰ τε τοῦτο σκανδαλιζό-
 μενοι, διδασκέτωσαν ἡμᾶς ποῖος ἱερεὺς ἐαυτῷ ποιεῖται τὴν ἱεουρ- 15
 γίαν, ἐαυτῷ προσφέρει τὴν θυσίαν· ποῖος ἱερεὺς ἐν ἴσῃ τάξει καὶ
 ἐν δόξῃ φαίνεται τῷ παρ’ αὐτοῦ δεχομένῳ τὴν λειτουργίαν. ἀλλὰ
 καίτοι γεγενηὸς ἀρχιερεὺς ὁ Υἱὸς διὰ τὸ ἀνθρώπινον, ἐαυτῷ προσ-
 κεκόμικε, καὶ δι’ ἐαυτοῦ τῷ Πατρὶ τὴν ὁμολογίαν ἡμῶν, καὶ ἐν
 τοῖς τῆς θεότητος ὁράται θρόνοις. καὶ πιστώσεται γράφων ὁ 20
 Παῦλος, “κεφάλαιον δὲ ἐπὶ τοῖς εἰρημένοις. τοιοῦτον ἔχομεν
 “ἀρχιερέα ὃς ἐκάθισεν ἐν δεξιᾷ τοῦ θρόνου τῆς μεγαλωσύνης ἐν
 “τοῖς οὐρανοῖς τῶν ἁγίων λειτουργός, καὶ τῆς σκηνῆς τῆς ἀληθι-
 “νῆς ἣν ἔπηξεν ὁ Κύριος καὶ οὐκ ἄνθρωπος.” οὐκοῦν ἱερατεύει μὲν
 ἀνθρωπίνως ὅτι γέγονεν ἄνθρωπος, συνεδρεύει δὲ θεϊκῶς ὅτι με- 25
 μένηκε Λόγος.

ἈΘΑΝΑΣΙΟΥ ΚΑΤὰ ἈΡΕΙΑΝΩΝ. Εἰδ’ ὅτι γέγραπται “πιστὸν
 “ὄντα τῷ ποιήσαντι αὐτόν,” τaráττει πάλιν αὐτοὺς νομίζοντας ὥς
 ἐπὶ πάντων λέγεσθαι καὶ ἐπ’ αὐτοῦ τὸ πιστὸν, ὅτι πιστεύων ἐκδέ-
 χεται τῆς πίστεως τὸν μισθόν, ὥρα δὲ καὶ διὰ τοῦτο πάλιν αὐτοὺς 30
 ἐγκαλεῖν Μωϋσεῖ μὲν λέγοντι, “Θεὸς πιστὸς καὶ ἀληθινός.”
 Παῦλῳ δὲ γράφοντι, “πιστὸς ὁ Θεός, ὃς οὐκ ἐάσει ὑμᾶς πειρα-
 “θῆναι ὑπὲρ ὃ δύνασθε.” ἀλλὰ ταῦτα λέγοντες οἱ ἅγιοι, οὐκ
 ἀνθρώπινα περὶ Θεοῦ διανοοῦντο, ἀλλ’ ἐγίνωσκον διπλοῦν εἶναι τὸν

νοῦν ἐν τῇ Γραφῇ περὶ τοῦ πιστοῦ· τὸ μὲν ὡς πιστεύοντος, τὸ δὲ, ὡς ἀξιοπίστου. καὶ τὸ μὲν, ἐπ' ἀνθρώπων· τὸ δὲ, ἐπὶ Θεοῦ ἀρμό-
 ζειν. πιστὸς γοῦν ὁ Ἀβραάμ ὅτι τῷ λαλοῦντι πεπίστευκε Θεῷ.
 πιστὸς δὲ ὁ Θεός, ὅτι καθὼς ψάλλει Δαβὶδ, πιστός ἐστιν ἐν τοῖς
 λόγοις αὐτοῦ ὁ Κύριος, καὶ ἀξιοπίστος, καὶ ἀδύνατον αὐτὸν ψεύ- 5
 σασθαι. καὶ πιστὸς ὁ λόγος, ὅτι ὁ εἶρηκεν ὀφείλει πιστεῦεσθαι.
 ἀληθὲς γάρ ἐστι καὶ οὐκ ἔστιν ἄλλως. καὶ τὸ γεγράφθαι τοίνυν
 πιστὸν ὄντα τῷ ποιήσαντι αὐτὸν, οὐ πρὸς ἄλλους ἔχει τὴν ὁμοιό-
 τητα, οὐδ' ὅτι πιστεύων εὐάρεστος γέγονεν· ἀλλ' ὅτι Υἱὸς ὢν τοῦ
 ἀληθινοῦ Θεοῦ, πιστός ἐστι, καὶ αὐτὸς ὀφείλων πιστεῦεσθαι ἐν 10
 οἷς ἂν λέγῃ καὶ ποιῇ, αὐτὸς ἄτρεπτος μένων καὶ μὴ ἀλλοιούμενος
 ἐν τῇ ἀνθρωπίνῃ οἰκονομίᾳ καὶ τῇ ἐνσάρκῳ οἰκονομίᾳ καὶ τῇ ἐνσάρκῳ
 παρουσίᾳ.

Οὕτως μὲν οὖν ἅντις πρὸς τὴν ἀναίδειαν χωρῶν, δύναται καὶ ἐκ
 μόνῃς τῆς “ἐποίησε” λέξεως διελέγχειν αὐτοὺς πλανωμένους καὶ 15
 νομίζοντας πῶς εἶναι τὸν τοῦ Θεοῦ Λόγον. ἐπειδὴ δὲ καὶ ἡ
 διάνοια τῶν γεγραμμένων ἐστὶν ὀρθὴ δεικνύουσα τὴν “ἐποίησε”
 λέξιν πότε καὶ πρὸς τίνα λεγομένη σημαίνεται, ἀναγκαῖον καὶ ἐξ
 αὐτῆς δεῖξαι τῶν αἰρετικῶν τὴν ἀλογίαν, ἐὰν μάλιστα κἀνταῦθα
 τὸν καιρὸν καὶ τὴν χρεῖαν λάβωμεν. οὐ τοίνυν τὰ πρὸ τῆς κτίσεως 20
 διηγούμενος ὁ Ἀπόστολος ταῦτα εἶρηκεν, ἀλλ' ὅτε ὁ Λόγος σὰρξ
 ἐγένετο. “κατανοήσατε” γάρ φησι, “τὸν Ἀπόστολον καὶ ἀρχιερέα
 “τῆς ὁμολογίας ἡμῶν Ἰησοῦν, πιστὸν ὄντα τῷ ποιήσαντι αὐτόν.”
 πότε οὖν ἀπεστάλη, ἢ ὀπηνίκα τὴν ἡμετέραν ἐνεδύσατο σάρκα;
 πότε δὲ ἀρχιερεὺς τῆς ὁμολογίας ἡμῶν γέγονεν, ἢ ὅτε προσενέγκας 25
 ἑαυτὸν ὑπὲρ ἡμῶν, ἤγειρεν ἐκ νεκρῶν τὸ σῶμα; καὶ νῦν αὐτὸς
 τοὺς προσερχομένους αὐτὸν τῇ πίστει προάγει, καὶ προσφέρει τῷ
 Πατρὶ, λυτρούμενος πάντας, καὶ ὑπὲρ πάντων ἰλασκόμενος τὰ πρὸς
 τὸν Θεόν; οὐ τὴν οὐσίαν ἄρα τοῦ Λόγου, οὐδὲ τὴν ἐκ τοῦ Πατρὸς αὐ-
 τοῦ φύσιν, γέννησιν σημαίνειν θέλων ὁ Ἀπόστολος εἶρηκε, “πιστὸν 30
 “ὄντα τῷ ποιήσαντι αὐτόν,” μὴ γένοιτο· ποιῶν, γάρ ἐστιν ὁ λόγος,
 οὐ ποιοῦμενος αὐτὸς, ἀλλὰ τὴν εἰς ἀνθρώπους αὐτοῦ κάθοδον καὶ
 ἀρχιερωσύνην γενομένην, ἣν καλῶς ἂν τις ἴδοι ἐκ τῆς κατὰ τὸν
 νόμον καὶ τὸν Ἀαρὼν ἱστορίας· οὕτως ὁ Ἀαρὼν οὐ γεγένηται ἀρχιε-
 ρεὺς, ἀλλὰ καὶ ἄνθρωπος καὶ μετὰ χρόνον, ὅτε ὁ Θεὸς ἠθέλησε, 35

γένονεν ἀρχιερεὺς, καὶ γέγονεν οὐχ ἀπλῶς, οὐδὲ ἐκ τῶν συνήθων ἱματίων γνωριζόμενος, ἀλλ' ἐπενδυδισκόμενος τὴν ἐπωμίδα, τὸ λογεῖον, τὸν ποδῆρη, ἃ αἱ γυναῖκες μὲν εἰργάσαντο προστάξει τοῦ Θεοῦ· ἐν τούτοις δὲ εἰσερχόμενος εἰς τὰ ἅγια, τὴν ὑπὲρ τοῦ λαοῦ θυσίαν προσέφερε, καὶ ἐν τούτοις ὥσπερ ἐμεσίτευε τῇ ὀπτασίᾳ τοῦ 5 Θεοῦ καὶ ταῖς τῶν ἀνθρώπων θυσίαις.

Οὕτω τοίνυν καὶ ὁ Κύριος, ἐν ἀρχῇ μὲν ἦν ὁ Λόγος, ὅτε δὲ ἠθέλησεν ὁ Πατὴρ ὑπὲρ πάντων λύτρα δοθῆναι, καὶ πᾶσι χαρίσασθαι, τότε δὴ ὁ Λόγος ὡς Ἀαρὼν τὸν ποδῆρη, οὕτω καὶ αὐτὸς ἔλαβε τὴν ἀπὸ γῆς σάρκα· Μαρίαν ἀντὶ τῆς ἀνεργάτου γῆς ἐσχη- 10 κῶς μητέρα τοῦ σώματος, ἵνα ἔχων τὸ προσφερόμενον, αὐτὸς ὡς ἀρχιερεὺς ἑαυτὸν προσενέγκῃ τῷ Πατρὶ, καὶ τῷ ἰδίῳ αἵματι πάντας ἡμᾶς ἀπὸ τῶν ἁμαρτιῶν καθαρίσῃ, καὶ ἀπὸ τῶν νεκρῶν ἀναστήσῃ. τούτου γὰρ αὖ τὰ παλαιὰ σκιά. καὶ ὅπερ ἐλθὼν πεποίηκεν ὁ Σωτὴρ, τοῦτο κατὰ τὸν νόμον σκιαγραφεῖ ὁ Ἀαρών. ὁ 15 αὐτὸς γὰρ ὢν οὐκ ἡλλάσσετο περιτιθέμενος τὴν ἱερατικὴν ἐσθῆτα, ἀλλὰ μένων ὁ αὐτὸς, ἐκαλύπτετο μόνον. καὶ εἰ ἔλεγέ τις ἑωρακῶς αὐτὸν προσφέροντα, ἰδοὺ γέγονε σήμερον ὁ Ἀαρὼν ἀρχιερεὺς, οὐκ ἐσήμαινεν αὐτὸν ἄνθρωπον τότε γεγενῆσθαι, ἦν γὰρ καὶ πρὸ τοῦ ἀρχιερέα γενέσθαι ἄνθρωπος, ἀλλ' ὅτι τῇ λειτουργίᾳ πεποιήται 20 ἀρχιερεὺς περιθέμενος τὰ πεποιημένα καὶ κατασκευασθέντα ἱμάτια τῇ ἱερατείᾳ· τὸν αὐτὸν τρόπον καὶ ἐπὶ τοῦ Κυρίου δυνατόν ἐστι καλῶς νοεῖν, ὡς οὐκ ἄλλως γέγονε τὴν σάρκα λαβὼν, ἀλλ' ὁ αὐτὸς ὢν, ἐκαλύπτετο ταύτη. καὶ τὸ γέγονε καὶ τὸ πεποιήται, οὐχ ὅτι ὁ Λόγος ἢ Λόγος ἐστὶ, πεποιήται νοεῖν θέμις, ἀλλ' ὅτι 25 Λόγος ὢν δημιουργὸς, ὕστερον πεποιήται ἀρχιερεὺς, ἐνδυσάμενος σῶμα τὸ γεννητὸν καὶ ποιητὸν, ὅπερ καὶ προσενεγκεῖν ὑπὲρ ἡμῶν δύναται. διὸ καὶ λέγεται πεποιῆσθαι. τίς γοῦν ἰδὼν τὸν Κύριον ἄνθρωπον περιπατοῦντα, καὶ Θεὸν ἐκ τῶν ἔργων δεικνύμενον, οὐκ ἂν ἠρώτησε, τίς ἐποίησε τοῦτον ἄνθρωπον, καὶ ἀπέστειλεν ἡμῖν 30 ἀρχιερέα; τὴν δὲ τοιαύτην διάνοιαν καὶ τὸν καιρὸν καὶ τὸ πρόσωπον, αὐτὸς ὁ Ἀπόστολος ὁ καὶ γράψας “πιστὸν ὄντα τῷ ποιήσαντι “αὐτὸν,” δηλῶσαι μᾶλλον ἱκανός ἐστιν. εἰπὼν γὰρ ὅτι παραπλησίως ἡμῖν μετέσχεν αἵματος καὶ σαρκὸς, καὶ σπέρματος Ἀβραὰμ ἐπελάβετο, μετὰ ταῦτα ἐπήγαγεν, ὅτι Ἀπόστολος γέγονε καὶ 35

ἀρχιερεὺς. οὐκοῦν εἰκότως τὴν σωματικὴν τοῦ Λόγου παρουσίαν διηγούμενος, ἔφησεν “ ἀπόστολον καὶ πιστὸν ὄντα τῷ ποιήσαντι “ αὐτόν” δεικνὺς ὅτι καὶ ἄνθρωπος γενόμενος Ἰησοῦς Χριστὸς χθὲς καὶ σήμερον ὁ αὐτὸς καὶ εἰς τοὺς αἰῶνας, ἀναλλοίωτός ἐστι.

Διὸ καὶ ὡς περὶ τῆς ἐνανθρωπήσεως αὐτοῦ, διὰ τῆς ἀρχιερω- 5
σύνης μνημονεύει γράφων· οὕτω πάλιν οὐκ ἐσιώπησε μακρὰν, ἀλλ’ εὐθὺς, περὶ τῆς θεότητος αὐτοῦ μνημονεύει πανταχοῦ τῆς ἀσφαλείας γινόμενος, ἔνθα μάλιστα τὸ ταπεινὸν ὀνομάζει, ἵν’ εὐθὺς αὐτοῦ τὴν ὑψηλότητα καὶ τὴν πατρικὴν μεγαλειότητα γινώσκω-
μεν. φησὶ γοῦν ὅτι ὁ μὲν Μωϋσῆς θεράπων, ὁ δὲ Χριστὸς Υἱός· 10
καὶ ἐκεῖνος μὲν πιστὸς εἰς τὸν οἶκον, οὗτος δὲ ἐπὶ τὸν οἶκον· ὡς αὐτὸς αὐτὸν κατασκευάσας, καὶ Κύριος αὐτοῦ καὶ δημιουργὸς ὑπάρχων, καὶ ὡς Θεὸς ἀγιάζων αὐτόν. ὁ μὲν γὰρ Μωσῆς, ἄνθρω-
πος φύσει ὢν, πιστὸς ἐγένετο· πιστεύων τῷ διὰ τοῦ λόγου λα-
λοῦντι αὐτῷ Θεῷ· ὁ δὲ Λόγος, οὐχ ὥσπερ τις τῶν γενητῶν ἦν ἐν 15
σώματι, οὐδὲ ὡς κτίσμα ἐν κτίσματι, ἀλλὰ Θεὸς ἐν σαρκί, καὶ δημιουργὸς καὶ κατασκευαστὴς ἐν τῷ κατασκευασθέντι ὑπ’ αὐτοῦ.
καὶ οἱ μὲν ἄνθρωποι ἕνεκα τοῦ εἶναι καὶ ὑφεστάναι σάρκα περι-
βέβληνται, ὁ δὲ τοῦ Θεοῦ Λόγος ἕνεκεν τοῦ ἀγιάζειν τὴν σάρκα
γενόμενος ἄνθρωπος καὶ Κύριος ὢν, ἐν τῇ μορφῇ τοῦ δούλου ἦν. 20
δούλη γὰρ τοῦ Λόγου πᾶσα ἡ κτίσις δι’ αὐτοῦ γενομένη καὶ ποιη-
θεῖσα. ἐκ δὲ τούτου συνέστηκεν ὅτι καὶ τὸ λεγόμενον παρὰ τῷ
Ἀποστόλῳ “ ἐποίησεν,” οὐ ποιούμενον δείκνυσιν τὸν Λόγον, ἀλλ’
ὅπερ ἔλαβεν ὅμοιον ἡμῶν σῶμα· διὸ καὶ ἀδελφὸς ἡμῶν ἐχρημάτισε
γενόμενος. εἰ δὲ δέδεικται ὅτι καὶ ἐπ’ αὐτοῦ τοῦ Λόγου τίς λέγει 25
τὸ “ ἐποίησεν,” ἀντὶ τοῦ ἐγέννησε λέγει, ποίαν ἄρα παρεξουρεῖν ἐπί-
νοιαν εἰς τοῦτο δυνήσονται, ὅπου γε πανταχόθεν ὁ λόγος τὸ ῥητὸν
διακαθάρας, ἔδειξε μὴ εἶναι ποίημα τὸν Υἱόν, ἀλλὰ τῇ μὲν οὐσίᾳ
γέννημα τοῦ Πατρὸς, τῇ δὲ οἰκονομίᾳ, κατ’ εὐδοκίαν τοῦ Πατρὸς
ἐποιήθη δι’ ἡμᾶς ἄνθρωπος. 30

ΚΤΡΙΛΛΟΤ ΘΗΣΑΤΡΙΚΩΝ ΚΑ΄. Δέδεικται τοίνυν ὅτι οὐ τὴν
τοῦ Λόγου φύσιν ὁ Ἀπόστολος ἐξηγούμενος τοιαῦτα φησὶν, ἀλλὰ
μετὰ τὴν τῆς σαρκὸς οἰκονομίαν. πότε γὰρ γέγονεν ἀρχιερεὺς καὶ
Ἀπόστολος τῆς ὁμολογίας ἡμῶν καὶ πιστὸς τῷ ποιήσαντι αὐτόν,
ἢ ὅτε δι’ ἡμᾶς καὶ ὑπὲρ ἡμῶν γέγονεν ἄνθρωπος; τότε τῷ ποιή- 35

σαντι αὐτὸν ὡς ἄνθρωπος καὶ πιστὸς ἐγένετο, πληρῶν αὐτοῦ τὸ ἔργον καθάπερ αὐτὸς ἔλεγε· τότε γέγονεν Ἀπόστολος ὑπὲρ ἡμῶν καὶ δι' ἡμᾶς ἀποσταλείς· τότε γέγονε τῆς ὁμολογίας ἡμῶν ἀρχιερεὺς προσφέρον τῆς πίστεως ἡμῶν τὴν ὁμολογίαν τῷ Πατρὶ, καὶ τὸ ἴδιον σῶμα καθάπερ τι θῦμα προσάγων ἁμαρτον, ἵνα πάντας 5 ἡμᾶς δι' αὐτοῦ καθαρίσῃ. ἂν τοίνυν λέγεται περὶ αὐτοῦ τοῦ Υἱοῦ ὅτι γέγονε πιστὸς, καὶ Ἀπόστολος καὶ ἀρχιερεὺς, μὴ κατὰ τῆς οὐσίας αὐτοῦ φερέσθω τὸ ῥῆμα, ἀλλὰ κατὰ τῆς τῶν πραγμάτων ποιότητος· ἐπειδὴ καὶ Παῦλος ἄνθρωπος ὢν, καὶ ὑπάρχων ἤδη, γέγονεν Ἀπόστολος, καὶ Μωσῆς ὡσαύτως γέγονε πιστὸς ἐν ὅλῳ 10 τῷ οἴκῳ αὐτοῦ, καὶ Ἀαρὼν ὡσαύτως γέγονεν ἀρχιερεὺς ἐν ἑαυτῷ, καὶ πάλιν τὸν Σωτῆρα μορφῶν. ὃν περ γὰρ τρόπον ὁ Ἀαρὼν, οὐκ ἐγεννήθη μὲν ἀρχιερεὺς, πολλοῖς δὲ ὕστερον χρόνοις τοῦτο γέγονε, τὸν ποδῆρην περιβαλλόμενος, καὶ τὴν ἐπωμίδα, καὶ τὰ ἄλλα τῆς ἱερατικῆς ἐσθῆτος σχήματα, ἅπερ ἦν ἔργα γυναικῶν· τὸν αὐτὸν 15 δὲ τρόπον καὶ ἐπὶ Χριστοῦ. ἦν μὲν γὰρ ὁ Λόγος ἐν ἀρχῇ, πολλῶ δὲ ὕστερον χρόνῳ γέγονεν ὑπὲρ ἡμῶν ἀρχιερεὺς, ὡσπὲρ τινα ποδῆρην, τὸν ἐκ γυναικὸς ἄνθρωπον ἦτοι ναὸν ἀναλαβὼν, ἵνα τῷ ἰδίῳ αἵματι καθαρίσῃ τὸν λαὸν, ἑαυτὸν προσενεγκὼν ὡς ἁμὸν ἁμαρτον τῷ Θεῷ· “οὐ γὰρ ἐποίησεν ἁμαρτίαν, οὐδὲ εὗρέθη δόλος ἐν τῷ 20 “στόματι αὐτοῦ.”

ΓΡΗΓΟΡΙΟΥ ΝΥΣΣΗΣ ΚΑΤὰ Εὐνομίον. “Ὡσπερ ἐνταῦθα τῷ ἰδίῳ αἵματι περὶ τῶν ἁμαρτιῶν ἡμῶν ἱερατικῶς ἰλεωσάμενον ἀρχιερεῖα κατονομάσας ὁ Παῦλος τὸν Κύριον, οὐ τὴν πρώτην τοῦ μονογενοῦς ὑπόστασιν διὰ τῆς “ἐποίησε” λέξεως καταγγέλλει, ἀλλὰ τὴν 25 συνήθως ἐπὶ τῆς τῶν ἱερέων ἀναδείξεως ὀνομαζομένην χάριν παραστήσαι θέλων, φησὶ τὸ “ἐποίησεν.” Ἰησοῦς γὰρ, καθὼς φησι Ζαχαρίας, ὁ ἱερεὺς ὁ μέγας, ὁ τὸν ἴδιον ἁμὸν, τουτέστι τὸ ἴδιον σῶμα ὑπὲρ τῆς κοσμικῆς ἁμαρτίας ἱεουργήσας, ὁ διὰ τὰ παῖδιά τὰ κεκοινωνηκότα σαρκὸς καὶ αἵματος καὶ αὐτὸς παραπλησίως συμ- 30 μετασχὼν τοῦ αἵματος, οὐ καθὼς ἦν ἐν ἀρχῇ, ἀλλὰ καθὼς ἐκένωσεν ἑαυτὸν ἐν τῇ τοῦ δούλου μορφῇ, καὶ προσήγαγε προσφορὰν καὶ θυσίαν ὑπὲρ ἡμῶν, οὗτος ἐγένετο ἱερεὺς πολλαῖς ὕστερον γενεαῖς κατὰ τὴν τάξιν Μελχισεδέκ.

ΚΥΡΙΑΚΟΙ ΘΗΣΑΥΡΙΚΩΝ ΛΒ'. Ἀλλ' ἀκουέτωσαν οἱ Χριστομά- 35

χοι, ὅτι ὁ μακάριος Ἀπόστολος οὐκ ἐν ἴσῳ μέτρῳ τὸν ποιηθέντα τῷ πεποιηκότι τιμᾶσθαι δεῖν ἐκδιδάσκων, δῆλος ἂν εἴη δῆπουθεν οὐκ ἐπιτρέπων ἐν ποιήμασι κατατάττεσθαι τὸν Υἱόν. “ πλείονα “ γάρ,” φησι, “ τιμὴν ἔχει τοῦ οἴκου ὁ κατασκευάσας αὐτόν.” καὶ τίς ὁ τότε τὸ σύμπαν τεχνησάμενος, λεγέτω πάλιν αὐτὸς 5 περὶ τοῦ Υἱοῦ, ὅτι “ δι’ αὐτοῦ ἐκτίσθη τὰ πάντα, τὰ ὁρατὰ καὶ “ τὰ ἀόρατα.” πῶς οὖν ἐν ποιήμασιν ὁ ποιητής; καὶ εἰ ἐν τοῖς πᾶσι καὶ αὐτὸς ὁ χρόνος ἐστὶ καὶ ἐν τῶν πάντων ἐστὶ δὲ πρὸ πάντων αὐτὸς δηλονότι καὶ τοῦ χρόνου πρεσβύτερος ὁ Υἱός. “ δι’ αὐτοῦ,” γάρ φησιν, “ ἐποίησε τοὺς αἰῶνας.” πῶς οὖν ὁ πρὸ αἰώ-
νων ἐν τοῖς ἐν χρόνῳ γενομένοις συναριθμεῖται; ἐπεὶ καὶ πᾶν ὅπερ ἂν εἴη ποιηθὲν ὡς ἐν γενέσει, τοῦτο πάντως ἐστὶ καὶ ἐν χρόνῳ τοῦ 10 εἶναι ἀρξάμενον, εἴπερ μόνῃ σώζεται τὸ αἰῶδιον τῇ θεῇ καὶ ἀκη-
ράτῳ φύσει.

5 Καὶ Μωσῆς μὲν πιστὸς ἐν ὅλῳ τῷ οἴκῳ αὐτοῦ, ὡς 15
6 θεράπων, εἰς μαρτύριον τῶν λαληθησομένων. Χριστὸς
δὲ ὡς υἱὸς ἐπὶ τὸν οἶκον αὐτοῦ, οὗ οἶκος ἐσμέν ἡμεῖς ἕαν
περ τὴν παρρησίαν καὶ τὸ καύχημα τῆς ἐλπίδος μέχρι
τέλους βεβαίαν κατάσχωμεν.

ΧΡΗΣΟΣΤΟΜΟΣ. Εἰρηκὼς ἀδελφοὶ κλήσεως οὐρανίου μέτοχοι, 20
καὶ παιδεύσας μὴδὲν ἐνταῦθα ζητεῖν, εἰ ἐκεῖ κέκληνται, ἐκεῖ ὁ
μισθός, ἐκεῖ ἡ ἀνταπόδοσις. εἴτα προτρεψάμενος κατανοῆσαι
Χριστὸν πιστὸν ὄντα τῷ ποιήσαντι αὐτὸν ἀρχιερέα, τουτέστιν
εὐνοϊκόν, προϊστάμενον τῶν αὐτοῦ, οὐκ ἔωντα φέρεσθαι ἀπλῶς, καὶ
μονονουχὶ φήσας, γινῶτε τίς ἐστὶν ἀρχιερεὺς καὶ ποταπός, καὶ 25
οὐ δεήσεσθε παραμυθίας ἐτέρας οὐδὲ παρακλήσεως· καὶ ἀρχιερέα
καλέσας αὐτὸν τῆς πίστεως ἡμῶν, καὶ ἀπόστολον διὰ τὸ ἀπε-
στάλθαι ὑπὲρ ἡμῶν, ὑπερτίθησι νῦν αὐτὸν τοῦ Μωσέως, τοσαύτην
δεικνὺς τὴν ὑπεροχὴν, ὅσον υἱοῦ πρὸς δοῦλον. γνησιότητα δὲ πάλιν
διὰ τῆς υἱοῦ προσηγορίας αἰνίττεται. εἶδες πῶς ποιήματα καὶ 30
ποιητὴν διίστησι, πῶς δοῦλον καὶ υἱόν· ἐκεῖνος μὲν φησιν, εἰς τὰ
πατρῶα ὡς δεσπότης εἰσέρχεται, οὗτος δὲ ὡς δοῦλος. καὶ οὗτος
φησὶ λαὸν ἐγχειρίζεται, καθάπερ ἐκεῖνος προστασίαν λαοῦ, ἀλλὰ

μείζων καὶ ἐπὶ μείζονι. καὶ ὁ μὲν, ὡς θεράπων, ὁ δὲ, ὡς Υἱός. ὁ μὲν γὰρ ἀλλοτρίων κήδεται, οὗτος δὲ τῶν αὐτοῦ. εἴτα προτρέπεται πάλιν αὐτοὺς ἐστάναι γενναίως, καὶ μὴ καταπίπτειν· οἶκος γάρ, φησιν, ἐσόμεθα τοῦ Θεοῦ, ὅπερ ἦν Μωϋσῆς, ἐὰν τὸ καύχημα μέχρι τέλους φυλάξωμεν. ὁ μὲν τοι ἀλγῶν φησιν ἐν τοῖς πειρασμοῖς 5 καὶ καταπίπτων, οὐ καυχᾶται· ὁ αἰσχυνόμενος, ὁ κρυπτόμενος, παρρησίαν οὐκ ἔχει, ὁ ἀλύων, οὐ καυχᾶται· οὐ μὴν ἀλλὰ καὶ ἐγκωμιάζει αὐτούς. εἰπὼν γὰρ “ἐὰν βεβαίαν κατάσχωμεν τὴν “ παρρησίαν,” ἔδειξεν ὅτι ἤρξαντο. δεῖ δὲ τοῦ τέλους, καὶ οὐχ ἀπλῶς ἐστάναι, ἀλλὰ βεβαίαν ἔχειν τὴν ἐλπίδα, οὐ πληροφορίαν 10 πίστεως, μὴ σαλευομένους ὑπὸ τῶν πειρασμῶν.

Καλῶς εἶπε “τὸ καύχημα τῆς ἐλπίδος.” ἐπειδὴ γὰρ πάντα ἐν ἐλπίσιν ἦν τὰ ἀγαθὰ, οὕτω δὲ αὐτὴν δεῖ κατέχειν ὡς ἤδη καυχᾶσθαι ἐπιγεγεννημένην, διὰ τοῦτο φησὶ “τὸ καύχημα τῆς “ ἐλπίδος.” τῇ γὰρ ἐλπίδι ἐσώθημεν. οὐκοῦν μὴ ἀσχάλλωμεν ἐπὶ 15 τοῖς παροῦσι, μηδὲ ἤδη ζητῶμεν τὰ μετὰ ταῦτα ἐπαγγελθέντα. ἐλπίς γὰρ βλεπομένη, οὐκ ἔστιν ἐλπίς· ἐπειδὴ γὰρ μέγала ἐστὶ τὰ ἀγαθὰ, ἐνταῦθα λαβεῖν αὐτὰ οὐ δυνάμεθα, ἐν τῷ ἐπικλήρῳ τούτῳ βίῳ. τίνας οὖν ἔνεκεν καὶ προεῖπεν ἡμῖν; οὐ μέλλων αὐτὰ ἐνταῦθα διδόναι, ἵνα τῇ ἐπαγγελίᾳ τὰς ψυχὰς ἀνακτήσῃται. τί δὲ ἐστίν 20 “εἰς μαρτύριον τῶν λαληθησομένων; τουτέστιν ἵνα ὧσι μάρτυρες ὅταν ἀναισχυντῶσιν αὐτοί. τί λέγεις; μαρτυρίαν ἀνθρώπου λαμβάνει ὁ Θεός; καὶ πάνυ. εἰ γὰρ οὐρανὸν μαρτύρεται καὶ γῆν, καὶ βουνούς, λέγων διὰ τοῦ προφήτου, “ἄκουε οὐρανὲ, καὶ ἐνωτίζου “ ἡ γῆ, ὅτι Κύριος ἐλάλησε,” καὶ “ἀκούσατε φάραγγες, θεμέλια 25 “ τῆς γῆς, ὅτι κρίσις τῷ Κυρίῳ πρὸς τὸν λαὸν αὐτοῦ,” πολλῶ μᾶλλον ἀνθρώπους.

ΘΕΟΔΩΡΙΤΟΥ. Σὺ δέ μοι ἐπισήμηναι, ὅτι ἀπὸ τῆς παλαιᾶς γραφῆς τὰ ὀνόματα τέθεικε. καὶ γὰρ τὸν Μωϋσῆν θεράποντα κέκληκεν ὁ Θεός. “Μωϋσῆς,” γάρ φησιν, “ὁ θεράπων μου τετε- 30 “ λεύτηκε,” καὶ πάλιν, “οὐχ οὕτως ὡς ὁ θεράπων μου Μωϋσῆς.” καὶ αὐτὸν δὲ τὸν δεσπότην Χριστὸν Υἱὸν ἢ παλαιὰ καλεῖ γραφή. “τί ὄνομα αὐτῷ, ἢ τί ὄνομα τῷ Υἱῷ αὐτοῦ;” καὶ “Υἱός μου εἶ “ σὺ, ἐγὼ σήμερον γεγέννηκά σε.” γινώσκετε τοίνυν φησὶν τούτου

κακείνου τὸ μέσον. ὁ μὲν γὰρ θεράπων, ὁ δὲ Υἱὸς, καὶ ἐκεῖνος μὲν πιστὸς ἐκλήθη, ἵνα δειχθῇ ἀξιόχρεως νομοθέτης. τοῦτο γὰρ εἶπεν εἰς μαρτύριον τῶν λαληθησομένων. ὁ δὲ Χριστὸς, ὡς Υἱὸς καλεῖται πιστός. εἰ δὲ εὐτελείας τήνδε τὴν προσηγορίαν οἱ αἰρετικοὶ σημαντικὴν εἶναι νομίζουσιν, ἀκουέτωσαν τοῦ Ἀποστόλου περὶ τοῦ 5 Θεοῦ καὶ Πατρὸς λέγοντος. “πιστὸς ὁ Θεὸς, δι’ οὗ ἐκλήθητε εἰς “κοινωνίαν τοῦ Υἱοῦ αὐτοῦ” καὶ τοῦ Δαβὶδ, “πιστὸς Κύριος ἐν “πᾶσι τοῖς λόγοις αὐτοῦ.” καὶ πάλιν “καὶ ὁ μάρτυς ἐν οὐρανῷ “πιστός. καὶ ὁ Μωσῆς δὲ οὕτω λέγει. “Θεὸς πιστός, καὶ οὐκ “ἔστιν ἀδικία ἐν αὐτῷ.” οἶκον δὲ τοῦ Θεοῦ κέκληκε τοὺς πιστεύ- 10 οντας κατὰ τὴν προφητείαν τὴν λέγουσαν, “ἐνοικήσω ἐν αὐτοῖς “καὶ ἐμπεριπατήσω.” ταύτης δὲ φησιν ἀπολαυσόμεθα τῆς τιμῆς, ἐὰν τὴν παρρησίαν ἧς τετυχήκαμεν, καὶ τὴν ἀξιέραστον ἐλπίδα διὰ τῶν τῆς ἀρετῆς κατορθωμάτων διατηρήσωμεν.

ΚΤΡΙΛΛΟΤ ΘΗΣΑΤΡΙΚΩΝ ΛΒ'. Ἀκουέτωσαν δὲ πάλιν Ἀρειανοί, 15 ὡς ὁ θεῖος Παῦλος ἀπὸ τῶν ὀνομάτων καὶ τῶν ἀποτελεσμάτων τῆς ὑπεροχῆς ποιεῖται τὴν σύγκρισιν, καὶ τῆς οὐσιώδους, ἣν οὕτως εἶπω, ποιότητος τὴν διαφορὰν δεικνύει, ἣν ἔχει Χριστὸς καὶ πρὸς Μωσέα, καὶ δι’ αὐτοῦ πρὸς πάντα τὰ πεποιημένα. τρέχει γὰρ ὁ λόγος εἰς τοῦτ’ ὅτι τὸ συμπέρασμα. εἰ τοίνυν ὁ μὲν, ὡς θεράπων καὶ 20 ὑπὸ ζυγὸν δουλείας καὶ δοῦλος, ὁ δὲ ὡς Υἱὸς καὶ κατὰ φύσιν ἐλεύθερος ὡς Θεός, καὶ ὁ μὲν ὡς οἰκέτης ἐν τῷ οἴκῳ πιστός, ὁ δὲ ὡς κληρονόμος, οὐκ ἐν τῷ οἴκῳ ἀλλ’ ἐπὶ τὸν οἶκον αὐτοῦ, τοῦτ’ ἐστὶν ἡμᾶς. καὶ ὁ μὲν ἐν τοῖς κατεσκευασμένοις, καὶ ἐν ποιήμα- σιν, ὁ δὲ τῶν ὅλων κατασκευαστής. πῶς ὁ Θεὸς ἀληθινὸς ἀνενδοιά- 25 στως ἐστί; πῶς δὲ ἔσται ὁμογενῆς, ὁ τοσοῦτον αὐτοῦ διενεγκών; ὁ δὲ Μωσεῖ μήτε ὁμογενῆς ὑπάρχων γεννητῆς ὄντι φύσεως, μήτε μὴν ἄλλως ὁμοδούλος, οὐκ ἂν ἐτέρῳ τινὶ κατὰ τὸν τῆς φύσεως λόγον ὡς ὁμοφυῆς συντάττειτο. πρὸς γὰρ τὰ πεποιημένα καὶ οὐ πρὸς Μωσέα πάντως ἡ σύγκρισις, εἰ καὶ τὸ Μωσέως πρόσωπον 30 ἐπὶ τοῦ παρόντος ἐξετάζεται. ἔτι εἰ ὁ Θεὸς ἐστὶν ὁ ἐν προφήταις εἰπών, “ἐνοικήσω ἐν αὐτοῖς καὶ ἐμπεριπατήσω καὶ ἔσομαι αὐτῶν “Θεός, καὶ αὐτοὶ ἔσονται μου λαός,” πῶς νῦν ἡμεῖς οἶκος ἐσμέν τοῦ Υἱοῦ, εἶπερ μὴ ἔστι φύσει Θεός; ἀλλ’ εὐχόμεθα, καθά φησιν ὁ Παῦλος, κατοικῆσαι τὸν Χριστὸν εἰς τὸν ἔσω ἄνθρωπον, καὶ 35

οἶκος τοῦ Θεοῦ ἐσμέν τε καὶ χρηματίζομεν. Θεὸς ἄρα ὁ Χριστός. εἰ δὲ τοῦτο, οὐ ποίημα. ἀλλὰ ταῦτα μὲν πρὸς τοὺς Χριστομάχους.

ΧΡΗΣΟΣΤΟΜΟΥ. Ὁ μὲν τοι Παῦλος διαλεχθεὶς περὶ ἐλπίδος, καὶ εἰπὼν ὅτι “οἶκος αὐτοῦ ἐσμέν, ἐὰν τὴν ἐλπίδα βεβαίαν κατὰ- 5
“σχωμεν,” δείκνυσι λοιπὸν ὅτι βεβαίως χρὴ προσδοκᾶν, καὶ τοῦτο πιστοῦται ἀπὸ τῶν γραφῶν. προσέχετε δὲ, δυσκολώτερον γάρ πως αὐτὸ ἔφρασε. διὸ χρὴ τὰ παρ’ ἡμῶν εἰπόντας καὶ συντομώτερον τὴν πᾶσαν ὑμᾶς ὑπόθεσιν διδάξοντας, οὕτως ἐπαφεῖναι τὸν λόγον τοῖς γεγραμμένοις· οὐκέτι γὰρ ἡμῶν δεηθήσεσθε, ἐὰν τὸν ἀποστο- 10
λικὸν σκυπὸν μάθητε. περὶ ἐλπίδος ἦν αὐτῷ ὁ λόγος, καὶ ὅτι χρὴ ἐλπίζειν τὰ μέλλοντα, καὶ ὅτι ἔσται τοῖς ἐνταῦθα πονήσασι, μισθός τις καὶ καρπὸς καὶ ἀνάπαυσις. τοῦτο οὖν ἀπὸ τοῦ προφήτου δείκνυσι, καὶ τί φησιν;

7 Διὸ καθὼς λέγει τὸ Πνεῦμα τὸ ἅγιον, σήμερον, ἐὰν 15
8 τῆς φωνῆς αὐτοῦ ἀκούσητε, μὴ σκληρύνητε τὰς καρδίας ὑμῶν, ὥς ἐν τῷ παραπικρασμῷ, ἐν τῇ ἡμέρᾳ τοῦ πει-
9 ρασμοῦ ἐν τῇ ἐρήμῳ, οὗ ἐπείρασάν με οἱ πατέρες ὑμῶν, ἐδοκίμασάν με καὶ εἶδον τὰ ἔργα μου τεσσαράκοντα ἔτη.
10 διὸ προσώχθισα τῇ γενεᾷ ἐκείνῃ, καὶ εἶπον, αἰὲ πλανῶν- 20
ται τῇ καρδίᾳ· αὐτοὶ δὲ οὐκ ἔγνωσαν τὰς ὁδοὺς μου·
11 ὥς ὥμοσα ἐν ὀργῇ μου, εἰ εἰσελεύσονται εἰς τὴν κατά-
παυσίν μου.

ΘΕΟΔΩΡΙΤΟΥ. Ἐπειδὴ τῆς ἐλπίδος ἐμνήσθη, ἐλπίς δὲ βλεπι-
μένη οὐκ ἔστιν ἐλπίς, ὃ γὰρ βλέπει τις, τί καὶ ἐλπίζει; ὑπέσχετο 25
δὲ ἡμῖν ὁ δεσπότης τὴν βασιλείαν τῶν οὐρανῶν, σύγκρισιν πάλιν ποιεῖται τῶν Ἰουδαίοις δεδομένων, καὶ τῶν ἡμῖν ἐπηγγελημένων. καὶ τέθηκε μὲν τὴν μαρτυρίαν δεδιττόμενος δῆθεν αὐτοὺς, ἵνα φυλάξωσι διὰ σπουδῆς τὴν δεδομένην ἐλπίδα. πλὴν ἕτερον κατα-
σκευάζει ἀνυπόπτως πάλιν μεθοδεύων τὸν λόγον, ἐπιμένει δὲ τῇ 30
παραinéσει.

ΧΡΗΣΟΣΤΟΜΟΥ. Τρεῖς μὲν τοι φησὶ καταπαύσεις εἶναι, μίαν τὴν τοῦ σαββάτου, ἐν ᾗ ὁ Θεὸς κατέπαυσεν ἀπὸ πάντων τῶν ἔργων αὐτοῦ· δευτέραν τὴν τῆς Παλαιστίνης εἰς ἣν εἰσελθόντες οἱ

Ἰουδαῖοι, ἔμελλον ἀναπαύεσθαι ἀπὸ τῆς πολλῆς ταλαιπωρίας καὶ τῶν πόνων· τρίτην, τὴν ὄντως ἀνάπαυσιν τὴν βασιλείαν τῶν οὐρανῶν, ἧς οἱ τυχόντες ἀναπαύονται ὄντως τῶν πόνων καὶ τῶν μόχθων. τῶν τριῶν τοίνυν ἐνταῦθα μέμνηται, καὶ τίνος ἕνεκεν περὶ τῆς μιᾶς διαλεγόμενος τῶν τριῶν ἐμνημόνευσεν; ἵνα δείξῃ τὸν προφήτην 5 περὶ ταύτης λέγοντα. περὶ μὲν γὰρ τῆς πρώτης, οὐκ εἶπε φησὶ, πῶς γὰρ τῆς πάλαι γεγεννημένης; ἀλλ' οὐδὲ περὶ τῆς δευτέρας τῆς ἐν Παλαιστίνῃ. πῶς γάρ; “οὐ γὰρ εἰσελεύσονται,” φησὶν, “εἰς τὴν κατάπαυσίν μου.” λείπεται δὴ τὴν τρίτην εἶναι ταύτην λοιπόν. ἀναγκαῖον δὲ καὶ τὴν ἱστορίαν ἀναπτύξαι, ὥστε σαφέ- 10 στερον ποιῆσαι τὸν λόγον.

Ἐπειδὴ γὰρ ἀπὸ τῆς Αἰγύπτου ἐξελθόντες Ἑβραῖοι, πολλὴν ὁδὸν διανύσαντες, καὶ μυρία τῆς τοῦ Θεοῦ δυνάμεως λαβόντες τεκμήρια, ἐν τε τῇ Αἰγύπτῳ, ἐν τε τῇ ἐρυθρᾷ, ἐν τε τῇ ἐρήμῳ, ἐβουλεύσαντο πέμψαι κατασκόπους τοὺς διασκεψο- 15 μένους τὴν φύσιν τῆς ἐπηγγελημένης γῆς· οἱ δὲ ἀπελθόντες ἐπανῆλθον, τὴν μὲν χώραν θαυμάζοντες, καὶ γενναίων καρπῶν εὐφορον εἶναι λέγοντες· ἀνθρώπων μὲν τοὶ ἀκαταμαχῆτων εἶναι χώραν καὶ ἰσχυρῶν. οἱ δὲ ἀγνώμονες Ἰουδαῖοι καὶ ἀναίσθητοι, δέον αὐτοὺς τῶν προτέρων εὐεργεσιῶν τοῦ Θεοῦ ἀναμνησθῆναι, καὶ πῶς 20 αὐτοὺς εἰς μέσον ἀπειλημμένους στρατοπέδων τοσούτων Αἰγυπτιακῶν, ἐξήρπασε τῶν κινδύνων, καὶ τῶν λαφύρων αὐτῶν ἐποίησε κυρίους, καὶ πάλιν ἐν τῇ ἐρήμῳ πέτρας ἔρρηξε, καὶ τῶν ὑδάτων τὴν ἀφθονίαν ἐχαρίσατο, καὶ τὸ μάννα παρέσχε, καὶ τὰ ἄλλα εἰργάσατο θαυμάσια, καὶ πιστεῦσαι τῷ Θεῷ· τούτων μὲν οὐδὲν 25 ἐνενόησαν. ὥς μηδενὸς δὲ γενομένου οὕτω καταπλαγέντες, πάλιν εἰς Αἴγυπτον εἰσιέναι ἐβούλοντο. “ἐξήγαγε γάρ,” φησὶν, “ᾧδε “ὁ Θεὸς καὶ ἡμᾶς, ὥστε ἀνελεῖν ἡμᾶς μετὰ παίδων καὶ γυναι- “κῶν.” ὁ τοίνυν Θεὸς ὀργιζόμενος ὅτι οὕτω ταχέως ἐξέβαλον τὴν μνήμην τῶν γεγεννημένων, ᾧμοσε μὴ εἰσελθεῖν τὴν γενεὰν ἐκείνην 30 τὴν ταῦτα εἰρηκυῖαν εἰς τὴν κατάπαυσιν. καὶ πάντες ἀπώλοντο ἐν τῇ ἐρήμῳ. ἐπεὶ οὖν ὁ Δαβὶδ φησὶν ὕστερον καὶ μετὰ ταῦτα, μετὰ τὴν ἐκείνων γενεὰν διαλεγόμενος ἔλεγεν, “ὅτι σήμερον ἐὰν “τῆς φωνῆς αὐτοῦ ἀκούσητε, μὴ σκληρύνητε τὰς καρδίας ὑμῶν,” ἵνα μὴ τὰ αὐτὰ πάθητε ἅπερ οἱ πρόγονοι οἱ ἡμέτεροι, καὶ ἀπο- 35

στερηθῆτε τῆς καταπαύσεως, δηλονότι ὡς οὔσης ἄλλης τινὸς καταπαύσεως ταῦτα λέγει. ἐπεὶ εἰ ἀπειληφότες ἦσαν τὴν κατά-
 παυσιν φησὶν, τίνος ἔνεκεν αὐτοῖς πάλιν λέγει, τὸ “ σήμερον ἔαν
 “ τῆς φωνῆς αὐτοῦ ἀκούσητε, μὴ σκληρύνητε τὰς καρδίας ὑμῶν
 “ ὡς οἱ πατέρες ὑμῶν;” τίς οὖν ἐστὶν ἄλλη κατάπαυσις, ἀλλ’ ἡ ἡ 5
 βασιλεία τῶν οὐρανῶν, ἥς εἰκὼν ἐστὶ καὶ τύπος τὸ σάββατον;

ΓΡΗΓΟΡΙΟΥ ΝΥΣΣΕΝΣ ΨΑΛΜΩΝ. Καταφορικωτέραν δὲ ἀπειλὴν
 ὁ ψαλμὸς κατὰ τῶν ἀπιστούντων ἔχει, τῶν τὴν αὐτὴν ἐπιδειξα-
 μένων κακόνοιαν, ἔν τε τοῖς τεσσαράκοντα ἔτεσι τῆς ἐν ἐρήμῳ
 διαγωγῆς, ἐν οἷς τὸν εὐεργέτην παρώξυναν, καὶ μετὰ ταῦτα τὴν 10
 δοθεῖσαν ἡμῖν διὰ τοῦ εὐαγγελίου κατάπαυσιν τῆς ἁμαρτίας μὴ
 προσδεχόμενοι, οἷς ἐξῆν σήμερον ἀκούσασι τῆς φωνῆς τοῦ δι’ ἡμᾶς
 εἰς τὸ σήμερον ἐλθόντος, καὶ ἐκ τῆς προαιωνίου τε καὶ αἰδίου
 μεγαλειότητος εἰς χρονικὴν γένεσιν καταβάντος, ἀνοῖξαι αὐτοῖς
 τὴν εἴσοδον τῆς ἀναπαύσεως· ἀλλ’ αἰεὶ τὴν πλάνην καὶ τὴν ἀπι- 15
 στίαν ὁδηγὸν ἑαυτῶν προβαλλόμενοι ἔν τε τοῖς πρώτοις καὶ ἐν
 τοῖς μετὰ ταῦτα χρόνοις, ὅρκῳ τῆς εἰσόδου τῆς εἰς τὴν κατά-
 παυσιν τοῦ Θεοῦ ἀπεκλείσθησαν. πῶς γὰρ ἂν εἰσέλθοιεν εἰς τὴν
 κατάπαυσιν οἱ ἐκουσίως ἑαυτοὺς τῆς εὐλογίας ἀλλοτριώσαντες;

ΧΡΥΣΟΣΤΟΜΟΥ. Ὁ μὲν τοι Παῦλος θεῖς τὴν μαρτυρίαν πᾶσαν, 20
 αὕτη δὲ ἐστὶν, “ σήμερον ἔαν τῆς φωνῆς αὐτοῦ ἀκούσητε, μὴ
 “ σκληρύνητε τὰς καρδίας ὑμῶν” καὶ τὰ ἐξῆς, τότε ἐπάγει,

12 Βλέπετε ἀδελφοὶ, μὴ ποτε ἔσται ἐν τινὶ ὑμῶν καρδία
 πονηρὰ ἀπιστίας, ἐν τῷ ἀποστῆναι ἀπὸ Θεοῦ ζῶντος.

ΤΟΥΤΟΥ Αὐτοῦ. Πολλῆς φησὶν, ἐπιμελείας ὑμῖν δεῖ καὶ σπουδῆς, 25
 ὥστε φυλάξαι τὴν πίστιν, καὶ μὴ τὴν λώβην τῆς ἀπιστίας εἰσδέ-
 ξασθαι. αὕτη γὰρ χωρίζει τοῦ ζῶντος Θεοῦ.

ΤΟΥΤΟΥ Αὐτοῦ. Ἀπὸ δὲ σκληρότητος ἡ ἀπιστία γίνεται. καὶ
 καθάπερ τὰ πεπωρωμένα τῶν σωμάτων καὶ σκληρὰ, οὐκ εἴκει ταῖς
 τῶν ἱατρῶν χερσὶν, οὕτω καὶ αἱ ψυχαὶ αἱ σκληρυνθεῖσαι οὐκ 30
 εἴκουσι τῷ λόγῳ τοῦ Θεοῦ· εἰκὸς γὰρ τινὰς καὶ ἀπιστεῖν λοιπὸν
 ὡς οὐκ ὄντων ἀληθῶν τῶν γενομένων. διὰ τοῦτο φησὶν, βλέπετε
 μὴ ἀπιστήσητε. ἐπειδὴ γὰρ ὁ τῶν μελλόντων λόγος οὐκ ἔστιν
 οὕτω πιθανὸς ὡς ὁ τῶν παρελθόντων, ἀναμιμνήσκει αὐτοὺς ἱστο-

ρίας ἐν ᾗ πίστεως ἐδεήθησαν. εἰ γὰρ οἱ πατέρες ὑμῶν φησιν, ἐπειδὴ οὐκ ἠλπισαν ὥσπερ ἐχρῆν ἐλπίσαι, ταῦτα ἔπαθον, πολλῶ μᾶλλον ὑμεῖς.

ΚΤΡΙΛΛΟΤ 'ΟΜΙΛΙΑ, ΚΑΙ ΘΗΣΑΥΡΙΚΩΝ ΛΒ'. Θεὸν μέν τοι ζῶντα φησὶ τὸν Χριστὸν, οὗ πάντα τε καὶ πάντως ἀφίστανται 5 τῶν τῆς ἀληθείας δογμάτων ἀποπηδῶντες τινές. ἀλλὰ τί φησιν ὁ αὐτοῦ μαθητής; “ὡς οὖν παρελάβετε τὸν Χριστὸν Ἰησοῦν Κύριον, “ἐν αὐτῷ περιπατεῖτε.” παρελάβομεν δὲ ζῶντα Θεὸν καὶ Κύριον ἀληθῶς τὸν Χριστόν. καί γε εἰς Χριστὸν ἡ πίστις, καὶ ἐπ' αὐτῇ τοῖς ἁγίοις τὰ γέρα καὶ ἡ ἀπέραντος χρεωστεῖται ζωή. τοῦτο 10 γὰρ ἐκδιδάσκων ἡμᾶς αὐτός που φησὶν “ἀμὴν ἀμὴν λέγω ὑμῖν, “ὁ πιστεύων εἰς ἐμὲ ἔχει ζῶν αἰώνιον.” εἴπερ οὖν ὁ τὴν πίστιν τὴν εἰς αὐτὸν ἀρνούμενος, καὶ καρδίαν ἀναλαβὼν πονηρὰν Θεοῦ ζῶντος ἀποστατεῖ, πῶς οὐ κατὰ φύσιν Θεὸς ὁ Υἱός; πῶς δὲ κτίσμα ἢ ποίημα τοῦτο ὑπάρχων; ὅπερ ἂν εἴη καὶ ὁ Πατὴρ, οὗ 15 καὶ ἔστιν Υἱός, πάντα φέρων τὰ τοῦ γεννήσαντος ἴδια καὶ ἐξαίρετα. ζῶν γοῦν Θεὸς ὁ Πατὴρ, ζῶν δὲ ὁμοίως καὶ ὁ Υἱός.

13 Ἀλλὰ παρακαλεῖτε ἑαυτοὺς καθ' ἐκάστην ἡμέραν, ἄχρις οὗ τὸ σήμερον καλῆται, ἵνα μὴ σκληρυνθῇ ἐξ ὑμῶν τις ἀπάτη τῆς ἀμαρτίας.

20

Τοῦτ' αὐτοῦ. Καθ' ἐκάστην γὰρ ἡμέραν τοὺς ἔτι ζῶντας προσ- ἵκει πᾶσαν ἑαυτῶν ποιεῖσθαι φροντίδα, ἵνα μὴ χώραν ἢ ἀμαρτία λαβοῦσα, ἀντίτυπον τὴν ἡμετέραν καρδίαν ἐργάσῃται. σήμερον δὲ τὸν παρόντα κέκληκε βίον, καὶ αἰεὶ ἔστι τὸ σήμερον, ἕως ἂν συνεστήκῃ ὁ κόσμος. παρακαλεῖτε οὖν αὐτοὺς, τουτέστιν οἰκοδο- 25 μεῖτε ἀλλήλους, ἀνορθώσατε ἑαυτοὺς ἵνα μὴ τὰ αὐτὰ γένηται, “ἵνα μὴ σκληρυνθῇ τις ἐξ ὑμῶν ἀπάτη τῆς ἀμαρτίας.” ὁρᾷς ὅτι τὴν ἀπιστίαν ἢ ἀμαρτία ποιεῖ. ὥσπερ γὰρ ἡ ἀπιστία βίον τίκει πονηρὸν, οὕτω καὶ ψυχὴ, ὅταν εἰς βάθος ἔλθῃ κακῶν, καταφρονεῖ. καταφρόνήσασα δὲ, οὐδὲ πιστεύειν ἀνέχεται, ὥστε ἀπαλλάξαι 30 φόβου ἑαυτήν. “εἶπον γάρ,” φησιν, “οὐκ ὄψεται Κύριος, οὐδὲ “συνήσει ὁ Θεὸς τοῦ Ἰακώβ.” καὶ πάλιν, “τὰ χεῖλη ἡμῶν παρ' “ἡμῖν ἔστι, τίς ἡμῶν Κύριος ἐστί;” καὶ πάλιν, “ἐνεκεν τίνος “παρώργισεν ὁ ἀσεβὴς τὸν Θεόν, εἶπε γὰρ ἐν καρδίᾳ αὐτοῦ οὐκ

“ἐκζητήσῃ.” καὶ πάλιν, “εἶπεν ἄφρων ἐν καρδίᾳ αὐτοῦ, οὐκ
 “ἔστι Θεός.” “διεφθάρησαν καὶ ἐβδελύχθησαν ἐν ἐπιτηδεύμα-
 “σιν,” “οὐκ ἔστι φόβος Θεοῦ ἀπέναντι τῶν ὀφθαλμῶν αὐτοῦ.
 “ὅτι ἐδόλωσεν ἐνώπιον αὐτοῦ τοῦ εὐρεῖν τὴν ἀνομίαν αὐτοῦ καὶ
 “μισῆσαι.” καὶ ὁ Χριστὸς δὲ, τοῦτο αὐτό φησι· “πᾶς ὁ φαῦλα 5
 “πράσσων μισεῖ τὸ φῶς, καὶ οὐκ ἔρχεται πρὸς τὸ φῶς.” οὐκοῦν
 καὶ τις ἡμαρτηκὸς ἢ, μηδέποτε ἀπελπίζετω ἕως ἂν ζῇ. ἕως γὰρ
 ἂν ἢ τὸ σήμερον, ἐλπίδας ἔχει. μάλιστα μὲν οἷν, φησὶν, μηδὲ
 ἔστω καρδιά πονηρὰ ἀπιστίας· εἰ δὲ καὶ γένοιτο, μηδεὶς ἀπογινω-
 σκέτω ἀλλὰ ἀναλαμβάνετω ἑαυτόν· ἕως γὰρ ἐσμὲν ἐν τῷδε τῷ 10
 κόσμῳ, τὸ σήμερον ἔχει καιρόν. ἐνταῦθα δὲ οὐ τὴν ἀπιστίαν μόνον
 λέγει ἀλλὰ καὶ τοὺς γογγυσμούς. ἀπάτην δὲ ἁμαρτίας ἢ τὴν
 ἀπάτην τοῦ διαβόλου φησὶν, ἀπάτη γάρ ἐστιν ὄντως τὸ μηδὲν
 περὶ τῶν μελλόντων προσδοκᾶν, τὸ νομίζειν ὅτι ἀνεύθυνα ἔσται τὰ
 ἡμέτερα, καὶ ὅτι τῶν πεπραγμένων ἡμῶν ἐνταῦθα, οὐ δώσομεν δίκην, 15
 οὐδὲ ἔσται ἀνάστασις· ἢ ἐτέρως ἀπάτη ἐστὶν ἢ ἀναλγησία, ἢ
 ἀπόγνωσις· τὸ γὰρ λέγειν, τί λοιπόν; ἅπαξ ἡμαρτον, οὐκ ἔχω
 ἐλπίδα τοῦ ἀνακτήσασθαι ἑμαυτόν, ἀπάτη ἐστὶ. καθάπερ δὲ οἱ
 τύλοι τοῦ σώματος νεκροῦνται λοιπόν, καὶ οὐδεμίαν αἴσθησιν
 ἔχουσιν, οὕτω καὶ ψυχὴ ὅταν πολλοῖς κατασχεθῇ πάθεσιν, νε- 20
 κροῦται πρὸς τὴν ἀρετὴν. καὶ ὅτι οὐν προσενέγκης, οὐ λαμβάνει
 τοῦ πράγματος αἴσθησιν, ἀλλὰ καὶ κόλασιν, καὶ ὅτι οὐν ἀπει-
 λήσης, ἀνάλγητος μένει. “διὰ τοῦτο,” φησὶ, “παρακαλεῖτε
 “ἑαυτούς· ὅρα τὸ ἥμερον καὶ προσηνές, οὐκ εἶπεν ἐπιτιμᾶτε,
 ἀλλὰ “παρακαλεῖτε.” οὕτως ἡμᾶς χρὴ τοῖς ἀπὸ θλίψεως στενο- 25
 χωρουμένοις προσφέρεισθαι. τοῦτο καὶ Θεσσαλονικεῦσι γράφων
 φησὶ, “νουθετεῖτε τοὺς ἀτάκτους.” περὶ δὲ τῶν ὀλιγοψύχων οὐχ
 οὕτως, ἀλλὰ τί; “παραμυθεῖτε τοὺς ὀλιγοψύχους, ἀντέχεσθε τῶν
 “ἀσθενούντων, μακροθυμεῖτε πρὸς πάντας,” τουτέστι μὴ ἀπελπί-
 σητε, μὴ ἀπογνῶτε. τὸν γὰρ ἀπὸ θλίψεως στενοχωρούμενον ὁ μὴ 30
 παρακαλῶν σκληρότερον ποιεῖ. εἴτα ἐλπίδας αὐτοῖς ἐντίθησι λέγων,

14 Μέτοχοι γὰρ γεγόναμεν τοῦ Χριστοῦ.

Μονονυχὶ λέγων, ὁ οὕτως ἡμᾶς ἀγαπήσας, ὁ τοσούτων κατα-
 ξιώσας, ὥστε αὐτοῦ σῶμα ποιῆσαι, οὐ περιόφεται ἀπολλυμένους.
 ἐννοήσωμεν τίνων κατηξιώθημεν, ἡμεῖς καὶ ὁ Χριστὸς ἐν ἐσμὲν, 35

μετέχομεν αὐτοῦ, ἐν ἐγενόμεθα ἡμεῖς καὶ αὐτὸς, εἴπερ αὐτὸς μὲν κεφαλὴ, ἡμεῖς δὲ σῶμα, συγκληρονόμοι καὶ σύσσωμοι ἐκ τῆς σαρκὸς αὐτοῦ καὶ ἐκ τῶν ὀστέων αὐτοῦ. μὴ τοίνυν ἀποστῶμεν αὐτοῦ. κακεῖνο δὲ αἰνίττεται τὸ εἰρημένον ἐτέρωθι, ὅτι εἰ ὑπομένωμεν, καὶ συμβουλεύσομεν². τοῦτο γάρ ἐστι μέτοχοι γεγόνα- 5
μεν, τῶν αὐτῶν μετέχομεν.

Ἐάν περ τὴν ἀρχὴν τῆς ὑποστάσεως μέχρι τέλους βεβαίαν κατὰσχωμεν.

“Ἀρχὴν ὑποστάσεως” τὴν πίστιν λέγει, δι’ ἧς ὑπέστημεν καὶ γεγεννήμεθα καὶ συνουσιώθημεν ὡσάν τις εἴποι· ἢ καὶ οὕτω κεκοι- 10
νωήκαμεν τῷ δεσπότη Χριστῷ διὰ τοῦ παναγίου βαπτίσματος τοῦ θανάτου, καὶ συνταφέντες αὐτῷ ἐν τῷ τύπῳ τῆς ἀναστάσεως γεγεννήμεθα. εἴ περ ἄρα βεβαίαν τὴν πίστιν φυλάξαιμεν, δι’ ἧς ἐνεουργήθημεν καὶ συνήφθημεν τῷ δεσπότη Χριστῷ, καὶ τῆς τοῦ παναγίου Πνεύματος μετειλήφαμεν χάριτος. εἶτα πάλιν τὸν 15
προφητικὸν ἀναλαμβάνει λόγον, καὶ φοβεῖ ἀπὸ τῶν σκυθρωποτέρων λέγων,

15 Ἐν τῷ λέγεσθαι, σήμερον, ἐὰν τῆς φωνῆς αὐτοῦ
ἀκούσητε, μὴ σκληρύνητε τὰς καρδίας ὑμῶν, ὡς ἐν τῷ
16 παραπικρασμῷ. τίνες γὰρ ἀκούσαντες παρεπίκραναν; 20
ἀλλ’ οὐ πάντες οἱ ἐξ Αἰγύπτου ἐξελθόντες διὰ Μωσέως.
17 τίσι δὲ προσώχθησε τεσσαράκοντα ἔτη; οὐχὶ τοῖς ἀπει-
18 θήσασιν, ὧν τὰ κῶλα ἔπεσον ἐν τῇ ἐρήμῳ; τίσι δὲ
ᾧμοσε μὴ εἰσελεύσεσθαι εἰς τὴν κατάπαυσιν αὐτοῦ, εἰ
19 μὴ τοῖς ἀπειθήσασιν; καὶ βλέπομεν ὅτι οὐκ ἠδυνήθησαν 25
1 εἰσελθεῖν δι’ ἀπιστίαν. φοβηθῶμεν οὖν μή ποτε κατα-
λειπομένης ἐπαγγελίας εἰσελθὼν εἰς τὴν κατάβασιν
αὐτοῦ, δοκῇ τίς ἐξ ὑμῶν ὑστερηκέναι.

ΧΡΗΣΟΣΤΟΜΟΣ. Καθ’ ὑπερβατόν ἐστι τοῦτο, τὸ ἀκόλουθον δὲ οὕτως ἔχει, ἐν τῷ λέγεσθαι “σήμερον ἐὰν τῆς φωνῆς αὐτοῦ 30
“ἀκούσητε μὴ σκληρύνητε τὰς καρδίας ὑμῶν. φοβηθῶμεν μή

² Leg. συμβασιλεύσομεν.

“ ποτε καταλειπομένης ἐπαγγελίας εἰσελθεῖν εἰς τὴν κατάπαυ-
 “ σιν αὐτοῦ, δοκῇ τις ἐς ὑμῶν ὑστερηκέσαι.” τὰ δὲ λοιπὰ μεταξὺ
 ἔγκειται. εἰπὼν γὰρ πάλιν τὴν μαρτυρίαν, εἶτα βουλόμενος αὐ-
 τοὺς φοβῆσαι, δείκνυσι τοῦτο αὐτὸ δι’ ὧν φησὶ, “ τίνες γὰρ
 “ παρεπίκραναν” καὶ τὰ ἐξῆς. ἐπάγει δὲ τὴν ἐρώτησιν ὅπερ ποιεῖ 5
 τὸν λόγον σαφῆ. εἶπε, γὰρ φησι, “ σήμερον ἐὰν τῆς φωνῆς αὐτοῦ
 “ ἀκούσητε, μὴ σκληρύνετε τὰς καρδίας ὑμῶν ὡς ἐν τῷ παραπι-
 “ κρασμῷ.” τίνων, φησὶ, μέμνηται σκληρυνθέντων; τίνων δὲ
 ἀπειθησάντων; οὐ τῶν Ἰουδαίων;

ΘΕΟΔΩΡΙΤΟΥ. Ὡστε τὸ μὲν “ τινες ἀκούσαντες παρεπίκρα- 10
 “ ναν,” κατ’ ἐρώτησιν ἀναγνωστέον, τὸ δὲ “ ἀλλ’ οὐ πάντες,”
 μὴ ἀποφαντικῶς ἀλλὰ καθ’ ὑπόκρισιν. οὕτω γὰρ νοεῖν τὰ ἐξῆς
 παρασκευάζει. πλὴν γὰρ Χαλὲβ τοῦ Ἰεφονῆ, καὶ Ἰησοῦ τοῦ
 Ναβῆ, ἐξακόσιαι διεφθάρησαν χιλιάδες. τούτους γὰρ εἶπεν ἐξε-
 ληλυθότας ἐξ Αἰγύπτου, ἀπειθήσαντας δὲ πάλιν ὠνόμασε, τοὺς 15
 μὴ πιστεύσαντας ταῖς θεαῖς ἐπαγγελίαις. τοῦ γὰρ Θεοῦ παρεγ-
 γυήσαντος εἰς τὴν ἐπηγγελμένην ἀπᾶραι γῆν, ἀντεῖπον ἐκεῖνοι
 προβαλλόμενοι τὸ χρέως καὶ τῶν πολεμίων τὸ μέγεθος. οὗ δὲ
 χάριν ὁ τῶν ὅλων Θεὸς ἅπαντας κατὰ μέρος ἐν τῇ ἐρήμῳ κατα-
 ναλώσας, τοὺς ἐκείνων παῖδας ἀντ’ ἐκείνων εἰσῆγαγε. ταῦτα 20
 παρενθεὶς ὁ Παῦλος, ὥστε διὰ τούτων δειδίξασθαι καὶ παρασκευ-
 ᾶσαι προσμεῖναι τὰς δεδομένας ἐλπίδας, περὶ τῆς καταπαύσεως
 λοιπὸν ποιεῖται τὸν λόγον, διδάσκων ὡς ἄνωθεν ὁ προφήτης Δαβὶδ
 ταύτην ἡμῖν προθέσπισεν, ἐπηγγείλατό φησιν ἡμῖν ὁ Δαβὶδ
 ὡς ἑτέρα ἐστὶ κατάπαυσις. σπουδάσωμεν τοίνυν ταύτης τυχεῖν, 25
 ἵνα μὴ ἐκείνοις τὰ ὅμοια πάθωμεν. “ καὶ γὰρ ἐσμὲν εὐηγγελι-
 “ σμένοι καθάπερ ἐκεῖνοι.” ἐν τῷ λέγεσθαι, “ σήμερον, ἐὰν τῆς
 “ φωνῆς αὐτοῦ ἀκούσητε,” τὸ γὰρ σήμερον αἰεὶ ἐστίν.

ΧΡΥΣΟΣΤΟΜΟΥ. Εἶτα δεικνὺς ὅτι οὐκ ἀπόχρη εἰς σωτηρίαν ἡ
 τῶν λόγων ἀκρόασις, ἀλλὰ προσήκει ταύτην καὶ μετὰ πίστεως
 δέξασθαι, καὶ βεβαίως φυλάξαι, ἐπάγει, 30

2 Ἀλλ’ οὐκ ὠφέλησεν ὁ λόγος τῆς ἀκοῆς ἐκείνους μὴ
 συγκεκραμμένους τῇ πίστει τοῖς ἀκούσασιν.

ΘΕΟΔΩΡΙΤΟΥ. Τί γὰρ ὤνησεν ἡ τοῦ Θεοῦ ἐπαγγελία τοὺς ταύτην δεξαμένους μὴ πιστῶς δεξαμένους, καὶ τῇ τοῦ Θεοῦ δυνάμει τεθαρρηκότας, καὶ οἷον τοῖς τοῦ Θεοῦ λόγοις ἀνακραθέντας;

ΧΡΗΣΟΣΤΟΜΟΥ. Ἐνταῦθα δείκνυσιν πῶς ὁ λόγος οὐκ ὠφέλη-
 σεν, ὅτι ἐκ τοῦ μὴ συγκραθῆναι αὐτοὺς τῇ πίστει τοῖς ἀκούσασιν.
 ὃ δὲ λέγει τοιοῦτόν ἐστιν, ἤκουσαν κακεῖνοι ὥσπερ ἡμεῖς ἡκού-
 σαμεν· ἀλλ' οὐδὲν ὄφελος αὐτοῖς γέγονε. μὴ τοίνυν νομίσητε ὅτι
 ἀπὸ τοῦ ἀκούειν τοῦ κηρύγματος ὠφελήθησθε. ἐπεὶ κακεῖνοι
 ἤκουσαν, ἀλλ' οὐδὲν ἀπώναντο, ἐπειδὴ μὴ ἐπίστευσαν· οἱ δὲ περὶ 10
 Χαλὲβ καὶ Ἰησοῦν, ἐπειδὴ μὴ συνεκράθησαν τοῖς ἀπιστήσασι,
 τουτέστιν συνεφώνησαν, διέφυγον τὴν κατ' ἐκείνων ἐναχθεῖσαν
 τιμωρίαν. ὅρα τὸ θαυμαστόν, οὐκ εἶπεν οὐ συνεφώνησαν, ἀλλ'
 “οὐ συνεκράθησαν,” δηλῶν ἐντεῦθεν ὅτι ἀστασιάστως διέστη-
 σαν, ἐκείνων πάντων μίαν καὶ τὴν αὐτὴν γνώμην ἐσχηκότων. 15
 ἐνταῦθά μοι δοκεῖ καὶ στάσιν αἰνίττεσθαι, εἰσερχόμεθα γὰρ εἰς
 τὴν κατάπαυσιν οἱ πιστεύσαντες, εἶτα τοῦτο βεβαιῶν ἐπήγαγε,

Καθὼς εἶρηκεν, ὡς ὥμοσα ἐν τῇ ὀργῇ μου, εἰ εἰσε-
 λεύσονται εἰς τὴν κατάπαυσίν μου.

Ἐπεὶ δὲ εἰκὸς ἦν εἰπεῖν τινα, καὶ μὴν τοῦτο οὐ τοῦ ἡμᾶς 20
 εἰσελεύσεσθαι δηλωτικόν ἐστιν, ἀλλὰ τοῦ ἐκείνους μὴ εἰσεληλυ-
 θέναι, τί ποιεῖ; σπουδάζει δεῖξαι τέως ὅτι ὥσπερ ἡ κατάπαυσις
 ἐκείνη οὐ κωλύει ἑτέραν κατάπαυσιν λέγεσθαι, οὕτως οὐδὲ αὕτη
 τὴν τῶν οὐρανῶν.

ΘΕΟΔΩΡΙΤΟΥ. Τρεῖς γὰρ δεῖξαι βούλεται καταπαύσεις ἐν τῇ 25
 θείᾳ γραφῇ. καὶ πρῶτον μὲν, τὴν ἐβδόμην ἡμέραν ἐν ᾗ τὴν κτίσιν
 πεπλήρωκεν ὁ Θεός, δευτέραν δὲ, τῆς ἐπαγγελίας τὴν γῆν, τρίτην
 δέ γε τὴν βασιλείαν τῶν οὐρανῶν. κατασκευάζει δὲ τὴν ταύ-
 της ἀπόδειξιν, ἀπὸ τῆς προφητικῆς μαρτυρίας, εἰ γὰρ μὴ ἀληθῶς
 φησὶν, ἐστὶν ἑτέρα κατάπαυσις. τί δῆποτε τοὺς τὴν δευτέραν 30
 δεξαμένους· καὶ παρεγγυᾷ μὴ σκληρύναι τὴν καρδίαν, καὶ ἀπειλεῖ
 τιμωρίαν, καὶ τῶν τῆς δευτέρας καταπαύσεως καταπεφρονηκότων
 ποιεῖται τὴν μνήμην. κατὰ τάξιν δὲ ταύτας τίθησι, καὶ πρώτην
 μὲν τῆς δευτέρας ἡμέρας.

3 Καίτοι τῶν ἔργων ἀπὸ καταβολῆς κόσμου γεννηθέν-
 4 των. εἶρηκε γάρ που περὶ τῆς ἐβδόμης οὕτως· καὶ κατέ-
 παυσεν ὁ Θεὸς ἐν τῇ ἡμέρᾳ τῇ ἐβδόμῃ ἀπὸ πάντων τῶν
 ἔργων αὐτοῦ.

“Οτι, φησὶν, οὐ περὶ ἐκείνης ὁ μακάριος λέγει Δαβὶδ, δῆλον. 5
 πρὸ πολλῶν γὰρ γενεῶν ἐκείνη γεγένηται τοῦ Δαβίδ. ἐν γὰρ τῇ
 ἐβδόμῃ ἡμέρᾳ πεπλήρωκε τὴν φύσιν ὁ τῶν ὅλων Θεός.

ΧΡΗΣΟΣΤΟΜΟΥ. Τέως οὖν δείκνυσιν ὅτι οὐκ ἔτυχον ἐκεῖνοι τῆς
 καταπαύσεως, ὅτι γὰρ τοῦτο λέγει, δῆλον ἐξ ὧν ἐπάγει,

5 Καὶ ἐν τούτῳ πάλιν, εἰ εἰσελεύσονται εἰς τὴν κατά- 10
 παυσίν μου.

ΘΕΟΔΩΡΙΟΥ. Ὅρας ὅπως οὐ κωλύει ἐκείνη, ταύτην εἶναι
 κατάπαυσιν.

Ἀλλ’ ὅμως καὶ ταῦτα σαφῶς ἐπιστάμενος ὁ προφήτης, οὐδὲν
 ἥττον ἐτέραν κατάπαυσιν ἐπαγγέλλεται, 15

6 Ἐπεὶ οὖν ὑπολείπεται τινὰς εἰσελθεῖν εἰς αὐτήν, καὶ
 οἱ πρότερον εὐαγγελισθέντες οὐκ εἰσῆλθον δι’ ἀπείθειαν,
 7 πάλιν τινὰ ὀρίζει ἡμέραν, σήμερον ἐν Δαβὶδ λέγων,
 μετὰ τοσοῦτον χρόνον, καθὼς εἴρηται.

ΧΡΗΣΟΣΤΟΜΟΥ. Τί ἐστὶν ὃ φησιν; ἐπεὶ ὀφείλουσι τινὲς 20
 εἰσελθεῖν πάντως, ἐκεῖνοι δὲ οὐκ εἰσῆλθον, πάλιν ὀρίζει τρίτην
 ἄλλην κατάπαυσιν. ὅτι δὲ εἰσελθεῖν χρὴ, καὶ δεῖ τινὰς εἰσελθεῖν,
 ἀκούσομεν πόθεν τοῦτο κατασκευάζει, ὅτι μετὰ τούτων ἔτη
 φησὶν λέγει πάλιν ὁ Δαβὶδ, “ σήμερον ἔαν τῆς φωνῆς αὐτοῦ
 “ ἀκούσητε, μὴ σκληρύνητε τὰς καρδίας ὑμῶν.” 25

ΘΕΟΔΩΡΙΟΥ. Εἴτα διδάσκων ὡς οὐ περὶ τῆς Παλαιστίνης
 ταῦτα φησὶν ὁ προφήτης, ἐπισυλλογίζεται,

8 Εἰ γὰρ αὐτοὺς Ἰησοῦς κατέπαυσεν, οὐκ ἂν περὶ ἄλ-
 λης ἐλάλει μετὰ ταῦτα ἡμέρας.

Οὐκ ἂν, φησι, περὶ ἐκείνης εἶπε τῆς γῆς. εἰς ἐκείνην γὰρ 30
 αὐτοὺς εἰσήγαγεν Ἰησοῦς ὁ τοῦ Ναβῆ. ἐν αὐτῇ δὲ ἦν καὶ ὁ θεῖος
 Δαβὶδ ὅτε ταύτην ἐπηγγέλλετο τὴν κατάπαυσιν. δῆλον οὖν ὡς

μελλόντων τινῶν τεύξεσθαι τινος ἀμοιβῆς, ταῦτα λέγει, εἴτα συλλογιστικῶς,

9 Ἔρα οὖν ἀπολείπεται σαββατισμὸς τῷ λαῷ τοῦ Θεοῦ.

Οὐ κατ' ἐρώτησιν τὸ ἄρα, ἀλλὰ κατὰ ἀπόφασιν ἀναγνωστέον. 5
σαββατισμὸν δὲ τὴν κατάπαυσιν κέκληκεν. ἐπειδὴ ἐν τῇ ἐβδόμῃ
ἡμέρᾳ κατέπαυσεν ὁ Θεὸς ἀπὸ πάντων τῶν ἔργων ὧν ἐποίησεν, ἐν
τῷ μέλλοντι δὲ βίῳ ἄλυπος ἔσται ζωὴ καὶ πόνων ἐλευθέρᾳ καὶ
φροντίδων ἀπηλλαγμένῃ, σαββατισμὸν τοίνυν ὠνόμασε τὴν τῶν
σωματικῶν ἔργων ἀπαλλαγὴν· τοῦτο γὰρ δηλοῖ τὰ ἐξῆς, 10

10 Ὁ γὰρ εἰσελθὼν εἰς τὴν κατάπαυσιν αὐτοῦ καὶ
αὐτὸς κατέπαυσεν ἀπὸ τῶν ἔργων αὐτοῦ, ὥσπερ ἀπὸ
τῶν ιδίων ὁ Θεός.

Καὶ πῶς ἐν τῷ Εὐαγγελίῳ φησὶν, “ὁ Πατήρ μου ἕως ἄρτι
“ἐργάζεται, καὶ γὰρ ἐργάζομαι;” οὐκ ἐναντία λέγων, ἅπαγε. ἐν- 15
ταῦθα μὲν γὰρ τὸ κατέπαυσε δηλοῖ, ὅτι τοῦ παράγειν εἰς τὸ εἶναι
ἐπαύσατο, ἐκεῖ δὲ τὴν διηγετικὴν αὐτοῦ δηλοῖ πρόνοιαν, καὶ τὸ δια-
κρατεῖν τὰ γεγεννημένα. ὥσπερ οὖν ὁ τῶν ὅλων Θεὸς ἐν τῇ ἑκτῇ
ἡμέρᾳ πᾶσαν τὴν κτίσιν πεπληρωκὼς, ἐν τῇ ἐβδόμῃ ἐπαύσατο τοῦ
δημιουργεῖν, οὕτως οἱ τόνδε τὸν βίον ὑπεξελθόντες καὶ εἰς ἐκεῖνον 20
μεταβάντες, τῶν παρόντων ἀπαλλαγῇσονται πόνων. καὶ Ἰουδαίοις
δὲ ὁ νόμος ἐκέλευσε τῷ σαββάτῳ τῶν μὲν σωματικῶν ἔργων
ἀπέχεσθαι, μόναις δὲ προσφέρειν ταῖς ψυχαῖς ἐπιμέλειαν.

ΧΡΗΣΟΣΤΟΜΟΣ. Καλῶς οὖν συνεπέρανε τὸν λόγον· οὐ γὰρ εἶπε
κατάπαυσις, ἀλλὰ “σαββατισμὸς,” τὸ οἰκεῖον ὄνομα, καὶ ᾧ 25
ἔχαιρον καὶ ἐπέτρεχον, σαββατισμὸν τὴν βασιλείαν καλῶν.
ὥσπερ γὰρ ἐν τῷ σαββάτῳ πάντων μὲν τῶν πονηρῶν ἀπέχεσθαι
κελεύει, ἐκεῖνα δὲ μόνᾳ γίνεσθαι τὰ πρὸς λατρείαν τοῦ Θεοῦ,
ἅπερ οἱ ἱερεῖς ἐπετέλουν, καὶ ὅσα ψυχὴν ὠφελεῖ καὶ μηδὲν ἕτερον,
οὕτω καὶ τότε. ἀλλ' αὐτὸς οὐχ οὕτως εἶπεν, ἀλλὰ τί; ὥσπερ ὁ 30
Θεός, φησι, κατέπαυσεν ἀπὸ τῶν ἔργων αὐτοῦ, οὕτως ὁ εἰσελθὼν εἰς
τὴν κατάπαυσιν αὐτοῦ. ἐπειδὴ γὰρ περὶ ἀναπαύσεως αὐτοῖς ὁ
λόγος ἦν, καὶ τοῦτο ἐπεθύμουν ἀκοῦσαι πότε ἔσται, εἰς τοῦτο τὸν

λόγον κατέκλεισεν. ὅρα δὲ πῶς ὅλον τὸν λόγον συνελογίσατο. ὥμοσε φησὶ τοῖς προτέροις μὴ εἰσελθεῖν αὐτοὺς εἰς τὴν κατάπαυσιν, καὶ οὐκ εἰσῆλθον, εἴτα μετ' ἐκείνους χρόνῳ πολλῷ ὕστερον διαλεγόμενος τοῖς Ἰουδαίοις φησὶ, μὴ σκληρύνητε τὰς καρδίας ὑμῶν ὡς οἱ πατέρες ὑμῶν, δηλονότι ἔστιν ἄλλη κατάπαυσις. περὶ μὲν γὰρ 5 τῆς Παλαιστίνης οὐκ ἔχομεν εἰπεῖν· εἶχον γὰρ αὐτήν, περὶ δὲ τῆς ἐβδόμης, οὐκ ἔστιν εἰπεῖν. οὐ γὰρ δὴ πού περὶ ταύτης διελέγετο τῆς πάλαι γεγεννημένης. ἄρα ἑτέραν τινὰ αἰνίττεται τὴν ὄντως ἀνάπαυσιν, ἔνθα ἀπέδρα ὀδύνη, καὶ λύπη καὶ στεναγμός· ἔνθα οὐ φροντίδες, οὐ πόνος, οὐκ ἀγωνία, ἀλλ' εἰρήνη, χαρὰ, εὐφρο- 10 σύνη, ἀγαθοσύνη. οὐκ ἔστιν ἐκεῖ ζηλοτυπία, οὐ βασκανία, οὐ θάνατος οὗτος ὁ τοῦ σώματος, οὐκ ἐκεῖνος ὁ τῆς ψυχῆς, οὐ σκύτος, οὐ νύξ, ἀλλὰ πάντα ἡμέρα λαμπρὰ, πάντα φῶς· οὐκ ἔστι καμεῖν, οὐκ ἔστι κόρον λαβεῖν, ἀεὶ ἐν ἐπιθυμίᾳ τῶν ἀγαθῶν διατελέσομεν.

ἸΣΙΔΩΡΟΤ ΚΑΙ ΧΡΗΣΟΣΤΟΜΟΤ. Οὐ τοίνυν περὶ τῆς καταπαύ- 15 σεως τῶν Ἑβραίων τῆς γενομένης ἐν τῇ Παλαιστίνῃ, διὰ τῆς Ἰησοῦ τοῦ υἱοῦ Ναυῆ στρατηγίας, τῷ θεσπεσίῳ Παύλῳ ὁ λόγος. ἐκείνης γὰρ οὐδεὶς λόγος αὐτῷ. εἰς δὲ τὴν προσδοκωμένην ἔσεσθαι βλέπει, καὶ κατ' ἐκείνης ὁ τῶν νοημάτων σκοπὸς συντείνεται. ὅτι δὲ τοῦτ' ἔστιν ἀληθές, αὐτὸς ἑαυτὸν ἐρμηνεύει λέγων, “εἰ γὰρ 20 “αὐτοὺς Ἰησοῦς,” δηλονότι ὁ τοῦ Ναυῆ, “κατέπαυσεν, οὐκ ἂν “περὶ ἄλλης ἐλάλει μετὰ ταῦτα ἡμέρας. ἄρα ἀπολείπεται σαβ- “βατισμὸς τῷ λαῷ τοῦ Θεοῦ.” εἰ γὰρ αὐτοὺς φησὶν ἐκεῖνος κατέπαυσεν, οὐκ ἂν ὁ Δαβὶδ μετὰ τοσαύτας γενεὰς γενόμενος, περὶ τῆς καταπαύσεως διαλεγόμενος ἔλεγε, “σήμερον ἂν τῆς 25 “φωνῆς αὐτοῦ ἀκούσητε, μὴ σκληρύνητε τὰς καρδίας ὑμῶν ὡς ἐν “τῷ παραπικρασμῷ.” οὐκοῦν φησὶν ἡ ἀληθινὴ ἀνάπαυσις τῷ λαῷ τοῦ Θεοῦ, τουτέστι τοῖς εὐδοκίμως μετὰ τὴν πίστιν πολιτευσαμένοις, ἀπόκειται, οὐκ ἐν τῇ Παλαιστίνῃ, ἀλλ' ἐν τῇ ὑπερ- 30 κοσμίῳ Ἱερουσαλὴμ εὐτρεπισθεῖσα.

ΒΑΣΙΛΕΙΟΥ ΕΝ ἸΣΑΪΑΙ. Σάββατα γὰρ ἀληθινὰ ἢ προκειμένη ἀνάπαυσις τῷ λαῷ τοῦ Θεοῦ, καὶ φθάνει γε ἐπ' ἐκεῖνα τὰ σάβ- 35 βατα τὰ τῆς ἀναπαύσεως, παρ' ᾧ ὁ κόσμος ἐσταύρωται. ὁ ἀποσταὺς δηλονότι τῶν κοσμικῶν, καὶ ἐπὶ τὸν ἴδιον τόπον τῆς πνευματικῆς ἀναπαύσεως καταντήσας, ἐν οἷς ὁ γενόμενος οὐκέτι κινήθ- 35

σεται ἀπὸ τοῦ ἰδίου τόπου, ἡσυχίας καὶ ἀπραξίας περὶ τὴν κάτω
στάσιν ἐκείνην ὑπαρχούσης· καὶ πῦρ οὐ καύσει ἐν τῇ αἰωνίᾳ καὶ
οἰκείᾳ κατοικήσει, διὰ τὸ μὴ ἐπικομίζεσθαι ὕλην πῦρ ἀνάπτου-
σαν, ξύλον, χόρτον, καλάμην· καὶ βάσταγμα οὐκ ἄρει ὁ μὴ ἔχων
τὸ βαρὺ φορτίον τῆς ἀνομίας αὐτῷ ἐπικείμενον, ἀλλ' ὄντως σάβ-5
βατα τρυφερὰ ἀναπαύσεται.

ΚΛΗΜΕΝΤΟΣ ΠΡὸς ἙΛΛΗΝΑΣ. Ἀλλὰ γὰρ βοᾷ καὶ νῦν ὁ
Κύριος, “ σήμερον ἐὰν τῆς φωνῆς μου ἀκούσητέ, μὴ σκληρύνετε
“ τὰς καρδίας ὑμῶν,” μὴ οὖν περιφρονεῖτω τις τοῦ λόγου, μὴ
λάβῃ καταφρονῶν ἑαυτοῦ, ὡς οἱ πειράσοντες τὸν Θεὸν ἐν δοκιμασίᾳ. 10
εἰ δὲ δοκιμασία τις ἐστίν, εἰ θέλεις μαθεῖν, τὸ Ἅγιόν σοι Πνεῦμα
ἐξηγήσεται. “ εἶδον γὰρ ἔργα μου,” φησὶν, “ τεσσαράκοντα ἔτη, καὶ
“ οὐκ ἔγνωσαν τὰς ὁδοὺς μου, διὸ οὐκ εἰσελεύσονται εἰς τὴν κατὰ-
“ πανσίν μου.” ὁρᾶτε τὴν ἀπειλήν, ὁρᾶτε τὴν προτροπὴν· μεγάλη
τῆς ἐπαγγελίας αὐτοῦ ἡ χάρις. ἐὰν σήμερον τῆς φωνῆς αὐτοῦ 15
ἀκούσωμεν. τὸ δὲ σήμερον καθ' ἐκάστην αὖξεται τὴν ἡμέραν, ἔστ'
ἂν ἡ σήμερον ὀνομάζεται. μέχρι δὲ συντελείας ἡ σήμερον δια-
μένει, καὶ τότε ἡ ὄντως σήμερον, ἡ ἀνελλιπὴς τοῦ Θεοῦ ἡμέρα
τοῖς αἰῶσι συνεκτείνεται. αἰεὶ οὖν τῆς φωνῆς ὑπακούσωμεν τοῦ θεοῦ
λόγου. ἡ σήμερον γὰρ αἰῶνιος αἰὼν ἐστι. καί γε πιστεύσασι μὲν 20
καὶ ὑπακούουσιν, ἡ χάρις ὑπερπλεονάσει, ἀπειθήσασι δὲ καὶ πλα-
νωμένοις κατὰ καρδίαν, ὁδοὺς τε τὰς κυριακὰς μὴ ἐγνωκόσιν, ἃς
εὐθείας ποιεῖν καὶ εὐτρεπίζειν παρήγγειλεν ὁ Ἰωάννης, τούτοις
προσώχθισεν ὁ Θεὸς καὶ ἀπειλεῖ. καὶ δὴ καὶ τὸ τέλος τῆς ἀπει-
λῆς αἰνιγματωδῶς ἀπειλήν φασιν οἱ παλαιοὶ τῶν Ἑβραίων πλα- 25
νῆται. οὐ γὰρ εἰσελθεῖν εἰς τὴν κατάπανσιν λέγονται διὰ τὴν
ἀπιστίαν, πρὶν ἢ σφᾶς αὐτοὺς κατακολουθήσαντας τῷ Μωσέως
διαδόχῳ, ὅψέ ποτε ἔργῳ μαθεῖν, οὐκ ἂν ἄλλως σωθῆναι μὴ οὐχὶ
ὡς Ἰησοῦς πεπιστευκότας.

ΧΡΥΣΟΣΤΟΜΟΥ. “ Ἐδοκίμασάν με,” φησὶ, “ καὶ εἶδον τὰ 30
“ ἔργα μου τεσσαράκοντα ἔτη.” ὁρᾷς ὅτι οὐ δεῖ τὸν Θεὸν ἀπαι-
τεῖν εὐθύνας ἀλλ' ἀντιπροΐστασθαι, ἂν τε μὴ, πιστεύειν αὐτῷ.
ἐκείνοις γὰρ τοῦτο ἐγκαλεῖ νῦν, ὅτι ἐπείρασαν τὸν Θεόν. ὁ γὰρ
βουλόμενος ἀποδείξει λαβεῖν τῆς δυνάμεως ἢ τῆς προνοίας ἢ τῆς

κηδεμονίας αὐτοῦ, οὐπω πιστεύει, οὔτε δυνατόν αὐτὸν εἶναι οὔτε φιλάνθρωπον.

Τοῦτο καὶ πρὸς τοὺς ἐξ Ἑβραίων πιστοὺς γράφων ὁ Παῦλος αἰνίττεται, βουλομένους ἴσως ἤδη τῆς δυνάμεως αὐτοῦ καὶ τῆς ὑπὲρ αὐτῶν προνοίας τὴν ἐξέτασιν καὶ τὸν ἔλεγχον λαβεῖν ἐν τοῖς 5 πειρασμοῖς. προετρέψατο μὲν οὖν αὐτοὺς ἀπὸ τῶν χρηστῶν εἰπὼν, “ μέτοχοι ἐσμέν τοῦ Χριστοῦ,” εἶτα πάλιν ἀπὸ τῶν σκυθρωπῶν φήσας, “ φοβηθῶμεν μήποτε καταλειπομένης ἐπαγγελίας, εἰσελ-
“ θεῖν εἰς τὴν κατάπαυσιν αὐτοῦ ὑστερήσωμεν.” ὅτι γὰρ ἐπήγ-
γελται τίς κατάπαυσις, δῆλον καὶ ὁμολογούμενόν ἐστι. τὸ δὲ 10 σήμερον φησὶν, ὥστε μηδέποτε ἀπελπίζειν αὐτούς· αἰεὶ δέ ἐστι τὸ σήμερον.

ΒΑΣΙΛΕΙΟΥ. Τοῦτο δὲ ἀποσυλᾷ καθ’ ἐκάστην ὁ πονηρός. ἡ γὰρ οὐχὶ τὴν ἀμαρτίαν σήμερον ποιεῖν ὑποβάλλει, τὴν δὲ δικαιοσύνην εἰς τὴν αὔριον πείθει ἡμᾶς ταμιεύσασθαι; διὰ τοῦτο ὁ Κύριος 15 ἀναλύων αὐτοῦ τὰς πονηρὰς συμβουλίας, “ σήμερον,” φησὶν, “ ἐὰν τῆς φωνῆς μου ἀκούσητε, μὴ σκληρύνητε τὰς καρδίας “ ὑμῶν.” ἐκεῖνος λέγει, σήμερον ἐμοὶ, καὶ τὴν αὔριον τῷ Κυρίῳ. ὁ Κύριος ἀντιβοᾷ, σήμερον τῆς ἐμῆς φωνῆς ἀκούσατε. νόησον τὸν ἐχθρὸν, οὐ τολμᾷ συμβουλευσαι καθόλου ἀποστῆναι Θεοῦ, οἶδεν 20 ὅτι βαρὺ ἀκοῦσαι τοῦτο Χριστιανοῖς, ἀλλὰ τέχναις ἀπατηλαῖς μεθοδεύει τὴν ἐπιχείρησιν. σοφός ἐστι τοῦ κακοποιῆσαι. συνορᾷ, ὅτι κατὰ τὸ παρὸν ζῶμεν οἱ ἄνθρωποι, καὶ πᾶσα πρᾶξις κατὰ τὸ ἐνεστὼς ἐνεργεῖται. τὰ οὖν σήμερον κλέπτει ἡμῶν διὰ τῆς μεθο-
δείας, εἰς τὴν αὔριον ἡμῖν τὰς ἐλπίδας περιαφίησιν. εἶτα, ἐπειδὴν 25 ἡ αὔριον ἔλθῃ, πάλιν ἔρχεται ὁ κακὸς συμμεριστῆς ἡμῶν, ἀξιῶν τὴν σήμερον ἐαυτῷ, τὴν δὲ αὔριον τῷ Κυρίῳ. καὶ οὕτως αἰεὶ τὸ μὲν παρὸν δι’ ἡδονῆς, τὸ δὲ μέλλον ταῖς ἐλπίσιν ἡμῶν προσαφιεῖς, λανθάνει ἡμᾶς ἀποβουκολῶν τῆς ζωῆς. ἀλλ’ ἡμεῖς αὐτοῦ μὴ ἀγνοήσωμεν τὰ νοήματα, ἀλλὰ τὸν θεῖον ζηλῶμεν Ἀντώνιον. ἦν 30 ἐκείνῳ παράδοξος οὗτος ὁ λογισμός· οὐ γὰρ ἡξίου χρόνῳ μετρεῖν τὴν τῆς ἀρετῆς ὁδόν, ἀλλὰ πόθῳ καὶ τῇ προαιρέσει· αὐτὸς οὖν οὐκ ἐμνημόνευε τοῦ παρελθόντος χρόνου, ἀλλὰ καθ’ ἡμέραν ὡς ἀρχὴν ἔχων τῆς ἀσκήσεως, μείζω τὸν πόνον εἶχεν εἰς προκοπὴν, ἐπιλέγων

ἑαυτῷ τῶν ὀπισθεν ἐπιλανθανόμενοι, καὶ τὸ τοῦ Ἡλιοῦ, “ζῆ Κύ-
 “ριος ᾧ παρέστην ἐνώπιον αὐτοῦ σήμερον.” παρετηρεῖτω γὰρ ὅτι
 σήμερον λέγων, οὐκ ἐμέτρει τὸν παρελθόντα χρόνον, ἀλλ’ ὡς αἰ-
 ἀρχὴν καταβαλλόμενος, καθημέραν ἐσπούδαζεν ἑαυτῷ τῷ Θεῷ
 παρεστάνειν τοιοῦτον οἶον χρὴ φαίνεσθαι τῷ Θεῷ. 5

11 Σπουδάσωμεν οὖν εἰσελθεῖν εἰς ἐκείνην τὴν κατά-
 παυσιν, ἵνα μὴ ἐν τῷ αὐτῷ τις ὑποδείγματι πέσῃ τῆς
 ἀπειθείας.

ΧΡΗΣΟΣΤΟΜΟΣ. Μέγα μὲν πίστις καὶ σωτήριοι, καὶ ταύτης
 ἄνευ οὐκ ἔνι σωθῆναι ποτέ. ἀλλ’ οὐκ ἀρκεῖ καθ’ ἑαυτὴν τοῦτο 10
 ἐργάσασθαι, ἀλλὰ δεῖ καὶ πολιτείας ὀρθῆς. ὥστε διὰ τοῦτο καὶ
 Παῦλος τοῖς ἤδη μυστηρίων καταξιωθείσι παραινεῖ λέγων,
 “σπουδάσωμεν εἰσελθεῖν εἰς ἐκείνην τὴν κατάπαυσιν.” σπουδά-
 σωμεν φησὶν, ὡς οὐκ ἀρκούσης τῆς πίστεως, ἀλλ’ ὀφείλοντος
 προστεθῆναι καὶ τοῦ βίου. δεῖ γὰρ ὄντως πολλῆς σπουδῆς ὥστε 15
 ἀνελθεῖν εἰς τὸν οὐρανόν. εἰ γὰρ γῆς οὐκ ἠξιώθησαν οἱ τοσαῦτα
 ταλαιπωρηθέντες ἐν τῇ ἐρήμῳ, ἐπειδὴ ἐγόγγυσαν καὶ ἐπόρνευσαν,
 πῶς τῶν οὐρανῶν ἡμεῖς καταξιωθησόμεθα, ἀδιαφόρως ζῶντες καὶ
 ῥαθύμως. ὅρα δὲ τὴν ζημίαν. οὐ μόνον μέχρι τοῦ μὴ εἰσελθεῖν.
 οὐ γὰρ εἶπε σπουδάσωμεν εἰσελθεῖν εἰς τὴν κατάπαυσιν, ἵνα μὴ 20
 ἐκπέσωμεν τοσούτων ἀγαθῶν, ἀλλ’ ὃ μάλιστα τοὺς ἀνθρώπους
 διεγείρει, τοῦτο προσέθηκε. ποῖον δὲ τοῦτο; τὸ “ἵνα μὴ ἐν τῷ
 “αὐτῷ τις ὑποδείγματι πέσῃ τῆς ἀπειθείας.” τί ἐστὶ τοῦτο;
 τουτέστιν ἵνα τὸν νοῦ ἔχωμεν ἐκεῖ, τὴν ἐλπίδα, τὴν προσδοκίαν,
 ἵνα μὴ ὁμοίως ἐκπέσωμεν. ὅτι γὰρ ἐκπεσούμεθα, τὸ ὑπόδειγμα 25
 δηλοῖ.

ΘΕΟΔΩΡΙΤΟΣ. Ὁ γὰρ ῥαστώνῃ συζῶν, καὶ μὴ ποθῶν τῶν ἐπηγ-
 γελμένων ἀγαθῶν ἀπολαῦσαι, ταῖς ἐκείνων τῶν ἀπειθησάντων
 ὑπεύθυνος ἔσται κατηγορίαις.

Τί δέ ἐστιν ἐν τῷ αὐτῷ ὑποδείγματι τῆς ἀπειθείας; ὡς ἂν τις 30
 εἴποι διατί οὐκ εἶδον ἐκεῖνοι τὴν γῆν, ἔλαβον ἀρραβῶνα τῆς θείας
 δυνάμεως, δέον πιστεῦσαι, πλέον τῷ φόβῳ ἐνδόντες, καὶ μηδὲν
 μέγα περὶ τοῦ Θεοῦ φαντασθέντες, καὶ ὀλιγοψυχήσαντες, οὕτως
 ἀπώλοντο. ἔστι δὲ καὶ ἕτερόν τι ἐρεῖν, οἶον ὅτι τὸ πλέον ἀνύσαντες

τῆς ὁδοῦ, ὅτε πρὸς αὐταῖς ταῖς θύραις ἐγένοντο, πρὸς αὐτῷ τῷ
 λιμένι κατεποντίσθησαν, τοῦτο καὶ περὶ ὑμῶν δέδοικά φησιν. ὅτι
 γὰρ καὶ οὗτοι πολλὰ ἔπαθον, ὕστερον αὐτοῖς μαρτυρεῖ λέγων,
 “ἀναμνήσθητε τὰς πρότερον ἡμέρας, ἐν αἷς φωτισθέντες πολλὴν
 ἄθλησιν ὑπομείναντες παθημάτων.” μηδεὶς οὖν ὀλιγοψυχεῖτω, 5
 μηδὲ πρὸς τὸ τέλος ἀπαγορεύων καταπιπτέτω. εἰσὶ γὰρ εἰσὶν οἱ
 παρὰ τὴν ἀρχὴν μὲν, μετὰ ἀκμαζούσης προθυμίας προσβάλλουσιν,
 ὕστερον δὲ, μικρὸν τῷ παντὶ προσθῆναι μὴ βουληθέντες, τὸ πᾶν
 ἀπώλεσαν. ἱκανοὶ φησιν οἱ πρόγονοι παιδεῦσαι ὑμᾶς μὴ τοῖς
 αὐτοῖς περιπεσεῖν, μὴ τὰ αὐτὰ παθεῖν. τοῦτό ἐστιν, “ἐν τῷ 10
 “αὐτῷ ὑποδείγματι τῆς ἀπειθείας.” μὴ ἐκλυώμεθα φησὶν ὁ καὶ
 πρὸς τῷ τέλει λέγει, “τὰς παρειμένας χεῖρας, καὶ τὰ παραλε-
 “λυμένα γόνατα ἀνορθώσατε.” κάλλιστα δὲ εἴρηται καὶ τὸ
 “πέση,” τοῦτο γὰρ πεσεῖν ὄντως ἐστίν. εἴτα ἵνα μὴ ἀκούσας
 “ἐν τῷ αὐτῷ ὑποδείγματι πέση” τὸν αὐτὸν θάνατον ὑπολάβῃς 15
 ὃν περ κακεῖνοι ὑπέμειναν, μηδὲ νομίσης ὅτι ἀπλῶς τῆς ἀναστά-
 σεως ἀποστερηθήσονται μόνον, ἐπάγει καὶ κόλασιν, καὶ τὸ φρίκης
 γέμον ἐπιδείκνυσι μυστήριον, καὶ ὅρα τί φησιν,

12 Ζῶν γὰρ ὁ λόγος τοῦ Θεοῦ, καὶ ἐνεργῆς καὶ τομώ-
 τερος ὑπὲρ πᾶσαν μάχαιραν δίστομον. 20

ΧΡΗΣΟΣΤΟΜΟΥ. Δείκνυσιν ἐνταῦθα ὅτι κακεῖνα αὐτὸς εἰργάσατο
 ὁ τοῦ Θεοῦ λόγος, καὶ ζῇ, καὶ οὐκ ἐσβέσθη. μὴ τοίνυν ἐπειδὴ λόγον
 ἤκουσας, ἀπλῶς νομίσης· μαχαίρας γὰρ ἐστὶ φησι τομώτερος. ὅρα
 τὴν συγκατάβασιν, καὶ ἐνταῦθα σκόπει τίνος ἕνεκεν ἐδεήθησαν καὶ
 οἱ προφῆται εἰπεῖν, τόξον καὶ ῥομφαίαν καὶ μάχαιραν, λέγοντες, 25
 “ἐὰν μὴ ἐπιστραφῇτε, τὴν ῥομφαίαν αὐτοῦ στιλβώσῃ, τὸ τόξον
 “αὐτοῦ ἐνέτεινε καὶ ἡτοίμασεν αὐτό.” εἰ γὰρ νῦν μετὰ τοσοῦτον
 χρόνον οὐ δύναται τὸ τοῦ λόγου ὀνόματι καταπλῆξαι μόνον, ἀλλὰ
 δεῖται τούτων τῶν ῥητῶν ἵνα δείξῃ τὴν ὑπεροχὴν τῆς συγκρίσεως,
 πολλῷ μᾶλλον τότε. πάσης οὖν φησι μαχαίρας χαλεπώτερον εἰς 30
 τὰς τούτων ψυχὰς ἐμπίπτει ὁ λόγος, χαλεπὰς πληγὰς ἐργαζόμε-
 νος, καὶ καιρίας δίδωσι τομὰς, καὶ τούτων ἀπόδειξιν οὐ δεῖται
 παρασχεῖν, οὐδὲ κατασκευάσαι, ἔχων οὕτω τὴν διήγησιν φοβεράν.
 ποῖος γὰρ πόλεμος ἐκείνους ἀπώλεσε φησὶ, ποῖα μάχαιρα καὶ

οὐχ ἀπλῶς αὐτόματοι κατέπιπτον, μηδὲ γὰρ ἐπειδὴ μὴ ἐπάθωμεν τὰ αὐτὰ, ἀμεριμνήσωμεν, μέχρις οὗ τὸ σήμερον λέγεται, ἔξεστιν ἡμῖν ἀνακτῆσασθαι.

ἸΣΙΔΩΡΟΥ. Ὁ θειότατος μὲν τοι καὶ ἄρρητος τοῦ Πατρὸς Υἱός, ὁ παρ' ἡμῶν προσκυνούμενος, εἰκότως Λόγος προσαγορεύεται· οὐχ 5 ὅτι Λόγος μόνον ἐστὶ, καὶ τοῦ Πατρὸς ἐρμηνευτῆς, ὥς τινες οἴονται, ἀλλ' ὅτι καὶ θᾶπτον ἢ λόγος δημιουργεῖ, καὶ ἀπαθῶς ἐτέχθη. Λόγος δὲ ὢν ἐνυπόστατός ἐστι, καὶ οἰκείαν ἰδιότητα ἔχει. ὅτι δὲ οὐκ ἔστιν ἀνυπόστατος, αὐτὸς ὁ Λόγος λόγους ἔχειν φράζει, λέγων, “ὁ ἀκούων μου τοὺς λόγους καὶ ποιῶν αὐτούς.” εἰ οὖν ὁ λόγος 10 λόγους ἔχει, οὐκ ἔστιν ἀνυπόστατος, ἀλλ' ἐνυπόστατος ὢν, διὰ τὸ ἀπαθῶς προεληλυθέναι Λόγος προσαγορεύεται.

ἈΘΑΝΑΣΙΟΥ ΚΑΤὰ Εἰδήλων. Λόγον γὰρ φαμεν Θεοῦ, οὐ τὸν ἐν ἐκάστῳ τῶν γινομένων συμπεπλεγμένον καὶ συμπεφυκότα, ὃν δὴ καὶ σπερματικὸν τινὲς εἰώθασι καλεῖν, ἄψυχον ὄντα καὶ μηδὲν 15 λογιζόμενον, μήτε νοοῦντα, ἀλλὰ τῇ ἔξωθεν τέχνῃ μόνον ἐνεργοῦντα, κατὰ τὴν τοῦ ἐπιβάλλοντος αὐτῷ ἐπιστήμην. οὐδὲ οἶον ἔχει τὸ λογικὸν γένος λόγον τὸν ἐκ συλλαβῶν συγκείμενον, καὶ ἐν ἀέρι σημαινόμενον, ἀλλὰ τὸν τοῦ ἀγαθοῦ καὶ Θεοῦ τῶν ὅλων ζῶντα καὶ ἐνεργῇ Θεόν, αὐτολόγον λέγω, ὃς ἄλλος μὲν ἐστὶ τῶν γεννητῶν 20 καὶ πάσης τῆς κτίσεως, ἴδιος δὲ καὶ μόνος τοῦ ἀγαθοῦ Πατρὸς ὑπάρχει Λόγος, ὃς τόδε τὸ πᾶν διεκόσμησε· Λόγος δὲ ὢν, οὐ κατὰ τὴν τῶν ἀνθρώπων ὁμοιότητα, ὥσπερ εἶπον, συγκείμενός ἐστιν ἐκ συλλαβῶν, ἀλλὰ τοῦ ἑαυτοῦ Πατρὸς εἰκὼν ἐστὶν ἀπαράλλακτος. ἄνθρωποι μὲν γὰρ ἐκ μερῶν συγκείμενοι, καὶ ἐκ τοῦ μὴ ὄντος 25 γενόμενοι, συγκείμενον ἔχουσι καὶ διαλυόμενον τὸν ἑαυτῶν λόγον· ὁ δὲ Θεὸς ὢν ἐστὶν καὶ οὐ σύνθετος· διὸ καὶ ὁ τούτου Υἱός, ὢν ἐστὶ καὶ οὐ σύνθετος, ἀλλ' εἷς καὶ μονογενὴς Θεὸς ἐκ Πατρὸς οἷα πηγῆς ἀγαθῆς ἀγαθὸς προελθὼν, τὰ πάντα διακοσμεῖ καὶ συνέχει. 30

Εὐσεβίου Εὐαγγελικὰ Θεοφάνεια. “Ὡσπερ δὲ ἐπὶ τοῦ καθ' ἡμᾶς παραδείγματος, ὁ μὲν ἀόρατος καὶ ἀφανὴς ἐν ἡμῖν νοῦς, ὃν ὅστις ποτε καὶ ὁποῖος ὢν τὴν οὐσίαν ὑπάρχει, οὐδεὶς πώποτε ἀνθρώπων ἔγνω, βασιλεὺς δ' οἷα ἐν ἀπορρήτοις εἶσω τοῖς αὐτοῦ 35 ταμείοις καθιδρυμένος τὰ πρακταῖα βούλεται· λόγος δ' ἐξ αὐτοῦ

πρόεισι μονογενῆς, οἷα πατρὸς ἐξ ἀδύτων μυχῶν γεγεννημένος, ὃς δὴ καὶ πρῶτος τῶν πατρικῶν τοῖς πᾶσι καθίσταται νοημάτων ἄγγελος, εἰς φανερόν τις κηρύττει τὰ ἐν ἀπορρήτοις τῷ πατρὶ βεβουλευμένα, ἔργοις τε ἐπιτελεῖ τὰ βουλευόμενα, προῖὼν εἰς τὰς πάντων ἀκοάς· εἴθ' οἱ μὲν τῆς ἐκ τοῦ λόγου μεταλαμβάνουσιν 5 ὠφελείας, τὸν δ' ἀφανῆ καὶ ἀόρατον νοῦν τὸν τοῦ λόγου πατέρα, οὐδεὶς πώποτε ὀφθαλμῶν εἶδε· κατὰ ταῦτα δὴ, μᾶλλον δ' ἐπέκεινα πάσης εἰκόνος καὶ παραδείγματος, ὁ τοῦ παμβασιλέως Θεοῦ τέλειος Λόγος, οἷα μονογενῆς, οὐ προφορικῇ δυνάμει συνεστῶς, οὐδ' ἐκ συλλαβῶν ὀνομάτων τε καὶ ῥημάτων τὴν φύσιν 10 κατεσκευασμένος, οὐδ' ἐν φωνῇ δι' αἰέρος πληττομένη σημαίνόμενος, Θεοῦ δὲ τοῦ ἐπὶ πάντων ζῶν καὶ ἐνεργῆς ὑπάρχων Υἱὸς Λόγος, κατ' οὐσίαν τε ὑφεστῶς οἷα Θεοῦ δυνάμεις καὶ Θεοῦ σοφία, πρόεισι μὲν τῆς πατρικῆς θεότητος, ἀγαθοῦ δὲ Πατρὸς ἀγαθὸν τυγχάνει γέννημα, αὐτοζῶν, αὐτοφῶς, γέννημα νοερὸν φωτὸς 15 ἀλήκτου, διὰ πάντων χωρῶν, ἐν πᾶσί τε ὧν καὶ πάντα ἐπιπορεύομενος.

ΓΡΗΓΟΡΙΟΥ ΝΨΣΗΣ ΚΑΤΗΧΗΤΙΚΟΝ. Ἀλλαμὴν καὶ ὁ ἀνθρώπινος ὁμωνύμως λέγεται λόγος, οὐκοῦν εἴτις· λέγοι καθ' ὁμοιότητα τὴν παρ' ἡμῖν, καὶ τὸν τοῦ Θεοῦ λόγον ὑπονοεῖν, οὕτω μεταχθῆ- 20 σεται πρὸς τὴν ὑψηλοτέραν ὑπόληψιν. ἀνάγκη γὰρ πᾶσα κατάλληλον εἶναι πιστεύειν τῇ φύσει τὸν Λόγον ὡς καὶ τὰ ἄλλα πάντα. καὶ γὰρ δυνάμεις τε καὶ ζῶν καὶ σοφία περὶ τὸ ἀνθρώπινον βλέπεται, ἀλλ' οὐκ ἂν τις ἐκ τῆς ὁμωνυμίας τοιαύτην καὶ ἐπὶ τοῦ Θεοῦ τὴν ζῶν καὶ τὴν δύναμιν ἢ τὴν σοφίαν ὑπονοήσειεν. ἀλλὰ 25 πρὸς τὸ τῆς φύσεως τῆς ἡμετέρας μέτρον συνταπεινοῦνται καὶ αἱ τῶν τοιούτων ὀνομάτων ἐμφάσεις. ἐπειδὴ γὰρ φθαρτὴ καὶ ἀσθενὴς ἡμῶν ἡ φύσις, διὰ τοῦτο ὠκύμορος ἡ ζῶν, ἀνυπόστατος ἡ δύναμις, ἀπαγῆς ὁ λόγος. ἐπὶ δὲ τῆς ὑπερκειμένης φύσεως τῷ μεγαλείῳ τοῦ θεωρουμένου πᾶν τὸ περὶ αὐτῆς λεγόμενον συνεπαίρεται. οὐκ- 30 οῦν κἂν Λόγος Θεοῦ λέγῃται, οὐκ ἐν τῇ ὁρμῇ τοῦ φθεγγομένου τὴν ὑπόστασιν ἔχειν νομισθήσεται, καθ' ὁμοιότητα τοῦ ἡμετέρου μεταχωρῶν εἰς ἀνύπαρκτον. ἀλλ' ὥσπερ ἡ ἡμετέρα φύσις ἐπίκοπος οὔσα καὶ τὸν λόγον ἐπίκηρον ἔχει, οὕτως ἡ ἀφθαρτος καὶ ἀεὶ ἐστῶσα φύσις, αἰτίδιον ἔχει καὶ ὑφεστῶτα τὸν Λόγον.

Εἰ δὴ τοῦτο κατὰ τὸ ἀκόλουθον ὁμολογηθεῖν τὸ ὑφεστάναι τὸν τοῦ Θεοῦ Λόγον αἰδίως, ἀνάγκη πᾶσα ἐν ζωῇ τὴν ὑπόστασιν τοῦ Λόγου ὁμολογεῖν. οὐ γὰρ καθ' ὁμοιότητα τῶν λίθων ἀψύχως ὑφεστάναι τὸν λόγον εὐαγές ἐστιν οἶεσθαι. ἀλλ' εἰ ὑφέστηκε νοερὸν τι χρῆμα καὶ ἀσώματον ὦν, ζῇ πάντως. εἰ δὲ τοῦ ζῆν κεχώρισται, 5 οὐδὲν ἐν ὑποστάσει πάντως ἐστίν. ἀλλαμὴν ἀσεβές ἀπεδείχθη τὸν τοῦ Θεοῦ Λόγον ἀνυπόστατον εἶναι· οὐκοῦν συναπεδείχθη κατὰ τὸ ἀκόλουθον ἐν ζωῇ τοῦτον θεωρεῖσθαι τὸν Λόγον. ἀπλῶς δὲ τῆς τοῦ Λόγου φύσεως κατὰ τὸ εἶδος εἶναι πιστευομένης, καὶ οὐδὲ μίαν διπλὴν καὶ σύνθεσιν ἐν ἑαυτῇ δεικνυούσης, οὐκέτ' ἂν τις 10 κατὰ μετουσίαν ζωῆς τὸν Λόγον ἐν ζωῇ θεωροίη. οὐ γὰρ ἂν ἐκτὸς εἴη συνθέσεως ἢ τοιαύτη ὑπόληψις τὸ ἕτερον ἐν ἐτέρῳ λέγειν εἶναι, ἀλλ' ἀνάγκη πᾶσα τῆς ἀπλότητος ὁμολογουμένης, αὐτοζωὴν εἶναι τὸν Λόγον οἶεσθαι, οὐ ζωῆς μετουσίαν. εἰ οὖν ζῇ ὁ Λόγος ὡς ζωὴ ὦν, καὶ προαιρετικὴν πάντως δύναμιν ἔχει, οὐδὲν γὰρ ἀπροαίρετον 15 τῶν ζώντων ἐστι. τὴν δὲ προαίρεσιν ταύτην καὶ δυνατὴν εἶναι κατὰ τὸ ἀκόλουθον, ἐσεβές ἐστι λογίζεσθαι· εἰ γὰρ μή τις τὸ δυνατόν ὁμολογοίη, τὸ ἀδύνατον πάντως κατασκευάσει. ἀλλαμὴν πόρρω πάντως τῆς περὶ τὸ θεῖον ὑπολήψεως ἐστὶ τὸ ἀδύνατον· οὐδὲν γὰρ τῶν ἀπεμφαινόντων περὶ τὴν θείαν θεωρεῖται φύσιν. 20 ἀνάγκη δὲ πᾶσα τοσαύτην εἶναι ὁμολογεῖν τοῦ Λόγου τὴν δύναμιν, ὅση ἐστὶ καὶ ἡ πρόθεσις, ἵνα μή τις μίξις τῶν ἐναντίων καὶ συνδρομὴ περὶ τὸ ἀπλοῦν θεωροῖτο, ἀδυναμίας τε καὶ δυνάμεως ἐν τῇ αὐτῇ προθέσει θεωρουμένων, εἴπερ τὸ μὲν τι δύναιτο, πρὸς δ' ἔτι ἀδυνατῶς ἔχει, πάντα δὲ δυναμένην τὴν τοῦ Λόγου προαίρεσιν, 25 πρὸς οὐδὲν τῶν κακῶν τὴν ῥοπὴν ἔχειν. ἀλλοτρία γὰρ τῆς θείας φύσεως ἢ πρὸς κακίαν ὁδμὴ, ἀλλὰ πᾶν ὅτι πέρ ἐστιν ἀγαθόν, τοῦτο καὶ βούλεσθαι, βουλομένην δὲ πάντως καὶ δύνασθαι, δυναμένην δὲ μὴ ἀνενέργητον εἶναι, ἀλλὰ πᾶσαν ἀγαθοῦ πρόθεσιν εἰς ἐνέργειαν ἀγαγεῖν. ἀγαθὸν δὲ ὁ κόσμος, καὶ τὰ ἐν αὐτῷ πάντα, 30 σοφῶς τε καὶ τεχνικῶς θεωρούμενα. τοῦ Λόγου ἄρα ἔργα τὰ πάντα, τοῦ ζῶντος μὲν καὶ ὑφεστῶτος, ὅτι Θεοῦ Λόγος ἐστί. προαιραμένου δὲ ὅτι ζῇ, δυναμένου δὲ πᾶν ὅτι περ ἂν ἔληται. αἰρουμένου δὲ πᾶν εἴτι τῆς κρείττονος σημασίας ἐστίν.

Ἐπεὶ δὲ ὁ Λόγος οὗτος ἕτερος ἔστι παρὰ τὸ οὗ ἔστι Λόγος, τρόπον γάρ τινα τῶν πρὸς τι λεγομένων καὶ τοῦτο ἐστί. χρὴ γὰρ πάντως τῷ Λόγῳ καὶ τὸν Πατέρα συνυπακούεσθαι. οὐ γὰρ ἂν εἴη Λόγος, μὴ τινος ὦν Λόγος. εἰ οὖν διακρίνει τῷ σχετικῷ τῆς σημασίας ἢ τῶν ἀκούοντων διάνοια, αὐτόν τε τὸν Λόγον καὶ τὸν ὅθεν 5 ἐστίν, οὐκέτ' ἂν ἡμῖν κινδυνεύει τὸ μυστήριον ταῖς Ἑλληνικαῖς μαχόμενον ὑπολήψεσι, τοῖς τὰ τῶν Ἰουδαίων πρεσβεύουσι συνενεχθῆναι. ἀλλ' ἐπίσης ἑκατέρων τὴν ἀτοπίαν ἐκφεύξεται, τόν τε ζῶντα τοῦ Θεοῦ Λόγον καὶ ἐνεργὸν καὶ ποιητικὸν ὁμολογῶν· ὅπερ ὁ Ἰουδαῖος οὐ δέχεται, καὶ τὸ διαφέρειν κατὰ τὴν φύσιν αὐτόν τε 10 τὸν Λόγον καὶ τὸν ὅθεν ἐστίν. ὥσπερ γὰρ ἐφ' ἡμῶν ἐκ τοῦ νοῦ φαμὲν εἶναι τὸν λόγον, οὔτε δι' ὅλου τὸν αὐτὸν εἶναι τῷ νῷ, οὔτε παντάπασιν ἕτερον. τῷ μὲν γὰρ ἐξ ἐκείνου εἶναι, ἀλλ' ὅτι καὶ οὐκ ἐκείνῳ ἐστί. τῷ δὲ αὐτὸν τὸν νοῦν εἰς τὸ ἐμφανὲς ἄγειν, οὐκέτ' ἂν ἕτερόν τι παρ' ἐκείνων ὑπονοοῖτο, ἀλλὰ κατὰ τὴν φύσιν ἐν ᾧ, 15 ἕτερον τῷ ὑποκειμένῳ ἐστίν, οὕτω καὶ ὁ τοῦ Θεοῦ Λόγος τῷ μὲν ὑφ' ἑστέαναι καθ' ἑαυτὸν, διήρηται πρὸς ἐκείνον παρ' οὗ τὴν ὑπόστασιν ἔχει, τῷ δὲ ταῦτα δεικνύειν ἐν ἑαυτῷ, ἃ περὶ τὸν Θεὸν καθορᾶται, ὁ αὐτός ἐστι κατὰ τὴν φύσιν ἐκείνῳ τῷ διὰ τῶν αὐτῶν γνωρισμάτων εὐρίσκομένῳ.

20

ΚΤΡΙΛΛΟΤ ΘΗΣΑΤΡΙΚΩΝ ΙΘ'. Ἄλλ' εὐρίσκομεν, φησὶν, ἐν τοῖς Εὐαγγελίοις λέγοντα τὸν Υἱὸν ὡς πρὸς τὸν Πατέρα, “ Πάτερ “ δόξασόν σου τὸν Υἱόν,” ἀντακούοντα παρ' αὐτοῦ, “ καὶ ἐδόξασα “ καὶ πάλιν δοξάσω,” καὶ πῶς ἂν εἶναι δύναίτο Λόγος τοῦ Πατρὸς κατὰ ἀλήθειαν ὁ Υἱός, ὅπου φαίνεται πρὸς αὐτὸν διαλεγόμενος ὁ 25 Πατήρ, διάλεξις δὲ λόγου χωρὶς, οὐκ ἂν γένοιτο; ἢ τοίνυν αὐτὸς ἑαυτῷ ἔσται διαλεγόμενος ὁ Υἱός [ἐστίν], εἴπερ^a οὕτως λέγει τί πρὸς αὐτὸν ὁ Πατήρ, ἕτερος ἐστὶ παρὰ τὸν ἐνδιάθετον καὶ ἐνυπάρχοντα τῷ Θεῷ κατὰ φύσιν λόγον, ὃς καὶ λαλεῖ πρὸς αὐτὸν κατὰ βούλησιν τοῦ Πατρὸς.

30

Οὐ παύσῃ συκοφαντῶν τὴν ἀσώματον οὐσίαν, Εὐνόμιε, λόγον ἐξ αὐτῆς ἀποτελεῖσθαι πιστεύων τοιοῦτον, ὅποιος ἂν εἴη καὶ ὁ ἀνθρώπινος, διὰ χειλέων καὶ γλώττης ἀποκτυπούμενος, καὶ τὴν

^a Leg. ἢ εἴπερ.

τοῦ πέλας προσράσσω ἀκοήν; ἵνα δὴ καὶ γένοιτο σαφὴς τοῦ λαλοῦντος ἢ βούλησις. εἰ γὰρ ἐθελήσαις ἀποσώζειν τῇ ἀσωμάτῳ φύσει τὸν αὐτῇ κατάλληλον λόγον, οὐ τοιαύτην εἶναι νομιεῖς τοῦ Πατρὸς τὴν φωνὴν ὡς εἰς ἀκοὴν φέρεσθαι σωματικὴν. οὐ γὰρ μόνος ὁ Κύριος ἠκροάσατο τοῦ Πατρὸς λέγοντος “καὶ ἐδόξασα καὶ 5
 “πάλιν δοξάσω,” ἀλλὰ γὰρ καὶ οἱ συνόντες αὐτῷ. διδάσκων δὲ σοφῶς ὁ Χριστὸς, ὅτι κυρίως καὶ φυσικῶς οὐκ ἐκείνη τοῦ Πατρὸς ἦν ἡ φωνή, ἀλλὰ τις κτύπος φωνῇ προσεικῶς, ἐξήγγειλε τοῦ Πατρὸς τὴν ἐφ’ Ἰϋῷ βούλησιν, καὶ ὅτι περ εἴη τίμιος παρ’ αὐτῷ, λέγει πρὸς τοὺς ἀκρωμένους, “οὐ δι’ ἐμὲ ἡ φωνὴ αὕτη γέγονεν, 10
 “ἀλλὰ δι’ ὑμᾶς.” πρόσχες, οὐκ εἶπε λελάληκεν ὁ πατήρ, ἢ ἐβόησεν, ἢ ἑτερόν τι τοιοῦτον, ἀλλὰ “δι’ ὑμᾶς γέγονεν ἡ φωνή,” οὓς ἀμήχανον ἦν ἀνθρώπους ὄντας ἐτέρως δύνασθαι μαθεῖν τοῦ Πατρὸς τὴν βούλησιν, εἰ μὴ ἀνθρωπεΐα πρὸς αὐτοὺς ἐγένετο φωνή, διὰ τινος θείας ἐνεργείας. τί τοίνυν μάτην τὰ οἰκονομικῶς γεγο- 15
 νότα δι’ ἡμᾶς ἀναφέρεις ἐπὶ τὴν ἀσώματον οὐσίαν, τὰ τῇ γεννητῇ πρέποντα ῥίψοκινδύνως καὶ ἐπὶ τὴν ἀγέννητον ἀνατιθεῖς;

Εἰ δὲ καὶ διὰ ταύτην ὑπειλήφασι τὴν αἰτίαν οἱ Χριστομάχοι, μὴ εἶναι τὸν Υἱὸν ὁμοούσιον τῷ Πατρὶ, ἐπεὶ μήτε ὁ Πατήρ Λόγος ἐστι, μήτε ὁ Λόγος Πατήρ, καὶ τὴν ἐνότητα τῆς φύσεως, 20
 τῷ διαφόρῳ τῶν ὀνομάτων διατέμνειν δύνασθαι πεπιστεύκασι, λεγέτωσαν ἡμῖν πῶς ὁ προπάτωρ Ἀδὰμ ὁμοούσιος ἔσται πρὸς τὸν ἐξ αὐτοῦ γεγονότα, οὔτε αὐτὸς Ἀβελ εἶναι δυνάμενος, οὔτε μὴν τοῦ Ἀβελ ἐσομένου ποτὲ Ἀδάμ· ἀλλ’ οὐκ ἐκβάλλει τῆς οὐσίας τὴν ταυτότητα ἢ τῶν ὀνομάτων διαφορά. εἰ δὲ πάλιν καθ’ ὑμᾶς 25
 ἕτερός ἐστιν ὁ ἐνυπάρχων τῷ Πατρὶ κατὰ φύσιν Θεὸς Λόγος, παρὰ τὸν ἐν ταῖς θεαῖς γραφαῖς σημαινόμενον, καὶ κεῖται μὲν τις ἐν Πατρὶ κεκρυμμένος καὶ ἐνδιάθετος, ἕτερος δὲ τις ἐστὶν ἐξαγ-
 γελτικὸς τῶν παρ’ αὐτοῦ λεγομένων, ὃν καὶ Ἰωάννης Θεὸν Λόγον εἶναι φησὶν, πῶς ἔτι τῷ Θεῷ καὶ Πατρὶ, τὸ ἀπλοῦν καὶ ἀσύνθε- 30
 τον σωθήσεται, εἴπερ ἀναγκαίως ὁ κεκρυμμένος τι καὶ ἐμφανὲς ἔχων, ἀπλοῦς οὐκ ἂν εἴη, σύνθετος δὲ μᾶλλον καὶ ἐκ δύο συγκεί-
 μενος; ἐστὶ δὲ ἀπλοῦς κατὰ φύσιν ὁ Θεός, καὶ οὐδὲν αὐτῷ σύν-
 θετον. εἰς ἄρα Λόγος ἐν αὐτῷ φυσικὸς τε καὶ ἐνδιάθετος ὁ Υἱός.
 καὶ πῶς ἂν δύναιτό φησιν Λόγος εἶναι τοῦ Πατρὸς ὁ Υἱός, εἴπερ 35

ὁ μὲν Λόγος ῥήματός ἐστιν ἀργὴ προφορὰ, ὁ δὲ υἱὸς ζῶν ἐστί· σκανδαλίζῃ μάτην οὐκ ἀναβαίνων τὰ ἀνθρώπινα. ἢ οὐκ οἶσθα ὅτι τοῖς καθ' ἡμᾶς ὀνόμασι τὸ θεῖον ἀποκαλεῖται· πάντα δὲ ἐτέρως ἐστὶν ἢ καθάπερ ἡμεῖς· οὐ γὰρ ἐπειδὴ περὶ τοῦ ἀνθρώπου Λόγος ἀνυπόστατος, καὶ γλώττης ἐξήχημα πρὸς ἀέρα πεμπόμενον. διὰ 5 τοῦτο καὶ ὁ θεὸς ὡσαύτως ἔξει λόγος, ἀλλὰ ζῶν ἐκ ζῶντος, καὶ ὑφεστηκὸς ἐξ ὑφεστηκότος ἐστίν. εἰ δὲ Λόγος ἐκλήθη, κατὰ τὴν σὴν δυσφημίαν, οὐχ ὅτι κατὰ φύσιν τοῦτο ἐστὶν ἐκ Πατρὸς προελθὼν, καὶ τῆς τοῦ τεκόντος οὐσίας ἐμφαντικός, ἀλλ' ὅτι τὸν παρὰ Πατρὸς ἀκούσας λόγον, ἐξαγγέλλει τοῦτον εἰς ἡμᾶς, τήρει 10 καὶ ἐν τοῖς ἄλλοις τὴν ἴσιν ἀκολουθίαν, ἵνα καὶ μειζόνως ἀσχημονήσῃς. εἰ γὰρ λόγος ἐστὶν ὅτι λόγον ἀκήκοεν, ἀναγκαίως εἰπεῖν ὅτι καὶ δικαιοσύνη καὶ ἁγιασμός ἐστίν, ὡς δικαιοσύνης καὶ ἁγιασμοῦ μέτοχος, καὶ οὐ κατὰ φύσιν ταῦτα ὑπάρχων· τὰ δὲ μὴ κατὰ φύσιν, ῥαδίως ἀποσυμβήσεται, καὶ ποτὲ δικαιοσύνης καὶ 15 ἁγιασμοῦ ἔρημος καθ' ἡμᾶς ὁ τοῦ Θεοῦ Λόγος φανεῖται. εἰ οὖν διὰ τοῦτο κεκληθῆσθαι φησὶν ἑαυτὸν λόγον, ἐπειδὴ περὶ ἀκούσας παρὰ τοῦ Πατρὸς τοῦτον εἰς ἡμᾶς ἐξήγγειλεν, οὐκέτι Λόγος ἐστίν, ἀλλὰ λόγου μέτοχος. οὐκοῦν μηδὲ Λόγος ὀνομαζέσθω, ἢ εἰ Λόγος, μὴ μέτοχος λόγου.

20

ἈΘΑΝΑΣΙΟΥ. Ἀλλ' ἡμεῖς τούτοις ἐρῶσθαι φράσαντες, φαμὲν ὅτι οὐκ ἔστιν ὁ Υἱὸς Λόγος ἐν καρδίᾳ τοῦ Πατρὸς, ἀλλὰ Λόγος ζῶν, ἀπὸ ζῶντος Θεοῦ ἐκλάμψας, ἀνάρχως τῷ Πατρὶ συνὼν, ὡς μηδέποτε μόνον ἐπινοεῖσθαι τὸν Πατέρα. περὶ τούτου καὶ Παῦλος φησί· “ζῶν γὰρ ὁ τοῦ Θεοῦ Λόγος καὶ ἐνεργής.” ἵνα δὲ μὴ λόγον 25 ἀκούσαντες, μηδὲν φοβερὸν ὑποπτεύσωσιν, ἐπεξηγεῖται τὸ εἰρημένον, τῶν παρ' ἡμῖν δεηθεὶς ὑποδειγμάτων· ἐπάγει γοῦν, “καὶ “τομώτερος ὑπὲρ πᾶσαν μάχαιραν δίστομον, καὶ δεικνύμενος “ἄχρι μερισμοῦ ψυχῆς καὶ πνεύματος, ἁρμῶν τε καὶ μυελῶν, “καὶ κριτικὸς ἐνθυμήσεων καὶ ἐννοιῶν καρδίας.”

30

ΧΡΙΣΟΣΤΟΜΟΥ. Ἐνταῦθα φοβερὸν τι ἠνίξατο, ἢ ὅτι τὸ πνεῦμα διαιρεῖ ἀπὸ τῆς ψυχῆς, ὅπερ ἐστὶν ἢ ἐν τοῖς Εὐαγγελίοις ἀπειλουμένη διχοτομία, ἢ τελεία τοῦ Ἁγίου Πνεύματος ἐγκατάλειψις· οὗ γενομένου λοιπὸν πάντα ἔψεται τὰ χαλεπά. ἢ ὅτι καὶ αὐτῶν τῶν ἀσωμάτων διῖκνεῖται, οὐ καθὼς ἢ μάχαιρα μόνον τῶν σωμάτων. 35

δείκνυσιν ἐνταῦθα ὅτι καὶ ψυχὴ κολάζεται, καὶ ὅτι τὰ ἐνδότατα διερευνᾶται, ὅλον δι' ὅλου διίκνουμένη τὸν ἄνθρωπον. καὶ ἵνα μὴ τὰ τῆς ψυχῆς ἀκούσαντες ῥαθυμήσωσι, προστίθῃσι καὶ τὰ τοῦ σώματος. τότε γὰρ οὕτω γίνεται, καθάπερ τίς βασιλεὺς ἄρχοντας ἀμαρτῶντας μεγάλα πρότερον ἀπογυμνοῖ οἷον τῆς στρατείας, καὶ 5 τὴν ζώνην ἀφελόμενος καὶ τὸ ἀξίωμα, καὶ τὸν κήρυκα τότε κολάζει, οὕτω καὶ ἐνταῦθα τοῦ Πνεύματος ἡ μάχαιρα ἐργάζεται. εἰπὼν δὲ “κριτικὸς ἐνθυμήσεων καὶ ἐννοιῶν καρδίας,” μάλιστα αὐτοὺς ἐφόβησε. μὴ γὰρ εἴ ἔτι, φησὶν, ἐν τῇ πίστει ἐστήκατε, μὴ μετὰ πληροφορίας δὲ θαρρεῖτε, αὐτὸς τὰ ἐγκάρδια κρίνει, ἐκεῖ γὰρ δια- 10 βαίνει καὶ κολάζων καὶ ἐξετάζων.

13 Καὶ οὐκ ἔστι κτίσις ἀφανὴς ἐνώπιον αὐτοῦ.

Τοῦ αὐτοῦ. Τί λέγω περὶ ἀνθρώπων φησὶν, καὶ γὰρ Ἄγγελους εἶπης, καὶ Ἀρχαγγέλους, καὶ τὰ Χερουβὶμ καὶ τὰ Σεραφὶμ, καὶ οἵανδήποτε κτίσιν, πάντα ἐκκεκάλυπται τῷ ὀφθαλμῷ ἐκείνῳ, 15 πάντα δῆλα ἐστὶ καὶ φανερά.

Θεοδωρίτος. Οὐδὲν ἐστὶ τὸ λαθεῖν αὐτὸν δυνατὸν τὸν ἀδέκαστον δικαστὴν, πάντα δὲ ἀκριβῶς ἐπίσταται καὶ αὐτῶν τῶν λογισμῶν τὰ κινήματα. οἶδε τὰ ἐν τῷ σκότει γινόμενα. οἶδε τὰ κρύβδην τολμώμενα. οὐ λέλθην αὐτὸν τὰ πονηρὰ βουλευματα 20 τῆς ψυχῆς· ἀσώματος γὰρ ὢν, μέσος καὶ ψιθυρισμῶν καὶ βλεμμάτων καὶ νοημάτων ἑστηκεν.

Πάντα δὲ γυμνὰ καὶ τετραχηλισμένα τοῖς ὀφθαλμοῖς αὐτοῦ, πρὸς ὃν ἡμῖν ὁ λόγος.

Χρυσόστομος. Τὸ τετραχηλισμένα εἴρηται ἀπὸ μεταφορᾶς 25 τῶν δερμάτων τῶν ἀπὸ τῶν ἱερείων ἐξελκομένων. ὥσπερ γὰρ ἐκεῖνα ἐπειδὴν τις σφάξας ἀπὸ τῆς σαρκὸς παρελκύσει τὸ δέρμα, πάντα τὰ ἐνδον ἀποκαλύπτει, καὶ δῆλα ποιεῖ τοῖς ἡμετέροις ὀφθαλμοῖς, οὕτω καὶ τῷ Θεῷ δῆλα πρόκειται πάντα. “πρὸς ὃν,” φησὶν, “ἡμῖν ὁ λόγος,” τουτέστιν ᾧ μέλλομεν δοῦναι εὐθύνας τῶν πεπραγμένων 30 ἢ γὰρ ἡμέρα δηλώσει ἐκείνη, ὅταν ὁ ζῶν τοῦ Θεοῦ Λόγος τὰ κρυπτά τῶν ἀνθρώπων εἰς μέσον ἄγων, καὶ τοῖς λάθρα γινομένοις παρὼν, πάντα γυμνὰ καὶ τετραχηλισμένα πρὸ τῶν ἀπάντων ὀφθαλμῶν θῇ. σὺ δέ μοι θέα πῶς αἰὲ τῶν σωματικῶν εἰκόνων δεῖται,

ὅπερ ἦν τῆς ἀσθενείας τῶν ἀκούοντων. ὅτι γὰρ ἀσθενεῖς ἦσαν, ἐδήλωσεν εἰπὼν νωθροὺς αὐτοὺς εἶναι, καὶ χρεῖαν ἔχοντας γάλακτος οὐ στερεᾶς τροφῆς.

ἸΣΙΔΩΡΟΤ. Διὰ τοῦτο τὸ γυμνὰ καὶ τετραχληλισμένα εἴρηται, ἐκ μεταφορᾶς τῶν ἱερείων τῶν εἰς θυσίαν προσαγομένων. ὥσπερ 5 γὰρ ἐκεῖνα τῶν δορῶν ἀφαιρούμενα, πάσης τῆς φαινομένης ἀπογυμνοῦνται περιβολῆς, καὶ τῶν κεκρυμμένων ἔνδοθεν ἐπιδείκνυται τὴν διάθεσιν, καὶ τραχηλίζεται εἰς ἔρευναν παντὸς ὁστέου καὶ μέλους πρὸς τὸ πάντα ἐκκαθαρθῆναι διὰ τὴν τοῦ αἵματος τῷ προσάγοντι καθαρότητα, οὕτω καὶ ἐπὶ τῆς μεγάλης τοῦ Κυρίου 10 ἡμέρας ἢ τῶν ἀδήλων καὶ ἀφανῶν πράξεων ἀνακάλυψις, ἀναγνώσει καὶ τραχηλισμῷ εἰκυῖα φανήσεται, οὐδενὸς λαθεῖν δυναμένου, ἀλλὰ πάντων εἰς τοῦμφανὲς ἀγομένων.

ΘΕΟΔΩΡΙΟΤ. Γυμνὰ γὰρ αὐτῷ καὶ τὰ κεκρυμμένα. τὸ δὲ τετραχληλισμένα τοῖς ὀφθαλμοῖς αὐτοῦ, ἐκ μεταφορᾶς τέθεικε τῶν 15 θυομένων ζώων, ἃ παντελῶς ἄφωνα κεῖται, τῆς σφαγῆς τὴν ζωὴν ἀφελομένης, καὶ μετὰ τῆς ζωῆς τὴν φωνήν, οὕτω φησὶ καὶ ἡμεῖς κρινόμενοι θεώμεθα μὲν ἅπαντα, δυσσεβῶς παρ' ἡμῶν ἢ παρανόμως γεγεννημένα, σιγῶντες δὲ τῆς τιμωρίας δεχόμεθα τὴν ψῆφον, ἅτε 20 δὴ τὸ δίκαιον αὐτῆς ἐπιστάμενοι.

ΚΤΡΙΛΛΟΤ ΘΗΣΑΤΡΙΚΩΝ ΔΒ'. Ἐνταῦθα μὲν τοι πάλιν ἔξεστιν ὁρᾶν τὰ τοῦ Πατρὸς ἴδια φέροντα τὸν Υἱόν, καὶ τοιούτοις ἐπαγλαϊζόμενον ἀγαθοῖς οἷς περ ἂν φαίνοιτο καὶ ὁ γεννήσας αὐτόν. τοῦ Θεοῦ τοιγαροῦν καὶ Πατρὸς πάντα φέροντος ἐτοίμως, καὶ πᾶσιν ἀκωλύτως ἐνατενίζοντος, εἰδότης τε ἔτι καρδίας καὶ νεφροῦς, 25 καὶ διὰ τοῦτο λέγοντος ποτὲ μὲν, “ τίς οὗτος ὁ κρύπτων με βου-
“ λήν;” ποτὲ δὲ “ Θεὸς ἐγγίζων ἐγὼ εἰμι, καὶ οὐχὶ Θεὸς πόρρωθεν.
“ μὴ ἀπ' ἐμοῦ κρυβήσεται τι;” τοῦτο προσεῖναι καὶ τῷ Υἱῷ δι' ὧν ἔφησεν ὁ Παῦλος ἐπιμαρτυρεῖ. εἴτα ζῶντος τοῦ Πατρὸς διὰ τὸ εἶναι ζωὴν ζῶντα καὶ τὸν λόγον ἀποκαλεῖ, διὰ τὸ εἶναι καὶ αὐτὸν 30 κατὰ φύσιν ζωὴν. πάντων οὖν ὅσα πρόσεστι τῷ Πατρὶ κατὰ φύσιν, καὶ ἐν Υἱῷ κειμένων φυσικῶς τε καὶ οὐσιωδῶς, τίς ποιήμα λέγων αὐτόν, οὐκ ἂν εἴη τοῖς ἀφύκτοις τῆς δυσφημίας ἐγκλήμασιν ἔνοχος; πῶς γὰρ οὐκ ἂν εἴη ἀλλήλοις ὁμοφυῇ τὰ τῆς αὐτῆς ὄντα φύσεώς τε καὶ οὐσιωδους ἐνεργείας; ὅρα δὲ ὅτι τῶν πάντων 35

αὐτὸν ὁ Παῦλος διαστέλλων τρανότατα λέγει, ὅτι πάντα τετρα-
 χήλιστα τοῖς ὀφθαλμοῖς αὐτοῦ. εἰ τοίνυν πάντων ἐστὶ ποιητής,
 καὶ πάντα ἐνώπιον αὐτοῦ τετραχήλιστα, οὐκ ἂν εἴη τῶν πάντων
 εἷς ποιητής; καὶ ἅ τὰ πάντα γυμνὰ καὶ τετραχηλισμένα ἐστὶν,
 οὐκ ἂν εὐλόγως νοοῖτο εἷς ὑπάρχειν τῶν τετραχηλισμένων. ἐν γὰρ 5
 τῷ λέγειν τὰ πάντα, οὐδὲν ἀφεῖκεν ἐκτός. καὶ εἰ ἐν μόνοις τοῖς
 κτίσμασι πληροῦται τὰ πάντα, ἕτερος ἂν εἴη παρ' αὐτὰ ὁ μὴ ἐν
 αὐτοῖς ἀριθμούμενος. οὕτω καὶ ὁ μακάριος Παῦλος τοῦ πάντα
 νοεῖ τὴν δύναμιν. ἐρμηνεύων γὰρ τὸ “ πάντα ὑπέταξας ὑπὸ τοὺς
 “ πόδας αὐτοῦ,” ἐπιφέρει σοφῶς, “ ἐν δὲ τῷ λέγειν τὰ πάντα, 10
 “ οὐδὲν ἀφῆκεν αὐτῷ ἀνυπότακτον.” εἰ τοίνυν τὸ πάντα τῶν ὅλων
 ἐστὶ περιεκτικόν, τὰ πάντα δὲ τῷ Υἱῷ τετραχήλιστα, οὐκ ἂν εἴη
 τῶν πάντων εἷς, ἀλλ' ἕτερος παρ' αὐτά.

ΚΤΡΙΛΛΟΥ. Τό γε μὴν “ διῖκνύμενος ἄχρι μερισμοῦ ψυχῆς
 “ καὶ πνεύματος,” ἐστὶ καὶ οὕτως νοῆσαι, ὅτι τὸ παρὰ Θεοῦ 15
 κήρυγμα διαιρεῖ καὶ μερίζει τὰ τῆς ψυχῆς μέρη, δεκτικὴν ποιοῦν
 καὶ χωρητικὴν τῶν ἀκουομένων.

14 Ἔχοντες οὖν ἀρχιερέα μέγαν, διεληλυθότα τοὺς οὐρα-
 νούς, Ἰησοῦν τὸν Υἱὸν τοῦ Θεοῦ, κρατῶμεν τῆς ὁμο-
 λογίας.

20

ΘΕΟΔΩΡΙΤΟΥ. Ἐν μὲν τοῖς πρόσθεν εἰρημένοις μᾶλλον δὲ
 ἐρμηνευμένοις, τῶν καταπαύσεων τὴν σύγκρισιν ἐποίησατο, καὶ
 ἔδειξε τὴν ἡμῖν ἐπηγγελμένην ἀμείνω τοῖς Ἰουδαίοις ὑπεσχη-
 μένης. ἐκείνοις γὰρ, τὴν γῆν τῆς ἐπαγγελίας ὑπέσχετο, ἡμῖν δὲ
 τὸν οὐρανόν. ἐντεῦθεν δὲ λοιπὸν τῆς ἀρχιερωσύνης ποιεῖται τὴν 25
 παρεξέτασιν, καὶ δείκνυσιν πολλῷ μείζονά τε καὶ κρείττονα τῆς
 Λευϊτικῆς τὴν κατὰ τάξιν Μελχισεδέκ· τῷ παραινετικῷ δὲ πάλιν
 σχήματι κεχρημένος ποιεῖται τὴν σύγκρισιν, ἵνα μὴ δόξη τοῖς ἔτι
 τὴν κατὰ νόμον πολιτείαν ἀσπαζομένοις τῷ νόμῳ πολεμεῖν, ἀλλ'
 οὐ τῇ ἀληθείᾳ συνηγορεῖν.

30

Ἀρχιερέα δὲ τὸν Κύριον Ἰησοῦν προσηγόρευσεν ὡς τὴν ὑπὲρ
 ἡμῶν προσενηνοχότα θυσίαν, καὶ ἄρα ντα τοῦ κόσμου τὴν ἁμαρ-
 τίαν. τούτου δὴ χάριν καὶ ἀμνὸς ὠνομάσθη. “ ἴδε” γάρ φησιν, “ ὁ
 “ ἀμνὸς τοῦ Θεοῦ, ὁ αἴρων τὴν ἁμαρτίαν τοῦ κόσμου.” δῆλον δὲ

καὶ τοῖς ἄγαν φιλονείκοις, ὡς ἀνθρώπεια τὰ ὀνόματα. εἰ δὲ τῆς θεότητος ταῦτα τινὲς ὑπειλήφασι, καλείτῳσαν αὐτὴν καὶ κατάραν, καὶ δούλου μορφὴν, καὶ ὅσα τοιαῦτα. εἰ δὲ οὐδὲν τούτων τῆς θείας φύσεως ἴδιον, λείπεται νοεῖν ταῦτα τῆς οἰκονομίας ὀνόματα. ὥσπερ γὰρ ἄνθρωπος λέγεται γεγενῆσθαι φύσιν ἀνθρωπεῖαν ἀνειληφώς, 5 οὕτως ἀρχιερεὺς ἡμῶν ὡς ἄνθρωπος κέκληται. τοῦτο δὲ καὶ τὰ ἀποστολικά ἡμᾶς διδάσκει ῥητά· δείκνυσι γὰρ αὐτὸν τοὺς οὐρανοὺς διεληλυθότα. ἡ δὲ τοῦ δεσπότης Χριστοῦ θεότης, ἀπερίγραφον ἔχει τὴν φύσιν, πανταχοῦ πάρεστι καὶ τοῖς πᾶσι παρίσταται. τοῦτο καὶ αὐτὸς ἡμᾶς ὁ δεσπότης ἐδίδαξεν. “οὐδεὶς γάρ,” 10 φησιν, “ἀναβέβηκεν εἰς τὸν οὐρανόν, εἰ μὴ ὁ ἐκ τοῦ οὐρανοῦ” “καταβὰς, ὁ υἱὸς τοῦ ἀνθρώπου, ὁ ὢν ἐν τῷ οὐρανῷ.” κάτω γὰρ ὢν, καὶ τοῖς ἀνθρώποις διαλεγόμενος, ἔλεγεν εἶναι καὶ ἄνω. χρὴ τοίνυν ἡμᾶς εἰδέναι τίνα μὲν τῆς θεολογίας, τίνα δὲ τῆς οἰκονομίας ὀνόματα. ὁ μὲν τοι θεῖος Ἀπόστολος ὑποδείξας ἡμῖν τὸν μέγαν 15 τοῦτον ἀρχιερέα, πρῶτον εἰς τὴν ἀληθινὴν εἰσεληλυθότα κατάπαυσιν, καὶ τῶν οὐρανῶν γεγενημένον ὑπέρτερον, τὴν ὁμολογίαν κατέχειν παρεγγυᾷ. ὁμολογίαν δὲ ἡμῶν τὴν πίστιν ὠνόμασεν. ὁμολογοῦμεν γὰρ πιστεύειν οὐ μόνον εἰς Πατέρα καὶ Υἱὸν καὶ Ἅγιον Πνεῦμα, ἀλλὰ καὶ εἰς ἀνάστασιν νεκρῶν, καὶ εἰς ζωὴν αἰώνιον, 20 καὶ εἰς οὐρανῶν βασιλείαν.

ΧΡΗΣΤΟΣΤΟΜΟΣ. “Ορα δὲ ὅτι οὐ τὸ πᾶν τῷ ἱερεῖ δίδωσιν, ἀλλὰ καὶ τὰ παρ’ ἡμῶν ζητεῖ, λέγω δὴ τὴν ὁμολογίαν. ποίαν δὴ ταύτην; ὅτι ἀνάστασις ἐστίν, ὅτι ἀνταπόδοσις, ὅτι μυρία ἀγαθὰ, ὅτι ὁ Χριστὸς Θεὸς ἐστίν, ὅτι ἡ πίστις ὀρθή, ταῦτα ὁμολογήσωμεν, 25 ταῦτα κατέχωμεν. ὅτι γὰρ ταῦτα ἀληθῆ, δῆλον ἐκ τοῦ τὸν ἀρχιερέα ἔνδον εἶναι· εἰ καὶ μὴ πάρεστι τὰ πράγματα, ἀλλ’ ἡμεῖς ὁμολογήσωμεν, εἰ ἄρτι παρῆν, ψεῦδος ἦν, ὥστε καὶ τοῦτο ἀληθές, τὸ ὑπερτίθεσθαι. καὶ γὰρ ὁ ἀρχιερεὺς ἡμῶν μέγας, “Μωσῆς μὲν “γάρ” φησιν, “οὐκ εἰσῆλθεν εἰς τὴν κατάπαυσιν, αὐτὸς δὲ 30 “εἰσῆλθε.” καὶ πῶς τοῦτο οὐδαμοῦ τέθεικεν; ἵνα μὴ δόξωσιν ἀπολογίαν εὐρίσκειν. συμπεριέλαβε δὲ αὐτὸ, καὶ ἵνα μὴ δόξη κατηγορεῖν τοῦ ἀνδρὸς, φανερῶς αὐτὸ οὐκ εἶπεν. εἰ γὰρ οὐδενὸς τούτων λεχθέντος ταῦτα προέφερον λέγοντες, κατὰ Μωσέως καὶ κατὰ τοῦ νόμου οὗτος εἶρηκε, πολλῷ μᾶλλον εἰ εἶπεν οὐκ ἔστι Παλαιστίνη, 35

ἀλλ' οὐρανὸς, μεῖζον ἂν τοῦτον εἶπον. ὅρα δὲ τὴν ἀκολουθίαν. ἐπειδὴ εἶπεν ἄνωθεν, “ παρακαλεῖτε ἀλλήλους,” ὥς τινος εἰπόντος. τί οὖν ποιήσομεν ἵνα μὴ πέσωμεν, μηδὲ ὀλιγοψυχήσωμεν; ἱκανὰ μὲν κακεῖνα παιδεῦσαι φησὶν, ἔχομεν δὲ καὶ ἀρχιερέα μέγαν ὃς διῆλθε τοὺς οὐρανούς καὶ ἐκάθισεν ἐπὶ τὸν πατρικὸν θρόνον. τοιγαρ- 5 οὖν καὶ ἡμᾶς ἰσχύει εἰσαγαγεῖν, ἀλλ' οὐχ ὥσπερ Μωϋσῆς, οὔτε αὐτὸς ἰσχυσεν εἰσελθεῖν εἰς τὴν γῆν τῆς ἐπαγγελίας, οὔτε τὸν λαὸν εἰσῆγαγεν. ἐπειδὴ μὲν τοι εἶπεν, “ οὐκ ἔστι κτίσις ἀφανῆς “ ἐνώπιον αὐτοῦ,” τὴν θεότητα αἰνιττόμενος, πάλιν ἐπειδὴ τῆς σαρκὸς ἐπελάβετο, συγκαταβατικώτερον διαλέγεται, καὶ ἀρχιερέα 10 καλεῖ τὸν Κύριον, καὶ μεῖζονα δείκνυσι τὴν κηδεμονίαν, καὶ ὅτι ὥσπερ οἰκείων προΐσταται, καὶ οὐ θέλει αὐτοὺς ἐκπεσεῖν· διὰ τοῦτο ἐπήγαγεν,

- 13 Οὐ γὰρ ἔχομεν ἀρχιερέα μὴ δυνάμενον συμπαθῆσαι ταῖς ἀσθενείαις ἡμῶν, πεπειραμένον δὲ κατὰ πάντα καθ' 15 ὁμοιότητα χωρὶς ἁμαρτίας.

ΧΡΗΣΟΣΤΟΜΟΥ. Τοῦτο καὶ ἀνωτέρω ἔλεγεν, “ ὅτι ἐν ᾧ πέπονθεν “ αὐτὸς πειρασθεὶς δύναται τοῖς πειραζομένοις, βοηθῆσαι.” τὸ αὐτὸ κἀνταῦθα ποιεῖ. ὃ δὲ λέγει τοιοῦτόν ἐστιν. ἦλθε, φησὶν, ὁδὸν ἣν καὶ ἡμεῖς νῦν, μᾶλλον δὲ καὶ τραχυτέραν, πάντων γὰρ ἔλαβε τῶν 20 ἀνθρωπίνων πεῖραν. οὐκ ἔστιν ἀγνοῶν τὰ ἡμέτερα, ὥς πολλοὶ τῶν ἀρχιερέων, οἱ τοὺς ἐν θλίψεσιν οὐκ ἴσασιν, οὐδὲ ὅτι ποτέ ἐστι θλίψις. ἐπὶ γὰρ ἀνθρώπων ἀδύνατον εἰδέναι τὴν κάκωσιν τοῦ κακουμένου, τὸν μὴ πεῖραν λαβόντα, καὶ διὰ τῶν αἰσθητῶν ἐλθόντα. ὁ δὲ ἡμέτερος ἀρχιερεὺς, διὰ τοῦτο πρῶτον πάντα ὑπέστη, καὶ 25 τότε ἀνέβη, ἵνα δύνῃται συμπαθεῖν.

ΘΕΟΔΩΡΙΟΥ. Ἀλλὰ τί βούλεται ταῦτα τῷ Ἀποστόλῃ; πολλὰς κατ' ἐκεῖνον τὸν καιρὸν οἱ πεπιστευκότες ἐδέχοντο πειρασμῶν τρικυμίας. ψυχαγωγεῖ τοίνυν αὐτοὺς διδάσκων ὥς ὁ ἡμέτερος ἀρχιερεὺς, οὐ μόνον ὥς Θεὸς οἶδε τῆς ἡμετέρας φύσεως τὴν ἀσθέ- 30 νειαν, ἀλλὰ καὶ ὥς ἄνθρωπος, πεῖραν τῶν ἡμετέρων ἔλαβε παθημάτων, μόνῃς τῆς ἁμαρτίας διαμείνας ἀμύητος. ταύτην δὲ φησὶν ἡμῶν τὴν ἀσθένειαν ἐπιστάμενος, καὶ τὴν ἀρμόττουσαν ὀρέγει βοήθειαν, καὶ δικάζων ἡμῖν πρὸς τὴν ἀσθένειαν ἐξοίσει τὴν ψῆφον.

ΧΡΗΣΟΣΤΟΜΟΥ. Πειραμένον δὲ κατὰ πάντα καθ' ὁμοιότητα, ὅρα πῶς καὶ ἄνω τὸ παραπλησίως τέθεικεν, εἰπὼν “ παραπλησίως “ μετέσχε τῶν αὐτῶν,” καὶ ἐνταῦθα τὸ καθ' ὁμοιότητα, τουτέστιν ἐδιώχθη, ἐνεπύσθη, ἐσκώφθη, ἀπηλάθη, τὸ τέλος ἐσταυρώθη. προσθεῖς δὲ ὅτι χωρὶς ἁμαρτίας καὶ ἄλλο αἰνίττεται, ἐν θλίψεσιν 5 ὄντα διενεγκεῖν. ὥστε καὶ ὅταν λέγῃ “ ἐν ὁμοιώματι σαρκὸς,” οὐ τοῦτο φησὶν ὅτι ὁμοίωμα εἶχε σαρκὸς, ἀλλ' ὅτι σάρκα ἀνέλαβε. διατί οὖν εἶπεν “ ἐν ὁμοιώματι;” ὅτι περὶ ἁμαρτωλοῦ σαρκὸς ἔλεγεν. ὁμοία γὰρ ἦν τῇ σαρκὶ τῇ ἡμετέρᾳ. τῇ μὲν γὰρ φύσει, ἢ αὐτὴ ἦν ἡμῖν· τῇ δὲ ἁμαρτία οὐκέτι ἢ αὐτῇ. 10

ΚΥΡΙΛΛΟΥ. Εἰ καὶ μὴ γέγονεν ἄνθρωπος, φησὶν, ὁ τοῦ Θεοῦ Λόγος, ἥδη μὲν καὶ οὕτω τὴν ἀνθρωπίνην ἀσθένειαν ὡς δημιουργός. αὐτὸς γὰρ ἔγνω τὸ πλάσμα ἡμῶν. ἐπειδὴ δὲ τὴν ἡμῶν ἡμπέσχετο σάρκα, πεπειράται κατὰ πάντα, καὶ οὐ δήπου φαμὲν ὡς ἡγνουκῶς, ἀλλ' ὅτι τῇ γνώσει τῇ θεοπρεπεῖ προϋποκειμένη, καὶ τὸ διὰ πεί- 15 ρας αὐτῆς συνέβη μαθεῖν. γέγονε δὲ συμπαθὴς οὐκ ἀπὸ γε τοῦ πεπειρᾶσθαι. πόθεν δέ; ἦν γὰρ ἐλεήμων φύσει καὶ ἔστιν ὡς Θεός. ἐπειδὴ δὲ μετὰ τοῦ εἶναι ὅ ἐστι καὶ γέγονε καθ' ἡμᾶς ἀνθρωποπρεπῶς, καὶ ταῦτα λέγεται περὶ αὐτοῦ.

ἈΘΑΝΑΣΙΟΥ ΠΕΡΙ ΤΗΣ ΣΩΤΗΡΙΩΔΟΥΣ ΕΠΙΦΑΝΕΙΑΣ. Πάντα 20 γὰρ ἔλαβεν ἐκ παρθένου ὅσα ἀρχῆθεν ὁ Θεὸς εἰς σύστασιν ἔπλασεν ἀνθρώπου, καὶ ἐποίησε χωρὶς ἁμαρτίας, οὐ τῆς θεότητος μεταποίησιν ἐνδειξάμενος, ἀλλὰ τῆς ἀνθρωπότητος καινοποιῆσιν ἐργασάμενος, οὐχὶ ἀνθρώπου πρὸς τὸν Θεὸν ὄντως, κατὰ τοὺς περὶ Ἀπολινάριον, ἀλλὰ Θεοῦ τοῦ μονογενοῦς εὐδοκήσαντος τῷ πληρώ- 25 ματι τῆς θεότητος αὐτοῦ, τὴν τοῦ ἀρχετύπου πλάσιν ἀνθρώπου καὶ ποιῆσιν καινὴν ἐκ μήτρας παρθένου ἀναστήσασθαι ἐαυτῷ φυσικῇ γεννήσει καὶ ἀλύτῳ ἐνώσει, ἵνα τὴν ὑπὲρ ἀνθρώπων σωτήριον πραγματείαν ποιήσῃται, τῷ πάθει καὶ θανάτῳ καὶ ἀναστάσει ἀπολύτρωσιν τῶν ἀνθρώπων κατεργαζόμενος· ἀλλὰ λέγετε ὅτι εἰ 30 πάντα ἔλαβε, πάντως δήπου καὶ τοὺς ἀνθρωπίνους λογισμοὺς εἶχεν. ἀδύνατον δὲ ἐστὶν ἐν λογισμοῖς ἀνθρωπίνους ἁμαρτίαν μὴ εἶναι. καὶ πῶς ἐστὶ χωρὶς ἁμαρτίας ὁ Χριστός; εἶπατε τοίνυν εἰ τῶν ἁμαρτητικῶν λογισμῶν δημιουργός ὁ Θεός, προσακτέον τῷ Θεῷ τὴν ἰδίαν δημιουργίαν. ἦλθε γὰρ προσαγαγέσθαι τὴν ἰδίαν 35

ποίησιν· ἀλλ' ἄδικος ἔσται πάλιν ἡ κρίσις καταδικάζουσα τὸν ἁμαρτήσαντα. εἰ γὰρ ἁμαρτητικούς λογισμοὺς ἐδημιούργησεν ὁ Θεός, πῶς καταδικάζει τὸν ἁμαρτήσαντα; καὶ πῶς οἶόν τε παρὰ Θεοῦ τοιαύτην κρίσιν γενέσθαι; εἰ δὲ καὶ ὁ Ἀδὰμ ὑπέκειτο τοῖς τοιούτοις λογισμοῖς, πρὶν ἢ παρακούσαι τῆς τοῦ Θεοῦ ἐντολῆς, 5 πῶς οὐκ ἐγίνωσκε καλὸν καὶ πονηρόν; λογικὸς μὲν ὢν τῇ φύσει, ἐλεύθερος δὲ τῶν λογισμῶν, πείραν κακοῦ οὐκ εἰδώς, μόνον δὲ τὸ καλὸν γινώσκων, καὶ ὥσπερ τίς μονότροπος ὢν, παρακούσας δὲ τῆς ἐντολῆς τοῦ Θεοῦ ὑποπέπτωκε τοῖς ἁμαρτητικοῖς λογισμοῖς, οὐ τοῦ Θεοῦ δημιουργήσαντος τοὺς αἰχμαλωτίζοντας λογισμοὺς, 10 ἀλλὰ τοῦ διαβόλου ἐξ ἀπάτης ἐπισπείραντος.

ΓΡΗΓΟΡΙΟΥ ΝΥΣΣΗΣ ΚΑΤ' ΕἲΝΟΜΙΟΥ ΛΟΓ. Β'. Διὰ τοῦτο μετέσχε τῆς φύσεως ἡμῶν ὁ μονογενὴς, κατὰ πάντα καθ' ὁμοιότητα· καθ' ὁμοιότητα δὲ τῷ μετὰ ψυχῆς καὶ σώματος ἀναλαβεῖν ὅλον τὸν ἄνθρωπον.

15

16 Προσερχόμεθα οὖν μετὰ παρρησίας τῷ θρόνῳ τῆς χάριτος, ἵνα λάβωμεν ἔλεος, καὶ χάριν εὐρωμεν εἰς εὐκαιρον βοήθειαν.

ΧΡΥΣΟΣΤΟΜΟΥ. Θρόνον χάριτος τίνα φησί; τὸν θρόνον τὸν βασιλικόν, περὶ οὗ φησὶν “εἶπεν ὁ Κύριος τῷ Κυρίῳ μου, κάθου 20 “ἐκ δεξιῶν μου.” ἵνα γὰρ μὴ ἀκούων ἀρχιερέα, νομίσης ἐστάναι αὐτόν, εὐθέως ἐπὶ τὸν θρόνον ἄγει. ὁ δὲ ἱερεὺς οὐ κάθηται, ἀλλ' ἔστηκεν. ὁρᾷς ὅτι τὸ γενέσθαι ἀρχιερέα, οὐ φύσεώς ἐστιν, ἀλλὰ χάριτος καὶ συγκαταβάσεως καὶ κενώσεως.

ΘΕΟΔΩΡΙΟΥ. Τάχα δὲ ἐπεὶ ὡς Θεὸς ὁ δεσπότης Χριστὸς, 25 φυσικὴν ἔχει τὴν βασιλείαν καὶ αἰώνιον τὸν θρόνον, “ὁ θρόνος σου,” γὰρ φησιν, “ὁ Θεὸς εἰς τὸν αἰῶνα τοῦ αἰῶνος,” ὡς δὲ ἄνθρωπος καὶ ἀρχιερεὺς καὶ Ἀπόστολος τῆς ὁμολογίας ἡμῶν, ἀκούει “κάθου ἐκ δεξιῶν μου,” τοῦτον χάριτος κέκληκε θρόνον ὁ θεῖος Ἀπόστολος. οἶμαι δὲ αὐτόν καὶ τὴν φιλανθρωπίαν αἰνίτ- 30 τεσθαι, ἢ κεχρημένος δικάσει. τοῦτο γὰρ προστέθεικεν, “ἵνα λάβωμεν ἔλεον, καὶ χάριν εὐρωμεν εἰς εὐκαιρον βοήθειαν.” κατὰ γὰρ τὸν παρόντα προσιόντες βίον, καὶ τὴν ἀκραιφνῇ καὶ εἰλικρινῇ

πίστιν ἐπιδεικνύμενοι, ἐν τῇ τῆς κρίσεως ἡμέρᾳ τῆς φιλανθρωπίας τευξόμεθα.

ΧΡΗΣΟΣΤΟΜΟΣ. Τί δέ ἐστι “προσερχόμεθα μετὰ παρρησίας;” ὅτι ἀναμάρτητον ἔχομεν ἀρχιερέα καταγωνιζόμενον τὴν οἰκουμένην. “θαρσεῖτε,” γάρ φησιν, “ἐγὼ νενίκηκα τὸν κόσμον.” τὸ γὰρ 5 πάντα μὲν παθεῖν, καθαρὸν δὲ εἶναι ἀμαρτημάτων, τοῦτό ἐστιν. εἰ καὶ ἡμεῖς ὑπὸ ἀμαρτίας ἐσμέν φησιν, ἀλλ’ αὐτὸς ἀναμάρτητος. πῶς προσερχόμεθα μετὰ παρρησίας; ὅτι θρόνος χάριτος, οὐ θρόνος κρίσεως νῦν. διὰ τοῦ μετὰ παρρησίας, ἵνα λάβωμεν ἔλεον οἷον ζητοῦμεν· φιλοτιμία γὰρ τὸ πρᾶγμα ἐστὶ, δωρεὰ βασιλική· ἢ τὸ 10 μετὰ παρρησίας, ἀντὶ τοῦ μηδὲν ἔχοντος συνειδὸς πονηρόν, τουτέστι μὴ διστάζοντες, οὐ γὰρ δύναται μετὰ παρρησίας ὁ τοιοῦτος προσελθεῖν. “καὶ χάριν εὖρωμεν εἰς εὐκαιρον βοήθειαν.” ἂν νῦν προσέλθῃς φησὶ, λήψῃ καὶ χάριν καὶ ἔλεον, εὐκαίρως γὰρ προσέρχῃ· ἂν δὲ τότε προσέλθῃς, οὐκέτι· ἄκαιρος γὰρ τότε ἢ πρόσδοτος. 15 οὐ γάρ ἐστι τότε θρόνος χάριτος, ἀλλὰ κρίσεως· ἕως τότε κάθηται χαριζόμενος, ὅταν δὲ ἡ συντέλεια ἐπιστῇ, τότε ἐγείρεται εἰς κρίσιν. “ἀνάστα,” γάρ φησιν, “ὁ Θεὸς κρίνων τὴν γῆν.” διὰ τοῦτο λέγει, “καιρῷ δεκτῷ ἐπήκουσά σου, καὶ ἐν ἡμέρᾳ σωτηρίας ἐβοήθησά σοι.” ἐπεὶ καὶ νῦν τὸ μετὰ τὸ λουτρὸν ἀμαρτάνοντας 20 εὕρισκιν μετάνοιαν, χάριτος ἐστίν.

ΘΕΟΔΩΡΙΤΟΣ. Εἵτα τῆς ἱερωσύνης τὴν αἰτίαν διδάσκει, καὶ τίνος ἕνεκεν ταύτης ἀξιοῦνται τινές, καὶ τί ποιεῖν προσήκει τὸν ἀρχιερέα, ὅθεν ἐπάγει,

1 Πᾶς γὰρ ἀρχιερεὺς ἐξ ἀνθρώπων λαμβανόμενος, ὑπὲρ 25 ἀνθρώπων καθίσταται τὰ πρὸς τὸν Θεόν, ἵνα προσφέρῃ 2 δῶρα τε καὶ θυσίας ὑπὲρ ἀμαρτιῶν, μετριοπαθεῖν δυνάμενος τοῖς ἀγνοοῦσι καὶ πλανωμένοις, ἐπεὶ καὶ αὐτὸς 3 περίκειται ἀσθένειαν· καὶ διὰ ταύτην ὀφείλει, καθὼς περὶ τοῦ λαοῦ, οὕτως καὶ ὑπὲρ ἑαυτοῦ προσφέρειν ὑπὲρ 30 ἀμαρτιῶν.

Εἶπεν ἄνω ὅτι “οὐκ ἔχομεν ἀρχιερέα μὴ δυνάμενον συμπαθεῖν· “ταῖς ἀσθενείαις ἡμῶν, ἀλλὰ πεπειραμένον κατὰ πάντα καθ’ ὁμοιό-

“τητα χωρὶς ἀμαρτίας.” ἀναγκαίως τοίνυν καὶ ταῦτα προστέθεικε διδάσκων, ὡς καὶ ἐν τῷ νόμῳ οὐκ Ἄγγελος ὑπὲρ ἀνθρώπων ἱερατεύειν ἐτάχθη, ἀλλ’ ἄνθρωπος ὑπὲρ ἀνθρώπων, τὴν αὐτὴν φύσιν ἔχων, τὰ αὐτὰ περικείμενος πάθη, τῆς φύσεως τὴν ἀσθένειαν ἐπισταμένος, συγγνώμην νέμων τοῖς ὀλισθαίνουσιν, ὀρέγων χεῖρα τοῖς 5 ἀμαρτάνουσιν, ἐκ τῶν οἰκείων καὶ τὰ τοῦ πέλας σκοπῶν· οὐ δὴ χάριν καὶ τὰς θυσίας οὐχ ὑπὲρ τοῦ λαοῦ μόνον ἀλλὰ καὶ ὑπὲρ ἑαυτοῦ προσφέρειν νομοθετεῖται.

ΧΡΗΣΟΣΤΟΜΟΥ. Θέλει τοίνυν δεῖξαι λοιπὸν ὁ μακάριος Παῦλος, ὅτι πολλῶ βελτίων ἢ διαθήκη αὕτη τῆς παλαιᾶς. ποιεῖ οὖν 10 τοῦτο πόρρωθεν προκαταβάλλων τοὺς λογισμούς. ἐπειδὴ γὰρ οὐδὲν ἦν σωματικόν, ἢ φανταστικόν, οἶον οὐ ναὸς, οὐχ ἅγια ἀγίων, οὐχ ἱερεὺς τοσαύτην ἔχων σκευὴν, οὐ παρατηρήσεις νομικαὶ, ἀλλ’ ὑψηλότερα καὶ τελειότερα πάντα, καὶ οὐδὲν τῶν σωματικῶν, τὸ δὲ πᾶν ἐν τοῖς πνευματικοῖς ἦν· οὐχ οὕτω δὲ τὰ πνευματικὰ τοὺς 15 ἀσθενεστέρους ἐπήγετο ὡς τὰ σωματικὰ, τοῦτον ὅλον ἀνακινεῖ τὸν λόγον· καὶ θέα τὴν σύνεσιν, ἀπὸ τοῦ ἱερέως πρώτου ποιεῖται τὴν ἀρχὴν, καὶ συνεχῶς αὐτὸν ἀρχιερέα καλεῖ, καὶ ἀπ’ αὐτοῦ πρώτου δείκνυσιν τὴν διαφορὰν· διὰ τοῦτο ὀρίζεται πρῶτον τί ἐστὶν ἱερεὺς, καὶ δείκνυσιν εἴ τινα ἔχει ἱερέως, καὶ εἴ τινα σύμβολα γίνεται 20 ἱερωσύνης. ἀντέπιπτε δὲ αὐτῷ ὅτι οὐδὲ εὐγενὴς ἦν, οὔτε ἐκ φυλῆς ἱερατικῆς, οὔτε ἐπὶ τῆς γῆς ἱερεὺς, πῶς οὖν ἱερεὺς φησιν, καὶ ὥσπερ ἐν τῇ πρὸς Ῥωμαίους Ἐπιστολῇ, ἀπίθανον λόγον λαβὼν ἢ πίστις ἐργάζεται τοῦτο, ὅπερ οὐκ ἴσχυσεν ὁ πόνος ὁ τοῦ νόμου καὶ ὁ τῆς πολιτείας ἰδρῶς, κατέφυγεν ἐπὶ τὸν πατριάρχην, καὶ εἰς 25 ἐκεῖνον τὸν χρόνον τὸ πᾶν ἀνήγαγεν, οὕτω δὴ καὶ ἐνταῦθα, πρῶτον ἀπὸ τῶν παρόντων τοῦτο βεβαιοῦται. ἔδει μὲν γὰρ ἀπὸ τῶν οὐρανίων τὰ ἐπίγεια πιστοῦσθαι, ἀλλ’ ὅταν ἀσθενεῖς ᾧσιν οἱ ἀκούοντες, τὸ ἐναντίον γίνεται. τέως οὖν ἂ κοινὰ ἐστί τίθησι πρῶτα, καὶ τότε δείκνυσιν ὅτι ὑπερέχει. ἢ γὰρ κατὰ σύγκρισιν ὑπεροχὴν οὕτως 30 γίνεται· ὅταν ἐν μὲν τοῖς, κοινωνῇ· ἐν δὲ τοῖς, ὑπερέχει, εἰ δὲ μὴ, οὐκέτι κατὰ σύγκρισιν γίνεται. “πᾶς,” φησὶν, “ἀρχιερεὺς ἐξ “ἀνθρώπων λαμβανόμενος,” τοῦτο κοινὸν τῷ Χριστῷ, “ὑπὲρ ἀν- “θρώπων καθίσταται τὰ πρὸς τὸν Θεόν,” καὶ τοῦτο οὐχ ὅλον, τὰ δὲ λειπόμενα οὐκέτι, “μετριοπαθεῖν δυνάμενος τοῖς ἀγνοοῦσι καὶ 35

“πλανωμένοις.” ἐνταῦθα λοιπὸν ἡ ὑπεροχή. οὐ γὰρ δὴ καὶ ὁ Κύριος περίκειται ἀσθένηαν, ἀλλὰ τοῦτο ὅλον ἡμέτερον.

ὉΜΙΛΙΑ. Διὰ τοῦτο ἴσμεν συγγινώσκειν, ὅτι καὶ αὐτοὶ ἁμαρτήμασιν ὄντες ὑπεύθυνοι. διὰ γὰρ τοῦτο καὶ ὁ Θεὸς οὐκ Ἀγγέλους ἔδωκεν ἡμῖν διδασκάλους, οὐδὲ τὸν Γαβριὴλ ἄνωθεν κατενεγκὼν 5 ἐπέστησεν αὐτοῦ ταῖς ἀγέλαις, ἀλλ’ ἀπ’ αὐτοῦ τοῦ ποιμνίου ἀναλαμβάνων, ποιεῖ ποιμένας, ἀπ’ αὐτῶν τῶν προβάτων τὸν ἀγελάρχην, ἵνα συγγνωμονικὸς ᾖ τοῖς ἀρχομένοις, καὶ τὴν οἰκείαν ἀσθένηαν ἐννοῶν, μὴ ἐπαίρηται κατὰ τῶν ποιμαινομένων, ἀλλ’ ἔχη χαλινὸν καὶ ταπεινοφροσύνης ὑπόθεσιν, τοῦ οἰκείου συνειδότος τὴν 10 ἀνάγκην. ταῦτα νῦν ὁ Παῦλος φιλοσοφεῖ, καὶ τὴν αἰτίαν ἡμῖν ἄριστα λέγει, δι’ ἣν οὐκ Ἀγγελοι οὐδὲ Ἀρχάγγελοι, ἀλλ’ ἄνθρωποι ταῖς ἐκκλησίαις ἐφεστήκασιν, ἵνα δύνωνται συναλγεῖν τοῖς ὁμογενέσι, τὸ τῶν οἰκείων ἁμαρτημάτων συνειδὸς, μέγιστον διδασκαλίαν ταπεινοφροσύνης ἔχοντες. καὶ γὰρ καὶ αὐτὸς περίκειται,” 15 φησὶν, “ἀσθένηαν, καὶ διὰ ταύτην ὀφείλει καθὼς περὶ τοῦ λαοῦ “οὕτως καὶ περὶ ἑαυτοῦ προσφέρειν περὶ ἁμαρτιῶν.” τοῦτο γοῦν καὶ νῦν γίνεται. καὶ γὰρ τῇ ἱερᾷ ταύτῃ τραπέζῃ παρεστῶτες, καὶ τὴν φρικτὴν θυσίαν ἀναφέροντες, ὥσπερ ὑπὲρ τῶν τοῦ λαοῦ πλημμελημάτων, αἰτοῦμεν γενέσθαι συγχώρησιν, οὕτω καὶ ὑπὲρ τῶν 20 ἡμετέρων αὐτὸν παρακαλοῦμεν, καὶ ὑπὲρ ἀπάντων τὴν θυσίαν ἀναφέρομεν ἐκείνην, καὶ ὑμῶν καὶ ἡμῶν τῶν ἀναφερόντων. διὰ τοι τοῦτο καὶ τοὺς μέλλοντας δῆμους ἐγχειρίζεσθαι, καὶ πόλεις καὶ ἔθνη καὶ δημαγωγοὺς γίνεσθαι καὶ διδασκάλους, πρὸ τῆς χειροτονίας ἀφῆκε τῆς οἰκείας ἀσθενείας καταμαθεῖν τὴν ὑπερβολὴν, 25 γυμνώσας αὐτοὺς τῆς παρ’ αὐτοῦ βοηθείας, ἵνα ἐν τοῖς οἰκείοις πάθεσι μαθόντες αὐτῶν τὸ εὐπερίτρεπτον, ἡνίκα ἂν ἐτέροις δικάζωσι, μετὰ πολλὰ τοῦ ἐλέου καὶ τῆς συγγνώμης τὴν ψῆφον ἐκφέρωσι, τῆς οἰκείας ἀναμιμνησκομένοι συνεχῶς οὐδενείας· καὶ τοῦτο ἴδοι τις ἂν καὶ ἐν τῇ καινῇ καὶ ἐν τῇ παλαιᾷ γεγόμενον. 30

Μωσῆς μὲν γὰρ Αἰγυπτίου ἐνὸς, Ἡλίας δὲ πόρνης μιᾶς ἀπειλὴν δεῖσαντες, ἐφυγαδεύθησαν. Πέτρος δὲ, οὐδὲ βασιλίδος, οὐδὲ ἀνδρὸς, ἀλλὰ θυρωροῦ κόρης ἀπειλὴν ἔδεισε, καὶ πῶμα ἔπεσε χαλεπώτατον. ἐπειδὴ γὰρ ἐγυμνώθη τῆς χάριτος, ἐδείχθη καὶ ἡ τούτου ἀσθένεια ἐρήμη γενομένη τῆς τοῦ Θεοῦ κηδεμονίας· ἀφῆκε 35

δὲ αὐτὸν ὁ Θεὸς πεσεῖν, ἐπειδὴ καὶ τοῦτον ἔμελλεν ἄρχοντα ποιεῖν τῆς οἰκουμένης ἀπάσης, ἵνα τῶν οἰκείων ἀναμιμνησκόμενος πτωμάτων, τῶν ἐφεξῆς γινομένων, συγγινώσκη τοῖς ὑποσκελιζομένοις· καὶ Μωσῆν δὲ καὶ Ἡλίαν καὶ Παῦλον, γυμνοὺς ὁ Θεὸς τῆς αὐτοῦ ἡφίει χάριτος· ἵνα ὅταν διδαχθῶσιν αὐτῶν τὴν ἀσθένειαν, καὶ πῶς 5 οὐδὲν ἄνθρωπος ἀμοιρῶν τῆς ἄνωθεν ροπῆς, ἐπὶ τὸν δικαστικὸν ἀναβάντες θρόνον, καὶ δημαγωγοὶ γενόμενοι καὶ ἄρχοντες, πολλὴν τὴν φιλανθρωπίαν, πολλὴν τὴν συγκατάβασιν, πολλὴν τὴν συγγνώμην περὶ τοὺς ἀρχομένους ἐπιδεικνύονται.

4 Οὐχ ἑαυτῷ τίς λαμβάνει τὴν τιμὴν, ἀλλ' ὁ καλούμε- 10
νος ὑπὸ τοῦ Θεοῦ καθάπερ καὶ Ἀαρών.

Ἵστερον, φησὶ, γίνεται καὶ οὐκ αὐτὸς ἐπιπηδᾷ. καὶ τοῦτο δὲ κοινὸν τῷ Χριστῷ. ἐνταῦθα δὲ πάλιν καὶ ἕτερόν τι θεραπεύει, ὅτι ἀπὸ Θεοῦ ἀπέσταλται· ὅπερ ἄνω καὶ κάτω διαλεγόμενος Ἰουδαίοις ἔλεγεν ὁ Χριστὸς, “ὁ πέμψας με μείζων μου ἐστίν.” καὶ “ἀπ’ 15
ἐμαυτοῦ οὐκ ἐλήλυθα.” ἐνταῦθά μοι δοκεῖ καὶ Ἰουδαίων αἰνίττεσθαι τοὺς ἱερέας τοὺς ἐπιπηδῶντας, καὶ τὸν νόμον τῆς ἱερωσύνης παραφθείροντας.

ΘΕΟΔΩΡΙΤΟΥ. Ἀρχιερεὺς γὰρ ἔννομος ὁ παρὰ Θεοῦ τὴν χειροτονίαν δεχόμενος. οὕτω γοῦν καὶ Ἀαρὼν ὁ πρῶτος ἀρχιερεὺς τὴν 20 ἀξίαν ταύτην ἐδέξατο.

ΓΡΗΓΟΡΙΟΥ ΝΥΣΣΗΣ Εἰς τὸν βίον Μωσέως. Οἱ μὲν γὰρ περὶ Κορὲ καὶ Δαθὰν ταπεινὸν εἶναι κρίνοντες τὸ φυλάσσειν ἐφ’ ἑαυτῶν τὴν τάξιν ἐφ’ ἧς ἐτάχθησαν, εἰσώθουν ἑαυτοὺς εἰς τὸ τῆς ἱερωσύνης ἀξίωμα, παρώσασθαι τοὺς παρὰ Θεοῦ τὴν λειτουργίαν 25 ταύτην λαχόντας φιλονεικοῦντες· ἀλλ’ οἱ μὲν χάσματι ὑπολειφθέντες καὶ κεραυνοῖς καταπρησθέντες, ἐξηφανίσθησαν. ὁ δὲ Θεὸς ἐδίδαξεν ὅτι θεῖον χρῆμά ἐστιν ἡ ἱερωσύνη, καὶ οὐκ ἀνθρώπινον. ἐδίδαξε δὲ οὕτως, ῥάβδους παρ’ ἐκάστης φυλῆς ἐπὶ τῷ ὀνόματι τῶν δεδωκότων σημάνας ὁ Μωσῆς, προτίθησι τῷ θυσια- 30 στηρίῳ, ὥστε τῆς ἄνωθεν χειροτονίας μαρτυρίαν γενέσθαι τὴν ῥάβδον θαύματι θείῳ παρὰ τὰς ἄλλας γινομένην ἐπίσημον. καὶ γενομένου τούτου, αἱ μὲν τῶν ἄλλων ῥάβδοι, ὅπερ ἦσαν διέμειναν,

ἡ δὲ τοῦ ἱερέως αὐτὴ ἑαυτῇ ῥιζωθείσα, οὐ διὰ τινος ἁλλοτρίας ἱκμάδος, ἀλλὰ τῆς θεόθεν αὐτῇ ἐντεθείσης, κλάδον καὶ καρπὸν ἀνεβλάστησε, καὶ προῆλθεν ὁ καρπὸς εἰς τελείωσιν, κάρυον δὲ ἦν ὁ καρπός. οὗ γενομένου, πρὸς εὐταξίαν ἐπαιδεύθη πᾶν τὸ ὑπήκουον.

Νοεῖν δὲ προσήκει διὰ τοῦ καρποῦ, οὗ ἡ ῥάβδος ἐβλάστησε 5 τοῦ ἱερέως, οἷον χρὴ εἶναι τὸν ἐν ἱερωσύνῃ βίον, ἐγκρατῆ, περισκληρότα τῇ φαινομένῃ ζωῇ, ἔνδοθεν τὸ ἐδωδίμον ἐν τῷ κρυπτῷ καὶ ἀφανεῖ περιέχοντα, ὃ τότε ἀνακαλύπτεται ὅταν πεπανθῇ τῷ χρόνῳ ἡ βρῶσις, καὶ περιρραγῇ τὸ στύφον περιβόλαιον, καὶ περιτριβῇ τὸ ξυλῶδες ἐκεῖνο τοῦ ἐδωδίου προκάλυμμα. εἰ δέ τινος 10 ἱερέως λεγομένου καταμάθης τὸν βίον μηλοειδῆ καὶ εὕπνου καὶ ῥοδόχρουν, οἷοι τῶν πολλῶν εἰσι βύσσω καὶ πορφύρᾳ διανθιζόμενοι, καὶ ταῖς λιπαραῖς τραπέζαις ἐμπεπαινώμενοι, οἱ τὸν διῦλισμένον πίνοντες οἶνον, καὶ τὰ πρῶτα μῦρα χριόμενοι, καὶ ὅσα ἄλλα γλυκέα δοκεῖ κατὰ τὴν πρόχειρον γεῦσιν τοῖς τὸν ἀπολαυστικὸν πορί- 15 ζουσι βίον, καλῶς ἂν ἐπὶ τούτου τὸ εὐαγγελικὸν εἴποις, ὅτι τὸν καρπὸν βλέπων οὐκ ἐπιγινώσκω διὰ τοῦ καρποῦ τὸ ἱερατικὸν δένδρον. ἄλλος τῆς ἱερωσύνης καρπός, οὗτος ἕτερος, ἐκεῖνος ὁ καρπὸς ἐγκράτεια ἦν, τρυφῆς δὲ οὗτος. ἐκεῖνος οὐκ ἀπὸ γηϊνῆς ἱκμάδος ὑπεπιαίνεται, τούτῳ δὲ πολλοὶ κάτωθεν ἐπιρρέουσιν οἱ τῶν ἡδονῶν 20 ὀρχετοί, δι' ὧν πρὸς τὴν τοιαύτην ὥραν ἡ τοῦ βίου ὁπώρα ὑπερυθαίνεται. ἀλλὰ ταῦτα μὲν εἴρηται ὥστε γνωρίσαι τὸ τῆς ἱερωσύνης σεβάσμιον.

ΚΤΡΙΑΛΟΤ. Εἰδέναι δὲ χρὴ ὡς οὐδ' ἂν αὐτὸς ὁ Υἱὸς ὁ ἐκ Θεοῦ Πατρός Λόγος ἱερατεύειν λέγοιτο, καὶ ἐν τάξει γενέσθαι τῇ λει- 25 τουργικῇ, εἰ μὴ νοοῖτο καθ' ἡμᾶς δι' ἡμᾶς γεγονώς, καὶ ὥσπερ κέκληται προφήτης καὶ μὴν καὶ Ἀπόστολος διὰ τὸ ἀνθρώπινον, οὕτω καὶ ἱερεύς. πρέποι γὰρ ἂν τῷ τῆς δουλείας σχήματι τὰ δουλοπρεπῆ καὶ τοῦτο ἐστὶν ἡ καίνωσις. ὁ γὰρ ὑπάρχων ἐν μορφῇ καὶ ἰσότητι τοῦ Πατρὸς, ᾧ καὶ αὐτὰ τὰ ἄνω παρέστηκε Σεραφίμ, 30 ᾧ λειτουργοῦσι χίλια χιλιάδες Ἀγγέλων, ἐπειδὴ κεκενώκεν ἑαυτὸν, τότε δὴ τῶν ἀγίων λειτουργὸς ἀναδειχθῆναι λέγεται. καὶ ἔστι τὸ ἱερατεύειν τῆς μετὰ σαρκὸς οἰκονομίας.

Ταῦτα μέντοι ὁ θεῖος Ἀπόστολος εἴρηκεν, οὐ τῆς ἀρχιερωσύνης

ἡμῖν τοὺς κανόνας νῦν ἐπιδείξαι βουλόμενος, ἀλλὰ τὰ περὶ τῆς δεσποτικῆς ἀρχιερωσύνης προκατασκευάζων. σαφῶς αὐτίκα τοῖνυν ἐπήγαγεν,

5 Οὕτως καὶ ὁ Χριστὸς, οὐχ ἑαυτὸν ἐδόξασε γεννηθῆναι ἀρχιερέα, ἀλλ' ὁ λαλήσας πρὸς αὐτὸν, Υἱὸς μου εἶ σὺ, 6 ἐγὼ σήμερον γεγέννηκά σε, καθὼς καὶ ἐν ἑτέρῳ λέγει, σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ.

ΧΡΗΣΟΣΤΟΜΟΣ. Ποῦ οὖν ἐχειροτονήθη φησίν; ὁ γὰρ Ἀαρὼν πολ-
λάκις ἐχειροτονήθη, ὡς ἐπὶ τῆς ῥάβδου, καὶ ὅτε τὸ πῦρ κατῆλθε, καὶ
ἠφάνισε τοὺς ἐπιπηδῆσαι τὴν ἱερωσύνην βουλομένους. ἐνταῦθα δὲ 10
τοῖνναντίον, οὐ μόνον οὐδὲν ἔπαθον, ἀλλὰ καὶ εὐδοκιμοῦσι· πόθεν οὖν
τοῦτο δείκνυσιν; οὐδὲν ἔχει αἰσθητὸν, οὐδὲν ὁρατόν. διὰ τοῦτο ἀπὸ
προφητείας ἰσχυρίζεται λέγων, “ἀλλ' ὁ λαλήσας πρὸς αὐτὸν, Υἱὸς
“μου εἶ σὺ, ἐγὼ σήμερον γεγέννηκά σε,” καὶ τί πρὸς τὸν Υἱὸν
τοῦτο; ναί, φησι, προκατασκευή ἐστι τοῦ ὑπὸ Θεοῦ χειροτονηθῆ- 15
ναι, καθὼς καὶ ἐν ἑτέρῳ λέγει· “σὺ ἱερεὺς εἰς τὸν αἰῶνα κατὰ
“τὴν τάξιν Μελχισεδέκ.” πρὸς τίνα δὲ εἴρηκε τοῦτο; τίς ἐστι
κατὰ τὴν τάξιν Μελχισεδέκ; οὐδεὶς ἕτερος, πάντες γὰρ ὑπὸ νόμον
ἦσαν, πάντες ἐσαββατίζον, πάντες περιετέμνοντο, οὐδένα ἂν ἔχοι
τις ἕτερον δεῖξαι.

20

ΚΥΡΙΛΛΟΣ. Ὁ καθεὶς ἑαυτὸν εἰς κένωσιν περιμένει κλῆσιν τὴν
ἐκ Πατρὸς ἀποφέρουσιν εἰς ἱερωσύνην τὴν πρεπωδεστάτην, οὐ τῇ
ἑαυτοῦ φύσει, ἀλλὰ τῇ καθ' ἡμᾶς· ἥς ἐπείπερ ἐν ἴσῳ γέγονεν, ὑπο-
μένει τὰ αὐτῆς ἀδικούμενος ἐντεῦθεν οὐδὲν, ἀτεχνῶς δὲ μᾶλλον
τῇ μετὰ σαρκὸς οἰκονομίᾳ χρώμενος. ὥσπερ γὰρ καὶ τοι φύσει 25
κύριος ὢν, μεμένηκεν ὅπερ ἦν, καὶ δὲ γέγονεν ἐν τῇ τοῦ δούλου
μορφῇ, οὕτω φαμέν, ὅτι καὶ τοι μυρίους ἔχων ἐν οὐρανῷ τοὺς
ἱεουργοῦντας, αὐτὰς τὰς νοητὰς δηλονότι καὶ ἀναιμάκτους θυσίας,
ὑμνους καὶ δοξολογίας καὶ τὴν καθ' ἡμᾶς ἱερωσύνην ποιεῖται
δεκτὴν, ἀποσώζων πανταχοῦ τοῖς τῆς ἀνθρωπότητος μέτροις τὰ 30
πρέποντα. κέκληται τοῖνυν καθὼς καὶ Ἀαρὼν οὐκ ἐν ἴσῳ τρόπῳ. ὁ
μὲν γὰρ ἐχρίετο πρὸς ἱεουργίαν, καὶ ἦν οἰκέτης, ὁ δὲ ὡς Υἱὸς
καλεῖται, καὶ κατὰ τὴν τάξιν Μελχισεδέκ ἱεουργεῖ τῷ Πατρί.
ὡς μὲν γὰρ φύσει Θεὸς καὶ Λόγος κατὰ τὴν πρὸ αἰώνων γέννησιν

Τίος ὢν, ὡς δὲ ἄνθρωπος κατὰ τὴν * * * * καὶ ἐν σαρκὶ ἥς ἂν εἶη δεκτικὸν καὶ τὸ σήμερον· καιρὸν γὰρ ἡμῖν σημαίνει τὸν ἐνεστηκότα. οἰκειοῦται δὴ οὖν καὶ τὴν σαρκικὴν αὐτοῦ γέννησιν ὁ Πατήρ. οἶδεν γὰρ ἴδιον ὄντα Υἱὸν τὸν ἐξ αὐτοῦ θεϊκῶς, καὶ ἐκ γυναικὸς ἀνθρωπίνως. 5

ΘΕΟΔΩΡΙΤΟΥ. Ἐπειδὴ τοίνυν ἐξ ἐτέρας ὑπῆρχε φυλῆς ὁ Χριστὸς, ἐκ τοῦ Δαυϊτικοῦ γὰρ κατὰ τὴν ἀνθρωπείαν φύσιν ἐβλάστησε γένους, εἰδὼς ὁ Ἀπόστολος τῶν ἀπιστούντων Ἰουδαίων τὸ τῆς γνώμης ἀντίτυπον, εἰς τὰς προφητικὰς κατέφυγε μαρτυρίας. καὶ σοφῶς μὲν διὰ τούτων τὸν οἰκεῖον ἐβεβαίωσε λόγον· σοφῶς δὲ 10 αὐτὸν ἔδειξεν, οὐκ ἀρχιερέα μόνον ἀλλὰ καὶ Υἱὸν προσαγορευόμενον, καὶ καινὴν τινα καὶ παράδοξον ἀρχιερωσύνην δεξάμενον τὴν κατὰ τὴν τάξιν Μελχισεδέκ.

ἈΘΑΝΑΣΙΟΥ ΨΑΛΜΟΪΣ. Ὅτι οὐ δι' ἐλαίου ἐχρίσθη ὁ Μελχισεδέκ ὡς Ἀαρὼν, οὐ τὰς δι' αἱμάτων θυσίας προσήγαγε, ὅτι τῶν 15 ἔθνων ἦν ἀρχιερεὺς, ὅτι δι' ἄρτου καὶ οἴνου εὐλόγησε τὸν Ἀβραάμ, τὰ μυστήρια αἰνιττόμενος.

ΧΡΥΣΟΣΤΟΜΟΥ. Καὶ διὰ τοῦτο ἐλευθέραν εἶναι τοῦ νόμου τὴν ἱερωσύνην καὶ διὰ τὸ ἀτελεύτητον καὶ ἄναρχον. ὅπερ γὰρ ἐκεῖνος εἶχεν ἐν ταῖς σκιαῖς, τοῦτο ἐν τῇ ἀληθείᾳ ἐπὶ τοῦ Ἰησοῦ. 20

ΘΕΟΔΩΡΙΤΟΥ. Ἐπειδὴ δὲ εἶπεν ὁ Παῦλος, ὡς τούτου χάριν “ἄνθρωπος ὑπὲρ ἀνθρώπων ἀρχιερεὺς προβάλλεται, ὥστε συμ-
“πάσχειν τοῖς ἀγνοοῦσι καὶ πλανωμένοις, ἐπεὶ καὶ αὐτὸς περί-
“κειται ἀσθένειαν” δείκνυσιν καὶ τὸν δεσπότην Χριστὸν, πλὴν ἁμαρτίας, πάντα τῆς ἀνθρωπείας φύσεως δεξάμενον τὰ παθήματα, 25 ἐπάγει γὰρ,

7 Ὅς ἐν ταῖς ἡμέραις τῆς σαρκὸς αὐτοῦ, δεήσεις τὲ καὶ ἱκετηρίας πρὸς τὸν δυνάμενον σώζειν αὐτὸν ἐκ θανάτου, μετὰ κραυγῆς ἰσχυρᾶς καὶ δακρύων προσενέγκας, καὶ 8 εἰσακουσθεῖς, ἀπὸ τῆς εὐλαβείας, καὶ περ υἱὸς ὢν ἔμαθεν 30 ἀφ' ὧν ἔπαθεν, τὴν ὑπακοήν.

Σκοπὸς τῷ μονογενεῖ τὴν πρὸς ἡμᾶς ὁμοίωσιν ἔχοντι παθεῖν ἀνθρωπίνως, καὶ διδάξαι τοὺς αὐτοῦ γνωρίμους, τίνα δὴ τρόπον ταῖς τῶν πειρασμῶν ἐφόδοις προσέρχεσθαι χρῆ, καὶ προσέτι

καταδειῖξαι τῆς ὑπακοῆς εὐκλεές τὸ τέλος. προσίει τοίνυν μετὰ
κραυγῆς ἰσχυρᾶς καὶ ἰκετηρίας ὡς καθ' ἡμᾶς. εἰσηκούσθη δὲ, ὡς
φύσει Υἱὸς, οὐ παρακούμενος. “ἐγὼ γὰρ ἤδειν,” φησὶν, “ὅτι
“πάντοτέ μου ἀκούεις.” ἵνα γὰρ καὶ τὰς ἡμῶν προσευχὰς δεκτὰς
γενέσθαι παρασκευάσῃ, αὐτὸς ἀπάρχεται τῷ πράξαι μονονουχὶ 5
κατευρυμένον τῇ ἀνθρώπου φύσει τὴν τοῦ Πατρὸς ἀκοήν, καὶ οἶον
έτοιμοτάτην παρατιθεὶς ταῖς τῶν δι' αὐτὸν κινδυνευόντων ψυχαῖς.
οὐκοῦν ἡμεῖς ἤμεν αὐτῷ, καθάπερ ἐν ἀπαρχῇ δεύτεροι τοῦ γένους,
οἱ οὐκ ἀδακρυτὶ προσευχόμενοι, καὶ τὸ τοῦ θανάτου κράτος καταρ-
γηθῆναι παρακαλοῦντες, ἰσχύσει δὲ τὴν ζωὴν τὴν καὶ πάλαι τῇ 10
φύσει δεδωρημένην. ὅτι δὲ τὸ ὑπακοῦσαι Θεῷ ἀπόβλεπτον ἔχει
τὸ πέρας, ἐν αὐτῷ πάλιν ὁψόμεθα, “ἀφ' ὧν γὰρ ἔπαθε,” φησὶν,
“ἔμαθε τὴν ὑπακοήν,” ὥσεὶ λέγοι, τεταπεινώκεν ἑαυτὸν, ἀλλ' οὐ
μεμένηκε ταπεινός. ὑπερυψώθη γὰρ, ὅτι ὄνομα λαβὼν τὸ ὑπὲρ
πᾶν ὄνομα, καὶ ἀνθρωπίνως μὲν τοῦ λόγου τὸ σχῆμα ἄριστος 15
γεμὴν εἰς ἡμᾶς ὁ τοῦ γράμματος τύπος, τοῦ παντὸς πρόξενον
ἀγαθοῦ τὴν ὑπακοήν ἡμῖν ἀποφαίνων. ὑπογραμμὸς οὖν εἰς ἡμᾶς
τὸ μετὰ κραυγῆς καὶ δακρύων εὐχέσθαι πειραζόμενον τὸν Ἑμμα-
νουήλ, οὐ πρὸ τῆς ἐνανθρωπήσεως ἀλλ' ἐν ταῖς ἡμέραις τῆς σαρκὸς
αὐτοῦ ἐφιεῖσης αὐτῷ, τοῦ δρᾶν τῆς μετὰ σαρκὸς οἰκονομίας, 20
οὐδὲν εἰς τὴν τῆς θεότητος δόξαν ἀδικουμένης. ἐπεὶ τίνα τρόπον
κατεπτοήθη θάνατον ἢ ζωή; ὁ δὲ καὶ ἡμᾶς εὐτολμωτέρους ἀπο-
φαίνων, καὶ λέγων “μὴ φοβεῖσθε ἀπὸ τῶν ἀποκτενόντων τὸ
“σῶμα,” πῶς ἂν ἤλω παθεῖν τὴν δειλίαν; ἢ πῶς ἂν ἡτόνησε τῆς
ιδίας σαρκὸς ἀποσοβῆσαι τὸν θάνατον, ὁ πάντων αὐτὸν ἀφιστάς; 25
παναλκῆς γὰρ ἐστὶν ὁ τοῦ Θεοῦ Λόγος, καὶ θανάτου κρείττων καὶ
παθῶν ἐπέκεινα, ἀνθρωποπρεπῶς· ἀλλαμὴν οὕτω φύσεως ἔχων,
πέπονθεν ὑπὲρ ἡμῶν. οὐκοῦν οὔτε ψιλὸς ἄνθρωπος ὁ Χριστὸς, οὔτε
ἄσαρκος ὁ Λόγος. ἐνωθεὶς δὲ μᾶλλον τῇ καθ' ἡμᾶς ἀνθρωπότητι,
ἔπαθεν ἀπαθῶς σαρκὶ τῇ ἰδίᾳ τὰ ἀνθρώπινα, καὶ γέγονε ταῦτα εἰς 30
ὑποτύπωσιν εἰς ἡμᾶς ἀνθρωπίνως, ἵνα τοῖς ἴχνεσιν αὐτοῦ ἀκολου-
θῇσωμεν.

ΧΡΗΣΟΣΤΟΜΟΣ. Ὅρας ὅτι οὐδὲν ἄλλο ποιεῖ, ἢ τὸ κηδεμονικὸν
παρίστησι καὶ τῆς ἀγάπης τὴν ὑπερβολήν· τί γὰρ βούλεται τὸ

“μετὰ κραυγῆς ἰσχυρᾶς;” καὶ μὴν οὐδαμοῦ τοῦτο τὸ εὐαγγέλιον
 φησὶν, οὐδ’ ὅτι ἐδάκρυσεν εὐχόμενος, οὐδ’ ὅτι κραυγὴν ἐποιήσατο.
 ὁρᾷς ὅτι συγκατάβασις ἦν, οὐ γὰρ ἐνῆν εἰπεῖν ὅτι ἠΐστατο, ἀλλὰ
 καὶ μετὰ κραυγῆς. ἔστω “μετὰ κραυγῆς,” διατί καὶ “ἰσχυρᾶς,
 “καὶ δακρύων;” αἰσχυνέσθωσαν οἱ αἵρετικοὶ ἀθετοῦντες τὴν σάρκα. 5
 τί λέγεις; ὁ Υἱὸς τοῦ Θεοῦ ἀπὸ εὐλαβείας ἠκούετο; καὶ τί περὶ
 τῶν προφητῶν πλέον ἂν εἴποι τις. ποία δὲ καὶ ἀκολουθία εἰπεῖν
 “εἰσακουσθεῖς ἀπὸ τῆς εὐλαβείας ἔμαθεν ἀφ’ ὧν ἔπαθεν τὴν
 “ὑπακοήν;” ποίαν δὲ ὑπακοήν ὁ μέχρι θανάτου πρὸ τούτου ὑπα-
 κούσας, ὡς πατρὶ υἱός; πῶς ὕστερον ἔμαθε; ταῦτα περὶ Θεοῦ ἂν 10
 τις εἴποι; καὶ τίς οὕτω μέμνηεν; ὁρᾷς ὅτι περὶ τῆς σαρκώσεως
 εἴρηται. ὁ δὲ λέγει τοιοῦτόν ἐστιν, ὅτι εἰσακούεται εὐκόλως.
 ἐπειδὴ γὰρ οὐδέπω περὶ αὐτοῦ δόξαν εἶχον τὴν προσήκουσαν, εἶπεν
 ὅτι εἰσηκούσθη, ὥσπερ καὶ αὐτὸς τοὺς μαθητὰς παραμυθούμενος
 ἔλεγεν, “εἰ ἠγαπᾶτε με, ἐχάρητε ἂν ὅτι πρὸς τὸν Πατέρα μου 15
 “πορεύομαι, καὶ ὁ Πατήρ μου μεῖζων μου ἐστί.” πῶς δὲ οὐχ
 ἑαυτὸν ἐδόξασεν, ὁ ἑαυτὸν κενώσας, ὁ παραδούς ἑαυτόν; “παρέδωκε
 “γάρ,” φησιν, “ἑαυτὸν περὶ τῶν ἁμαρτιῶν ἡμῶν.” καὶ πάλιν,
 “δούς ἑαυτὸν ἀντίλυτρον ὑπὲρ πάντων ἡμῶν.” εἰπέ δὴ μοι, τοῦ
 Πατρὸς ἐδεῖτο ἵνα σωθῇ ἀπὸ τοῦ θανάτου; καὶ διὰ τοῦτο περίλυ- 20
 πος ἦν, καὶ ἔλεγεν “εἰ δυνατὸν παρελθέτω τὸ ποτήριον τοῦτο ἀπ’
 “ἐμοῦ;” οὐδαμοῦ δὲ περὶ ἀναστάσεως ἐδεήθη τοῦ Πατρὸς, ἀλλὰ
 τὸνναντίον αὐτὸς ἀποφαίνεται λέγων, “λύσατε τὸν ναὸν τοῦτον,
 “καὶ ἐν τρισὶν ἡμέραις ἐγερῶ αὐτόν.” καὶ “ἐξουσίαν ἔχω θεῖναι
 “τὴν ψυχὴν μου, καὶ πάλιν λαβεῖν αὐτήν· οὐδεὶς αἶρει αὐτήν ἀπ’ 25
 “ἐμοῦ, ἐγὼ τίθημι αὐτήν ἀπ’ ἐμαυτοῦ” καὶ πάλιν “τῇ τρίτῃ
 “ἡμέρᾳ ἀναστήσομαι.” καὶ οὐκ εἶπεν ὅτι ἀναστήσει με ὁ Πατήρ·
 πῶς οὖν περὶ τούτου ἐδεήθη, καὶ τίνος ἕνεκεν; ἀλλὰ περὶ τίνων
 ἐδεῖτο, περὶ τῶν πιστευσάντων εἰς αὐτόν. ὁρᾷς ὅτι διὰ τὴν σάρκα
 ταπεινὰ φθέγγεται περὶ ἑαυτοῦ, οὕτω καὶ ἐνταῦθα “ἀπὸ τῆς 30
 “εὐλαβείας εἰσηκούσθη” φησὶν. βούλεται αὐτοῦ δεῖξαι τὸ κατόρ-
 θωμα ὃν μᾶλλον ἢ τῆς χάριτος τοῦ Θεοῦ. τοσαύτη φησὶν ἦν
 αὐτοῦ ἡ εὐλάβεια, ὡς καὶ ἀπὸ τούτου αἰδεῖσθαι αὐτὸν τὸν Θεόν.
 ὁρᾷς ὅσα περὶ ὑπακοῆς διαλέγεται, ὥστε πείθεσθαι αὐτούς·

δοκοῦσι γάρ μοι ἀφηνιάζειν. δείκνυσιν οὖν τῶν παθημάτων τὸ κέρδος, καὶ φησὶν, εἰ ἐκεῖνος υἱὸς ὧν ἐκέρδισεν ἀπὸ τῶν παθημάτων τὴν ὑπακοήν, πολλῷ μᾶλλον ἡμεῖς.

ΘΕΟΔΩΡΙΤΟΥ. Τίς ἂν μὴ κομιδὴ παραπαίων ταῦτα περὶ τῆς θείας φύσεως εἶπη εἰρῇσθαι; εἰ γὰρ ὁ μακάριος Παῦλος, οὐκ 5 ἐδεδίει τὸν θάνατον, ἀλλὰ ἐπιθυμίαν εἶχεν ἀναλύσαι καὶ σὺν Χριστῷ εἶναι, καὶ τοῖς προειρηκόσι τὰ ἐν Ἱεροσολύμοις αὐτῷ συμβησόμενα, καὶ πειραθεῖσιν ἐπισχεῖν ἔφη, “τί κλαίετε καὶ “ συνθρύπτετέ μου τὴν καρδίαν; ἐγὼ γὰρ οὐ μόνον δεηθῆναι, “ ἀλλὰ καὶ ἀποθανεῖν ἑτοιμός εἰμι, ὑπὲρ τοῦ ὀνόματος τοῦ Κυρίου 10 “ ἡμῶν Ἰησοῦ Χριστοῦ,” πῶς ὁ Θεὸς Λόγος, ὁ τῶν αἰώνων δημιουργός, ὁ ἀναλλοιώτος τε καὶ ἄτρεπτος, καὶ πάθους ἐλεύθερος ἐδεδίει τὸν θάνατον; ἀλλὰ γὰρ ἴσως καὶ τὸ μηκύνειν περὶ τούτων ἀνοίας ἐσχάτης· ἢ γὰρ τῆς ταπεινότητος τῶν μέτρων ὑπερβολὴ καὶ αὐτοὺς ἀναγκάζει τοὺς τὴν θεότητα βλασφημοῦντας, μηδὲν 15 τούτων τῇ θεότητι προσαρμόσαι. καὶ γὰρ τὴν ἀνθρωπότητα τοῦτο παθεῖν ἢ θεότης συνεχώρησεν, ἵνα μάθωμεν ὡς ἀληθῶς ἐνηνθρώπησε, καὶ φύσιν ἀνθρωπεῖαν ἀνέλαβε, καὶ οὐ φαντασίᾳ καὶ δοκήσει τὸ τῆς οἰκονομίας ἐτελέσθη μυστήριον. εἰ γὰρ καὶ τούτων οὕτω γενομένων, καὶ Σίμων καὶ Μένανδρος καὶ Κέρδων καὶ Μαρ- 20 κίων καὶ Βαλεντίνος καὶ Βαρδισάνης καὶ Βασιλείδης καὶ Μάνης, τοὺς οἰκείους ἐδίδαξαν θιασώτας ὡς οὐδὲν τῆς ἀνθρωπείας ἀνείληφε φύσεως, δηλονότι πλείους ἂν τὴν πλάνην ταύτην ὑπέμειναν, εἰ μὴ τῶν ἀνθρωπείων πλὴν ἀμαρτίας ἠνέσχετο παθημάτων. ἡμέρας δὲ σαρκὸς, τὸν τῆς θνητότητος ἔφη καιρὸν, τουτέστιν ἡνίκα θνητὸν 25 εἶχε τὸ σῶμα· λέγει δὲ τὴν εὐχὴν ἣν περὶ τὸ πάθος προσηύξατο, “πάτερ” εἰπὼν, “εἰ δυνατὸν παρελθέτω τὸ ποτήριον τοῦτο ἀπ’ “ ἐμοῦ.” τὸ δὲ “ἐμαθεν ἀφ’ ὧν ἔπαθε τὴν ὑπακοήν,” ὑπερβολικῶς ὁ Ἀπόστολος τέθεικε. τὴν γὰρ ὑπακοήν, οὐ μετὰ τὸ πάθος, ἀλλὰ πρὸ τοῦ πάθους ἐπεδείξατο. 30

ΓΡΗΓΟΡΙΟΥ ΘΕΟΛΟΓΟΥ ΠΕΡΙ ΤΙΟΥ. Τυποῖ δὲ ἐν αὐτῷ πολλαχοῦ καὶ τὸ ἡμέτερον. τῆς αὐτῆς οὖν ἔχεται θεωρίας καὶ τὸ “μα- “θεῖν αὐτὸν τὴν ὑπακοήν ἐξ ὧν ἔπαθεν.” ἦτε κραυγὴ καὶ τὰ δάκρυα καὶ τὸ ἰκετεύσαι καὶ τὸ εἰσακουσθῆναι, καὶ τὸ εὐλαβεῖς, ἃ δραματουργεῖται καὶ πλέκεται θαυμασίως ὑπὲρ ἡμῶν· ὡς μὲν γὰρ 35

λόγος οὔτε ὑπήκοος ἦν, οὔτε ἀνήκοος, τῶν γὰρ ὑπὸ χεῖρα ταῦτα· ὡς δὲ δούλου μορφῇ, συγκαταβαίνει τοῖς ὁμοδούλοις καὶ δούλοις, καὶ μορφοῦται τὸ ἀλλότριον, ὅλον ἐν ἑαυτῷ ἐμὲ φέρων μετὰ τῶν ἐμῶν· ἵν' ἐν ἑαυτῷ δαπανήσῃ τὸ χεῖρον ὡς κηρὸν πῦρ, ἢ ὡς ἀτμίδα γῆς ἡλίου, καὶ γὰρ μεταλάβω τῶν ἐκείνου διὰ τὴν σύγκρασιν· διὰ 5 τοῦτο ἔργῳ τιμᾷ τὴν ὑπακοήν, καὶ πειρᾶται ταύτης ἐκ τοῦ παθεῖν· οὐ γὰρ ἱκανὸν ἡ διάθεσις, ὥσπερ οὐδὲ ἡμῖν, εἰ μὴ καὶ διὰ τῶν πραγμάτων χωρήσαιμεν· ἔργον γὰρ ἀποδείξεις διαθέσεως· οὐ χεῖρον δὲ ἴσως κακείνῳ ὑπολαβεῖν, ὅτι δοκιμάζει τὴν ἡμετέραν ὑπακοήν, καὶ πάντα μετρεῖ τοῖς ἑαυτοῦ πάθεσι, τέχνη φιλανθρω- 10 πίας, ὥστ' ἔχειν εἰδέναι τοῖς ἑαυτοῦ τὰ ἡμέτερα, καὶ πόσον μὲν ἀπαϊτούμεθα, πόσον δὲ συγχωρούμεθα, λογιζομένης μετὰ τοῦ πᾶσχειν καὶ τῆς ἀσθενείας. εἰ γὰρ τὸ φῶς ἐδιώχθη διὰ τὸ πρόβλημα ὑπὸ τοῦ πειραστοῦ, τὸ σκότος πόσον ἀσθενέστερον.

Ὅταν οὖν γράφῃ ταῦτα περὶ Χριστοῦ Παῦλος, κάτιθι βραχὺν, 15 καὶ τὸ τῆς ἀνθρωπότητος ἀναλογίζου μέτρον. ἐπειδὴ δὲ καὶ ἐν ταῖς τῆς σαρκὸς ἡμέραις ἡ ἱκετηρία, σαρκὸς ἂν εἴῃ τὸ δεῖμα, καὶ τῆς ἀνθρωπότητος ἰδικῶς τὸ κατορρωδῆσαι θάνατον. κατατέθηπε τοίνυν τὸ μυστήριον ὁ πνευματοφόρος, καὶ τὴν περὶ ἡμᾶς τοῦ Θεοῦ οἰκονομίαν, ὅτι καὶ περ ὧν Υἱὸς ταῦτα ὑπέμεινε τῇ ἡμετέρᾳ 20 φύσει, ἵνα νευρώσῃ αὐτὴν κατὰ τῶν παθῶν, καὶ διδάξῃ ἡμᾶς πρὸς Θεὸν ἐν τοῖς πειρασμοῖς βλέπειν, καὶ αὐτὸν πρὸς ἐπικουρίαν καλεῖν, καὶ ὅσον πρὸς τελείωσιν καὶ πρὸς ποῖα γέρα καταλήγειν ἡ τῶν παθῶν ὑπομονὴ καὶ ὑπακοή. ὥσπερ δὲ ὁ θάνατος οὐκ ἂν κατηργήθη, μὴ ἀποθανόντος αὐτοῦ, οὕτως ἐφ' ἐκάστου τῶν τῆς σαρκὸς 25 παθῶν. εἰ μὴ γὰρ ἐδειλίασεν, οὐκ ἂν ἐλευθέρα τοῦ δειλιάειν ἡ φύσις ἐγένετο· εἰ μὴ ἐλυπήθη, οὐκ ἂν ἀπηλλάγη τοῦ λυπεῖσθαι ποτέ· εἰ μὴ ἐταράχθη, οὐκ ἂν ἔξω ποτὲ τούτων ἐγένετο. καὶ ἐφ' ἐκάστου τῶν ἀνθρωπίνως γεγυγνότεων τὸν αὐτὸν ἐφαρμόζων λόγον, εὐρήσεις ἐν Χριστῷ τὰ τῆς σαρκὸς ἡμῶν πάθη κεκινημένα, οὐχ ἵνα κρα- 30 τήσῃ ὥσπερ καὶ ἐν ἡμῖν, ἀλλ' ἵνα κινηθέντα καταργηθῇ τῇ δυνάμει τοῦ ἐνοικήσαντος τῇ σαρκὶ Λόγου, πρὸς τὸ ἄμεινον μεταποιούμενος τῆς φύσεως.

ΘΕΟΔΩΡΙΤΟΣ. Οὐ μὴν τὴν τοῦ Θεοῦ σοφίαν καὶ δύναμιν ἀσθε- νείας εἰς τοῦτο καθικέσθαι δώσωμεν, ὡς δεδιέναι μὲν θάνατον, 35

ἐξαιτεῖν δὲ τὸ σώζεσθαι παρὰ τοῦ Πατρός. οὐδὲ τοῦ κατὰ φύσιν εἶναι ζῶν ἐκπέμψωμεν τὸν Ἐμμανουήλ, ἀλλ' εἰς τὴν ἀνθρωπότητα καὶ εἰς μέτρον φύσεως τῆς καθ' ἡμᾶς, τὸ ὡς ἐν Λόγῳ μικροπρεπὲς περιτρέψομεν, καὶ οὔτε τῆς πρὸς τὸν Πατέρα ἀκριβοῦς ἐμφερείας διὰ τὸ τῆς οἰκονομίας μικροπρεπὲς ἐξώσομεν, οὔτε 5 ψιλὸν ἄνθρωπον αὐτὸν λογιούμεθα. οἶμαι γὰρ δεῖν οὔτε τῶν ἀνθρωπίνων ἀπαλλάττειν παντελῶς τὸν ἐκ Θεοῦ Θεὸν Λόγον μετὰ τὴν πρὸς σάρκα σίνουδον, οὔτε μὴν δόξης τῆς θεοπρεποῦς ἀποστερεῖν τὸ ἀνθρώπινον, εἰ ἐν Χριστῷ νοοῖτο καὶ λέγοιτο.

9 Καὶ τελειωθείς ἐγένετο τοῖς ὑπακούουσιν αὐτὸν πᾶσιν 10 αἴτιος σωτηρίας αἰωνίου.

ΧΡΗΣΟΣΤΟΜΟΣ. Τοῦτο ἐστὶν ἄρα τελείωσις, καὶ διὰ τῶν παθημάτων ἐλθεῖν εἰς τελείωσιν χρή. οὐ μόνον γὰρ αὐτὸς ἐσώθη, ἀλλὰ καὶ ἑτέροις τοῦτο γέγονε περιουσία σωτηρίας.

ΘΕΟΔΩΡΙΤΟΣ. Ἴσως δὲ τελείωσιν τὴν ἀνάστασιν καὶ τὴν ἀθα- 15 νασίαν ἐκάλεσε· τοῦτο γὰρ τῆς οἰκονομίας τὸ πέρας. ὑπερβολικῶς δὲ ἅπαντα τέθεικε τὰ παθήματα. οὐ μόνον δεῖξαι βουλόμενος τὸ τῆς ἐνανθρωπήσεως ἀληθές, ἀλλὰ καὶ ἐκεῖνον βεβαιῶν τὸν λόγον, ὃν ἤδη προεῖρηκεν· “οὐ γὰρ ἔχομεν ἀρχιερέα μὴ δυνάμενον συμ-
“ παθῆσαι ταῖς ἀσθενείαις ἡμῶν, πεπειραμένον δὲ κατὰ πάντα 20
“ καθ' ὁμοιότητα χωρὶς ἁμαρτίας,” ἵνα καὶ ταύτῃ προτρέψῃ τοὺς οἷς ἔγραφεν ἐπιμεῖναι τῇ πίστει, καὶ θαρρῆσαι τῇ ἀρχιερέως συμπαθείᾳ τε καὶ φιλανθρωπίᾳ. τῶν μὲν τοι ταπεινῶν τούτων ῥημάτων, δύο τὰ αἷτια, ἥτε σὰρξ καὶ ἡ ἀσθένεια τῶν ἀκούοντων, οὕτω 25 μεγάλην ἐχόντων περὶ Χριστοῦ δόξαν. οὐ τοσοῦτον οὖν φησι χάριν ἀπὸ τοῦ Πατρός, ὅσον ἀπὸ τῆς οἰκείας εὐλαβείας ἠκούσθη. τοσαύτη γὰρ ἦν, ὅτι καὶ ἠδέσθη αὐτὴν ὁ Πατὴρ, καὶ ἦδει μὲν ὁ Υἱὸς τίς ὁ θάνατος Θεὸς ὢν. τί γὰρ λέληθε Θεόν; ἔμαθε δὲ πείρα, καθὼ γέγονεν ἄνθρωπος.

10 Προσαγορευθεὶς ὑπὸ Θεοῦ ἀρχιερεὺς, κατὰ τὴν τάξιν 30
11 Μελχισεδέκ, περὶ οὗ πολὺς ἡμῖν ὁ λόγος, καὶ δυσερμηνευτος λέγειν, ἐπεὶ νωθοὶ γεγόνατε ταῖς ἀκοαῖς.

ΘΕΟΔΩΡΙΤΟΣ. Πάλιν τοῦ Μελχισεδέκ μνημονεύσας, βούλεται μὲν τὴν τούτου ἱερωσύνην δεῖξαι τῆς Λευϊτικῆς μείζονα,

ἀναβάλλεσθαι δὲ τέως οὐ δοκεῖ διὰ τὴν τῶν διδασκομένων ἀσθένειαν.

ΧΡΗΣΟΣΤΟΜΟΣ. Καὶ ὅρα πῶς μέλλων καθιέναι τὸν λόγον εἰς τὴν διαφορὰν τῆς ἱερωσύνης, πρότερον αὐτοῖς ἐπιτιμᾷ, δεικνὺς ὅτι καὶ ἡ τοσαύτη συγκατάβασις γάλα ἦν, καὶ διὰ τὸ νηπίους εἶναι, 5 πλέον ἐνδιέτριψε τῷ ταπεινῷ λόγῳ τῷ κατὰ σάρκα, καὶ ὡς περί τινος δικαίου διαλέγεται· καὶ θέα, οὔτε ἀπεσιώπησε τὸν λόγον πάντῃ, οὔτε εἶπε· τὸ μὲν γὰρ πεποίηκεν, ἵνα ἀναγάγῃ αὐτῶν τὴν διάνοιαν, καὶ πείσῃ τελείους εἶναι, καὶ μὴ ἀποστερεῖσθαι τῶν μεγάλων δογμάτων, τὸ δὲ ἵνα μὴ καταχώσῃ αὐτῶν τὸν νοῦν. ὅρα 10 δὲ αὐτὸν συνεχῶς ὠδίνοντα τὸν περὶ τοῦ ἀρχιερέως εἰσάγειν λόγον, καὶ αἰεὶ ἀναβαλλόμενον. ἄκουε γὰρ ὅπως ἤρξατο, “ ἔχοντες ἀρχιε-
“ ρέα μέγαν, διεληλυθότα τοὺς οὐρανοὺς,” καὶ παρὲς εἰπεῖν πῶς μέγαν, πάλιν φησὶν, “ πᾶς γὰρ ἀρχιερεὺς ἐξ ἀνθρώπων λαμβαν-
“ νόμενος, ὑπὲρ ἀνθρώπων καθίσταται τὰ πρὸς τὸν Θεόν.” καὶ 15 πάλιν· “ οὕτω καὶ ὁ Χριστὸς οὐχ ἑαυτὸν ἐδόξασε γεννηθῆναι ἀρχ-
“ ιερέα,” καὶ πάλιν εἰπὼν, “ σὺ ἱερεὺς εἰς τὸν αἰῶνα κατὰ τὴν
“ τάξιν Μελχισεδέκ,” πάλιν ἀναβάλλεται λέγων, “ ὃς ἐν ταῖς
“ ἡμέραις τῆς σαρκὸς αὐτοῦ δεήσεις προσήνεγκεν.” ἐπεὶ οὖν τοσαυτάκις ἐκρούσθη ὥσανεὶ ἀπολογούμενος φησὶν, ἡ αἰτία παρ’ 20 ὑμᾶς. ἐπειδὴ γὰρ οὐκ ἀκούεται, διὰ τοῦτο δυσερμηνευτος ὁ λόγος· ὅταν γάρ τις πρὸς ἀνθρώπους ἔχῃ μὴ παρακολουθοῦντας μηδὲ τὰ λεγόμενα νοοῦντας, ἐρμηνεύσαι καλῶς αὐτοῖς οὐ δύναται.

ΧΡΗΣΟΣΤΟΜΟΣ. “ Ὅρα δὲ πῶς μέχρις ἀκοῆς τὴν νωθρότητα ἔστησεν. ἔστι γὰρ ἀσθένεια καὶ ἀκοῆς, καὶ καθάπερ στόμαχος 25 οὐκ ἂν δέξαιτο ὑγιεινὰ σῖτα καὶ δυσκατέργαστα ἀσθενὲς ὦν, οὕτω καὶ ἡ ψυχὴ ὀγκωθεῖσα, φλεγμαίνουσα, ἄτονος γενομένη καὶ ἔκλυτος, οὐκ ἂν δυνηθεῖ δέξασθαι πνευματικὸν λόγον. ἄκουε τῶν μαθητῶν λεγόντων, “ σκληρός ἐστιν ὁ λόγος οὗτος, τίς δύναται
“ αὐτοῦ ἀκούειν;” ἂν δὲ ἰσχυρὰ ᾗ καὶ ὑγιεινὴ, πάντα ῥᾶστα καὶ 30 εὐκόλα.

ΚΑΤ’ ἸΩΑΝΝΗΝ ΗΘΙΚὸΝ Β΄. Καὶ καθάπερ τὸ ὄμμα, ὅταν μὲν καθαρὸν ᾗ καὶ διαυγές, ὀξυδερκές τέ ἐστι, καὶ οὐκ ἂν ἀποκάμῃ ῥαδίως καὶ τὰ λεπτότατα σώματα καταλαμβάνειν· ἐπειδὰν δὲ χυμοῦ τινος ἀπὸ τῆς κεφαλῆς ἐπιρρεύσαντος πονηροῦ, ἢ κάτῳθεν 35

λιγνύος καπνώδους ἀνενεχθείσης, πυκνή τις γίνεται νεφέλη πρὸ
 τῆς κόρης, οὐδὲν οὐδὲ τῶν παχυτέρων σαφῶς ἀφήσι συνιδεῖν,
 οὕτω καὶ ἐπὶ τῆς ψυχῆς γίνεσθαι πέφυκεν. ὅταν μὲν ἐκκεκαθα-
 μένη τυγχάνῃ καὶ μηδὲν ἔχῃ πάθος ἐνοχλοῦν, ἀτενὲς ἐνορᾷ πρὸς
 ἅπερ ἐνορᾶν χρῆ, ὅταν δὲ πολλοῖς ἐπιθολωθείσα πάθῃσιν ἀπολέσῃ 5
 τὴν ἑαυτῆς ἀρετὴν, πρὸς οὐδὲν τῶν ὑψηλῶν ἀρκέσαι δύναται
 ῥαδίως, ἀλλ' ἀποκάμνει ταχέως καὶ ἀναπίπτει, καὶ εἰς ὕπνον
 ἀποκλίνας καὶ ῥαθυμίαν, καὶ τὰ πρὸς ἀρετὴν καὶ τὴν ζωὴν καὶ
 τὴν ἐκ ταύτης αὐτῇ διαφέροντα παραπέμπεται, καὶ οὐ προσίεται
 μετὰ προθυμίας πολλῆς. τοῦτο καὶ οἱ ἄπιστοι τῶν Ἑβραίων παρὰ 10
 Παύλου ἀκούουσι. καὶ γὰρ πολὺν αὐτοῖς ἔφησε τὸν λόγον γεγε-
 νῆσθαι καὶ δυσερμήνευτον. οὐκ ἐπειδὴ φύσει τοιοῦτος ἦν, ἀλλ'
 ἐπειδὴ, φησὶν, ὑμεῖς νωθροὶ γεγονάτε ταῖς ἀκοαῖς· ὁ γὰρ ἀσθενὴς
 καὶ ἄρρωστος καὶ ὑπὸ τῆς βραχυλογίας ὡς ὑπὸ μακρηγορίας
 ἐνοχλεῖσθαι πέφυκε, καὶ τὰ σαφῆ καὶ τὰ εὐδιάληπτα, δυσκα- 15
 τάληπτα εἶναι νομίζει. ἄρ' οὖν τέλεον ἀπεσιώπησε διὰ τὸ ἀσθενεῖς
 ἔτι εἶναι πρὸς οὓς ὁ λόγος, καὶ μὴ δύνασθαι τῶν τελειοτέρων
 ἀκούειν δογμάτων; οὐμενοῦν, ἀλλὰ πάλιν τὸν λόγον ἀνέλαβεν ἐν
 τοῖς ἐφεξῆς, καὶ ταυτὸν ἐποίησεν, οἷον ἐν τῇ πρὸς Ῥωμαίους Ἐπι-
 στολῇ. καὶ γὰρ ἐκεῖ πρότερον ἐπιστομήσας τοὺς ἀντιλέγοντας, 20
 καὶ εἰπὼν, μενοῦν γε, ὦ ἄνθρωπε, σὺ τίς εἶ ὁ ἀνταποκρινόμενος τῷ
 Θεῷ, τότε τὴν λύσιν ἐπάγει. ἐγὼ δὲ αὐτὸν οὐδὲ πάντῃ σεσιγη-
 κέναι, οὐδὲ εἰρηκέναι οἶμαι, ἵνα εἰς πόθον ἀγάγῃ τοὺς ἀκρεατάς.
 μνημονεύσας γὰρ καὶ εἰπὼν μεγάλα τινὰ ἐναποκεῖσθαι τῷ λόγῳ,
 ὅρα πῶς μετ' ἐγκωμίου ποιεῖται τὴν ἐπιτίμησιν. τοῦτο γὰρ αἰεὶ 25
 τῆς σοφίας Παύλου, τὰ δυσχερῆ τοῖς χρηστοῖς ἀναμιγνύναι. ὁ
 καὶ ἐν τῇ πρὸς Γαλάτας ποιεῖ λέγων· “ἐτρέχετε καλῶς, τίς ὑμᾶς
 “ἐνέκοψε, καὶ τσαῦτα ἐπάθετε, εἰ μὴ εἶγε καὶ εἰκῆ, καὶ πέποιθα
 “εἰς ὑμᾶς ἐν Κυρίῳ,” ὁ καὶ τούτοις φησι. πεπεῖσμεθα δὲ περὶ
 ὑμῶν τὰ κρείττονα, καὶ ἐχόμεθα σωτηρίας. 30

Δύο γὰρ ταῦτα ποιεῖ, οὔτε ἐπιτείνει οὔτε ἀφήσιν αὐτοὺς
 ἀναπεσεῖν. εἰκότως. εἰ γὰρ τὰ ἐτέρων παραδείγματα ἱκανὰ τὸν
 ἀκούοντα ἀναστῆσαι καὶ εἰς ζῆλον ἀγαγεῖν, ὅταν τις παρ' ἑαυτοῦ
 τὸ ὑπόδειγμα ἔχῃ, καὶ ἑαυτὸν κελεύηται ζηλοῦν, ἥδη τὸ δυνατόν
 συνεισάγεται. καὶ τοῦτο οὖν δείκνυσι, καὶ οὐκ ἀφήσιν ὡς σφόδρα 35

κατεγνωσμένους ἀναπνεσεῖν, οὐδὲ ὡς αἰὲν ὄντας κακοὺς, ἀλλ' ὅτι ποτὲ ἐγένοντο καὶ χρηστοί. ὅρα τοίνυν ὅπως καὶ μετρίαν αὐτῶν ποιεῖται κατηγορίαν, καὶ εὐφημία ταύτην κεράννυσιν, ἵνα διὰ ταύτης τὴν ὠφέλειαν εἰσδέξωνται. τὸ γὰρ εἰπεῖν, “ἐπεὶ νωθροὶ γεγόνατε ταῖς ἀκοαῖς,” δηλοῦντος ἦν ὅτι πάλαι ὑγίαινον καὶ ἦσαν ἰσχυροὶ, τῇ προθυμίᾳ ζέοντες, ὃ καὶ ὕστερον αὐτοῖς μαρτυρεῖ. τὴν δὲ νωθρότητα ταύτην τί κατεργάζεται, ἐν τῇ πρὸς Κορινθίους τοῦτο μάλιστα ἐσήμανεν Ἐπιστολῇ, εἰπὼν· “ὅπου γὰρ ἐν ὑμῖν ζῆλος καὶ ἔρις καὶ διχοστασίαι, οὐχὶ σαρκικοὶ ἐστε;” θέα δέ μοι, τὴν σύνεσιν αὐτοῦ τὴν πολλήν, πῶς καταλλήλως αἰὲν τοῖς ὑποκειμένοις 10 πάθεσι προσφέρεται. ἐκεῖ μὲν γὰρ ἡ ἀσθένεια ἀπὸ ἀμαρτημάτων τὸ πλεον ἐγένετο, ἐνταῦθα δὲ ἀπὸ τῶν συνεχῶν θλίψεων. διὸ καὶ λέξεσι δείξασθαι δυναμέναις τὴν διαφορὰν, κέχρηται, οὐ λέγων σαρκικοὶ γεγόνατε, ἀλλὰ νωθροί. ἐκεῖ σαρκικοί, ἐνταῦθα δὲ μείζων ἢ ὀδύνη. κακεῖνοι μὲν οὐκ ἠδυνήθησαν ἀνενεγκεῖν ἅτε σαρκικοὶ 15 ὄντες, οὗτοι δὲ ἠδυνήθησαν. καὶ ὅτι μὲν νωθροὶ γεγόνασιν, εἶπε· πόθεν δὲ, οὐκέτι προσέθηκεν, αὐτοῖς ἀφιεῖς εἰδέναι, καὶ μὴ βουλόμενος ἐπαχθῇ τὸν λόγον ἐργάσασθαι. ἐπὶ δὲ τῶν Γαλάτων, καὶ ἐθαύμασε καὶ ἠπόρησεν, ὃ πολλῶ μείζον πρὸς παραμυθίαν ἐστίν, ὡς οὐκ ἂν προσδοκήσαντος ποτὲ τοῦτο γενέσθαι. τοῦτο γάρ ἐστιν 20 ἡ διαπόρησις. εἵτα δείκνυσιν αὐτοὺς πρὸ πολλοῦ χρόνου πεπιστευκότας, καὶ ὅτι καὶ ἄλλους ὀφείλει κατηχεῖν λέγων,

- 12 Καὶ γὰρ ὀφείλοντες εἶναι διδάσκαλοι διὰ τὸν χρόνον, πάλιν χρεῖαν ἔχετε τοῦ διδάσκειν ὑμᾶς, τίνα τὰ στοιχεῖα τῆς ἀρχῆς τῶν λογίων τοῦ Θεοῦ. 25

ΚΡΙΤΗΛΟΙ. Βαβαὶ πόση διαφορά. ὀφείλοντες ἄλλους διδάσκειν, οὐδὲ ἀπλῶς μαθηταί εἰσιν, ἀλλὰ μαθηταὶ ἔσχατοι, καὶ τοὶ δι' ὃ μάλιστα ἐξελύθητε, καὶ ὕπτιοι γεγόνατε, διὰ τοῦτο μάλιστα ὀφείλετε εἶναι ἰσχυροὶ, διὰ τὸν χρόνον. οἱ διδασκόμενοι οὐ διὰ παντὸς ἐπὶ τὸ μαθεῖν διατρίβουσιν, ἐπεὶ οὐ διδάσκονται. ἂν αἰὲν 30 μανθάνης, οὐδέποτε μαθήσῃ· μὴ οὕτως ἔρχου ὡς αἰὲν μαθησόμενος, ἐπεὶ οὐδέποτε εἴσῃ, ἀλλὰ καὶ ὡς διδάξων ἕτερον. ἂν δὲ αἰὲν μανθάνης, τεκμήριόν ἐστι, τοῦ μηδὲν μαθεῖν. τοῦτο τοῖς Ἰουδαίοις ὁ Θεὸς ὀνειδίζων, εἶπεν “αἰρόμενοι ἐκ κοιλίας καὶ παιδευόμενοι ἔως

“ γήρους.” ὅρα γοῦν καὶ Παῦλον διὰ τοῦτο δυσανασχετοῦντα ὅτι πολὺν χρόνον τοῖς προτέροις ἐνδιέτριβον μαθήμασιν οἱ ἀκροαταί, καὶ ἔτι τῶν πρώτων εἶχοντο στοιχείων, ὅπερ ἱκανὸν τῷ διδάσκοντι πολὺν ἐνθεῖναι τὸν ὅκνον. στοιχεῖα δὲ ἐνταῦθα τοὺς περὶ τῆς ἀνθρωπότητος τοῦ Χριστοῦ λόγους φησίν. ὥσπερ γὰρ ἐπὶ τῶν ἔξωθεν 5 γραμμάτων, πρῶτα τὰ στοιχεῖα δεῖ μαθεῖν, οὕτω καὶ ἐνταῦθα πρῶτον περὶ τῆς ἀνθρωπότητος ἐδιδάσκοντο, καὶ τοὺς ταπεινοτέρους περὶ τοῦ Χριστοῦ λόγους.

Κτ *** ΛΑΤΙ^a. Εἶναι φαμέν τὰ πάλοι τοῖς ἀρχαιοτέροις διὰ Μωσέως τεθεσπισμένα, στοιχεῖα τῆς ἀρχῆς τῶν λογίων τοῦ 10 Θεοῦ. εἰ οὖν παραιτοίμεθα τὸ μαθεῖν τὰ στοιχεῖα, πῶς ἂν ἔτι λοιπὸν ἀφιξόμεθα πρὸς τὸ τέλος; ἢ γὰρ οὐχὶ κατὰ τὰς Γραφὰς πλήρωμα νόμου καὶ προφητῶν ὁ Χριστός;

ΘΕΟΔΩΡΙΤΟΥ. Τοῖς γὰρ μηδέπω τὴν πίστιν ἐσχηκόσι τελείαν, τὰ περὶ τῆς ἀνθρωπότητος ἔφερον μόνα τῆς ἀληθείας οἱ κήρυκες. 15 οὕτως ὁ μακάριος Πέτρος ἐν Ἰουδαίᾳ δημηγορῶν ἐμέτρησε τὴν διδασκαλίαν τῇ ἀσθενείᾳ τῶν ἀκουόντων, “ Ἰησοῦν,” γὰρ ἔφη, “ τὸν “ Ναζωραῖον, ἄνδρα ἀπὸ τοῦ Θεοῦ δεδειγμένον εἰς ὑμᾶς,” καὶ τὰ τούτων ἑξῆς τῷ λόγῳ τούτῳ συμβαίνοντα. καὶ ὁ θεσπέσιος δὲ Παῦλος προφέρων Ἀθηναίοις τὸ κήρυγμα, οὐ Θεὸν, ἀλλὰ ἄνδρα 20 τὸν δεσπότην Χριστὸν προσηγόρευσεν, εἰπὼν, “ τοὺς μὲν οὖν χρόνους “ τῆς ἀγνοίας ὑπεριδὼν ὁ Θεός, τανῦν παραγγέλλει τοῖς ἀνθρώποις “ πᾶσι πανταχοῦ μετανοεῖν, καθότι ἔστησεν ἡμέραν ἐν ᾗ μέλλει “ κρίνειν τὴν οἰκουμένην ἐν δικαιοσύνῃ, ἐν ἀνδρὶ ᾧ ὤρισε, πίστιν “ παρασχὼν, ἀναστήσας αὐτὸν ἐκ νεκρῶν.” 25

ΧΡΗΣΟΣΤΟΜΟΥ. Ὅρᾳς τίς κανταῦθα ἡ αἰτία τοῦ ταπεινὰ φθέγγεσθαι. διὰ τοῦτο εἰ μὲν τοι ὑψηλὸν λέγοι, ἐν βραχεῖ τοῦτο φησίν, τὰ δὲ πετεινὰ πολλαχοῦ διέσπαρται τῆς ἐπιστολῆς. καὶ οὕτως δὲ τὸ ὑψηλὸν δείκνυται· τὸ γὰρ σφόδρα ταπεινὸν, οὐκ ἀφίησι 30 περὶ τῆς θεότητος ταῦτα ὑποπτεύεσθαι.

ΚΤΡΙΛΛΟΥ ΤΗΣ ΕΝ ΠΝΕΥΜΑΤΙ ΛΑΤΡΕΙΑΣ. Καὶ τὰ πάλοι διὰ Μωσέως τοῖς ἀρχαίοις τεθεσπισμένα, εἶναι φαμέν στοιχεῖα τῆς ἀρχῆς τῶν λογίων τοῦ Θεοῦ. εἰ οὖν παραιτοίμεθα τὸ μαθεῖν ταῦτα, πῶς ἂν ἔτι λοιπὸν ἢ πόθεν ἀφιξόμεθα πρὸς τὸ τέλος; καὶ εἰ τὸν

^a Cyrilli sunt hæc ut patet infra ubi pleniora exstant.

παιδαγωγὸν παρωσόμεθα, τίς ἡμᾶς ἔτι διακομιεῖ πρὸς τὸ τοῦ Χριστοῦ μυστήριον; πλήρωμα γὰρ νόμου καὶ προφητῶν εἴη ἂν ὁ Χριστὸς, ὡς εἰς αὐτὸν ὀρῶντος καὶ τετραμμένου παντὸς προφητικοῦ τε καὶ νομικοῦ θεσπίσματος. καὶ τὸ “οὐκ ἤλθον καταλύσων, ἀπο-
 “περᾶν δὲ μᾶλλον τὸν νόμον,” μὴ τὴν εἰς ἅπαν ἀνατροπὴν τῶν πά- 5
 λαι θεσπισμένων εἰργάσθαι διανοοῦ, μᾶλλον δὲ μεταπλάσμων ὥσπερ
 τινα, καὶ ἵν’ οὕτως εἴπω, μεταχάραξιν τῶν ἐν τύποις ἐπὶ τὸ ἀληθὲς
 καὶ τῆς οἴον σκιαγραφίας εἰς εἶδος τὸ ἐμφανές.

Καὶ γεγόνατε χρεῖαν ἔχοντες γάλακτος οὐ στερεᾶς
 τροφῆς. 10

Τὰ ταπεινότερα λέγειν ὑμῖν, φησι, περὶ τοῦ δεσπότου Χριστοῦ ἀναγκαζόμεθα· τοῖς γὰρ μὴδὲ ταῦτα δεχομένοις, πῶς οἶόν τε τὰ μείζονα προσενεγκεῖν; οὕτω καὶ Κορινθίοις γράφων ἔφη, “γάλα
 “ὑμᾶς ἐπότισα, οὐ βρῶμα· οὐπὼ γὰρ ἠδύνασθε.” ἐν δὲ τοῖς πρὸ
 τούτων γεγραμμένοις, ἐδήλωσε τί προσηγόρευσε γάλα· “οὐ γὰρ 15
 “ἔκρινα,” φησὶ, “τοῦ εἰδέναι τί ἐν ὑμῖν, εἰ μὴ Ἰησοῦν Χριστὸν,
 “καὶ τοῦτον ἐσταυρωμένον.” τοῦτο καὶ ἐνταῦθα λέγει.

ΧΡΗΣΟΣΤΟΜΟΣ. Ἀεὶ δὲ γάλα τὸν ταπεινὸν λόγον καλεῖ, καὶ ἐνταῦθα κακεῖ. γάλα δὲ καλεῖ διὰ τὸ τοῖς ἀφελεστέροις ἀρμό-
 ζειν· τοῦτο δὲ ἐναντίον τοῖς τελειότεροις, καὶ βλαβερὸν τὸ ἐν 20
 τούτοις διατρίβειν· ὥστε οὐκέτι τὰ νομικὰ ἐπιφέρεισθαι νῦν, οὐδὲ
 ἀπὸ τούτων τὴν σύγκρισιν γίνεσθαι, ὅτι ἀρχιερεὺς καὶ ἔθυσε καὶ
 ἐδεήθη κραυγῆς καὶ ἱκετηρίας. ὅρα γοῦν πῶς ὑμῖν ταῦτα προσ-
 ἵσταται. ἀλλ’ ἐκείνους τότε ἔτρεφεν οὐδαμοῦ προσιστάμενα αὐτοῖς.
 ἄρα οὖν τροφὴ ἀληθῆς τὰ λόγια τοῦ Θεοῦ. “δώσω γὰρ αὐτοῖς,” 25
 φησὶν, “οὐ λιμὸν ἄρτου, οὐδὲ δίψαν ὕδατος, ἀλλὰ λιμὸν τοῦ ἀκοῦ-
 “σαι λόγον Κυρίου.” τοῖς δὲ Κορινθίοις γράφει Παῦλος “γάλα
 “ὑμᾶς ἐπότισα, οὐ βρῶμα.” οὐκ εἶπεν ἔθρεψα, δεικνὺς ὅτι οὐκ ἔστι
 τὸ τοιοῦτον τροφή. ἀλλ’ ὥσπερ ἐπὶ τῶν παιδίων τῶν μικρῶν τῶν μὴ
 δυναμένων ἄρτι τρέφεσθαι. τὰ γὰρ τοιαῦτα, οὐ ποτίζεται, ἀλλ’ ἡ 30
 τροφὴ αὐτοῖς ἀντὶ ποτοῦ γίνεται. κἀνταῦθα οὐκ εἶπε χρεῖαν ἔχετε,
 ἀλλὰ “γεγόνατε χρεῖαν ἔχοντες γάλακτος,” τουτέστιν ὑμεῖς ἠθελή-
 σατε. ὑμεῖς ἑαυτοὺς εἰς τοῦτο κατεστήσατε, εἰς ταύτην τὴν χρεῖαν.

ἸΣΙΔΩΡΟΣ. Ἀλλὰ πῶς φησιν, εἰ ὁ νόμος νηπιώδης ὡς νηπίοις
 δεδομένος, ἢ κατὰ Χριστὸν στοιχείωσις, πάλιν τυγχάνει νηπιότης, 35

τοῦ Ἀποστόλου φάσκοντος “γάλα ὑμᾶς ἐπότισα καὶ οὐ βρῶμα.” ἄκουε τοίνυν νηπίους ἐκ τοῦ νόμου ὁ εὐαγγελικὸς νόμος δεξάμενος, καὶ τῆς ἀκραιφνοῦς καὶ τελεωτάτης γνώσεως μεταδοῦναι αὐτοῖς οὐ δυνάμενος, καὶ ἀθρόως ὑποδεῖξαι τῶν ὑπὲρ νοῦν μυστηρίων τὴν διὰ ταύτης φανερωθεῖσαν ἀλήθειαν, οἷον τὴν θεῖαν οὐσίαν ἐν Τριάδι 5 ὑφεστῶσαν, ἐν μονάδι δὲ καθεστῶσαν τοῖς μίαν καὶ ὑπόστασιν Θεοῦ ὥσπερ οὐσίαν φανταζομένοις, πάλιν τῷ νόμῳ χρῆται πρὸς σύστασιν καὶ πειθῶ τῶν ὑπ’ αὐτοῦ παιδαγωγηθέντων, ἐξ αὐτοῦ τὰς τῶν τελείων δογμάτων μαρτυρίας ἐπιφερόμενος. οὕτως γάλα ποτίζει Παῦλος τὸν νεογνὸν τοῦ Κυρίου λαόν, σαφῶς αὐτὸν διὰ 10 τῆς τοῦ νόμου νηπιότητος παιδεύων τὴν τελειότητα.

ΔΙΟΝΤΣΙΟΤ ἈΡΕΟΠΑΓΙΤΟΤ. Δρόσῳ μὲν τοι καὶ ὕδατι τὰ θεῖα καὶ νοητὰ λόγια καὶ γάλακτι καὶ οἶνῳ καὶ μέλιτι παρεικάζεται, διὰ τὴν ζωογόνον αὐτῶν ὡς ἐν ὕδατι δύναμιν, καὶ αὐξητικὴν ὡς ἐν γάλακτι, καὶ ἀναζωτικὴν ὡς ἐν οἶνῳ, καὶ καθαρτικὴν ἅμα καὶ 15 φρουρητικὴν, ὡς ἐν μέλιτι. ταῦτα γὰρ ἡ θεία σοφία δωρεῖται τοῖς προσιοῦσιν, ἀφθόνων αὐτοῖς καὶ ἀνεκλείπτων εὐωχιῶν ἐπίρροισαν χορηγοῦσα, καὶ ὑπερβλύζουσα· τοῦτο δὴ τὸ ἀληθῶς εὖ ἔχειν, καὶ διὰ ταῦτα ζωοποιεῖν, ἅμα καὶ κουροτρόφος καὶ ἀνανεωτικὴ καὶ τελεσιουργὸς ὑμνουμένη. 20

B. ΕΝ ΣΑ Α. Φάγεται δέ τις βούτυρον καὶ μέλι, τὰ εἰσαγωγικά φημι εἰς τὴν θεῖαν διδασκαλίαν διδάγματα. διότι πρῶτον ἀνθρώπου τροφή, βούτυρον καὶ μέλι ἐπινενόηται. ὅταν δὲ τούτοις αὐτάρκως τραφῇ μετὰ τὸ στοιχειωθῆναι, τότε ὑπερβὰς τὰ ἐπὶ τῆς γῆς, στερεωτέρας καὶ μείζονος καὶ ἀνδράσι πρεπούσης τροφῆς 25 μεταλήψεται, τοῖς πνευματικοῖς μαθήμασιν ἑαυτὸν ἐπιδούς.

ΓΡΗΓΟΡΙΟΤ ΘεολόγοΤ ἐκ τοῦ μεγάλου ἀπολογητικοῦ. Οἱ μὲν γὰρ δέονται γάλακτι τρέφεσθαι, τοῖς ἀπλουστέροις καὶ στοιχειωδεστέροις τῶν διδαγμάτων, ὅσοι τὴν ἔξιν νήπιοι καὶ ἀρτιπαγεῖς ὡς ἂν εἴποι τις τὴν ἀνδρείαν τοῦ λόγου τροφήν οὐ φέροντα. 30 ἢν εἰ προσάγοι τις παρὰ δύναμιν, τάχα ἂν καταβιασθέντες καὶ βαρυνθέντες οὐκ ἐξαρκούσης τῆς διανοίας, ὥσπερ ἐκεῖ τῆς ὕλης τὸ ἐπείσελθόν ἐλκῦσαι καὶ οἰκειώσασθαι, ζημιωθεῖεν ἂν καὶ εἰς τὴν ἀρχαίαν δύναμιν. οἱ δὲ τῆς ἐν τοῖς τελείοις λαλουμένης σοφίας χρῆζοντες, καὶ τροφῆς τῆς ὑψηλοτέρας καὶ στερροτέρας, τὸ 35

πρὸς διάκρισιν ἀληθοῦς τε καὶ ἀψευδοῦς ἱκανῶς γεγυμνάσθαι τὰ αἰσθητήρια, εἰ γάλα ποτίζονται καὶ τρέφονται λαχάνοις, ἀσθενῶν βρώματι, δυσχεραίνουσι ἂν, καὶ μάλα εἰκότως, οὐ δυναμούμενοι κατὰ Χριστὸν, οὐδὲ αὖξοντες τὴν ἐπαινετὴν αὖξισιν, ἣν ἐργάζεται λόγος, τελειῶν εἰς ἄνδρα καὶ εἰς μέτρον ἄγων ἡλικίας πνευματι- 5 κῆς τὸν καλῶς τρεφόμενον.

Ἐκ τοῦ Εἶν. Φιλοσοφητέον ἄρα ὅσα ἡμῖν ἐφικτὰ, καὶ ἐφ' ὅσον ἡ τοῦ ἀκούοντος ἐξικνεῖται ἔξις καὶ δύναμις· ἵνα μὴ καθά- περ αἱ ὑπερβάλλουσαι τῶν φωνῶν ἢ τῶν τροφῶν τὴν ἀκοὴν βλάπτω- σιν ἢ τὰ σώματα εἰ βούλει δὲ τῶν φορτίων τὰ ὑπὲρ δύναμιν τοὺς 10 ὑποβαίνοντας ἢ τὴν γῆν τῶν ὑετῶν οἱ σφοδρότεροι, οὕτω δὲ καὶ οὗτοι τοῖς στερροῖς ἵν' οὕτως εἴπω τῶν λόγων καταπιεσθέντες καὶ βαρυνθέντες, ζημιωθεῖεν καὶ εἰς τὴν ἀρχαίαν δύναμιν.

ΠΕΡΙ . . . ΕΝ Τ Δ ΑΛΕ ΕΝ Τ ΞΙΟ. Καὶ σὺ τοίνυν, εἰ μὲν ἀνὴρ εἶ κατὰ Χριστὸν, καὶ γεγύμνασταί σοι τὰ αἰσθητήρια, καὶ 15 λαμπρόν σοι τὸ φῶς τῆς γνώσεως, λάλει Θεοῦ σοφίαν τὴν λαλου- μένην ἐν τοῖς τελείοις, καὶ τὴν ἀποκεκρυμμένην ἐν μυστηρίῳ, καὶ ταύτην ὅταν καιρὸν λάβῃς καὶ πιστευθῇς. τί γὰρ ἔχεις παρὰ σεαυτοῦ ὃ μὴ δέδοται, μηδὲ εἴληφας; εἰ δὲ ἔτι νήπιος εἶ, καὶ χαμερπῆς τὴν διάνοιαν, καὶ τοῖς ὑψηλοτέροις προσβαίνειν οὐχ 20 ἱκανός, γενοῦ Κορίνθιος, γάλακτι τράφηθι, τί χρήξεις στερεω- τέρας τροφῆς, ἣν οὐκ ἀναλίσκει τὰ μέλη, καὶ ποιεῖ τροφήν δι' ἀσθένειαν; ἴσως δὲ οὐ παρέλκον καὶ περὶ τῆς τοῦ γάλακτος βρα- χεία φιλοσοφῆσαι γενέσεως.

ΚΛΗΜΕΝΤΟΣ ΠΑΙΔΑΓΩΓΕΩΣ ^a. Πρωτόγονον τὸ αἷμα εὐρίσκεται 25 ἐν ἀνθρώπῳ, τοῦτο δὴ τὸ αἷμα φυσικῇ τρεπόμενον πέψει, κυησάσης τῆς μητρὸς, φιλοστοργία συμπαθεῖ, ἐξανθεῖ καὶ γηράσκει πρὸς τὸ ἄφοβον τοῦ παιδίου. καὶ ἐστὶ μὲν τῆς σαρκὸς ὑγρότερον τὸ αἷμα, οἷον ὑγρά τις οὔσα σὰρξ, τοῦ δὲ αἵματος νοστιμώτερον τὸ γάλα καὶ λεπτομερέστερον. εἴτε γὰρ τὸ ἐπιχορηγούμενον αἷμα 30 τῷ ἐμβρύῳ, καὶ διὰ μητρώου ἐστὶ πρότερον πεμπόμενον ὀμφαλοῦ, εἴτε αὖ τὸ καταμήνιον αὐτὸ ἀποκλεισθὲν τῆς οἰκείας φορᾶς κατὰ φυσικὴν ἀνάχυσιν χωρεῖν κελεύεται πρὸς τοῦ παντρώου καὶ γενεσιουργοῦ ἐπὶ τοὺς φλεγμαίνοντας ἤδη μαστοὺς, καὶ ὑπὸ πνεύ-

^a Edit. Sylburg. p. 44. l. 25.

ματος ἀλλοιούμενον θερμοῦ, ποθεινὴν σκευάζεται τῷ νηπίῳ τροφή, αἷμα τὸ μεταβάλλον ἐστί. μάλιστα γὰρ πάντων μελῶν μαστοὶ συμπαθεῖς μήτρα. ἐπὶ οὖν κατὰ τοὺς τόκους ἀποκοπὴν λάβῃ τὸ ἀγγεῖον, δι' οὗ πρὸς τὸ ἔμβρυον τὸ αἷμα ἐφέρετο, μύσις μὲν γίνεται τοῦ πόρου, τὴν δὲ ὁρμὴν ἐπὶ τοὺς μαστοὺς τὸ αἷμα λαμ- 5 βάνει, καὶ πολλῆς τῆς ἐπιφορᾶς γενομένης, διατείνονται, καὶ μεταβάλλει τὸ αἷμα εἰς γάλα, ἀναλόγως τῇ ἐπὶ τῆς ἐλκώσεως εἰς πύον τοῦ αἵματος μεταβολῇ. εἴτε αὖ ἀπὸ τῶν ἐν μαστοῖς παρακειμένων φλεβῶν ἀναστομυμένων κατὰ τὰς διαστάσεις τῆς κύσεως τὸ αἷμα μεταχεῖται εἰς τὰς φυσικὰς τῶν μαστῶν σύ- 10 ριγγας· τούτων δὲ ἀνακιρνάμενον τὸ ἀπὸ τῶν γειτνιαζουσῶν καταπεμπόμενον ἀρτηριῶν πνεῦμα, μενούσης ἔτι τῆς ὑποκειμένης ἀκεραίου τοῦ αἵματος οὐσίας, ἐκκυμαινόμενον λευκαίνεται, καὶ τῇ τοιαύτῃ ἀνακοπῇ κατ' ἐξαφρισμὸν μεταβάλλεται, παραπλήσιόν τι πεπονθὼς τῇ θαλάττῃ, ἣν δὴ κατὰ τὰς ἐμβολὰς τῶν πνευμά- 15 των οἱ ποιηταί φασι, ἀποπτύειν ἄλως ἄχνην· πλὴν ἀλλὰ αἷμα ἔχει τὴν οὐσίαν· τούτῳ τῷ τρόπῳ, καὶ οἱ ποταμοὶ ῥόθῳ φερόμενοι, τῇ ἐπιλήψει τοῦ περικεχυμένου ἀέρος ξενόμενοι, ἀφρὸν μορμύρουσι, καὶ τὸ ἐνστόμιον ἡμῶν ὑγρὸν τῷ πνεύματι ἐκλευκαίνεται.

Τίς οὖν ἡ ἀποκλήρωσις, μὴ οὐχὶ καὶ τὸ αἷμα ἐπὶ τὸ φωτεινό- 20 τατον καὶ λευκότατον ὑπὸ τοῦ πνεύματος τρέπεσθαι ὁμολογεῖν· πάσχει δὲ τὴν μεταβολὴν κατὰ ποιότητα οὐ κατ' οὐσίαν. ἀμέλει γοῦν οὐ τροφιμώτερον ἄλλό τι οὐδὲ μὴν γλυκύτερον ἄλλ' οὐδὲ λευκότερον εὖροις ἂν γάλακτος. πάντα δὲ ἔοικε τοῦτο τῇ πνευματικῇ τροφῇ, ἥτις ἐστὶ γλυκεῖα μὲν, διὰ τὴν χάριν, τρόφιμος δὲ 25 ὡς ζῶν, λευκὴ δὲ ὡς ἡμέρα Χριστοῦ. ταύτῃ τοίνυν περὶ τὴν ἀποκύσιν οἰκονομούμενον τῷ βρέφει τὸ γάλα χορηγεῖται. καὶ οἱ μαστοὶ οἱ τέως τὸν ἄνδρα περιβλεπόμενοι ὀρθοὶ, ἤδη κατανεύουσι πρὸς τὸ παιδίον, τὴν ὑπὸ τῆς φύσεως πεπονημένην, εὐληπτον παρέχειν διδασκόμενοι τροφήν εἰς ἀνατροφὴν σωτηρίας· οὐ γὰρ 30 ὡς αἱ πηγαὶ πλήρεις εἰσὶν οἱ μαστοὶ ἐπεισρέοντος ἐτοίμου γάλακτος, ἀλλὰ μεταβάλλοντες τὴν τροφήν, ἐν ἑαυτοῖς ἐργάζονται γάλα καὶ διαπνέουσιν. ἡ τροφή δὲ ἡ κατάλληλος αὕτη καὶ πρόσφορος νεοπαγεῖ καὶ νεοφυεῖ παιδίῳ πρὸς τοῦ Θεοῦ τοῦ τροφέως καὶ πατρὸς τῶν γεννωμένων καὶ ἀναγεννωμένων πονουμένη, οἷον τὸ 35

μάννα οὐρανόθεν ἐπερρέετο τοῖς παλαιοῖς Ἑβραίοις ἢ τῶν Ἀγγέλων ἐπουράνιος τροφή, ἀμέλει καὶ νῦν αἱ τίθαι τὸ πρωτόχυτον τοῦ γάλακτος πόμα ὁμωνύμως ἐκείνῃ τῇ τροφῇ γάλα κεκλήκασι. χρὴ δὲ κατανοῆσαι τὴν φύσιν. ἡ γάρ τοι τροφή χειμῶνος μὲν πυκνοῦντος τοῦ περιέχοντος καὶ πάροδον οὐ διδόντος, ἐντὸς κατα- 5 κλειομένη, τῷ θερμῷ ἐψομένη καὶ πεττομένη εἰς τὰς φλέβας ἐξαιματουμένη ἐκχωρεῖ. αἱ δὲ διὰ πνοῆς οὐ τυγχάνουσιν, πεπληρωμένοι μάλιστα συντείνονται καὶ σφύζουσι· διὸ καὶ αἱ τίθαι περιπληθεῖς τότε μάλιστα γίνονται τῷ γάλακτι. ἀποδεδείκται δὲ ἡμῖν μικρῷ πρόσθεν τὸ αἷμα εἰς γάλα ταῖς κνύσαις κατὰ μετα- 10 βολὴν οὐ κατ' οὐσίαν χωρεῖν. ὥσπερ ἀμέλει καὶ αἱ τρίχες αἱ ξανθαὶ τοῖς γηρῶσιν εἰς πολιὰς μεταβάλλουσιν. θέρους δὲ ἔμπαντον ἀραιότερον ὃν τὸ σῶμα, τὴν τροφήν εὐδιαφορωτέραν παρέχει, καὶ ἥκιστα πλεονάζει τὸ γάλα, ἐπεὶ μήτε τὸ αἷμα· οὐδὲ γὰρ πᾶσα κατέχεται ἡ τροφή. εἰ τοίνυν ἡ μὲν κατεργασία τῆς τρο- 15 φῆς ἐξαιματοῦται, τὸ δὲ αἷμα ἐκγαλακτοῦται, παρασκευὴ γίνεται τὸ αἷμα τοῦ γάλακτος ὥσπερ αἷμα ἀνθρώπου, καὶ γίγαρτον ἀμπέλου.

Ἀλληγορῶν τοίνυν τὸν λόγον ὁ Παῦλος, καὶ γάλα αὐτὸν ὀνομάζων, “ἐπότισα” ἐπιφέρει. πίνεται γὰρ ὁ λόγος, ἡ τροφή τῆς 20 ἀληθείας, ἀμέλει καὶ τὸ ποτὸν, ὕγρὰ καλεῖται τροφή. δυνατόν δὲ τὸ αὐτὸ καὶ βρῶμα εἶναι πῶς ἔχον καὶ ποτὸν, πρὸς ἄλλο καὶ ἄλλο νοούμενον, καθάπερ καὶ ὁ τυρὸς, γάλακτος ἐστὶ πῆξις, ἡ γάλα πεπηγὸς, οὐ γάρ μοι τῆς λεξιθηρίας μέλλει ταῦν, πλὴν ὅτι τὰς τροφὰς ἅμφω μία διακονεῖται οὐσία. ἀλλὰ καὶ τοῖς 25 ὑποτιθίσις παιδίσις, ἀρκεῖ μόνον τὸ γάλα καὶ ποτὸν εἶναι καὶ τροφήν. πολλαχῶς δὲ ὁ λόγος ἀλληγορεῖται, καὶ βρῶμα, καὶ σὰρξ, καὶ τροφή, καὶ ἄρτος, καὶ αἷμα, καὶ γάλα, ἅπαντα ὁ Κύριος εἰς ἀπόλαυσιν ἡμῶν τῶν εἰς αὐτὸν πεπιστευκότων. πλὴν ἀλλὰ καὶ ἡ σὰρξ, αὐτὴ αἷμα τῷ γάλακτι, οἷον ἀντιπελαργούμενον 30 ἄρδεται τε καὶ αὔξεται. καὶ δὴ καὶ ἡ διαμόρφωσις τοῦ συλληφθέντος τῷ τῆς ἐπὶ μῆνα καθάρσεως ὑπολελειμμένῳ καθαρῷ περιττώματι, κίρναμένου τοῦ σπέρματος γίνεται. ἡ γὰρ ἐν τούτῳ δύναμις θρομβοῦσα τοῦ αἵματος τὴν φύσιν, ὃν τρόπον ἡ πυτεία συνίστησι, τὸ γάλα οὐσίαν ἐργάζεται μορφώσεως· εὐθαλεῖ γὰρ ἡ 35

κράσις, σφαλερὰ δὲ ἡ ἀκρότης εἰς ἀτεκνίαν. καὶ γὰρ αὐτῆς ἤδη τῆς γῆς ὑπὸ μὲν ἐπομβρίας κατακλυσθὲν ἀποσύρεται τὸ σπέρμα· διὰ δὲ αὐχμὸν νοτίδος ἀποξηραίνεται. κολλώδης δὲ ὁ χυμὸς ὧν συνέχει τὸ σπέρμα καὶ φύει. τινὲς δὲ καὶ τὸ σπέρμα τοῦ ζώου ἀφρὸν εἶναι τοῦ αἵματος κατ' οὐσίαν ὑποτίθενται· ὃ δὲ τῇ ἐμφύτῳ τοῦ 5 ἄρρενος θερμῇ παρὰ τὰς συμπλοκάς ἐκταραχθὲν, ἐκραπιζόμενον ἐξαφροῦται, καὶ ταῖς σπερματίσι παρατίθεται φλεψίν, ἐντεῦθεν καὶ τὰ ἀφροδῆσια κέκληται. συμφανὲς τοίνυν ἐκ τούτων ἀπάντων, αἷμα εἶναι τοῦ ἀνθρωπίνου σώματος τὴν οὐσίαν, ἀλλὰ καὶ μετὰ τὴν ἀποκύησιν αὐθις ἐκτρέφεται τὸ παιδίον αἵματι τῷ αὐτῷ. 10 αἷματος γὰρ φύσις τοῦ γάλακτος ἡ ῥύσις, καὶ πηγὴ τροφῆς τὸ γάλα, ᾧ δὲ καὶ γυνὴ δῆλη τεκοῦσα ἀληθῶς καὶ μήτηρ δι' οὗ καὶ φίλτρον εὐνοίας προσλαμβάνει.

Διὰ τοῦτο ἄρα μυστικῶς τὸ ἐν τῷ Ἀποστόλῳ ἅγιον Πνεῦμα, τῇ τοῦ Κυρίου ἀποχρώμενον φωνῇ, “γάλα ὑμᾶς ἐπότισα” λέγει. 15 εἰ γὰρ ἀνεγεννήθημεν εἰς Χριστὸν, ὁ ἀναγεννήσας ἡμᾶς ἐκτρέφει τῷ ἰδίῳ γάλακτι τῷ λόγῳ· πᾶν γὰρ τὸ γεννῆσαν, ἔοικεν εὐθὺς παρέχειν τῷ γεννωμένῳ τροφήν. καθάπερ δὲ ἡ ἀναγέννησις ἀναλόγως, οὕτω καὶ ἡ τροφή γέγονε τῷ ἀνθρώπῳ πνευματικὴ πάντη. τοίνυν καὶ ἡμεῖς τὰ πάντα Χριστῷ προσοικειούμεθα, καὶ εἰς συγ- 20 γένειαν διὰ τὸ αἷμα αὐτοῦ ᾧ λυτρούμεθα, καὶ εἰς συμπάθειαν διὰ τὴν ἀνατροφὴν τὴν ἐκ τοῦ λόγου, καὶ εἰς ἀφθαρσίαν διὰ τὴν ἀγωγὴν τοῦ αὐτοῦ. τὸ θρέψαι δ' ἐν βροτοῖσι πολλάκις, πλείω πορίζεται φίλτρα τοῦ φύσαι τέκνα. ὅτι τοίνυν ἐξ αἵματος γάλα, κατὰ μεταβολὴν γίνεται, ἥδη μὲν σαφές, οὐ μὴν ἀλλὰ καὶ ἐκ τῶν 25 ποιμνίων, ἐκ τε τῶν βουκολίων ἔξεστι μαθεῖν. τὰ γὰρ ζῶα ταῦτα τοῦ ἔτους κατὰ τὴν ὥραν ἣν ἔαρ καλοῦσιν, ὑγροτέρου τοῦ περιέχοντος γεγονότος, ἀλλὰ καὶ τῆς πόας καὶ τῶν νομῶν εὐχύλων τὸ τηνικαῦτα οὐσῶν καὶ ἐνίκμων, αἵματος πίμπλαται πρότερον, ὥς ἐκ τῆς διατάσεως τῶν φλεβῶν κυρτουμένων τῶν ἀγγείων δείκνυται. 30 ἐκ δὲ τοῦ αἵματος δαψιλέστερον χεῖται τὸ γάλα. θέρους δ' ἔμπαινον ὑπὸ τοῦ καύματος συγκαιόμενον καὶ ἀναξηραίνόμενον, ἴστησι τὴν μεταβολὴν τὸ αἷμα, καὶ ταύτῃ ἔλαττον ἀμέλγονται. ναὶ μὴν καὶ συγγένειάν τινα πρὸς τὸ ὕδωρ φυσικωτάτην ἔχει τὸ γάλα, καθάπερ ἀμέλει πρὸς τὴν πνευματικὴν τὸ λουτρον τὸ πνευματικόν. 35

οἱ γοῦν ἐπιρροφῶντες τὸ γάλακτι ψυχροῦ ὀλίγον ὕδατος, ὠφελοῦνται παραχρῆμα. οὐ γὰρ ἀποξύνεσθαι τὸ γάλα ἐᾷ ἢ πρὸς τὸ ὕδωρ κοινωνία, οὐκ ἀντιπαθία τι, προσπεπαινομένου δὲ, προσπαθεία. καὶ ἦν ὁ λόγος ἔχει πρὸς τὸ βάπτισμα κοινωνίαν, ταύτην ἔχει τὸ γάλα τὴν συναλλαγὴν πρὸς τὸ ὕδωρ. δέχεται γὰρ μόνον τῶν 5 ὑγρῶν τοῦτο καὶ τὴν πρὸς τὸ ὕδωρ μίξιν ἐπικάθαρσιν παραλαμβάνονμενον, καθάπερ τὸ βάπτισμα ἐπὶ ἀφέσεως ἁμαρτιῶν. μίγνυται δὲ καὶ μέλιτι προσφυσῶς, καὶ τοῦτο ἐπὶ καθάρσει πάλιν μετὰ γλυκείας τῆς τρυφῆς· μιγνύμενος γὰρ ὁ λόγος φιλανθρωπία, ἰᾶται γε ἅμα τὰ πάθη καὶ ἀνακαθαίρει τὰς ἁμαρτίας. ἐπιμί- 10 γνυται δὲ τὸ γάλα καὶ οἶνῳ γλυκεῖ. ἐπωφελὴς δὲ ἡ μίξις, ἀνακιρναμένου τοῦ πάθους εἰς ἀφθαρσίαν. ἐξοννοῦται γὰρ ὑπὸ τοῦ οἶνου τὸ γάλα καὶ σχίζεται· καὶ ὅτι περ αὐτοῦ νόθον, τοῦτο ἀποχετεύεται. κατὰ τὰ αὐτὰ δὲ τῆς πίστεως ἡ κοινωνία ἡ πνευμα- 15 τικὴ πρὸς τὸν παθητὸν ἄνθρωπον τὰς σαρκικὰς ἐπιθυμίας ἐξορ- 15 ροῦσα εἰς αἰδιότητα συστέλλει τὸν ἄνθρωπον, τοῖς θεαῖς ἀπαθανατίζουσα. οἱ πολλοὶ δὲ καὶ τὸ λιπαρὸν τοῦ γάλακτος, ὃ δὴ βούτυρον καλοῦσι, καταχρῶνται εἰς λύχνον, τὸ πολυέλαιον τοῦ λόγου δι' αἰνίγματος ἀριδὴλως σαφηνίσαντες, ὥς μόνου τοῦδε ἐνδίκως καὶ τρέφοντος καὶ αὔξοντος, καὶ φωτίζοντος τοὺς νηπίους. 20 τοσαῦτα περὶ γάλακτος καὶ τῆς τούτου ἀλληγορίας.

ΘΕΟΔΩΡΗΤΟΥ. Ὁ μὲν τοι Ἀπόστολος γάλα τὴν ἀπλουστέραν καλέσας διδασκαλίαν, ἐφεξῆς δείκνυσιν ἀτελοῦς καὶ τελείου διαφορὰν λέγων, “ πᾶς γὰρ ὁ μετέχων γάλακτος ἄπειρος λόγου δικαιοσύνης, νήπιος γὰρ, ἐπιτελειῶν δ' ἐστὶν ἡ στερεὰ τροφή, τῶν διὰ 25 “ τὴν ἔξιν τὰ αἰσθητήρια γεγυμνασμένα ἐχόντων πρὸς διάκρισιν “ καλοῦ τε καὶ κακοῦ.” ἀπὸ τῶν ἡλικιῶν ἔδειξε τὴν διαφορὰν. καθάπερ γὰρ τοῖς μὲν εὐθυγενέσι βρέφεσι τὸ γάλα προσφέρειν εἰώθαμεν, τοῖς δὲ στεγανωτέροις ἐσχηκόσιν ὀδόντας, πάσης λοιπὸν ἀπολαύειν τροφῆς ἐπιτρέπομεν, οὕτω τοῖς ἀτελῇ πίστιν ἔχουσι 30 σύμμετρον τῆς ἀσθενείας τὴν διδασκαλίαν προσφέρομεν, τοὺς δὲ τελείαν εἰσδεξαμένους τῶν τελειότερων δογμάτων μεταλαγχάνειν παρασκευάζομεν.

ΓΡΗΓΟΡΙΟΥ ΝΥΣΣΗΣ. Μᾶλλον δὲ καθάπερ τις μήτηρ καταλλήλως τιθηνουμένη τὸ νήπιον, τέως μὲν ἀπαλῶ καὶ ὑγρᾷ τῷ 35

στόματι τὸ γάλα διὰ τῆς θηλῆς ἐντίθῃσιν. ὀδοντοφυοῦντι δὲ ἥδη καὶ αὐξανομένῳ προσάγει τὸν ἄρτον, οὐ τραχύν τε καὶ ἀκατέργαστον, ὡς ἂν μὴ περιξανθείῃ τῷ σκληρῷ τῆς τροφῆς τὸ τούτων ἀπαλόν τε καὶ ἀγύμναστον, ἀλλὰ τοῖς ἰδίῳις ὁδοῦσι καταλειάνασα σύμμετρόν τε καὶ κατάλληλον τῇ δυνάμει τοῦ προσφερομένου 5 ἐποίησεν. εἴτα κατὰ προσθήκην τῆς δυνάμεως ἐπιδηλοῦσης προσεθισθὲν τοῖς ἀπαλωτέροις ἡμέρα τὸ νήπιον προσάγει τῇ στερεωτέρᾳ τροφῇ. οὕτω τοὺς μαθητὰς ὁ Παῦλος, τοὺς μὲν οἷόν τι νήπιον ἀτελὲς τοῖς στοιχειωδεστέροις τρέφει λόγοις καὶ τιθνεῖται, τοὺς δὲ οἷα τελείους τοῖς ὑψηλοτέροις. 10

ΒΑΣΙΛΕΙΟΥ ΕΝ ἩΣΑΪΑΙ. Τέλος δὲ ἐστὶ τοῦ διὰ τὴν ἕξιν γεγυμνασμένα ἔχοντος τὰ αἰσθητήρια διακρίνειν δύνασθαι τὴν τοῦ καλοῦ φύσιν ἀπὸ τοῦ πονηροῦ, καὶ δοκίμου τραπεζίτου τὸ καλὸν κατέχειν, ἀπὸ δὲ παντὸς εἵδους πονηροῦ ἀπέχεσθαι· διεφθαρμένον δὲ ἔχοντος τῆς ψυχῆς τὸ κριτήριον ἐνηλλαγμένας τὰς μαρτυρίας 15 περὶ τῆς ἐκάστου ἀξίας ἀποδιδόναι. καὶ ἔοικε πολλή τις εὐχέρεια εἶναι τῇ ἀνθρωπείᾳ φύσει πρὸς τὸ τὰ ἐναντία δοξάζειν τῇ περὶ ἐκάστου ἀληθείᾳ ἐκάστου φιλονείκως τῷ ἰδίῳ δόγματι παρισταμένου, καὶ μετὰ διατάσεως σφοδροτάτης τὰ τοῦ ἐτέρου ἀνατρέπειν καὶ διελέγχειν βιαζομένου. τὸ μὲν οὖν ἀληθινῶς καλὸν, τὸ ἐν τῇ 20 ψυχῇ σύμμετρόν ἐστι κατ' ἀρετὴν διακειμένην. μεσότης γὰρ καὶ συμμετρία τίς ἢ ἀρετή. αἱ δὲ ἐφ' ἐκάτερα τὴν ἀρετὴν ἐκβαίνουσαι ὑπερβολαὶ καὶ ἐλλείψεις, ἀμετρία καὶ αἵσχος. οἱ δὲ πολλοὶ τὴν μὲν κακίαν, ὡς ἀγαθὸν αἰροῦνται· τὴν δὲ ἀρετὴν, ὡς πονηρίαν ἀποφεύγουσι. 25

ΧΡΗΣΟΣΤΟΜΟΥ. Τί δὲ ἐστὶν ὁ λόγος τῆς δικαιοσύνης; ἐμοὶ δοκεῖ ἐνταῦθα καὶ βίον αἰνίττεσθαι, ὅπερ καὶ ὁ Χριστὸς ἔλεγεν, “ἐὰν μὴ “περισσεύῃ ἡ δικαιοσύνη ὑμῶν πλέον τῶν γραμματέων,” τοῦτο καὶ αὐτὸς φησὶν, ἄπειρος λόγου δικαιοσύνης, τουτέστι τῆς ἄνω φιλοσοφίας ἄπειρος οὐ δύναται παραδέξασθαι βίον ἄκρον καὶ ἡκρι- 30 βωμένον. ἡ δικαιοσύνην ἐνταῦθα τὸν Χριστὸν φησι, καὶ τὸν ὑψηλὸν περὶ αὐτοῦ λόγον. ὁρᾷς νηπιότητα ἐτέραν οὔσαν, καὶ αὖτελειότητα. γενώμεθα τέλειοι ταύτην τὴν τελειότητα. ἔνεστι καὶ παῖδας ὄντας καὶ νέους πρὸς ἐκείνην ἐλθεῖν τὴν τελειότητα. οὐ γάρ

ἐστὶ φύσεως ἀλλ' ἀρετῆς. οὐκ εἶχον ἐκεῖνοι τὰ αἰσθητήρια γε-
 γυμνασμένα, οὐδὲ ἤδεισαν καλὸν καὶ κακόν. νῦν οὐ περὶ βίου τῷ
 Ἀποστόλῳ ὁ λόγος, ὅταν λέγει “ πρὸς διάκρισιν καλοῦ καὶ κακοῦ.”
 τοῦτο γὰρ παντὶ ἀνθρώπῳ δυνατόν εἶδέναι καὶ εὐλογον, ἀλλὰ περὶ
 δογμάτων ὑψηλῶν καὶ ὑγιῶν διεφθαρμένων καὶ ταπεινῶν. τὸ παι- 5
 δίον οὐκ οἶδε τὴν φαύλην καὶ τὴν δόκιμον τροφήν διαιρεῖν. πολ-
 λάκις γοῦν καὶ χοῦν ἐνέβαλεν εἰς τὸ στόμα καὶ τὸ βλαβερόν
 ἐδέξατο, καὶ πάντα ἀδιακρίτως ποιεῖ, ἀλλ' οὐ τὸ τέλειον. τοιοῦτοι
 εἰσὶν οἱ πᾶσι προσέχοντες ἀπλῶς καὶ ἀδιακρίτως τὰς ἀκοὰς ἐκδι-
 δόντες ἀδοκίμοις, τούτους αἰτιαῖται ὡς ἀπλῶς περιφερομένους, καὶ 10
 νῦν μὲν τούτοις, νῦν δὲ ἐκείνοις διδόντας ἑαυτοὺς, ὃ καὶ πρὸς τῷ
 τέλει ἠνίξατο λέγων διδασκαῖς ποικίλαις καὶ ξέναις μὴ παραφέ-
 ρεσθε. τοῦτό ἐστι πρὸς διάκρισιν καλοῦ καὶ κακοῦ. λάρυγξ μὲν
 γὰρ, σῖτα γεύεται· ψυχὴ δὲ δοκιμάζει λόγους. εἴτα σαφέστερον
 διδάσκων τί προσηγόρευσε γάλα, ἐπήγαγε, 15

1 Διὸ ἀφέντες τὸν τῆς ἀρχῆς τοῦ Χριστοῦ λόγον, ἐπὶ
 τὴν τελειότητα φερώμεθα· μὴ πάλιν θεμέλιον κατα-
 βαλλόμενοι μετανοίας ἀπὸ τῶν νεκρῶν ἔργων καὶ πί- 2
 στεως ἐπὶ Θεόν, βαπτισμῶν διδασχῆς ἐπιθέσεώς τε
 3 χειρῶν, ἀναστάσεώς τε νεκρῶν, καὶ κρίματος αἰωνίου, 20
 καὶ τοῦτο ποιήσωμεν εἰάν περ ἐπιτρέπη ὁ Θεός.

ΘΕΟΔΩΡΗΤΟΥ. Μεμψάμενος αὐτοῖς τὸ περὶ τὴν πίστιν ἀμφί-
 βολον, τοῦτο γὰρ ἐκάλεσε γάλα, τῆς τελειότητος ἔχεσθαι παραι-
 νεῖ, καὶ τοῖς ἤδη καταβληθεῖσι θεμελίους ἐποικοδομεῖν τὰ λοιπὰ,
 μὴ ἄλλον ἄνωθεν πηγνύειν θεμέλιον. θεμέλια δὲ τὴν πίστιν ἐκά- 25
 λειπεν· ἔργα δὲ νεκρά, τὴν πονηρίαν. οἱ γὰρ πεπιστευκότες, τὴν
 τούτων βδελυσσόμενοι δυσοσμίαν καὶ μεταμελείᾳ χρώμενοι, προσ-
 ίασι τῷ θεῷ βαπτίσματι, καὶ διὰ τῆς ἱερατικῆς χειρὸς, ὑποδέ-
 χονται τὴν χάριν τοῦ Πνεύματος, καὶ ἐν τῷ θεῷ βαπτίσματι τὸν
 τῆς ἀναστάσεως δεχόμενοι τύπον, προσμένουσι τὴν κοινὴν πάντων 30
 ἀνάστασιν καὶ τὸ μέλλον κριτήριο. ταῦτα στοιχεῖα ἐκάλεσε τῶν
 λογίων τοῦ Θεοῦ. καθάπερ γὰρ τοῖς μεираκίοις ὁ γραμματιστής,
 πρῶτον ὑποδείκνυσι τῶν στοιχείων τοὺς χαρακτῆρας, οὕτως οἱ τῆς

εὐσεβείας διδάσκαλοι ταῦτα πρῶτα τοὺς τῆς πίστεως προσιόντας παιδεύουσι. λέγει τοίνυν ὁ θεῖος Ἀπόστολος ὅτι τῶν τελειοτέρων ἀφίεσθαι χρὴ, καὶ μὴ πάλιν ἄνωθεν μαθάνειν τὰ τῆς εὐσεβείας στοιχεῖα. τὸ μὲν τοι “καὶ τοῦτο ποιήσωμεν, ἐάν περ ὁ Θεὸς ἐπι-
 “τρέπη,” τοῖς ἄνω προσήρμοσεν, ὡς εἶναι τὸ ἀκόλουθον οὕτως. “διὸ 5
 “ἀφέντες τὸν τῆς ἀρχῆς τοῦ Χριστοῦ λόγον, ἐπὶ τὴν τελειότητα
 “φερώμεθα, καὶ τοῦτο ποιήσωμεν ἐάν περ ἐπιτρέπη ὁ Θεός,” ἀντὶ
 τοῦ σπουδάσωμεν, ἐπιθυμήσωμεν, πάντα πόνον ὑπὲρ τῆς τελειό-
 τητος ἀσπασώμεθα. εἶωθεν δὲ ὁ Ἀπόστολος πάντα ἐξαρτᾷ τῆς
 θείας προμηθείας. διὰ τοῦτο προστέθεικεν “ἐάν περ ἐπιτρέπη ὁ 10
 “Θεός,” οὕτω καὶ Κορινθίοις ἐπιστέλλων ἔλεγεν, “ἐλεύσομαι πρὸς
 “ὑμᾶς ἐὰν ὁ Κύριος θελήσῃ.” πληθυντικῶς “βαπτισμῶν” τέθει-
 κεν, οὐ πολλὰ εἶναι διδάσκων βαπτίσματα, ἀλλ’ ἐπειδὴ πολλοὶ
 τῆς τοῦ βαπτίσματος ἀπολαύουσι χάριτος. ὅτι γὰρ ἐν ἐκλήρυττε
 βάπτισμα, τὰ ἐξῆς διδάσκει.

15

ἈΘΑΝΑΣΙΟΥ. Ἄλλ’ ἄνωθεν πάλιν ἔδωκεν τίς ἐστὶν ἡ ἀρχὴ τοῦ
 λόγου, αὐτὸς ἐφεξῆς τίθησι λέγων, “μὴ πάλιν θεμέλιον κατα-
 “βαλλόμενοι μετανοίας,” καὶ τὰ ἐξῆς. εἰ δὲ τοῦτο ἀρχή, τί ἄλλο
 ἐστὶ τὸ δόγμα τὸ ἡμέτερον, ἢ τὸ μετανοῆσαι ἀπὸ νεκρῶν ἔργων,
 καὶ διὰ τοῦ Πνεύματος λαβεῖν τὴν πίστιν εἰς ἀνάστασιν νεκρῶν 20
 καὶ κρίματος αἰωνίου; τί δὲ ἐστὶν ἀρχή; οὐδὲν ἄλλο ἢ τοῦτο.
 ἀρχὴ φησιν, ὅταν μὴ βίος ἀκριβῆς παρῇ. καθάπερ γὰρ τὸν εἰς
 τὴν μάθησιν τῶν γραμμάτων εἰσερχόμενον τὰ στοιχεῖα δεῖ πρῶτον
 ἀκοῦσαι, οὕτω καὶ τὸν Χριστιανὸν ταῦτα εἰδέναι ἀκριβῶς πρῶτον
 χρὴ καὶ μηδὲν ἀμφιβάλλειν περὶ αὐτῶν. εἰ δὲ δέοιτο πάλιν διδα- 25
 σκαλίαν, οὕτω τὸν θεμέλιον ἔχει. τὸν γὰρ ἑδραῖον, πεπηγέναι χρὴ
 καὶ ἐστάναι καὶ μὴ μετακινεῖσθαι. εἰ δὲ μέλλοι τις κατηχηθεὶς
 καὶ βαπτισθεὶς μετὰ ἔτη δέκα περὶ πίστεως πάλιν ἀκούειν καὶ
 ὅτι πιστεῦσαι χρὴ εἰς ἀνάστασιν νεκρῶν, οὕτω τὸν θεμέλιον ἔχει,
 πάλιν τὴν ἀρχὴν τοῦ Χριστιανισμοῦ ζητεῖ. ὅτι γὰρ ἡ πίστις 30
 θεμέλιος, τὸ δὲ λοιπὸν οἰκοδομή, ἄκουε αὐτοῦ λέγοντος, “ἐγὼ
 “θεμέλιον τέθεικα, ἄλλος ἐποικοδομεῖ.” τί δὲ ἐστὶν “ἐπὶ τὴν
 “τελειότητα φερώμεθα;” πρὸς αὐτὴν χωρῶμεν λοιπόν, φησι, τὴν
 ὁροφὴν, τουτέστι βίον ἄριστον ἔχωμεν. ὥσπερ γὰρ ἐπὶ τῶν στοι-
 χείων τὸ πᾶν τὸ ἄλφα συνέχει, καὶ ὁ θεμέλιος τὴν πᾶσαν οἰκοδο- 35

μὴν, οὕτω καὶ τοῦ βίου τὴν καθαρότητα, ἡ περὶ τὴν πίστιν πληροφορία. ταύτης δὲ ἄνευ, οὐκ ἔστιν εἶναι Χριστιανόν, ὥσπερ οὐδὲ θεμελίον ἄνευ οἰκοδομῆν, οὐδὲ στοιχείων χωρὶς ἔμπειρον γραμμάτων γενέσθαι, ἀλλ' ἐάν τις αἰὲν περὶ τὰ στοιχεῖα στρέφηται, ἢ εἴ τις περὶ τὸν θεμέλιον, οὐδέπω ἔσται αὐτῷ τί πλέον, οὕτω καὶ ἐφ' 5 ἡμῶν. ἂν γὰρ αἰὲν ἐν τῇ ἀρχῇ τῆς πίστεως μένωμεν, οὐδέποτε πρὸς τῷ τέλει ταύτης ἀναβησόμεθα.

Σὺ δὲ μὴ νομίσης ἡλαττώσθαι τὴν πίστιν διὰ τὸ στοιχεῖον κληθῆναι· ἡ γὰρ πᾶσα δύναμις αὕτη ἐστίν. ὅταν γοῦν λέγῃ, “ πᾶς γὰρ ὁ μετέχων γάλακτος ἄπειρος λόγου δικαιοσύνης· νή- 10 “ πιος γάρ ἐστιν,” οὐ γάλα ταύτην καλεῖ, ἀλλὰ τὸ ἀμφιβάλλειν ἔτι περὶ τούτων, τοῦτό ἐστιν ἀσθενοῦς διανοίας, καὶ λόγων δεομένης πολλῶν. τὰ γὰρ δόγματα ταῦτα ἐστὶ τὰ ὑγιῆ. τέλειον γὰρ ἐκεῖνον καλοῦμεν τὸν μετὰ τῆς πίστεως βίον ἔχοντα ὀρθόν. ἐὰν δέ τις πίστιν μὲν ἔχῃ, πράττει δὲ πονηρὰ, καὶ περὶ αὐτῆς δὲ 15 ταύτης ἀμφιβάλλει καὶ ὑβρίζει τὴν διδασκαλίαν, εἰκότως αὐτὸν φήσομεν νήπιον ἐπὶ τὴν ἀρχὴν ἀναδραμόντα. ὥστε καὶ μυρία ἔτη ἐν τῇ πίστει ἔχωμεν καὶ μὴ βέβαιοι ᾤμεν, ἐν αὐτῇ νήπιοι ἐσμέν· ὅταν βίον αὐτῇ μὴ συμβαίνοντα ἐπιδεικνύμεθα, ὅταν ἔτι θεμέλιον καταβαλλώμεθα. τούτοις δὲ μετὰ τοῦ βίου καὶ ἄλλα ἐγκαλεῖ, 20 ὡς παρασαλευθεῖσι καὶ δεομένοις θεμέλιον καταβαλεῖν μετανοίας ἀπὸ νεκρῶν ἔργων. τὸν γὰρ ἀπὸ τινος εἰς ἕτερον μετατιθέμενον, καὶ τὸ μὲν ἀφιέντα, τὸν δὲ αἰρούμενον, πρότερον αὐτοῦ καταγνῶναι χρῆ, καὶ ἀποστῆναι τῇ διαθέσει, καὶ τότε ἐλθεῖν ἐφ' ἕτερον. εἰ δὲ τοῦ προτέρου πάλιν ἔχεσθαι μέλλοι, πῶς τοῦ δευτέρου ἄψε- 25 ται; τί φῆς; κατέγνωμεν τοῦ νόμου, καὶ πάλιν ἐπ' αὐτὸν ἀνατρέχειν κελεύεις; τοῦτο οὐκ ἔστι μετάθεσις· καὶ γὰρ ἐνταῦθα ἔχομεν νόμον. νόμον οὖν, φησι, καταργοῦμεν διὰ τῆς πίστεως; μὴ γένοιτο, ἀλλὰ νόμον ἰστώμεν. ἐγὼ δὲ περὶ πονηρῶν εἶπον πραγμάτων, ἀλλ' οὐ περὶ νόμου. ὁ γὰρ μέλλων ἐπ' ἀρετὴν μετιέναι, πρό- 30 τερον τῆς κακίας καταγνῶναι ὀφείλει, καὶ τότε αὐτὴν μετελθεῖν. καλῶς δὲ τῇ μετανοίᾳ καὶ τὸ βάπτισμα προσέθεικεν· οὐ γὰρ ἴσχυεν ἡ μετάνοια καθαρὸς αὐτοὺς δεῖξαι· διὰ τοῦτο εὐθέως ἐβαπτίζοντο, ἵν' ὅπερ ἀδυνάτως εἶχον ἐργάσασθαι δι' ἑαυτῶν, τοῦτο διὰ τῆς τοῦ Χριστοῦ γένοιτο χάριτος. οὔτε οὖν μετάνοια ἀρκεῖ 35

πρὸς τὸν καθαρισμόν, ἀλλὰ δεῖ τὸ βάπτισμα παραλαβεῖν. ἐπὶ
 γοῦν τὸ βάπτισμα ἔδει ἔρχεσθαι, πρότερον καταγνόντα τῶν ἡμαρ-
 τημένων αὐτῷ καὶ καταψηφισάμενον.

Τί δέ ἐστι “βαπτισμῶν διδαχῆς;” οὐχ ὡς πολλῶν ὄντων τῶν
 βαπτισμῶν ἀλλ’ ἐνός. τί οὖν αὐτὸ πληθυντικῶς εἶπε; διὰ τὸ
 εἰπεῖν “μὴ πάλιν θεμέλιον καταβαλλόμενοι μετανοίας.” εἰ γὰρ
 πάλιν αὐτοὺς ἐβάπτισε, καὶ ἄνωθεν κατήχησε, καὶ πάλιν ἐξ
 ἀρχῆς βαπτισθέντες ἐδιδάσκοντο τὰ πρακτέα, καὶ τὰ μὴ πρακτέα,
 διηνεκῶς ἐμελλον ἀδιόρθωτοι μένειν. ἐπιθέσεως δὲ χειρῶν εἶπεν
 οὕτω γὰρ τὸ Πνεῦμα ἐλάβανον, ἐπιθέντος αὐτοῖς τὰς χεῖρας τοῦ 10
 Παύλου φησὶν· ἀναστάσεώς τε νεκρῶν. τοῦτο γὰρ ἔν τε τῷ βα-
 πτίσματι γίνεται, καὶ ἐν τῇ ὁμολογίᾳ βεβαιοῦται· καὶ κρίματος
 αἰωνίου. διατί δὲ ταῦτα φησὶν; ἐπειδὴ εἰκὸς ἦν αὐτοὺς ἢ περι-
 σαλεύεσθαι ἢ δὴ πεπιστευκότας, ἢ κακῶς βιοῦν καὶ ῥαθύμως, νή-
 ψατέ φησιν. οὐκ ἔνι εἰπεῖν ἔαν ῥαθύμως ζήσωμεν πάλιν βαπτί- 15
 σθησόμεθα, πάλιν κατηχησόμεθα, πάλιν ληψόμεθα Πνεῦμα. καὶ
 νῦν τῆς πίστεως ἐκπέσωμεν, πάλιν δυνησόμεθα βαπτιζόμενοι τὰ
 ἁμαρτήματα ἀπολούσασθαι καὶ τῶν αὐτῶν τυχεῖν, ὧν περ καὶ
 πρότερον. θεμέλιον, φησὶ, κατεβαλλόμεθα ἐν τῷ βαπτίζεσθαι, τουτ-
 ἐστὶν ἀποταγὴν τῶν ἔργων τοῦ Σατανᾶ. ἅπαξ γὰρ μετανόησαντες 20
 ἐπ’ αὐτοῖς ἐβαπτίσθημεν.

Οὐκέτι οὖν δεῖ^b ταῦτα ἐξ ἀρχῆς ποιεῖν, “διὸ ἀφέντες τὸν τῆς
 “ἀρχῆς τοῦ Χριστοῦ λόγον τὸ περὶ βαπτίσματος λέγειν καὶ χει-
 “ρῶν ἐπιθέσεως δι’ ἣν τὸ Πνεῦμα ἐλάβετε, καὶ νεκρῶν ἀναστάσεως
 “καὶ κρίσεως, ἐπὶ τὴν τελειότητα φερώμεθα.” οὐ δεῖ γὰρ αἰεὶ 25
 τὰ αὐτὰ λέγεσθαι· εἴρηται γὰρ ἅπαξ καὶ γεγένηται. ἀλλὰ δεῖ
 καὶ τὰ παρ’ ἡμῶν εἰσφέρεισθαι, τουτέστι χρηστὴν πολιτείαν καὶ
 τῆς πίστεως ἀξίαν. αὕτη γὰρ ἡ τελειότης τὸ ἀμφιδέξιον εἶναι
 τὴν ἀρετὴν, ὥσει ἔλεγε, νήψατε, οὐκ ἔνι γὰρ ζῆσαι ῥαθύμως καὶ
 πάλιν βαπτισθῆναι, καὶ δι’ ἐπιθέσεως χειρῶν λαβεῖν Πνεύματος 30
 Ἀγίου ἐπιφοίτησιν. τάχα δὲ οὗτοι Ἰουδαϊκώτερον φρονοῦντες, διὰ
 τὸ διαφόρως ἐν τῷ νόμῳ εἶναι, βαπτισμοὺς ἐβούλοντο καὶ τὸ τῆς
 νέας βάπτισμα τὸ τὴν παλιγγενεσίαν δωρούμενον, πολλάκις βα-

b δὴ Cod.

πτίζεσθαι, διὰ τὸ ἀφέσεως ἁμαρτιῶν πολλάκις ἐθέλειν ἀξιῶσθαι διὸ ἐπάγει,

4 Ἀδύνατον γὰρ τοὺς ἅπαξ φωτισθέντας, γευσαμένους
τε τῆς δωρεᾶς τῆς ἐπουρανίου, καὶ μετόχους γενηθέντας
5 Πνεύματος Ἁγίου, καὶ καλὸν γευσαμένους Θεοῦ ῥῆμα, 5
6 δυνάμεις τε μέλλοντος αἰῶνος, καὶ παραπεσόντας, πάλιν
ἀνακαινίζειν εἰς μετάνοιαν, ἀνασταυροῦντας ἑαυτοὺς τὸν
Υἱὸν τοῦ Θεοῦ καὶ παραδειγματίζοντας.

ΘΕΟΔΩΡΗΤΟΥ. Τῶν ἄγαν ἀδυνάτων φησι, τοὺς τῷ πανα-
γίῳ προσεληλυθότας βαπτίσματι, καὶ τῆς τοῦ θεοῦ Πνεύματος 10
χαρίτος μετελληφότας, καὶ τῶν αἰωνίων ἀγαθῶν δεξαμένους
τὸν τύπον, αὖθις προσελθεῖν καὶ τυχεῖν ἑτέρου βαπτίσματος.
τοῦτο γὰρ οὐδέν ἐστιν ἕτερον, ἢ πάλιν τὸν Υἱὸν τοῦ Θεοῦ τῷ
σταυρῷ προσηλῶσαι, καὶ τὴν γεγεννημένην ἀτιμίαν πάλιν αὐτῷ
προσάψαι. ὥσπερ γὰρ ἅπαξ αὐτὸς τὸ πάθος ὑπέμεινεν, οὕτω καὶ 15
ἡμᾶς ἅπαξ αὐτῷ προσήκει κοινωνῆσαι τοῦ πάθους· συνθαπτόμεθα
δὲ αὐτῷ διὰ τοῦ βαπτίσματος καὶ συνανιστάμεθα. οὐχ οἷόν τε
οὔν ἡμᾶς πάλιν ἀπολαῦσαι τῆς τοῦ βαπτίσματος δωρεᾶς· Χρι-
στὸς γὰρ ἀναστὰς ἐκ νεκρῶν, οὐκέτι ἀποθνήσκει. θάνατος αὐτοῦ
οὐκέτι κυριεύσει. “ὁ γὰρ ἀπέθανε τῇ ἁμαρτίᾳ ἀπέθανεν ἐφάπαξ” 20
“ὁ δὲ ζῇ, ζῇ τῷ Θεῷ.” καὶ ἡμῶν δὲ ὁ παλαιὸς ἄνθρωπος συνεσταυ-
ρώθη ἐν τῷ βαπτίσματι τοῦ θανάτου τὸν τύπον δεξάμενος. “καλὸν
“δὲ Θεοῦ ῥῆμα,” τὴν ὑπόσχεσιν ἔφη τῶν ἀγαθῶν. “δυνάμεις δὲ
“μέλλοντος αἰῶνος” τὸ βάπτισμα προσηγόρευσε, καὶ τὴν χάριν
τοῦ Πνεύματος. διὰ τούτων γὰρ δυνατὸν τῶν ἐπηγγελμένων τυχεῖν 25
ἀγαθῶν. ταῦτα δὲ ὁ Ἀπόστολος εἶρηκε τοὺς ἐξ Ἰουδαίων πεπι-
στευκότας διδάσκων, μὴ νομίζειν τὸ πανάγιον βάπτισμα τοῖς
Ἰουδαϊκοῖς εἰσικέναι βαπτίσμασιν. ἐκεῖνα μὲν γὰρ οὐχ ἁμαρτή-
ματα ἔλυνεν, ἀλλὰ τὸν δοκοῦντα τοῦ σώματος ἐκάθαιρε μολυσμὸν,
οὔ δὲ χάριν καὶ πολλάκις καὶ συνεχῶς προσεφέρετο. τοῦτο δὲ γε 30
ἐνεστιν, ἅτε δὴ τοῦ σωτηρίου πάθους καὶ τῆς ἀναστάσεως ἔχων
τὸν τύπον, καὶ προδιαγράφων ἡμῖν τὴν ἐσομένην ἀνάστασιν· ταῦτα
οἱ Ναυάτου κατὰ τῆς ἀληθείας ὀπλίζουσι τὰ ῥήτα, μὴ συνιέντες
ὥς ὁ θεῖος Ἀπόστολος, οὐ τὰ τῆς μετανοίας ἀπηγόρευσε φάρμακα,

ἀλλὰ τοῦ θεοῦ βαπτίσματος τὸν ὅρον ἐδίδαξεν· ὅθεν ἐπήγαγεν,
 “ἀνασταυροῦντας ἑαυτοῖς τὸν υἱὸν τοῦ Θεοῦ καὶ παραδειγματίζον-
 “τας.” παραδειγματίσαι γὰρ ἐστὶ τὸ θεῖον μυστήριον τὸ δις τούτου
 μεταλαχεῖν. ὅτι γὰρ πανταχοῦ κηρύττει μετάνοιαν, μαρτυρεῖ μὲν
 τὰ πρὸς Κορινθίους αὐτῷ γεγραμμένα, μαρτυρεῖ δὲ τὰ πρὸς 5
 Γαλάτας, καὶ πανταχοῦ δὲ τούτους κατασπείρει τοὺς λόγους.

ἈΘΑΝΑΣΙΟΥ. Εἰ γὰρ τοῖς μετὰ τὸ λουτρὸν ἀμαρτάνουσιν,
 ἀσύγνωστος ἐστὶν ἡ τῶν πλημμελημάτων δίκη, πῶς τῷ μὲν ἐν
 Κορινθίῳ μετανοοῦντι κυροῖ τὴν αὐτὴν ἀγάπην ὁ Ἀπόστολος, τοὺς
 δὲ Γαλάτας παλινδρομήσαντας ὠδίνει, ἄχρις οὔ πάλιν μορφωθῇ 10
 Χριστὸς ἐν αὐτοῖς; ἐν δὲ τῷ λέγειν πάλιν, δείκνυσιν αὐτῷ τὴν
 προτέραν ἐν τῷ Πνεύματι τελειότητα. τὸ γοῦν ἐν τῇ πρὸς
 Ἑβραίους εἰρημένον, οὐκ ἐκκλεῖον ἐστὶν τῶν ἀμαρτανόντων τὴν
 μετάνοιαν, ἀλλὰ δεικνῶν ἐν εἶναι τὸ τῆς καθολικῆς ἐκκλησίας
 βάπτισμα, καὶ μὴ δεύτερον. Ἑβραίοις γὰρ ἔγραφε, καὶ ἵνα μὴ 15
 νομίσωσι κατὰ τὴν ἐν τῷ νόμῳ συνήθειαν προφάσει μετανοίας
 πολλὰ καὶ καθημέραν βαπτίσματα, διὰ τοῦτο μετανοεῖν μὲν
 παραινεῖ, μίαν δὲ εἶναι τὴν ἀνακαινίσιν διὰ τοῦ βαπτίσματος,
 καὶ μὴ δευτέραν ἀποφαίνεται, ὥς καὶ ἐν ἑτέρᾳ Ἐπιστολῇ φησὶ,
 “μία πίστις, ἐν βάπτισμα.” οὐδὲ γὰρ εἶπεν ἀδύνατον μετανοεῖν, 20
 ἀλλ’ ἀδύνατον προφάσει μετανοίας ἀνακαινίζειν ὑμᾶς. ἔχει δὲ
 πολλὴν τὴν διαφορὰν· ὁ μὲν γὰρ μετανόων, παύεται μὲν τοῦ
 ἀμαρτάνειν, ἔχει δὲ τῶν τραυμάτων τὰς οὐλὰς. ὁ δὲ βαπτιζόμε-
 νος, τὸν μὲν παλαιὸν ἀπεκδιδύσκειται ἄνθρωπον, ἀνακαινίζεται δὲ
 ἄνωθεν γεννηθεὶς τῇ τοῦ Πνεύματος χάριτι. 25

ΧΡΥΣΟΣΤΟΜΟΥ. Ὅρα δὲ πῶς ἐντρεπτικῶς καὶ ἀπαγορευτικῶς
 ἄρχεται λέγων, “ἀδύνατον” μηκέτι φησὶν προσδόκα τὸ μὴ δυνατόν.
 οὐ γὰρ εἶπεν οὐ πρέπει οὐδὲ συμφέρει οὐδὲ ἔξεστιν, ἀλλὰ “ἀδύνα-
 “τον,” ὥστε ἀπόγνωσιν ἐμβαλεῖν· εἰ ὅλως ἐφωτίσθητε ἅπαξ. δω-
 ρεὰν δὲ ἐπουράνιον τὴν ἄφεσιν λέγει, ῥῆμα δὲ καλὸν, τὴν διδασκα- 30
 λίαν, δυνάμεις δὲ τοῦ μέλλοντος αἰῶνος, ἢ τὸ θαύματα ἐπιτελεῖν, ἢ
 τὸν ἄρραβῶνα τοῦ Πνεύματος. ἀνακαινίζειν δὲ φησὶν εἰς μετάνοιαν,
 τουτέστι διὰ μετανοίας· οὐκ ἐκβέβληται δὲ ἡ μετάνοια, μὴ
 γένοιτο, ἀλλ’ ὁ διὰ τοῦ λουτροῦ πάλιν ἀνακαινισμός· οὐ γὰρ εἶπεν
 ἀνακαινισθῆναι πάλιν εἰς μετάνοιαν, καὶ ἐσίγησεν, ἀλλ’ ἐπήγαγεν, 35

ἀδύνατον ἀνασταυροῦντας ἀνακαινισθῆναι, τουτέστι καινοὺς γενέσθαι. τὸ γὰρ καινοὺς ποιῆσαι, τοῦ λουτροῦ μόνον ἐστίν. “ἀνα-
“καινισθήσεται” γὰρ φησιν “ὡς αἰτοῦ ἡ νεότης σου.” τῆς δὲ με-
τανοίας ἐστὶ τὸ καινοὺς γενομένους, εἴτα παλαιωθέντας ἀπὸ τῶν
ἁμαρτημάτων, ἀπαλλάξαι τῆς παλαιότητος, καὶ στερροὺς ἐργά- 5
σασθαι. εἰς ἐκείνην μὲν τοι τὴν λαμπρότητα ἀγαγεῖν οὐκ ἔνι.
ἐκεῖ γὰρ τὸ ὅλον ἡ χάρις ἦν.

“Ἀνασταυροῦντας ἑαυτοῖς, φησὶ, τὸν Υἱὸν τοῦ Θεοῦ καὶ πα-
“ραδειγματίζοντας.” ὃ δὲ λέγει, τοιοῦτόν ἐστι τὸ βάπτισμα
σταυρός ἐστι. καὶ συνεσταυρώθη ὁ παλαιὸς ἡμῶν ἄνθρωπος. 10
“σύμμορφοι γὰρ γεγόναμεν τῷ ὁμοιώματι τοῦ θανάτου αὐτοῦ,”
καὶ πάλιν “συνετάφημεν οὖν αὐτῷ διὰ τοῦ βαπτίσματος εἰς
“τὸν θάνατον.” ὥσπερ οὖν οὐκ ἔνι δεύτερον σταυρωθῆναι τὸν
Χριστὸν, τοῦτο γὰρ παραδειγματίσαι αὐτόν ἐστιν· εἰ γὰρ θάνα-
τος αὐτῷ οὐκέτι κυριεύσει, εἰ ἀνέστη, τῇ ἀναστάσει κρείττων 15
γενόμενος τοῦ θανάτου, εἰ διὰ τοῦ θανάτου τὸν θάνατον κατεπά-
λαισεν, εἴτα πάλιν σταυροῦται, μῦθος πάντα ἐκεῖνα καὶ παρα-
δειγματισμός. οὕτως οὐκ ἔνι οὐδὲ δεύτερον βαπτισθῆναι. ὁ τοίνυν
δεύτερον βαπτίζων, πάλιν αὐτῷ σταυροῖ· τοῦτο γὰρ ἐστὶν ἀνα-
σταυροῦντας, ἄνωθεν πάλιν σταυροῦντας. ὥσπερ γὰρ ἀπέθανεν ὁ 20
Χριστὸς ἐν τῷ σταυρῷ, οὕτως ἡμεῖς ἐν τῷ βαπτίσματι, οὐ τῇ
σαρκί, ἀλλὰ τῇ ἁμαρτίᾳ. ὅρα θάνατον καὶ θάνατον. ἐκεῖνος ἀπέ-
θανε τῇ σαρκί, ἡμῶν ὁ παλαιὸς ἄνθρωπος ἐτάφη, καὶ ἀνέστη ὁ
καινός. ὁ σύμμορφος γενόμενος τῷ ὁμοιώματι τοῦ θανάτου αὐτοῦ.
εἰ τοίνυν ἀνάγκη δις βαπτισθῆναι, ἀνάγκη πάλιν αὐτόν ἀποθα- 25
νεῖν. τὸ γὰρ βάπτισμα οὐδὲν ἐστὶν ἄλλο, ἢ ἀναίρεσις τοῦ βαпти-
ζομένου, καὶ ἔγερσις ἐκείνου. καὶ καλῶς εἶπεν ἑαυτοῖς ἀνασταυ-
ροῦντας. ὁ γὰρ τοῦτο ποιῶν, ὡς τῆς προτέρας χάριτος ἐπιλαθόμε-
νος, καὶ ῥαθύμως τὸν ἑαυτοῦ βίον οἰκονομῶν ὡς ὄντος ἐτέρου
βαπτίσματος, οὕτω πάντα διαπράττεται. διόπερ προσέχειν χρὴ 30
καὶ ἀσφαλίζεσθαι.

Τί δέ ἐστι “γευσάμενους τῆς δωρεᾶς τῆς ἐπουρανίου;” τουτ-
ἐστὶ τῆς ἀφέσεως τῶν ἁμαρτημάτων. τοῦτο γὰρ Θεοῦ μόνον χα-
ρίζεσθαι. καὶ ἡ χάρις ἅπαξ ἐστὶ χάρις. “τί οὖν; ἐπιμενεῖμεν
“τῇ ἁμαρτίᾳ, ἵνα ἡ χάρις πλεονάσῃ; μὴ γένοιτο.” εἰ δὲ αἰεὶ 35

μέλλοιμεν χάριτι σώζεσθαι, οὐδέποτε ἐσόμεθα ἀγαθοί· ὅπου γὰρ μία ἐστὶ χάρις καὶ οὕτω ῥαθυμοῦμεν. εἰ ἤδημεν ὅτι πάλιν ἐστὶν ἀπολούσασθαι τὰ ἁμαρτήματα, ἄρα ἂν ἐπαυσάμεθα ἁμαρτάνοντες; οὐκ ἔγωγε οἶμαι. πολλὰ δὲ ἐνταῦθα δείκνυσι τὰ δῶρα. καὶ ἵνα μάθῃς, “κατηξιώθητε,” φησιν, “τοσαύτης ἀφέσεως.” ὁ γὰρ 5 ἐν σκότῳ καθεζόμενος, ὁ ἐχθρὸς, ὁ πολέμιος, ὁ θεοστυγής, ὁ ἀπολύμενος, οὗτος ἐξαίφνης φωτισθεὶς, Πνεύματος ἀξιωθεὶς, δωρεᾶς ἐπουρανίου, υἱοθεσίας, βασιλείας οὐρανῶν, τῶν ἄλλων ἀγαθῶν, μυστηρίων ἀπορρήτων, καὶ οὐδὲ οὕτω βελτίων γενόμενος, ἀλλ’ ἄξιος ὢν ἀπωλείας, τυχὼν δὲ σωτηρίας καὶ τιμῆς, ὡς τὰ μεγάλα 10 κατωρθωκῶς, πῶς ἂν δύναιτο βαπτισθῆναι πάλιν; δύο τοίνυν τρόποις τὸ πρᾶγμα ἔφησεν ἀδύνατον εἶναι, καὶ τὸν ἰσχυρότερον ὕστερον ἔθεικεν, ἐνὶ μὲν, ὅτι οὐκ ἄξιος ὁ τοιούτων καταξιωθείς, καὶ πάντα προδοὺς τὰ δωρηθέντα αὐτῷ, πάλιν ἀνακαινισθῆναι· δευτέρῳ δὲ, ὅτι οὐ δυνατόν ἐστιν πάλιν αὐτὸν ἀνασταυροῦσθαι. τοῦτο γάρ 15 ἐστὶ παραδειγματίσαι.

Οὐκ ἔστι τοίνυν δεύτερον λουτρὸν, οὐκ ἔστιν. εἰ δέ ἐστιν, καὶ τρίτον καὶ τέταρτον ἐστίν, τὸ γὰρ πρότερον ὑπὸ τοῦ ὑστέρου ἀεὶ καταλύεται, καὶ τοῦτο ἀεὶ ὑπὸ ἄλλου, καὶ τοῦτο εἰς ἄπειρον. εἰπὼν δὲ, “καὶ καλὸν γευσάμενους Θεοῦ ῥῆμα,” οὐκ 20 ἀποκαλύπτει αὐτῷ, ἀλλ’ αἰνίττεται. “δυνάμεις τε μέλλοντος αἰῶνος,” μονονυχὶ τοῦτο λέγει ὅτι τὸ ζῆν ὡς Ἀγγέλους τὸ μηδενὸς δεῖσθαι τῶν ἐνταῦθα, τὸ εἰδέναι ὅτι τῆς τῶν μελλόντων αἰώνων ἀπολαύσεως, πρόξενος ἡμῖν υἱοθεσίας γίνεται. τὸ εἰς τὰ ἄδυστα ἐκεῖνα εἰσελθεῖν προσδοκᾶν, διὰ τοῦ Πνεύματος ἐστὶ ταῦτα 25 μαθεῖν· τί ἐστὶ “δυνάμεις τε μέλλοντος αἰῶνος;” ἡ ζωὴ ἡ αἰώνιος, ἡ ἀγγελικὴ διαγωγὴ. τοῦτον ἤδη τὸν ἀρραβῶνα ἐλάβομεν διὰ τῆς πίστεως παρὰ τοῦ Πνεύματος. εἰπέ μοι τοίνυν, εἰ εἰς βασιλεία ἐισαχθεὶς, καὶ πάντα ἐμπιστευθεὶς τὰ ἐκεῖ, εἴτα προὔδωκας ἅπαντα, ἄρα ἂν ἐνεπιστεύθης πάλιν; τί οὖν; οὐκ ἔστι μετάνοια; 30 φησὶν, ἔστι μετάνοια, ἀλλὰ βάπτισμα οὐκ ἔστι δεύτερον. μετάνοια δέ ἐστιν, καὶ πολλὴν ἔχει τὴν ἰσχὺν, καὶ τὸν σφοδρὰ τοῖς ἁμαρτήμασι βεβαπτισμένον, εἰ βουληθείη, δυναμένη ἀπαλλάξαι τοῦ τῶν ἁμαρτημάτων φόρτου, καὶ τὸν κινδυνεύοντα καταστῆσαι ἐν ἀσφαλείᾳ, καὶ πρὸς αὐτὸν ἔλθῃ τῆς κακίας τὸν πυθμένα. καὶ τοῦτο 35 πολλαχόθεν δῆλον· “μὴ ὁ πίπτων γάρ,” φησιν, “οὐκ ἀνίσταται;”

ἔστιν ἂν βουλόμεθα μορφωθῆναι τὸν Χριστὸν ἐν ἡμῖν πάλιν. πόθεν δὲ κατασκευάζεται τὸ τῆς μετανοίας φάρμακον, πρῶτον ἀπὸ καταγνώσεως τῶν οἰκείων ἀμαρτημάτων· δεύτερον ἀπὸ ταπεινοφροσύνης πολλῆς, ἀπὸ εὐχῶν καὶ δακρύων, ἀπὸ ἐλεημοσύνης μά-
 λιστα, ἀπὸ τοῦ μηδενὶ ὀργίζεσθαι, μηδὲ μνησικακεῖν, ἀλλ' ἀφίε- 5
 ναι πᾶσι τὰ ἀμαρτήματα· ἀπὸ τοῦ ἀποστρέφειν ἀδελφούς ἀπὸ τῆς πλάνης, ἀπὸ τοῦ πρὸς τοὺς ἱερεῖς ἔχειν οἰκείως, ἀπὸ τοῦ προϊῆσθαι τῶν ἀδικουμένων. διὰ τούτων ἡ μετάνοια καὶ ἡ ἄφεςις κατορθοῦται. ὁ μὲν τοι Παῦλος εἰπὼν “ παραπεσόντας ἀδύ-
 “ νατον βαπτισθῆναι δεύτερον,” καὶ τὴν διὰ λουτροῦ ἄφεσιν λαβεῖν, 10
 καὶ δείξας τὸ φρικτὸν τοῦ πράγματος, εἶγε οἱ ἅπαξ εἰς μετάληψιν τῆς οὐρανίου καὶ θείας ἐνηνεγμένοι χάριτος, διὰ τοῦ βαπτίσματος, ἀναστάσεώς τε περὶ καὶ Χριστοῦ βασιλείας τὸν ἀληθῆ παραδεξά-
 μενοι λόγον, εἰ παλινδρομεῖν ἔλονται πρὸς τὸ ἐν ἀρχῇ, οὐκ ἀνακαι-
 νισθήσονται πρὸς καθαρισμόν διὰ δευτέρου βαπτίσματος, ἐπάγει, 15

7 Γῇ γὰρ ἡ πιούσα τὸν ἐπ' αὐτῆς πολλάκις ἐρχόμενον ὑετὸν, καὶ τίκτουσα βοτάνην εὐθετον ἐκείνοις δι' οὓς καὶ
 8 νεωργεῖται, μεταλαμβάνει εὐλογίαν ἀπὸ τοῦ Θεοῦ, ἐκ-
 φέρουσα δὲ ἀκάνθας καὶ τριβόλους, ἀδόκιμος καὶ κατά-
 ρας ἐγγὺς, ἥς τὸ τέλος εἰς καὺσιν. 20

ΧΡΗΣΟΣΤΟΜΟΣ. Ἐνταῦθα δηλοῖ ὅτι καὶ ἐδέξαντο καὶ συνέπιον τὸν λόγον, καὶ πολλάκις τούτου ἔτυχον, καὶ οὐδὲ οὕτως ἀπώναντο. ὅπερ δὲ ἀνωτέρω ἔλεγεν, “ ὀφείλοντες εἶναι διδάσκαλοι διὰ τὸν χρό-
 “ νον,” τοῦτο καὶ ἐνταῦθα φησίν. ὅτι πολλάκις ἔπιον τὸν ὑετὸν, τουτέστι τὴν διδασκαλίαν. πολλαχοῦ γὰρ ἡ Γραφή ὑετὸν τὴν διδα- 25
 σκαλίαν λέγει. “ ἐντελοῦμαι γάρ,” φησι, “ ταῖς νεφέλαις τοῦ μὴ
 “ βρέξαι εἰς αὐτὸν ὑετόν.” περὶ τοῦ ἀμπελῶνος λέγουσα, ὅπερ ἀλ-
 λαχοῦ, λιμὸν ἄρτου καὶ δίψαν ὕδατος καλεῖ. καὶ πάλιν, “ ὁ ποταμὸς
 “ τοῦ Θεοῦ ἐπληρώθη ὕδατων” οὐδὲν μὲν τοι οὕτως εὐθετον ὡς βίου
 καθαρότης, οὐδὲν οὕτως εὐρυθμον ὡς βίος ἄριστος, εἰπὼν δὲ μετα- 30
 λαμβάνει εὐλογίας ἀπὸ τοῦ Θεοῦ, τὸν Θεόν φησιν αἷτιον τῶν
 πάντων γίνεσθαι, ἡρέμα πλήττων τοὺς Ἕλληνας, τοὺς τῇ δυνά-
 μει τῆς γῆς τῶν καρπῶν τὴν γένεσιν ἐπιγράφοντας· οὐδὲ γὰρ
 γεωργικαί φησιν χεῖρες εἶσιν, αἱ τὴν γῆν πρὸς τὴν τῶν καρπῶν
 φορὰν διεγείρουσαι, ἀλλὰ τὸ παρὰ τοῦ Θεοῦ πρόσταγμα. 35

ΚΤΡΙΛΛΟΤ. Ἡ γε μὴν ῥάθυμος ψυχὴ παρεικάζοιτο ἂν εἰκότως γῇ πονηρᾷ καὶ ἀλμάδι, δεχομένη μὲν πολλάκις παρὰ τῶν γηπουεῖν εἰωθότων τὰς τῶν σπερμάτων καταβολὰς, τικτούσῃ δὲ τὸ σύμπαν οὐδέν. εἰς ποῖον δὲ αὐτῇ τέλος ἢ ῥαθυμία ἐκβήσεται ἄπρακτον, ἀποφηνάσῃ τὴν δοθεῖσαν αὐτῇ παρὰ τοῦ Θεοῦ δωρεάν, 5 διδάξει λέγων ὁ Παῦλος, ὅτι τὸ τέλος αὐτῆς εἰς καῦσιν. βούλει καὶ διὰ πραγμάτων τὸ εἰρημένον ἰδεῖν ἀληθές; γέγονε ποτὲ γῇ καρποφόρος ὁ Ἰσραήλ, ἄμπελος εὐκκληματοῦσα κατὰ τὸ γεγραμμένον. ταύτῃ γεγόνασιν ἐν τάξει νεφῶν οἱ μακάριοι προφῆται, καὶ θείοις αὐτὴν κατάρδοντες λόγοις, ὠφελεῖν ἐσπούδαζον, ἀλλ' 10 ἐποίησεν ἀκάνθας· ἀγρία γέγονε καὶ ὑλομανής. δέδεται τοίνυν εἰς καῦσιν, τουτέστιν ἡχρειώθη παντελῶς, καὶ τῷ πυρὶ τεταμύεται.

ΧΡΗΣΟΣΤΟΜΟΥ. Εἰ μὴ ἐγεωργήθης, φησὶν, εἰ μὴ ἀπήλαυσας ὑετοῦ, οὐκ ἦν τοσοῦτον τὸ κακόν. “εἰ γὰρ μὴ ἦλθον,” φησὶ, “καὶ 15 “ἐλάλησα αὐτοῖς, ἁμαρτίαν οὐκ εἶχον.” νῦν δὲ πολλάκις ἔπιες καὶ ἐδέξω. τίνας ἔνεκεν ἀντὶ καρπῶν ἕτερα ἐξήγαγες; “ἔμεινα γάρ,” φησιν, “ἵνα ποιήσῃ σταφυλὴν, ἐποίησε δὲ ἀκάνθας.” ὁρᾷς ὅτι πανταχοῦ ἡ γραφὴ ἀκάνθας καλεῖ τὰ ἁμαρτήματα. καὶ ὁ Δαβὶδ, “ἐστράφην εἰς τάλαιπωρίαν ἐν τῷ ἐμπαγῆναι μοι ἄκανθαν.” οὐ 20 γὰρ ἀπλῶς ἐπέρχεται, ἀλλ' ἐμπήγνυται. καὶ μικρὸν αὐτῆς ἐναπομείνῃ, καὶ μὴ πᾶσαν αὐτὴν ἐξέλωμαι, τὸ μικρὸν ὀδυνᾷ ὁμοίως, καθάπερ ἐπὶ τῆς ἀκάνθης. καὶ τί λέγω; αὐτὸ τὸ μικρὸν καὶ μετὰ τὸ ἐξαιρεθῆναι, ἐπὶ πολὺ τῆς πληγῆς τὴν ὀδύνην ἐναφήσι, καὶ δεῖ θεραπείας πολλῆς καὶ ἰατρείας, ὥστε τέλεον αὐτῆς ἐλευθερω- 25 θῆναι. οὐδὲ γὰρ ἀρκεῖ τὸ ἐξελεῖν μόνον τὴν ἁμαρτίαν, ἀλλὰ δεῖ καὶ τοῦ τὸν πληγέντα θεραπεῦσαι τόπον. τίνες δὲ αἱ ἄκανθαι ἀκούσωμεν τοῦ Χριστοῦ λέγοντος, “ὅτι ἡ μέριμνα τοῦ αἰῶνος τού- “του καὶ ἡ ἀπάτη τοῦ πλούτου συμπνίγει τὸν λόγον, καὶ ἄκαρπος “γίνεται.” εἰκότως δὲ τὴν ἁμαρτίαν τρίβιλον ἐκάλεσεν. ὅθεν γὰρ 30 αὐτὴν κατὰσχῃς, πλήττει καὶ δάκνει. ὅρα δὲ πῶς ἐπὶ τῶν ἀκανθῶν οὐκ εἶπε τίκτουσα, οὐδὲ τῷ χρησίμῳ τούτῳ ὀνόματι ἐχρήσατο, ἀλλὰ τί; “ἐκφέρουσα ἀκάνθας,” ὥς ἂν εἴποι τις ἐκβράσσουσα, ἐκβάλλουσα. “καὶ κατάρας ἐγγὺς,” βαβαὶ πόσῃν παραμυθίαν ἔχει ὁ λόγος· κατάρας γὰρ εἶπεν ἐγγὺς, οὐ κατάρα, ὁ δὲ μήπω εἰς τὴν 35

κατάραν ἐμπροσθεν, ἀλλ' ἐγγὺς γενόμενος, καὶ μακρὰν γενέσθαι
 δυνήσεται. καὶ οὐ τούτῳ μόνῳ παρεμυθήσατο, ἀλλὰ καὶ τὸ ἐξῆς. οὐ
 γὰρ εἶπεν ἡ κτίσις καήσεται, ἀλλὰ τί; “ ἥς τὸ τέλος εἰς καῦσιν.”
 εἰ μὲχρι τέλους ἐπιμείνης, φησὶν, ὥστε εἰ ἐκτέμωμεν καὶ κατα-
 καύσωμεν τὰς ἀκάνθας, δυνησώμεθα τῶν μυρίων ἀπολαῦσαι ἀγα- 5
 θῶν, καὶ γενέσθαι δόκιμοι καὶ εὐλογίας μετασχεῖν. νῦν δὲ δέδοικα
 μὴ πρὸς ἡμᾶς εἶη τὰ λεγόμενα μᾶλλον ἢ πρὸς ἐτέρους. αἰεὶ γὰρ
 πίνομεν, αἰεὶ ἀκούομεν, ἀλλ' εὐθέως τὴν νοτίδα ἀπόλλυμεν, τοῦ
 ἡλίου ἀνατέλλοντος, καὶ διὰ τοῦτο ἀκάνθας ἐκφέρουμεν. ἄρα τίς
 ἐστὶν ὁ τούτων τῶν ἀκανθῶν καθαρὸς; εἰ δὲ καὶ ἦμεν καθαροὶ, οὐδὲ 10
 οὕτω θαρρεῖν ἐχρῆν, ἀλλὰ δεδοικέναι καὶ τρέμειν μὴ ποτε ἄκανθαι
 βλαστήσωσιν ἐν ἡμῖν. ὅταν δὲ ὅλοι δι' ὅλων ἄκανθαι ᾖμεν, καὶ
 τρίβολοι, πόθεν θαρροῦμεν εἰπέ μοι, καὶ ὑπτιοὶ γενόμεθα, τί τὸ
 ποιοῦν ἡμᾶς ῥαθυμεῖν; εἰ ὁ δοκῶν ἐστάναι ὀφείλει δεδοικέναι μὴ
 πέσῃ, ὁ πεσὼν πῶς ὀφείλει μεριμνᾶν ὥστε ἀναστῆναι; εἰ Παῦλος 15
 φοβεῖται, μὴ πως ἄλλοις κηρύξας αὐτὸς ἀδόκιμος γένηται, ὁ οὕτω
 δόκιμος, ἡμεῖς οἱ γενόμενοι ἤδη ἀδόκιμοι, τίνα ἔχομεν συγγνώμην,
 οὐδένα φόβον ἔχοντες, ἀλλ' ὡς συνήθειαν οὕτως πληροῦντες τὸν
 Χριστιανισμόν καὶ ἀφοσιούμενοι; φοβηθῶμεν οὖν, οὐκ ἔστι Παύ-
 λου αὕτη ἡ ἀπειλὴ, οὐκ ἔστι ἀνθρώπου τὰ ῥήματα, τοῦ Πνεύμα- 20
 τος εἰσὶ τοῦ Ἁγίου, τοῦ Χριστοῦ τοῦ λαλοῦντος ἐν Παύλῳ.

ΘΕΟΔΩΡΗΤΟΥ. Πλὴν ἀπὸ τῆς εἰκόνης δείξας τίνων μὲν ἀγαθῶν
 ἀπυλαύσουσιν οἱ τοὺς ὀρίμους φέροντες τῆς εὐσεβείας καρποὺς,
 τίνα δὲ πείσονται οἱ τὰς ἀκάνθας βλαστάνοντες, ἐπειδὴ αὐστηρο-
 τέροις ἐχρήσατο λόγοις, ἀκανθῶν καὶ πυρὸς μνημονεύσας, τὴν ἀπὸ 25
 τῆς εὐφημίας ψυχαγωγίαν προσφέρει λέγων,

9 Πεπείσμεθα δὲ περὶ ὑμῶν, ἀγαπητοὶ, τὰ κρείττονα
 ἐχόμενα σωτηρίας, εἰ καὶ οὕτως λαλοῦμεν.

ΧΡΗΣΟΣΤΟΜΟΥ. Καθαψάμενος αὐτῶν ἱκανῶς, καὶ φοβήσας καὶ
 πλήξας, θεραπεύει πάλιν, ὥστε μὴ πλέον καταβαλεῖν καὶ ὑπτίους 30
 ἐργάσασθαι. τὸν γὰρ νωθρὸν ὁ πλήττων, νωθρότερον ἐργάζεται.
 οὕτως οὖν πάντῃ κολακεύει ὥστε μὴ ὑπτινεστέρους ποιῆσαι, οὔτε
 πάντῃ πλήττει, ἀλλ' ὁ λόγος γὰρ ἐμβαλὼν τὸ πληκτικόν, πολὺ
 τὸ θεραπευτικόν προσφέρει διὰ τῶν ἐπαγομένων. τί γὰρ φησιν;

οὐχ ὥς κατεγνωκότες ὑμῶν ταῦτα λέγομεν, οὐδὲ ὥς νομίζοντες ὑμᾶς ἀκανθῶν πλήρεις, ἀλλὰ δεδοικότες μὴ τοῦτο γένηται. βέλτιον γὰρ ὑμᾶς τοῖς ῥήμασι φοβῆσαι, ἵνα μὴ τοῖς πράγμασιν ἀλγήσητε. καὶ τοῦτο τῆς συνέσεως Παύλου μάλιστα. καὶ οὐκ εἶπε νομίζομεν, οὐδὲ στοχαζόμεθα, οὐδὲ προσδοκῶμεν, οὐδὲ ἐλπίζο- 5 μεν, ἀλλὰ τί; “πεπείσμεθα περὶ ὑμῶν τὰ κρείττονα,” ὃ καὶ Γαλάταις γράφων ἔλεγε, “πέποιθα δὲ εἰς ὑμᾶς ἐν Κυρίῳ, ὅτι οὐδὲν ἄλλο “φρονήσετε.” ἀλλ’ ἐκεῖ μὲν, ἐπειδὴ κατεγνωσμένοι ἦσαν, καὶ οὐκ εἶχεν αὐτοὺς ἀπὸ τῶν παρόντων ἐπαινέσαι, ἀπὸ τῶν μελλόντων τοῦτο ποιεῖ. “ὅτι οὐδὲν ἄλλο,” φησὶ, “φρονήσετε.” οὐκ εἶπε 10 φρονεῖτε, ἀλλὰ “φρονήσετε.” ἐνταῦθα δὲ ἀπὸ τῶν παρόντων οὐ τοσαῦτα εἶχεν εἰπεῖν, ἀπὸ τῶν παρελθόντων κατασκευάζει τὴν παραμυθίαν καὶ φησὶν,

10 Οὐ γὰρ ἄδικος ὁ Θεὸς ἐπιλαθέσθαι τοῦ ἔργου ὑμῶν, καὶ τοῦ κόπου τῆς ἀγάπης, ἧς ἐνεδείξασθε εἰς τὸ ὄνομα 15 αὐτοῦ, διακονήσαντες τοῖς ἀγίοις καὶ διακονοῦντες.

ΘΕΟΔΩΡΗΤΟΥ. Ἵνα μὴ δόξη κολακεία μᾶλλον ἢ ἀληθεία κεχρῆσθαι, τῶν ἤδη κατωρθωμένων αὐτοῖς ἀναμιμνήσκει, προθυμοτέρους ταύτῃ περὶ τὰ θεῖα ποιῶν.

Βαβαὶ πῶς αὐτῶν ἀνεκτήσατο τὴν ψυχὴν καὶ ἐνέρωσε, τῶν 20 παλαιῶν ἀναμνήσας πραγμάτων, καὶ εἰς ἀνάγκην καταστήσας τοῦ μὴ προσδοκᾶν ἐπιλελῆσθαι τὸν Θεόν. ἀνάγκη γὰρ ἐκεῖνον ἀμαρτάνειν, τὸν μὴ πεπληροφορημένον περὶ τῆς ἐλπίδος, καὶ λέγειν ὅτι ἄδικος ὁ Θεός. ὥστε συνηνάγκασεν αὐτοὺς πάντως προσδοκᾶν ἐκεῖνα τὰ μέλλοντα. τὸν γὰρ ἀπεγνωκότα ἀπὸ τῶν παρόν- 25 των, καὶ ἀπαγορεύσαντα, ἀπὸ τῶν μελλόντων ἀναρρῶσαι δυνήσεταιί τις, ὡς καὶ αὐτὸς Γαλάταις γράφων ἔλεγεν· “ἐτρέχετε καλῶς,” καὶ πάλιν, “τοσαῦτα ἐπάθετε εἰκῇ, εἶγε καὶ εἰκῇ.” ὥσπερ δὲ ἐνταῦθα μετ’ ἐκπλήξεως τίθῃσι τὸ ἐγκώμιον λέγων, “ὀφείλοντες εἶναι διδά- 30 “σκαλοι διὰ τὸν χρόνον,” οὕτω κακεῖ, “θαυμάζω ὅτι οὕτω ταχέως “μετατίθεσθε,” μετ’ ἐκπλήξεως τὸ ἐγκώμιον. περὶ γὰρ μεγάλων ὅταν ἐκπέσωσι, θαυμάζομεν. ὁρᾷς ἐγκεκρυμμένον τὸν ἔπαινον τῇ κατηγορίᾳ καὶ τῇ διαβολῇ, καὶ οὐ περὶ ἑαυτοῦ τοῦτο μόνον φησὶν, ἀλλὰ καὶ περὶ πάντων. οὐ γὰρ εἶπε πέπεισμαι, “ἀλλὰ πεπείσμεθα,”

“περὶ ὑμῶν,” φησὶ, “τὰ κρείττονα καὶ χρηστὰ,” ἤτοι περὶ πολιτείας ἢ περὶ ἀντιδόσεως ταῦτα λέγων. ἐπειδὴ γὰρ εἶπεν ἀνωτέρω, ὅτι ἀδόκιμος καὶ κατάρας ἐγγὺς, καὶ ὅτι εἰς καῦσιν ἔσται, οὐ πάντως, φησὶ, περὶ ὑμῶν τοῦτο λέγομεν. “οὐ γὰρ ἄδικος ὁ Θεὸς ἐπιλα-
 “θέσθαι τοῦ ἔργου ὑμῶν καὶ τοῦ κόπου τῆς ἀγάπης.” κόπον γὰρ 5
 ὄντως ἔχει τὸ ὡς δεῖ ἀγαπᾶν· μεγάλα δὲ αὐτοῖς μαρτυρεῖ, οὐκ ἔργα μόνον, ἀλλὰ μετὰ προθυμίας ἔργα, ὃ καὶ ἀλλαχοῦ φησὶν, “οὐ
 “μόνον δὲ, ἀλλὰ καὶ ἑαυτοὺς ἐδώκατε τῷ Κυρίῳ καὶ ἡμῖν, ἧς ἐνεδεί-
 “ξασθέ,” φησιν, “εἰς τὸ ὄνομα αὐτοῦ, διακονήσαντες τοῖς ἀγίοις καὶ
 “διακονοῦντες.” ὁρᾷς πῶς πάλιν αὐτοὺς θεραπεύει, ἐπαγαγὼν “καὶ 10
 “διακονοῦντες.” καὶ διανίστησιν αὐτοὺς, δεικνὺς ὅτι οὐκ ἐκείνοις πεποιθήκασιν ἀλλὰ τῷ Θεῷ, “ἣν ἐνεδείξασθέ,” φησι, καὶ οὐκ εἶπεν εἰς τοὺς ἀγίους, ἀλλ’ εἰς τὸν Θεόν· τοῦτο γὰρ ἐστὶν εἰς τὸ ὄνομα αὐτοῦ. διὰ τὸ ὄνομα αὐτοῦ, φησι, πάντα πεποιθήκατε. ὁ τοίνυν τοσαύτης παρ’ ἡμῶν ἀπολαύων σπουδῆς καὶ ἀγάπης, οὐ καταφρο- 15
 νήσει ποτὲ ὑμῶν, οὐδὲ ἐπιλήσεται. ἀγίους δὲ τοὺς πιστοὺς ὁ Παῦλος καλεῖ. πᾶς γὰρ πιστὸς, ἅγιος, καθὸ πιστός ἐστιν. “ἡγία-
 “σται γάρ,” φησιν, “ὁ ἀνὴρ ὁ ἄπιστος παρὰ τῇ γυναικί.” ὅρα πῶς ἡ πίστις τὸν ἁγιασμὸν ποιεῖ. ταῦτα τοίνυν αὐτοῖς συνειδῶς, ὃ Παῦλε, τί δὴ ποτε νωθροὺς καλεῖς, καὶ νηπίους καὶ ἀτελεῖς ; τίνος 20
 δὲ ἕνεκεν ταῦτα λέγεις ;

11 Ἐπιθυμοῦμεν δὲ ἕκαστον ὑμῶν τὴν αὐτὴν ἐνδείκνυσθαι σπουδὴν πρὸς τὴν πληροφориαν τῆς ἐλπίδος ἄχρι
 12 τέλους· ἵνα μὴ νωθροὶ γένοισθε, μιμηταὶ δὲ τῶν διὰ πίστεως καὶ μακροθυμίας κληρονομούντων τὰς ἐπαγγελ- 25
 λίας.

ΘΕΟΔΩΡΗΤΟΥ. Αἰνίττεται διὰ τῶν λόγων ὡς πολλὴν μὲν ἐξ ἀρχῆς ἐπεδείξαντο προθυμίαν, ἡμβλυνε δὲ ταύτην τὰ συνεχῆ καὶ ἐπάλληλα τῶν ἐναντίων κύματα. καὶ τὴν οἰκείαν δὲ φιλοστοργίαν ὑπέφηνεν. ἐφίεμαι γάρ, φησι, καὶ λίαν ποθῶ μετ’ ἐκείνης ὑμᾶς 30
 τῆς προθυμίας ὁρᾶν αἰεὶ· ἔσται δὲ τοῦτο, εἰ δίχως πάσης ἀμφιβολίας τὰς δεομένας ὑμῖν τῶν μελλόντων ἐλπίδας κατάσχητε, εἰς τοὺς διὰ πίστεως περιφανεῖς γεγεννημένους ἀφορῶντες ἀγίους, οἱ διὰ πολλῆς καρτερίας τῶν ἐπηγγελημένων ἀπήλαυσαν ἀγαθῶν.

ΧΡΗΣΟΣΤΟΜΟΣ. “Ἐπιθυμοῦμεν,” φησὶν, οὐκ ἄρα σπουδάζομεν
μόνον, οὐδὲ μέχρι ῥημάτων τοῦτο βουλόμεθα, ἀλλὰ τί; ἐπιθυμοῦ-
μεν τῆς ἀρετῆς ὑμᾶς ἔχεισθαι, οὐχ ὡς τῶν προτέρων καταγινώ-
σκοντές, φησιν, ἀλλ’ ὑπὲρ τῶν μελλόντων δεδοικότες. καὶ οὐκ
εἶπεν οὐχ ὡς τῶν προτέρων καταγινώσκοντες, ἀλλὰ τῶν παρόντων, 5
ἐξελύθητε γὰρ, ῥαθυμότεροι γεγόνατε· ἀλλ’ ὅρα πῶς προσηνῶς
ἐνέφηνε καὶ οὐκ ἔπληξε· τί γάρ φησιν; “ἐπιθυμοῦμεν δὲ ἕκαστον
“ὑμῶν τὴν αὐτὴν ἐνδείκνυσθαι σπουδὴν ἄχρι τέλους.” τοῦτο γὰρ τὸ
θαυμαστόν ἐστι τῆς Παύλου συνέσεως, ὅτι οὐκ ἐνδείκνυται ὅτι ἐνέδω-
καν, ὅτι καθυφῆκαν· τὸ γὰρ εἰπεῖν “ἐπιθυμοῦμεν ἕκαστον ὑμῶν τὴν 10
“αὐτὴν ἐνδείκνυσθαι σπουδὴν ἄχρι τέλους,” τοῦτό ἐστιν, ὡς ἂν εἴποι
τις, θέλω σε σπουδάζειν αἰεὶ, καὶ ὅς τις εἰς πρότερον, τοιοῦτον εἶναι καὶ
νῦν, καὶ εἰς τὸ μέλλον. τοῦτο γὰρ τὸν ἔλεγχον προσηνέστερον καὶ
εὐπαράδεκτον εἰργάζετο. καὶ οὐκ εἶπε θέλω, ὅπερ ἦν διδασκαλικῆς
αὐθεντίας, ἀλλ’ ὁ πατρικῆς φιλοστοργίας ἦν, τὸ πλεόν τοῦ θέλειν, 15
“ἐπιθυμοῦμεν” μόνον οὐχὶ λέγων, σύγγνωτε καὶ φορτικόν τι φθεγ-
ξώμεθα. “ἐπιθυμοῦμεν ἕκαστον ὑμῶν, τὴν αὐτὴν ἐνδείκνυσθαι σπου-
“δὴν πρὸς τὴν πληροφориάν τῆς ἐλπίδος ὑμῶν ἄχρι τέλους.” τί ἐστι
τοῦτο; ἡ ἐλπίς διαβαστάζει, αὕτη ἀνακτᾶται πάλιν, μὴ σκυλ-
ληθῇτε, μὴ ἀπελπίσητε, ἵνα μὴ περιττὴ ὑμῶν ἡ ἐλπίς ᾖ. ὁ γὰρ 20
ἀγαθὰ ἐργαζόμενος καὶ ἀγαθὰ ἐλπίζει, καὶ οὐδέποτε ἀπελπίζει.
“ἵνα μὴ νωθροί,” φησι, “γένησθε.” ἀκμὴν γένησθε, καὶ μὴν ἀνω-
τέρω ἔλεγεν· “ἐπεὶ νωθροὶ γεγόνατε ταῖς ἀκοαῖς.” ἀλλ’ ὅρα πῶς
ἐκεῖ μέχρι τῆς ἀκοῆς τὴν νωθρότητα ἔστησεν, ἐνταῦθα δὲ εἰ καὶ
τὸ αὐτὸ τοῦτο φθέγγεται, ἀλλ’ ἕτερόν τι αἰνίττεται· ἀντὶ γὰρ τοῦ 25
μὴ ἐναπομείνητε τῇ ῥαθυμίᾳ “μὴ νωθροὶ γένησθε” εἶπε. πάλιν δὲ
αὐτὸ εἰς τὸν μέλλοντα ἐξάγει καιρὸν τὸν ἀνεύθυνον, εἰπὼν, “ἵνα μὴ
“νωθροὶ γένησθε” ἐκείνου γὰρ μήπω παρόντος, οὐκ ἂν εἶημεν ὑπεύ-
θυνοι· ὁ μὲν γὰρ εἰς τὸ παρὸν παρακαλούμενος σπουδάζειν ὡς ῥαθυ-
μῶν, ἴσως καὶ ὀκνηρότερος ἔσται. ὁ δὲ εἰς τὸ μέλλον, οὐχ οὕτως. 30
“ἐπιθυμοῦμεν δέ,” φησιν, “ἕκαστον ὑμῶν” πολλὴ ἡ φιλοστοργία,
καὶ μεγάλων καὶ μικρῶν ὁμοίως κήδεται, καὶ πάντας οἶδε, καὶ
οὐδένα παρορᾷ, ἀλλὰ τὴν αὐτὴν περὶ ἕκαστον κηδεμονίαν ἐπι-
δείκνυται, καὶ τὴν ἰσοτιμίαν πρὸς πάντας, ὅθεν καὶ μᾶλλον ἔπειθε
δέξασθαι τὸ φορτικόν τῶν ῥημάτων, “ἵνα μὴ νωθροὶ γένησθε,” 35

φησιν. καθάπερ γὰρ ἡ ἀργία τὸ σῶμα βλάπτει, οὕτω καὶ τὴν ψυχὴν ἡ ἀργία τῶν ἀγαθῶν ὑπτιωτέραν ἐργάζεται καὶ ἀσθενῇ. “μιμηταὶ δέ,” φησι, “τῶν διὰ πίστεως καὶ μακροθυμίας κληρονομοῦντων τὰς ἐπαγγελίας” καὶ τίνες οὗτοί εἰσιν, ἐξῆς λέγει.

ΘΕΟΔΩΡΗΤΟΥ. Καὶ τῶν μὲν πλειόνων μετὰ τὴν παρεξέτασιν 5 ποιεῖται τὴν μνήμην, τέως δὲ τὸν πατριάρχην Ἀβραὰμ εἰς μέσον ἄγει, καὶ δείκνυσι τὰς μὲν θείας ἐπαγγελίας δεξάμενον, μετὰ πλείστον δὲ χρόνον τὸ τούτων θεασάμενον πέρας.

ΧΡΥΣΟΣΤΟΜΟΥ. Ὅρα δὲ οἰκονομίαν λόγου, πρότερον εἶρηκε, μιμήσασθε τὰ πρότερον ὑμῶν κατορθώματα, εἴτα ἵνα μὴ λέγωσι 10 ποῖα, ἀνάγει αὐτοὺς ἐπὶ τὸν πατριάρχην, τῶν μὲν κατορθωμάτων οἴκοθεν αὐτοῖς φέρων τὰ ὑποδείγματα, τοῦ δὲ νομίζειν ἐγκαταλειφθαι ἀπὸ τοῦ πατριάρχου, ἵνα μὴ νομίσωσιν ὥστε ὡς οὐδενὸς ἄξιοι λόγου καταφρυνθέντες ἐγκατελείφθησαν, ἀλλ’ εἰδέναι ἔχουσιν ὅτι τῶν μάλιστα γενναίων ἀνδρῶν τοῦτό ἐστι τὸ διὰ πει- 15 ρασμῶν ὀδεύειν τὸν βίον, καὶ ὅτι τοῖς θαυμαστοῖς καὶ μεγάλοις ἀνδράσιν οὕτω κέχρηται ὁ Θεός. δεῖ δὲ φησι, μετὰ μακροθυμίας ἅπαντα φέρειν. τοῦτο γὰρ ἐστι καὶ πιστεῦσαι. ἐὰν δὲ εἴπῃ, ὅτι δίδωσι καὶ λάβης εὐθέως, τί καὶ ἐπίστευσας; οὐκέτι γὰρ τῆς πίστεως ἐστι τοῦτο τῆς σῆς, ἀλλ’ ἐμοῦ φησὶ τοῦ δεδωκότος. ἐὰν 20 δὲ εἴπω ὅτι δίδωμι, καὶ μετὰ ἑκατὸν ἔτη δώσω, σὺ δὲ μὴ ἀπελπίσης, τότε με ἐνόμισας ἀξιόπιστον, τότε τὴν προσήκουσαν περὶ ἐμοῦ δόξαν ἔχεις. ὁρᾷς ὅτι πολλάκις ἡ ἀπιστία οὐκ ἐξ ἀνεπιστίας γίνεται μόνον, ἀλλὰ καὶ ἐκ τοῦ ὀλιγοψυχεῖν καὶ μὴ μακροθυμεῖν, οὐκ ἐκ τοῦ καταγνῶναι τοῦ ἐπαγγελιαμένου. 25

13 Τῷ γὰρ Ἀβραὰμ ἐπαγγειλάμενος ὁ Θεός, ἐπεὶ κατ’
14 οὐδενὸς εἶχε μείζονος ὁμόσαι, ὥμοσε καθ’ ἑαυτοῦ λέγων,
ἡ μὴν εὐλογῶν εὐλογήσω σε, καὶ πληθύνων πληθυνῶ
15 σε. καὶ οὕτως μακροθυμήσας, ἐπέτυχε τῆς ἐπαγγελίας.

ΧΡΥΣΟΣΤΟΜΟΥ. Καθαψάμενος γενναίως τῶν Ἑβραίων, καὶ φο- 30 βήσας αὐτοὺς ἱκανῶς, πρῶτον μὲν τοῖς ἐγκωμίοις παραμυθεῖται· δεύτερον δὲ, ὃ καὶ ἰσχυρότερόν ἐστι, τὸ πάντως ἐπιτεύξασθαι αὐτοὺς τῶν ἐλπιζομένων, καὶ τὴν παράκλησιν οὐκ ἀπὸ τῶν μελλόντων ποιεῖται, ἀλλὰ πάλιν ἀπὸ τῶν παρελθόντων· ὃ δὴ μᾶλλον

αὐτοὺς ἔπειθεν. ὥσπερ γὰρ ἐν τῇ κολάσει δι' ἐκείνων μᾶλλον φοβεῖ, οὕτω καὶ ἐν τοῖς ἐπάθλοις, διὰ τούτων παρακαλεῖ, τὸ τοῦ Θεοῦ δεικνὺς ἔθος. τοῦτο δέ ἐστι τὸ μὴ ταχέως ἐπάγειν τὰ ἐπηγγελμένα, ἀλλὰ διὰ μακροῦ τοῦ χρόνου. ποιεῖ δὲ τοῦτο, τῆς τε αὐτοῦ δυνάμεως μέγιστον τεκμήριον ἐκφέρων, καὶ ἡμᾶς εἰς 5 πίστιν ἄγων, ἵνα οἱ ἐν θλίψει ζῶντες, καὶ τὰς ἐπαγγελίας μὴ λαμβάνοντες, μὴδὲ τοὺς μισθοὺς, μὴ ἀπαγερεύσωσι πρὸς τοὺς καμάτους· καὶ πάντας ἀφείς, καὶ τοι γε ἔχων πολλοὺς εἰπεῖν, τὸν Ἀβραὰμ εἰς μέσον ἤγαγε, διὰ τε τὸ ἀξίωμα τοῦ προσώπου, καὶ διὰ τὸ μάλιστα ἐπ' αὐτοῦ τοῦτο συμβῆναι. καὶ τοι γε ἐν τῷ 10 τέλει τῆς Ἐπιστολῆς φησὶν, “ὅτι οὗτοι πάντες οὐκ ἐκομίσαντο τὰς ἐπαγγελίας, πόρρωθεν αὐτὰς καὶ ἰδόντες καὶ ἀσπασάμενοι.” νῦν δὲ φησιν, “ὅτι μακροθυμήσας ἐπέτυχε τῆς ἐπαγγελίας.” εἰ οὖν οὐκ ἔλαβε, πῶς ἐπέτυχεν; οὐ περὶ τῶν αὐτῶν ἐνταῦθα λέγει κάκει, ἀλλὰ διπλὴν ποιεῖται τὴν παράκλησιν· ἐπηγγείλατο τῷ Ἀβραὰμ, 15 καὶ τὰ μὲν ἐνταῦθα, μετὰ μακρὸν χρόνον ἔδωκε, τὰ δὲ ἐκεῖ, οὐδέπω, “καὶ οὕτω μακροθυμήσας ἐπέτυχε τῆς ἐπαγγελίας.” ὁρᾷς ὅτι οὐχ ἡ ἐπαγγελία μόνη τὸ πᾶν εἰργάσατο, ἀλλὰ καὶ ἡ μακροθυμία. ἐνταῦθα μὲν τοι φοβεῖ αὐτοὺς, δεικνὺς ὅτι πολλάκις ἐγκόπτεται ἐπαγγελία δι' ὀλιγοψυχίας. καὶ τοῦτο ἔδειξε μὲν διὰ 20 τοῦ λαοῦ. ἐπειδὴ γὰρ ὀλιγοψύχησαν, διατί τῶν τῆς ἐπαγγελίας οὐκ ἔτυχον, τὸ δὲ ἐναντίον δείκνυσιν διὰ τοῦ Ἀβραάμ· εἶτα πρὸς τῷ τέλει καὶ πλεῖον τί ποιεῖ, ὅτι καὶ μακροθυμήσαντες οὐκ ἔτυχον, καὶ οὐδὲ οὕτως ἀσχάλλουσιν. ἐγὼ δὲ ἡδέως ἂν πυθοίμην τῶν αἵρετικῶν, τίς ἐστιν ὁ ὁμόσας τῷ Ἀβραὰμ, οὐχὶ ὁ Υἱὸς, οὗ φησιν, 25 μάλιστα μὲν αὐτὸς, ἀλλ' οὐκ ἀμφισβητῶ· ὅταν οὖν αὐτὸς ὁμνύη, “ἀμὴν ἀμὴν λέγω ὑμῖν,” τὸν αὐτὸν ὅρκον, οὐ δῆλον ὅτι ἐκ τοῦ μὴ ἔχειν κατὰ μείζονος ὁμόσαι; ὥσπερ γὰρ ὁ Πατὴρ ὤμοσεν, οὕτω καὶ ὁ Υἱὸς ὁμνύει καθ' ἑαυτοῦ λέγων, “ἀμὴν ἀμὴν λέγω ὑμῖν.” ἐνταῦθα αὐτοὺς ἀναμιμνήσκει καὶ τῶν ὅρκων τοῦ Χριστοῦ, ὧν 30 συνεχῶς ἔλεγεν, “ἀμὴν ἀμὴν λέγω σοι, ὁ πιστεύων εἰς ἐμὲ, οὐ μὴ ἀποθάνῃ εἰς τὸν αἰῶνα.” τὸ γὰρ ἀμὴν, ὅρκου τύπον ἐπέχει.

ΚΤΡΙΛΛΟΤ ΚΑΤΑ ἸΟΥΔΑΙΟΤ. Εἰ δὲ δὴ καὶ ὁμνύειν λέγεται ἰσὶ Θεὸς, ἐγκαλείσθωσαν οἱ ἀπιστήσαντες, ἵνα καὶ ὅρκου γένηται χρεία. ἐμπεδῶν γὰρ πρὸς πίστιν τῶν ἀγίων τινὰς, ὅτι πρὸς πέρας 35

αὐτοῖς ἐκβήσεται τὰ ἐπηγγελμένα, καὶ ἐνώμοτον ἐσθ' ὅτε τὸν πρὸς αὐτοὺς ἐποιεῖτο λόγον. ὁμνυσί γε μὴν κατὰ τῆς οἰκείας δόξης. “ὁμοῦμαι γάρ,” φησι, “τὴν δεξιάν μου.” καὶ πάλιν, “κατ’ ἐμαυ-
 “τοῦ ὤμοσα.” οὐ γὰρ ἦν ὠμόσαι καθ’ ἑτέρου τινὸς ὡς ὑπερκειμένου καὶ τῆς αὐτοῦ δόξης ἐπέκεινα. ὅτι δὲ οὐχ ἕτερος παρ’ αὐτὸν ὁ ἐξ 5
 αὐτοῦ τε καὶ ἐν αὐτῷ κατὰ φύσιν Υἱὸς, πιστώσεται λέγων· “κατ’
 “ἐμαυτοῦ ὤμοσα λέγει Κύριος.” ὁμνυς γὰρ κατὰ τῆς ἑαυτοῦ δε-
 ξιάς, ἣτις ἐστὶν ὁ Υἱὸς, ὁμνυσί που πάντως καθ’ ἑαυτοῦ. μεσολαβεῖ
 γὰρ ὅλως τὸ σύμπαν οὐδὲν τό γε ἦκου εἰς ἐνότητα καὶ ταυτότητα
 φυσικὴν τὴν ἐπ’ ἀμφοῖν νοουμένην· πλὴν ὅτι μόνον, ὁ μὲν ἐστι 10
 Πατὴρ καὶ γεγέννηκεν· ὁ δὲ πέφηνεν ἐξ αὐτοῦ γεννητῶς.

ΓΡΗΓΟΡΙΟΥ ΝΥΣΣΗΣ. Ἐπειδὴ δὲ εἰκὸς ἄγνωστα εἶναι τοῖς πολ-
 λοῖς τίνα τῷ Ἀβραάμ ὁ Θεὸς ἐπηγγείλατο καὶ ἐπὶ τίσιν, δι’ ὀλί-
 γων ὑμῖν τὴν ἱστορίαν διηγέσομαι. ἀποικίζει τὸν Ἀβραάμ τῶν
 οἰκείων συγγενῶν τε καὶ τόπων, διὰ προστάγματος ὁ Θεός. καὶ 15
 ἦν ἐπὶ τῆς ἀλλοδαπῆς ὁ πατριάρχης ἐγκαρτερῶν τῇ ἐλπίδι τῆς
 ὑποσχέσεως. βάσανος προσάγεται τῷ ἀνδρὶ τῆς πρὸς τὸν Θεὸν
 βεβαιότητος ἢ χρονία τῶν ἐλπιζομένων παράτασις. ἢ δὲ ὑπόσχε-
 σις ἦν πατέρα ἔθνους γενέσθαι τὸν Ἀβραάμ. χρόνος διέβη πολὺς,
 καὶ ἡ φύσις τὸ ἴδιον ἔπασχεν. ἤδη πρὸς τὸ γηραιὸν αὐτῷ τῆς 20
 ἡλικίας ἐπικλιθείσης, καὶ ἔτι ἡ ἐλπίς παρετείνετο. ἀπέσβη κατὰ
 τὸ εἰκὸς ἐν τῷ γηραιῷ τῆς ἡλικίας αὐτῷ τε καὶ τῇ ὁμοζύγῳ ἢ πρὸς
 παιδοποιίαν ἰσχύς, καὶ τοῦτο ἀνεπαισχύντως ἢ ἱστορία παραση-
 μαίνεται, ἐκλελοιπέναι φάσκουσα τῆς Σάρρας τὰ γυναικεῖα, δι’
 ὧν ἐνεργεῖται ἡ σύλληψις· καὶ τὸ μὲν σῶμα τῇ φύσει ὑπήκουε, 25
 τῆς νεότητος ὑπαναλωθείσης, καὶ τὸ γῆρα ἐκάμπτετο. ἢ δὲ πρὸς
 τὸν Θεὸν ἐλπίς ἀγῆρως τις ἦν ἐν αὐτοῖς καὶ ἀκμάζουσα. ἐν τούτῳ
 τίκεται αὐτοῖς ὁ Ἰσαάκ, ἵνα φανῇ οὐχὶ φύσεως ἔργον ὁ τόκος,
 ἀλλὰ θείας δυνάμεως ἀποτέλεσμα· εἴτα ἰδρύνετο τὸ νήπιον κατ’
 ὀλίγον, καὶ εἰς τὴν τῶν μεираκίων ἡλικίαν ἀνέτρεχεν, καὶ ἤδη 30
 παῖς ἦν ἐν ἄνθει τῆς ἡλικίας, ἐν ἀκμῇ τῆς ὥρας. ἐν τούτοις πείρα
 προσάγεται τῷ πατριάρχῃ, τίνι τὸ πλέον νέμει, τῇ πρὸς τὸν Θεὸν
 ἀγάπῃ, ἢ τῇ περὶ τὴν φύσιν ῥοπῇ. χρηματίζει γὰρ αὐτῷ ὁ Θεὸς
 ἀνευεγκεῖν τὸν μονογενῆ εἰς ὀλοκάρπωσιν· ὁ δὲ πείθεται, καὶ ἐπειδὴ
 ἐμελλε τὴν δεξιάν καθωπλισμένην τῷ ξίφει ἤδη πρὸς τὴν σφαγὴν 35

κατευθύνειν, τότε γίνεται αὐτῷ θεόθεν φωνὴ τὸ ἔργον κωλύουσα. ἐφώνησε γὰρ αὐτὸν Ἄγγελος Κυρίου καὶ εἶπεν, “ὅτι ἀνθ' ὧν “ ἐποίησας τὸ ῥῆμα τοῦτο, καὶ οὐκ ἐφείσω τοῦ υἱοῦ σου τοῦ ἀγα-
 “ πητοῦ, κατ' ἐμαυτοῦ ὥμοσα” ποιῆσαι ἅπερ ἐν τῇ ἐπαγγελίᾳ τοῦ λόγου ἐστὶ μαθεῖν. τίς οὖν ἐστὶν ὁ χρηματίσας τῷ Ἀβραάμ, 5
 ἄρα ὁ Πατήρ; ἀλλ' οὐκ ἂν εἴποις Ἄγγελον τινὸς εἶναι τὸν Πατέρα. οὐκοῦν παρὰ τοῦ μονογενοῦς ἢ ἑνορκος αὕτη ὑπόσχεσις, περὶ οὗ φησιν ὁ προφήτης, “ὅτι καλεῖται τὸ ὄνομα αὐτοῦ μεγάλης
 “ βουλῆς Ἄγγελος;” εἰ οὖν οὗτος, ἐπεὶ οὐκ εἶχε κατ' οὐδενὸς μείζονος ὁμόσαι, ὥμοσε καθ' ἑαυτοῦ, πῶς λέγουσιν οἱ χριστομάχοι 10
 μείζονα τοῦ Υἱοῦ τὸν Πατέρα; τοῦ Παύλου λέγοντος ὅτι οὐκ ἔχει τὸ μείζον.

Ἦν δὲ ἔτι
 Ἄλλ' εἰ οὐκ ἔχει τί μείζον ὁ Θεὸς, οὐδ' ἂν ὁμνύη ποτε. πῶς οὖν αἱ γραφαὶ φασὶν ὅτι ὁμνύει; λέγει τοι, “ τοῦτο
 “ ὅρκός ἐστι τοῦ Θεοῦ.” πῶς δὲ καθ' ἑαυτοῦ λέγεται ὁμνύειν; ὅτι 15
 οὐδ' ἂν εἴη παντελῶς, εἰ ψεύδεται. φύσις γάρ ἐστι καὶ τὸ ἀψευδεῖν Θεοῦ.

ΘΕΟΔΩΡΙΤΟΥ. Ἐνταῦθα μέντοι ὁ Παῦλος ἔδειξε τοῦ ἐπαγγελιαμένου τὴν ἀλήθειαν. Θεὸς γάρ φησιν ἦν, οὐδὲν ὑπερκείμενον ἔχων· καὶ μάρτυς ὁ ὅρκος, καθ' ἑαυτοῦ γὰρ ὁμώμοκεν. ἀλλ' ὅμως 20
 καὶ ὑποσχόμενος καὶ μεθ' ὅρκων τοῦτο ποιησάμενος, οὐκ εὐθὺς τὰς ἐπαγγελίας ἐπλήρωσεν, ἀλλ' ἐδεήθη καρτερίας ὁ πατριάρχης πολλῆς, καὶ πλείστου χρόνου διεληλυθότος, οὕτως εἶδε τὴν τῆς ἐπαγγελίας ἀλήθειαν. διδάσκει δὲ καὶ τίνος χάριν ὁμώμοκε, καὶ τί
 δήποτε καθ' ἑαυτοῦ τοῦτο πεποίηκε. φησὶ γοῦν, 25

16 “Ἀνθρωποι μὲν γὰρ κατὰ τοῦ μείζονος ὁμνύουσι, καὶ πάσης αὐτοῖς ἀντιλογίας πέρας εἰς βεβαίωσιν ὁ ὅρκος·
 17 ἐν ᾧ περισσότερο ὁ Θεὸς βουλόμενος ἐπιδείξαι τοῖς κληρονόμοις τῆς ἐπαγγελίας τὸ ἀμετάθετον τῆς βουλῆς αὐτοῦ, ἐμεσίτευσεν ὅρκῳ. 30

ΧΡΥΣΟΣΤΟΜΟΥ. Ὁ λέγει τοῦτο ἐστὶν ἔθος τοῖς ἀνθρώποις ὅρκῳ βεβαιοῦν τοὺς λόγους. ἔθος δὲ αὐτοῖς καὶ κατὰ τῶν μειζόνων ὁμνύναι. τούτου χάριν ὅρκον τῷ λόγῳ προστέθεικεν ὁ Θεός, δεῖξαι

βουλόμενος τῆς ἐπαγγελίας τὸ ἀψευδές, καὶ ὡς ἀδύνατον ἄλλό τι μετὰ τὸν ὅρκον βουλεύσασθαι.

ΧΡΗΣΟΣΤΟΜΟΥ. Τί δέ ἐστι “καὶ πάσης αὐτοῖς ἀντιλογίας πέ-
 “ρας εἰς βεβαίωσιν ὁ ὅρκος;” ἀντὶ τοῦ ἐκ τούτου λύεται πάσης
 ἀντιλογίας ἀμφισβήτησις, οὐ τῆσδε ἢ τῆσδε, ἀλλὰ πάσης. ἔδει 5
 μὲν οὖν καὶ χωρὶς ὅρκου πιστεῦεσθαι τὸν Υἱόν, πλὴν καὶ ὅρκῳ
 ἐμεσίτευσεν. πάλιν ἐνταῦθα τὸν Υἱόν φησι μεταξὺ ἀνθρώπων καὶ
 Θεοῦ μεσίτην γεγονέναι. εἰπὼν δὲ “τοῖς κληρονόμοις τῆς ἐπαγγε-
 “λίας,” καὶ τοὺς πιστοὺς περιλαμβάνει. διὰ τοῦτο καὶ ταύτης
 μέμνηται τῆς ἐπαγγελίας τῆς πρὸς ἡμᾶς καινῶς γενομένης. 10

- 18 Ἵνα διὰ δύο πραγμάτων ἀμεταθέτων, ἐν οἷς ἀδύνατον
 ψεύσασθαι Θεόν, ἰσχυρὰν παράκλησιν ἔχωμεν οἱ κατα-
 φυγόντες κρατῆσαι τῆς προκειμένης ἐλπίδος.

ΘΕΟΔΩΡΙΟΥ. Δύο πράγματα τὸν λόγον καὶ τὸν ὅρκον εἴρηκε.
 καὶ μόνῳ γὰρ λόγῳ χρώμενος ὁ Θεὸς πληροῖ τὴν ὑπόσχεσιν, 15
 πολλῷ δὲ μᾶλλον ὅρκον συνάπτων τῷ λόγῳ. τοῦτο δὲ φησι πε-
 ποιήκεν, ἡμᾶς παραθαρρύνων, καὶ προσμένειν τῆς θείας ἐπαγγε-
 λίας παρασκευάζων, καὶ μὴ ἀπιστεῖν, ἐπειδὴ περ οὐχ ὀρῶμεν τὰς
 ὑποσχέσεις. ἐλπίς γὰρ βλεπομένη οὐκ ἔστιν ἐλπίς.

ΧΡΗΣΟΣΤΟΜΟΥ. Ἵνα διὰ δύο πραγμάτων, ποίου καὶ ποίου; τοῦ 20
 τε εἰπεῖν καὶ ὑποσχέσθαι, τοῦ τε ὅρκον προσθεῖναι τῇ ὑποσχέσει.
 ἐπειδὴ γὰρ παρὰ ἀνθρώποις τοῦτο δοκεῖ πιστότερον εἶναι τὸ τοῦ
 ὅρκου, διὰ τοῦτο καὶ αὐτὸ προσέθηκεν. ὁρᾷς ὅτι οὐ τὴν ἀξίαν τὴν
 ἑαυτοῦ σκοπεῖ, ἀλλ’ ὅπως τοὺς ἀνθρώπους πείσῃ· καὶ ἀνάξια περὶ
 ἑαυτοῦ ἀνέχεται λέγεσθαι “ἐν οἷς ἀδύνατον ψεύσασθαι Θεόν,” τουτ- 25
 ἐστι πληροφορῆσαι θέλων. ὁρᾷς ὅτι οὐ πρὸς τὸν Ἀβραάμ μᾶλλον ἢ
 πρὸς ἡμᾶς τοῦτο εἴρηται, “ἵνα” γάρ, φησιν, “ἰσχυρὰν παράκλησιν
 “ἔχωμεν οἱ καταφυγόντες κρατῆσαι τῆς προκειμένης ἐλπίδος,”
 τουτέστιν ἀπὸ τούτων τὰ μέλλοντα στοχαζόμεθα. εἰ γὰρ ταῦτα
 μετὰ τοσοῦτον ἐξέβη χρόνον, πάντως κάκεῖνα. ὥστε τὰ πρὸς τὸν 30
 Ἀβραάμ γεγεννημένα πιστοῦνται ἡμᾶς καὶ περὶ τῶν μελλόντων.
 ἐπὶ μὲν οὖν τοῦ Ἀβραάμ, δείκνυσιν τοῦ Θεοῦ ὃν τὸ πᾶν, οὐ τῆς
 μακροθυμίας ἐκείνου, εἴγε καὶ ὅρκον ἠνέσχετο προσθεῖναι, εἰ καθ’

οὗ ὁμνύουσιν ἄνθρωποι, καὶ ὁ Θεὸς καὶ αὐτοῦ ὥμοσε, τουτέστι καθ' ἑαυτοῦ. ἀλλ' ἐκεῖνοι μὲν ὡς μείζονες, οὗτος δὲ οὐχ ὡς μείζονες, καὶ ὅμως ἐποίησεν· οὐ γὰρ ἴσον ἄνθρωπον καθ' ἑαυτοῦ ὁμόσαι, καὶ Θεόν. ὁ γὰρ ἄνθρωπος ἐξουσίαν ἑαυτοῦ οὐκ ἔχει. ἐνταῦθα δὲ πάλιν φησὶν, ὅτι “μακροθυμήσας ἐπέτυχε τῆς ἐπαγγελίας,” 5 καὶ οὐκ εἶπεν ὅτι ἐπειδὴ ὥμοσεν. ὅρκος δὲ τί ἐστὶν ἐδήλωσεν εἰπὼν, ὅτι τὸ κατὰ τοῦ μείζονος ὁμόσαι· καὶ ἐπειδὴ ἄπιστόν ἐστι τὸ τῶν ἀνθρώπων γένος, συγκάτεισιν εἰς τὰ αὐτὰ ἡμῖν. ὥσπερ οὖν ὁμνυσι δι' ἡμᾶς, καὶ τοι ἀνάξιον αὐτοῦ τὸ μὴ πιστεύεσθαι, οὕτω καὶ τὸ “ἐμαθεν ἐξ ὧν ἔπαθεν,” εἴρηται. ἐπειδὴ οἱ ἄνθρωποι τοῦτο νομί- 10 ζουσι μᾶλλον ἀξιοπιστότερον, τὸ διὰ τῆς πείρας ἐλθεῖν.

ΘΕΟΔΩΡΙΤΟΥ. Ἐπειδὴ δὲ ὁ μὲν γενναῖος Ἰὼβ φησὶν πρὸς Θεὸν “οἶδα ὅτι πάντα δύνασαι,” ὁ δὲ Ἀπόστολος ἀδύνατον λέγει τὸν Θεὸν ψεύσασθαι, δοκεῖ δὲ ταῦτα ἐναντία ἀλλήλοις, φαμὲν, πρῶτον μὲν ὅτι ὁ Θεὸς οὐδὲν ὧν μὴ πέφυκε βούλεται· πάντα δὲ ὅσα βούλεται 15 δύναται, βούλεται δὲ τὰ τῇ οἰκείᾳ φύσει πρόσφορά τε καὶ πρέποντα. ὁ δὲ ἀορίστως ἀποφαινόμενος ἅπαντα δυνατὰ εἶναι τῷ Θεῷ, συμπεριλαμβάνει τῷ λόγῳ καὶ ὅσα προσήκει τῇ τοῦ διαβόλου μερίδι. ὁ γε μὴν πολύτλας Ἰὼβ οὐκ ἀπολύτως εἴρηκεν οἶδα ὅτι πάντα δύνασαι, ἀδυνατεῖ δέ σοι οὐδὲν, ἀλλ' εἰπὼν “μνήσθητι 20 “ὅτι πηλὸν με ἔπλασας, εἰς δὲ γῆν με πάλιν ἀποστρέφεις· ἢ οὐχ “ὡς γάλα με ἤμελξας, ἔπηξας δὲ ἴσα τυρῶ, δέρμα καὶ κρέας ἐνέ- “δυσάς με, ὀστέοις δὲ καὶ νεύροις ἐνεῖράς με, ζῶν δὲ καὶ ἔλεον “ἔθου παρ' ἐμοί, ἢ δὲ ἐπισκοπὴ σου ἐφύλαττέ μου τὸ πνεῦμα,” τούτοις ἐπάγει· “ταῦτα ἔχων ἐν ἐμαυτῷ, οἶδα ὅτι πάντα δύνασαι.” 25 οὐκοῦν ὅσα τούτοις συμβαίνει, καὶ τῇ ἀκηράτῳ φύσει πρέπει, δύνασθαι ἔφη τὸν τῶν ὅλων Θεόν. ὅταν δὲ λέγηται μὴ δυνηθῆναί τι τῶν ἀπεμφαινόντων, ἀπείρου τοῦτο δυνάμεως, οὐκ ἀσθενείας τεκμήριον· τὸ δὲ γε δυνηθῆναι, ἀδυναμίας δήπουθεν οὐ δυνάμεως. πῶς τοῦτο φημί; ὅτι τούτων ἕκαστον τὸ ἄτρεπτον τοῦ Θεοῦ κηρύττει 30 καὶ ἀναλλοίωτον· τὸ γὰρ μὴ δυνηθῆναι τὸν ἀγαθὸν γενέσθαι κακὸν, τὴν ὑπερβολὴν σημαίνει τῆς ἀγαθότητος· καὶ τὸ τὸν δίκαιον μηδέπω ἂν γενέσθαι ἀδίκον, μηδὲ τὸν ἀληθῆ ψεύστην, τὸ ἐν ἀληθείᾳ καὶ δικαιοσύνῃ σταθηρόν τε καὶ βέβαιον δείκνυσιν. οὕτω τᾶλλα ὅσα τοιαῦτα σκεψάμενος, εὐρήσεις τὸ μὴ δύνασθαι δυνάμεως τῆς 35

ἄκρας ἐμφαντικόν. οὕτως ἐπὶ τοῦ Θεοῦ τὰ τοιαῦτα μὴ δύνασθαι καὶ ὁ θεῖος Ἀπόστολος νενόηκέ τε καὶ ἔθεικεν· ἔφη γὰρ ἀδύνατον ψεύσασθαι Θεόν· οὐκ ἀσθενὲς τὸ ἀδύνατον, ἀλλ' ἄγαν αὐτὸ δεικνὺς δυνατόν. οὕτω γὰρ φησιν ἐστὶν ἀληθής, ὡς ἀδύνατον εἶναι ψεῦδος ἐν αὐτῷ γενέσθαι ποτε. τὸ δυνατόν οὖν ἄρα τῆς ἀληθείας, διὰ τοῦ 5 ἀδυνάτως σημαίνεται. Τιμοθέῳ δὲ γράφων καὶ τάδε προστέθεικεν· “εἰ ἀπιστοῦμεν, ἐκεῖνος πιστὸς μένει. ἀρνήσασθαι γὰρ ἑαυτὸν οὐ δύναται.” πάλιν οὖν τὸ οὐ δύναται τῆς ἀπείρου δυνάμεως ὑπάρχει δηλωτικόν. καὶ γὰρ ἂν πάντες ἄνθρωποι αὐτὸν ἀρνηθῶσι φησὶν, αὐτὸς Θεός ἐστιν, καὶ τῆς οἰκείας οὐκ ἐξίσταται φύσεως. ἀνώλε- 10 θρον γὰρ ἔχει τὸ εἶναι· τοῦτο γὰρ δηλοῖ, τὸ “ἀρνήσασθαι ἑαυτὸν οὐ δύναται.” οὐκοῦν περιουσίαν ἐμφαίνει δυνάμεως, τῆς ἐπὶ τὸ χεῖρον τροπῆς τὸ ἀδύνατον.

ΓΡΗΓΟΡΙΟΥ. Ἐπειτα δὲ καὶ πολύσημόν ἐστι τὸ μὴ δύνασθαι. τὸ μὲν γὰρ λέγεται κατὰ δυνάμεως ἔλλειψιν καὶ ποτὲ καὶ πρὸς τι, 15 ὡς τὸ μὴ δύνασθαι τὸ παιδίον ἀθλεῖν. τὸ δὲ ὡς ἐπὶ τὸ πλεῖστον, ὡς τὸ “οὐ δύναται πύλις κρυβῆναι ἐπάνω ὄρους κειμένη.” τάχα γὰρ ἂν καὶ κρυφθεῖη τίς, τὸ δὲ ὡς οὐκ εὐλογον· “οὐ δύνανται γὰρ οἱ υἱοὶ τοῦ νυμφῶνος νηστεύειν, ἐφ' ὅσον ἐνδημος ὁ νυμφίος.” τὸ δὲ ὡς ἀβούλητον, ὡς τὸ μὴ δύνασθαι σημεῖα ἐκεῖ ποιῆσαι διὰ τὴν 20 ἀπιστίαν τῶν δεχομένων. ἔστι δέ τι καὶ τοιοῦτον ἐν τοῖς λεγομένοις, ὃ τῇ φύσει μὲν ἀδύνατον· Θεῷ δὲ δυνατόν βουλευθέντι, ὡς τὸ μὴ δύνασθαι τὸν αὐτὸν γεννηθῆναι δεύτερον, καὶ ῥαφίς οὐκ εἰσδεχομένη κάμηλον. τούτων δὲ πάντων ἐκτὸς τὸ παντελῶς ἀδύνατον καὶ ἀνεπίδεκτον, ὡς ὃ νῦν ἐξετάζομεν. ἀδύνατον γὰρ πονηρὸν εἶναι Θεόν. 25 τοῦτο γὰρ ἀδυναμίας ἂν εἴη Θεοῦ μᾶλλον, ἢ περ δυνάμεως.

ἈΘΑΝΑΣΙΟΥ. Καὶ ἀδύνατον ψεύσασθαι Θεόν, τῶν μὲν γὰρ γενητῶν ἢ φύσις ἴδιον ἔχει τὸ τρέπεσθαι καὶ κινεῖσθαι ποικίλαις μεταβολαῖς. ἐπειδὴ περ καὶ μὴ ὄντα ποτὲ μεταβολὴν ἔσχεν εἰς τὸ εἶναι, τῇ τοῦ πεποιηκότος χάριτι καὶ φιλανθρωπία, καθὼς ὁ 30 Παῦλος φησὶν, “ὁ καλῶν τὰ μὴ ὄντα ὡς ὄντα” Θεὸς δὲ ὁ πάντων διὰ τοῦ Λόγου ποιητῆς τυγχάνων, ὄντος^c ὢν ἀμετάβλητον ἔχει σὺν τῷ Λόγῳ τὴν φύσιν. καὶ τοῦτο διὰ τοῦ προφήτου διδάσκει λέγων, “ἴδετε ὅτι ἐγὼ εἰμι, καὶ οὐκ ἡλλοίωμαι.” διὸ περὶ

^c Leg. vid. ὄντως.

μὲν τῶν ἀνθρώπων ἐν ψαλμοῖς ᾄδεται· “ ἐγὼ εἶπα ἐν τῇ ἐκστάσει
 “ μου, πᾶς ἄνθρωπος ψεύστης.” περὶ δὲ τοῦ Θεοῦ, Μωσῆς ἐν
 τῷ νομῷ μαρτυρεῖ, ὅτι ὁ Θεὸς πιστὸς ἐστὶ καὶ ἀληθινός· καὶ ὁ
 Παῦλος ὡς ἐξ ἀμφοτέρων τούτων παιδευθεὶς, καὶ αὐτὸς τὴν τοῦ
 Θεοῦ πρὸς τὰ γενητὰ διαφορὰν ἐξηγούμενος, γράφει· “ γινέσθω 5
 “ δὲ ὁ Θεὸς ἀληθινός, πᾶς δὲ ἄνθρωπος ψεύστης.” ἀληθὴς δὲ ἐστὶν
 ὁ Θεός, οὐχ ὡς μὴ ψευδόμενος· οὐδὲν γάρ ἐστιν ἐναντίον αὐτῷ·
 οὐδὲ ὡς ἄνθρωπος ἐτέρῳ μαρτυρῶν τὸ ἀληθές· οὐδενὶ γὰρ ὑπεύθυνος
 ἐστὶν· ἀλλ’ ὡς αὐτὴν τὴν ἀλήθειαν γεννῶν, τὸν Κύριον ἀληθείας
 δὲ φίλον τὸ ψεῦδος, οὐκ ἂν ποτε γένοιτο. ὅθεν ἀληθείας μὲν, κατὰ 10
 τὸν ψαλμῶδον, ἐκζητεῖ Κύριος, τὸ δὲ ψεῦδος ἀφ’ ἑαυτοῦ ρίπτει,
 καὶ ἀλλότριον ποιεῖ, λέγων, “ υἱοὶ ἀλλότριοι ἐψεύσαντό μοι.”
 ἐψεύσαντο γὰρ Ἰουδαῖοι κατὰ τοῦ Σωτῆρος, καὶ τὸν νόμον ἐπαγ-
 γειλάμενοι φυλάττειν οὐκ ἠλήθευσαν, ἀλλὰ παρηνόμουν κατὰ
 τοῦ δεδωκότος αὐτὸν, θάνατον ἀντὶ χάριτος μηχανώμενοι τῷ 15
 Κυρίῳ.

Παῦλος δὲ αὐτός τε οὐκ ἐψεύσατο ἐφ’ οἷς ἐπηγγείλατο, ἀλλὰ
 τὸν δρόμον τετέλεκε, καὶ τὴν πίστιν τετήρηκε. καὶ ἡμῖν δὲ πα-
 ραινεῖ λέγων, “ μὴ ψεύδεσθε εἰς ἀλλήλους.” θέλει γὰρ ἡμᾶς
 ἑαυτοῦ μιμητὰς γίνεσθαι, γράφων, “ ἀλήθειαν λέγω οὐ ψεύδομαι,” 20
 ἐπειδὴ καὶ εὐαγγελικόν ἐστι τοῦ Κυρίου ῥητὸν εἶναι ἡμῶν τὸ
 “ ναὶ ναὶ, καὶ τὸ οὐ οὐ.” μέχρι τούτων οἱ ἐν Χριστῷ βεβαιοῦντες
 ἑαυτῶν τοὺς λόγους; καὶ μὴ περαιτέρω βαίνοντες εἰς ὅρκους κατα-
 φεύγομεν, ἄλλως τε καὶ Μωσέως νομοθετοῦντος, “ οὐ λήψῃ τὸ
 “ ὄνομα Κυρίου τοῦ Θεοῦ σου ἐπὶ ματαίῳ.” εἰ γὰρ ὅλως ἄξιός 25
 τυγχάνει τίς ὀνομάσαι τὸν Θεόν, ἀξιοπίστὸς ἐστὶ καὶ χωρὶς
 ὅρκου πιστευθῆναι· ὁ γὰρ πρὸς τὸ μεῖζον ἱκανὸς γινόμενος,
 πολλῷ πλέον τὸ ἔλαττον. εἰ δὲ μὴ ἐστὶν ἀξιοπίστος χωρὶς ὅρκου
 πιστευθῆναι, οὐκ ἐστὶν ἄρα ἄξιός οὐδὲ ὀνομάσαι τὸ ὄνομα Κυρίου,
 οὐκ ἐστὶ πιστὸς ἐν λόγῳ. πῶς γὰρ ὅλως τοῦτο μαρτυρήσει Θεὸς 30
 ὁμνύοντι, μὴ ἔχοντι πίστιν εἰς ἣν ὁ Κύριος ἐπιβλέπει, τὸ πνεῦμα
 μαρτυρεῖ ἐν ψαλμοῖς, “ ἐγγὺς Κύριος πᾶσι τοῖς ἐπικαλουμένοις
 “ αὐτὸν ἐν ἀληθείᾳ.” τί τοίνυν τὸν Θεὸν καλοῦσι μάρτυρα; τί
 δὲ καὶ ὁμνύουσιν αὐτὸν, οἱ μὴδὲ ἐν τοῖς μικροῖς πίστιν καὶ ἀλή-
 θειαν ἔχοντες; ἄλλως τε καὶ ὁ ὅρκος ἀληθείας ἐστὶ μάρτυς, καὶ 35

οὐ τῶν χρημάτων σημαντικός. ὁμνύουσι γὰρ ἄνθρωποι, οὐχ ἵνα τὰ πράγματα σημάνωσιν, ἀλλ' ἵνα τὴν ἀλήθειαν πιστώσωνται, καὶ ὅτι λέγοντες οὐ ψεύδονται. εἰ μὲν οὖν ἔστι τῷ ὁμνύοντι πίστις καὶ ἀλήθεια, τίς ἢ χρεία τοῦ ὅρκου; εἰ δὲ μὴ ἔστιν ἐν αὐτῷ πίστις, διατί τοσοῦτον ἀσεβοῦμεν, ὥστε δι' ἀνθρώπινα καὶ θνητὰ 5 τὸν ὑπὲρ ἄνθρωπον Θεὸν καλεῖν μάρτυρα; εἰ γὰρ τὸν βασιλέα τὸν ἐπὶ γῆς εἰς τὰ ἔξω δικαστήρια καλεῖν μάρτυρα οὐ θέμις, ὡς κρείττονα καὶ τῶν καλούντων καὶ τῶν δικαζόντων, τί τὸν ἀγέννητον εἰς τὰ γενητὰ καλοῦμεν, καὶ τὸν Θεὸν ὑπὸ ἀνθρώπων ποιοῦμεν καταφρονεῖσθαι; ἅπαγε· τοῦτο πᾶσαν ὑπερβαίνει παρανομίαν καὶ 10 τόλμαν. τί οὖν δεῖ ποιεῖν; οὐδὲν πλέον ἢ εἶναι ἡμῶν τὸ ναὶ ναὶ, καὶ τὸ οὐ οὐ, καὶ καθ' ὅλου μὴ ψεύδεσθαι. οὕτως γὰρ ἡμεῖς ἀληθεύοντες, δόξαιμεν καὶ ἐν τούτῳ μιμεῖσθαι τὸν ἀληθῆ Θεόν.

Ἴσως δέ τις ἐπὶ τούτοις εὐλόγως ἀντιθήσει λέγων, εἰ ὁ ὅρκος ἀπὸ ἀνθρώπων κεκώλυται, καὶ ἐν τῷ μὴ ὁμνύναι τίς μιμεῖται τὸ 15 θεῖον, πῶς αὐτὸς ὁ Θεὸς ὁμνύναι λέγεται ἐν ταῖς θείαις γραφαῖς; καὶ γὰρ τῷ Ἀβραὰμ ὤμοσεν, ὥσπερ καὶ Μωσῆς μαρτυρεῖ· καὶ ἐν ὕμνοις δὲ γέγραπται, “ὤμοσε Κύριος, καὶ οὐ μεταμεληθήσεται.” δόξει γὰρ ἢ ταῦτα μάχεσθαι τοῖς προλεχθεῖσιν, ἢ ἐκ τούτων ἐπι- 20 τρίβεσθαι ταχέως τοὺς ἀνθρώπους εἰς ὅρκους· ἀλλ' οὐκ ἔστιν οὕτως· μὴ ταῦτα τίς νομιζέτω. Θεὸς γὰρ κατ' οὐδενὸς ὁμνύει. πῶς γὰρ, αὐτὸς Κύριος καὶ ποιητὴς ἀπάντων ὑπάρχων; ἀλλ' εἰ χρὴ τάληθῃ λέγειν, ὁ λόγος ὅρκος αὐτοῦ ἐστίν, πληροφορῶν τοὺς ἀκούοντας, καὶ πίστιν ἐκάστῳ παρέχων· ὅτι ὁ ἐπηγγείλατο, καὶ λαλεῖ, πάντως καὶ γενήσεται. οὐ γὰρ ὡς ἄνθρωπος ὁμνύει Θεός, 25 ἀλλ' ἡμῖν ὁ λόγος αὐτοῦ ἀντὶ ὅρκου πρὸς ἀλήθειαν γίνεται. ἀνθρώποις δὲ λαλῶν ὁμνύναι λέγεται. καὶ τοῦτο ἀνθρωπικώτερον λαλούντων τῶν ἀγίων, ἵνα ἀφ' ὧν αὐτοὶ λέγοντες ἀξιοῦσι πιστεῦ- 30 εσθαι, ἀπὸ τούτων αὐτοὶ πιστεύσωσι τῷ λαλοῦντι Θεῷ. ὡς γὰρ ἀνθρώπων τὸν λόγον ὅρκος βεβαιοῖ, οὕτως ἂν λέγει Θεός, ἀνθ' ὅρκου 30 λογιζέσθω, διὰ τὸ βέβαιον καὶ ἀμετάθετον τῆς βουλῆς αὐτοῦ. μαρτυρεῖ δὲ τῷ λεγομένῳ καὶ αὐτὸς ὁ γεγραμμένος ὅρκος· “ὤμοσε “γὰρ Κύριος, καὶ οὐ μεταμεληθήσεται,” ὡς τοῦ ἀμεταμελήτου καὶ πάντως ἐσομένου κατὰ τὴν ἐπαγγελίαν ὅρκου τυγχάνοντος· τοῦτο καὶ αὐτὸς ὁ Κύριος ἐν τῇ Γενέσει λέγων σημαίνει, “κατ' ἐμου- 35

“ τοῦ ὥμοσα.” τοῦτο δὲ οὐχ ὅρκος ἐστίν.” οὐδὲ γὰρ κατὰ τινος ὥμοσεν, ὅπερ ἴδιον ἐστὶν ὅρκου, ἀλλὰ καθ' ἑαυτοῦ, ὅπερ τὴν τοῦ ὅρκου ὑπόνοιαν ἐκφεύγει, καὶ ἐν ᾧ σημαίνει τὸ βέβαιον τῆς ἐπαγγελίας, καὶ τὸ χρῆναι πάντως πιστεῦσαι τὸν ἀκούοντα. ἔστω δὲ ὁ ὑμνωδὸς μάρτυς τῶν λεγομένων, ἀναμιμνήσκων τὸν Θεὸν, ψάλ- 5 λων καὶ λέγων, “ πῶ εἰσὶ τὰ ἐλεή σου τὰ ἀρχαῖα, ἃ ὥμοσας τῷ Δαβὶδ ἐν τῇ ἀληθείᾳ σου;” οὐκ ὁμνύει Θεὸς, ἀλλὰ περ ἀληθεύων λαλεῖ, ὡς ὅρκος ἐστὶν τοῖς ἀνθρώποις πρὸς πίστιν. οὔτε οὖν Θεὸς κατὰ τοὺς ἀνθρώπους ὁμνύει, οὔτε ἡμᾶς ἐκ τούτων εἰς ὅρκους ἐπιτρίβεσθαι χρή. ἀλλὰ τοιαῦτα λέγομεν καὶ πράττομεν, ὡς 10 μὴ ὅρκου δεῖσθαι τοὺς ἀκούοντας, ἀλλ' ἀφ' ἑαυτῶν ἔχειν τὰ λεγόμενα τῆς ἀληθείας τὴν μαρτυρίαν. ἐν τούτῳ γὰρ ὄντως μιμησόμεθα τὸ θεῖον.

Ἄλλ' ἴσως ἂν τις καὶ τὸ κατὰ τοὺς Νινευίτας ἐπερωτή-
σειεν· εἰ ὁ λόγος ὅρκος ἐστὶ τοῦ Θεοῦ, ὅτι λέγων ἀληθεύει 15
καὶ οὐ ψεύδεται, πῶς εἰρηκῶς “ ἔτι τρεῖς ἡμέραι, καὶ Νινευὶ
“ καταστραφήσεται,” οὐ πεπλήρωκε τὸν λόγον; δόξει γὰρ καὶ
τοῦτο μάχεσθαι πρὸς τὰ πρῶτα· ἀλλ' οὐ ψεύδεται ὁ Θεός.
μὴ γένοιτο· οὐδὲ ὁ λόγος ἀπλήρωτος ἔμεινεν αὐτοῦ. τῇ γὰρ φιλ-
ανθρωπία τὴν ὀργὴν ἡμβλυνε, καὶ τῇ μετανοίᾳ τῶν Νινευιτῶν 20
μᾶλλον ἔβλεψεν, ἢ τῇ πρὸ ταύτης ἀμαρτία. καὶ ὁ λόγος δὲ τοῦ
Θεοῦ, οὐχ οὕτως ἦν, ὥστε μετὰ τρεῖς ἡμέρας κατασκαφῆναι τὴν
Νινευὶ, ἀλλ' ὅτι τρεῖς ἡμέρας ὑμῶν ἀνέξομαι, ἵνα ἐν τῇ ἀνοχῇ
τῶν τριῶν ἡμερῶν ἔξουσιν ἔχωσι μετανοῆσαι, ἢ τὴν μετὰ ταῦτα
ὀργὴν ἐκλέξασθαι. τί γὰρ φησιν ὁ προφήτης; “ ἔτι τρεῖς ἡμέραι 25
“ καὶ Νινευὶ καταστραφήσεται” οὐκ εἶπε μετὰ τρεῖς ἡμέρας
κατασκαφήσεται· οὐ γὰρ ἐγγεγόνει πάντως· ἀλλ' ἔτι τρεῖς ἡμέραι
καὶ καταστραφήσεται. ἵν' ἐν μὲν τῷ “ ἔτι” λέγεσθαι, τὴν ἀνοχὴν
ἐννοῶμεν τοῦ Θεοῦ, ἐν δὲ τῇ κατασκαφῇ τὴν μετὰ τὴν ἀνοχὴν, εἰ
μὴ μετανοήσῃ, ἐγγινομένην ὀργήν. ἐπεὶ εἰ μὴ τοῦτον εἶχε τὸν 30
τρόπον, καὶ μετανοίας χάριν τῶν ἀνθρώπων ὑπερέθετο τὰς τρεῖς
ἡμέρας, τί τὸν Θεὸν ἐκώλυε καὶ παραυτὰ τὴν πόλιν ἀπολέσαι;
ἀσθενεῖα; ἄπαγε. μὴδὲ εἰς νοῦν ποτε τοῦτο τὸν ἡμέτερον ἔλθοι.
Κύριος γὰρ τῶν δυνάμεων, καὶ ἰσχυρὸς, καὶ δυνατὸς ἐστὶν ὁ Θεός.
ἀλλ' ἄγνοια τῶν πράξεων ἐκείνων; μὴδὲ τοῦτο λεγέσθω· οἶδε γὰρ 35

τὰ πάντα πρὶν γενέσεως αὐτῶν. τί οὖν ὑπολείπεται νοεῖν, ἢ μακροθυμίαν καὶ φιλανθρωπίαν τοῦ δεσπότου, ἣν καὶ ὁ προφήτης ἐπιστάμενος ἔφευγε μὲν ἀποστελλόμενος τὸ πρῶτον, τὸ δεύτερον δὲ ἀπολογούμενος, φησὶν, “ὦ Κύριε οὐχ οὗτοι οἱ λόγοι μου, ἔτι “ὅντος μου ἐν τῇ γῇ μου; διὰ τοῦτο προέφθασα τοῦ φυγεῖν εἰς 5
“Θαρσεῖς, διότι ἔγνων, ὅτι σὺ ἐλεήμων, μακρόθυμος καὶ πολυέ-
“λεος μετανοῶν ἐπὶ ταῖς κακίαις.”

Ἐφυγε δὲ Ἰωνᾶς, οὐχ ὡς ἀντιλέγων τῷ Θεῷ, καὶ ἐλυπεῖτο, οὐχ ὡς ἐπὶ τῇ ἀπωλείᾳ τῶν Νινευιτῶν χαίρων, ἀλλὰ τοῦτο ἐποίει διὰ τὴν τῶν Νινευιτῶν κηδεμονίαν. ἐφοβεῖτο γὰρ μὴ ἀβέβαιος 10
παρ’ αὐτοῖς νομισθῇ, καὶ λοιπὸν ἄρξονται μηκέτι προφήταις πιστεύειν, ἀλλ’ ἄπιστος παρ’ αὐτοῖς ὁ προφητικὸς λόγος γένηται. διὰ τοῦτο γοῦν καὶ ἠθύμησεν, ἵνα ἐλεγχθῇ παρὰ τοῦ δεσπότου, καὶ φανερόν τοῖς Νινευίταις γένηται, ὅτι οὐ διὰ τὸ ψεύσασθαι τὸν προφήτην, ἀλλὰ διὰ φιλανθρωπίαν τοῦ Θεοῦ αὐτοῖς συγκεχώρη- 15
ται. δεῖ γὰρ τὴν ἐν τῇ “ἔτι” λέξει σημαινομένην μακροθυμίαν λογί-
ζεσθαι. ὅταν γὰρ τὴν ἑαυτοῦ μακροθυμίαν σημαίνειν ἐθέλῃ ὁ Θεός, διὰ τῆς λέξεως τῆς “ἔτι” ταύτην ἀπαγγέλλει. ὡς ὅταν λέγῃ διὰ τοῦ Ἡσαΐου, “τί ἔτι ποιήσω τῷ ἀμπελῶνι μου, καὶ οὐκ ἐποίησα;” διὰ δὲ τοῦ Ἰερεμίου, “διὰ τοῦτο ἔτι κριθήσομαι πρὸς ὑμᾶς, λέγει 20
“Κύριος.” ἐν δὲ τῷ λέγειν “ἔτι,” δείκνυσι τὴν ἑαυτοῦ ἀγαθότητα καὶ ἀνοχήν· ἀμέλει, ὅταν μηκέτι μακροθυμίαν, ἀλλ’ ὀργὴν ἢ πρά-
ξις ἐκάστου προσκαλῇται, λοιπὸν ἀποφαίνεται λέγων, “οὐκέτι
“ἀνήσω τὰς ἀμαρτίας ὑμῶν.” διὰ γὰρ τοῦ ὧδε “οὐκέτι” δείκνυσι φανερώς τὴν περὶ τῶν Νινευιτῶν ἐκεῖ δηλουμένην μακροθυμίαν, 25
καὶ τοῦ λόγου τὴν ἀλήθειαν. ἀδύνατον γὰρ ἦν μὴ ἀληθεῦσαι τὸν Θεὸν λέγοντα, καὶ μόνον βουλόμενον. διὰ τοῦτο τῷ Ἀβραάμ ἐπαγγειλάμενος οὐκ ἐψεύσατο, ἀλλὰ καὶ τὸν υἱὸν ἐχαρίζετο, καὶ τὸν λαὸν ἐξήγαγεν ἐκ τῆς Αἰγύπτου διὰ Μωσέως. καὶ τὸν μὲν Ἰσαὰκ ἐπληροφόρει τῇ ὑποσχέσει, καὶ πατέρα τοῦτον ἐποίει τῶν 30
δύο λαῶν. τῷ δὲ Ἰακώβ ἐπαγγειλάμενος ἐδείκνυε τὸν Ἰωσήφ, καὶ τῷ μὲν πιστοτάτῳ Μωσεῖ, ἐδίδου τῶν λεγομένων τὴν πίστιν, διὰ τῶν συμβαινόντων τῷ Φαραῶ. τῷ δὲ Δαβίδ ἐπαγγειλάμενος, ἀπεδίδου τὴν ὑπόσχεσιν διὰ Σολομῶντος, λέγω δὲ τὴν τοῦ ναοῦ οἰκοδομήν. καὶ τί μοι χρεία πολλῶν; οὐδὲν ἐστὶν ὃ λέγει ὁ Θεός, 35

καὶ ἀπλήρωτον τοῦτο μένει. καὶ παραυτίκα τίς ὀλιγορῇ ζητῶν λόγον, ἀλλὰ τῷ χρόνῳ τὴν ἀπόδοσιν ἢ ὑπόσχεσις ἔχει, καὶ ἡ ἐπαγγελία πάντως πληροῦται.

ΚΥΡΙΛΛΟΥ ΓΛΑΦΤΡΩΝ. Οἰκονομικώτατα τοίνυν κἀνταῦθα ἐνώ-
μοτον τὴν ἐπαγγελίαν ἐποιεῖτο Θεός, καίτοι ψευδευπεῖν οὐκ εἰδώς. 5
ἵνα, ὡς ὁ θεσπέσιος γράφει Παῦλος, ἰσχυρὰν ἔχωμεν τὴν παράκλη-
σιν, ὅτι πρὸς πέρας ἐκβήσεται τὰ ἐπηγγελμένα, οὐκ ἐνδοιάζοντες
ἔτι, ἀλλὰ τῇ ἐλπίδι ἀραρότως βεβαιούμενοι.

19 Ἦν ὡς ἄγκυραν ἔχομεν τῆς ψυχῆς, τουτέστι τὴν
ἐλπίδα ἀσφαλῆ καὶ βεβαίαν, καὶ εἰσερχομένην εἰς τὸ 10
ἐσώτερον τοῦ καταπετάσματος.

ΘΕΟΔΩΡΗΤΟΥ. Καταπέτασμα τὸν οὐρανὸν ἐκάλεσε, τὴν γὰρ
τῶν οὐρανῶν βασιλείαν ὑπέσχετο δώσειν τοῖς εἰς αὐτὸν πεπιστευ-
κόσιν ὁ Κύριος· ἐκεῖνα, φησὶν, ἐλπίζομεν τὰ ἀγαθὰ, ταύτην κατέ-
χομεν τὴν ἐλπίδα, καθάπερ ἄγκυραν ἱεράν. καὶ γὰρ ἡ ἄγκυρα 15
ἐνταῦθα κεκρυμμένη κατέχει τὸ σκάφος, οὕτως τῶν ἀγαθῶν ἡ ἐλ-
πίς ἔτι κεκρυμμένη οὐκ ἔα κλονεῖσθαι τὰς ἡμετέρας ψυχάς.

ΧΡΗΣΟΣΤΟΜΟΥ. Καὶ θέα μοι σύνεσιν ἀποστολικήν, ὅτι ὄντας
ἐνταῦθα καὶ οὐδέπω μεταστάντας τοῦ βίου, δείκνυσιν ἤδη ὄντας ἐν
τοῖς ἐπηγγελμένοις. διὰ γὰρ τῆς ἐλπίδος ἤδη ἐν τῷ οὐρανῷ ἐσμέν, 20
εἶπεν, ἀναμείνατε, πάντως γὰρ ἔσται. εἶτα πληροφορῶν λέγει,
μᾶλλον δὲ τῇ ἐλπίδι ἐκεῖ ἐσμέν. καὶ οὐκ εἶπεν ἡμεῖς ἐσμέν ἔνδον,
ἀλλ' αὐτὴ εἰσῆλθεν ἔνδον, ὃ καὶ ἀληθέστερον ἦν καὶ πιθανώτερον.
ὥσπερ γὰρ ἡ ἄγκυρα ἐξαρτιθεῖσα ἐδραῖον ποιεῖ τὸ σκάφος, οὕτω
καὶ ἡ ἐλπίς. καὶ ὅρα τί σφόδρα ἀρμόδιον εὔρεν εἰκόνα· οὐ γὰρ 25
εἶπε θεμέλιον, ἀλλ' ἄγκυραν. τὸ γὰρ ἐν σάλῳ ὃν καὶ ἐπὶ τῆς
ύγρας, οὐ σφόδρα δοκεῖ ἡδραῖσθαι, οὐδ' ὥσπερ ἐπὶ τῆς γῆς ἔστηκεν
ἀλλὰ σαλεύεται. ἐπὶ μὲν γὰρ τῶν σφόδρα στερρῶν καὶ φιλοσό-
φων εἰκότως τὴν τοῦ θεμελίου εἰκόνα τέθεικεν ὁ Χριστὸς, λέγων
περὶ τοῦ φρονίμου, “ὅστις ᾠκοδόμησε τὴν οἰκίαν αὐτοῦ ἐπὶ τὴν 30
“πέτραν.” ἐπὶ δὲ τῶν ἀπαγορευόντων καὶ ὀφειλόντων διὰ τῆς ἐλπί-
δος διαβαστάζεσθαι, οἰκείως τοῦτο τέθεικεν ὁ Παῦλος. ἡ μὲν
γὰρ ζάλη καὶ ὁ πολὺς χειμὼν σαλεύει τὸ σκάφος, ἡ δὲ ἐλπίς
οὐκ ἀφίησι περιφέρεσθαι, καὶ μυρίοι παρασαλεύσωσιν ἄνεμοι.

ὥστε εἰ μὴ ταύτην ἔχομεν, πάλαι ἂν κατεποντίσθημεν. οὐκ ἐν τοῖς πνευματικοῖς δὲ μόνον, ἀλλὰ καὶ ἐν τοῖς βιωτικοῖς, πολλὴν ταύτης εὐροι τίς ἂν τὴν ἰσχύν· οἷον ἐπὶ ἐμπορίας, ἐπὶ γεωργίας, ἐπὶ στρατείας. ἐὰν γὰρ μὴ ταύτην εὐθέως τις πρόβηται, οὐδ' ἂν ἄψαιτο ἔργου. ἄγκυραν δὲ οὐχ ἀπλῶς εἶπεν, ἀλλ' "ἀσφαλῇ καὶ 5 "βεβαίαν," οὐ σαλευομένην, ἵνα δείξῃ τὸ ἀσφαλὲς τῶν αὐτῇ ἐπεριδομένων· διὸ ἐπάγει,

Εἰσερχομένην εἰς τὸ ἐσώτερον τοῦ καταπετάσματος.

Τουτέστι διῖκνουμένην εἰς τὸν οὐρανόν· ἵνα γὰρ ἀκούσας ἄγκυραν, μὴ νομίσης κάτω καθέλκεσθαι, δείκνυσιν ὅτι καινὴ τις αὕτη 10 τῆς ἀγκύρας ἢ φύσις· οὐ κάτω πιέζουσα, ἀλλ' ἄνω κουφίζουσα τὴν διάνοιαν, πρὸς τὸν οὐρανὸν καθιστῶσα, καὶ εἰς τὸ ἐσώτερον τοῦ καταπετάσματος χειραγωγῶσα. καταπέτασμα δὲ ἐνταῦθα τὸν οὐρανὸν ἐκάλεσε, τίνος ἕνεκα καὶ διατί; ὅτι καθάπερ τὸ καταπέτασμα ἀπο τῆς ἕξω σκηνῆς διεῖργε τὰ ἅγια τῶν ἀγίων, οὕτω δὴ 15 καὶ ὁ οὐρανὸς οὕτως ὥσπερ καταπέτασμα μέσος τῆς κτήσεως παρεμβεβλημένος ἀπὸ τῆς ἕξω σκηνῆς, τουτέστι τοῦ κόσμου τούτου τοῦ βλεπομένου, διείργει τὰ ἅγια τῶν ἀγίων, τὰ ἄνω φημί· εἶτα καὶ τὴν πίστιν ἐπήγαγεν, ἵνα μὴ μόνον ἐλπίς ᾖ, ἀλλὰ καὶ ἀληθὲς σφόδρα. μετὰ γὰρ τὸν ὅρκον, καὶ ἕτερον τίθησι τὴν διὰ 20 τῶν πραγμάτων ἀπόδειξιν, καὶ δείκνυσιν ἀναντίρρητον τῶν ἀγαθῶν τὴν ἐλπίδα, λέγων,

20 "Ὁπου πρόδρομος ὑπὲρ ἡμῶν εἰσῆλθεν Ἰησοῦς.

ΧΡΗΣΟΣΤΟΜΟΣ. Ὁ δὲ πρόδρομος, τίνων ἐστὶ πρόδρομος, ὥσπερ Ἰωάννης τοῦ Χριστοῦ. καὶ οὐκ εἶπεν ἀπλῶς εἰσῆλθεν, ἀλλὰ "πρό- 25 "δρομος ὑπὲρ ἡμῶν," ὥς ἡμῶν ὀφειλόντων καταλαβεῖν. οὐ πολὺν γὰρ τοῦ προδρόμου καὶ τῶν ἐπομένων τὸ μέσον, ἐπεὶ οὐδ' ἂν εἴη πρόδρομος. τὸν γὰρ πρόδρομον καὶ τοὺς ἐπομένους ἐν τῇ αὐτῇ εἶναι χρὴ ὁδῷ· καὶ τὸν μὲν προοδεύειν, τοὺς δὲ ἐπικαταλαμβάνειν. ὁ δὲ λέγει τοιοῦτόν ἐστιν. ἐκεῖ μετεωρίζει τὴν ἡμετέραν ἢ φύσιν 30 πίστιν, οὐκ ἀφιεῖσα οὐδενὶ τῶν παρόντων δεινῶν ταπεινωθῆναι, ἀλλ' ἀνακουφίζουσα τοὺς πόνους τῇ τῶν μελλόντων ἐλπίδι. ὁ γὰρ πρὸς τὰ μέλλοντα ἀφορῶν, καὶ τὴν ἐκ τῶν οὐρανῶν ἀναμένων ἐλπίδα, καὶ τοὺς ὀφθαλμοὺς τῆς διανοίας ἐκεῖ μετάγων, οὐδὲ αἰσθάνεται τῆς ὀδύνης τῶν ἐν τῷ παρόντι δεινῶν.

ΘΕΟΔΩΡΗΤΟΥ. Ηὔξησε δὲ ὁ Ἀπόστολος τὸ θάρσος τῇ τοῦ προδρόμου προσηγορίᾳ· εἰ γὰρ πρόδρομος ἡμῶν ἐστίν, καὶ ὑπὲρ ἡμῶν εἰς οὐρανοὺς ἀνελήλυθε καταλύσας τὸν θάνατον, καὶ ἀπαρχὴ τῶν κεκοιμημένων γενόμενος, ἀνάγκη καὶ ἡμᾶς ἀκολουθῆσαι καὶ τῆς ἀνόδου τυχεῖν· τοῦτο καὶ ὁ Κύριος τοῖς Ἀποστόλοις ἔφη. “πολλαὶ 5
“μοναὶ παρὰ τῷ Πατρὶ μου. εἰ δὲ μήγε, εἶπον ἂν ὑμῖν, ὅτι πορεύ-
“σομαι καὶ ἐτοιμάσω τόπον ὑμῖν,” καὶ τὰ ἐξῆς. οὕτω καὶ ἐνταῦθα,
“ὅπου πρόδρομος ὑπὲρ ἡμῶν εἰσῆλθε Ἰησοῦς.” ἀναλαμβάνει δὲ καὶ τὸν περὶ ἀρχιερωσύνης λόγον λέγων,

Κατὰ τὴν τάξιν Μελχισεδὲκ ἀρχιερεὺς γενόμενος εἰς 10
τὸν αἰῶνα.

Ἐκ τῆς προφητικῆς τοῦτο εἴληφε μαρτυρίας. “σὺ γὰρ εἶ,”
φησιν, “ἱερεὺς εἰς τὸν αἰῶνα κατὰ τὴν τάξιν Μελχισεδὲκ.” ἀρχιε-
ρεὺς δὲ εἰς τὸν αἰῶνά ἐστιν, οὐχ ὡς θυσίας προσφέρων· ἅπαξ γὰρ
τὸ ἑαυτοῦ προσενήνοχε σῶμα· ἀλλ’ ὡς μεσίτης προσάγων τῷ 15
Πατρὶ τοὺς πιστεύοντας. “δι’ αὐτοῦ γὰρ ἐσχήκαμεν,” φησὶ, “τὴν
“προσαγωγὴν ἀμφοτέροις πρὸς τὸν Πατέρα,” καὶ αὐτὸς δὲ ὁ Κύριος
ἐν τοῖς ἱεροῖς εὐαγγελίοις φησὶν, “οὐδεὶς ἔρχεται πρὸς τὸν Πατέρα
“εἰ μὴ δι’ ἐμοῦ.” εἰδέναι μέντοι χρὴ ὡς τῶν πρὸς Ἀβραὰμ ὄρκων
Παῦλον ἐμνημόνευσεν, ὥστε δειχθῆναι τὸ τῆς θείας βουλῆσεως 20
ἀμετάθετον. προκατασκευάζει γὰρ τῆς κατὰ τὴν τάξιν Μελχι-
σεδὲκ ἀρχιερωσύνης τὸ βέβαιον, καὶ ἐνταῦθα γοῦν συνέζευκται,
ᾧ μοσε γὰρ, ὅτι “σὺ ἱερεὺς εἰς τὸν αἰῶνα.”

ΧΡΗΣΟΣΤΟΜΟΥ. Ἄλλ’ ἰδοὺ καὶ ἄλλη παράκλησις. εἰ γὰρ ἄνω
ἀρχιερεὺς ἡμῶν καὶ πολὺ βελτίων τῶν παρὰ Ἰουδαίοις, οὐ τῷ 25
τρόπῳ μόνον, ἀλλὰ καὶ τῷ τόπῳ καὶ τῇ σκηνῇ, καὶ τῇ διαθήκῃ,
καὶ τῷ προσώπῳ, καὶ τοῦτο δὲ εἰς τὸ κατὰ σάρκα εἴρηται, χρὴ
καὶ τοὺς ὧν ἐστὶν ἱερεὺς, σφόδρα εἶναι βελτίους· καὶ ὥσπερ πολὺ
τὸ μέσον Ἀαρὼν καὶ τοῦ Χριστοῦ, τοσοῦτον ἡμῶν καὶ Ἰουδαίων
τὸ μέσον. ὅρα γάρ· ἄνω ἔχομεν τὸ ἱερεῖον, ἄνω τὸν ἱερέα, ταιαύ- 30
τας ἀναφέρομεν θυσίας, τὰς ἐν ἐκείνῳ δυναμένας τῷ θυσιαστηρίῳ
προσφέρεσθαι· λέλυται γὰρ τὰ τοῦ νόμου. ἀντεισενήνεκται δὲ ἡ
λογικὴ λατρεία, τὰ διὰ Πνεύματος, ὅσα μὴ δεῖται σώματος, μὴ
ὀρδίνων, μὴ τόπων.

^α_μ^d Εἰ οὖν δι' ἡμᾶς ὁ τοῦ Θεοῦ Λόγος οἰκονομικῶς κατήλθεν εἰς τὰ κατώτερα μέρη τῆς γῆς, καὶ ἀνῆλθεν ὑπεράνω πάντων τῶν οὐρανῶν ὁ πάντῃ κατὰ φύσιν ἀκίνητος, καὶ διὰ τοῦτο γέγονεν ἄνθρωπος καὶ υἱὸς ἀνθρώπου, ἵνα θεοὺς ποιήσῃ, καὶ υἱοὺς Θεοῦ τοὺς ἀνθρώπους, ἐκεῖ γενέσθαι σπεύσωμεν ἔνθα νῦν ἐστὶν ὁ Χριστὸς, 5 ὡς κεφαλὴ τοῦ ὅλου σώματος, καὶ ὑπὲρ ἡμῶν γενόμενος πρόδρομος πρὸς τὸν Πατέρα· ἐν γὰρ συναγωγῇ θεῶν τῶν σωζομένων ἔσται μέσον Θεὸς μέσος ἰστάμενος, διανέμων τὰς ἀξίας τῆς ἐκείθεν μακαριότητος, τοπικὴν οὐκ ἔχων ἀπὸ τῶν ἀξίων διάστασιν.

¹ Οὗτος γὰρ ὁ Μελχισεδέκ βασιλεὺς Σαλήμ, ἱερεὺς 10 τοῦ Θεοῦ τοῦ ὑψίστου.

ΧΡΗΣΟΣΤΟΜΟΥ. Βουλόμενος Παῦλος τὸ διάφορον δεῖξαι τῆς καινῆς καὶ τῆς παλαιᾶς, πολλαχοῦ αὐτὸ σπείρει καὶ ἀκροβολίζεται, καὶ διακωδωνίζει τὰς ἀκοὰς τῶν ἀκροατῶν, καὶ προγυμνάζει. εὐθέως γὰρ ἀπὸ τοῦ προοιμίου, τοῦτο κατεβάλετο, εἰπὼν, ὅτι 15 ἐκείνοις μὲν ἐλάλησεν ἐν προφήταις, ἡμῖν δὲ ἐν Τίῳ. καὶ ἐκείνοις μὲν, πολυμερῶς καὶ πολυτρόπως, ἡμῖν δὲ, διὰ τοῦ Τίου. εἶτα περὶ τοῦ Τίου διαλεχθεὶς τίς εἶη, καὶ τί ἐργασάμενος, καὶ παραινέσας αὐτῷ πείθεσθαι, ἵνα μὴ τὰ αὐτὰ πάθωμεν τοῖς Ἰουδαίοις· καὶ εἰπὼν ὅτι ἀρχιερεὺς ἐστὶ κατὰ τὸν Μελχισεδέκ, καὶ πολλάκις εἰς τὴν δια- 20 φορὰν ταύτην ἐμβῆναι βουλευθεὶς, καὶ πολλὰ προοικονομήσας, καὶ ἐπιτιμήσας αὐτοῖς ὡς ἀσθενέσι, καὶ πάλιν θεραπεύσας καὶ ἀνακτησάμενος ὥστε θαρρεῖν, τότε λοιπὸν εἰσάγει τὸν τῆς διαφορᾶς λόγον, ἀκμαζούσαις ταῖς ἀκοαῖς. ὁ γὰρ ἀναπεπτωκὼς, οὐκ ἂν εὐκόλως ἀκούσειεν· καὶ ἵνα μάθῃς, ἄκουε τῆς γραφῆς λεγούσης, 25 “καὶ οὐκ ἤκουσαν Μωϋσῇ διὰ τὴν ὀλιγοψυχίαν.” διὰ τοῦτο πρότερον καινῶσας αὐτῶν τὴν ἀθυμίαν διὰ πολλῶν καὶ διαφόρων, καὶ διὰ χρηστοτέρων, τότε λοιπὸν καθήσιν εἰς τὸν τῆς διαφορᾶς λόγον· καὶ ἦν πολλάκις ὥδινε ποιήσασθαι σύγκρισιν, ἐπὶ τοῦ παρόντος ποιεῖται.

ΚΤΡΙΛΛΟΥ. Ἀλλὰ περὶ μὲν τῶν τοιούτων ἰσχνῶς τε καὶ διε- 30 σμιλευμένως ἐν τοῖς ἐξῆς θεωρήσομεν. φιλοπευστήσῃ δὲ ἴσως ὁ φιλομαθὴς, τίς δὴ ἄρα γέγονεν ὁ Μελχισεδέκ· διαφόροις γὰρ δόξαις ταῖς ἐπ' αὐτῷ καταμεθύουσιν^e τινες, ὕθλοις εἰκαίοις ἀσυνέ-

^d Forsan Μαξίμου.

^e Ἄν καταμυθεύουσι?

τως ἐνολισθήσαντες, καὶ τοῖς ἔθεσι τῆς θεοπνεύστου γραφῆς οὐ
 σφόδρα προσεσχηκότες. οἱ μὲν γὰρ ὡς ἐν φάσματι, καὶ ἐν εἴδει
 μόνῳ τῷ καθ' ἡμᾶς, τὸ Πνεῦμα τὸ Ἅγιον ὑπαντῆσαι, καὶ μόνον
 ὀφθῆναι φασί, νενικηκότι τῷ Ἀβραάμ. οἱ δὲ, τοῦτο μὲν οὐχί·
 δεδιάσι γὰρ οἶμαί που τὸ πολὺ λίαν ἀπονενευκὸς εἰς τὸ ἀκαλ- 5
 λές· δύναμιν δὲ εἶναι διῖσχυρίζονται τῆς τῶν Ἀγγέλων πληθύος
 περιφανῆ τε καὶ ἔγκριτον. παρεκόμεσε δὲ αὐτοὺς εἰς τὴν ἐπὶ
 τούτῳ δόξαν, ἀδρανῆς ὡς ἔοικε καὶ ἀσύφηλος νοῦς. ἐπειδὴ γὰρ
 φησιν, ἐρμηνεύεται βασιλεὺς Σαλῆμ ὁ Μελχισεδέκ, μὴ ἄνθρωπος
 νοεῖσθω, ἀλλ' ἔστω τὸ Πνεῦμα τὸ δηλούμενον· ἴδιον γὰρ ἡ εἰρήνη 10
 Θεοῦ, καὶ αὐτὸς εἰρήνης κατάρχει μόνος. προσεπάγουσι δὲ τού-
 τοις, εἰ μήτε ἀρχὴν ἡμερῶν μήτε ζωῆς τέλος ἔχει, τὸ ἀναρχόν τε
 καὶ ἀτελεύτητον ἀνθρώπῳ προσνέμειν, πῶς οὐκ ἂν γένοιτο μωρίας
 γραφή; νοεῖσθω δὴ οὖν τὸ Πνεῦμα πάλιν. εἰ γὰρ ἀφωμοίωταί,
 φησι, τῷ Υἱῷ τοῦ Θεοῦ τοῦ ὑψίστου, μένει δὲ καὶ ἱερεὺς εἰς τὸ 15
 διηνεκές, πῶς οὐ διὰ πάντων οἰηθείμεν ἂν οὐκ ἄνθρωπον εἶναι τὸν
 Μελχισεδέκ; εἴτα τούτοις ἐτέρους ἐπισυμπλέκοντες λογισμοὺς,
 ἐμπεδοῦν οἴονται πρὸς ἀλήθειαν, τὸν οὐκ οἶδ' ὅθεν αὐτοῖς πορισθέντα
 λόγον.

Ἡμᾶς δὲ ἀνάγκη τὸ εἰς νοῦν ἤκον εἰπεῖν, ταῖς ἐκείνων ὑποψίαις 20
 τὸ ὀρθῶς ἔχειν δοκοῦν ὑποφέροντας. πρῶτον μὲν γὰρ εἰ φρονεῖν
 ἐγνώκασι τὰ εἰκότα, πόλιν εἶναι καὶ αὐτοὶ συνομολογοῦσι τὴν
 Σαλῆν, τουτέστι, θανάτου κρείττων καὶ ἀνώτερον, πῶς ἡ ἀθλία
 διόλωλε διὰ τοι τὴν εἰς Χριστὸν ἀπιστίαν; καὶ εἰ νοῦς ὁρῶν Θεὸν
 ὁ Ἰσραὴλ ἐρμηνεύεται, τί μὴ τεθέαται τὴν δόξαν Χριστοῦ, δι' οὗ 25
 καὶ ἐν ᾧ καὶ αὐτὸν ἐγνώκαμεν τὸν Πατέρα; πῶς δὲ κατελήφθη-
 σαν ὑπὸ σκοτείας; ἢ πῶς ἐλέγετο περὶ αὐτῶν καὶ τῶν ἡγεῖσθαι
 λαχόντων, “ ἄφετε αὐτοὺς, τυφλοὶ εἰσιν ὁδηγοὶ τυφλῶν; ” ποία
 γὰρ ἂν ὁρῶτο τυφλότης εἰς νοῦν ὁρῶντα Θεόν; οὐκοῦν ἀμαθίας·
 ἔμπλεων τὸ ταῖς τῶν ὀνομάτων ποιότησι πάντῃ τε καὶ πάντως καὶ 30
 αὐτὸ τῶν πραγμάτων ἀπονέμειν τὸ κράτος· ἀπείρξει λοιπὸν οὐδὲν
 ὀρθῶς ὑπονοεῖν ἄνθρωπον ὄντα τὸν Μελχισεδέκ, βεβασιλευκέναι
 κατὰ καιροὺς τῆς Σαλῆμ, καὶ εἰ ἐρμηνεύοιτο τυχὸν εἰρήνη. προσ-
 επαθρητέον δὲ τοῖς εἰρημένοις καὶ τόδε. βλέπομεν γὰρ δι' ἐσό-

πτρου καὶ αἰνίγματος τὰ θεῖα μόλις μυστήρια· ὁλοκλήρως δὲ τῶν γεγονότων οὐδὲν ἑξομοιοῦν ἔχοντες τῇ θεῖᾳ τὸ καὶ ἀπορρήτῳ φύσει, ἐκ μυρίων παραδειγμάτων μετρίως ἐραυίζόμεθα τὸ δύνασθαι τι περὶ αὐτῆς νοεῖν ἢ φράσαι κατὰ γε τὸ ἐφικτόν· οὐδὲν δὲ ἦττον ἀσυμφανές ἐστι τὸ ἐπὶ Χριστῷ μυστήριον, καὶ ὁ τῆς ἐνανθρωπήσεως 5 τρόπος οὐ τοῖς τυχοῦσιν ἀλώσιμος. βαθὺς δὲ λίαν τῆς οἰκονομίας ὁ λόγος· Θεὸς γὰρ ὢν καὶ ἐκ Θεοῦ, κατὰ φύσιν ὁ μονογενὴς, γέγονεν ἄνθρωπος, καὶ ἐσκήνωσεν ἐν ἡμῖν. κεχρημάτικε δὲ καὶ ἀπόστολος καὶ ἀρχιερεὺς τῆς ὁμολογίας ἡμῶν, καὶ ἀπήλλαξεν ἡμᾶς τοῦ βραδυγλώσσου νόμου, μετατέθεικε δὲ εἰς εὐφωμίαν μα- 10 θημάτων εὐαγγελικῶν. καὶ οὐχὶ τοῦτο μόνον, ἀλλὰ καὶ αἰχμαλώτους ὄντας ἀνῆκε, καθελὼν τοὺς ἄρχοντας τοῦ αἰῶνος τούτου, καὶ ἐξ ἄδου μυχῶν ἐρρύσατο τοὺς κεκοιμημένους, καὶ τεθεμελίωκε μὲν τὴν ἐκκλησίαν, κεχειροτόνηται δὲ καὶ ἄρχων ἐφ' ἡμᾶς. καὶ διεβίβασε μὲν ἐν πίστει τὸν Ἰορδάνην, δέδωκε δὲ τὴν ἐν Πνεύματι 15 περιτομήν, καὶ εἰς τὴν τῶν οὐρανῶν εἰσκεκόμικε βασιλείαν.

Ὅτι μὲν οὖν γέγονε καθ' ἡμᾶς, ἀποχρήσειν οἶμαι λέγοντα τὸν θεσπέσιον εὐαγγελιστήν, καὶ ὁ λόγος ἦς οὐ πρῶτος τὸ καὶ μόνος βεβασίλευκεν ὁ Μελχισεδέκ, ἀλλ' ἦσαν που πάντως πλεῖστοι ὅσοι πρὸ αὐτοῦ. γεγόνاسι δὲ καὶ ἕτεροι μετ' αὐτόν. ἡ δεικνύτω τῆς 20 δεῦρο τῆς Σαλήμ βασιλεύοντα τὸν Μελχισεδέκ· καὶ τοι πόλεως οὔσης τῶν κατὰ Ἰουδαίαν μιᾶς. ὠνόμασται δὲ τάχᾳ που καὶ Ἱερουσαλήμ, ὅρασις δὲ εἰρήνης τοῦτο διερμηνεύεται, ἀλλ' οὐκ ἂν ἐπιδείξειέ τις. ἀμαθὲς οὖν ἄρα ταῖς τῶν ὀνομάτων ἐρμηνείαις προσεσχηκότας, ἀναιρεῖν ἀποτολμᾶν τὰ σαφῆ τε καὶ ὠμολογη- 25 μένα. ὅτι δὲ ἀσυνεσίας ἔμπλεως ὁ ἐπὶ τοῦδε λόγος, ἀπονητὶ ὀψόμεθα, κακεῖνο εἰς νοῦν δεχόμενοι. ἐρμηνεύεται μὲν γὰρ Ἱερουσαλήμ ὅρασις εἰρήνης, ἢ μετέωρος θάνατος· Ἰσραὴλ δὲ αὖ νοῦς ὁρῶν Θεόν, αἶνος δὲ καὶ ὕμνησις Ἰούδας. ἀλλ' ὅσοι γεγόνاسι κατὰ καιροὺς ἀνόσιοί τε καὶ βέβηλοι βασιλεῖς τῆς Ἱερουσαλήμ, ἐπὶ τε 30 τὸν Ἰούδαν καὶ Ἰσραὴλ, διαβεβόησεν ἐναργῶς τὸ γράμμα τὸ ἱερόν. οὐκοῦν ἐπειδὴ περ ὀράσεως εἰρήνης, αἶνου τὸ καὶ ὕμνησεως καὶ τοῦ Θεοῦ βλέποντας, οὐκ ἂν ἐπίγειος γένοιτο βασιλεὺς, ἀλλ' οὐδ' ἂν ἀνθρώπῳ τὸ χρῆμα πρέποι. φέρε λέγωμεν ταῖς τῶν ὀνομάτων

ἐρμηνείαις προσεσχηκότες, τοὺς κατὰ καιροὺς βεβασιλευκότας, σκιάς εἶναι καὶ εἰδῶλα, καὶ οὐδὲ ἀνθρώπους ὅλως, τὸ πνεῦμα δὲ μᾶλλον καθὰ καὶ ἐπὶ τοῦ Μελχισεδέκ.

Ὅτι δὲ καὶ ἡ τῶν ὀνομάτων δύναμις ἦτοι τῶν ἐρμηνειῶν κατ' οὐδένα τρόπον τὴν τῶν πραγμάτων εἰς ἑαυτὴν καταβιάσεται φύσιν, 5 κἀντεῦθεν ἂν μάθοις. ἄρα γὰρ οὐκ οἰήσεται τις ὥς εἴπερ ἐστὶν ὅρασις Ἱερουσαλὴμ, ἐπειδὴ πάντως αὐτὴν μὴ ἀγνοῆσαι Χριστόν^f· αὐτὸς γάρ ἐστιν ἡ εἰρήνη ἡμῶν κατὰ τὰς γραφάς, ἀλλ' οὐ τεθέαται τοῖς τῆς διανοίας ὄμμασι τὸν δι' οὗ τὴν προσαγωγὴν ἐσχήκαμεν, καὶ εἰς ἐνότητα τὴν ἐν Πνεύματι κεκολλήμεθα τῷ Πατρὶ, 10 τὸν ποιήσαντα τὰ ἀμφότερα ἐν, καὶ εἰς ἓνα καινὸν ἄνθρωπον τοὺς δύο κτίσαντα λαούς. πῶς οὖν ὅρασις εἰρήνης, εἰ μὴ τεθέαται τὸν Χριστόν; καὶ εἴπερ ἐστὶ μετέωρος θάνατος, σὰρξ ἐγένετο. ὅτι δὲ κέχρηται καὶ εἰς ἱερέα καὶ ἀπόστολον ἡ τοῦ Ἀαρὼν ἀνάδειξις ὑπεμφήνειεν ἂν καὶ μάλα σαφῶς· κατεχρίετο γὰρ ἐλαίῳ τῷ 15 ἡγιασμένῳ, καὶ εἰς ἄρχοντα τέθεται καὶ ἡγούμενον ἱερέων καὶ λαοῦ. καὶ μὴν καὶ ἐπὶ μετώποις ἄκροις τὸ ψάλιον ἐδέχετο τὸ χρυσοῦν, ἦτοι τὸ πέταλον γραφὴν ἔχον τὸ ὄνομα Κυρίου. τοῦτο δὲ ἦν ἐναργὲς τῆς τοῦ Σωτῆρος ἡμῶν βασιλείας σύμβολον, καὶ οἶονεὶ διάδημα λαμπρὸν καὶ περίοπτον. 20

Ὅτι δὲ ἀμείνων τῆς νομικῆς λατρείας ἡ διὰ Χριστοῦ, κατίδοι τις ἂν ὥς ἐν Ἀαρών. δεκάτας μὲν γὰρ οἱ Λευῖται παρὰ τῶν υἱῶν Ἰσραὴλ κατὰ νόμους ἐδέχοντο. πλὴν ἐκέλευε Θεὸς ἐκ τῆς τῶν Λευιτῶν δεκάτης ἀπονέμεσθαι δεκάτην ὥς ἡνουμένῳ τῷ Ἀαρών. 25 συνίης οὖν ὅπως καὶ ὥς ἐν προσώπῳ τοῦ Ἀαρὼν ὁ δεκάτας λαμβάνων Λευὶ δεδεκάτωται. τέθεται γὰρ Ἀαρὼν εἰς τύπον Χριστοῦ. καὶ οἱ μὲν ἄλλοι πάντες Λευῖται καὶ ἱερεῖς τὰς κατὰ νόμον θυσίας ἐτέλουν, στάσιν ἔχοντες ἔτι τὴν πρώτην σκηνήν. μόνος δὲ Ἀαρὼν ἅπαξ τοῦ ἐνιαυτοῦ κατὰ τὸ γεγραμμένον, εἰς τὰ ἅγια τῶν ἁγίων εἰσῆει, καὶ οὐ χωρὶς αἵματος κατὰ τὸν νόμον. τύπος δ' ἂν εἴη 30 καὶ τὸδε Χριστοῦ τοῦ τεθνεῶτος ἅπαξ ὑπὲρ τῶν ἁμαρτιῶν ἡμῶν κατὰ τὰς γραφάς· εἰσελαύνοντος δὲ καὶ εἰς τὴν ἄνω τε καὶ ἱερωτάτην σκηνήν, ταύτην γὰρ ἡμῖν ἐνεκαίνησεν ὁδὸν, ἀγιάζοντός τε τῷ αἵματι τῷ ἰδίῳ τὴν ἐκκλησίαν. καὶ ὁ μὲν θεσπέσιος Μωσῆς,

^f Deest aliquid ad sensum conficiendum.

προκεχειρισμένος εἰς ἀποστολὴν, ἐδέετο τοῦ Θεοῦ λέγων· “δέομαι
 “Κύριε, οὐκ εὐλαλος εἰμί.” προσετίθει δὲ τούτοις, “προχειρῆσαι
 “ἄλλον δυνάμενον ὃν ἀποστελεῖς.” εἶτα πρὸς αὐτὸν ὁ τῶν ὅλων
 δεσπότης· “οὐκ ἰδοὺ Ἀαρὼν ὁ ἀδελφός σου· καὶ δώσεις τὰ ῥή-
 “ματά μου ἐν τῷ στόματι αὐτοῦ, καὶ λαλήσει αὐτός σοι πρὸς 5
 “τὸν λαόν, καὶ αὐτὸς ἔσται σὺν στόμα.” βραδύγλωσσος μὲν
 γὰρ ὁμολογουμένως καὶ εὐστομεῖν οὐκ εἰδὼς ὁ πάλαι νόμος, διὰ
 κύκλου μόλις μακροῦ τοῦ κατὰ τὸ γράμμα φημί μονονουχὶ καὶ
 ὑποφελλίζων ἡμῖν τὸ Θεῷ δικεῖν· στόμα δὲ Μωσέως τὸ εὐφω-
 νότατον ὁ Χριστὸς, μεθιστὰς τοὺς τύπους εἰς ἀλήθειαν, καὶ προτι- 10
 θεὶς ἐτοίμην τοῖς ἀπανταχοῦ τῶν ἀναγκαίων τὴν εἴδησιν.

Ἀνετυπώτο δὴ οὖν ὡς ἐν Ἀαρὼν ὁ Χριστὸς, καὶ μὴ θαυμάσης,
 ὁπόταν καὶ ἐν ἀνδρὶ πέφηnen ἀλλογενεῖ τῷ Κύρῳ αἰχμαλωσίας
 ἀνιέντι τὸν Ἰσραὴλ, καὶ τὴν ἱερὰν θεμελιοῦντι γῆν, καὶ ἅμαχον
 ἔχοντι τὴν κατὰ πάντων ἰσχύν. ἄθρει δὲ αὖ ὡς ἐν τύπῳ καὶ εἰκόνι 15
 διπλῇ τὸν Ἑμμανουὴλ, βασιλέα μὲν ὡς ἐν γε τῷ Ζοροβάβελ,
 ὃς ἦν ἐκ φυλῆς Ἰούδα, ἀρχιερέα δὲ ὡς ἐν ὁμωνύμῳ Ἰησοῦ τῷ
 τοῦ Ἰωσεδὲκ τῷ ἱερεῖ τῷ μεγάλῳ· καὶ μὴν ἐξάρχοντα τῆς ὁδοῦ
 τῆς εἰς τὴν ἀγίαν πόλιν ἐκ γῆς ἀλλοφύλων, φημί δὴ τῆς Βαβυ-
 λωνίων.

20

Ἐπόμενοι γὰρ διὰ πίστεως καθηγητῇ Χριστῷ, ὡς βασιλεῖ καὶ
 ἀρχιερεῖ, ὥσπερ ἐκ γῆς ἀλλοφύλων ἐξ ἀπάτης διαβολικῆς, εἰς τὴν
 ἀληθῶς ἀγίαν εἴσιμεν πόλιν, τὴν τῶν πρωτοτόκων ἐκκλησίαν, ἣν
 αὐτὸς ἐγερεῖ Χριστὸς, ὡς ἐν γε δὴ λίθοις τοῖς νοητοῖς. καὶ ἀνδρωτὶ
 μὲν ἄντις συλλέξαιτο τὰ δι' ὧν ἡμῖν ὡς ἐν γε τοῖς πάλαι Χριστὸς 25
 κατεγράφετο. δεήσει δὲ πάντως δυοῖν ἐλέσθαι θάτερον ἢ γὰρ τοὺς
 δι' ὧν ἐκεῖνα γεγονάσιν εἰσάπαν ἀναιρήσομεν, καθορίζοντες τὸν
 τύπον τὸ μὴ λίκν ἀπλημμελές, εἰ νοοῖντο δι' ἀνθρώπων τῶν καθ'
 ἡμᾶς γεγονότες, καὶ τοι πολὺ λίκν ἔχοντες τὸ θεοπρεπές, ἢ τὸ
 Πνεῦμα λέγοντες αἰὲ μορφοῦσθαι πρὸς εἶδος τὸ καθ' ἡμᾶς, ἐξ 30
 ἀνάγκης ὁμολογήσομεν καὶ εἰς Κύρον αὐτὸ διαπεπλάσθαι ποτὲ τὸν
 οὐκ εἰδότα Θεόν· εἴρηται γὰρ πρὸς αὐτόν· “σὺ δὲ οὐκ ἤδεις με.”

Ἀναιρουμένων δὲ τῶν ἐν τύποις, σκιὰ μὲν ἴσως ὁ Ἀαρὼν, Ζορο-
 βάβελ δὲ αὖ ὁ τοῦ Σαλαθιήλ, καὶ μέν τοι καὶ Ἰησοῦς ὁ τοῦ
 Ἰωσεδὲκ ἐν ὀνόμασιν εἶεν ψιλοῖς τε καὶ μόνις. ἀλλ' οἶμαι δὴ 35

μᾶλλον ἐκ λογισμοῦ τοῦ εἰκότος ἀναπεπεισμένους συναινέσειν ὀρθῶς, ὡς ἦν ἄνθρωπος μὲν ὁ Μελχισεδέκ, πόλεως βασιλεύων τῆς Σαλήμ, τύπον δὲ αὐτὸν ἡμῖν ἐποιεῖτο Χριστοῦ λεπτόνους, εἰς θεωρίας τὰς πνευματικὰς ὁ θεῖος ὑπάρχων Παῦλος, ἐνισταμένοις δὲ μετὰ τοῦτο καὶ οὐδὲν ἤττον λέγουσιν, ὡς ἄνθρωπος μὲν οὐκ ἦν 5 ὁ Μελχισεδέκ, τὸ Πνεῦμα δὲ μᾶλλον τὸ Ἅγιον, ἡγουν ἑτέρα τίς δύναμις τῶν ἄνωθεν καὶ ἐξ οὐρανοῦ τὴν λειτουργικὴν ἔχουσα τάξιν· δοκεῖ γὰρ ὥδε φρονεῖν ἑτέροις, ἐκεῖνο φαμέν ἀναγκαίως, ὅτι πλημμελήσουσι κατὰ δύο τρόπους, καὶ τὴν θεῖαν καὶ ἄρρητον φύσιν τοῦ Πνεύματος, εἰς τὸν μὴ πρόποντα τόπον αὐτῇ κατασύροντες, 10 καὶ τὴν γενητὴν καὶ πεποιημένην κτίσιν εἰς δόξαν ὑπεργενῆ φληνάφως ἀνακομίζοντες· τίνα δὲ τρόπον, ἐρῶ.

Γέγραπται περὶ τοῦ Μελχισεδέκ ὡς ἦν ἱερεὺς τοῦ Θεοῦ τοῦ ὑψίστου. εἰ δὲ δὴ τὸ πνεῦμα ἐστὶν ὁ Μελχισεδέκ, κατεκομίσθη λοιπὸν ἐν ἱεουργοῖς τὸ Πνεῦμα τὸ Ἅγιον. καὶ λειτουργικὴν ἔχει 15 τὴν ὑπουργίαν. ὑμνήσει δὴ οὖν καὶ αὐτὸ μετὰ τῶν ἁγίων Ἀγγέλων τὸν ἀνωτάτω Θεόν· γέγραπται γὰρ, “εὐλογεῖτε τὸν Κύριον πάντες Ἅγγελοι αὐτοῦ, λειτουργοὶ αὐτοῦ ποιοῦντες τὸ θέλημα αὐτοῦ.” εἴη γὰρ ἂν οὐδαμόθεν ἀσυμφανὲς ὡς ἑτέρῳ που πάντως ἱεουργεῖ καὶ οὐχ ἑαυτῷ τὸ ἱεουργοῦν. ἱεουργεῖ δὲ Θεῷ τῷ προὔχοντι. 20 οὐκοῦν εἰ φαμέν ἱερατεῦειν τὸ Πνεῦμα, τὴν θεῖαν που πάντες ὑποκάθεται φύσιν. τελεῖ δὲ μᾶλλον ἐν γενητοῖς καὶ προσκυνήσει μὲν μεθ’ ἡμῶν, ἀγιάσει δὲ πάντως οὐχ ἑαυτό. ἐπεὶ τοι τὸ ἁγιαζόμενον κρεῖτονί που πάντως ἢ καθ’ ἑαυτὸ τὴν φύσιν ἀγιάζεται. ἁγιασθήσεται δὲ μεθ’ ἡμῶν. πῶς οὖν ἔτι Θεὸς κατὰ φύσιν τὸ 25 ἁγιαζόμενον; ἢ γὰρ οὐ πᾶς ἱερεὺς ἀγιάζεται, εἰσί τε οὕτως ἐπὶ τὸ ἱεουργεῖν; “οὐ γὰρ ἑαυτῷ τίς λαμβάνει τὴν τιμὴν,” καθὰ γέγραπται, ἀλλ’ ὁ καλούμενος ὑπὸ τοῦ Θεοῦ, καθὼς καὶ Ἀαρών.” προστέθεικε δὲ ὁ Παῦλος, ὅτι “καὶ αὐτὸς ὁ Χριστὸς οὐχ ἑαυτὸν “ἐδόξασε γενηθῆναι ἀρχιερέα, ἀλλ’ ὁ λαλήσας πρὸς αὐτὸν, υἱός 30 “μου εἶ σύ. καὶ σὺ ἱερεὺς εἰς τὸν αἰῶνα.” οὐ δὲ γὰρ αὐτὸς ὁ μονογενὴς ἱερατεῦειν ἂν λέγοιτο, εἰ μὴ νοοῖτο καθ’ ἡμᾶς δι’ ἡμᾶς γεγωνώς. εἰ δὲ δὴ τὸ Πνεῦμα μηδαμοῦ τὴν κένωσιν ὑπομεμενηκὸς ἱερατεῦειν λέγομεν, δόξης αὐτὸ τῆς θεοπρεποῦς ἐξοίσομεν, καὶ ἐν τοῖς ὑπὸ Θεὸν καταλογιζόμεθά που μέτριον αὐτῷ διδόντες τὸ 35

γενητόν· ἢ δεικνύτωσαν ἡμῖν ἐνανθρωπήσαν τὸ Πνεῦμα, καὶ ὑπό-
 βασιν οἰκονομικὴν ὑπομεῖναν, καθάπερ ἀμέλει καὶ τὸν Υἱόν. οὐ
 γὰρ ἐπειδὴ περ ἐστὶν ὁμοούσιος ἡ Τριάς, ταύτῃ τοι καθ' οὗπερ ἂν
 ἔλοιτό τις προσώπῳ τὸν τῆς ἐνανθρωπήσεως καθοριεῖ λόγον.
 γέγονε γὰρ ἄνθρωπος, οὐκ αὐτὸς ὁ Πατήρ, οὐδὲ τὸ Πνεῦμα τὸ 5
 Ἅγιον, μόνος δὲ ὁ Υἱός. οὕτως ἡμᾶς αἱ θεῖαι μυσταγωγῆκασι
 γραφαί.

Τί τοίνυν παραβιάζονται τὴν ἀλήθειαν, καὶ τὸ πρόφασιν οὐκ
 ἔχον τοῦ κενοῦσθαι Πνεῦμα ἐν τοῖς τῆς κενώσεως κατακομίζουσι
 μέτροις, εἴπερ ἐστὶν ἀληθῶς τοῖς ἱερουργεῖν τεταγμένοις ἐναρίθ- 10
 μιον; ἱερεὺς γὰρ ἦν ὁ Μελχισεδέκ, ἀλλ' εἰς τιμὴν φησὶ τοῦ
 Υἱοῦ, πρὸς τύπον τῆς κατ' αὐτὸ ἐσομένης ἱερωσύνης κατὰ και-
 ρούς, αὐτὸ δι' ἑαυτοῦ διεμορφοῦτο τὸ Πνεῦμα. οὐκοῦν, ἐρήσομαι
 γάρ· κατημέλησεν ἄρα τὸ Πνεῦμα τὸ ἅγιον τῆς εἰς τὸν Υἱὸν τιμῆς
 καὶ ἀγάπης. καὶ τοι πῶς οὐ λῆρος ταυτὶ λέγειν; δοξάζει γὰρ τὸν 15
 Υἱὸν ὁ Παράκλητος, καὶ περὶ αὐτοῦ φησὶν, “ἐκεῖνος ἐμὲ δοξάσει.”
 τὸ τοίνυν τιμᾶν ἡρημένον, καὶ τοῦτο ἀκαταλήκτως τίμιον μᾶλλον
 αὐτὸ γέγονεν Ἀαρών. αὐτὸ δὴ καὶ Κῦρος ὁ Περσῶν τε καὶ Μή-
 δων· καὶ μὲν τοι καὶ Ἰησοῦς ὁ τοῦ Ἰωσεδέκ, καὶ Ζοροβάβελ ὁ ἐκ
 φυλῆς Ἰούδα. αὐτὸ καὶ Μωσῆς πρὸς ὃν εἴρηταί που, “προφήτην 20
 “ἀναστήσω αὐτοῖς ἐκ τῶν ἀδελφῶν αὐτοῦ ὥσπερ σέ.” τί μὴ
 γέγονεν αὐτῷ καὶ Ἰησοῦς ὁ τοῦ Ναυῆ, ὁ μετὰ Μωσέως στρατη-
 γός, ὃς διεβίβασε τὸν Ἰορδάνην τοὺς υἱοὺς Ἰσραὴλ, καὶ περιέτεμε
 μαχαίραις πετρίναις, εἰσκεκόμικε δὲ εἰς τὴν γῆν τῆς ἐπαγγελίας;
 ἢ οὐκ ἐν Χριστῷ βεβαπτίσμεθα, καὶ περιτετμήμεθα μὲν ἀχει- 25
 ροποιήτῳ περιτομῇ διὰ πνεύματος, γεγόναμεν καὶ κληρονόμοι τῆς
 τῶν οὐρανῶν βασιλείας; καὶ τοι πῶς τοῦτο οὐκ ἐναργές; οὐκοῦν,
 ἢ τὸ Πνεῦμα δώσομεν αἰὲ μορφούμενον, καὶ ὥς ἐν ἐκάστῳ τῶν
 ὀνομασμένων, ἵνα τιμήσῃ τὸν Υἱόν, ἥγουν ἔσται μοι λοιπὸν ἀλη-
 θὴς ὁ λόγος, ὥς ὀλίγα τοῦ πρέποντος καταφωρᾶται πεφροντικός· 30
 ἐφῆκε γὰρ τῶν ἀρχαιοτέρων τισὶν εἰς τύπον καὶ ὁμοίωσιν πλάτ-
 τεσθαι τοῦ Υἱοῦ. ἅπαγε τῆς τῶν λογισμῶν ἀτοπίας.

Οὐκοῦν ἄνθρωπος ὁ Μελχισεδέκ, καὶ οὐχὶ τὸ Πνεῦμα τὸ Ἅγιον.
 ὅτι δὲ οὐδ' ἂν εἶναι νοοῖτο δύνამις ἀγία καὶ λειτουργικὴ, καθὰ
 φρονεῖν ἔδοξε τισὶ, φέρε δὴ λέγωμεν τὰ ἐξ εἰκότων συλλέγοντες 35

λογισμῶν εἰς τὴν τῆς ἀληθείας ἀπόδειξιν. ἐκείνοις μὲν γὰρ, τοιός
 δέ τις καὶ σοφὸς, καθάπερ οἶονται κατὰ σφᾶς αὐτοὺς, συνετέθη τε
 λόγος. ἐπειδὴ γάρ φασι, γέγραπται περὶ τοῦ Μελχισεδέκ, “ὡς
 “ἀπάτωρ τε ἦν καὶ ἀμήτωρ καὶ ἀγενεαλόγητος, εὐλόγηκε δὲ καὶ
 “τοι τοσοῦτον ὄντα τὸν Ἀβραάμ, εὐλογεῖται δὲ τὸ ἔλαττον ὑπὸ 5
 “τοῦ κρείττονος ἀπάσης ἀντιλογίας δίχα,” μὴ νοείσθω καθ’ ἡμᾶς,
 ἀλλ’ ἔστω τὴν φύσιν Ἄγγελος. ἢ γοῦν τῶν ἄνω δυνάμεων καὶ
 λειτουργῶν μία τίς σεπτὴ καὶ δεδοξασμένη. ἐγὼ δὲ τεθαύμακα
 λίαν εἰ τρόπος αὐτοὺς εὐλαβείας τῆς εἰς τὸν θεσπέσιον Ἀβραάμ
 τῆς τοῦ χρησίμου καὶ πρέποντος ἀπεκόμησε θήρας, καὶ τῶν 10
 ἀναγκαίων εἰς ἀληθείας εὑρεσιν ἀπεβουκόλησε λογισμῶν. εἰς
 ὁμοίωσιν γὰρ δὴ καὶ τύπον τοῦ Ἐμμανουὴλ παραδεικνύντες τὸν
 Μελχισεδέκ, οὐκ εἰς τὴν τῶν πραγμάτων ποιότητα βλέπουσιν, ἢ
 τὸν τῆς ἱερωσύνης δοκιμάζουσι τρόπον, βασανίζουσι δὲ μᾶλλον
 τῶν εἰς τοῦτο παρενηνεγμένων τὰς φύσεις. 15

Τί γὰρ ἂν γένοιτο τὸ λυποῦν, φαίη τίς ἂν εἰκότως αὐτοῖς,
 εὐλογεῖσθαι τὸν Ἀβραάμ ὡς ἐξ ἀνθρώπου τυχὸν τοῦ Μελχισεδέκ,
 καὶ εἰ μὴ νοῖτο κρείττων ἂν αὐτοῦ; οὐ γὰρ ἡ φύσις ἐν τούτοις,
 ἀλλ’ ὁ τῶν δρομαίων δοκιμάζεται νοῦς, καὶ τῆς ἀληθείας οἱ λόγοι
 τῶν ἐν σκιαῖς ἀνιγμάτων ἀμείνους προαναφαίνονται. ὅτι γάρ ἐστι 20
 τῶν λίαν ἀτοπωτάτων, οὐχὶ τὰ ἐκ τῶν σημαινομένων ἀντιπαρεξά-
 γειν τοῖς ὡς ἐν σκιαῖς, ἐπ’ αὐτὰς δὲ μᾶλλον ἵεναι τὰς φύσεις
 τῶν εἰς μέσον ἐνηνεγμένων, εἴσῃ τοι κἀντεῦθεν. ἀπόλεκτος ἦν Ἀαρὼν
 προεστηκὼς καὶ ἡγούμενος τῆς ἀγίας σκηνῆς, κατεχρίετό τε τὸ
 ἄκρον τοῦ ὠτὸς τοῦ δεξιοῦ, καὶ μὴν καὶ χειρὸς καὶ ποδός. ἐτελει- 25
 οὔτο δὲ οὕτω πρὸς ἱεουργίαν. ἀλλ’ ὧ βέλτιστοι, φαίην ἂν αὐτοῖς,
 εἰ ταῖς φύσεσι τῶν ἀγιαζόντων καὶ ἀγιαζομένων προσκειῖσθαι
 καλόν, καὶ οὐχὶ δὴ μᾶλλον ὡς ἐκ τύπου καὶ σκιᾶς ἐπ’ αὐτὸ τῆς
 ἀληθείας ἵεναι τὸ κάλλος, πῶς ἔτι λοιπὸν τὸ ἔλαττον ὑπὸ τοῦ
 κρείττονος εὐλογεῖται; εἴπερ ἐστὶν ἐν ἀμείνοσιν ἢ ἀνθρώπου φύσις 30
 δαμάλεος καὶ κριοῦ.

Μὴ τοίνυν ἐρυθρίατωσαν, καὶ εἰ πολὺ κρείττων ὑπάρχων ὁ
 Ἀβραάμ τοῦ Μελχισεδέκ, εὐλογεῖσθαι λέγοιτο παρ’ αὐτοῦ. ὁ
 γὰρ τύπος ἦν ὁ νικῶν καὶ οὐχὶ δὴ πάντως ἢ τοῦ εὐλογοῦντος φύσις.
 θαυμάζω δὲ ὅτι καὶ εἰς ὁμοίωσιν καὶ τύπον διαμορφοῦντες αὐτὸν 35

τοῦ Υἱοῦ, ἀμήτορά τε εἶναι καὶ ἀπάτορα φασίν, ὡς Ἀγγελον. καὶ τοι τρόπον τινὰ καὶ ἀμφιθαλοῦς ὄντος Χριστοῦ· γέγονε γὰρ αὐτῷ μήτηρ μὲν ἐπὶ γῆς, ἡ ἀγία παρθένος, ἣν δὲ καὶ ἔστιν ἐν οὐρανῷ Πατὴρ ὁ Θεός. δεῖν δὲ οἶμαι τὰς εἰκόνας γράφεσθαι πρὸς τὰ ἀρχέτυπα. ἐπειδὴ δὲ μήτε ἀρχὴν ἡμερῶν μήτε ζωῆς τέλος 5 ἔχειν τὸν Μελχισεδέκ, ὁ θεσπέσιος ἔφη Παῦλος, ταύτη τοι καὶ δύναμιν λογικὴν, καὶ ἱεουργὸν ὑπάρχειν διατείνονται τε καὶ λέγουσιν· οὐκ ἐννοοῦντες ὅτι παρατρέχει τι τῶν ἀναγκαίων αὐτοὺς, οὐδὲ γὰρ τῶν τελούντων ἐν γενητοῖς ἀναρχον ἔσται κατὰ τὸν χρόνον. ἀλλ' εἴ τι περ ὅλως παρῆκται πρὸς ὑπαρξιν, τοῦτο καὶ ἀρχὴν 10 ἔχει ζωῆς καὶ ἡμερῶν.

Τίς οὖν ἄρα τῷ μακαρίῳ Παύλῳ γέγονεν ὁ τοῦ λόγου σκοπός; ἢ πῶς εἰς τύπον καὶ ὁμοίωσιν τοῦ Χριστοῦ παρέδειξε τὸν Μελχισεδέκ; τῶν ἐξ εἰκαιότητος οὖν ἐννοιῶν τὸν νοῦν ἀποστήσαντες, φέρε δὴ διασκεψώμεθα, καὶ ὡς ἐνι λέγωμεν· νομομαθῆς ὢν ἄγαν ὁ 15 θεῖος Ἀπόστολος οὐκ ἐξ ἀπλῶν ἐννοιῶν τὸν πρὸς Ἰουδαίους ποιεῖται λόγον, ἀλλ' ἐκ γραμμάτων Μωσαϊκῶν, οἷς ἦν εἰκὸς καὶ οὐχ ἐκόντας παραχωρεῖν τοὺς τῇ ἀληθείᾳ πολεμεῖν ἐγνωκότας. δέχεται δὲ τὸν Μελχισεδέκ εἰς ὁμοίωσιν καὶ ὑποτύπωσιν τοῦ Χριστοῦ. διὰ τοι τὸ λέγεσθαι βασιλείαν δικαιοσύνης καὶ εἰρήνης· πρέποι 20 γὰρ ἂν οἶμαι ταυτὴ δὴ μόνῳ κατὰ λόγον τὸν μυστικὸν τῷ Ἐμμανουήλ. δικαιοσύνης γὰρ καὶ εἰρήνης πρύτανις ἀνεδείχθη τοῖς ἐπὶ τῆς γῆς, καὶ δεδικαιώμεθα μὲν ἐν αὐτῷ, τὸ τῆς ἀμαρτίας ἄχθος ἀποπεμφάμενοι, ἐσχήκαμεν δὲ καὶ εἰρήνην τὴν πρὸς τὸν Πατέρα καὶ Θεόν, τὴν μεσολαβοῦσαν καὶ διυστάσαν ἡμᾶς τῶν τρόπων 25 ἀκαθαρσίαν ἀπονιψάμενοι, ἐνούμενοί τε ὥσπερ αὐτῷ διὰ Πνεύματος· “ὁ γὰρ κολλώμενος τῷ Κυρίῳ,” φησὶν, “ἐν Πνεῦμα ἔστιν.” ἔστι τοίνυν κατὰ γε τὴν Ἑλλάδα φωνὴν μελχὶ μὲν ὁ βασιλεὺς, σεδέκ δὲ δικαιοσύνη. καὶ ἴδοι τις ἂν τὸν Μελχισεδέκ ὡς ἐν ἰδίᾳ κλήσει πεπλουτηκότα, κατὰ γε τὴν ἐκ τῶν σημαινομένων 30 δύναμιν, τὸ βασιλεὺς δικαιοσύνης, ἐν δὲ τῷ καὶ βασιλεὺς εἰρῆσθαι Σαλῆμ βασιλεὺς εἰρήνης. ἤρμοσε δὴ οὖν ὁ θεσπέσιος Παῦλος ὡς ἐξ ὁμοιώσεως ἥδη σαφοῦς τε καὶ ἐμφανοῦς τοῦ Μελχισεδέκ τὰ τοιαῦτα Χριστῷ· δέχεται δὲ τῆς ὑπὲρ νόμον ἱερωσύνης σύμβολον, τὸ εὐλογῆσαι τὸν Ἀβραὰμ, οἷνόν τε καὶ ἄρτους αὐτῷ παρασχεῖν. 35

Εὐλογούμεθα γὰρ οὐχ ἑτέρως παρὰ Χριστοῦ τοῦ μεγάλου καὶ ἀληθινοῦ καὶ ἀληθῶς ἱερέως. εὐλογούμεθα δὲ κατὰ τὸν θεσπέσιον Ἀβραὰμ εὐσθενέστατα καταγωνισάμενοι τοὺς ἄρχοντας τοῦ αἰῶνος τούτου, καὶ τῆς τῶν πολέμων χειρὸς ἀμείνους ἀναδεικνύμενοι, καὶ μηδενὸς τῶν ἐν κόσμῳ δεδεημένοι· πλοῦτον δὲ μᾶλλον νοητὸν 5 ἡγούμενοι τὰ παρὰ Θεοῦ, καὶ τὴν εὐκλεᾶ καὶ ἀμάραντον τῶν ἄνωθεν χαρισμάτων διανομήν. ἐννόει γὰρ ὅτι νευικηκότα τὸν Ἀβραὰμ καὶ ὑποστρέφοντα μὲν ἐκ τῆς κοπῆς τῶν βασιλέων, οὐκ ἀξιώσαντα δέ τι παρὰ τοῦ Σοδόμων ἄρχοντος εἰς ἰδίαν κτῆσιν ἐλεῖν, εὐλόγησεν ὁ Μελχισεδέκ. ὁ μὲν γὰρ Σοδομιτῶν ἡγούμενος 10 ὡς νευικηκότι τῷ Ἀβραὰμ ἔφασκε, “δός μοι τοὺς ἄνδρας, τὴν “δὲ ἵππον λάβε σεαυτῷ.” ὁ δὲ μηδενὸς τῶν ἐκείνου μεταποιεῖσθαι διεγνώκως, “ἐκτενῶ,” φησὶ, “τὴν χειρὰ μου πρὸς τὸν Θεὸν τὸν “ὑψιστον, ὃς ἔκτισε τὸν οὐρανὸν καὶ τὴν γῆν, εἰ ἀπὸ σπαρτίου ἕως “σφαιροτέρου ὑποδήματος λήψομαι ἀπὸ πάντων τῶν σῶν.” ἵνα 15 μὴ εἴπῃς ὅτι ἐγὼ ἐπλούτησα τὸν Ἀβραάμ· χαίρειν γὰρ ἀγίοις ἔθος οὐκ ἐπὶ πλούτῳ κοσμικῷ. κεκρατηκότες τοίνυν ὁρατῶν τε καὶ ἀοράτων ἐχθρῶν, καὶ οὐδὲν ἀπὸ κόσμου δεχόμενοι, τιμῶντες δὲ μᾶλλον τὸν ἄνωθεν πλοῦτον, εὐλογούμεθα διὰ Χριστοῦ τοῦ τῆς εἰρήνης βασιλέως· εὐλογούμεθα δὲ ξένιον ὥσπερ οὖν οὐ καὶ ζωῆς 20 ἐφόδιον τῆς εἰς αἰῶνα δεχόμενοι τὰ μυστικά. σεσιγήσθω γὰρ τέως εἰ δοκεῖ, εὐλογούμεθα δὲ παρὰ Χριστοῦ καὶ πρεσβείας ταῖς ὑπὲρ ἡμῶν πρὸς τὸν Πατέρα. ὁ μὲν γὰρ Μελχισεδέκ εὐλόγει τὸν Ἀβραὰμ οὕτω λέγων, “εὐλογητὸς ὁ Θεὸς ὁ ὑψιστος ὃς ἔδωκε τοὺς “ἐχθρούς σου ὑποχειρίους σου.” ὁ δὲ Κύριος τὸ πάντων ἡμῶν 25 ἱλαστήριον, “Πάτερ Ἄγιε,” φησὶν, “τήρησον αὐτοὺς ἐν τῇ ἀλη- “θείᾳ σου.”

Οὐκοῦν καὶ ἐκ τῆς τῶν ὀνομάτων ἐρμηνείας ἀρπάζει τὸ χρήσιμον εἰς ὑποτύπωσιν τοῦ Χριστοῦ ὁ Ἀπόστολος, καὶ αὐτὸν δὲ τῆς ἱεροσύνης τὸν τρόπον εἰς παράδειγμα τοῦ πράγματος ἐποιεῖτο 30 σαφῆ. ἄρτους γὰρ καὶ οἶνον ἐκόμιζεν ὁ Μελχισεδέκ. ὅτι δὲ ἀπάτωρ ἢ ἀμήτωρ ἦν, ἡγουν ἀγενεαλόγητος, ἢ ἀρχὴν ἡμερῶν ἢ τέλος ζωῆς οὐκ εἶχεν ὁ Μελχισεδέκ, οὐδαμοῦ διαμεμήνυκε τὸ γράμμα τὸ ἱερόν. πεφενάκικεν οὖν ἄρα, φαίη τίς ἂν ἴσως, ὁ θεσπέσιος Παῦλος· οὐ τοῦτο φαμέν, μὴ γένοιτο· λαλεῖ γὰρ ἀλήθειαν, δέχε- 35

ται δὲ μᾶλλον ὁ μυσταγωγὸς, τεχνίτης ὢν ἄγαν, εἰς τύπον τῆς δόξης τοῦ Ἑμμανουὴλ καὶ τὴν ἐπὶ τούτοις αὐτοῖς οἰκονομικὴν ἀφήγησιν. ὅτι γὰρ μόνον ἦν ἱερεὺς ὁ Μελχισεδέκ ἢ θεόπνευστος ἡμῖν ὑπέφηνε γραφῇ, γένος οὐκ ὀνομάσασα ἢ τίνος ἐξέφυ πατρὸς ἢ μητρὸς, ἀλλ' οὐδὲ εἰς πόσον ἐτῶν κατέληξεν ἀριθμὸν, ἢ ποίας 5 ἔχων εὐρίσκεται τῆς ἱερωσύνης τὰς διαδοχὰς, προσθεῖσαν εὐρισκομεν. ὑποπλάττεται τοίνυν ἡ τῶν τοιούτων ἡμῖν ἀφήγησις οἰοεὶ πως τὸ διηνεκὲς καὶ ἄναρχον τοῦ Χριστοῦ, καθ' ὃ νοεῖται Θεός. ἄναρχον δὲ φημι τὸ ὡς ἐν ποσότητι δηλονότι κατὰ χρόνον. αὐτὸς γὰρ ἐστὶν τῶν αἰώνων ποιητής. ὑπεμφαίνει δὲ πρὸς 10 τοῦτο καὶ τὸ ἀκατάληκτον τῆς ἱερωσύνης. διὰ τοῦτο φησὶ Παῦλος περὶ τοῦ Μελχισεδέκ, ὅτι μήτε ἀρχὴν ἡμερῶν μήτε ζωῆς τέλος ἔχει, ἀφομοιωμένος δὲ τῷ Υἱῷ τοῦ Θεοῦ, μένει εἰς τὸ διηνεκὲς ἱερεύς.

Ἔοικε δὲ καὶ ἕτερόν τι σοφὸν βεβουλεῦσθαι πάλιν καὶ τί δὴ 15 τοῦτό ἐστιν, ὡς ἂν οἷός τε ᾧ, διειπεῖν πειράσομαι. ἀντέπραπτον Ἰουδαῖοι τοῖς περὶ Χριστοῦ κηρύγμασι, καὶ τῶν ἀποστολικῶν διδαγμάτων μονονουχὶ καταμειδιᾶν ἀπετόλμων. δύο ταῦτα προτείνοντες, ἐν μὲν ὡς εἴη τῶν ἀμηχάνων τὴν τοῖς πατράσι διωρισμένην διὰ Μωσέως ἀπρακτεῖν ἐντολὴν, καὶ ἀθετεῖσθαι τὸν νόμον, πολι- 20 τείας ἐτέρας τῆς οὐδενὶ τῶν πάλαι διεγνωσμένης ἀδοκῆτως εἰσκρινομένης. ἕτερον δὲ αὖ, μὴ γὰρ δὴ χρῆναι διισχυρίζοντο τῆς ἱερωσύνης τὴν δόξαν, ἔξω τῆς ἀπολέκτου φέρεσθαι φυλῆς, τουτέστι τῆς τοῦ Λευι, ἄνω τε καὶ κάτω τῆς ἱερᾶς λειτουργίας ἀποσοβοῦντος Θεοῦ τοὺς οὐκ ὄντας αὐτῆς, καὶ δίκην εὐθὺς τῷ τοιῷδε 25 τολμήματι καθορίζοντος τὴν ἐσχάτην. ἀγωνίζεται τοίνυν νομομαθὴς ὢν ὁ Παῦλος, καὶ πειρᾶται πληροφορεῖν ἀπὸ τε τοῦ εἰκότος, καὶ μέντοι καὶ ἔξ αὐτῆς τῆς θεοπνεύστου γραφῆς, ὅτι καὶ νόμου καινότης καὶ ἱερωσύνης αὐτῆς προανεφωνεῖτο μετάθεσις, καὶ προ- 30 ἀνέλαμψεν ἐν τύποις ἢ ἐκατέρου δήλωσις. δέχεται οὖν οὐκ ἐκ 30 φυλῆς ὄντος τῆς Λευιτικῆς τὸν Μελχισεδέκ, εἴτα δείκνυσιν ἱερέα μὲν ὄντα τοῦ ὑψίστου Θεοῦ, προσάγοντα δὲ ἄρτους καὶ οἶνον, καὶ εὐλογοῦντα τὸν Ἀβραάμ, ἀλλ' οὐκ ἐν τῇ φύσει τὴν ὑπερβολὴν τῷ Μελχισεδέκ, ἀλλ' ἐν γὰρ τοῖς τρόποις τῆς ἱερωσύνης ἐνεῖναι φαμέν· οὐκ ἀνανεύοντος δὲ τοῦ προπάτορος Ἀβραάμ, ἀπονέμοντος 35

δὲ ὥσπερ τὸ προὔχειν αὐτῷ δι' ὧν ἔγνω τιμὴν, καὶ αὐταῖς ταῖς τῶν δεκτῶν προσαγωγαῖς. ἀποδεκατοῦσι μὲν γὰρ οἱ ἐξ αἵματος Λευὶ τὸν λαόν, καὶ περ ὄντας ἀδελφούς. ὁ δὲ μὴ γενεαλογούμενος ἐξ αὐτῶν, τουτέστιν ὁ Μελχισεδέκ, οὐ γὰρ ἦν ἐκ φυλῆς Λευι, δεδεκάτωκε τὸν Ἀβραάμ, καὶ εὐλόγηκε. καὶ ὁ μὲν τύπος τούτοις 5 Χριστὸς δὲ δὴ αὖ ὁ ὡς ἐν σκιαῖς γραφόμενος, ἀγενεαλόγητος ὢν τοῖς κατὰ νόμον ἱεραῖσθαι τεταγμένοις· ἀνατέταλκε γὰρ ἐκ τῆς Ἰουδα φυλῆς, εἰς ἣν οὐδὲ περὶ ἱερέων Μωσῆς ἐλάλησε, δεδεκάτωκε τοὺς υἱοὺς Λευι, τουτέστι τὴν κατὰ νόμον ἱερωσύνην, δεδεκάτωκε δὲ, πάλαι μὲν ἐν Μελχισεδέκ, ὕστερον δὲ καὶ ἐκ Ἀαρών. 10 ἀπεδεκάτου γὰρ καὶ αὐτὸς τοὺς υἱοὺς Λευι, τύπον ἐπέχων τῆς ἱερωσύνης Χριστοῦ.

Ἀποδέδεικται τοίνυν ἐν μὲν τῷ Μελχισεδέκ ὅτι μεταστήσεται ποτε τῆς ἱερωσύνης τὸ χρίσμα τῆς κατὰ νόμον ἱερατευούσης φυλῆς· καὶ μὴν ὅτι καὶ ἕτερος ἱεουργίας ἀναλάμψει τρόπος τε καὶ 15 νόμος. ἦν γὰρ πῶς ἀνάγκη συμμεθίστασθαι τῆς ἱεουργίας καὶ αὐτὸν τὸν νόμον. κατεψηφίζετο γὰρ ὁ Παῦλος τὸ μὴδὲν δύνασθαι τελειοῦν τῆς κατὰ νόμον ἱερωσύνης, χρησιμωτάτην ἀποδεικνύς τῆς κρείττονος ἐντολῆς τὴν ἐπιφοράν. εἰ γὰρ ἦν ἐν ἐκείνῃ τὸ ἀναγκαῖον, τί μὴ μᾶλλον, φησὶ, κατὰ τὴν τάξιν Ἀαρών ἱερεὺς 20 ἕτερος ἐνεδείκνυτο, καὶ οὐ κατὰ τὴν τάξιν Μελχισεδέκ; ὅς ἦν ὁμοίωσις καὶ τύπος Χριστοῦ, ἥκιστα μὲν σαρκικῶς ἱερατεύοντος ἔτι, κατὰ δύναμιν δὲ μᾶλλον ἀκαταλύτου ζωῆς. τρέφει γὰρ ἡμᾶς εἰς ἀμήρτου ζῶν ταῖς μυστικαῖς ἱεουργίαις, καὶ τοι σαρκικῶς ἱερατεύοντος Ἀαρών· βουθυσίαι τε γὰρ δι' αὐτοῦ, καὶ προβάτων 25 ἦσαν σφαγαί, καὶ ἕτερα ἅττα πρὸς τούτοις οὐ τελειοῦντα κατὰ συνείδησιν τοὺς λατρεύοντας. ὅτε τοίνυν ἕτερος ἡμῖν εἰσκεκόμῃσται τρόπος ἱεουργίας, ἀποστὰς τῶν πρώτων καὶ ἀρχαιοτέρων ἐθῶν, ἕτερός που πάντως καὶ ἱερεὺς, καὶ εἰ καινὴν ἐπήγγελται διαθήκην Θεὸς, παλαιωθείσης τῆς πρώτης, ὁ κατὰ τὴν τάξιν Μελ- 30 χισεδέκ ἱερεὺς, ἐφ' οὗ πρόπει ἂν καὶ τὸ εἰς αἰῶνα νοῆσαι, οὐδεὶς ἂν ἕτερος εἴη παρὰ τὸν Κύριον.

^ρ
μ^c Οἱ μὲν οὖν Ἀπόστολοι ὥσπερ σῖτον τὸν λόγον τῷ κόσμῳ κατέσπειραν. οἱ δὲ ἑτερόφρονες ζιζανίων δίκην ἀνακύψαντες ἐπέ-

κεινα τοῦ σίτου πειρῶνται ὑπερεκτείνεσθαι, μυστικώτατα τῶν
 Ἀποστόλων ὡς οἶονται διδάσκειν ἐπιχειρήσαντες. τὸν γὰρ Μελ-
 χισεδέκ φύσει Θεὸν ὄντα οὐκ ἐκήρυξαν ἐκεῖνοι, ὡς οὗτοι λέγουσιν.
 οὐ μὴν ἀλλὰ καὶ τοιαῦτα τινὰ συνεισφέρουσιν νοήματα, ὡς καὶ
 τὰς ὑπὲρ ἡμῶν γεγεννημένας οἰκονομίας τοῦ Κυρίου εὐτελίζεσθαι 5
 δι' αὐτῶν. εἰ γὰρ τὸν ἐκ παρασιωπήσεως γραφικῆς ἀπάτορα καὶ
 ἀμήτορα ὀνομασθέντα, θεοποιῶσιν ἄνθρωπον, εὐτελίζουσιν ἄρα τὸν
 πατέρα ἔχοντα ἐν οὐρανοῖς, καὶ μητέρα ἐπὶ τῆς γῆς ἐσχηκότα δι'
 ἡμᾶς Χριστὸν τὸν Θεόν καὶ εἰ διὰ τὸ ἀγενεαλόγητον ἐκεῖνον λέ-
 γεσθαι μέγαν εἶναι ἡγοῦνται, γενεαλογούμενον τὸν Χριστὸν ἥττονα 10
 ἂν νομίσαιεν. ἡ δὲ τῆς τοιαύτης ἐννοίας προαγωγὴ τοὺς ἀφρονεστέ-
 ρους αὐτῶν καὶ εἰς ἄρνησιν κατασύρειν ἔοικεν, ὅπερ πλείονα φέρει
 κατάκρισιν τῷ προηγησαμένῳ τῆς τοιαύτης ἐννοίας. ταῦτα δὲ
 πᾶσχεουσιν ὡς οἶμαι διὰ τὸ παρατρέχειν αὐτοὺς τὰ συστατικὰ
 κεφάλαια τῆς θείας γραφῆς, καὶ τινας περικοπὰς πρὸς τὸν ἴδιον 15
 ἔλκειν σκοπόν· διὸ καὶ τὸν ἐπὶ Χριστοῦ ἐρμηνευόμενος χρημα-
 τισμὸν, τῷ χρηματισθέντι ἀνθρώπῳ ὡς Θεῷ ἀπονέμουσι, καὶ τὸν
 κατὰ τὴν τάξιν τῆς ἱερατείας ἀφωμοιωμένον τῷ Κυρίῳ ἄνθρωπον,
 λέγουσι φύσει υἱὸν Θεοῦ. φησὶ γὰρ, εἰ μὴ ἦν οὗτος υἱὸς Θεοῦ,
 πῶς βασιλεὺς εἰρήνης καὶ δικαιοσύνης ἐλέγετο; γνώτωσαν οὖν εἰ 20
 βούλονται, ὅτι ὁ Ἀπόστολος, οὐ λέγει αὐτὸν φύσει βασιλέα εἰ-
 ρήνης, ἀλλ' ἐρμηνευόμενον, ὅπερ αὐτοὶ παρατρέχουσι· καὶ διὰ
 τοῦτο τὴν τοῦ ὀνόματος ἐρμηνείαν, φύσιν εἶναι τοῦ χρηματισθέντος
 ἔδοξαν. πάλιν φασὶν, εἰ μὴ ἦν Θεὸς, πῶς ἀπάτωρ καὶ ἀμήτωρ;
 ἐν τούτῳ δὲ ὡς ἔοικεν, οὐκέτι Τύδον λέγουσι τὸν Μελχισεδέκ, ἀλλὰ 25
 καὶ Πατέρα· καὶ τοι φασὶν ἡμεῖς οὐ λέγομεν αὐτὸν Πατέρα, ἀλλὰ
 τὸν Θεὸν Λόγον πρὸ τοῦ σαρκωθῆναι, καὶ ἐκ Μαρίας γεννηθῆναι.
 καὶ πῶς ἀπάτωρ ὁ Θεὸς Λόγος, ὃ ματαιόφρονες; μάθετε ὅτι ὁ
 μακάριος Παῦλος πάντα ἐκεῖνα ἐπὶ τὸν σαρκωθέντα εἰρῆσθαι
 λέγει· φησὶ γὰρ, ὅτι ἐφ' ὃν ταῦτα λέγεται φυλῆς ἐτέρας μετέ- 30
 σχηκε. πρόδηλον γὰρ ὅτι ἐξ Ἰούδα ἀνατέταλκεν ὁ Κύριος. ἀλλ'
 εἰπέ φησί· πῶς ἐξ Ἰούδα ἀνατείλας ὁ Χριστὸς, ἀπάτωρ ἐστὶ καὶ
 ἀμήτωρ κατὰ τὴν τάξιν Μελχισεδέκ; οὐκ εἰδότες ὁ λέγουσιν. οὐ
 γὰρ περὶ ἀπάτορος ἔθετο τὴν τάξιν ὁ Παῦλος, ἀλλὰ περὶ μόνης
 τῆς ἱερωσύνης. διὰ τοῦτο οὐδὲ λέγει, σὺ ἀπάτωρ, ἀμήτωρ κατὰ 35
 τὴν τάξιν Μελχισεδέκ, τουτέστι κατὰ τὴν ὁμοίωσιν, καὶ οὐ κατὰ

τὸν νόμον. ἡ μὲν γὰρ φυλὴ τοῦ Λευὶ κατὰ νόμον ἱερατεύειν ἐτέτακτο, ὁ δὲ Μελχισεδὲκ οὐ κατὰ νόμον, ἀλλὰ κατὰ τάξιν προφητείας προδεικνύοντα[§] περὶ Χριστοῦ. διὰ τοῦτο φησί, “σὺ ἱερεὺς εἰς τὸν αἰῶνα,” οὐ κατὰ τὴν τάξιν Λευὶ ἢ Ἀαρών, τῆς αὐτῆς φυλῆς ὄντος, ἀλλὰ κατὰ Μελχισεδὲκ, τοῦ χωρὶς νόμου ἱερατεύσαντος. 5

Ἀλλὰ πάλιν ἐκεῖνοι πρὸς ἡμᾶς· εἰ ὁ Μελχισεδὲκ ἄνθρωπός ἐστι, πῶς μένει εἰς τὸ διηνεκὲς ἱερεὺς; καὶ τοῦτο δὲ ἐκ περικοπῆς ἐρωτῶσι, τὰ πλείονα τοῦ κεφαλαίου παρατρέχοντες· λέγει γὰρ, “ἀφωμοιωμένος τῷ Υἱῷ τοῦ Θεοῦ, μένει ἱερεὺς εἰς τὸ διηνεκές.” ἀφομοιώσις δὲ καὶ ὑπόστασις ταυτὸν οὐκ ἐστι· τὸ μὲν γὰρ τύπος, 10 τὸ δὲ ἀλήθεια τυγχάνει. ὥσπερ οὖν ἀφωμοίωται τῷ Χριστῷ Ἰωνᾶς, καὶ μένει προφήτης κατὰ τὴν τριήμερον ταφὴν, καὶ ὥσπερ ἀφωμοίωται αὐτῷ Μωϋσῆς κατὰ τὴν τοῦ λαοῦ ἀφήγησιν, καὶ μένει ἡγούμενος εἰς τὸ διηνεκές, οὕτως ἀφωμοίωται αὐτῷ καὶ ὁ Μελχισεδὲκ κατὰ τὴν τῶν ἐθνῶν ἱερωσύνην, καὶ μένει ἱερεὺς εἰς 15 τὸ διηνεκές. διὸ καὶ λέγει· “σὺ ἱερεὺς εἰς τὸν αἰῶνα κατὰ τὴν “τάξιν Μελχισεδέκ.” καὶ πάλιν δεδόσθαι φασὶν, ὅτι ἄνθρωπος ἐστὶν ὁ Μελχισεδὲκ ἀφωμοιωμένος τῷ Χριστῷ· δεῖξον πῶς ἀπάτωρ, καὶ ἀμήτωρ ἐστὶ, μήτε ἀρχὴν ἡμερῶν μήτε ζωῆς τέλος ἔχων. ἐν τούτοις οὖν δεῖξον τὴν ἀφομοίωσιν, ἵνα γινῶμεν ὅτι ἄνθρω- 20 πος ὁ Μελχισεδὲκ καὶ οὐκ αὐτὸς ὁ Χριστός. οὕτως ἐρωτῶντες, οὐχ ἡμῖν ἀλλὰ τὰ θεῖα γραφῇ παρατάσσονται· ἥρκει γὰρ αὐτοῖς πιστεῦσαι τῷ Ἀποστόλῳ ἀφωμοιωμένον αὐτὸν εἰρηκότε τῷ Υἱῷ τοῦ Θεοῦ, καὶ οὐχὶ Υἱὸν τοῦ Θεοῦ. νῦν δὲ λέγοντες, δεῖξον τὴν ἐπὶ τῶν ὀνομάτων ἀφομοίωσιν ἵνα πιστεύσωμεν, εἰκόασιν ἀπιστεῖν τοῖς 25 ὑπὸ τοῦ Παύλου λεγομένοις, ὡς εἶγε καὶ ἡμεῖς ἀπορήσαιμεν τῆς τοιαύτης ἀποδείξεως, ἐκεῖνοι τῆς πίστεως ἀποστήσονται, ὡς καὶ ἀπέστησαν. ἐπειδὴ οὖν πολλά ἐστὶν εὐρεῖν ἐν τῇ γραφῇ ὀνόματα ὧν ἡ ἀπόδειξις παρὰ τῷ πλήθει δυσεύρετος, παρὰ τοῦτο ἄρα ἡ ἐκκλησία τῆς παραδοθείσης αὐτῇ πίστεως ἀποστήσεται, καὶ ἰδίαις 30 ἀπουσίαις πιστεύσει; μὴ γένοιτο. πλὴν οὐ διὰ τοῦτο σιωπήσομεν ἀκρίτως, ἀλλὰ κατὰ δύναμιν ἀποδείξομεν τὴν ἐν τοῖς προειρημένοις ἀφομοιώσιν. ἀπάτορα καὶ ἀμήτορα τὸν Μελχισεδὲκ λέγει ὁ Ἀπόστολος, κατὰ τὸ ἐπόμενον ῥητὸν, ὅτι ἀγενεαλόγητος φησίν.

[§] Leg. προδεικνύων τὰ π.

ἐπειδὴ γὰρ ἐν τῇ γενεαλογίᾳ οὐκ ἐμφέρεται τίνος πατὴρ ἢ ποίας μητὴρ, ἢ πότε ἐγεννήθη, ἢ πότε ἀπέθανε, διὰ τοῦτο μήτε ἀρχὴν ἡμερῶν ἔχειν μήτε ζωῆς τέλος λέγεται. οὐ γὰρ ἡδύνατο γενεαλογηθῆναι ἐκ τῶν παραληφθέντων καταγόμενος ἐθνῶν, καθὼς ἡ γραφὴ ἐκ τῆς κατοικεσίας αὐτὸν φανεροποιεῖ· ἐν τούτῳ δὲ ἀφωμοίωται 5 τῷ Υἱῷ τοῦ Θεοῦ, ἐπειδὴ ὁ Κύριος ἐπὶ γῆς οὐκ ἔσχε πατέρα, οὐδ' ἐν οὐρανῷ μητέρα.

Ἐπειδὴ δὲ εἰρήκαμεν ὅτι κατ' οἰκονομίαν οὐκ ἐμφέρεται ἐν τῇ θείᾳ γραφῇ πότε ἐγεννήθη ὁ Μελχισεδέκ, ἢ πότε ἀπέθανε, καὶ διὰ τοῦτο λέγει μήτε ἀρχὴν ἡμερῶν, μήτε ζωῆς τέλος ἔχειν, ζητοῦσι 10 καὶ ἐν τούτῳ τῷ λόγῳ τὴν ἀφομοίωσιν· λέγοντες, ἔφησ' περὶ τοῦ Μελχισεδέκ, εἶπε καὶ περὶ τοῦ Χριστοῦ, πῶς οὔτε ἀρχὴν ἡμερῶν οὔτε ζωῆς τέλος ἔχει, ἵνα γινώσκωμεν καὶ ἐν τούτῳ τὴν ἀφομοίωσιν. οἶδαμεν γὰρ ὅτι γεννηθεὶς ἐκ Μαρίας, καὶ ἀρχὴν ἔσχεν αὐτὸ τοῦτο γεννηθῆναι, ἀλλὰ καὶ ἀπέθανε, καὶ ἀνέστη κατὰ τὰς γραφάς. 15 ἡμεῖς δὲ πρὸς ταῦτα· πιστεύετε τὸ εὐαγγέλιον, ὅτι “ὁ Λόγος “σὰρξ ἐγένετο,” οὐ τραπεὶς εἰς ἄνθρωπον, ἀλλ' ἄνθρωπον εἰς ἑαυτὸν προσλαβόμενος. εἰ οὖν πιστεύετε, γινώτε ὅτι ἄνθρωπος ψιλὸς οὐκ ἔστιν, ἢ νοεῖται ὁ Χριστὸς, καθότι μονομερῶς οὐχ ὑπέστη, ἀλλ' εὐθὺς ἡνωμένως ἐγεννήθη, δηλονότι τοῦ Θεοῦ Λόγος 20 πρότερον θεοπρεπῶς ἐνεργήσατο κατὰ τὸ γεγραμμένον, “Πνεῦμα “Ἅγιον ἐπελεύσεται ἐπὶ σέ, καὶ δυνάμεις ὑψίστου ἐπισκιάσει σοι, “διὸ καὶ τὸ γεννώμενον ἅγιον κληθήσεται Υἱὸς Θεοῦ,” ὅθεν νοοῦμεν ὅτι ὁ Χριστὸς οὔτε ἀρχὴν ἡμερῶν, οὔτε ζωῆς τέλος ἔχει. εἰ γὰρ ὁ ἀναρχος Λόγος τῆς ἐνανθρωπήσεως γέγονεν ἀρχή, σαφὲς ὅτι ὁ 25 Χριστὸς ἀναρχος διὰ τὴν ἐκ μήτρας ἔνωσιν. οὕτως οὖν ὁ Μελχισεδέκ καὶ ἐν τούτῳ ἀφωμοίωται αὐτῷ. οἰκονομικῶς παρασιωπηθείσης τῆς γεννήσεως αὐτοῦ καὶ τῆς τελευτῆς, ἵνα προδηλώσῃ τὰ Χριστοῦ μυστήρια. πάλιν φασίν· ὁ Κύριος τὸ ἡμέτερον ἀνέλαβε σῶμα, ἢ οὐ; ναὶ τὸ ἡμέτερον, ἀλλ' οὐ διηρημένως αὐτὸ ἀνέλαβεν. 30 οὐ γὰρ προϋπέστησεν αὐτὸ καὶ τότε ἡνώθη, ἀλλὰ ἀδιαίρετον ἐκ μήτρας ἐποίησατο τὴν ἔνωσιν. εὐθὺς δὲ ἐπάγουσι, διὰ τοῦτο οὖν ψηφίζεται αὐτοῦ τὰ ἔτη. ἔτη φημὶ ψηφίζονται οὐ φύσεως θεϊκῆς μονομερῶς, ἀλλὰ γεννήσεως τῆς κατὰ σάρκα οἰκονομικῶς. οὐκ εἶπε γὰρ ἡ γραφὴ ὅτι ἐγεννήθη ψιλὸς ἄνθρωπος ὁ Θεὸς Λόγος 35

ὡς ὑμεῖς λέγετε, ἀλλὰ Χριστὸς, ὅς ἐστιν ἅμα Θεὸς καὶ ἄνθρωπος, ἀμερίστως καὶ ἀδιαιρέτως Υἱὸς Θεοῦ. γεννήσεως οὖν τῆς οἰκονομικῆς ἔσχεν ἀρχὴν, φύσεως δὲ θείας ἀρχὴν οὐκ ἔχει διὰ τὴν ἐκ μήτρας ἔνωσιν. τίνι γὰρ εἶπέ μοι ἐπιθήσεις ἀρχὴν, σώματι ψιλῷ; ἀλλὰ ψιλὸν οὐδέποτε ὑπῆρξε τὸ κυριακὸν σῶμα, ἀλλὰ τῷ γεννη-
 5 θέντι Χριστῷ διὰ τὴν σάρκα ἀρχὴν ἐπιθήσεις. Ἴδου αὐτὸς ὁ Λόγος σεσαρκωμένος. οὔτε οὖν μερισμὸν οὔτε ἀρχὴν ἐπιθεῖναι δύνασαι τῷ Χριστῷ. δεδόσθω φασὶν ὅτι ὁ Χριστὸς οὐκ ἔχει ἀρχὴν, διὰ τὴν ἔνωσιν· μὴ καὶ ἔνωσις ἀρχὴν οὐκ ἔχει; καὶ ἔχει καὶ οὐκ ἔχει. διότι αὐτὸς ὁ ἀναρχος τῆς ἐνώσεως γέγονεν ἀρχή, καὶ διὰ
 10 τοῦτο εἶπον, ἔχει καὶ οὐκ ἔχει. εὐσεβέστερον δὲ ἐστὶν εἰπεῖν ὅτι οὐκ ἔχει. ὅσα γὰρ ὑποστατικῶς ἥνεται, καὶ ἐκ δύο νοοῖτο, ὅμως τῇ τοῦ δυνατωτέρου φύσει συνενωθὲν, ἐκεῖνο καὶ νοεῖται καὶ ὀνομάζεται, καθάπερ ποταμὸς ἀπὸ βροχῆς συσταθεὶς, καὶ τῇ θαλάσῃ συμμιγεὶς, οὐκέτι λέγεται ποταμὸς, ἀλλὰ θάλασσα, ἐκεῖθεν ἀρχὴν
 15 λαβὼν, καὶ ἐκεῖ καταλήξας. εἰ μὲν γὰρ ἡ σωματικὴ δύναμις ὡς ὑπερέχουσα ἐνήργησε τῷ Λόγῳ, καὶ οὕτως γέγονεν ἔνωσις, νοεῖσθω καὶ ἀρχὴν ἔχειν, κατὰ τὴν τοῦ σώματος φύσιν. εἰ δὲ ὁ Θεὸς Λόγος θεοπρεπῶς ἐνήργησε κατὰ τὸ εὐαγγέλιον, φανερόν ὅτι πρὸς ἐκείνην τὴν φύσιν τὸ ἅγιον σῶμα ἠυγένισται, ὅτι “ἐν αὐτῷ εὐδό-
 20 “ κησε κατοικῆσαι πᾶν τὸ πλήρωμα τῆς θεότητος σωματικῶς.” εἰ οὖν πᾶν τὸ πλήρωμα δηλονότι οὐδὲν ὑπολέλειπται τῆς θεότητος, ὃ οὐκ εἶχε τὸ ἅγιον σῶμα τοῦ Χριστοῦ, εἴτε ἀναρχότητα εἶποις, εἴτε θεότητα, εἴτε ἀθανασίαν, εἴτε παντοκρατορικὴν δύναμιν, εἴτε κράτος, εἴτε σοφίαν, πάντα ἔχει. διὰ τοῦτο φησὶν ὁ Παῦλος, “ὅτι 25
 “ ἐσμὲν ἐν αὐτῷ πεπληρωμένοι. αὐτὸς γάρ ἐστι τὸ πλήρωμα τοῦ τὰ
 “ πάντα ἐν πᾶσι πληρουμένου.” οὕτω δὴ νοεῖται Χριστὸς, μήτε ἀρχὴν ἡμερῶν μήτε ζωῆς τέλος ἔχων.

Πάλιν λέγουσιν, εἰ ἄνθρωπος ἐστὶν ὁ Μελχισεδέκ, πῶς μένει ἱερεὺς εἰς τὸ διηνεκές; τοῦτο δὲ ἡμεῖς κατὰ δύο τρόπους φαμέν
 30 νοῆσαι, οὐ μόνον περὶ ἐκείνου, ἀλλὰ καὶ περὶ πάντων τῶν ἀγίων. πρῶτον μὲν ὅτι ἐμφέρεται ἐν τῇ γραφῇ εἰς τὸ διηνεκές, καὶ ὅτι μένουσι παρὰ τῷ Θεῷ διηνεκῶς. Ἡσαΐας ὁ προφήτης μένει προφήτης εἰς τὸ διηνεκές, καὶ πάντες μένουσι, παρὰ τε τῇ θείᾳ γραφῇ καὶ παρὰ τῷ Θεῷ. ὁμοίως καὶ οἱ Ἀπόστολοι μένουσιν εἰς
 35

τὸ διηνεκές· εἰ δὲ μὴ, ποία ἐλπίδι ὑπὲρ Χριστοῦ καθημέρον ἀπέ-
 θνησκον; καὶ πάντες δὲ οἱ ἱερατεύσαντες τῷ Χριστῷ μένουσιν
 εἰς τὸ διηνεκές, οὕτως καὶ ὁ ἅγιος Μελχισεδέκ, ἱερατεύσας τῷ
 Θεῷ, μένει ἱερεὺς εἰς τὸ διηνεκές κατὰ τὸν λόγον τοῦ Κυρίου,
 λέγοντος “ὅτι πάντες αὐτῷ ζῶσιν.” εἰς θεολογίαν δὲ λαμβάνουσι 5
 κατὰ τὸν λόγον τοῦτον, τὸν Μελχισεδέκ, ὡς Θεῷ πρέπειν ἡγού-
 μενοι αὐτῷ τὸ “θεωρεῖτε δὲ πηλίκος οὗτος, ᾧ καὶ δεκάτην ἔδωκεν
 “Ἀβραάμ”, καὶ τί τοῦτο πρὸς θεότητος ἀξίαν; θέλεις ἰδεῖν μεί-
 ζονα ταπεινότητα τοῦ Ἀβραάμ, ὁπηνίκα τὸ σπήλαιον ἔλαβε πρὸς
 ταφὴν Σάρρας, τοῖς ἀποδομένοις προσεκύνησας; παρὰ τοῦτο οὖν 10
 κακεῖνους θεοποιήσωμεν; μὴ γένοιτο. εἶδες πόσον ἔχονται ἀφρο-
 σύνης, ὅτι ἐν πηλικότητι τὸν Θεὸν Λόγον ὀρίζουσι, καὶ οἷα βραχύ-
 τητι. οὐ γὰρ εἶπε θεωρεῖτε πηλίκος οὗτος ὁ ποιήσας τὸν οὐρανὸν
 καὶ τὴν γῆν καὶ τὴν θάλασσαν, ὁ ἐπιστάμενος τὸν νοῦν τῶν ἀνθρώ-
 πων, καὶ πρὸς τὰς ἐκουσίως αὐτῶν κινήσεις. τὸ δὲ ἀπαντᾶν ἀπο- 15
 νείμας, οὐ προσφάτως ἀλλ’ ἰδίῳ καιρῷ πρὸς φῶς ἀνακύπτειν
 ὀρισάμενος. οὐδὲ εἶπεν ὁ σταθμίσας ὑετῶν καὶ χιόνων ἐπιφορὰς,
 κρυμούς τε χειμερινούς, καὶ θερινοῦ καύσωνος βολὰς, ἵνα μὴ τὸν
 κόσμον ἀπολέσῃ, οὐδὲ εἶπεν ὁ ἐν οἰκτιρμοῖς δικαιοσύνης ἀποσώζων,
 καὶ ἁμαρτωλοὺς ἀνυποκρίτως ἐλεῆσαι δυνάμενος, ὁ πανταχοῦ ὢν 20
 ἀδιαιρέτως, καὶ ἐν Πατρὶ μένων ἀσυγχύτως, ὁ ἐν ἀσθενείᾳ δῆσας
 τὸν ἰσχυρὸν, καὶ ἐν μωρίᾳ τοῦ φρονίμου ὀφεινὴν τὰ σκεύη ἀρπάσας,
 ὁ ἐξαγαγὼν ἐκ θανάτου ζῶν, καὶ τὰ ἄδηλα φανεροποιήσας· οὐδὲν
 τοιοῦτον εἶπεν ὁ Ἀπόστολος ἐπὶ τοῦ Μελχισεδέκ, ἀλλὰ “θεωρεῖτε”
 φησὶ, “πηλίκος οὗτος, ᾧ καὶ δεκάτην ἐμέρισεν Ἀβραάμ.” 25

Ἄρα εἰ ἦν Θεός, ὁ Παῦλος ἐν πηλικότητι τὴν ἀκατάληπτον
 δύναμιν περιώριζε, καὶ τοῦτο ἐν οὐδενὶ θαυμαστῷ, ἀλλ’ ἐν ταῖς
 δεκάταις τοῦ Ἀβραάμ, ἃς καὶ οἱ κατὰ νόμον ἱερεῖς λαμβάνουσιν.
 ὅταν οὖν ἀναγινώσκων εὖρης τί περὶ τοῦ Μελχισεδέκ γεγραμμένον,
 μνήσθητι τοῦ εἰρημένου ὑπὸ τοῦ Ἀποστόλου, ὅτι ἐφ’ ὃν λέγεται 30
 ταῦτα, φυλῆς ἐτέρας μετέσχηκε, καὶ οὐδέποτε πλανηθήσῃ. πρό-
 δηλον γὰρ ὅτι ἐξ Ἰουδα ἀνατέταλκεν ὁ Κύριος. ἀκολούθησον τῇ
 πίστει Παύλου, καὶ μὴ τὰ προφητικῶς χρηματισθέντα πρόσνεμε
 τῷ χρηματίσαντι. μήδ’ αὖ πάλιν τὰ τυπικῶς γεγενημένα αὐτοῖς
 ἀπόμενε τοῖς τύποις. ποίας φυλῆς μετέσχηκεν ὁ Μελχισεδέκ ὅτι 35

αὐτῷ ἀρμόζειν λογίζῃ τὰ εἰρημένα ἢ γεγενημένα; οὕτω δὲ πλανώ-
 μενος, πάντως ἂν καὶ τὸν ἄμυνόν τὸν σφαγιασθέντα τυπικῶς, Θεὸν
 ἡγήσῃ, λέγων, εἰ μὴ ἦν Θεός, πῶς τὸν ὀλοθρευτὴν Ἄγγελον ἀπή-
 λαυε τὸ αἷμα αὐτοῦ; τάχα δὲ καὶ τὸν χαλκοῦν ὅφιν θεοποιήσεις,
 ὅτι τοὺς δηχθέντας ὑπὸ τῶν ὄφεων ἐθεράπευεν. ἡμεῖς τὸ τοῦ Ἀπο- 5
 στόλου ἐροῦμεν, ἐφ' ὃν ταῦτα λέγεται φυλῆς ἐτέρας μετέσχηκεν.
 ἕκαστον γὰρ αὐτῶν οὐ δι' ἑαυτὸν ἐποίει τὴν δύναμιν, ἀλλὰ τὸν δι'
 αὐτοῖς ἐρμηνευόμενον Ἰησοῦν Χριστόν. οὕτω καὶ ὁ Μελχισεδέκ
 καὶ ἐχρημάτισε βασιλεὺς δικαιοσύνης, καὶ βασιλεὺς εἰρήνης, οὐ
 φύσει ἦν, ἀλλ' ἐρμηνευόμενος κατὰ τὴν γραφὴν. 10

Ἦθελον καὶ γὰρ πυθέσθαι τῶν φρεναπατῶν, τίνος ἕνεκα οἱ προ-
 φῆται ἢ οἱ Ἀπόστολοι Θεὸν αὐτὸν εἶναι οὐκ ἐκήρυξαν. εἰ μὲν γὰρ
 φόβῳ ἢ φόβῳ ἐφέροντο, οὐκ ἂν τὸν ἐκ Μαρίας ἀφθόνως καὶ ἀφό-
 βως ἐφάνέρωσαν. εἰ δὲ ἡγνόησαν, ἐκεῖνοι μὲν παρ' ὑμᾶς νήπιοι,
 ὑμεῖς δὲ παρ' ἐκείνοις τελειότεροι, καθότι τὰ ἐκείνους λαθόντα 15
 ὑμῖν ἀπεκαλύφθη. ἀλλὰ τί φασιν οἱ λοιμοί; μὴ θαυμάσης εἰ
 ἡγνόησαν οἱ Ἀπόστολοι τὸ μυστήριον τοῦτο, ὅπου γε καὶ τῷ
 Παύλῳ δυσεύρετον κατεφάνη, λέγοντι, “περὶ οὗ πολὺς ἡμῖν ὁ
 “ λόγος, καὶ δυσερμηνευτος λέγειν.” ὡς τῆς ἀλαζονείας, δοκοῦντες
 εἶναι τοῦ Ἀποστόλου σοφώτεροι, οὔτε νοοῦσιν ἃ λέγουσιν, οὔτε 20
 περὶ τίνων διαβεβαιοῦνται. εἰ γὰρ ὅλως πιστεύουσιν, ὅτι πολὺς
 ὁ περὶ τοῦ Μελχισεδέκ λόγος καὶ δυσερμηνευτος, εἰπάτωσαν ἐν
 ποίῳ μέρει ἐστὶ δυσερμηνευτος. πότερον, τῷ ἡμετέρῳ ἢ τῷ ἐκείνων.
 ἡμεῖς γὰρ λέγομεν ὅτι ἐρμηνεύεται ὁ Μελχισεδέκ εἰς τὸν Κύριον,
 καὶ πολὺς ἡμῖν ἐστὶν ὁ λόγος καὶ δυσερμηνευτος. ἐκεῖνοι δὲ 25
 φασὶν, ὅτι Θεὸς φύσει ἐστίν. εἰ δὲ φύσει Θεός ἐστι, πῶς δυσερ-
 μηνευτος; ὁ γὰρ Θεὸς φύσει καθολικῶς πιστεύεται ἀνερμηνευτος,
 οἱ δὲ τύποι ἐρμηνεύονται. διὰ τοῦτο ἴδωμεν τίνι μαρτυρεῖ ὁ
 ἅγιος Παῦλος εἰπὼν, “περὶ οὗ πολὺς ἡμῖν ὁ λόγος καὶ δυσερμή-
 “ νευτος,” ἡμῖν ἢ ἐκείνοις; εἰ ἐκείνοις ὡς περὶ Θεοῦ τοῦ Μελχι- 30
 σεδέκ εἰρηκῶς, ἐρμηνευσάτωσαν τὸν Θεὸν αὐτῶν, ὡς νοήσαντες
 αὐτὸν φύσει Θεόν. εἰ δὲ μήγε, ἡμεῖς ἐν Κυρίῳ κατὰ δύναμιν τὰ
 τοῦ Μελχισεδέκ ὡς τυπικὰ ἐρμηνεύσωμεν, κατὰ τὴν ὑπόθεσιν τοῦ
 ἁγίου Παύλου, καὶ παυσάσθωσαν βλασφημοῦντες.

Πρῶτον μὲν γὰρ ἡ νῦν Ἱερουσαλήμ Ἰεβουσῶ ἐκαλεῖτο. ὅθεν 35

γινώσκωμεν ὅτι ἐκ τῶν καθαιρεθέντων ἑπτὰ ἔθνων ἦν ὁ Μελχισεδέκ, Ἰεβουσὼν γὰρ ἐτύγχανεν. ὕστερον δὲ μετὰ τὸ ἐκβληθῆναι τὰ ἔθνη, καὶ κατοικῆσαι τὸν λαὸν, ἀπεκλήρωσεν αὐτὴν ὁ Θεὸς τοῖς ἱερεῦσι τοῦ ἐκεῖ ἀναφέρεσθαι τὰς θυσίας ἐκ παντὸς τόπου τῶν Ἰουδαίων, ὅθεν καὶ μετὰ τὸ καταπαῦσαι ἀπὸ τῶν πολέμων, μετ- 5 νόμασαν τὴν πόλιν Σαλήμ, ὃ ἐστὶν εἰρήνη· Ἱερουσαλήμ δὲ ὄρασις εἰρήνης. τούτου χάριν ὁ Μελχισεδέκ παρὰ τῷ Παύλῳ καὶ τῇ γραφῇ, βασιλεὺς εἰρήνης ἐρμηνεύεται. ἐν αὐτῇ γὰρ ἐβασίλευσε τὸ πρότερον. ὥς εἴτις εἶποι βασιλεὺς Σέλγης· σέλγη δὲ, ἀγνεία ἐρμηνεύεται. οὐκοῦν εἰκότως ὁ μὲν ἡγούμενος Σέλγης κατὰ τὸ τῆς 10 πόλεως ὄνομα, ἡγούμενος, ἀγνείας ἐρμηνεύεται. οὐ φύσει μὲν τοι ἀγνείας ἐστὶν ἡγούμενος, ἀλλὰ τῇ καθιερωμένῃ ὀνομασίᾳ. Χριστὸς δὲ ἐστὶ φύσει ἀγνείας ἡγούμενος· ἄρα οὐ νοοῦσιν ὅτι ὁ Μελχισεδέκ καθ' ἐρμηνείας ὀνομαστικῆς βασιλεὺς εἰρήνης λέγεται. εἰ μὲν γὰρ Ἱερουσαλήμ αὕτη ἐστὶν ἡ ἐπουράνιος ἔνθα ἐβασίλευσεν, ἥτω 15 καὶ ὁ ἡγούμενος αὐτῆς φύσει βασιλεὺς εἰρήνης. εἰ δὲ αὕτη τύπος ἐστὶ τῆς ἁνῶ Ἱερουσαλήμ, φανερόν ὅτι καὶ οὗτος τυπικῶς ὠνόμασται βασιλεὺς εἰρήνης, διὰ τὴν ὁμωνυμίαν τῆς πόλεως. τὸ δὲ βασιλεὺς δικαιοσύνης, τοῦ οἰκείου ὀνόματός ἐστιν ἐρμηνεία, τουτ' ἐστὶ Μελχισεδέκ, γλώσση τῇ Χανανίτιδι, καθὼς παρὰ τῶν ἐπι- 20 σταμένων ἐμάθομεν, ὥς ἂν τις εἶποι, Ἀμβρόσιος ὃ ἐρμηνεύεται ἀθάνατος. τί οὖν; ἐπειδὴ πολλοὶ τῶν ἀνθρώπων Ἀμβρόσιοι ὠνομάσθησαν, παρὰ τοῦτο καὶ φύσει ἀθάνατοί εἰσι κατὰ τὴν ἐπωνυμίαν; οὐ πάντως. πόσοι γὰρ Εὐγένιοι λέγονται, δοῦλοι ὄντες; πόσοι Πολυχρόνιοι; καὶ ἐγένοντο ὀλιγοχρόνιοι, καὶ Ἀθανάσιοι 25 θνητοὶ ὄντες; καὶ Δημοκράται καὶ οὐδενὸς ἐκράτησαν; καὶ εὐρέθησαν οἱ χρηματισμοὶ ἀκατάλληλοι τοῖς πράγμασιν;

Ἐπειδὴ δὲ τὰς ὀνομασίας ἡρμηνεύσαμεν, κατὰ δύναμιν, φέρε ὥς οἶόν τε καὶ τὰ πράγματα πάλιν. ὥσπερ γὰρ ὁ Ἀβραὰμ μετὰ τῶν ἰδίων οἰκογενῶν τριακοσίων δεκαοκτὼ ὀπλισάμενος ἐπὶ τοῦ 30 Μελχισεδέκ, καὶ τοὺς ἄλλοφύλους ἐτροπώσατο, οὕτως ἐπὶ Χριστοῦ, οἱ ὄντως οἰκογενεῖς αὐτοῦ τριακόσιοι δέκα καὶ ὀκτὼ πατριάρχαι, ἐν τῇ Νικαέων πόλει ἀποστολικῶς ὀπλισάμενοι, τὰς αἰρέσεις ἐτροπώσαντο. εἶδες ἐρμηνείαν προσφυῇ; τότε ὁ Μελχισεδέκ ἐξήνεγκεν ἄρτους, καὶ οἶνον εἰς ἀνάπαυσιν τοῖς ἐπαναστρέφουσιν 35

ἀπὸ τοῦ πολέμου, ὁμοίως καὶ ὁ Χριστὸς ὁ μέγας ἀρχιερεὺς τοῖς ἐκ τοῦ νοεροῦ πολέμου πρὸς αὐτὸν ἀναστρέφουσι, δίδωσιν ἄρτον καὶ οἶνον ἡγιασμένον, λέγων, “ λάβετε ἐξ αὐτοῦ πάντες.” πάλιν δίδωσιν Ἀβραὰμ δεκάτας ἀπὸ τῶν ἀκροθινίων τῷ ἱερεῖ τοῦ Θεοῦ, καὶ οἱ ἐφάμιλλοι τῆς ἐκείνου πίστεως προσφέρουσι τῷ Χριστῷ 5 τὰ ἀκροθίνια. αἱ γὰρ πέντε αἰσθήσεις δισσῶς ἀνατεθεῖσαι αὐτῷ, νοερῶς λέγω καὶ ἰδικῶς δεκάται τινές εἰσι τῶν μορίων τῆς φύσεως ἡμῶν, τῆς ποτε αἰχμαλωτισθείσης ὑπὸ τῶν νοητῶν ἀλλοφύλων, κατὰ τὴν τῶν προειρημένων ἱστορίαν.

ἼΑρα διὰ τῶν εἰρημένων ἐνόησας, πῶς πολὺς ἡμῖν ὁ λόγος καὶ 10 δυσερμηνευτός· μὴ οὖν τοὺς τύπους λέγε ἀληθεῖς, μηδὲ ἀκούσας ἀπάτορα καὶ ἀμήτορα διὰ τὸ ἀγενεαλόγητον, λογίζου διὰ τοῦτο Υἱὸν Θεοῦ φύσει.

Καὶ τοῦτο δὲ ἀναγκαῖον πυθέσθαι παρ’ αὐτῶν. πῶς ὁ Θεὸς Λόγος, μὴ ἔχων σάρκα τότε ἱεράτευσε, καὶ ὑπὲρ τίνος. εἰ ὑπὲρ 15 τοῦ κόσμου λέγεις, καὶ ποῦ ἔστι τοῦ Θεοῦ, χωρὶς γὰρ αἱματεκχυσίας ἤκουσας ὅτι οὐ γίνεται ἄφεσις· τίνες δὲ εἰσιν οἱ τῆς ἱερωσύνης κήρυκές τε καὶ μάρτυρες; εἰ δὲ λέγουσιν ὅτι αὐτὸς μὲν ἔστι τύπος, τύπος δὲ ἐγένετο τῶν μελλόντων, οὐκοῦν ὁ ἄσαρκος τοῦ σαρκοθησομένου τύπος εὐρίσκετο. μᾶλλον δὲ αὐτὸς ἐαυτῷ 20 τύπος ἐγένετο. ὅπου δὲ αὐτὸς πάρεστιν, οὐ λέγεται τύπος, ἀλλὰ ἀλήθεια. εἰ δὲ τότε ἀλήθεια, ἐπὶ τῆς σαρκώσεως τί ἐροῦμεν; πῶς δὲ ἡ γραφὴ λέγει, ὅτι ἐτέrais γενεαῖς τὸ μυστήριον τοῦτο οὐκ ἐγνωρίσθη, ὡς νῦν ἀπεκαλύφθη τοῖς ἀγίοις Ἀποστόλοις αὐτοῦ καὶ προφήταις; τότε δὲ οὐ προφήται ἐβόησαν περὶ τούτου, οὐδὲ Ἀπό- 25 στολοι, ἀλλὰ τί λέγουσιν; εἰ μὴ ἦν Θεός, πῶς ἦν ἱερεὺς πρὸ νόμου; ἡμεῖς δὲ πρὸς αὐτούς. ἱερωσύνη λέγεται, διὰ τὸ θύειν τῷ Θεῷ θυσίαν, ἄνθρωπον ἑνσαρκον, χωρὶς δὲ σαρκὸς ἱερεὺς οὐκ ὀνομάζεται ὥσπερ οὖν ἔθυσε τῷ Θεῷ Ἄβελ πρὸ νόμου, καὶ διὰ τοῦτο ἀποδέδεικται ἱερεὺς, καὶ Νῶε καὶ Ἰακώβ, οὕτω καὶ ὁ Μελ- 30 χισεδὲκ πρὸ νόμου ἦν ἱερεὺς. ἀλλὰ φασὶ, τούτους οὐκ εἶπεν ἡ γραφὴ ἱερεῖς. ἡ μὲν θεία γραφὴ οὐ περιττολογεῖ. εἰ δὲ ὅλως ζητεῖτε τὴν διαφορὰν τοῦ πράγματος, ὁ Μελχισεδὲκ οὐκ ἔθυσεν, ἀλλὰ μόνον ὠνομάσθη. βεβαιότεροι οὖν εἰσὶν οὗτοι θύσαντες, ἢ ἐκεῖνος ὁ μόνον ὀνομασθείς· ἐπειδὴ τὸ θύειν, ἱερωσύνης μᾶλλον 35

ἐστίν, ἢ τὸ χρηματίζειν. τὴν δὲ τοιαύτην διαφορὰν τῇ ἐκείνων ἀκαιρολογία παρηθήκαμεν· ἡμεῖς δὲ ἐν Κυρίῳ κἀκεῖνον κακεῖνους ὁμοίως ἱερεῖς ἔχομεν τοῦ Θεοῦ.

Θαυμάζω δὲ πῶς οὐκ ἤκουσαν τοῦ μακαρίου Πέτρου σαφῶς περὶ αὐτῶν λέγοντος, ὅτι “ἔσονται ψευδοδιδάσκαλοι, οἵτινες παρεια- 5
“ἀξουσιν αἰρέσεις ἀπωλείας.” προσφυῶς δὲ εἴρηκει τὸ “παρεια-
“ἀξουσι.” καιροσκοποῦσι γὰρ ὄντως, καὶ καθὼς ἂν εὕρωσι τοὺς παρατυγχάνοντας, κατὰ τὸ αὐτὸ καὶ τὰς ἀποκρίσεις ποιοῦνται. ποτὲ μὲν γὰρ αὐτὸν λέγουσι φανερῶς Θεόν, πότε δὲ πανούργως ὁμολογοῦσιν ὅτι ἡμεῖς αὐτὸν ἱερέα τοῦ Θεοῦ ὀνομάζομεν, καθὼς 10
καὶ ἡ θεία γραφή. εἰ δὲ ὅλως τῇ θείᾳ γραφῇ πιστεύουσιν, εἰπά-
τωσαν πάντα τὰ κατὰ τὴν γραφήν. πρῶτον ἡ γραφή Θεὸν αὐτὸν οὐ λέγει, μηδὲ ἐκεῖνοι λεγέτωσαν, ὁμολογησάτωσαν δὲ κατ’ αὐτὴν ὅτι ἀφωμοιωμένος ἐστὶ τῷ Υἱῷ τοῦ Θεοῦ, καὶ οὐ φύσει υἱός, καὶ ὅτι ἐρμηνευόμενός ἐστι βασιλεὺς δικαιοσύνης, καὶ οὐ φύσει, καὶ 15
ὅτι ἐφ’ ὃν λέγεται ταῦτα, φυλῆς ἐτέρας μετέσχηκε, καὶ μὴ περι-
κοπήν ἀμφιρεπῇ ἐκλεγέσθωσαν, ὡς καὶ πείθειν ἀναγκαζόμεθα.

Ἐκεῖνοι δὲ ὅταν ἴδωσι τοὺς ὑπ’ αὐτῶν πλανηθέντας, μετανοῆσαι θέλοντας, οἷα σπείραις ταῖς πιθανολογίαις δίκην ὄφεως περιελιττόμενοι, σφίγγουσι τοὺς ἀποδράναι βουλομένους, λέγοντες, εἰ 20
καὶ μὴ ἔστι φύσει Θεὸς ὁ Μελχισεδέκ, οὐδὲν ἀμαρτάνομεν ἄνθρωπον θεοποιήσαντες. γέγραπται γὰρ, “ἐγὼ εἶπα θεοί ἐστε,” καὶ οὐκ εἰδότες ὅτι ἡ τοιαύτη διχόνοια ἀβέβαιον τὴν εἰς Χριστὸν πίστιν αὐτῶν ἀποδείκνυσιν. οὕτω γὰρ τὸν Κύριον πάντες ἄνθρωπον ἡγήσονται, καὶ οὐκέτι ὡς ἔστι Σωτὴρα καὶ Θεὸν καὶ δεσπότην, 25
λατρεύειν τῇ κτίσει παρὰ τὸν κτίσαντα παρασκευάζουσιν. ἀνάγκη οὖν καὶ ἡμεῖς ἐντολὴν ἔχοντες τὸ “γίνεσθε φρόνιμοι ὡς οἱ ὄφεις,” μιμήσασθαι τὴν ἐκείνων πανουργίαν, καὶ τοῖς ἀγχιστρόφοις νοήμασιν ἐκλύειν αὐτῶν τὰς τοιαύτας περιελίξεις, ὅμοια λέγοντας ὅτι καὶ ἡ Θεὸς ὁ Μελχισεδέκ, οὐδὲν ἀμαρτήσομεν ἐν τούτῳ, 30
ἄνθρωπον αὐτὸν ἔχοντες καὶ ὀνομάζοντες. γέγραπται γὰρ, “ὅτι οὐκ
“ἔστιν ἕτερον ὄνομα ὑπὸ τὸν οὐρανὸν ἐν ᾧ δεῖ σωθῆναι ἡμᾶς, ἀλλ’ ἡ
“Κύριος Ἰησοῦς,” τὸ πλήρωμα τοῦ τὰ πάντα ἐν πᾶσι πληρουμένου. ἀκουσέτωσαν τοῦ Ἀποστόλου παραγγέλλοντος, μὴ δεῖν τοῦ εὐαγγελίου δευτεροκήρυκας παραδέχεσθαι, ἐν οἷς γράφει, “εἰ ἔστιν 35

“εὐαγγέλιον ἕτερον ὃ οὐκ ἐδέξασθε, καλῶς ἠνείχεσθε.” εἰ οὖν οὕτω τὰ τοῦ εὐαγγελίου σφραγίζει, τί πείσονται λοιπὸν οἱ τὰς αἰρέσεις παρεισάγοντες; οἱ αἵρετισάμενοι ὅσα μηδεὶς τῶν ἁγίων ὡμολόγησεν; εἰ δὲ ἐκτὸς τῆς τοιαύτης ὁμολογίας, τοῦ νομίζειν φημὶ Θεὸν τὸν Μελχισεδέκ, ἑαυτοὺς λογίσονται, μὴ δύνασθαι σωθῆναι, 5 δηλονότι πάντας τοὺς ἁγίους ὡς μὴ σωθέντας ἔχουσι παρ’ ἑαυτοῖς βλέπειν, πόσαις βλασφημίαις περιπέπτωκας διὰ τὴν τοιαύτην σου κακοπιστίαν, μᾶλλον δὲ παντελῆ ἀπιστίαν; τὸ δὲ πῶς, μάθε. σημεῖα Μελχισεδέκ οὐκ ἐποίησεν, ἐντολὰς οὐκ ἔθετο, ἀπειλὰς οὐχ ὥρισато, ὑπὲρ ἡμῶν οὐκ ἀπέθανε, Πνεύματος Ἁγίου μετοχὴν 10 οὐκ ἐδωρήσατο. ἀγνοῶ λοιπὸν τίνα τῆς πρὸς ἐκεῖνον πίστεως ἔχέγγυον ἔχεις πληροφορίαν. εἰ δὲ λέγεις ὅτι ταῦτα πάντα σαρκωθεὶς παρέσχεν ἡμῖν, πλέον ἑαυτὸν ὑπόδικον τῆς κακοπιστίας ἐλέγχεις. ἐν οἷς γὰρ ἡμῖν ἑαυτὸν διὰ τῶν ῥημάτων καὶ πραγμάτων ἐφάνερωσεν ὁ Κύριος, ἐν τούτοις καὶ πιστεύειν ἐνετείλατο. οὐκοῦν ὅσοι 15 Θεὸν τὸν Μελχισεδέκ, ἢ φύσει Υἱὸν Θεοῦ, φανερῶς Ἰουδαΐζουσι. διότι Ἰησοῦς Χριστὸς ὁ ἐκ Μαρίας γεννηθεὶς, αὐτός ἐστιν ὁ Υἱὸς τοῦ Θεοῦ τοῦ ζῶντος, καὶ οὐδὲν αὐτῷ λείπει ἵνα πάλιν ἀλλαχοῦ ζητήσωμεν τὸ πλήρωμα. ἐπεὶ τοίνυν ἀνεκαθήραμεν τὸ ἀποστολικὸν τοῦτο χωρίον, τὰ τῆς αἰρέσεως ἐκτεμόντες ζιζάνια, φέρε πάλιν 20 αὐτὰ τὰ ῥητὰ, εἰς μέσον θέντες θεωρήσωμεν.

Οὗτος γὰρ ὁ Μελχισεδέκ, βασιλεὺς Σαλήμ ἱερεὺς τοῦ Θεοῦ τοῦ ὑψίστου, ὁ συναντήσας Ἀβραάμ ὑποστρέφοντι ἀπὸ τῆς κοπῆς τῶν βασιλείων, καὶ εὐλογῆσας αὐτόν, ᾧ καὶ δεκάτην ἀπὸ πάντων ἐμέρισε 25 Ἀβραάμ.

ΧΡΗΣΟΣΤΟΜΟΥ ΚΑΤὰ Ἰ * * * ^h Ἐνταῦθα βούλεται δεῖξαι ὅτι τῆς κατὰ τὸν Ἀαρὼν ἱερωσύνης ὁ τρόπος οὐκέτι φαίνεται, οὐδὲ ἐπανήξει λοιπόν. καὶ ῥητῶς τοῦτο ἀπὸ τῶν γραφῶν ποιεῖ φανερόν· καὶ τὸ δὴ θαυμαστὸν ὅτι ἐν τῷ τύπῳ δείκνυσι πολλὴν οὔσαν τὴν 30 διαφοράν. ἀπὸ γὰρ τοῦ τύπου αἰεὶ πιστοῦται τὴν ἀλήθειαν, ἀπὸ τῶν παρελθόντων, διὰ τὴν ἀσθένειαν τῶν ἀκροατῶν.

^h i. e. κατὰ Ἰουδαίων.

ΘΕΟΔΩΡΗΤΟΥ. Ἀφηγηματικῶς μὲν οὖν δοκεῖ ποιεῖσθαι τοὺς λόγους ἐνταῦθα, προκατασκευάζει δὲ τὸ προκείμενον, τουτέστιν τῆς κατὰ τὴν τάξιν Μελχισεδὲκ ἀρχιερωσύνης τὸ βέβαιον. τοῦτου γὰρ δὴ χάριν καὶ τὸν Ἀβραὰμ δείκνυσιν εὐλογούμενον, καὶ τῶν λαφύρων τὴν δεκάτην προσφέρονται, ἵνα δείξῃ καὶ τῷ τύπῳ τὸν 5 πατριάρχην παραχωροῦντα.

ΧΡΗΣΟΣΤΟΜΟΥ. Πλὴν ἀναγκαῖον ὀλίγα πρότερον προειπεῖν, ὥστε σαφεστέραν γενέσθαι τῶν λεγομένων τὴν ἐρμηνείαν. Ἀβραὰμ ἐπανελθὼν ἀπὸ τῆς Περσίδος ἐγέννησε τὸν Ἰσαὰκ, εἴτα ἐκεῖνος τὸν Ἰακώβ, ὃς Ἰακώβ δώδεκα παῖδας, ἐξ ὧν ἐγένοντο 10 δώδεκα φυλαί, μᾶλλον δὲ δέκα καὶ τρεῖς. ἀντὶ γὰρ τοῦ Ἰωσήφ οἱ παῖδες αὐτοῦ Ἐφραὶμ καὶ Μανασσῆς ἐγένοντο φύλαρχοι. καὶ καθάπερ ἐκάστῳ τῷ υἱῷ Ἰακώβ ἐπώνυμος ἦν ἡ φυλὴ, τοῦ Ῥοβιήμ, τοῦ Συμεὼν, τοῦ Λευὶ, τοῦ Ἰούδα, τοῦ Ἰσάχαρ, τοῦ 15 Ζαβουλὼν, τοῦ Νεφθαλεὶμ, τοῦ Δάν, τοῦ Γὰδ, τοῦ Ἀσὴρ, τοῦ Βενιαμὴν, οὕτως ἂν τοῦ Ἰωσήφ οἱ παῖδες οἱ ἐκείνου Μανασσῆς καὶ Ἐφραὶμ, δύο φυλῶν γεγόνασιν ἐπώνυμοι καὶ ἐκαλοῦντο φυλαί, ἡ μὲν, τοῦ Ἐφραὶμ, ἡ δὲ τοῦ Μανασσῆ. τῶν δεκατριῶν δὲ τούτων φυλῶν αἱ μὲν ἄλλαι πᾶσαι ἀγροὺς ἔσχον καὶ προσόδους πολλὰς, καὶ ἐγεώργουν πᾶσαι, καὶ τὰ ἄλλα πάντα ἐπραττον τὰ βιω- 20 τικά· ἡ δὲ τοῦ Λευὶ φυλὴ ἱερωσύνη τιμηθεῖσα μόνῃ, τῶν μὲν βιωτικῶν ἀπήλλακτο, καὶ οὔτε ἐγεώργουν, οὔτε τέχνας μετίεσαν, οὔτε ἄλλο τί τοιοῦτον ἐπραγματεύοντο, ἀλλὰ τῇ ἱερωσύνῃ προσεῖχον μόνῃ, καὶ δεκάτας ἐλάμβανον παρὰ παντὸς τοῦ λαοῦ, οἴνου καὶ πυρῶν καὶ κριθῶν καὶ οἶα ἐδίδοσαν ἅπαντες. καὶ τοῦτο ἦν 25 αὐτοῖς πρόσοδος, καὶ οὐκ ἐξῆν ἐξ οὐδεμιᾶς ἄλλης φυλῆς ἱερέα γενέσθαι ποτέ. ἀπὸ ταύτης ἐγένετο τῆς φυλῆς Ἀαρὼν, τῆς τοῦ Λευὶ λέγω· καὶ κατὰ διαδοχὴν οἱ ἔγγονοι ἐκείνου, τὴν ἱερωσύνην ἐδέχοντο, καὶ οὐδεὶς οὐδέποτε ἐτέρας φυλῆς ἐγένετο ἱερεύς. οὕτως οὖν οἱ Λευῖται δεκάτας ἐλάμβανον παρὰ τῶν ἄλλων φυλῶν, καὶ 30 οὕτως ἐτρέφοντο· ἀλλὰ πρὸ τοῦ Ἰσαὰκ καὶ τοῦ Ἰακώβ ἐπὶ τοῦ Ἀβραὰμ, οὕπῳ γενομένου Μωσέως, οὐδὲ νόμου γραφέντος, οὐδὲ τῆς ἱερωσύνης τῆς Λευιτικῆς δῆλης οὔσης, οὐ σκηνῆς, οὐ ναοῦ γενομένου, οὐ τῶν φυλῶν διακεκριμένων, οὐ τῆς Ἱερουσαλὴμ φαινομένης, οὐδενὸς ὅλως οὐδέπῳ τῶν κατὰ Ἰουδαίους πραγμάτων 35

ἀρχὴν λαβόντος, ἐγένετο Μελχισεδὲκ ἱερεὺς τοῦ Θεοῦ τοῦ ὑψίστου, ἴσως αὐτοχειροτόνητος ὢν.

ἘΞΑΗΜΕΡΟΤ. Οὕτως γὰρ ἦσαν τότε οἱ ἱερεῖς, ἥτοι οὖν διὰ τὸ τῇ ἡλικίᾳ προβῆναι οἱ προσήκοντες αὐτῷ ἀπονεμήκασιν τὴν τιμὴν. ἢ καὶ αὐτὸς ἱερατεύειν ἐπετήδευσε, καθάπερ Ἀβελ, καθάπερ Νῶε, 5 καθάπερ Ἀβραὰμ, καθάπερ τὰς θυσίας προσῆγον.

ΚΑΤὰ ἸΟΥΔΑΪΩΝ. Οὗτος ὁ Μελχισεδὲκ ὁμοῦ καὶ βασιλεὺς καὶ ἱερεὺς ἦν· τύπος γὰρ ἔμελλε γενέσθαι τοῦ Χριστοῦ καὶ μέμνηται αὐτοῦ σαφῶς ἡ γραφή. ἐπειδὴ γὰρ Ἀβραὰμ τοῖς Πέρσαις ἐπιπεσὼν, καὶ τὸν ἀδελφιδοῦν τὸν ἑαυτοῦ τὸν Λῶτ ἐξαρπάσας 10 τῶν ἐκείνων χειρῶν, καὶ τὰ λάφυρα πάντα λαβὼν, ἐπανήει νικῆσας κατὰ κράτος ἐκείνους, οὕτω περὶ τοῦ Μελχισεδὲκ φησὶν ἡ γραφή, “ καὶ Μελχισεδὲκ βασιλεὺς Σαλήμ ἐξήνεγκεν ἄρτους καὶ οἶνον. “ ἦν δὲ ἱερεὺς τοῦ Θεοῦ τοῦ ὑψίστου, καὶ εὐλόγησε τὸν Ἀβραὰμ “ καὶ εἶπεν, εὐλογημένος Ἀβραμ τῷ Θεῷ τῷ ὑψίστῳ, ὃς ἔκτισε τὸν 15 “ οὐρανὸν καὶ τὴν γῆν. καὶ εὐλογητὸς ὁ Θεὸς ὁ ὑψιστος, ὃς παρέ- “ δωκε τοὺς ἐχθρούς σου ὑπὸ χειρός σου. καὶ ἔδωκεν αὐτῷ δεκάτην “ ἀπὸ πάντων Ἀβραμ.”

ἘΞΑΗΜΕΡΟΤ. Ἀλλὰ τίς καὶ αὕτη ἡ ἱστορία. οἱ τέσσαρες βασιλεῖς Περσῶν, Ἀμαρφαθ, Ἀριὼθ, Χολοδογομὸρ, καὶ Θαρθὰμ, 20 ἐπεστράτευσαν τοῖς πέντε βασιλεῦσι Σοδόμων, οἱ δώδεκα ἔτη ἐδούλευον τῷ Χολοδογομὸρ, τῷ δὲ τρισκαίδεκάτῳ ἀπέστησαν, καὶ διὰ τοῦτο Χολοδογομὸρ ἦλθε, καὶ οἱ μετ’ αὐτοῦ βασιλεῖς, καὶ κατέκοψαν τοὺς γίγαντας τοὺς ἐν Ἀσταρῶθ, τουτέστι τοὺς ἰσχυροὺς, κατὰ τὴν τοῦ σώματος ἑξίν, καὶ ἔβην ἰσχυρὰ ἅμα αὐτοῖς 25 καὶ τοὺς ἄρχοντας τῶν Ἀμαληκитῶν ἐτροπώσαντο. ἐπὶ τούτους ἐξῆλθον οἱ πέντε βασιλεῖς παρατάξασθαι. καταπλαγέντες δὲ αὐτῶν τὴν ἀνδρείαν, εἰς φυγὴν ἐτράπησαν. οἱ δὲ Πέρσαι πάντα τὰ αὐτῶν λαβόντες, καὶ τὴν ἵππον καὶ τὰ βρώματα, καὶ τὸν Λῶτ, καὶ τὴν ἀποσκευὴν αὐτοῦ, ᾤχοντο. παραγενόμενος δὲ τις τῶν ἀνα- 30 σωθέντων, ἀνήγγειλεν Ἀβραμ τῷ περάτῃ, τουτέστι τῷ ἀπὸ τῆς Χαλδαίας ἐπανελθόντι, τοῦ ἀδελφιδοῦ τὴν αἰχμαλωσίαν, καὶ τὴν ἐν Σοδόμοις πόρθησιν, καὶ τὴν μετ’ αἰσχύνῃς φυγὴν.

Ὁ δὲ ἀναβάζεται τοῖς Πέρσαις ἐπιστρατεύειν, οὐ παρὰ τὴν ἀρχὴν αὐτὴν ἀκεραίων ἐκατέρων ἔτι μενόντων τῶν μερῶν, ἀλλὰ 35

προτροπωθέντων ἀπάντων ὡς εἶπομεν, καὶ τῆς νίκης παρὰ τοῖς πολεμίοις οὔσης, καὶ οὐδενὸς αὐτοὺς ἔτι ἐνεγκεῖν δυναμένου· τῶν μὲν ἄρδην κατακοπέντων, τῶν δὲ κρατουμένων, τῶν δὲ δουλευόντων παρ' αὐτοῖς· ἀλλ' ὅμως οὐδὲν αὐτὸν τούτων οἴκαδε μένειν ἔπεισεν, ἀλλ' ὑπὸ τῆς σφοδρᾶς ἀθυμίας τῶν γενομένων πληγαῖς ἀπῆει κοι- 5 νωνήσων ἐκείνοις τῶν κακῶν, καὶ εἰς προὔπτου ῥίψων θάνατον ἑαυτόν. τὸ γὰρ μετὰ τριακοσίων δέκα καὶ ὀκτὼ πρὸς τοσαύτην παρατάττεσθαι στρατιάν, οὐδὲν ἕτερον ἢ ταῦτα λογιζομένου ἦν, καὶ πρὸς αἰχμαλωσίαν καὶ πρὸς τιμωρίαν καὶ πρὸς μυρίους παρεσκευασμένους θανάτους. ἀπῆλθε μὲν οὖν ὡς καὶ αὐτὸς τῆς βαρβαρικῆς 10 ἀπολαύσων ὠμότητος, τῇ δὲ τοῦ Θεοῦ φιланθρωπία διασωθεὶς, ἐπανῆλθε μετὰ τῆς αἰχμαλωσίας καὶ τοῦ συγγενοῦς, οὐχ ἀπλῶς γεμὴν ἅπαντας ἔλαβεν, ἀλλὰ τοὺς οἰκογενεῖς τοὺς συνανατραφέντας τῷ Λῶτ, ἵνα μετὰ πολλῆς εὐνοίας τὴν ἐκδίκησιν ποιήσωνται, ὡς ὑπὲρ οἰκείου δεσπότης λοιπὸν ἀγωνιζόμενοι. 15

ΚΤΡΙΛΛΟΤ ΓΛΑΦΤΡΩΝ. Ἐξοπλίζει μὲν οὖν τοὺς οἰκογενεῖς, καὶ ἑτέρους τινὰς τῶν συνωμοτῶν, Ἐσχῶλ, Ἀννὰν, καὶ Μαρβρῆ. ἀντεξάγει δὲ τοῖς νενικηκόσιν, οὐκ ἀγεννῶς, καὶ τῆς ἐκείνων πλεονεξίας ἀπαλλάττει τὸν ἀδελφόπαιδα, καὶ σὺν αὐτῷ πλείστην ὅσῃ ἀνασώζει πληθὺν συνηδικημένων καὶ κινδυνεύσασαν· ὑπονοστοῦντι 20 δὲ οἴκοι, καὶ τῆς κατ' ἐχθρῶν εὐανδρίας λαμπρὰ φέρουσι τὰ γνωρίσματα, προσυπῆντων ἀναγκαίως οἱ διὰ τῶν αὐτοῦ πόνων ὠφελήμενοι. γέγραπται γὰρ οὕτως, “ἐξῆλθε δὲ βασιλεὺς Σοδόμων μετὰ τὸ ὑποστρέψαι αὐτὸν ἐκ τῆς κοπῆς τοῦ Χοδολογομόρ, καὶ τῶν βασιλέων τῶν μετ' αὐτοῦ, εἰς τὴν κοιλάδα τὴν Σαυῆ, 25 προσεπάγει δὲ, ὅτι καὶ “Μελχισεδὲκ βασιλεὺς Σαλήμ ἐξήνεγκεν “ἄρτους καὶ οἶνον, ἣν δὲ ἱερεὺς τοῦ Θεοῦ τοῦ ὑψίστου, καὶ εὐλό- “γῃσε τὸν Ἀβραάμ.”

ΧΡΤΣΟΣΤΟΜΟΤ ἘΞΑΗΜΕΡΟΤ. Καὶ ὅρα πῶς διὰ τῆς εἰς τὸν πατριάρχην τιμῆς μυστήριόν τι αἰνύττεται· ἐξήνεγκε γὰρ ἄρτους 30 καὶ οἶνον. σὺ δὲ ὁρῶν τοὺς τύπους, νόει μοι τὴν ἀλήθειαν, καὶ θαύμαζε τῆς θείας γραφῆς τὴν δύναμιν, πῶς ἄνωθεν καὶ ἐκ προοιμίων τὰ μέλλοντα ἔσεσθαι προεμήνυνεν. οὐ μόνον δὲ τὸν δίκαιον ἀνακηρύττει ὁ Μελχισεδὲκ, ἀλλὰ καὶ τὸν Θεὸν δοξάζει, καὶ τὴν συμμαχίαν αὐτοῦ ἐπιγινώσκει λέγων, “εὐλογητὸς ὁ Θεὸς ὃς 35

“ παρέδωκε τοὺς ἐχθρούς σου ὑποχειρίους σου, καὶ ἔδωκεν αὐτῷ
 “ δεκάτην ἀπὸ πάντων,” δηλονότι ἐκ τῶν λαφύρων ὧν ἐπήγετο
 ἡμείψατο τὸν Μελχισεδέκ, καὶ δεκάτην αὐτῷ ἀφώρισεν· ἐντεῦθεν
 ἤδη διδάσκαλος ἅπασι γινόμενος πολλὴν ἐπιδείκνυσθαι εὐγνωμο-
 σύνην, καὶ τὰς ἀπαρχὰς προσάγειν τῶν παρὰ τοῦ Θεοῦ ἡμῖν 5
 παρασχεθέντων.

ΦΙΛΩΝ. Τὰ γὰρ τοῦ πολέμου ἀριστεῖα δίδωσι τῷ ἱερεῖ καὶ
 τὰς τῆς νίκης ἀπαρχάς. ἱεροπρεπεστάτη δὲ καὶ ἀγιωτάτη πασῶν
 ἀπαρχῶν ἡ δεκάτη, διὰ τὸ παντέλειον εἶναι τὸν ἀριθμὸν, ἀφ’ οὗ
 καὶ τοῖς ἱερεῦσι καὶ νεωκόροις αἱ δεκάται προστάξει νόμου καρ- 10
 πῶν καὶ θρεμμάτων ἀποδίδονται, ἄρξαντος τῆς ἀπαρχῆς Ἀβραάμ,
 ὃς καὶ τοῦ γένους ἀρχηγέτης ἐστίν.

ΚΤΡΙΛΛΟΥ. Ἀναγκαῖον οὖν καὶ ἡμᾶς μιμουμένους τὸν Ἀβραάμ
 δεκάτην προσφέρειν τῷ Κυρίῳ. αὕτη δ’ ἂν εἴη τῶν δέκα ἐντολῶν
 ἡ ὑπερέχουσα, ἐφ’ ἧς ὁ νόμος κρέμαται καὶ οἱ προφήται, τουτέστι 15
 τὸ ἀγαπῆσαι τὸν Θεὸν ἐξ ὅλης ψυχῆς καὶ δυνάμεως. πλήρωμα
 γὰρ νόμου τὴν ἀγάπην καὶ Παῦλος ὀρίζειται.

Ἄμ Δύναται δέ τις καὶ Μελχισεδέκ γενέσθαι· εἰ γάρ τις νεκρω-
 σαι τὰ μέλη τὰ ἐπὶ τῆς γῆς, καὶ τὸ τῆς σαρκὸς κατασβέσει
 φρόνημα, καὶ ταύτης τὴν σχέσιν ὀλοσχερῶς ἀποσείσεται, δι’ ἧς ἡ 20
 μόνῳ τῷ Θεῷ χρεωστουμένη χάρις, καθὼς καὶ σὺν οὐδενὶ τῷ λόγῳ
 καταμερίζεται, καὶ εἴ τις πάντα τὰ γνωρίσματα τοῦ κόσμου καὶ
 τῆς σαρκὸς χάριν τοῦ θείου λόγου καλῶς ἀπαρνήσεται, οὕτως
 ἀπάτῳ καὶ ἀμήτῳ γέγονε, καὶ ἀγενεαλόγητος, τῇ πρὸς τὸ
 Πνεῦμα τοῦ Θεοῦ ξένη καὶ ἀρρήτῳ συναφείᾳ, ἔξω σαρκὸς καὶ 25
 κόσμου τῶν προπύλων γινόμενος. εἰ δὲ καὶ ἑαυτὸν πρὸς τούτοις
 ἀρνήσεται, καὶ ἀπολέσει τὴν ψυχὴν, τουτέστι τὴν κάτω ζωὴν μετὰ
 τῶν αὐτῆς ἐκτόπων θελημάτων, ἀναρχος ἔσται καὶ ἀτελεύτητος,
 οὐκέτι φέρων ἐν ἑαυτῷ τὴν κινουμένην ζωὴν, τὴν ἔχουσιν ἐν ἑαυτῇ
 ἀρχὴν ὁμοῦ καὶ τέλος. χρόνου δὲ ἀνώτερος ἔσται, ὁ πρὸ θανάτου 30
 θνήσκων, καὶ μηδὲ τὰς χρονικὰς ἡμέρας ἡγούμενος. εἰ δὲ καὶ
 ἐπαγρυπνήσει τῷ δώρῳ μέχρι τέλους μένων, ἔσται διηνεκῶς ἐν
 τῇ ἱερῳσύνῃ, μὴ κωλυόμενος ἐν οὐδενὶ θανάτῳ κακίας ἢ φύσεως,
 καθάπερ Ἰουδαῖοι προσομιλεῖν τῷ καθαρῷ καθαρῶς.

ΧΡΙΣΤΟΣΤΟΜΟΥ ΚΑΤὰ ἸΟΥΔΑΙΩΝ. Ἀλλ’ ὅπερ ἀποδείξαι ἐπαγ- 35

γειλάμεθα, ὅτι οὐκέτι ὁ τρόπος ἐκεῖνος τῆς Ἰουδαϊκῆς ἱερωσύνης ἐπανελεύσεται, τοῦτο χρὴ παραστῆσαι. ἂν τοίνυν φανῇ τίς τῶν προφητῶν λέγων ὅτι μετὰ τὸν Ἀαρὼν καὶ τὴν ἱερωσύνην ἐκείνην καὶ τὰς θυσίας ταύτας καὶ τὰς προσφορὰς ἀναστήσεται ἱερεὺς ἕτερος, οὐκ ἀπὸ τῆς φυλῆς ἐκείνης, ἀλλ' ἐξ ἐτέρας φυλῆς, ἀφ' ἧς 5 οὐδέποτε γέγονεν ἱερεὺς, οὐ κατὰ τὴν τάξιν Ἀαρὼν ἀλλὰ κατὰ τὴν τάξιν Μελχισεδέκ, εὐδὴλον ὅτι ἡ μὲν παλαιὰ πέπανται ἱερωσύνη, ἑτέρα δὲ νέα ἀντεισενήνεκται. εἰ γὰρ ἔμελλεν ἡ παλαιὰ κρατεῖν, οὐ κατὰ τὴν τάξιν Μελχισεδέκ ἀλλὰ κατὰ τὴν τάξιν Ἀαρὼν ἔδει λέγεσθαι.

10

Τίς οὖν τοῦτο φησὶν ; ὁ Δαβίδ· καὶ ποῦ τοῦτο φησὶν ; “ εἶπεν “ ὁ Κύριος τῷ Κυρίῳ μου, κάθου ἐκ δεξιῶν μου.” εἶτα, ἵνα μὴ περί 15 τινος τῶν πολλῶν ἀνθρώπων τοῦτο ὑποπτεύσει τίς λέγεσθαι, οὗ φησιν αὐτὸ Ἡσαΐας, οὐδὲ Ἰερεμίας, οὐδὲ ἄλλός τις προφήτης, ἰδιώτης γενόμενος, ἀλλ' αὐτὸς ὁ βασιλεὺς. ἵνα μάθῃς ὅτι βασιλεὺς κύριον 15 ἑαυτοῦ τινὰ καλέσαι οὐ δύναται, ἀλλ' ἡ τὸν Θεὸν μόνον. εἰ μὲν γὰρ ἰδιώτης ἦν, ἴσως ἂν τις εἶπε τῶν ἀναισχυνούντων, περὶ ἀνθρώπου λέγεσθαι. νυνὶ δὲ βασιλεὺς ὢν, ἀνθρώπον ἑαυτοῦ κύριον οὐκ ἂν ἐκάλεσε. πῶς δ' ἂν, εἰπέρ τινος τῶν πολλῶν ἀνθρώπων ταῦτα ἔλεγεν ὁ Δαβίδ, εἶπεν ἂν ὅτι ἐκ δεξιῶν ἐκάθισε τῆς μεγάλης δόξης ἐκείνης ; 20 τοῦτο γὰρ ἀμήχανον. περὶ δὲ τούτου φησὶν, “ εἶπεν ὁ Κύριος τῷ “ Κυρίῳ μου κάθου ἐκ δεξιῶν μου, ἕως ἂν θῶ τοὺς ἐχθρούς σου ὑπο- “ πόδιον τῶν ποδῶν σου.” εἶτα ἵνα μὴ νομίσῃς αὐτὸν ἀσθενῆ εἶναι καὶ ἀδυνατοῦντα, ἐπήγαγε, “ μετὰ σοῦ ἡ ἀρχή, ἐν ἡμέρᾳ τῆς δυνά- “ μεώς σου,” καὶ σαφέστερον δηλῶν ἔλεγεν, “ ἐκ γαστρὸς πρὸ 25 “ ἑωσφόρου ἐγέννησά σε.” πρὸ ἑωσφόρου οὐδεὶς ἀνθρώπων γεγέννηται. “ σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ.” οὐκ εἶπε κατὰ τὴν τάξιν Ἀαρών. ἐρώτησον τοίνυν τὸν Ἰούδα. εἰ μὴ ἔμελλεν ἡ ἱερωσύνη καταλύεσθαι ἡ παλαιὰ, τίνας ἕνεκεν ἕτερον εἰσήγαγεν ἱερέα κατὰ τὴν τάξιν Μελχισεδέκ ; εἰς τοῦτο γοῦν τὸ 30 χωρίον ἐλθὼν ὁ Παῦλος, ὅρα πῶς σαφέστερον αὐτὸ ἐποίησεν· εἰπὼν γὰρ περὶ τοῦ Χριστοῦ, ὅτι καθὼς ἐν ἐτέρῳ λέγει, “ σὺ ἱερεὺς εἰς “ τὸν αἰῶνα κατὰ τὴν τάξιν Μελχισεδέκ,” ἐπήγαγε, “ περὶ οὗ “ πολὺς ἡμῖν ὁ λόγος καὶ δυσερμηνευτος,” εἶτα ἐπιτιμήσας αὐτοῖς πρὸς οὓς καὶ ἀπέστελλε δεῖ γὰρ ἐπιτέμνειν, λέγει τίς ἐστὶν ὁ 35

Μελχισεδέκ, καὶ ἐπάγει τὴν ἱστορίαν, καὶ θεὸς τὴν διήγησιν
πᾶσαν, ἐν συντόμῳ μυστικῶς αὐτὴν ἐθεώρησε, καὶ πρῶτον ἀπὸ τοῦ
ὀνόματος λέγων,

Πρῶτον μὲν ἐρμηνευόμενος βασιλεὺς δικαιοσύνης,
ἔπειτα δὲ καὶ βασιλεὺς Σαλήμ, ὃ ἐστὶ βασιλεὺς εἰρήνης. 5

ΧΡΗΣΟΣΤΟΜΟΥ. Σεδὲκ γὰρ δικαιοσύνη λέγεται, μελχὶ δὲ βα-
σιλεὺς, τὸ δὲ ὅλον Μελχισεδέκ, βασιλεὺς δικαιοσύνης. ὁρᾷς καὶ
ἐν τοῖς ὀνόμασι τὴν ἀκρίβειαν; τίς δὲ ἐστὶ βασιλεὺς δικαιοσύνης,
ἀλλ' ἢ ὁ Κύριος ἡμῶν Ἰησοῦς Χριστός; ὥσπερ κατὰ τὴν Ἑβραϊ-
δα διάλεκτον, τὸ μελχὶ, βασιλεὺς σημαίνει, τὸ δὲ σεδὲκ δικαιο- 10
σύνη, οὕτω καὶ τὴν πόλιν ἐρμηνεύων ὁ Παῦλος ἐτυμολογία τινὶ
κέχρηται. τὸ γὰρ σαλήμ εἰρήνην ἐμφαίνει, ὃ πάλιν ἐστὶ τοῦ
Χριστοῦ· αὐτὸς γάρ ἐστι βασιλεὺς εἰρήνης· οὗτος ἡμᾶς δικαίους
ἐποίησε, καὶ εἰρηνοποίησε τὰ ἐν τοῖς οὐρανοῖς καὶ τὰ ἐπὶ τῆς γῆς.
τίς ἄνθρωπος βασιλεὺς δικαιοσύνης καὶ εἰρήνης ἐστίν; οὐδεὶς ἀλλ' 15
ἢ μόνος ὁ Χριστός.

ΘΕΟΔΩΡΗΤΟΥ. Ὅρᾷς πῶς καὶ ἀπὸ τῶν ὀνομάτων τοῦ Μελχι-
σεδὲκ τὸ μέγεθος δείκνυσσι, τοῦτο γὰρ τὸ Μελχισεδέκ ὡς εἴρηται
ὄνομα, βασιλεὺς δικαιοσύνης σημαίνει. οὗτος δὲ τῆς Σαλήμ
ἐβασίλευσεν, ἐρμηνεύεται δὲ τὸ Σαλήμ εἰρήνη. δεῖξαι τοίνυν 20
βούλεται διὰ τούτων, τύπον αὐτὸν ὄνομα τοῦ δεσπότου Χριστοῦ.
αὐτὸς γάρ ἐστι κατὰ τὸν Ἀπόστολον ἡ εἰρήνη ἡμῶν, αὐτὸς κέκλη-
ται κατὰ τὸν προφήτην δικαιοσύνη ἡμῶν.

ΧΡΗΣΟΣΤΟΜΟΥ ΕΞΑΗΜΕΡΟΥ. Εἴτα καὶ ἑτέραν διαφορὰν ἐπά-
γει, “ἀπάτωρ, ἀμήτωρ, ἀγενεαλόγητος, μήτε ἀρχὴν ἡμερῶν ἔχων, 25
“μήτε ζωῆς τέλος. ἀφωμοιωμένος δὲ τῷ Υἱῷ τοῦ Θεοῦ, μένει
“ἱερεὺς εἰς τὸ διηνεκές.” καὶ πῶς φησιν οἶόν τε ἄνθρωπον ὄντα
ἀπάτορα εἶναι καὶ ἀμήτορα, καὶ μήτε γενεαλογίαν ἔχων, μήτε
ζωῆς τέλος; ἤκουσας ὅτι τύπος ἦν, μὴ τοίνυν ξενίζου, μηδὲ πάντα
ἀπαίτει ἐν τῷ τύπῳ· οὐδὲ γὰρ ἂν εἴη τύπος, εἰ μέλλει πάντα 30
ἔχειν τὰ τῇ ἀληθείᾳ συμβαίνοντα. τί οὖν ἐστὶ τὸ εἰρημένον;
ὥσπερ οὗτος φησὶ διὰ τὸ μὴ μνημονευθῆναι τοὺς γεγεννηκότας,
ἀπάτωρ λέγεται καὶ ἀμήτωρ καὶ ἀγενεαλόγητος, οὕτω καὶ ὁ
Χριστὸς διὰ τὸ μὴ ἐσχηκέναι μήτε ἐν οὐρανῷ μητέρα, μήτε ἐπὶ
τῆς γῆς πατέρα, ἀγενεαλόγητος προσηγόρευται.

ΧΡΗΣΟΣΤΟΜΟΥ. Ἐπειδὴ τοίνυν ἀντέπιπτε τῷ Ἀποστόλῳ, τὸ, “σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ,” ἐκεῖνος δὲ ἐτεβνήκει, καὶ οὐκ ἐγένετο ἱερεὺς εἰς τὸν αἰῶνα, ὅρα πῶς αὐτὸ τεθεώρηκεν. καὶ τίς τοῦτο εἶποι ἂν περὶ ἀνθρώπου; οὐ τῷ πράγματι φησὶ λέγω, τουτέστιν, οὐκ ἴσμεν τίνα πατέρα ἔσχεν, οὔτε 5 τίνα μητέρα. οὐ πότε ἐδέξατο τὴν ἀρχὴν, οὐ πότε ἐτελεύτησε, καὶ τί τοῦτο φησί; μὴ γὰρ ἐπειδὴ ἡμεῖς οὐκ ἴσμεν, οὐκ ἐτελεύτησεν, οὐδὲ ἔσχεν γονεῖς. καλῶς λέγεις. καὶ ἐτελεύτησε, καὶ ἔσχε γονεῖς. πῶς οὖν ἀπάτωρ, ἀμήτωρ, μήτε ἀρχὴν ἡμερῶν, μήτε ζωῆς τέλος ἔχων; τῷ μὴ ἐμφέρεσθαι καὶ τί τοῦτο; ὥσπερ οὗτος 10 ταῦτα λέγεται τῷ μὴ γενεαλογεῖσθαι, οὕτως ὁ Χριστὸς αὐτῇ τῇ φύσει τοῦ πράγματος. ἰδοὺ τὸ ἀναρχον, ἰδοὺ τὸ ἀτελεύτητον. ὥσπερ τούτου οὐκ ἴσμεν οὔτε ἀρχὴν ἡμερῶν οὔτε ζωῆς τέλος διὰ τὸ μὴ γεγράφθαι, οὕτως οὐκ ἴσμεν τοῦ Ἰησοῦ, οὐ διὰ τὸ μὴ γεγράφθαι, ἀλλὰ διὰ τὸ μὴ εἶναι. ἐκεῖνο μὲν γὰρ τύπος, καὶ διὰ 15 τοῦτο ἀπὸ τοῦ μὴ γεγράφθαι, τοῦτο δὲ ἀλήθεια, καὶ διὰ τοῦτο ἀπὸ τοῦ μὴ εἶναι. ὥσπερ γὰρ ἐν τοῖς ὀνόμασιν, ἐνταῦθα μὲν προσηγορίαι ἦσαν, βασιλεὺς δικαιοσύνης καὶ εἰρήνης, ἐκεῖ δὲ πραγμάτων ἀλήθεια, οὕτω καὶ ἐν τούτοις, ὁρᾷς ἀναρχον τὸν Υἱόν, οὐ διὰ τὸ μὴ ἔχειν αἴτιον· τοῦτο γὰρ ἀδύνατον· ἔχει γὰρ Πατέρα, ἐπεὶ 20 πῶς Υἱός; ἀλλὰ κατὰ τὸ μὴ ἔχειν ἀρχὴν ζωῆς μήτε τέλος.

ΚΑΤὰ ἸΩΑΝΝΗΝ ΛΟΓΟΣ Δ'. Εἰ δὲ οὐκ ἔστι συναϊδὺς ὁ Λόγος τῷ Πατρὶ, πῶς ἄπειρον αὐτῷ τὴν ζωὴν ἐρεῖς; εἰ γὰρ ἀρχὴν ἄνωθεν ἔχει, καὶ ἀτελεύτητος ἦ, ἄπειρος ὅμως οὐκ ἔστι. τὸ γὰρ ἄπειρον, ἐκατέρωθεν ἄπειρον εἶναι χρή. ὅπερ οὖν ὁ Παῦλος δηλῶν 25 ἔλεγε, “μήτε ἀρχὴν ἡμερῶν, μήτε ζωῆς τέλος ἔχων,” τότε ἀναρχον καὶ ἀτελεύτητον δηλῶν, ὥσπερ γὰρ τοῦτο οὐκ ἔχει πέρασ, οὕτως οὐδὲ ἐκεῖνο, οὔτε γὰρ ἐνταῦθα τέλος, οὔτε ἐκεῖ ἀρχή.

ΧΡΗΣΟΣΤΟΜΟΥ. Ἀφωμοιωμένος δὲ φησι τῷ Υἱῷ τοῦ Θεοῦ· ποῦ ἡ ὁμοιότης; ὅτι καὶ τούτου κακείνου τὸ τέλος ἀγνοοῦμεν καὶ τὴν 30 ἀρχήν· ἀλλὰ τούτου μὲν παρὰ τὸ μὴ γεγράφθαι, ἐκείνου δὲ παρὰ τοῦ μὴ εἶναι· ἐνταῦθα ἡ ὁμοιότης. εἰ δὲ πανταχοῦ ἐμελλεν ἡ ὁμοιότης εἶναι, οὐκ ἔτι τύπος ἦν καὶ ἀλήθεια, ἀλλὰ τύπος ἀμφοτέρω· ὥσπερ οὖν καὶ ἐν ταῖς εἰκόσιν, ἔστι μὲν τοι ὅμοιον, ἔστι δὲ ἀνόμοιον, διὰ μὲν τῶν γεγραμμένων ὁμοιότης ἔστι τῶν χαρακτή- 35

ρων. τῶν χρωμάτων δὲ ἐπιτεθέντων, τότε φανερώς δείκνυται ἡ διαφορά. καὶ τό τε μὲν, ὅμοιον· τὸ δὲ ἀνόμοιον.

Θεοδωρίτου. Ἄθρει κἀνταῦθα, τὸν Ἀβραὰμ ἐγενεαλόγησεν ἡ θεία γραφή, καὶ ἄλλους δὲ πολλοὺς, καὶ πρὸ ἐκείνου, καὶ μετ' ἐκείνου, καὶ τὸν ἐκείνου πατέρα, καὶ τὸν πάππον, καὶ τὸν ἐπίπαπ- 5 πον, καὶ τοὺς ἐκείνου προγόνους· προστέθεικε δὲ, ὅτι τοσῶν δὲ γενόμενος ἐτῶν, γεγέννηκε, καὶ τοσάδε πάλιν ἐπιβιώσας, τετελεύτηκε. τοῦ δὲ Μελχισεδέκ, οὔτε τὸν πατέρα, οὔτε τὴν μητέρα, οὔτε τὸ γένος, ἐδίδαξεν ἡ θεία γραφή, οὔτε πόσον ἐβίωσε χρόνον, οὔτε πότε τοῦ βίου τὸ πέρας ἀδέξατο. κατὰ τοῦτο τοῖνυν οὗτος 10 λέγεται “ἀπάτωρ” καὶ τὰ λοιπά. ὁ μέντοι δεσπότης Χριστὸς φύσει καὶ ἀληθῶς τούτων ἕκαστον ἔχει· ἀμήτωρ μὲν γάρ ἐστιν ὡς Θεὸς, ἐκ μόνου γὰρ γεγέννηται τοῦ Πατρὸς, ἀπάτωρ δὲ ὡς ἄνθρωπος· ἐκ μόνης γὰρ ἐτέχθη μητὸς, τῆς παρθένου φημί· ἀγενεαλόγητος ὡς Θεὸς, οὐ γὰρ χρήζει γενεαλογίας ὁ ἐξ ἀγεννήτου 15 γεγεννημένος Πατὴρ· οὐκ ἔσχηκεν ἀρχὴν ἡμερῶν· αἰδῖος γὰρ ἡ γέννησις, οὔτε ζωῆς ἔχει τέλος, ἀθάνατον γὰρ ἔχει τὴν φύσιν. τούτου χάριν, οὐ τὸν δεσπότην Χριστὸν τῷ Μελχισεδέκ ἀφωμοίωσεν, ἀλλὰ τὸν Μελχισεδέκ τῷ Χριστῷ. ἐκεῖνος γὰρ τούτου τύπος, οὗτος δὲ τοῦ τύπου ἡ ἀλήθεια. ἐν μέντοι τῇ ἱερωσίᾳ, οὐ 20 Μελχισεδέκ τὸν Χριστὸν μεμίμηται, ἀλλ' οὗτος ἱερεὺς εἰς τὸν αἰῶνα κατὰ τὴν τάξιν Μελχισεδέκ· τὸ γὰρ ἱερατεῦειν ἀνθρώπου, Θεοῦ δὲ τὸ τὰ προσφερόμενα δέχεσθαι· ἀλλ' ὅμως ἐνανθρωπίσας ὁ μονογενὴς τοῦ Θεοῦ Υἱός, καὶ ἀρχιερεὺς ἡμῶν ἐγένετο, κατὰ τὴν τάξιν Μελχισεδέκ, οὐκ ἀξίωμα προσλαβὼν, ἀλλὰ τὴν θείαν κατα- 25 κρύψας ἀξίαν, καὶ τὴν ὑπὲρ τῆς ἡμετέρας σωτηρίας καταδεξάμενος ταπεινότητα. οὕτως ἀμνὸς κέκληται, καὶ ἁμαρτία καὶ κατάρα, καὶ ὁδός, καὶ θύρα, καὶ ἕτερα πλεῖστα παραπλήσια τούτου. περὶ μέντοι τοῦ Μελχισεδέκ ἔφησεν, ὅτι “μένει ἱερεὺς “ εἰς τὸ διηνεκές,” ἐπειδὴ περ τὴν ἱερωσίην οὐ παρέπεμψεν εἰς 30 παῖδας, καθάπερ Ἀαρὼν καὶ Ἐλεάζαρ καὶ Φινεές· ὁ γὰρ εἰς ἕτερον τοῦτον παραπέμπων τὸν κληρὸν, δοκεῖ πῶς ἀφηρῆσθαι τὴν ἀξίαν, ἄλλου τὴν ἐνέργειαν ἔχοντος. ἔχει δὲ καὶ ἑτέραν διάνοιαν. ὥσπερ Μωϋσῆν οὐ τὸν νομοθέτην μόνον καλοῦμεν, ἀλλὰ καὶ αὐτὸν τὸν νόμον, οὕτω καὶ Μελχισεδέκ, καὶ τὸ πρόσωπον ὀνομάζομεν καὶ 35

τὸ πρᾶγμα, τουτέστι τὴν ἱερωσύνην, ταύτην δὲ ὁ δεσπότης Χριστὸς ἔχει, ἀτελεύτητον ἔχων ζωὴν.

ἙΡΑΝΙΣΤΗΣ^h. Ἀμφότερα δὲ αὐτῷ προσήκει, καὶ τὸ ἐν ἀρχῇ εἶναι, καὶ τὸ ἐξ Ἀβραὰμ καὶ Δαβὶδ κατὰ σάρκα βλαστῆσαι. δύο γὰρ φύσεις ἐν αὐτῷ θεωρῶν, ἑκατέρᾳ προσνέμω τὰ πρόσφορα. 5 εἰ δὲ κατὰ τινὰς μία φύσις ἐστὶν ὁ Χριστὸς, πῶς οἶόν τε αὐτῇ προσαρμόσαι τὰ ἐν αὐτῇ. ἐναντίον γὰρ τῷ ἐν ἀρχῇ εἶναι, τὸ ἐξ Ἀβραὰμ καὶ Δαβὶδ καὶ τὴν ἀρχὴν εἰληφέναι. μᾶλλον δὲ πολλοστὴ γενεὰ μετὰ τὸν Δαβὶδ γεννηθῆναι, ἐν αὐτῇ δὲ πάλιν τῷ πάντα πεποιηκέναι, καὶ τῷ ἐκ Θεοῦ εἶναι, τὸ ἐκ πεποιημένων 10 βλαστῆσαι, καὶ τὸ ἀνθρώπους ἐσχηκέναι πατέρας. ἐναντίον δὲ καὶ τῷ αἰωνίῳ τὸ πρόσφατον. ἀναμνήσθητι δέ μοι καὶ τῶν περὶ Μελχισεδέκ εἰρημένων, ἔνθα παρεξετάζων ὁ Ἀπόστολος τὴν Λευϊτικὴν ἱερωσύνην τῇ τοῦ Χριστοῦ, ἀπέειπε μὲν ἐν τοῖς ἄλλοις τὸν Μελχισεδέκ τῷ Χριστῷ, τὴν δὲ γε ἱερωσύνην ἔχειν ἔφησε τὸν Κύριον 15 κατὰ τὴν τάξιν Μελχισεδέκ. ἄρά γε οὐκ ἄνθρωπος εἶναι καὶ γεννητὸν νομίζεις τὸν Μελχισεδέκ; ἀλλ' ὁ περὶ αὐτοῦ λόγος τάναντία διδάσκει. πῶς τοίνυν αὐτῷ τὸ ἀπάτωρ ἀρμόττει καὶ τὰ ἐξῆς; ὑπὲρ ἀνθρωπείαν γὰρ ταῦτά γε φύσιν. τί οὖν; ψευδῇ τὸν Ἀπόστολον εἰρηκέναι φήσομεν; μὴ γένοιτο. πῶς οὖν οἶόν τε καὶ 20 αὐτῷ προσμαρτυρῆσαι τῇ ἀληθείᾳ, καὶ τῷ Μελχισεδέκ προσαρμόσαι, τὰ ὑπὲρ φύσιν; ἀσαφὲς μὲν δοκεῖ τὸ χωρίον, τοῖς δὲ προσέχειν ἐθέλουσιν ἐφικτὴ τῆς τῶν ῥητῶν διανοίας ἢ κατανόησις.

Εἰρηκὼς γὰρ ὁ Παῦλος ἀπάτωρ καὶ τὰ ἐξῆς, ἐπήγαγεν. 25 “ἀφωμοιωμένος τῷ Υἱῷ τοῦ Θεοῦ μένει εἰς τὸ διηνεκὲς ἱερεὺς.” καὶ σαφῶς ἡμᾶς ἐδίδαξεν ὡς τοῦ Μελχισεδέκ ἐν τοῖς ὑπὲρ τὴν ἀνθρωπείαν φύσιν, ἀρχέτυπον ἐστὶν ὁ Χριστός. ὁ δὲ Μελχισεδέκ εἰκὼν καὶ τύπος Χριστοῦ, τοῦτον γὰρ εἶπεν ἀφωμοιωμένον τῷ Υἱῷ τοῦ Θεοῦ· σκοπήσωμεν δὲ οὕτως. λέγεις ἐσχηκέναι τὸν Κύριον 30 κατὰ σάρκα πατέρα; οὐδαμῶς. ἐκ μόνης γὰρ ἀγίας ἐγεννήθη παρθένου. οὐκοῦν εἰκότως ἀπάτωρ ὠνόμασται. λέγεις αὐτὸν κατὰ τὴν θεϊαν φύσιν σχεῖν μητέρα; οὐ δῆτα· ἐκ μόνου γὰρ πρὸ τῶν αἰώνων ἐγεννήθη Πατρός. τοιγάρ τοι καὶ ἀγενεαλόγητος, ὡς ἄρρη-

^h Scil. Theodoretus ἐν Ἑρανιστῇ.

τον ἔχων τὴν ἐκ Πατρὸς γέννησιν προσηγόρευται. “τὴν γενεὰν
 “γὰρ αὐτοῦ,” φησὶν ὁ προφήτης, “τίς διηγήσεται;” οὕτως
 αὐτῷ προσήκει τὸ μήτε ἀρχὴν ἡμερῶν, μήτε ζωῆς τέλος ἔχειν·
 ἀναρχος γὰρ καὶ ἀνώλεθρος, καὶ συντόμως αἰδίδιος, καὶ τῷ Πατρὶ
 συναἰδίδιος. πῶς δὲ ἀρμόττει ταῦτα καὶ τῷ θαυμασίῳ Μελχισε- 5
 δέκ; ὡς εἰκόνι καὶ τύπῳ. ἡ δὲ εἰκὼν οὐ πάντα ὅσα ἔχει τὸ ἀρχέ-
 τυπον ἔχει. τῷ μὲν οὖν Σωτῆρι ταῦτα προσήκει φύσει καὶ ἀλη-
 θεία. ἐκεῖνῳ δὲ ἡ τῆς ἀρχαιογονίας ἱστορία προσήρμωσε ταῦτα.
 τῶν γὰρ πρόπαλαι γεγεννημένων τὴν γενεαλογίαν ἐπιδείξασα, ἐκείνου
 οὔτε τὸν πατέρα εἶρηκεν, οὔτε τὴν μητέρα, οὔτε μὴν ἕκ τινος τῶν 10
 Νῶε παίδων κατάγειν τὸ γένος ἐδίδαξεν, ἵνα γένηται τοῦ ἀληθῶς
 ἀμήτορος καὶ ἀπάτορος τύπος. οὕτω δὲ νοεῖν ἡμᾶς ἐδίδαξε Παῦ-
 λος. ἐν αὐτῷ γὰρ τῷ χωρίῳ καὶ ταῦτα προστέθεικεν, “ὁ δὲ μὴ
 “γενεαλογούμενος ἐξ αὐτῶν δεδεκάτωκε τὸν Ἀβραάμ, καὶ τὸν
 “ἔχοντα τὰς ἐπαγγελίας εὐλόγηκεν.” εἰ δὲ ἀληθῶς ἀπάτωρ ἦν 15
 καὶ ἀμήτωρ, οὐκ ἂν ἦν εἰκὼν, ἀλλ’ ἀλήθεια. ἐπειδὴ δὲ οὐ φύσεως
 ταῦτ’ ἔχει, ἀλλὰ κατὰ τὴν τῆς θείας γραφῆς οἰκονομίαν, δείκνυσσι
 τῆς ἀληθείας τὸν τύπον. τὸ δὲ “μήτε ἀρχὴν ἡμερῶν μήτε ζωῆς
 “τέλος ἔχειν,” οὕτω νοήσωμεν· τὴν παλαιὰν γενεαλογίαν συγ-
 γράφων Μωσῆς ἐδίδαξεν ἡμᾶς, ὡς Ἀδὰμ ἐτῶν τοσῶνδε γενό- 20
 μενος, ἐγέννησε τὸν Σῆθ, καὶ ἐπιζήσας ἔτη τοσάδε, τοῦ βίου τὸ
 τέρμα κατέλαβεν. οὕτω καὶ περὶ τοῦ Σῆθ καὶ τοῦ Ἐνῶς καὶ
 τῶν ἄλλων εἶρηκε. τοῦ μὲν τοι Μελχισεδέκ καὶ τὴν ἀρχὴν τῆς
 γενέσεως, καὶ τῆς ζωῆς τὸ τέλος ἐσίγησεν. οὐκοῦν κατὰ τὴν ἱστο-
 ρίαν, οὔτε ἀρχὴν ἡμερῶν, οὔτε ζωῆς τέλος ἔχει. κατὰ δὲ τὴν 25
 ἀλήθειαν ὁ μονογενὴς τοῦ Θεοῦ Υἱός, οὔτε ἤρξατο τοῦ εἶναι, οὔτε
 λήφεται τέλος. κατὰ μὲν οὖν τὰ θεοπρεπῆ ταῦτα καὶ ὄντως θεῖα,
 τύπος ἐκεῖνος Χριστοῦ. κατὰ δέ γε τὴν ἀρχιερωσύνην, ἥτις ἀν-
 θρώποις μᾶλλον ἢ Θεῷ προσήκει, ὁ Χριστὸς ἀρχιερεὺς γέγονε
 κατὰ τὴν τάξιν Μελχισεδέκ. καὶ γὰρ ἐκεῖνος ἐθνῶν ὑπῆρχεν 30
 ἀρχιερεὺς, καὶ Χριστὸς ὑπὲρ πάντων τὴν παναγίαν καὶ σωτήριον
 θυσίαν προσήνεγκε.

ΠΑΝΑΡΙΩΝ. Οὐκοῦν ληροῦσιν οἱ τὸν Μελχισεδέκ δύναμιν
 εἶναί τινα μεγάλην δοξάζοντες, καὶ ἐν τοῖς ἀκατονομάστοις αὐτὸν
 διατρίβειν τόποις ἡγούμενοι, καὶ τοῦ Χριστοῦ μείζονα τυγχάνειν 35

τοῦ τῆς ἐκείνου κατηξιωμένου τάξεως. εἰ μὴ γὰρ ἦν φησιν ἐν δευτέρᾳ τινὶ κείμενος ὁ Χριστὸς μοίρα, οὐκ ἂν ἱερατεύειν ἐλέγετο κατὰ τὴν τάξιν Μελχισεδέκ. βλασφημοῦντες δὲ ἀπεδείχθησαν καὶ οἱ τολμήσαντες εἰπεῖν τὸν Μελχισεδέκ αὐτὸν εἶναι τὸν πατέρα τοῦ Χριστοῦ, καὶ διὰ τοῦτο καλεῖσθαι παρὰ τῆς γραφῆς 5 ἀπάτορα καὶ ἀμήτορα καὶ ἀγενεαλόγητον· πολλοὺς γὰρ κατηναλώσαμεν λόγους τὴν ἐκείνων ἐλέγχοντες ἄνοιαν.

^{κε}
Γρ. Ὀνομάζεται ὁ Χριστὸς Μελχισεδέκ ὡς ἀμήτωρ τὸ ὑπὲρ ἡμᾶς, καὶ ἀπάτωρ τὸ καθ' ἡμᾶς, καὶ ὡς ἀγενεαλόγητος τὸ ἄνω· “τὴν γὰρ γενεὰν αὐτοῦ,” φησὶ, “τίς διηγῆσεται;” καὶ ὡς βασι- 10 λεὺς Σαλὴμ· εἰρήνη δὲ τοῦτο· καὶ ὡς βασιλεὺς δικαιοσύνης, καὶ ὡς ἀποδεκατῶν πατριάρχας κατὰ τῶν πονηρῶν δυνάμεων ἀριστεύοντας.

4 Θεωρεῖτε δὲ πηλίκος οὗτος, ᾧ καὶ δεκάτην ἔδωκεν ἐκ τῶν ἀκροθινίων ὁ πατριάρχης. 15

ΘΕΟΔΩΡΗΤΟΥ. Τοῦ ἀξιώματος τοῦ Ἀβραὰμ οὐχ ἀπλῶς ἐμνημόνευσεν, ἀλλὰ δεῖξαι βουλόμενος ὡς αὐτὴ τῶν ἱερέων ἡ ρίζα, τῶν ἀγαθῶν ἡ κρηπίς, δι' οὗ τῆς εὐλογίας μεταλαγχάνει τὰ ἔθνη, τῆς λείας τὴν δεκάτην τῷ Μελχισεδέκ προσενήνοχε.

ΧΡΥΣΟΣΤΟΜΟΥ ΚΑΤὰ ἸΟΥΔΑΙΩΝ. Τέως μὲν οὖν ἤρμοσε τὸν 20 τύπον, θαρρῶν δὲ λοιπὸν, δείκνυσιν αὐτὸν τῶν ἀληθῶν πραγμάτων παρὰ Ἰουδαίοις λαμπρότερον. εἰ δὲ ὁ τύπον ἔχων τοῦ Χριστοῦ τοσοῦτον, οὐ τῶν ἱερέων, ἀλλὰ καὶ αὐτοῦ τοῦ προπάτορος τῶν ἱερέων βελτίων, τί ἂν τις εἴποι περὶ τῆς ἀληθείας; ὁρᾷς ἐξ ὅσης περιουσίας δείκνυσιν τὴν ὑπεροχὴν. 25

Καὶ ἀνακαλύπτων τοῦ τύπου τὸ θεώρημα, φησὶ, “θεωρεῖτε “πηλίκος οὗτος, ᾧ καὶ δεκάτην ἔδωκεν ὁ πατριάρχης.” τοῦτο δὲ οὐχ ἀπλῶς ἔλεγεν, ἀλλ' ἐνδείξασθαι βουλόμενος ὅτι πολλῶ μείζων ἢ καθ' ἡμᾶς ἱερωσύνη τῆς Ἰουδαϊκῆς, καὶ ἐν τύπῳ αὐτοῖς τῶν πραγμάτων προλαβοῦσα ἢ ὑπεροχὴ δείκνυται. ὁ γὰρ Ἀβραὰμ 30 τοῦ Ἰσαὰκ πατὴρ ἦν, καὶ τοῦ Ἰακώβ πάππος, καὶ πρόγονος τοῦ Λευί. τοῦ γὰρ Ἰακώβ υἱὸς ἦν ὁ Λευὶ, ἀπὸ δὲ τοῦ Λευὶ ἡ ἱερωσύνη παρὰ Ἰουδαίοις τὴν ἀρχὴν ἔλαβεν. ἀλλ' οὗτος ὁ Ἀβραὰμ ὁ πρόγονος τῶν Λευιτῶν τῶν Ἰουδαϊκῶν ἱερέων, ἐπὶ τοῦ Μελχισεδέκ ὁς

ἦν τύπος τῆς καθ' ἡμᾶς ἱερωσύνης, λαϊκοῦ τάξιν ἐπεῖχε. καὶ τοῦτο δι' ἀμφοτέρων ἐδήλωσε, καὶ διὰ τοῦ δοῦναι δεκατὴν αὐτῷ, οἱ γὰρ λαϊκοὶ τοῖς ἱερεῦσι τὰς δεκάτας διδόασιν, καὶ ὅτι ἡυλογήθη παρ' αὐτοῦ. οἱ γὰρ λαϊκοὶ παρὰ τῶν ἱερέων εὐλογοῦνται. πάλιν ὅρα πόση ἡ ὑπεροχὴ τῆς καθ' ἡμᾶς ἱερωσύνης, ὅταν Ἀβραάμ ὁ πατρι- 5 ἀρχῆς τῶν Ἰουδαίων, ὁ πρόγονος τῶν Λευιτῶν, εὐρίσκεται ὑπὸ τοῦ Μελχισεδέκ, καὶ εὐλογούμενος καὶ δεκάτας διδούς· καὶ γὰρ ἀμφοτέρω ταῦτα φησὶν ἡ παλαιά· αὐτὰ γοῦν ταῦτα καὶ ὁ Παῦλος εἰς μέσον ἀγαγὼν λέγει, “θεωρεῖτε πηλίκος οὗτος.” οὗτος τίς; ὁ Μελχισεδέκ φησιν, ᾧ καὶ δεκατὴν Ἀβραάμ ἐκ τῶν ἀκροθινίων 10 ἔδωκεν, ὁ πατριάρχης ἐκείνων.

ΧΡΗΣΟΣΤΟΜΟΥ. Ἀκροθίνια δὲ τὰ λάφυρα λέγεται, καὶ οὐκ ἔστιν εἰπεῖν, ὅτι ὡς μετέχοντι τοῦ πολέμου ἔδωκε. διὰ γὰρ τοῦτο εἶπεν, ὅτι ὑπήντησεν ὑποστρέφοντι ἀπὸ τῆς κοπῆς¹ τῶν βασιλείων. οἴκοι γὰρ ἐκάθητό φησι, καὶ τῶν αὐτῷ πεπονημένων τὰς 15 ἀπαρχὰς ἔδωκεν.

Καὶ οἱ μὲν ἐκ τῶν υἱῶν Λευὶ τὴν ἱερατείαν λαμβάνοντες, ἐντολὴν ἔχουσιν ἀποδεκατοῦν τὸν λαὸν κατὰ τὸν νόμον, τουτέστι τοὺς ἀδελφούς αὐτῶν, καὶ περ ἐξεληλυθότας ἐκ τῆς ὁσφύος Ἀβραάμ. ὁ δὲ μὴ γενεαλογούμενος ἐξ αὐτῶν, δεδεκάτωκε τὸν Ἀβραάμ, καὶ 20 τὸν ἔχοντα τὰς ἐπαγγελίας εὐλόγηκεν.

ΚΑΤΑ ἸΟΥΔΑΙΩΝ. Ὁ λέγει τοιοῦτόν ἐστιν· οἱ Λευῖται φησὶν, οἱ παρὰ τοῖς Ἰουδαίοις ἱερεῖς ἐντολὴν ἔλαβον κατὰ τὸν νόμον, δεκάτας λαμβάνειν ἐκ τῶν ἄλλων Ἰουδαίων· καὶ τοι γε πάντες ἐκ τοῦ Ἀβραάμ εἰσι, καὶ οἱ Λευῖται, καὶ ὁ λοιπὸς λαὸς, ἀλλ' 25 ὅμως δεκάτας λαμβάνουσι παρὰ τῶν ἀδελφῶν αὐτῶν. ὁ δὲ Μελχισεδέκ ὁ μὴ γενεαλογούμενος ἐξ αὐτῶν· οὐ γὰρ ἐκ τοῦ Ἀβραάμ ἦν, οὐδὲ ἐκ τῆς φυλῆς τῆς Λευιτικῆς, ἀλλ' ἑτέρου γένους, δεκάτας παρὰ τοῦ Ἀβραάμ ἔλαβε. καὶ οὐ τοῦτο μόνον, ἀλλὰ καὶ ἕτερόν τι· καὶ τὸν ἔχοντα τὰς ἐπαγγελίας, τὸν Ἀβραάμ πάλιν εὐλόγησε· 30 καὶ τί τοῦτο φησί; δείκνυται ὅτι οὗτος ἐκείνου σφόδρὰ ἐλάττων. πῶς;

7 Χωρὶς γὰρ πάσης ἀντιλογίας τὸ ἔλαττον ὑπὸ τοῦ κρείττονος εὐλογεῖται.

¹ Cod. σκοπῆς.

ΘΕΟΔΩΡΗΤΟΥ. Τούτέστιν ἀναμφίλεκτον τοῦτο καὶ λίαν ἀναμφισβήτητον, ὥς οἱ μείζους εὐλογεῖν τοὺς ἐλάττους εἴωθασιν.

ΧΡΥΣΟΣΤΟΜΟΣ ΚΑΤὰ ἸΟΥΔΑΙΩΝ. Ὡστε εἰ μὴ ἦν ἐλάττων ὁ Ἀβραὰμ ὁ πρόγονος τῶν Λευιτῶν, τοῦ Μελχισεδέκ, οὐκ ἂν ἐκεῖνος 5 τοῦτον εὐλόγησεν, οὐδ' ἂν ἐκεῖνος τούτῳ δεκάτας δέδωκε. τοσαύτη τῆς ἱερωσύνης ἢ ὑπερβολή, ὥς τοὺς ὁμοτίμους ἀπὸ προγόνων καὶ τὸν αὐτὸν ἔχοντας προπάτορα πολλῶ βελτίους εἶναι τῶν ἄλλων. δεκάτας γοῦν παρ' ἐκείνων λαμβάνουσι. καί τοι τὸν αὐτὸν πρόγονον ἔχειν σεμνυνομένων οἱ κατὰ νόμον ἱερεῖς. οὗτος δὲ ἄλλό- 10 φυλος ὢν, παρ' αὐτοῦ τοῦ πατριάρχου τὰς δεκάτας ἐδέξατο, καὶ τῷ τὰς θείας ἐπαγγελίας εἰληφότι, τὴν εὐλογίαν ἀντέδωκεν· ἡρμήνευσε δὲ καὶ τὸ ἀγενεαλόγητος, ἐξ αὐτῶν γὰρ εἶπε τὸν Μελχισεδέκ μὴ γενεαλογεῖσθαι. δῆλον τοίνυν ὥς ἐκεῖνος οὐκ ἀληθῶς ἀγενεαλόγητος, ἀλλὰ κατὰ τύπον· ἀλλ' ὅπερ ἐλέγομεν, τοσαύτη 15 τῆς ἱερωσύνης ἢ ἀξία, ὥς τοὺς κατὰ νόμον ἱερέας καὶ παρ' αὐτῶν τῶν ὁμογενῶν τε καὶ ὁμοφύλων τὰς δεκάτας κομίζεσθαι. ὅταν οὖν εὐρεθῇ τίς παρ' αὐτῶν τούτων δεκάτας λαμβάνων, ἅρ' οὐχ οὗτοι μὲν ἐν τάξει λαϊκῶν, ἐκεῖνος δὲ ἐν τοῖς ἱερεῦσι; καὶ οὐ τοῦτο μόνον, ἀλλ' οὐδὲ ὁμόφυλος ἦν αὐτοῖς ἀλλ' ἐτέρου γένους. ὥστε 20 οὐκ ἂν ἔδωκεν ἄλλοφύλῳ δεκάτας, εἰ μὴ πολλὴ ἦν ἡ τιμή.

Βαβαὶ τί εἰργάσατο. μεῖζον ἢ τὰ κατὰ τὴν πίστιν, ἐν τῇ πρὸς Ῥωμαίους κινῶν Ἐπιστολῇ διεσάφησεν. ἐκεῖ μὲν γὰρ καὶ τῆς ἡμετέρας καὶ τῆς Ἰουδαϊκῆς πολιτείας τὸν Ἀβραὰμ προπάτορα εἶναι φησίν. ἐνταῦθα δὲ αὐτοῦ σφόδρα κατατολμᾷ, καὶ δείκνυσιν τὸν ἀκρόβυ- 25 στον πολλῶ βελτίονα. πῶς οὖν ἔδειξεν ὅτι Λευὶ δεκάτας ἔδωκεν; ὁ Ἀβραὰμ φησι ἔδωκεν. καὶ τί πρὸς ἡμᾶς τοῦτο; μάλιστα μὲν πρὸς ὑμᾶς. οὐ γὰρ δὴ φιλονεικήσετε τοὺς Λευῖτας, βελτίονας εἶναι τοῦ Ἀβραάμ. ὁ δὲ μὴ γενεαλογούμενος ἐξ αὐτῶν, δεδεκάτωκε τὸν Ἀβραὰμ. εἴτα οὐχ ἀπλῶς παρῆλθεν, ἀλλὰ προσέθηκε, “ καὶ 30 “ τὸν ἔχοντα τὰς ἐπαγγελίας εὐλόγησε.” ἐπειδὴ γὰρ ἄνω καὶ κάτω τοῦτο ἦν τὸ σεμνὸν, δείκνυσιν ἐκείνου ὄντα σεμνότερον τοῦτον, ἀπὸ τῆς κοινῆς κρίσεως ἀπάντων. “ χωρὶς γάρ,” φησι, “ πάσης ἀντιλογίας, τὸ ἐλάττον ὑπὸ τοῦ κρείττονος εὐλογεῖται.” τουτέστι πᾶσι δοκεῖ τὸ ἐλάττον ὑπὸ τοῦ κρείττονος εὐλογεῖσθαι. οὐκοῦν 35

κρείττων ὁ τύπος τοῦ Χριστοῦ, καὶ αὐτοῦ τοῦ τὰς ἐπαγγελίας ἔχοντος.

ΚΤΡΙΛΛΟΤ ΓΛΑΦΤΡΩΝ. Ἄθρει δὴ οὖν τῆς ἐν Χριστῷ τελειώσεως τοὺς τύπους ἐναστράπτοντας ἐναργῶς τῷ Μελχισεδέκ καὶ τῆς κατὰ νόμον λατρείας τὸ μέτρον ἐν μείοσιν. εἴπερ ἐστὶν οὐκ 5 ἐνδοιαστὸν ὅτι πάντα τε καὶ πάντως τὸ ἔλαττον ὑπὸ τοῦ κρείττονος εὐλογεῖται. ρίζα δὲ ὥσπερ τῶν ἐξ Ἰσραὴλ ὁ Ἀβραάμ, καὶ τὸ ἐν αὐτῷ προὔχον τε καὶ ἐξαίρετον ὁ Λευὶ, τοῖς τῆς θείας ἱερωσύνης κατεστεμμένος ἀνχήμασιν, ἀλλ' ἦν ἐν ὁσφύϊ κείμενος ἔτι· δυνάμει γὰρ ἦν τῶν ἐξ αὐτοῦ κατὰ καιροὺς ἐσομένων πατὴρ ὁ Ἀβραάμ. 10 καὶ τοῦτο οἶμαί ἐστι τὸ σοφῶς εἰρημένον περὶ τοῦ Λευί. “ἔτι “ γὰρ ἐν τῇ ὁσφύϊ τοῦ πατρὸς ἦν, ὅτε συνήνησεν αὐτῷ Μελχισεδέκ.” εὐλογεῖται τοίνυν ὡς κατὰ νόμον ἱερωσύνη, παρὰ τῆς ἐν Χριστῷ λατρείας, ἥς ὁ τύπος ἐν Μελχισεδέκ. προφερεστέρα δὲ ὅτι ἀσυγκρίτως ἡ εὐλογεῖν οἶά τε τῆς οὐχ ὧδε ἐχούσης, πῶς ἂν 15 ἐνδοιάσειέ τις;

Καὶ ὧδε μὲν δεκάτας ἀποθνήσκοντες ἄνθρωποι λαμβάνουσιν· ἐκεῖ δὲ, μαρτυρούμενος ὅτι ζῇ.

ΘΕΟΔΩΡΗΤΟΤ. Ἀπὸ τῆς προφητείας τοῦτο τέθηκε μαρτυρῶν. “σὺ “ γὰρ εἶ,” φησιν, “ἱερεὺς εἰς τὸν αἰῶνα κατὰ τὴν τάξιν Μελχισεδέκ.” ἐπειδὴ δὲ εἰκὸς ἦν Ἰουδαίους εἰπεῖν, ὅτι Ἀβραάμ οὐκ ἦν ἱερεὺς, καὶ εἰκότως τὰς δεκάτας προσήνεγκε, καὶ τὴν εὐλογίαν ἀπέλαβεν· ὁ δὲ Ἀαρὼν τῆς ἱερωσύνης τὴν ἀξίαν ἐδέξατο, καὶ τὸ ἐκείνου γένος μετ' ἐκεῖνον τῆς θείας μετέλαχε χάριτος, δείκνυσιν ἐκ περινοίας καὶ τούτους διὰ τοῦ πατριάρχου τὰς δεκάτας προσευεγκόντας. 25

ΚΑΤΑ ἸΟΥΔΑΙΩΝ. Βουλόμενος γὰρ δεῖξαι ὅτι διὰ τοῦ Ἀβραάμ ἐκεῖνῳ προσήλθον, ἐπήγαγε λέγων, “καὶ ὡς ἔπος εἰπεῖν,” τουτέστι σχεδόν.

Δι' Ἀβραάμ καὶ Λευὶ ὁ δεκάτας λαμβάνων δεδεκάτωται.

30

Τί ἐστι δεδεκάτωται; δεκάτας ἔδωκε καὶ αὐτὸς τῷ Μελχισεδέκ, ὁ μηδέπω γεννηθεὶς διὰ τοῦ πατρὸς αὐτοῦ.

10 Ἔτι γὰρ ἐν τῇ ὁσφύϊ τοῦ πατρὸς ἦν, ὅτε συνήνησεν αὐτῷ ὁ Μελχισεδέκ.

ΘΕΟΔΩΡΗΤΟΥ. Διὰ τοῦτο γὰρ προλαβὼν εἶπεν, “ὡς ἔπος
 “εἶπεῖν,” οὐδέπω γὰρ τοῦ Ἰσαὰκ γέγονε πατὴρ ὅτε τοῦ Μελχι-
 σεδέκ ὁ πατριάρχης τὴν εὐλογίαν ἐδέξατο. ἔτι τοίνυν νῦν ἐν ἑαυτῷ
 εἶχε τῆς παιδοποιίας τὰς ἀφορμάς. ἐκ δὲ τοῦ Ἰσαὰκ ὁ Ἰακώβ
 ἐβλάστησεν, ἐξ ἐκείνου δὲ ὁ Λευὶ. ἐν αὐτῷ τοίνυν ἦν φησιν ὁ 5
 Λευὶ, ἡνίκα καὶ τὴν δεκάτην προσήνεγκε, καὶ τὴν εὐλογίαν ἐδέ-
 ξατο. ἀνάγκη τοίνυν καὶ αὐτὸν δεκατοῦσθαι καὶ τῆς εὐλογίας
 μετεिल्φέναι.

ΧΡΗΣΟΣΤΟΜΟΥ. Καλῶς δὲ αὐτὸ ἐκόλασεν εἰπὼν, “ὡς ἔπος
 “εἶπεῖν.” ἐν αὐτῷ φησιν ἦν ὁ Λευὶ, εἰ καὶ μηδέπω ἐτέχθη· καὶ 10
 οὐκ εἶπεν οἱ Λευῖται, ἀλλ’ ὁ Λευὶ. εἶδες ὑπερβολήν; εἶδες πόσον
 τὸ μέσον τοῦ Ἀβραάμ, καὶ τοῦ Μελχισεδέκ, τοῦ τὸν τύπον φέ-
 ροντος τοῦ ἀρχιερέως τοῦ ἡμετέρου; καὶ δείκνυσι τὴν ὑπεροχὴν
 ἐξουσία οὐκ ἀνάγκη γεγεννημένην. ἐκεῖνος γὰρ ἔδωκε τὴν δεκάτην,
 ὅπερ ἐστὶν ἱερέως, οὗτος εὐλόγησεν, ὅπερ ἐστὶ κρείττονος. αὕτη ἡ 15
 ὑπεροχὴ καὶ εἰς τοὺς ἐκγόνους διαμένει. ὅρῃς ὅπως θαυμαστῶς ἔρ-
 ριψεν ἔξω τὰ Ἰουδαϊκά, διὰ τοῦτο ἔλεγε, “νοθοὶ γεγόνατε,” ἐπειδὴ
 ταῦτα καταβαλέσθαι ἐβούλετο, ὥστε μὴ ἀποσκορτῆσαι αὐτούς.
 τοιαύτη γὰρ ἡ σοφία. προκατασκευάζει πρῶτον, καὶ οὕτως ἐμ-
 βάλλει εἰς αὐτὸ βούλεται. δυσπειθὲς γὰρ τὸ γένος τὸ ἀνθρώπινον, 20
 καὶ πολλῆς δεόμενον ἐπιμελείας, καὶ πλείονος ἢ τὰ φυτά. ἐκεῖ
 μὲν γὰρ φύσις σωμάτων ἐστὶ καὶ γῆς εἴκουσα ταῖς τῶν γηπόνων
 χερσίν· ἐνταῦθα δὲ προαιρέσεις πολλὰς δεχομένη μεταβολὰς, καὶ
 νῦν μὲν τοῦτο, νῦν δὲ ἐκεῖνο αἰρουμένη. ὀξύρρητος γὰρ αὕτη πρὸς
 κακίαν. 25

ἸΣΙΔΩΡΟΥ. Εἰ δέ τις ἔροιτο, τίνος ἕνεκεν ὁ Ῥουβὴν, καὶ τοι πρωτό-
 τοκος ὢν, οὔτε βασιλείας, οὔτε ἱερωσύνης ἡξιώθη; ἐροῦμεν, ὅτι ἐπειδὴ
 ἐπελύττησε τῇ πατρίδι εὐνῇ. ὁ δὲ Λευὶ τρίτος ὢν, οὐ μόνον διὰ
 τὸ ἐπαγγείλασθαι τὸν πατέρα δεκάτας ἀφιερώσειν· κάτωθεν γὰρ
 ἀριθμούμενος δέκατος ἦν, ἀλλὰ καὶ διὰ ὁσιότητα, καὶ τὸ συγ- 30
 γενικῶν αἱμάτων διὰ τὴν εἰς τὸ θεῖον τιμὴν τὰς χεῖρας ἐμπλη-
 σαι, ἱερωσύνης ἡξιώθη, ὃν περ καὶ θαυμάζων ἐν ταῖς εὐλογίαις ὁ
 Μωϋσῆς ἔλεγεν· “ὁ λέγων τῷ πατρί ἢ τῇ μητρὶ οὐχ ἐώρακά σε,
 “καὶ τοὺς ἀδελφοὺς αὐτοῦ ἀπέγνω, ἐφύλαξε τὰ λόγια Κυρίου.”
 ὁ δὲ Ἰούδας τέταρτος ὢν, διὰ τὴν ἀδέκαστον κρίσιν καὶ τὴν ὀρθὴν 35

κρίσιν, βασιλείας ἡξιώθη. ἐπειδὴ γὰρ πολλοὶ τὰ οἰκεῖα κρύπτοντες πλημμελήματα, ἐτέρους καταδικάζουσιν, οὗτος δὲ, ἑαυτοῦ μὲν κατεψηφίσατο, τὴν δὲ πεπορνεῦσαι νομισθεῖσαν ἀπήλλαξε τῆς τιμωρίας. διὰ τοῦτο εἰκότα τῆς βασιλείας ἡξιοῦτο. ἱεροῦντο γὰρ οἱ ἐκ Λευὶ, ἐβασίλευον δὲ οἱ ἐξ Ἰούδα, οὐ κατὰ ἀποκλήρωσιν, 5 ἀλλ' ἀρετῆς γέρας εἰληφότες· ὅτε γοῦν τινες ἐν τῇ ἐρήμῳ ἐκ τοῦ Ῥουβὶν καταγόμενοι, καὶ νομίζοντες ἱερωσύνης ἄξιοι εἶναι, διὰ τὸ τοῦ πρωτοτόκου εἶναι ἀπόγονοι, κατὰ τῶν ἱερωμένων ἐμάνησαν, Μωσέα νομίσαντες κατὰ χάριν τῷ τε ἀδελφῷ τοῖς τε ἀδελφιδοῖς τὴν ἱερωσύνην προπεπωκέναι· τότε δὴ σκηπτοῖς καὶ κεραυνοῖς οὐ- 10 ρανόθεν κατετοξεύοντο, τῆς δίκης οὐ τῇ πρεσβυγενείᾳ ἀλλὰ τῇ ἀρετῇ τὸ τῆς ἱερωσύνης γέρας βεβαιούσης.

ΘΕΟΔΩΡΗΤΟΥ. Ὁ μὲν τοι Παῦλος ἐτέρωθεν μεθοδεύει τὸν λόγον, καὶ τὸ τῶν λεγομένων ἀναντιρρήτῳ θαρρήσας, δείκνυσιν παύλαν μὲν δεχομένην τὴν Λευιτικὴν ἱερωσύνην, τὴν δὲ κατὰ τάξιν 15 Μελχισεδέκ ἀντὶ ταύτης εἰσαγχομένην. προκατασπείρει δὲ κατὰ ταυτὸν καὶ τὴν περὶ τῆς καινῆς διαθήκης διδασκαλίαν.

ΧΡΥΣΟΣΤΟΜΟΥ. Εἰπὼν τοίνυν περὶ τοῦ Μελχισεδέκ, καὶ δείξας ὅσῳ κρείττων ἦν τοῦ Ἀβραάμ, καὶ πολὺ τὸ διάφορον ἀποφήνας, ἐντεῦθεν ἄρχεται λοιπὸν τῆς διαθήκης αὐτῆς τὸ μέσον ἀποδεικνύ- 20 ναι, καὶ πῶς ἡ μὲν ἀτελής, ἡ δὲ τελεία, καὶ οὐδέπω εἰς αὐτὰ τὰ πράγματα ἐμβαίνει, ἀλλ' ἀπὸ τῆς ἱερωσύνης τέως μάχεται. ταῦτα γὰρ πιστότερα ἦν τοῖς ἀπίστοις, ὅταν ἀπὸ τῶν ἡδὴ προειλημμένων καὶ πεπιστευμένων ἡ ἀπόδειξις γίνεται, ἔδειξεν ὅτι πολὺ καὶ τοῦ Λευὶ καὶ τοῦ Ἀβραάμ βελτίων ἦν ὁ Μελχισεδέκ, ἐν 25 τάξει ἱερέων αὐτοῖς γενόμενος. ἐξ ἑτέρου πάλιν ἐπιχειρεῖ. ποίου δὲ τούτου; τίνος ἕνεκεν, φησὶν, οὐκ εἶπε κατὰ τὴν τάξιν Ἀαρών; καὶ θέα μοι τὴν ὑπερβολὴν, ἀφ' οὗ γὰρ εἰκὸς ἦν αὐτὸν ἐκβαλεῖν τὴν ἱερωσύνην, ἐπειδὴ μὴ κατὰ τὴν τάξιν Ἀαρών, ἀπὸ τούτου τοῦτον μὲν ἴστησιν, ἐκβάλλει δὲ ἐκείνους. αὐτὸ γὰρ τοῦτο λέγω 30 φησί. τίνος ἕνεκεν οὐ κατὰ τὴν τάξιν Ἀαρών γέγονεν; ἔχει δὲ ὧδε τὰ ῥήματα. “εἰ μὲν οὖν τελείωσις διὰ τῆς Λευιτικῆς ἱερωσύνης “ ἦν, ὁ λαὸς γὰρ ἐπ' αὐτῇ νενομοθέτητο, τίς ἔτι χρεῖα κατὰ τὴν “ τάξιν Μελχισεδέκ ἕτερον ἀνίστασθαι ἱερέα, καὶ οὐ κατὰ τὴν “ τάξιν Ἀαρών λέγεσθαι;”

ΧΡΗΣΟΣΤΟΜΟΥ. Καὶ τὸ “τίς ἔτι χρεία,” πολλὴν ἔμφασιν ἔχει· εἰ μὲν γὰρ ἦν ὁ Χριστὸς κατὰ σάρκα, κατὰ τὴν τάξιν Μελχισεδέκ, ἔπειτα ὁ νόμος γέγονε καὶ τὰ κατὰ τὸν Ἀαρών, εἰκότως ἂν τις εἴποι, ἅτε ὄντα τελειότερα ταῦτα, ἐκεῖνα καταλύει, ἅτε ἐπεισελθόντα. εἰ δὲ ὁ Χριστὸς ὕστερος, καὶ ἕτερον λαμβάνει 5 τύπον τὸν τῆς ἱερωσύνης, δηλονότι ὡς ἀτελεστέρων ὄντων ἐκείνων. θῶμεν γὰρ φησι τῷ λόγῳ πάντα πεπληρῶσθαι, καὶ μηδὲν ἀτελὲς εἶναι ἐν τῇ ἱερωσίᾳ, τί οὖν ἔδει κατὰ τὴν τάξιν Μελχισεδέκ λέγεσθαι, καὶ οὐ κατὰ τὴν τάξιν Ἀαρών; τίνος ἕνεκεν ἀφεῖς τὸν Ἀαρών ἐτέραν εἰσήνεγκεν ἱερωσύνην, τὴν τοῦ Μελχισεδέκ; 10

ΘΕΟΔΩΡΗΤΟΥ. Εἰ τὸ τέλειον φησὶν εἶχεν ἢ κατὰ νόμον ἱερωσύνη· δι’ αὐτῆς γὰρ ἅπαντα ἐπληροῦτο τὰ νόμιμα, τί ἐβούλετο τῆς ἐτέρας ἢ δόσις; τί δήποτε δὲ οὐ κατὰ τὴν τάξιν Ἀαρών, ἀλλὰ κατὰ τὴν τάξιν Μελχισεδέκ ταύτην ἐπαγγέλλεται δώσειν; καὶ μὴν κατ’ ἐκείνην ἐπληροῦτο τὰ νόμιμα· ἐκείνη γὰρ τὰς θυσίας 15 προσέφερεν, ἐκείνη τοὺς μολυνομένους ἐκάθηνεν, δι’ ἐκείνης ἐπληροῦντο αἱ περὶ τῶν ἐορτῶν ἐντολαί· τοῦτο γὰρ εἶπεν· ὁ λαὸς γὰρ ἐπ’ αὐτῇ νενομοθέτητο.

ΧΡΗΣΟΣΤΟΜΟΥ. Τοῦτέστιν, αὐτῇ στοιχεῖ, δι’ αὐτῆς ἅπαντα πράττει· οὐκ ἔστιν εἰπεῖν ὅτι ἐτέροις ἐδόθη. “ὁ λαὸς ἐπ’ αὐτῇ 20 “νενομοθέτηται.” τοῦτέστι κέχρηται αὐτῇ καὶ ἐχρήσατο. οὐκ ἔστιν εἰπεῖν, ὅτι τελεία μὲν ἦν, οὐ προειστήκει δὲ τοῦ λαοῦ. αὐτῇ γὰρ ὁ λαὸς ἐχρήσατο. τίς οὖν ἦν ἐτέρας ἱερωσύνης χρεία, εἴ γε διὰ τῆς Λευιτικῆς ἦν τελείωσις τῶν πραγμάτων, τῶν δογμάτων τοῦ βίου; καὶ ὅρα πῶς ὁδῶ προβαίνει. εἶπεν ὅτι κατὰ τὴν τάξιν ἐστὶ 25 Μελχισεδέκ· δεικνὺς ὅτι πολὺ βελτίων τῆς κατὰ νόμον. δείκνυσιν λοιπὸν καὶ ἀπὸ τοῦ χρόνου τοῦτο, ὅτι μετὰ Ἀαρών δηλονότι ὡς ἀμείνων.

^k ^{Κύ.} ^{ΓΡ.} Πάλαι μὲν οὖν εἰς μόνον τοῦ Ἰσραὴλ τὸ ἔθνος τὸ τῆς Λευιτικῆς ἱερωσύνης ἀξίωμα ἐχρημάτιζε. Χριστὸς δὲ ὁ παραγενόμενος ἀρχιερεὺς τῶν μελλόντων ἀγαθῶν, καὶ οὐ κατὰ τὴν 30 τάξιν Ἀαρών ἀλλὰ κατὰ τὴν τάξιν Μελχισεδέκ, τῇ μὲν μεταθέσει τῆς ἱερωσύνης τῷ ἐξ ἐτέρας αὐτὸν εἶναι φυλῆς, πρόδηλον γὰρ ὅτι ἐξ Ἰούδα ὁ Κύριος ἀνατέταλκε, τὴν τοῦ νόμου μετάθεσιν ἀπειργάσατο, ἀπὸ τῆς κατὰ νόμον σκιᾶς, ἐπὶ τὸ τῆς βασιλείας τῶν

οὐρανῶν μεταθέμενος ἡμᾶς εὐαγγέλιον καθάπερ ἀπὸ τῆς Λευϊτικῆς ἐπὶ τὴν βασιλικὴν φυλὴν τὸ τῆς ἱερωσύνης ἀξίωμα. τῇ δὲ κατὰ τὴν τάξιν Μελχισεδὲκ ἀφομοιώσει, οὐχ ὑπὲρ μόνου τοῦ Ἰσραήλ, ἀλλ' ὑπὲρ πάντων τῶν ἐθνῶν λύτρον ἑαυτὸν τῷ Πατρὶ προσηγάγετο, καὶ τῆς πάντων ἀνθρώπων ὁμολογίας ἀρχιερεὺς κα- 5 θέστηκεν. ἐπεὶ καὶ ὁ Μελχισεδὲκ τῆς ἐθνικῆς μοίρας εἶναι γνωρίζεται, καὶ οὐκ ἐκ τοῦ γένους Ἀβραὰμ εὐρίσκεται.

Ὁ δὲ λέγει νῦν ὁ Παῦλος, τοῦτό ἐστιν· εἰ τὴν πρ' (sic) τέλεια ἦν κατὰ Ἰουδαίους, καὶ μὴ σκιά ἦν ὁ νόμος τῶν μελλόντων ἀγαθῶν, ἀλλὰ τὸ πᾶν αὐτὸς κατωρθώκει, καὶ οὐκ ἔμελλεν ἐτέρῳ παραχω- 10 ρεῖν, οὐδὲ ἡ ἱερωσύνη ἢ πρότερον ὑπεξίστασθαι, καὶ ἑτέρα ἀντεισάγεσθαι, τίνος ἕνεκεν ὁ προφήτης ἔλεγε, “σὺ ἱερεὺς εἰς τὸν αἰῶνα κατὰ τὴν τάξιν Μελχισεδὲκ;” ἔδει γὰρ εἰπεῖν κατὰ τὴν τάξιν Ἀαρών· διὰ τοῦτο φησὶν, “εἰ μὲν ἦν τελείωσις διὰ τῆς “Λευϊτικῆς ἱερωσύνης, τίς ἔτι χρεία κατὰ τὴν τάξιν Μελχισεδὲκ 15 “ἀνίστασθαι ἱερέα ἕτερον, καὶ οὐ κατὰ τὴν τάξιν Ἀαρὼν λέγεσθαι;” δῆλον γὰρ ἐκ τούτου, ὡς ἐκείνη μὲν τέλος ἔλαβεν ἡ ἱερωσύνη, ἑτέρα δὲ ἀντεισενήνεκται πολλῷ βελτίων καὶ ὑψηλοτέρα. τούτου δὲ ὁμολογουμένου, κάκεινο συνωμολόγηται, ὅτι πολιτεία ἑτέρα συμβαίνουσα τῇ ἱερωσύνῃ συναχθήσεται αὕτη ἢ ἡμετέρα καὶ 20 νομοθεσία βελτίων· ὅπερ δὴ κατασκευάζων ὁ Παῦλος, ἐπάγει, “μετατιθεμένης γὰρ τῆς ἱερωσύνης, ἔξ ἀνάγκης καὶ νόμου μετά- “θεσις γίνεται.”

ΧΡΗΣΟΣΤΟΜΟΥ ΚΑΤΑ ἸΟΥΔΑΙΩΝ. Ἐπειδὴ γὰρ τὸ πλεόν τῶν νομίμων περὶ τὴν τῆς ἱερωσύνης ἀκολουθίαν ἀνηλίσκετο, ἡ ἱερωσύνη 25 ἢ προτέρα ἐξεβέβλητο, εὐδὴλον ὅτι ἑτέρας ἀντεισαχθείσης καὶ νομοθεσίαν μείζονα εἰσενεχθῆναι ἔδει.

Οὕτω δείξας τὴν τῆς ἱερωσύνης ἐναλλαγὴν, δείκνυσι καὶ τοῦ νόμου τὴν παύλαν. ὁ νόμος τῇ ἱερωσύνῃ συνέζευκται. ἀνάγκη τοῖνυν τῆς ἱερωσύνης πανομένης, τοῦτο παθεῖν καὶ τὸν νόμον. 30

ΧΡΗΣΟΣΤΟΜΟΥ. Εἰ δὲ ἕτερον τινὰ ἱερέα εἶναι ἐχρῆν, μᾶλλον δὲ ἑτέραν ἱερωσύνην, ἀνάγκη καὶ νόμον ἕτερον εἶναι. τοῦτο πρὸς τοὺς λέγοντας, τί ἔδει καινῆς διαθήκης; ἔχει μὲν γὰρ καὶ μαρ- 35 τυρίαν εἰπεῖν ἀπὸ προφητείας· “αὕτη ἡ διαθήκη ἦν διεθέμενη τοῖς “πατράσιν ὑμῶν.” τέως δὲ ἀπὸ τῆς ἱερωσύνης μάχεται καὶ ὅρα 35

πῶς ἄνωθεν λέγει. εἶπε κατὰ τὴν τάξιν Μελχισεδέκ, εἶπεν, εἰ αὕτη ἀμείνων ἦν, τί ἔδει ἐτέρας; εἰ τοίνυν ἱερωσύνη εἰσῆκται ἄλλη, δεῖ καὶ διαθήκην εἶναι· οὔτε γὰρ ἱερέα ἐστὶ χωρὶς διαθήκης εἶναι καὶ νόμων καὶ προσταγμάτων, οὔτε ἐτέραν λαβόντα ἱερωσύνην ἐκείνη κεχρῆσθαι. εἶτα ὅπερ ἀντιθέσεως ἦν, πῶς ἱερεὺς ἂν εἴη, μὴ 5 ὢν Λευίτης; τοῦτο διὰ τῶν ἄνω προκαταβαλὼν, οὐδὲ λύσαι ἄξιοι, ἀλλ' ἐν παραδρομῇ εἰσάγει αὐτό. εἶπον, φησὶν, ὅτι μετετέθη ἡ ἱερωσύνη, οὐκοῦν καὶ ἡ διαθήκη. μετετέθη δὲ οὐ τῷ τρόπῳ μόνον οὐδὲ τοῖς προσταγμασιν, ἀλλὰ καὶ τῇ φυλῇ· ἔδει γὰρ καὶ τῇ φυλῇ. πῶς μετατιθεμένης τῆς ἱερωσύνης ἀπὸ φυλῆς εἰς φυλὴν, 10 ἀπὸ τῆς ἱερατικῆς ἐπὶ τὴν βασιλικήν; ἵνα ἦ ἡ αὐτὴ καὶ ἱερατικὴ καὶ βασιλική. καὶ θέα τὸ μυστήριον. πρῶτον ἦν βασιλική, καὶ τότε γέγονεν ἱερατικὴ. ὥσπερ οὖν καὶ ἐπὶ τοῦ Χριστοῦ. βασιλεὺς μὲν γὰρ ἦν αἰεὶ, ἀρχιερεὺς δὲ γέγονεν, ὅτε τὴν σάρκα ἀνέλαβεν, ὅτε τὴν θυσίαν προσήγαγεν. ὁρᾷς τὴν μεταβολήν, καὶ ἅπερ ἀντι- 15 θέσεως ἦν, ταῦτα ὡς τῆς τῶν πραγμάτων ἀκολουθίας ἀπαιτοῦσης εἰσάγει. εἶτα δηλῶν περὶ τίνος ταῦτα λέγεται φησὶν,

13 Ἐφ' ὃν γὰρ λέγεται ταῦτα, φυλῆς ἐτέρας μετέσχηκεν, ἀφ' ἧς οὐδεὶς προσέσχηκε τῷ θυσιαστηρίῳ.

Λέγει δὲ καὶ τὸ φυλῆς ὄνομα,

20

14 Πρόδηλον γὰρ ὅτι ἐξ Ἰούδα ἀνατέταλκεν ὁ Κύριος ἡμῶν, εἰς ἣν φυλὴν οὐδὲν περὶ ἱερωσύνης Μωσῆς ἐλάλησεν.

ΧΡΗΣΟΣΤΟΜΟΣ ΚΑΤὰ ἸΟΥΔΑΪΩΝ. Καὶ γὰρ φημι καὶ οἶδα ὅτι οὐδὲν ἱερωσύνης εἶχε. μετάθεσις γὰρ ἐστίν. ὅταν οὖν φαίνεται μηδὲ ἐξ 25 ἐκείνης ὢν τῆς φυλῆς κατὰ τὴν τάξιν Μελχισεδέκ, οὗτος πολὺ τοῦ Ἀβραὰμ σεμνότερος ὢν, πανταχόθεν συνωμολόγηται, ὅτι ἐτέρα ἀνθ' ἐτέρας εἰσάγεται ἱερωσύνη, πολὺ τῆς προτέρας ὑψηλότερα. εἰ γὰρ ὁ τύπος τοιοῦτος, καὶ τῆς Ἰουδαϊκῆς ἱερωσύνης λαμπρότερος ἦν, πολλῷ μᾶλλον αὐτὴ ἡ ἀλήθεια. 30

ΘΕΟΔΩΡΗΤΟΣ. Τόγε μὴν προδηλον ὡς ἀναντίρρητον τέθεικε. καὶ γὰρ τῶν μάγων παραγενομένων, καὶ ἐρωτήσαντος τοῦ Ἡρώδου τοὺς Ἰουδαίους, “ποῦ ὁ Χριστὸς γεννᾶται;” ἔφασαν, ἐν Βηθλεὲμ τῆς Ἰουδαίας. εἶτα καὶ τὸν σφέτερον ἐβεβαίωσαν λόγον τῆς

γραφῆς μαρτυρίᾳ. “ γέγραπται γάρ, καὶ σὺ Βηθλεὲμ γῇ Ἰούδα,
 “ οὐδαμῶς ἐλαχίστη εἶ ἐν τοῖς ἡγεμόσιν Ἰούδα. ἐκ σοῦ γὰρ ἔξε-
 “ λεύσεται μοι ἡγούμενος, ὅστις ποιμανεῖ τὸν λαόν μου τὸν
 “ Ἰσραήλ.” Τούτων τῶν προρρήσεων τὸ τέλος ὁ θεῖος Ἀπόστολος
 δέδειχε καὶ κέκραγε· “ πρόδηλον γὰρ ὅτι ἐξ Ἰούδα ἀνατέταλκεν, 5
 “ ὁ Κύριος ἡμῶν,” κατὰ τὸ εἰρημένον, “ οὐκ ἐκλείπει ἄρχων ἐξ
 “ Ἰούδα, ἕως ἂν ἔλθῃ ᾧ ἀπόκειται, καὶ αὐτὸς ἔσται προσδοκία
 “ ἐθνῶν.” ταύτας ὁ Δαβὶδ τὰς ἐπαγγελίας ἐδέξατο παρὰ Θεοῦ,
 εἰπόντος “ ἕως τοῦ αἰῶνος ἐτοιμάσω τὸ σπέρμα σου.” ταύτας καὶ
 διὰ Ἡσαΐου ὁ δεσπότης ἀνενέωσατο. “ ἐξελεύσεται,” γάρ φησι, 10
 “ ῥάβδος ἐκ τῆς ῥίζης Ἰεσσαὶ” καὶ τὰ ἐξῆς. καὶ πάλιν “ ἔσται
 “ ἡ ῥίζα Ἰεσσαὶ, καὶ ὁ ἀνιστάμενος ἄρχειν ἐθνῶν, ἐπ’ αὐτῷ ἔθνη
 “ ἐλπιοῦσι.” καὶ αὖθις, “ διαθήσομαι ὑμῖν διαθήκην αἰώνιον, τὰ
 “ ὅσια Δαβὶδ τὰ πιστὰ,” τουτέστιν, ἃ ὑπεσχόμην ἐκείνῳ πλη-
 ρώσω, καὶ διὰ τοῦ σπέρματος ἐκείνου σώσω τὴν οἰκουμένην. πιστὴ 15
 γάρ μου καὶ ἀψευδὴς ἡ ὑπόσχεσις. ἐκ ταύτης μέντοι φησὶ τῆς
 Ἰούδα φυλῆς, οὐδεὶς ἱερεὺς ἀπεφάνθη· ἀλλὰ καὶ Ὀζίας τῆς ἱερω-
 σύνης κατατολμήσας, τὴν ἀτιμίαν τῆς λέπρας ἐπιτίμιον τῆς αὐ-
 θαδίας ἐδέξατο. θαυμάσαι δὲ ἄξιον τὸ τῆς οἰκονομίας μυστήριον.
 ὥσπερ γὰρ ὁ δεσπότης Χριστὸς βασιλεὺς αἰώνιος ὢν, ἀρχιερεὺς 20
 ἡμῶν ἐχρημάτισεν, οὕτως ἡ Ἰούδα φυλὴ, βασιλικὴ πρότερον οὔσα,
 τῆς ἱερωσύνης διὰ τοῦ δεσπότου τετύχηκεν.

15 Καὶ περισσότερον ἔτι κατάδηλόν ἐστι.

Τὸ μέσον δηλαδὴ τῆς ἱερωσύνης ἐκατέρας, τὸ διάφορον ὅσον
 κρεῖττον.

25

ΧΡΗΣΟΣΤΟΜΟΥ ΚΑΤὰ ἸΟΥΔΑΙΩΝ. Εἰ κατὰ τὴν ὁμοιότητα Μελ-
 χισεδέκ ἀνίσταται ἱερεὺς ἕτερος, ὃς οὐ κατὰ νόμον ἐντολῆς σαρ-
 κικῆς γέγονεν, ἀλλὰ κατὰ δύναμιν ζωῆς ἀκαταλύτου. μαρτυρεῖ
 δὲ γὰρ ὅτι “ σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ.”

Ἐγώ, φησι, καὶ ἄλλην δείκνυμι διαφορὰν, οὐ μόνον ἀπὸ τῆς 30
 φυλῆς, οὐδὲ μόνον ἀπὸ τοῦ προσώπου, οὐδὲ ἀπὸ τοῦ τρόπου, οὐδὲ
 ἀπὸ τῆς διαθήκης, ἀλλὰ καὶ ἀπ’ αὐτοῦ τοῦ τύπου. γέγονε φησὶν
 ἱερεὺς οὐ κατὰ νόμον ἐντολῆς σαρκικῆς, τουτέστι τῶν προσταγμά-
 των αὐτοῦ· οὐδὲν ἦν σαρκικόν, οὐ γὰρ πρόβατον θύειν, καὶ μόσχους

ἐπέταξεν. ἀλλὰ διὰ τῆς κατὰ ψυχὴν ἀρετῆς, τὸν θεὸν θεραπεύειν, καὶ τούτων ἄθλα ζωὴν ἡμῖν ἔθηκε, τὴν οὐδέποτε καταλνομένην. καὶ πάλιν νεκρωθέντας ἡμᾶς ὑπὸ τῶν ἁμαρτιῶν, ἐλθὼν ἀνέστησε, διπλοῦν θάνατον λύσας, τὸν μὲν τῆς ἁμαρτίας τὸν δὲ τῆς σαρκός. ἐπεὶ οὖν τοιαῦτα κομίζων ἡμῖν ἦλθεν ἀγαθὰ, διὰ τοῦτο φησὶν, 5 οὐ κατὰ νόμον ἐντολῆς σαρκικῆς, ἀλλὰ κατὰ δύναμιν ζωῆς ἀκαταλύτου.

ΧΡΗΣΟΣΤΟΜΟΥ. Ὁ γὰρ νόμος ἐκεῖνος τὰ πολλὰ ἄνομος ἦν. τί ἐστὶν “ἐντολῆς σαρκικῆς; περίτεμε, φησὶ, τὴν σάρκα, κρίσον, λοῦσον, καθάρισον, περίκειρον, ἐπίδησον, θρέψον, ἄργησον τῇ σαρκί. 10 καὶ τὰ ἀγαθὰ πάλιν τίνα. πολλὴ ζωὴ τῇ σαρκί, τρυφὴ τῇ σαρκί. ἀπὸ τούτου τοῦ νόμου τὴν ἱερωσύνην ἔλαβεν Ἀαρὼν, ὁ μέντοι Μελχισεδέκ οὐχ οὕτως, μᾶλλον δὲ ὁ Χριστός.

ΘΕΟΔΩΡΗΤΟΥ. Δυνατὸν γὰρ καὶ ἐντεῦθεν δεῖξαι τούτου κάκεινου τὴν ὁμοιότητα, ὅτι καθάπερ ἐκεῖνος τῆς ἱερωσύνης διαδόχους οὐκ 15 ἔσχεν, οὕτως οὐδὲ οὗτος ταύτην εἰς ἑτέραν παραπέμψει. σαρκίνην γὰρ ἐντολὴν τοῦτο κέκληκεν, ὥς τοῦ νόμου διὰ τὸ θνητὸν τῶν ἀνθρώπων κελεύοντος μετὰ τὴν τοῦ ἀρχιερέως τελευτήν, τὸν ἐκείνου παῖδα τὴν ἱερωσύνην λαμβάνειν.

ΧΡΗΣΟΣΤΟΜΟΥ. Οὐ κατὰ νόμον τοῖνυν ἐντολῆς σαρκίνης γέγονεν 20 ὁ Χριστὸς ἱερεὺς, τουτέστιν οὐ πρόσκαιρος, οὐδὲ πέρας ἔχων, ἀλλὰ κατὰ δύναμιν ζωῆς ἀκαταλύτου. καίτοι οὐκ ἔστιν ἀκόλουθον τοῦτο τῷ, “ὃς οὐ κατὰ νόμον ἐντολῆς σαρκικῆς γέγονε.” τὸ γὰρ ἀκόλουθον ἦν εἰπεῖν, ἀλλὰ κατὰ πνευματικῆς. ἀλλὰ διὰ τοῦ σαρκικοῦ τὸ πρόσκαιρον ἔδειξεν, ὥσπερ καὶ ἀλλαχοῦ λέγει “μέχρι καιροῦ 25 “διωρθώσεως” ἐπικείμενα τὰ δικαιώματα τῆς σαρκός. τὸ δὲ “κατὰ δύναμιν ζωῆς,” τουτέστιν ὅτι οἰκεία δυνάμει ζῇ.

ΘΕΟΔΩΡΗΤΟΥ. Οἶμαι δὲ τὴν σαρκικὴν ἐντολὴν οὐ μόνον τὸ πρόσκαιρον, ἀλλὰ καὶ ἕτερόν τι αἰνίττεσθαι, ὃ καὶ φθάσας εἶπον, τὸ σῶμα γὰρ ὥς ἐπίπαν οἱ ἱερεῖς ἐξεκάθαιρον· τοῦτο περιρραίνοντες 30 καὶ λούοντες, ὑπὲρ τούτου τὰς θυσίας προσέφερον. οὐδὲ γὰρ ὑπὲρ ἀνδροφόνων ἢ γάμους ἀλλοτρίους διορυττόντων, ἀλλ’ ὑπὲρ γονορρυῶν καὶ λεπρῶν, καὶ τῶν ἀπτομένων ὀστέων νεκρῶν.

ΚΤΡΙΛΛΟΥ ΓΛΑΦΤΡΩΝ. Ὁλος δὲ ἱερεὺς ὁ Ἐμμανουήλ, εἰ καὶ ἐκ τῆς Ἰούδα νοοῖτο φυλῆς, ἵνα καὶ ὑμνητὸς, καὶ βασιλεὺς εἶναι 35

πιστεύηται· καὶ ὅτι μὴ κατὰ σάρκα τὸ ἱερὸν αὐτῷ καθάπερ ἀμέλει καὶ τοῖς Ἰουδαίων καθηγηταῖς, ἀλλ' ὡς Θεῷ καὶ βασιλεῖ τῶν ὅλων ἐν ἁγιασμῷ τε καὶ δόξῃ. οὐκοῦν ὁ τύπος ἐν σαρκικοῖς, ἢ ὑπὲρ σάρκα τὸ ἀληθές, τουτέστι Χριστός.

ΧΡΗΣΟΣΤΟΜΟΣ. Εἶπεν ὅτι νόμον μετὰθεσις γίνεται, καὶ ἔδειξε 5 πῶς. ζητεῖ λοιπὸν τὴν αἰτίαν, ὃ μάλιστα πάντων πληροφορεῖ τὰς τῶν ἀνθρώπων ψυχὰς, τὸ τὴν αἰτίαν πάντως εἶδέναι, καὶ εἰς πίστιν ἄγει μᾶλλον ὅταν καὶ τὴν αἰτίαν μάθῳμεν, καὶ τὸν λόγον καθ' ὃν γίνεται. ἀναλαμβάνει τοίνυν τὸν περὶ τοῦ νόμου λόγον, καὶ φησί,

18 Ἀθέτησις μὲν γὰρ γίνεται προαγωγύσης ἐντολῆς διὰ τὸ 10
19 αὐτῆς ἀσθενές καὶ ἀνωφελές, οὐδὲν γὰρ ἐτελείωσεν ὁ νόμος.

Ἐνταῦθα οἱ αἰρετικοὶ ἐπιφύονται, ἀλλ' ἄκουε ἀκριβῶς· οὐκ εἶπε διὰ τὸ πονηρὸν, οὐδὲ διὰ τὸ μοχθηρὸν, ἀλλὰ διὰ τὸ ἀσθενές καὶ ἀνωφελές. καὶ ἀλλαχοῦ δὲ δείκνυσσι τὸ ἀσθενές, ὡς ὅταν λέγῃ. “ἐν “ ᾧ ἡ ἀσθένεια διὰ τῆς σαρκός.” οὐκ ἄρα ἡ ἐντολὴ ἀσθενής, ἀλλ' 15 ἡμεῖς. τί δέ ἐστιν, “οὐδὲν ἐτελείωσεν ὁ νόμος;” οὐδένα τέλειον εἰργάσατο παρακουόμενος. ἄλλως δὲ οὐδὲ εἰ ἡκούσθη τέλειον ἐποίησεν, ἂν καὶ ἐνάρετον· τέως δὲ οὐ τοῦτο φησὶν ὁ λόγος ἐνταῦθα, ἀλλ' ὅτι οὐδὲν ἴσχυσε. καὶ εἰκότως. γράμματα γὰρ ἦν κείμενα, τότε πράττε, καὶ τότε μὴ πράττε, ὑποτιθέμενα μόνον, οὐχὶ καὶ 20 δύναμιν ἐντιθέντα· ἡ δὲ ἐλπίς οὐ τοιαύτη. τί δέ ἐστιν ἀθέτησις; ἐκβολή. ἡ δὲ ἀθέτησις τῶν κρατούντων ἐστὶν ἀθέτησις. ὥστε ἔδειξεν ὅτι ἐκράτει. ἀλλὰ κατεφρονήθη λοιπὸν, ἐπειδὴ μηδὲν ἤνυσεν. οὐδὲν οὖν ὠφέλησεν ὁ νόμος; ὠφέλησε μὲν καὶ σφόδρα, ἀλλὰ πρὸς τὸ ποιῆσαι τελείους οὐκ ὠφέλησεν. οὐδὲν γὰρ ἐτελείωσεν 25 ὁ νόμος. καθὼς παντὴ τύποι ἦσαν, πάντα σκιά, περιτομὴ, θυσία, σάββατον. οὐκ ἴσχυσεν οὖν διαβῆναι εἰς τὴν ψυχὴν, διὰ τοῦτο παραχωρεῖ καὶ ὑπεξίσταται, ἐπεισάγεται δὲ ἡ τῶν κρείττωνων ἐλπίς.

ΘΕΟΔΩΡΗΤΟΣ. Παύεται δὲ ἐκεῖνος, οὐχ ὡς πονηρὸς κατὰ τὴν τῶν αἰρετικῶν παραπληξίαν, ἀλλ' ὡς ἀσθενής καὶ τὴν τελείαν οὐ 30 δυνάμενος φέρειν ὠφέλειαν. ἐπισημῆνασθαι μέντοι δεῖ ὡς ἀσθενῇ καὶ ἀνωφελῇ τὰ περιττὰ τοῦ νόμου καλεῖ, τὴν περιτομὴν, τὸ σάββατον, καὶ τὰ τούτοις παραπλήσια. τὸ γὰρ οὐ μοιχεύσεις, οὐ φονεύσεις, καὶ τὰ τούτοις προσόμοια, καὶ ἡ καινὴ διαθήκη μετ'

ἐπιτάσεως φυλάττειν παρακελεύεται. ἀντ' ἐκείνων τοίνυν ἐδεξάμεθα τῶν μελλόντων ἀγαθῶν τὴν ἐλπίδα, ἣτις ἡμᾶς προσοικειοῖ τῷ Θεῷ. ὅρκος δὲ ἡμῖν βεβαιοῖ, τοῦ Θεοῦ τὴν ὑπόσχεσιν, τοῦτο γάρ φησιν.

Ἐπεισαγωγή δὲ κρείττονος ἐλπίδος δι' ἧς ἐγγίζομεν 5
20 τῷ Θεῷ, καὶ καθ' ὅσον οὐ χωρὶς ὀρκωμοσίας.

ΧΡΗΣΟΣΤΟΜΟΣ. Ὅρᾳς ὅτι ἀναγκαῖον οὕτω γέγονε τὸ τοῦ ὅρκου ἐνταῦθα· ὥστε διὰ τοῦτο πολλὰ ἄνω ἐφιλοσόφησεν, ὅτι ὤμοσεν ὁ Θεός, καὶ ὤμοσεν ὑπὲρ πλείονος πληροφωρίας. εἰπὼν μέντοι “ἐπεισαγωγή δὲ κρείττονος ἐλπίδος,” δείκνυσιν ὅτι εἶχε μὲν 10
κάκεινα ἐλπίδα, ἀλλ' οὐ τοιαύτην. ἡλπίζον γὰρ εὐαρεστήσαντες, ἔξειν τὴν γῆν, μηδὲν πείσεσθαι δεινόν. ἐνταῦθα δὲ ἐλπίζομεν εὐαρεστήσαντες οὐ γῆν καθέξειν, ἀλλὰ τὸν οὐρανόν, μᾶλλον δὲ ὁ πολλῷ τούτου κρείττόν ἐστιν, ἐγγὺς στήσεσθαι τοῦ Θεοῦ, παρ' αὐτὸν ἦκειν τὸν θρόνον τὸν πατρικόν, λειτουργήσκειν αὐτῷ μετ' 15
Ἀγγέλων. καὶ ὅρα πῶς αὐτὸ τίθησι κατὰ μικρόν. ἐκεῖ μὲν γὰρ εἶπεν, “εἰσερχομένην εἰς τὸ ἐσώτερον τοῦ καταπετάσματος,” ἐνταῦθα δὲ, “δι' ἧς ἐγγίζομεν τῷ Θεῷ.” τί δὲ ἐστι, “καὶ καθ' ὅσον οὐ χωρὶς ὀρκωμοσίας;” τουτέστιν ἰδοὺ καὶ ἄλλη διαφορά, ὅτι οὐδὲ ἀπλῶς ταῦτα ἐπηγγείλατο. 20

Οἱ μὲν γὰρ χωρὶς ὀρκωμοσίας εἰσὶν ἱερεῖς γεγονότες·
21 ὁ δὲ μετὰ ὀρκωμοσίας, διὰ τοῦ λέγοντος πρὸς αὐτὸν, ὤμοσε Κύριος καὶ οὐ μεταμεληθήσεται· σὺ ἱερεὺς εἰς
22 τὸν αἰῶνα κατὰ τὴν τάξιν Μελχισεδέκ. κατὰ τοσοῦτον κρείττονος διαθήκης γέγονεν ἔγγυος Ἰησοῦς. 25

ΧΡΗΣΟΣΤΟΜΟΣ. Δύο τίθησι διαφορὰς, ὅτι οὐκ ἔχει τέλος ὥσπερ ἡ νομική. τοῦτο δὲ ποιεῖ ἀπὸ τοῦ Χριστοῦ τοῦ μετιόντος. κατὰ δύναμιν γὰρ φησι ζωῆς ἀκαταλύτου. ποιεῖ δὲ αὐτὸ καὶ ἀπὸ τοῦ ὅρκου, ὅτι ὤμοσε καὶ ἀπὸ τοῦ πράγματος. εἰ γὰρ ἐπειδὴ ἀσθενὴς ἦν ἐκείνη ἐξεβλήθη, αὕτη ἐπειδὴ δυνατὴ ἐστίν, ἔστηκε. ποιεῖ δὲ 30
αὐτὸ καὶ ἀπὸ τοῦ ἱερέως. πῶς; ὅτι εἷς ἐστίν· οὐκ ἂν δὲ εἷς ἦν, εἰ μὴ ἀθάνατος ἦν. ὥσπερ γὰρ πολλοὶ ἱερεῖς διὰ τὸ θνητοὶ εἶναι, οὕτως ὁ εἷς διὰ τὸ ἀθάνατος εἶναι. καὶ καθότι ὤμοσεν αὐτῷ ἀεὶ αὐτὸν ἔσεσθαι· οὐκ ἂν τοῦτο ποιήσας, εἰ μὴ μείζων ἦν. ἐπειδὴ

γὰρ αὐτὸς καὶ τοὺς ἐν νόμῳ κεχειροτόνηκεν ἱερέας, ἐκείνους δὲ παύσας, ἕτερον αὐτ' ἐκείνων ἀπέφηνεν, ἀναγκαίως εἴρηκεν, ὡς ἐκείνους μὲν δίχα ὅρκου κεχειροτόνηκεν, ἐπὶ δὲ τούτου καὶ ὅρκον προστέθηκεν. μὴ τοίνυν νομίσητε καὶ τήνδε τὴν ἱερωσύνην ὡς ἐκείνην παθήσεσθαι, καὶ πάλιν ἄλλην ἀντὶ ταύτης γενήσεσθαι. ἐκβάλ- 5
λει γὰρ τὴν τοιαύτην ὑποψίαν ὁ γενόμενος ὅρκος.

22 Κατὰ τοσοῦτον κρείττονος διαθήκης γέγονεν ἔγγυος Ἰησοῦς.

ΘΕΟΔΩΡΗΤΟΥ. Δείξας τὴν ἱερωσύνην τῷ νόμῳ συνεζευγμένην, εἶτα τὴν μὲν Λευιτικὴν παυομένην, τὴν δὲ κατὰ τάξιν Μελχι- 10
σεδὲκ πεφηνυῖαν, ἀδεῶς λοιπὸν γυμνοῖ καὶ τὴν καινὴν διαθήκην, καὶ ἀποφαίνει τοσοῦτον τῆς παλαιᾶς διαφέρουσαν, ὅσῳ τῆς προ-
τέρας ἱερωσύνης κρείττων πέφηνεν ἢ δευτέρα. ἐπεὶ δὲ ἡ καινὴ
διαθήκη τὴν βασιλείαν ἡμῖν ὑπέσχετο τῶν οὐρανῶν, καὶ τῶν
νεκρῶν τὴν ἀνάστασιν καὶ τὴν ζωὴν τὴν αἰώνιον· οὐδὲν δὲ τούτων 15
ἑώρατο, εἰκότως ταύτης ἔγγυον ὠνόμασε τὸν Κύριον Ἰησοῦν, ὃς
διὰ μὲν τῆς οἰκείας ἀναστάσεως ἐβεβαίωσε τῆς ἡμετέρας ἀνα-
στάσεως τὴν ἐλπίδα, τὴν δὲ οἰκείαν ἀνάστασιν διὰ τῶν ἐπιτελου-
μένων ὑπὸ τῶν Ἀποστόλων ἐδήλου θαυμάτων.

ἈΘΑΝΑΣΙΟΥ ΚΑΤὰ ἈΡΕΙΑΝΘΩΝ. Ὁ νόμος οὐδένα ἐτελείωσε, 20
δεόμενος τῆς τοῦ λόγου ἐπιδημίας. καὶ τότε μὲν τύπος ἦν τὰ
δεικνύμενα, ἄρτι δὲ ἡ ἀλήθεια πεφανέρωται, καὶ τοῦ Παύλου
ἐξηγεῖται λέγων, “κατὰ τοσοῦτον κρείττονος διαθήκης γέγονεν
“ἔγγυος ὁ Κύριος,” καὶ δι' ὅλων τὸ κρείττον τῷ Κυρίῳ ἀνατίθῃσι,
τῷ κρείττονι καὶ ἄλλῳ ὄντι παρὰ τὴν γενετήν. κρείττων γὰρ ἢ δι' 25
αὐτοῦ θυσία, κρείττων ἢ ἐν αὐτῷ ἐλπίς, καὶ αἱ δι' αὐτοῦ ἐπαγγελ-
αίαι. οὐχ ὡς πρὸς μικρὰ μεγάλα συγκρινόμεναι, ἀλλ' ὡς ἄλλαι
πρὸς ἄλλα τὴν φύσιν τυγχάνουσαι. ἐπεὶ καὶ ὁ ταῦτα οἰκονομήσας,
κρείττων τῶν γενητῶν ἐστι. καὶ τὸ λεγόμενον πάλιν, “γέγονεν
“ἔγγυος,” τὴν παρ' αὐτοῦ γενομένην σημαίνει ὑπὲρ ἡμῶν ἔγγυαν. 30
ὡς γὰρ Λόγος ὢν σὰρξ ἐγένετο, καὶ τὸ γενέσθαι τῇ σαρκὶ λογιζό-
μεθα. γενετὴ γὰρ αὕτη καὶ κτιστὴ, οὕτω καὶ ἐνταῦθα τὸ γέγονε
διὰ τὸ γενέσθαι αὐτὸν ἄνθρωπον, καὶ εἰς τὴν τῆς διαθήκης διακο-
νίαν λογίζεται, καθ' ἣν ὁ ποτὲ βασιλεύων θάνατος κατηργήθη.

ΚΤΡΙΛΛΟΤ ΘΗΣΑΤΡΩΝ. Ὁ μὲν γὰρ νόμος ἡσθένησε κατακρῖναι τὴν ἁμαρτίαν ἐν τῇ σαρκί, κατέκρινε δὲ ὁ Χριστός. καὶ πάλιν ὁ κόσμος ὑπὸ μὲν τοῦ νόμου κατεκρίνετο διὰ τὴν ἁμαρτίαν, καὶ τιμωρίαν ἀπῆτεῖτο. ἐπεδήμησε δὲ ὁ Υἱός, ἵνα δικαιώσῃ καὶ χαρίσῃται πᾶσι. 5

ΓΛΑΦΤΡΩΝ. Νόμον μὲν γὰρ εἰς βοήθειαν δέδωκεν ὁ Θεός, πλὴν παιδοκομεῖ μὲν ὁ νόμος, τελειοῖ δὲ λοιπὸν τοῦ Χριστοῦ μυστήριον. ἀπόχρη δὲ λέγων ὁ Παῦλος περὶ τῶν δύο διαθηκῶν, ὅτι “ἀβέτησις μὲν γίνεται προαγωγῆς ἐντολῆς διὰ τὸ αὐτῆς ἀσθενές. ἐπεισαγωγή δὲ κρείττονος ἐλπίδος, δι’ ἧς ἐγγίζομεν τῷ Θεῷ.” 10 οὐκοῦν ἔλθοι μὲν ἄν τις, καὶ μάλα ῥαδίως, εἰς οἰκειότητα τὴν ὡς πρὸς Θεὸν, οὐ διὰ γε τῆς πρώτης καὶ Μωσαϊκῆς ἐντολῆς, διὰ τῆς λεγομένης δὲ ἐπεισηχθαι ἐλπίδος, ἣν ταῖς εἰς τὸ ἄμεινον ψήφοις στεφανοῦν ἐδόκει τῷ μυσταγωγῷ βλέποντι πρὸς ἀληθές. ἡθετῆσθαι δὲ τὰ ἐν νόμῳ φησί, καὶ τῆς προαγωγῆς ἐντολῆς τὸ μὴδὲν δύ- 15 νασθαι τελειοῦν καθορίζει. ἀσθενὴς γὰρ ὁ νόμος πρὸς τὸ δύνασθαι τελειοῦν εἰς ἁγιασμόν. ἀμείνων δὲ ἢ ἐν Χριστῷ δικαίωσις καὶ λατρεία. ἀκούσῃ γοῦν Θεοῦ διακεκραγότες τοῖς τὴν ἐν νόμῳ τετιμηκόσι λατρείαν. καὶ οἶονεῖ πως ἀπρίξ ἡμεῖς μὴ τῆς παλαιωθείσης ἐντολῆς, ποτὲ μὲν “λούσασθε, καθαροὶ γένεσθε,” ποτὲ δὲ 20 “ἔλεον θέλω καὶ οὐ θυσίαν, καὶ ἐπίγνωσιν Θεοῦ ἢ ὀλοκαυτώματα.” ἡλεήμεθα γὰρ ἐν Χριστῷ, καὶ ἐν αὐτῷ τεθεάμεθα νοητῶς τὸν Πατέρα, καὶ τὸν φύσει Θεὸν ἐγνώκαμεν.

ΘΕΟΔΩΡΗΤΟΥ. Εἴτα πάλιν δείκνυσιν καὶ ἐτέρωθεν τήνδε τὴν ἱερωσύνην ὑπερκειμένην, λέγων, “καὶ οἱ μὲν πλείονες εἰσὶ γεγο- 25 νότες ἱερεῖς διὰ τὸ θανάτῳ κωλύεσθαι παραμένειν· ὁ δὲ διὰ τὸ “μένειν αὐτὸν εἰς τὸν αἰῶνα ἀπαράβατον ἔχει τὴν ἱερωσύνην.” Οἱ κατὰ νόμον ἱερεῖς θνητὴν ἔχουσι τὴν φύσιν. οὗ δὲ χάριν διηνεκῶς ἱερατεύειν οὐ δύνανται, ἀλλ’ ἔχουσι διαδόχους τῆς ἱερωσύνης τοὺς παῖδας. οὗτος δὲ ἀθάνατος ὢν, εἰς ἕτερον οὐ παρα- 30 πέμπει τῆς ἱερωσύνης τὸ γέρας. οὗτος ὁ τὰς χεῖρας ὄντως τελειωμένος, ὁ μόνος εἰς τὰ ἅγια τῶν ἁγίων εἰσιῶν, ὁ τῷ ἀνωτάτῳ καὶ ἐνδοτάτῳ λειτουργῶν θυσιαστήριον· οὐχ ἅπαξ τοῦ ἐνιαυτοῦ μόνον εἰσιῶν, ἀλλ’ ἅπαξ τοῦ αἰῶνος εἰσελθὼν· ἀρχιερεὺς γὰρ ἦν αἰώνιος, καὶ λειτουργὸς ἅπαυστος, ἀκμαῖος καὶ ἀγήρως. 35

25 Ὅθεν καὶ σώζειν εἰς τὸ παντελὲς δύναται τοὺς προσ-
ερχομένους δι' αὐτοῦ τῷ Θεῷ, πάντοτε ζῶν εἰς τὸ ἐν-
τυγχάνειν ὑπὲρ αὐτῶν.

ΘΕΟΔΩΡΗΤΟΥ. Καὶ αὐτὴ τῶν λόγων ἡ ταπεινότης βοᾷ, ὡς οὐδὲν
τούτων ἀρμόττει τῇ θεότητι τοῦ Χριστοῦ. οὐδὲ γὰρ διὰ τοῦτο ζῇ 5
ἵνα ἐντυγχάνῃ ὑπὲρ ἡμῶν. ἡ γὰρ ἐκείνου ζωὴ, ἀναρχος καὶ ἀνώ-
λεθρος. οὐκοῦν κατὰ τὸ ἀνθρώπειον νοητέον καὶ ταῦτα. ὥσπερ γὰρ
τὸ πάθος ὑπὲρ ἡμῶν κατεδέξατο, οὕτως ἐντυγχάνει ὑπὲρ ἡμῶν.
συνέξευξε μέντοι τῷ ταπεινῷ καὶ ὑψηλὸν ὁ θεὸς Ἀπόστολος.
αὐτὸν γὰρ σώζειν ἡμᾶς εἴρηκεν, καὶ τελείαν σωτηρίαν παρέχειν. 10

ΧΡΥΣΟΣΤΟΜΟΥ. Ὅρας ὅτι εἰς τὸ κατὰ σάρκα τοῦτο φησὶν.
ὅταν γὰρ ὡς ἱερεὺς νοῆται τότε καὶ ἐντυγχάνει. ἐπεὶ ὁ ἐγείρων
τοὺς νεκροὺς οὓς θέλει καὶ ζωοποιῶν, καὶ οὕτως ὡς ὁ Πατήρ, πῶς
ἐνθα σῶσαι δεῖ ἐντυγχάνει, ὁ πᾶσαν τὴν κρίσιν ἔχων, ὥστε τοὺς
μὲν εἰς κάμινον ἐμβαλεῖν, τοὺς δὲ σῶσαι, πῶς ἐντυγχάνει; ὁ Θεὸς 15
καὶ σώζειν φησὶ, δύναται. διὰ τοῦτο οὖν σώζει, ἐπειδὴ οὐκ ἀπο-
θνήσκει, ἐπειδὴ αἰεὶ ζῇ. οὐκ ἔχει διαδοχὴν φησὶν· εἰ δὲ οὐκ ἔχει,
δύναται πάντων προΐστασθαι. ἐνταῦθα μὲν γὰρ ὁ ἀρχιερεὺς, εἰ καὶ
θαυμαστὸς ἦν μέχρι τοῦ καιροῦ ἐκείνου ἐν ᾧ ἦν, οἶον ὁ Σαμουὴλ,
καὶ ὅσοι τοιοῦτοι, μετὰ δὲ ταῦτα οὐκέτι· ἐτεβήκεσαν γάρ. ἐνταῦθα 20
δὲ οὐχ οὕτως, ἀλλὰ σώζει εἰς τὸ παντελές. μυστήριόν τι αἰνίττε-
ται. οὐκ ἐνταῦθα μόνον φησὶν, οὐδὲ πρὸς καιρὸν, ἀλλὰ καὶ ἐκεῖ ἐν
τῇ μελλούσῃ ζωῇ σώζει τοὺς προσερχομένους δι' αὐτοῦ τῷ Θεῷ.
πῶς σώζει; “πάντοτε ζῶν εἰς τὸ ἐντυγχάνειν ὑπὲρ αὐτῶν.” ὁρᾷς
τὴν ταπεινότητα; ὁρᾷς τὴν ἀνθρωπότητα; οὐ γὰρ ἅπαξ φησὶν αὐτὸν 25
ἐντυγχάνοντα τούτου τυχεῖν, ἀλλ' αἰεὶ, καὶ ἡνίκα ἂν δεῖται. αἰεὶ
οὖν δεῖται τοῦ εὐχεσθαι, καὶ πῶς ἂν ἔχῃ λόγον; ἄνθρωποι πολλά-
κις δίκαιοι, ἐκ μιᾶς αἰτήσεως τὸ πᾶν ἤνυσαν· αὐτὸς δὲ αἰεὶ δεῖται·
τίνας οὖν ἕνεκεν συγκαθῆται; ὁρᾷς ὅτι συγκατάβασίς ἐστι. μὴ
δείσῃτε φησὶ, μὴ εἴπητε, ναὶ φιλεῖ μὲν ἡμᾶς, καὶ παρρησίαν 30
ἔχει πρὸς τὸν Πατέρα, ἀλλ' οὐκ αἰεὶ δύναται ζῆν. αἰεὶ γὰρ ζῇ.

ΓΡΗΓΟΡΙΟΥ. Τὸ δὲ ἐντυγχάνειν οὐχ ὡς ἡ τῶν πολλῶν συνήθεια
τὸ ζητεῖν ἐκδικήσεως ἔχει· τοῦτο γάρ πως καὶ ταπεινότητος, ἀλλὰ
τὸ πρεσβεύειν ὑπὲρ ἡμῶν τῷ λόγῳ τῆς μεσιτείας, ὡς καὶ τὸ

Πνεῦμα ὑπὲρ ἡμῶν ἐντυγχάνειν λέγεται. “εἷς γὰρ Κύριος, εἷς
 “ μεσίτης Θεοῦ καὶ ἀνθρώπων, ἄνθρωπος Ἰησοῦς Χριστός.” πρεσ-
 βεύει γὰρ ἔτι καὶ νῦν ὡς ἄνθρωπος ὑπὲρ τῆς ἐμῆς σωτηρίας, ὅτι
 μετὰ τοῦ σώματός ἐστιν οὗ προσέλαβεν, ἕως ἂν ἐμὲ ποιήσῃ
 θεὸν τῇ δυνάμει τῆς ἐνανθρωπήσεως. οὕτω δὲ καὶ παράκλητον 5
 ἔχομεν Ἰησοῦν, οὐχ ὡς ὑπὲρ ἡμῶν προκαλινδούμενον τοῦ Πατρὸς,
 καὶ προσπίπτοντα δουλικῶς, ἅπαγε τὴν δούλην ὄντως ὑπόνοιαν καὶ
 ἀναξίαν τοῦ Πνεύματος. οὔτε γὰρ τοῦ Πατρὸς τοῦτο ἐπιζητεῖν,
 οὔτε τοῦ Υἱοῦ πάσχειν, εἰ ὡς περὶ Θεοῦ διανοεῖσθαι δίκαιον. ἀλλ’
 οἷς πέπονθεν ὡς ἄνθρωπος πείθει καρτερεῖν ὡς Λόγος καὶ παραι- 10
 νέτης. τοῦτο νοεῖταί μοι ἡ παράκλησις.

- 26 Τοιοῦτος γὰρ ἡμῖν ἔπρεπεν ἀρχιερεὺς, ὅσιος, ἄκακος,
 ἀμίαντος, κεχωρισμένος ἀπὸ τῶν ἀμαρτωλῶν, καὶ ὑψη-
 λότερος τῶν οὐρανῶν γενόμενος.

ΘΕΟΔΩΡΗΤΟΥ. Οἶμαι καὶ αὐτοὺς ἂν ὁμολογῆσαι τοὺς τὰ 15
 ἐναντία τῇ ἀληθείᾳ φρονοῦντας, ὡς καὶ ταῦτα τῆς ἀνθρωπότητος
 οὐ τῆς θεότητος ἴδια. ἵνα γὰρ τᾶλλα παραλίπω, τὸ ὑψηλότερος
 τῶν οὐρανῶν γενόμενος, πῶς ἂν τις προσαρμόσοι τῷ Θεῷ Λόγῳ τῷ
 τὰ πάντα τεκτηναμένῳ; δηλοῖ δὲ ὁ λόγος τὸν μετὰ τὸ πάθος ἄνω
 τῶν οὐρανῶν γενόμενον. ὁ δὲ Θεὸς Λόγος ἀπερίγραφον ἔχει τὴν 20
 φύσιν. οὐκοῦν καὶ ταῦτα προσαρμόσομεν ὡς ἀνθρώπῳ τῷ δεσπότῃ
 Χριστῷ, οὐκ ἄλλον τινὰ τοῦτον παρὰ τὸν Θεὸν Λόγον νοοῦντες,
 ἀλλ’ εἰδότες, τί μὲν τῆς θεότητος, τί δὲ τῆς ἀνθρωπότητος ἴδιον.

ΧΡΥΣΟΣΤΟΜΟΥ. Ὅρᾳς ὅτι περὶ τῆς ἀνθρωπότητος τὸ πᾶν εἴρη-
 ται· ὅταν δὲ εἶπω ἀνθρωπότητα, θεότητας ἐχούσης λέγω, οὐ διαι- 25
 ρῶν, ἀλλ’ ἀφείς τὰ πρέποντα. εἶδες τὴν διαφορὰν τοῦ ἀρχιερέως.
 ἀνεκεφαλαιώσατο τὰ λεχθέντα. πεπειραμένον δὲ κατὰ πάντα καθ’
 ὁμοιότητα χωρὶς ἀμαρτίας. “ τοιοῦτος γὰρ ἡμῖν,” φησὶν, “ ἔπρε-
 “ πεν ἀρχιερεὺς, ὅσιος, ἄκακος.” τί ἐστὶν ἄκακος; ἀπόνηρος. ὁ
 λέγει ἕτερος προφήτης· “ δόλος οὐχ εὐρέθη ἐν τῷ στόματι αὐ- 30
 “ τοῦ.” τουτέστιν οὐχ ὑπουργός· τοῦτο οὖν ἂν τις περὶ Θεοῦ εἴποι,
 καὶ οὐκ αἰσχύνεται λέγων, ὅτι ὁ Θεὸς οὐκ ἐστὶν ὑπουργός, οὐδὲ
 δουλός. περὶ μέντοι τοῦ κατὰ σάρκα ἔχοι ἂν λόγον, καὶ τὸ
 ἀμίαντος δὲ περὶ Θεοῦ εἴποι τίς ἂν; ἔχει γὰρ φύσιν μιαίνεσθαι;

οὐ μὲν οὖν. ἀλλ' ἄκακος ὁ μέγας ἀρχιερεὺς, ὁ διεληλυθὼς τοὺς οὐρανοὺς ὀνομάζεται, ὡς κρείττων πάσης κακίας, καὶ αὐτὸ δὴ τοῦτο “ κεχωρισμένος ἀπὸ τῶν ἀμαρτωλῶν ” οὐ τοῦτο οὖν μόνον δείκνυσι τὸ διάφορον, ἀλλὰ καὶ αὐτὴ ἡ θυσία· διὸ ἐπιφέρει,

27 Ὅς οὐκ ἔχει καθ' ἡμέραν ἀνάγκην, ὥσπερ οἱ ἱερεῖς, 5
πρότερον ὑπὲρ τῶν ἰδίων ἀμαρτημάτων θυσίας ἀναφέ-
ρειν, ἔπειτα τῶν τοῦ λαοῦ. τοῦτο γὰρ ἐποίησεν ἐφάπαξ
ἑαυτὸν ἀνενέγκας.

ΚΥΡΙΛΛΟΣ. Καὶ οἱ μὲν κατὰ νόμον ἱερουργοὶ, θυσίας ἔχρηζον οὐ μιᾶς, πλειόνων δὲ μᾶλλον, ἅτε δὴ προσάγοντες καθημέραν ὑπέρ 10
τε ἑαυτῶν καὶ τῶν τοῦ λαοῦ ἀγνοημάτων, διὰ τὸ πλειστάκις ἀσθενεῖν καὶ ὑπομένειν μαλακισμόν τὸν εἰς πολύτροπον ἀμαρτίαν. ὁ δὲ κρείττων ἀμαρτίας ὑπάρχων ὡς Θεὸς, προσκεκόμικεν ἑαυτὸν, καὶ γέγονεν ἡμῶν ἀρχιερεὺς, ἀνθρωπίνως μὲν λεγόμενος λειτουργεῖν, ἱερέων δὲ τῷ Πατρὶ τὸ ἴδιον σῶμα. θεοπρεπῶς οὖν ἄρα παθεῖν οὐκ 15
ἀνέχεται τὴν ἀμαρτίαν, ὅτι μὴ φύσεως ἦν γενητῆς οὐκ ἐχούσης οὐσιωδῶς τὸ ἄτρεπτον καὶ τὸ εἰσάπαν δύνασθαι διαδιδράσκειν τὴν ἀμαρτίαν. Υἱὸς οὖν ἄρα ἐστὶ παντέλειος, ἀνεπικούρητον ἔχων παρ' ἐτέρου τὸ ἀκράδαντον, εἰς ἀγιασμόν φύσεως τὸ καρπὸν ἴδιον, τὸ ἀπλημμελές. “ ὁ μὲν γὰρ νόμος ἀνθρώπους, ” φησὶ, “ καθίστα, 20
ἔχοντας δὲ ἀσθένειαν· ἡ δὲ χάρις υἱὸν τετελειωμένον, ” ὡς οὐκ ἔχοντα δηλονότι τὸ ἀσθενεῖν· τοῦτο γὰρ οἶμαί ἐστιν τὸ ἀρτίως ἔχον, ἡγουν τὸ ἐν παντὶ καλῶς τετελειωμένον. ὅτι μὴ κατ' ἐκείνους ἐστὶν τοὺς κατὰ τὸν νόμον, οἷς οὐκ ἀσύνηθες τὸ καὶ ἀσθενεῖν ἔσθ' ὅτε. πλὴν ἐκεῖνο ἄθρει, πῶς ὁ αὐτὸς καὶ ἀσθενείας κρείττων εἶναι 25
πεπίστευται, καὶ ὡς Υἱὸς τετελειωμένος. σταυροῦται δὲ καὶ ἐξ ἀσθενείας· οὐκοῦν ἀκόλουθον ἐννοεῖν, ὡς ἡσθένησε μὲν σαρκικῶς σταυρὸν ὑπομείνας· ἐστὶ γεμὴν ὡς Θεὸς τοῦ ἀσθενεῖν ἐπέκεινα. “ τὸ γὰρ πνεῦμα πρόθυμον, ἡ δὲ σὰρξ ἀσθενής. ” εἰ δὲ δὴ λέγοι τὴν ἀσθένειαν τοῦτο τὸ ἐν ἀμαρτίαις εἶναι δηλοῦν τοὺς κατὰ νόμον 30
ἱερατεύοντας, οὐκ ἀντιτεταξομαι. σύμφημι δὲ μᾶλλον ὀρθὰ καὶ οὕτω φρονεῖν ἡρημένους.

ΘΕΟΔΩΡΗΤΟΣ. Δύο τέθεικεν ἅπερ οὐκ ἔσχον οἱ τῆς ἱερωσύνης τετυχηκότες. ἐκεῖνοι γὰρ καὶ συνεχῶς τὰ ἱερεῖα προσέφερον, καὶ

ὑπὲρ ἑαυτῶν ἔθνον, ἅτε δὴ καὶ αὐτοὶ πλημμελοῦντες ὡς ἄνθρωποι. οἱ δὲ ἁμαρτήματιν ὑποκείμενοι, οὐ τοσαύτην ἔχουσι προφέροντες παρρησίαν· οὗτος δὲ οὐδέτερον τούτων ποιεῖ· τὸ μὲν ἐπειδὴ ἁμαρτίας ἀμύνητος ἦν, τὸ δὲ, ὥσπερ τῆς μιᾶς θυσίας ἤρκεσάσης εἰς σωτηρίαν. καὶ ἐκεῖνοι μὲν ἕτερα προσέφερον θύματα, οὗτος δὲ τὸ 5 ἑαυτοῦ προσενήνοχε σῶμα. αὐτὸς ἱερεὺς καὶ ἱερεῖον γενόμενος, καὶ ὡς Θεὸς μετὰ τοῦ Πατρὸς καὶ τοῦ Πνεύματος, τὸ δῶρον δεχόμενος.

ΧΡΗΣΟΣΤΟΜΟΥ. Ὅρα δὲ, εἶπε τὸ τοῦ ἱερέως, εἶπε τὸ τῆς πίστεως, εἶπε τὸ τῆς διαθήκης, οὐχ ὅλον μὲν, εἶπε δὲ ὅμως. ἐν- 10 ταῦθα λοιπὸν καὶ αὐτῆς τῆς πνευματικῆς θυσίας τὴν ὑπερβολὴν προανακρούεται. μὴ τοίνυν ἱερέα αὐτὸν ἀκούσας, ἀεὶ ἱεῖσθαι νομίζε. ἅπαξ γὰρ ἱερεύσατο, καὶ λοιπὸν ἐκάθισεν. ἵνα γὰρ μὴ νομίσῃς ἄνω ἐστάναι αὐτὸν, καὶ λειτουργὸν εἶναι, δείκνυσιν ὅτι οἰκονομίας τὸ πρᾶγμα ἐστίν· ὥσπερ γὰρ δοῦλος ἐγένετο, οὕτως καὶ 15 ἱερεὺς καὶ λειτουργός. ἀλλ' ὥσπερ δοῦλος γενόμενος οὐκ ἔμεινε δοῦλος, οὕτως καὶ λειτουργὸς γενόμενος, οὐκ ἔμεινε λειτουργός. οὐ γὰρ λειτουργοῦ τὸ καθῆσθαι, ἀλλὰ τὸ ἐστάναι. τοῦτο οὖν αἰνίττεται ἐνταῦθα καὶ τῆς θυσίας τὸ μεγαλεῖον. εἰ ἤρκεσε μία οὔσα καὶ ἅπαξ προσενεχθεῖσα τοσοῦτον, ὅσον αἱ πᾶσαι οὐκ ἴσχυσαν, ἀλλ' 20 οὐπω περὶ τούτων. τέως δὲ δείκνυσιν ὅτι, οὐχ ὑπὲρ ἑαυτοῦ προσέφερον. πῶς γὰρ ὁ ἀναμάρτητος; ἀλλ' ὑπὲρ τοῦ λαοῦ· τί οὖν; οὐ δεῖται τοῦ προσφέρειν ὑπὲρ ἑαυτοῦ; οὐ φησιν· ἵνα γὰρ μὴ ἀκούσας ὅτι τοῦτο ἐποίησεν ἐφάπαξ, νομίσῃς τοῦτο καὶ περὶ αὐτοῦ εἰρῆσθαι, ἀκουσον τί φησιν· “ὁ νόμος γὰρ ἀνθρώπους καθίστησιν 25 “ἀρχιερεῖς ἔχοντας ἀσθένειαν.”

ΧΡΗΣΟΣΤΟΜΟΥ. Τοιαύτη γὰρ τῶν ἀνθρώπων ἡ φύσις. διὰ τοῦτο ἀεὶ καὶ ὑπὲρ ἑαυτῶν προσφέρουσιν· ὁ μέντοι δυνατὸς, ὁ μὴ ἔχων ἁμαρτίαν; τίνος ἕνεκεν ὑπὲρ ἑαυτοῦ προσφέρει; ἢ περὶ τῶν ἄλλων μὲν, πολλάκις δέ.

30

28 Ὁ λόγος δὲ τῆς ὀρκωμοσίας τῆς μετὰ τὸν νόμον, υἱὸν εἰς τὸν αἰῶνα τετελειωμένον.

ΘΕΟΔΩΡΗΤΟΥ. Ὁ μονογενὴς Υἱὸς σύνδρομον ἔχει τῇ γεννήσει τὴν τελειότητα. τέλειον γὰρ αὐτὸν γεγέννηκεν ὁ Πατὴρ, καὶ τοῦτο

τοῖν κατὰ τὸ ἀνθρώπειον νόει τέλος. τέλειον γὰρ ἐνταῦθα τὸν ἀθάνατον λέγει. οὐ μὲν ἄλλον υἱὸν νοητέον παρὰ τὸν φύσει Υἱόν. ἀλλὰ τὸν αὐτὸν καὶ φύσει ὄντα Υἱὸν ὡς Θεὸν, καὶ πάλιν δεχόμενον τὴν αὐτὴν προσηγορίαν ὡς ἄνθρωπον.

ΧΡΗΣΟΣΤΟΜΟΥ. Τί δέ ἐστι τετελειωμένον; οὐ τίθησι τὰς ἀντι- 5 διαστολὰς κυρίως ὁ Παῦλος. εἰπὼν γὰρ ἔχοντας ἀσθένειαν, οὐκ εἶπεν υἱὸν δυνατόν, ἀλλὰ τετελειωμένον, τουτέστι δυνατόν ὡς ἂν εἴποι τίς. ὁρᾷς ὅτι καὶ τὸ Υἱὸς ὄνομα πρὸς ἀντιδιαστολὴν τοῦ δούλου εἴρηται. ἀσθένειαν δέ, ἢ ἁμαρτίαν φησὶ, ἢ θάνατον· τρία γὰρ αὕτη σημαίνει· τὴν νόσον, ὡς τὸ “πολλοὶ ἐν ὑμῖν ἀσθενεῖς καὶ 10 “ἄρρωστοι” τὴν ἁμαρτίαν, ὡς τὸ “ἐπληθύνθησαν αἱ ἀσθενεῖαι αὐ- “τῶν.” καὶ τοὺς πειρασμοὺς, ὡς τὸ “ἐν ταῖς ἀσθενείαις μου καυχή- “σομαι.” τί δέ ἐστιν; “εἰς τὸν αἰῶνα.” οὐ νῦν μόνον ἀναμάρτητον, ἀλλ’ αἰεὶ. εἰ τοῖνυν τέλος ἐστίν, εἰ μηδέποτε ἁμαρτάνει, εἰ αἰεὶ ζῇ, τίνας ἔνεκεν προσοίσει πολλὰς ὑπὲρ ἡμῶν θυσίας; ἀλλὰ τέως 15 μὲν ὑπὲρ τούτου οὐκ ἰσχυρίζεται, ὑπὲρ δὲ τοῦ μὴ προσφέρειν αὐτὸν ὑπὲρ ἑαυτοῦ, τοῦτο ἰσχυρίζεται. διὰ τοῦτο δὲ ἄνω καὶ κάτω στρέφει λέγων, ἓνα ἱερέα, καὶ μίαν θυσίαν, ἵνα μὴ νομίζοντες πολλὰς εἶναι, ἀδεῶς ἁμαρτάνωμεν. ἀλλ’ εἰδότες ὅτι οὐκ ἔστιν ἄλλη θυσία, μιᾷ γὰρ ἡμᾶς ἐκαθάρισε, μετὰ δὲ τοῦτο, πῦρ καὶ 20 γέεννα, φυλάττωμεν τὴν εὐγένειαν.

1 Κεφάλαιον δὲ ἐπὶ τοῖς λεγομένοις, τοιοῦτον ἔχομεν ἀρχιερέα, ὃς ἐκάθισεν ἐν δεξιᾷ τοῦ θρόνου τῆς μεγαλ- 2 σύνης ἐν τοῖς οὐρανοῖς, τῶν ἁγίων λειτουργὸς, καὶ τῆς σκηνῆς τῆς ἀληθινῆς, ἣν ἔπηξεν ὁ Κύριος, καὶ οὐκ ἄν- 25 θρωπος.

ΚΤΡΙΛΛΟΥ. Ἐγείγερται μὲν κατὰ τὸν ἔρημον ἡ ἀρχαία σκηνὴ διὰ Μωσέως, καὶ τοῖς κατὰ νόμον ἰε * * * * ἐνδιαί- τημα δὲ τῷ Χριστῷ ὁμοῖος, ἡ ἄνω καλλίπολις, τουτέστιν ὁ οὐρα- νὸς, ἡ θεία σκηνή, καὶ οὐκ ἀνθρωπίνης εὐρημα τέχνης, ἀλλ’ ἱερά 30 καὶ θεόλεκτος. ἐκεῖ γεγωνὸς προσκομίζει τῷ Θεῷ καὶ Πατρὶ τοὺς εἰς αὐτὸν πιστεύοντας ἡγιασμένους διὰ τοῦ Πνεύματος. “οὐδεὶς “γὰρ ἔρχεται,” φησὶ, “πρὸς τὸν Πατέρα, εἰ μὴ δι’ ἐμοῦ.” καὶ οὗτος αὐτῷ τῆς ἐνθάδε λεγομένης λειτουργίας ὁ τρόπος, θεοπρεπὲς

δὲ τὸ χρῆμα καὶ ἐν τοῖς καθ' ἡμᾶς, ἡγουν ἀνθρωπίνους σημαίνοιτο λόγοις. τὸ γὰρ ἀγιάζειν δύνασθαι τῷ ἰδίῳ πνεύματι τοὺς πιστεύοντας, ἐλέω καὶ χάριτι δεικναιωμένους, καὶ οἷον ἱεουργεῖν τῷ Θεῷ, κόσμῳ μὲν ἀποθνήσκοντας, ζωοποιουμένους δὲ Πνεύματι, καὶ εἰς εὐδόκιμον ἀναλάμποντας βίον, πῶς οὐκ ἂν εἴη θεοπρεπές; ὅτι 5 δὲ καὶ τοὶ λεγόμενοι λειτουργεῖν, οὐ μείζων ἐστὶ τοῦ Πατρὸς, οὔτε μὴν κατόπιν ἔρχεται τῆς ἐνούσης εὐκλείας αὐτοῦ, προσποδείκνυσιν ἐναργῶς τὸ τοῖς θεοῖς αὐτὸν ἐνιδρῦσαι θώκοις, καὶ ἐν δεξιᾷ καθῆσθαι τῷ γεγεννηκότι. εἰ γὰρ ἐστὶν ἀληθὲς ὅτι πᾶς ἱερεὺς ἕστηκεν ἀεὶ λειτουργῶν, καὶ οὐκ ἂν νοοῖτο ποτὲ σύνεδρός τε καὶ 10 ἰσοκλεῆς, ὥσπερ καὶ λατρεῦσαι Θεῷ, πῶς οὐκ ἀσυνήθως ἱεουργὸς ὁ Χριστὸς, ὁ καὶ ἐν τοῖς τῆς θεότητος θώκοις ὡς Θεὸς καὶ λειτουργῶν ἀνθρωπίνως;

ΧΡΗΣΟΣΤΟΜΟΣ. Ἀναμίγνυσιν τὰ ταπεινὰ τοῖς ὑψηλοῖς ὁ Παῦλος ἀεὶ, τὸν διδάσκαλον μιμούμενος τὸν αὐτοῦ, ὥστε τὰ ταπεινὰ τοῖς 15 ὑψηλοῖς ὁδὸν γενέσθαι, καὶ διὰ τούτων ἐπ' ἐκεῖνα χειραγωγηθῆναι καὶ γενομένους ἐν τοῖς μεγάλοις, μαρτυρεῖν ὅτι ταῦτα συγκαταβάσεως ἦν. τοῦτο γοῦν ἐνταῦθα ποιεῖ. εἰπὼν γὰρ ὅτι ἀνήνεγκεν ἑαυτὸν, καὶ ἀρχιερέα δείξας, ἐπάγει “ κεφάλαιον δὲ ἐπὶ τοῖς “ λεγομένοις.” κεφάλαιον δὲ τὸ μέγιστον λέγεται. τοιοῦτον 20 ἔχομεν ἀρχιερέα, ὃς ἐκάθισεν ἐν τοῖς οὐρανοῖς. καὶ τοὶ τοῦτο οὐχ ἱερέως, ἀλλὰ τούτου, ὃ ἱερεύεσθαι ἐκείνους χρή. προστίθῃσι δὲ ὅτι καὶ λειτουργὸς, καὶ οὐχ ἀπλῶς, ἀλλὰ τῶν ἁγίων, καὶ τῆς ἀληθινῆς σκηνῆς, τούτεστι τοῦ οὐρανοῦ. ὁρᾷς τὴν συγκατάβασιν, οὐχὶ πρὸ μικροῦ διίστη λέγων, “ οὐχὶ πάντες εἰσὶ λειτουργικὰ 25 “ πνεύματα;” καὶ διὰ τοῦτο φησὶν οὐκ ἀκούουσι, “ κάθου ἐκ “ δεξιῶν μου,” ὡς τοῦ καθημένου οὐκ ὄντος λειτουργοῦ. πῶς οὖν λειτουργὸς ἐνταῦθα εἴρηται; ὅρα πῶς ἦρε τὰς ψυχὰς τῶν ἐν Ἰουδαίοις πεπιστευκότων· ἐπειδὴ γὰρ εἰκὸς ἦν αὐτοὺς φαντάζεσθαι ὅτι σκηνὴν οὐκ ἔχομεν τοιαύτην, ἰδοὺ, φησὶν, ὁ ἱερεὺς καὶ 30 μέγας καὶ πολὺ μείζων ἐκείνους, καὶ θυσίαν θαυμασιωτέραν προσήνεγκεν. ἀλλ' ἄρα μὴ λόγος ταῦτα; μὴ κόμπος καὶ ψυχαγωγία; διὰ τοῦτο πρῶτον ἐπιστάσατο ἀπὸ τοῦ ὅρκου, λοιπὸν δὲ καὶ ἀπὸ τῆς σκηνῆς. ἦν μὲν γὰρ καὶ αὕτη δῆλη ἡ διαφορά. οὗτος δὲ καὶ ἑτέραν ἐπινοεῖ, “ ἦν ἐπηξέ,” φησὶν, “ ὁ Κύριος καὶ οὐκ ἄνθρωπος.” ποῦ εἰσὶν 35

οἱ λέγοντες κινεῖσθαι τὸν οὐρανόν. ποῦ εἰσιν οἱ σφαιροειδῆ αὐτὸν εἶναι ἀποφαινόμενοι; ἀμφοτέρω γὰρ ταῦτα ἐνταῦθα ἀνήρηται τῷ ὀνόματι τῆς σκηνῆς.

Ὅρα δὲ ὅτι τὴν μεγίστην τιμὴν τελευταίαν κατέλιπε, καὶ ἔδειξεν αὐτὸν ἐν δεξιᾷ τοῦ θρόνου τῆς μεγαλowsύνης καθήμενον. 5 τῶν μὲν γὰρ ἱερέων ὁ πρόγονος Ἀαρὼν, ὁ πρῶτος τῆς ἀρχιερωσύνης τὸ γέρας δεξάμενος, μετὰ δέους καὶ φρίκης εἰς τὴν θείαν εἰσῆει σκηνήν. αὗτος δὲ τὴν ἐκ δεξιῶν ἔχει καθέδραν. τὸ μέντοι λειτουργὸς προστέθηκεν, ἐπειδὴ περὶ ἀρχιερέως ποιεῖται τοὺς λόγους. ἐπεὶ ποῖαν ἐπιτελεῖ λειτουργίαν, ἅπαξ προσενέγκας ἑαυτὸν, καὶ 10 ἑτέραν οὐκέτι θυσίαν προσφέρων; πῶς δὲ οἷόν τε αὐτὸν ὁμοῦ καὶ συνεδρεῖν καὶ λειτουργεῖν; εἰ μή τις ἄρα λειτουργίαν εἴποι, τῶν ἀνθρώπων τὴν σωτηρίαν, ἣν δεσποτικῶς πραγματεύεται. σκηνὴν δὲ τὸν οὐρανὸν ἐκάλεσεν, οὗ δημιουργὸς αὐτὸς, ὃν ὡς ἄνθρωπον λειτουργεῖν ὁ Ἀπόστολος εἴρηκε. 15

ΒΑΣΙΛΕΙΟΥ. Τόγε μὴν δεξιὸν, οὐ τὴν κάτω χώραν δηλοῖ, ὡς ὁ τῶν αἵρετικῶν λόγος, ἀλλὰ τὴν πρὸς τὸ ἴσον σχέσιν, καὶ τὸ τῆς ἀξίας ὁμότιμον, ἐκ τῶν τιμῶν τῆς προεδρίας ὀνομάτων, τὸ μεγαλοπρεπὲς τῆς περὶ τὸν Υἱὸν τιμῆς, παριστῶντος τοῦ λόγου, καὶ σύμβρον καὶ ὁμότιμον τῷ πατρὶ δεικνύοντος. εἰ δέ τις σαρκικῶς 20 καὶ ταπεινῶς ἐξακούει τοῦ δεξιοῦ, καὶ τῷ μὲν Πατρὶ τὴν ἄνω χώραν εἰς προεδρίαν ἀποδιδῶ, τὸν δὲ μονογενῆ Υἱὸν ὑποκαθῆσθαι λέγοι, πάντα ἀκολουθοῦντα ἔξει τὰ σωματικὰ συμπτώματα τῷ ἑαυτοῦ ἀναπλασμῷ, ὥστε τόπῳ τὸν Θεὸν περιγράφειν, καὶ ἀναπλάττειν σχῆμα καὶ τύπον, καὶ σχέσιν σωματικὴν, ἢ παρὰ πολὺ 25 τῆς ἐννοίας τοῦ ἀπλοῦ καὶ ἀπείρου καὶ ἀσωμάτου διώριστα. πῶς δὲ ἄρα τὸν Ἰησοῦν ἀρχιερέα θεωρήσωμεν; ἄρα κατὰ τὸν Ἀαρών; ἄρα κατὰ τὸν Μωσέως νόμον, βουθυτοῦντα καὶ τοὺς ἐξ ἀνάγκης ἀμνοὺς τῷ Θεῷ καταθύοντα; ἢ πτηνὰ προσάγοντα, ἢ σεμίδαλιν; καί τοι τῶν τοιούτων οὐδὲν πέπραχεν ὁ Ἐμμανουήλ· ἱερατεύει 30 γὰρ ὑπὲρ νόμον, αὐτὸς ἦν τὸ θῦμα, ὁ ἀμνὸς ὁ ἀληθινός, ὁ ἄμωμος ἀρχιερεὺς, οὐχ ὑπὲρ ἰδίων πλημμελημάτων ἱεουργῶν· κρείσσων γὰρ ἦν ἁμαρτίας ὡς Θεός, ἀλλ' ἵνα λύσῃ τὴν ἁμαρτίαν τοῦ κόσμου. γέγονε τοίνυν αὐτὸς τῆς ἰδίας προσφορᾶς ἱεουργός. οὐ γὰρ ἔδει κοινὸν ἄνθρωπον τὴν ὑπὲρ τῆς τοῦ κόσμου ζωῆς θυσίαν

προσενεγκεῖν· καὶ γεγονώς δὲ ἀρχιερεὺς διὰ τὸ ἀνθρώπινον καὶ ἐν τοῖς τῆς θεότητος ὁρᾶσθαι θρόνοις, ἱερατεύειν μὲν ἀνθρωπίνως, ὅτι γέγονεν ἄνθρωπος, συνεδρεύων δὲ θεϊκῶς ὅτι μετέληκε Λόγος.

ΧΡΗΣΟΣΤΟΜΟΣ. Εἰπὼν μέντοι τὸ ὑψηλὸν ὅτι κάθηται, πάλιν κατάγει τὸν λόγον, καὶ ἀδεῶς λοιπὸν φθέγγεται. καὶ ἵνα μάθῃς 5 ὅτι τὸ λειτουργὸς περὶ τῆς ἀνθρωπότητος εἶπεν, ὅρα πῶς πάλιν ἐπισημαίνεται. “πᾶς γὰρ ἀρχιερεὺς εἰς τὸ προσφέρειν δῶρα τὲ “ καὶ θυσίας καθίσταται. ὅθεν ἀναγκαῖον ἔχειν τί καὶ τοῦτον ὃ “ προσενέγκῃ.”

Ἴδιον φησὶν ἀρχιερέως τὸ προσφέρειν δῶρα τῷ τῶν ὅλων Θεῷ. 10 τοῦτου χάριν ὁ μονογενὴς ἐνανθρωπήσας, καὶ τὴν ἡμετέραν φύσιν ἀναλαβὼν, ταύτην ὑπὲρ ἡμῶν προσενήνοχεν.

ΧΡΗΣΟΣΤΟΜΟΣ. Μὴ οὖν ἐπειδὴ ἀκούεις ὅτι κάθηται, ὕθλον εἶναι νομίσῃς τὸ ἀρχιερέα αὐτὸν εἰρῆσθαι. ἐκεῖνο μὲν γὰρ τῆς ἀξίας τοῦ Θεοῦ τὸ καθῆσθαι, τοῦτο δὲ τῆς φιλανθρωπίας τῆς πολλῆς καὶ 15 τῆς εἰς ἡμᾶς κηδεμονίας. διὰ τοῦτο αὐτὸ λιπαίνει, καὶ τούτῳ πλέον ἐνδιατρίβει. δέδοικε γὰρ μὴ ἐκεῖνο ἀνατρέψῃ. διὰ τοῦτο πάλιν ἐπὶ τοῦτο κατάγει τὸν λόγον. καὶ ἐπειδὴ ἐζήτουν τινες, τίνος ἕνεκεν ἀπέθανε, φησὶν, ὅτι ἱερεὺς ἦν· ἱερεὺς δὲ χωρὶς θυσίας οὐκ ἔστι. δεῖ τοίνυν καὶ τοῦτον ἔχειν θυσίαν. ἄλλως, εἰπὼν ὅτι ἄνω 20 ἔστι, λέγει καὶ δείκνυσιν ὅτι ἱερεὺς ἔστι πάντοθεν, ἀπὸ τοῦ Μελχισεδέκ, ἀπὸ τοῦ ὄρκου, ἀπὸ τοῦ προσενεγκεῖν θυσίας.

ἈΘΑΝΑΣΙΟΣ. Ὡσπερ μὲν τοὶ ἀκούοντες τὸν Χριστὸν Κύριον καὶ Θεὸν καὶ φῶς ἀληθινόν, νοοῦμεν αὐτὸν ὄντα ἐκ τοῦ Πατρὸς, οὕτως δίκαιόν ἐστιν ἀκούοντας ἀπόστολον καὶ ἀρχιερέα καὶ δοῦλον μὴ 25 τῇ θεότητι λογίζεσθαι· ἀνόκειον¹ γὰρ, ἀλλὰ τῇ σαρκὶ ταῦτα μετρεῖν, ἣν δι’ ἡμᾶς ἐφόρεσε. ταύτης γὰρ ἴδια ταῦτα. εἰ δὲ καὶ τὸ ἐκ τούτου χρήσιμον ἐθέλοι τίς μαθεῖν, εὐρήσει καὶ τοῦτο. “ὁ γὰρ “ Λόγος σὰρξ ἐγένετο,” ἵνα καὶ προσενέγκῃ τοῦτο ὑπὲρ πάντων, καὶ ἡμεῖς ἐκ τοῦ πνεύματος αὐτοῦ μεταλαβόντες, θεοποιηθῆναι 30 δυνηθῶμεν, ἄλλως οὐκ ἂν τούτου τυχόντες, εἰ μὴ τὸ κτιστὸν ἡμῶν αὐτὸς ἐνεδύσατο σῶμα. οὕτω καὶ γὰρ ἄνθρωποι Θεοῦ λοιπὸν, καὶ ἐν Χριστῷ ἄνθρωποι χρηματίζουσιν ἡρξάμεθα. ἀλλ’ ὥσπερ ἡμεῖς τὸ πνεῦμα λαμβάνοντες, οὐκ ἀπόλλυμεν τὴν ἰδίαν ἐαυτῶν οὐσίαν, οὕτως ὁ Κύριος, γενόμενος δι’ ἡμᾶς ἄνθρωπος, καὶ σῶμα φορέσας, 35

¹ Leg. ἀνοίκειον.

οὐδὲν ἤττον ἦν Θεός· οὐ γὰρ ἡλαττοῦτο τῇ περιβολῇ τοῦ σώματος, ἀλλὰ καὶ μᾶλλον ἐθεοποιεῖ τοῦτο, καὶ ἀθάνατον ἀπετέλει. πλὴν ἐπεὶ οὐχ οἷόν τε ἦν αὐτὸν ἀποθανεῖν· ἀθάνατος γὰρ ἦν, ἔλαβεν ἑαυτῷ σῶμα τὸ δυνάμενον ἀποθανεῖν, ἵνα ὡς ἴδιον ὑπὲρ πάντων αὐτὸ προσενέγκῃ· καὶ ὡς αὐτὸς ὑπὲρ πάντων πάσχων, διὰ τὴν 5 πρὸς αὐτὸ ἐπίβασιν, καταργήσῃ τὸν τὸ κράτος ἔχοντα τοῦ θανάτου· καὶ αὐτὸς ὁ ἀπαθὴς καὶ ἀσώματος Λόγος γενέσεως σαρκὸς ἀνασχόμενος τὰ πάντα πεπλήρωκεν, ἵνα ἔχῃ τι προσενεγκεῖν ὑπὲρ ἡμῶν. νέκρωσιν γὰρ θεότης οὐκ ἐπιδέχεται. ὅθεν χρεῖα γέγονεν ἔχειν τί τὸν Θεὸν ὃ προσενέγκῃ ὑπὲρ ἡμῶν, εἴτε ἐν θανάτῳ, εἴτε 10 ἐν ζωῇ. καὶ πῶς, φησὶ, δύναται ἡ τὴν διαδοχὴν τῆς ἀμαρτίας δεξαμένη φύσις, χωρὶς ἀμαρτίας εἶναι, ὃ ἐστὶν ἀδύνατον;

Ἔσται οὖν καὶ ὁ Χριστὸς ὡς εἷς τῶν ἀνθρώπων. ταῦτα καὶ Μαρκίων ἐφρόνησε. ταύτην καὶ Μανιχαῖος εἰσηγήσατο τὴν γνώμην. τοῦ ἀνθρώπου τὴν σάρκα καὶ αὐτὴν τὴν γέννησιν ὑπὸ τὸν ἄρχοντα 15 τῆς κακίας τάσσω, καὶ ἐξουσιαστὴν τοῦτον ὑπογραφόμενος. ἐπειδὴ ᾧ τίς ἤττηται, τούτῳ καὶ δεδούλωται. τούτων καὶ ὑμεῖς ἀνανεοῦσθε τὴν γνώμην· εἰρήκατε γὰρ ὅτι φωνὴ Κυρίου ἐστὶν ἡ διδασκουσα, ὅτι ἡ διάνοια τοῦ ἀνθρώπου ἔγκειται ἐπὶ τὰ πονηρὰ ἐπιμελῶς νεότητος· οὐ νοοῦντες ὅτι ἐκ νεότητος εἰρηκῶς τὸ ἐξ 20 ἐπισπορᾶς καὶ ἐπικήρως ἐδήλωσεν. οὐδ' ἐκεῖνο δὲ καλὸν τῶν αἰρετικῶν τὸ τόλμημα, ὅτι εἰς ἄνθρωπόν τινα ἅγιον ἐγένετο ὁ τοῦ Θεοῦ Λόγος. τοῦτο γὰρ ἐν ἐκάστῳ ἐγένετο τῶν προφητῶν, καὶ τῶν ἄλλων ἀγίων· ἵνα μὴ καθ' ἕκαστον γενώμενος καὶ πολλάκις ἀποθνήσκων φαίνεται. οὐκ ἔστι δὲ οὕτως, μὴ γένοιτο. ἀλλ' ἅπαξ ἐπὶ 25 συντελείᾳ τῶν αἰώνων εἰς ἀθέτησιν ἀμαρτίας αὐτὸς ὁ Λόγος σὰρξ ἐγένετο, καὶ ἐκ Μαρίας τῆς παρθένου προῆλθεν, ἄνθρωπος καθ' ὁμοιώσιν ἡμετέραν, διὰ τὴν ἡμετέραν σωτηρίαν· ἵνα ἔχων ὃ προσενέγκῃ ὑπὲρ ἡμῶν, σῶσῃ πάντας ἡμᾶς. οὐ γὰρ ἄνθρωπός τις ὑπὲρ ἡμῶν ἑαυτὸν δέδωκεν· ἐπεὶ πᾶς ἄνθρωπος ὑπεύθυνός ἐστι θανάτῳ, 30 κατὰ τὸ “ γῆ εἶ, καὶ εἰς γῆν ἀπελεύσῃ,” ἐν τῷ Ἀδὰμ εἰρημένον πρὸς πάντας. ἀλλ' οὐδὲ ἕτερόν τι τῶν κτισμάτων. ἐπεὶ πᾶσα κτίσις, ὑποπτὸς ἐστὶ τροπῆς. ἀλλ' αὐτὸς ὁ Λόγος, ἴδιον σῶμα προσήνεγκεν ὑπὲρ ἡμῶν, ἵνα μὴ εἰς ἄνθρωπον ἡ πίστις καὶ ἡ ἐλπίς, ἀλλ' εἰς αὐτὸν τὸν Θεὸν Λόγον τὴν πίστιν ἔχωμεν.

Εἴσεβίος. Καὶ αὕτη ἂν εἴη αἰτία τοῦ σωτηρίου θανάτου ἣν ἀπόρρητοι λόγοι περιέχουσιν. τίνες οὗτοι; ἱερεῖον ἦν ἀντίψυχον τοῦ κοινοῦ γένους, παραδιδόμενον τῷ θανάτῳ· ἱερεῖον ὑπὲρ τῆς κοινῆς τῶν ἀνθρώπων ἀγέλης σφαγιαζόμενον· ἱερεῖον δαιμονικῆς πλάνης ἀποτρόπαιον. καὶ τὸ μὲν σωματικὸν ὄργανον τοῦ θεοῦ 5 Λόγου καθιεροῦτο, αὐτὸς δὲ ἕτερος ὢν παρὰ τὸ ἱερεῖον, οὐκ εἰς μακρὰν τὸ θνητὸν ἀνεκαλεῖτο τοῦ θανάτου. καὶ τοῦτο τῆς κοινῆς ἡμῶν σωτηρίας τὴν ἀπαρχὴν ζωῆς ἐνθέου καὶ ἀθανασίας μέτοχον παρίστη· τρόπαιον ἐπινίκιον κατὰ τοῦ θανάτου, καὶ κατὰ τῆς δαιμονικῆς παρατάξεως, τῶν τε πάλαι τελουμένων θυσιῶν ἀποτρό- 10 παιον, τοῦθ' ὑπὲρ πάντων ἀνθρώπων ἀνεγείρας.

Χρυσόστομος. Ὁ μὲν τοι θεῖος Ἀπόστολος, πολλαχόθεν κατασκευάσας ὅτι ἱερεὺς ἐστὶν ὁ Χριστὸς, ἀπὸ τοῦ Μελχισεδέκ, ἀπὸ τοῦ ὄρκου, ἀπὸ τοῦ θυσίαν προσενεγκεῖν, ἐκ τούτου λοιπὸν καὶ ἀναγκαῖον ἄλλον πλέκει συλλογισμὸν, λέγων, εἰ μὲν γὰρ ἦν ἐπὶ 15 γῆς, οὐδ' ἂν ἦν ἱερεὺς, ὄντων τῶν ἱερέων τῶν προσφερόντων τὸν νόμον τὰ δῶρα.

Εἰ τοίνυν ἐστὶν ὁ ἱερεὺς ὡςπεροῦν καὶ ἐστι, δεῖ αὐτῷ τόπον ζητῆσαι ἕτερον. ἐπὶ γῆς μὲν γὰρ ὢν, οὐκ ἂν ἦν ἱερεὺς, πῶς γάρ; οὐ προσήνεγκεν, οὐχ ἱερεύσατο· καὶ εἰκότως ἦσαν γὰρ οἱ ἱερεῖς. 20 καὶ δείκνυσιν ὅτι οὐδὲ δυνατόν ἦν ἐπὶ γῆς εἶναι ἱερέα. πῶς γάρ; οὐκ ἐπανάστασις ἦν φησι. τὸ δὲ πᾶν, τοιοῦτον. εἰ μὲν ἦν ἐπὶ γῆς, τοῦτο δὲ ἦν εἰ μὴ τεθνήκει, μηδὲ ἐγερθεὶς ἀνελήφθη, οὐδ' ἂν ἦν ἱερεὺς, ἦσαν γὰρ ἕτεροι· καὶ ἦν λοιπὸν στάσις ἐν τῷ πράγματι. νῦν δὲ ἀπέθανε μὲν, ἵνα τὴν θυσίαν προσενέγκῃ, ἀναστὰς δὲ ἐκ 25 νεκρῶν ἀνελήφθη, ἵνα σχοίῃ τόπον τὸν οὐρανόν, ἔνθα αὐτὸν ἱερεύεσθαι δεῖ. ἱερεῦσθαι δὲ νόει, τὸ ἐντυγχάνειν ὑπὲρ ἡμῶν. ταῦτα δὲ πάντα τὰ ταπεινὰ ῥήματα διὰ τε τὴν ἀνθρωπότητα εἶρηκε, διὰ τε τὸ νηπιῶδες τῶν ἀκουόντων.

Φίλωνος. Πρό γε μὴν τὸ προσφέρειν δῶρα καὶ θυσίας, ζητῶν 30 τίνι διαφέρει δῶρον θυσίας, εὕρισκω ὅτι ὁ μὲν θύων ἐπιδιαίρει, τὸ μὲν αἷμα τῷ βωμῷ προχέων, τὰ δὲ κρέα οἵκαδε κομίζων. ὁ δὲ δωρούμενος, ὅλον ἔοικε παραχωρεῖν τῷ λαμβάνοντι. ὁ μὲν οὖν φίλων-αυτος, διανομεὺς οἷος ὁ Κάϊν, ὁ δὲ φιλόθεος, δώρηται οἶον ὁ Ἄβελ.

Χρυσόστομος. Ἐνταῦθα μὲν τοι ἀναγκαῖον παραπέμψαι τὸν 35

νοῦν καὶ συνιδεῖν τὴν ἀποστολικὴν σύνεσιν. πάλιν γὰρ τὴν διαφορὰν δείκνυσιν τῆς ἱερωσύνης, λέγων περὶ τῶν κατὰ νόμον ἱερέων,

5 Οἵτινες ὑποδείγματι καὶ σκιᾷ λατρεύουσι τῶν ἐπουρανίων.

Τίνα δὲ λέγει ἐνταῦθα ἐπουράνια; τὰ πνευματικά. εἰ γὰρ καὶ 5 ἐπὶ γῆς τελεῖται, ἀλλ' ὅμως τῶν οὐρανῶν εἰσὶν ἄξια. ὅταν γὰρ ὁ Κύριος κεῖται ἐσφαγμένος, ὅταν Πνεῦμα παραγίνηται, ὅταν ὁ καθήμενος ἐν δεξιᾷ τοῦ Πατρὸς ἐνταῦθα ᾤ, ὅταν υἱοὶ γίνωνται διὰ τοῦ λουτροῦ, ὅταν πολῖται ᾧσι τῶν ἐν οὐρανοῖς, ὅταν πατρίδα ἔχωμεν ἐκεῖ, καὶ πόλιν καὶ πολίτευμα, ὅταν ξένοι ᾧμεν τῶν ἐν- 10 ταῦθα, πῶς οὐκ ἐπουράνια ταῦτα τυγχάνει; ἀλλὰ τί οἱ ὕμνοι; οὐκ ἐπουράνιοι; οὐχ' ἄπερ ἄνω ἄδουσιν οἱ θεῖοι χοροὶ τῶν ἀσωμάτων δυνάμεων, ταῦτα καὶ ἡμεῖς οἱ κάτω συνφθὰ ἐκείνοις φθεγγόμεθα; οὐχὶ καὶ τὸ θυσιαστήριον ἐπουράνιον; πῶς οὐδὲν ἔχει σαρκικόν; πάντα πνευματικὰ γίνεται τὰ προκείμενα. οὐκ εἰς 15 τέφραν, οὐκ εἰς καπνόν, οὐκ εἰς κνίσσαν διαχεῖται ἡ θυσία, ἀλλὰ φαιδρὰ καὶ λαμπρὰ ἐργάζεται τὰ προκείμενα. πῶς δὲ οὐκ οὐράνια τὰ τελούμενα; ὅταν γὰρ λέγῃ, “ ἂν τινων κρατεῖτε τὰς ἀμαρτίας, “ κεκράτηνται, ἂν τινων ἀφῆτε, ἀφίενται,” καὶ τὰς κλεῖς ἔχουσι τοῦ οὐρανοῦ, πῶς οὐκ οὐράνια πάντα; 20

Θεοδωρήτορ. Οἵτινες, φησὶν, ὑποδείγματι καὶ σκιᾷ λατρεύουσι τῶν ἐπουρανίων. ταῦτα εἰς ἀπολογίαν τέθεικε, διδάσκων ὡς οὐ τοῦ νόμου κατηγορεῖ, ἀλλὰ σεπτὸν ἡγεῖται κακεῖνον ὡς ἔχοντα τῶν ἐπουρανίων τὸν τύπον. τούτου χάριν ἔφησεν, ὅτι περιττὸν ἦν αὐτὸν ἐν τῇ γῇ διαιτῶμενον ἱερέα καλεῖν, τῶν κατὰ νόμον ἱερέων 25 τὴν νομικὴν ἐκπληροῦντα λατρείαν. εἰ τοίνυν καὶ ἡ κατὰ νόμον ἱερωσύνη τὸ τέλος ἐδέξατο, καὶ ὁ κατὰ τάξιν Μελχισεδὲκ ἀρχιερεὺς τὴν θυσίαν προσήνεγκε, καὶ θυσίας ἐτέρας ἀνενδεεῖς καθεστήκαμεν, τί δήποτε τῆς καινῆς διαθήκης οἱ ἱερεῖς τὴν μυστικὴν λειτουργίαν ἐπιτελοῦσιν; ἀλλὰ δῆλον τοῖς τὰ θεῖα πεπαιδευ- 30 μένοις, ὡς οὐκ ἄλλην τινὰ θυσίαν προσφέρομεν, ἀλλὰ τῆς μιᾶς ἐκείνης καὶ σωτηρίου τὴν μνήμην ἐπιτελοῦμεν. τοῦτο γὰρ ἡμῖν αὐτὸς ὁ δεσπότης προσέταξε. “ τοῦτο ποιεῖτε εἰς τὴν ἐμὴν ἀνά- “ μνησιν.” ἵνα τῇ θεωρίᾳ τῶν τύπων τῶν ὑπὲρ ἡμῶν γεγεννημένων

ἀναμιμνησκόμεθα παθημάτων, καὶ τὴν περὶ τὸν εὐεργέτην ἀγάπην περισσεύωμεν, καὶ τῶν μελλόντων ἀγαθῶν προσμένωμεν τὴν ἀπόλαυσιν· σκιὰν γεμὴν τῶν ἐπουρανίων ὁ Παῦλος καλέσας τὴν κατὰ νόμον λατρείαν, γραφικῇ μαρτυρίᾳ βεβαιοῖ τὸν λόγον εἰπὼν,

Καθὼς κεχρημάτισται Μωϋσῆς μέλλων ἐπιτελεῖν 5
τὴν σκηνήν. ὅρα γάρ, φησι, ποιήσεις πάντα κατὰ τὸν
τύπον τὸν δειχθέντα σοι ἐν τῷ ὄρει.

Σχήματι γὰρ αὐτῷ ἐν τῷ ὄρει δείξας τινὰ, ἐκείνοις προσόμοια κατασκευᾶσαι προσέταξεν. οὐκοῦν τύποι τῶν ἐπουρανίων τὰ παλαιά.

ΧΡΗΣΟΣΤΟΜΟΥ. Τί δὲ βούλεται τὸ “κατὰ τὸν τύπον τὸν 10
“δειχθέντα σοι;” ἐπειδὴ ἡ ἀκοὴ ἡμῶν ἀμαθεστέρα τῆς ὕψεως ἡμῶν, οὐ γὰρ οὕτως ἅπερ ἂν ἀκούσωμεν τῇ ψυχῇ παρακατατιθέμεθα, ὥς ἅπερ ἂν ἴδωμεν αὐταῖς ὕψεσιν, ἔδειξεν αὐτῷ πάντα.

ΓΡΗΓΟΡΙΟΥ ΘΕΟΛΟΓΟΥ. Πάντα μὲν οὖν τὸν νόμον σκιὰν εἶναι τῶν μελλόντων καὶ νοουμένων ὁ θεὸς Ἀπόστολος ἀπεφήνατο. καὶ 15
ὁ χρηματίσας πρὸ τούτου τῷ Μωσεῖ Θεός, ἡνίκα περὶ τούτων ἐνομοθέτει. “ὅρα γάρ, φησι, ποιήσεις πάντα κατὰ τὸν τύπον
“τὸν δειχθέντα σοι ἐν τῷ ὄρει” σκιαγραφίαν τινὰ καὶ προχάραγμα τῶν ἀοράτων παραδεικνὺς τὰ ὁρώμενα.

ΧΡΗΣΟΣΤΟΜΟΥ. Ἡ τοίνυν ὑποδείγματι καὶ σκιᾷ εἰπὼν, περὶ 20
τῆς κατασκευῆς τοῦ ναοῦ λέγει μόνον τοῦτο, ἢ καὶ περὶ τῶν θυσιῶν, καὶ τῶν ἄλλων ἀπάντων. μᾶλλον δὲ οὐκ ἂν τις ἀμάρτη καὶ τοῦτο εἰπὼν. οὐρανία γὰρ ἐστὶν ἡ ἐκκλησία, καὶ οὐδὲν ἄλλο ἢ οὐρανός.

Νυνὶ δὲ διαφορωτέρας τετύχηκε λειτουργίας, ὅσῳ 25
καὶ κρείττονος ἐστὶ διαθήκης μεσίτης, ἥτις ἐπὶ κρείττοσιν ἐπαγγελίαις νενομοθέτηται.

ΧΡΗΣΟΣΤΟΜΟΥ. Ὅρᾳς φησὶν ὅσον βελτίων ἡ λειτουργία τῆς λειτουργίας· εἶγε ἐκείνη μὲν, ὑπόδειγμα καὶ τύπος· αὕτη δὲ ἀλήθεια. ἀλλ’ οὐδὲν τοῦτο ὠφελεῖ τοὺς ἀκούοντας, οὐδὲ εὐφραίνει. 30
διὰ τοῦτο ὁ μάλιστα αὐτοὺς εὐφραίνει λέγει, ὅτι “ἐπὶ κρείττοσιν
“ἐπαγγελίαις νενομοθέτηται.” ἐπάρας γὰρ ἀπὸ τοῦ τόπου καὶ τοῦ ἱερέως, καὶ τῆς θυσίας, τότε καὶ τῆς διαθήκης τὸ μέσον τίθησιν. εἰπὼν μὲν καὶ πρότερον ὅτι ἀσθενὴς ἦν καὶ ἀνωφελής, καὶ οὐ συννυούργει

πρὸς τὸ γίνεσθαι τὰ λεχθέντα. καὶ ὅρα οἷα τίθησιν ἀσφαλίσματα, μέλλων τῆς παλαιᾶς κατηγορεῖν. ἐκεῖ γὰρ εἰπὼν “κατὰ δύνάμιν “ζωῆς ἀκαταλύτου,” τότε εἶπεν “ὅτι ἀθέτησις γίνεται προα- “γούσης ἐντολῆς,” τουτέστιν ἁμειψις καὶ ἐκβολὴ τοῦ παλαιοτέ- ρου νόμου. οὐ γὰρ ἴσχυσε τέλειόν τινα ἐν ἀρετῇ ποιῆσαι· ἔλεγε 5 γὰρ μόνον, τότε ποιήσουν, καὶ τότε μὴ ποιήσης, οὐκέτι δὲ ἐνεδυνά- μου πρὸς τὸ ποιεῖν ταῦτα. εἴτα ὕστερον μέγα τί ἔθηκεν εἰπὼν, “δι’ ἧς ἐγγίζομεν τῷ Θεῷ.” ἐνταῦθα δὲ ἡμᾶς εἰς τὸν οὐρανὸν ἀνα- γαγὼν, καὶ δείξας ὅτι ἀντὶ τοῦ ἱεροῦ τὸν οὐρανὸν ἔχομεν, καὶ ὅτι τύποι ἦσαν τῶν ἡμετέρων ἐκεῖνα, καὶ τὴν λειτουργίαν ἐπάρας 10 τούτοις, καὶ τὴν ἱερωσύνην εἰκότως ἐπαίρει λοιπὸν. ἀλλ’ ὅπερ ἔφη ὁ μάλιστα εὐφραίνει, τίθησι λέγων, “ἥτις ἐπὶ κρείττοσιν ἐπαγ- “γελίαις νενομοθέτηται.” πόθεν τοῦτο δῆλον; ἐξ ὧν αὕτη μὲν ἐξεβλήθη, ἐκείνη δὲ ἀντεισῆχθη. διὰ γὰρ τοῦτο κρατεῖ, ὅτι βελ- τίων· καὶ πόθεν δῆλον; ὅτι τέλος ἔλαβεν ἐκείνη. ἔδειξε μὲν καὶ 15 ἀπὸ τοῦ ἱερέως. δείκνυσι δὲ τρανότερον νῦν, ὅτι ἐκβέβληται. πῶς δὲ “ἐπὶ κρείττοσιν ἐπαγγελίαις;” ποῦ γὰρ ἴσον, εἶπέ μοι, γῆ, καὶ οὐρανός; σὺ δὲ θεώρει, πῶς κακεῖ ἐπαγγελίας φησὶν, ἵνα μὴ ταύτης τούτῳ κατηγορῆς. καὶ γὰρ ἐκεῖ κρείττονα ἐλπίδα ἔφη, δι’ ἧς ἐγγίζομεν τῷ Θεῷ· δεικνὺς ὅτι κακεῖ ἐλπίς, καὶ ἐνταῦθα φησὶν, 20 ἐπαγγελίας κρείττονας, αἰνιττόμενος ὅτι καὶ ἐκεῖ ἐπηγγείλατο. ὅρα δὲ πῶς συντόμως ἔδειξε τῆς νέας διαθήκης τὴν ὑπεροχὴν. ἡ μὲν παλαιά, φησι, σωματικὰς ἐπαγγελίας εἶχε συνευγεγμένας· γῆν ῥέουσαν γάλα καὶ μέλι, καὶ γῆν ἐλαιῶνων καὶ ἀμπελώνων, καὶ παίδων πλῆθος καὶ τὰ τούτοις προσόμοια. ἡ δὲ καινὴ ζῶν 25 αἰώνιον καὶ οὐρανῶν βασιλείαν. οὕτω δείξας τῆς Λευϊτικῆς ἱερω- σύνης ὑπερκειμένης τὴν κατὰ τάξιν Μελχισεδὲκ προφανῶς λοιπὸν ἀναλαμβάνει τὸν ὑπὲρ τῆς καινῆς διαθήκης ἀγῶνα, καὶ ὥσπερ ἡδὴ εἶπεν ὅτι τελείωσις ἦν διὰ τῆς παλαιᾶς, τίς ἔτι χρεῖα κατὰ τὴν τάξιν Μελχισεδὲκ ἕτερον ἀνίστασθαι ἱερέα, οὕτω καὶ ἐνταῦθα τῷ 30 αὐτῷ συλλογισμῷ κέχρηται λέγων.

ΚΤΡΙΔΛΟΤ ΔΑ Α'.^{τί} ^m Οὐκ ἀμώμητον εἶναι τὴν ἀρχαίαν ἐντολὴν διαβεβαιοῦται σαφῶς· ταύτη τοι φησὶ καὶ ἀντ' ἐκείνης· ἡμῖν

^m ἐν πνεύματι λατρείας.

εἰσκεκομεῖσθαι χρησίμως τὴν διὰ Χριστοῦ καὶ νέαν, τουτέστιν εὐαγγελικὴν προσοικειοῦσαν ἡμᾶς τῷ Θεῷ.

Εἰ γὰρ ἡ πρώτη ἐκείνη ἦν ἄμεμπτος, οὐκ ἂν δευτέραν ἐζητεῖτο τόπος, τουτέστιν εἰ οὐδὲν εἶχεν ἐλλιπές, εἰ ἄμεμπτους ἐποίει τοὺς χρωμένους, εἰ τελεία ἦν, εἰ χρήσιμος, εἰ ἀποχρῶσα πρὸς τελειότηα, οὐ μὴν πονηρά, οὐδ' ἐγκλημάτων ὑπεύθυνος· ὡς ἂν τις εἴποι, οὐκ ἔστιν ἄμεμπτος ἡ οἰκία, ἀντὶ τοῦ ἔχει ἐλάττωμα, σαθρά ἐστιν· οὕτω κἀνταῦθα τὸ ἄμεμπτος τέθεικεν, ἀντὶ τοῦ τελεία, διὸ οὐδ' εἶπε μεμφόμενος αὐτῇ, ἀλλ' αὐτοῖς τοῖς ἐν τῇ παλαιᾷ δηλαδὴ νομοθετούμενοις. ἐπειδὴ δὲ ἀπόχρη τοῦτο πλῆξαι τοὺς τῆς νομικῆς 10 πολιτείας ἀντεχομένους, τὸ, αὐτολεξεῖ λέγειν ὅτι ἐκβέβληται ἡ παλαιά, οὐκ ἀφ' ἑαυτοῦ τοῦτο ποιεῖ, ἵνα μὴ γένηται φορτικός, ἀλλὰ τὸν ἱερέα παράγει μάρτυρα λέγων,

8 Μεμφόμενος αὐτοῖς λέγει, ἰδοὺ ἡμέραι ἔρχονται λέγει Κύριος, καὶ συντελέσωσιν ἐπὶ τὸν οἶκον Ἰούδα, καὶ 15
9 ἐπὶ τὸν οἶκον Ἰσραὴλ διαθήκην καινὴν· οὐ κατὰ τὴν διαθήκην ἣν ἐποίησα τοῖς πατράσιν αὐτῶν.

ΧΡΗΣΟΣΤΟΜΟΣ Εἰς ΜΑΚΚΑΒΑΙΟΥΣ. Ἐνταῦθα δείκνυσιν ὅτι καὶ τὴν παλαιὰν αὐτὸς ἔδωκεν. ἄκουε δὲ αὐτῶν τῶν τοῦ προφήτου ῥημάτων, “ἰδοὺ ἡμέραι ἔρχονται λέγει Κύριος,” ἐκ προσιμίων 20 εὐθέως ἀνίστησι τὸν ἀκροατὴν, δεικνὺς ὅτι οὐκ αὐτοῦ τὰ ῥήματα, ἀλλὰ τοῦ ἀπεσταλκότος αὐτὸν Θεοῦ. εἶτα δείκνυσιν ὅτι περὶ μελλόντων ἡμῖν διαλέγεται πραγμάτων, εἰπὼν, “ἰδοὺ ἡμέραι ἔρχονται.” πῶς οὖν εἶπὲ, μελλόντων διαλέγεται; τὴν παλαιὰν φησιν αὐτὸς ἔδωκεν. ἀνάμεινον καὶ μὴ θορύβει, καὶ τότε ὄψει σαφῶς 25 τῆς ἀληθείας τὴν λαμπηδόνα. ὅτε γὰρ ταῦτα ἐλέγετο, ὁ νόμος ἦν δεδομένος καὶ παραβαθεῖς, ταῦτα τοίνυν ταῖς διανοαῖς ἐναποθέμενοι, δέχεσθε τὴν λύσιν τῶν πολλοῖς διαπορουμένων. “ἰδοὺ,” φησὶν, “ἡμέραι ἔρχονται,” τὸν παρόντα καιρὸν δηλῶν, “καὶ διαθήσομαι “ὑμῖν διαθήκην καινὴν, οὐ κατὰ τὴν διαθήκην ἣν διεθέμην τοῖς 30 “πατράσιν ὑμῶν.” ἐνταῦθα σαφῶς δείκνυσιν ὅτι ἐκβέβληται ἡ παλαιά. διαθήσομαι γὰρ φησὶ, διαθήκην καινὴν, τουτέστι πάντη νέαν, οὐ μὴν ὡς οἱ ἐκ περιτομῆς νοοῦσιν, ὅτι ὁ Ἐσδρας μετὰ τὴν

ἐπάνοδον τὴν γραφὴν ἀνεκαίνισεν. ἐρωτῶ τὸν Ἰοῦδαν, ἐρωτῶ τὸν ἀσθενοῦντα ἀδελφόν. τίς τὴν καινὴν διαθήκην ἔδωκε; παντί που δῆλον ἐστὶν ὅτι ὁ Χριστός. οὐκοῦν, οὗτος καὶ τὴν παλαιάν· ὁ γὰρ εἰπὼν ὅτι “διαθήσομαι διαθήκην καινὴν, οὐ κατὰ τὴν διαθήκην ἣν “διεθέμην,” ἔδειξεν ὅτι κακείνην αὐτὸς διέθετο. οὐκοῦν ἀμφοτέ- 5
 “ρων τῶν διαθηκῶν εἰς ὁ νομοθέτης· ἵνα δὲ ἀκούσας “ἣν διεθέμην
 “τοῖς πατράσιν αὐτῶν,” μὴ τὴν πρὸς τὸν Ἀβραὰμ γεγενημένην εἴπῃς, καὶ τὴν πρὸς τὸν Νῶε, κακείνην ἐκβεβλῆσθαι νομίσῃς, τὴν ἐν Χριστῷ μᾶλλον τὸ πέρας δεξαμένην. ἐν γὰρ τῷ σπέρματι Ἀβραὰμ ὅ ἐστι Χριστός, τὰ ἔθνη εὐλογήθησαν· διὰ τοῦτο οὐχ 10
 ἀπλῶς εἶπεν, ἀλλὰ καὶ τὸν χρόνον ὥρισεν, ὅτε διέθετο τὴν παλαιάν, ἐπαγαγὼν, “ἐν ἧ ἡμέρᾳ ἐπιλαβομένου μου τῆς χειρὸς αὐτῶν ἕξα-
 “γαγεῖν αὐτοὺς ἐκ γῆς Αἰγύπτου.”

Εἰς τὸ ἔχοντες τὸ αὐτὸ πνεῦμα. Εἶδες πῶς καὶ τὴν εὐκο-
 λίαν ἔδειξε τῆς ἐξόδου, καὶ τὴν φιλοστοργίαν τὴν αὐτοῦ, καὶ τὴν 15
 ἄδειαν τῆς τότε διαγωγῆς, καὶ ὅτι πάντα αὐτὸς ἐθαυματοῦργει τὰ ἐν Αἰγύπτῳ. τὸ γὰρ εἰπεῖν, “ἐπιλαβομένου μου τῆς χειρὸς αὐτῶν
 “ἕξαγαγεῖν αὐτοὺς ἐκ γῆς Αἰγύπτου,” τὰ θαύματα πάντα ἐδήλωσεν. ἡ γὰρ ἕξοδος ἐκείνη διὰ τῶν σημείων τῶν παραδόξων ἐκείνων ἐγί-
 νετο. ποῦ νῦν εἰσὶν οἱ τὴν παλαιάν διαβάλλοντες, οἱ τὸ σῶμα τῆς 20
 γραφῆς διασπῶντες· οἱ τῇ καινῇ μὲν ἄλλον, ἕτερον δὲ τῇ παλαιᾷ Θεὸν ἀπονέμοντες; ἀκουέτωσαν τοῦ προφήτου μαρτυροῦντος ὅτι εἰς ἀμφοτέρας ἐνομοθέτησε. καὶ αὐτὰ δὲ τὰ ὀνόματα πολλὴν ἡμῖν τῶν διαθηκῶν δείκνυσι τὴν συμφωνίαν. ἡ γὰρ καινὴ, διὰ τὴν παλαιάν εἴρηται, καὶ ἡ παλαιὰ διὰ τὴν καινὴν, καθάπερ ὁ Παῦλος 25
 φησὶν, ἐν τῷ λέγειν καινὴν, πεπαλαίωκε τὴν προτέραν. εἰ δὲ μὴ τοῦ αὐτοῦ εἶεν δεσπότου, οὔτε αὕτη καινὴ, οὔτε ἐκείνη παλαιὰ δύναιτ' ἂν λέγεσθαι. ὥστε αὕτη ἡ ἐν τοῖς ὀνόμασι διαφορὰ, τὴν συγγένειαν ἐκατέρας ἐνδείκνυται. καὶ ἡ διαφορὰ δὲ αὕτη οὐ κατὰ τὴν οὐσίαν, ἀλλὰ κατὰ τὴν τῶν χρόνων ἐναλλαγὴν ἐστίν. καὶ γὰρ 30
 τὸ καινὸν τῷ παλαιῷ κατὰ τοῦτο ἀντιδιαστέλλεται μόνον. ἡ δὲ τῶν χρόνων ἐναλλαγὴ, διαφορὰν δεσποτείας ἢ μείωσιν οὐκ ἄγει. καὶ τοῦτο πάλιν ὁ Χριστὸς ἐνέφηγεν εἰπὼν, “διὰ τοῦτο λέγω
 “ὑμῖν, πᾶς γραμματεὺς μαθητευθεὶς ἐν τῇ βασιλείᾳ τῶν οὐρα-
 “νῶν, ὅμοιος ἐστὶν ἀνθρώπῳ οἰκοδεσπότῃ, ὅστις ἐκβάλλει ἐκ τοῦ 35

“θησανροῦ αὐτοῦ καινὰ καὶ παλαιά.” ὁρᾷς διάφορα μὲν τὰ κτήματα, μίαν δὲ τὴν δεσποτικὴν. ὥσπερ οὖν ἐκεῖνος δύναται ἐκβάλλειν καινὰ καὶ παλαιὰ, εἰς ὧν οἰκοδεσπότης, οὕτω δὴ καὶ ἐνταῦθα δυνατὸν ἐνὸς εἶναι Θεοῦ τὴν καινὴν καὶ τὴν παλαιάν. αὐτὸ γὰρ τοῦτο μάλιστα δείκνυσιν αὐτοῦ τὸν πλοῦτον καὶ τὴν περιου- 5 σίαν ἐνδείκνυσθαι. ὥστε διαφορὰ μόνον ἐστὶν ἐν ταῖς διαθήκαις, οὐ μάχη οὐδὲ ἐναντιώσεις. τὸ γὰρ παλαιὸν ἐκ τοῦ καινοῦ γίνεται παλαιόν. τοῦτο δὲ οὐ μάχης οὐδὲ ἐναντιώσεως, ἀλλὰ διαφορᾶς μόνης. ἐγὼ δὲ τοσαύτην ὑπερβολὴν ποιοῦμαι, ὅτι εἰ καὶ ἐναντίοι ἦσαν οἱ νόμοι τῆς παλαιᾶς τοῖς τῆς καινῆς, σφοδρὰ ἂν ἰσχυρι- 10 σάμην ὡς οὐδὲ οὕτως ἕτερον ἐπεισάγειν Θεὸν ἐχρῆν. εἰ μὲν γὰρ κατὰ τὸν αὐτὸν καιρὸν τοῖς αὐτοῖς ἀνθρώποις περὶ τὰ αὐτὰ δια- τρίβουσιν, ἐν τοῖς αὐτοῖς οὔσι πράγμασιν, ἐναντίους ἐπέταττε νόμους, εἶχεν ἂν τινα αὐτοῖς λόγον ἴσως τὸ σόφισμα. εἰ δὲ ἐτέραν μὲν ἐκεῖνοι, ἐτέραν δὲ ἐγράφησαν οὗτοι, καὶ ἐν ἐτέρῳ καιρῷ, καὶ 15 ἄλλως διακειμένοις, ποία ἀνάγκη διὰ τὴν τῶν νόμων διαφορὰν ἐναντίους εἰσάγειν νομοθέτας δύο; ἐγὼ μὲν οὐδεμίαν ὁρῶ· εἰ δὲ αὐτοὶ λέγειν ἔχουσιν, εἰπάτωσαν. ἀλλ’ οὐκ ἂν ἔχοιεν. καὶ γὰρ καὶ ἰατρὸς ἐναντία ποιεῖ πολλάκις, καὶ νῦν μὲν πικρὰ, νῦν δὲ γλυκέα δίδωσι πίνειν φάρμακα. καὶ τὰ μὲν γινόμενα ἐναντία, ἢ 20 δὲ γνώμη ἐφ’ ἧς ταῦτα γίνεται, σύμφωνος καὶ μία· πρὸς γὰρ ἐν τέλος βλέπει τὴν τοῦ κάμνοντος ὑγείαν. καὶ γὰρ καίει καὶ οὐ καίει, τέμνει καὶ οὐ τέμνει τὸ αὐτὸ σῶμα πολλάκις, ἀλλ’ οὐκ ἀπὸ ἐναντίας τῆς γνώμης, ἀλλ’ ἀπὸ μιᾶς καὶ συμφώνου. πῶς οὖν οὐκ ἄτοπον ἰατρῷ μὲν μὴ ἐγκαλεῖν ἐναντία ποιοῦντι πολλὰ, καὶ 25 περὶ ἐνὸς σώματος φύσιν, τῷ δὲ Θεῷ μέμψιν ἐπάγειν, εἰ κατὰ διαφόρους καιροὺς, διαφόροις ἀνθρώποις διάφορα ἔδωκε τὰ προστάγματα; ὅτι μὲν οὖν εἰ καὶ ἐναντίοι ἦσαν οἱ νόμοι οὐδὲ οὕτως ἐγκαλεῖν ἔδει, δῆλον ἐκ τούτου. ὅτι δὲ οὐδὲ ἐναντίοι εἰσὶν, ἀλλὰ διάφοροι μόνον, φέρε δεῖξωμεν.

30

Εἰ μὲν γὰρ τοῦ προτέρου κελεύσαντος μὴ φονεύειν, ὁ νέος φονεύειν ἐκέλευεν, ἴσως ἂν τις ἀντινομίαν ἔφησεν εἶναι τὸ λεγόμενον. εἰ δὲ ἐκείνου κελεύοντος μὴ φονεύειν, οὗτος ἐκέλευσε μὴδὲ ὀργίζεσθαι. ἐπίτασις οὐκ ἐναντιώσεις ὁ πρότερος τοῦ δευτέρου νόμου ἐστίν. ὁ μὲν γὰρ τὸν καρπὸν τῆς κακίας ἐξέτεμε, τὸν φόνον, οὗτος 35

δὲ καὶ τὴν ῥίζαν ἀνέσπασε τὴν ὀργήν. ἐκεῖνος τὸ ρεῦμα τῆς πονη-
 ρίας ἐξέκοψεν, οὗτος καὶ τὴν πηγὴν αὐτὴν ἐξήρανε. πηγὴ γὰρ καὶ
 ῥίζα τοῦ φόνου, θυμὸς καὶ ὀργή. ἐκεῖνος προπαρεσκεύασεν, οὗτος
 τὸ λεῖπον ἐπλήρωσεν. ποία οὖν ἐναντιότης ὅταν ὁ μὲν τὸ τέλος
 τῶν κακῶν, ὁ δὲ καὶ τὴν ἀρχὴν ἐκκόπτῃ; ἐκεῖνος τὴν χειρὰ καθα- 5
 ρὰν ἐποίησεν αἵματος, οὗτος καὶ τὴν διάνοιαν αὐτὴν ἀπῆλλαξε τῶν
 πονηρῶν βουλευμάτων. ταῦτα δὲ συμφωνούντων ἀλλήλοις νόμων
 οὐχὶ μαχομένων ἐστὶν, ὅπερ κατασκευάζειν οἱ τῆς ἀληθείας ἐχθροὶ
 σπουδάζουσι Μανιχαῖοι, μὴ συνορῶντες ὅτι ἐκ τούτου μεγάλη
 ῥαθυμίας καὶ ὑπεροψίας αἰτία τὸν τῆς καινῆς Θεὸν ὑποβάλλου- 10
 σιν. εὐρεθήσεται γὰρ ἀκαίρως τὴν καθ' ἡμᾶς οἰκονομήσας, τὸ δὲ
 πῶς, ἐγὼ λέγω.

Γαλακτοτροφία προσέεικεν ἡ τῆς παλαιᾶς διαθήκης παιδαγω-
 γία, στερεᾷ δὲ τροφῇ τῆς καινῆς διαθήκης ἡ φιλοσοφία. οὐδεὶς
 δὲ πρὶν ἢ θρέψαι γάλακτι πρὸς τὴν στερεὰν ἄγει τροφήν, ὅπερ 15
 ἔσται πεποικῶς ὁ τῆς καινῆς Θεός, ἂν περ μὴ αὐτὸς ᾗ ὁ τὴν
 παλαιὰν δεδωκώς. καὶ ἐτέρῳ δὲ μείζονι αὐτὸν ἐγκλήματι ὑποβάλ-
 λουσιν, εἴγε μετὰ πεντακισχίλια καὶ πλείονα ἔτη τοῦ γένους
 ἦκε προνοήσων τοῦ ἡμετέρου. εἰ γὰρ μὴ αὐτὸς ἦν ὁ διὰ τῶν προ-
 φητῶν καὶ πατριαρχῶν τὰ καθ' ἡμᾶς ἅπαντα οἰκονομῶν, ἀλλ' 20
 ἕτερός τις παρὰ τούτου, ὁπὲρ ποτε καὶ βραδέως εὐρεθήσεται τῆς
 ἡμετέρας ἐπειλημμένος προνοίας· ὥσπερ ἐκ τινος μετανοίας ἀνε-
 νεγκών· ὅπερ οὐ Θεοῦ μόνον, ἀλλὰ καὶ ἀνθρώπου τοῦ τυχόντος
 ἀνάξιον ἂν εἶη, τοσούτους ἀφέντα ἀπολέσθαι ἐν τοσούτῳ χρόνῳ,
 ὁπὲρ ποτε ἐσχάτῳ τῶν καιρῶν τῆς τῶν ὀλίγων ἐπιλαβέσθαι προ- 25
 νοίας. ὁρᾷς, ὅσαις τὸν Θεὸν ὑποβάλλουσι βλασφημίαις, ἕτερον
 μὲν τῆς καινῆς, ἕτερον δὲ τῆς παλαιᾶς λέγοντες εἶναι νομοθέτην;
 ἅπερ ἅπαντα λύεται, ἂν ἓνα ἐκάτερας τῆς διαθήκης δῶμεν εἶναι
 Θεόν. εὐρεθήσεται γὰρ κατὰ λόγον τὰ καθ' ἡμᾶς οἰκονομῶν. τότε
 μὲν διὰ τοῦ νόμου, νῦν δὲ διὰ τῆς χάριτος, καὶ οὐ προσφάτως οὐδὲ 30
 νεωστὶ, ἀλλ' ἄνωθεν καὶ ἐκ πατρὸςⁿ τῆς ἡμέρας τῆς ἡμετέρας ἐπει-
 λημμένος προνοίας.

Ἴνα δὲ μειζόνως τὰ στόματα τῶν αἵρετικῶν ἀπορράψωμεν,

ⁿ Leg. πρώτης.

παρίτω καὶ αὖθις εἰς μέσον Ἱερεμίας, αὐτὸ τοῦτο δεικνὺς ἓνα καὶ τὸν αὐτὸν ἑκατέρας ὄντα τῆς διαθήκης Θεόν. τί οὖν οὗτος φησὶν, ἐκ προσώπου τοῦ νομοθέτου κηρύττων; “ διαθήσομαι ὑμῖν διαθήκην καινὴν, οὐ κατὰ τὴν διαθήκην ἣν διεθέμην τοῖς πατράσιν ὑμῶν.” ὥστε ὁ τὴν καινὴν αὐτοῖς διαθέμενος, αὐτός ἐστιν ὁ καὶ 5 τὴν παλαιὰν δοὺς Θεός. ἐνταῦθα καὶ τοὺς ἀπὸ Παύλου τοῦ Σαμοσατέως ἐπεστόμηνεν ἱκανῶς, οἱ τὴν προαιώνιον ὑπαρξιν ἀνιηροῦν τοῦ μονογενοῦς. εἰ γὰρ πρὸ τοῦ τόκου τῆς Μαρίας οὐκ ἦν, οὐδὲ ὑπῆρχε πρὶν ἢ φανῆναι ἐν σαρκί, πῶς ἐνομοθέτει ὁ μὴ ὢν, πῶς δὲ ἔλεγε, “ διαθήσομαι ὑμῖν διαθήκην καινὴν, οὐ κατὰ τὴν διαθήκην ἣν 10 “ διεθέμην τοῖς πατράσιν ὑμῶν;” πῶς γὰρ διέθετο τοῖς πατράσι, μὴ ὑπάρχων, μηδὲ ὢν κατὰ τὸν ἐκείνων λόγον; ἀλλὰ πρὸς Ἰουδαίους μὲν καὶ τοὺς τοῦ Σαμοσατέως, ἱκανὴ στῆναι ἢ τοῦ προφήτου μαρτυρία· πρὸς δὲ τοὺς Μανιχαίους, τὸ ἀποστολικὸν ἐκεῖνο ῥητέον, “ ὅτι Ἀβραὰμ δύο υἱοὺς ἔσχεν, ἓνα ἐκ τῆς παιδίσκης, καὶ ἓνα 15 “ ἐκ τῆς ἐλευθέρας, ἃ ἐστὶν ἀλληγορούμενα.” ὥσπερ γὰρ ἐκεῖ δύο γυναῖκες ἐνὸς ἀνδρός, οὕτως ἐνταῦθα δύο διαθῆται ἐνὸς νομοθέτου.

ΘΕΟΔΩΡΗΤΟΣ. Εἷς ἐστὶν ἄρα ἑκατέρας ὁ νομοθέτης· εἰ δὲ ἀπιστοῦσι τοῖς προφήταις, ἀκουσάτωσαν τοῦ νομοθετοῦντος καὶ τοὺς παλαιούς οὐκ ἀνατρέποντος, ἀλλ’ ἐπισφίγγοντος νόμους. ἀνατρέ- 20 ποντος γὰρ ἦν εἰπεῖν, ἐρρέθη, οὐ μοιχεύσεις, οὐ φονεύσεις, ἐγὼ δὲ λέγω μοίχευσον, φόνευσον. τοῦτο γὰρ οἱ συγγενεῖς Μαρκίωνος ἀντιτάκται ποιοῦσιν. ὁ δὲ Κύριος δι’ ὧν νομοθετεῖ διαρρήδην διδάσκει, ὡς οὐκ ἀνατρέπει τὰ παλαιὰ, ἀλλ’ ἀκριβεστέραν πολιτεῖαν εἰσάγει, καθάπερ ὁ γραμματιστής τοὺς μὲν τῆς μαθήσεως 25 ἀρχομένους τῶν στοιχείων διδάσκων τοὺς χαρακτῆρας, τοῖς δὲ ταῦτα μεμαθηκόσι τῶν συλλαβῶν προσφέρων τὰς συμπλοκάς. ἄλλους δὲ τὴν τῶν ὀνομάτων ἐκπαιδεύων συνθήκην, καὶ ἑτέρους τὴν τῆς ἀναγνώσεως ἀρμονίαν, οὐκ ἐναντίους νόμους διδασκαλίας εἰσφέρει, ἀλλὰ σύμμετρα ταῖς ἡλικίαις προσφέρει παιδεύματα, 30 οὕτως ὁ δεσπότης Θεὸς ἐκάστη γενεᾷ τοὺς ἀρμοδίους ἔδωκε νόμους.

ΒΑΣΙΛΕΙΟΣ. Σὺ δέ μοι ἐρώτησον τὸν τῆς κατατομῆς ἄνθρωπον τὸν κατὰ σάρκα Ἰουδαῖον, ὅταν λέγῃ Ἡσαΐας, “ ἐκ Σιών ἐξελεύ- “ σεται νόμος, καὶ λόγος Κυρίου ἐξ Ἱερουσαλὴμ,” περὶ ποίου 35

νόμου λέγει; ἄρά γε τοῦ διὰ Μωσέως δοθέντος; ἀλλὰ πῶς οὗτος ἀπὸ Σιών, δεικνύτωσαν. Μωϋσῆς γὰρ οὐκ εἰσῆλθεν εἰς τὴν γῆν τῆς κατασχέσεως, τὸ δὲ Σιών ἐν τῇ Ἰουδαίᾳ. ἔσφαλται οὖν ἡ γραφὴ κατ' αὐτοὺς, ἀντ' ἄλλου ὀνόματος ἄλλο λέγουσα. ἀντὶ γὰρ τοῦ Σινᾶ ἢ τοῦ Χωρήβ, τὸ Σιών τίθησιν. ἀλλὰ περὶ ἄλλου νόμου 5 λέγει; ποίου; τοῦ πότε δοθέντος, ἢ ποῦ γεγραμμένου; καὶ λόγον δὲ ἐκ τῆς Ἱερουσαλήμ, τὸν προφητικὸν λέγει; ἀλλ' ἐκεῖνος πανταχοῦ τῆς Ἰουδαίων γεγένηται. καὶ οὐ μόνον ἐν τῇ Ἱερουσαλήμ, καὶ κατὰ τὸν Ἰσραὴλ, ἀλλὰ καὶ ἐν τῇ αἰχμαλωσίᾳ, καὶ ἐν Νινευὶν, καὶ πολλαχοῦ τῆς γῆς. ἀγχέσθωσαν οὖν ὑπὸ τῆς ἀληθείας, καὶ 10 καταδεχέσθωσαν τὴν τοῦ Κυρίου νομοθεσίαν, ἀπὸ τῆς Σιών καὶ τῆς Ἱερουσαλήμ γινομένην. ἐκεῖθεν γὰρ ἀρξάμενος, εἰς πάντα τὸν κόσμον ἐπεσπάρη τὸ κήρυγμα.

ΧΡΗΣΤΟΣΤΟΜΟΣ Εἰς τοὺς ΜΑΚΚΑΒΑΙΟΥΣ. "Ὅτι μὲν οὖν καινῆς καὶ παλαιᾶς διαθήκης εἷς ὁ νομοθέτης, ἐντεῦθεν δῆλον. ἐνταῦθα δὲ 15 εἴτις ἀκριβῶς κατίδοι τὸ ὑπὸ τοῦ Κυρίου διὰ τοῦ Ἱερεμίου εἰρημένον, οὐ τῆς τυχούσης ἀπορίας γέμει. λέγων γὰρ τὴν αἰτίαν δι' ἣν μέλλει διδόναι τὴν καινὴν διαθήκην, καινὴν τινα καὶ παράδοξον τέθεικεν. εἰπὼν γὰρ "διαθήσομαι διαθήκην καινὴν, οὐ κατὰ τὴν "διαθήκην ἣν διεθέμην τοῖς πατράσιν αὐτῶν," ἐπήπαγεν, "ὅτι 20 "αὐτοὶ οὐκ ἐνέμειναν τὴν διαθήκην μου, καὶ γὰρ ἡμέλησα αὐτῶν "λέγει Κύριος."

Καὶ μὴν διὰ τοῦτο αὐτοὺς κολασθῆναι ἔδει, καὶ τὴν ἐσχάτην δοῦναι δίκην, ὅτι τοσούτων ἀπολαύσαντες θαυμάτων, καὶ νόμον λαβόντες, οὐδαμῶθεν ἐγένοντο βελτίους. ὁ δὲ οὐ μόνον αὐτοὺς οὐκ 25 ἀπαιτεῖ δίκην, ἀλλὰ καὶ μείζονα ἐπαγγέλλεται τῶν προτέρων. εἰκότως οὖν τις διαπορήσει. τί δὴ ποτε τῆς προτέρας διαθήκης παραβαθείσης, ἑτέρα δίδεται βελτίων, καὶ οἱ κολάσεως ὄντες ἄξιοι οὐ μόνον τοῦτο οὐκ ἔπαθον, ἀλλὰ καὶ μείζονος ἀπήλαυσαν τιμῆς; ὥς μὲν οὖν συντόμως εἰπεῖν, ἐκεῖνο ἐροῦμεν, ὅτι καὶ τοῦτο 30 μάλιστα τὴν τοῦ Θεοῦ δείκνυσι φιλανθρωπίαν. "ὅπου γὰρ ἐπλεό- "νασεν ἡ ἁμαρτία, ὑπερεπερίσσευσεν ἡ χάρις." πῶς δὲ τοῦτο γέγονεν, ἐντεῦθεν εἰσόμεθα. ἐν τῷ σπέρματι τοῦ Ἀβραάμ τὴν εὐλογίαν ἔσεσθαι Θεὸς ἐπηγγείλατο. ἐπεὶ δὲ οἱ μέλλοντες τῆς κληρονομίας

ἀπολαύειν καὶ τῆς εὐλογίας, ἀνάξιοι ταύτης ἦσαν, πρὸς κακίαν αὐτομολοῦντες, ἐπισχεῖν ταύτην βουλόμενος, νόμον ἔδωκεν. ἀλλὰ καὶ ἐκ τούτου πλέον ἐβαροῦντο, κατήγορον αὐτὸν ἔχοντες, καὶ πλέον ἢ ἐπαγγελία ἐκυροῦτο. διὰ τοῦτο εὔρεν ὁδὸν εὐκολωτάτην σωτηρίας τὴν ἀπὸ τῆς πίστεως. ἡ γὰρ τῶν ἐντολῶν κατόρθωσις, 5 δυσκολίαν ἔχει, καὶ διὰ τῆς πίστεως ἄξιοι τῆς ἐπαγγελίας οἱ μέλλοντες αὐτῆς ἀπολαύειν ἐφάνησαν. καὶ τοῦτο κατασκευάζει ὁ Παῦλος, ἐν τε τῇ πρὸς Ῥωμαίους, καὶ ἐν τῇ πρὸς Γαλάτας Ἐπιστολῇ.

ΧΡΗΣΟΣΤΟΜΟΥ. Ἐνταῦθα μέντοι εἰπὼν ὅτι “αὐτοὶ οὐκ ἐνέμειναν 10 “ἐν τῇ διαθήκῃ μου, καὶ γὰρ ἡμέλησα αὐτῶν,” ὥσπερ ἀπολογία τίθησι, τὴν αἰτίαν δεικνὺς δι’ ἣν ἐγκαταλιμπάνει αὐτούς. ὁρᾷς, πρῶτον παρ’ ἡμῶν ἀρχόμενα τὰ κακὰ, αὐτοὶ φησι, πρῶτοι οὐκ ἐνέμειναν, καὶ παρ’ ἡμῶν ἡ ἀμέλεια, τὰ δὲ ἀγαθὰ παρ’ αὐτοῦ, τὰ τῆς εὐεργεσίας λέγω. ἤρξατο γὰρ αὐτῶν ἡ παρακοή, καὶ οὕτως ἡ 15 τοῦ Θεοῦ ἀμέλεια ἐπηκολούθησεν. εἶτα ἐπάγει, “ὅτι αὕτη ἡ δια- “θήκη ἣν διαθήσομαι τῷ οἴκῳ Ἰσραὴλ, μετὰ τὰς ἡμέρας ἐκείνας “λέγει Κύριος, διδοὺς νόμους μου εἰς τὴν διάνοιαν αὐτῶν, καὶ “ἐπὶ καρδίαν αὐτῶν ἐπιγράψω αὐτούς, καὶ ἔσομαι αὐτοῖς εἰς “Θεὸν, καὶ αὐτοὶ ἔσονται μοι εἰς λαόν. καὶ οὐ μὴ διδάξωσιν 20 “ἐκαστος τὸν πολίτην αὐτοῦ, καὶ ἐκαστος τὸν ἀδελφὸν αὐτοῦ, “λέγων, γινῶθι τὸν Κύριον, ὅτι πάντες εἰδήσουσί με ἀπὸ μικροῦ “ἕως μεγάλου αὐτῶν, ὅτι ἴλεως ἔσομαι ταῖς ἀδικίαις αὐτῶν, καὶ “τῶν ἀνομιῶν αὐτῶν οὐ μὴ μνησθῶ ἔτι.”

ΧΡΗΣΟΣΤΟΜΟΥ. Εἰπὼν παλαιὰν διαθήκην ἣν ἔδωκεν, εἰπὼν καὶ 25 νέαν ἣν μέλλει διδόναι, ὑπογράφει δὴ καὶ τὴν εὐμορφίαν αὐτῆς, καὶ δείκνυσιν αὐτῆς τοὺς χαρακτῆρας, καὶ τὰ παράσημα ἐπάλληλα τίθησιν, ἵνα μάθῃς πόσον τὸ διάφορον τῆς καινῆς πρὸς τὴν παλαιάν, τὸ διάφορον, οὐ τὸ ἐναντίον, πόση ἢ ὑπεροχὴ, πόση ἢ λαμπαδῶν, πόση ἢ ἀστραπὴ τῶν δωρεῶν καὶ τῆς χάριτος. τίνες οὖν οἱ χα- 30 ρακτῆρες τῆς καινῆς; “διδοὺς νόμους μου εἰς τὴν διάνοιαν αὐτῶν, καὶ “ἐπὶ καρδίαν αὐτῶν ἐπιγράψω αὐτούς.” ὁ μὲν γὰρ παλαιὸς νόμος ἐν πλαξὶ λιθίναις ἐγράφη, καὶ ἐπειδὴ αἱ πρῶται συνετρίβησαν πλάκες, ἑτέρας πάλιν ἐκόλαψε, καὶ ἐκεῖ τὰ γράμματα ἐγχα-

ράξας, κατέβαινε Μωϋσῆς, συγγενῇ τῆς ἀναισθησίας τῶν δεχομένων τὴν φύσιν τῶν δέλτων ἔχων. ἡ δὲ καινὴ οὐχ οὕτως· οὐ γὰρ πλάκες ἐκολάφθησαν, ὅτε ἡ καινὴ διαθήκη ἐδίδοτο· ἀλλὰ πῶς καὶ τίνι τρόπῳ, ἄκουε Λουκᾶ διηγουμένου, “ἦσαν πάντες ὁμοθυμαδὸν
 “ἐπὶ τὸ αὐτό,” φησι, “καὶ ἐγένετο ἄφνω ἐκ τοῦ οὐρανοῦ φωνὴ ὥσεί 5
 “φερομένης πνοῆς βιαίας, καὶ ὥφθησαν αὐτοῖς διαμεριζόμεναι
 “γλώσσαι ὥσεί πυρὸς, καὶ ἐκάθισεν ἐφ’ ἓνα ἕκαστον αὐτῶν, καὶ
 “ἐπλήσθησαν Πνεύματος Ἁγίου, καὶ ἤρξαντο ἀποφθέγγεσθαι ταῖς
 “γλώσσαις, καθὼς τὸ Πνεῦμα ἐδίδου αὐτοῖς.” ὁρᾷς πῶς τοῦτο ἄνωθεν ὁ προφήτης σαφῶς προανεφώνησεν; οὕτως εἰπὼν, “διδούς 10
 “νόμους μου εἰς διάνοιαν αὐτῶν, καὶ ἐπὶ καρδίαν αὐτῶν ἐπιγράψω
 “αὐτούς.” ἡ γὰρ τοῦ Πνεύματος χάρις ἡ παρὰ τοῦ Θεοῦ δοθεῖσα, ταῖς διανοαῖς αὐτῶν ἐγκαθισθεῖσα, στήλας αὐτοὺς ἐποίησεν ἐμψύχους, καὶ τῇ διανοίᾳ πάντα ἀνέγραψε μετὰ εὐκολίας ἀπάσης, καὶ εἰς τὸ πλάτος αὐτῶν τῆς ψυχῆς τὸ πᾶν ἐναπέθετο. οὐδαμοῦ 15
 λίθος, οὐδὲ ἄψυχος ὕλη, οὐδὲ γράμματα, πέτρα ἐγκολαπτόμενα, ἀλλὰ Πνεύματος χάρις εἰς τὴν διάνοιαν τῶν Ἀποστόλων ἐγγράφουσα. διὰ δὲ τοῦτο ἄθρόον καθάπερ σπινθῆρες ἐκηδήσαντες, πάντων σοφώτεροι καθίσταντο, τὴν πηγὴν τῆς διδασκαλίας ἐν τῇ διανοίᾳ βρύνουσιν ἔχοντες, καὶ Ἰουδαίους ἐπεστόμιζον, καὶ φιλο- 20
 σόφων ἀπέφραττον στόματα, καὶ ῥητόρων ἀπέρραπτον γλώσσας, καὶ γῆν καὶ θάλατταν ἐσαγήνεον, καὶ τοὺς παλαιοὺς ἀνασπῶντες νόμους, τὴν καινὴν ἐφύτευον διαθήκην, οὐκ ἐν ἐνὶ ἰδρυμένοι χωρίῳ, καθάπερ αἱ πλάκες ἐκεῖναι, ἀλλ’ ἀπανταχοῦ τῆς γῆς περιϊπτάμενοι, καὶ πᾶσιν ἀπαγγέλλοντες τὰ ἐν τῇ διανοίᾳ ἐγγεγραμμένα. 25

ΧΡΗΣΟΣΤΟΜΟΥ. Ὡστε λέγων “διαθήσομαι διαθήκην, οὐ κατὰ “τὴν παλαιάν,” οὐ πραγματείας διαφορὰν, ἀλλὰ τὸν τρόπον τῆς δόσεως δείκνυσιν. οὐκέτι ἐν γράμμασιν ἔσται φησὶν ἡ διαθήκη, ἀλλ’ ἐν καρδίᾳ. ἐρώτησον τοίνυν τὸν Ἰούδαν, τί φησιν ὁ Ἱερεμίας λέγων, “διδούς νόμους μου εἰς διάνοιαν αὐτῶν, καὶ ἐπὶ καρδίας 30
 “αὐτῶν ἐπιγράψω αὐτούς.” ταῦτα γὰρ φησιν, ὡς καινόν τι καὶ παράδοξον παρὰ τὸ πρότερον γεγεννημένον ποιῶν, καὶ τὸ ἰδιάζον τῆς διαθήκης ταύτης ἡμῖν ὑπαγορεύων, τὸν τρόπον τῆς δόσεως δῆλον ἡμῖν κατέστησε, πολὺ τοῦ προτέρου λαμπρότερον ὄντα. δεῖξάτω τοίνυν τοῦτο ποτὲ γενόμενον Ἰουδαῖον, καὶ ὅτι ἄγραφον νόμον 35

παρέλαβεν, ἀλλ' οὐκ ἂν εὖροι· πάλιν γὰρ ἐν γράμμασιν ἐγένετο ὑπὸ τοῦ Ἑσδρα μετὰ τὴν ἐκ Βαβυλῶνος ἐπάνοδον, καὶ τὴν γραφὴν ἀνεκαίνισε μὲν οὗτος ἀπομνημονεύσας, παλαιὰ δὲ πάλιν ἔμεινε καὶ οὐ γέγονε καινὴ. ἐγὼ δὲ δείκνυμι τοὺς Ἀποστόλους μηδὲν παραλαβόντας γραπτὸν, ἀλλ' ἐν ταῖς καρδίαις τὸν νόμον δεξαμένους διὰ Πνεύματος Ἁγίου. διὸ καὶ ἔλεγεν ὁ Χριστὸς, “ἐκεῖνος “ ἐλθὼν ἀναμνήσει ὑμᾶς πάντα, καὶ διδάξει ὑμᾶς.”

- 10 Καὶ ἔσομαι αὐτοῖς εἰς Θεὸν, καὶ αὐτοὶ ἔσονται μοι εἰς λαόν.

Καὶ τοῦτο ἐν τῇ καινῇ κατώρθωται. τίς γὰρ ἔπειθεν εὐχερῶς 10 τινα ἐν τῇ παλαιᾷ ἀποστῆναι τῆς δεισιδαιμονίας; τὸναντίον μὲν οὖν καὶ ὁ Ἰσραὴλ εἰς τὴν πλάνην μετετίθετο.

- 11 Καὶ οὐ μὴ διδάξωσιν ἕκαστος τὸν ἀδελφὸν αὐτοῦ, καὶ τὸν πολίτην αὐτοῦ, λέγων, γινῶθι τὸν Κύριον.

Τί τοῦτο; μεγάλα ἐπαγγειλάμενος, καὶ ἐπάρας ἡμᾶς ταῖς 15 ἐλπίσι, καὶ λαμπρὰ δείξας τὰ σημεῖα, πῶς τοῦτο ἐπήγαγε λέγων, “ὅτι οὐ μὴ διδάξωσιν ἕκαστος τὸν πλησίον γινῶθι τὸν Κύριον;” οὗτος ὁ καρπὸς τῆς τοσαύτης χάριτος, τὸ μὴ διδάσκεσθαι, τοῦτο τῆς καινῆς διαθήκης τὸ κατώρθωμα, τὸ μὴ μανθάνειν; ναὶ φησι, τοῦτο δὲ λέγει, ἵνα δείξῃ τὴν εὐκολίαν τῆς γνώσεως καὶ τὴν ἀπανωτέραν 20 διδασκαλίαν, καὶ τὸ τάχος τοῦ κήρυγματος. καθάπερ γὰρ ἡλίου φανέντος, οὐ δεόμεθα τῶν διδασκόντων καὶ δεικνύντων ἡμῖν τὸ φῶς, αὐτῆς τῆς ἀκτῖνος δῆλὴν ἑαυτὴν ποιούσης, οὐδὲν ἔστιν ὁ λέγων τῷ πλησίον, βλέπε τὸν ἥλιον, οὕτως ἔσται ἡ γνώσις λαμπρὰ καὶ περιφανὴς, καὶ αὐτῆς τῆς ἀκτῖνος φανοτέρα, ὥς μὴ δεῖσθαι δι- 25 δασκαλίας, ἀλλὰ πάντας αὐτομολεῖν οἴκοθεν πρὸς τὴν ἀλήθειαν, καὶ μετὰ πολλῆς ταχυτήτος τὸ κήρυγμα ὑποδέχεσθαι· ὅπερ οὖν καὶ ἐγένετο. ἰδοὺ γὰρ ὁρῶμεν ὅτι οὐδὲ πλειόνων λόγων χρεῖα πρὸς τοὺς ὑγιαίνοντας τὸν νοῦν εἰς τὸ πεῖσαι πιστεύειν Χριστῷ· θεοδί- 30 δακτοι γὰρ ἅπαντες, καθὼς ἐν ταῖς καρδίαις ἡμῶν τοὺς νόμους αὐτοῦ ἔγραψεν ὁ Χριστὸς, ὅθεν ἐπάγει,

“Ὅτι πάντες εἰδήσουσί με ἀπὸ μικροῦ ἕως μεγάλου αὐτῶν.

Διὰ τοῦτο οὐ χρεία διδασκαλίας, οὐδὲ κατηχήσεως. ταῦτα δὲ λέγει πρὸς ἀντιδιαστολὴν τῶν πρώην λεγομένων, ὅτι Ἰουδαίους μὲν μυρίοι παραλαβόντες διδάσκαλοι καὶ προφήται καθ' ἑκάστην ἡμέραν πλάττοντες, οὐκ ἐπαίδευσαν ὡς ἐχρῆν, τὴν οἰκουμένην ἅπασαν ἐν βραχείᾳ χρόνου ῥοπῇ μετὰ πολλῆς ἐπεσπάσαντο τῆς εὐκολίας, 5 ὥστε μήτε δεηθῆναι διδασκάλων, ἀλλὰ τοῦ φωτὸς αὐτοῦ παχύτερον τρέχειν τὸν λόγον· εἰ γὰρ καὶ ἐδίδαξαν οἱ Ἀπόστολοι, ἀλλ' ὅμως μετὰ πολλῆς τῆς εὐκολίας ὑπεδέξαντο πάντες τὸν λόγον, τὴν γοῦν πρώτην ἡμέραν, τρισχίλιοι, εἴτα πεντακισχίλιοι, εἴτα μύριοι, εἴτα πᾶσα ἡ οἰκουμένη ἐν βραχείᾳ χρόνου ῥοπῇ πρὸς τὴν 10 ἀλήθειαν μεθορμίσατο. ὃ τοίνυν λέγει τοῦτό ἐστιν· ὅτι διὰ τὴν φορὰν καὶ τὴν χάριν τὴν ἐκκεχυμένην, καὶ τὸ περιφανὲς τῆς γνώσεως, οὐδὲ πόνου χρεία, οὐδὲ χρόνου, ἀλλ' αὐτόματοι πάντες ἤξουσιν πρὸς τὴν τῆς ἀληθείας γνῶσιν. οὐ τὴν διδασκαλίαν τοίνυν ἀναιρῶν τοῦτο τέθεικεν, ἀλλὰ τὴν εὐκολίαν ἐνδείξασθαι βουλόμενος, 15 καὶ τὸ προλαμβάνειν τοὺς μαθητὰς τῶν διδασκάλων τὴν κατήχησιν· διὸ καὶ ἐπήγαγεν, “ὅτι πάντες εἰδήσουσί με ἀπὸ μικροῦ ἕως “μεγάλου αὐτῶν.”

Κατὰ τοῦτο φησὶν οὐ διδάξουσιν ἕκαστος τὸν πλησίον αὐτοῦ, ὅτι πάντες εἰδήσουσί με. ἡ μὲν γὰρ Ἰουδαϊκὴ γνῶσις καὶ πίστις 20 ἐν Παλαιστίνῃ ἀποκέκλειστο· ἡ δὲ τῶν Χριστιανῶν, ἀπάσης τῆς γῆς ἐπελάβετο, ὃ καὶ ἕτερος προφήτης φησὶν, ὅτι πλησθήσεται πᾶσα ἡ γῆ τοῦ γινῶναι τὸν Κύριον, ὡς ὕδωρ πολὺ τῇ ῥύμῃ φερόμενον, μετὰ πολλοῦ τοῦ τάχους ἅπαντα ἔπεισιν. οὕτως καὶ ὁ τοῦ κηρύγματος λόγος τὴν οἰκουμένην ἐπέδραμεν ἅπασαν, ποταμοῦ δίκην 25 ἅπαντα περιτρέχων. ἐρώτησον τοίνυν καὶ ἐνταῦθα τὸν Ἰούδαν, πότε τοῦτο γέγονεν ἐν τῇ παλαιᾷ; ἀλλ' οὐκ ἂν ἔχοι τοῦτο δεῖξαι. πῶς γάρ; ὅπου γε οὐδὲ ἔθνος διωρθώθη, τοσούτων θαυμάτων καὶ σημείων γενομένων, καὶ τῶν προφητῶν καθ' ἑκάστην αὐτοὺς ἐνηχοῦντων τὴν ἡμέραν· εἶδωλα προσεκύνουν, καὶ ἄλση καὶ ξύλα καὶ λίθους ἐθερά- 30 πευον, ἐν ἔτεσι χιλίοις καὶ πολλῶ πλειόσι τὰ ἀπὸ τοῦ νόμου παιδεύόμενοι. ἀλλ' οὐκ ἐν τῇ χάριτι τοῦτο, ἀλλ' ὁμοῦ τε ἀνέτειλεν ὁ τοῦ κηρύγματος λόγος, καὶ τὴν οἰκουμένην κατηύγασεν ἅπασαν· καὶ τοῦτο δηλῶν ὁ Παῦλος, ἐξ ἐκείνων τῶν χρόνων ἐβόα, “τοῦ εὐαγ-

γελίου τοῦ κηρυχθέντος ἐν πάσῃ τῇ κτίσει τῇ ὑπὸ τὸν οὐρανόν.” καὶ πάλιν, “καθὼς ἐστὶ καρποφορούμενον καὶ αὐξανόμενον.” καὶ Ἰουδαίων τὴν ἄνοιαν ἐπικόπτων ἔλεγεν, “ἀλλὰ λέγω, μὴ οὐκ ἤκουσαν, “μενοῦνγε εἰς πᾶσαν τὴν γῆν ἐξῆλθεν ὁ φθόγγος αὐτῶν.”

ΧΡΗΣΟΣΤΟΜΟΥ. Ἴδου καὶ ἄλλο σημεῖον τῆς καινῆς, “ἀπὸ μι- 5
“κροῦ ἕως μεγάλου εἰδῆσουσί με.” πότε τοῦτο γέγονεν, ἢ νῦν; δῆλον γὰρ τὸ ἡμέτερον, τὸ δὲ Ἰουδαίων οὐ δῆλον, ἀλλ’ ἀποκλείετο εἰς γωνίαν. ἄλλως δὲ καινὴ τότε λέγεται, ὅταν ἕτερα ᾖ, καὶ δεικνύει εἴ τι τῆς παλαιᾶς πλέον ἔχει. καινὴ δὲ καὶ αὕτη τυγχάνει, ὅταν αὐτῆς τὰ μὲν περιαιρέσης, τὰ δὲ μή. οἷον ἐπὶ 10 ὑποδείγματος ἵνα εἴπω· εἴ τις οἰκίαν παλαιὰν μέλλουσιν καταπίπτειν, ἀφείς τὸ πᾶν, τὸν θεμέλιον ὑπέρραιψεν, εὐθέως λέγομεν ὅτι ἐποίησεν αὐτὴν καινὴν, ὅταν τὰ μὲν ἐξέλῃ, τὰ δὲ ἀντεισάγῃ. καὶ γὰρ καὶ ὁ οὐρανὸς καινὸς λέγεται οὕτως, ὅταν μηκέτι χαλκοῦς ᾖ, ἀλλ’ ὑετὸν διδῷ. καὶ ἡ γῆ καινὴ ὁμοίως, ὅταν μὴ ἄκαρπος ᾖ, 15 οὐχ ὅταν μεταβληθῇ. καὶ οἶκος οὕτως καινός, ὅταν τὰ μὲν αὐτοῦ ἐξαίρεθῇ, τὰ δὲ μένῃ. ὥστε καὶ διαθήκην καινὴν καλῶς εἶπεν, ἵνα δείξῃ ὅτι παλαιὰ γέγονεν ἡ διαθήκη ἐκείνη, κατὰ τὸ μηδένα δοῦναι καρπόν. καὶ ἵνα μάθῃς ἀκριβῶς, ἀνάγνωθι τί φησιν Ἀγγαῖος, τί Ζαχαρίας, οὕτω οὐδὲ τῆς ἐπανόδου πλήρους γεγεννημένης. τί δὲ 20 Ἐσδρας ἐγκαλεῖ; “πῶς δὲ οὐδεὶς ἐρωτᾷ Κύριον, ὅπου γε καὶ αὐτοὶ “παρέβησαν, καὶ οὐδὲ αὐτοὶ ἤδεσαν;” ὁρᾷς πῶς βεβίασται τὸ σόν; ἐγὼ δὲ τὸ ἐμὸν τίθημι. ὅτι καινὴ κυρίως αὕτη ἂν λέγοιτο· ἄλλως δὲ οὐδὲ ἐκεῖνο συγχωρῶ περὶ τούτου εἰρῆσθαι, τὸ ἔσται καινός ὁ οὐρανός. διατί γὰρ μὴ λέγων ἐν τῷ Δευτερονομίῳ ὅτι “ἔσται χαλκοῦς 25 “ὁ οὐρανός,” τοῦτο ἔθηκεν ἐν τῇ διαστολῇ, “ἐὰν δὲ εἰσακούσητε, “ἔσται καινός.” καὶ μὴν διὰ τοῦτο φησὶν ἑτέραν διαθήκην δώσειν, ἐπειδὴ τῇ προτέρᾳ οὐκ ἐνέμειναν. τοῦτο ἐγὼ δείκνυμι, δι’ ὧν φησι, “τὸ γὰρ ἀδύνατον τοῦ νόμου ἐν ᾧ ἡ ἀσθένεια διὰ τῆς σαρκός,” καὶ τὰ ἐξῆς. καὶ πάλιν “τί πειράζετε τὸν Θεὸν ἐπιθεῖναι ζυγὸν 30 “ἐπὶ τὸν τράχηλον τῶν μαθητῶν, ὃν οὐτε οἱ πατέρες ἡμῶν οὐτε “ἡμεῖς ἰσχύσαμεν βαστάσαι;” “ἀλλ’ ἐκεῖνοι οὐκ ἐνέμειναν,” φησιν. ἐνταῦθα δείκνυσιν ὅτι μειζόνων ἡμᾶς ἀξιοῖ, καὶ πνευματικῶν. “εἰς πᾶσαν,” γὰρ φησι, “τὴν γῆν ἐξῆλθεν ὁ φθόγγος αὐτῶν.”

τοῦτό ἐστιν, “οὐ μὴ εἴπωσιν ἕκαστος τῷ πλησίον, γινῶθι τὸν Κύριον.” καὶ πάλιν, “πληθήσεται ἡ γῆ τοῦ γινῶναι τὸν Κύριον, καὶ ὕδωρ πολὺ, κατακαλύψαι θαλάσσας.”

ΧΡΗΣΟΣΤΟΜΟΣ Εἰς τοὺς ΜΑΚΚΑΒΑΙΟΥΣ. Εἰπὼν δὲ τοῦτο, λέγει καὶ ἕτερον παράσημον τῆς διαθήκης. ποῖον δὲ τοῦτο; “ὅτι 5
 “ἴλεως ἔσομαι ταῖς ἀδικίαις αὐτῶν, καὶ τῶν ἁμαρτιῶν αὐτῶν καὶ
 “τῶν ἀνομιῶν αὐτῶν οὐ μὴ μνησθῶ ἔτι.” τί δὲ τοῦτό ἐστι τὸ λεγόμενον; τὸ βάπτισμα ἐνταῦθα δηλοῖ, καὶ τὴν διὰ τῆς χάριτος συγχώρησιν, ὅπερ ἐπὶ τοῦ νόμου οὐ γέγονεν, ἀλλ’ ἐπὶ τῆς καινῆς διαθήκης. ἐπὶ γὰρ τοῦ νόμου, κόλασις ἦν καὶ τιμωρία καὶ δίκη 10
 κολάζουσα τοὺς τὰ γράμματα παραβαίνοντας. ἐπὶ δὲ τῆς καινῆς χάρις καὶ συγχώρησις καὶ πλημμελημάτων ἄφεσις, διὰ λουτροῦ παλιγγενεσίας· διὸ καὶ Παῦλος ἔλεγεν, ὡς ὅτι “Θεὸς ἦν ἐν Χριστῷ
 “κόσμον καταλλάσσων ἑαυτῷ, μὴ λογιζόμενος αὐτοῖς, τὰ παραπτώ-
 “ματα αὐτῶν, καὶ θέμενος ἐν ἡμῖν τὴν διαθήκην τῆς καταλλαγῆς” 15
 ὅπερ ὁ προφήτης φησὶν, “ἴλεως ἔσομαι ταῖς ἀδικίαις αὐτῶν,” ταῖς προγενομέναις δηλαδὴ, ἀφείς αὐτὰς ἐν τῷ βαπτίσματι, ὡς οὐδὲ μνησθῆναι ἔτι λέγει, καὶ εἰρηκῶς, “καὶ τῶν ἀνομιῶν αὐτῶν οὐ μὴ
 “μνησθῶ ἔτι.” τρία τοίνυν τίθησι τὰ γνωρίσματα τῆς καινῆς δια-
 θήκης, ἐν μὲν τὸ μὴ ἐν πλαξὶ δοθῆναι λιθίναις, ἀλλ’ ἐν πλαξὶ καρ- 20
 δίαῖς σαρκίναῖς· ἕτερον δὲ τὸ μετ’ εὐκολίας τρέχειν τὸν λόγον, καὶ τὴν ἀπάντων καταυγάζει διάνοιαν· τρίτον, τοῦ νόμου λυθέντος μηδὲνα ἀπαιτηθῆναι δίκην τῶν ἁμαρτημάτων, ἀλλὰ καὶ ἕκαστον λαβεῖν συγχώρησιν τῶν πλημμελημάτων, ἐκπλυθέντων ἐν τῷ βαπτίσματι. ὅρα τοίνυν τὰ τρία ταῦτα πῶς μετὰ ἀκριβείας τί- 25
 θησι καὶ ὁ Παῦλος, ἵνα μάθῃς καὶ τῶν κηρύκων τῆς καινῆς καὶ τῆς παλαιᾶς τὴν συμφωνίαν. Κορινθίοις γὰρ ἐπιστέλλων οὕτω πῶς φησιν, “ἡ Ἐπιστολὴ ἡμῶν ὑμεῖς ἐστε διακονηθεῖσα ὑφ’ ἡμῶν,
 “ἐγγεγραμμένη οὐ μέλανι, ἀλλὰ Πνεύματι Θεοῦ ζῶντος, οὐκ ἐν
 “πλαξὶ λιθίναῖς, ἀλλ’ ἐν πλαξὶ καρδίαις σαρκίναῖς.” καὶ προῖων 30
 πάλιν φησὶ, “ἀλλ’ ἡ ἰκανότης ἡμῶν ἐκ τοῦ Θεοῦ, ὃς καὶ ἰκάνω-
 “σεν ἡμᾶς διακόνους καινῆς διαθήκης, οὐ γράμματος, ἀλλὰ Πνεύ-
 “ματος· τὸ γὰρ γράμμα ἀποκτείνει, τὸ δὲ Πνεῦμα ζωοποιεῖ.” ἐνταῦθα πάλιν ἐκεῖνο ἡρμήνευσε, τὸ “ἴλεως ἔσομαι ταῖς ἀδικίαις
 “αὐτῶν.” ἀλλ’ ὁ μὲν προφήτης τῆς παλαιᾶς τὴν φαιδρότητα 35

ἡμῖν ὑπογράφει· ὁ δὲ Ἀπόστολος ἐπειδὴ πρὸς Ἰουδαίους ἐμάχετο, παράλληλα ἐκάτερα τίθησιν, ἄνω μὲν εἰπὼν, “οὐκ ἐν πλαξὶ λιθίναις, ἀλλ’ ἐν καρδίαις σαρκίναῖς,” ἐνταῦθα δὲ “οὐ γράμματος ἀλλὰ “Πνεύματος· τὸ γὰρ γράμμα ἀποκτείνει, τὸ δὲ Πνεῦμα ζωοποιεῖ.” ἐν σαββάτῳ συνέλεξε τις ξύλα καὶ ἐλιθάσθη. εἶδες πῶς τὸ γράμμα ἀποκτείνει, τουτέστιν ὁ νόμος ἐκόλασε. μάθε πῶς τὸ Πνεῦμα ζωοποιεῖ. εἰσέρχεται τις μυρίων γέμων κακῶν, ἡταιρηκῶς, νεκρωθεὶς ἤδη τῇ ἀμαρτίᾳ. λαμβάνει αὐτὸν ἢ τοῦ Πνεύματος χάρις εἰς τὴν κολυμβήθραν, καὶ τὸν ἡταιρηκότα, υἱὸν Θεοῦ κατασκευάζει, καὶ τὸν νεκρωθέντα ταῖς ἀμαρτίαις ζωογονεῖ ἢ χάρις· τοῦτο ἐστὶ, 10 “τὸ δὲ Πνεῦμα ζωοποιεῖ.” πῶς δὲ ζωοποιεῖ; οὐκ ἀπαιτῶν εὐθύνας τῶν πλημμελημάτων, κατὰ τὸ “ἴλεως ἔσομαι ταῖς ἀδικίαις αὐτῶν.” ἐρώτησον πάλιν τὸν Ἰουδαῖον, ποῦ τοῦτο γέγονεν, ἐν τῷ νόμῳ; ἀλλ’ οὐκ ἂν ἔχοι δεῖξαι, ἀλλὰ καὶ ὁ τὰ ξύλα συλλέξας ἐλιθάζετο, καὶ ἡ πορνεύουσα κατεκαίετο, καὶ Μωϋσῆς διὰ μίαν ἀμαρτίαν 15 τῆς γῆς τῆς ἐπαγγελίας ἐξέπεσεν. ἐπὶ δὲ τῆς χάριτος, οἱ μυρία ἐργαζόμενοι δεινὰ, τοῦ βαπτίσματος ἀπολαύοντες ζωογονοῦνται, καὶ οὐδεμίαν ἀπαιτοῦνται δίκην τῶν πλημμελημάτων. διὸ καὶ Παῦλος ἔλεγεν, “ὅτι καὶ ταῦτα τινὲς ἦτε ἀλλ’ ἀπελούσασθε, “ἀλλ’ ἡγιασθήτε, ἀλλ’ ἐδικαιώθητε ἐν τῷ ὀνόματι τοῦ Κυρίου 20 “Ἰησοῦ, καὶ ἐν τῷ Πνεύματι τοῦ Θεοῦ ἡμῶν.” εἶδες πῶς λάμπει τὸ προφητικὸν “ὅτι ἴλεως ἔσομαι ταῖς ἀδικίαις αὐτῶν,” πῶς ἀστράπτει τὸ ἀποστολικόν, ὅτι “τὸ Πνεῦμα ζωοποιεῖ.” βούλει μαθεῖν καὶ τὸ ἕτερον τὸν Ἀπόστολον λέγοντα, πῶς ἐν βραχείᾳ χρόνου ῥοπῇ τὴν οἰκουμένην περιῆλθεν ἅπασαν, ἄκουσον αὐτοῦ λέ- 25 γοντος, “ὥστε με ἀπὸ Ἱερουσαλὴμ καὶ μέχρι τοῦ Ἰλλυρικοῦ πε- “πληρωκέναι τὸ εὐαγγέλιον.” καὶ πάλιν· “νυνὶ δὲ, μηκέτι τόπον “ἔχων ἐν τοῖς κλήμασι τούτοις.” εἰ δὲ εἷς Ἀπόστολος ἐν βραχείᾳ καιροῦ ῥοπῇ τὸ πλεόν τῆς οἰκουμένης διέδραμεν, ἐννόησον πῶς οἱ ἄλλοι ἅπασαν αὐτὴν ἐσαγήνευσαν. διὸ καὶ ἔλεγε, “τοῦ εὐαγγελίου 30 “τοῦ κηρυχθέντος ἐν πάσῃ τῇ κτίσει τῇ ὑπὸ τὸν οὐρανόν.” τὸ προφητικὸν ἐκεῖνο ἐρμηνεύων, “ὅτι πάντες εἰδήσουσί με ἀπὸ μικροῦ “ἕως μεγάλου αὐτῶν.”

ΧΡΗΣΟΣΤΟΜΟΥ. “Καὶ ἔσονται θεοδίδακτοι,” τί δὲ οἱ πρὸ τούτου φησιν, οὐχὶ διδακτοὶ ἦσαν Θεοῦ; τί οὖν ἐνταῦθα τὸ ἐξαίρε- 35

τον; ὅτι τότε μὲν δι' ἀνθρώπων ἐμάνθανον τὰ τοῦ Θεοῦ, καὶ διὰ τοῦ Πνεύματος τοῦ Ἁγίου. αὐτὸς γὰρ δεῦρο ἐπισιτίσας τὴν ἀσάφειαν τοῦ κηρύγματος τῇ οἰκείᾳ δυνάμει ἡρμήνευσεν, διὸ καὶ θεοδιδάκτους ἔσεσθαι πάντας, προφητικὸν προεμήνυσε λόγιον.

Εἴσεβίот. Ἀμέλει οὐ κατὰ Μωσέα πλαξὶ λιθίναις τοὺς αὐτοῦ 5 νόμους κατεβάλλετο, στήλαις δ' ὥσπερ ἱεραῖς ταῖς αὐτοῦ γνωρίμων ψυχαῖς τοὺς αὐτοῦ κατέγραφε νόμους, καὶ παρεδίδου γε τὴν καινὴν διαθήκην λογισμοῖς καὶ διανοαῖς κεκαθαρμέναις.

Θεοδωρήτοτ. Ὁ μέντοι Παῦλος ταύτην προσενεγκὼν ἐξ Ἱερεμίου τὴν μαρτυρίαν, θαυμασίως ἄγαν καὶ συντόμως ἐκβάλλει τὸν 10 νόμον, καὶ φησὶν, ἐν τῷ λέγειν “καινὴν πεπαλαίωκε τὴν πρώτην” “τὸ δὲ παλαιούμενον καὶ γηράσκον, ἐγγὺς ἀφανισμοῦ.” νητοῖς γὰρ ἀνθρώποις ὁ νόμος ἀρμόδιος, ἡ δὲ καινὴ διαθήκη τὴν αἰώνιον ἡμῖν ὑπισχυεῖται ζωὴν. εἰκότως τοίνυν ἐκείνη μὲν γεγήρακεν, αὕτη δὲ καινὴ μένει διὰ παντὸς ὡς τοῖς ἀγηράτοις αἰῶσι συνεζευγμένη, 15 καθ' οὓς καὶ πάντες τὸν Θεὸν εἰδήσουσιν, ὡς ἡ προφητεία δεδήλωκεν. οἱ γὰρ ἔτι τὸν τῆς ἀπιστίας περικείμενοι ζόφον, ἐκεῖ τὴν ἀλήθειαν ὄψονται καὶ κόψονται κατὰ τὴν θείαν φωνήν.

Χρυσόστομοτ. Σὺ δὲ ὅρα τὸ κρυπτόμενον ὅπως ἐξεκάλυψεν αὐτὴν τοῦ προφήτου τὴν διάνοιαν, ἐτίμησε τὸν νόμον, καὶ οὐκ 20 ἠθέλησεν αὐτὸν εἰπεῖν παλαιὸν ὄνομαστί. τοῦτο μὲν τοι ἔλεγεν ἐν τῷ φάσκειν, “διαθήσομαι διαθήκην καινὴν,” οὐ γὰρ ἐκεῖνο καινὸν ἦν, οὐκ ἂν καὶ τοῦτο μετὰ ταῦτα καινὸν ἐκάλεσεν, ὥστε πῶς τί διδούς καὶ ἕτερον. ἐπαλαιώθη φησιν, οὐκοῦν καταλυθήσεται καὶ ἀπόλλυται, καὶ οὐκέτι ἔσται. λαβὼν γὰρ ἀπὸ τοῦ προφήτου τὴν 25 παρρησίαν, μᾶλλον τοῦ νόμου καθάπτεται συμφερόντως. δεικνὺς ὅτι τὰ ἡμέτερα νῦν ἀνθεῖ, τουτέστιν ἔδειξεν οὕσαν παλαιὰν, εἴτα λαβὼν ἐξ Ἱερεμίας τὸ παλαιᾶς ὄνομα, καὶ ἕτερον παρ' ἑαυτοῦ προσθεὶς τὸ τοῦ γήρωτος, τὸ λειπόμενον ἀπὸ τῶν ἄλλων λαμβάνει, καὶ φησὶν “ἐγγὺς ἀφανισμοῦ.” οὐκ ἄρα ἀπλῶς κατέπαυσεν ἡ καινὴ 30 τὴν παλαιὰν, ἀλλ' ὡς γεγηρακυῖαν, ὡς οὐ χρήσιμον, διὰ τοῦτο ἔλεγε, διὰ τὸ ἀσθενὲς, καὶ ἀνωφελὲς, καὶ ὅτι οὐδὲν ἐτελείωσεν ὁ νόμος, καὶ ὅτι εἰ ἡ πρώτη ἦν ἄμεμπτος, οὐκ ἂν δευτέρας ἐζητεῖτο τόπος. τί ἐστὶν ἄμεμπτος; χρήσιμος, ἰσχυρά. τοῦτο δὲ λέγει, οὐχ ὥστε ἐγκλημάτων δεῖξαι ὑπεύθυνον, ἀλλ' ὡς οὐκ ἀρκοῦσαν 35

πρὸς δικαίωσιν. ἰδιωτικὸν δὲ ἐνταῦθα ἐφθέγγετο, ὥς ἂν τις εἴποι, οὐκ ἔστιν ἄμεμπτον τὸ ἱμάτιον, τουτέστι λοιπὸν διαρρεῖ. οὐχ ὥς πονηρὸν τοίνυν ἐνταῦθα φησὶ, τὸν νόμον οὐκ ἄμεμπτον, ἀλλ' ὥς ἔχοντα αἰτίαμα καὶ ἐλάττωμα. οὕτω δὴ καὶ ἡμεῖς, καινοὶ ἐγενόμεθα, νῦν δὲ πεπαλαιώμεθα. διὰ τοῦτο ἐγγὺς ἐσμὲν ἀφανισμοῦ 5 καὶ ἀπωλείας. ἀλλ' ἔστιν ἀποξύσαι τοῦτο τὸ γῆρας λυτρῶν οὐδαμῶς, μετάνοια δὲ, ἐπειδὴ καὶ κάλλος τὸ ψυχικὸν ἢ λήθη ποιεῖ τῶν ἀμαρτημάτων. “ἐπιλάβου γὰρ τοῦ λαοῦ σου, καὶ τοῦ οἴκου τοῦ “πατρός σου,” πρὸς τὴν ἐξ ἐθνῶν ἐκκλησίαν φησὶν ὁ Δαβίδ. ἐπιλαθόμεθα τῶν ἡμετέρων κακῶν, οὐ τῶν ἡμαρτημένων ἡμῖν λέγω. 10 μνήσθητι γὰρ σύ φησι πρῶτος, καὶ οὐ μὴ μνησθῶ ἐγὼ, ἀλλὰ τοῦτο ἔστιν ἐπιλαθέσθαι κακίας, τὸ μὴ δέξασθαι τοὺς τῆς κακίας λογισμοὺς, ἀλλὰ καὶ τὰ ἥδη πεπλημμελημένα ἀπαλείφειν. ὅρα δὲ, οὐκ εἶπε, μὴ μετέλθῃς τὰ τῶν πατέρων, μὴ λαλήσῃς ταῦτα, ἀλλ' ὃ πλέον ἐστι, “μηδὲ ἀναμνησθῆς αὐτῶν, μηδὲ εἰς νοῦν λάβῃς.” 15 ὅρᾳς πόσον ἡμᾶς διάστημα τῆς κακίας ἀπέχειν βούλεται; ὁ γὰρ μὴ μεμνημένος, οὐ λογιεῖται, ὁ δὲ μὴ λογιζόμενος, οὐ φθέγγεται. ὁ δὲ μὴ φθεγγόμενος, οὐδὲ πράξει. ὅρᾳς, πρὸ πόσων ἀπετείχισεν ἡμᾶς ὁδῶν· πρὸ πόσων διαστημάτων ἀπεμάκρυνεν; πόθεν οὖν ἂν γένοιτο λήθη πονηρίας; ἀπὸ τῆς μνήμης τῶν ἀγαθῶν τοῦ Θεοῦ, ἔαν 20 τοῦ Θεοῦ διαπαντὸς μνημονεύωμεν, οὐ δυνάμεθα κἀκείνων μεμνησθαι.

ΣΕΒΗΡΟΤ. Καλῶς μέντοι ὁ Ἀπόστολος εἶπεν, ἐγγὺς ἀφανισμοῦ γεγενῆσθαι τὴν παλαιὰν διαθήκην, καὶ οὐ τελείως ἡφανῆσθαι· τὸ γὰρ πληροῦσθαι τὸν νοῦν δοκεῖ μὲν εἶναι νόμος, ἡφάνι- 25 σται δὲ τὸ περιττὴν δειχθῆναι τὴν τοῦ γράμματος ἐντολήν. καθάπερ ἂν τις καὶ ἐν σκιαγραφίᾳ ἐπὶ σανίδος ἐνσημανθέντα κύκλον, ἡφανίσθῃ εἴποι, διὰ τῆς τῶν χρωμάτων ἐπιβολῆς. ἡφάνισται μὲν γὰρ τῷ μὴ διὰ τοῦ προτέρου σκιώδους σχήματος δείκνυσθαι. μενεῖ δὲ ὅμως τὸ λαμπρότερον, διὰ τῆς ἐπικαλυψάσης 30 εὐχροίας ἐκφαίνεσθαι.

AUCTORUM NOMINA.

- Anonymus (Ἄλλος) 13, 16. 22, 1. 31, 25. 38, 5. 40, 23. 44, 27. 73, 21. 94, 14. 109, 3. 259, 10. 335, 7.
- Aratus 90, 29.
- Athanasius 128, 30. 137, 11. 138, 25. 140, 8. 172, 12. 337, 33. 380, 30. 405, 34. 411, 20. 464, 27. 497, 16. 501, 7. 516, 27. 578, 23.
- ἐκ τοῦ κατὰ Ἀπολιναρίου λόγου 129 not. 317, 14. 376, 9. κατὰ Ἀρείου καὶ Ἀπολιναρίου 289, 25. κατὰ Ἀρειανῶν 302, 24. 312, 10. 317, 31. 352, 12. 369, 8. 429, 28. 436, 27. 569, 20. κατὰ εἰδώλων 459, 13. περὶ πίστεως 376, 1. περὶ τῆς σωτηριώδους ἐπιφανείας 470, 20. ψαλμοῖς 478, 14.
- Basilius 366, 20 et 30. 397, 6. 407, 13. 456, 13. 577, 16. 588, 33. πρὸς Ἀμφιλόχιον 308, 35. 365, 24. κατὰ Ἀπολιναρίου 311, 34. κατὰ Ἀρειανῶν 312, 8. κατ' Εὐνομίου περὶ τοῦ ἁγίου Πνεύματος 379, 33. ἐκ τῶν ἀντιρρητικῶν 351, 4. 363, 1. ἀπὸ τῶν ἠθικῶν 363, 10. ἐν Ἡσαΐα 455, 31. 495, 11.
- ἐν ψαλμοῖς 332, 31. 333, 21. 334, 12. 335, 22 et cred. 489, 21.
- Callimachus tac. nom. 90, 6.
- Chrysostomus 6, 23. 21, 11. 22, 7 et 30. 26, 5. 29, 18. 30, 26. 50, 20. 56, 6. 58, 7. 62, 28. 63, 17. 64, 3. 67, 31. 68, 12. 71, 16. 73, 30. 80, 32. 87, 16. 92, 18. 105, 17. 111, 20. 114, 16. 123, 1. 125, 14. 126, 12. 128, 9. 129, 4 et 18. 132, 30. 140, 12. 142, 30. 144, 21. 146, 27. 149, 5. 157, 11. 159, 28. 162, 22. 174, 32. 177, 9. 181, 14. 192, 30. 195, 5. 198, 27. 199, 19. 201, 14. 206, 5. 211, 13. 219, 2. 220, 33. 223, 4. 230, 19. 232, 29. 243, 6. 251, 9. 266, 27. 269, 9. 270, 19. 274, 26. 289, 34. 306, 2. 307, 24. 316, 28. 324, 6. 333, 5. 336, 3. 349, 29. 371, 7. 374, 12. 377, 31. 378, 27. 382, 21. 384, 26. 389, 25. 390, 20. 391, 24 et 32. 392, 23. 393, 29. 396, 14. 398, 30. 400, 28. 405, 14. 408, 26. 425, 26. 427, 28. 431, 11. 432, 28. 433, 15. 434, 21. 441, 20. 444, 4 et 32. 446, 20 et 25. 449, 29. 450, 29. 451, 5. 452, 8 et 20. 453, 24. 454, 15. 455, 30. 457, 9. 458, 21. 464, 31. 465, 25. 468, 22. 469, 18. 470, 1. 471, 19. 472, 3. 473, 9. 477, 8. 478, 18. 479, 33. 483, 12. 484, 3 et 24. 487, 26. 488, 18. 495, 26. 501, 26. 504, 22. 506, 29. 509, 1. 510, 9 et 30. 513, 31. 514, 3 et 20. 521, 18. 522, 24. 523, 24. 524, 12. 546, 7. 551, 6. 552, 1. 557, 12. 560, 9. 561, 13. 562, 1. 563, 31. 566, 8. 567, 5. 568, 7. 571, 11. 572, 24. 574, 9. 575, 5. 576, 14. 578 4 et 13. 581, 1. 582, 11 et 21. 590, 10. 591, 26. 594, 5. 596, 34. 597, 19.
- ἐκ τοῦ κατὰ Ἰωάννην 347, 27. 351, 30. 484, 32. 552, 22.
- ἐν Ψαλμοῖς 333, 10. 376, 19.

- ἐξ ἑξαμήρου 547, 3 et 19. 548, 2.
 551, 24.
 ἐκ τοῦ περὶ Πνεύματος 348, 23.
 εἰς τὸ ἔχοντες τὸ αὐτὸ Πνεῦμα 585,
 14.
 εἰς Μακκαβαίους 584, 18. 589, 14.
 595, 4. κατὰ Ἰουδαίων 563, 24.
 564, 24. 565, 26.
 Clemens Alex. 286, 13. 426, 10.
 πρὸς Ἑλληνας 455, 7. παιδαγωγέως
 490, 25.
 Constitutiones ἐκ τῶν καταστάσεων
 293, 16.
 Cyrillus Alex. 115, 21. 119, 22.
 125, 26. 126, 27. 133, 4.
 137, 18. 144, 24. 149, 18.
 157, 24. 163, 17. 168, 23.
 204, 31. 273, 6 et 30. 305,
 28. 313, 27. 359, 21. 390, 27.
 391, 15. 393, 8. 395, 27.
 396, 17. 399, 28. 401, 1. 406,
 9. 407, 30. 414, 32. 416, 3.
 417, 15. 425, 22. 428, 8. 430,
 32. 431, 6. 435, 5. 467, 14.
 476, 24. 477, 21. 486, 26.
 506, 1. 549, 13. 562, 28. 573,
 9. 575, 27.
 γλαφυρῶν 521, 4. 548, 16. 559,
 3. 566, 34. 570, 6.
 θησανρικῶν 292, 34. 301, 20 vid.
 not. 330, 24. 353, 13. 368,
 18. 373, 19. 387, 18. 439,
 31. 440, 35. 443, 15. 447,
 4. 462, 21. 468, 21. 570, 1.
 ἐκ τοῦ πρὸς Ἑρμείαν 354, 18. 360,
 11. 535 not. πρὸς Τιβέριον 358,
 5.
 κατὰ Ἰουλιανῶν 511, 33.
 ὁμιλία 358, 31. 369, 34. 400, 1.
 428, 16. 447, 4.
 ὅτι εἰς Κύριος 427, 5. τῆς ἐν πνεύ-
 ματι λατρείας 487, 9 et 31. 583,
 33.
 Ψαλμοῖς 333, 16 et 35.
 Didymus 131, 14.
 Dionysius Areopag. 327, 33. 489,
 12.
 ——— Alexand. 362, 13.
 Domninus 124, 2.
 Epicurus 302, 20.
 Epiphanius Παναρίων 555, 33.
 Eusebius 174, 5. 580, 1. 597, 5.
 εὐαγγελικῆς ἀποδείξεως 426, 15.
 εὐαγγελικὰ θεοφάνεια 459, 31.
 Gennadius 119, 11. 124 not. 186,
 29.
 Gregorius Nazian. 377, 14. 582,
 15. περὶ θεολογίας 327, 3. ἐκ
 τοῦ μεγάλου ἀπολογητικοῦ 489, 27.
 ἐπιστολῇ 336, 24. ἐκ τοῦ περὶ
 υἱοῦ β' λόγου 350, 12.
 Gregorius Nyssenus 347, 13. 406,
 26. 494, 34. ἐκ τοῦ περὶ θεότη-
 τος καὶ εἰς τοὺς Ἑβραίους 301, 25.
 εἰς τὸν Ἀβραάμ 305, 24. εἰς Σιμ-
 πλίκιον περὶ πίστεως 355, 30. εἰς
 τὸν βίον Μώσεως 475, 22. 561,
 13. 562, 1. κατὰ Ἀπολιναρίου
 350, 21. κατὰ Εὐνομίου 324, 32.
 327, 9. 356, 25. 447, 22.
 471, 12. κατηχητικὸν 460, 18.
 περὶ διαφόρων οὐσιῶν καὶ ὑποστά-
 σεων 363, 24.
 Incertus 290, 7. fors. Theodore-
 tus 302, 9. fors. Justinus 513,
 12. fors. Gregorius 556, 8.
 Isidorus 347, 22. 410, 8. 417,
 8. 454, 15. 459, 4. 466, 4.
 488, 34. 560, 26.
 Maximus 366, 27. 524, 1.
 Œcumenius 395, 8.
 Origenes 147, 8. 285, 34. 361,
 32.
 Philo 549, 7. 580, 30.
 Photius 405, 27.
 Severianus 8, 13. 22, 12. 44, 9.
 48, 20. 53, 7. 56, 3. 60, 11.
 63, 29. 91, 25. 101, 10. 113,
 7. 115, 13. 125, 1. 126, 25.
 132, 22. 139, 19. 142, 22.
 144, 6. 175, 31. 181, 4. 192,
 5. 194, 30. 196, 3. 198, 20.
 199, 11. 200, 35. 203, 3.
 220, 31. 251, 4. 258, 15.
 259, 5. 269, 5. 270, 9. 272,
 31.
 Severus 598, 23.
 Theodoretus 129 not. 166, 24.
 289, 20. 290, 17. 295, 16.
 307, 12. 310, 22. 311, 24.
 333, 13. 334, 5. 335, 33.
 370, 9 et 25. 377, 27. 382,


28. 384, 6. 390, 10. 392, 3. 393, 20. 395, 3 et 13. 399, 24. 407, 6 et 22. 416, 35. 426, 8. 428, 8. 432, 20. 433, 1 et 33. 434, 16 et 33. 442, 28. 450, 10. 451, 1 et 25. 452, 12. 457, 27. 465, 17. 466, 14. 467, 21. 469, 27. 471, 25. 472, 22. 475, 19. 478, 6. 481, 4. 482, 34. 483, 15, et 33. 487, 14. 494, 22. 496, 22. 500, 9. 506, 22. 507, 17. 508, 27. 510, 5. 513, 18. 514, 14. 515, 12. 521, 12. 523, 1. 551, 17. 553, 3. 556, 15. 558, 1. 559, 19. 560, 1. 561, 13. 562, 11. 564, 31. 566, 14. 567, 29. 569, 9. 570, 24. 571, 4. 572, 15. 573, 32. 574, 34. 581, 22. 588, 18. 591, 26. 594, 3. 595, 1. 596, 1. 597, 1. 598, 1. 599, 1. 600, 1. 601, 1. 602, 1. 603, 1. 604, 1. 605, 1. 606, 1. 607, 1. 608, 1. 609, 1. 610, 1. 611, 1. 612, 1. 613, 1. 614, 1. 615, 1. 616, 1. 617, 1. 618, 1. 619, 1. 620, 1. 621, 1. 622, 1. 623, 1. 624, 1. 625, 1. 626, 1. 627, 1. 628, 1. 629, 1. 630, 1. 631, 1. 632, 1. 633, 1. 634, 1. 635, 1. 636, 1. 637, 1. 638, 1. 639, 1. 640, 1. 641, 1. 642, 1. 643, 1. 644, 1. 645, 1. 646, 1. 647, 1. 648, 1. 649, 1. 650, 1. 651, 1. 652, 1. 653, 1. 654, 1. 655, 1. 656, 1. 657, 1. 658, 1. 659, 1. 660, 1. 661, 1. 662, 1. 663, 1. 664, 1. 665, 1. 666, 1. 667, 1. 668, 1. 669, 1. 670, 1. 671, 1. 672, 1. 673, 1. 674, 1. 675, 1. 676, 1. 677, 1. 678, 1. 679, 1. 680, 1. 681, 1. 682, 1. 683, 1. 684, 1. 685, 1. 686, 1. 687, 1. 688, 1. 689, 1. 690, 1. 691, 1. 692, 1. 693, 1. 694, 1. 695, 1. 696, 1. 697, 1. 698, 1. 699, 1. 700, 1. 701, 1. 702, 1. 703, 1. 704, 1. 705, 1. 706, 1. 707, 1. 708, 1. 709, 1. 710, 1. 711, 1. 712, 1. 713, 1. 714, 1. 715, 1. 716, 1. 717, 1. 718, 1. 719, 1. 720, 1. 721, 1. 722, 1. 723, 1. 724, 1. 725, 1. 726, 1. 727, 1. 728, 1. 729, 1. 730, 1. 731, 1. 732, 1. 733, 1. 734, 1. 735, 1. 736, 1. 737, 1. 738, 1. 739, 1. 740, 1. 741, 1. 742, 1. 743, 1. 744, 1. 745, 1. 746, 1. 747, 1. 748, 1. 749, 1. 750, 1. 751, 1. 752, 1. 753, 1. 754, 1. 755, 1. 756, 1. 757, 1. 758, 1. 759, 1. 760, 1. 761, 1. 762, 1. 763, 1. 764, 1. 765, 1. 766, 1. 767, 1. 768, 1. 769, 1. 770, 1. 771, 1. 772, 1. 773, 1. 774, 1. 775, 1. 776, 1. 777, 1. 778, 1. 779, 1. 780, 1. 781, 1. 782, 1. 783, 1. 784, 1. 785, 1. 786, 1. 787, 1. 788, 1. 789, 1. 790, 1. 791, 1. 792, 1. 793, 1. 794, 1. 795, 1. 796, 1. 797, 1. 798, 1. 799, 1. 800, 1. 801, 1. 802, 1. 803, 1. 804, 1. 805, 1. 806, 1. 807, 1. 808, 1. 809, 1. 810, 1. 811, 1. 812, 1. 813, 1. 814, 1. 815, 1. 816, 1. 817, 1. 818, 1. 819, 1. 820, 1. 821, 1. 822, 1. 823, 1. 824, 1. 825, 1. 826, 1. 827, 1. 828, 1. 829, 1. 830, 1. 831, 1. 832, 1. 833, 1. 834, 1. 835, 1. 836, 1. 837, 1. 838, 1. 839, 1. 840, 1. 841, 1. 842, 1. 843, 1. 844, 1. 845, 1. 846, 1. 847, 1. 848, 1. 849, 1. 850, 1. 851, 1. 852, 1. 853, 1. 854, 1. 855, 1. 856, 1. 857, 1. 858, 1. 859, 1. 860, 1. 861, 1. 862, 1. 863, 1. 864, 1. 865, 1. 866, 1. 867, 1. 868, 1. 869, 1. 870, 1. 871, 1. 872, 1. 873, 1. 874, 1. 875, 1. 876, 1. 877, 1. 878, 1. 879, 1. 880, 1. 881, 1. 882, 1. 883, 1. 884, 1. 885, 1. 886, 1. 887, 1. 888, 1. 889, 1. 890, 1. 891, 1. 892, 1. 893, 1. 894, 1. 895, 1. 896, 1. 897, 1. 898, 1. 899, 1. 900, 1. 901, 1. 902, 1. 903, 1. 904, 1. 905, 1. 906, 1. 907, 1. 908, 1. 909, 1. 910, 1. 911, 1. 912, 1. 913, 1. 914, 1. 915, 1. 916, 1. 917, 1. 918, 1. 919, 1. 920, 1. 921, 1. 922, 1. 923, 1. 924, 1. 925, 1. 926, 1. 927, 1. 928, 1. 929, 1. 930, 1. 931, 1. 932, 1. 933, 1. 934, 1. 935, 1. 936, 1. 937, 1. 938, 1. 939, 1. 940, 1. 941, 1. 942, 1. 943, 1. 944, 1. 945, 1. 946, 1. 947, 1. 948, 1. 949, 1. 950, 1. 951, 1. 952, 1. 953, 1. 954, 1. 955, 1. 956, 1. 957, 1. 958, 1. 959, 1. 960, 1. 961, 1. 962, 1. 963, 1. 964, 1. 965, 1. 966, 1. 967, 1. 968, 1. 969, 1. 970, 1. 971, 1. 972, 1. 973, 1. 974, 1. 975, 1. 976, 1. 977, 1. 978, 1. 979, 1. 980, 1. 981, 1. 982, 1. 983, 1. 984, 1. 985, 1. 986, 1. 987, 1. 988, 1. 989, 1. 990, 1. 991, 1. 992, 1. 993, 1. 994, 1. 995, 1. 996, 1. 997, 1. 998, 1. 999, 1. 1000, 1.



[illegible]

JUN 15 1990





BS2735 .C889
Catenae in Sancti Pauli Epistolas ad

Princeton Theological Seminary-Speer Library



1 1012 00068 8657